

Scored
(2-5)

Mithila Institute Series

Ancient Texts No. 21

SĀMĀNYANIRUKTĪ

OF

GAṄGEŚOPĀDHYĀYA

with the Commentaries

DĪDHITI, GĀDĀDHARĪ, BALADEVĪ,

And *VIMALAPRABHĀ*

Edited with an Introduction and Supplementary Notes


by

Pandit Sri Rupanatha Jha, the author of the *VIMALAPRABHĀ*

Published by

Dr S. Bagchi, Director, Mithila Institute of Post-Graduate
Studies and Research in Sanskrit Learning, (Darbhanga)

1970



०
र
इमान

Scanned

टीकाचतुष्टयसनाथीकृता
श्रीमद्गङ्गेशोपाध्यायप्रणीता

सामान्यनिरुक्तिः

श्रीमद्गङ्गेशोपाध्यायविरचितदोषतुष्टयसनाथीकृत-
श्रीमद्गङ्गेशोपाध्यायविरचितगादाध्यायपर्व-
श्रीमद्बलदेवभट्टाचार्यविरचितबलदेवीव्याख्यायुत-
भोपाह्वश्रीमद्गङ्गेशोपाध्यायविरचितविमलप्रभाविलसिता

भूमिकापरिशिष्टादिभिः समलङ्कृत्य
विमलप्रभाकरेण भोपाह्वेन श्रीमता परिणतश्रीरूपनाथशर्मणा
सम्पादिता

मिथिलाविद्यापीठप्रधानेन वागचीत्युपाह्वेन
डि० लिट् इत्युपाधिभाजा श्रीमता शीतांशुशेखरदेवशर्मणा प्रकाशिता

Printed by Prahalad Das Agrawal at the Sarasvati Press
(Darbhanga) and published by Dr S. Bagchi, Director, Mithila
Institute of Post-Graduate Studies and Research in Sanskrit
Learning, Darbhanga, Bihar.

Mithila Institute Series

Ancient Text No. 21

SĀMĀNYANIRUKTI

OF

GĀṄGESÓPĀDHYĀYA

With the Commentaries

DĪDHITI, GĀDĀDHARĪ, BALADEVĪ,

And *VIMALAPRABHĀ*

Edited with an Introduction And Supplementary Notes by
Pandit Sri Rupnath Jha, the author of the *VIMALAPRABHĀ*

Published by

Dr S. Bagchi, Director, Mithila Institute of Post-Graduate
Studies and Research in Sanskrit Learning, (Darbhanga)

1970

Copies of this volume may be had of the Director, Mithila
Institute, Darbhanga, on pre-payment in cash, or postal order, or
M. O. of Rs. 20.00

The Government of Bihar established the *Mithila Institute* of post-Graduate Studies and Research in Sanskrit Learning at Darbhanga in 1951 with the object, *inter alia*, to promote advanced studies and research in Sanskrit learning, to bring together the traditional Pandits with their profound learning and the modern scholars with their technique of research and investigations, and to publish works of permanent value to scholars. This Institute is one of the five others planned by this Government as a token of their homage to the tradition of learning and scholarship for which ancient Bihar was noted. Apart from the Mithila Institute, four others have been established and have been doing useful work during the last eighteen or nineteen years-Nalanda Institute of Research and Post-Graduate Studies in Buddhist learning and Pali at Nalanda, K.P. Jaisawal Research Institute at Patna, the Bihar Rashtra Bhasha Parishad for research and advanced studies in Hindi at Patna, and the Vaisali Institute for Post-Graduate studies in Prakrit and Jainology at Vaisali. In the establishment of the Mithila Institute the State Government received a generous donation from Maharajadhiraja of Darbhanga for construction of the building on a plot of land also donated by him.

2. As part of this programme of rehabilitating and reorientating ancient learning and scholarship, the editing and publication of this volume have been undertaken with the co-operation of scholars in Bihar and outside. The Government of Bihar hope to continue to sponsor such projects and trust that this humble service to the world of scholarship and learning would bear fruit in the fulness of time.



The Government of Bihar established the Middle Aged
 and Post-Graduate Studies and Research in Sanskrit Insti-
 tute at Darbhanga in 1951 with the object to pro-
 mote advanced studies and research in Sanskrit learning to
 bring together the traditional Pandits with their profound
 learning and the modern scholars with their technical of research
 and investigations and to publish works of permanent value to
 scholars. The Institute is one of the five others planned by
 the Government as a token of their homage to the tradition of
 Sanskrit and scholarship for which ancient Bihar was noted.
 Apart from the Middle Institute, four others have been establi-
 shed and have been doing useful work during the last eighteen or
 twenty years. Namely Institute of Research and Post Graduate
 Studies in Buddhist Learning and Pali at Patna, K. M. Jain
 Research Institute at Patna, the Bihar Rashtriya Sanskrit
 Institute for research and advanced studies in Hindi at Patna,
 and the Vaidya Institute for Post-Graduate studies in Ayurveda
 and Jyotish at Varanasi. In the establishment of the Middle
 Institute the State Government received a generous donation
 from the Mithanagar of Darbhanga for the construction of the
 building on a plot of land also donated by him.

As part of this programme of rehabilitation and
 re-orienting ancient learning and scholarship, the editing and
 publication of this volume have been undertaken with the co-
 operation of scholars in Bihar and outside. The Government of
 Bihar hope to continue to sponsor such projects and trust that
 this humble service to the world of scholarship and learning
 would bear fruit in the fulness of time.



श्रीश्यामाशरणम्

अनुमानगादाघर्या सामान्यनिरुक्तेः विषयानुक्रमणिका

विषयसूची

पृष्ठसंख्या

प्रथमलक्षणम् ।

१-४१

१	ग्रन्थारम्भप्रतिज्ञा ।	१
२	ग्रन्थारम्भे प्रयोजनकथनम्	१
३	प्रसङ्गसङ्गतेरपि हेत्वाभासरूपणप्रयोजकतेति प्रतिपादनायैतावतेति दीधितिग्रन्थावतरणम्	१
४	परिकरशब्दार्थनिर्वचनम् ।	६
५	हेत्वाभासानां तत्त्वनिर्णयप्रयोजकताप्रतिपादनम् ।	८
६	जनकतावच्छेदकसाधारणप्रयोजकत्वपदार्थनिर्वचनम् ।	८
७	तत्त्वनिर्णयपदस्यार्थविचारः ।	१०
८	तत्त्वनिर्णयपदघटकतत्त्वपदस्यार्थान्तरप्रतिपादकत्वेनाथ वा कल्प- कथनम् ।	१२
९	हेत्वाभासानां पराहङ्कारखण्डनरूपविजयप्रयोजकताविचारः ।	१३
१०	मूलोक्तलक्षणानि दोषाणां दुष्टहेतूनाम्वेति शङ्कासमाधानम् ।	१७
११	लक्षणघटकानुमितिपदमनुमितिसामान्यपरम्यत्किञ्चिदनुमितिपरम्वेति विचारेऽसम्भवातिप्रसङ्गाभिधानम् ।	२४
१२	अनुमितिपदस्य प्रकृतपक्षसाध्यहेतुकानुमितिपरत्वाभिधानविचारः ।	२४
१३	व्यभिचारेऽतिप्रसङ्गभङ्गायानुमितिपदस्य लक्षणयाऽनुमितिजनकज्ञान- मात्रपरत्वेऽनुमितिजनकज्ञानाप्रतिबन्धकबाधादावव्याप्तिप्रदर्शनम् ।	२९

- १४ अजहत्स्वार्थलक्षणया अनुमितिपदमनुमितितत्कारणोभयपरमिति विचारः । ३०
- १५ अनुमितिनिष्ठकार्यतानिरूपकसम्बन्धित्वेनानुमितिपदस्यानुमितितत्कारणोभयपरताप्रतिपादनाय तत्रेत्यादिदीधितिग्रन्थोत्थापनम् । ३०
- १६ निरूपकत्वशब्दार्थविचारे पूर्वपक्षः । ३२
- १७ तत्साक्षात्कारजनकसाक्षात्कारविषयत्वरूपमेव निरूपकत्वमिति सिद्धान्तकथनम् । ३२
- १८ बाधव्यभिचारादादव्याप्तिभयेन साध्यव्याप्यहेतुमान् पक्षः साध्यवानित्याकरकानुमितिपरं वेति कल्पान्तरानुसरणप्रदर्शनम् । ४६
- १९ अनुमितिकारणीभूतेत्यादिमूलोक्तलक्षणस्य तथा चेत्यादिना पर्यवसितार्थकनम् । ५०
- २० लक्षणघटकपदानाम्परिष्कृत्य पदकृत्यप्रदर्शनम् । ५१
- २१ साध्यनिष्ठप्रकारतायां साध्यतावच्छेदकावच्छिन्नत्वनिवेशे यत्तुमतोपपादनम् । ५६
- २२ यत्तुमतखण्डनम् । ६५
- २३ अनुमितिघटकद्वितीयदलप्रयोजनकथनम् । ६९
- २४ अनुमितिघटकव्याप्तिरन्वयरूपा व्यतिरेकरूपोभयरूपा वेति विचारः । ७१
- २५ तत्साध्यहेतुकानुमितिजनकतावच्छेदकप्रकारतात्वेन तादृशहेतुप्रकारताया अनुगमे दोषाभिधानम् । ७३
- २६ संस्कारादिकमादाय दोषवारणायानुमितिपदोपादानविचारः । ८०
- २७ साध्याव्याप्यहेतुमान् पक्ष इत्यादिदीधितिग्रन्थस्य विशिष्टवैशिष्ट्यावगाहित्वपरत्वे दोषकथनम् । ८२
- २८ लिङ्गोपधानमताभिप्रायकत्वं न प्रकृतग्रन्थस्येति विचारः । ८६
- २९ केचित्त्वित्यादिना जगदीशतर्कालङ्कारमतोपपादनम् । ८९
- ३० तेनेत्यादिदीधितिग्रन्थस्य व्याख्याप्रयोजनप्रदर्शनम् । ९२
- ३१ अनुमितौ व्यभिचारज्ञानाभावस्य कारणत्वेनेव निर्वाहे व्याप्तिज्ञानादेरन्यथासिद्धत्वशङ्कायास्समाधानम् । ९५

- ३२ दीधितिस्थवर्दान्तपदोपादानप्रयोजनकथनम् । ९५
- ३३ मूलोक्तलक्षणघटकयथार्थपदोपादानं किमर्थमित्याशङ्कायाः समाधानाय पर्वतो निर्वह्निरित्यादिग्रन्थावतरणम् । ९८
- ३४ अनेकविधभ्रमकथनङ्कथन व्यर्थमित्याक्षेपस्य समाधानम् । ९८
- ३५ अभिधेयत्वप्रमेयत्वादीनां केवलान्वयितया तदभावाऽप्रसिद्धत्वेन कथमभिधेयत्वं प्रमेयत्वस्य व्यभिचारीत्यत्र भ्रमप्रसिद्धिरित्याशङ्कायाः समाधानार्थविचारः । १००
- ३६ प्रतियोगितांशे सम्बन्धविशेषावच्छिन्नस्य भ्रम इति वादिमतनिरसनम् । १०२
- ३७ प्रतियोगिताप्रकारकस्तत्संसर्गको वा भ्रम इति शङ्कायाः समाधानम् । १०३
- ३८ अत्राहुरित्यादिना स्वमतप्रदर्शनम् । १०५
- ३९ अन्यविधप्रकारेण भ्रममुपपादयतां मतप्रदर्शनायान्ये त्वित्यादिग्रन्थोत्थानम् । १०८
- ४० द्विविधव्यभिचारपदार्थप्रदर्शनम् । १०९
- ४१ सर्वांशे प्रमात्वलक्षणकथनम् । ११२
- ४२ यथार्थपदाघटितद्वितीयलक्षणानुसरणे बीजप्रतिपादनम् । ११७
- ४३ विशिष्टविषयकज्ञानस्य प्रतिबन्धकत्वमङ्गीकृत्य यथार्थपदवैयर्थ्यकथनम् । ११९
- ४४ मिश्रमतेन यथार्थपदसार्थक्यप्रदर्शनम् । १२५
- ४५ प्रकारान्तरेण यथार्थपदस्य सार्थकताप्रतिपादनम् । १३०
- ४६ यथार्थपदस्य सार्थक्यप्रतिपादनायाथ वेत्यादिग्रन्थकथनम् । १३२
- ४७ ज्ञायमानदोषप्रतिबन्धकतावादिमतेऽप्यतिप्रसङ्गप्रदर्शनम् । १३४
- ४८ अतिप्रसङ्गभङ्गाय सामान्यपदघटितलक्षणशरीरप्रतिपादनम् । १३६
- ४९ तृतीयलक्षणपरिष्कारप्रणालीप्रदर्शनम् । १३६
- ५० षष्ठीसमासादरणप्रयोजनकथनम् । १३९
- ५१ लक्षणघटकतत्त्वपदस्य तद्वत्त्वरूपार्थकरणे बीजप्रदर्शनम् । १४०

- ५२ तत्त्वपदस्य यथाश्रुतार्थकतासंरक्षणाय केवलाद्यलक्षणस्यैव दुष्टहेतु-
लक्षणत्वकथनम् । १४०
- ५३ दीधितिऋदुक्तप्राहुः पदोपादानप्रयोजनप्रदर्शनम् । १४०
- ५४ प्रथमलक्षणसमाप्तिः । १४१
- ५५ द्वितीयलक्षणम् १४२
- ५६ यथार्थपदवैयर्थ्यरूपदोषभयेन प्रथमलक्षणम्परित्यज्य द्वितीयलक्ष-
णानुसरणम् । १४२
- ५७ लक्षणघटकलिङ्गपदस्याविवक्षितत्वकथनम् । १४२
- ५८ यद्विषयकत्वेनेत्यत्र तृतीयाविभवत्यर्थावच्छेदकताऽनतिरिक्तवृत्तित्वरूपा
स्वरूपसम्बन्धरूपा वेति विकल्पे आद्येऽसम्भवप्रदर्शनम् । १४०
- ५९ द्वितीयेऽतिप्रसङ्गाभिधानम् । १४०
- ६० पर्याप्तिनिवेशेऽसम्भवकथनम् । १५०
- ६१ यद्विषयकत्वेनेत्यस्य यादृशविशिष्टविषयकत्वेनेत्यर्थकरणेऽतिप्रसङ्गनि-
राकरणकथनम् । १५६
- ६२ पक्षविशेष्यकत्वोपादानप्रयोजनप्रदर्शनम् । १५६
- ६३ दीधितिघटकभ्रमपदस्य निश्चयसामान्यपरत्वे बीजकथनम् । १६१
- ६४ यद्विषयकत्वेनेत्यस्य यद्रूपावच्छिन्नविषयकत्वेनेति व्याख्याने तृतीयास्था-
वच्छेदकता अनतिरिक्तवृत्तित्वरूपैवेति युक्त्योपपादनम् । १६१
- ६५ स्वरूपसम्बन्धरूपावच्छेदकत्वप्रवेशेऽतिप्रसङ्गाभिधानम् । १६१
- ६६ अनतिरिक्तवृत्तित्वरूपावच्छेदकतानिवेशपक्षेऽसम्भवकथनम् । १६५
- ६७ असम्भववारणाय ज्ञानपदस्यानाहायप्रामाण्यज्ञानानास्कन्दितनि-
श्चयपरत्वाभिधानवर्णनम् । १६५
- ६८ अनतिरिक्तवृत्तित्वस्य तच्छून्यावृत्तित्वरूपत्वेऽसम्भवकथनम् । १६५
- ६९ असम्भवनिवारणायानतिरिक्तवृत्तित्वस्य स्वव्यापकतत्त्वत्वरूपार्थ-
प्रदर्शनम् । १६५

- ७० प्रतिबन्धकताशून्यतादृशनिश्चयावृत्तित्वस्यानतिरिक्तवृत्तित्वे
मूलोक्तज्ञानपदस्य वैयर्थ्याभिधानम् । १६९
- ७१ एवं शुद्धहृदत्वावच्छिन्नेऽतिप्रसङ्गप्रदर्शनम् । १६९
- ७२ जातिमान् बह्वन्यभाववानित्यादिज्ञानमादायासम्भवाभिधानम् । १७३
- ७३ पक्षतावच्छेदकाद्यंशेऽन्याप्रकारकत्वादिनिवेशस्यावश्यकत्वे दोष-
कीर्तनम् । १७३
- ७४ तादृशविशिष्टाघटकपदार्थाविषयकत्वस्य ज्ञानविशेषणत्वेऽव्याप्ति-
कथनम् । १७३
- ७५ यद्यद्रूपावच्छिन्नस्येत्यादिरीत्या निवेशस्यासमीचीनत्वकथनम् । १७९
- ७६ असम्भववारणायाव्यापकीभूतविषयताशून्यत्वनिवेशः । १८४
- ७७ लक्षणे सामान्यपदग्रक्षिप्य स्वरूपसम्बन्धरूपावच्छेदकत्ववादिमतो-
पवर्णनम् । १९१
- ७८ सामान्यपदप्रक्षेपे गौरवप्रदर्शनम् १९१
- ७९ अनतिरिक्तवृत्तित्वरूपावच्छेदकत्वकल्प एव गौरवमिति युक्त्याभिधानम् । १९१
- ८० स्वरूपसम्बन्धरूपावच्छेदकतापक्षे लघुलक्षणत्वे तथा सतीत्यादिना का-
रणोपवर्णनम् । १९५
- ८१ अनतिरिक्तवृत्तित्वरूपावच्छेदकतावादिनये पूर्वपक्षः । १९९
- ८२ स्वरूपसम्बन्धरूपावच्छेदकत्ववादिऋदुत्तरपक्षप्रदर्शनम् । १९९
- ८३ मैवमित्यादिना स्वरूपसम्बन्धरूपावच्छेदकतावादिमते दोषोद्भावनम् । २०२
- ८४ अनतिरिक्तवृत्तित्वरूपावच्छेदकतावादिनयेऽपि बह्वन्यभाववज्जलादि-
मद्वृत्तिजलवद्भेदेऽतिव्याप्तिप्रतिपादनम् । २०४
- ८५ उभयमतेऽपि ज्ञानवैशिष्ट्यानवच्छिन्नत्वनिवेशायोगकथनम् । २०६
- ८६ विशिष्टान्तराघटितत्वनिवेशेनैवातिव्याप्तिवारणप्रदर्शनम् । २०६
- ८७ विशिष्टान्तराघटितत्वविशेषणद्वारा नोक्तविशिष्टेऽतिव्याप्तिवारण-
सम्भावनेति न चेत्यादिग्रन्थेन युक्त्या प्रतिपादनम् । २०७
- ८८ उक्तविशिष्टेऽतिप्रसङ्गभङ्गाय विशिष्टद्वयाघटितत्वकल्पकथनम् । २०८
- ८९ विशिष्टद्वयाघटितत्वनिवेशे प्रतिहेतुव्यापकसाध्याभावसामानाधिक-

	रणप्रतिहेतुमत्पक्षरूपसत्प्रतिपक्षेऽव्याप्तिप्रदर्शनम् ।	२५६
९०	सत्प्रतिपक्षघटकदलद्वयविषयताभिन्नत्वविशेषणदानकथनम् ।	२५६
९१	सत्प्रतिपक्षाप्रसिद्धिस्थले भिन्नान्तमनुपादेयमेवेति कथनम् ।	२५६
९२	पक्षसाध्यहेतुभेदेन लक्षणभेदनिर्देशः ।	२६
९३	लक्ष्यभेदेन लक्षणभेदास्वीकारे युक्तिप्रदर्शनम् ।	२५६
९४	व्यापकताघटितविशिष्टमात्रस्यालक्ष्यताप्रतिपादनम् ।	२६१
९५	व्यापकताघटितविशिष्टमात्रस्यालक्ष्यतामङ्गीकृत्य प्रतिबन्धतायां ज्ञानवैशिष्ट्यान्वच्छिन्नत्वनिवेशेऽसाधारणविरोधादावव्याप्तिप्रदर्शन- पूर्वकविशिष्टद्वयाघटितत्वनिवेशस्यावश्यकत्वकथनम् ।	२६१
९६	असाधारणस्य पक्षवृत्तित्वविशेषिततया तत्राव्याप्तिभयेन विशिष्ट- द्वयाघटितत्वनिवेशनमपि न समीचीनमिति युक्त्या प्रदर्शनम् ।	२६६
९७	पक्षवृत्तित्वाघटितविशिष्टस्यैवासाधारण्यरूपताप्रतिपादनम् ।	२६६
९८	मेयत्वविशिष्टव्यभिचारेऽतिप्रसङ्गभयेन विशिष्टान्तराघटितत्वनि- वेशस्यावश्यकत्वप्रदर्शनम् ।	२६८
९९	विशिष्टान्तराघटितत्वघटकदलानां क्रमशः प्रयोजनकथनम् ।	२६८
१००	अन्तरपदोपादाने बीजकथनम् ।	२६८
१०१	समुदितलक्षणार्थप्रदर्शनम्	२६८
१०२	व्यभिचारे लक्षणसङ्गमनपूर्वकमेयत्वविशिष्टव्यभिचारेऽतिव्याप्ति- वारणप्रदर्शनम् ।	२७१
१०३	यद्रूपे तादृशप्रतीतिविषयतावच्छेदकत्वानिवेशेऽतिप्रसङ्गोपादानम् ।	२७४
१०४	स्वावच्छिन्नाविषयकत्वनिवेशप्रयोजनप्रतिपादनम् ।	२७४
१०५	तदाश्रयाविषयकेत्यभिधाने दोषमभिधाय तदवच्छिन्नाविषयकत्व- निवेशकथनम् ।	२७९
१०६	ज्ञानपदार्थ एव विशिष्टान्तराविषयकत्वनिवेश इति प्रतिपादनम् ।	२८१
१०७	विशिष्टान्तराघटितत्वनिवेशेऽप्येत्यादिना अव्याप्तिप्रदर्शनम् ।	२९०
१०८	अव्याप्तिवारणाय प्रथमनचकत्पारम्भः ।	२९०

१०९	द्वितीयनचकल्पोत्थानम् ।	३०१
११०	तृतीयनचकल्पद्वारासर्वदोषनिराकरणकथनम् ।	३१२
१११	लाघवादथ वाकल्पादरः ।	३१८
११२	अनुमितिप्रतिबन्धकताघटितलक्षणे व्यभिचारघटितबाधेऽव्याप्तिवारणप्र- यासस्य वृथात्वप्रतिपादनम् ।	३२१
११३	बाधघटिताश्रयासिद्धावव्याप्तिप्रदर्शनम् ।	३२२
११४	बाधघटिताश्रयासिद्धावव्याप्तिवारणायशङ्काप्रदर्शनम् ।	३२३
११५	स्थलान्तरे बाधघटिताश्रयासिद्धावव्याप्तिदानम्	३२३
११६	एतेन कल्पादरः ।	३२५
११७	बाधघटिताश्रयासिद्धादव्याप्तिवारणाय स्वावच्छिन्नानिरूपितेत्यादिक- ल्पाभ्युपगमः ।	३३४
११८	व्यभिचारघटितबाधादावव्याप्तिरक्षयपरिहरेतिकथनम् ।	३३४
११९	स्वसजातीयविशिष्टान्तराघटितकल्पावतरणम् ।	३३६
१२०	अत्र वदन्तिकल्पोक्तविरोधिविषयताप्रयुक्तत्वदलस्य वैयर्थ्यकथनम् ।	३५१
१२०	प्रतियोगिनि स्वत्वमन्तर्भाव्य तद्दलसार्थक्यप्रदर्शनम् ।	३५१
१२१	प्रतियोगिनि स्वत्वकल्पे व्यभिचारविशिष्टमेयत्वेऽतिव्याप्तिकथनम् ।	३५४
१२२	व्यभिचारविशिष्टमेयत्वेऽतिव्याप्तिवारणोपायप्रतिपादनम् ।	३५७
१२३	व्यभिचारघटितबाधेऽव्याप्तिदानम् ।	४५६
१२४	स्ववृत्तिभावद्वेत्वाभासविभाजकरूपेण साजात्यकथनम् ।	३६०
१२५	व्यभिचारविशिष्टबाधेऽव्याप्तिदानम् ।	३६१
१२६	दोषपदस्यार्थकथनम् ।	३६९
१२७	आश्रयासिद्धिस्थलेऽव्याप्तिप्रदर्शनम् ।	३७०
१२८	अव्याप्तिवारणोपायकथनम् ।	३७१
१२९	आश्रयासिद्ध्यादिस्थले हेतौ दुष्टत्वव्यवहारानुकूलसम्बन्धकथनम् ।	३७४
१३०	प्रकृतहेतुपदोपादानप्रयोजनकथनम् ।	३७५
१३१	हृदे बह्वैः साधने धूमो दुष्ट इत्यादिवाक्यस्यान्वयबोधप्रकारप्रदर्शनम् ।	३७६

- १३२ दुष्ट इत्यत्र दुष्धात्वर्थकथनम् । ३७६
- १३३ पर्वते वल्लेः साधने धूमो दुष्ट इति व्यवहारनिवारणोपायप्रदर्शनम् । ३७६
- १३४ प्राचीनमतानुसारेण हेतुदोषलक्षणकथनम् । ३७८
- १३५ एतल्लक्षणेऽप्यनतिरिक्तवृत्तित्वरूपावच्छेदकतैव निवेशनीयेति युक्त्या प्रतिपादनम् । ३८१
- १३६ कश्चिदित्यनेनास्वरसूचनम् । ३८१
- १३७ लक्षाघटकानुमिती विशेषरूपेण पक्षतावच्छेदकादिनिवेशकथनम् । ३८४
- १३८ हेतुतावच्छेदकनिवेशे बीजप्रदर्शनम् । ३८७
- १३९ अनुमित्यप्रसिद्ध्या निर्वह्निः पर्वतो वल्लिमानित्यादावव्याप्तिदानम् ।
- १४० विविधप्रयोजनवशेनानेकस्थलेऽव्याप्तिप्रदर्शनम् । ३९२
- १४१ अत्र वदन्तिकल्पोक्तलक्षणविचारः ३९२
- १४२ समुदितलक्षणोपवर्णनम् । ३९३
- १४३ विशिष्टभावप्रयोजकस्य विशेष्यवन्निष्ठविशेषणाभावप्रयोजकत्वकथनम् । ३९७
- १४४ ह्रदो वल्लिमानित्यादौ लक्षणासङ्गतिप्रदर्शनम् । ३९७
- १४५ निर्वह्निः पर्वतो वल्लिमानित्यादावनुमितेरप्रसिद्धत्वे पिलक्षणासङ्गमनप्रदर्शनम् । ३९७
- १४६ व्यापकतावच्छेदकरूपावच्छिन्नाभावप्रयोजकस्यैव व्याप्याभावप्रयोजकत्वोपवर्णनम् । ४०१
- १४७ नचेत्यादिना शङ्कोत्थापनम् । ४०२
- १४८ अधिकरणताया अधिकरणभेदेन भिन्नत्वप्रतिपादनम् । ४०२
- १४९ लक्षाघटकविशेष्यदलदानप्रयोजनकथनम् । ४०४
- १५० सामान्यपददानेनैकदेशेऽतिप्रसङ्गभङ्गेगुस्तरनिवेशे किं बीजमिति शङ्कायास्सामाधानम् । ४०५
- १५१ सामान्यपदोपादानप्रयोजनकथनम् । ४०७
- १५२ यत्पदस्य यद्रूपावच्छिन्नार्थकत्वे बीजप्रदर्शनम् । ४०८
- १५३ निश्चयपदोपादाने हेतुकथनम् । ४०८

१५४	अव्यवहितोत्तरत्वनिवेशस्य प्रयोजनोपवर्णनम् ।	४१०
१५५	अनाहार्यमानसज्ञाने वेति कल्पान्तरानुशरणे बीजकथनम् ।	४१३
१५६	अनाहार्यपदोपादानप्रयोजनकथनम् ।	४१४
१५७	मानसपदप्रयोजननिर्देशः ।	४१४
१५८	मानसपदस्य दोषविशेषाजन्यज्ञानपरत्वकथनम् ।	४१४
१५९	विशिष्टाभावमुपेक्ष्योभयाभावनिवेशे बीजप्रदर्शनम् ।	४१७
१६०	पक्षतावच्छेदकादिवैशिष्ट्यस्य वैज्ञानिकत्वप्रतिपादनम् ।	४२१
१६१	व्याप्तिपदेनोभयव्याप्तिरेव ग्रहणम् ।	४२४
१६२	व्याप्तिपदेनान्वयव्याप्तिमात्रविवक्षायामनुपसंहारिण्यव्याप्तिप्रदर्शनम् ।	४२५
१६३	व्यतिरेकव्याप्तिमात्रविवक्षायां व्यभिचारादावव्याप्तिदानम् ।	४२५
१६४	निर्वर्तितः पर्वतो वह्निमानित्यादावाहार्यज्ञान एव पक्षतावच्छेदकविशिष्टे साध्यतावच्छेदकविशिष्टवैशिष्ट्यावगाहित्वप्रसिद्ध्याभिधानम् ।	४२५
१६५	विरोधिविषयताप्रयुक्तत्वदलनिवेशे प्रयोजनाभिधानम् ।	४२८
१६६	प्रयोज्यप्रयोजकभावस्य स्वरूपसम्बन्धविशेषरूपताकथनम् ।	४२९
१६७	साध्यवत्पक्षेऽतिव्याप्तिवारणाय विरोधिपददानम् ।	४२९
१६८	विरोधिविषयतापदस्यार्थकथनम् ।	४३०
१६९	विरोधिपदस्य वैयर्थ्यशङ्कावतरणम् ।	४३५
१७०	विरोधिपदस्य वैयर्थ्यशङ्कायास्समाधानम् ।	४३५
१७१	द्वितीयकल्पे विरोधिपदवैयर्थ्यकथनम् ।	४३५
१७२	विशिष्टान्तराऽघटितत्वविशेषणस्यार्थान्तरप्रदर्शनम् ।	४३७
१७३	न चेत्यादिना शङ्कावतरणम् ।	४३६
१७४	यत्किञ्चिद्विशिष्टान्तरविषयतात्वव्यापकरूपावच्छिन्नप्रयोज्यतानिवेशे न चेत्याद्युक्तशङ्कायास्समाधानम् ।	४३९
१७५	मेयत्वाविशिष्टव्यभिचारेऽतिप्रसङ्गवारणप्रकारप्रदर्शनम् ।	४४०
१७६	बाधादौ लक्षणसमन्वयकथनम् ।	४४४

- १७७ विशिष्टान्तरविषयित्वाप्रयोज्यस्वविषयिताप्रयोज्यत्वमात्रनिवेशे व्य-
भिचारघटितबाधादावव्याप्तिप्रदर्शनम् । ४४५ ।
- १७८ उक्तबाधेऽव्याप्तिवारणाय तादृशाधिकरणतापर्यन्तनिवेशनम् । ४४५ ।
- १७९ अधिकरणतापर्यन्तनिवेशे व्यभिचारघटितबाधे लक्षणसमन्वयोप-
पादनम् । ४४५ ।
- १८० उभयाभावप्रयोजकीभूताभावाधिकरणतायां विशिष्टान्तरविषयित्वा-
प्रयोज्यत्वानिवेशेऽसम्भवप्रदर्शनम् । ४५७
- १८१ तन्निवेशेऽसम्भववारणम् । ४५७
- १८२ अत्र वदन्तिकल्पोक्तलक्षणे निर्वर्तित्वानित्यादी बाधादिरूप-
लक्ष्ये लक्षणागमनादव्याप्तिकथनम् । ४५८
- १८३ तत्र तस्य दोषत्वानुपगमे तत्र हेतौ दुष्टत्वव्यवहारविलोपनप्रदर्शनम् । ४५८
- १८४ इष्टापत्तावेतादृशप्रयासवैफल्यप्रतिपादनम् । ४५८
- १८५ पूर्वोक्तातिव्याप्तिवारणाय न चेत्यादिना शङ्काप्रदर्शनम् । ४५९
- १८६ सामानाधिकरण्येनावच्छेदकावच्छेदेन वा पूर्वोक्तस्थले बाध इति वि-
कल्प्योक्तशङ्कासमाधानकथनम् । ४५९
- १८७ दोषज्ञानप्रतिबध्यानाहार्यज्ञानाऽप्रसिद्धिस्थलेऽव्याप्तिप्रतिपादनम् । ४६९
- १८८ निर्वर्तित्वानित्यादावव्याप्तिवारणाय यत्तुमतप्रदर्शनम् । ४६३
- १८९ यत्तुमते पर्यवसितलक्षणप्रतिपादनम् । ४६३
- १९० प्रयुक्तत्वस्य व्यापकतात्मकत्वेऽव्याप्तिदानम् । ४६५
- १९१ अव्याप्तिवारणोपायकथनम् । ४६५
- १९२ लघुलक्षणेनैवोपपत्ती शेषांशस्य वैयर्थ्यकथनम् । ४६८
- १९३ अतिव्याप्तिवारकतया शेषांशस्य सार्थक्यप्रदर्शनम् । ४६८
- १९४ यत्तुमतखण्डनम् । ४६८
- १९५ प्रकारान्तरेण विरोधिविषयितापदार्थकथनम् । ४७२

१९६	निश्चयत्वलक्षणकथनम् ।	४७२
१९७	शेषांशस्यावैयर्थ्यप्रतिपादनम् ।	४७३
१९८	शेषांशस्य सार्थक्यानुपपत्तिप्रदर्शनम् ।	४७६
१९९	एतेनकल्पोक्तलक्षणप्रतिपादनम् ।	४८३
२००	अत्र वदन्तीत्यादिना अस्वरससूचनम् ।	४८३
२०१	परे तु मतोपपादनम् ।	४८५
२०२	धर्मितावच्छेदकतासम्बन्धेन प्रतिबध्यप्रतिबन्धकभावे दोषोद्भावनम् ।	४८९
२०३	दोषनिवारणोपायकथनम् ।	४८९
२०४	प्राचीनमतानुसारिलघुलक्षणप्रदर्शनम् ।	४९१
२०५	विषयितानिष्ठतादृशज्ञानविरोधित्वनिवेशापेक्षया विषयनिष्ठतादृशज्ञान- विरोधित्वनिवेशस्यैवोचितत्वप्रतिपादनम् ।	४९४
२०६	ज्ञानविरोधित्वस्वरूपनिर्वचनम् ।	४९४
२०७	आश्रयासिद्ध्यादौ लक्षणसमन्वयप्रदर्शनम् ।	४९४
२०८	उक्तरीत्या लक्षणार्थकरणेऽपि सर्वत्रैवोदासीनेऽतिप्रसङ्गदानम् ।	४९६
२०९	निर्वर्त्तिः पर्वतो वल्लिमान् धूमादित्यादिस्थलीयाश्रयासिद्ध्यादिस- ङ्ग्रहाय लक्षणार्थनिर्वचनेऽपि सर्वत्रैवोदासीनेऽतिप्रसङ्गाभिधानम् ।	४९६
२१०	उदासीनेऽतिव्याप्तिवारणाय लक्षणार्थप्रतिपादनम्	४९६
२११	उदासीनेऽतिप्रसङ्गभङ्गाय लक्षणार्थप्रतिपादने पुनराश्रयासिद्ध्यादाव- व्याप्तितादवस्थप्रदर्शनम् ।	४९७
२१२	आश्रयासिद्ध्यादावव्याप्तिवारणाय परिष्कारे तुल्ययुक्तोदासीनेऽति- प्रसङ्गाभिधानम् ।	४९८
२१३	मैवमित्यादिना सर्वसामञ्जस्याभिधानम् ।	५००
२१४	केचित्तुमतेन लक्षणार्थनिर्वचनम् ।	५०१

- २१५ केचिदित्यनेनास्वरसप्रदर्शनम् । ५०१
- २१६ तावदन्यान्यत्वलक्षणोऽनुगतरूपेणैव दोषाणाम्प्रवेशप्रतिपादनम् । ५०३
- २१७ सर्वमाकाशवदित्यादौ बाधादिभिन्नत्वस्याऽप्रसिद्ध्याऽव्याप्तिदानम् । ५०४
- ५१८ अव्याप्तिवारणाय पर्याप्तिनिवेशकथनम् । ५०४
- २१९ आश्रयासिद्धिस्थले यदि दोषान्तराभावस्तदा तत्र लाघवात् पक्षताविशि-
ष्टपक्षज्ञानमात्रस्यैव दोषत्वप्रदर्शनम् । ५०७
- २२० स्थलभेदेन लघुलक्षणप्रदर्शनम् । ५०९
- २२१ तादृशभिन्नभिन्नत्वात्मकहेतोर्वैयर्थ्यकथनम् । ५११
- २२२ अन्योन्याभावस्यातिरिक्तत्वमङ्गीकृत्य विशेषणसार्थक्यकथनम् । ५१२
- २२३ यत्र त्रय एव हेत्वाभासास्तत्र पञ्चविधत्वोक्त्यसङ्गत्यभिधानम् । ५१४
- २२४ लक्षणस्यानुगमे भागासिद्धिप्रदर्शनम् । ५१५
- २२५ भागासिद्धिदोषादिवारणम् । ५१५
- २२६ तावदन्यान्यत्वमितरभेदानुमापकमेव न तु दोषपदप्रवृत्तिनिमित्तमिति प्र-
तिपादनम् । ५१६
- २२७ अभात्रप्रयोजकभ्रमान्यवृत्तिविषयितानिरूपकत्वस्य प्रवृत्तिनिमित्तत्वप्रद-
र्शनम् । ५१६
- २२८ दशाविशेष इत्यादिमूलव्याख्याने भूमिकाप्रदर्शनम् । ५२०
- २२९ केवलसाध्यवद्वावृत्तत्वमसाधारणम् साधनवद्वावृत्तित्वविशेषितम्वेति वि-
चारः ५२१
- २३० शब्दोऽनित्यः कृतकत्वादित्यत्राव्याप्तिकथनम् । ५२२
- २३१ पक्षाघटितसत्प्रतिपक्षेऽव्याप्तिशङ्कोत्थानम् ५२३
- २३२ दशाविशेषे इत्यादिना समाधानम् । ५२४
- २३३ नियुक्तिकप्रवादस्याश्रद्धेयत्वकथनम् । ५२६
- २३४ शब्दोऽनित्यः शब्दत्वादित्यादिस्थलेऽसाधारण्यभ्रमदशायां हेतोर्दुष्टत्वमङ्गी-
कुर्वताम्पतेन लक्षणार्थकथनम् । ५२७

- २३५ अत्रापिलक्षणोऽवच्छेदकत्वस्यानातिरिक्तवृत्तिरूपत्वोपवर्णनम् । ५२७
- २३६ विषयरूपाविषयरूपभेदेनतादृशप्रतिबन्धकतावच्छेदकत्वस्यद्वैविध्यप्रति-
पादनम् । ५२९
- २३७ सत्प्रतिपक्षेव्यभिचारे च लक्षणसमन्वयप्रदर्शनम् ५२९
- २३८ नन्विह यादिना शङ्काम्प्रदर्श्यसमाधानकथनम् ५३०
- २३९ तादृशविरोधिसामग्रिकालीनत्वादिकं हेतौरभेदेनाश्रयतयावेतिविकल्पेऽ-
व्याप्यतिव्याप्तिप्रदर्शनम् ५३२
- २४० सत्तादिसाध्यकेऽतिव्याप्तिप्रदर्शनम् । ५३३
- २४१ येनकेनापिसम्बन्धेनतद्वत्त्वविवक्षायामतिव्याप्तिप्रतिपादनम् ५३५
- २४२ कारणत्वप्रतिबन्धकत्वयोरेकत्रासत्त्वकथनम् ५३५
- २४३ सत्प्रतिपक्षेविरोधिसामग्रीकालीनत्वमादायनलक्षणसङ्गतिरित्युक्त्या-
प्रदर्शनम् । ५३६
- २४४ कार्यानुत्पत्तिव्याप्यतावच्छेदकत्वकारणीभूताभावप्रतियोगितावच्छेद-
त्वभेदेनप्रतिबन्धकतावच्छेदकत्वस्यद्वैविध्यम्प्रदर्श्यप्रकृतेकार्यानुत्पत्तिव्या-
प्यतावच्छेदकत्वस्यैवप्रतिबन्धकतावच्छेदकत्वप्रतिपादनम् । ५३७
- २४५ दशविशेषेतादृशसत्प्रतिपक्षेलक्षणमन्वयप्रदर्शनायभवतिचेत्यादिग्रन्थोत्थि-
तिप्रदर्शनम् । ५३८
- २४६ सामग्रीलक्षणकथनम् । ५३९
- २४७ कालादिसाधारणकारणात्मकसामाग्र्याः अप्रतिबन्धकत्वप्रदर्शनम् । ५४०
- २४८ सत्प्रतिपक्षस्थलेसामग्र्याअप्रतिबन्धकत्वप्रतिपादनम् । ५४०
- २४९ विरोधिपरामर्शस्यैवसत्प्रतिपक्षस्थलेप्रतिबन्धकत्वकथनम् । ५४०
- २५० यदि चेत्यादिना अस्वरसोद्भावनम् । ५४२
- २५१ विरोधिपरामर्शकालीनत्व समशीलबाधादिभ्रमकालीनत्वमादाय सद्दे-
तावतिप्रसङ्गोद्भावनम् । ५४३

२५२	सत्प्रतिपक्षित सद्धेतो प्रसिद्धविरोधिव्याप्त्यादिरेव दोष इति केषा- श्चिन्मतमुपपाद्यपतन्मत खण्डनम्	५४५
२५३	सत्प्रतिपक्षित हेतोस्वविषयकज्ञानविषयत्वसम्बन्धेनैव विरोधिव्या- प्त्यादिमत्वमस्तीति प्रतिपादनम्	५४६
२५४	सद्धेतावति प्रसङ्गोद्भावनम्	५४८
२५५	सद्धेतावतिप्रसङ्गवारणोपायकथनम्	५४८
२५६	पुनः सद्धेतावति प्रसङ्गोद्भावनम्	५४९
२५७	मिश्रानुयायिमतो वर्णनम् ।	५५३
२५८	हास्यास्य दत्वेन तन्मतखण्डनम्	५५३
२५९	लिङ्गा साधारणदोषत्व निवचनम्	५५४
२६०	लिङ्गा साधारणदोषत्वनिर्वचने युक्तिकथनम्	५५४
२६१	प्रत्यक्ष शाब्दबोधं प्रतिबाधसत्प्रति पक्षयोः प्रतिबन्धकत्वे दोषप्रद र्शनम्	५५६
२६२	तादृश दोषसमाधानेयुक्तिकथनम्	५५७
२६३	यद्धेत्यादिनाबाधसत्प्रतिपक्षयोरनुमितिमात्रेऽपि प्रतिबन्धकत्वं व्यव- स्थानम्	५५९
२६४	हेत्वाभास विभागप्रतिपादनम् ।	५६०
२६५	बाधनिश्चयदशायामनुमितेरिवोपनीतभानय सर्वानुभवसिद्धत्व- कथनम् ।	५६१
२६६	ग्रन्थसम्पूर्णता प्रतिपादनम् ।	५६२
२६७	हेत्वाभासकारिका	५६४-५६५
२६८	परिशिष्टप्रकरणम्	५६६-५७१
२६९	मूलचिन्तामणिः ।	५७३
२७०	मूलदीधितिः ।	५७३-५७७
२७१	शुद्धिपत्रम्	५७८

भूमिका

अथेदं प्रकाशयते विमलप्रभावलदेवीनामटीकाद्वयसम्प्रलितं चिन्तामणिदीधिति-
विशिष्टम् महामहोपाध्यायतार्किकचूडामणिचक्रवर्त्तिश्रीगणेशधरभट्टाचार्यविरचितं न-
व्यन्यायसामान्यनिरुक्तिप्रकरणम् ।

नव्यन्यायसारं चाक्षपादप्रतिपाद्यपदार्थप्रतिपादकतया सर्वशास्त्रोपकारक-
तया च सकलजनसमादृतम् श्रीमद्भिः गङ्गेशोपाध्यायेन नव्यन्यायप्रपञ्चप्रजापतिभिर-
स्मत्पूज्यपुर्व्वपुरुषैर्विरचितम् ।

नव्यन्यायशास्त्रस्य सकलोपकारकत्वम् :—

मोहं रुणद्धि विमलीकुरुते च बुद्धिम् ।

सूते च संस्कृतपदव्यवहारशक्तिम् ॥

शास्त्रान्तराभ्यसनयोग्यतया युनक्ति

तर्कश्रमो न तनुते कमिहोपकारम् ॥

इत्यादिना सर्वैरेवाचार्यैरङ्गीकृतम् । तथा च न्यायभाष्यकारो वात्स्यायनः—

प्रदीपः सर्वविद्यानामुपायः सर्वकर्मणाम् ।

आश्रयः सर्वधर्माणां शश्वदान्वीक्षिको मता ॥ इति

तत्र च नव्यन्यायावयवभूतवादिविजयाद्यानुषङ्गिकफलसहिततत्त्वनिर्णायक-
स्यास्य सामान्यनिरुक्तिग्रन्थस्य सारभूतं विवरणं तावन्निम्ननिर्दिष्टसिद्ध्यर्थं तत्र
प्रथमतो मूलकृता गङ्गेशोपाध्यायेन हेतुवदाभासन्ते ये ते हेत्वाभासा इति व्युत्पत्ति-
बलेन हेत्वाभासशब्दस्य दुष्टहेत्वर्थकतामङ्गीकृत्य हेत्वाभासाः के इति अन्तेवासि-
जिज्ञासानिवृत्तिफलकं प्रकृतसाध्यज्ञाने प्रमातृनिश्चयरूपतत्त्वनिर्णयप्रयोजकत्वेन प्रति-
वादिहेतौ दुष्टत्वप्रदर्शनेन वादिनः स्वस्य विजयो भवतीति विजयप्रयोजकतया च
हेत्वाभासनिरूपणं प्रतिज्ञातम्, तदनन्तरं दोषलक्षणं विना दुष्टलक्षणासम्भवादो-

षाणां लक्षणत्रयं प्रतिपादितम् । ततः प्राचीनताक्तिकसम्मतं हेतौ सत्प्रतिपक्ष-
त्वादिव्यवहारविषयत्वं दशाविशेषेत्यादिमूलेन प्रतिपाद्य हेत्वाभासानां नचेत्यादि-
ग्रन्थेन विभागः कृत इति ।

रघुनाथशिरोमणिना दीधितिकारेण च हेत्वाभासिनरूपणप्रयोजननिर्देशपूर्वकं
दोषलक्षणाभिधानहेतुप्रदर्शनपूर्वकञ्च प्रथमम् लक्षणघटकप्रतिपदव्यावृत्तीः प्रतिपाद्य
प्रथमलक्षणपरित्यागकारणमभिहितम् । तदनन्तरं मेयत्वविशिष्टव्यभिचारेऽतिप्रसं-
गवारणाय द्वितीयलक्षणघटकयद्रूपे विशिष्टान्तराऽघटितत्वविशेषणन्दत्तम् । ततः
सम्पूर्णलक्षणे दोषाभिधानपूर्वकम् हेत्वाभाससामान्यलक्षणमत्रवदन्तीत्यादिग्रन्थेना-
भिहितम् । तदनन्तरम् मिश्रादिसम्मतहेत्वाभासलक्षणे दोषम्प्रदर्श्य दशाविशेषेत्यादि-
ग्रन्थः नवीनरीत्या व्याख्यातः । भट्टाचार्यास्तु दीधितिकारग्रन्थं सुस्पष्टं व्याख्याय
रघुनाथोक्तलक्षणेऽसम्भवं बह्वन्यभाववज्जलवद्वृत्तिजलवद्वृत्तेरतिप्रसङ्गं च प्रदर्शयाम्या-
पकीभूतविषयताशून्यत्वम् विशिष्टद्वयार्घाटितत्वञ्च लक्षणशरीरे निवेशितवन्तः ततो न
च चतुष्टयम्, स्वसजातीयविशिष्टान्तराऽघटितत्वनिवेशकल्पेऽभिनवकल्पनया दोषम-
भिहितवन्तः । ततः अत्र वदन्तिकल्पे दोषम्प्रदर्श्य परे तु ग्रन्थेन तन्निराकृतवन्तः । तद-
नन्तरं यादृशपक्षसाध्यकेत्यादिलक्षणस्य समीचीनव्याख्यां प्रदर्श्य दशाविशेषेत्यादि-
ग्रन्थस्य साधुव्याख्यानपूर्वकं सामान्यनिरुक्तेः पूर्णताङ्कृतवन्तः ।

अनुमानस्थले यः खलु न प्रकृते हेतुः किन्तु हेतुसदृशतया प्रतीयमानः स हे-
त्वाभासः हेत्वाभासशब्दस्तु हेतुवदाभासन्ते ये ते हेत्वाभासा इति व्युत्पत्तिबलेन दुष्ट-
हेतुपरः, हेतोराभासा हेत्वाभासा इति पष्ठीसमासबलेन च हेत्वधिकरणकदोषवा-
चकः हेत्वाभासस्य विशेषज्ञानं विना त्रिविधकथायां न कस्याप्यधिकारः । अत एव मह-
र्षिर्गौतमः हेत्वाभासपदार्थस्योल्लेखपूर्वकं सव्यभिचारविरुद्धप्रकरणसमसाध्यसमका-
लातीता हेत्वाभासा [१।२।३] विभागं कृतवान्, अर्थात् सव्यभिचार-विरुद्ध-प्रकरण-
सम-साध्यसम-कालातीतभेदेन हेत्वाभासः पञ्चविधः । उक्तविभागसूत्रस्थहेत्वाभास-
शब्दद्वारा हेत्वाभासस्य सामान्यलक्षणमपि संसूचितम् । हेतुवदाभासन्तेऽर्थात् यः
समस्तपदार्थः न खलु हेतुलक्षणाकान्तः किन्तु हेतुसदृशतया प्रतीयमानो भवति स
हेत्वाभास इति हेत्वाभासस्य लक्षणं सुबोध्यं भवति, अत एव न्यायभाष्यकारो

भगवान् वात्स्यायनः प्रथमं कथयामास 'हेतुलक्षणाभावादहेतवो हेतुसामान्यात् हेतुवदाभासमाना" इति । अर्थात् हेतुपदार्थस्य सकललक्षणासत्त्वे यः सकलपदार्थः यत्र स्थलेऽहेतुः किन्तु हेतोः सादृश्यवशात् हेतुवत्प्रतीयमानः सः सर्वोऽपि पदार्थस्तत्र हेत्वाभासः । महर्षिगौतममते पक्षसत्त्वसपक्षसत्त्वविपक्षासत्त्वासत्प्रतिपक्षत्वाबाधित-
त्वरूपपञ्चधर्म एव हेतुपदार्थस्य सामान्यलक्षणम् । तत्रोक्तपञ्चधर्माणां मध्ये एकैक-
धर्मस्याभावे पञ्चविधहेत्वाभासो भवति, यथा विपक्षेऽसत्त्वरहित्ये सव्यभिचारनामा
हेत्वाभासः, सपक्षसत्त्वाभावे विरुद्धनामको हेत्वाभासः असत्प्रतिपक्षत्वाभावे प्रकर-
णसमः, पक्षसत्त्वाभावे साध्यसमः, अबाधितत्वाभावे कालातीतनामको हेत्वाभासः ।
तथा चोक्त तार्किकरक्षायां वरदराजेन :—

हेतोः केनापि रूपेण रहिताः कैश्चिदन्विताः ।

हेत्वाभासाः पञ्चधा ते गौतमेन प्रकीर्त्तिताः ॥

इति पूर्वसूत्रोक्तप्रथमप्रकारहेत्वाभासस्य नाम सव्यभिचारः, तत्सामान्यलक्ष-
णश्चकार गौतमः, "अनेकान्तिकः सव्यभिचारः" १। २। ५ । अर्थात् यः अनेका-
न्तिकः स सव्यभिचारनामा हेत्वाभासः, स एवानैकान्तनाम्नापि प्रसिद्धः । प्राचीन-
काले परस्परविरुद्धधर्मरूपार्थेऽपि अन्तशब्दस्य प्रयोगः । अनुमानस्थले यः साध्य-
धर्मः यश्च तद्विरोधी धर्मस्स एव परस्परविरुद्धान्तद्वयम् ।

"एकस्मिन् अन्ते विद्यते" एतादृशव्युत्पत्त्यनुसारेणैकान्तिकशब्दद्वारा ज्ञायते
यत् एकस्मिन्नन्ते नियतः ऐकान्तिकः तस्य विरुद्ध, अर्थात् यो हेतुः एकस्मिन् पक्षे
न निश्चितः स अनेकान्तिकः । तथा चानुमानस्थले यो हेतुः साध्यधर्मयुक्ते सपक्षे
विद्यते एवं साध्यधर्मशून्ये विपक्षेऽपि वर्तते स सव्यभिचारः । यथा कश्चित् वादो
वदति — शब्दो नित्यः स्पर्शशून्यत्वादात्मवत् अत्र स्पर्शशून्यत्वरूपहेतुः यथा आत्मादि-
नित्यपदार्थे विद्यते तथैव रूपाद्यनेकानित्यपदार्थेऽपि विद्यमान इति स्पर्शशून्यत्वरूप-
हेतुः नित्यत्वरूपसाध्यस्य व्यभिचारोति स हेतुः सव्यभिचारः । तार्किकरक्षायां
वरदराजः सव्यभिचारनामकहेत्वाभासस्य साधारणासाधारणभेदेन द्वैविध्यमुक्तवान् ।
तत्त्वचिन्तामणिशृङ्गारशमतेऽनुपसंहारिभेदेन स त्रिविधः । तथा च साधारणाच-
न्यतमत्वमनैकान्तिकसव्यभिचारत्वम् ।

यः खलु हेतुः पक्षे सपक्षे विपक्षे च वर्त्तमानः स एवानैकान्तिकः साधारण-
नामा सव्यभिचारः, यथा पर्वतो धूमवान् बह्नेरित्यत्र बह्नेरूपहेतुः पक्षे पर्वते सपक्षे
महानसे विपक्षे चायोगोलके विद्यमान इति स साधारणनामकः सव्यभिचारः ।

यश्च हेतुः सपक्षे विपक्षे चावर्त्तमानः सन् केवलं पक्षमात्रे वर्त्तते स असाधारणः
यथा शब्दो नित्यः शब्दत्वादित्यत्र शब्दत्वरूपहेतुः नित्यत्ववत्तया निश्चिते आत्मनि नि-
त्यत्वाभाववत्तया निश्चितेषु रूपादिष्ववर्त्तमानः सन् केवलपक्षभूतशब्दे वर्त्तते इति भव-
त्यसाधारणः सव्यभिचारः ।

व्याप्तिग्रहानुकूलैकधर्म्युपसंहाराभावे यत्र स हेत्वभिमतोऽनुपसंहारी । तथा
च केवलान्वयिसाध्यको हेतुरनुपसंहारिनामकः सव्यभिचारः । यथा सर्वं प्रमेयं वा-
च्यत्वादित्यत्र वाच्यत्वरूपहेतुरनुपसंहारिहेत्वाभासः । विरुद्धनामकः द्वितीयो हेत्वा-
भासः तल्लक्षणञ्चकार गौतमः “सिद्धान्तमभ्युपेत्य तद्विरोधी विरुद्धः” [१।२।६]
अर्थात् यस्य कस्यचित् पदार्थस्य स्वीकृतिं विधाय तद्विरोधिभूतपदार्थस्य हेतुतया
ग्रहणे विरुद्धनामकः हेत्वाभासो भवति । एवञ्च साध्याभावसाध्यको हेतुविरुद्धः,
साध्यासमानाधिकरणासाध्याभावध्याप्यः साध्यवदन्त्योऽन्याभावध्याप्यो वा विरुद्ध इति-
फलितार्थः । हेतुनिष्ठसाध्यासमानाधिकरण्यं विरोध इति केचित् । यथा शब्दो
नित्यः उत्पत्तिमत्त्वादित्यत्रोत्पत्तिमत्त्वरूपहेतुर्नित्यत्वरूपसाध्याभावसाधकतया विरु-
द्धनामकः हेत्वाभासः । तदुक्तं तार्किकरक्षायां वरदराजेन “विरुद्धः स्यात् वर्त्तमानो
हेतुः पक्षविपक्षयोरिति” । अर्थात् केवलपक्षे विपक्षे च वर्त्तमानो हेतुविरुद्ध इति ।
प्रकरणसमनामकतृतीयहेत्वाभासस्य लक्षणभारचयाञ्चकार गौतमः यस्मात् प्रकरण-
चिन्ता स निर्णयार्थमपदिष्टः प्रकरणसमः [१।२।७] अर्थात् यत्प्रयुक्तः प्रकरण-
विषये चिन्ता भवति अर्थात् कस्यापि पक्षस्य निश्चयाभावे संशयविषयोभूतपक्षप्रति-
पक्षविषयिण्याः जिज्ञासाया उत्पत्तिस्तन्निर्णयार्थमपदिष्टः हेतुरूपेण कथितः प्रकरणसम
नामको हेत्वाभासः । यथा कश्चित् वादी कथयति शब्दोऽनित्यः नित्यधर्मानुपलब्धेः, तद-
नन्तरं प्रतिवादी वदति शब्दो नित्यः अनित्यधर्मानुपलब्धेः, अत्र स्थले शब्दोऽनित्य-
त्वनित्यत्वपक्षप्रतिपक्षरूपप्रकरणद्वयम् । उक्तस्थले वादिनाप्रतिवादिना वा अपरस्य
हेतोः कस्यापि दोषस्य दुर्बलत्वस्य वा समर्थनाभावे तत्रत्यहेतुः तुल्यबलशाली भवति,

अनिश्चितबलाबलत्वमेवोक्तस्थले हेतुद्वयोस्तुल्यबलवत्त्वम् । अत एवोक्तस्थले केनापि हेतुना मध्यस्थस्य करयापि पक्षस्यानुमितिरूपनिश्चयाभावे शब्देऽनित्यत्वनित्यत्वविषय-
कसंशयनिवृत्तिर्न भवतीत्यतः सूत्रं तद्विषयिणी जिज्ञासा भवति उक्तहेतुद्वयमेव ता-
दृशजिज्ञासाप्रयोजको भूत्वा तत्र प्रकरणसमनामको हेत्वाभासो भवति । प्रकरणसम
एव सत्प्रतिपक्षनाम्नापि प्रसिद्धः तदुक्तं दीधितिकृता सन् प्रतिपक्षो विरोधिपरा-
मर्शो यस्य स तथा ।

साध्यविरोध्युपरथापनसमर्थसमानबलोपस्थित्या प्रतिरुद्धकार्यकलिङ्गत्वं सत्प्र-
तिपक्षत्वमिति मान्याः ।

भट्टजयन्तमते तु सत्प्रतिपक्षस्थलीयहेतुद्वयमेव विरुद्धव्यभिचारिनाम्ना प्र-
थितो भवतीति ।

चतुर्थो हेत्वाभासः साध्यसमः तल्लक्षणसूत्रं रचयाञ्चकार गौतमः “साध्या-
विशिष्टः साध्यत्वात् साध्यसमः” [१।२।८] साध्यत्वप्रयुक्तः यः पदार्थः साध्यधर्मस-
दृशः स साध्यसमनामको हेत्वाभासः । अयमर्थः ।- सिद्धपदार्थ एवानुमाने हेतुर्भ-
वितुमर्हति किन्तु बाधना प्रतिबाधना वा अनुमानात् पूर्वं यथा साध्यधर्मः असिद्धः
तथैव यदि तदुदीरितहेतुपदार्थोऽपि असिद्धः इति प्रतिपाद्यते स हेतुस्तदा साध्यतुल्य
एव । अत एव तत्र साध्यसमनामको हेत्वाभासः । साध्यसम एवासिद्धस्तथा चाश्रया-
सिद्ध्याद्यन्यतमत्वमसिद्धसामान्यलक्षणम् । द्रव्यं द्यायागतिमत्त्वादित्यत्र गतिमत्त्वहेतुः
साध्यसमः । न्यायवार्तिककृन्मते साध्यसमहेत्वाभासः स्वरूपासिद्धाश्रयासिद्धान्यथा-
सिद्धभेदात् त्रिविधः । प्राचीनत्रैलोक्यिकाचार्यप्रशस्तपादमते अन्यतरासिद्धोभयासिद्ध-
भागासिद्धसन्दिग्धासिद्धविशेष्यासिद्धविशेषणासिद्धभेदात् त्रिविधः खल्वसिद्धः । चि-
न्तामणिमते तु आश्रयासिद्धस्वरूपासिद्धव्याप्यत्वासिद्धभेदात् त्रिविध एवा-
सिद्ध इति ।

पञ्चमो हेत्वाभासः, कालातीतः, तल्लक्षणान्तु कालात्ययापदिष्टः कालातीतः ।
[१।२।९] अर्थात् यो हेतुः अनुमानस्य कालात्यये अपदिष्टः अर्थात् प्रयुक्तः स
सर्वोऽपि हेतुः कालातीतः । कालातीत एव हेतुः बाधितनाम्नापि प्रसिद्ध इति ।

यथा वल्लिरनुष्णः कृतकत्वादित्यादौ कृतकत्वहेतुः कालातीतः । तदुक्तं तार्किक-
रक्षायां वरदराजेन “कालातीतो बलवता प्रमाणेन विवर्जित” इति ।

हेत्वाभासप्रकारभेदे आचार्याणां परस्परं मतभेदः । तत्र वैशेषिकसम्प्रदायप्र-
सिद्धमतेऽनुमानस्य लिङ्गं न हि पञ्चलक्षणं किन्तु पक्षसत्त्वसपक्षसत्त्वविपक्षासत्त्वरूप-
त्रिलक्षणमेव । उक्तधर्मत्रयाणाम्मध्ये यस्य कस्यैकधर्मस्य धर्मद्वयस्य वाऽभावे स हे-
त्वाभासो भवति । तथा च सूत्रम्—प्रप्रसिद्धोऽन्यदेशोऽसन् असन्दिग्धश्चाऽनपदेशः
इति सूत्रानुसारेणासिद्धविरुद्धव्यभिचारभेदात् हेत्वाभासः त्रिविधः । अत एवोक्तं
“विपरीतमतो यत् स्यात् एकेन द्वितयेन वा विरुद्धाऽसिद्धसन्दिग्धमलिङ्गं काश्यपोऽ-
ब्रवीत् इति ।

बौद्धनैयायिकसम्प्रदायमतेऽपि हेत्वाभासस्य त्रैविध्यमेव । तदुक्तं धर्मकीर्ति-
ना असिद्धविरुद्धानैकान्तिकाः त्रयो हेत्वाभासाः । आलङ्कारिकमतेऽपि हेत्वाभासस्त्रि-
विध एव । तदुक्तं काव्यालङ्कारे भामहेन “हेतुस्त्रिलक्षणो ज्ञेयो हेत्वाभासो विपर्य-
यात् इति ।

जैनसम्प्रदायनयेऽपि असिद्धविरुद्धानैकान्तिकास्त्रयो हेत्वाभासाः ।

प्रभाकरगुरुमते प्रकरणसमकालातीतयोः हेत्वाभासत्वन्नास्तीति त्रित्वमेव
हेत्वाभासानामिति ।

शास्त्रदीपिकायां मीमांसकप्रवरेण पार्थसारथिमिश्रेणापि “असिद्धिः अनैका-
न्तिकत्वं बाधत्वञ्चेति त्रयो हेतुदोषा” इत्यादिना हेत्वाभासत्रैविध्यमेव प्रतिपादितम्
इति ।

तत्र दोषसामान्यलक्षणम् प्रथमद्वितीयतृतीयभेदेन त्रिविधमुक्तं मूलकृता तथा
च प्रकृतपक्षतावच्छेदकावच्छिन्नविशेष्यतानिरूपितप्रकृतसाध्यतावच्छेदकसम्बन्धाव-
च्छिन्नप्रकृतसाध्यतावच्छेदकावच्छिन्नप्रकारताशालि एवं प्रकृतसाध्यतावच्छेदकाव-
च्छिन्नसाध्यनिरूपितव्याप्तिविशिष्टप्रकृतहेतुतावच्छेदकावच्छिन्नहेतुप्रकारताशाल्यनुमि-
तित्वव्यापकप्रतिबध्यतानिरूपितप्रतिबन्धकताशालियथार्थज्ञानविषयत्वमनुमितिकारणी-

भूताभावप्रतियोगियथार्थज्ञानविषयत्वरूपप्रथमलक्षणस्य पर्यवसितार्थः । इत्थञ्च हृद-
पक्षकवह्निसाध्यकजलहेतुकहृदो वह्निमाञ्जलादित्यादिस्थले वह्नेयभाववद्भेदादिरूप-
वाधादौ लक्षणसङ्गतिः, तथा हि हृदत्वावच्छिन्नविशेष्यतानिरूपितसंयोगसम्ब-
न्धावच्छिन्नवह्नित्वावच्छिन्नप्रकारताशालिवह्नित्वावच्छिन्नवह्निनिरूपितव्याप्तिविशि-
ष्टजलत्वावच्छिन्नप्रकारताशालिहृदो वह्निमान् वह्निव्याप्यजलवाञ्छेत्याकारकानुमि-
तित्वव्यापकप्रतिबध्यतानिरूपितस्वरूपसम्बन्धावच्छिन्नवह्नेयभावत्वावच्छिन्नप्रकारता-
निरूपितहृदत्वावच्छिन्नविशेष्यताशालिनिश्चयत्वावाञ्छन्प्रतिबन्धकताशालिवह्नेय-
भाववान् हृद इत्याकारकयथार्थज्ञानविषयत्वरस्य वह्नेयभाववद्भेदे सत्त्वात् ।

अत्र लक्षणे यथार्थपदस्य वैयर्थ्यप्रतिपाद्य यथार्थपदाऽघटितद्वितीयलक्षणमा-
विष्कृतं चिन्तामणिकृता तदर्थश्चानाहार्याप्रमार्गयज्ञानानास्कन्दितयद्रूपावच्छिन्नवि-
षयताशालि निश्चयत्वव्यापिका भवति प्रकृतानुमितित्वव्यापकप्रतिबध्यतानिरूपितप्रति-
बन्धकता तद्रूपावच्छिन्नत्वम् हेत्वाभासत्वमिति । अत्र जातित्वेन हृदत्वावगाहि-
जातिमान् वह्नेयभाववानित्यादिज्ञानमादायासम्भववारणायाव्यापकीभूतविषयताशू-
न्यत्वम् वह्नेयभाववज्जलवद्वृत्तिजलवद्भेदेऽतिप्रसङ्गभङ्गाय विशिष्टद्वयाघटितत्वञ्च
लक्षणशरीरे विशेषणन्दत्तं गदाधरभट्टाचार्यैः । एवं ज्ञायमानदोषाणां प्रतिबन्धक-
तामते यद्रूपावच्छिन्नविषयतासामान्यमनुमितिप्रतिबन्धकतावच्छेदकं तद्रूपविशिष्टप्र-
कारकप्रमाविशेष्यत्वम् लक्षणार्थः कृत इति ।

ग्रन्थस्यास्य प्रकाशने स्वर्गीयास्मत्पितामहमहामहोपाध्याय पं० लोकनाथभा-
महोदयैः लिखितं नितान्तशुद्धमेकं पुस्तकमादर्शरूपेण गृहीतम् अन्यच्च वङ्गीय एसि-
आटिकसोसायटीसभातः प्रकाशितम् शुद्धम् ।

बलदेवीटीकायास्तु एकमेव पुस्तकं अस्मत्पितृचरणसर्वतन्त्रापरतन्त्र पं० श्री-
नीलाम्बरभामहोदयैः लिखितं शुद्धं तत्पौत्रेण वी०एससी० इत्युपाधिवारिणा श्री-
श्यामानन्दनाथभागुभोदयेन संरक्षितमादर्शरूपतया संगृहीतम् । महामहोपाध्यायब-
लदेवभट्टाचार्यस्तु वङ्गदेशावयत्रसुप्रसिद्धनवद्वीपग्रामवास्तव्यः अमितप्रतिभासम्पन्नः न-
व्यन्याये बृहस्पतिरेवासीदिति न्यायशास्त्रीयचर्चाप्रसङ्गे यदा कदा पूज्यपितृचरणानां

मुखाच्छ्रुतमस्माभिः । तस्य वंशपरिचयादिकन्तु बहुधा कृतप्रयत्नेऽपि न परिज्ञातमिति तद्विषये न किमपि वक्तुं पारयामः । विमलप्रभा तु सामान्यनिरुक्तिगादाध्याः काठिन्यमभिलक्ष्य सम्प्रत्यपि प्राचीनपठनप्रणालीसंरक्षणायेदानोन्तनानामन्तेवासिनामुपकाराय च ग्रन्थाशयप्रकाशनाय मया विरच्यात्र सन्निवेशिता । अनया यदिच्छात्राणामणुमात्रमप्युपकारः स्यात्तदा मदीयः श्रमः सफलतां गमिष्यतीति ।

मिथिलाविद्यापीठस्थनिदेशकानां श्रीमतां डा० श्रीशीतांशुशेखरबागचिमहाभागानां प्राच्यप्रतीच्योभयविधविद्यावनकेशरिणामभिनवप्रतिभाशालिनाममीमङ्कयैवास्य प्रकाशनं सञ्जातमतस्तेभ्यः कृतज्ञताज्ञापनपुरस्सरं साञ्जलि शतशः धन्यवादं वितरामो वयम् ।

ग्रन्थप्रकाशनपूर्वरूप—[प्र. फ.] संशोधनप्रकाशनगतानेकविधकार्यसञ्चालनविधायिनां मिथिलाविद्यापीठस्थप्राध्यापक डा० श्रीयुत् पं० महाप्रभुलालगोस्वामिन्यायव्याकरणमीमांसावेदान्ताचार्यमहोदयानामनेकप्रकारमुपकारं शिरसा वहामः तत्प्रतिशोधने सर्वथाऽसमर्थाः केवलं धन्यवादमेव तेभ्यो वितरामः ।

मिथिलाविद्यापीठस्थप्रकाशनविभागकार्यसञ्चालकस्य बाबू श्रीशशिनाथमिश्रस्यापि प्रकाशनोपकारं न विस्मरामः । अस्य सुचारुप्रयासमन्तरा सामान्यनिरुक्तेः त्वरितप्रकाशनमसम्भावितमेव स्यादतस्तेऽपि धन्यवादाहर्हाः । एवं कृतेऽपि परिश्रमे पुरुषमात्रसाधारणा भ्रमप्रभादादिजनिताः दोषाः अत्रावश्यं भवेयुरेव, तथापि येऽत्र गुणलवास्ते गुरुणां, ये च दोषास्ते मदीया इति गुणैकपक्षपातिनो विद्वांसः क्षाम्यन्तु ममापराधं प्रीयतामनेन व्यापारेण कृतज्ञः सर्वान्तर्यामी श्रीजगदीश्वर इति सप्तभ्यर्थये ।

मिथिलाविद्यापीठः, दरभङ्गा

महेशनगर

अपाङ्गीगुरुपूणिमा ।

१-८-७०

विदुषामनुचरः

भोपाह्नः श्रीरूपनाथः

॥ॐ॥ श्रीश्यामाशरणम् ॥ॐ॥

चिन्तामणिः

॥ अयं हेत्वाभासास्तत्त्वनिर्णयविजयप्रयोजकत्वान्निरूप्यन्ते ॥

दीधितिः

एतावता प्रबन्धेन सपरिकरं हेतुन्निरूप्य तत्प्रसङ्गात् तत्त्वनिर्णयादि-
रूपतत्कार्यकारित्वाच्च तदाभासन्निरूपणं प्रतिजानीते—अथेति ।

गादाधरी

हेत्वाभासन्निरूपणे प्रसङ्गस्यापि सङ्गतिर्वत्तं सम्भवति, व्याप्तिपक्षधर्मतावि-
शिष्टहेतुन्निरूपणे सति व्याप्तिपक्षधर्मताविरोधितद्विरवहेतो दुष्टहेतोः स्मरणात् अत-
स्तदप्रदर्शकमूलस्य न्यूनतां परिजिहीर्षुः प्रसङ्गस्यापि तन्निरूपणप्रयोजकत्वमाह—
एतावतेति ।

बलदेवी

अथ हेत्वाभासास्तत्त्वनिर्णयविजयप्रयोजकत्वान्निरूप्यन्त इति
मूलम् । अस्यार्थः तत्त्वनिर्णयविजयप्रयोजकत्वादिति पञ्चम्यर्थस्तज्ज्ञानजन्यविज्ञासा-
धीनत्वं, निरूप्यन्त इत्यत्र नीपूर्वकरूपधातोः प्रतियत्यनुकूलव्यापारोऽर्थः तत्रोक्तपञ्चम्य-
र्थस्यान्वयः । प्राचीनमते कर्माख्यातार्थस्थले व्यापारो धात्वर्थः कर्मप्रत्यायार्थः फलमि-
ति द्वितीयाव्युत्पत्तिवादे भट्टाचार्येणोक्तम् । तथा चाख्यातार्थः प्रतिपत्तिः वर्तमानसा-
मीप्ये लट् तस्य वर्तमानकालोत्तरकालवत्तित्वमर्थः तस्य मणिङ्कारसमवेतकृतावन्वयः,

कृतेस्तु जन्यतासम्बन्धेन व्यापारेऽन्वयः, व्यापारस्य जन्यतासम्बन्धेन प्रतिपत्तावन्वयः, तस्याः विषयतया हेत्वाभासेऽन्वयः, तथा च सद्धेतुनिरूपणोत्तरकालीनतत्त्वनिर्णय-विजयप्रयोजकत्वज्ञानजन्यजिज्ञासाधीनमणिकारसमवेतवर्त्तमानकालोत्तरकालवृत्तिकृ-तिजन्यव्यापारजन्यप्रतिपत्तिविषयतावन्तो हेत्वाभासा इत्यन्वयबोधः । लङ्र्थस्य वर्त्त-मानकालोत्तरकालवृत्तित्वस्यतृतीयार्थकृतावन्वयो न सम्भवति प्रत्ययानां प्रकृत्यर्थान्वि-तस्वार्थबोधजनकत्वस्य नियमात्, एवम् प्रत्ययार्थे न समन्तान्वेति, अन्वयश्च तिङ्र्थेन समं न तु तिङ्र्थस्य सुबर्थेन सममन्वयः । न च लङ्र्थस्य वर्त्तमानकालोत्तरकालवृत्ति-त्वस्य धात्वर्थ व्यापारेऽन्वय इति वाच्यम् पाकजनक चरमकृतेर्नाशदशायाम् व्यापारसत्त्वात् पचतीत्याप्तोः । अस्मन्मते पाकजनककृतेरसत्त्वेनापत्तिविरहात् । न च व्यापारविशेष्यकवर्त्तमानकालवृत्तित्वप्रकारकशाब्दबुद्धिम्प्रति पचतीति ज्ञानस्य न कारणत्वमपि तु तादृशकृतिविशेष्यकबुद्धिम्प्रत्येव, तथा च तादृशबोधकारणत्व-विरहेणापत्तिविरहादिति वाच्यम्, अथेत्यादिनिरूप्यन्त इति ग्रन्थस्य प्रतिज्ञा-परदीधितिकार सम्मतत्वेन तदसङ्गतेः । प्रतिज्ञा च स्वोत्तरकालीनकृतिजन्यत्वप्र-कारकबोधानुकूलो व्यापारस्तत्र कृतावेव वर्त्तमानकालोत्तरकालवृत्तित्वस्यान्वयः । न चैवम् प्रागुक्तव्युत्पत्तिविरोध इति वाच्यम्, तादृशव्युत्पत्तिवैचित्र्यस्वीकारात् । अन्य-था तस्मात् पचतीति प्रयोगो न स्यात् इति, यथा पञ्चम्यर्थस्य ज्ञानज्ञाप्यत्वस्य पाका-नुकूलकृतावन्वयः स्वीकार्यः, तथा तिङ्र्थस्य सुबर्थेन सममन्वयस्य स्वीकार इति भावः ।

एतावता प्रबन्धेन, इत्यादि । अवयवान्ताभिन्नग्रन्थाभिन्नव्याप्तिपक्षधर्म-ताविशिष्टहेतुविषयकप्रतिपत्त्यनुकूलीभूतव्यापारोत्तरकालीनव्याप्तिपक्षधर्मताविशिष्टहेतु-निरूपितप्रसङ्गसङ्गतिज्ञानजन्यजिज्ञासाधीनतत्त्वनिर्णयादिरूपसपरिकरहेतुप्रयोज्यका-र्यकारित्वज्ञानजन्यजिज्ञासाधीनहेत्वाभासविषयकप्रतिपत्त्यनुकूलव्यापारविशेष्यकस्वो-त्तरकालीनकृतिजन्यत्वप्रकारताशालिशब्दबोधानुकूलकृतिमान् मणिकार इति शाब्द-बोधः ।

विमलप्रभा

मातामहमहाशैलं महस्तदपितामहम् ।

कारणञ्छतां वन्दे कण्ठादुपरिवारणम् ॥१॥

ताराध्यानपरायणं श्रुतिवनीसञ्चारपञ्चाननम् ।
 शिष्यध्वान्तनिवारणेषु कुशलं शान्तं सदा सस्मितम् ।
 स्वर्गङ्गाप्रतिमप्रसन्नवचनं वन्दे गुरुं सादरम् ।
 श्रीनीलाम्बरपूज्यतातचरणं भक्त्यार्द्रतपोभ्यर्हितम् ॥२॥
 अपरः किमु गौतमस्मृतोऽप्यथ वा नूतन एव शङ्करः ।
 यमपेक्ष्य विवादिनां वचोऽवतुनीलाम्बरनामकः पिता मे ॥३॥
 येनाहमात्मेव परेण प्रेम्णा विलोकितो बन्धुवरेण चासम् ।
 रसाधिनाथेन, नतोऽस्मि तेषां तेजस्विनामङ्घ्रिसरोरुहेषु ॥४॥
 याभ्यां तमो मे मनसोऽपहृत्य दिव्यं महो ज्ञानमयं प्रदत्तम् ।
 गुरु मदीयौ फणिभूषणाख्यो योगेन्द्रनाथश्च नुतावजसम् ॥५॥
 तारिणीचरणद्वन्द्वसेवानिर्मलचेतसा ।
 क्रियते रूपनाथेन टीका सुविमलप्रभा ॥६॥

“अथैवमनुमाने निरूपिते तस्माज्जगन्निर्मातृपुरुषधौरेयसिद्धिः, परम-
 प्रयोजनमनुमानस्यापवर्गः” इत्यादिना सदनुमानस्येश्वरसाधकत्वं परमप्रयोजनमु-
 क्तिकारणत्वञ्च समर्थितमीश्वरानुमाने । तत्रसदनुमाननिरूपणम् हेत्वाभासनिरूपणमन्त-
 राऽसम्भवमेवेति, तथा युक्तिवादपरमास्त्रकृतबहुतरपरिश्रमस्य कस्य नाम तर्ककर्कश
 धीधनस्य पुनः शतशो विनिकृत्तमर्मा स्थातुमपि पारयतिप्रति पक्षिवीरः, किम्पुनरिषद-
 पिदुर्हक्तिसाहसमासादयितुम् । सुतरां युक्तिबलपरार्थानुमानपरिशीलनेन दृढीकर्तव्य
 आत्मवादो दुर्वारवीरवदनदसदनमुद्रणायेति च स्वान्ते निधाय शरीरेन्द्रियप्राणान्तः-
 करणात्मवादिनां लोकायतिकानां शून्याद्यात्मवादिनान्तथागतानां, सप्तभङ्गीनयवा-
 दिनामार्हतानां, तथेश्वर अभिन्ननिमित्तोपादाननिदानमितिवादिनां वैष्णवानां, जीवे-
 श्वरयोरभेद इति वादिनां वेदान्तिनां, प्रधानस्यैव जगत्कारणत्वमिति वदतां सांख्यानानां,
 कर्माङ्गमात्मज्ञानमिति वदताञ्च मीमांसकानां स्वं स्वसमयरिकल्पितसिद्धान्तमथदिवाप-
 सिद्धान्तयिष्यन् आत्मज्ञानम्मोक्षदायकमिति तदर्थमात्मानात्मनोर्भेदापगमकप्रयोजकत-
 येवानात्मप्रमाणविषयविचारास्पदीभूतसाङ्गमनात्मप्रमाणं विचारयन् आत्मतत्त्वज्ञानीप-

यिकश्रुतेः समन्वयादिकम्परित्यज्य निजेच्छयाकल्पितार्थानामपार्थक्यप्रतिपादनद्वारास्व-
सिद्धान्तप्रतिपादनाय तात्कालिकापसिद्धान्तप्रचारप्रावत्येन भ्रान्तानामात्मतत्त्वज्ञानविधु-
राणामन्नात्मानमात्मेति मन्यमानानां जीवानान्दुर्दशां पर्यालोच्य तेषां हितकाम्ययाजु-
जिघृक्षया वा परमकारुणिको भगवान् तार्किककुलकुमुदिनीकुमुदिनीनाथः कल्पनाका-
मिनीकमनीयकान्तः श्रीगङ्गेश इवापरगङ्गेशपाद अवयवान्तग्रन्थजातेन पञ्चावयवो-
पेतसद्वेतुन्निरूप्य वादिविजयाद्यानुषङ्गिकफलसहिततत्त्वनिर्णयद्वारकपरमपुरुषार्थापरप-
र्यायिनिःश्रेयशरूपफलप्रतिपादकं मोक्षाङ्गदर्शनभूतं हेत्वाभाससामान्यलक्षणं प्राह—
अथेत्यादिना । अथ = अनन्तरम्, सद्वेतुन्निरूपणोत्तरमिति यावत् । हेत्वामासाः =
हेतुनिष्ठदोषाः, दुष्टहेतवो वा । तत्त्वनिर्णयविजयप्रयोजकत्वात् = तत्त्वनिर्णयप्रयोजकत्वे-
हेतुना, पराहङ्कारखण्डनरूपविजयप्रयोजकत्वेन च । निरूप्यन्ते = प्रतिपाद्यन्ते । अयम-
र्थः अथशब्दार्थ आनन्तर्यम्, पञ्चम्याः ज्ञानजन्याजिज्ञासाधीनत्वमर्थः निरूपणाच्च शि-
ष्यसमवेतज्ञानानुकूलीभूतो व्यापारः, आख्यातार्थो विषयत्वं, तृतीयायाः मयेत्याध्याह-
तायाः कृतिजन्यत्वमर्थः । तथा च सद्वेतुन्निरूपणोत्तरकालीनमत्समवेतकृतिजन्य-
तत्त्वनिर्णयविजयप्रयोजकत्वज्ञानजन्यजिज्ञासाधीनो यो ज्ञानानुकूलीभूतो व्यापारस्त-
द्विषयाः हेत्वाभासा इत्यन्वयबोधः ।

अथेत्यादिमूलश्रन्थं प्रतिज्ञापरतया विवृणोति एतावतेत्यादिना दीधितिकारः ।
एतावता = अवयवान्तेन । प्रबन्धेन = ग्रन्थेन । तृतीयार्थोऽभेद तत्र प्रथमाभेदस्य
ग्रन्थे, द्वितीयस्य च निरूपणोऽन्वयः । सपरिकरम् = परिकरो व्याप्तिपक्षधर्मते ताभ्यां
सहितम्, व्याप्तिपक्षधर्मताविशिष्टम् सद्वेतुमिति यावत् । निरूप्य = निरूपणं कृत्वा ।
निरूप्येत्यत्र नीपूर्वकरूपधातोः ज्ञानानुकूलीभूतव्यापारोऽर्थः । तत्प्रसङ्गात् = तस्य प्रसङ्गः
तत्प्रसङ्गः तस्मात् सपरिकरहेतुनिरूपितप्रसङ्गसङ्गतिवसतः । तत्त्वनिर्णयादिरूपत-
त्कार्यकारित्वात् = सद्वेतुप्रयोज्ययथार्थनिश्चयविजयोभयरूपकार्यप्रयोजकज्ञानजन्यजि-
ज्ञासाधीनत्वात् । तदाभासनिरूपणं = हेत्वाभासनिरूपणं । प्रतिजानीते = उत्तरकाल-
कर्ताव्यत्वेन बोधानुकूलव्यापारपरत्वेन च प्रतिज्ञापरतया निर्दिशति । अयमर्थः, प्रति-
जानीत इत्यत्र प्रतिपूर्वकात् ज्ञा अवबोधने धातोः कर्त्तरि लकारे प्रतिजानीत इति रु-

पंभवति तदर्थश्चोत्तरकालकर्तव्यत्वप्रकारकबोधानुकूलो व्यापारः । आख्यातार्थः कृतिः, वर्त्तमानकालोत्तरकालवृत्तित्वं लब्धः कृतेः समवायसम्बन्धेन मूलकारेऽन्वयः । एवञ्चावयवान्ताभिन्नग्रन्थाभिन्नसपरिकराभिन्नहेतुविषयकज्ञानानुकूलीभूतव्यापारोत्तरकालीनसपरिकर (व्याप्तिपक्षधर्मताविशिष्ट) हेतुनिरूपितप्रसङ्गसङ्गतिज्ञानजन्यजिज्ञासाधीनतत्त्वनिर्णयादिरूपसपरिकरहेतुप्रयोज्यकार्यप्रयोजकत्वज्ञानजन्यजिज्ञासाधीनो यो हेत्वाभासविषयकज्ञानानुकूलीभूतो व्यापारस्तद्विषयकोत्तरकालकर्तव्यत्वप्रकारकबोधानुकूलीभूतव्यापारप्रतियोगिनिष्ठा या वर्त्तमानकालोत्तरकालवृत्तिकृतितस्तद्वान् मूलकार इत्यन्वयबोधः ।

बलदेवी

तत्त्वनिर्णयविजयप्रयोजकत्वादिति वाच्यम्—तत्त्वनिर्णयविजयप्रयोजकत्वज्ञानजन्यजिज्ञासाधीनत्वं यथाहेत्वाभासनिरूपणे बोध्यते तथा तुल्यवित्तिवेद्यतया तत्त्वनिर्णयविजयप्रयोजकत्वरूपेकार्यकारित्वे हेत्वाभासनिरूपणप्रयोजक जिज्ञासाजनकज्ञानविषयत्वबोध्यते, तथा च प्रसङ्गस्यापि सङ्गतिवत्सम्भवे तदप्रदर्शनेन न्यूनतास्यादिति तदेवाह गदाधरः । हेत्वाभासनिरूपण इत्यादिना । हेत्वाभासनिरूपणे इत्यत्र प्रयोजकत्वं सप्रत्यर्थः तस्य स्वरूपेण सङ्गतिवत्कदेशे जिज्ञासायामन्वयः । तथा च हेत्वाभासनिरूपणप्रयोजक जिज्ञासाजनक ज्ञानविषयत्वरूप सङ्गतिवत् प्रसङ्गनिरूपिताधेयतावदित्यर्थः । आधेयत्वं सम्भवपदार्थः निरूपितत्वं षष्ठ्यर्थः हेत्वाभासपदार्थत्वं प्रसङ्गपदार्थः । तथा च तादृशसङ्गतिवत् प्रसङ्गनिरूपिताधेयतावत् दुष्टहेतोस्स्मरणात् स्मरणञ्च प्रकारतासम्बन्धेन हेतुः । अथवा अनन्तराभिधान प्रयोजक जिज्ञासाजनक स्मरणप्रयोजक निरूप्यनिष्ठ सङ्गतिः, तथा च प्रकृते व्याप्तिपक्षधर्मत्वाभाव एव सङ्गतिः, स एव प्रसङ्गपदार्थः । प्रसङ्गत्वञ्चोपादधातादिपञ्चकभिन्नत्वे सति अनन्तराभिधानप्रयोजक जिज्ञासाजनक स्मरणप्रयोजक सम्बन्धत्वमिति, तादृशसङ्गत्या हेत्वाभास निरूपणम् सुसङ्गतमिति भावः । अनुसप्तम्यन्तार्थं हेत्वाभास निरूपणप्रयोजकत्वस्य सङ्गतिवत्कदेशे अनन्तराभिधानप्रयोजक जिज्ञासायामन्वयेऽनन्तराभिधान प्रयोजक इत्यनेन हेत्वाभास निरूपणप्रयोजकत्वस्य द्विधा भानप्रसङ्ग इति चेन्न, विशिष्टवाचकपदानां सति पृथक् विशेषणवाचकपदसंभिधाने विशेष्यमात्रपरत्वनियमेन दोषाभावात् ।

गादाधरी

परिकरो व्याप्तिपक्षधर्मते । निरूप्यैत्यन्त मुक्तक्रमेण दुष्टहेतोः स्मृतत्वस्य प्रसङ्गनिर्वाहकस्य लाभाय । तत्प्रसङ्गादिति, सपरिकर हेतुनिरूपितप्रसङ्गसङ्गते-
रित्यर्थः । तज्ज्ञानजन्यजिज्ञासाधीनत्वं पञ्चम्यर्थः । अन्वयश्चास्य निरूपणमित्य-
नेन ।

बलदेवी

परिकरो व्याप्तिपक्षधर्मते इति । अथात्र परिकरपदेन व्याप्तिमात्रोपादाने ऽवच्छेदकावच्छेदेन निरूपणप्रत्यवच्छेदकावच्छेदेन सङ्गतिसत्त्वमावश्यकम् । एवञ्च यन्निरूपणानन्तरं योनिरूपणीयो भवति स तन्निरूपित सङ्गतिमानिति नियमात्, तथा चतदभाववतो दुष्टहेतो स्मरणादित्यत्र तत्पदेन व्याप्तिमात्रपरामर्शात्, हृदोवह्निमान् जलादित्यादौ हेतौ पक्षधर्मत्वाभावविरहेण व्यभिचारोदुर्वार इति व्याप्तिपक्षधर्मत्वो भयोपादानम् । ननु भयोपादानोऽपि उत्पत्तिकालावच्छिन्नो घटः गन्धवान् पृथ्वीत्वा-
दित्यादौ पृथ्वीत्वे व्याप्तिपक्षधर्मत्वोभय सत्वेन व्यभिचारोदुर्वारइतिचेन्न, योयन्निरू-
पितसङ्गतिमान् सतन्निरूपणाव्यवहितोन्तर निरूपणविषय इति नियमस्यैवस्वीकारा-
त् । एवञ्चावच्छेदकावच्छेदेन निरूपणप्रत्यवच्छेदकावच्छेदेन सङ्गतेः कारणत्व मितिनियमोनाङ्गीकर्तव्य इति । नचैवं व्याप्तिपक्षधर्मत्वोपादानमनर्थकमितिवाच्य-
म्, परिकरपदस्य व्याप्तिपक्षधर्मत्वोभयत्वावच्छिन्ने शक्तिः, प्रत्येकेचलक्षणा, तथा च शक्त्यानिवहि लक्षणाऽद्वयोनकरणीय इति । केचित्तु असङ्कीर्णवाधस्याऽस्वीकारात् प्रागुक्तनियमएव सम्यगित्यपि वदन्ति । अपरेतु असङ्कीर्णवाधस्थले नोक्तव्यभिचार-
सम्भावना, यद्देशकालावच्छेदेन साध्यसिद्धेरुद्देश्यत्वं तादृशदेशकालाद्यवच्छेदेन सा-
ध्यसाधनञ्चेत्याकारक व्याप्तेरेवकारणत्वमिति सत्प्रतिपक्षग्रन्थे भट्टाचार्येणोक्तत्वात् ।
तथा चोक्तस्थले व्यभिचारस्यैव सत्वेनोक्तव्याप्यभावरूपसङ्गते रक्षतत्वात् जगदी-
शेनतु व्याप्तिपक्षधर्मत्वादिरित्यत्रादिपदेना वाधितत्वासत्प्रतिपक्षितत्वयोः परि-
ग्रहःकृतः, तस्याभिप्रायस्तु अवच्छेदकावच्छेदेन निरूपणप्रत्यवच्छेदकावच्छेदेन सङ्गतेः
कारणत्व मेवञ्च योयन्निरूपणानन्तरनिरूपणीय सतन्निरूपित सङ्गतिमानित्येवनि-

यमः स्वीकार्य इति । तथा च तन्मते यद्देशकालावच्छेदेन त्यादिव्याप्तेरस्वीकारा-
त् सङ्गतिसम्पादनायादि पदमुपान्तम् । तथा चोक्तस्थलेऽप्यवाधितत्वाभावरूप सङ्ग-
तिरस्त्येवातो नोक्तव्यभिचार इति भावः ।

विमलप्रभा

हेत्वाभासनिरूपणे—दुष्टहेतुहेतुनिष्ठदोषस्यवाप्रतिपादने । सप्तम्या—निरूपि-
तत्वमर्थः । प्रसङ्गस्यापि = प्रसङ्गसङ्गतेरपि । सङ्गतित्वं = सङ्गतित्वरूपधर्मवत्वम् ।
सङ्गतित्वमित्यत्र सङ्गतित्वपदस्य प्रयोजकत्वे लक्षणा । व्याप्तिपक्षधर्मता—विशिष्ट
हेतुनिरूपणे = सद्धेतुनिरूपणे । तद्विरहवतो-दुष्टहेतोः = व्याप्तिपक्षधर्मताविरहविशि-
ष्टस्य हेत्वाभासस्य । स्मरणात् = स्मृतिसम्भवात् । अतः = अस्माद्धेतोः । तदप्रद-
र्शकमूलस्य = प्रसङ्गसङ्गत्यप्रतिपादकमूलस्य । न्यूनतां = प्रसङ्गसङ्गत्यकथनं ज्ञान-
ज्ञाप्य प्रसङ्गसङ्गत्यज्ञानवत्पुरुषोच्चरितत्वं रूपन्यूनत्वम् । परिजिहीर्षुः = परिहन्तुं मि-
च्छुः । (अज्ञानाभावसम्पादकव्यापाररूपपरिहारकर्त्ता) प्रसङ्गसङ्गतेरपि तन्नि-
रूपणप्रयोजकत्वं = हेत्वाभासप्रतिपादनप्रयोजकत्वं । अयमर्थः हेत्वाभासनिरूपणानि
रूपितप्रयोजकतायाः प्रसङ्गस्यापि सम्भवे अर्थात् व्याप्तिपक्षधर्मताविशिष्ट हेतुनि-
रूपणे व्याप्तिपक्षधर्मताविरोधि व्याप्तिपक्षधर्मत्वाभावविशिष्ट हेतोरपि स्मरणसम्भवे ।
(एकसम्बन्धिज्ञानमपरसम्बन्धिस्मारकमिति न्यायेन) स्मृतिविषयतावच्छेदकत्वं हेत्वा-
भासपदार्थत्वे अथ च हेत्वाभासनिरूपणमाभवत्विति द्वेषासत्वेन द्वेषविषयतानवच्छे-
दकत्वमपीति स्मृतिविषयतावच्छेदकत्वे सति द्वेषविषयतानवच्छेदकत्वरूप प्रसङ्गसङ्ग-
तेरपि हेत्वाभासनिरूपणनिरूपित प्रयोजकत्वसम्भवे तदकथनेन मूलकारस्य यत्न्यूनत्वं-
सञ्जातं तत्परिहाराय हेत्वाभासनिरूपणे प्रसङ्गस्यापि सङ्गतित्वप्रतिपादनाय च शि-
रोमणिः प्राह—एतावतेत्यादि ।

परिकरः = सपरिकरघटक परिकरपदार्थः । इत्यन्तम् = एतावतेत्यारभ्य निरू-
प्येन तत्पर्यन्तम् । उक्तक्रमेण = व्याप्तिपक्षधर्मताविरोधि तद्विरहविशिष्टहेतुस्मरणा रू-
पोक्तप्रकारेण । दुष्टहेतोः स्मृतत्वस्य = दुष्टहेतुनिष्ठस्मृतत्वस्य । प्रसङ्गनिर्वाहकस्य =
प्रसङ्गसङ्गतिप्रयोजकस्य । लाभाय = लाभार्थः । तज्ज्ञानं = हेत्वाभासपदार्थत्वरूपप्रस-

ङ्गसंगतिज्ञानं । पञ्चम्यर्थः = तत्प्रसङ्गादितिपद घटकपञ्चमीविभक्त्यर्थः । अस्य = पञ्च-
मीविभक्त्यर्थस्य । अयमर्थः । सपरिकरहेतुनिरूपित प्रसङ्गसङ्गति (हेत्वाभासप-
दार्थत्वरूपप्रसङ्गसङ्गति) ज्ञान जन्यजिज्ञासाधीनं यतोहेत्वाभासनिरूपणमतः प्रसङ्गे-
ऽपि सङ्गित्वलाभः, साचसङ्गतिः मूलस्थाथशब्देन ज्ञापितेतिन मूलकारस्यन्यूनतेति ।
अनन्तराभिधानप्रयोजक जिज्ञासाजनक स्मरणप्रयोक निरूप्यनिष्ठसम्बन्ध स्सङ्गतिः ।
प्रकृतेचानन्तराभिधानम् सद्धेतुनिरूपणेन्तर हेत्वाभासनिरूपणाभिधानं तत्प्रयोजिका-
याजिज्ञासा साचके हेत्वाभासा इत्याकारिका हेत्वाभासत्वावान्तर धर्मप्रकारकज्ञानंभ-
वत्वित्याकारिकावा जिज्ञासा तज्जनकस्मरणं—हेत्वाभासपदार्थत्वरूपेण हेत्वाभासपदा-
र्थस्मरणं तत्प्रयोजक निरूप्यनिष्ठसम्बन्धः व्याप्तिपक्षधर्मताविरोधि तद्विरहवत्त्वादिरू-
पएवेति संगतिसामान्यलक्षणसंगतिः । वयन्त्वत्र सद्धेतुनिरूपणस्यासद्धेतुनिरूपणे
प्रसङ्गसङ्गतिनिर्वाहक मसद्धेतुस्मारकं सद्धेतुविरुद्धत्वम् व्याप्तिपक्षधर्मताविरहवत्त्व-
रूप एवसम्बन्धः, सम्बन्धविधयाएकसम्बन्धज्ञान मपरसम्बन्धस्मारकमितिन्यायेन-
स्वविरुद्धत्वरूप सम्बन्धवतोऽसदसद्धेतोर्मध्ये एकस्यसद्धेतोः निरूपणे तत्प्रतिपत्ताव-
परसम्बन्धिनोऽसद्धेतोः स्मरणंभवतिततोऽसद्धेतवः के इति शिष्यस्यजिज्ञासाभवति
सैवासद्धेतूनांनिरूपणप्रयोजिका, एवञ्चसद्धेतुनिरूपणानन्तरमसद्धेतुविधानप्रयोजि-
कायाजिज्ञासा च केऽसद्धेतवइत्याकारिका तज्जनकज्ञानं सम्बन्धविधयाऽसद्धेतुस्मर-
णरूपम् तद्विषयत्वं यदसद्धेतुषु तदेवसङ्गतिः । प्रसङ्गत्वञ्च तत्त्वनिर्णयविजयप्रयोज-
कत्वरूप प्रयोजनवत्त्वेनोपेक्षानर्हत्वात् उक्तप्रकारेणस्मृतिविषयत्वाच्चतदाश्रयाणामिति
लक्षणसङ्गतिरनयारीत्येतिमन्यामहे ।

गादाधरी

तत्त्वनिर्णय विजयप्रयोजकत्वादिति मूलं, यद्यपिहेत्वाभासनिष्ठतत्त्वनि-
र्णयादिजनकज्ञानविषयत्वार्थकतया शिष्यप्रवृत्त्युपयोगिनिरूपण घटकज्ञानप्रदर्शनपरम्,
तथापि तन्मात्रपरत्वेसङ्गत्यप्रदर्शनेनन्यूनतास्यादिति तस्यैकार्यकारित्वरूप सङ्गतिप्र-
दर्शन परत्वमपीति स्फुटीकर्तुमाह तत्त्वनिर्णयादिति, आदिपदात् विजयपरिग्रहः ।
तत्कार्यकारित्वात् = सपरिकरहेतुप्रयोज्य कार्यप्रयोजकत्वात्, प्रयोजकत्वञ्च जनकजन-
कतावच्छेदक साधारणमिति स्वविषयकज्ञानकार्यम्प्रति स्वस्यतथात्व मक्षतमेव ।

विमलप्रभा

शङ्कते यद्यपीत्यादिना, यद्यपीत्यस्य तथापीत्यनेनान्वयः । शिष्यप्रवृत्त्युपयोगि निरूपण घटक ज्ञानप्रदर्शनपरम् यद्यपि तत्त्वनिर्णय विजय प्रयोजकत्वादिति मूलमिति योजना कार्या । तत्त्वनिर्णयः = यथार्थनिश्चयः, विजयः = पराहङ्कारखण्डनम् । मूलम् = चिन्तामणिग्रन्थम् । अस्य प्रदर्शनपरमित्यनेनान्वयः । हेत्वाभास निष्ठतत्त्वनिर्णयादि जनकज्ञान विषयत्वार्थकतया = हेत्वाभासनिष्ठं यत् तत्त्वनिर्णय विजयादि जनकज्ञान विषयत्वं तदर्थकत्वेन शिष्यप्रवृत्त्युपयोगि निरूपण घटकज्ञान प्रयोजन प्रदर्शनपरम् = शिष्याणां मन्तेवासिना मध्ययनादौ याप्रवृत्तिः साशिष्यप्रवृत्तिः, तदुपयोगियत् हेत्वाभास ज्ञानानुकूल व्यापाररूप निरूपणं तत्घटकं यत् हेत्वाभासज्ञानं तत्प्रयोजनं तत्त्वनिर्णयादि स्तत्प्रदर्शन परत्वं मूलस्य । तन्मात्रपरत्वे = तादृश प्रयोजन प्रदर्शन मात्रपरत्वे, हेत्वाभास ज्ञाननिष्ठेष्ट साधनत्व मात्रप्रदर्शनपरत्वे । एतावता सङ्गति प्रदर्शनाभावः सूचितः । न्यूनता = अप्रवर्त्तकता, अनवगत तात्पर्यविषयतेति यावत् । तस्य = तत्त्वनिर्णय विजयप्रयोजकत्वादिति मूलस्य । एककार्यकारित्वं = तत्त्वनिर्णय विजय रूपात्मकैक कार्यजनकत्वम् । आदिपदात् = तत्त्वनिर्णयादित्यत्रादिपदेन । सपरिकर हेतुप्रयोज्य कार्यप्रयोजकत्वात् = व्याप्तिपक्षधर्मताविशिष्ट हेतुप्रयोज्यं यत् तत्त्वनिर्णयादिरूपं कार्यं तादृशकार्यप्रति प्रयोजकत्वेन । प्रयोजकत्वञ्च = कार्यप्रयोजकत्वघटक प्रयोजकत्वपदार्थश्च । साधारणम् = जनक जनकतावच्छेदकोभया नुगतम् । स्वविषयक ज्ञानकार्यम्प्रति = स्वं हेत्वाभासः, तद्विषयकज्ञानं हेत्वाभासज्ञानं, तत्कार्यं तत्त्वनिर्णयादिः, तादृश कार्यप्रति । स्वस्य = हेत्वाभासस्य । तथात्वं = प्रयोजत्वं । अक्षतमेव = वरीवर्त्येव । अयमर्थः । हेत्वाभासज्ञानेसति तत्त्वनिर्णय विजय प्रयोजकत्व ज्ञानात् तादृशज्ञानस्येष्टसाधनत्वरूपतया तत्त्वनिश्चयः विज्ञेयश्च ममभवत्वित्याकारिका याफलेच्छा तत्सहित तादृशेष्टसाधनताज्ञानादेवा न्तेवासिना मध्ययनादौ प्रवृत्तिसम्भवेना न्तेवासि प्रवृत्तिफलकत्वेन तत्प्रसङ्गादित्यादिना सङ्गतिप्रदर्शनपरत्वेन न्यूनता निवारणं शिरोमणोः निरर्थकमेवेति चेन्नेतत् सारम् यतः इष्टसाधनताज्ञानात् प्रवृत्तिसम्भवेऽपि सङ्गत्यप्रदर्शनेऽसङ्गतत्वज्ञानेनोन्मत्त प्रलपितत्वशङ्कया तादृशेष्टसाधनत्वज्ञानेऽप्रामाण्यनिश्चयो दयेन निर्दिष्टमपीष्ट साधनत्वं प्रवृत्त्यनु-

पयोग्येवस्यादतः प्रवृत्त्युपयोगीष्टसाधनताज्ञानेऽप्रामाण्यनिश्चयसम्पादका सङ्गतत्वज्ञान-
विनाशकत्वेन सङ्गतिप्रदर्शनमावश्यकमेव दीधितिकारस्येति । तथा च तत्त्वनिर्णयवि-
जयप्रयोजकत्वादितिमूलम् यथा तादृशप्रयोजनप्रदर्शनपरम् तथैवैककार्यकारित्वादि
(एककार्यानुकूलत्वादि) रूप सङ्गतिप्रदर्शनपरमपीत्यतो न कोपिदोषः । एककार्यानु-
कूलत्वञ्च एककार्यप्रयोजकत्वं, तदर्थश्च स्वाभिन्नत्वेसति स्वप्रयोज्यकार्यप्रयोजकत्वम् ।
प्रकृते स्व व्याप्तिपक्षधर्मताविशिष्टहेतुः, तद्भिन्नत्वं हेत्वाभासे एवं व्याप्तिपक्षधर्मता-
विशिष्टहेतुप्रयोज्यं यत् तत्त्वनिर्णयविजयरूपकार्यं तत्प्रयोजकत्वमपि हेत्वाभास इति
तत्रैककार्यानुकूलत्वरूप संगतिलक्षणसङ्गतिः । न च हेत्वाभासज्ञानकार्यम्प्रति
हेत्वाभासस्य जनकताविरहेणप्रयोजकत्वाभावात् कुतोलक्षणसङ्गतिरिति
वाच्यम्, प्रयोजकत्वं जनक जनकतावच्छेदक साधारण कारणता वच्छेदका-
वृत्यन्यथासिद्धिशून्यत्वेसति कार्यनियतपूर्ववृत्तित्वरूपम् । तथा च हेत्वाभासे जनक-
त्वरूपप्रयोजकताविरहेऽपि हेत्वाभासज्ञाननिष्ठा यातत्वनिर्णयादिजनकता विषयतया-
तदवच्छेदकतायाः, हेत्वाभासे वर्तमानतयोभयसाधारण, प्रयोजकतायाः, हेत्वाभासे-
प्यक्षतत्वान्न कोपिदोष इति ।

गादाधरी

तत्त्वनिर्णयः प्रमितिकोटिनिश्चयः । तत्र व्याप्तिपक्षधर्मता विशिष्टप्रकृतहेतुज्ञा-
नमिव तद्विपरीतकोटि साधकस्य हेत्वाभासत्वज्ञान मप्युपपुज्यते, प्रतिबन्धकीभूत वि-
परीतकोटिव्याप्यवत्ताज्ञानेऽप्रामाण्य ग्राहकत्वादित्युभयो स्तत्त्वनिर्णयप्रयोजकत्वम् ।

विमलप्रभाः

तत्त्वनिर्णय पदस्यार्थं विधायोभयो रसदसद्धेतो स्तत्त्वनिर्णय प्रयोजकतान्दर्श-
यति तत्त्वनिर्णये त्यादिना । प्रमितिकोटिकनिश्चयः = प्रभाविषयीभूतायाकोटिः सा-मि-
तिकोटिः तादृशकोटिकनिर्णयः । साध्यवत्पक्षविषयता निरूपितसाध्यविषयताशालि
निश्चय इति यावत् । तत्र = तादृशनिश्चये । प्रकृतहेतुज्ञानमिव = सद्धेतुज्ञानमिव,
परामर्शइवेतियावत् । तद्विपरीतकोटिसाधकहेतौ = साध्यविपरीत साध्याभावसाधक-
हेतौ । प्रतिबन्धकीभूतकोटिः—साध्यप्रतिबन्धक साध्याभावकोटिः । ग्राहकत्वात्

—ग्रह ज्ञान) जनकत्वात् । उभयोः = सदसद्वेतोः । अयमर्थः । तत्त्वदिर्णयपद-
 स्य साध्यवत्पक्ष विषयतानिरूपित साध्यविषयता शालिनिश्चयार्थकतया सद्देतु दुष्टदे-
 तूभयो स्तत्त्वनिर्णयप्रयोजकत्वं, तथाहि पर्वतोवत्क्षिमान्धूमात् पर्वतोवहन्यभावनान्-
 जलादित्यादिरीत्या वादिप्रतिवादिनोविवादे यत्र वहन्यभावव्याप्यजलवान् पर्वत इति
 परामर्शः ततस्सन्निकर्षवशात् पर्वतनिरूपितवृत्तित्वाभाववत्जल मित्याकारकसिद्धिज्ञा-
 नेन जलेपर्वतनिरूपितवृत्तित्वाभावज्ञानेजातेसति जलाभाववति पर्वतेजलं परामृशामी-
 त्याकारका नुव्यवसायेन जलाभाववद्विशेष्यकत्वेसति जलप्रकारकत्वरूप प्रामाण्यवि-
 पयोक्रियत इति, दोषज्ञानस्य विरोधिकोटिव्याप्यवत्ताज्ञाने प्रामाण्यग्राहकत्वम् ।
 तथा चा प्रामाण्यज्ञानाभावविशिष्ट विरोधिपरामर्शस्यैव प्रतिबन्धकतया तत्र प्रतिबन्ध-
 काभावरूप कारणसम्पादनेन दोषस्योपयोगित्वम् । इत्थञ्च पर्वतोवत्क्षिमानित्यादय -
 नुमितौ वत्क्षिव्याप्यधूमवान् पर्वत इत्यादिपरामर्शस्य हेतुता, परामर्शे च व्याप्तिपक्षध-
 र्मताविशिष्ट हेतुविषयकत्वेन मानसप्रमात्वज्ञानकारणम् ततो वत्क्षिमत्ताज्ञानं प्रमा स्व-
 विषयसाध्यनिरूपित व्याप्तिपक्षधर्मताविशिष्ट हेतुज्ञानजन्यत्वा दित्यादिरीत्या सद्देतु-
 ज्ञानस्य प्रमात्वानुमितावुपयोगः । एवं वहन्यभावव्याप्यजलवान् पर्वत इदञ्ज्ञानमप्र-
 मा स्वविषयसाध्यव्याप्तिपक्षधर्मत्वाभावविशिष्ट हेतुविषयकत्वेसति स्वीयसाध्यविषय-
 तानिरूपित व्याप्तिविषयत्वादिनिरूपित प्रकृतहेतुविषयकत्वादिरीत्याऽप्रामाण्यग्राहक-
 त्वमित्युभयो स्तत्त्वनिर्णयप्रयोजकत्वम् ।

तर्करत्नमहोदयास्तु इयमनुमितिः प्रमा स्वविषयीभूतसाध्यव्याप्तिपक्ष धर्म-
 ताविशिष्ट हेतुज्ञानजन्यत्वात्, इदं ज्ञानमप्रमा स्वविषयीभूतसाध्यव्याप्तिपक्षधर्मत्वा-
 भावविशिष्ट प्रकृतहेतुविषयकत्वेसति स्वीयसाध्यविषयतानिरूपित व्याप्तिविषयत्वादि-
 निरूपित प्रकृतहेतुविषयकत्वात् । प्रमितिकोटिकनिश्चयकल्पे च, इदं ज्ञानमप्रमा स्व-
 विरोध्यनुमिनिजनकहेत्वदुष्टत्वकालीनत्वा दित्यादिरीत्या उपयोगिनोऽप्रामाण्यग्रहे विप-
 रीतहेत्वदुष्टत्वग्रहस्य प्रतिबन्धकोदुष्टत्वग्रह इति तरयप्रामाण्यग्रहे परम्परयाप्रयोजक-
 तया सद्देतुदुष्टहेतूभयो स्तत्त्वनिर्णयप्रयोजकत्वमिति प्राहुः ।

बलदेवी

तत्त्वनिर्णयादिति । नन्वत्र दुष्टत्वज्ञानं कथम् तत्त्वनिर्णयप्रयोजक मिति, चेन्न, अनुमानवलादेव तस्य प्रयोजकत्वलाभः, तथाहि इदं ज्ञानमप्रभा दुष्टहेतुविषय-कत्वात्, इत्यनुमानेन अप्रमात्वव्याप्यदुष्टहेतुविषयकत्ववत् वहन्यभावव्याप्यजलवत् इदं ज्ञानमिति परामर्शव्यवहितोत्तरं जायमानाया अप्रमात्ववत्तादृशज्ञानमित्यनुमिति स्ता-दृशानुमितिम्प्रति परामर्शद्वारा विशेषणज्ञानस्य (दुष्टहेतुविषयकत्ववान् इति ज्ञानस्य) प्रयोजकत्वात् । तथा च तादृशज्ञाने अप्रमात्वनिश्चयानन्तरं तत्त्वनिर्णयविजयी भवतः सुतरां परम्परया दुष्टत्वज्ञानस्य तत्त्वनिर्णय विजयप्रयोजकत्वमिति, बोध्यम् ।

गादाधरी

अथवा तत्त्वनिर्णय साध्यवत्ताज्ञाने प्रमात्वनिश्चयः । तत्रानुमापकहेतोर् व्या-प्यादिविशिष्टत्वरूप सद्धेतुत्वज्ञानमिव विपरीतकोटिसाधकहेतो दुष्टत्वज्ञान मप्युपपुज्य-ते, प्रकृतसाध्यग्रहाऽप्रामाण्यग्राहक विपरीतकोटि साधक हेत्वदुष्टत्वग्रह विघटकत्वात् ।

विमलप्रभाः

तत्त्वपदस्य तत्त्वंब्रह्मणियाथार्थे इति कोशात् यथार्थरूपार्थशक्तिः न तु प्रमिति-कोटिकनिश्चयरूपार्थे, तथा च दृशार्थस्वाकारे लक्षणा पतिस्स्यादतः कल्यान्तर माह अथवेत्यादिना । साध्यवत्ताज्ञाने प्रमात्वनिश्चयः = साध्यवत्ताज्ञानधर्मिक साध्यव-न्निष्ठविशेष्यता निरूपित साध्यनिष्ठप्रकारता कत्वप्रकारकनिश्चयः । तत्र—उक्त प्रमात्वनिश्चये । अनुमापकहेतोः = अनुमापकत्व मनुमितिप्रयोजकत्वं तच्च जनकजन-कतावच्छेदक साधारणमित्यन्वानुमापकहेतो रित्यस्या नुमितिप्रयोजकधूमादिहेतो रि-त्यर्थः । सद्धेतुत्वज्ञानमिव = वह्निव्याप्यधूमवान् पर्वतइत्यादिज्ञानमिव । विपरीत-कोटिसाधकहेतोः = वहन्यभावादिकोटिसाधक जलादिहेतोः । दुष्टत्वज्ञानमपि = जलादेः पर्वताद्यवृत्तित्वरूप स्वरूपासिद्धिज्ञानमपि । प्रकृतसाध्यग्रहे = पर्वतोवह्नियानित्या-दिज्ञाने । अप्रामाण्यग्रहः—प्रमात्वाभावज्ञानं । विपरीतकोटिसाधकहेतो—वहन्य-भावादिकोटिसाधकजलादिहेतो । अदुष्टत्वग्रहः = अदुष्टत्वज्ञानं । तद्विघटकत्वात्—तद्विघटकतयादुष्टत्वज्ञानस्योपयोगित्वात् ।

अयमर्थः । यथा साध्यवानिदं ज्ञानं प्रमा व्याप्तिपक्षधर्मताविशिष्टहेतुज्ञानजन्य-
त्वादित्यनुमानेन प्रमात्वनिर्णयो जायते, तथैव साध्याभाववान् इदं ज्ञानमप्रमा दुष्टवि-
षयकपरामर्शरूपज्ञानजन्यत्वादित्यनुमानेन प्रतिहेतौ दुष्टत्वज्ञानाधीनसाध्यवत्ताज्ञाने
प्रमात्वनिर्णयो भविष्यतीति भावः ।

बलदेवी

अथ वेति । तत्र—तादृशप्रमात्वनिश्चय इत्यर्थः । अनुमापकत्वमनुमितिप्र-
योजकत्वमित्यर्थः । जनकतावच्छेदकसाधारणमिति यावत् । हेतोरित्यत्र निष्ठत्वं
पष्ठ्यर्थः, तस्य ध्याप्यादिविशिष्टत्वरूपसद्धेतुत्वेऽन्वयः । एनेन तद्विषयकज्ञानस्य
तत्त्वनिर्णयादिप्रयोजकत्वं दर्शितं तथा च पक्षः साध्यवानिदं ज्ञानं प्रमा व्याप्तिपक्षधर्मता-
विशिष्टहेतुज्ञानजन्यत्वादित्यनुमानेन व्याप्तिपक्षधर्मताविशिष्टत्वरूपसद्धेतुत्वज्ञानस्य
प्रमात्वनिश्चयं प्रति परामर्शद्वाराविशेषणतावच्छेदकविधया प्रयोजकत्वं सिद्धयतीति
ध्येयम् । नन्वत्र तादृशहेतुज्ञानजन्यत्वस्य वल्लित्वेन घटाद्यवगाहानुमितिसाधारणतया
तत्र प्रमात्वविरहेण व्यभिचार इति चेन्न, प्रमात्वमत्र तद्धर्माविच्छिन्नवति तद्धर्मविच्छि-
न्नप्रकारकत्वमेव, तच्च वल्लित्वेन घटाद्यवगाहानुमितावप्यस्तीति न व्यभिचारः । न च
प्रकृतसाध्यज्ञाने कथमप्रमात्वसिद्धिरिति वाच्यं, पक्षस्साध्यवान् इदं ज्ञानमप्रमा दुष्ट-
हेतुविषयकज्ञानजन्यज्ञानविरोधित्वादित्यनुमानेन तत्सिद्धिरिति विभावनीयम् ।

गादाधरी

विजयप्रयोजकत्वञ्च हेत्वाभासस्य स्वज्ञानाधीनपरोक्तहेतुदोषोद्भावनद्वारा,
व्याप्यादिविशिष्टहेतोश्च स्वज्ञानाधीनसन्ध्यायप्रयोगद्वाराबोध्यम् ।

विमलप्रभा

विजयप्रयोजकत्वं = पराहङ्कारखण्डनप्रयोजकता । स्वज्ञानाधीनम् = स्वपदं हेत्वाभा-
सपरम् । एवञ्च हेत्वाभासज्ञानाधीनं = हेत्वाभासज्ञानजन्यं । परोक्तहेतुः = प्रतिवादिहेतुः
दोषोद्भावनद्वारा = दोषाभिधानद्वारा । व्याप्तिपक्षधर्मताविशिष्टहेतोः = सद्धेतोः ।
स्वज्ञानाधीनं = व्याप्तिपक्षधर्मताविशिष्टहेतुज्ञानाधीनं । सन्ध्यायप्रयोगद्वारा = पञ्चा-

यवघटितसन्ध्यायप्रयोगवसतः । अयमर्थः—मम हेतुः सन् समीचीनः व्याप्तिपक्षधर्म-
तादिशिष्टत्वात्, तव हेतुदुष्टः बाधितत्वात् व्यभिचरितत्वादित्यादिरित्या हेत्वाभासज्ञा-
नात् परकीयहेतौ दोषाभिधानद्वारा हेत्वाभासज्ञाननिष्ठजनकतावच्छेदकविधया विजय-
प्रयोजकता हेत्वाभासे वरीवर्ति । सद्धेतौ च व्याप्तिपक्षधर्मताविशिष्टसद्धेतुज्ञानाधी-
नपञ्चावयवघटितसन्ध्यायप्रयोगद्वारा सद्धेतुज्ञाननिष्ठाया विजयकारणता तदवच्छेदक-
तयेव विजयप्रयोजकत्वमिति ।

चिन्तामणिः

तत्रानुमितिकारणीभूताभावप्रतियोगि यथार्थज्ञानविषयत्वम् ।

विमलप्रभा

तत्र = हेत्वाभासनिरूपणे । अनुमितिकारणीभूताभावप्रतियोगियथार्थज्ञान-
विषयत्वम् = अनुमितेः पक्षसाध्यवान् साध्यव्याप्यहेतुमान् इत्याकारकानुमितेः अर्थात्
समूहालम्बनानुमितेः, अनुमितितत्कारणपरामर्शान्यतरूपानुमितेर्वा कारणस्वरूपो योऽ-
भावस्तत्प्रतियोगियत्यथार्थज्ञानं तद्विषयत्वं हेत्वाभासत्वम् । अयमर्थः—निरूप-
णविषयोभूतहेत्वाभासत्वञ्च—नुमितिनिष्ठकार्यतानिरूपितकारणताभ्यधीभूतोयोऽभावः
तत्प्रतियोगि यत् यथार्थज्ञानं तद्विषयत्वरूपम् । पक्षतावच्छेदकावच्छिन्नपक्षविशेष्य-
कप्रकृतसाध्यतावच्छेदकावच्छिन्नसाध्यप्रकारकानुमितितत्कारणपरामर्शान्यतरूपानुमि-
तेः, अथ वा प्रकृतपक्षविशेष्यकप्रकृतसाध्यप्रकारकप्रकृतसाध्यनिरूपितव्याप्तिविशिष्ट
प्रकृतहेतुप्रकारकसमूहालम्बनानुमितेर्वा, कारणस्वरूपो योऽभावस्तत्प्रतियोगि यत्
यथार्थज्ञानं तद्विषयत्वं हेत्वाभासत्वमिति पर्यवसितलक्ष्यार्थः ।

भवति चात्र ह्रदपक्षकवह्निर्साध्यकपटत्वहेतुकह्रदो वह्निमान् पटत्वादित्यादौ
वह्न्यभाववद्भूतात्मकबाधे, वह्न्यभावव्याप्यवद्भूतरूपसत्प्रतिपक्षे, वह्न्यभाववद्बु-
धत्वविशिष्टपटत्वरूपव्यभिचारे, वह्न्यसमानाधिकरणपटत्वरूपविरोधे, पटत्वाभाव-
वत् ह्रदरूपस्वरूपासिद्धौ च लक्षणसङ्गतिः, तथा हि ह्रदो वह्निमानित्यनुमितिस्प्रति
वह्न्यभाववान् ह्रद इति बाधनिश्चयस्य वह्न्यभावव्याप्यवान् ह्रद इति सत्प्रतिप-

क्षनिश्चयस्य च प्रतिबन्धकतया तदभावस्य (प्रतिबन्धकाभावस्य कारणत्वमिति मतेन) तादृशानुमिति प्रतिकारणतया ह्रदो वाह्निमानित्यनुमितेः कारणीभूतो यः वह्न्यभाववान् ह्रद इति बाधनिश्चयाभावः वह्न्यभावं व्याप्य गान् ह्रद इति सत्प्रतिपक्षनिश्चयाभावश्च तत्प्रतियोगि यत् वह्न्यभाववान् ह्रदः इत्याकारकं बाधनिश्चयात्मकयथार्थज्ञानं वह्न्यभावव्याप्यवान् ह्रद इत्याकारकसत्प्रतिपक्षनिश्चयात्मकं ज्ञानं तद्विषयत्वस्योक्तबाधे सत्प्रतिपक्षे च सत्त्वेन, एवं ह्रदविशेषकवह्न्यनुमितिजनकीभूतवह्निव्याप्यपटत्ववान् ह्रद इत्याकारकपरामर्शं प्रति वह्न्यभाववद्वृत्तित्वविशिष्टपटत्वरूपव्याभिचारनिश्चयस्य, वह्न्यसमानाधिकरणपटत्वरूपविरोधनिश्चयस्य पटत्वाभाववदधूदरूपस्वरूपासिद्धिनिश्चयस्य च प्रतिबन्धकतया तदभावस्य प्रतिबन्धकाभावत्वेन निरुक्तपरामर्शं प्रति कारणत्वेन तादृशानुमितेः कारणीभूतो यः पूर्वोक्तव्यभिचारनिश्चयाभावः विरोधनिश्चयाभावः स्वरूपासिद्धिनिश्चयाभावः तत्प्रतियोगि यत् व्यभिचारनिश्चयात्मकं विरोधनिश्चयात्मकं स्वरूपासिद्धिनिश्चयात्मकं यथार्थज्ञानं तद्विषयत्वस्य चोक्तव्यभिचारे विरोधे स्वरूपासिद्धौ च सत्त्वेन च तेषु लक्षणगमनात् । अनयैव रीत्या असाधारण्ये, अनुपसंहारित्वे साधनाऽप्रसिद्धिसाध्याऽप्रसिद्ध्यादावपि लक्षणसमन्वयः कार्यः । पर्वतो वह्निमान् धूमादित्यादिसद्धेतौ हेत्वाभासलक्षणस्यालक्ष्ये वह्न्यभाववत्पर्वतादिरूपबाधादिज्ञानस्य यथार्थस्यैवाऽप्रसिद्धतयाऽनुमितिकारणतादृशाभावस्यापि सुतरामप्रसिद्धत्वेन तत्प्रतियोगियथार्थज्ञानविषयत्वस्य नितरामप्रसिद्धत्वान्नातिप्रसङ्ग इति ।

बलदेवी

अनुमितिकारणीभूताभावप्रतियोगियथार्थज्ञानविषयत्वमिति चिन्तामणिः । अत्रानुमितिप्रयोजकीभूताभावेत्यादिरीत्योक्तावेव सामञ्जस्येऽन्यथासिद्धिशून्यत्वादिघटितकारणत्वप्रवेशो व्यर्थ इति चेन्न, अप्रामाण्यज्ञानाभावविशिष्टपरामर्शस्यानुमितिम्प्रति कारणतयाऽप्रामाण्यज्ञानाभावस्यापि प्रयोजकत्वेन तत्प्रतियोग्यप्रामाण्यज्ञानविषयत्वस्योक्तपरामर्शं सत्त्वात् तत्रातिव्याप्तिः स्यादतस्तदुपात्तम् । केचित्तु अनुमितिप्रतिबन्धकयथार्थज्ञानविषयत्वमित्येव लक्षणम्, तत्र प्रतिबन्धकत्वं द्विविधमेकं प्रयोजकीभूताभावप्रतियोगित्वरूपमपरञ्च कारणीभूताभावप्रतियोगित्वरूपम् तथा चात्र

कारणीभूताभावप्रतियोगित्वरूपप्रतिबन्धकत्वं प्रविष्टमित्येतत्सूचनाय कारणीभूतेत्या-
द्युक्तमिति ।

ननु भूतपदोपादानमनर्थकमिति चेन्न, तदनुपादाने कारणस्याभावः कारणा-
भाव इत्यपि षष्ठीसमासः कर्त्तुं शक्यते, तथा चानुमितिकारणपरामर्शस्याभावप्रति-
योगियथार्थज्ञानविषयत्वस्य सद्धेतावपि सात्वात् तत्रापत्तिरतो भूतपदोपादानम् । एव-
ञ्च परामर्शाभावस्य कारणत्वाभावान्नापत्तिरिति भावः ।

ननु तथापि अनुमितिकारणीभूतो यस्तत्प्रतियोगियथार्थेत्यादिनिवेशस्यैव सम्य-
क्त्वेऽभावपदोपादानमनर्थकमिति चेन्न, अयमात्मा आत्मत्वप्रकारकज्ञानप्रतियोगिक-
समवायादित्यादावात्मत्वे ऽतिव्यप्यापत्तेः, ज्ञायमानलिङ्गस्य कारणत्वेनोक्तहेतोः का-
रणत्वाद्धेत्वन्तर्गततत्प्रतियोगिज्ञानविषयस्यात्मत्वे सत्त्वात् । न चानुमितिकार-
णीभूतो यस्तन्निरूपितप्रतियोगितायां यत्किञ्चित्सम्बन्धावच्छिन्नत्वेन्नित्यम्, तथा च
सांसारिकप्रतियोगितायां संसर्गावच्छिन्नत्वविरहेणातिव्याप्तिविरहात् । एतेनानुमि-
तिकारणीभूतो यस्तन्निरूपितत्वरूपप्रतियोगित्वद्वयाभिज्ञानविषयत्वस्य व्याप्यादौ-
सत्त्वात् तत्रातिव्याप्तिः परामर्शनिष्ठजन्यताव्याप्तिज्ञाननिष्ठजनकतयोर्निरूप्यनिरूपक-
भाव इव तदाश्रययोरपि निरूप्यनिरूपकभावात् परामर्शनिरूपितत्वस्य व्याप्तिज्ञाननिष्ठप्र-
तियोगित्वरूपत्वादित्यपि परास्तम्, सांसारिकप्रतियोगितायां संसर्गावच्छिन्नत्वविरहे-
ऽपि तत्सम्बन्धावच्छिन्नाधेयतातन्निरूपितप्रतियोगितयोरेक्यात्, तथा च ज्ञानप्रति-
योगिकसमवायनिरूपितप्रतियोगितायां समवायसम्बन्धावच्छिन्नत्वमक्षतमेव । न चा-
भावपदोपादानेऽपि आत्मत्वप्रकारकज्ञानाभावहेतुकस्थलेऽतिव्याप्तिरस्त्येवेति वाच्यम्,
ज्ञायमानलिङ्गस्य कारणत्वानङ्गीकारात् । न चैवमभावपदमनर्थकमिति वाच्यम्, य
एव बाधनिश्चयाभावस्स एव बाधनिश्चयाभाववद्भिन्नभेदः तत्प्रतियोगिपरामर्शविषय-
त्वस्य व्याप्यदौ सत्त्वे नातिव्याप्तिरस्यादतस्तदुपादानम् । तथा चानुमितिकारणता-
वच्छेदकीभूतानुयोगितानिरूपितप्रतियोगित्वाश्रययथार्थज्ञानविषयत्वरूपार्थलाभार्थत्वा
दिति भावः ।

न चानुमितिकारणीभूतो योऽभावस्तत्प्रतियोगि यो यथार्थस्तद्विषयत्वस्यैव, सम्य-
क्त्वे ज्ञानपदं व्यर्थमिति वाच्यम्, कामिनीज्ञानान्यज्ञानत्वावच्छिन्नं प्रति कामिनी-
जिज्ञासायाः प्रतिबन्धकतया तदभावस्य कार्यमात्रम्प्रति कारणत्वेन पर्वतो वह्निमान्
धूमादित्यादौ अनुमितिकारणीभूताभावप्रतियोगिकामिनीजिज्ञासाविषयत्वमादाय का-
मिनीज्ञानेऽतिव्याप्तिस्स्यादतस्तदुपात्तम् ।

गादाधरी

मूलोक्तलक्षणानां दुष्टहेतुलक्षणत्वे दोषेष्वतिव्याप्तिः, यथार्थज्ञाननिष्ठाऽनुमिति-
प्रतिबन्धकतावच्छेदकविषयताश्रयत्वपर्यन्तस्य समूहालम्बनविषयताश्रयोदासीनपदा-
र्थवारणाय प्रथमलक्षणे विवक्षणीयतया बाधादिज्ञाननिष्ठप्रतिबन्धकतायां प्रायशो हे-
तुविषयताया अनवच्छेदकत्वात्तत्रत्यहेतावव्याप्तिश्च ।

विमलप्रभा

मूलोक्तलक्षणत्रयं दोषस्य दुष्टहेतोर्वेति विविच्य दोषस्यैव लक्षणं न तु दुष्टहेतो-
रिति प्रतिपादयति, यथाश्रुतमिदमिति दीधितिग्रन्थमवतारयति —मूलोक्तेति ।
मूलोक्तलक्षणानां = अनुमितिकारणीभूतेत्यादिचिन्तामणिप्रतिपादितलक्षणत्रयाणां । दु-
ष्टहेतुलक्षणत्वे = दोषविशिष्टहेतूनां लक्षणत्वे । दोषेषु = लक्ष्यभिन्नबाधादिदोषेषु ।
अतिव्याप्तिः = लक्षणागमनप्रसङ्गः । समूहालम्बनविषयताश्रयोदासीनपदार्थः = ह्रदो-
वह्न्यभाववान् घटश्चेत्याकारकसमूहालम्बनविषयताश्रयघटादिरूपोदासीनपदार्थः । प्र-
थमलक्षणे = अनुमितिकारणीभूतेत्यादिलक्षणे । विवक्षणीयतयेत्यस्य यथार्थज्ञाननिष्ठानु-
मितिप्रतिबन्धकतावच्छेदकविषयताश्रयत्वपर्यन्तस्येत्यनेनान्वयः । बाधादिज्ञानप्र-
तिबन्धकतायां = बाधादिज्ञाननिष्ठायानुमितिप्रतिबन्धकतायां तादृशप्रतिबन्धकतायां ।
तत्र = तादृशस्थले । अयमर्थः । मूलकारोक्तलक्षणत्रयम् यदि दुष्टहेतोरेव स्यात्तदा ह्र-
दो वह्निमान् धूमादित्यादौ धूमरूपहेतोरेव लक्ष्यतया ह्रदो वह्निमान् इत्याकारकानुमितेः
कारणीभूतो य अभावस्स च ह्रदो वह्न्यभाववान् धूमश्चेत्याकारकसमूहालम्बनात्मकबा-
धनिश्चयाभावस्तत्प्रतियोगि यत् यथार्थज्ञानं तच्च ह्रदो वह्न्यभाववान् धूमश्चेत्याकारक-
ज्ञानं तद्विषयत्वं धूमे सत्त्वेन लक्षणसमन्वयसम्भवेऽपि लक्ष्यभिन्ने वह्न्यभाववदधदादि-

रूपबाधादिदोषेष्वतिव्याप्तिः ह्रदो वल्लिमानित्यनुमितिकारणीभूतो यः ह्रदो वह्न्यभावानित्याकारकबाधनिश्चयाभावस्तत्प्रतियोगिवहन्यभाववान् ह्रद इत्याकारकयथार्थज्ञानविषयतायाः बाधादौ सत्त्वात् ।

एवम् यथाश्रुतप्रथमलक्षणे ह्रदो वल्लिमाञ्जलादित्यादौ घटादिरूपोदासीनेऽतिव्याप्तिस्तत्रापि ह्रदो वल्लिमानित्यनुमितिकारणीभूताभावः ह्रदो वह्न्यभाववान् घटश्चेत्याकारकसमूहालम्बनात्मकबाधनिश्चयाभावः तत्प्रतियोगि यत् ह्रदो वह्न्यभाववान् घटश्चेत्याकारकं समूहालम्बनात्मकं ज्ञानं तद्विषयत्वस्योक्तोदासीने घटेऽपि सत्त्वात् । तद्व्याख्याय यदि यथार्थज्ञाननिष्ठा या प्रकृतानुमितिप्रतिबन्धकता (प्रकृतानुमितिकारणीभूताभावप्रतियोगितास्वरूपा) तन्निरूपितावच्छेदकतावद्विषयताश्रयत्वरूपलक्षणार्थो विधीयते तदा ह्रदो वल्लिमानित्यनुमितिनिष्ठप्रतिबन्धकतानिरूपितप्रतिबन्धकतायाः ह्रदो वह्न्यभाववान् घटश्चेत्याकारकबाधज्ञाने सत्त्वेऽपि न घटादिविषयताप्रतिबन्धकतावच्छेदिका (यन्निष्ठविषयताकं ज्ञानं प्रकृतानुमितिप्रतिबन्धकं तन्निष्ठविषयताया एव तादृशानुमितिप्रतिबन्धकतावच्छेदकत्वम् प्रकृते ह्रदो वह्न्यभाववान् घटश्चेत्याकारकसमूहालम्बनात्मकबाधनिर्णयात्मकयथार्थज्ञाननिष्ठह्रदो वल्लिमानित्याकारकानुमितिप्रतिबन्धकतावच्छेदकविषयता वल्लिवल्लित्वाभावाभावत्वह्रदह्रदत्वादिनिष्ठा विषयता न तु घटाद्युदासीनविषयता)प्रतो न घटादावतिप्रसङ्गः । न चैवं ह्रदो वल्लिमान् धूमादित्यत्र ह्रदो वह्न्यभाववान् धूमश्चेत्याकारकसमूहालम्बनज्ञाननिष्ठा या ह्रदो वल्लिमानित्याकारकानुमितिप्रतिबन्धकता तदवच्छेदकीभूता या विषयता सा च वल्लिवल्लित्वाभावाभावत्वह्रदह्रदत्वादिनिष्ठैव विषयता न तु धूमादिरूपहेतुविषयतेति तादृशविषयताश्रयत्वस्य धूमेऽभावेन बाधितहेतावव्याप्तिर्दुर्वारैव ।

जलं वल्लिमत् जलादित्यादौ पक्षाद्यभिन्नहेतुकस्थलीयबाधितजलादिहेतौ वह्न्यभाववज्जलमित्याकारकनिश्चयनिष्ठप्रकृतानुमितिप्रतिबन्धकतावच्छेदकत्वस्य जलविषयतायां सत्त्वेन पक्षाभिन्नजलरूपहेतुविषयतायामपि तत्सत्त्वतया दुष्टहेतौ लक्षणसमन्वयसम्भवादित्याशयेनोक्तम्-प्रायश इति । तथा च यत्र यत्र बाधसत्प्रतिपक्षादिज्ञाननिष्ठानुमितिप्रतिबन्धकतावच्छेदिका हेतुविषयता न भवति तत्र सर्वत्र बाधसत्प्रतिप-

पक्षादावव्याप्तिः । इत्थञ्च दोषेष्वतिव्याप्तिदुष्टहेतावव्याप्तिरूपदोषभयान्न प्रथमलक्षणं
दुष्टहेतोरिति शङ्काशयः ।

बलदेवी

मूलोक्तलक्षणानां दुष्टहेतुलक्षणत्वे दोषेष्वतिव्याप्तिः, अग्रे बाधादिप्र-
तिबन्धकतायां प्रायशो हेतुविषयताया अनवच्छेदकत्वात् तत्रत्यहेतावव्याप्ति-
श्चेति भट्टाचार्येणोक्तम् । नन्वत्र स्वरूपासिद्धिप्रतिबन्धकतामादाय ह्रदो वल्लि-
मान् धूमादित्यादौ धूमे दुष्टत्वसम्भवेऽव्याप्तिदानमसङ्गतमिति चेन्न, वह्न्यभाववद्भेद-
कदेशे वह्न्यभावे चातिव्याप्तिवारणाय प्रतिबन्धकतावच्छेदकमुख्यविशेष्यताश्रयत्वनि-
वेशस्यावश्यकतया स्वरूपासिद्धिप्रतिबन्धकमुख्यविशेष्यतायाः धूमादावभावेनोक्तहेतो-
र्दुष्टत्वानुपपत्तिरिति । न च मुख्यविशेष्यतानिवेशेऽपि वह्न्यभाववद्भेदस्य ह्रदानति-
रेकेण ह्रदेऽतिव्याप्तिर्दुर्वारैवेति वाच्यम्, दोषेष्वतिव्याप्तिरित्यादिना तद्दोषस्योक्तत्वा-
त् । न च ह्रदवृत्तिर्वह्न्यभावः, ह्रदनिष्ठाभावप्रतियोगिवल्लिरित्यादिज्ञाननिष्ठप्र-
तिबन्धकतावच्छेदकमुख्यविशेष्यताश्रयत्वस्याभावे वल्लौ सत्त्वादतिव्याप्तेस्तादवस्थ-
मिति वाच्यम्, असमानप्रकारकज्ञानस्याप्रतिबन्धकतामत एवेतत्लक्षणकरणात् । न च
तथापि व्यभिचारप्रतिबन्धकतामादाय मुख्यविशेष्यत्वसत्त्वादव्याप्तिविरह इति वाच्यम्,
ह्रदो वल्लिमान् धूमादित्यादिप्रसिद्धस्थले व्यभिचारस्याऽप्रसिद्धतया तत्रैव दोषदानादिति
भावः केचित्तु हेतुनिष्ठसाध्याभाववद्वृत्तित्वस्यैव व्यभिचारत्वं न तु तद्विशिष्टसाधन-
स्येति दीर्घातिवृत्तमन्तमवलम्ब्य हेतौ मुख्यविशेष्यताया असत्त्वात् ग्रन्थसङ्गतिरिति वद-
न्ति । अन्ये तु बाधादिप्रतिबन्धकतायां प्रायशो हेतुविषयताया अनवच्छेदकत्वादित्य-
स्य बाधेनाश्रयासिद्ध्या च हेतुदुष्ट इति तु व्यवहारानुपपत्तिरित्यर्थ इत्याहुः । अपरे
बाधादिप्रतिबन्धकताया = असङ्कीर्णबाधादिप्रतिबन्धकताया इत्यर्थः, तथा चोत्पत्ति-
कालावच्छिन्नघटो गन्धवान् पृथ्वीत्वादित्यादौ दोषान्तरविरहेण हेतौ प्रतिबन्धकताव-
च्छेदकविषयताश्रयत्वाभावादव्याप्तिरिति । आदिना महानसीयत्ववत् पर्वतो वल्लिमान्
धूमादित्यादावसङ्कीर्णाश्रयासिद्ध्यादावव्याप्तिश्च तत्प्रतिबन्धकतायां हेतुविषयताया अ-
नवच्छेदकत्वात् । न च पृथ्वीत्वव्यापकगन्धाभावसमानाधिकरणपृथ्वीत्ववदुत्पत्तिः ।

कालावच्छिन्नो घट इत्याकरकसत्प्रतिपक्षस्यापि दोषतया तन्निश्चयस्यापि निश्चयविशि-
ष्टनिश्चयत्वेन प्रतिबन्धकतया तत्प्रतिबन्धकतायां हेतुविषयताया अवच्छेदकतयाज्या-
प्तिविरह इति वाच्यम्, देशकालोद्देश्यतावच्छेदकस्थले "स्वरूपसम्बन्धरूपावच्छेद्यत्वं
विधेयप्रतियोगिकसंसर्गांशे भासते" इति नियमेन पृथिवीत्वप्रतियोगिकसमवायस्य व्या-
प्यवृत्तितया तत्रोत्पत्तिकालावच्छेद्यत्वभावे भ्रमत्वापातात् तस्य दोषत्वमेव न सम्भव-
तीति भावः । केचित्तु प्रतिहेतुव्यापकसाध्याभावसमानाधिकरणप्रतिहेतुमत्पक्षस्य
सत्प्रतिपक्षत्वमेव न स्वक्रियते, किन्तु प्रकृतसाध्याभावव्याप्यवत्पक्षस्यैवेत्यग्रे स्वयमे-
व लिखितमिति वदन्ति । वस्तुतः हृदो वल्लिमान् धूमादित्यादौ स्वरूपासिद्धिप्रतिबन्ध-
कतामादाय हेतुविषयताया अवच्छेदकत्वात् अव्याप्तिविरहो न सम्भवति, तथा हि
हृदो वल्लिव्याप्यधूमवाञ्छेत्यनुमितिम्प्रति स्वरूपासिद्धिज्ञानस्यावच्छिन्नप्रतियोगि-
ताकत्वसम्बन्धावच्छिन्नधूमत्वनिष्ठप्रकारतानिरूपिताभावत्वावच्छिन्नविषयतानिरूपित-
हृदत्वावच्छिन्नविषयताशालिनिश्चयत्वेन प्रतिबन्धकत्वं, तथा च
हेतुविषयताया अवच्छेदकत्वाभावादव्याप्तिस्तदवस्थैवेति । न च धूमवानित्यनु-
मितिं प्रति अवच्छिन्नप्रतियोगिताकत्वसम्बन्धेन धूमत्ववदभाववान् हृद इति ज्ञान-
स्य प्रतिबन्धकत्वापत्तिरिति वाच्यम्, निरवच्छिन्नधूमत्वनिष्ठप्रकारतानिरूपितेत्यादि-
क्रमेण प्रतिबन्धकताया वक्तव्यत्वात् । न च समवायसम्बन्धेनोत्तिष्ठमानजातेरपि-
स्वरूपतो भानादुक्तत्वेण प्रतिबन्धकत्वस्याप्यक्षततयोक्तदोषस्य जागृकत्वात् । अन्यथा
अयं गौरिति ज्ञानोत्तरं गोत्वेनेमं जानामीत्यनुव्यवसायो न स्यात्, अनुव्यवसाये गोत्वस्य
गोत्वत्वेनैव भवन्मते भानम्, तथा च तम्प्रति गोत्वत्वाच्छिन्नप्रकारतानिरूपितेदन्त्वाव-
च्छिन्नविशेष्यताशालिज्ञानस्यैव कारणत्वं, तद्विरहेणानुव्यवसायानुपपत्तिरिति वाच्यं,
धूमत्वनिष्ठावच्छेदकत्वावच्छिन्नधूमत्वनिष्ठप्रकारतानिरूपिताभावत्वावच्छिन्नविषय-
तानिरूपितहृदत्वावच्छिन्नविषयताशालिनिश्चयत्वेनैव प्रतिबन्धकत्वस्य वक्तव्यत्वा-
त् । अभावे धूमस्य स्वातन्त्र्येण भानं धूमत्वस्य पारतन्त्र्येण भानम्भवतीति स्वातन्त्र्य-
धूमत्वनिष्ठावच्छेदकतायाः पारतन्त्र्यधूमत्वनिष्ठावच्छिन्नप्रतियोगिताकत्वसम्ब-
न्धावच्छिन्नप्रकारतायाः चावच्छेद्यावच्छेदकभावस्वीक्रियते, तथा च धूमत्ववद-
भाववान् हृद इति ज्ञानस्योक्तप्रतिबन्धकत्वन्नास्तीति भावः ।

दीधितिः

यथाश्रुतमिदं हेतुदोषाणां लक्षणम् ।

यद्विषयकत्वेनेत्यादिलक्षणो च तृतीयाया अवच्छेदकत्वार्थकतया सुतरां तथे-
त्यत आह—यथाश्रुतमिति । इदम्—एतल्लक्षणत्रयम् ।

विमलप्रभा

यथाश्रुतम् = उभयवादिसिद्धाधुनिकलक्षणाम्बिना निरुक्तशब्दलभ्यम् ।
लक्षणज्ञानाजन्यशक्तिभ्रमाजन्यशाब्दबोधेच्छयोच्चरितत्वमिति यावत् । इदं =
अनुमितिकारणाभूतेत्यादिलक्षणत्रयं । हेतुदोषाणां = हेतुदोषणामेव । यद्विषयक-
त्वेनेत्यादिद्वितीयतृतीयलक्षणस्यापि दुष्टहेतुलक्षणत्वे दोषमाह—यद्विषयकत्वेनेत्या-
दिना । इत्यादिलक्षणो = द्वितीयतृतीयलक्षणो । तृतीयायाः = यद्विषयकत्वेनेत्यत्र
तृतीयाविभक्तेः । सुतरां तथा = सुतरां बाधितहेतावव्याप्तिः दोषेऽतिव्याप्तिश्च ।
अतः = अव्याप्यतिव्याप्तिरूपदोषतः । आह = शिरोमणिः प्राह । लक्षणत्रयम् =
मूलकारोक्तप्रथमद्वितीयतृतीयलक्षणम् । अयमर्थः । मूलोक्तद्वितीयतृतीयल-
क्षणो यद्विषयकत्वेनेत्यत्र तृतीयाया अवच्छेदकत्वार्थकता यद्विषयत्वम्प्रकृतानुमिति-
प्रतिबन्धकतावच्छेदकं तत्त्वस्यैवलक्षणार्थतया हृदो बह्विमान् धूमादित्यादो हृदो
बह्विमानित्याकारकानुमितिप्रतिबन्धकतावच्छेदकत्वस्य वह्न्यभाववद्धूद्रूप-
बाधविषयतायां सत्त्वेन बाधेऽतिव्याप्तिः, धूमादिविषयतायाञ्चानुमितिप्रतिबन्धकता-
वच्छेदकत्वाभावेन धूमादिदुष्टहेतावव्याप्तिश्च स्यादतः लक्षणत्रयम् न दुष्टहेतोरिति
पूर्वपक्षस्याशयः ।

दीधितिः

तद्वत्त्वञ्च दुष्टहेतुनाम्, तदभिप्रायेणैव उपधेयशङ्करेऽपीत्यादि वक्ष्यति ।

गादाधरी

ननु हेतुवदाभासन्त इति व्युत्पत्त्या हेत्वाभासपदस्य दुष्टहेतुपरत्वाद् दुष्ट-
हेतुनिरूपणस्यैव प्रतिज्ञातत्वात् तल्लक्षणमेवाकाङ्क्षितम् अतस्तदनुक्ती मूलस्य

न्यूनता, अन्यविधिव्युत्पत्त्या हेत्वाभासपदस्य हेतुदोषपरत्वसम्भवेऽपि "ते चे" त्यादिना दुष्टहेतूनामेव विभजनात् दुष्टहेतुनिरूपणस्याप्रतिज्ञातत्वे तदसङ्गतेः, एवं दुष्टहेतुनिरूपणस्याऽप्रकृतत्वे दुष्टहेतूनां विभागानर्हतया तेषां सङ्करेण विभागव्याघातशङ्काया अनवतारात्, उपधेयसङ्करेऽपीत्यादिग्रन्थस्य उपाध्यसङ्करेण विभागोपादानपरस्याऽसङ्गतिरित्यत आह—“तद्वत्त्वञ्चेति” । तादृशदोषवत्त्वञ्चेत्यर्थः । दुष्टहेतूनां लक्षणमित्यनुपज्यते । स्फुटमिति शेषः । तथा च दुष्टहेतुनिरूपणस्य प्रकृतत्वेऽपि दोषलक्षणो कृते तद्वत्त्वरूपदुष्टहेतुलक्षणस्य स्फुटतया लाभेन दोषलक्षणाभिधानस्य तत्र तात्पर्यान्नोक्तानुपपत्तिरिति भावः । तदभिप्रायेणैवेति । दुष्टहेतुलक्षणाभिप्रायेणैवेत्यर्थः ।

विमलप्रभा

“तद्वत्त्वञ्चेत्यादि” । तद्वत्त्वञ्च = दोषवत्त्वञ्च । तदभिप्रायेणैव = दुष्टहेतुलक्षणाभिप्रायैव । उपधेयसङ्करेऽपीत्यादि वक्ष्यति = उपधेयसङ्करेऽप्युपाधेरसङ्करादित्यादिकं कथयिष्यति मूलकारः असिद्धिप्रकरणे । अक्षरार्थस्तु, उपधेयः = उपाध्यदोषात्मकोपाधिरूपधर्मविशिष्टो धर्मो, दुष्टहेतुरिति यावत् । तस्य सङ्करेऽपि = तस्याभेदेऽपि । उपाध्यसङ्करात् = दोषासङ्करात्, दोषाणां परस्परं विभिन्नत्वादिति यावत् । तद्वत्त्वञ्चेत्यादिग्रन्थमवतारयति “नन्वित्यादिना” । हेतुवदाभासन्ते = व्याप्तिपक्षधर्मताविशिष्टहेतुवत् आभासन्ते = प्रतिभासन्ते । व्युत्पत्त्या = नियमेन विग्रहेणेति यावत् । तल्लक्षणं = दुष्टहेतुलक्षणं । आकांक्षितम् = जिज्ञासितम् । अतः = आकांक्षितत्वात् हेतोः । तदनुक्तौ = दुष्टहेतुलक्षणानुक्तौ । अन्यविधिव्युत्पत्त्या = हेतोरभासाः हेत्वाभासाः इति व्युत्पत्त्या । न चेत्यादिना = “ते च सव्यभिचारविरुद्धसदप्रतिपक्षासिद्धिबाधिताः पञ्चेति मूलग्रन्थेन” । अप्रतिज्ञातत्वे = प्रतिज्ञाया अविषयत्वे, अव्यवहितोत्तरकालकर्तव्यत्वप्रकारकशिष्यसमवेतबोधानुकूलव्यापाराविषयत्वे । तदसङ्गतेः = दुष्टहेतुविभागाऽसङ्गतेः । अप्रकृतत्वे = प्रतिज्ञाया अविषयत्वे । विभागानर्हतया = विभागादिषतया । तेषां = दुष्टहेतूनां । सङ्करेण = अभिन्नत्वेन, ऐक्येनेति यावत्, तन्निष्ठदोषवत्त्वे सति तन्निष्ठदोषाभिन्नदोषवत्त्वरूपसाङ्कर्यप्रसङ्गेनेति फलितार्थः । विभागव्याघातश-

ङ्कायाः = सामान्यधर्माविच्छिन्नानां दुष्टहेतूनां परस्परविरुद्धे व्याप्यधर्मेण धर्मिप्र-
 तिपत्त्यनुकूलरूपविभागरस्य यः प्रतिघातः (असम्भवः) तच्छङ्कायाः । अनवतारात्-
 = अनुदयात् । उपधेयसङ्करेऽपीत्यादिग्रन्थस्य = उपधेयसङ्करेऽप्युपाधेरसङ्क-
 रादित्यसिद्धिप्रकरणीयग्रन्थस्य । उपाध्यसङ्करेण = व्यभिचारविरोधादिदोषाणां-
 विभिन्नत्वेन । विभागोपादानपरस्य = विभागोपादानबोधेच्छयोच्चरितस्य । ... आह
 = शिरोमणिरिति शेषः । स्फुटम् = तद्विषयकजिज्ञासानधीनज्ञानविषयम् ।
 तादृशदोषवत्त्वं = यथार्थज्ञाननिष्ठानुमितिप्रतिबन्धकतावच्छेदकताश्रयीभूतदोषवत्त्वम् ।
 तत्र = मूले नोक्तानुपपत्तिः = प्रतिज्ञातत्वापत्तिः, न वा विभागाद्यनुप-
 पत्तिः, नवोपधेयसङ्करेऽपीत्यादिग्रन्थासङ्गतिः । अयमर्थः मूलोक्तलक्षणत्रय
 यदि दुष्टहेतोस्स्यात्तदा दोषेष्वतिव्याप्तिः, दुष्टहेतावव्याप्तिश्च स्यादतो न मूलोक्त-
 लक्षणत्रयं दुष्टहेतोस्तथा च नोक्तदोषः । परन्तु मूलोक्तलक्षणस्य दोषलक्षण-
 परत्वे हेतुवदाभासन्त इति व्युत्पत्त्या हेत्वाभासपदस्य दुष्टहेतुपरत्वेन दुष्टहेतो-
 रेव प्रस्तुततया तन्निरूपणस्यैव प्रतिज्ञाविषयत्वेन आकांक्षिततया दुष्टहेतुनि-
 रूपणाकरणे न्यूनता स्यान्मूलकारस्यातो दुष्टहेतोरेव लक्षणम् वाच्यं, तथा च पूर्वो-
 क्तदोषो दुर्वारः । न च हेतोरभासाः हेत्वाभासा इति व्युत्पत्त्या हेत्वाभासपदेन हेतु-
 दोषस्यैव लाभसम्भवेन तावतैव हेतुदोषलक्षणस्यापि प्रस्तुततया दोषलक्षण-
 करणेनैव पूर्वोक्तदोषवारणसम्भवादिति वाच्यम्, तथा सति दोषलक्षणस्यैव
 प्रस्तुतत्वात् 'ते चे' त्यादिना तद्विभागतन्निरूपणमेवोचितम्, न तु दुष्टहेतोः, ते
 चेत्यादिना च दुष्टहेतूनामेव विभागकरणात्, तच्च विभजनं दुष्टहेतुनिरूपण-
 स्यादप्रतिज्ञातत्वेऽसङ्गतमेव स्यात् । यदि च 'तेचे' त्यादिमूलघटकसव्यभि-
 चारविरोधादिपदस्य भावप्रधाननिर्देशेन दोषविभाजकत्वपरतास्वीकृते तथापि
 दोषनिरूपणस्यैव प्रतिज्ञातत्वेन प्रस्तुततया तस्य प्रतिज्ञातस्यैव निरूपणं तस्यैव च
 विभाग इति नियमेन दुष्टहेतूनां विभागस्यावश्यकताविरहप्रयुक्तदुष्टहेतूनां सङ्करेण ह्रदो
 वल्लिमान् धूमादित्यादौ बहून्यभाववद्बद्धरूपवाचः, धूमाभाववद्बद्धरूपस्वरूपासिद्धिः,
 बहून्यभावव्याप्यवद्बद्धरूपसत्प्रतिपक्षः, एवञ्च बाधरूपदोषाभाववत्यसिद्धिरूपदोषवद्धे-
 तावसिद्धरूपदोषवत्त्वं, एवमसिद्धरूपदोषाभाववति बाधितहेतौ बाधरूपदोषवत्त्वम्, प्रकृ-
 ते च धूमरूपहेतावुभयविधदोषवत्त्वमिति परस्परात्यन्ताभाससमानाधिकरणात्वे सत्येका-

धिकरणवृत्तित्वरूपसाङ्कर्यभयेन बाधरूपासिद्धरूपदोषस्यैकहेतौ सत्त्वे बाधितत्वादिना विभागस्य मिथो व्यावर्त्तकधर्मविरहप्रयुक्तव्याघातप्रसङ्गशङ्काया अनुदयेनैतादृशशङ्का-समाधानपरस्योपधेयसङ्करेऽपीत्यादिग्रन्थस्योपाध्यसङ्करेण विभागपरत्वोपवर्णनमसङ्गतमेव स्यात्, अतः दुष्टहेतुलक्षणमेव मूलकारस्येति मन्तव्यं नातः साङ्कर्यसम्भावना, न वा विभागव्याघातशङ्काया अनवतार इति । तथा चाविभागव्याघातशङ्कायाः प्रादुर्भावे सत्येवोपधेयसङ्करेऽपीत्यादिग्रन्थस्य सामञ्जस्यसम्भावना तदर्थमपि दुष्टहेतुलक्षणमेव चिन्तामणिङ्कारस्येति स्वीकरणीयम् । तथा च पूर्वोक्तापत्त्यनुपपत्तिस्तदवस्थैवेति चेन्नीतत्सारं प्रथमं दोषलक्षणे कृते स्वज्ञानविषयप्रकृतहेतुतावच्छेदकवत्त्वरूपसम्बन्धेन दोषवत्त्वस्य हेतौ सत्त्वेन दुष्टहेतुनिरूपणस्यापि प्रस्तुततया न पूर्वोक्तो दोषः, विभागव्याघातशङ्काकलङ्कापनोदकोपधेयसङ्करेऽपीत्यादिग्रन्थस्यासङ्गतिसम्भावनेति भावः ।

गादाधरी

अनुमितिपदस्याऽनुमितिसामान्यपरत्वेऽसम्भवात्, यत्किञ्चिदनुमितिपरत्वेऽतिप्रसङ्गात्, प्रकृतपक्षसाध्यहेतुकानुमितिपरत्वमावश्यकम् ।

विमलप्रभा

“अनुमितिकारणीभूते” त्यादि लक्षणघटकाऽनुमितिपदस्यानुमितिसामान्यपरत्वे, यत्किञ्चिदनुमितिपरत्वे च दोषमुपपाद्य निष्कृष्टार्थमाह—अनुमितीत्यादिना । अनुमितिपदस्य = अनुमितिकारणीभूतेत्यादिलक्षणघटकानुमितिपदस्य । सामान्यपरत्वे = सामान्यतः अनुमितिपरतायामनुमितित्वव्यापकत्वार्थकत्वं इति यावत् । असम्भवात् = लक्ष्यमात्रावर्त्तनप्रसङ्गात्, घटाद्यनुमितिघटितयावदनुमितौ कस्यापि निश्चयस्याप्रतिबन्धकत्वेनानुमितित्वव्यापकप्रतिबन्धिताया अप्रसिद्धत्वात् इति यावत् । यत्किञ्चिदनुमितिपरत्वे = अनुमितित्वाश्रयपरत्वे । अतिप्रसङ्गात् = अलक्ष्ये लक्षणगमनात् । आदश्यकम् = प्रकृतपक्षतावच्छिन्नपक्षकप्रकृतसाध्यतावच्छेदकावच्छिन्नसाध्यकप्रकृतहेतुतावच्छेदकावच्छिन्नहेतुकानुमितिपरत्वमावश्यकम् । अयमर्थः । अनुमितिकारणीभूताभावप्रतियोगियथार्थज्ञानविषयत्वरूपलक्षणघटकानुमितिपदं यच्च-

नुमितिसामान्यपरं स्यात् तदा सामान्यपदस्य व्यापकतावाचितया अनुमितित्वव्यापक-
 प्रतिबध्यतानिरूपिता या यथार्थज्ञाननिष्ठा प्रतिबन्धकता तदवच्छेदकविषयताश्रयत्व-
 म् अनुमितित्वव्यापककार्यतानिरूपितकारणताश्रयीभूतोऽभावस्तत्प्रतियोगियथार्थ-
 ज्ञानविषयत्वं वा हेत्वाभासत्वमित्यस्यैव पर्यवसितलक्षणत्वे असम्भवापत्तिः । तथा
 हि ह्रदो वह्निमान् जलादित्यादौ वह्न्यभाववद्धूदादिरूपबाधादिज्ञानी-
 यप्रतिबन्धकतानिरूपिता या प्रतिबध्यता सा च संयोगसम्बन्धा-
 वच्छिन्नप्रकारतानिरूपितहृदत्वावच्छिन्नविशेष्यताशालिबुद्धित्वावच्छिन्ना प्रतिबध्यता
 तत्रानुमितित्वव्यापकता नास्ति, घटवद्भूतलमित्याकारकानुमितावप्यनुमिति-
 त्वं तत्र निरुक्तप्रतिबध्यताविरहात् (अनुमितित्वाधिकरणे घटवद्भूतलमित्याकार-
 कानुमितौ वह्न्यभाववान् हृद इत्याकारकज्ञानीयप्रतिबन्धकतानिरूपितप्रतिबध्यतावा-
 न्नेत्याकारकाभावसत्त्वेन तदीयप्रतियोगितावच्छेदकमेव प्रतिबध्यत्वमित्यनवच्छेदकत्वा-
 भावात्) व्यापकताभङ्ग इत्यनुमितित्वव्यापकप्रतिबध्यत्वाऽप्रसिद्ध्या लक्षणगमनात्
 अनयेव दिशा सर्वत्रैव लक्ष्ये लक्षणागमनप्रयुक्तानुमितित्वव्यापकप्रतिबध्यताघटितल-
 क्षणान्न युक्तमित्युक्तम् । यद्यनुमितिपदं यत्किञ्चिदनुमितिपरं तदा यत्किञ्चिदनुमिति-
 व्यक्तिनिष्ठप्रतिबध्यतानिरूपिता या यथार्थज्ञाननिष्ठा प्रतिबन्धकता तदवच्छेदकविषय-
 ताश्रयत्वस्यैव लक्षणार्थत्वेन ह्रदो वह्निमान् इत्याकारकानुमितेः यत्किञ्चिदनुमितिपदेन
 धर्तुं शक्यतया तादृशानुमितिनिष्ठा या संयोगसम्बन्धावच्छिन्नवह्नित्वावच्छिन्नप्रकार-
 तानिरूपितहृदत्वावच्छिन्नविशेष्यताशालिबुद्धित्वावच्छिन्ना प्रतिबध्यता तन्निरूपिता
 या स्वरूपसम्बन्धावच्छिन्नवह्न्यभावत्वावच्छिन्नप्रकारतानिरूपितहृदत्वावच्छिन्नवि-
 शेष्यताशालिनिश्चयत्वावच्छिन्ना प्रतिबन्धकता तच्छालियथार्थज्ञानविषयत्वस्य वह्न्य-
 भाववद्धूदरूपबाधे सत्त्वेन स्वज्ञानविषयप्रकृतहेतुतावच्छेदकत्वसम्बन्धेन तद्वत्त्वस्य
 जलादिहेतौ सत्त्वात् लक्षणसङ्गमनेनासम्भवाभावेऽपि पर्वतो वह्निमान् धूमादित्यादौ
 वह्न्यभावविशिष्टहृदस्य दोषत्वापत्तिः, तथा हि यत्किञ्चिदनुमितिपदेन ह्रदो वह्नि-
 मानित्यनुमितिमादाय तादृशानुमितिनिष्ठप्रतिबध्यतानिरूपिता या वह्न्यभाववान्
 हृद इत्याकारकनिश्चयनिष्ठा प्रतिबन्धकता तच्छालियथार्थज्ञानविषयत्वस्य वह्न्यभाव-
 वद्धूदादौ सत्त्वात् । अतः अनुमितिपदं नानुमितिसामान्यपरं, न वा यत्किञ्चिदनु-
 मितिपरम्, किन्तु प्रकृतपक्षतावच्छेदकावच्छिन्नविशेष्यकप्रकृतसाध्यतावच्छेदकावच्छि-

न्नप्रकारकप्रकृतहेतुतावच्छेदकावच्छिन्नहेतुकानुमितिपरमेव वाच्यम्, तथा चैतादृशानुमितिप्रतिबन्धकयथार्थज्ञानविषयत्वस्यैव लक्षणार्थतया पर्वतो वह्निमान् धूमादित्यादौ पर्वतत्वावच्छिन्नविशेष्यकवह्नित्वावच्छिन्नप्रकारकधूमत्वावच्छिन्नहेतुकानुमितिनिष्ठप्रतिबन्धकतायाः वह्न्यभावविशिष्टहृदविषयकनिश्चये विरहेण न तत्र वह्न्यभावविशिष्टहृदेऽतिव्याप्तिः । हृदो वह्निमान् जलादित्यत्र हृदत्वावच्छिन्नविशेष्यकवह्नित्वावच्छिन्नप्रकारकहृदो वह्निमानित्यनुमितौ वह्न्यभावविशिष्टदाहदिविषयकबाधनिश्चयस्य प्रतिबन्धकतया तादृशप्रतिबन्धकतामादाय तत्रत्यबाधे लक्षणगमनान्नासम्भवः । इत्थञ्चानुमितिपदस्य तादृशानुमितिपरत्वे नासम्भवः न वातिप्रसङ्ग इति भावः ।

बलदेवी

“अनुमितिपदस्यानुमितिसामान्यपरत्वेऽसम्भवः यत्किञ्चिदनुमितिपरत्वेऽतिप्रसङ्गः प्रकृतपक्षप्रकृतसाध्यप्रकृतहेतुकानुमितिपरत्वमावश्यकमित्युक्तं” भट्टाचार्येण क्वचित् पुस्तकेऽनुमितिपदस्यानुमितिसामान्यपरत्वेऽतिप्रसङ्ग इति पाठः, तन्मते सामान्यपदम् न व्यापकत्वार्थकम्, अपि तु प्रकृतत्वाघटितपक्षसाध्यकानुमितिपरमनुमित्वाश्रयपरमिति यावत् । अत्रेयमाशङ्का प्रकृतपक्षसाध्यकानुमितिपरत्वकथनेनैव सामञ्जस्येऽलं प्रकृतहेतुकत्वनिवेशेनेति चेन्न, हेतुकत्वं हेतुप्रकारकत्वं तदनुपादाने स्वरूपासिद्धावव्याप्तिः धूमाभाववान् हृद इति ज्ञानस्य प्रकृतपक्षसाध्यकानुमित्यप्रतिबन्धकत्वात् । न च व्यभिचारादावव्याप्तिरित्यत्रादिपदमनर्थकमिति वाच्यम्, आदिना विरोधादावव्याप्तिसम्भवादिति दर्शितम् । केचित्तु हेतुकत्वं हेतुमत्तापरामर्शोत्तरजायमानत्वं, तदनुपादाने व्यभिचारादावव्याप्तिः, निरुक्तानुमितिम्प्रति तस्याप्रतिबन्धकत्वात्, तदुपादाने तु तल्लिङ्गकपरामर्शाव्यवहितोत्तरजायमानत्वावच्छिन्नं प्रति तल्लिङ्गकव्यभिचारज्ञानस्य प्राचीनमते प्रतिबन्धकत्वान्नाव्याप्तिः । न चैवं ग्रन्थे व्यभिचारादावव्याप्तिदानमनुचितमिति वाच्यं नव्यैरस्वीकारात् तन्मतमवलम्ब्याव्याप्तिदानस्यानुभवसिद्धित्वात् इति वदन्ति । परे तु लाघवादेव हेतुकत्वनिवेशः, अन्यथाऽग्रेऽनुमितिपदस्य लक्षणाया तत्कारणपरतया व्यभिचारादावव्याप्तिवारणोऽपि बाधदावव्याप्तिर्दत्ता, तत्र तत्कारणपरतया “इत्यत्र तत्पदेन तद्धेतुकत्वाघटितानुमितेरेव ग्रहणं, तत्कारणं सकललिङ्गकपरामर्शः तत्त्व्यापकत्वस्य प्रकृतहेतुधर्मिकव्यभिचारज्ञानप्रतिबन्धकतायामसत्त्वेन व्य-

मि वारादावव्याप्तितादवस्थ्याद् तस्यैव सम्यक्त्वे बाधादावव्याप्तिदानं सन्दर्भविरुद्धमित्यतोनुमितिपदस्य प्रकृतहेतुकपरामर्शरूपानुमितिकारणपरत्वम् व्याख्येयं, तथा च गौरवं अतो लाघवात्तन्निवेशः । न च भवन्मतेऽपि प्रकृतत्रयोपादानेन गौरवमिति वाच्यं, सकृदेव प्रकृतस्योपादानात्, अन्वयस्तु त्रिवेव” द्वन्द्वादौ द्वन्शान्ते च श्रूयमाणं पदं प्रत्येकमपि सम्बध्यत इति नियमादिति वदन्ति । नव्यास्तु प्रकृतहेतुकत्वं प्रकृतहेतुमत्तापरामर्शोत्तरजायमानत्वं, तदनुक्तो पर्वतो वह्निमान् महानसीयवह्नीतरवह्न्यभाववत्पर्वतकालीनधूमादित्यादौ महानसीयवह्न्यभाववत्पर्वतरूपबाधोऽव्याप्तिः, पर्वतो वह्निमान् इत्यनुमितित्वव्यापकत्वस्योक्तबाधज्ञानीयप्रतिबध्यतायामसत्त्वात्, तदुक्तौ च प्रकृतहेतुमत्तापरामर्शोत्तरजायमानपर्वतो वह्निमानित्यनुमितिः, तथा चोक्तपरामर्शोत्तरजायमानमहानसीयवह्निमानित्यनुमितित्वव्यापकत्वस्य तादृशप्रतिबध्यतायामक्षतत्वादिति ।

न च तस्य बाधत्वे पर्वतो वह्निव्याप्यतादृशधूमवानित्यनुमितित्वव्यापकप्रतिबध्यत्वस्याऽप्रसिद्ध्या सिद्धान्तलक्षणेऽपि तत्राव्याप्तिर्दुर्वारैवेति वाच्यम्, सिद्धान्तलक्षणेऽपि समूहालम्बनानुमितौ महानसीयवह्नीतरबाधघटितहेतुमत्तापरामर्शस्य भानमिति कार्यकालविधयोक्तपरामर्शस्येतरवह्निमत्ताबुद्धिम्प्रति प्रतिबन्धकत्वात्, अविशेषात् महानसीयवह्निमान् वह्निव्याप्यतादृशधूमवान्श्च पर्वत इत्यनुमितिस्तादृशानुमितित्वव्यापकत्वस्योक्तबाधज्ञानीयप्रतिबध्यतायां सत्त्वात् लक्षणसमन्वयः । न च साध्यतावच्छेदकगतरूपवृत्तिविधेयताशाल्यनुमितिनिवेशस्यावश्यकतया उक्तानुमितौ साध्यतावच्छेदकगतरूपवृत्तिविधेयताशालित्वविरहेण महानसीयवह्निमानित्यनुमितेः बाधनिश्चयसत्त्वेन वह्निमानित्यनुमितेऽप्राप्तिसिद्ध्याऽव्याप्तेस्तादवस्थ्य दुर्वारमिति वाच्यं, यद्धर्मावच्छिन्नव्याप्यवत्तापरामर्शोत्तरानुमितिस्तद्धर्मे विधेयतावच्छेदकत्वमथ चेतरबाधसहकारेण याऽनुमितिस्तदीयविधेयतावच्छेदकापरधर्मे प्रकारतावच्छेदकत्वमेवेति मते साध्यतावच्छेदकवह्निवत्त्वगतैकत्ववृत्तिविधेयताशालित्वस्य महानसीयवह्निमान् पर्वत इत्यनुमितावक्षतत्वेन लक्षणसमन्वयसम्भवात् महानसीयवह्निनिष्ठविधेयतावच्छेदकताया वह्निवत्त्वमात्रे सत्त्वात् । न च महानसीयवह्न्यभाववान् पर्वत इति निश्चयकालीनोक्तपरामर्शोत्तरं पुनः वह्निमानित्येवामितिर्न तु महानसीयवह्निमानित्यपि विशेषबाधसत्त्वात्, तथा च तादृशानुमितित्वव्यापकप्रतिबध्यत्वाऽसिद्ध्या प्र-

कृतहेतुकत्वनिवेशोऽप्यव्याप्तितादवस्थ्यमिति वाच्यम् । पर्वतपक्षकवह्निनसाध्यकमहान-
सीयवह्नीतरवहन्यभाववत्पर्वतकालीनधूमहेतुकस्थले निरुक्तपरामर्शोत्तरं महानसीय-
वहन्यभाववान् पर्वत इति बाधनिश्चय एव न सम्भवति परामर्शस्यैव प्रतिबन्धकत्वात्
तथा चोक्तयुक्त्याऽव्याप्तिरतः प्रकृतहेतुकत्वनिवेशः ।

न च प्रकृतपरामर्शोत्तरं सामान्यतः महानसीयवहन्यभाववान् इति बाधनिश्च-
यासम्भवेऽपि तदुत्तरमेव लौकिकसन्निर्कर्षजन्यदोषविशेषजन्यस्योक्तबाधनिश्चयस्य
महानसीयवह्निमानित्यनुमितिप्रतिबन्धकतयाऽगत्या वह्निमानित्येवानुमितिस्तादृश-
नुमितित्वावच्छिन्नत्वस्य पर्वतो महानसीयवहन्यभाववानिति बाधनिश्चयप्रतिवध्यता-
यामसत्त्वात् पुनरव्याप्तिरस्यादेवेति वाच्यम्, वहन्यभाववन्महानसीयवहन्यभाववन्म-
हानसीयवह्नीतरवहन्यभाववत्पर्वतकालीनधूमहेतुकस्थले परामर्शकाले महानसीयव-
हन्यभाववान् इति बाधनिश्चयसत्त्वे वह्निमानित्येवानुमितिः तां प्रति बाधनिश्चयका-
लीनपरामर्शस्य महानसीयवहन्यभाववान् वहन्यभाववान् महानसीयवह्नान्यभाव
पर्वत इति ज्ञानघटितत्वेन निश्चयविशिष्टनिश्चयत्वेन प्रतिबन्धकत्वात् तथा च यादृश-
काले परामर्शो न बाधनिश्चयसहितस्तत्काले तदुत्तरं महानसीयवह्निमानित्यनुमिति-
मादाय महानसीयवहन्यभाववत्पर्वतरूपबाधे लक्षणसमन्वयः ।

न च तथापि परामर्शो यत्र महानसीयवहन्यभाववति वहन्यभावोऽव्याप्यवृ-
त्तिरित्यव्याप्यवृत्तित्वज्ञानं तत्र परामर्शोत्तरबाधनिश्चयेऽपि वह्निमानित्येवानुमितिस्तां
प्रत्युक्तबाधनिश्चयकालीनपरामर्शस्य प्रतिबन्धकत्वं न प्रतिबन्धकतायामव्याप्यवृत्तित्वज्ञा-
नस्योत्तेजकत्वात् तथा च प्रकृतहेतुकत्वनिवेशोऽपि प्रकृतव्याप्तेर्भ्रान्त्यमिति वाच्यम्,
निरवच्छिन्नस्वरूपेण वहन्यभाववन्महानसीयवहन्याभाववत्कालीनमहानसीयवह्नीतर
वहन्यभाववत्पर्वतकालीनधूमादित्यादौ पूर्वोक्तयुक्त्या बाधेऽव्याप्तिवारणाय प्रकृतहेतुक-
त्वनिवेशः । तन्निवेशे प्रकृतपरामर्शे महानसीयवहन्यभाववति निरवच्छिन्नस्वरूपेण
वहन्यभावोऽव्याप्यवृत्तिरित्यस्याहार्यतयाऽव्याप्यवृत्तित्वज्ञानस्य भर्तुमशक्यतया वह्नि-
मानित्यनुमित्यसम्भवः, तत्काले बाधनिश्चयसत्त्वेऽपि बाधनिश्चयकालीनपरामर्शोत्तर-
जायमानां महानसीयवह्निमानित्यनुमितिमादायोक्तबाधे लक्षणसमन्वयः । न च अभा-
वस्वव्याप्यवृत्तित्वज्ञानं, तथापि अप्रामाण्यज्ञानमादाय पूर्वोक्तदोष इति वाच्यं,

परामर्शोऽप्रामाण्यज्ञाने काप्यनुमितिर्न भवति अप्रामाण्यज्ञानाभावविशिष्टपरामर्शस्यैव कारणत्वात् । न च हेतुकत्वनिवेशोऽपि प्रकृतपरामर्शोत्तरं महानसीयवह्न्यभावव्याप्यवान् पर्वत इति सत्प्रतिपक्षनिश्चयोत्तरं वह्निमानित्येवानुमितिस्तादृशानुमितित्वव्यापकप्रतिबध्यत्वाऽप्रसिद्ध्याऽव्याप्तिरिति वाच्यं, पर्वतपक्षकवह्निसाध्यकवह्न्यभाववन्महानसीयवह्न्यभाववत्कालीनत्वे सति वह्न्यभाववन्महानसीयवह्न्यभावव्याप्यवत्कालीनत्वे सति महानसीयवह्नीतरवह्न्यभाववत्पर्वतकालीनधूमहेतुकस्थले परामर्शोत्तरं सत्प्रतिपक्षज्ञानस्य धारणे वह्निमानित्यनुमितिर्न भवितुमर्हति तां प्रतिनिश्चयविशिष्टनिश्चयत्वेन सत्प्रतिपक्षघटितलिङ्गपरामर्शस्य प्रतिबन्धकत्वात्, तथा हेतुकत्वानिवेशोऽव्याप्तिरतस्तन्निवेश इति ।

वस्तुतस्तु ज्ञानपक्षकविषयितया वह्निसाध्यकवह्न्यभाववद्धूमाभाववत्कालीनमहानसीयवह्नीतरवह्न्यभाववज्ज्ञानकालीनधूमहेतुकस्थले, महानसीयवह्न्यभाववज्ज्ञानरूपबाधेऽव्याप्तिः, ज्ञानं वह्निमदित्याकारकानुमितेरपि प्रकृतपक्षसाध्यकानुमितितया बाधनिश्चयप्रतिबध्यत्वाभावात्, अतः प्रकृतहेतुकत्वनिवेशः, तथा च वह्निमदित्यनुमितिम्प्रति तादृशपरामर्शस्य धूमावच्छेदेन वह्न्यभावागाहिनिश्चयविशिष्टतादृशधूमविषयकनिश्चयत्वेन प्रतिबन्धकत्वात्, किन्तु महानसीयवह्निप्रकारकानुमितिरेव तत्र जायते तत्र चोक्तबाधनिश्चयप्रतिबध्यतासत्त्वात् । न च विषयितासम्बन्धेन वह्नेः साध्यत्वानुशरणं व्यर्थमिति वाच्यं, संयोगादिसम्बन्धेन वह्नेः साध्यत्वे धूमावच्छेदेन संयोगसम्बन्धावच्छिन्नप्रतियोगिताकवह्न्यभावावगाहिनिश्चयविशिष्टपक्षे तादृशधूमवत्तावगाहिपरामर्शकाले संयोगादिसम्बन्धेन वह्निंसामान्यानुमितेरिव महानसीयवह्निमानित्याकारकवह्निविशेषानुमितेरप्यसम्भवात्, अतः विषयितयेत्युक्तं, तथा च तादृशपरामर्शस्य विषयितया वह्निंसामान्यानुमितिं प्रत्येव प्रतिबन्धकतया महानसीयवह्निविषयकानुमित्युत्पत्तौ बाधकामावादिति ।

गादाधरी

तथा च व्यभिचारादावव्याप्तिः वह्निधूमव्यभिचारीतिज्ञानाभावस्य पर्वतो धूमवानित्यनुमित्यजनकत्वात्, लक्षणया तस्य तादृशानुमितिजनकज्ञानमात्रपरत्वे

बाधादिज्ञानस्य परामर्शाप्रतिबन्धकत्वात्, अतः अनुमितिपदमजहत्स्वार्थलक्षणाया तदुभयपरतयाचष्टे “तत्रेति” ।

विमलप्रभा

तथा च = अनुमितिपदस्य प्रकृतपक्षसाध्यहेतुकानुमितिपरत्वस्यावश्यकत्वे च ।
 व्यभिचारादौ = व्यभिचारस्थले, आदिपदात्—व्याप्तिज्ञानप्रतिबन्धकविरोधादिसंग्रहः । वह्निर्धूमव्यभिचारीति ज्ञानाभावस्य = धूमाभावाधिकरणनिरूपितवृत्तिताविशिष्टः वह्निरित्यादिनिश्चयाभावस्य । अनुमित्यजनकत्वात् = अनुमितिं प्रत्यकारणत्वात् । लक्षणाया = जहत्स्वार्थलक्षणाद्वारा । तस्य = अनुमितिपदस्य । तादृशानुमितिजनकज्ञानमात्रपरत्वे = प्रकृतपक्षसाध्यहेतुकानुमितिकारणव्याप्तिज्ञानपरामर्शमात्रबोधकत्वे । मात्रपदेन पक्षः साध्यवागित्यनुमितिपरत्वव्यवच्छेदः । बाधादौ = बाधादिदोषे । आदिना सत्प्रतिपक्षपरिग्रहः । परामर्शाप्रतिबन्धकत्वात्—अनुमितिकारणपरामर्शादिनिष्ठप्रतिबध्यतानिरूपितप्रतिबन्धकतारहितत्वात् । अतः—अव्याप्तिरूपादेतोः अनुमितिपदं—लक्षणघटकानुमितिपदम् । अजहत्स्वार्थलक्षणाया—स्वार्थसहितपरामर्शमकलक्षणाया । तदुभयपरतया—अनुमितितत्कारणेतदुभयपरत्वेन । व्याचष्टे—प्रतिपादयति । अयमर्थः । अनुमितिपदस्य तत्पक्षसाध्यहेतुकानुमितिपरत्वेऽपि पर्वतो धूमवान् वह्नेरित्यादौ धूमावदवृत्तिवह्निरूपव्यभिचारादावव्याप्तिः, व्यभिचारनिर्णयस्य व्याप्तिज्ञानं प्रत्येव विरोधितयानुमितिजनकव्याप्तिज्ञानं प्रत्येव व्यभिचारनिश्चयाभावस्य जनकत्वेन पर्वतो धूमवानित्याकारकानुमितिं प्रति धूमाभाववदवृत्तिवह्निरूपव्यभिचारनिर्णयस्याप्रतिबन्धकतया व्यभिचारनिर्णयाभावस्यानुमितिकारणीभूताभावपदेन ग्रहीतुमशक्यतया तत्प्रतियोगियथार्थज्ञानविषयत्वस्य व्यभिचारादावभावात् ।

अथ यद्यनुमितिपदं जहत्स्वार्थलक्षणाया प्रकृतानुमितिजनकज्ञानपरं तदा पर्वतो धूमवानित्यनुमितिजनकीभूतं यन् धूमव्याप्यवह्निमान् पर्वत इत्याकारकपरामर्शात्मकं ज्ञानं तत्कारणीभूतो यः धूमाभाववदवृत्तिवह्निरूपव्यभिचारनिश्चयभावः तत्प्रतियोगियथार्थज्ञानं तत्रोक्तव्यभिचारनिर्णयात्मकं ज्ञानं ताद्विषयत्वस्य

धूमाभाववद्वृत्तित्वविशिष्टवह्निरूपव्यभिचारे सत्त्वात् लक्षणसमन्वयः । न च तथापि ह्रदो वह्निमान् जलादित्यादौ बाधसत्प्रतिपक्षादावव्याप्तिः, तत्र ह्रदो वह्निमानित्याद्याकारकानुमितिजनकीभूतं यत् वह्निव्याप्यजलवान् ह्रद इत्याकारकपरामर्शाद्यात्मकज्ञानं तादृशज्ञानं प्रति वह्न्यभाववद्धूदरूपबाधनिश्चयस्य वह्न्यभावव्याप्यवद्धूदरूपसत्प्रतिपक्षनिर्णयस्य चाप्रतिबन्धकतया अनुमितिकारणीभूताभावपदेनोक्तबाधसत्प्रतिपक्षनिश्चयाभावस्य ग्रहीतुमशक्यतया तादृशाभावप्रतियोगियथार्थज्ञानविषयत्वस्य बाधादावभावात् । तथा चानुमितिकारणीभूतेत्यादिलक्षणघटकानुमितिपदं न पक्षः साध्यवानित्याकारकानुमितिमात्रपरं, न वा तज्जतकज्ञानमात्रज्ञापकमिति भावः ।

दीधितिः

तत्रानुमितिपदमनुमितिनिष्ठकार्यतानिरूपकसम्बन्धित्वेनानुमितितत्कारणज्ञानपरम् ।

गादाधरी

“तत्रेति” । तादृशलक्षणवाक्य इत्यर्थः । लक्षणघटकतावच्छेदकमुभयसाधारणमनुगतारूपमाह “अनुमितिनिष्ठकार्यतानिरूपकसम्बन्धित्वेनेति । अनुमितिपदस्य प्रकृतपक्षतावच्छेदकविशिष्टे प्रकृतसाध्यतावच्छेदकावच्छिन्नप्रकारकप्रकृतहेतुतावच्छेदकावच्छिन्नहेतुकानुमितिपरत्वं स्वयमेव दर्शयिष्यति, अतो न वक्ष्यमाणातिप्रसङ्गः ।

विमलप्रभा

तत्र—तादृशलक्षणे । अनुमितिनिष्ठकार्यतानिरूपकसम्बन्धित्वेन—व्याप्तिज्ञानपरामर्शादिनिष्ठकारणतानिरूपिता याऽनुमितिनिष्ठकार्यता तन्निरूपको यः अनुयोगित्वप्रतियोगित्वादिरूपस्सम्बन्धः तत्सम्बन्धिताव्याप्तिज्ञानानुमित्यादाविति तादृशसम्बन्धित्वेन । ज्ञानपरं—ज्ञानबोधकं लक्षणस्थानुमितिपदमित्यन्वयः । लक्षणवाक्ये—अनुमितिकारणीभूतेत्यादिलक्षणबोधकवाक्ये । लक्षणघटकतावच्छेदकं—येन धर्मेण भवति लक्षणा स धर्मः लक्षणघटकतावच्छेदकः । उभयसाधारणम्—अनुमिति-

तत्कारणपरमर्शभयानुगतम् अनुगतरूपम्—उभयानुगतो धर्मः । आह—शिरोमणिरिति शेषः । अनुमितिपदस्य—लक्षणघटकस्यानुमितिपदस्य । स्वयमेव—दीधितिकार एव । अतः,—तादृशानुमितिपरत्वाद्धेतोः । न वक्ष्यमाणातिप्रसङ्गः—नातिव्याप्तिरूपदोषः । अयमर्थः । प्रथमलक्षणघटकानुमितिपदं यदि प्रकृतपक्षसाध्यहेतुकानुमितिमात्रबोधकं तदा तदप्रतिबन्धकव्यभिचारविरोधादावव्याप्तिः, तत्कारणज्ञानपरत्वे च बाधसत्प्रतिपक्षादावव्याप्तिसम्भावना स्यात्, परन्तु प्रकृते अनुमितिपदं नानुमितिमात्रबोधकं न वा तत्कारणज्ञानमात्रपरम्, किन्तु प्रकृतपक्षसाध्यानुमितिनिष्ठकार्यतानिरूपकसम्बन्धित्वरूपेणानुमितितत्कारणपरामर्शभयत्र लाक्षणिकमेवानुमितिपदं । तथा चानुमितिमादाय बाधादौ, अनुमितिकारणपरामर्शमादाय व्यभिचारादौ लक्षणसङ्गतिर्भवत्येव । मिश्रास्तु—अनुमितिनिष्ठकार्यनिरूपकत्वं तादृशकार्यतासम्बन्धित्वं च द्वयमनुगमकं, तत्र प्रथमे अनुमितिनिष्ठकार्यतानिरूपकग्रहनिष्ठप्रतिबन्धयतानिरूपितप्रतिबन्धकताशालियथार्थज्ञानविषयत्वं लक्षणार्थः, तथा च हृदो वह्निमान् जलादित्यादौ हृदो वह्निमानित्याकारिका यानुमितिस्तन्निष्ठा या वह्निव्याप्यजलवान् हृद इत्याकारकपरामर्शनिरूपिता कार्यता तादृशकार्यतानिरूपकत्वमनुमिती परामर्शे च वर्तते इति तादृशकार्यतानिरूपको ग्रहः अनुमित्यात्मकः परामर्शात्मकश्च ग्रह इति तन्निष्ठप्रतिबन्धयतानिरूपितप्रतिबन्धकताशालियथार्थज्ञानविषयत्वस्य वह्न्यभाववद्वृत्तिजलरूपव्यभिचारे च सत्त्वात् लक्षणसङ्गतिरिति प्राहुः ।

दीधितिकारेणाग्रेऽनुमितिपदस्य प्रकृतपक्षतावच्छेदकावच्छिन्नविशेष्यकप्रकृतसाध्यतावच्छेदकावच्छिन्नसाध्यकप्रकृतहेतुतावच्छेदकावच्छिन्नहेतुकानुमितिपरत्वस्य प्रतिपादनीयतया न पर्वतादिपक्षकवह्न्यादिसाधकधूमादिहेतुकसङ्घेतौ वह्न्यभावविशिष्टहृदे वक्ष्यमाणातिव्याप्तिसम्भावना ।

गादाधरी

निरूपकत्वञ्चात्र यदि प्रतियोगित्वं तदा कार्यस्य कार्यताप्रतियोगित्वाभावादनुमित्यसंग्रहः, अतः सम्बन्धद्वयसाधारणस्य तत्साक्षात्कारजनकसाक्षात्कारविषयतात्मकनिरूपत्वस्य लाभाय ।

विमलप्रभा

अनुमितिनिष्ठकार्यतासम्बन्धित्वरूपानुगमकधर्मोऽवतरणकामाह-“निरूपकत्व-
 ऊचेति ।” अत्र = लक्षणे, अनुमितिनिष्ठकार्यतानिरूपकसम्बन्धित्वेनेत्यत्रेति यावत् ।
 कार्यस्य = अनुमितेः । अतः = अनुमित्यसङ्ग्रहाद्धेतोः । सम्बन्धिपदम् = अनुमिति-
 निष्ठकार्यतानिरूपकसम्बन्धित्वेनेत्यत्र सम्बन्धिपदम् । अस्य लाभायेत्यनेनान्वयः ।
 सम्बन्धिद्वयसाधारणस्य = प्रतियोग्यन्योन्यभयात्मकं यत् कार्यतारूपसम्बन्धस्य सम्ब-
 न्धि तत्र वर्त्तमानस्य । अनुमितिपरामर्शोभयत्र वर्त्तमानस्येति यावत् । तत्सा-
 क्षात्कारः = प्रकृतानुमितिनिष्ठकार्यतासाक्षात्कारः = [प्रत्यक्षम्] । साक्षात्कारविषयता-
 त्मकनिरूपकत्वस्य = अनुमितितत्कारणपरामर्शोभयप्रत्यक्षविषयतास्वरूपनिरूपकत्वस्य ।
 अयमर्थः । प्रकृतपक्षसाध्यहेतुकानुमितिनिष्ठकार्यतानिरूपकसम्बन्धित्वेनेत्यत्र निरूपक-
 त्वं यदि प्रतियोगित्वरूपं तदा परामर्शनिरूपिता या अनुमितिनिष्ठकार्यता तादृशकार्यता-
 प्रतियोगित्वरूपनिरूपकत्वस्य परामर्शो एव वर्त्तमानतया प्रकृतानुमितौ तादृश-
 निरूपकत्वाभावेनानुमित्यसंग्रहेणानुमितिप्रतिबन्धके बाधसत्प्रतिपक्षादावव्याप्तिः ।
 निरूपकत्वं यद्यन्योन्यगित्वरूपं तदा परामर्शनिरूपिता या अनुमितिनिष्ठकार्यता तादृश-
 कार्यताया अनुयोगित्वरूपनिरूपकत्वस्यानुमितावेव वर्त्तमानतया, परामर्शसं-
 ग्रहेण परामर्शप्रतिबन्धकव्यभिचारविरोधादावव्याप्तिः स्यादतः अनुमितिनिष्ठकार्यता-
 सम्बन्धित्वेनानुमितितत्कारणपरामर्शोभयोरनुगमे प्रकृतपक्षावच्छेदकावच्छिन्न-
 पक्षविशेष्यकप्रकृतसाध्यतावच्छेदकाच्छिन्नसाध्यकप्रकृतहेतुतावच्छेदकावच्छिन्नहेतुकानु-
 मितिनिष्ठकार्यताप्रत्यक्षजनकप्रत्यक्षविषयताश्रयग्रहनिष्ठप्रतिबन्धितानिरूपितप्रतिबन्धक-
 ताशालियथार्थज्ञानविषयत्वमेव लक्षणार्थः । इत्थञ्च किञ्चित्प्रतियोगिककिञ्चिदनु-
 योगिकसम्बन्धप्रत्यक्षं प्रति प्रतियोग्यन्योन्यभयप्रत्यक्षस्य कारणत्वमिति नियमेन परा-
 मर्शस्यापि कार्यतासम्बन्धेनानुमितौ वर्त्तमानतया कार्यतासम्बन्धस्य प्रतियोगी परामर्शः
 अनुमितिश्चानुयोगीति अनुमितिनिष्ठकार्यताप्रत्यक्षं प्रति अनुमितिप्रत्यक्षस्य परामर्शप्रत्य-
 क्षस्य च कारणत्वम्, एवञ्च हृदो वल्किमान् जलादित्यादौ हृदपक्षकवल्गिसाध्यक-

हेतुकां या हृदो वल्लिमानित्यनुमितिस्तादृशानुमितिनिष्ठा या [वल्लिव्याप्यजलवानित्या कारकपरामर्शनिष्ठकारणानिरूपितानुमितिनिष्ठा] कार्यता तादृशकार्यतासाक्षात्कारः हृदो वल्लिमानित्यनुमितिः वल्लिव्याप्यजलवान् हृद इति परामर्शकार्येत्याकारकः तादृशसाक्षात्कारजनको यः साक्षात्कारः स च हृदो वल्लिमानित्यनुमितिवानहमित्यनुमितिसाक्षात्कारः वल्लिव्याप्यजलवान् हृद इतिपरामर्शवानहमिति परामर्शसाक्षात्कारश्चेति तदीया विषयता अनुमितौ परामर्शो च तादृशविषयताश्रयः अनुमित्यात्मको ग्रहः परामर्शात्मकश्च ग्रहस्तत्रानुमितिनिष्ठप्रतिबध्यतानिरूपितप्रतिबन्धकताशालियथार्थज्ञानविषयत्वं वह्न्यभाववद्भूतदरूपबाधे एवं परामर्शनिष्ठप्रतिबध्यतानिरूपितप्रतिबन्धकताशालियथार्थज्ञानविषयत्वम् । वह्न्यभाववद्वृत्तिजलरूपव्यभिचारे च सत्त्वात् लक्षणसंगतिरिति न पूर्वोक्तदोषः । अन्ये तु प्रकृते सम्बन्धिपदमनुमितितत्कारणोभयसाधारणानुमितिनिष्ठकार्यतासाक्षात्कारजनकानुमितितत्कारणपरामर्शोभयसाक्षात्कारविषयतास्वरूपनिरूपकत्वलाभार्थकं. एवञ्चानुमितिनिष्ठकार्यतासाक्षात्कारम्प्रति (अनुमितिः परामर्शस्य कार्येति प्रत्यक्षं प्रति) अनुमितितत्कारणपरामर्शोभयप्रत्यक्षस्योभयानु व्यवसायरूपस्य हेतुतया (अर्थात् हृदो वल्लिमानित्याद्यानुमितिः वल्लिव्याप्यधूमवान् हृद इत्यादिपरामर्शस्य कार्येत्यादिप्रत्यक्षं प्रति वल्ल्यादिमत्तया हृदादिकमहमनुमिनोमीत्यनुव्यवसायरूपप्रत्यक्षस्य, वह्निव्याप्यधूमवत्तया हृदादिकमहञ्जानामीत्यनु व्यवसायरूपप्रत्यक्षस्य च हेतुतया) तादृशप्रत्यक्षविषयतास्वरूपनिरूपकत्वस्योभयानुगततया तेन रूपेणानुमितिपरामर्शोभयोरसंग्रहसम्भवान्न बाधव्यभिचारादावव्याप्तिसम्भावनेति प्राहुः ।

बलदेवी

सम्बन्धिपदं सम्बन्धिद्वयसाधारणतत्साक्षात्कारजनकसाक्षात्कारविषयतात्मकनिरूपकत्वस्यलाभायेति भट्टाचार्यः । तथा च प्रकृतपक्षसाध्यहेतुकानुमितिनिष्ठकार्यतासाक्षात्कारजनकसाक्षात्कारीयविषयताश्रयग्रहनिष्ठप्रतिबध्यतानिरूपितप्रतिबन्धकताशालियथार्थज्ञानविषयत्वमिति प्रथमलक्षणं पर्यवसितम् ।

अथात्र कल्पे प्रकृतहेतुकत्वनिवेशो व्यर्थ इति चेन्न, पर्वतो वह्निमान् धूमादित्यादौ वह्न्यभाववद्वृत्तिद्रव्येऽतिव्याप्त्यापत्तेः । वह्निव्याप्यद्रव्यावान् पर्वत इति परामर्शोत्तरजायमाना या प्रकृतपक्षसाध्यकानुमितिः सा च पर्वतो वह्निमानित्यनुमितिस्तन्निष्ठकार्यतासाक्षात्कारजनकसाक्षात्कारीयविषयताश्रयत्वस्योक्तपरामर्शोऽपि वर्त्तमानतया तन्निष्ठप्रतिबध्यतानिरूपितप्रतिबन्धकताशालियाथार्थज्ञानविषयत्वस्य वह्न्यभाववद्वृत्तिद्रव्यरूपव्यभिचारे सत्त्वात् ।

न च प्रकृतहेतुकत्वनिवेशोऽपि वह्निव्याप्यधूमवान् पर्वतः वह्निव्याप्यद्रव्यवाञ्छेत्याकारकसमूहालाम्बनपरामर्शोत्तरानुमितिनिष्ठकार्यतासाक्षात्कारजनकसाक्षात्कारविषयताश्रयत्वस्य द्रव्यलिङ्गकपरामर्शोऽपि वर्त्तमानतया तादृशपरामर्शमादायोक्तस्थले वह्न्यभाववद्वृत्तिद्रव्येऽतिव्याप्तिदूर्वरैवेति वाच्यम्, प्रकृतहेतुकत्वावच्छिन्नत्वस्य कार्यतायां निवेशात्, तथा च प्रकृतहेतुतावच्छेदकावच्छिन्नप्रकारतानिष्ठानिरूपकत्वसम्बन्धावच्छिन्ना यावच्छेदकता तन्निरूपिता याऽव्यवहितोत्तरत्वसम्बन्धावच्छिन्नपरामर्शनिष्ठावच्छेदकता तन्निरूपकत्वं तदर्थः । एवञ्च धूमत्वावच्छिन्नप्रकारतानिष्ठावच्छेदकतानिरूपितनिश्चयनिष्ठावच्छेदकतानिरूपितकार्यतासाक्षात्कारजनकसाक्षात्कारविषयः धूमलिङ्गकपरामर्श एव भवति न तु द्रव्यलिङ्गकपरामर्श इति नातिव्याप्तिः ।

न च पर्वतो वह्निमान् धूमादित्यादौ काञ्चनमयत्वाभाववद्धूमेऽतिव्याप्तिः, वह्निव्याप्यकाञ्चनमयधूमवान् पर्वत इति परामर्शोत्तरजायमानानुमितिनिष्ठकार्यतायां हेतुतावच्छेदकीभूतधूमत्वावच्छिन्नप्रकारतानिष्ठावच्छेदकतानिरूपितत्वस्य निश्चयनिष्ठावच्छेदकतानिरूपितत्वस्य च सत्त्वेन तादृशकार्यतासाक्षात्कारजनकसाक्षात्कारनिरूपितविषयताया उक्तपरामर्शोऽपि सत्त्वेन तादृशपरामर्शं प्रति काञ्चनमयत्वाभाववान् धूम इति ज्ञानस्य प्रतिबन्धकत्वात् । न च प्रकृतहेतुतावच्छेदकपर्याप्तावच्छेदकताकप्रकारतानिष्ठावच्छेदकत्वानिरूपितेत्यादिकमेण निवेशे नायं दोष इति वाच्यं, सर्वत्र परामर्शघटकहेतुनिष्ठप्रकारतायां हेतुतावच्छेदकव्याप्त्युभयपर्याप्तावच्छेदकताकत्वं, न तु धूमत्वादिपर्याप्तावच्छेदकताकत्वमिति सर्वत्रासम्भवापत्तेः ।

न च हेतुतावच्छेदकताभिन्ना सती व्याप्तिनिष्ठावच्छेदकताभिन्ना सती प्रकार-
तात्त्वनिष्ठावच्छेदकताभिन्नावच्छेदकत्वानिरूपिता या प्रकारतानिष्ठावच्छेदकता
तन्निरूपितनिश्चयनिष्ठावच्छेदकतानिरूपितत्वस्य कार्यतायां निवेशनीयतयां
नोदक्तोष इति वाच्यं, अन्वयव्याप्तिव्यतिरेकव्याप्त्यन्यतरनिवेशे च साधारणानुपसं-
हारित्वादावव्याप्तेः । सकलविधव्याप्तिनिष्ठावच्छेदकताभेदनिवेशे च पर्वतो
वह्निमान् गगनादित्यादौ वह्न्यसमानाधिकरणवह्न्यभावव्यापकीभूताभावप्रतियोगि-
गगनेऽतिव्याप्तिः, गगनव्यापकवह्निसमानाधिकरणवह्न्यभावव्यापकीभूताभावप्रति-
योगिगगनवानिति परामर्शस्य पर्वतो वह्निमानित्यनुमितिम्प्रति कारणतया एता-
दृशपरामर्शोत्तरानुमितिनिष्ठकार्यतायाम् अन्वयव्याप्तिरेकव्याप्तिनिष्ठावच्छेदक-
ताभिन्ना सती हेतुतावच्छेदकनिष्ठावच्छेदकताभिन्ना सती प्रकारतात्त्वनिष्ठावच्छे-
दकताभिन्ना यावच्छेदकता तादृशावच्छेदकत्वानिरूपितप्रकारतानिष्ठावच्छेदकतानि-
रूपितनिश्चयनिष्ठावच्छेदकतानिरूपितत्वस्य तत्तन्निष्ठावच्छेदकतानिरूपितत्वस्य च
सत्त्वात्, तथा च तादृशकार्यताविषयकसाक्षात्कारजनकसाक्षात्कारविषयकरामर्शनि-
ष्ठवह्निसासमानाधिकरणप्रकारकवह्न्यभावव्यापकाभावप्रतियोगिगगनत्वावच्छिन्न-
गगननिष्ठविशेष्यताशालिबुद्धित्वावच्छिन्नप्रतिबध्यतानिरूपितप्रतिबन्धकताशालियथा-
र्थज्ञानविषयत्वस्य तादृशगगने सत्त्वादिति चेन्न, प्रकृतहेतुतावच्छेदकतात्वावच्छिन्नप्र-
तियोगिताकपर्याप्त्यनुयोगितावच्छेदकरूपवृत्तिविशेष्यत्वावच्छिन्नप्रकारतानिष्ठावच्छे-
दकतानिरूपकनिश्चयनिष्ठावच्छेदकतानिरूपकत्वस्य कार्यतायां निवेशनीयत्वात् । रू-
पवृत्तित्वञ्च विशेष्यतायां स्वावच्छेदकतात्वावच्छिन्नप्रतियोगिताकपर्याप्त्यनुयोगिता-
वच्छेदकत्वसम्बन्धेन, एवञ्च प्रकृतपरामर्शे हेतुनिष्ठविशेष्यतायां व्यतिरेकव्याप्तिगग-
नत्वोभयगतद्वित्ववृत्तित्वसत्त्वेऽपि गगनरूपहेतुतावच्छेदकीभूतगगनत्वगतैकत्ववृत्तित्व-
विरहेण तादृशपरामर्शस्य धर्तुमशक्यत्वान्न पूर्वोक्तदोषः । न च तथापि गगनव्या-
पकवह्निसमानाधिकरणवह्न्यभावव्यापकीभूताभावप्रतियोगिगगनवान् पर्वत इति
परामर्शिनिरूपितकार्यतायां गगनत्वं धर्मितावच्छेदकीकृत्य व्यतिरेकव्याप्तिस्ता-
दृशपरामर्शो भासत इति गगनत्वावच्छिन्नविशेष्यतामादाय पूर्वोक्तदोषस्तदवस्थ
इति चेन्न, तद्वारणाय तादृशविशेष्यतायां प्रकारताविशिष्टान्वयव्याप्तिप्रकारतानि

रूपितत्वस्य निवेशात् वैशिष्ट्यञ्च स्वनिरूपितधार्मितावच्छेदकत्वावच्छेद्यत्वसम्बन्धेन, तथा चोभयधर्मावच्छिन्नविशेष्यतायाः रूपवृत्तित्वाभावेनातिव्याप्तिविरहात् ।

एवमेकत्र द्वयमिति रीत्या उभयविधव्याप्तिप्रकारकपरामर्शमादाय व्याप्य-
भाववत्गगनेऽतिव्याप्तिवारणाय स्वावच्छिन्नकिञ्चित्प्रकारतानवच्छेदकविषयत्वानिरूपितत्वमपि प्रकारताविशिष्टान्यप्रकारतानिरूपितविशेष्यतायां विशेषणन्देयम्, तथा चोभयवद्गगनवानिति परामर्शो उभयप्रकारतानिरूपितैकाविशेष्यता भवतु परामर्शस्य कारणता तु हेतुतावच्छेदकावच्छिन्नविशेष्यतानिरूपितैकव्याप्तिनिष्ठप्रकारताशालिनिश्चयत्वेनैव, एवञ्च काञ्चनमयधूमलिङ्गकपूर्वोक्तपरामर्शमादाय काञ्चनमयत्वाभावद्वद्धमे, एकत्र द्वयमिति रीत्या उभयाभाववद्गगने, उभयव्याप्तिप्रकारकपरामर्शमादाय गगनव्यापकवह्निसमाधिकरणवह्न्यभावव्यापकीभूताभावप्रतियोगिगगने च नातिप्रसंगः धूमत्वगतैकत्ववृत्तिविशेष्यतात्वावच्छिन्नप्रकारतानवच्छेदकं यत् काञ्चनमयत्वविषयत्वं तादृशविषयतानिरूपितत्वस्यैव विशेष्यतायां सत्त्वादिति ।

ननु, परामर्शजन्यानुमितौ परस्परव्यभिचारवारणाय कार्यतावच्छेदकदोटी परामर्शव्यवहितोत्तरत्वनिवेशस्यावश्यकत्वेन प्रकृतपक्षसाध्यविषयकानुमितित्वस्य कार्यतावच्छेदकतायां प्रयोजनविरहेणानिवेश्यतया तदवच्छिन्नकार्यताघटितलक्षणसम्भवः, न च परामर्शव्यवहितोत्तरत्वावच्छिन्नं प्रति परामर्शस्य समवायसम्बन्धेन हेतुत्वे यत्र परामर्शव्यवहितोत्तरमनुमितिक्षणे घटात्मगतद्वित्वमुत्पन्नं तत्र तादृशद्वित्वस्य समवायसम्बन्धेन घटेऽपि सत्त्वात् । तत्र समवायेन परामर्शभावात् व्यभिचार इति वाच्यम्, उक्तदोषवारणाय ज्ञानत्वस्यानुमितित्वस्य वा कार्यतावच्छेदककोटी निवेशनीयतया किं पक्षसाध्यविषयताया निवेशेनेति वाच्यम्, अप्रामाण्यज्ञानव्यक्तीनां कारणतावच्छेदकार्यतावच्छेदककुक्षौ निवेशस्यावश्यकतयाऽप्रामाण्यज्ञानव्यक्तीनां तत्तद्व्यक्तित्वेनोत्तेजकतामते कार्यतावच्छेदककुक्षौ तत्तदप्रामाण्यज्ञानाभावकूटमनिवेश्य लाघवेन पक्षसाध्यकत्वनिवेशः । यत्र प्रथमं भाविज्ञानं धूमाभाववति धूमप्रकारकमित्यप्रामाण्यज्ञानं ततः वह्निव्याप्यधूमवान् घटव्याप्य-

पटवांश्चेति समूहालम्बनपरामर्शस्ततो घटवानित्यनुमितिस्ततो वह्न्यनुमानित्यनुमिति-
 स्तत्र घटानुमितिक्षणे वह्न्यनुमितिवारणाय कारणतावच्छेदककोटौऽप्रामाण्यज्ञान-
 स्योत्तेजकत्वं वाच्यं, तत्रैव घटानुमित्यनुपपत्तिवारणाय कार्यतावच्छेदककुक्षावप्रा-
 माण्यज्ञानस्योत्तेजकत्वम्, अन्यथा तस्यापि धूमपरामर्शव्यवहितोत्तरत्वेन तत्रा-
 प्रामाण्यज्ञानाभावविशिष्टधूमलिङ्गकपरामर्शाभावात्, तत्क्षणे घटानुमितिर्न स्यात्
 यद्यपि तादृशाप्रामाण्यज्ञानास्कन्दिदधूमालोकलिङ्गकसमूहालम्बनपरामर्शोत्तरं
 पर्वते वह्न्यनुमिती व्यभिचारवारणाय प्रामाण्यज्ञानव्यक्त्यभावानां कार्यतावच्छेद-
 कुक्षावन्तर्भावस्य साध्यपक्षकत्वादिनिवेशेऽपि आवश्यकत्वं, तथापि उत्तेजकस्थले
 तादृशाप्रामाण्यज्ञानव्यक्तेरुत्तेजकत्वापेक्षया साध्यपक्षकत्वनिवेशस्यैवोचितत्वात् ।
 किञ्च साध्यपक्षकानुमितिनिष्ठेत्यादिरीत्या निवेशे समूहालम्बनकार्यतावारणाय
 कार्यतायां कारणतानिरूपितकार्यतावत्त्वस्वभिन्नकारणतानिरूपितकार्यतावत्त्वोभय-
 सम्बन्धेन कारणतावदन्यत्वरूपविशेषणान्तरं देयमेवेत्यग्रे व्यक्तीभविष्यति । न
 न्वेवमपि तादृशकार्यताविषयकत्वावच्छिन्नजन्यतानिरूपितजनकतानिवेशेनैव सामञ्जस्ये
 साक्षात्कारद्वयङ्किमर्थं, किमर्थञ्च द्वितीयकल्पानुधावनमिति चेन्न प्रथमसाक्षात्कार-
 पदानुपादाने पर्वतो वह्निमान् धूमादित्यादौ घटाभाववद्भूतत्वेऽतिव्याप्तिः स्यात् ।
 तत्र पर्वतो वह्निव्याप्यधूमघटवानित्येकत्र द्वयमिति रीत्या भासमानज्ञानीयघटत्वाव-
 च्छिन्नकारतानिरूपितपर्वतत्वावच्छिन्नविशेष्यतायाः वह्निव्याप्यधूमत्वावच्छिन्नप्रका-
 रतानिरूपितत्वेन कार्यतावच्छेदकतया तदवच्छिन्नप्रतिबध्यतानिरूपितप्रतिबन्धकता-
 वत्प्रमाविषयत्वात् । न च तादृशकार्यतावच्छेदकप्रकारत्वावच्छिन्नत्वस्यैव प्रतिबध्य-
 तायां निवेश इति तज्ज्ञाने प्रकारताद्वयोपगमेन तादृशप्रतिबध्यताया असाधारणतया
 नोक्तदोष इति वाच्यम् एवमपि वह्निव्याप्यधूमवन्ती पर्वतघटाविति द्वयोरेकमिति
 रीत्या ज्ञानीयधूमत्वावच्छिन्नप्रकारत्वावच्छिन्नप्रतिबध्यतानिरूपितप्रतिबन्धकतावत्प्र-
 माविषयत्वस्य धूमाभाववद्घटे सत्त्वादतिव्याप्त्यापत्तेः । न च कार्यतानवच्छेदकवि-
 षयत्वानवच्छिन्नत्वस्य प्रतिबध्यतायां निवेशेनैव तद्दोषवारणं सम्भवति (तत्र तादृश-
 कार्यतानवच्छेदकघटत्वावच्छिन्नविषयत्वावच्छिन्नत्वान्न तत्प्रतिबध्यतामादाय दोष)
 इति वाच्यं, ह्यदौ वह्निमान् धूमादित्यादौ वह्न्यभाववद्भूतत्वाव्याप्त्यापत्तेः तज्ज्ञानी-

प्रतिबध्यतावच्छेदकत्वस्य महानसीयवह्निमानित्याकारकज्ञानीयहृदत्वावच्छिन्नविशेष्यतानिरूपितमहानसीयवह्नित्वावच्छिन्नप्रकारताव्यक्तौ सत्त्वात्, सामान्याभावप्रतिबध्यत्वस्यानुगतरूपेण वह्नित्वपर्याप्त्यनिवेशेन ज्ञानद्वयसाधारणत्वात् तस्याश्च कार्यतानवच्छेदकत्वात् ।

एवं घटो गगनवानित्यादाववृत्तिगगनादावव्याप्याग्निः, तादृशदोषविषयकनिश्चयप्रतिबध्यत्वस्य कार्यतानवच्छेदकनिर्दिष्टावच्छेदकगगनवानितिज्ञानीयगगनत्वावच्छिन्नप्रकारत्वावच्छिन्नत्वात् बाधज्ञानीयप्रतिबध्यतायाः गगनवान् घटो गगनवानित्यादिज्ञानसाधारणत्वात् । न च तादृशकार्यतानवच्छेदकविषयताशून्यज्ञानीयविषयित्वावच्छिन्नत्वेन प्रतिबध्यता निवेश्या, तथा च तादृशकार्यतानवच्छेदकमहानसीयवह्नित्वावच्छिन्नविषयताशून्यहृदो वह्निमानित्यनुमितिमादाय, तादृशनिर्दिष्टावच्छेदकज्ञानीयविषयताशून्यघटो गगनवानिति ज्ञानमादाय लक्षणसमन्वयसम्भवान्न पूर्वोक्तदोषावकाश इति वाच्यं, तादृशकार्यतानवच्छेदकनिरवच्छिन्नविषयताशून्यत्वस्य क्वापि प्रतिबध्यज्ञानेऽसत्त्वेनासम्भवापत्तेः । न च कार्यतानवच्छेदकविषयताशून्यत्वपदेन तादृशकार्यतावच्छेदकविषयताविशिष्टान्यविषयताशून्यत्वस्य विवक्षणात्न दोषः वैशिष्ट्यञ्च स्वातादात्म्यस्वावच्छिन्नत्वस्वनिरूपितत्वस्वनिरूपितावच्छेदकत्वस्वावच्छेदकनिरूपितावच्छेदस्वावच्छेदकनिरूपितत्वैतदन्यतमसम्बन्धेन । अत्र प्रथमद्वितीयसम्बन्धनिवेशश्च हृदो वह्निमानित्यत्र हृदत्वावच्छिन्नविषयताया हृदत्वप्रकारतानिरूपितनिरवच्छिन्नविशेष्यतायाश्च संग्रहाय । तृतीयचतुर्थसम्बन्धनिवेशश्च धूमाभाववद्वृत्तिवह्निरूपव्यभिचारेऽव्याप्तिवारणाय, अन्यथा धूमाभाववद्वृत्तिवह्निमान् तादृशालोकवान् धूमाभाववद्वृत्तिमान् इत्यादिनानाहेतुवावच्छेदकावगाहिहेतुतावच्छेदकानवगाहितानाविधपरामर्शानां व्याप्त्यवच्छिन्नप्रकारताशालिनिश्चयत्वेनैकरूपेणैककारणतया कार्यतावच्छेदककोटौ एकधर्मावच्छिन्नं प्रति व्यापकसामाधिकरण्यादिनानाविधव्याप्त्यवगाहिपरामर्शस्य कारणतायां व्यभिचारवारणायनिवेशनीयाव्यवहितोत्तरत्वशरीरे पूर्वोक्तपरामर्शानामेकरूपेणैव प्रवेशात्, हेतुतावच्छेदकवह्नित्वादिनिष्ठनिरवच्छिन्नप्रकारतानिरूपितविशेष्यतायाः व्याप्यादिप्रकारतानि-

रूपितधर्मविषयतायाश्च तादृशानुमित्तिनिष्ठकार्यतानवच्छेदकतया तच्छून्यत्वस्य-
व्यभिचारज्ञानप्रतिबध्यज्ञानेऽसत्त्वादिति पञ्चमषष्ठसम्बन्धनिवेशश्च पर्वतो वह्न्य-
भाववानित्यादौ वह्नितत्पर्वतरूपबाधसंग्रहाय अन्यथा वह्न्यभावव्याप्यहेतुमत्ताप-
रामर्शस्य लाघवादवच्छिन्नप्रतियोगिताकत्वसम्बन्धावच्छिन्नवह्नित्वनिष्ठप्रकारतानि-
रूपिताभावत्वावच्छिन्नविशेष्यत्वावच्छिन्नविधेयतात्वेन वह्न्यभावत्वावच्छिन्न-
विधेयताशाल्यनुमित्तिवत्त्वावच्छिन्नं प्रति कारणतया वह्नित्वनिष्ठवह्नित्वप्रकार-
तानिरूपिता या निरवच्छिन्नविशेष्यतात्वाभावेन निष्ठविशेष्यत्वादीनां कार्यतानवच्छे-
दकतया तच्छून्यत्वस्य बाधज्ञानप्रतिबध्यज्ञानेऽसत्त्वादव्याप्त्यापत्तेरिति वाच्यं । पर्वतो
धूमवान् गगनादित्यादौ आधेयत्वप्रतियोगित्वोभयाभाववत्गगनेऽतिव्याप्त्या-
पत्तेः तादृशकार्यतानवच्छेदकविषयताशून्यत्वस्य गगनव्यापकधूमसामानाधिकरण्य-
धूमाधिकरणनिरूपिताधेयत्वधूमाभावव्यापकीभूताभावप्रतियोगित्ववद्गगनवान् पर्वत
इति व्याप्तिद्वयस्यैकत्र द्वयमिति रीत्यावगाहिपरामर्शो सत्त्वात् । न च तथापि यत्किञ्चित्-
कार्यतावच्छेदकीभूतविषयताविशिष्टान्यविषयताशून्यत्वस्य ज्ञाने विशेषणादेव तद्वार-
णम् तथा हि तादृशपरामर्शात्मकज्ञानस्यापि प्रतिस्विकरूपेण एकामेकां व्याप्तिमादा-
यैव कारणत्वात्, यत्किञ्चित्कार्यतावच्छेदकविषयतापदेनान्वयव्याप्तिघटिततादृश-
पक्षतावच्छेदकावच्छिन्नविशेष्यतामुपादाय तद्विशिष्टान्यत्वस्य व्यतिरेकव्याप्तिघटित-
तादृशपक्षतावच्छेदकावच्छिन्नविशेष्यतायां सत्त्वेन तच्छून्यत्वस्योक्तपरामर्शो विरहात् ।
न च यत्किञ्चित्त्वनिवेशेऽनुगमः, तत्पक्षकतत्साध्यकतद्धेतुकानुमित्तिनिष्ठकार्यताविशि-
ष्टप्रतिबध्यतायाः विवक्षणात्, वैशिष्ट्यञ्च स्वावच्छेदकविषयताविशिष्टान्यविषयताशून्य-
ज्ञानीयविषयत्वावच्छिन्नत्वसम्बन्धेन सम्बन्धघटकविषयतावैशिष्ट्यं प्रागुक्तान्यतम-
सम्बन्धेन निवेशनीयमिति चेन्न, हृदो वह्नित्वान् धूमादित्यादौ वह्न्यभाववदवृत्ति-
धूमवह्न्यभाववदवृत्त्यालोकोभयाभादवदधूदेऽतिव्याप्तिः, एकत्र द्वयमिति रीत्या
वह्न्यभादवदवृत्तिधूमालोकोभयवानिति ज्ञाने उभयसाधारणसाध्याभाववदवृत्ति-
त्वावच्छिन्नप्रकारताशालिनिश्चयाव्यहितोत्तरत्वघटितधर्मावच्छिन्नयत्किञ्चित्कार्य-
तानवच्छेदकविषयताशून्यत्वस्याक्षतत्वात् । एवमव्यवहितोत्तरत्वस्य कार्यतावच्छे-
दककोटी निवेशनीयतया अप्रामाण्यज्ञानानामनुगतरूपेणोत्तेजकतामते पक्षसाध्य-

विषयतायाः प्रयोजनविरहेण कार्यतावच्छेदककुक्षाविनिवेशनीयतया तादृशकार्य-
त्वाऽप्रसिद्ध्याऽसम्भवापत्तेर्दुर्वा रत्वात् गौरवाच्चेति दिक् ।

ननु अनुमितिनिष्ठकार्यतासाक्षात्कारजनकसाक्षात्कारीयविषयताश्रयग्रहनिष्ठ-
प्रतिबध्यतानिवेशे प्रकृतानुमितिनिष्ठकार्यताद्वयविषयकसमूहालम्बनसाक्षात्कारजनक-
साक्षात्कारीयविषयतां तादृशकार्यतासाक्षात्कारत्वावच्छिन्नजन्यतानिरूपितजनक-
ताश्रयसमूहालम्बनसाक्षात्कारीयविषयताश्चादाय पर्वतो वह्निमान् धूमादित्यादौ
वहन्यभाववदभ्रदाशवतिव्याप्तिः, अतस्तादृशकार्यताविषयकत्वसाक्षात्कारत्वेतद्धर्मद्व-
यावच्छिन्नजन्यतानिरूपितजनकतावच्छेदकीभूतसाक्षात्कारविषयताश्रयग्रहनिष्ठप्रति-
बध्यतानिवेशे च प्रथमसाक्षात्कारप्रवेशस्य किं प्रयोजनमिति चेन्न, तादृशानुमिति-
निष्ठकार्यताविषयकत्वावच्छिन्नजन्यताऽनिवेशे च तादृशानुमितिस्तादृशपरामर्शकार्यता-
वती घटवद्भूतलविषयकज्ञानादित्यनुमितिनिष्ठतादृशकार्यताविषयकानुमितित्वावच्छि-
न्नजन्यतानिरूपितजनकतावच्छेदिका या प्रकृतपक्षधर्मिकपरामर्शीयहेतुविषयता
तदाश्रयहेतुभूतघटवद्भूतलज्ञाननिष्ठप्रतिबध्यतामादाय पर्वतो वह्निमान् धूमादि-
त्यादौ घटाभाववदभूतलेऽतिव्याप्तिः । तन्निवेशे च तादृशकार्यताविषयकत्वावच्छि-
न्नत्वस्यानुमितित्वावच्छिन्नत्वस्य च सत्त्वेऽपि साक्षात्कारत्वावच्छिन्नत्वविरहान्ना-
तिप्रसङ्गः । अत्र द्वितीयसाक्षात्कारत्वनिवेशेऽपि तादृशकार्यतासाक्षात्कारत्वावच्छि-
न्नजन्यतानिरूपितजनकतावच्छेदकीभूता या प्रकृतपक्षसाध्यविषयकानुमितित्वेन घटव-
दभूतलमितिज्ञानावगाहिसाक्षात्कारीयविषयतातदाश्रयग्रहनिष्ठप्रतिबध्यतामादाय पुनः
घटाभाववदभूतलेऽतिव्याप्तिः, तद्वारणाय यद्धर्मावच्छिन्नविषयता तादृशज-
नकतावच्छेदिका तद्धर्मावच्छिन्नग्रहनिष्ठप्रतिबध्यतानिवेशे च परामर्शघटकज्ञानत्वादि-
कमादाय स एव दोष इति ।

यद्धर्मावच्छिन्नग्रहत्वव्यापकत्वं, यद्धर्मावच्छिन्नविषयताव्यापकत्वं वा तादृ-
शजनकतायां निवेशनीयम् । तथा च तादृशानुमितित्वावच्छिन्नग्रहत्वाश्रयीभूत-
शब्दादौ तादृशजनकताविरहेणासम्भवः स्यादतो द्वितीयसाक्षात्कारनिवेशः, एव च

तादृशसाक्षात्कारीयद्रूपावच्छिन्नविषयताव्यापकत्वमित्यादिरीत्या निवेशे न कश्चिद्दोषः । ननु साक्षात्कारस्थले वास्तविकतत्त्वव्यक्तिसाक्षात्कारत्वावच्छिन्नं प्रति प्रतियोग्यनुयोगिव्यक्तिसाक्षात्कारत्वेनैव कारणता न तु तत्तद्वर्मघटिता, तथा च तादृशानुमितित्वावच्छिन्नकार्यतानिष्ठावविषयतासम्बन्धावच्छिन्नावच्छेदकतानिरूपकजन्यतानिरूपितजनकतानिरूपितविषयत्वनिष्ठावच्छेदकतानिरूपिताधेयत्वसम्बन्धावच्छिन्ना याऽवच्छेदकता तद्वद्ग्रहनिष्ठप्रतिबध्यतानिवशे तादृशकार्यताविषयकानुमितित्वावच्छिन्नजन्यतानिरूपितसाध्यनिष्ठविषयतानिष्ठावच्छेदकतायां साध्यतावच्छेदकतादृशकार्यतात्वावच्छिन्नत्वस्यावच्छेदकतया साध्यस्याधेयतासम्बन्धेनावच्छेदकत्वात्, भ्रमसाधारणसाध्यतावच्छेदकावच्छिन्नविधेयताशाल्यनुमितित्वस्यैव परामर्शन्यतावच्छेदकत्वात्, एवञ्च प्रथमसाक्षात्कारत्वाऽनिवेशे वृत्तिमान् धूमादित्यादौ घटाभाववद्भूतले प्रागुक्तयुक्त्या नातिव्याप्तिः । एवं तादृशसाक्षात्कारं प्रति तादृशानुमितित्वादिनाऽन्यावगाहिज्ञानस्य कारणत्वाभावेन द्वितीयसाक्षात्कारस्यापि वैयर्थ्यमिति चेत्, अत्र केचित् तद्व्यक्तेः स्वरूपतो भानमते प्रथमसाक्षात्कारत्वानिवेशे प्रयुक्तैवातिव्याप्तिः, स्वरूपतस्तद्व्यक्तिनिष्ठविधेयताकानुमितिनिष्ठजनकतायां साध्यतावच्छेदकावच्छिन्नलोनावच्छेदकत्वासम्भवेन साध्यनिष्ठविधेयतात्वेनैवावच्छेदात् तादृशजन्यतानिरूपितप्रकृतहेतुभूतघटवद्भूतलमितिज्ञाननिष्ठविषयताशालिपरा-मर्शननिष्ठजनकतामादाय निष्ठत्वसम्बन्धावच्छिन्नावच्छेदकतायाः हेतुभूततादृशज्ञाने सत्त्वात् ।

द्वितीयसाक्षात्कारत्वानिवेशे तादृशकार्यतासाक्षात्कारत्वावच्छिन्नं प्रति तदाश्रयव्यक्तिसाक्षात्कारत्वेन कारणत्वेऽपि तादृशानुमितिव्यक्तेः घटवद्भूतलमिति ज्ञानस्य चानुमितित्वेन यः साक्षात्कारस्तस्यापि हेतुतया तन्निरूपितानुमितित्वनिष्ठ-प्रकारतानिरूपितविशेष्यतायाः ऐक्येन तादृशजनकतावच्छेदकताश्रयघटवद्भूतलमिति ज्ञानमादाय पूर्वोक्तातिव्याप्तिवारणाय यद्विषयतायाः साक्षात्कारत्वव्यापिका जनकता तद्विषयताश्रयग्रहनिष्ठप्रतिबध्यतेत्यादिना लक्षणां वक्तव्यं, तत्र साक्षात्कारत्वानिवेशे शाब्दादिकमादायासम्भव इत्याहुस्तच्चिन्त्यं । ननु, तद्व्यक्तेः

स्वरूपतो भाने तादृशकार्यतावारणोऽपि परामर्शनिष्ठानुमितिकारणतायां हेतुसूतविषय-
तायाः व्याप्त्यादिधर्मावच्छिन्नत्वेनैवावच्छेदात्, तादृशविषयतानिष्ठावच्छेदकतायां
हेतोराधेयतासम्बन्धेनावच्छेदकत्वाभावात्, अन्यथा ताद्रूप्येणान्यावगाहिपरामर्शस्या-
नुमितिजनकतानुपपत्तेः । तथा च तादृशानुमितिप्रकार्यताविधेयकानुमितिनिष्ठावच्छे-
दकतानिरूपितजनकतात्वेनैव जनकतावच्छेदकतया तत्र घटवद्भूतलमिति ज्ञानस्या-
धेयतासम्बन्धेन हेतुभूतघटवद्भूतलमिति ज्ञाननिष्ठाएवं तादृशानुमितिघटवद्भूतलत्व-
मितिज्ञानयोरनुमितित्वेन यः साक्षात्कारः तस्य कार्यताविषयकसाक्षात्कारप्रति-
कारणत्वेऽपि तादीयविषयताया अनुमितिनिष्ठत्वेनैव जनकतावच्छेदकतया तत्र घट-
वद्भूतलमिति ज्ञानस्य विषयतासम्बन्धेनानवच्छेदकतया च पूर्वोक्तदोषाभावात् ।
परन्तु साक्षात्कारत्वं विषयताविशेष एव नातिरिक्त इति मताभिप्रायेणैव
तन्निवेशः ।

किञ्च व्याप्यधर्मपुरस्कारेण निवेशासम्भवे व्यापकधर्मपुरस्कारेण निवेशस्या-
नुमितिग्रन्थे भट्टाचार्येणानङ्गीकृतत्वात् तन्निवेशः । अथ वैतादृशार्थलाभायैव
तन्निवेश इति ध्येयम् ।

ननु तथापि साक्षात्कारद्वयमनिवेश्य तादृशकार्यताविशिष्टग्रहनिष्ठप्रतिबध्यत्व-
मेव निवेश्यतां, वैशिष्ट्यञ्च स्वाश्रयत्व-स्वनिरूपितकारणताश्रयत्वान्यतरसम्बन्धेन ।
तथा च पक्षः साध्यवान् साध्यव्याप्यहेतुमांश्चेति समूहालम्बनग्रहमादाय सर्वत्र
लक्षणसमन्वय इति । अन्यतरत्वेन संसर्गताऽस्वीकारे तादृशान्यतरवत्ग्रहनिष्ठ-
प्रतिबध्यतेत्येव निवेश्यतामिति, नचैकत्र द्वयमिति रीत्या पर्वतो वह्निमान् घटवा-
निति ज्ञानमादाय घटाभाववत्पर्वतेऽतिव्याप्तिरिति वाच्यं, समूहालम्बनरीत्याऽति-
व्याप्तेः ग्रन्थकृतैवामिधानादिति चेन्न, प्रकारमुद्रया तस्य निवेशासम्भवात्
व्यापकत्वस्य प्रतिबध्यतायां निवेशपक्षे तन्निवेशासम्भव इत्यनुपदमेव निवेच-
यिष्यतीति ।

अथ तादृशकार्यताविशिष्टग्रहत्वव्यापकत्वं प्रतिबध्यतायां निवेशेनैव सामञ्ज-
स्ये समूहालम्बनानुमितिपरमिति कल्पयन्तस्मरणस्य कुतो न वैयर्थ्यम्, वैशिष्ट्यं च

स्वनिरूपिताश्रयत्वस्वनिरूपितकारणताश्रयत्वोभयसम्बन्धेन तथा च पक्षः साध्यवान् साध्यव्याप्यहेतुमांशेति समूहालम्बनग्रहमादाय सर्वत्र लक्षणसमन्वय इति चेन्न, साधारणानुपसंहारित्वयोरव्याप्तेः, चालनीन्यायेन परस्परमन्त्रयपरामर्शव्यवहितोत्तरतादृशानुमितित्वावच्छिन्नयत्किञ्चित्कार्यताविशिष्टान्वयव्याप्तिविशिष्टहेतुमान् पक्षः साध्यवानिति ज्ञानेऽनुपसंहारित्वनिश्चयप्रतिबध्यत्वस्य एवं व्यतिरेकपरामर्शव्यवहितोत्तरानुमितित्वावच्छिन्नयत्किञ्चित्कार्यताविशिष्टहेतुमान् पक्षः साध्यवानिति ज्ञाने साधारणविषयकनिश्चयप्रतिबध्यत्वस्याभावात् । न च कार्यतावैशिष्ट्यं ज्ञानेऽनिवेद्य तादृशप्रतिबध्यतायां निवेश्यतां, प्रतिबध्यतायां कार्यतावैशिष्ट्यं स्वविशिष्टग्रहत्वव्यापकतासम्बन्धेन, ग्रहे कार्यतावैशिष्ट्यं पूर्वोक्तोभयसम्बन्धेन, तथा च प्रत्येकं यत्किञ्चित्कार्यताविशिष्टत्वस्य तत्र प्रतिबध्यतायां सत्त्वान्न व्यापकताभङ्गः, सत्त्वस्याननुगततया स्वपदेन यत्किञ्चित् कार्यताया एव ग्रहणसम्भवात् । ईदृशपरम्परायाः संसर्गत्वास्वीकारे तादृशसम्बन्धस्य प्रकारमुद्रया निवेशः कार्यः, तथा हि प्रकृतहेतुमत्तानिश्चयोत्तरप्रकृतसाध्यहेतुकानुमितित्वावच्छिन्नकार्यतात्वसमानाधिकरणोभयावृत्तिधर्मनिष्ठानिरवच्छिन्नावच्छेदकतानिरूपिततादृशोभयधर्मावच्छिन्नकार्यताव्यक्तिनिष्ठनिरूपितत्व-सम्बन्धावच्छिन्नावच्छेदकतानिरूपिताश्रयत्वनिष्ठावच्छेदकतानिरूपितग्रहनिष्ठावच्छेदकतानिरूपकाश्रयत्वनिष्ठावच्छेदकतानिरूपककार्यत्वनिष्ठावच्छेदकतानिरूपितकारणत्वनिष्ठावच्छेदकतानिरूपितग्रहनिष्ठावच्छेदकतानिरूपितवृत्तित्वनिष्ठावच्छेदकतानिरूपितभेदनिष्ठावच्छेदकतानिरूपितप्रतियोगित्वनिष्ठावच्छेदकतानिरूपितावच्छेदकतात्वावच्छिन्नदप्रतियोगिताकाभाववत्प्रतिबध्यतानिरूपितप्रतिबन्धकताशालियथार्थज्ञानविषयत्वमिति । तादृशाभावप्रतीतिश्च, तादृशकार्यतामुपादाय तद्व्यक्तिनिरूपिताश्रयत्वकारणत्वग्रहनिष्ठभेदप्रतियोगितावच्छेदकत्वन्नास्तीति तत्तद्व्यक्तिनिरूपितत्वसम्बन्धेन, आश्रयत्वे कारणत्वे च द्वयोरेकमिति रीत्या पुनः स्वरूपेणाश्रयत्वकारणत्वयोर्गृहे एकत्र द्वयमिति रीत्यावगाहिप्रतीतिनिरूपितकारणत्वस्यैव संसर्गत्वमिति मते कारणतात्वेनाश्रयत्वेन संसर्गत्वे निरूपितकारणत्वं निरूपिताश्रयत्वञ्च नियामकमिति तादृशतद्व्यक्तिनिष्ठाश्रयत्वकारणत्वोभयसम्बन्धावच्छिन्नावच्छेदकतानिरूपितग्रहनिष्ठावच्छेदकतानिरूपितवृत्तित्वनिष्ठावच्छेदकतानिरूपित-

पितेत्यादिक्रमेणैव निवेशो बोध्यः । तद्व्यक्तेरुक्तोभयसम्बन्धेन ग्रहांशोऽवगाहिप्र-
तीतिसिद्धः, परम्परायाः संसर्गत्वाऽस्वीकारे प्रकारमुद्रया निवेशश्च वक्ष्यमाणरीत्या
बोध्यः । तथा त्रेह स्वप्रतियोगिवृत्तित्वस्वसामानाधिकरणयोभयसम्बन्धेन भेदवि-
शिष्टान्यत्वं नोभयावृत्तित्वं, किन्त्वेकत्ववदन्यावृत्तित्वं, तच्च यद्यप्यप्रसिद्धं एकत्वव-
दन्याप्रसिद्धेः, एकत्वस्य केवलान्वयित्वात् । तथापि एकत्वादिव्यक्तेः स्वरूपतो भा-
नमवलम्ब्य यत्किञ्चिदेकत्वव्यक्तिमुपादाय तद्व्यक्तिनिष्ठनिरवच्छिन्नावच्छेदकतानिरू-
पिताधिकरणनिष्ठावच्छेदकतानिरूपितप्रतियोगित्वनिष्ठावच्छेदकतानिरूपितभेदनिष्ठाव-
च्छेदकतानिरूपिताधिकरणनिष्ठावच्छेदकतानिरूपितवृत्तितात्वावच्छिन्नवृत्तितानिष्ठप्र-
तियोगिताकाभाववत्त्वमिति न पूर्वोक्तदोष इति वाच्यं, तथापि धूमव्याप्यवान् धूमव्या-
प्यवह्निमान् धूमव्याप्यालोकवान् इत्यादि हेतुतावच्छेदकावगाहितदनवगाहिनानावि-
धज्ञानानां (परामर्शानां) धूमाभाववद्वृत्तित्वावच्छिन्नप्रकारतानिरूपितविशेष्यताशा-
लिनिश्चयत्वेनैकरूपेणैव कारणतया यत्किञ्चित्कार्यताविशिष्टत्वस्य सकलपरमर्शात्म-
कज्ञाने सत्त्वेन तद्व्यपकत्वस्य धूमाभाववद्वृत्तिर्वह्निरिति व्यभिचारज्ञानप्रतिबध्यताया-
मसत्त्वात् उक्तव्यभिचारादावव्याप्तेरिति, अधिकन्तु प्रकारतात्वेनानुगम्य निवेशन-
न्तु न सम्भवतीत्यत्र प्रपञ्चयिष्याम इति ध्येयम् ।

गादाधरी

अत्र पर्वतो वह्निमान् ह्रदश्च तथेत्यादिसमूहलम्बनानुमित्यादिविरोधिह्रदनि-
ष्ठवह्न्यभावादिरूपवाधादेः पर्वतादौ धूमादिना वह्न्यादिसाधने दोषताप्रसङ्गः ।

विमलप्रभा

अनुमितिनिष्ठकार्यतासाक्षात्कारजनकेत्यादि प्रथमकल्पपरित्यागे हेतुमाह
“अत्रेत्यादिना” । अत्र—अस्मिन् कल्पे, साक्षात्कारजनकेत्यादिकल्पे इति
यावत् । तथा—वह्निमान् । दोषताप्रसङ्गः—दोषत्वापत्तिः, अतिव्याप्तिरिति या-
वत् । अयमर्थः । कार्यतासाक्षात्कारेत्यादिकल्पे पर्वतो वह्निमान् धूमादित्यत्र, व-
ह्न्यभावावदध्रद्रूपोदासीनेऽतिव्याप्तिः, पर्वतो वह्निमान् ह्रदश्च वह्निमानित्याकारकस-

भूहासम्बनानुमितिनिष्ठा या वह्निव्याप्यधूमवान् पर्वतः वह्निव्याप्यधूमवान् हृद इत्या-
कारकपरामर्शनिरूपिता कार्यता तादृशकार्यतासाक्षात्कारः निरुक्तपरामर्शकार्येयमनुमि-
तिरित्याकारकः, तज्जनकसाक्षात्कारः पर्वतो वह्निमान् हृदश्च वह्निमानित्यनुमिति-
साक्षात्कारः तत्कारणवह्निव्याप्यधूमवान् पर्वतः वह्निव्याप्यधूमवान् हृद इति प-
रामर्शसाक्षात्कारश्चेति तादृशसाक्षात्कारीयविषयताश्रयग्रह - (चतुष्टय) निष्ठवह्नि-
नत्वावच्छिन्नप्रकारतानिरूपितहृदत्वावच्छिन्नविशेष्यताशालिबुद्धत्वावच्छिन्नप्रति -
बध्यतानिरूपिता या वह्न्यभावत्वावच्छिन्नप्रकारतानिरूपितहृदत्वावच्छिन्नविशेष्य-
ताशालिनिश्चयत्वावच्छिन्नप्रतिबन्धकता तच्छालियथार्थज्ञानविषयत्वस्य वह्न्यभावव-
दधृदे सत्त्वात् ।

गादाधरी

प्रकृतानुमितिनिष्ठकार्यतासम्बन्धिग्रहत्वस्य कस्यापि प्रतिबध्यतानवच्छेदकतया
तदवच्छिन्नप्रतिबध्यतानिरूपितप्रतिबन्धकतानिवेशासम्भवात् तथाविधग्रहत्वव्यापकप्र-
तिबध्यतानिवेशे चानुमित्यविरोधिनि व्यभिचारादौ परामर्शविरोधिनि बाधादौ चा-
व्याप्तिः, उभयविरोधिपक्षाऽप्रसिद्ध्यादावेव तादृशप्रतिबध्यतानिरूपकज्ञानविषयत्वसत्त्वा-
त् अतः कल्पान्तरमाह—साध्यव्याप्येति ।

विमलप्रभा

कस्यापि—दोषनिश्चयस्य । प्रतिबध्यतानवच्छेदकतया—पक्षविशेष्यकसाध्यप्र-
कारकग्रहत्वसाध्यव्याप्यहेतुप्रकारकग्रहत्वापेक्षया तादृशकार्यतासाक्षात्कारजनक-
साक्षात्कारीयविषयताश्रयग्रहत्वस्य गुरुत्वेनानवच्छेदकतया । तदव-
च्छिन्नप्रतिबध्यता—तादृशसाक्षात्कारीयविषयताश्रयग्रहत्वावच्छिन्ना प्रतिबध्य-
ता । तथाविधग्रहत्वं—अनुमितिनिष्ठकार्यतासाक्षात्कारजनकसाक्षात्कारविषयताश्रयज्ञा-
नत्वं । अनुमित्यविरोधिनि—पक्षधर्मिकसाध्यप्रकारकानुमितिप्रतिबन्धकयथार्थ-
ज्ञानाविषये । परामर्शविरोधिनि—परामर्शप्रतिबन्धकयथार्थज्ञानाविषये । अ-
व्याप्तिः—लक्षणागमनप्रसङ्गः, उभयविरोधिपक्षाऽप्रसिद्ध्यादौ—अनुमितिपरामर्शोभ-

यप्रतिबन्धकयथार्थज्ञानविषये पक्षाऽप्रसिद्धिसाध्याऽप्रसिद्ध्यादौ । तादृश-
 प्रतिबध्यता—निरुक्तसाक्षात्कारजनकविषयताश्रयग्रहत्वव्यापकप्रतिबध्यता । अतः—
 अव्याप्तिरूपदोषतः । कल्पान्तरं—द्वितीयकल्पम् । आह—शिरोमणिरिति शेषः । अ-
 यमर्थः । पर्वतो वह्निमान् धूमादित्यादौ वह्न्यभाववद्धूदरूपोदासीनेऽतिव्याप्तिवार-
 णाय यदि अनुमितिनिष्ठकार्यतासाक्षात्कारजनकसाक्षात्कारविषयताश्रयग्रहत्वावच्छि-
 न्नप्रतिबध्यतानिरूपितप्रतिबन्धकताशालियथार्थज्ञानविषयत्वं हेत्वाभासत्वमिति लक्ष-
 णार्थः क्रियते तदा ह्रदो वह्न्यभाववानिति बाधज्ञाननिष्ठप्रतिबन्धकतानिरूपितह्रदो व-
 ह्निमानित्याकारकानुमितिनिष्ठप्रतिबध्यतायां पर्वतो वह्निमानित्यनुमितिनिष्ठा या का-
 र्यता तादृशकार्यतानिरूपकसम्बन्धिग्रहत्वावच्छिन्नत्वाभावेन (प्रतिबध्यतातिरिक्तज्ञा-
 नेऽपि तादृशग्रहत्वस्य वर्तमानतया न तदवच्छिन्नत्वं प्रतिबध्यतायां) तादृशप्रतिबध्य-
 तायाः निरुक्तप्रतिबध्यतापदेन धर्तुमशक्यतया न पर्वतो वह्निमान् धूमादित्यत्र वह्-
 न्यभाववद्धूदरूपोदासीनेऽतिव्याप्तिरित्युच्यते तदा सर्वत्रासम्भवप्रसङ्गः, पक्षविशे-
 ष्यकसाध्यप्रकारकबुद्धित्वसाध्यव्याप्यहेतुप्रकारकबुद्धित्वरूपलघुधर्मापेक्षया निरु-
 क्तानुमितिनिष्ठकार्यताप्रत्यक्षजनकप्रत्यक्षविषयताश्रयग्रहत्वस्य गुरुधर्मतया तादृशगुरु-
 धर्मावच्छिन्नप्रतिबन्धत्वाऽप्रसिद्ध्या तादृशप्रतिबध्यतानिरूपितप्रतिबन्धकताशालिय-
 थार्थज्ञानविषयत्वस्य सुतरामप्रसिद्धत्वात् । न च प्रकृतानुमितित्वावच्छिन्नकार्यता-
 प्रत्यक्षजनकप्रत्यक्षविषयताश्रयग्रहत्वव्यापकप्रतिबध्यतानिरूपितप्रतिबन्धकताशालिय-
 थार्थज्ञानविषयत्वस्य लक्षणार्थत्वे, पर्वतो वह्निमान् धूमादित्यादौ न
 वह्न्यभाववद्धूदेऽतिव्याप्तिः समूहालम्बनानात्मककेवलपर्वतो वह्निमानित्यनुमिता-
 वपि तादृशग्रहत्वस्य वर्तमानतया तत्र वह्न्यभाववद्धूदविषयकनिश्चयनिष्ठप्रतिबन्धक-
 तानिरूपितप्रतिबध्यत्वाभावेन निरुक्तप्रतिबध्यतायास्तादृशग्रहत्वव्यापकप्रतिबध्यतापदे-
 न धर्तुमशक्यत्वान्न तत्र वह्न्यभाववद्धूदेऽतिप्रसङ्गः ।

काञ्चनमयह्रदो वह्निमान् जलादित्यादौ काञ्चनमयत्वाभाववद्धूदरूपपक्षाऽप्र-
 सिद्धिविषयकनिश्चयनिष्ठप्रतिबन्धकतानिरूपितप्रतिबध्यतायाः काञ्चनमयह्रदो वह्नि-
 मानित्यनुमितौ काञ्चनमयह्रदो वह्निव्याप्यजलवानितिपरमिज्ञं च वर्तमानतया ।

क्षाऽप्रसिद्ध्यादेरुभयप्रतिबन्धकतेति सिद्धान्तेनेदं) तादृशाग्रहत्वव्यापकप्रतिबध्यतानिरूपितकाञ्चनमयत्वाभाववद्धूदविषयकनिश्चयनिष्ठप्रतिबन्धकताशालियथार्थज्ञानविषयत्वस्य काञ्चनमयत्वाभाववद्धूदरूपपक्षाऽप्रसिद्ध्यादौ सत्त्वान्नासम्भव इति वाच्यं, प्रोक्तरीत्याऽतिप्रसङ्गासम्भवादेः निवारणसम्भवेऽपि बाधव्यभिचारादावव्याप्तिदुर्वारैव स्यात्, तथा हि हृदो वह्निमान् जलादित्यादौ वह्न्यभाववद्धूदरूपवाधे वह्न्यभाववद्धृत्तिजलरूपव्यभिचारेण, हृदो वह्निमानित्यनुमितिं वह्निव्याप्यजलवान् इति परामर्शे चानुमितिनिष्ठकार्यताप्रत्यक्षजनकप्रत्यक्षविषयताश्रयग्रहत्वस्य, वर्तमानतया तत्रानुमितौ व्यभिचारनिश्चयप्रतिबध्यतायाः, परामर्शे च बाधनिश्चयप्रतिबध्यताया अभावेन निरुक्तग्रहत्वव्यापकप्रतिबध्यतापदेनैतादृशप्रतिबध्यतायाः धर्तुमशक्यतया तन्निरूपितप्रतिबन्धकताशालियथार्थज्ञानविषयत्वाभावादतः कल्पान्तरमाह—साध्यव्याप्ये दिना ।

बलदेवी

न चानुमितित्वावच्छिन्नकार्यतासाक्षात्कारजनकसाक्षात्कारीयविषयतावत्त्वे सति मुख्यविशेष्यताद्वयशून्यग्रहनिष्ठप्रतिबध्यतानिरूपितप्रतिबन्धकतेत्यादिरीत्या निवेशेनैव, पर्वतो वह्निमान् हृदश्च तथेत्याकारकज्ञाने मुख्यविशेष्यताद्वयशून्यत्वाभावेन मुख्यविशेष्यताशून्यतादृशज्ञानपदेन तादृशज्ञानस्य वारणासम्भवान्नोदासीनेऽतिप्रसङ्ग इति कल्पान्तरानुसरणं व्यर्थमिति वाच्यं, पर्वतो वह्निमान् धूमादित्यादौ पर्वतो वह्निव्याप्यधूमघटवानित्येकत्र द्वयमितिन्यायेन तादृशज्ञाने मुख्यविशेष्यताद्वयशून्यत्वं वर्तते, तथा तादृशसाक्षात्कारीयविषयतापि वर्तत इति तादृशज्ञानमादाय घटाभाववत्पर्वतेऽतिव्याप्तिः । न च प्रकारताविशिष्टविशेष्यताशून्यत्वस्य तदर्थत्वे नैवातिप्रसङ्गभङ्गः, वैस्वनिरूपितत्वस्वेतरप्रकारतानिरूपितत्वोभयसम्बन्धेन तथा चैकत्र द्वयमिति रीत्या तादृशज्ञानीयविशेष्यतायां स्वनिरूपितत्वस्वेतरघटनिष्ठप्रकारतानिरूपितत्वोभयसम्बन्धेन वह्नित्वावच्छिन्नप्रकारताविशिष्टत्वसत्त्वेन प्रकारताविशिष्टविशेष्यताशून्यग्रहपदेन तादृशज्ञानस्य धारणासम्भवात् इति वाच्यं, निरुक्तसाक्षात्कारीयविषयताश्रयीभूतप्रकारताविशिष्टविशेष्यताद्वयशून्यग्रहपदेन वह्निमत् पर्वतकालीनघटाभावाच्चैव त्वमित्याकारकज्ञानमादाय तादृशज्ञाननिष्ठप्रतिबध्यतानिरूपितप्रतिब-

न्वक्तृताशालियथार्थज्ञानविषयत्वस्य घटवद्भूतलरूपोदासीने सत्त्वेन तत्रातिप्रसङ्गात् ।
न च तादृशज्ञाने स्वनिरूपितत्वस्वेतरनिरवच्छिन्नभूतलत्वप्रकारतानिरूपितत्वोभयस-
म्बन्धेन घटाभावप्रकारताविशिष्टविशेष्यताशून्यत्वाभावेन न तादृशज्ञानमादायातिव्या-
प्तिरिति वाच्यम्, सावच्छिन्नभूतलत्वावच्छिन्नविशेष्यतायां निरवच्छिन्नप्रकारतानि-
रूपितत्वास्वीकारात्, तथा चातिव्याप्तिस्तदवस्थैवेति ।

अथ वा यादृशस्थलविशेषे हृदो वर्द्धमानित्यनुमितिः घटवद्भूतलमितिज्ञान-
सहकारेणैव संजाता तादृशस्थलीयदोषाणां संग्रहाभावात्, तत्र समूहालम्बनज्ञाने निरु-
क्तविशेष्यताद्वयशून्यत्वविरहेण तादृशज्ञानस्य धारणासम्भवादतः कल्पान्तरानुसरणं
कृतमिति ।

दीधितिः

साध्यव्याप्यहेतुमान् पक्षः साध्यवानित्याकारकानुमितिपरं वा ।

गादाधरी

प्रकृतपक्षतावच्छेदकविशिष्टपक्षे प्रकृतसाध्यतावच्छेदकावच्छिन्नतद्व्याप्तिवि-
शिष्टप्रकृतहेतुतावच्छेदकावच्छिन्नप्रकारकानुमितिसामान्यपरमित्यर्थः । एवञ्च समू-
हालम्बनानुमितेर्व्याप्त्यादिविषयकतया व्यभिचारादिज्ञानप्रतिबध्यत्वान्न व्यभिचाराद्य-
संग्रहः ।

विमलप्रभा

तद्व्याप्तिः = प्रकृतसाध्यतावच्छेदकावच्छिन्ननिरूपितव्याप्तिः । एवञ्च = अ-
नुमितिपदस्यैतादृशानुमितिपरामर्शोभयपरत्वप्रतिपादाने च । समूहालम्बनानुमितेः =
साध्यव्याप्यहेतुमान् पक्षः साध्यवानित्यनुमितेः । व्याप्त्यादिविषयकतया = व्याप्ति-
त्वावच्छिन्नप्रकारतानिरूपितहेतुसाध्यप्रकारकतया । व्यभिचारादिज्ञानप्रतिबध्यत्वात्
= व्यभिचारादिज्ञाननिष्ठप्रतिबन्धकतानिरूपितप्रतिबध्यताशालित्वात् । न व्यभिचारा-
द्यसङ्ग्रहः = न व्यभिचारबाधदाव्याप्तिः । अयमर्थः । प्रथमलक्षणघटकानुमि-

ल्पिदं = साध्यव्याप्यहेतुमान् पक्षस्साध्यवान् इत्याकारकसमूहालम्बनानुमितिपरम्, तथा च प्रकृतपक्षतावच्छेदकावच्छिन्नविशेष्यतानिरूपितप्रकृतसाध्यतावच्छेदकावच्छिन्नप्रकारताप्रकृतसाध्यतावच्छेदकावच्छिन्नसाध्यनिरूपितव्याप्तिविशिष्टप्रकृतहेतुतावच्छेदकावच्छिन्नहेतुप्रकारताकानुमितित्वव्यापकप्रतिबध्यतानिरूपितप्रतिबन्धकताशालियथार्थज्ञानविषयत्वं हेत्वाभासत्वमिति लक्षणार्थः । एवञ्च हृदपक्षकवह्निंसाध्यकजलहेतुकस्थले हृदो वह्निमान् जलादित्यत्र हृदत्वावच्छिन्नविशेष्यतानिरूपितसंयोगसम्बन्धावच्छिन्नप्रकारताक एवं वह्निन्त्वावच्छिन्नवह्निनिरूपितव्याप्तिविशिष्टजलत्वावच्छिन्नप्रकारताक हृदो वह्निमान् वह्निव्याप्यहेतुतानित्याकारकानुमितित्वव्यापकप्रतिबध्यतानिरूपितवहन्यभाववद्वृत्तिजलत्वावच्छिन्नप्रकारताशालिनिश्चयत्वावच्छिन्नप्रतिबन्धकताशालियथार्थज्ञानविषयत्वस्य वह्न्यभाववद्वृत्तिजलरूपव्यभिचारे, एवं तादृशानुमितित्वव्यापकप्रतिबध्यतानिरूपितवहन्यभाववद्वृत्तिजलत्वावच्छिन्नविशेष्यताशालिनिश्चयत्वावच्छिन्नप्रतिबन्धकताशालियथार्थज्ञानविषयत्वस्य वह्न्यभाववद्वृत्तिरूपवाधे च सत्त्वात् वाधे व्यभिचारे च सर्वत्र लक्षणसंगतिः ।

गादाधरी

दर्शितसमूहालम्बनानुमितिप्रतिबन्धकतामादाय दर्शितातिप्रसङ्गवारणाय सामान्यपदं । तथा च तादृशानुमितित्वव्यापकप्रतिबध्यतानिरूपितप्रतिबन्धकताशालियथार्थज्ञानविषयत्वं पर्यवसितोऽर्थः । एवञ्च साध्यतावच्छेदकावच्छिन्नादिप्रकारकानुमितिसामान्यान्तर्गतायां पर्वतो वह्निमान् वह्निव्याप्यधूमवांश्चेत्याद्यनुमितौ हृदो न वह्निमानित्यादिनिश्चयस्याप्रतिबन्धकत्वान्नातिप्रसङ्गः ।

विमलप्रभा

सामान्यपदस्य फलमुपपादयन्नुक्तातिव्याप्तिमपाकरोति-दर्शितेति । दर्शितसमूहालम्बनानुमितिः = पर्वतो वह्निमान् हृदश्च वह्निमान् वह्निव्याप्यधूमवांश्चेत्याकारकसमूहानलम्बनानुमितिः । दर्शितातिप्रसङ्गस्य = पर्वतो वह्निमान् धूमादित्यत्र वह्न्यभाववद्वृत्तिरूपवाधेतिव्याप्तेः । वारणाय = निराशाय । सामान्यपदं = द्वेयमिति शेषः ।

तथा च = सामान्यपददाने च । तादृशानुमितिः = पक्षतावच्छेदकावच्छिन्नपक्षविशेष्यकसाध्यतावच्छेदकावच्छिन्नसाध्यप्रकारकसाध्यतावच्छेदकावच्छिन्नसाध्यनिरूपितव्याप्तिविशिष्टहेतुतावच्छेदकावच्छिन्नहेतुकसमूहालम्बनानुमितिः पर्यवसितार्थः प्रथमलक्षणस्येति शेषः । एवं च = व्यापकतावाचिसामान्यपददाने च । अयमर्थः । व्यापकत्वार्थकसामान्यपदस्यानुपादाने पर्वतो वह्निमान् ह्रदश्च वह्निनव्याप्यधूमवान् इत्याकारकानुमितिनिष्ठप्रतिबन्धतानिरूपिता या वह्न्यभाववान् ह्रद इत्याकारकनिष्ठयनिष्ठा प्रतिबन्धकता तच्छालियथार्थज्ञानविषयत्वस्य वह्न्यभाववद्धदे सत्त्वात् पर्वतो वह्निमान् धूमादित्यत्र वह्न्यभाववद्धद्रूपोदासीनेऽतिव्याप्तिरतस्तदुपात्तं । तथा च पर्वतो वह्निमान् वह्निनव्याप्यधूमवांश्चेत्याकारकानुमितित्वस्य वह्निनमद्धूदाविषयककेवलपर्वतो वह्निमान् वह्निनव्याप्यधूमवानित्याकारकानुमितावपि वर्तमानतया तत्र वह्न्यभाववद्धद्रूपोदासीननिर्णयनिष्ठप्रतिबन्धकतानिरूपितप्रतिबन्धत्वाभावेन पर्वतो वह्निमान् वह्निनव्याप्यधूमवानित्याकारकानुमितित्वव्यापकत्वस्य वह्न्यभाववद्धद्रूपोदासीनप्रतिबन्धतायामभावात् तादृशप्रतिबन्धतानिरूपितप्रतिबन्धकताशालियथार्थज्ञानविषयत्वस्योक्तोदासीने सुतरामसत्त्वान्नातिप्रसङ्ग इति भावः ।

गादाधरी

बाधसत्प्रतिपक्षस्वरूपासिद्ध्याश्रयासिद्धिषु अव्याप्तिवारणाय प्रकृतपक्षतावच्छेदकावच्छिन्नपक्षविशेष्यकत्वनिवेशः । द्रव्यत्वादिना ह्रदादिविशेष्यकानुमितौ तथा विधबाधनिश्चयस्याप्रतिबन्धकत्वात्तद्दोषतादवस्थ्यमतः पक्षतावच्छेदकावच्छिन्नत्वोपादानम् ।

विमलप्रभा

अव्याप्तिवारणाय = बाधदिरूपलक्ष्ये लक्षणागमननिरासाय । निवेशः = कृत इति शेषः । द्रव्यत्वादिना ह्रदादिविशेष्यकानुमितौ = द्रव्यत्वेन द्रव्यं वह्निमत् वह्निनव्याप्यधूमवच्छेत्यनुमितौ । तथाविधबाधनिश्चयस्य-वह्न्यभाववान् ह्रद इति बाधनिश्चयस्य । अप्रतिबन्धकत्वात् = प्रतिबन्धकताविरहात् । तद्दोषतादवस्थ्यं = बाधादावव्याप्तिस्तदवस्थेव । अतः = अव्याप्तितादवस्थ्यात् । उपादानं कृतमिति शेषः । अयमर्थः । प्रकृतपक्षता-

वच्छेदकावच्छिन्नपक्षविशेष्यकत्वानुपादाने केवलसाध्यतावच्छेदकावच्छिन्नसाध्यप्रकार-
कतादृशसाध्यव्याप्यहेतुतावच्छेदकावच्छिन्नहेतुप्रकारकानुमितित्वव्यापकेत्यादिरीत्या ल-
क्षणकरणे काञ्चनमयहृदो वहिन्मान् धूमादित्यादौ वह्न्यभावविशिष्टकाञ्चनमयहृद-
रूपबाधे, वह्न्यभावव्याप्यविशिष्टकाञ्चनमयहृदरूपसत्प्रतिपक्षे, धूमाभाववत्काञ्चन-
मयहृदरूपस्वरूपासिद्धौ काञ्चनमयत्वाभाववद्धृदरूपाश्रयासिद्धौ चाव्याप्तिः, वहिन्-
त्वावच्छिन्नप्रकारकवहिन्त्वावच्छिन्ननिरूपितव्याप्तिविशिष्टधूमत्वावच्छिन्नप्रकारका-
नुमितित्वस्य भूतलं वहिन्मत् वहिन्व्याप्यधूमवच्चेत्यनुमितावपि वर्त्तमानतया तादृ-
शानुमितित्वव्यापकप्रतिबध्यतानिरूपितप्रतिबन्धकतायाः निरुक्तबाधादिनिर्णये विरहे-
ण तादृशानुमिति त्वव्यापकप्रतिबध्यतानिरूपितप्रतिबन्धकताशालियथार्थज्ञानविषयत्व
स्यबाधसत्प्रतिपक्षस्वरूपासिद्ध्याश्रयासिद्ध्यादिष्वभावात् ।

तदुपादाने च प्रकृते पक्षतावच्छेदकं यत् काञ्चनमयहृदत्वं तदवच्छिन्नविशेष्य-
कवहिन्त्वावच्छिन्नप्रकारकवहिन्त्वावच्छिन्ननिरूपितव्याप्तिविशिष्टधूमत्वावच्छिन्न-
प्रकारकानुमितिः काञ्चनमयहृदो वहिन्मान् वहिन्व्याप्यधूमवच्चेत्याकारिकैवानुमि-
तिस्तादृशानुमितित्वव्यापकप्रतिबध्यतानिरूपितप्रतिबन्धकतायाः वह्न्यभाववान् का-
ञ्चनमयहृद इति बाधनिश्चये, वह्न्यभावव्याप्यवान् काञ्चनमयहृद इति सत्प्रतिपक्ष-
निर्णये, धूमाभाववान् काञ्चनमयहृद इति स्वरूपासिद्धिनिश्चये काञ्चनमयत्वाभाववान्
हृद इत्याश्रयासिद्धिनिश्चये च वर्त्तमानतया तादृशप्रतिबन्धकताशालियथार्थज्ञानविषय-
त्वस्य बाधादौ सर्वत्र सत्त्वात् नाव्याप्तिरिति ।

न च बाधादावव्याप्तिवारणाय पक्षविषयताकत्वस्यैवानुमितौ निवेशे भूतल
वहिन्मदित्यनुमितेः पक्षविशेष्यकत्वाभावेन (भूतलादेः पक्षतात्मकतया भूतलादि-
विशेष्यकानुमितौ पक्षविशेष्यकसाध्यप्रकारकानुमितित्वाभावेन) काञ्चनमयहृदविशे-
ष्यकवहिन्प्रकारकवहिन्व्याप्यधूमप्रकारकानुमितेरेव पक्षविशेष्यकसाध्यादिप्रकारका-
नुमितितया तादृशानुमितिप्रतिबन्धकयथार्थज्ञानविषयत्वस्व बाधादौ सत्त्वात् लक्षण-
समन्वयसम्भवे प्रकृतपक्षतावच्छेदकप्रवेशो व्यर्थ एवेति वाच्यं, तथा सति पक्षविशे-
ष्यकसाध्यप्रकारकसाध्यव्याप्यहेतुप्रकारकानुमितिसामान्यान्तर्गता या द्रव्यं वहिन्मत्

वह्निनव्याप्यधूमवच्चेत्यनुमितिस्तादृशानुमितेरपि प्रकृतपक्षसाध्यहेतुकत्वेन तादृशानुमितित्वव्यापकप्रतिबध्यतानिरूपितप्रतिबन्धकतायाः वह्न्यभाववान् काञ्चनमयहृद इति बाधनिश्चये वह्न्यभावव्याप्यवान् काञ्चनमयहृद इति सत्प्रतिपक्षनिश्चये धूमाभाववत्काञ्चनमयहृदरूपस्वरूपासिद्धिनिर्णये काञ्चनमयत्वाभावदधूदरूपाश्रयासिद्धिश्चये चाभावेन (अनुमितिमध्ये हृदरूपपक्षस्य द्रव्यत्वेन भानम्, बाधादिनिर्णये च हृदत्वादिनेति न तादृशानुमितिबाधादिज्ञानयोः समानाकारकत्वेन प्रतिबध्यप्रतिबन्धकभाव इति) तादृशप्रतिबन्धकताशालियथार्थज्ञानविषयत्वस्योक्तबाधादावभावादव्याप्तिस्तदवस्थैव स्यादतः प्रकृतपक्षतावच्छेदकत्वावच्छिन्नत्वस्य निवेशः कार्यः, तथा च प्रकृते पक्षतावच्छेदकं यत् काञ्चनमयहृदत्वं तादृशहृदत्वावच्छिन्नपक्षकानुमितिर्न द्रव्यं वह्निमदित्यनुमितिः किन्तु काञ्चनमयहृदो वह्निमान् वह्निव्याप्यधूमवानित्येवानुमितिस्तादृशानुमितित्वव्यापकप्रतिबध्यतानिरूपितप्रोक्तबाधादिनिर्णयनिष्ठप्रतिबन्धकताशालियथार्थज्ञानविषयत्वस्य बाधसत्प्रतिपक्षादौ सत्त्वान्नाव्याप्तितादवस्थसम्भावनेति भावः ।

बलदेवी

बाधसत्प्रतिपक्षस्वरूपासिद्ध्याश्रयासिद्धिष्वव्याप्तिवारणायेति भट्टाचार्येणोक्तम् । नन्वत्र प्रकृतपक्षकत्वानिवेशेऽसाधारण्याऽसंग्रहात् तदप्रदर्शनेन ग्रन्थस्य न्यूनता, यदि यथाकाममेकमिति रीत्यैवाभिधानम् तदा बाधादिचतुष्टयेष्वव्याप्त्यभिधानमनुचितमिति चेन्न, प्रकृतपक्षत्वाऽनिवेशेऽपि नासाधारण्येऽव्याप्तिः, तथा हि प्रकृतानुमितित्वव्यापकत्वं प्रतिबध्यतायां न स्वरूपसम्बन्धेन विवक्षणीयं, येन हृदो वह्निमान् घटो वह्निमानित्यादिनानाविधसमूहालम्बनानुमितित्वव्यापकवह्निव्यापकीभूताभावप्रतियोगित्वरूपासाधारण्यनिश्चयप्रतिबध्यत्वस्याऽप्रसिद्ध्याऽव्याप्तिः स्यात्, किन्तु स्वनिरूपितप्रतिबन्धकतावच्छेदकविषयतात्वावच्छिन्नप्रतिबन्धकतानिरूपितप्रतिबध्यतावत्त्वसम्बन्धेन वाच्यम् । तथा चासाधारण्यनिश्चयप्रतिबध्यतायाः स्वनिरूपितपक्षधर्मिकहेतुमत्ताज्ञानकालीनज्ञानीयासाधारण्यविषयत्वावच्छिन्नप्रतिबन्धकतानिरूपितप्रतिबध्यतावत्त्वसम्बन्धेन पर्वतघटपटादिधर्मिकवह्न्यनुमितिषु विद्यमानत्वात्, वह्न्यभाववद्घटादिरूपबाधादिनिश्चयप्रतिबध्यतायाश्च घटादिधर्मिकवह्न्याद्यनुमितिषु

उक्तसम्बन्धेनासत्त्वेन बाधाद्यसंग्रहात् । न च पर्वतो वह्निमान् धूमादित्यत्र वह्नि-
व्यापकीभूताभावप्रतियोगित्वेऽतिव्याप्तिः, वह्निव्यापकीभूताभावनिरूपिताभाववत्प्र-
तियोगित्वमित्यादिज्ञानत्वावच्छिन्ना या प्रतिबध्यता तन्निरूपितबन्धकतावच्छेदकीभू-
ता या वह्निव्यापकीभूताभावप्रतियोगिधूम इति ज्ञानीयवह्निव्यापकीभूताभावप्रति-
योगित्वविषयता तदवच्छिन्ना या घटो धूमवानिति ज्ञानकालीनवह्निव्यापकीभूताभावप्र-
तियोगिधूम इति निश्चयनिष्ठाप्रतिकन्धकता तन्निरूपितबध्यतायाः घटादिधर्मिकघटो
वह्निमानित्यादिसमूहालम्बनानुमितौ सत्त्वेन निरुक्तप्रतिबध्यताया उक्तसम्बन्धेनोक्त-
समूहालम्बनानुमितित्वव्यापकत्वादिति वाच्यं, स्वनिरूपितप्रतिबन्धकतावच्छेदकदिपयि-
तानिष्ठभेदप्रतियोगितावच्छेदकत्वन्नास्तीति प्रतीतिसिद्धाभाववदवच्छेदकतानिरूपकप्र-
तिबन्धकतानिरूपितप्रतिबध्यतावत्त्वस्य संसर्गतास्वीकारात्, एवञ्च वह्निव्यापकीभूता-
भावनिरूपितत्वाभाववत्प्रतियोगित्वमिति . बुद्धित्वावच्छिन्नप्रतिबध्यतानिरूपितप्रति-
बन्धकतावच्छेदकीभूता या वह्निव्यापकीभूताभावनिरूपितत्ववत्प्रतियोगित्वमिति नि-
श्चयीया तादृशप्रतियोगित्वविषयता तत्र वह्निमत्ताबुद्धिप्रतिबन्धकतावच्छेदकीभूता-
याः वह्निव्यापकीभूताभावप्रतियोगिधूम इति निश्चयीयधूमत्वावच्छिन्नविशेष्यतानि-
रूपितप्रकारतात्मकतादृशप्रतियोगित्वविषयतायाः भेदसत्त्वेन तादृशविषयतात्वव्याप-
कावच्छेदकताकप्रतिबन्धकतानिरूपितप्रतिबध्यतायाः पर्वतो वह्निमानित्यनुमितावसत्त्वे-
नातिव्याप्तिकिरहात् । असाधारण्यनिश्चयप्रतिबन्धकतावच्छेदकविषयतासामान्य-
स्यैव घटपटादिपक्षकानुमितिनिष्ठप्रतिबध्यतानिरूपितप्रतिबन्धकतावच्छेदकतया तत्सं-
ग्रहः ।

न च ह्रदो वह्निमान् जलादित्यादौ जलाभाववान् वह्निमान् ह्रदो वह्निमानित्य-
नुमितेरपि लक्षणघटकतया तत्र चासाधारण्यनिश्चयप्रतिबध्यत्वं नास्ति, तत्र पक्षता-
वच्छेदकावच्छिन्नत्वाऽनिवेशे जलाभावावच्छिन्ने हेतुमत्ताज्ञानस्याहार्यतया तत्कालीना-
साधारण्यनिश्चयस्याप्रतिबन्धकतया कथमसाधारण्यसंग्रह इति वाच्यम् । पक्षताव-
च्छेदकावच्छिन्नत्वानिवेशे यतकिञ्चिद्धर्मविशिष्टानुमितित्वव्यापकत्वरय प्रतिबध्यतायां
निर्देशनीयत्वात् । अनुमिती वैशिष्ट्यञ्च स्वावच्छिन्नविशेष्यतानिरूपितसाध्यप्रकारताकत्व-

स्वावच्छिन्नविशेष्यतानिरूपितसाध्यव्याप्यहेतुप्रकारकत्वोभयसम्बन्धेन । तथा च जलाभाववान् वह्निमान् हृदो वह्निव्याप्यजलवानित्यनुमितिर्न जलाभावरूपधर्मविशिष्टा न वा हृदत्वविशिष्टा भवति, (प्रथमे द्वितीयसम्बन्धाभावात् द्वितीये प्रथमसम्बन्धाभावात्) भवति च हृदो वह्निमान् वह्निव्याप्यजलवानित्यनुमितिरेव हृदत्वविशिष्टेति, तादृशप्रतिबध्यतामादाय लक्षणसमन्वयः ।

एतादृशपरम्परायाः संसर्गत्वाऽस्वीकारे तु प्रकारमुद्रया निवेशः करणीयः, तथा हि यत्किञ्चित्प्रतिबध्यतानिरूपितप्रतिबन्धकतावच्छेदकविषयितासामान्यावच्छिन्नप्रतिबन्धकतानिरूपितप्रतिबध्यतावान्नेति प्रतीतिसिद्धो यः प्रकृतानुमित्तिनिष्ठो भेदः तन्निरूपिताऽधिकर एनिष्ठप्रतियोगितानिरूपितप्रतिबध्यत्वनिष्ठावच्छेदकतानिरूपितसम्बन्धावच्छिन्नप्रतिबन्धकत्वनिष्ठावच्छेदकतानिरूपितनिरूपकत्वनिष्ठावच्छेदकतानिरूपितावच्छेदकत्वनिष्ठावच्छेदकतानिरूपिताभावनिष्ठावच्छेदकतानिरूपितावच्छेदकत्वनिष्ठप्रतियोगित्वनिष्ठावच्छेदकतानिरूपितावच्छेदकतानिष्ठावच्छेदकतानिरूपितप्रतियोगित्वनिष्ठावच्छेदकत्वनिष्ठावच्छेदकतानिरूपितभेदनिष्ठावच्छेदकतानिष्ठावच्छेदकतानिरूपितवृत्तित्वनिष्ठावच्छेदकत्वनिष्ठावच्छेदकतानिरूपितविषयित्वनिष्ठावच्छेदकत्वनिष्ठावच्छेदकतानिरूपितावच्छेदकत्वनिष्ठावच्छेदकतानिष्ठावच्छेदकतानिरूपितप्रतिबन्धकत्वनिष्ठावच्छेदकतानिष्ठावच्छेदकतानिरूपितप्रतिबध्यत्वनिष्ठावच्छेदकतानिष्ठावच्छेदकतानिरूपितनिष्ठत्वसम्बन्धावच्छिन्नावच्छेदकत्वाभाववत्प्रतिबध्यतानिरूपितप्रतिबन्धकताशालियथार्थज्ञानविषयत्वमिति समुदितलक्षणार्थः । अत्रेतरवारकपर्याप्तिनिवेशस्तु स्वयं रचनीयः ।

अथ वा पक्षतावच्छेदकावच्छिन्नत्वाऽनिवेशे असाधारण्यादावव्याप्तिशङ्कैव नावतरति, यद्यद्रूपावच्छिन्नविषयताशालिनिष्ठप्रसामान्ये प्रकृतानुमित्यप्रतिबन्धकत्वासाधारण्यविषयताशून्यत्वोभयाभावस्तद्रूपावच्छिन्नत्वमिति लक्षणस्य स्वमेवाभिहितत्वात् ।

परे तु ननु पक्षतावच्छेदकावच्छिन्नत्वानिवेशे यावन्तो दोषाः सम्भवन्ति तावद्दोषदानं कृतम्, अन्यथा एकदोषदानेनैव सार्थक्यसम्भवे दोषान्तरोद्भावनं व्यर्थमेव स्यात्, तथा चासाधारण्ये दोषाऽदानेन न्यूनतेति चेन्न, किञ्चिद्धर्मविशिष्टानुमितितदव्यापकत्वं

प्रतिबन्धकतायां निवेश्यं, तादृशप्रतिबन्धकताशालियथार्थज्ञानविषयत्वं लक्षणार्थः, वेष्ट्यं च स्वावच्छिन्नविशेष्यतानिरूपितसाध्यप्रकारताकत्वस्वावच्छिन्नविशेष्यतानिरूपितसाध्यव्याप्यहेतुप्रकारताकत्वोभयसम्बन्धेन । व्यापकताघटकसम्बन्धश्च स्वावच्छेदकविषयित्वावच्छिन्नप्रतिबन्धकतानिरूपिकप्रतिबध्यतावत्त्वरूप एव । एवञ्चासाधारण्यविषयकयथार्थज्ञानीयप्रतिबन्धकतायां वह्निव्यापकीभूताभावप्रतियोगिजलं जलवान् ह्रदः तादृशप्रतियोगिजलं जलवान् घट इत्यादिनानानिश्चयस्य प्रत्येकं ह्रदो वह्निमान् घटो वह्निमानित्यादिबुद्धिप्रति प्रतिबन्धकतया तत्र सकलप्रतिबन्धकतावच्छेदककुक्षौ वह्निव्यापकीभूताभावप्रतियोगिजलत्वावच्छिन्नविषयितायाः निविष्टतया समानाकारकज्ञानीयविषयताया ऐक्येन तादृशासाधारण्ये लक्षणसंगतिः । धर्मविशिष्टानुमितित्वव्यापिका या जलवान् ह्रदः घटः पटः इत्यादिनिश्चयकालीनवह्निव्यापकीभूताभावप्रतियोगिजलमिति निश्चयनिष्ठाप्रतिबन्धकता प्रत्येकं तन्निरूपितप्रतिबध्यतायाः सकलानुमितिषु सत्त्वात् ।

न च वह्न्यभाववान् वह्न्यभाववान् ह्रद इत्याकारकनिश्चयविशिष्टज्ञानवैशिष्ट्यावच्छिन्नप्रतिबन्धकताया अपि तुल्ययुक्त्या निरुक्तसम्बन्धेन धर्मविशिष्टानुमितित्वव्यापकत्वात् तत्प्रतिबन्धकतामादायेव बाधादावपि लक्षणसमन्वयसम्भवेऽव्याप्तिदानमसङ्गतमिति वाच्यं, तादृशनिश्चये विशिष्टविषयकत्वेनैव प्रतिबन्धकतास्वीकारात् । अथ वा तादृशानुमितित्वव्यापकप्रतिबन्धकतायामसाधारण्यविषयत्वानवच्छिन्नत्वज्ञानवैशिष्ट्यानवच्छिन्नत्वोभयाभाववत्त्वस्य विवक्षणीयत्वात् । न च तथापि ज्ञानवैशिष्ट्यानवच्छिन्नेव या वह्न्यभाववान् ह्रद इति ज्ञानसाधारणह्रदो वह्निमानिज्ञानीयप्रतिबन्धकता तदवच्छेदकवह्न्यभाववद्धूतत्वावच्छिन्नविषयत्वावच्छिन्ना वह्न्यभाववान् वह्न्यभाववान् वह्न्यभाववद्धूतवान् वह्न्यभाववान् वह्न्यभाववान् ह्रदः घटः पट इत्यादिनानानिश्चयनिष्ठप्रतिबन्धकता तन्निरूपितप्रतिबध्यतायाः सकलतादृशानुमितौ सत्त्वेन व्यापकत्वमक्षतमेवेति कुतो बाधादावव्याप्तिरिति बाध्यतुल्ययुक्त्या वह्न्यभाववद्धूतादावतिव्याप्तिः, वह्न्यभाववद्धूतत्वावच्छिन्नविषयत्वावच्छिन्ना या वह्न्यभाववद्धूतवान् वह्न्यभाववान् घटः पट इत्यादिनानानिश्चयनिष्ठा प्रतिबन्धकता तन्निरूपितप्रतिबध्यतावत्त्वस्य तादृशानुमितिषु सत्त्वेन वह्न्यभाववान् घट इति ज्ञान-

प्रतिबध्यतायामपि व्यापकत्वसत्त्वात् तद्दोषवारणाय स्वावच्छेदकविषयित्वावच्छिन्न-
त्वेत्यस्य स्वानवच्छेदकीभूतविषयताशून्यज्ञानवृत्तिविषयित्वावच्छिन्नत्वार्थकत्वात् एव-
ञ्च वह्न्यभाववान् वह्न्यभाववद्धदवान् वह्न्यभाववानिति निश्चयनिष्ठप्रतिबन्धकता-
यां स्वानवच्छेदकवह्न्यभाववद्धदनिष्ठप्रकारताख्यविषयताशून्यावृत्तिविषयित्वावच्छि-
न्नत्वविरहेण नापत्यनुपपत्तिलेशोऽपीति भावः ।

किञ्च ज्ञानवैशिष्ट्यावच्छिन्नत्वासाधारण्यविषयकत्वानवच्छिन्नत्वोभयाभाव-
वत्प्रतिबन्धकतायामपि उक्तोभयाभावनिवेशेनैव न कोऽपि दोषः । ननु तथापि वह्नि-
व्याप्याभाववद्धदरूपव्याप्यत्वासिद्धावव्याप्तिरसम्भवे. तदप्रदर्शनेन न्यूनता पुनरस्त्येवेति
चेन्न । असिद्धिपदेन व्याप्यत्वासिद्धेरपि संग्रहात् सर्वमतसिद्धत्वाभावेनाभिधानं न
कृतमिति । किञ्चा तस्य लक्ष्यत्वमेव न स्वीक्रियत इत्यतस्तदप्रदर्शनमिति । न च
तादृशव्याप्यत्वासिद्धेरलक्ष्यत्वे तादृशपक्षकत्वनिवेशोऽपि तत्रातिव्याप्तिरिति वाच्यम्, अनु-
मितेः साध्यव्याप्यो हेतुः हेतुमान् पक्षः साध्यवानित्याकारकत्वादिति भावः ।

ननु तथापि समूहालम्बनानुमिती पक्षकत्वस्य द्विधाभानमस्ति साध्यप्रकारता-
निरूपितैका विशेष्यता अपरा च साध्यव्याप्यहेतुप्रकारतानिरूपिता विशेष्यता, तत्र प्र-
थमविशेष्यतायां पक्षतावच्छेदकावच्छिन्नत्वानुपादाने स्वरूपासिद्ध्याश्रयासिद्ध्योरव्या-
प्तिदानं न संगच्छते, द्वितीयदले पक्षतावच्छेदकावच्छिन्नान्तर्भावसत्त्वात् इति चेन्न,
पक्षतावच्छेदकावच्छिन्नत्वस्य सकृन्निवेशाभिप्रायेणैव तत्राव्याप्यभिधानात् । तथा हि
पक्षतावच्छेदकविशिष्टानुमितित्वव्यापकप्रतिबध्यतेत्यादि । वैशिष्ट्यं स्वावच्छिन्नवि-
शेष्यतानिरूपितसाध्यप्रकारताकत्वस्वावच्छिन्नविशेष्यतानिरूपितसाध्यव्याप्यहेतुप्रकार-
ताकत्वोभयसम्बन्धेन । अत्र व्याप्तीनां विशिष्य निवेशः कार्यः तत्पक्षे स्वा-
वच्छिन्नविशेष्यतानिरूपितसाध्याभाववद्वृत्तित्वरूपव्याप्तिविशिष्टहेतुप्रकारताकत्वव्या-
प्तिसमसंख्यकतत्तत्सम्बन्धकूटेन । एवञ्च पक्षतावच्छेदकस्याऽनिवेशे
यत्किञ्चिद्धर्मविशिष्टानुमितित्वव्यापकत्वमेव तादृशसम्बन्धकूटेन निवेश-
नीयम् तथा च बाधाद्यसंग्रह इति तन्निवेश आवश्यक इति भावः । ननु धर्मविशिष्टत्वं
प्रतिबध्यतायां निवेश्य तादृशप्रतिबध्यतानिरूपितेत्यादिरीत्या निवेशेनैव बाधादावव्या-
प्तिवारणसम्भवात् ह्रदत्वरूपधर्मविशिष्टत्वस्य प्रतिबध्यतायां सत्त्वात् वैशिष्ट्यं स्वविशि-

शानुमितित्वव्यापकत्वसम्बन्धेन, सम्बन्धघटकवैशिष्ट्यं च निरुक्तसम्बन्धकूटेनेति, तथा च पक्षतावच्छेदकप्रवेशो व्यर्थ इति चेन्न, बहून्यभाववदघटेऽतिव्याप्तेः, बहून्यभाववान् घट इति निर्णयप्रतिबध्यतायाः घटत्वरूपधर्माविशिष्टत्वाद् तथा च तन्निवेश आवश्यक इति ।

ननु पक्षतावच्छेदकस्य सकृन्निवेशो न सम्भवति एतादृशपरम्परायाः संसर्गत्वे मानाभावादिति वाच्यं, प्रकारमुद्रया निवेशसम्भवात्, तथा हि पक्षतावच्छेदकस्यावच्छिन्नत्वसम्बन्धेन नानाविशेष्यतासु “बहुष्वेक” मिति रीत्यावगाहितद्विशेष्यतायाः साध्यप्रकारतायां साध्यव्याप्यहेतुप्रकारतायां च निरूपितत्वसम्बन्धेन प्रत्येकतत्तद्विशेष्यत्वागाही, पुनस्तत्प्रकारतायाः “एकत्र बहुनि” इति रीत्याऽनुमित्यवगाही अनुमिते-श्च प्रतिबध्यतायां व्यापकरूपाभावावगाही योऽभावः (पक्षतावच्छेदकावच्छिन्नविशेष्यतानिरूपितसाध्यतावच्छेदकावच्छिन्नसाध्यप्रकारकत्वसाध्यनिरूपिततत्तद्व्याप्तिविशिष्टहेतुप्रकारकत्ववदनुमितिनिष्ठभेदप्रतियोगितावच्छेदकत्वं नास्तीति प्रतीतिसिद्धः) तदीयप्रतियोगितानिरूपितपरम्परीयपक्षतावच्छेदकनिष्ठावच्छिन्नत्वसम्बन्धावच्छिन्नावच्छेदकताभिन्ना सती विशेष्यतात्वनिष्ठावच्छेदकताभिन्ना याऽवच्छेदकता तदनिरूपितविशेष्यतानिष्ठावच्छेदकताभिन्ना सती साध्यतावच्छेदकनिष्ठावच्छिन्नत्वसम्बन्धावच्छिन्नावच्छेदकताभिन्ना सती प्रकारतात्वनिष्ठावच्छेदकताभिन्ना याऽवच्छेदकता तदनिरूपितप्रकारतानिष्ठानिरूपकत्वसम्बन्धावच्छिन्नावच्छेदकताभिन्ना सती साध्यनिरूपिततत्तद्व्याप्तिविशिष्टहेतुप्रकारतानिष्ठावच्छेदकताभिन्ना सती अनुमितित्वनिष्ठावच्छेदकताभिन्ना याऽवच्छेदकता तदनिरूपकानुमितिनिष्ठावच्छेदकताभिन्ना सती वृत्तित्वावच्छेदकताभिन्ना यावच्छेदकता तदनिरूपकवृत्तित्वनिष्ठावच्छेदकताभिन्ना सती भेदत्वनिष्ठावच्छेदकताभिन्ना याऽवच्छेदकता तदनिरूपकभेदनिष्ठावच्छेदकताभिन्ना सती प्रतियोगितात्वनिष्ठावच्छेदकताभिन्ना याऽवच्छेदकता तदनिरूपकप्रतियोगित्वनिष्ठावच्छेदकताभिन्ना सती अवच्छेदकतात्वनिष्ठावच्छेदकताभिन्ना याऽवच्छेदकता तदनिरूपकावच्छेदकत्वनिष्ठप्रतियोगितेत्यादिरीत्या इतरवारकपर्याप्ति निवेशयन् अथ च तादृशावच्छेदकत्वनिष्ठप्रतियोगितानिरूपितपरम्परीयपक्षतावच्छेदकनिष्ठावच्छिन्नत्वसम्बन्धावच्छिन्नावच्छेदकतानिरूपकविशेष्यत्वनिष्ठा-

वच्छेदकतानिरूपकसाध्यतावच्छेदकावच्छिन्नप्रकारत्वनिष्ठावच्छेदकतानिरूपिका,
 अथ च साध्यनिरूपितसाध्याभाववदवृत्तित्वरूपव्याप्तिनिष्ठावच्छिन्नत्वसम्बन्धावच्छि-
 न्नावच्छेदकताभिन्ना सती हेतुतावच्छेदकनिष्ठावच्छिन्नत्वसम्बन्धावच्छिन्नावच्छेदक-
 ताभिन्ना सती प्रकारतात्वनिष्ठावच्छेदकताभिन्ना याऽवच्छेदकता तदनिरूपितप्रका-
 रतानिष्ठावच्छेदकतानिरूपिता अनुमितित्वनिष्ठावच्छेदकता तन्निरूपकीभूता या प-
 रम्परया पक्षतावच्छेदकनिष्ठावच्छिन्नत्वसम्बन्धावच्छिन्नावच्छेदकता पुनः तद्भि-
 न्ना सती विशेष्यतात्वनिष्ठावच्छेदकताभिन्नावच्छेदकता तदनिरूपितविशेष्यतानि-
 ष्ठावच्छेदकताभिन्ना सती साध्यवदन्यावृत्तित्वरूपव्याप्तिनिष्ठावच्छिन्नत्वसम्बन्धाव-
 च्छिन्नावच्छेदकताभिन्ना सती हेतुतावच्छेदकनिष्ठावच्छिन्नत्वसम्बन्धावच्छिन्नाव-
 च्छेदकताभिन्ना सती प्रकारतात्वनिष्ठावच्छेदकताभिन्ना यावच्छेदकता तदनिरूपि-
 तप्रकारतानिष्ठावच्छेदकतानिरूपिताऽनुमितित्वनिष्ठावच्छेदकता तन्निरूपकीभूता या
 परम्परया पक्षतावच्छेदकनिष्ठावच्छिन्नत्वसम्बन्धावच्छिन्नावच्छेदकता तद्भिन्नेत्यादि-
 क्रमेण सकलव्याप्तिमार्गेणानुमितिनिष्ठावच्छेदकतापर्यन्तमागत्य पुनः पक्षतावच्छेदक-
 निष्ठावच्छेदकतामागत्य चरमव्याप्तिमार्गे न्यूनवारकेतरवारकपर्याप्तिं निवेश्यानुमितिनि-
 ष्ठावच्छेदकतामागत्य तद्भिन्ना सती वृत्तितात्वनिष्ठावच्छेदकताभिन्ना याऽवच्छेदकता त-
 दनिरूपिताऽनुमितिनिष्ठावच्छेदकतानिरूपिता वृत्तितात्वनिष्ठावच्छेदकतानिरूपिता एवं
 क्रमेणोत्तरवारकन्यूनवारकपर्याप्तिं निवेश्य तादृशवृत्तित्वनिष्ठावच्छेदकतानिरूपितप्रति-
 योगित्वनिष्ठावच्छेदकतानिरूपिता सती अवच्छेदकतात्वनिष्ठावच्छेदकतानिरूपिता
 याऽवच्छेदकतानिष्ठाप्रतियोगिता तन्निरूपकाभाववत्प्रतिबध्यतानिरूपितप्रतिबन्धक-
 ताशालियथार्थज्ञानविषयत्वं समुदितप्रथमलक्षणस्य प्रकारमुद्रया निवेश इति ।

गादाधरी

अवच्छेदकत्वञ्च तत्पर्याप्त्यधिकरणत्वं, तेनास्तेजस्वी पर्वतो वह्निमान् इत्या-
 दी विशिष्टपर्वतत्वादिति वह्न्यभावरूपबाधस्य, काञ्चनमयपर्वतो वह्निमानित्यादी
 चाश्रयासिद्धेः शुद्धपर्वतत्वावच्छिन्नपक्षकाऽनुमित्यविरोधित्वेऽपि नासंग्रहः एवमग्रेऽपि
 बोध्यम् ।

विमलप्रभा

अवच्छेदकत्वं = पक्षतावच्छेदकाच्छिन्नघटकावच्छेदकत्वं । तत्पर्याप्त्यधिकरणत्वं = पक्षतावच्छेदकतायाः पर्याप्त्यधिकरणत्वं । तेन = अवच्छेदकतापर्याप्त्यधिकरणत्वनिवेशेन । अतेजस्वी पर्वतः = तेजः सामान्याभावविशिष्टः पर्वतः । विशिष्टपर्वतत्वादिति = अतेजस्त्वविशिष्टपर्वतादौ । वह्न्यभावरूपबाधस्य = वह्न्यभावविशिष्टातेजस्विपर्वतरूपबाधस्य । आश्रयासिद्धेः = काञ्चनमयत्वाभाववत्पर्वतरूपाश्रयासिद्धेः । शुद्धः = अतेजस्त्वाविशेषितः । अनुमितिः = पर्वतो वह्निमान् वह्निव्याप्यधूमवानित्याकारकानुमितिः । अविरोधित्वेऽपि = अग्रतिबन्धकत्वेऽपि । नासंग्रहः = नाव्याप्तिः । एवम् = अनयैव रीत्या अग्रेऽपि = अग्रिमलक्षणोऽपि । अयमर्थः । पक्षतावच्छेदकतापर्याप्त्यधिकरणत्वानिवेशे अर्थात् स्वावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकत्वसम्बन्धेन पक्षतावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकरूपवृत्तिर्या विशेष्यता तादृशविशेष्यतानिरूपितेत्यादिरीत्या पक्षतावच्छेदकतायाः न्यूनवारकपर्याप्त्यनिवेशेऽतेजस्वी पर्वतो वह्निमान् धूमादित्यत्र वह्न्यभाववदतेजस्विपर्वतरूपबाधे, एवं काञ्चनमयपर्वतो वह्निमान् धूमादित्यत्र काञ्चनमयत्वाभाववत्पर्वतरूपाश्रयासिद्धौ चाव्याप्तिः । तथा हि वह्न्यभाववदतेजस्विपर्वतरूपबाधनिश्चये एवं काञ्चनमयत्वाभाववत्पर्वतरूपाश्रयासिद्धिनिश्चये च केवलपर्वतविशेष्यकवह्नित्वाविच्छिन्नप्रकारकतया वह्नित्वावच्छिन्ननिरूपितव्याप्तिविशिष्टधूमत्वावच्छिन्नधूमहेतुकपर्वतो वह्निमान् वह्निव्याप्यधूमवानित्याकारकानुमितिप्रतिबन्धकताविरहेण तादृशप्रतिबन्धकताशालियथार्थज्ञानविषयत्वस्योक्तबाधे प्रोक्ताश्रयासिद्धौ चाभावात् । तदुपादाने च स्वावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकत्वसम्बन्धेन पक्षतावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकीभूतातेजस्वपर्वतत्वगतद्वित्वरूपवृत्तिर्या विशेष्यता सा न केवलपर्वतनिष्ठाविशेष्यता, किन्तु अतेजस्विपर्वतनिष्ठैव विशेष्यता तादृशविशेष्यतानिरूपितवह्नित्वावच्छिन्नप्रकारकताकतादृशवह्निव्याप्यधूमप्रकारताकानुमितिः अतेजस्विपर्वतो वह्निमान् वह्निव्याप्यधूमवांश्चेत्याकारिकैवेति तादृशानुमितिं प्रति निरुक्तबाधनिश्चयस्य प्रतिबन्धकत-

या तादृशप्रतिबन्धकताशालियथार्थज्ञानविषयत्वस्य वह्न्यभाववदतेजस्विपर्वतरूपबाधे सत्त्वात् एवं काञ्चनमयत्वपर्वतत्वगतद्वित्वरूपवृत्तिर्या विशेष्यता सा न केवलपर्वतनिष्ठा किन्तु काञ्चनमयपर्वतनिष्ठैवेति तादृशविशेष्यतानिरूपितवह्नित्वावच्छिन्नप्रकारकतादृशवह्निव्याप्यधूमप्रकारकानुमितिम्प्रति काञ्चनमयत्वाभाववत्पर्वतरूपाश्रयासिद्धिनिर्णयस्य प्रतिबन्धकतया तादृशप्रतिबन्धकताशालियथार्थज्ञानविषयत्वस्योक्ताश्रयासिद्धौ सत्त्वात् लक्षणसङ्गतिः ।

अनयेव दिशा साध्यतावच्छेदकहेतुतावच्छेदकयोर्नतावारकपर्याप्तिनिवेशनीया, अन्यथा साध्याऽप्रसिद्ध्यादावव्याप्तिप्रसङ्गः स्यादिति भावः ।

बलदेवी

अवच्छेदकत्वञ्च तत्पर्याप्त्यधिकरणत्वमिति भट्टाचार्येणोक्तम् । नन्वत्रातेजस्विपर्वतो वह्निमान् धूमादित्यादौ वह्न्यभावव्याप्यवत्तादृशपर्वतरूपसत्प्रतिपक्षेऽव्याप्तिप्रसम्भवे तदनुक्तौ न्यूनता, तत्प्रतिबध्यताया अपि अनुमितित्वाऽव्यापकत्वात् इति चेन्न, सत्प्रतिपक्षत्वावच्छेदेनाव्याप्तेरभावात् तत्राव्याप्तेरुपेक्षाकृतेति । अतेजस्विपर्वतनिष्ठतत्तद्व्यक्तित्वव्यापकवह्न्यभावसमानाधिकरणतद्व्यक्तित्वतत्पर्वतरूपसत्प्रतिपक्षे लक्षणसङ्गमनात्, तादृशसत्प्रतिपक्षीयपर्वतत्वावच्छिन्नविशेष्यतानिरूपितवह्नित्वावच्छिन्नप्रकारताशालिबुद्धित्वावच्छिन्नप्रतिबध्यताया अतेजस्वी पर्वतो वह्निमान् पर्वतो वह्निमानिज्ञानद्वयसाधारणतया तत्र पर्वतत्वांशे इतरवारकपर्याप्त्यनिवेशेन तादृशानुमितित्वव्यापकत्वात् ।

न चाऽतेजस्विपर्वतो वह्निमान् पर्वतो वह्निमानित्यादिसामानाधिकरण्येनानुमितिं प्रति सामानाधिकरण्येन सत्प्रतिपक्षनिश्चयस्याप्रतिबन्धकत्वात्, अवच्छेदकावच्छेदेन तादृशसत्प्रतिपक्षस्याऽप्रसिद्ध्या क्वचिदपि सत्प्रतिपक्षे न लक्षणसमन्वय इति वाच्यं, जलावच्छेदेन वह्न्यभावनश्चयोत्तरं ह्रदत्वसामानाधिकरण्ये जलस्य भानेऽपि ह्रदत्वसामानाधिकरण्येन वह्निमत्त्वनिश्चयप्रतिबन्धकत्वस्य तर्कग्रन्थे मथुराथे नोक्ततया सामानाधिकरण्येन सत्प्रतिपक्षनिश्चयस्यापि तत्सम्भवात् ।

न च तादृशानुमितित्वस्य केवलमतेजस्वी वह्निमानित्यनुमितावपि सत्त्वेन तादृशानुमितित्वव्यापकप्रतिबध्यत्वाऽप्रसिद्धयैव तादृशसत्प्रतिपक्षेऽव्याप्तिरसम्भव इति वाच्यं, पक्षतावच्छेदकयत्किञ्चित्धर्मविशिष्टप्रतिबध्यतानिरूपितेत्यादिक्रमेण निवेशेनैव तत्र पर्वतत्वरूपयत्किञ्चित्धर्ममादाय लक्षणसमन्वयसम्भवात् । वैशिष्ट्यञ्च स्वविविशिष्टानुमितित्वव्यापकतासम्बन्धेन, सम्बन्धघटकवैशिष्ट्यं प्रागुक्तसम्बन्धकूटेन । न चाऽतेजस्वित्वावच्छेदेन वह्न्यभाववद्वतेजस्वीत्यादिबाधेऽतेजस्वित्वरूपपक्षतावच्छेदकमादाय लक्षणसमन्वयात् बाधत्वावच्छेदेनाव्याप्तिविरह इति वाच्यं, पक्षतावच्छेदकविविशिष्टानुमितित्वव्यापकत्वं प्रतिबध्यतायामनिवेश्य प्रतिबन्धकतायामेव निवेश्यते, व्यापकत्वञ्च स्वावच्छेदकविषयित्वावच्छिन्नप्रतिबन्धकतानिरूपितप्रतिबध्यतावत्त्वसम्बन्धेन, तथा च सत्प्रतिपक्षस्थले ज्ञानविशिष्टज्ञानत्वेनैव प्रतिबन्धकतया तदवच्छेदकीभूता या तद्व्यक्तित्वव्यापिका वह्न्यभावत्वावच्छिन्नविषयता तदवच्छिन्ना प्रतिबन्धकता तद्व्यक्तित्वव्यापकवह्न्यभावसमानाधिकरणतद्व्यक्तित्ववान् पर्वतः अतेजस्वी घटः पटः तद्व्यक्तित्ववानित्यादिज्ञाननिष्ठा तन्निरूपितप्रतिबन्धकतायाः सर्वत्रैव साध्यविषयकानुमितौ सत्त्वेन सत्प्रतिपक्षे लक्षणसमन्वयः ।

न च बाधनिश्चयस्यापि वह्न्यभाववदध्रदवान् वह्न्यभाववान् वह्न्यभाववद्ध्रदवान् ह्रद इति ज्ञानवैशिष्ट्यावच्छिन्नप्रतिबन्धकतामादायाव्याप्तिविरह इति वाच्यम् उक्तीत्या वह्न्यभाववद्धटादावव्याप्तिवारणाय ज्ञानवैशिष्ट्यावच्छिन्नत्वविरोध्यनुमितिजनकताविशिष्टान्यत्वासाधारण्यविषयित्वानवच्छिन्नत्वैतत्त्रितयाभावस्य प्रतिबन्धकतायां निवेशात् । जनकतावैशिष्ट्यञ्च स्वानवच्छेदकविषयताशून्यज्ञानीयत्वसम्बन्धेन, तथा च बाधे नाव्याप्तिविरहः । तादृशसत्प्रतिपक्षे चाव्याप्तिविरहेण न तदुल्लेखः कृत इति संक्षेपः । वस्तुतः बाधपदं सत्प्रतिपक्षादेरप्युपलक्षकम् । न च काञ्चनमयपर्वतो वह्निमानित्यत्रापि दोषदानेन यावन्तो दोषाः सम्भवन्ति तावतां समुद्भावनं कृतमिति ज्ञायते, अन्यथा बाधेऽव्याप्तिदानेनैव गतार्थत्वात् आश्रयासिद्धाव्याप्तिदानस्योन्मत्तप्रलपितत्वापत्तिरिति वाच्यं, विशेषणद्वयस्य सार्थक्याय स्थलद्वयस्यानुधावनं कृतम् । तथा हि अतेजस्वपर्वतो वह्निमानित्यत्राव्याप्तिदानेन पक्षतावच्छेदकस्य धर्मविधया न्यूनवारकपर्याप्तिनिवेशः कृतः । काञ्चनमयपर्वतो वह्निमा-

नित्यत्राव्याप्तिदानेन पक्षतावच्छेदकताघटकसंसर्गस्य न्यूनवारकपर्याप्तिनिवेशः सूचितः, तत्र पर्वतत्वव्यापककाञ्चनमयत्वप्रतियोगिकस्वरूपस्यैव पक्षतावच्छेदकताघटकसंसर्गता, तस्य न्यूनवारकपर्याप्त्यनिवेशे शुद्धस्वरूपेण काञ्चनमयत्ववत्पर्वतो वह्निमानित्यनुमिते-
रपि प्राप्ततया तस्याश्चाप्रतिबध्यत्वात्, सामानाधिकरण्येनेवाश्रयासिद्धिसम्भवात् । ए-
वञ्च स्थलद्वयानुधावनं विशेषणद्वयस्य प्रयोजनप्रदर्शनार्थमिति ।

पक्षतावच्छेदकस्येतरवारकपर्याप्तिनिवेशफलं तु विषयितया वह्निमत्पक्षक-
महानसीयवह्निसाध्यके वह्निमत्महानसीयवह्निमत्महानसीयवह्निमन्महानसीयव-
ह्निमदित्यनुमितिद्वयस्यैव तथात्वेन तादृशानुमितित्वव्यापकतायाः प्रतिबध्यतायाम-
सत्त्वात् तत्र बाधेऽव्याप्तिवारणमिति ।

अथ तादृशपर्याप्तिनिवेशेऽपि काञ्चनमयपर्वतो वह्निमानित्यादौ काञ्चनमयत्वा-
भाववत्पर्वतरूपाश्रयासिद्धावव्याप्तिस्तदवस्थैव, तादृशानुमितित्वस्य पर्वतः काञ्चनम-
यो वह्निमानित्यनुमितावपि सत्त्वेन पक्षतावच्छेदकतात्वावच्छिन्नप्रतियोगिताकप-
र्याप्त्यनुयोगितावच्छेदककाञ्चनमयत्वपर्वतत्वगतद्वित्ववृत्तित्वस्य तज्ज्ञानीयविशेष्यता-
यामपि सत्त्वात् द्वित्वस्याविशेषात्, तथा च तादृशानुमितित्वव्यापकत्वस्य तत्प्रतिब-
ध्यतायामसत्त्वात् । न च पक्षत्वं प्रकृतानुमितीयोद्देश्यत्वं तच्च प्रकृते काञ्चनमयत्व-
प्रकारतानिरूपितपर्वतत्वावच्छिन्नविशेष्यत्वावच्छिन्नं यत् काञ्चनमयत्वपर्वतत्वोभयध-
र्मावच्छिन्नं विशेष्यत्वं तद्रूपं, पर्वतः काञ्चनमयो वह्निमानित्यनुमितौ तु पर्वत्वप्रका-
रतानिरूपितकाञ्चनमयत्वावच्छिन्नविशेष्यत्वावच्छिन्नं यत् पर्वत्वकाञ्चनमयत्वोभयध-
र्मावच्छिन्नविशेष्यत्वं तद्रूपमुद्देश्यत्वं, तथा च काञ्चनमयपर्वतत्वावच्छिन्नोद्देश्य-
तावच्छेदकगतसमुदायत्वस्य विभिन्नतया तादृशरूपवृत्तिविशेष्यतापदेन काञ्चनमयपर्व-
तो वह्निमानितिज्ञानीयविशेष्यताया एव धारणेननोक्ताव्याप्तिरिति वाच्यं, निरूप्य-
निरूपकभावयोरिवाऽवच्छेद्यावच्छेदकभावयोरपि स्वरूपसम्बन्धरूपत्वात्, न तु तन्नि-
ष्ठावच्छेदकतानिरूपितत्वं, तथा चोद्देश्यतानिरूपितावच्छेदकतात्वावच्छिन्नप्रतियोगि-
ताकपर्याप्त्यनुयोगितावच्छेदकं तादृशद्वित्वमेव न तु समुदायत्वं तयोश्चाविशेषादिति
चेन्न, धीभेदेनेतादृशद्वित्वस्यापि भेदात्, अन्यथा धीविशेषविषयत्वरूपस्य द्वित्वस्यैव

काञ्चनमयपर्वतो वह्निमान् पर्वतः काञ्चनमयो वह्निमानितिज्ञानस्याभेदापत्तेः, घटो घट इत्यादाविव काञ्चनमयपर्वतः काञ्चनमय इत्यादावपि शाब्दबोधो न स्यादुद्देश्यता-
वच्छेदकगतरूपस्य विधेयतावच्छेदकगतरूपस्याऽभेदात्, अनुव्यवसायानुरोधेन च तादृ-
शं रूपं भिन्नमेवेति कारणतावादे स्पष्टीकृतमिति भावः ।

गादाधरी

साध्यतावच्छेदकावच्छिन्नसाध्यप्रकारकत्वाऽनिवेशे परामर्शाविरोधितया बाध-
सत्प्रतिपक्षयोरव्याप्तिः, तत्र साध्यतावच्छेदकावच्छिन्नत्वस्यानुपादानेऽपि तद्दोषताद-
वस्थं, वह्नित्वावच्छिन्नाभावादिनिश्चयस्य धूमजनकतेजस्वी वह्निव्याप्यधूमवांश्च हृद
इत्याद्यनुमित्यप्रतिबन्धकत्वात् ।

विमलप्रभा

साध्यप्रकारकत्वाऽनिवेशे = अनुमितौ साध्यव्याप्यहेतुमान् पक्ष इत्याकारकपराम-
र्शमात्रप्रवेशे । परामर्शाऽविरोधितया = परामर्शप्रतिबन्धकयथार्थज्ञानाऽविषयतया ।
बाधसत्प्रतिपक्षयोः = बाधे सत्प्रतिपक्षे च । अव्याप्तिः = लक्षणागमनप्रसङ्गः । तत्र
= अनुमितिघटकसाध्यतावच्छेदकावच्छिन्नप्रकारतायां । तद्दोषतादवस्थं = बाधस-
त्यप्रतिपक्षे चाव्याप्तिस्तदवस्थैव । अनुमित्यप्रतिबन्धकत्वात् = अनुमितिप्रतिबन्धकय-
थार्थज्ञानाविषयत्वात् । अयमर्थः । लक्षणघटकानुमितिपदेन यदि साध्यव्याप्यहेतु-
प्रकारकानुमितिमात्रमेव निवेश्यते अर्थात् साध्यतावच्छेदकावच्छिन्नसाध्यप्रकारकत्व-
मनुमितौ न निवेश्यते तदा हृदो वह्निमान् जलादित्यत्र वह्न्यभाववद्धूरुद्रूपबाधे
वह्न्यभावव्याप्यवद्धूरुद्रूपसत्प्रतिपक्षे चाव्याप्तिः, बाधसत्प्रतिपक्षयोः ग्राह्याभाव-
गाहितया विरोध्यनुमितिसामग्रीत्वेन च यथायथम् पक्षः साध्यवानित्येवानुमितिं प्रति
प्रतिबन्धकत्वेन । (हृदो वह्निमानित्याकारकानुमितिं प्रत्येव प्रोक्तबाधनिश्चयस्य स-
त्प्रतिपक्षनिर्णयस्य च प्रतिबन्धकता) वह्न्यव्याप्यजलवान् हृद इत्याकारकपरामर्श-
ात्मकानुमितिप्रतिबन्धकताराहित्येन तादृशपरामर्शात्मकानुमितित्दव्यापकप्रतिबन्धकतानि-
रूपितप्रतिबन्धकताशालियथार्थज्ञानविषयत्वस्य बाधसत्प्रतिपक्षयोरभावात् । तदुपा-

दाने च पक्षतावच्छेदकीभूतहृदत्वावच्छिन्नविशेष्यकवह्निन्त्वावच्छिन्नप्रकारकहृदो व-
ह्निन्मानित्याकारकानुमितिं प्रति वह्न्यभाववान् हृद इति बाधनिश्चयस्य वह्न्यभाव-
व्याप्यवान् हृद इति सत्प्रतिपक्षनिश्चयस्य च प्रतिबन्धकतया तादृशानुमितित्वव्यापक-
प्रतिबध्यतानिरूपितप्रतिबन्धकताशालियथार्थज्ञानविषयत्वस्य बाधादौ सत्त्वात् लक्ष-
णसमन्वयः ।

एवं प्रकृतानुमितिघटकसाध्ये साध्यतावच्छेदकावच्छिन्नत्वानुपादाने केवलसाध्य-
निष्ठप्रकारताकत्वमात्रनिवेशे हृदो वह्निन्मान् जलादित्यत्र वह्न्यभावविशिष्टहृदरूप-
बाधे वह्न्यभावव्याप्यवद्धृदरूपसत्प्रतिपक्षे चाव्याप्तिस्तदवस्थैव स्यात् वह्निन्प्रकारका-
नुमितिसामान्यान्तर्गता या हृदो धूमजनकतेजस्वी वह्निन्व्याप्यजलवांश्चो त्याकारिका-
नुमितिस्तां प्रति वह्न्यभाववान् हृद इति बाधनिश्चयस्य वह्न्यभावव्याप्यवान् हृद
इति सत्प्रतिपक्षनिश्चयस्य च प्रतिबन्धकताविरहेण तादृशानुमितित्वव्यापकप्रतिबध्य-
तानिरूपितप्रतिबन्धकताशालियथार्थज्ञानविषयत्वस्य बाधादावभावात् । तदुपादाने
च प्रकृते साध्यता वह्निन्त्वेन न तु धूमजनकतेजस्त्वादिनेति साध्यतावच्छेदकी-
भूतवह्निन्त्वावच्छिन्नप्रकारकानुमितिः हृदो वह्निन्मानित्याकारिकैवेति तादृशव-
ह्निन्त्वावच्छिन्नवह्निन्रूपसाध्यप्रकारकवह्निन्त्वावच्छिन्नवह्निन्रूपसाध्यनिरूपित -
व्याप्तिविशिष्टहेतुप्रकारकानुमितित्वव्यापकप्रतिबध्यतानिरूपितप्रतिबन्धकताशालियथा -
र्थज्ञानविषयतायाः बाधसत्प्रतिपक्षे वर्तमानतया लक्षणसंगतिरिति भावः ।

गादाधरी

यत्तु साध्याऽप्रसिद्धव्याप्तिवारणप्रयोजनकत्वं तदुपादानस्येति न सत् वह्नि-
र्न काञ्चनमय इति निर्णयस्य शुद्धवह्निन्त्वादिना वह्न्याद्यनुमित्यविरोधित्वेऽपि द्वि-
तीयदले प्रकृतसाध्यतावच्छेदकावच्छिन्नान्तर्भावसत्त्वात् तस्य काञ्चनमयवह्निन्व्याप्यधू-
मवान् पर्वत इत्यनुमितिविरोधितया तत्र लक्षणगमनात् ।

विमलप्रभा

यत्त्वित्यस्य न सदित्यनेनान्वयः । साध्यऽप्रसिद्धौ = काञ्चनमयत्वाभाववद्वह्नि-
न-

रूपसाध्याऽप्रसिद्धौ । ... : अव्याप्तिवारणप्रयोजनकत्वम् = अव्याप्तिनिरसनफलकत्वं ।
तदुपादानस्य = साध्यनिष्ठप्रकारतायां साध्यतावच्छेदकावच्छिन्नत्वनिवेशस्य ।
वह्निर्न काञ्चनमय इति निर्णयस्य = काञ्चनमयत्वाभावविशिष्टो वह्निरिति निश्चयस्य ।
पक्षे = पर्वतादौ । वह्न्याद्यनुमिति = पर्वतो वह्निरिति नित्यनुमितिम् । अविरोधि-
त्वेऽपि = अप्रतिबन्धकत्वेऽपि । द्वितीयदले = साध्यव्याप्यहेतुमान् पक्ष इति दले । परा-
मर्शदले इति यावत् । अन्तर्भावसत्त्वात् = प्रवेशसत्त्वात् । तस्य काञ्चनमयत्वाभाववद्-
ह्निरिति निश्चयस्य । इत्यनुमितिविरोधितया इत्याकारकसमूहालम्बनरूपानु-
मितिघटकद्वितीयदलप्रतिबन्धकतया । तत्र = काञ्चनमयत्वाभाववद्बह्निरूपसाध्या-
प्रसिद्धौ । लक्षणगमनात् = लक्षणसमन्वयात् । अयमर्थः—अनुमितिघटकप्रथम-
दलप्रविष्टसाध्ये साध्यतावच्छेदकावच्छिन्नत्वाऽप्रवेशे पर्वतः काञ्चनमयवह्निरिति धूमा-
दित्यत्र काञ्चनमयत्वाभावविशिष्टवह्निरूपसाध्याप्रसिद्धावव्याप्तिः, तादृशसाध्या-
प्रसिद्धिविषयकनिश्चयस्य वह्निरूपकारकपर्वतविशेष्यकानुमितिसामान्यन्तर्गता या पर्वतो-
वह्निरिति नित्यनुमितिस्तां प्रत्यप्रतिबन्धकतया तादृशानुमितित्वव्यापकप्रतिबन्धतानि-
रूपितप्रतिबन्धकताशालियथार्थज्ञानविषयत्वस्य तत्राभावात् । तदुपादाने च, प्रकृते
साध्यतावच्छेदकं यत्काञ्चनमयत्वविशिष्टवह्नित्वं तदवच्छिन्नप्रकारकपर्वतविशेष्य-
कपर्वतः काञ्चनमयवह्निरिति नित्यनुमिति प्रति तादृशसाध्याऽप्रसिद्धिनिश्चयस्य प्रति-
बन्धकतया तादृशप्रतिबन्धकताशालियथार्थज्ञानविषयत्वस्य तादृशसाध्याप्रसिद्धौ सत्त्वा-
दव्याप्तिवारणमिति, तथा च साध्यनिष्ठप्रकारतायां साध्यतावच्छेदकावच्छिन्नत्व-
निवेशनं साध्याप्रसिद्धावव्याप्तिवारणार्थमेव न तु बाधादावव्याप्तिवारणार्थमिति केषां-
चिन्मतं, तन्न युक्तियुक्तं, यतः काञ्चनमयत्वाभाववद्बह्निरिति साध्याऽप्रसिद्धिनिश्च-
येऽनुमितिपरामर्शोभयप्रतिबन्धकतासत्त्वेन प्रथमदले साध्यप्रकारकत्वमात्रनिवेशेऽपि
द्वितीयदलघटकसाध्यांशे साध्यतावच्छेदकावच्छिन्नत्वस्य प्रविष्टतया वह्निरिति काञ्चनमय
इति निश्चयस्य काञ्चनमयवह्निरव्याप्यधूमवान् पर्वत इत्यंशस्यापि प्रतिबन्धकत्वेन
पर्वतो वह्निरिति काञ्चनमयवह्निरव्याप्यधूमवानित्यनुमितित्वव्यापकप्रतिबन्धतानि-
रूपितप्रतिबन्धकताशालियथार्थज्ञानविषयत्वस्य निरुक्ताश्रयाप्रसिद्धौ सत्त्वात् लक्षण-

संगत्या तदर्थं तदुपादानं निरर्थकमेवातः पूर्वोदीरितयुक्त्या बाधादावव्याप्तिवारणमेव तदुपादानप्रयोजनमिति भावः ।

बलदेवी

साध्याप्रसिद्धयादावव्याप्तिवारणप्रयोजनकत्वं तदुपादानस्येति तु न सदिति भट्टाचार्यः । नन्वत्र प्रत्येकदलव्यावृत्तिदानस्य ग्रन्थकारतात्यर्थ्यविषयत्वे, पक्षतावच्छेदकव्यावृत्तिदानकाले स्वरूपासिद्ध्याश्रयासिद्ध्यदावव्याप्तिदानमसङ्गतं, द्वितीयदले पक्षतावच्छेदकावच्छिन्नान्तर्भावसत्त्वात्, एकदा दलद्वयखण्डनपरत्वे “इति तु न सदिति” खण्डनमयुक्तम्, द्वितीयदलेऽपि साध्यावच्छेदकावच्छिन्नान्तर्भावविरहादिति चेन्न, पक्षतावच्छेदकस्योक्तरीत्या सकृन्निवेशे तात्पर्येणाश्रयासिद्धिस्वरूपासिद्ध्योरव्याप्तिदाने ग्रन्थकारस्याशय इति । अथ यथा पक्षतावच्छेदकस्य सकृन्निवेशस्तथा साध्यतावच्छेदकस्यापि सकृन्निवेशः सम्भवति, तथा हि साध्यतावच्छेदकविशिष्टानुमितित्वव्यापकप्रतिबध्यतेत्यादिरीत्या निवेशः, वैशिष्ट्यञ्च स्वावच्छिन्नप्रकारतानिरूपितपक्षतावच्छेदकावच्छिन्नविशेष्यताकत्वस्वावच्छिन्ननिरूपितव्याप्तिविशिष्टहेतुता -
वच्छेदकावच्छिन्नप्रकारतानिरूपितपक्षतावच्छेदकावच्छिन्नविशेष्यताकत्वहेतुव्याप -
कतावच्छेदकस्वावच्छिन्नसामानाधिकरण्यवद्धेतुप्रकारतानिरूपितपक्षविशेष्यताकत्वेत्यादिव्याप्तिसमसंख्यकसम्बन्धकूटेन ।

यत्र चेदृशव्याप्यप्रसिद्धिस्तत्र येन रूपेण परामर्शस्य कारणता तेनैव रूपेण निवेशः कार्यः, तथा हि स्वावच्छिन्नविषयतानिरूपिताभावविषयतानिरूपिताधिकरणविषयतानिरूपितवृत्तित्वविषयतानिरूपिताभावविषयतानिरूपितहेतुविषयतानिरूपितपक्षविषयतावत्त्वहेतुविषयतानिरूपिताधिकरणविषयतानिरूपितप्रतियोगिवै -
यधिकरणविषयतानिरूपितवृत्तित्वविषयतानिरूपिताभावविषयतानिरूपितप्रतियो -
गित्वविषयतानिरूपितावच्छेदकत्वविषयतानिरूपिताभावविषयतानिरूपितत्ववद्वि -
षयतावत्स्वावच्छिन्नविषयतानिरूपिताधिकरणविषयतानिरूपितवृत्तित्वविषयतानि -

रूपितहेतुविषयतानिरूपितपक्षविषयतावत्त्वेत्यादिव्याप्तिप्रसङ्गसंख्यकसम्बन्धकूटेनेति ।
ईदृशपरम्परायाः संसर्गत्वाऽऽस्वीकारे तु प्रकारमुद्रया निवेशः कार्यः—

तथा हि साध्यस्यान्वयव्याप्त्रौ व्यापारेकव्याप्ती च तद्धटकसाध्याभावीयप्रति-
योगितावच्छेदकतायां हेतुव्यापकसाध्यसमानाधिकरणेत्यत्र निरूपकतावच्छेदकतायां
च साध्यतावच्छेदकस्य निष्ठत्वसम्बन्धेन पतितत्वात् साध्यतावच्छेदकनिष्ठावच्छेदक-
ताप्रतियोगिताकाभावीयप्रतियोगितानिरूपितपरम्परया निष्ठत्वसम्बन्धावच्छिन्ना
वच्छेदकता साध्यतावच्छेदके वर्तते एवम् अन्यव्याप्तिनिरूपितापि तादृशावच्छेदकता
तत्रैव वर्तते तथा च नानाविधव्याप्तिप्रकारतानिरूपितपरम्परया साध्यतावच्छेदक-
तासु साध्यतावच्छेदकस्य निष्ठत्वसम्बन्धेन “बहुष्वेकमिति” रीत्या भानम्, एवञ्च
साध्यतावच्छेदकनिष्ठनिष्ठत्वसम्बन्धावच्छिन्नावच्छेदकतानिरूपिता याऽवच्छेदकता
निष्ठावच्छेदकता तन्निरूपिता या प्रतियोगित्वनिष्ठावच्छेदकतानिष्ठावच्छेदकता तन्निरू-
पिता याऽभावनिष्ठावच्छेदकतानिष्ठावच्छेदकता तन्निरूपिता याऽधिकरणनिष्ठावच्छे-
दकतानिष्ठावच्छेदकता; तन्निरूपिता या वृत्तितात्वावच्छिन्नप्रतियोगित्वनिष्ठावच्छेदक-
ता तन्निरूपिता याऽभावनिष्ठावच्छेदकता तन्निरूपितहेतुतावच्छेदकावच्छिन्नप्रकारत्व-
निष्ठावच्छेदकता तन्निरूपितपक्षतावच्छेदकावच्छिन्नविशेष्यतानिष्ठावच्छेदकता
तन्निरूपिता याऽनुमितित्वनिष्ठावच्छेदकता परम्परया तन्निरूपकीभूता या
निष्ठत्वसम्बन्धावच्छिन्नसाध्यतावच्छेदकनिष्ठावच्छेदकता तन्निरूपितेत्यादिक्रमेण सक-
लव्याप्तिं तत्पर्याप्तिञ्च निवेश्य अनुमितिपर्यन्तं गत्वा पुनन्यूनवारक-
पर्याप्तिं निवेशयन् साध्यतावच्छेदके प्रत्यागत्य पुनरनुमितिपर्यन्तमागत्य तादृशानुमि-
तिनिष्ठावच्छेदकतानिरूपितवृत्तित्वनिष्ठावच्छेदकतानिरूपितभेदनिष्ठावच्छेदकतानिरू-
पितप्रतियोगित्वनिष्ठावच्छेदकतानिरूपिता याऽवच्छेदकतात्वावच्छिन्ना प्रतियो-
गिता तन्निरूपकाभाववत्प्रतिबध्यतानिरूपितप्रतिबन्धकताशालियथार्थज्ञानविषयत्वं
लक्षणार्थं इति चेन्न, साध्यतावच्छेदकनिष्ठनिष्ठत्वसम्बन्धावच्छिन्नावच्छेदकताकत्वस्य
“बहुष्वेकमिति” रीत्या तादृशसकलावच्छेदकतायां भानेऽपि तादृशावच्छेदकताया
एकत्र बहुरिति रीत्या एकधर्मिणि यज्ज्ञानं तादृशज्ञानस्याऽप्रसिद्धेः तादृशप्रतीतेराकार-
त्वासम्भवात् इति किं प्रतीतिसाक्षिकस्तादृशाभावस्य निवेश इति, पक्षतावच्छेदकस्य

सकृन्निवेशे तत्प्रतीतेराकारः पूर्वमेवाभिहितः . मौषकल्पनया द्विधाभानानुपपत्तेः
कथञ्चिन्निवेशसम्भवेऽपि शिरोमार्गग्रन्थेऽसाध्यव्याप्यहेतुमान् पक्षः साध्यवातिरिति
लिखनक्रमेण पक्षतावच्छेदकस्य सकृन्निवेशाभिप्रायेण साध्यतावच्छेदकस्य द्विधानि-
वेशाभिप्रायेण च भट्टाचार्येण तथोपवर्णितमिति ध्येयम् ।

गादाधरी

द्वितीयदलप्रवेशात् व्यभिचारविरोधसाधनाऽप्रसिद्धिस्वरूपासिद्धिषु ना-
व्याप्तिः, तत्रापि साध्यतावच्छेदकावच्छिन्नसाध्यनिरूपितव्याप्तिविशिष्टत्वनिवेशात्
व्यभिचारविरोधयोनिरव्याप्तिः । वह्निधूमव्यभिचारीति ज्ञानदशायामपि द्रव्यत्वदिना
धूमादिनिरूपितव्याप्तेर्भानसम्भवात्तद्दोषतादवस्थ्यमतो व्याप्ती साध्यतावच्छेदकावच्छि-
न्नीयत्वनिवेशः ।

विमलप्रभा

द्वितीयदलप्रवेशात् = साध्यव्याप्यहेतुमान् पक्ष इति परामर्शात्मकदलस्यानुमि-
तो निवेशात् । साध्यतावच्छेदकावच्छिन्नसाध्यनिरूपितव्याप्तिविशिष्टहेतुतावच्छे-
दकावच्छिन्नहेतुकत्वनिवेशादिति यावत् । तत्रापि = परामर्शात्मकद्वितीयदलघटकी-
भूतहेतावपि । वह्निधूमव्यभिचारीतिज्ञानदशायां = धूमाभाववद्वृत्तित्वविशिष्ट-
वह्निरिति व्यभिचारज्ञानकाले । ज्ञानसम्भवात् = द्रव्यत्वेन धूमनिरूपितव्याप्तिविशि-
ष्टहेतुमत्ताज्ञानोदयात् । तद्दोषतादवस्थ्यं = व्यभिचारादावव्याप्तिस्तदवस्थेव । व्या-
प्ती = अनुमितिघटकीभूतद्वितीयदलप्रविष्टव्याप्ती ।

साध्यतावच्छेदकावच्छिन्नीयत्वनिवेशः = साध्यतावच्छेदकावच्छिन्नसाध्यनिरू-
पितत्वनिवेशः । अयमर्थः । पक्षतावच्छेदकावच्छिन्नपक्षविशेष्यकसाध्यतावच्छे-
दकावच्छिन्नसाध्यप्रकारकानुमित्वव्यापकप्रतिवध्यतेत्यादिरीत्या निवेशेनैवोपपत्ती
परामर्शात्मकद्वितीयदलप्रवेशो व्यर्थ इति चेत् तथा सति ह्यदो वह्निमान् काञ्चनमयजला-
दित्यत्रवहन्यभाववद्वृत्तित्वविशिष्टकाञ्चनमयजरूपव्यभिचारे, वह्न्यधिकरणवृत्ति-

त्वाभावविशिष्टकाञ्चनमयजलरूपविरोधे, काञ्चनमयत्वाभाववज्जलरूपसाधनाऽप्र-
सिद्धौ, काञ्चनमयजलामानवदधदरूपस्वरूपासिद्धौ, चाव्याप्तिः तत्र व्यभिचारविरोध-
निश्चययोः व्याप्तिनिश्चयं प्रति साधनाऽप्रसिद्धिस्वरूपासिद्धिनिश्चययोः हेतुतावच्छेदका-
वच्छिन्नहेतुमत्ताज्ञानं प्रत्येक प्रतिबन्धकतया केवलहृदत्वावच्छिन्नविशेष्यकवह्नित्वा-
वच्छिन्नप्रकारकारकहृदो वह्निमानित्यनुमितेः व्याप्तिहेतवघटितत्वेन तादृशानु-
मितिं प्रति तेषां प्रतिबन्धकत्वाभावेन तादृशानुमितित्वव्यापकप्रतिबन्धयतानिरूपित-
प्रतिबन्धकताशालियथार्थज्ञानविषयत्वस्य व्यभिचारविरोधसाधनाऽप्रसिद्ध्यादाव-
भावात् । अतस्तदुपादानं, तथा च पक्षतावच्छेदकावच्छिन्नविशेष्यकसाध्यता-
वच्छेदकावच्छिन्नप्रकारकानुमितिं प्रति व्यभिचारादिनिश्चयानां प्रतिबन्धकत्वाभावेऽपि-
व्याप्तितादृशहेतुघटितपरामर्शात्मकहृदो वह्निव्याप्यकाञ्चनमयजलवांश्चेति द्विती-
यदलप्रतिबन्धकतायाः व्यभिचारादौ वर्तमानतया परामर्शात्मकद्वितीयदलघटित
हृदो वह्निमान् वह्निव्याप्यकाञ्चनमयजलवांश्चेत्याकारकानुमितित्वव्यापकप्रतिबन्ध-
यतानिरूपितप्रतिबन्धकताशालियथार्थज्ञानविषयत्वस्य व्यभिचारादौ सत्त्वात् लक्षण-
सङ्गतिः ।

एवं द्वितीयदले व्याप्यंशे साध्यनिरूपितत्वानुपादाने धूमवान् वह्नेरित्यत्र धूमाभा-
ववद्वृत्तित्वविशिष्टवह्निरूपव्यभिचारे एवमयं गौरवत्वात् इत्यत्र गोत्वसमानाधि-
कारणाश्वत्वरूपविरोधे चाव्याप्तिस्तथा । हि पक्षस्साध्यवान् यत्किञ्चिन्निरूपित-
व्याप्तिविशिष्टहेतुमानित्याकारकानुमितिभेदेन पर्वतो धूमवान् पटव्याप्यवह्निमान्
एवं गोत्ववान् मनुष्यत्वव्याप्याश्वत्ववांश्चायमित्याकारकानुमितेरपि धत्तुं शक्यतया
तत्र तत्र व्यभिचारविरोधादिनिर्णयप्रतिबन्धकताविरहेण तादृशप्रतिबन्धकताशालि-
यथार्थज्ञानविषयत्वस्य व्यभिचारादावभावात् । तदुपादाने च पर्वतो धूमवान् धूम-
निरूपितव्याप्तिविशिष्टवह्निमान्श्चेत्याकारकानुमितौ प्रोक्तव्यभिचारनिश्चयस्य, एवं
गोत्वनिरूपितव्याप्तिविशिष्टाश्वत्ववांश्चायमित्याकारकानुमितौ निरुक्तविरोधनिर्णय-
स्य प्रतिबन्धकतया तादृशप्रतिबन्धकताशालियथार्थज्ञानविषयत्वस्य व्यभिचारविरो-
धादौ सत्त्वात् लक्षणसङ्गतिः । निरुक्तपक्षविशेष्यकप्रकृतसाध्यप्रकारक एवं साध्य-

निरूपितव्याप्तिविशिष्टप्रकृतहेतुप्रकारकेत्यादिक्रमेण निवेश हेतुनिष्ठव्याप्ती साध्यताव-
च्छेदकावच्छिन्ननिरूपितत्वनिवेशे पूर्वोक्तव्यभिचारविरोधयोरव्याप्तिस्तदवस्थेव, धू-
माभाववद्वृत्तिवह्निरिति व्यभिचारनिर्णयकाले द्रव्यत्वेन द्रव्यव्याप्यधूमवान् पर्वतो
धूमवानित्युमित्युत्पत्त्या, तादृशानुमितिं प्रति उक्तव्यभिचारनिश्चयस्य प्रतिबन्धक-
ताविरहेण, एवं गोत्वासमानाधिकरणाश्वत्वरूपविरोधनिश्चयदशायां प्रमेयत्वे
प्रमेयव्याप्याश्ववानयमश्वत्ववानित्याकारकानुमित्युत्पत्त्या तादृशानुमितिं प्रति प्रोक्त-
विरोधनिश्चयस्य प्रतिबन्धकताविरहेण ॥ तादृशप्रतिबन्धकताशालियथार्थज्ञानविषय-
त्वस्य व्यभिचारविरोधादावभावात् । तदुपादाने च उक्तव्यभिचारनिश्चयकाले
धूमत्वेन धूमनिरूपितव्याप्तिविशिष्टवह्निमत्तावगाहिपरामर्शात्मकानुमित्युत्पत्त्या
तादृशानुमितिं प्रति तादृशव्यभिचारनिश्चयस्य प्रतिबन्धकत्वेन, एवं गोत्वासमाना-
धिकरणाश्वत्वरूपविरोधनिश्चयदशायां गोत्वत्वेन गोत्वनिरूपितव्याप्तिविशिष्टाश्व-
त्ववानयमित्यनुमितेरनुदये तां प्रति प्रोक्तविरोधनिश्चयस्य प्रतिबन्धकतया तादृश-
प्रतिबन्धकताशालियथार्थज्ञानविषयत्वस्य व्यभिचारविरोधादौ सत्त्वात् लक्षणा-
संगतिः ।

गादाधरी

अन्वयव्याप्तिरेकव्याप्ती विशेष्योपादाय तदुभयविशिष्टहेतुप्रकारकत्वमेव
निवेद्यमेकमात्रव्याप्युपादाने साधारण्याऽनुपसंहारित्वयोरेकतरासंग्रहप्रसङ्गादित्यग्रे
व्यक्तीभविष्यति ।

विमलप्रभा

अन्वयव्याप्तिः = साध्याभाववद्वृत्तित्वादिरूपा, हेतुव्यापकसाध्यसमानाधिक-
रणरूपा वा व्याप्तिः । व्यतिरेकव्याप्तिः = साध्याभावव्यापकीभूताभावप्रतियोगि-
त्वरूपा व्याप्तिः । विशेष्योपादाय = प्रत्येकरूपेणादाय । तदुभयविशिष्टः = तत्त-
द्व्याप्तिप्रकारताविशिष्टः । निवेद्यं = लक्षणघटकानुमितिघटकत्वेन प्रवेशनीयम् ।

एकमात्रव्याप्त्युपादाने = अन्यवयव्याप्तेरुपादाने, व्यतिरेकव्याप्तेर्वा उपादाने । एक-
तरासंग्रहप्रसंगात् = अन्वयव्याप्तिमात्रप्रवेशेऽनुपसंहारिणि व्यतिरेकव्याप्तिमात्रप्र-
वेशे च साधारणो लक्षणगमनप्रसंगात् । अग्रे = अत्र वदन्ति कल्पव्याख्यानावसरे ।
व्यक्तीभविष्यति = “व्याप्तिश्चान्वयतो व्यतिरेकतश्च ग्राह्ये”त्यादिना स्फुटीभविष्यति ।
अयमर्थः । द्वितीयदलप्रविष्टहेतुनिष्ठसाध्यनिरूपिता व्याप्तिर्यदि साध्याभाववद्वृत्ति-
त्वादिरूपाऽन्वयव्याप्तिस्तदा सर्वमनित्यं प्रमेयत्वादित्यादौ प्रमेयत्वादिहेतुनिष्ठाभावाऽ-
प्रतियोगित्वरूपानुपसंहारिण्यव्याप्तिः, तत्र अनुपसंहारिनिश्चयस्यान्वयव्याप्तिं प्रत्य-
प्रतिबन्धकतयाऽन्वयव्याप्तिघटितानुमितिप्रतिबन्धकयथार्थज्ञानविषयत्वस्यानुपसंहारि-
ण्यभावात् । व्यतिरेकव्याप्तिप्रवेशे च साध्याभावव्यापकीभूताभावप्रतियोगित्व-
रूपव्यतिरेकव्याप्तिज्ञानं प्रति हेतुनिष्ठाभावाप्रतियोगित्वरूपानुपसंहारित्वज्ञानस्य
प्रतिबन्धकतया तादृशव्यतिघटितानुमितित्वव्यापकप्रतिबन्धतानिरूपितप्रतिबन्धक-
ताशालियथार्थज्ञानविषयत्वस्यानुपसंहारिणि वर्तमानतया लक्षणसमन्वयसम्भवेऽपि
पर्वतो वह्निमान् प्रमेयत्वादित्यादौ वह्न्यभाववद्वृत्तिप्रमेयत्वरूपव्यभिचारेऽव्याप्तिः,
साधारण्यनिश्चयस्य व्यतिरेकव्याप्तिं प्रत्यप्रतिबन्धकतया व्यतिरेकव्यतिघटितानु-
मितित्वव्यापकप्रतिबन्धतानिरूपितप्रतिबन्धकताशालियथार्थज्ञानविषयत्वस्य तत्रा-
भावात् ।

अतो नैकस्याः व्याप्तेः प्रवेशः किन्तु तत्तद्व्याप्तिप्रकारतानिरूपितहेतुप्रका-
रताकत्वेनैवानुमितौ निवेशनीयम्, इत्थञ्च पक्षतावच्छेदकावच्छिन्नविशेष्यतानिरूपि-
तसाध्यतावच्छेदकावच्छिन्नप्रकारताशालि अथ च साध्यतावच्छेदकावच्छिन्नसाध्यनिरू-
पितान्वयव्याप्तिप्रकारतानिरूपितहेतुतावच्छेदकावच्छिन्नविशेष्यत्वावच्छिन्नहेतुताव-
च्छेदकावच्छिन्नप्रकारताशालि एवं तादृशव्यतिरेकव्याप्तिप्रकारतानिरूपितहेतुता-
वच्छेदकावच्छिन्नविशेष्यत्वावाच्छिन्नप्रकारताशाल्यनुमितित्वव्यापकप्रतिबन्धतानि-
रूपितप्रतिबन्धकताशालियथार्थज्ञानविषयत्वं हेत्वाभासत्वमिति लक्षणार्थः तथा-
चान्वयव्याप्तिविशिष्टहेतुमत्ताज्ञानमादाय व्यभिचारे व्यतिरेकव्याप्तिविशिष्टहेतुमत्ता-
ज्ञानमादायानुपसंहारिणि च लक्षणसमन्वयः कार्य इति ।

गादाधरी

तादृशव्याप्तिद्वयप्रकारतानिरूपितहेतुप्रकारतायाः तत्साध्यकतद्वेतुकानुमिति-जनकतावच्छेदकप्रकारतात्वेनानुगम्य निवेशनं च न सम्भवति साध्याभाववद्वृत्ति-त्वज्ञानदशायां केवलव्यतिरेकव्याप्तिप्रकारकहेतुमुत्ताज्ञानोत्पत्त्या साधारण्यादेस्तादृ-शप्रकारताशाल्यनुमितिसामान्यविरोधित्वाभावात् ।

विमलप्रभा

व्याप्तिद्वयप्रकारता = अन्वयव्याप्तिप्रकारता, व्यतिरेकव्याप्तिप्रकारता । हेतु-प्रकारतायाः धटकत्वं षष्ठ्यर्थः प्रकारतात्वेन = तृतीयाया अवच्छिन्नत्वमर्थः । साध्या-भाववद्वृत्तिवत्त्वज्ञानदशायां = साधारण्यनिश्चयकाले । हेतुमुत्ताज्ञानोत्पत्त्या = सा-ध्याभावव्यापकीभूताभावप्रतियोगिहेतुमानितिपरामर्शोत्पत्त्या । साधारण्यादेः = साधारणानुपसंहारित्वयोः । तादृशप्रकारताशाल्यनुमितिसामान्यविरोधित्वाभावात् = प्रकृतानुमितिजनकतावच्छेदकसाध्यविषयतानिरूपितव्याप्तिविषयतानिरूपितहेतु-विषयताशाल्यनुमितिप्रतिबन्धकतावच्छेदकविषयताशून्यत्वात् । अयमर्थः । अन्व-यव्यतिरेकोभयविधव्याप्तिप्रकारतायाः साध्यतावच्छेदकावच्छिन्नसाध्यकहेतुताव-च्छेदकावच्छिन्नहेतुकानुमितिजनकतावच्छेदकसाध्यप्रकारतानिरूपितविशेष्यत्वावच्छि-न्नप्रकारतानिरूपितविशेष्यत्वावच्छिन्नत्वेनानुगमं कृत्वा प्रकृतपक्षतावच्छेदकावच्छि-न्नपक्षकप्रकृतसाध्यहेतुकानुमितिजनकतावच्छेदकसाध्यप्रकारतानिरूपितविशेष्यत्वा-वच्छिन्नव्याप्तिप्रकारतानिरूपितहेतुतावच्छेदकावच्छिन्नप्रकारताशाल्यनुमितित्दव्या-पकप्रतिबन्धतानिरूपितप्रतिबन्धकताशालियथार्थज्ञानविषयत्वं हेत्वाभासत्वमिति प्रथमलक्षणार्थकरणे पर्वतो वल्लिमान् प्रमेयत्वादित्यादौ बहुभ्यभाववद्वृत्तिप्रमेयत्वरू-पसाधारणे, सर्वमनित्यं प्रमेयत्वादित्यादावनुपसंहारिणि चाव्याप्तिः, तादृशानुमिति-त्वस्य प्रत्येकव्याप्तिविशिष्टवैशिष्ट्यावगाहिज्ञाने एव वत्तमानतया परस्परतादृशप्रति-बन्धतायास्तादृशानुमितित्वाव्यापकत्वात् [अर्थात् अन्वयव्यभिचारनिश्चयकालेऽन्वयव्या-प्तिप्रकारकहेतुमुत्ताज्ञानानुदयेन व्यतिरेकव्याप्तिविशिष्टहेतुमुत्ताज्ञानोदयेन च तादृशा-

नुमितिजनकतावच्छेदकीभूतप्रकारताशाल्यनुमितित्वस्य व्यतिरेकव्याप्तिघटितानुमिता-
वपि वक्तुमानतया तत्र व्यभिचारनिश्चयानिष्ठप्रतिबन्धकतानिरूपितप्रतिबन्धकत्वाभावेन
तादृशप्रतिबन्धकताशालियथार्थज्ञानविषयतायाः साधारण्येऽभावात् । अन्यैव दिशा
अन्वयव्याप्तिघटितानुमितित्वव्यापकप्रतिबन्धकतानिरूपितप्रतिबन्धकताशालियथार्थज्ञान-
विषयताया अनुपसंहाररिण्यभावात्] अतस्तादृशप्रकारतात्वेनानुगम्य लक्षणार्थः
न करणीयः, किन्तु तत्तद्रूपेणैवैकमेकं व्याप्तिमादाय लक्षणार्थो वाच्यः । तथा-
चान्वयव्याप्तिघटितानुमितिप्रतिबन्धकतामादाय साधारणे व्यतिरेकव्याप्तिघटितानु-
मितिप्रतिबन्धकतामादायनुपसंहारिणि च लक्षणसमन्वय इति भावः ।

बलदेवी

तादृशव्याप्तिद्वयप्रकारतानिरूपितहेतुप्रकारतायास्तत्साध्यकतद्धे -
तुकानुमितिजनकतावच्छेदकप्रकारतात्वेनानुगम्य निवेशनन्तु न सम्भ-
वतीति भट्टाचार्यः । अस्यायमभिप्रायः, पक्षतावच्छेदकावच्छिन्नविशेष्यता-
निरूपितसाध्यतावच्छेदकावच्छिन्नप्रकारताशालिप्रकृतहेतुकपरामर्शव्यवहितोत्तरानु -
मितित्वावच्छिन्नजन्यतानिरूपितजनकतावच्छेदकीभूतपक्षतावच्छेदकावच्छिन्नमुख्यवि-
शेष्यतानिरूपितहेतुतावच्छेदकावच्छिन्नप्रकारत्वावच्छिन्नविशेष्यतानिरूपितप्रकारता -
त्वेन सकलव्याप्तिप्रकारतानामनुगम्य तादृशप्रकारतावच्छेदकीभूतधर्मावच्छिन्न-
प्रकारतानिरूपितहेतुतावच्छेदकावच्छिन्नविशेष्यत्वावच्छिन्नहेतुप्रकारतानिरूपितपक्ष -
तावच्छेदकावच्छिन्नविशेष्यताकानुमितित्वव्यापकत्वस्य प्रतिबन्धकतायां निवेशनन्तु न
सम्भवति साधारणानुपसंहारिद्वयोरसङ्गहप्रसङ्गादिति, तादृशप्रकारतानिरूपितपक्षता-
वच्छेदकावच्छिन्नविशेष्यताकत्वस्य प्रत्येकव्याप्तिविशिष्टहेतुवैशिष्ट्यावगाहिज्ञाने स-
त्त्वेन परस्य प्रतिबन्धकतायाः तादृशानुमितित्वाव्यापकत्वाभावादिति । संसर्गविधया-
प्रकृतहेतुमत्तानिश्चयोत्तरप्रकृतसाध्यकानुमितित्वावच्छिन्नकार्यताविशिष्टानुमितित्वव्या-

न च तथापि कार्यतायाः प्रत्येकमनुगतत्वेन तादृशकार्यतापदेन धूमव्याप्यव-
ह्निघटव्याप्यवह्निमान् पर्वत इत्येकत्र द्वयमिति रीत्या परामर्शव्यवहितोत्तर-
त्वावच्छिन्नकार्यताविशिष्टत्वस्य घटव्याप्यवह्निमान् पर्वतो वह्निमान् धूमवानिति
ज्ञानेऽपि सत्त्वात् तत्र व्यापकताहानिरिति धूमवान् वह्नेरित्यादौ व्यभिचारासंग्रहः ।
सम्बन्धघटकतादृशकार्यतावैशिष्ट्यस्य स्वाश्रयत्वस्वनिरूपितकारणतावच्छेदकीभूत-
पक्षतावच्छेदकावच्छिन्नमुख्यविशेष्यताया ऐवयेन तन्निरूपितवह्निप्रकारत्वावच्छिन्न-
विशेष्यतानिरूपितघटव्याप्तिप्रकारतावच्छेदकीभूतधर्मावच्छिन्नहेतुतावच्छेदकावच्छि-
न्नप्रकारतानिरूपितवह्नित्वावच्छिन्नप्रकारतानिरूपितपक्षविशेष्यतावत्त्वोभयसम्बन्धेन
तादृशग्रहेऽपि सत्त्वादिति वाच्यम्, स्वनिरूपितकारणतानिरूपितपक्षतावच्छेदकावच्छि-
न्नमुख्यविशेष्यतानिष्ठावच्छेदकतानिरूपितनिरूपितत्वसम्बन्धावच्छिन्नहेतुतावच्छेदका-
वच्छिन्नप्रकारत्वनिष्ठावच्छेदकतानिरूपितविशेष्यत्वनिष्ठावच्छेद्यत्वसम्बन्धावच्छिन्नाव-
च्छेदकतानिरूपितप्रकारत्वनिष्ठनिरूपितत्वसम्बन्धावच्छिन्नावच्छेदकतावत्प्रकारताव-
च्छेदकतापर्याप्त्यधिकरणधर्मावच्छिन्नप्रकारतानिरूपितहेतुतावच्छेदकावच्छिन्नविशे-
ष्यत्वावच्छेद्यप्रकारतानिरूपितपक्षनिष्ठविशेष्यताकत्वघटितोभयस्यैव सम्बन्धत्वेनोपग-
मात् तादृशकेवलान्वयव्याप्तिविशिष्टहेतुप्रकारतायाः तादृशकार्यतानिरूपितकारणतान-
वच्छेदकत्वात्, एकत्र द्वयमिति रीत्या ज्ञानमादाय न कोऽपि दोषः इति ।

न चानुगतरूपेण कार्यकारणभावानुरोधेन हेतुतावच्छेदकमनिवेश्य केवलव्या-
प्यवच्छिन्नप्रकारताशालिनिश्रयत्वेन कारणतामते स्वनिरूपितकारणतावच्छेदक-
कोटी हेतुप्रकारतानिवेशासम्भवेन तादृशसम्बन्धाप्रसिद्धिरिति वाच्यम्, प्रयोजनविरहेण
हेतुतावच्छेदकावच्छिन्नत्वस्य प्रकारतायामनिवेशात् । तादृशव्याप्तित्वावच्छिन्नप्रका-
रतानिरूपितहेतुतावच्छेदकोपलक्षितवृत्तिविशेष्यत्वावच्छेद्यप्रकारतानिरूपितपक्षविशे-
ष्यताकत्वस्य सम्बन्धघटकत्वेन साध्यव्याप्यहेत्वन्तरवान् पक्षः साध्यवन्निति ज्ञानस्य
धारणासम्भवेन व्यभिचारादावव्याप्यभावादिति ।

न चैवमपि साधारणग्रन्थे साध्याभाववद्वृत्तित्वसाध्यसामानाधिकरण्योभया-
भाववद्वेतोरपि व्यभिचारत्वाभिधाने न तत्राऽव्याप्तिः । तथा हि साध्याभाववद्वृत्ति-
त्वसाध्यसामानाधिकरण्यवद्वेतुमान् पक्षः. इत्येकत्र द्वयमिति रीत्या हेत्वंशे तदुभया-
वगाहिज्ञानस्य कारणतया तादृशव्यभिचारग्रहप्रतिबध्यपरामर्शनिरूपितकार्यतानि-
रूपितकारणतानिरूपितपक्षनिष्ठमुख्यविशेष्यत्वनिष्ठावच्छेदकतानिरूपितप्रकारत्वनिष्ठा-
वच्छेदकतानिरूपितविशेष्यत्वनिष्ठावच्छेदकतानिरूपितावच्छेदकतावत् यत् किञ्चि-
त्प्रकारतावच्छेदकतापर्याप्त्यधिकरणत्वस्य साध्याभाववद्वृत्तितात्वे साध्यसामा-
नाधिकरण्यत्वेऽपि च सत्त्वात्, तत्प्रत्येकावच्छिन्नप्रकारतानिरूपितहेतुनिष्ठविशेष्य-
त्वावच्छेदप्रकारतानिरूपितपक्षविशेष्यताकत्वस्वाश्रयत्वोभयसम्बन्धेन तादृशकार्य-
तायाः साध्याभाववद्वृत्तिहेतुमान् पक्षः साध्यवान् साध्यसामानाधिकरण्यवद्वेतुमान्
पक्षः साध्यवान् साध्यवानिति विशृङ्खलज्ञानेऽपि सत्त्वात् व्यापकताभङ्गेन तादृश-
कार्यताविरहोक्तप्रतिबध्यतायाः धारणासम्भवादिति वाच्यम्, स्वनिरूपितकारणता-
निरूपितपक्षतावच्छेदकावच्छिन्नमुख्यविशेष्यत्वनिष्ठावच्छेदकतानिरूपितप्रकारत्वनि-
ष्ठावच्छेदकतानिरूपितविशेष्यत्वनिष्ठावच्छेदकतानिरूपितप्रकारत्वनिष्ठावच्छेदक-
तावत्प्रकारतानिरूपितावच्छेदकतात्वावच्छिन्नप्रतियोगिताकपर्याप्त्यनुयोगितावच्छेद-
कं यद्रूपं तद्रूपवृत्तिर्या हेतुतावच्छेदकावच्छिन्नविशेष्यता तदवच्छेदप्रकारतानिरूपि-
तपक्षनिष्ठविशेष्यताकत्वं द्वितीयसम्बन्धः प्रथमरूपवृत्तित्वञ्च विशेष्यतायां स्व-
निष्ठनिरूप्यतानिरूपितनिरूपकतावच्छेदकतात्वावच्छिन्नप्रतियोगिताकपर्याप्त्यनुयोगि-
तावच्छेदकत्वसम्बन्धेन । द्वितीयरूपवृत्तित्वञ्च विशेष्यतायां स्वनिरूपितावच्छेदकता-
त्वावच्छिन्नप्रतियोगिताकपर्याप्त्यनुयोगितावच्छेदकत्वसम्बन्धेनेति तादृशावच्छेदकता-
त्वावच्छिन्नप्रतियोगिताकपर्याप्त्यनुयोगितावच्छेदकत्वस्य साध्याभाववद्वृत्तित्व-
साध्यसामानाधिकरण्यत्वप्रकारतात्वगतासमुदायत्वे सत्त्वेन तद्वृत्तिविशेष्यता न केव-
लसाध्याभाववद्वृत्तितात्वावच्छिन्नप्रकारतानिरूपितहेतुविशेष्यता किन्तु साध्याभाव-

वदवृत्तित्वसाध्यसामानाधिकरण्यत्वरूपप्रत्येकधर्मावच्छिन्नप्रकारताद्वयनिरूपितवि -
शेष्यतैवेति तादृशकार्यताविशिष्टत्वं न विशृङ्खलपरामर्शानुमितौ अपि तु एकत्र द्वयमिति
रीत्यैवेति नाव्याप्तिरसम्भावनेति ।

एतादृशपरम्परायाः संसर्गत्वानभ्युपगमे तु प्रकारमुद्रया निवेशो यथा प्रकृत-
पक्षसाध्यहेतुकानुमितित्वावच्छिन्नकार्यतात्वसामानाधिकरण्योभयावृत्तिधर्मनिष्ठनिर -
वच्छिन्नावच्छेदकतानिरूपककार्यतानिष्ठावच्छेदकतानिरूपककारणतानिष्ठावच्छेदकता -
निरूपकपक्षतावच्छेदकावच्छिन्नमुख्यविशेष्यत्वनिष्ठावच्छेदकतानिष्ठावच्छेदकतानिरु -
पकप्रकारत्वनिष्ठावच्छेदकतानिष्ठावच्छेदकतानिरूपकविशेष्यत्वनिष्ठावच्छेदकतानिष्ठा -
वच्छेदकतानिरूपकप्रकारत्वनिष्ठावच्छेदकतानिष्ठावच्छेदकतानिरूपकपक्षतावच्छेदका -
वच्छिन्नमुख्यविशेष्यत्वनिष्ठावच्छेदकतानिष्ठावच्छेदकतानिरूपकप्रकारत्वनिष्ठावच्छेद -
कतानिष्ठावच्छेदकतानिरूपकनिरूपितत्वनिष्ठावच्छेदकतानिष्ठावच्छेदकतानिरूपकी -
भूता या अवच्छेदकतात्वनिष्ठावच्छेदकतानिरूपकीभूता या प्रतियोगिता तन्नि -
रूपकपर्याप्त्यनुयोगितावच्छेदकधर्मनिष्ठावच्छेदकतानिरूपकानुयोगितानिरूपकपर्याप्ति -
निरूपितावच्छेदकतात्वावच्छिन्नप्रतियोगितानिरूपितनिरूपकत्वनिष्ठावच्छेदकतानि -
रूपितनिरूपितत्वनिष्ठावच्छेदकतानिरूपितनिरूप्यतानिष्ठावच्छेदकतानिरूपिताऽधेय -
त्वसम्बन्धावच्छिन्नावच्छेदकताश्रयप्रकृतहेतुतावच्छेदकावच्छिन्नविशेष्यत्वावच्छिन्नप्र -
कारतानिरूपिता या प्रकृतपक्षतावच्छेदकावच्छिन्नाविशेष्यता तच्छालिप्रकृतसाध्यता -
वच्छेदकावच्छिन्नप्रकारतानिरूपितप्रकृतपक्षतावच्छेदकावच्छिन्नविशेष्यताशाल्यनु -
मितिनिरूप्यभेदप्रतियोगितावच्छेदकत्वं नास्तीति सिद्धाभावः प्रतिबध्यतायां निवेश -
नीय इति ।

न चैवमपि स्वमते ह्रदो वल्लिमान् धूमादित्यादौ व्याप्यत्वासिद्ध्यनात्मकवल्लि -
व्याप्याभाववद्धर्मादित्यव्याप्तिः, वल्लिव्याप्यधूमवान् ह्रदो वल्लिमानित्यनुमितेरेव तत्र
तथात्वेन तत्प्रतिबध्यतानिरूपितग्राह्याभावावगाहिवल्लिव्याप्याभाववान् ह्रद इति
निश्चयनिष्ठप्रतिबन्धकताया अपि तथात्वादिति वाच्यम्, साध्यव्याप्यो हेतुः हेतुमान्

पक्षः साध्यवानित्याकारकसमूहालम्बनानुमितेरेव लक्षणघटकतया निवेशाद् तथा च तन्निवेशः तादृशजन्यतानिरूपितजनकताविशिष्टत्वं प्रतिबध्यतायां निवेशनीयम्, वैशिष्ट्यम् स्वविशिष्टाग्रहत्वव्यापकतासम्बन्धेन । ग्रहे वैशिष्ट्यं स्वावच्छेदकीभूतमुख्यविशेष्यतानिरूपितप्रकारित्वावच्छेद्यविशेष्यतानिरूपितप्रकारतावच्छेदकीभूतधर्मावच्छिन्नप्रकारतानिरूपितहेतुतावच्छेदकतात्वावच्छिन्नप्रतियोगिताकर्षणन्युयोगितावच्छेदकरूपवृत्तिविशेष्यताकत्वस्वावच्छेदकीभूतविशेष्यतावच्छेदकपक्षतावच्छेदकावच्छिन्नविशेष्यतानिरूपितसाध्यप्रकारताकत्वस्वावच्छेदकविशेष्यतावच्छेदकपक्षतावच्छेदकावच्छिन्नविशेष्यतानिरूपितहेतुप्रकारताकत्वैतत्त्रितयसम्बन्धेन तथा चैतादृशानुमितित्वव्यापकताविरहेण न तादृशप्रतिबध्यतामादायातिव्याप्तिः । सर्वसम्बन्धव्यावृत्तिः पूर्ववत् ।

न च तथापि धूमवान् वह्निरित्यादौ धूमामाभाववद्वृत्तिवह्न्यादावव्याप्तिः, तथा हि हेतुतावच्छेदकसामानाधिकरण्येनैवात्र व्यभिचारस्य प्रसिद्धतया तस्य हेतुतावच्छेदकावच्छेदेनैव व्याप्तिज्ञानप्रतिबन्धकता, अनुमितिं प्रति जनकता च हेतुतावच्छेदकसामानाधिकरण्येन हेतुतावच्छेदकावच्छेदेन व्याप्तिग्रहयोरेव पर्याप्तमनिवेश्यस्वरूपसम्बन्धावच्छिन्नव्याप्तिप्रकारतानिरूपितहेतुविशेष्यत्वावच्छिन्नप्रकारतानिरूपितपक्षतावच्छेदकावच्छिन्नविशेष्यताकत्वेनानुगतरूपेणैवेति कार्यताप्येका तन्निरूपितकारणताविशिष्टत्वस्य तत्सामानाधिकरण्येन व्याप्तिज्ञानसाधकतयाऽनुमितित्वव्यापकतायाः तादृशव्यभिचारनिरूपितप्रतिबध्यतायां तत्रासत्त्वादिति वाच्यम्, सम्बन्धघटकतादृशप्रकारतायां हेतुतावच्छेदकव्यापकस्वरूपसम्बन्धावच्छिन्नत्वस्य निवेशनीयतया तावत्तैवोक्तव्यभिचारसंग्रह इति चेन्मैवम् । नानाहेतुधार्मिकव्याप्तिज्ञानस्यैकरूपेण कारणतामतेऽनुगतरूपेणाप्रामाण्यज्ञानस्योत्तेजकतया पक्षसाध्यहेतुविषयतानां कार्यतानवच्छेदकत्वेन तादृशकार्यतानिवेशासम्भवेनासम्भवापत्तेरिति । अधिकन्तु केचित्तु यथाश्रुतार्थपरतानिर्वाह इति फक्किवावसरे विवेचयामः ।

गादाधरी

व्याप्तिविशिष्टविषयकत्वमात्रस्य तद्विशिष्टहेतुतावच्छेदकावच्छिन्नविषयकत्व-

मात्रस्य वा निवेशे स्वरूपासिद्धावव्याप्ति, अतः पक्षांशे तादृशव्याप्तिविशिष्टहेतुतावच्छे-
दकावच्छिन्नप्रकारकत्वनिवेशः । पक्षांशे व्याप्तिविशिष्टप्रकारकत्वमात्रनिवेशेऽपि तद्दोष-
तादवस्थम्, धूमाभाववान् हृद इति ज्ञानस्य द्रव्यत्वादिना हेतुमत्ताज्ञानाविरोधित्वात्,
साधारण्याद्यव्याप्तिश्च, वल्लित्वावच्छिन्ने धूमाभाववद्वृत्तित्वग्रहस्य धूमादिव्याप्तिवि-
शिष्टतद्वर्थाक्तत्वावच्छिन्नप्रकारकज्ञानाविरोधित्वादतो हेतुतावच्छेदकावच्छिन्नत्व-
निवेशः । पक्षांशे साध्यादिप्रकारकस्य संस्कारादेः आहार्यज्ञानादेश्च व्याप्तिज्ञा-
नाऽप्रतिबन्धत्वादसम्भव इत्यतस्तादृशानुमितित्वव्यापकतानिवेशः ।

विमलप्रभा

व्याप्तिविशिष्टेत्यादि । मात्रपदेन पक्षविशेष्यकत्वहेतुप्रकारकत्वयोर्व्य-
वच्छेदः । द्वितीयमात्रपदेन पक्षविशेष्यकत्वाभावः सूचितः । निवेशे = साध्यव्याप्यप्र-
कारकत्वस्य, साध्यव्याप्यहेतुप्रकारकत्वस्य वा अनुमितौ प्रवेशे । तद्विशिष्टः = सा-
ध्यनिरूपितान्वयव्यतिरेकव्याप्तिविशिष्टः । स्वरूपासिद्धी = हेतुभाववत्पक्षात्मक-
दोषे । अव्याप्तिः = लक्षणागमनप्रसंगः । अतः = अव्याप्तिरूपदोषतः । पक्षांशे
= विशेष्यांशे, पक्षांशे इत्यत्र सप्तम्योनिरूपित्वं, पक्षांशपदं पक्षनिष्ठविशेष्यतापरं, तस्य
सप्तम्यर्थेऽन्वयः तथा च पक्षनिष्ठविशेष्यतानिरूपितत्वमित्यर्थः । मात्रनिवेशे = मात्र-
पदेन हेतुतावच्छेदकावच्छिन्नप्रकारकताकत्वव्यवच्छेदः कृतः । तद्दोषतादवस्थं = स्व-
रूपासिद्धावव्याप्तिः पुनः स्यादेव । ज्ञानस्य = निश्चयस्य । अविरोधित्वात् = अप्रति-
बन्धकत्वात् । वल्लित्वावच्छिन्ने धूमाभाववद्वृत्तित्वग्रहस्य = धूमाभाववद्वृत्तित्वविशि-
ष्टो वल्लिरिति निश्चयस्य । अविरोधित्वात् = धूमव्याप्यतद्वयक्तिमानिति ज्ञाना-
प्रतिबन्धकत्वात् । पक्षांशे = हृदादिरूपविशेष्यांशे । साध्यादिप्रकारकस्य = वह्या-
दिप्रकारकस्य । बाधादिज्ञानाप्रतिबन्धकत्वात् = बाधादिनिश्चयनिष्ठप्रतिबन्धकता-
निरूपितप्रतिबन्धतारहितत्वात् । असम्भवः = लक्ष्यमात्रे लक्षणागमनप्रसङ्गः अतः
= असम्भवदोषतः । तादृशानुमितित्वव्यापकता = प्रकृतानुमितित्वव्यापकता ।

निवेशः शिरोमणिना कृत इति शेषः । अयमर्थः । प्रकृतानुमितिघटकीभूतद्वितीयदले हेतुतावच्छेदकावच्छिन्नहेतुप्रकारकत्वपक्षविशेष्यकत्वयोरप्रवेशे केवलसाध्यनिरूपितान्वयव्यतिरेकव्याप्तिविषयकत्वतादृशव्याप्तिविशिष्टप्रकृतहेतुकत्वयोः प्रवेशे ह्रदो वह्निमान् धूमादित्यादौ धूमाभाववद्धद्रूपस्वरूपासिद्धावव्याप्तिः । तथा हि ह्रदो वह्निमान् [वह्निनव्याप्यधूमप्रकारकहृद्रूपपक्षाविशेष्यक] वह्निनव्याप्यधूमवान् घट इत्यनुमितेरपि तादृशानुमितित्वेन, एवं धूमत्वेन धूमाप्रकारकवह्निमान् वह्निनव्याप्यवान् ह्रद इत्यनुमितेरपि तादृशानुमितित्वेन ग्रहीतुं शक्यतया तादृशानुमितिद्वयं प्रति धूमाभाववान् ह्रद इति निश्चयस्य प्रतिबन्धकताविरहेण तादृशानुमितिप्रतिबन्धकयथार्थज्ञानविषयत्वाभावात् ।

तादृशविशेषणोपादाने च निरुक्तानुमितिपदेन वह्निमान् वह्निनव्याप्यधूमवान्श्च ह्रद इत्यनुमितेरेव ग्रहणमिति तादृशानुमिति प्रति धूमाभाववान् ह्रद इति स्वरूपासिद्धिनिश्चयस्य प्रतिबन्धकतया तादृशप्रतिबन्धकताशालियथार्थज्ञानविषयत्वस्य स्वरूपासिद्धौ सत्त्वात् लक्षणसंगतिः ।

एवं हेतौ हेतुतावच्छेदकावच्छिन्नत्वविशेषानुपादाने तत्रैव ह्रदो वह्निमान् वह्निनव्याप्यधूमवान्श्चेत्यनुमितेरपि तादृशानुमितित्वेन ग्रहीतुं शक्यतया तां प्रति धूमाभाववान् ह्रद इति निश्चयस्य विरोधिताविरहेण तादृशप्रतिबन्धकताशालियथार्थज्ञानविषयत्वस्य तादृशस्वरूपासिद्धावभावात् पुनरव्याप्तिस्तदवस्थैव । एवम् अयोगोलकं धूमवत् वह्नेरित्यादौ धूमवत् धूमव्याप्यतद्व्यक्तिमच्चायोगोलकमित्यनुमिति प्रति धूमाभाववद्भूतिवह्निरिति व्यभिचारनिश्चयस्य प्रतिबन्धकताविरहेण तादृशप्रतिबन्धकताशालियथार्थज्ञानविषयत्वस्योक्तव्यभिचारे विरहात् अव्याप्तिश्च स्यात् । तदुपादाने च वह्निमान् वह्निनिरूपितव्याप्तिविशिष्टधूमत्वावच्छिन्नधूमवान्श्च ह्रद इत्यनुमिति प्रति धूमाभाववान् ह्रद इति निश्चयस्य प्रतिबन्धकतया तादृशप्रतिबन्धकताशालियथार्थज्ञानविषयत्वस्य तादृशस्वरूपासिद्धौ सत्त्वात् लक्षणसंगतिः ।

एव धूमवत् धूमनिरूपितव्याप्तिविशिष्टवह्निनव्याप्यधूमवान्श्चायोगोलकमित्यनुमिति प्रति धूमाभाववद्भूतिवह्निनिरूप्यव्यभिचारनिश्चयस्य प्रतिबन्ध-

कतया तादृशप्रतिबन्धकताशालियथार्थज्ञानविषयत्वस्योक्तव्यभिचारे सत्त्वात् लक्षण-
संगतिः । अथ च प्रकृतपक्षविशेष्यकप्रकृतसाध्यप्रकारकप्रकृतसाध्यनिरूपितव्याप्ति-
विशिष्टप्रकृतहेतुप्रकारकत्वव्यापिका या प्रतिबध्यता तादृशज्ञानत्वव्यापिका वा या
प्रतिबध्यता तन्निरूपितप्रतिबन्धकताशालियथार्थज्ञानविषयत्वस्यैव लक्षणार्थत्वेऽनु-
मितिपदोपादानं ग्रन्थकारस्य व्यर्थमेवेति चैन्नैतत्समीचीनं तथा सति सर्वत्रैव लक्ष-
णागमनादसम्भवापत्तिः हृदत्वावच्छिन्नविशेष्यकवह्निन्त्वावच्छिन्नप्रकारकवह्निन्त्वाव-
च्छिन्ननिरूपितव्याप्तिविशिष्टधूमत्वावच्छिन्नप्रकारकत्वस्य हृदो वह्निमान् वह्निव्याप्य-
धूमवांश्चेत्याकारकसंस्कारे एवं तादृशज्ञानत्वस्य वह्न्यभाववान् हृदोवह्निमान् वह्नि-
मान् वह्निव्याप्यधूमवानित्याकारकारकाहार्यज्ञाने च सत्त्वेन तत्र वह्न्यभाववान् हृद इति
निश्चयनिष्ठप्रतिबन्धकतानिरूपितप्रतिबध्यताविरहेण [आहार्यज्ञानं न कस्यापि प्रति-
बध्यं, संस्कारं प्रति च तादृशनिश्चयस्य प्रतिबन्धकतैव नास्ति] तादृशप्रतिबन्धकता-
शालियथार्थज्ञानविषयत्वस्य वह्न्यभाववदधृदादावभावात् । अतः प्रकृतानुमिति-
पदोपादानं कृतम् तथा च हृदेत्वाद्यवच्छिन्नविशेष्यकवह्निन्त्वाद्यवच्छिन्नप्रकारक-
तादृशवह्न्यादिव्याप्यधूमादिप्रकारकानुमितिर्न संस्काररूपा न वा आहार्यरूपा [परो-
क्षरूपाया अनुमितेः । अनाहार्यत्वासिद्धित्वनियमात्] तथा च तादृशानुमितित्व-
व्यापकप्रतिबध्यतानिरूपितप्रतिबन्धकताशालियथार्थज्ञानविषयत्वस्य बाधादौ सर्वत्र
सत्त्वात् लक्षणसमन्वयेन नासम्भवसम्भावनेति भावः ।

गादाधरी

साध्यव्याप्यहेतुधर्मितावच्छेदकसाध्यवत्ताज्ञानस्यैव साध्यव्याप्यहेतुमान्
पक्षः साध्यवानित्याकारकतया तादृशाकारलिखनस्वरसात् तादृशहेतुविशिष्टपक्षता-
वच्छेदकावच्छिन्नविशेष्यकसाध्यतावच्छेदकावच्छिन्नप्रकारकानुमितित्वव्यापकप्रतिबध्य-
त्वस्य लक्षणघटकत्वोपगमे पर्वतत्वाच्छेदेन वह्नेस्साध्यत्वे तत्सामानाधिकरण्यात्
वह्न्यभावादेरदोषत्वप्रसङ्गः । सामानाधिकरण्यात्तादृगाहिबाधज्ञानस्य शुद्धपर्वत-

त्वावच्छेदेन वह्न्यादिज्ञानं । प्रत्येव प्रतिबन्धकतया धूमविशिष्टपर्वतत्वावच्छिन्न-
धर्मिकवह्न्यादिज्ञानाऽप्रतिबन्धकत्वादिति तदुपेक्षितम् ।

विमलप्रभा

साध्यव्याप्यहेतुधर्मितावच्छेदकसाध्यवत्ताज्ञानस्यैव = साध्यव्याप्यो यो हेतुः
स एव धर्मितावच्छेदको यस्यैतादृगसाध्यवत्ताज्ञानस्य, साध्यव्याप्यहेतुनिष्ठावच्छे-
दकतानिरूपितपक्षतावच्छेदकावच्छिन्नविशेष्यकसाध्यप्रकारकज्ञानस्येति यावत् । ता-
दृशाकारः = साध्यव्याप्यो हेतुः हेतुमान् पक्षः साध्यवानित्याकारः । तादृशहेतुः = साध्य-
व्याप्यो हेतुः । लक्षणघटकत्वोपगमे = सा यन्निरूपितव्याप्तिविशिष्टहेतुतावच्छेद-
कावच्छिन्नहेतुविशिष्टप्रकृतपक्षतावच्छेदकावच्छिन्नविशेष्यकप्रकृतसाध्यतावच्छेदका -
वच्छिन्नप्रकारकानुमितित्वव्यापकप्रतिबध्यतानिरूपितप्रतिबन्धकताशालियथार्थज्ञान -
विषयत्वस्य लक्षणार्थत्वस्वीकारे । पर्वतत्वावच्छेदेन = पर्वतत्वव्यापकवह्नप्रति-
योगिकसंयोगसम्बन्धेन । तत्सामानाधिकरण्येन = पर्वतत्वसामानाधिकरण्येन ।
साध्यामावादेः = वह्न्यभावादेः । अदोषत्वप्रसंगः = अव्याप्तिप्रसंगः । सामा-
नाधिकरण्यमात्रावगाहिवाधादिज्ञानस्य = केवलस्वरूपसम्बन्धेन पर्वतत्वावच्छि-
न्नविशेष्यकवह्न्यभावादिप्रकारकनिर्णयस्य, । शुद्धपर्वतत्वावच्छेदेन = पर्वतत्वव्यापक-
वह्नप्रतियोगिकसंयोगसम्बन्धेन । वह्न्यादिज्ञानं प्रत्येव = पर्वतादिविशेष्यकवह्न्या-
दिप्रकारकबुद्धिं प्रत्येव । अप्रतिबन्धकत्वात् = वह्न्यव्याप्यधूमविशिष्टपर्वतत्वावच्छि-
न्नविशेष्यकवह्नप्रकारकानुमित्यप्रतिबन्धकत्वात् । तदुपेक्षितं = विशिष्टवैशिष्ट्या-
वगाहिपरत्वमुपेक्षितमस्माभिरिति शेषः ।

अयमर्थः । साध्यव्याप्यहेतुमान् पक्षः साध्यवानिति शिरोमणिग्रन्थे । समूहा-
लम्बनपरत्वबोधकचकारविरहेण ज्ञायते यत् साध्यव्याप्यहेतुविशिष्टपक्षतावच्छेदका-
वच्छिन्नविशेष्यकसाध्यतावच्छेदकावच्छिन्नप्रकारकानुमितित्वव्यापकप्रतिबध्यतेत्यादि -
रीत्या विशिष्टवैशिष्ट्यावगाहित्वबोधकतैव तादृशदीधितिग्रन्थस्येति चेन्मैवं वोचः,
तथा सति पर्वतत्वव्यापकवह्नप्रतियोगिकसंयोगसम्बन्धेन पर्वतपक्षकवह्निसाध्यक-

स्थले शुद्धस्वरूपसम्बन्धेन वह्न्यभाववत्पर्वतरूपबाधेऽव्याप्तिः; वह्न्यव्याप्यधूमविशिष्टपर्वतत्वावच्छिन्नविशेष्यकवह्नित्वावच्छिन्नप्रकारकानुमितिप्रतिबन्धकतायाः पर्वतत्वसामानाधिकरण्येन वह्न्यभाववत्पर्वतरूपबाधनिश्चये विरहेण [वह्न्यव्याप्यधूमविशिष्टपर्वतो वह्न्यमानित्याकारकसामानाधिकरण्यावागाहिबुद्धिं प्रति सामानाधिकरण्यावागाहिबाधनिश्चयस्य प्रतिबन्धकतैव नास्ति, तस्य केवलपर्वत्वावच्छेदेन वह्न्यनुमितिं प्रत्येव प्रतिबन्धकता] तच्छालियथार्थज्ञानविषयत्वाभावात् । अतः साध्यव्याप्यहेतुविशिष्टपक्षतावच्छेदकावच्छिन्नविशेष्यकत्वेनास्माभिः विशिष्टवैशिष्ट्यवगाहिता परंत्वमुपेक्षितमिति गदाधरस्याशयः समूहलम्बनानुमितिपरत्वे च पर्वतत्वावच्छेदेन वह्न्यनुमत्तावगाहानुमितिं प्रति सामानाधिकरण्येन बाधनिश्चयस्य प्रतिबन्धकतया तादृशप्रतिबन्धकतामादाय तादृशबाधे लक्षणसंगतिः ।

गादाधरी

न च विशेष्यतावच्छेदककोटौ धूमादेरधिकस्य भानेऽपि शुद्धपर्वतत्वावच्छिन्नसंयोगादेर्यत्र संसर्गता तत्र पर्वतत्वसामानाधिकरण्येन वह्न्यभावादिज्ञानस्य प्रतिबन्धकत्वमावश्यकं, तादृशानुमितेरपि शुद्धपर्वतत्वावच्छेदेन वह्न्याद्यवगाहित्वादिति वाच्यं, धर्मितावच्छेदकावच्छेदेन विशिष्टबुद्धौ धर्मितावच्छेदकतापर्याप्त्यधिकरणधर्मविच्छिन्नत्वमेव संसर्गांशे भासते । न तु तदेकदेशावच्छिन्नत्वमपि, तद्धर्मविच्छिन्नविशेष्यतानिरूपिततदेकदेशव्यापकत्वावच्छिन्नसंसर्गताया अप्रामाणिकत्वात् ।

विमलप्रभा

सामानाधिकरण्येनोक्तबाधेऽव्याप्तेराशङ्क्यैव नेत्याशयेनाशङ्क्येन चेति । न चेत्यस्य वाच्यमित्यनेनान्वयः, विशेष्यतावच्छेदककोटौ = अनुमितिघटकं यत्विशेष्यं तन्निष्ठा या विशेष्यता तादृशविशेष्यतावच्छेदककुक्षौ । धूमादेरधिकस्य भानेऽपि धूमादेः धर्मितावच्छेदकतया प्रवेशेऽपि । शुद्धपर्वतत्वावच्छिन्नसंयोगादेः केवलपर्वतत्वव्यापकवह्न्यनुमितयोर्गकत्वसंसर्गेण पर्वतत्वविशिष्टसंयोगादेः । यत्र = वह्न्यव्याप्यधूमवान् पर्वतो

वह्निमानिति ज्ञाने । तत्र = तादृशस्थले । तादृशानुमितेरपि = साध्यव्याप्यहेतुवि-
 शिष्टपक्षतावच्छेदकावच्छिन्नविशेषकानुमितेरपि । वह्निव्याप्यधूमवान् पर्वतो व-
 ह्निमानित्यनुमितेरिति यावत् । शुद्धपर्वतत्वावच्छेदेन = पर्वतत्वमात्रव्यापकवह्निप्र-
 तियोगिकसंयोगेन । वह्न्याद्यवगाहितात् = वह्न्यादिप्रकारकत्वात् । धर्मितावच्छे-
 दकावच्छेदेन = धर्मितावच्छेदकीभूतं यत् वह्निव्याप्यधूमपर्वतत्वोभयं तदवच्छेदेन ।
 विशिष्टबुद्धौ = विशिष्टानुमितौ । धर्मितावच्छेदकतापर्याप्त्यधिकरणधर्मावच्छिन्न-
 सत्त्वमेव = पर्वतादिनिष्ठा या धर्मिता तदवच्छेदकतापर्याप्त्यधिकरणीभूतं यत् वह्निव्या-
 प्यधूमपर्वतत्वोभयं, तादृशधर्मद्वयापकवह्निप्रतियोगिकत्वावच्छिन्नत्वमेव । संस-
 र्गांशे = वह्निप्रतियोगिकसंयोगाद्यंशे । भासते = विषयीभवति । तदेकदेशावच्छि-
 न्नत्वं = पर्वतत्वादिरूपैकधर्मावच्छिन्नत्वं । अप्रमाणिकत्वात् = तादृशधूमपर्वतत्वरूप-
 धर्मद्वयावच्छिन्नविशेष्यतानिरूपितधर्मद्वयैकदेशकेवलपर्वतत्वव्यापकवह्निप्रतियोगिक-
 त्वावच्छिन्नसंसर्गतायां प्रमाणविरहात् । अयमर्थः । भवतु नाम पर्वतादिनिष्ठा
 या विशेष्यता तदवच्छेदककोटौ धूमादेरधिकस्य भानम् तथापि तदेकदेशव्यापकता-
 मङ्गीकृत्य साध्यव्याप्यहेतुविशिष्टपक्षतावच्छेदकावच्छिन्नविशेषकानुमितेः पर्वतत्व-
 व्यापकवह्निप्रतियोगिकसंसर्गावगाहितादेवञ्च विशेष्यतावच्छेदककुक्षौ धूमस्याधिकस्य
 भानेऽपि वह्निव्याप्यधूमविशिष्टपर्वतो वह्निमानित्यनुमितौ पर्वतत्वरूपपक्षतावच्छेदकै-
 कदेशव्यापकवह्निप्रतियोगिकसंयोगावगाहितस्यानुभक्तितया शुद्धपर्वतत्वव्यापकव-
 ह्निप्रतियोगिकसंयोगेन वह्नेः साध्यतास्थले शुद्धस्वरूपसम्बन्धेन वह्न्यभाववत्ताज्ञा-
 नस्य वह्निव्याप्यधूमविशिष्टपर्वतत्वधर्मितावच्छेदकवह्निमत्ताबुद्धिं प्रत्यपि
 प्रातिबन्धकत्वं सर्वानुभवसिद्धमिति न सामानाधिकरण्येन वह्न्यभाववत्पर्वतैऽव्याप्ति-
 शङ्केति चेन्न तन्मनोरमम्, यत् धर्मितावच्छेदकावच्छेदेन यत् विशिष्टबुद्धित्ववद्भवति
 तद्धर्मितत्वच्छेदकतापर्याप्त्यधिकरणधर्मव्यापकविषयप्रतियोगिकसंसर्गतानिरूपकत्वं -
 वद्भवतीति नियमेन, साध्यव्याप्य [वह्निव्याप्य] हेतु-(धूम)-विशिष्टपक्षतावच्छेद-
 कावच्छिन्न [पर्वतत्वावच्छिन्न] विशेष्यतानि रूपितशुद्धपर्वतत्वाद्यवच्छिन्नसंसर्गतायाः ।
 अर्थात् पर्वतत्वाद्यवच्छिन्नविशेष्यतानिरूपितवह्निव्याप्यधूमपर्वतत्वैतदुभयवृत्तकेवल-

पर्वतत्वव्यापकवह्निप्रतियोगिकसंसर्गतायाः स्वीकारे प्रमाणविरहेण सामानाधिकरण्येन वह्न्यभाववत्पर्वतरूपबाधनिश्चयस्य धूमविशिष्टपर्वतो वह्निमानित्यनुमिति-
प्रत्यप्रतिबन्धकतया पर्वतत्वावच्छेदेन वह्नेः साध्यतास्थले सामानाधिकरण्येन बाधेऽ-
व्याप्तिस्तदवस्थैवेति हेतोः विशिष्टवैशिष्ट्यावगाहिपरत्वमनुमितेरुपेक्षितमिति
भावः ।

गादाधरी

अथ लिङ्गोपधानमते हेतोस्सर्वत्रैव धर्मितावच्छेदकतया भानात् तादृशसंस-
र्गताभ्युपगम आवश्यकः, अन्यथा शुद्धपर्वतत्वावच्छेदेन हेतुमत्ताज्ञानस्थले हेतुविशिष्ट-
पर्वतत्वावच्छिन्नधर्मिकसंयोगादिसंसर्गाऽनुमितेरेवोपगमे पर्वतत्वसानानाधिकरण्य-
मात्रावगामिबाधादिग्रहकालेऽपि तत्र साध्यनिश्चयवतोऽनुमित्यापत्तेः, न हि सामा-
नाधिकरण्येन बाधसिद्धयोः सत्योः कश्चित् अनुमितिमुपैति, तादृशबाधादिग्रहस्य
क्वचित्तदप्यनुमिती प्रतिबन्धकत्वासम्भवात्तेषां हेत्वाभासताविलोपापत्तिश्चेति चेद्
एवमपि लिङ्गानुपधानमते तादृशविषयतायां मानाभाव एव, प्रकृतग्रन्थस्तु न लिङ्गो-
पधानमताभिप्रायकः, तन्मतेऽनुमितेः सर्वत्रैव तथाकारतया तादृशकारत्वस्याऽव्या-
वर्त्तकतयाऽनुमितिपदस्य तादृशानुमितिपरत्वप्रदर्शनाऽसङ्गतेः ।

विमलप्रभा

आशङ्कते—अथेति लिङ्गोपधानमते = साध्यव्याप्यहेतुविशिष्टपक्ष-
विशेष्यकसाध्यप्रकारकानुमितिर्वाक्यार्थन्यायाचार्योदयनमते । अनुमिती सर्व-
त्रैव लिङ्गविषयकत्ववादिमते इति यावत् । सर्वत्रैव = अनुमितिमात्रे एव । धर्मि-
तावच्छेदकतया = पर्वतादिनिष्ठविशेष्यतावच्छेदकत्वेन । भानात् = विषयीकर-
णात् । तादृशसंसर्गताभ्युपगमः = तदेकदेशव्यापकत्वावच्छिन्नसंसर्गतास्वीकारः, -
धर्मितावच्छेदकतापर्याप्त्यधिकरणकिञ्चिदेकधर्मव्यापकत्वावच्छिन्नसंसर्गतास्वी-
कार इति यावत् । अन्यथा उदयनमते तादृशैकदेशव्यापकत्वावच्छिन्न

संसर्गताया अस्वीकारे । शुद्धपर्वतत्वावच्छेदेन = केवलपर्वतत्वव्यापकधूमप्रतियोगिकसंयोगसम्बन्धेन । हेतुमत्ताज्ञानस्थले = वह्निव्याप्यधूमप्रकारकनिश्चयस्थले । पर्वतत्वमात्रव्यापकवह्निव्याप्यधूमप्रतियोगिकसंयोगेन पर्वतो वह्निव्याप्यधूमवानिति निश्चयस्थल इति यावत् ।

हेतुविशिष्टपर्वतत्वावच्छिन्नधूमिकसंयोगादिसंसर्गकानुमितेरेवोपगमे = वह्नि - निरूपितव्याप्तिविशिष्टधूमपर्वतत्वैतत्तद्धर्मद्वयव्यापकवह्निप्रतियोगिकसंयोगेन धूमवत्पर्वतो वह्निमानित्यवानुमितिभवेतीत्यङ्गीकारे । पर्वतत्वसामानाधिकरण्यमात्रावगाहिवाधादिग्रहकालेऽपि = स्वरूपेण वह्न्यभाववान् पर्वत इति निश्चयकालेऽपि । तथाविधनिश्चयवतः = पर्वतत्वसामानाधिकरण्येन पर्वतो वह्निमानितिनिश्चयवतः पुरुषस्य अनुमित्यापत्तेः । वह्निव्याप्यधूमवत्पर्वतो वह्निमानित्यनुमित्यापत्तेः । सामानाधिकरण्येन = पर्वतत्वसामानाधिकरण्येन । बाधसिद्धयोः = सामानाधिकरण्येन वह्न्यभाववान् पर्वत इति बाधः, सामानाधिकरण्येन वह्निमान् पर्वत इति सिद्धिस्तयोः । अनुमिति न हि कश्चिदभ्युपैतीति योजना । उपैति स्वीकरोति । तादृशबाधादिग्रहस्य सामानाधिकरण्यमात्रावगाहिनो वह्न्यभाववान् पर्वत इति बाधनिश्चयस्य । क्वचिदप्यनुमितौ सामानाधिकरण्येनावच्छेदकदेन कुत्राप्यनुमितौ । तेषां वह्न्यभाववत्पर्वतादिरूपबाधादीनां । हेत्वाभासताविलोपापत्तिः = दोषत्वविलयापत्तिः, तत्रानुमितिप्रतिबन्धकताविरहेण = तद्वदितलक्षणगमनेन हेतुदोषत्वानुपपत्तिरिति यावत् । एवमपि = तथापि । लिङ्गोपधानमते तादृशविषयतायाः सप्रमाणत्वेऽपि । लिङ्गानुपधानमते = लिङ्गविशिष्टे = [हेतुविशिष्टे] पक्षे लैङ्गिकस्य [साध्यस्य] भानानङ्गीकारमते । तादृशविषयतायां = तादृशैकदेशव्यापकविधेयप्रतियोगिकसंसर्गतायां । मानाभाव एव प्रमाणाभाव एव । प्रकृतग्रन्थस्तु दीधितिकारोक्तसाध्यव्याप्यहेतुमान् पक्षः साध्यवानित्याकारकानुमितिपरं वेति ग्रन्थस्तु । न लिङ्गोपधानमताभिप्रायकः = नोदयनमताभिप्रायकः । तन्मते = उदयनमते । सर्वत्रैव = अवच्छेदकावच्छेदेन, सामानाधिकरण्येन च साध्यतास्थले । तदा

कारतया = साध्यव्याप्यहेतुमान् पक्षः साध्यवानित्यारकत्वेन । तादृशाकारत्वस्य = समूहालम्बनाकरत्वस्य । अव्यावर्तकतया = व्यावृत्त्यप्रयोजकत्वेन । तादृशानुमिति-परत्वं = समूहालम्बनानुमितिप्रदर्शनपरत्वं । प्रदर्शनासङ्गतेः = दीधितिकारस्येति शेषः अयमर्थः । पर्वतत्वावच्छिन्नविशेष्यतानिरूपितवह्निनव्याप्यधूमपर्वतत्वोभयघटकैवलैकदेशपर्वतत्वमात्रव्यापकवह्निप्रतियोगिकसंसर्गताया अस्वीकारे पर्वतत्वसामानाधिकरण्येन वह्न्यभाववान् पर्वत इति बाधनिश्चयदशायां, सामानाधिकरण्येन वह्निमान् पर्वत इति साध्यनिश्चयकाले च कस्यापि पुंसः धूमपर्वतत्वोभयव्यापकवह्निप्रतियोगिकसंयोगेन वह्निनव्याप्यधूमवत्पर्वतो वह्निनमानित्याकारकानुमितिः स्यात् न चेष्टापत्तिः सर्वानुभवविरोधप्रसङ्गात्, अतस्तादृशसंसर्गतास्वीकार आवश्यकः । एवञ्च सामानाधिकरण्येन वह्न्यभाववत्पर्वतरूपबाधनिश्चयस्यैव केवलपर्वतत्वव्यापकवह्निप्रतियोगिकसंसर्गावगाहितया तादृशबाधनिश्चयो निरुक्तानुमितिवन्धकतासत्त्वेन नानुमित्यापत्तिसम्भावनेति । सामानाधिकरण्येन बाधनिश्चयसामानाधिकरण्येन साध्यवृत्तानिश्चयोः समवधानकालेऽपि तादृशानुमितिस्वीकारे निरुक्तबाधे सामानाधिकरण्येनावच्छेदकावच्छेदेन वाऽनुमितिप्रतिबन्धकताविरहेणानुमितिप्रतिबन्धकताघटितलक्षणगमनात् हेत्वाभासत्वानुपपत्तिरतः सामानाधिकरण्येन बाधनिश्चयकालेऽपि नानुमितिः प्रामाणिकीति बाधादिसमवधानदशायामनुमित्यापत्तिवारणाय तदेकदेशव्यापकविधेयप्रतियोगिकसंसर्गतायास्वीकार आवश्यक एव ।

लिङ्गानुपधानमते पर्वतत्वावच्छिन्नविशेष्यतानिरूपितवह्निनव्याप्यधूमपर्वतत्वोभयव्यापकवह्निप्रतियोगिकसंसर्गतायां प्रमाणविरहेण पर्वतत्वादिसामानाधिकरण्येनवह्न्यभावावगाहिबाधज्ञानस्यापि पर्वतत्वावच्छेदेन वह्न्यनुमिति प्रति प्रतिबन्धकतयाऽनुमितिप्रतिबन्धकताघटितलक्षणगमनान्न हेत्वाभासविलोपप्रसङ्ग इति । यद्युत्तग्रन्थः लिङ्गोपधानमताभिप्रायकः स्यात्तदा तन्मते सर्वत्रैवानुमितेः समूहालम्बपरतया पुनः समूहालम्बनपरत्वप्रदर्शनमसङ्गतमेव स्यादतः प्रोक्तदीधितिग्रन्थः लिङ्गानुपधानमताभिप्रायक एवेति भावः ।

गादाधरी

केचित्तु लिङ्गानुपधानमतेऽनुमितिपदस्य तदुभयपरत्वं व्याख्याय यथाश्रुत-
परतानिर्वाहाय लिङ्गोपधानमतमाश्रयते—साध्यव्याप्येत्यादिना, इत्याकारकानुमि-
तिपरम् अनुमितेरित्याकारकतामताभिप्रायकम् इति व्याचक्षते ।

विमलप्रभा

जगदीशतर्कालङ्कारमतमाह—केचित्त्वित्यादिना । केचिदित्यस्य व्याचक्षत
इत्यनेनान्वयः । लिङ्गानुपधानमते गङ्गेशमते । अनुमितिपदस्य लक्षणघटकी-
भूतानुमितिपदस्य । तदुभयपरत्वं अनुमितितत्कारणोभयपरत्वं । व्याख्याय =
अनुमितिपदमनुमितिनिष्ठकार्यतानिरूपकसम्बन्धित्वेनानुमितितत्कारणज्ञानपरमितिग्र-
न्थे नव्याख्यानां द्विधाय । यथाश्रुतपरतानिर्वाहाय अनुमितिपदस्य वाच्यार्थपरताला-
भाय । इत्यादिना इत्यादिग्रन्थेन । लिङ्गोपधानमतम् उदयनमतम् । आ-
श्रयते शिरोमणिरितिशेषः । अनुमितेः लक्षणघटकानुमितेः । इत्याकारकता-
मताभिप्रायकं साध्यव्याप्याप्यहेतुविशिष्टपक्षे साध्यप्रकारकत्वमताभिप्रायकं यन्मते-
ऽनुमितेरित्याकारकता तन्मताभिप्रायकमिति यावत् । अयमर्थः, लिङ्ग [हेतु] विशिष्टे
लैङ्गिकस्य (साध्यस्य भानानङ्गीकर्तृ गङ्गेशादिमते लक्षणघटकीभूतानुमितिपदस्या-
नुमितितत्कारणोभयपरतां व्याख्यायानुमितिपदस्य वाच्यार्थपरत्वंनिर्वाहस्याचार्योदयन-
मतमाहृत्य व्याख्यामुपदर्शयतीति भावः

बलदेवी

केचित्तु यथाश्रुतार्थपरतानिर्वाहाय लिङ्गोपधानमत एवाश्रयते-
इति भट्टाचार्यः । नन्वत्र प्रथमकल्पपरित्यागेऽजहल्लक्षणायां गौरवमिति केचि-
त्त्वित्यादिना लक्षणां विहाय निर्वाहः कृतः, तत्राव्याप्यतिव्याप्यसम्भवसम्भवे गौर-
वदानमसङ्गतमेव । तथा हि तादृशकार्यतानिरूपकसम्बन्धिग्रहनिष्ठप्रतिबध्यतानिवे-
शेऽतिव्याप्तिः तादृशग्रहत्वावच्छिन्नत्वनिवेशेऽसम्भवः तादृशग्रहत्वव्यापकतानिवेशे-
व्याप्तिरिति भट्टाचार्येणोक्तमिति तादृशग्रन्थावतरणकालीनदोषस्य जागरूकत्वादि-
ति चेन्न, पक्षसाध्यहेतुकानुमितित्वावच्छिन्नकार्यताप्रतियोगिकाश्रयत्वकारणत्वायतरा-

त्मकयत्किञ्चित्सम्बन्धवद्ग्रहत्वव्यापकप्रतिबध्यताया एव लक्षणो निवेशनीयतया-
व्यापकत्वपक्षे भट्टाचार्योक्तवाधव्यभिचारादावव्याप्त्यसम्भवमिति तादृशकार्यताप्र-
तियोगिकाश्रयत्वरूपसम्बन्धवद्ग्रहत्वव्यापकत्वस्यानुमितिर्विरोधिप्रतिबध्यतायां ता-
दृशकार्यताप्रतियोगिकनिरूपकत्वरूपसम्बन्धवद्ग्रहत्वव्यापकत्वस्य परामर्शविरो-
धिव्यभिचारप्रतिबध्यतायाश्च सर्वत्र प्रत्येकं सत्त्वात् । नचैवं भट्टाचार्यमते तादृशा-
भासग्रन्थः कथं सङ्गच्छत इति वाच्यं, साध्याभाववदवृत्तिहेतुमत्ताज्ञानस्यानुगतरूपेणा-
न्यनिङ्गकसाधारणानुरोधेनैकरूपेण हेतुतावच्छेदकविषयतायामनिवेश्य कारणताम-
तमवलम्ब्य लक्षणकरणे तादृशकार्यतायाः निवेशासम्भवात् ।

एवञ्च तादृशानुमितिनिष्ठकार्यताप्रतियोगिकनिरूपकत्वसम्बन्धस्य वह्नितृण-
रूपहेतुविषयकपरामर्शेषु सत्त्वेन तत्र सर्वत्र वह्निर्धूमव्यभिचारीति व्यभिचारनिश्च-
यप्रतिबध्यत्वाभावेन व्यभिचारेऽप्यप्रितिरिति ।

अत्र केचित्तु मते एतादृशव्याप्तिज्ञानानां पृथक् कारणतामतस्यैव हेतुत्वात्,
तत्र च तादृशकार्यताप्रतियोगिकउक्तान्यतरात्मकयत्किञ्चित्सम्बन्धविशिष्टग्रहत्वस्य-
तादृशानानाविधव्याप्तिज्ञानेषु सत्त्वेन तथानिवेशेऽप्यप्रतिविरहात् । न चैवमपि प्रकृ-
तपक्षादिविषयकानुमितित्वावच्छिन्नकार्यताप्रवेशेऽप्रमाण्यज्ञानानात्मकरूपेणोत्तेजक -
तामतेऽसम्भवः, तादृशानुमितित्वव्यापकपरामर्शनिरूपितकार्यता तु अप्रसिद्धैवेति,
अनुमितिनिष्ठकार्यतानिवेशे पर्वतो वह्निमान् ह्रदश्च तथेत्याकारकानुमितिनिष्ठह्रदधर्मि-
कपरामर्शकार्यतामादाय पर्वतो वह्निमान् धूमादित्यादौ वह्न्यभाववदध्रदेऽतिव्याप्ति-
रिति वाच्यम्, प्रकृतपक्षसाध्यकानुमितिनिष्ठकार्यताया एव निवेशनीयत्वात्, उक्ताति-
व्याप्तिश्च तादृशानुमितौ विधेयताद्वयानिरूपकत्वनिवेशेनैव वारणीया ।

न च वह्निव्याप्यधूमवान् घटव्याप्यपटवांश्च पर्वत इति समूहालम्बनपरामर्शा-
नन्तरं यत्किञ्चित् प्रतिबन्धकवशेन (घटवान् पर्वत इति सिद्धिवशेन) घटानुमितिर्न
ज्ञाता किन्तु पर्वतो वह्निमानित्येवानुमितेरेव जातेति विधेयताद्वयार्जनरूपकतादृशा-

नुमितितिष्ठघटव्याप्यवत्ताविषयकपरामर्शोत्तरत्वावच्छिन्नकार्यताप्रतियोगिकनिरूपक -
 त्वरूपसम्बन्धविशिष्टघटव्याप्यपटविषयकपरामर्शनिष्ठप्रतिबध्यतामादाय पर्वतो वह्नि-
 मानित्यादौ घटाभाववद्दृत्तिपटेऽतिव्याप्तिरिति वाच्यम्, अव्यवहितोत्तरत्वावच्छि-
 न्नकार्यतानिरूपितज्ञाननिष्ठकारणतावदन्यत्वेनानुमितौ विशेषणीयत्वात् । अनुमितौ
 कारणतावैशिष्ट्यम् स्वनिरूपितकार्यतावत्त्वस्वाभाववज्ज्ञाननिष्ठकारणतानिरूपिता -
 ऽव्यवहितोत्तरत्वावच्छिन्नकार्यतावत्त्वोभयसम्बन्धेन । तथा च तादृशानुमितौ परामर्शद्वि-
 यनिष्ठकारणतानिरूपितकार्यतावत्त्वसत्त्वात् तद्व्यावृत्तिः । कारणतायामव्यवहितो-
 त्तरत्वावच्छिन्नकार्यतानिरूपितत्वनिवेशात् ईश्वरीयज्ञाननिष्ठकारणतामादाय न तादृ-
 शानुमित्यप्रसिद्धिः । ज्ञाननिष्ठत्वविशेषणाच्च सिद्धिविशिष्टानुमिति प्रति इच्छायाः
 कारणत्वमते इच्छानिष्ठकारणतामादाय नाऽप्रसिद्धिः । सम्बन्धघटकप्रथमसम्बन्ध-
 निवेशादुदासीनानुमितिनिरूपितोदासीनपरामर्शनिष्ठाकारणतामादाय नाप्रसिद्धिः ।
 द्वितीयसम्बन्धनिवेशात् परामर्शकारणतामादाय नाऽप्रसिद्धिः । द्वितीयसम्बन्धघटक-
 कारणतायां ज्ञाननिष्ठत्वनिवेशात् प्रागुक्तरीत्या इच्छाकारणतामादाय पुनर्नाप्रसिद्धिः ।
 कार्यतायामव्यवहितोत्तरत्वनिवेशात् विशेषणज्ञानकार्यतामादाय नाप्रसिद्धिः ।

एवं तादृशकारणतावदन्यप्रकृतपक्षसाध्यकानुमितिष्ठप्रकृतहेतुकपरामर्शोऽव्य-
 वहितोत्तरत्वावच्छिन्नकार्यताया एव निवेशो बोध्यः । तत्फलञ्च पर्वतो वह्निमान्
 धूमादित्यादौ वह्न्यभाववद्दृत्तिद्रव्येऽतिव्याप्तिवारणमेव । तथा हि प्रकृतहेत्वंशे व्याप्य-
 नवगाहिप्रकृतहेतुविषयकवह्निनव्याप्यद्रव्यवान् पर्वत इति परामर्शोत्तरानुमितौ तादृश-
 कारणतावदन्यत्वस्य सत्त्वात् तादृशकार्यताप्रतियोगिकनिरूपकत्ववत्तादृशपरामर्शत्व-
 व्यापकप्रतिबध्यत्वस्यापि ग्रहणासम्भादिति ।

इदमत्र चिन्तनीयम्, एवं रीत्या पूर्वोक्तदोषोद्धारेण प्रागुक्तरीत्या सकलव्याप्ति-
 प्रकारतात्वेनानुगमसम्भवेन प्रकृतपक्षसाध्यहेतुकानुमितित्वावच्छिन्नकार्यत्वाऽप्रसि-
 द्ध्याऽसम्भवाभिधानमनुचितमिति ।

परन्तु नानाविधव्याप्तिज्ञानानामेकरूपेण कारणतामते कारणतायां प्रकृत-
 हेतुत्वावच्छिन्नत्वनिवेशासम्भवरूपदोषो बोध्य इति ।

ननु लिङ्गोपधानमते हृदो वह्निमान् जलादित्यादौ वह्न्यभाववज्जलवद्ध-
 देऽतिव्याप्तिः, लिङ्गवर्णितावच्छेदकसाध्यानुमितिनिष्ठजलसामानाधिकरण्येनावच्छे-
 दकावच्छेदेन वा वह्न्यवगाहितया तत्प्रतिवध्यतानिरूपिता या जलावच्छेदेन
 वह्न्यभावप्रकारताशालिङ्गाननिष्ठाप्रतिबन्धकता तच्छालियथार्थज्ञानविषयत्वादिति
 चेन्न, एतस्यापि व्यभिचारेऽन्तर्भावेण तत्र लक्षणगमनस्येष्टत्वादिति साधारणग्रन्थे
 हेतुमद्वृत्तिसाध्याभावस्यापि व्यभिचारतया स्वीकृत्वात् । न च तथापि वह्न्यभाव-
 व्याप्यजलवद्धदेऽतिव्याप्तिः, जलावच्छेदेन साध्याभावव्याप्यवत्तानिश्चयस्यापि तादृ-
 शानुमितिप्रतिबन्धकत्वादिति वाच्यम्, एतस्यापि सव्यभिचारेऽन्तर्भावात्, यो यत्र
 दोषः तत्प्राप्त्योऽपि तत्र स एव दोष इति मथुरानाथेन सिद्धान्तितत्वात् । वह्न्य-
 भावहेतुकस्थले वह्निव्याप्यवत्पर्वतस्य व्याप्यत्वासिद्धान्तर्भावादिति ध्येयम् ।

दीधितिः

तेन एकत्र हेतौ व्यभिचारादिग्रहेऽपि अन्यस्य परामर्शादिनुमित्युत्पादेन व्यभि-
 चारात्, व्याप्त्यादिज्ञानेनान्यथासिद्धत्वाच्च व्यभिचारादिग्रहाभावस्यानुमित्यजनकत्वेऽ-
 पि न क्षतिरिति वदन्ति ।

गादाधरी

व्याख्यायाः प्रयोजनं स्फुटयति-तेनेति । एकत्र वह्नित्वाद्येकधर्माव-
 च्छिन्ने । व्यभिचारादीत्यादिना स्वरूपासिद्धिपरिग्रहः । अन्यस्य परामर्शात् तत्त-
 द्बह्नित्वादिरूपाऽपरधर्मावच्छिन्ने व्याप्तिपक्षधर्मत्वावगाहिज्ञानात् । व्यभिचारादिति,
 व्यभिचारादिग्रहाभावस्यानुमित्यजनकत्वेऽपीत्यनेन सम्बन्धः । यत्र यद्रूपावच्छिन्ने
 व्यभिचारज्ञानोत्पत्तिद्वितीयक्षणे कथञ्चित् तद्रूपावच्छिन्नलिङ्गकपरामर्शस्तत्र क्षणो-
 कविलम्बेनाऽनुमित्युपगमान्न तत्र व्यभिचारो दर्शितः ।

विमलप्रभा

तेन = अनु मितिपदस्य समूहालम्बनानु मितिपरत्वाभिधानेन । एकत्र हेतो
= वह्न्याद्ये कस्मिन् हेतो । व्यभिचारभ्रमेऽपि = धूमाद्यभावाधिकरणनिरूपितवृत्ति-
त्वज्ञानेऽपि । अन्यस्य = तत्तद्वह्न्यादिरूपान्यहेतोः...महानसीयादिवह्नेरिति यावत् ।
परामर्शात् = धूमव्याप्यतत्तद्वह्न्यमान् पर्वत इति निर्णयात् । अनु मित्युत्पादेन = धूम-
साध्यकानु मितिजननेन । व्यभिचारात् = व्यभिचाराभावरूपकारणाऽऽसत्त्वेऽपि अनु मि-
त्यात्मककार्योत्पत्तिरूपव्यतिरेकव्यभिचारात् । अन्यथासिद्धत्वात् = अवश्यक्लृप्तव्या-
प्तिज्ञानादिरूपकारणकलापादेवानु मित्युदयसम्भवे व्यभिचारज्ञानाभावोऽन्यथासिद्धस्त-
स्मात् । व्यभिचारादिग्रहाभावस्य = व्यभिचारविरोधादिनिश्चयाभावस्य ।

अनु मित्यजनकत्वेऽपि = अनु मिति प्रति कारणताराहित्येऽपि = न क्षतिः न
व्यभिचारादावव्याप्तिः । टीकायां व्याख्याया इति । व्याख्यायाः = अनु मितिपदस्या -
नु मितितत्कारणपरत्वसमूहालम्बनानु मितिपरत्वरूपव्याख्यायाः । प्रयोजनं = व्यभि-
चारादाव व्याप्तिवारणरूपफलम् । स्फुटयति = प्रकटयति । वह्नित्वाद्ये कधर्मावि-
च्छिन्ने = वह्नित्वप्रमेयत्वादिरूपं यद्वेतुतावच्छेदकं तदेकधर्माविच्छिन्ने = आदिना =
शिरोमण्युक्तादिपदेन । तत्तद्वह्नित्वादिरूपाऽपरधर्माविच्छिन्ने = चत्तरीयवह्नित्व-
गोष्ठीयवह्नित्वादिरूपापरधर्माविच्छिन्ने । व्याप्तिपक्षधर्मत्वावगाहिज्ञानात् = धूम -
व्याप्यचत्तरीयवह्न्यमान् पर्वत इति ज्ञानात् ।

अनु मित्यजनकत्वेऽपि = साध्यविधेयकानु मितिजनकताविरहेऽपि । यत्र =
यादृशस्थले । यद्रूपावच्छिन्ने = वह्नित्वादिरूपधर्माविच्छिन्ने । व्यभिचारज्ञानोत्पत्तिः
= वह्नित्वः धूमव्यभिचारीति ज्ञानोदयः । कथञ्चित् = लौकिकसन्निकर्षादिना । तत्र =
तादृशस्थले । व्याजेन = विलम्बेन । अनु मित्यभ्युपगमात् = धूमादिसाध्यकानु मि-
तिस्वीकारात् । व्यभिचाराभावात् = कारणाऽऽसत्त्वे = कार्योत्पत्तिरूपव्यतिरेकव्यभि-
चारानुदायात् । तत्र तादृशस्थले । अयमर्थः । अनुमितिं प्रति व्यभिचारदिग्रहा-
भावस्य कारणत्वमङ्गीकृत्यैव व्यभिचारादावव्याप्तिवारणसम्भवे किमेतादृशव्या-

ख्यानेनेति केषांचित् शङ्कां समाधत्ते—तेनेत्यादिना । एवञ्च व्यभिचारादिग्रहाभावस्य कारणतास्वीकारे धूमाभाववद्वृत्तिवह्निरित्याकारकव्यभिचारज्ञानकालेऽपि धूमव्याप्यचत्वरियवह्नमान् पर्वत इत्याकारपरामर्शेन पर्वतो धूमवानित्यनुमितिर्था भवति सा न स्यात् व्यभिचारज्ञानाभावरूपकारणविरहात् । न चेष्टातिरनुभवविरोधात्, तस्मात् व्यभिचारज्ञानाभावरूपकारणासत्त्वेऽपि अनुमित्युत्पत्तिरूपकायां तपत्या व्यतिरेकव्यभिचारो दुर्वारः । एवं तत्पक्षसाध्यहेतुकानुमितिं प्रति अवश्यवत्प्रकारणीभूतं यत् परामर्शव्याप्तिज्ञानादिकं तादृशकारणकलापादेव सर्वत्रानुमित्युत्पत्तिसम्भवे तद्भिन्नतया व्यभिचारज्ञानाभावोऽन्यथासिद्ध इति व्यभिचारज्ञानाभावमादायाव्याप्तिवारणासम्भवादव्याप्तिवारणमेव व्याख्यायाः प्रयोजनमिति । अन्यस्य परामर्शादित्युक्तेरयमाशयः । यत्र पर्वतो धूमवान् वह्नमत्त्वादित्यादौ वह्निरधर्मिकधूमाभाववद्वृत्तित्वग्रहोत्पत्तिद्वितीयक्षणे दोषविशेषादिना धूमव्याप्यवह्नमान् पर्वत इति परामर्शस्तत्र परामर्शोत्पत्तिवृत्तितृतीयक्षणविलम्बेन पर्वतो धूमवानित्यनुमित्युदयेन तत्र व्यभिचारज्ञानाभावरूपकारणासत्त्वेन न तत्र व्यभिचारसम्भावनेति न तत्र व्यभिचारो दर्शितः । किन्तु अन्यस्य परामर्शादित्यादिना वह्न्यादिरूपैकहेतो यत्र धूमव्यभिचारस्तत्तद्वह्न्यादिरूपापरहेतुनिष्ठधूमव्याप्यवगाहिपरामर्शस्तत्र तादृशपरामर्शानुमितिर्भवति तत्रैव व्यभिचारग्रहाभावरूपकारणविरहात् शिरोमणिना व्यभिचारः प्रदर्शित इति ।

गादाधरी

ननु तद्वर्मावच्छिन्नलिङ्गकानुमिती तद्वर्मावच्छिन्नधार्मिकव्यभिचारज्ञानाभावस्य हेतुत्वोपगमान्न व्यभिचारः, तद्वर्मावच्छिन्नलिङ्गकत्वञ्च, अव्यवहितोत्तरत्वसम्बन्धेन तद्रूपावच्छिन्नधार्मिकव्याप्त्यादिज्ञानविशिष्टत्वम्, तादृशसम्बन्धेन व्यभिचारज्ञानविशिष्टं यत् तदन्यत्वमेव वा जन्यतावच्छेदकं वाच्यम् । तेन धूमव्याप्यवह्नमाननयमित्यादिशाब्दादिपरामर्शोत्पत्तिद्वितीयक्षणे यत्र लौकिकसन्निकर्षजन्यो वह्निरधर्मव्यभिचारी धूमव्याप्येन्धनवानित्याकारकसमूहालम्बनग्रहः तज्जन्यानुमितेरुक्तः -

सम्बन्धेन वह्नित्वावच्छिन्नधर्मिकव्याप्त्यादिज्ञानविशिष्टत्वेऽपि न क्षतिरत आह
व्याप्त्यादिति । क्लृप्तकारणताकव्याप्त्यादिज्ञानसत्त्वे व्यभिचारज्ञानाद्यभावव्य-
तिरेकेणानुमितिव्यतिरेकस्याऽसिद्धत्वादिति भावः । व्याप्तिज्ञानादेर्व्यभिचारज्ञाना-
भावादिना अन्यथासिद्धत्वशङ्का तु द्रागेव निराकृता । न क्षतिः नव्यभिचा-
रादावव्याप्तिः । यत्राऽसद्धेतु विशेषे तादृशानुमितेरप्रसिद्धिः तत्रत्यदोषेष्वव्याप्तेर्व-
क्ष्यमाणतया ईदृशव्याख्यायामनिर्भरसूचनाय वदन्तीत्युक्तम् ।

विमलप्रभा

तद्धर्मवच्छिन्नलिङ्गकानुमितौ = तत्तद्वह्नित्वावच्छिन्नतत्तद्वह्नित्वहेतुकानुमितौ ।
तद्धर्मवच्छिन्नधर्मिकव्यभिचारज्ञानाभावस्य = तत्तद्वह्नित्वावच्छिन्नतत्तद्वह्नित्वधर्मिकव्यभि-
चारज्ञानाभावस्य । हेतुत्वोपगमात् = कारणत्वस्वीकारात् । न व्यभिचारः = कार-
णासत्त्वेकार्योत्पत्तिरूपव्यतिरेकव्यभिचारो नेति । तद्धर्मवच्छिन्नलिङ्गकत्वमित्य-
स्यार्थमाह अव्यवहितोत्तरत्वेत्यदिना । तद्धर्मपदेन वह्नित्वादेः परामर्शः । तादृश-
सम्बन्धेन = अव्यवहितोत्तरत्वसम्बन्धेन । तदन्यत्वं = तद्विन्नत्वं । तेन = निरु-
क्तव्यभिचारज्ञानविशिष्टान्यत्वस्य कार्यतावच्छेदककोटी निवेशेन । यत्र = यादृशस्थले ।
वह्निर्धूमव्यभिचारी = धूमाभाववद्वृत्तिताविशिष्टो वह्निः । समूहालम्बनग्रहः -
समूहालम्बनात्मकज्ञानं । तत्र = तादृशस्थले । तज्जन्यानुमितेः = इन्धनादिहेतुकस-
मूहालम्बनपरामर्शजन्यानुमितेः । उक्तसम्बन्धेन = अव्यवहितोत्तरत्वसम्बन्धेन । न
क्षतिः = न व्यभिचारूपदोष । अतः = हेतोः । आह = व्यभिचारज्ञानाभावस्याऽ-
न्यथासिद्धत्वमाशिरोमणिरिति शेषः । व्यतिरेकेण = अभावेन । अनुमितिर्व्यतिरे-
कस्य = अनुमित्यनुत्पादस्य । असिद्धत्वात् = अप्रयोजकत्वात् । कार्यभावप्रयोज-
कीभूताभावप्रतियोगित्वरूपकारणतायाः व्यभिचारज्ञानाभावेऽस्तत्वादिति यावत् ।

अन्यथासिद्धत्वशङ्का = व्यभिचारज्ञानाभावः कारणं व्याप्तिज्ञानं त्वन्यथासिद्धमिति
शङ्का । द्रागेव = सुतरामेव । निराकृता निरस्ता । यत्र = यादृशस्थले । असद्धेतुविशेषे
निवह्निः पवतोवह्निमान् धुमादित्यादौ । तादृशानुमितेरप्रसिद्धिः = साध्या व्यप्या-

हेतुमान् पक्षः साध्यवानित्यनुमित्यप्रसिद्धिः = अनुमितेरनाहार्यपरोक्षज्ञानत्वनियमेन
 यत्राहार्यरूपत्वेनाप्रसिद्धिः । तत्रत्यदोषेषु = तादृशस्थलीयदोषेषु । आश्रयासिद्ध्या-
 दिषु इतियावत् । अव्याप्तेर्वक्ष्यमाणतया = तथाचेत्यादि न कोऽपि हेत्वाभासः स्यादत्यन्त-
 ग्रन्थेन दीधितिकारेणाग्रे प्रतिपाद्यतया । निर्वर्त्तिः पर्वतोवर्त्तिमान् धूमादित्यादी
 वर्त्तिमत्पर्वतरूपाश्रयासिद्ध्यादिष्वव्याप्तेः प्रतिपादनीयत्वेनेति यावत् ईदृशव्याख्यायां
 = लक्षणाघटकीभूतानुमितिपदस्यानुमितितत्कारणपरत्वरूपव्याख्यायां समूहालम्बनानुमि-
 तिपरत्वव्याख्यायाञ्च । अनिर्भरसूचनाय = अस्वारस्यसूचनाय । उक्तम् = दीधितिङ्-
 तेति शेषः । अयमर्थः । अव्यवहितोत्तरत्वसम्बन्धेन तद्र पावच्छिन्नधर्मिकव्याप्तिज्ञान-
 विशिष्टानुमितौ तद्र पावच्छिन्नधर्मिकव्यभिचारज्ञानाभावः कारणम् अव्यवहितोत्तरत्व-
 सम्बन्धेन तद्वर्मावच्छिन्नधर्मिकव्यभिचारज्ञानविशिष्टं यस्तद्विज्ञत्वं व्यभिचारज्ञाना-
 भावनिष्ठजनकतानिरूपितानुमितितिष्ठजन्यतावच्छेदके निवेश्यम् । तथा च वर्त्तित्वा-
 वच्छिन्नलिङ्गकानुमितौ वहिन्त्वाद्यवच्छिन्नधर्मिकव्यभिचारज्ञानाभावः कारणमिति
 कार्यकारणभावस्वीकारे वहिन्धर्मिकधूमाभाववदवृत्तित्वप्रकारकव्यभिचारज्ञानकाले
 वहिन्धर्मिकव्यभिचारज्ञानाभावरूपकारणविरहादेवानुमित्यनुत्पादेन व्यभिचारस-
 म्भावनेति । न च यादृशस्थलविशेषे प्रथमं धूमव्याप्यवहिन्मान् पर्वत इति शाब्दपरा-
 मर्शोत्पत्तिः द्वितीयक्षरो लौकिकसन्निकर्षादिजन्यः धूमाभाववदवृत्तिर्वहिन्धूमव्याप्ये-
 न्धनवांश्चेत्याकारकव्यभिचारग्रहात्मकपरामर्शः ततः निरुक्तेन्धनलिङ्गकसमूहालम्ब-
 नपरामर्शजन्यधूमानुमितिस्तादृशानुमितेरपि तृतीयक्षणसाधारणाव्यवहितोत्तरत्वसम्ब-
 न्धेन वर्त्तित्वावच्छिन्नधर्मिकधूमव्याप्तिज्ञानविशिष्टतया तादृशानुमितिहेतुभूतवर्त्तित्वा-
 वच्छिन्नधर्मिकधूमाभाववदवृत्तित्वरूपव्यभिचारज्ञानाभावस्यानुमित्यव्यवहितपूर्वक्षणेऽ-
 विद्यमानतया पुनः कारणासत्त्वे कार्योत्पत्तिरूपव्यभिचारस्तदवस्थ एवेति वाच्यम् ।

तादृशसमूहालम्बनपरामर्शोत्तरानुमितिं प्रति कारणीभूतव्यभिचारग्रहाभाव-
 स्य तत्राभावेऽयनुमित्युत्पादे निरुक्तानुमितेस्तादृशसम्बन्धेन व्यभिचारविशिष्टतया तद-
 न्यत्वविरेहोक्तानुमितेस्तादृशजन्यतावच्छेदकानाक्रान्ततया न तत्र व्यभिचार इति ।

यदि व्याप्तिपक्षधर्मताज्ञानादिरूपकारणकलापसमवधानेऽपि व्यभिचारग्रहाभावविरहप्रयुक्तानुमित्यनुत्पादोऽनुभवसिद्धः स्यात्तदाऽन्वयव्यतिरेकतया व्यभिचारज्ञानाभावः कारणं स्यात्, किन्तु तदेव न पश्यामः, किन्तु व्यभिचारज्ञानाभावविरहदशायामपि बलप्राकारणताकं यत् व्याप्तिज्ञानं तत्सत्त्वेऽनुमितिर्भवत्येवातोऽन्वयबलप्राकारणताकं यत् व्याप्तिपरामर्शादिज्ञानं तद्विन्नतया व्यभिचारज्ञानाभावोऽन्यथासिद्ध इति । न च व्यभिचारज्ञानाभावस्यैव कारणत्वं व्याप्त्यादिज्ञानमेवान्यथासिद्धमिति चेन्मैवं वाच्यम् । यत्र साध्याभाववददृष्टिहेतुरिति भ्रमात्मकमपि व्यभिचारज्ञानं नास्ति, तदभाव एवास्ति, परन्तु व्याप्तिज्ञानं नास्ति तत्र व्यभिचारज्ञानाभावरूपकारणसत्त्वेनानुमितिः स्यात्, एवं यत्र व्याप्तिज्ञानमस्ति परन्तु व्यभिचारग्रहाभावो नास्ति किन्तु भ्रमात्मकव्यभिचारज्ञानमेवारित तत्रानुमित्यनुत्पादः स्यादतो व्यभिचारग्रहाभावादिना व्याप्तिज्ञानादेर्नान्यथासिद्धत्वम् । एवञ्च यत्र व्यभिचारज्ञानव्याप्तिज्ञानोभयविरहस्तत्र व्याप्तिज्ञानरूपकारणाभावादेव नानुमितिः । यत्र च व्याप्तिज्ञानमस्ति व्यभिचारज्ञानाभावो नास्ति तत्र व्याप्तिज्ञानरूपकारणवशादेवानुमितिः । तस्मात् न व्याप्तिज्ञानस्यान्यथासिद्धत्वकल्पनेति भावः । यादृशस्थलविशेषे (निर्वह्निः पर्वतो वह्निमान् धूमादित्यादी) साध्यव्याप्यहेतुमान् पक्षः साध्यवानित्यनुमितिप्रसिद्धा तादृशस्थलीयदोषेऽप्यव्याप्तेः स्वयं दीधितिकारेणैव प्रतिपादनीयतया प्रकृतव्याख्यायां न ग्रन्थकृतः निर्भरत्वमिति वदन्तीत्यनेन सूचितम् ।

वलदेकी

तादृशसम्बन्धेन व्यभिचारज्ञानाविशिष्टं यद्यत्तदन्यत्वमेव वा जन्यतावच्छेदकं वाच्यम् इति भट्टाचार्यः ।—

नन्वत्र कीदृशं लक्षणशरीरं ? यदि तावत् प्रकृतपक्षसाध्यहेतुकानुमितित्वव्यापकत्वघटितमेव, प्रकृतहेतुकत्वञ्च प्रकृतहेतुतावच्छेदकावच्छिन्नधर्मिकव्यभिचारग्रहविशिष्टान्यत्वम्, तथा च तादृशव्यभिचारग्रहविशिष्टान्यप्रकृतपक्षसाध्यकानुमितित्वव्यापकप्रतिबध्यतेत्यादिलक्षणं पर्यवसितम्, तदा व्यभिचारेऽप्यप्यविरहेऽपि स्वरूपासिद्धयसंग्रहः, एकरूपेण स्वरूपासिद्धिज्ञानेऽपि अपररूपेण पक्षधर्मताज्ञानादनुमित्युत्पत्त्या स्वरूपासिद्धिनिश्चयप्रतिबध्यतायास्तादृशानुमितित्वाऽप्यपकत्वात् । यदि च स्वरूपासिद्धिज्ञानविशिष्टान्य-

त्वमपि निवेश्यते तदा साधनाप्रसिद्धिविरोधानुपसंहारित्वादिज्ञानविशिष्टान्यत्वम्यापि निवेशनीयतया महागौरवमिति चेन्न ।

प्रकृतपक्षविशेष्यकप्रकृतसाध्याव्याप्यहेतुप्रकारकानुमितित्वव्यापकप्रतिबध्यता-
निर्वापतप्रतिबन्धकताशालिनिश्चयविशिष्टान्यप्रकृतपक्षसाध्यकानुमितित्वव्यापकप्रति -
बध्यताघटितलक्षणस्य निवेशनीयत्वात् । तेन न स्वरूपासिद्ध्यादावव्याप्तिसम्भावने-
ति दिक् ।

दीधितिः

पर्वतो निर्वाहः धूमो वह्नेरभिधेयत्वं प्रमेयत्वस्य व्यभिचारीत्यादिभ्रमादनु-
मितिप्रतिबन्धादाह-यथार्थेति ।

गादाधरी

पर्वतो वह्निमानित्यादिसद्धेतुस्थले वाधादिभ्रमविषयेष्वतिव्याप्तिवारकतया
यथार्थपदं सार्थकयति-पर्वतो निर्वाहिरिति । अत्र इति पदस्य त्रितयस्थले सम्बन्धात्
भ्रमत्रयलाभः । प्रत्येकभ्रममादायातिप्रसङ्गसम्भवात् समूहालम्बनभ्रमपर्यन्तानुधावन-
वोफल्यात् तत्परत्वाज्ज्ञातिरिति ध्येयम् । प्रथमभ्रमोऽनुमितौ विरोधी, अन्त्यां च
तज्जनकज्ञाने तथा, तयोरपि प्रथमे अन्यत्र प्रसिद्धस्य साध्याभाववद्बृत्तित्वस्य धूमाद्य-
शे भ्रमत्वं, अन्त्ये च प्रमेयत्वाभाववद्बृत्तित्वस्याऽप्रसिद्ध्या न तद्भ्रमत्वं किन्तु अभा-
वांशेऽनुयोगिताविशेषसम्बन्धेन साध्यस्य भ्रमत्वमित्येतादृशविशेषमादृत्य शिष्यव्युत्पाद-
नायाज्जेकविधभ्रमकथनम् ।

विमलप्रभा

वाधादिभ्रमविषये = पर्वतो वह्न् न्यभाववानिति भ्रमविषये वह्न् न्यभावादौ ।
इति पदस्य = “इत्यादिभ्रमादिति” शिरोमणिघटकीभूतेतिपदस्य । त्रितयस्थले =
पर्वतो निर्वाहिरित्यादिस्थले । सम्बन्धात् = इति शब्दयोगात् । भ्रमत्रयलाभः =
वह्न् न्यभाववान् पर्वत इति भ्रमस्य, वह्न् न्यभाववद्बृत्तिर्धूमोयमिति भ्रमस्य, अ-

भिधेयत्वं प्रमेयत्वस्य व्यभिचारीति भ्रमस्य च लाभः । प्रत्येकभ्रमादाय = पर्वतो
 निर्वह्निरित्यादिप्रत्येकायथार्थज्ञानमादाय । तत्परत्वाऽसंगतिः = समूहालम्बनपरत्वाऽ-
 संगतिः, प्रथमभ्रमः = पर्वतो वह्न्यभावनानित्याकारकायथार्थज्ञानम् । अनुमिती =
 पर्वतधर्मिकवह्निविधेयकपर्वतो वह्निमानित्यनुमितौ । विरोधी = प्रतिबन्धकः । अन्त्यौ
 = धूमो वह्नेर्व्यभिचारी । अभिधेयत्वं प्रमेयत्वस्य व्यभिचारीति भ्रमः । तज्जनक-
 ज्ञाने = अनुमितिजनकज्ञाने । तथा = विरोधिनौ । तयोः = अन्त्यभ्रमयोः । प्रथम-
 इति शेषः । अन्यत्र = शैवालादौ । साध्याभाववद्वृत्तित्वस्य = वह्न्यभाववद्वृत्ति-
 त्वस्य । धूमाधंशे = धूमादिरूपविशेष्यांशे । भ्रमत्वं = वह्न्यभाववद्वृत्तित्वाभाववद्धू-
 मेवह्न्यभाववद्वृत्तित्वप्रकारताशालिज्ञानत्वम् । अन्त्ये = अभिधेयत्वं प्रमेयत्वस्य यभि-
 चारीत्याकारकभ्रमे । अप्रसिद्ध्या = प्रमेयत्वस्य केवलान्वयितया तदभाववद्वृत्तित्वस्या-
 ऽप्रसिद्धतया । न तत् भ्रमत्वं = न प्रमेयत्वाभाववद्वृत्तित्वाभाववद्विशेष्यकप्रमेयत्वाभा-
 ववद्वृत्तित्वप्रकारकायथार्थज्ञानत्वम् । अभावांशे = पटाभावांशे । पटाभावादिरूपविशेष्ये-
 इति यावत् । अनुयोगिताविशेषसम्बन्धेन = स्वरूपसम्बन्धावच्छिन्नस्वरूपप्रतिप्रमेयत्वावच्छि-
 न्नप्रतियोगितानिरूपितानुयोगितावत्त्वसम्बन्धेन । साध्यस्य = प्रमेयत्वस्य । भ्रमत्वं =
 तादृशानुयोगितासम्बन्धेन प्रमेयत्वाभाववत्पटाभावविशेष्यकतादृशसम्बन्धेन प्रमेयत्वप्र-
 कारकमयथार्थज्ञानत्वम् । एतादृशविशेषमाहृत्य = पूर्वोक्तविभिन्नसम्बन्धं स्वीकृत्य ।
 शिष्यव्युत्पादनाय = अन्तेवासिनां विविधज्ञानसम्पत्तये । अनेकविधभ्रमकथनम् = भ्र-
 मत्रयोपादानं, शिरोमणिना कृतमिति शेषः । अयमर्थः । अनुमितिकारणीभूताभावप्रति-
 योगिज्ञानविषयत्वमात्रस्य लक्षणार्थत्वे यथार्थपदानुपादाने पर्वतो वह्निमान् धूमादित्या-
 दिसिद्धेतावतिव्याप्तिः, तथा हि पर्वतो वह्निमान् वह्निव्याप्यधूमवांश्चेत्याकारकानुमि-
 तिकारणीभूतो यः अभावः स च वह्न्यभाववान् पर्वत इत्याकारकभ्रमात्मकबाधनिश्च-
 याभावः तत्प्रतियोगिज्ञानं वह्न्यभाववान् पर्वत इति भ्रमात्मकज्ञानं तद्विषयत्वस्य
 वह्न्यभाववत् पर्वतादौ सत्त्वात् ।

एवं तत्रैव पर्वतो वह्निमान् वह्निव्याप्यधूमवांश्चेत्याकारकानुमितिकारणीभूता-
 भावः वह्न्यभाववद्वृत्तिर्धूम इति भ्रमात्मकव्यभिचारनिश्चयाभावः तत्प्रतियोगिज्ञा-

नं वह्न्यभाववद्वृत्तिर्धूम इति भ्रमात्मकज्ञानं तद्विषयत्वस्य वह्न्यभावे धूमादौ च सत्त्वात् व्यभिचारेऽतिव्याप्तिः ।

तथैव सर्वप्रमेयमभिधेयत्वादित्यत्र सर्वं प्रमेयं प्रमेयव्याप्याभिधेयत्ववच्चेत्याकारकानुमितिकारणीभूताभावः तादृशप्रतियोगितासम्बन्धेन पटाद्यभावे प्रमेयत्वभ्रमात्मकप्रमेयत्वभ्रमात्मकप्रमेयत्वाभाववद्वृत्त्यभिधेयत्वमित्याकारकव्यभिचारनिश्चयाभावः तत्प्रतियोगिज्ञानं तादृशप्रतियोगितासम्बन्धेन प्रमेयत्वविशिष्टाभाववद्वृत्त्यभिधेयत्वमित्याकारकं ज्ञानं तद्विषयत्वस्य प्रमेयत्वादी सत्त्वात् व्यभिचारेऽतिव्याप्तिः । यथार्थपदोपादाने च = पर्वतो वह्न्यभाववान्, वह्न्यभाववद्वृत्तिर्धूमः तादृशप्रतियोगितासम्बन्धेन प्रमेयत्वविशिष्टाभाववद्वृत्त्यभिधेयत्वमित्यादिभ्रमात्मकज्ञानमयथार्थतया यथार्थज्ञानपदेन तेषां धारणासम्भवान्न तान्ययथार्थज्ञानान्यादायातिव्याप्तिसम्भावनेति भावः । अत्र वह्न्यभाववान् पर्वत इति प्रथमभ्रमः पर्वतो वह्निमानित्यनुमिति प्रतिवध्नाति । अन्त्यौ चायथार्थज्ञानेऽनुमितिजनकव्याप्तिज्ञानपरामर्शादिकं प्रति विरोधिनौ । तत्राप्याद्ये वह्न्यभाववद्वृत्तितायाः शैवालादिनिष्ठतया प्रसिद्धायाः धूमे भ्रमः, अन्त्ये च प्रमेयत्वस्य केवलान्वयितयातदभाववद्वृत्तित्वस्याप्रसिद्ध्या स्वरूपसम्बन्धावच्छिन्नतादृशप्रतियोगिताविशेषसम्बन्धेन प्रमेयत्वस्याभावांशे भ्रम इति विशेषमवलम्ब्यान्तेवासिनां विशेषबोधजननायविभिन्नभ्रमाभिधानं दोधितिकृता कृतम् । तेनैवाऽतिप्रसङ्गाभिधानमभिहितमिति भावः ।

गादाधरी

इदन्त्ववधेयम्, अभिधेयत्वं प्रमेयत्वस्य व्यभिचारीत्यत्र स्वरूपसम्बन्धावच्छिन्नप्रमेयत्वत्वावच्छिन्नप्रतियोगिताकत्वसम्बन्धेन प्रमेयत्वभ्रमो वाच्यः, प्रतियोगितांशे साध्यतावच्छेदकसम्बन्धावच्छिन्नत्वसाध्यतावच्छेदकावच्छिन्नत्वयोः साध्याभाववद्वृत्तित्वरूपव्याप्तिघटकतया तदंशे तदुभयावगाहिव्यभिचारज्ञानस्यैव व्याप्तिज्ञानविरोधित्वात् ।

विमलप्रभा

अभिधेयत्वं प्रमेयत्वस्य व्यभिचारीत्यत्र = अभिधेयत्वं प्रमेयत्वाभाववद्वृत्तीत्यत्र ।

प्रमेयत्वभ्रमः = अभावांशे प्रमेयत्वभ्रमः । तदंशे = प्रतियोगित्वांशे । तदुभयावगा-
 हिव्यभिचारज्ञानस्यैव = साध्यतावच्छेदकसम्बन्धावच्छिन्नत्वसाध्यतावच्छेदकरूपाव -
 च्छिन्नत्वोभयावगाहिव्यभिचारज्ञानस्यैव । व्याप्तिज्ञानविरोधत्वात् = व्याप्तिज्ञान -
 प्रतिबन्धकत्वात् । एवञ्च = साध्यतावच्छेदकसम्बन्धावच्छिन्नसाध्यतावच्छेद -
 करूपावच्छिन्नप्रतियोगिताकत्वसम्बन्धेन साध्यविशिष्टाभाववदवृत्तित्वरूपव्याप्तिज्ञानं -
 प्रति साध्यतावच्छेदकसम्बन्धावच्छिन्नसाध्यतावच्छेदकरूपावच्छिन्नप्रतियोगि -
 ताकत्वसम्बन्धेन साध्यविशिष्टाभाववदवृत्तित्वरूपसमानाकारकव्यभिचारज्ञान -
 स्यैव प्रतिबन्धकत्वे च । भेदादौ = अन्योन्याभावादौ । प्रसिद्धावपि = प्रमे -
 यत्वं नेत्याकारकाभावस्य प्रसिद्धिसम्भवेऽपि । तादृशसम्बन्धेन = साध्यतावच्छेद -
 कस्वरूपसम्बन्धावच्छिन्नप्रमेयत्वत्वावच्छिन्नप्रतियोगिताकत्वसम्बन्धेन । अत्रमत्वानुप-
 पत्तिः = भ्रमात्मकज्ञानाऽप्रसिद्धिः । अयमर्थः । अभिधेयत्वप्रमेयत्वादीनां केवलान्वयित-
 या कुत्रापि प्रमेयत्वाऽभिधेयत्वादीनामभावाऽप्रसिद्ध्याऽभिधेयत्वं प्रमेयत्वस्य । चारी-
 त्यत्र तदभाववति तत्प्रकारकज्ञानरूपभ्रमाऽप्रसिद्ध्या कथं न तत्रातिप्रसंग इति, अर्थात्
 साध्यतावच्छेदकसम्बन्धावच्छिन्नसाध्यतावच्छेदकरूपावच्छिन्नप्रतियोगिताकत्वसम्बन्धे-
 न साध्यविशिष्टाभाववदवृत्तित्वरूपव्याप्तिज्ञानं प्रति एतादृशसम्बन्धेन साध्यविशिष्टाभा-
 ववदवृत्तित्वरूपव्यभिचारज्ञानस्यैव प्रतिबन्धकत्वं न तु केवलप्रमेयत्वत्वावच्छिन्नप्रति-
 योगिताकत्वसम्बन्धेन प्रमेयत्वत्वविशिष्टाभाववदवृत्तित्वरूपव्यभिचारज्ञानस्येति प्रमेय-
 त्वादावतिव्याप्तिदानमसङ्गतमिति । एवं स्वरूपेण प्रमेयत्वं नास्तीत्याकारकाभावस्या-
 लीकतया साध्यतावच्छेदकीभूतस्वरूपसम्बन्धावच्छिन्नप्रमेयत्वत्वावच्छिन्नप्रतियोगिता-
 कत्वसम्बन्धेन कुत्रापि घटपटाभावादौ प्रमेयत्वस्य भ्रमानुपपत्तिरिति भावः ।

वलदेवी

इदत्त्ववक्षेयम् अभिधेयत्वं प्रमेयत्वस्य व्यभिचारीत्यत्र, इत्यादिभट्टा-
 चार्यः ।

ननु साध्यतावच्छेदकसम्बन्धावच्छिन्नप्रतियोगिताकत्वसम्बन्धावच्छिन्नसाध्यतावच्छेदका-
 वच्छिन्नप्रकारतानिरूपिताऽभावत्वावच्छिन्नविशेष्यतानिरूपिताऽधिकरणविषयतानिरू -

पितृवृत्तित्वविषयतानिरूपिताऽभावविषयतानिरूपितहेतुतावच्छेदकावच्छिन्नविषयता-
 निरूपितपक्षतावच्छेदकावच्छिन्नविषयताशालिनिश्चयत्वेनैव कारणत्वमस्तु, एवञ्च स्वरू-
 पसम्बन्धावच्छिन्नप्रमेयत्वावच्छिन्नप्रतियोगित्वाऽप्रसिद्धावपि तादृशव्याप्तिग्रहप्रतिव-
 न्धकीभूतस्य स्वरूपसम्बन्धावच्छिन्नप्रतियोगिताकत्वसम्बन्धेन प्रमेयत्वस्याभावांशे भ्रम-
 सम्भवेन न भ्रमानुपपत्तिरिति चेन्न, महानसीयवह्न्यभाववद्वृत्तिधूमवान् पर्वत इति परा-
 मर्शस्य तादृशरूपाक्रान्ततया ततः पर्वतो वह्निमानित्यनुमित्यापत्तेः । न च साध्यताव-
 च्छेदकसम्बन्धावच्छिन्नप्रतियोगिताकत्वसम्बन्धावच्छिन्नसाध्यतावच्छेदकपर्याप्त्यवच्छे-
 दकताकप्रकारताघटितनिश्चयत्वेन कारणत्वस्य वक्तव्यत्वात्तादृशज्ञाने च महानसीयत्व-
 वह्नित्वगतद्विवृत्तिप्रकारतानिरूपिताभावविषयताकत्वान्नोक्तापत्तिरिति वाच्यं, म-
 हानसीयत्वमुपलक्षणविधयाऽवगाहमानात्तादृशपरामर्शात् पर्वतो वह्निमानित्यनुमित्यनुप-
 पत्तेः, तादृशपरामर्शस्याऽभावांशे महानसीयत्ववह्नित्वधर्मद्वयावच्छिन्नप्रकारताकतया
 तादृशप्रकारतावच्छेदकतायाः धर्मद्वय एव पर्याप्तत्वात्, साध्यतावच्छेदकसम्बन्धावच्छि-
 न्नसाध्यतावच्छेदकावच्छिन्नप्रतियोगिताकत्वसम्बन्धावच्छिन्नसाध्यतावच्छेदकावच्छिन्न-
 प्रकारताघटितधर्मस्य कारणतावच्छेदकत्वे तु महानसीयवह्निव्याप्यधूमवान् पर्वत इति
 परामर्शात् पर्वतो वह्निमानित्यनुमितिवारणाय साध्यतावच्छेदकसंसर्गतावच्छेदकताप-
 र्याप्तिनिवेश्या, तथा च महानसीयत्वमुपलक्षणविधयाऽवगाहमानतादृशपरामर्शीयाऽभा-
 वविशेष्यतानिरूपितसाध्यनिष्ठप्रकारतावच्छेदकसम्बन्धीभूतप्रतियोगितानिरूपितावच्छे-
 दकतापर्याप्तिः शुद्धवह्नित्व एव, अभावप्रतियोगितावच्छेदककुक्षौ उपलक्षणविधया
 प्रविष्टस्यावच्छेदकत्वाभावादिति न तादृशपरामर्शादनुमित्यनुपपत्तिरिति दिक् ।

गादाधरी

एवञ्च भेदादौ प्रमेयत्वत्वावच्छिन्नप्रतियोगिताकत्वस्य प्रसिद्धावपि स्वरूपसम्ब-
 न्धावच्छिन्नतादृशप्रतियोगिताकत्वाऽप्रसिद्ध्या तादृशसम्बन्धेन भ्रमत्वानुपपत्तिः । प्रति-
 योगितांशे सम्बन्धविशेषावच्छिन्नत्वस्य भ्रम इत्यपि न युक्तम् । तस्य सम्बन्धघटकतया-
 तत्प्रकारकत्वघटिततद्भ्रमत्वानुपपत्तेः ।

विमलप्रभा

प्रसिद्धावपि = भेदे प्रमेयत्वत्वावच्छिन्नप्रतियोगिताकत्वस्य प्रसिद्धिसम्भवेऽपि ।
 अप्रसिद्ध्या = भेदयिप्रतियोगितायां तादात्म्यसम्बन्धावच्छिन्नत्वस्यैव वर्त्तमानतया तादृश-
 स्वरूपसम्बन्धावच्छिन्नत्वस्याऽप्रसिद्धतया । तादृशसम्बन्धेन = स्वरूपसम्बन्धावच्छि-
 न्नस्ववृत्तिप्रमेयत्वत्वावच्छिन्नप्रतियोगिताकत्वसम्बन्धेन । भ्रमत्वानुपपत्तोः = भ्रमत्वो-
 पपादनासम्भवः । प्रतियोगित्वांशे = स्ववृत्तिप्रमेयत्वत्वावच्छिन्नप्रतियोगितायाम् । स-
 म्वन्धविशेषावच्छिन्नत्वस्य = स्वरूपसम्बन्धावच्छिन्नत्वस्य । न युक्तम् = न समीचीनम् ।
 तस्य = सम्बन्धविशेषावच्छिन्नत्वस्य । सम्बन्धघटकतया = स्वरूपसम्बन्धावच्छिन्नप्र-
 मेयत्वत्वावच्छिन्नप्रतियोगिताकत्वरूपसम्बन्धघटकत्वेन । तत्प्रकारकत्वघटितस्य = स-
 म्वन्धविशेषावच्छिन्नत्वप्रकारकत्वघटितस्य । तत्भ्रमत्वानुपपत्तोः = सम्बन्धविशेषाव-
 च्छिन्नत्वप्रकारकत्वघटितभ्रमत्वानुपपत्तोः । अयमर्थः । निरुक्तरीत्या प्रमेयत्वत्वान-
 च्छिन्नस्वरूपसम्बन्धावच्छिन्नप्रतियोगिताकत्वसम्बन्धेन प्रमेयत्वप्रकारको भ्रमस्तदा स्यात्
 यदा भेदे स्वरूपसम्बन्धावच्छिन्नप्रतियोगिताकत्वं प्रसिद्धयेत् तदेव त्वसिद्धम्, भेदीयप्रतियो-
 गितायास्तादात्म्यसम्बन्धावच्छिन्नतया सम्बन्धान्तरानवच्छिन्नत्वात्, तस्मात् तादृशस-
 म्वन्धेन प्रमेयत्वप्रकारकभ्रमस्तु दुर्घट एव । न च तथापि भेदीयप्रतियोगित्वांशे स्वरूप-
 सम्बन्धावच्छिन्नत्वस्यैव भ्रम इति वाच्यं, सम्बन्धघटकपदार्थे विशेष्यविशेषणभावसत्त्वे-
 ऽपि प्रकारविशेष्यभावानङ्गीकारेण तादृशप्रतियोगिताकत्वरूपसम्बन्धघटकस्वरूपसम्बन्धा-
 वच्छिन्नत्वस्य प्रकारत्वाभावेन स्वरूपसम्बन्धावच्छिन्नत्वाभाववन्निष्ठविशेष्यतानिरूपितस्-
 वरूपसम्बन्धावच्छिन्नत्वनिष्ठप्रकारताकत्वघटितभ्रमत्वस्यानुपपत्त्या न सम्बन्धविशेषाव-
 च्छिन्नत्वस्य प्रतियोगित्वांशे भ्रम इति भावः ।

गादाधरी

न च तेन रूपेण प्रतियोगिताप्रकारक एवात्र भ्रमो विवक्षितः, न तु तदवच्छिन्नप्रति-
 योगितासंसर्गक इति वाच्यं, लाघवात् प्रतियोगितासंसर्गकज्ञानस्यैवानुमितिहेतुत-
 या तत्प्रकारकव्यभिचारज्ञानस्याकिञ्चित्करत्वात् ।

विमलप्रभा

शङ्कते न चेति । न चेत्यस्यवाच्यमित्यनेनान्वयः । तेन रूपेण = साध्यतावच्छेदकसम्बन्धावच्छिन्नत्वसाध्यतावच्छेदकरूपावच्छिन्नत्वरूपेण । प्रतियोगिताप्रकारक एवेत्य- एवकारेण प्रतियोगितासंसर्गकस्य व्यच्छेदः । अत्र = अमिधेयत्वं प्रमेयत्वस्य- व्यभिचारीत्यत्र । तदवच्छिन्नप्रतियोगिता = साध्यतावच्छेदकसम्बन्धावच्छिन्नसाध्यतावच्छेदकावच्छिन्नप्रतियोगिता । लाघवात् = प्रतियोगिताप्रकारकज्ञानस्य कारणत्वे प्रतियोगितानिष्ठप्रकारतावच्छेदकसम्बन्धविषयतायाः हेतुत्वे गौरवम्, प्रतियोगितासंसर्गकज्ञानस्य कारणत्वे तु संसर्गसम्बन्धभानस्य विशिष्टबुद्धावनभ्युपगमेन प्रतियोगित्वसंसर्गविषयतायाः कारणतावच्छेदकोटावनिवेशेन लाघवसम्भवात् । प्रतियोगितासंसर्गकज्ञानस्यैव = साध्यतावच्छेदकसम्बन्धावच्छिन्नसाध्यतावच्छेदकावच्छिन्नप्रतियोगिताकत्वसम्बन्धेन साध्यविशिष्टाभाववद्वृत्तित्वरूपव्याप्तिज्ञानस्यैव । अनुमितिहेतुतया = अनुमितिजनकतया । तत्प्रकारकव्यभिचारज्ञानस्य = साध्यतावच्छेदकसम्बन्धावच्छिन्नसाध्यतावच्छेदकावच्छिन्नप्रतियोगिताप्रकारकव्यभिचारनिश्चयस्य, तादृशप्रतियोगितावदभाववद्वृत्तित्वरूपव्यभिचारनिश्चयस्येति यावत् । अकिञ्चित्करत्वात् = असमानाकारकत्वेनाप्रतिबन्धकत्वात् । अयमर्थः । साध्यतावच्छेदकसम्बन्धावच्छिन्नसाध्यतावच्छेदकावच्छिन्नप्रतियोगितावदभाववद्वृत्तित्वमेव व्यभिचारः न तु तादृशप्रतियोगिताकत्वसंसर्गकः तथा चामिधेयत्वं प्रमेयत्वस्य व्यभिचारीत्यत्र तादृशप्रतियोगितायाः निरूपकत्वसंसर्गेणाभावांशे प्रकारतया तद्व्यवहारपदार्थेऽपि प्रकारविधया भानसम्भवात् प्रमेयत्वत्वावच्छिन्नकालिकादिसम्बन्धावच्छिन्नप्रतियोगितायां साध्यतावच्छेदकीभूतस्वरूपसम्बन्धावच्छिन्नत्वस्य भूमः अवश्यस्वीकरणीय इति केचिदुक्तं तन्न भद्रम् । लाघवप्रतिसन्धानतः साध्यतावच्छेदकसम्बन्धावच्छिन्नसाध्यतावच्छेदकावच्छिन्नप्रतियोगिताकत्वसम्बन्धेन साध्यविशिष्टाभाववद्वृत्तित्वरूपव्याप्तिज्ञानस्यैवानुमितौ कारणतया प्रतियोगितासंसर्गकव्याप्तिज्ञानं प्रति प्रतियोगितासंसर्गकव्यभिचारज्ञानस्यैव प्रतिबन्धकता न तु प्रतियोगिताप्रकारकस्येति निरूपकतासम्बन्धेन साध्यतावच्छेदकस्वरूपसम्बन्धावच्छिन्नप्रमेयत्वत्वावच्छिन्नप्रतियोगितावदभाववद्वृत्त्यभिधेयत्वमित्याकारकप्रतियोगिताप्रकारक-

व्यभिचारभूमस्य तादृशप्रतियोगितासंसर्गकव्याप्तिज्ञानाप्रतिबन्धकत्वेन तादृशप्रतियोगि-
ताप्रकारकभ्रममादायातिप्रसंगदानअनुचितमेवेति भावार्थः ।

बलदेवी

लाघवात् प्रतियोगितासंसर्गकज्ञानस्यैवाऽनुमितिहेतुतया तत्प्रकारक-
ज्ञानस्याऽकिञ्चित्करत्वादिति भट्टाचार्यः
ननु प्रतियोगिताप्रकारकज्ञानस्य हेतुत्व एव लाघवं, तथा हि तत्संसर्गकज्ञानस्य हेतुत्वे
साध्यतावच्छेदकसंसर्गवच्छिन्नसाध्यतावच्छेदकावच्छिन्नप्रतियोगिताकत्वसम्बन्धाव -
च्छिन्नसाध्यतावच्छेदकावच्छिन्नप्रकारताघटितपरामर्शत्वेनैव हेतुत्वस्यावश्यकतया सा-
ध्यतावच्छेदकस्य द्विधाप्रवेशेन गौरवं, तत्प्रकारकज्ञानस्य हेतुसाध्यतावच्छेदकस्य प्रति-
योगितासंसर्गकुक्षावनिवेशेन लाघवमिति । न च साध्यतावच्छेदकसम्बन्धावच्छिन्न -
साध्यतावच्छेदकावच्छिन्नप्रतियोगिताकत्वसम्बन्धावच्छिन्नप्रकारतात्वेनैव साध्यनिष्ठप्र-
कारतायाः कारणतावच्छेदककुक्षौ निवेशो न तु तादृशप्रकारतायां साध्यतावच्छेदका-
वच्छिन्नत्वस्य प्रवेश इति वाच्यम्, अन्यनिष्ठप्रतियोगिताया अन्यसम्बन्धत्वस्वीकारे वह्नि-
त्वावच्छिन्नसंयोगसम्बन्धावच्छिन्नप्रतियोगिताकत्वसम्बन्धेनाभावांशे घटावगाहितो घ-
टाभाववद्वृत्तिभूमवान् पर्वत इति परामर्शात् वह्निमानित्यनुमित्यपत्तिः, साध्यनिष्ठ-
त्वस्यैवाधिव्याच्चेति चेन्न, प्रतियोगिताप्रकारकज्ञानस्य कारणत्वे तु प्रतियोगितानिष्ठप्र-
कारतायाः यत्किञ्चित्सम्बन्धावच्छिन्नत्वेन तत्सम्बन्धनिष्ठासंसर्गकविषयतायाः प्र-
प्रतियोगिताकुक्षिप्रविष्टसाध्यतावच्छेदकसम्बन्धावच्छिन्नत्वसाध्यतावच्छेदकावच्छिन्न -
त्वादिनिष्ठप्रकारताया अपि किञ्चित्सम्बन्धावच्छिन्नत्वेन तत्सम्बन्धनिष्ठावच्छेदकताया-
श्च कल्पनीयतया गौरवादितिदिक् ।

गादाधरी

अत्राहुः स्वावच्छिन्नसाध्यतावच्छेदकसम्बन्धावच्छिन्नप्रतियोगिताकत्वसम्ब -
न्धेन साध्यतावच्छेदकवत्त्वमेवाऽभावस्य साध्याभाववद्वृत्तिस्वरूपव्याप्तिघट -
कं लाघवात् । एवञ्च तादृशेन सम्बन्धेनाभावांशे साध्यतावच्छेदकप्रकारकव्यभिचारज्ञा-

नस्य व्याप्तिग्रहविरोधितया घटत्वत्वादेः प्रसिद्धेन तादृशसम्बन्धेन प्रमेयत्वत्वादेरभावांशे
अमात्मक एव तथाविधग्रहो विवक्षित इति न किञ्चिदनुपपन्नम् ।

विमलप्रभा

अमानुषापत्तिशङ्कां समादधति--अत्राहुरित्यादिना । स्वावच्छिन्नेत्यत्र स्वं सा-
ध्यतावच्छेदकम् । लाघवात् = साध्याऽप्रवेशेन कारणतावच्छेदकविषयतायाः लघुत्वा-
त् । एवञ्च = साध्यतावच्छेदकविशिष्टाभाववदवृत्तित्वस्य व्याप्तित्वे च । तादृशसम्ब-
न्धेन = स्वावच्छिन्नसाध्यतावच्छेदकसम्बन्धावच्छिन्नप्रतियोगिताकत्वसम्बन्धेन । अ-
भावांशे = अभावात्मकविशेष्ये । व्यभिचारज्ञानस्य = साध्यतावच्छेदकविशिष्टाभावव-
दवृत्तित्वरूपव्यभिचारज्ञानस्य । व्याप्तिग्रहविरोधितया = समानाकारकत्वेन व्याप्ति-
ज्ञानप्रतिबन्धकतया । घटत्वत्वादेः प्रसिद्धेन = अभावो घटत्वत्वाच्छिन्नप्रतियोगिताक-
त्वसम्बन्धेन घटत्ववैशिष्ट्यस्य प्रसिद्धत्वेन । तादृशसम्बन्धेन = स्वावच्छिन्नसाध्यतावच्छे-
दकस्वरूपसम्बन्धावच्छिन्नप्रतियोगिताकत्वसम्बन्धेन । प्रमेयत्वत्वादेः = साध्यतावच्छे-
दकीभूतप्रमेयत्वत्वादेः । अभावांशे = साध्याभाववदवृत्तित्वरूपव्यभिचारघटकाभावां-
शे । अमात्मकः = स्वावच्छिन्नस्वरूपसम्बन्धावच्छिन्नप्रतियोगिताकत्वसम्बन्धेन प्रमे-
यत्वत्वाभाववदभावविशेष्यकप्रमेयत्वत्वप्रकारकज्ञानात्मकः । तथाविधग्रहः = अमात्म-
कव्यभिचारग्रहः, प्रमेयत्वत्वविशिष्टाभाववदवृत्त्यभिधेयत्वमित्याकारकनिश्चय इति याव-
त् । न किञ्चिदनुपपन्नं = न अमाऽप्रसिद्ध्या यथार्थपदानुपादाने अतिप्रसंगभंगसम्भा-
वना । अयमर्थः । स्ववृत्त्यन्वयितावच्छेदकावच्छिन्नप्रतियोगिताकत्वसम्बन्धेन साध्यताव-
च्छेदकावच्छिन्नस्याभावांशे प्रवेशे साध्यतावच्छेदकस्य द्विधाभातेन गौरवं स्यादतो ला-
घवात् स्वावच्छिन्नसाध्यतावच्छेदकसम्बन्धावच्छिन्नप्रतियोगिताकत्वसम्बन्धेन साध्यता-
वच्छेदकविशिष्टाभाववदवृत्तित्वमेव व्याप्तिः, तथा चाभिधेयत्वं प्रमेयत्वस्य व्यभिचारी-
त्यत्रान्यादृशअमानुषपत्तावपि प्रमेयत्वत्वावच्छिन्नस्वरूपसम्बन्धावच्छिन्नप्रतियोगिताक-
त्वसम्बन्धेन प्रमेयत्वत्वप्रकारकाभाव (घटाद्यभाव) विशेष्यकभ्रमस्य प्रतिद्धतया यथार्थ-
पदानुपादाने तादृशसम्बन्धेन प्रमेयत्वत्वविशिष्टाभाववदवृत्त्यभिधेयत्वमित्याकारकव्यभि-
चारज्ञाने स्वावच्छिन्नसाध्यतावच्छेदकसम्बन्धावच्छिन्नसाध्यतावच्छेदकसम्बन्धावच्छि-

न्नप्रतियोगिताकत्वसम्बन्धेन प्रमेयत्वविशिष्टाभाववद्वृत्त्यभिधेयत्वमित्याकारकव्या-
प्तिज्ञानप्रतिबन्धकतायाः वर्त्तमानतया तादृशप्रतिबन्धकताशालिज्ञानविषयत्वमादाया -
तिव्याप्तिस्स्यादेवातो यथार्थपदोपादानमावश्यकम् । तदुपादाने च तादृशव्यभिचारज्ञा-
ने यथार्थत्वाभावादेव नातिप्रसंगसम्भावनेति भावः ।

बलदेवी

अत्राहुः स्वावच्छिन्नसाध्यतावच्छेदकसम्बन्धावच्छिन्नप्रतियोगिता-
कत्वसम्बन्धेनेत्यादि भट्टाचार्यः—

तथा च तादृशसम्बन्धावच्छिन्नसाध्यतावच्छेदकनिष्ठप्रकारतानिरूपिताभाव -
त्वावच्छिन्नविशेष्यत्वावच्छिन्नप्रकारताघटितनिश्चयत्वेन कारणत्वमिति पर्यवसितार्थः ।
ननु महानसीयवह्निमानित्यनुमितौ तत्प्राप्यवत्ताज्ञानस्य केन रूपेण कारणता ?
यदि महानसीयवह्निवधर्मद्वयनिष्ठप्रकारतानिरूपिताभावत्वावच्छिन्नविशेष्यताघटि -
तधर्मण, तदा क्वचिन्महानसीयवह्निमान् क्वचिद्वह्निमहानसीयवानित्यनुमितिभेदः
कथं स्यात् । न च तथापि व्याप्तिघटकसामानाधिकरण्यांशे साध्यस्य येन रूपेण भानं
तेनैव रूपेणानुमितावपि तद्भानमित्यनुमितिर्वैलक्षण्यमुपपद्यत इति वाच्यम् । महानसीय-
वह्न्यभाववद्वृत्तिवह्निमहानसीयसमानाधिकरणधूमवान् पर्वत इति परामर्शदिपि व-
ह्निमहानसीयवानित्यनुमित्यापत्तेरिति चेन्न, यत्र परामर्शोऽभावविशेषणतापन्नवह्न्यांशे व-
ह्निवधर्मितावच्छेदकीकृत्य महानसीयत्वं भासते तत्र विशिष्टवैशिष्ट्यमर्यादया सामाना-
धिकरण्येन धर्मिपारतन्त्र्येण महानसीयत्वस्य वह्नित्वेऽपि भानात् महानसीयत्वावच्छि-
न्नस्वनिष्ठावच्छेदकताकप्रतियोगिताकत्वसम्बन्धावच्छिन्नवह्नित्वनिष्ठप्रकारताकाऽभाव -
त्वावच्छिन्नविशेष्यताघटितनिश्चयत्वेन महानसीयवह्निमानित्यनुमितिं प्रति कारणत्वम् ।
एवं यत्र परामर्शांशे महानसीयत्वं धर्मितावच्छेदकीकृत्य वह्नित्वं भासते तत्र वह्निमहान-
सीयाभाववद्वृत्तिवह्निमहानसीयसमानाधिकरणधूमवानिति परामर्शस्य “वह्नित्वावच्छि-
न्नस्वनिष्ठावच्छेदकताकप्रतियोगिताकत्वसम्बन्धावच्छिन्नमहानसीयत्वनिष्ठप्रकारतानिरू-
पिताऽभावत्वावच्छिन्नविशेष्यताघटितनिश्चयत्वेन” वह्निमहानसीयवानित्यनुमितौ का-
रणत्वमिति नानुपपत्तिः ।

गादाधरी

अन्ये तु प्रथमे साध्याभाववद्वृत्तित्वज्ञानविरोधी हेतौ साध्याभाववद्वृत्तित्वरूपव्यभिचारभ्रमः । द्वितीये च तदप्रसिद्ध्या व्यापकसामानाधिकरण्यज्ञानविरोधी साध्यतावच्छेदके हेतुसमानाधिकरणाभावप्रतियोगितावच्छेदकत्वस्य भ्रमः, असमानाकारकज्ञानस्याऽविरोधितया द्विविधव्यभिचारसंग्रहाय द्विविधव्याप्तिविषयकसमूहालम्बनस्यैव लक्षणो निवेशनीयत्वात् ।

विमलप्रभा

प्रथमे = धूमो वह्नेर्व्यभिचारीति प्रथमवाक्ये । हेतौ = धूमे । व्यभिचारस्य भ्रमः = वह्न्यभाववद्वृत्तित्वस्य शैवालादौ प्रसिद्धस्य । भ्रमः = वह्न्यभाववद्वृत्तित्ताश्रये धूमे तादृशवृत्तित्वप्रकारकज्ञानम् । द्वितीये = अभिधेयत्वं प्रमेयत्वस्य व्यभिचारीति वाक्ये । तदप्रसिद्ध्या = प्रमेयत्वाभावस्याप्रसिद्ध्या तादृशाभाववद्वृत्तित्वस्याप्रसिद्धतया । व्यापकसामानाधिकरण्यज्ञानविरोधी = प्रतियोग्यसमानाधिकरण्यत्समानाधिकरण्यत्वात्ताभावप्रतियोगितानवच्छेदकसाध्यतावच्छेदकावच्छिन्नसाध्यसामानाधिकरण्यरूपव्याप्तिज्ञानविरोधी । साध्यतावच्छेदके = प्रमेयत्वत्वादौ । हेतुसमानाधिकरणघटाद्यभावप्रतियोगितावच्छेदकत्वस्य = अभिधेयत्वसमानाधिकरणघटाद्यभावप्रतियोगितावच्छेदकत्वस्य । असमानाकारकज्ञानस्य = समानाकारतारहितज्ञानस्य । अविरोधितया = अप्रतिबन्धकतया । द्विविधव्यभिचारसंग्रहाय = हेतुनिष्ठसाध्याभाववद्वृत्तित्वरूपव्यभिचारस्य, साध्यतावच्छेदकनिष्ठहेतुसमानाधिकरणाभावप्रतियोगितावच्छेदकत्वरूपव्यभिचारस्य च संग्रहाय । द्विविधव्याप्तिविषयकसमूहालम्बनस्यैव = साध्याभाववद्वृत्तित्वहेतुसमानाधिकरणाभावप्रतियोगितानवच्छेदकसाध्यतावच्छेदकावच्छिन्नसामानाधिकरण्यैतदुभयविषयकसमूहालम्बनस्यैव । लक्षणे = अनुमितिकारणीभूताभावेत्यादिलक्षणे । अयमर्थः । अन्यविधप्रकारेण भ्रममुपपादयतां नये धूमो वह्नेर्व्यभिचारीत्यत्र वह्न्यभाववद्वृत्तिधूम इत्याकारकव्याप्तिज्ञानविरोधी वह्न्यभाववद्वृत्तिधूम इत्याकारकभ्रमात्मकव्यभिचारज्ञानम्, अर्थात् धूमविशेष्यकवह्न्यभाववद्वृत्तित्वरूपव्याप्तिज्ञानं प्रति धूमविशेष्यकवह्न्यभाववद्वृत्तित्वप्रकारकभ्र-

मात्मकव्यभिचारज्ञानस्यैव प्रतिबन्धकतया तादृशप्रतिबन्धकतामादायातिव्याप्तिवारणाय
यथार्थपदम् देयमेव ।

अभिधेयत्वं प्रमेयत्वस्य व्यभिचारीत्यत्र केवलान्वयिसाध्यकस्थले प्रमेयत्वाभावा-
प्रसिद्ध्या साध्याभाववद्वृत्तित्वादिरूपाव्याप्तिर्नैव सम्भवति, किन्तु हेतुमन्निष्ठाभावप्र-
तियोगितानवच्छेदकसाध्यतावच्छेदकावच्छिन्नसाध्यसामानाधिकरण्यरूपैव सा ग्राह्या,
समानप्रकारताविरहप्रयुक्तसाध्याभाववद्वृत्तित्वरूपव्यभिचारनिश्चयस्यैव तादृशव्यापक-
सामानाधिकरण्यरूपव्याप्तिज्ञानं प्रत्यप्रतिबन्धकतया साध्यतावच्छेदकनिष्ठहेतुसमानाधि-
करणाभावप्रतियोगितावच्छेदकत्वरूपव्यभिचारज्ञानमेव स्वीकरणीयम्, एतादृशव्यभिचा-
रसंग्रहायैवोभयविधव्याप्तिविषयकज्ञानं लक्षणघटकतया निवेशनीयम् । एवञ्च घटत्वपट-
त्वादौ प्रसिद्धस्याभिधेयत्वसमानाधिकरणाभावप्रतियोगितावच्छेदकत्वस्य प्रमेयत्वत्वे भ्रमः
प्रसिद्ध एवेति प्रमेयत्वत्वमभिधेयत्वसमानाधिकरणाभावप्रतियोगितावच्छेदकमित्याकार-
कभ्रमात्मकव्यभिचारज्ञानमादायातिप्रसङ्गवारणाय यथार्थपदोपादानं कृतमिति केचित् ।

गादाधरी

न च हेतुः साध्यस्य व्यभिचारीत्यतः साध्यतावच्छेदके हेतुसमानाधिकरणा-
भावप्रतियोगितावच्छेदकत्वस्य दुर्लभतया तदवगाहिज्ञानस्याभिधेयत्वं प्रमेयत्वस्य व्यभि-
चारीत्याकारकता नोपपद्यत इति वाच्यं, यतोऽभाववद्वृत्तित्वं समानाधिकरणाभावप्र-
तियोगितावच्छेदकत्वं चेति द्वयमेव हेतुः साध्यस्य व्यभिचारीत्यत्र व्यभिचारपदार्थः ।
तत्र प्रथमव्यभिचारपदार्थकदेशेऽभावेऽनुयोजितारूपपष्ठार्थस्य, तत्र प्रकृत्यर्थतावच्छेदक-
वृत्तित्वावच्छिन्ननिरूपितत्वसम्बन्धेन प्रकृत्यर्थस्यान्वयः, मत्वर्थीयार्थः स्वरूपसम्बन्धवान्,
तस्य चाभेदसम्बन्धेन प्रथमान्तार्थोऽन्वयः, द्वितीयतत्पदार्थपरवाक्यस्थले च तदेकदेशसा-
मानाधिकरण्ये हेतुपदार्थान्वितप्रथमार्थनिरूपितत्वस्यान्वयः, षष्ठीप्रकृतेस्तद्धर्मपरतया ष-
ष्ठ्यर्थस्य साध्यतावच्छेदकनिष्ठत्वस्य तादृशान्वयबललभ्यहेतुसमानाधिकरणाभावप्र-
तियोगितावच्छेदकत्वे, तस्य तद्विद्वत्तार्थसम्बन्धिनः एकदेशे घटकत्वरूपसम्बन्धे, सम्ब-
न्धिनश्चाभेदेन प्रथमान्तार्थोऽन्वयः । एवञ्चोक्तवाक्यात्तत्र साध्यतावच्छेदके हेतुसमाना-

धिकरणाभावप्रतियोगितावच्छेदकत्वस्यापि लाभात्तत्र तदवगाहिभ्रमस्य दर्शिताकार-
तासम्भवादित्यपि वदन्ति ।

विमलप्रभा

शङ्कते- न चेति, वाच्यमित्यनेनान्वयः । इत्यतः=इति वाक्यतः । साध्य-
तावच्छेदके=प्रमेयत्वत्वादौ । दुर्लभतया=उक्तवाक्येनालभ्यतया । तदवगाहिज्ञा-
नस्य=साध्यतावच्छेदकीभूतप्रमेयत्वत्वेऽभिधेयत्वसमानाधिकरणाभावप्रतियोगिताव-
च्छेदकत्वावगाहिज्ञानस्य । नोपपद्यते=अभिधेयत्वं प्रमेयत्वस्य व्यभिचारीति वाक्ये-
न नोपपादयितुं शक्यते । समाधानमाह-यत इति । यतः=यस्माद्धेतोः । अभा-
ववद्बृत्तित्वं=साध्याभाववन्निरूपितवृत्तित्वं । समानाधिकरणाभावप्रतियोगिताव-
च्छेदकत्वम्=साध्यतावच्छेदके हेतुसमानाधिकरणाभावप्रतियोगितावच्छेदकत्वम् । व्य-
भिचारपदार्थः=व्यभिचारपदार्थत्वेन द्विविध एवाभिमतः । तत्र=द्विविधव्यभिचार-
योर्मध्ये । प्रथमव्यभिचारपदार्थैकदेशेऽभावे=प्रथमव्यभिचारबोधकधूमो वह्नेव्यभिचा-
रीत्यत्र वह्न्यभाववद्बृत्तित्वरूपव्यभिचारैकदेशेऽभावे । अस्यान्वय इत्यनेन सम्बन्धः ।
षष्ठ्यर्थस्य=साध्यस्येत्यत्र षष्ठ्यर्थस्य । तत्र=षष्ठ्यर्थानुयोगित्वे । प्रकृत्यर्थावच्छे-
दकवह्नित्वाद्यवच्छिन्ननिरूपितत्वसम्बन्धेन=प्रकृत्यर्थो वह्न्यादिः प्रकृत्यर्थाता वह्निप्रभु-
तौ तदवच्छेदकं वह्नित्वादितः तदवच्छिन्ननिरूपितत्वमभावनिष्ठानुयोगितायामिति तादृशा-
भावनिष्ठानुयोगितानिरूपितत्वसम्बन्धेन । प्रकृत्यर्थस्य=वह्न्यादेः । मत्वर्थीयार्थः
=व्यभिचारीत्यत्र मतुवर्थीयेनुप्रत्यत्यस्यार्थः । तस्य=मनुवर्थीयार्थस्य स्वरूपसम्ब-
न्धवतः । प्रथमान्तार्थं=प्रथमग्रन्ते यस्यासौ प्रथमान्तः प्रथमान्तश्चासावर्थचेति प्रथमा-
न्तार्थः, हेतुः=धूमादिस्तस्मिन् धूमादौ । द्वितीयतत्पदार्थपरवाक्यस्थले=साध्यताव-
च्छेदके समानाधिकरणाभावप्रतियोगितावच्छेदकत्वरूपव्यभिचारपदार्थविषयकबोधेच्छ-
योच्चरितवाक्यस्थले, अभिधेयत्वं प्रमेयत्वस्य व्यभिचारीति वाक्यस्थले इति यावत् ।
तदैकदेशे=प्रोक्तव्यभिचारपदार्थैकदेशे । सामानाधिकरण्ये=समानाधिकरणाभाव-
घटकतदधिकरणवृत्तित्वे । हेतुपदार्थान्वितप्रथमार्थनिरूपितत्वस्य=हेतुपदार्थेऽभिधेयत्वा-
दौ स्वनिष्ठनिरूपकतानिरूपितत्वसम्बन्धेनान्वितस्य हेतुरिति प्रथमान्तार्थनिरूपितत्व-

स्यान्वयः । पष्ठीप्रकृतेः = पष्ठीविभक्तेः प्रकृतिभूतप्रमेयत्वस्य । धर्मपरतया = प्रमेय-
त्वत्वपरत्वेन । तादृशान्वयवल्लभ्ये = परम्परयाऽन्वयल्लभ्ये । तस्य = अवच्छेदकत्व-
स्य । तद्विधितार्थसम्बन्धिनः = व्यभिचारीत्यत्र प्रत्ययार्थस्य घटकत्वरूपसम्बन्धवतः ।
अभेदेन = अभेदसम्बन्धेन । प्रथमान्तार्थः = अभिधेयत्वरूपहेतौ । एवञ्च = उक्तरीत्याऽन्व-
यस्वीकारे च । उक्तवाक्यात् = अभिधेयत्वं प्रमेयत्वस्य व्यभिचारीति वाक्यात् । साध्य-
तावच्छेदके = प्रमेयत्वत्वे । तत्र = साध्यतावच्छेदकीभूतप्रमेयत्वत्वे । तदवगाहिभ्र-
मस्य = तादृशप्रतियोगितावच्छेदकत्वावगाहिभ्रमस्य । दर्शिताकारता = अभिधेयत्वं प्र-
मेयत्वस्य व्यभिचारीत्याकारकता । अयमर्थः । हेतुः साध्यस्य व्यभिचारीत्यत्र व्यभि-
चारपदं यदि समानाधिकरणाभावप्रतियोगितावच्छेदकत्वपरं स्यात् स्याच्च तदाऽभिधेयत्व
प्रमेयत्व व्यभिचारीत्यत्र निरुक्तरीत्या व्यभिचारभ्रमस्य प्रसिद्धिसम्भावना, परन्तु व्यभि-
चारपदस्य भूरिप्रयोगविषयसाध्याभाववद्वृत्तित्वमात्रकतया तादृशाऽवच्छेदकत्वे व्यभि-
चारपदप्रयोगाभावात् तथा चाभिधेयत्वं प्रमेयत्वस्य व्यभिचारीत्यत्र तथाविधभ्रमप्रदर्श-
नसमङ्गतमेवेति चेन्नैतन्मनोरमम्, प्रकारान्तरेण भ्रममुपपादयतां मते यतः हेतुः साध्य-
स्य व्यभिचारीत्यत्र व्यभिचारपदमभाववद्वृत्तित्वसमानाधिकरणाभावप्रतियोगिताव-
च्छेदकत्वोभयबोधकमतः अभिधेयत्वं प्रमेयत्वस्य व्यभिचारीत्यत्र तादृशभ्रमप्रदर्शने क्षत्य-
भावः । तथा च धूमो वहूनेर्व्यभिचारीति वाक्यात् वह्नित्वावच्छिन्ननिरूपितत्वसम्ब-
न्धेन वह्निविशिष्टानुयोगितावदभाववद्वृत्तित्व “स्वरूपसम्बन्ध” वदभिन्नो धूम इति
बोधः ।

अभिधेयत्वं प्रमेयत्वस्य व्यभिचारीति वाक्यात् प्रमेयत्वनिष्ठाऽभिधेयत्वनिरूपित-
समानाधिकरणाभावप्रतियोगितावच्छेदकत्वघटकत्ववदभिन्नमभिधेयत्वमिति बोधः । ए-
वञ्चाभिधेयत्वं प्रमेयत्वस्य व्यभिचारीत्यत्र तादृशव्यभिचारभ्रमप्रदर्शनस्य सुसङ्गतत्वेन
व्याप्तिज्ञानप्रतिबन्धकतादृशभ्रममादायातिप्रसङ्गवारणाय यथार्थपदं देयमेवेति भावः ।
अनया रीत्या भ्रमत्वोपपादानं क्लिष्टकल्पनमेवेति वदन्त्या भूचितमिति ।

गादाधरी

भ्रमादिति । पञ्चम्यर्थः प्रयुक्तत्वं, तस्य प्रतिबन्धपदार्थेऽनुत्पादेऽन्वयः । यथैवेति । यथा-

र्थपदेन स्वव्यधिकरणप्रकारावच्छिन्ना या या विषयता तदनिरूपकत्वस्य सर्वांशे प्रमात्व-
स्य विवक्षणीयतया दर्शितभ्रमाणां किञ्चिदंशे प्रमात्वेऽपि न तानादाय दोष इति भावः ।

विमलप्रभा

पञ्चम्यर्थः = भ्रमादित्यत्र या पञ्चमीविभक्तिस्तादृशपञ्चम्या अर्थः । तस्य = प-
ञ्चम्यर्थप्रयुक्तत्वस्य । अन्वयः = भ्रमप्रयुक्तानुमित्यनुत्पादादिति सम्बन्धः । यथार्थ-
पदेन = लक्षणस्थयथार्थपदेन । स्वं = विशेष्यता । तद्व्यधिकरणः = तदधिकरणो-
ऽवर्त्तमानः । अनिरूपकत्वम् = निरूपकत्वाभावः । सर्वांशे = यावत्पदार्थांशे, अवच्छे-
दकावच्छेदेनेति यावत् । दर्शितभ्रमाणां = पर्वतो निर्वह्तिरित्यादिभ्रमाणां । किञ्चि-
दंशे = पर्वतत्वाद्यंशे । प्रमात्वेऽपि = पर्वतत्वादिमति पर्वतत्वादिप्रकारकत्वेऽपि । ता-
नादाय = तादृशभ्रमात्मकज्ञानमादाय । अयमर्थः । यथार्थपदं यदि तद्वति तत्प्रकारक-
ज्ञानात्मकं स्यात् तदा पर्वतो निर्वह्तिरित्यादिज्ञानस्यापि बल्लौ बल्लिरित्यादिप्रकारकतया
ग्रंशतो यथार्थत्वात्तादृशज्ञानमादायातिव्याप्तिस्तदस्थैवेति चेन्नतत्सारं यतः लक्षणस्थ-
यथार्थपदेन स्वव्यधिकरणप्रकारावच्छिन्ना या या विषयता तदनिरूपकत्वरूपं सर्वांशे प्र-
मात्वमिह विवक्षणीयम् अर्थात् विशेष्यताऽधिकरणोऽवर्त्तमानो यः प्रकारस्तन्निष्ठप्रकारता
निरूपिता या या विशेष्यता तदनिरूपकत्वरूपप्रमात्वस्य प्रकृते यथार्थपदेन विवक्षणीयत-
या पर्वतो निर्वह्तिरिति भ्रमज्ञाने पर्वतो निर्वह्तिरिति ज्ञानीयपर्वतनिष्ठविशेष्यताव्यधिक-
रणा यः बह्व्यभावात्मकः प्रकारस्तदवच्छिन्ना या विशेष्यता तन्निरूपकत्वस्यैव वर्त्तमानत-
या तत्र तदनिरूपकत्वाभावेन सर्वांशे प्रमात्वाभावात् यथार्थपदेन तादृशज्ञानस्य धर्तु-
मशक्यत्वान्न तादृशभ्रमानादाय दोष इति । पर्वतो बल्लिमानित्यादिज्ञानानाञ्च प्रमात्वं,
तथा हि स्वपदेन पर्वतो बल्लिमानिति ज्ञानीयपर्वतनिष्ठविशेष्यता धर्तुं न शक्यते प्रकारीभू-
तबल्लेः पर्वतनिष्ठविशेष्यताव्यधिकरणत्वाभावात् बह्व्यभावादिरूपप्रकारत्वस्य तादृ-
शविशेष्यताव्यधिकरणत्वेऽपि बह्व्यभावादिरूपप्रकारावच्छिन्नत्वस्य तादृशविशेष्यताया-
मभावात्, अतः स्वपदेन ह्रदो बल्लिमानिति ज्ञानीयह्रदनिष्ठविशेष्यतैव धर्तुं शक्येति तादृ-

शविशेष्यताव्यधिकरणो यः बहून्त्यादिरूपः प्रकारस्तदवच्छिन्ना अथत् तादृशप्रकारनिष्ठ-
प्रकारतानिरूपिता या ह्यदादिनिष्ठविशेष्यता तदनिरूपकत्वस्य पर्वतो बल्लिमानितिज्ञाने
सत्त्वादिति ।

बलदेवी

स्वव्यधिकरणप्रकारावच्छिन्ना या या विशेष्यतेत्यादि भट्टाचार्यः ।

अत्र स्वव्यधिकरणप्रकारावच्छिन्नेत्यादिना लक्षणघटकज्ञाने विशेष्यताविशिष्टविशेष्य-
ताव्यापकत्वं विवक्षणीयम्, वैशिष्ट्यञ्च स्वतादात्म्यस्वाधिकरणावृत्तिनिष्ठप्रकारतानिरू-
पितत्वोभयसम्बन्धेन, व्यापकता च निरूपितत्वसम्बन्धावच्छिन्नस्वनिष्ठावच्छेदकता-
कप्रतियोगिताकभेदवत्त्वसम्बन्धेन । तेन वृत्त्यनियामकसम्बन्धस्याभावप्रतियोगितानवच्छे-
दकत्वे कथञ्चिन्निरूपकत्वसम्बन्धेन विशेष्यताविशिष्टविशेष्यतासामान्याभावस्याऽप्रसि-
द्धत्वेऽपि प्रामाण्यवादे भट्टाचार्योक्तरीत्या विषयतानिरूपकत्वस्याऽव्याप्यवृत्तितया तत्स-
म्बन्धावच्छिन्नाभावस्याऽव्याप्यवृत्तित्वेऽपि न क्षतिरिति ।

स्वव्यधिकरणप्रकारावच्छिन्ना या या दिष्यता तत्तद्व्यक्तित्वावच्छिन्नावच्छेदकता-
कप्रतियोगिताकभेदकूटवत्त्वम्वा निवेश्यम् ।

अत्र स्वव्यधिकरणप्रकारावच्छिन्नत्वं स्वव्यधिकरणप्रकारनिष्ठप्रकारतानिरूपक-
त्वम्, स्वव्यधिकरणत्वञ्च न स्वानधिकरणवृत्तित्वम्, घटो द्रव्यमिति ज्ञानस्य प्रमात्वानुप-
पत्तेः, तत्र प्रकारीभूतद्रव्यत्वस्य स्वानधिकरणीभूतपटादिवृत्तित्वात् । किन्तु स्वा-
धिकरणाऽवृत्तित्वम् । एवञ्च स्वाधिकरणाऽवृत्तिनिष्ठप्रकारतानिरूपिता या या विशेष्यता-
तत्तन्निरूपितत्वाभावकूटवत्त्वमेव पर्यवसितम् । नन्वत्र स्वाधिकरणावृत्तित्वघटकवृत्तित्वं
यदि सम्बन्धसामान्येन तदा पर्वतो बहून्भाववानिति ज्ञानस्यापि सर्वांशे प्रमात्वापत्तिः,
तज्ज्ञानीयविशेष्यताधिकरणपर्वतादौ कालिकेन बहून्भावरूपप्रकारस्य सत्त्वेन पर्वतनिष्ठ-
विशेष्यतायाः धर्तुं शक्यत्वात्, घटो गगनवानिति ज्ञानीयघटादिनिष्ठविशेष्यताया एव स्व-
पदेन धर्तव्यतया तदनिरूपकत्वस्योक्तभ्रमे सत्त्वात् । न च स्वनिरूपितप्रकारतावच्छेदक-
सम्बन्धेन विवक्षणीयम्, तथा च स्वाधिकरणनिरूपितप्रकारतावच्छेदकसम्बन्धावच्छि-

वृत्तित्वाभाववान् यः प्रकारस्तन्निष्ठप्रकारतानिरूपिता या या विशेष्यता तत्तदनिरूपकत्वं पर्यवसितम् । इत्थञ्च तज्ज्ञानीयतादृशपर्वतनिष्ठविशेष्यतानिरूपितप्रकारतावच्छेदक-स्वरूपसम्बन्धावच्छिन्नवृत्तित्वाभावस्य वह्न्यभावे सत्त्वात्, तन्निष्ठप्रकारतानिरूपितविशेष्यताकत्वात् न तज्ज्ञानस्य प्रमात्वमिति वाच्यं, गुणः संयोगेन घटवानिति ज्ञानस्य प्रमात्वापत्तिः, तज्ज्ञानीयविशेष्यताश्रयगुणनिरूपितप्रकारतावच्छेदकसंयोगसम्बन्धावच्छिन्नवृत्तित्वाऽप्रसिद्ध्या स्वपदेन गुणनिष्ठविशेष्यतायाः धर्तुमशक्यत्वात्, घटो गगनवानिति ज्ञानीयघटनिष्ठविशेष्यतायाः स्वपदेनोपादेयतया तदनिरूपकत्वस्य तत्र सत्त्वात् । न च स्वाधिकरणनिरूपितप्रकारतावच्छेदकसम्बन्धावच्छिन्नवृत्तित्वावच्छेदकत्वीयस्वरूपसम्बन्धेन स्वाधिकरणनिरूपितवृत्तित्वावच्छेदकत्वाभाववान् यो धर्मस्तद्धर्मावच्छिन्नप्रकारतानिरूपिता या या विशेष्यता तत्तदनिरूपकत्वमेव तत् । तथा च संयोगसम्बन्धावच्छिन्नवृत्तित्वावच्छेदकत्वीयस्वरूपसम्बन्धेन गुणनिरूपितवृत्तित्वाभावरय केवलान्वयितया विशिष्टसत्तात्वेऽपि सत्त्वेन स्वपदेन गुणनिष्ठविशेष्यताया उपादातुं शक्यतया नापत्तिरिति वाच्यं, विशेषरूपेण संसर्गतास्वीकारे घटत्वप्रतियोगिकसमवायसम्बन्धेन पटत्ववान् पट इति ज्ञानस्य प्रमात्वापत्तोः, प्रकारतावच्छेदककेवलसमवायसम्बन्धावच्छिन्नवृत्तित्वावच्छेदकत्वीयस्वरूपेण तज्ज्ञानीयविशेष्यताश्रयपटनिरूपितवृत्तित्वस्य पटत्वे सत्त्वेन घटनिष्ठविशेष्यतायाः स्वपदेनाग्रहणात् । न च स्वनिरूपितप्रकारतावच्छेदकसंसर्गतावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकरूपवृत्तित्वीयस्वरूपेण स्वाधिकरणनिरूपितवृत्तित्वाभावो विवक्षणीयः । तथा चोक्तज्ञानीयपटत्वनिष्ठप्रकारतानिरूपितसंसर्गतावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकं यत् घटत्वप्रतियोगिकत्वसमवायत्वगतद्वित्वं तदवच्छिन्नानुयोगिताकपर्याप्तिकावच्छेदकघटत्वप्रतियोगिकसमवायावच्छिन्नवृत्तित्वीयस्वरूपेण पटनिरूपितवृत्तित्वाभावः केवलान्वयीति प्रकाराभूतपटत्वेऽपि सत्त्वात् न तत्र प्रमात्वापत्तिरिति वाच्यं, गुणीयसंयोगेन घटवान् गुण इति ज्ञानस्य प्रमात्वापत्तोः, तज्ज्ञानीयप्रकारतावच्छेदकसंसर्गतावच्छेदकगुणीयत्वसंयोगत्वगतद्वित्ववृत्तित्वस्याऽप्रसिद्ध्या स्वपदेन तादृशविशेष्यताया धर्तुमशक्यतया संयोगेन वह्निमान् हृद इति ज्ञानीयविशेष्यतैव स्वपदग्राह्येति तच्छून्यत्वस्योक्तज्ञाने सत्त्वादिति चेन्न, स्वनिरूपितप्रकारतावच्छेदकसंसर्गतावच्छेदकतात्वावच्छिन्नप्रतियोगिताकपर्या-

स्थनुर्योगितावच्छेदकरूपावच्छिन्नानुर्योगिताकर्प्याप्तिकावच्छेदकतानिरूपकीयस्वरूप -
 सम्बन्धेन स्वाश्रयनिरूपितवृत्तित्वाभावस्य विवक्षणेनोक्तदोषानवकाशात् । प्रकृते गुण-
 प्रतियोगिकत्वसंयोगत्वगतद्वित्वावच्छिन्नानुर्योगिताकर्प्याप्तिकावच्छेदकतानिरूपकीभू -
 ता या संसर्गविधया संयोगनिष्ठावच्छेदकता तन्निरूपकत्वस्य वृत्तित्वेऽप्रसिद्धावपि तज्ज्ञा-
 नीयघटत्वावच्छिन्नप्रकारत्वे तत्सिद्धेः, तादृशप्रकारत्वीयस्वरूपसम्बन्धस्य तज्ज्ञानीयवि-
 शेष्यताश्रयपटनिरूपितवृत्तित्वस्य व्यधिकरणसम्बन्धतया तत्सम्बन्धावच्छिन्नप्रतियो-
 गिताकतादृशवृत्तित्वाभावस्य प्रकारीभूतघटे सत्त्वेन तादृशविशेष्यतायाः स्वपदग्राह्यत्वा-
 त् । न च घटत्वत्वेन घटत्वावगाहिज्ञानीयविषयतायाः स्वरूपतो घटत्वादिप्रकारकज्ञान-
 स्य प्रमात्वापत्तेः, तज्ज्ञानीयतादृशज्ञाननिष्ठविशेष्यतानिरूपितप्रकारतावच्छेदकसंसर्ग -
 तावच्छेदकविषयतात्वगतैकत्ववृत्तिस्वावच्छिन्नवृत्तित्वीयस्वरूपसम्बन्धेन तादृशविशेष्य-
 ताश्रयीभूतज्ञाननिरूपितवृत्तित्वस्य घटत्वे सत्त्वात् न तदभावो घटत्वेऽस्तीति स्वपदेन ता-
 दृशविशेष्यतायाः धर्तुमशक्यत्वादिति वाच्यं, तादृशसम्बन्धेन स्वाधिकरणनिरूपितनि-
 रवच्छिन्नवृत्तित्वाभाववन्निष्ठनिरवच्छिन्नप्रकारतानिरूपितविशेष्यत्वानिरूपकत्वस्य विव-
 क्षितत्वात् । एवञ्च तादृशज्ञाननिरूपितविशेषणतासम्बन्धावच्छिन्नस्वावच्छिन्नवृत्तित्वस्य
 घटत्वे सत्त्वेऽपि निरवच्छिन्नतादृशवृत्तित्वाभावस्य प्रकारीभूतघटत्वे सत्त्वान्न दोषः, तादृशवृ-
 त्तित्वाभाववन्निष्ठनिरवच्छिन्नप्रकारतानिरूपितविशेष्यताशून्यत्वमपि निवेशनीयम् । नि-
 रवच्छिन्नत्वाऽनिवेशे तु यत्र प्रकारतापन्नघटत्वस्य घटत्वत्वेन घटत्वावगाहिज्ञानस्य पक्ष-
 त्वं विषयत्वसम्बन्धावच्छिन्नप्रतियोगिकताकघटाभावस्य साध्यत्वं तत्र घटत्वघटितबा-
 धेऽप्यभिस्तस्तन्निवेशः । एवञ्च घटत्वत्वेन घटत्वावगाहिज्ञाने विषयितासम्बन्धेन घटत्व-
 त्वेन घटत्वप्रकारकज्ञानस्य च न प्रमात्वानुपपत्तिरिति तत्र लक्षणसम्बन्धः ।

न च प्रकारतायां निरवच्छिन्नत्वनिवेशे हृदो बल्लिमानिति ज्ञानस्य प्रमात्वा-
 पत्तिः, तज्ज्ञानीयबल्लिनिष्ठप्रकारतायाः निरवच्छिन्नत्वाभावात्, निरवच्छिन्नगुणो द्रव्य-
 मिति ज्ञानीयप्रकारतानिरूपितगुणनिष्ठविशेष्यतानिरूपकताशून्यत्वस्य तत्र सत्त्वादिति
 वाच्यं, स्वाश्रयनिरूपितवृत्तितानवच्छेदकधर्मावच्छिन्नप्रकारतानिरूपितविशेष्यत्वानि-
 रूपकत्वस्यापि विशेषणान्तरज्ञाने निवेशनीयतया तज्ज्ञानीयविशेष्यताश्रयहृदनिरू-
 पितवृत्तितानवच्छेदकबल्लित्वावच्छिन्नप्रकारतानिरूपितविशेष्यतानिरूपितनिरूपकतया

तदसंग्रहात् । अत्र स्वाश्रयनिरूपितवृत्तिता च प्रकारतावच्छेदकसम्बन्धावच्छिन्ना
ग्राह्या तेन न प्रागुक्तकालिकसम्बन्धमादाय दोषः ।

एवञ्च तादृशावच्छेदकत्वाभावश्च स्वनिरूपितप्रकारतावच्छेदकसंसर्गतात्वा-
वच्छिन्नप्रतियोगिताकपर्याप्त्यनुयोगितावच्छेदकधर्मावच्छिन्नानुयोगिताकपर्याप्तिप्रति-
योगितानिरूपकसंसर्गतानिरूपितावच्छेदकत्वोपस्वरूपसम्बन्धावच्छिन्नप्रतियोगिताको
ग्राह्य इति ।

गुणो विशिष्टसत्तावानिति ज्ञानस्य प्रमात्वापत्तिवारणन्तु वृत्तितास्थले निरू-
पकतानिवेशेन, गुणकर्मान्यत्वोपलक्षितसत्तावानिति ज्ञानस्य सङ्ग्रहाय सव्यभिचारो-
क्तमेव विशिष्टवैशिष्ट्यावगाहिज्ञाने विशिष्टनिरूपितसम्बन्ध एव भासते, उपलक्षिते तु-
शुद्धसम्बन्धः अधिकरणत्वावगाहिनी प्रतीतिरिति मते निरूपकतावच्छेदकत्वादिकमपि नि-
वेश्य तादृशवृत्तिताभावनिवेश एव सम्यगिति ध्येयम् । यद्वा विशेष्यताविशिष्टप्रकार-
ताशून्यत्वं सर्वांशे प्रमात्वं विशेष्यतावैशिष्ट्यञ्च प्रकारतायां स्वनिरूपितत्वस्वाश्रयाधि-
करणनिष्ठाधिकरणतानिरूपितनिरूपकतावदन्यत्वोभयसम्बन्धेन, निरूपकतावत्ता च
स्वावच्छेदकसम्बन्धावच्छिन्नत्वस्वसामानाधिकरण्यस्वानवच्छेदकानवच्छिन्नत्वस्व ।
वृत्तिवैतन्त्र्यसम्बन्धेन, स्ववृत्तिवत्त्वं स्वानवच्छेदकानवच्छिन्नत्वसम्बन्धेन । अत्रा
सम्भववारणाय स्वनिरूपितत्वनिवेशः, अन्यथा पर्वतो वह्निमानिति प्रतीयप्रकार-
ताया अपि उदासीनहृदादिविशेष्यताविशिष्टतया तदनिरूपकत्वस्य प्रमायां विरहेणा-
सम्भवः स्यात्, निवेशे तु प्रकारतायामुदासीनविशेष्यतानिरूपितत्वविरहेण वैशि-
ष्ट्यविरहात् । भ्रममात्रे प्रमात्वापत्तिवारणाय द्वितीयसम्बन्धः । तत्रापि स्वावच्छेदक-
सम्बन्धावच्छिन्नत्वानुक्तौ हृदो वह्निमानिति ज्ञानीयविषयतानिरूपितवह्निप्रकारतायां
हृदनिरूपितकालिकसम्बन्धावच्छिन्नवह्निनिष्ठनिरूपकतायाः सामानाधिकरण्यादिव्रित-
यसम्बन्धेन वैशिष्ट्यसत्त्वात्, तादृशविषयतायाः स्वपदेन धर्तुं शक्यतया घटो गगनव-
निति ज्ञानीयविषयताया एव तादृशत्वेन तदनिरूपकोक्तज्ञानस्य प्रमात्वापत्तिः । द्वितीय-
सम्बन्धानिवेशे गुणो द्रव्यमिति ज्ञानस्य प्रमात्वापत्तिः, गुणत्वनिष्ठनिरवच्छिन्न-
निरूपकतायाः सम्बन्धत्रयेण द्रव्यत्वनिष्ठप्रकारतायां सत्त्वेन तथात्वात् ।
न च निरवच्छिन्ननिरूपकताया अवच्छेदकत्वस्य द्रव्यत्वनिष्ठप्रकारता-
याश्चावच्छेदकस्याऽप्रसिद्ध्या नायं दोष इति वाच्यम्, स्वा-

नवच्छेदकानवच्छिन्नत्वमित्यस्य यथाश्रुतार्थकत्वे घटो द्रव्यमिति ज्ञानस्य प्रमात्वानुपपत्तिः, स्वावच्छेदकाऽप्रसिद्धेः, अतस्तस्याऽवच्छेदकत्वसम्बन्धावच्छिन्नप्रतियोगिताक-
स्वाभाववद्धर्मानवच्छिन्नत्वमित्यर्थो वाच्यः, तथा चोक्तापत्तिवारणाय स्वसामानाधिकर-
ण्यदलं देयमेव । तृतीयसम्बन्धानिवेशे स्वरूपतो घटत्वावगाहिज्ञानधर्मिकस्य विषयि-
तासम्बन्धेन घटत्वत्वेन घटत्वप्रकारकज्ञानस्य प्रमात्वापत्तिः, स्वरूपतो घटत्वनिष्ठप्रकारता-
या अन्यसम्बन्धत्रयेण घटत्वत्वेन घटत्वनिष्ठप्रकारतायां सत्वात्, एवं गुणो विशिष्टस-
त्तावानिति ज्ञानस्य प्रमात्वापत्तिश्च । चतुर्थसम्बन्धानिवेशे घटत्वत्वेन घटत्वावगाहिज्ञा-
नधर्मिकस्य विषयतासम्बन्धेन स्वरूपतो घटत्वप्रकारकज्ञानस्य प्रमात्वापत्तिस्स्यादतस्त-
न्निवेशः ।

अथ वा नित्यज्ञानावृत्तिविषयतागून्यत्वं प्रमात्वं नित्यज्ञानीयविषयताप्रमीयविष-
यतयोरभेद इति दिक् ।

दीधितिः

ननु प्रतिबन्धकज्ञानविषयव्यभिचारादिघटकसाध्यादेरपि प्रत्येकं हेत्वाभासतापत्तिः ।

गादाधरी

अत्र यथार्थपदेन सद्धेतुस्थलेऽनुमितिविरोधिभ्रमविषयसाध्याभावादावतिप्र-
सङ्गवारणोऽपि असद्धेतुस्थले तादृशप्रमाविषयदोषघटकसाध्यादेः प्रत्येकं दोषत्वापत्ति-
दुर्वारैव तदर्थं प्रकारान्तरानुसरणे च तत एव पूर्वदोषस्यापि वारणसम्भवे यथार्थपदं
व्यर्थमिति दोषस्य दुरुद्धरतया तस्यैव यथार्थपदाऽषटितलक्षणान्तरानुसरणे बीजत्वमाह-
नन्विति । एकदेशस्याऽपि विशिष्टघटकतया हेत्वाभासपदार्थत्वस्येष्टत्वादाह-प्रत्येक-
मिति । प्रत्येकपदार्थपर्याप्तसाध्यतावच्छेदकाद्यवच्छिन्नस्येत्यर्थः । हेत्वाभासत्वापत्तिः =
हेत्वाभासपदार्थत्वापत्तिः । यद्रूपावच्छिन्नज्ञानस्याऽनुमितिविरोधित्वं तद्रूपावच्छिन्ने
हेत्वाभासत्वव्यवहारस्य तद्रूपावच्छिन्नमात्रज्ञानाद्धेतो दुष्टत्वव्यवहारस्य चानुदयेन इष्टा-
पत्तिर्न सम्भवतीति भावः ।

यथार्थपदाघटितद्वितीयलक्षणानुसरणबीजं प्रदर्शयितुं भूमिकां रचयति — चत्रेति ।
 अत्र = प्रथमलक्षणे । यथार्थपदेनेत्यस्य वारणेऽपीत्यनेनान्वयः । सद्धेतु-
 स्थले = पर्वतो वह्निमान् धूमादित्यादौ । अनुमितिविरोधिभ्रमविषये = पर्वतो व-
 ह्निमानित्यनुमितिविरोधी यः वह्न्यभाववान् पर्वत इति भ्रमस्तादृशविषये वह्न्यभावादा ।
 वह्न्यभावादावित्यत्रादिपदेन पर्वतपरिग्रहः । अतिप्रसङ्गवारणेऽपि = यथार्थपदप्रदा-
 नेनातिव्याप्तिवारणेऽपि । असद्धेतुस्थले = धूमवान् वह्नेरित्यादौ । तादृशप्रमावि-
 षये = धूमाभाववद्वृत्तिवह्निरूपव्यभिचारविषयकप्रमाविषये । दोषघटकसाध्यादेः
 = धूमाभाववद्वृत्तिवह्निरूपव्यभिचारघटकधूमतदभावादेः । प्रत्येकं = साध्येऽभावे प-
 क्षे च प्रत्येकम् । दोषत्वापत्तिः = अनुमितिप्रतिबन्धक्यथार्थज्ञानविषयत्वसत्त्वेन दोष-
 त्वापत्तिः । तदर्थं = दोषघटकसाध्यादौ दोषत्वापत्तिनिवारणार्थम् । प्रकारान्तरानुस-
 रणे च = यद्रूपावच्छिन्नविषयिता प्रकृतानुमितिप्रतिबन्धकतानतिरिक्तवृत्तिस्तद्रूपाव-
 च्छिन्नस्वरूपलक्षणान्तरानुसरणे च । तत एव = प्रकारान्तरानुसरणादेव । पूर्वदोष-
 स्यापि = पर्वतो वह्न्यभाववानिति भ्रमविषयसाध्याभावादावतिप्रसङ्गरूपदोषस्यापि ।
 तस्यैव = यथार्थपदवैयर्थ्यरूपदोषस्यैव । लक्षणान्तरानुसरणे = द्वितीयलक्षणानुसर-
 णे । बीजं = कारणम् । ग्राह = दीधितिकार इति शेषः । एकदेशस्यापि = दोषघ-
 टकीभूतसाध्याभावादेरपि । विशिष्टघटकतया = दोषघटकतया । हेत्वाभासपदा-
 र्थत्वस्य = दोषपदार्थत्वस्य । इष्टत्वात् = तत्र हेत्वाभासव्यवहारस्य सर्वसम्मतत्वात् ।
 हेत्वाभासपदार्थत्वापत्तिः = हेत्वाभासपदजन्यबोधीयमुख्यविशेष्यत्वापत्तिः । यद्रू-
 पावच्छिन्नज्ञानस्य = वह्नित्वाद्यवच्छिन्नवह्निविषयकवह्निरित्याकारकज्ञानस्य । अनु-
 मित्यविरोधित्वं = प्रकृतानुमित्यप्रतिबन्धकत्वम् । तद्रूपावच्छिन्ने = वह्नित्वाद्यव-
 च्छिन्ने । तद्रूपावच्छिन्नावज्ञानात् = वह्नित्वावच्छिन्नावज्ञानात् । अनुदयेन = अ-
 भावेन । अयमर्थः । यथार्थपदोपादाने पर्वतो वह्निमान् धूमादित्यादिसद्धेतौ पर्व-
 तो वह्निमानित्यनुमितिविरोधी यो वह्न्यभाववान् पर्वत इति भ्रमस्तादृशभ्रमे यथार्थ-
 त्वाभावात्तादृशभ्रममादायातिप्रसङ्गविरहेऽपि ह्रदो वह्निमान् जलादित्याद्यसद्धेतुस्थ-
 ले ह्रदो वह्निमान् वह्निव्याप्यजलवान् इत्यनुमितिकारणीभूतो यः वह्न्यभाववान् ह्रदः

इत्याकारकवाचनश्रयाभावस्तत्प्रतियोगि यत् यथार्थज्ञानं तच्च वह्न्यभाववान् हृद इ-
त्याकारकं ज्ञानं तद्विषयतायाः बह्वी अभावे हृदे च सर्वत्रैव सत्त्वेन प्रत्येके वह्न्यादौ दो-
षत्वापत्तिस्तद्वारणाय यदि यद्रूपावच्छिन्नविषयता प्रकृतानुमितिप्रतिबन्धकतानतिरिक्त-
वृत्तिस्तद्रूपावच्छिन्नस्वरूपद्वितीयलक्षणानुसरणं क्रियते तदा वह्न्यभाववद्वद्वादिरूप-
बाधादिघटकसाध्यादिविषययतायाः प्रत्येकं प्रकृतानुमितिप्रतिबन्धकतानतिरिक्तवृत्ति-
त्वाभावेन प्रत्येके दोषत्वापत्तिवारणवत् सद्धेतुस्थलेऽपि भ्रमविषयसाध्याभावादिविषय-
तायाः प्रत्येकं प्रकृतानुमितिप्रतिबन्धकतानतिरिक्तवृत्तित्वाभावेन साध्याभावादावतिव्या-
प्तिवारणसम्भवात् यथार्थपदं व्यर्थमेवेति (प्रथमलक्षणे यथार्थपदं व्यर्थमेवेति) यथा-
र्थपदाघटितद्वितीयलक्षणमनुसृतमिति । ननु प्रकृतानुमितिप्रतिबन्धकयथार्थज्ञानविष-
यबाधादिघटकप्रत्येके साध्यादौ हेत्वाभासत्वापत्तिर्या दत्ता सा न संगच्छते साध्यादिरूपै-
कदेशस्यापि बाधादिरूपविशिष्टघटकतया हेत्वाभासत्वस्येष्टत्वादिति वाच्यं, विशिष्टघटक-
तया तत्र तादृशव्यवहारस्येष्टत्वेऽपि साध्यादिरूपप्रत्येकपदार्थं पर्याप्तिसम्बन्धेन वर्त्तमा-
नं यत् साध्यतावच्छेदकं तदवच्छिन्नसाध्ये तादृशपक्षादौ च हेत्वाभासपदजन्यशाब्दधियः
मुख्यविशेष्यत्वापत्तिः, न चेष्टापत्तिः यद्रूपावच्छिन्नज्ञानस्यानुमितिप्रतिबन्धकत्वं तद्रू-
पावच्छिन्ने एवम् यद्रूपावच्छिन्नमात्रज्ञानात् हेतौ दुष्टत्वव्यवहारस्तद्रूपावच्छिन्ने च हे-
त्वाभासपदार्थत्वव्यवहारस्य सर्वानुभवसिद्धतया बाधादिघटकेवलसाध्यादिज्ञानात्
अनुमित्यनुत्पादस्य हेतौ दुष्टताव्यवहारस्य चानुदयेन साध्यादौ तादृशव्यवहाराभावा-
दिति भावः ।

दीधितिः

अथ विशिष्टविषयकं ज्ञानं प्रतिबन्धकं तदघटकञ्च न विशिष्टमिति चेत्तर्हि यथा
र्थेति व्यर्थम्, भ्रमविशिष्टस्याप्रसिद्धत्वादित्याशयेनाह—यदिति ।

गादाधरी

यादृशविशिष्टविषयकत्वं तादृशानुमितिविरोधिताऽनतिरिक्तवृत्तित्वमिति विव-
क्षया न साध्यादावतिव्याप्तिरित्याशयेनाऽऽशङ्कते—अथेति । विशिष्टविषयकम् = सा -

आभाववद्वृत्तित्वविशिष्टसाधनादिविषयकमेव । तद्वृत्तकञ्च = तादृशविशिष्टवृत्तक-
प्रत्येकपदार्थविषयकत्वं च । न विशिष्टम् = न तादृशविशिष्टनिरूपितम् । तथा च
प्रत्येकपदार्थविषयकत्वस्य प्रतिबन्धकताया अतिरिक्तवृत्तित्वान्नातिव्याप्तिरिति भावः ।
अर्थमिति । यथार्थपदादनेऽपि सद्धेतुस्थलेऽतिव्याप्तिवारणसम्भवात् । ननु तत्र
भ्रमविषयप्रत्येकपदार्थविषयकत्वस्योक्तरीत्या वारणेऽपि तद्विषयविशिष्टेऽतिव्याप्तिरत
आह—भ्रमविषयेति । तथा च क्वातिव्याप्तिरिति भावः ।

विमलप्रभा

यादृशविशिष्टविषयकत्वं तादृशानुमितिविरोधिताऽतिरिक्तवृत्तित्वमित्यादि-
ना “अथे” त्यादिशिरोमणिग्रन्थमवतारयति । शिरोमणौ भ्रमविषयति । भ्रमवि-
षये = भूमात्मकज्ञानविषये । यादृशविशिष्टविषयकत्वम् = यद्रूपावच्छिन्नविषयकनिश्च-
यत्वम् । तादृशानुमितिविरोधिता = समूहालम्बनानुमितिप्रतिबन्धकता । तत्त्वम् = त-
द्रूपावच्छिन्नत्वम् । न साध्यादावतिव्याप्तिः = न साध्यपक्षप्रभृतिषु प्रत्येकेषु लक्षणगमनप्र-
सङ्गः । साध्याभाववद्वृत्तित्वविशिष्टसाधनादिविषयकम् = धूमाभाववद्वृत्तित्वविशि-
ष्टवह्न्यादिविषयकम् । तादृशविशिष्टवृत्तकप्रत्येकपदार्थविषयकत्वम् = धूमाभाववद्वृ-
त्तित्वविशिष्टवह्न्यादिरूपदोषवृत्तकसाध्यादिपदार्थविषयकत्वम् । न तादृशविशिष्टनिरू-
पितम् = न धूमाभाववद्वृत्तित्वविशिष्टसाधनादिनिरूपितम् । तथा च = प्रत्येकपदा-
र्थे विशिष्टनिरूपितत्वाभावे च । प्रत्येकपदार्थविषयकत्वस्य = दोषवृत्तकपक्षसाध्यादि-
प्रत्येकपदार्थविषयतायाः । प्रतिबन्धकतातिरिक्तवृत्तित्वात् = प्रकृतानुमितिप्रतिबन्धक-
त्वाभाववति वर्तमानत्वात् । नातिव्याप्तिः = न प्रत्येके साध्यादौ हेत्वाभासलक्षणगमन-
प्रसङ्गः । यथार्थपदादनेऽपि = प्रकृतलक्षणो यथार्थपदाऽनिवेशोऽपि । सद्धेतुस्थले = प-
र्वतो वह्निमान् धूमादित्यादौ । तत्र = पर्वतो वह्निमान् धूमादित्यादिसद्धेतो । भ्रम-
विषयप्रत्येकपदार्थविषयकत्वस्य = वह्न्यभाववान् पर्वत इति भ्रमविषयवह्न्यभावादि-
विषयतायाः । उक्तरीत्या = यद्रूपावच्छिन्नविषयता प्रकृतानुमितिप्रतिबन्धकतानतिरि-
क्तवृत्तिरित्यादिलक्षणोक्तरीत्या । तद्विषयविशिष्टे = भ्रमविषयविशिष्टे वह्न्यभाववत्-
पर्वतादौ । अतिव्याप्तिः = तादृशविशिष्टेऽतिप्रसङ्गः । अतः = अतिप्रसङ्गाद्धेतोः ।
तथा च = भ्रमविषयविशिष्टस्याऽप्रसिद्धत्वे च । अयमर्थः । यद्रूपावच्छिन्नविषयता -

व्यापिका भवति प्रकृतानुमितिप्रतिबन्धकता तद्रूपावच्छिन्नत्वरूपार्थकरणे बाधादिज्ञानानां साध्याभाववत्पक्षविषयकत्वेनैव प्रतिबन्धकत्वं तादृशविषयतैव च प्रकृतानुमितिप्रतिबन्धकताव्यापिका न तु केवलसाध्यादिविषयिता तस्याः प्रतिबन्धकतातिरिक्तवृत्तित्वात्, एवञ्च पर्वतो वल्लिमान् धूमादित्यादौ भूमविषयप्रत्येकसाध्यादिविषयतायाः प्रतिबन्धकतातिरिक्ते साध्यादिविषयकज्ञाने वर्तमानतया प्रतिबन्धकताऽनतिरिक्तवृत्तित्वाभावादेव साध्यादावतिव्याप्तिवारणसम्भवात् यथार्थपदोपादानमनर्थकमिति ।

न च साध्यादिविषयतायाः प्रत्येकं प्रतिबन्धकतातिरिक्तवृत्तितयाऽनतिरिक्तवृत्तित्वाभावेन तामुपादायौकदेशेऽतिप्रसङ्गवारणेऽपि साध्याभावविशिष्टपक्षविषयतायाः प्रकृतानुमितिप्रतिबन्धकतानतिरिक्तवृत्तितया भूमविषयविशिष्टे साध्याभावविशिष्टपक्षादावतिव्याप्तिस्स्यादेवेति तदर्थं यथार्थपदोपादानमिति वाच्यं, भूमस्थले भूमविषयविशिष्टस्या (वह्न्यभावविशिष्टपर्वतादेः) ऽप्रसिद्धतया यद्रूपावच्छिन्नविषयतापदेन वह्न्यभावविशिष्टपर्वतत्वाद्यवच्छिन्नविषयतायाः वर्तुमशक्यत्वात् भूमविषयविशिष्टेऽतिप्रसङ्गसम्भावनेति, तथा च यथार्थपदमनुपादेयमेवेत्याशयेन प्रथमलक्षणं विहाय द्वितीयलक्षणमनुसृतमिति भावः ।

बलदेवी

व्यर्थमिति,—आह भ्रमविषयेति । अप्रसिद्धत्वादिति तथा च काविव्याप्तिरिति भाव इति भट्टाचार्यः ।

नन्वत्र यथार्थपदानुपादाने दोषविषयकसंशयादौ प्रतिबन्धकत्वाभावेन यद्रूपावच्छिन्नविषयताव्यापकत्वस्य प्रतिबन्धकतायामसत्त्वादतस्तद्वारणायाऽनाहार्याप्रामाण्यज्ञानानास्कन्दितनिश्चयवृत्तित्ववैशिष्ट्यं यद्रूपावच्छिन्नविषयतायामवश्यं निवेशनीयम् तदपेक्षया यद्रूपावच्छिन्नविषयितायां यथार्थज्ञानीयत्वनिवेशनमेवोचितमिति यथार्थपदसार्थक्यसम्भवादिति चेन्न, यथार्थपददानेऽपि अविच्छिन्नभावाभावकोटिकसंशयस्वीकर्तुमते ह्रदो वह्न्यभाववान् जलवान् वेत्यादिज्ञानस्य संशयरूपतया यथार्थतया च वह्न्यभाववद्भेदत्वावच्छिन्नविषयताया अनुमितिप्रतिबन्धकतातिरिक्तवृत्तितयाऽसम्भववारणाय संशयान्यत्वरूपनिश्चयत्वनिवेशस्यावश्यकतया संशयमादाय दोषस्य तत्रैव वारणसम्भवात् यथार्थ-

पदवैयर्थ्यं दुःपरिहरमिति । अविरुद्धभावाभावद्वयकोटिकसंशयाऽस्वीकर्तृमते कपिसं-
योगाभाववत्तृक्षेऽव्याप्तिः “वधग्रन्थे तस्यापि बाधत्वमङ्गीकृतम्” वृक्षः कपिसंयोगा-
भाववान् वेति संशयस्य यथार्थत्वेनावारणात् ।

न च तथापि यद्रूपावच्छिन्नविषयतायाः वह्निमान् हृदो वह्न्यभाववानित्या-
हार्यज्ञानसाधारणतया पुनरसम्भवभयेन यथार्थपदसार्थक्यसम्भवादिति वाच्यम् । य-
थार्थपददानेऽपि अप्रामाण्यज्ञानास्कन्दितज्ञानमादायाऽसम्भववारणायाप्रामाण्यज्ञाना-
भावस्य ज्ञानविशेषणतया निवेशनीयत्वे तत्तद्व्यक्तित्वेनावानिवेशे गौरवप्रसङ्गः स्याद-
तोऽनुगतरूपेणाप्रामाण्यज्ञानाभावो निवेश्यः, तत्प्रकारश्च अभावविशिष्टान्यत्वं यद्रूपाव-
च्छिन्नविषयकज्ञाने निवेशनीयम्, अभाववैशिष्ट्यं ज्ञाने स्वाभाववत्त्वस्वावच्छिन्नप्रतिब-
न्धकतावच्छेदकविषयतावत्त्वोभयसम्बन्धेन । स्वाभाववत्त्वञ्च स्वरूपविशेष्यत्वान्यतरस-
म्बन्धेन । अहार्यादिज्ञानवारणाय प्रथमसम्बन्धनिवेशः, गुणत्वाभावमादाय ज्ञानमात्रे
तद्विशिष्टत्वसत्त्वेनाऽसम्भववारणाय द्वितीयसम्बन्धनिवेशः । एवञ्चैतादृशविशेषणेनैवो-
क्ताऽहार्याप्रामाण्यज्ञानास्कन्दितज्ञानवारणसम्भवेन यथार्थपदं व्यर्थमेवेति ।

न चोक्तानुगमेनानियताऽहार्यवारणेऽपि नियताहार्यवारणासम्भवः, समानाका-
रकज्ञानीयविषयताया अभेदेऽपि नियताऽऽहार्यज्ञानीयविषयतायाः दोषविषयकाऽऽहार्यज्ञा-
नीयविषयतातो भिन्नत्वस्य ग्रन्थकृतैवाग्रे प्रतिपादनीयतया नियताहार्यज्ञानीयविषयताया
प्रतिबन्धकतानवच्छेदकतया तादृशज्ञानेऽभावविशिष्टान्यत्वसत्त्वेन नियताऽऽहार्यव्यावृत्त्य-
र्थं यथार्थपदसार्थक्यमिति वाच्यम् । यथार्थपदोपादानेऽपि तुल्ययुक्त्या कपिसंयोगाभाव-
वत्तृक्षेऽव्याप्तिः, अतो नियताहार्यस्य, कपिसंयोगाभाववान् वृक्षः कपिसंयोगवानित्या-
कारकस्य, वारणाय वैशिष्ट्यघटकद्वितीयसम्बन्धपदेन स्वावच्छिन्नप्रतिबन्धकतावच्छेद-
कविषयितानिरूपकतावच्छेदकधर्मावच्छिन्नविषयितावत्त्वरूपसम्बन्धोऽवश्यं निवेशनी-
यः । तथा च नियताऽऽहार्यज्ञानीयविषयतायाः प्रतिबन्धकतानवच्छेदकत्वेऽपि प्रति-
बन्धकतावच्छेदकाऽऽनाहार्यज्ञानीयविषयतामादाय तन्निरूपकतावच्छेदकधर्मावच्छिन्न-
विषयितावत्त्वं नियताहार्यज्ञानेऽश्रुतमेवेति तज्ज्ञानवारणम् इत्थञ्च यथार्थपदं व्यर्थमेवे-
ति बोध्यम् । ननु यद्याहार्यभेदस्य प्रतिबन्धकतावच्छेदकता स्यात् सर्वसामञ्जस्यं तदा भ-
वेत्, तदेव न सम्भवति, तथा सति हृदो वह्निमानिति ज्ञानं प्रति हृदो वह्न्यभाववान् घ-

टाभाववत्पर्वतो घटवानिति समूहालम्बनस्य प्रतिबन्धकत्वानुपपत्तेः, तस्याऽऽशङ्काहार्य-
 तयाहार्यभिन्नत्वाभावात्, एवं संशयभेदोऽपि न प्रतिबन्धकतावच्छेदकः, तथा चोक्तविशेष-
 रणेनाऽप्राप्तज्ञानास्कन्दिज्ञानवारणेऽपि संशयाहार्यज्ञानयोर्वारणमशक्यमेव, स्वाव-
 च्छिन्नप्रतिबन्धकताघटितद्वितीयसम्बन्धविरहप्रयुक्ताऽभावविशिष्टान्यत्वस्याक्षतत्वाद -
 ति । तयोर्वारणाय यथार्थपदं सार्थक्यमेवेति चेन्न, आहार्यभेदस्य प्रतिबन्धकतावच्छे-
 दकत्वाभावेऽपि अहार्यस्य प्रतिबन्धकतावारणार्थं विरोधविषयतायाश्चिच्छाप्रयोज्यत्वं
 संशयस्य प्रतिबन्धकतावारणार्थं विषयित्वानवच्छिन्नत्वञ्च निवेशनीयम् । एवञ्चाऽभावप-
 देनेच्छाप्रयोज्यत्वाभावं विषयित्वावच्छिन्नत्वाभावं चोपादाय तयोर्वारणम् । अत्र वैशि-
 ष्ट्यघटकस्वाभावत्वञ्च स्वाश्रयीभूतविषयितावत्त्वविशेष्यत्वान्यतरसम्बन्धेन । प्रथम-
 सम्बन्धनिवेशादाहार्यसंशययोर्वारणम् । द्वितीयसम्बन्धनिवेशादप्राप्तज्ञानास्कन्दि-
 तज्ञानवारणम् । एवञ्च यथार्थपदं व्यर्थमेवेति । नन्वेवमपि यथार्थपदनिवेशेऽसम्भव-
 नसम्भवे व्यर्थार्थभिधानमसङ्गतमेव, तथा हि तादृशसम्बन्धेनाभावविशिष्टान्ययद्रूपाव-
 च्छिन्नविषयताशालियथार्थज्ञाननिष्ठभेदप्रतियोगितावच्छेदकतात्वस्य तत्समनियतय-
 थार्थपदाघटिततादृशावच्छेदकतात्वापेक्षया गुरुतयाऽभावप्रतियोगिताऽनवच्छेदकत्वेन
 तादृशाभावाऽप्रद्विरिति, न चाभावविशिष्टान्ययद्रूपावच्छिन्नविषयताशालिज्ञानवृत्ति-
 भेदप्रतियोगितावच्छेदकतात्वस्याभावविशिष्टान्ययद्रूपावच्छिन्नविषयताशालिज्ञानवृत्ति-
 भेदप्रतियोगितावच्छेदकतात्वस्य कुतः सामन्यतयम् यतोऽभावविशिष्टान्ययद्रूपावच्छि-
 न्नविषयताशालिज्ञानं ह्रदो बहून्यभाववान् पर्वतश्च तथेति समूहालम्बनज्ञानं तत्र निरुक्त-
 यथार्थत्ववान्नेति भेदो वर्तते तादृशभेदप्रतियोगितावच्छेदकत्वं निरुक्तयथार्थत्वनिष्ठाव-
 च्छेदकतायामस्ति तादृशदोषविषयकाऽभावविशिष्टान्ययथार्थज्ञानं च न तादृशसमूहाल-
 म्बनज्ञानं तत्र याथार्थ्यविरहात्, किन्तु ह्रदो बहून्यभाववान्, इत्यादियथार्थज्ञानमेव
 तत्र यथार्थत्ववान्नेति भेदाभावेन भेदान्तरीयप्रतियोगितावच्छेदकतात्वं यथार्थत्ववद्भे-
 दप्रतियोगितावच्छेदकतायान्नास्तीति न समनीयतत्वं तयोरिति वाच्यम्, अव्यापकीभूतवि-
 षयताशून्यत्वस्य ज्ञाने निवेशनीयतया ह्रदो बहून्यभाववान् पर्वतश्च तथेत्याकारकस्य स-
 मूहालम्बनात्मकस्य दोषविषयकांशिकभूमस्याऽव्यापकीभूतविषयताशून्यत्वाभावेन तस्या-
 व्यापकीभूतविषयताशून्याभावविशिष्टान्यज्ञानपदेन धर्तुमशक्यत्वात्, किन्तु ह्रदो बहू-
 न्यभाववानित्याद्याकारकस्य दोषविषयकयथार्थज्ञानस्यैव तादृशतया तत्र च यथार्थत्व-

वद्भेदाभावेन तयोः समनीयतत्त्वमरत्येवेति चेन्न, यथार्थस्य प्रतियोगितावच्छेदककुक्षान्वि-
निवेशात्, याथार्थ्यसामानाधिकरण्यस्यैव ज्ञाननिष्ठावच्छेदकतायां निवेशात् । अत्रेदं
तत्त्वं यथार्थत्वनिष्ठावच्छेदकतायाः न्यूनवारकपर्याप्तिनिवेशे प्रयोजनाभावेन यथार्थत्वघ-
टितयद्रूपावच्छिन्नविषयताशाल्यभावविशिष्टान्ययथार्थज्ञानवृत्तिभेदप्रतियोगिता -
वच्छेदकत्वाभावत्वस्य याथार्थ्याऽघटितयद्रूपावच्छिन्नविषयताशाल्यभावविशिष्टा -
न्यज्ञानवृत्तिभेदप्रतियोगितावच्छेदकत्वाभावसाधारण्यमरत्येव, तथा हि निष्ठत्वसम्ब-
न्धावच्छिन्नयद्वर्मनिष्ठावच्छेदकताभिन्ना सती अवच्छेदकतात्वनिष्ठावच्छेदकताभिन्ना या-
ऽवच्छेदकता तदनिरूपिका अथ चैतादृशाऽवच्छेदकताद्वयनिरूपिका याऽवच्छिन्नत्वसम्ब-
न्धावच्छिन्नयद्वर्मनिष्ठावच्छेदकता तद्भिन्ना सती विषयितात्वनिष्ठावच्छेदकताभिन्ना याऽ-
वच्छेदकता तदनिरूपिका विषयितानिष्ठावच्छेदकता तद्भिन्ना सती ज्ञानत्वनिष्ठावच्छेद-
कताभिन्ना सती अभावविशिष्टान्यत्वनिष्ठावच्छेदकताभिन्ना सती याथार्थ्यनिष्ठावच्छेदक-
ताभिन्ना सती अथ च “याथार्थ्यनिष्ठावच्छेदकतां विहाय” अवच्छेदकतात्रयनिरूपिका
या ज्ञाननिष्ठावच्छेदकता तद्भिन्ना सती वृत्तित्वात्वनिष्ठावच्छेदकताभिन्ना याऽवच्छेदकता-
तदनिरूपिका अथ चैतादृशावच्छेदकताद्वयनिरूपिका या वृत्तित्वनिष्ठावच्छेदकता तद्भि-
न्ना सती भेदत्वनिष्ठावच्छेदकताभिन्ना याऽवच्छेदकता तदनिरूपिका अथ चैतादृशावच्छे-
दकताद्वयनिरूपिका या भेदनिष्ठावच्छेदकता तद्भिन्ना सती प्रतियोगितात्वनिष्ठावच्छेदक-
ताभिन्ना याऽवच्छेदकता तदनिरूपिका अथ चैतादृशावच्छेदकताद्वयनिरूपिका या प्रति-
योगित्वनिष्ठावच्छेदकता तद्भिन्ना सती अवच्छेदकतात्वनिष्ठावच्छेदकताभिन्ना याऽव-
च्छेदकता तदनिरूपिका अथ चैतादृशावच्छेदकताद्वयनिरूपिकाऽव-
च्छेदकत्वनिष्ठप्रतियोगिताकाभाववत्त्वस्य द्विविधाभावसाधारणतया स्वसमानाधिकरणप्र-
कृतसाध्यव्याप्यतावच्छेदकधर्मान्तरघटितत्वरूपवैयर्थ्यसम्भवः । याथार्थ्यस्य प्रतियोगि-
तावच्छेदककोटावनिवेशेन नाप्यप्रसिद्धाऽसम्भवावकाश इति ।

न चाभावविशिष्टान्यत्वमित्यत्र वैशिष्ट्यघटकस्वाभाववत्त्वस्य विशेष्यत्व-
स्वाश्रयविषयितावत्त्वान्यतरसम्बन्धेन विवक्षणे याथार्थ्यस्य वैयर्थ्यसम्भवेऽपि
विशेष्यतामात्रसम्बन्धेन स्वाभाववत्त्वविवक्षणे नैतद्वैयर्थ्याम् आहार्यसंशययोर्वारि-
र्यायत्वात् । यथार्थपददानेऽपि कपिसंयोगाभाववान् वृक्षः कपिसंयोगाविति नियताहा-

र्यज्ञानवारणाऽसम्भवेन कपिसंयोगाभाववन्वृक्षात्मकवाधेऽव्याप्तिवारणाय तादृशविव-
क्षाया आवश्यकत्वेन तेनैव संशयनियताहार्यवारणसम्भवेन यथार्थत्वस्य दैर्घ्यधो-
व्यादिति दिक् ।

दीधितिः

केचित्तु दुष्टानामेव हेतुनामेतानि लक्षणानि, तत्र तृतीयमिव प्रथममपि ज्ञायमान-
व्यभिचारादेः प्रतिबन्धकतामभ्युपेत्य तदर्थश्च तादृशाभावप्रतियोगिनो ये व्यभिचारा-
दयस्तत्प्रकारकयथार्थज्ञानविषयत्वम् । अग्रे च तत्त्ववित्यस्य तद्वत्त्वमित्यर्थः । आद्य-
स्यैव वा दुष्टहेतुलक्षणत्वमिति प्राहुः ।

गादाधरी

के चत्त्विति । ननु आद्यस्य दुष्टहेतुलक्षणत्वे दोषेऽवतिव्याप्तिः, तेषामपि अनु-
मितिविरोधियथार्थज्ञानविषयत्वात्, न च ह्लादादिपक्षकवह्न्यादिसाध्यकस्थले वह्-
न्यभाववद्भेदादिरूपदोषाणामपि दुष्टहेतुतया दुष्टत्वमेवेति वाच्यम् । तद्रूपावच्छिन्न-
पक्षकतद्रूपावच्छिन्नसाध्यकतद्रूपावच्छिन्नहेतुकस्थले तेन रूपेण दुष्टस्य लक्षणां यदि त-
द्रूपावच्छिन्नपक्षसाध्यहेतुकानुमितिविरोधियथार्थज्ञानविषयत्वमात्रं, तदा ह्लादत्वाव-
च्छिन्नपक्षकवह्नित्वावच्छिन्नसाध्यकधूमत्वावच्छिन्नहेतुकानुमितिप्रतिबन्धकप्रमाविषयव-
ह्न्यभाववद्भेदादीनां धूमात्वादिना दुष्टत्वाभावादतिव्याप्तिरित्याशङ्कां परिजिहीषुः
तादृशाभावप्रतियोगिनां ज्ञानमिति षष्ठीसमासमाश्रित्य तादृशाऽभावप्रतियोगिप्रकारक-
यथार्थज्ञानविषयत्वमर्थं व्याख्यास्यति, तच्च ज्ञायमानदोषप्रतिबन्धकतामते एव सङ्गच्छ-
ते अतस्तत्प्रत्ययमवलम्ब्यैवाह “तत्रेति” । तेषु लक्षणेषु मध्ये इत्यर्थः । तृतीयलक्ष-
णस्य सर्वमते एव ज्ञायमानदोषप्रतिबन्धकतामताभिप्रायकतया दृष्टान्तत्वेनोपन्यासः । प्र-
तियोग्यन्तेन व्यभिचारादिदोषानादाय लक्षणं सङ्गमनीयमिति दर्शयितुं व्यभिचा-
रादय इति, न तु तेन रूपेण लक्षणवटकत्वमित्यवधेयम् । एवञ्च यथार्थपदानुपा-
दाने दुष्टत्वभूममादाय प्रकृतहेतुभिन्नेऽतिप्रसङ्ग इति यथार्थपदसार्थक्यम् ।

विमलप्रभा

मिश्रादिमतेन यथार्थपदं सार्थकयति-केचित्त्विति । एतानि = मूलोक्तानि ।
तत्र = तेषु मध्ये । तृतीयमिव = तृतीयलक्षणस्यैव । प्रथममपि = प्रथमलक्षणमपि ।
अभ्युपेत्य = स्वीकृत्य । तदर्थश्च = प्रथमलक्षणार्थश्च । तादृशाभावप्रति-
योगिनः = अनुमितिकारणीभूताभावप्रतियोगिनः । तत्प्रकारकम् = तादृशाभाव-
प्रतियोगिव्यभिचारादिप्रकारकम् । अग्रे = द्वितीयादिलक्षणे । तत्त्वमित्यस्य =
तत्त्वमिति मूलस्य । आद्यस्यैव = प्रथमलक्षणस्यैव । नन्विति । आद्यस्य =
प्रथमलक्षणस्य । दोषेषु = बाधादिषु । अतिव्याप्तिः = अलक्ष्येषु तेषु लक्षणगणनप्रस-
ङ्गः । तेषामपि = बाधादिदोषाणामपि । दुष्टहेतुतया = दुष्टहेतुत्वेन व्यवहर्तव्यतया ।
लक्ष्यत्वमेव = लक्षणस्येति शेषः । तद्रूपावच्छिन्नपक्षकः = ह्रदत्वाद्यवच्छिन्नपक्षकः ।
तद्रूपावच्छिन्नसाध्यकः = वल्लित्वाद्यवच्छिन्नसाध्यकः । तद्रूपावच्छिन्नहेतुकस्थले =
धूमत्वाद्यवच्छिन्नहेतुकस्थले । तेन रूपेण = पक्षतावच्छेदकीभूतह्रदत्वादिरूपेण । वि-
षयत्वमात्रं = मात्रपदेन निरुक्तानुमितिप्रतिबन्धकप्रकारकयथार्थज्ञानविषयत्वस्य व्यव-
च्छेदः । तदा = तादृशयथार्थज्ञानविषयत्वस्य लक्षणार्थत्वे । अतिव्याप्तिः = बह्व्यभाव-
वद्भेदादावतिप्रसंगः । इत्याशङ्काम् = अतिप्रसङ्गाशङ्काम् । परिजिहीर्षुः = परिहर्तु-
मिच्छुः । तादृशाभावप्रतियोगिनाम् = अनुमितिकारणीभूताभावप्रतियोगिनाम् । प-
ष्ठीसमासं = प्रतियोगिनां ज्ञानमिति षष्ठीसमासम् । आश्रित्य = स्वीकृत्य । प्रतियोगि-
नां ज्ञानमित्यत्र षष्ठ्यायः प्रकारत्वमर्थः । व्याख्यास्यति शिरोमणिरिति शेषः । तच्च =
तादृशव्याख्यानञ्च । ज्ञायमानदोषस्य = ज्ञानविषयबाधादिदोषस्य । अतः = हेतोः ।
तन्मतम् = ज्ञायमानदोषस्य प्रतिबन्धकतावादिसमतम् । अवलम्ब्य = आश्रित्य । आह =
शिरोमणिरिति शेषः । लक्षणेषु मध्ये = प्रथमादिलक्षणेषु मध्ये । अत्र निर्द्धारणार्थं स-
प्रमी । तृतीयलक्षणस्य = ज्ञायमानं सत् यदनुमितिप्रतिबन्धकं तत्त्वमिति लक्षणस्य ।
उपन्यासः = कथनम् । प्रतियोग्यन्तेन = अनुमितिकारणीभूताभावप्रतियोगीत्यन्तेन ।
दोषानादाय = बाधव्यभिचारादिदोषानुपादाय । तेन रूपेण = बाधत्वव्यभिचारत्वादि-
रूपेण । एवं च = अनुमितिकारणीभूताभावप्रतियोगिप्रकारकज्ञानविषयत्वमात्रस्य ल-
क्षणार्थत्वे च । दुष्टत्वभूममादाय = तादृशव्यभिचारादिदोषप्रकारकभूममादाय । प्रकृ-
तहेतुभिन्ने = बह्व्यादिहेतुभिन्ने । इति = हेतोः । सार्थक्यं = भविष्यतीति शेषः ।

अयमर्थः । प्रथमलक्षणं यदि दृष्टहेतोः तदा लक्ष्यभिन्ने दोषेऽप्यतिव्याप्तिः । तथा हि ह्रदो वह्निमान् वह्निव्याप्यधूमवानित्यनुमितिकारणीभूतो यः वह्न्यभाववान् ह्रद इत्याकारकबाधनिश्चयाभावस्तत्प्रतियोगियथार्थज्ञानं वह्न्यभाववान् ह्रद इत्याकारकं ज्ञानं तद्विषयत्वस्य वह्न्यभाववदध्रदे सत्त्वात् ।

न च ह्रदो वह्निमान् वह्न्यभाववदध्रदादित्यादौ वह्न्यभाववदध्रदादीनां बाधितत्वेन दृष्टहेतुतया तत्र दोषस्यापि दृष्टहेतुत्वेन लक्ष्यत्वात् लक्षणगमनेऽपि नातिप्रसङ्ग इति वाच्यं, ह्रदत्वावच्छिन्नपक्षकवह्नित्वावच्छिन्नसाध्यकधूमत्वावच्छिन्नहेतुकस्थले-धूमत्वादिरूपेण ह्रदत्वावच्छिन्नपक्षकवह्नित्वावच्छिन्नसाध्यकधूमत्वावच्छिन्नहेतुकानु-मितिप्रतिबन्धकप्रमाविषयत्वस्य दुष्टलक्षणात्वमिति, ह्रदत्वावच्छिन्नपक्षकवह्नित्वावच्छिन्नसाध्यकधूमत्वावच्छिन्नहेतुकानुमितिप्रतिबन्धकीभूता या वह्न्यभाववान् ह्रद इत्याकारिका प्रमा तद्विषयत्वस्य वह्न्यभाववदध्रदे सत्त्वेऽपि तत्र धूमत्वादिनादुष्टत्वाभावे न न तस्य दृष्टहेतुलक्षणलक्ष्यतेति तत्र लक्षणगमने भवत्येवातिप्रसङ्गस्तद्वारणाय तृतीय-लक्षणस्येव प्रथमलक्षणमपि ज्ञायमानदोषप्रतिबन्धकत्वमङ्गीकृत्य परिष्करणीयम् तथा चानुमितिकारणीभूताभावप्रतियोगिनां ज्ञानमिति पृथीतत्पुरुषसमासमवलम्ब्यानुमि-तिकारणीभूताभावप्रतियोगिप्रकारकं यत् यथार्थज्ञानं तद्विषयत्वं लक्षणार्थः । एव - चानुमिति प्रति दोषाणां प्रतिबन्धकत्वेन तदभावस्य कारणातया ह्रदो वह्निमान् वह्नि-व्याप्यधूमवानित्यनुमितिकारणीभूताभावः वह्न्यभाववान् ह्रद इति बाधनिश्चयाभावस्त-त्प्रतियोगि वह्न्यभाववान् ह्रद इति बाधनिश्चयात्मकं ज्ञानं स्वज्ञानविषयप्रकृतहेतुताव-च्छेदकवत्त्वसम्बन्धेन तत्प्रकारकं यत् यथार्थज्ञानं तच्च वह्न्यभाववदध्रदवान् धूम इति ज्ञानं तद्विषयत्वस्य धूमे सत्त्वात् लक्षणसंगतिः, वह्न्यभाववदध्रदे च तादृशविषयता-याश्चासत्त्वाद् दोषेऽप्यतिव्याप्तिवारणमिति । इत्यञ्च यथार्थपदानुपादानेऽनुमितिका-भूताभावप्रतियोगिप्रकारकज्ञानविषयत्वमात्रस्य लक्षणात्वे सद्धेतावपि दोषप्रकारकभू-गमादायातिप्रसंगस्यादतो यथार्थपदम् । तथा च सद्धेतौ दोषप्रकारयथार्थज्ञाना-नुदयेन न तत्रातिप्रसंगसम्भावनेति भावः ।

गादाधरी

यद्यपि पर्वतत्वावच्छिन्ने वह्नित्वावच्छिन्नसाधने धूमत्वावच्छिन्नो दुष्ट इत्यादेः

सद्धेतौ दुष्टत्वव्यवहारस्य नापत्तिः, तत्र तत्पक्षसाध्यहेतुकानुमितिप्रतिबन्धकरूपदोषप्रकारकज्ञानविषयत्वस्यैव प्रत्येतव्यत्वात् तादृशानुमितिप्रतिबन्धकवाधव्यभिचारादेश्चा-
 ऽप्रसिद्धत्वात् । ह्रदादौ वह्न्यादिसाधनमादाय च सर्वत्र दुष्टत्वव्यवहार इष्टः । तथापि
 धूमसाधने वह्नित्वेनाऽयं दुष्ट इत्यादौ वह्नित्वावच्छिन्नहेतुकधूमाद्यनुमितिप्रतिबन्धकदो-
 षप्रकारकज्ञानविषयत्वस्य प्रत्ययात् वक्ष्यमारासम्बन्धावच्छिन्नतादृशानुमितिप्रतिब-
 न्धकधूमाभाववद्वृत्तित्वविशिष्टवह्न्यादिरूपदोषप्रकारताशालिभ्रममादाय रासभादि-
 तात्पर्येणाऽपि तथा व्यवहारः स्यात् ।

विमलप्रभा

ज्ञायमानदोषप्रतिबन्धकतामतमवलम्ब्य लक्षणारगरेऽनुमितिप्रतिबन्धकदोष-
 स्य सद्धेतुस्थलेऽप्रसिद्ध्या सद्धेतावतिप्रसङ्गाभावेन यथार्थपदं व्यर्थमेवेत्याशयवानाह-
 यद्यपीत्यादि । यद्यपीत्यस्य तथापीत्यनेनान्वयः । पर्वतत्वावच्छिन्नेत्यत्र सप्तम्यर्थो
 विशेष्यत्वम् । साधनेत्यत्र साधनपदार्थाऽनुमितिः । दुष्ट इत्यत्र प्रतिबन्धकप्रकारकज्ञानविष-
 यत्वं दुष्टोत्तरर्थः । इत्यादेः = इत्यात्मकस्य । सद्धेतावित्यत्र व्यवहारान्वितविशेष्यत्वं
 सप्तम्यर्थः । दुष्टत्वव्यवहारस्य = दुष्टत्वप्रकारकव्यवहारस्य । तत्र = व्यवहारे । त-
 त्पक्षसाध्यहेतुकानुमितिः = पर्वतादिपक्षकवह्न्यादिसाध्यकधूमादिहेतुकानुमितिः ।
 प्रत्येतव्यत्वात् = बोधविषयत्वात् । तादृशानुमितिः = पर्वतादिपक्षकवह्न्यादिमाध्य-
 कधूमादिहेतुकानुमितिः । वाधव्यभिचारादेश्च = साध्याभाववत्पक्षरूपवाधस्य सा-
 ध्याभाववद्वृत्तित्वरूपव्यभिचारस्य च । अप्रसिद्धत्वात् = दोषाऽप्रसिद्ध्या तत्प्रकारक-
 ज्ञानविषयत्वस्याऽप्रसिद्धेः । सर्वत्र = धूमादौ । धूमसाधने = धूमसाध्यकवह्निहेतुका-
 नुमिती । अयं = रासभः । इत्यादौ = इत्यादिव्यवहारे । दोषप्रकारकज्ञानविषय-
 त्वस्य = व्यभिचारादिरूपदोषप्रकारकज्ञानविषयतायाः । प्रत्ययात् = प्रत्ययोत्पा-
 दात् ज्ञानजननादिति यावत् । वक्ष्यमारासम्बन्धावच्छिन्नेत्यत्र वक्ष्यमारासम्बन्धः =
 स्वज्ञानविषयप्रकृतहेतुतावच्छेदकवत्त्वरूपसम्बन्धः । तादृशानुमितिः = धूमादिसाध्यकव-
 ह्न्यादिहेतुकाऽनुमितिः । भ्रममादाय = स्वज्ञानविषयप्रकृतहेतुतावच्छेदकवत्त्वसम्ब-
 न्धेन धूमाभाववद्वृत्तिमान् रासभ इति भ्रममादाय । तथा व्यवहारः = धूमसाधने
 वह्नित्वेनाऽयं रासभो दुष्ट इति व्यवहारः । अयमर्थः । पदतो वह्नित्वात् धूमादित्या-

दो पर्वतत्वावच्छिन्ने वह्नित्वावच्छिन्नसाधने धूमत्वावच्छिन्नो दुष्ट इति वाक्यात् पर्वत-
त्वावच्छिन्नविशेष्यकवह्नित्वावच्छिन्नसाध्यकधूमत्वावच्छिन्नहेतुकाऽनुमितिप्रतिबन्धकदो-
षप्रकारकज्ञानविशेष्यतावदभिन्नो धूम इति बोधस्य प्रामाण्यं तदा स्यात् यदा पर्वतपक्ष-
कवह्निसाध्याऽनुमितिविरोधिवह्न्यभाववत्पर्वतरूपबाधस्य, वह्न्यभाववद्वृत्ति-
धूमव्यभिचारस्य च प्रसिद्धिस्स्यात्, परन्तु तत्र तादृशदोषाऽप्रसिद्धा तादृशदोषप्रकारक-
ज्ञानविषयत्वस्याप्यप्रसिद्धतयाऽऽपाद्याप्रसिद्धत्वेन न तादृशबोधस्य प्रामाण्यापत्तिरूपा-
पादनम् प्रसिद्धमिति, तथा च सद्वेतौ लक्षणागमनात् यथार्थपदोपादानमनर्थकमिति
केचित् ।

तत्र मनोरमम्, यतस्तत्र तादृशव्यवहाराभावेऽपि अयोगोलकं धूमवत्त्वहेरि-
त्यादौ धूमत्वावच्छिन्नसाध्यकवह्नित्वावच्छिन्नहेतुकाऽनुमितिप्रतिबन्धकधूमाभावव-
द्वृत्तिवह्निरूपव्यभिचारप्रकारकज्ञानविषयतायाः प्रसिद्धतया धूमसाधने वह्नित्वेनाऽयं
दुष्ट इति व्यवहारः भवति, तत्र यथार्थपदानुपादाने स्वज्ञानविषयप्रकृतहेतुतावच्छेक-
वत्त्वसम्बन्धेन धूमाभाववद्वृत्तिमान् रासभ इत्याकारकभ्रममादाय तद्विषयत्वस्य रास-
भेऽपि वर्तमानतया रासभतात्पर्येण धूमसाधने वह्नित्वेनाऽयं दुष्ट इति व्यवहारस्य प्रामा-
ण्यापत्तिरस्यात् । यथार्थपदोपादाने च धूमवत्धूमव्याप्यवह्निसञ्ज्ञायोगोलकमित्या-
कारकानुमितिप्रतिबन्धको यः धूमाभाववद्वृत्तिवह्निरूपो दोषः तत्प्रकारकयथार्थज्ञानं
धूमाभाववद्वृत्तिमान् वह्निरित्याकारकज्ञानं तद्विषयतायाः रासभेऽभावेन न तादृशरा-
सभतात्पर्येण तथा व्यवहार इति विभावनीयम् ।

गादाधरी

न च तत्र विशेष्ये तृतीयान्तार्थवह्नित्ववैशिष्ट्यभानात् रासभे तद्वाधेन नायमिति-
प्रसङ्ग इति वाच्यम् । तथा सति दोषपदार्थघटकानुमितौ वह्नित्वावच्छिन्नहेतुक-
त्वाज्ज्ञाभात् तल्लाभानुरोधेन हेतुप्रकारकज्ञानजन्यानुमितिप्रतिबन्धकरूपदोषपदार्थघट-
कहेतौ वह्नित्ववैशिष्ट्यरूपतृतीयान्तार्थस्य तत्प्रकारतायां वा स्वावच्छिन्नत्वार्थक-
तृतीयान्तार्थलभ्यवह्नित्वावच्छिन्नत्वस्यान्वय इत्येवोपगन्तव्यत्वात् । न च विशेष्ये व-
ह्नित्वादधर्मवैशिष्ट्यबोधकपदमभिध्याहारस्थले दोषार्थकधातोरेव वह्नित्वावच्छिन्न-
हेतुकानुमितिप्रतिबन्धकोऽर्थः, अथ वा अनुमित्यर्थकसाधनशब्दस्यैव वह्नित्वाद्यवच्छि-

अहेतुकानुमितिरूपविशेषे लाक्षणाकत्वम्, धात्वर्थेऽनुमित्यन्तर्भावे साधनपदार्थान्वय-
प्रसङ्गात्, तथा च विशेष्य एव तृतीयार्थवैशिष्ट्यस्यान्वयोपगमात्नोक्तातिप्रसङ्ग-
इति वाच्यम्, एवमपि वह्निना धूमसाधने रासभो दुष्ट इत्यादिव्यवहारस्य भ्रममादाया-
तिप्रसङ्गादिति यथार्थपदसार्थक्यम् ।

विमलप्रभा

शङ्कते-न चेत्यादि । न चेत्यस्य वाच्यमित्यनेनान्वयः । तत्र = धूमसाधने
वह्नित्वेनाऽयं दुष्ट इत्यत्र । विशेष्ये = इदं पदार्थे । तद्वाधेन = तृतीयान्तार्थवैशिष्ट्या-
नुयोगित्वविरहेण । नातिप्रसङ्गः = न रासभादितात्पर्येण धूमसाधने वह्नित्वेनाऽयं दुष्ट
इति व्यवहारप्रसङ्गः । तथा सति = वह्नित्ववैशिष्ट्यस्य विशेष्येऽन्वयोपगमे सति । दो-
षपदार्थघटकानुमितौ = प्रकृतानुमितिप्रतिबन्धकरूपदोषघटकीभूता यानुमितिस्तादृ-
शानुमितौ । अलाभात् = लाभाभावात् । तल्लभानुरोधेन = हेतुतावच्छेदकीभूतव-
ह्नित्वाद्यवच्छिन्नहेतुकत्वलाभानुरोधेन । वह्नित्ववैशिष्ट्यरूपतृतीयान्तार्थस्य = वह्नि-
त्वसमवायरूपस्य तृतीयान्तार्थस्य । तत्प्रकारतायां = हेतुप्रकारकज्ञाननिष्ठजनकता-
निरूपितजन्यताशाल्यनुमितिनिष्ठप्रतिबध्यतानिरूपितप्रतिबन्धकताशालियथार्थज्ञान -
विषयत्वरूपदोषपदार्थघटकहेतुनिष्ठप्रकारतायाम् । उपगन्तव्यत्वात् = स्वीकर्तव्यत्वात् ।
शङ्कते पुनः-न चेति वाच्यमिति परेणान्वयः । विशेष्ये = रासभादौ । यदसमभिव्या-
हारस्थले = रासभविशेष्यकवह्नित्ववैशिष्ट्यबोधजनकपदसमवधानस्थले । दोषार्थकधा-
तोः = दृष्-धातोः । साधनशब्दस्यैव = धूमसाधन इत्यत्र साधनशब्दस्यैव । लाक्षणा-
कत्वं = स्वीकार्यमिति शेषः । अनुमित्यन्तर्भावे = अनुमितिघटितत्वे । साधनपदार्था-
ऽनन्वयप्रसङ्गः = साधनपदार्थस्यान्वयाभावप्रसङ्गः, घटो घट इतिवत् साधनपदार्थे साध-
नपदार्थस्यान्वयाभाव इति यावत् । तथा च = अनुमित्यर्थकसाधनशब्दस्यैव तादृश -
विशेषरूपलाक्षणाकत्वे च । विशेष्ये एव = इदं पदार्थीभूतसाधनरूपविशेष्ये एव । उप-
गमात् = स्वीकारात् । नोक्तातिप्रसङ्गः = न रासभतात्पर्येण धूमसाधने वह्नित्वेनायं दु-
ष्ट इति व्यवहारापत्तिरूपातिप्रसङ्गः । एवमपि = उक्तरीत्यातिप्रसङ्गवारणोऽपि । भ्र-
ममादाय = वह्निहेतुकधूमसाध्यकानुमितिप्रतिबन्धकप्रकारकज्ञानविशेष्यो रासभ इति
भ्रममादाय । इति = हेतोरिति शेषः । सार्थक्यं भविष्यतीतिशेषः । अयमर्थः ।

धूमसाधने वह्नित्वेनाज्यं दुष्टः इत्यत्र स्वज्ञानविषयप्रकृतहेतुतावच्छेदकवत्त्वसम्बन्धावच्छिन्नाया प्रकृतानुमितिप्रतिबन्धकनिष्ठा प्रकारता तच्छालिज्ञानविशेष्यत्वस्येव वह्नित्ववैशिष्ट्यातयापि “अयं दुष्टः” इति दुष्टत्वव्यवहारनियामकतया रासभे भ्रमात्मकज्ञाननिवेश्यत्वसत्त्वेऽपि वह्नित्ववैशिष्ट्यविरहेण न वह्निना धूमसाधनेऽज्यं दुष्ट इति रासभतात्पर्येण व्यवहारः, यथा च यथार्थपदोपादानमनर्थकमेवेति चेन्नैतत् विचारक्षमम् । तद्वेतु - कत्वाप्रवेशे रासभादिलिङ्गकानुमितेरपि तादृशानुमितिसामान्यान्तर्गततया तादृशानुमितिप्रतिबन्धकतायाः धूमाभाववद्बृत्तिवह्निरूपव्यभिचारादावभावेनाज्यसम्भवः स्यादतः दुष्धात्वर्थघटकीभूतानुमितां प्रकृतहेतुप्रकारकज्ञानजन्यत्वरूपप्रकृतहेतुकत्वस्य प्रवेश आवश्यकः । एवं द्रव्यत्वावच्छिन्नहेतुकानुमितेरपि धूमत्वविशिष्टहेतुकानुमितिकतया धूमत्वविशिष्टहेतुकानुमितिप्रतिबन्धकप्रकारकज्ञानविशेष्यत्वस्य तत्र वर्तमानत्वेन धूमतात्पर्येणापि पर्वते वह्निमाधने धूमत्वेनाज्यं दुष्ट इति व्यवहारः स्यादतः दोषघटकहेतुनिष्ठप्रकारतायां हेतुतावच्छेदकावच्छिन्नत्वप्रवेश आवश्यकः । तथा च प्रकृते वह्नित्वेनेत्यनेनैव वह्नित्वावच्छिन्नहेतुकत्वनिवेशः कार्यः, इत्थञ्च विशेष्ये वह्नित्ववैशिष्ट्यस्यान्वयाभावेन स्वज्ञानविषयप्रकृतहेतुतावच्छेदकवत्त्वसम्बन्धेन धूमाभाववद्बृत्तिमान् रासभ इति ज्ञानविशेष्यत्वस्य रासभे वर्तमानतया रासभतात्पर्येण धूमसाधने वह्नित्वेनाज्यं दुष्ट इति व्यवहारस्य प्रामाण्यापत्तिवारणाय यथार्थपदं सार्थकमिति भावः । न च रासभादिविशेष्ये वह्नित्ववैशिष्ट्यबोधजनकपदसमभिव्याहारस्थले दुष्धातोरेव वह्नित्वावच्छिन्नहेतुकानुमितिप्रतिबन्धकोऽर्थः न तु वह्नित्वेनेति तृतीयान्तस्य न वा साधनपदार्थस्येति, तथा च वह्नित्वेनेति तृतीयान्तार्थवह्नित्ववैशिष्ट्यस्य विशेष्ये एवान्वयान् रासभे च तादृशवैशिष्ट्यबाधेन रासभतात्पर्येण धूमसाधने वह्नित्वेनाज्यं दुष्ट इति व्यवहाराभावात् व्यर्थमेव यथार्थपदोपादानमिति चेन्नैतत् भद्रम् । यथार्थपदानुपादाने धूमाभाववद्बृत्तित्वरूपव्यभिचारप्रकारकरासभविशेष्यकधूमसाध्यकवह्नित्वहेतुकानुमितिप्रतिबन्धकप्रकारकज्ञानविशेष्यो रासभ इति भ्रमात्मकज्ञानविशेष्यतायाः रासभेऽपि वर्तमानतया रासभतात्पर्येण तथा व्यवहारः स्यादतः तद्वारणाय यथार्थपदोपादानम् । तथा च स्वज्ञानविषयप्रकृतहेतुतावच्छेदकवत्त्वसम्बन्धावच्छिन्नप्रकृतानुमितिप्रतिबन्धकनिष्ठप्रकारताशालियथार्थज्ञानविशेष्यत्वस्य रासभे विरहान्न रासभतात्पर्येण तथा व्यवहार इति ध्येयम् ।

गादाधरी

अथ वा इतरभेदानुमापकेदं लक्षणं, तथा च पर्वतपक्षकधूमसाध्यकवह्निहेतुकदुष्टलक्षणास्य तथाविधानुमितिविरोधिव्यभिचारादिभ्रममादाय सद्धेतावितरभेदव्यभिचारित्वात् यथार्थपदसार्थवयम् । ज्ञानञ्चात्र स्वज्ञानविषयप्रकृतहेतुतावच्छेदकवत्त्वसम्बन्धावगाहि ग्राह्यम्, तेन प्रकृतहेतुभिन्नस्यापि सम्बन्धान्तरेण दोषप्रमाविषयत्वेऽपि नातिप्रसंगः । अग्रेऽपीदृशसम्बन्धेनैव तद्वत्त्वं बोध्यम् ।

विमलप्रभा

वह्निना धूमसाधने रासभो दुष्ट इत्यादौ वह्निपदोत्तरतृतीयाया अभेदार्थकत्वे वह्न्यभेदस्य विशेष्ये रासभे बाधान्नातिप्रसंग इत्याशयेनाह “अथ वेति” । इतरभेदानुमापकं = दुष्टेतरभेदानुमितिजनकं, व्यावर्तकमिति यावत् । इदं = प्रथमलक्षणम् । तथा च = प्रथमलक्षणास्येतरभेदानुमापकत्वं च । तथाविधानुमितिः = पर्वतपक्षकधूमसाध्यकवह्निहेतुकानुमितिः । व्यभिचारादिभ्रममादाय = स्वज्ञानविषयप्रकृतहेतुतावच्छेदकवत्त्वसम्बन्धेन धूमाभाववद्वृत्तिवह्निमान् काष्ठविशेष इति भ्रममादाय । सद्धेता = तत्काष्ठादौ । इतरभेदव्यभिचारित्वात् = दुष्टेतरभेदाभाववति वर्तमानत्वात् । ज्ञानञ्च = लक्षणाघटकीभूतज्ञानञ्च । अत्र = लक्षणे । स्वज्ञानविषयप्रकृतहेतुतावच्छेदकवत्त्वसम्बन्धावगाहि ग्राह्यं = स्वं-दोषः, तस्य ज्ञानं स्वज्ञानं तद्विषयीभूतो यः प्रकृतहेतुस्तदवच्छेदकवत्त्वरूपसम्बन्धावगाहि ग्राह्यम् । तेन = स्वज्ञानविषयप्रकृतहेतुतावच्छेदकवत्त्वसम्बन्धावच्छिन्नत्वस्य प्रतिबन्धकनिष्ठप्रकारतायां निवेशेन । प्रकृतहेतुः = वह्न्यादिः । तद्विन्नस्य = रासभादेः । सम्बन्धान्तरेण = कालिकादिना । दोषप्रमाविषयत्वेऽपि । दोषप्रकारकयथार्थज्ञानविषयत्वेऽपि । अग्रेऽपि = द्वितीयादिलक्षणोऽपि । ईदृशसम्बन्धेनैव = स्वज्ञानविषयप्रकृतहेतुतावच्छेदकवत्त्वसम्बन्धेनैव । तद्वत्त्वं = दोषवत्त्वम् । अयमर्थः । यथार्थपदोपादानेऽपि वह्निसाध्यकद्रव्यहेतुकस्थले वह्न्यभाववद्वृत्तिद्रव्यरूपव्यभिचारस्य स्वज्ञानविषयप्रकृतहेतुतावच्छेदकवत्त्वसम्बन्धेन धूमादिहेतावपि वर्तमानतयां पर्वते द्रव्येण वह्निसाधने धूमो दुष्ट इति व्यवहारस्यात् वह्न्यभाववद्वृत्तिद्रव्यवान् धूम इति ज्ञानस्य तत्र यथार्थत्वादतः

तद्रूपवच्छिन्नलिङ्गकानुमितिप्रतिबन्धकप्रकारकयथार्थज्ञानविषयत्वं तद्रूपवच्छिन्ने
दुष्टताव्यवहारनियामकमित्यङ्गीकरणीयम्, तथा च द्रव्यत्वावच्छिन्नलिङ्गकानुमितिप्र-
तिबन्धकप्रकारकयथार्थज्ञानविशेष्यत्वस्योक्तयुक्त्या धूमे सत्त्वेऽपि धूमत्वावच्छिन्नलिङ्ग-
कानुमितिप्रतिबन्धकप्रकारकज्ञानविषयत्वरूपस्य धूमत्वावच्छिन्ननिष्ठदुष्टताव्यवहारनि-
यामकस्य तत्राभावान्न द्रव्येण वल्लिमाधने धूमो दुष्ट इति व्यवहारप्रसंगः । एवञ्च वल्लि-
लिङ्गकानुमितिप्रतिबन्धकप्रकारकज्ञानविषयत्वरस्य रासभे सत्त्वेऽपि रासभत्वावच्छिन्न-
निष्ठदुष्टताव्यवहारनियामकस्य रासभत्वावच्छिन्नहेतुकानुमितिप्रतिबन्धकप्रकारक-
ज्ञानविषयत्वस्याभावान्न वल्लिना धूमसाधने रासभो दुष्ट इति व्यवहारप्रसंगः, तथा च
यथार्थपदमनुपादेयमेवेत्याशयेनाह “अथ वेति” । केचित्तु वल्लिना धूमसाधने रासभो
दुष्ट इत्यादौ तृतीयाविभवतेरभेदार्थकत्वे बह्वन्यभेदस्य रासभे विरहादेवापत्तिवारणसम्भवे
यथार्थपदं व्यर्थमेवेत्याशयेनाह “अथ वेति” । इत्यञ्च प्रथमलक्षणास्येतरभेदानुमाप-
कत्वे दुष्टः दुष्टेतरभिन्नः प्रकृतानुमितिप्रतिबन्धकप्रकारकयथार्थज्ञानविषयत्वरूपलक्षणा-
वत्त्वादित्यनुमानघटकं हेतो यथार्थपदानुपादाने दुष्टेतरभेदशून्ये धूमव्याप्यतत्काष्ठादौ प्र-
कृतानुमितिप्रतिबन्धकधूमाभाववद्वृत्तिवल्लिरूपव्यभिचारप्रकारकभ्रमविशेष्यत्वसत्त्वा-
त् पर्वते वल्लिना धूमसाधने वल्लिदुष्ट इति व्यवहारविषयत्वावच्छिन्ने पक्षे तादृशव्यव-
हारत्वावच्छिन्नेतरभेदस्य पर्वतपक्षकधूमसाध्यकवल्लिहेतुकानुमितिप्रतिबन्धकप्रकारक-
ज्ञानविशेष्यत्वहेतुना साधने व्यभिचारप्रसङ्गस्स्यात्, तदुपादाने च निरुक्तानुमितिप्रति-
बन्धकयथार्थज्ञानविशेष्यत्वरस्य धूमाभाववद्वृत्तिवल्लिप्रकारकप्रमाविशेष्यत्वस्वरूपस्य
हेतोः सद्धेतावभावेन तत्र दुष्टेतरभेदरूपसाध्याभावसत्त्वेऽपि न व्यभिचार इति यथा-
र्थपदसार्थक्यम् ।

एतल्लक्षणाघटकीभूतज्ञानञ्च दोषज्ञानविषयप्रकृतहेतुतावच्छेदकवत्त्वसम्बन्धावगा-
हिस्राह्यमन्यथा ह्रदो वल्लिमान् धूमादित्यादौ ह्रदे धूमेन वल्लिमाधने रासभो दुष्ट इति
व्यवहारापत्तिः स्यात् कालिकेन बह्वन्यभाववद्वृत्तद्वान् रासभ इति प्रमाविशेष्यत्वरस्य
रासभेऽपि सत्त्वात्, प्रतिबन्धकनिष्ठप्रकारतायामुक्तसम्बन्धावच्छिन्नत्वनिवेशे तु स्वं व-
ह्वन्यभाववद्वृत्तरूपो दोषः तस्य ज्ञानं बह्वन्यभाववान् ह्रदो धूमश्चेत्याकारकं तद्विषयो-
भूतं यत् धूमत्वरूपं हेतुतावच्छेदकं तद्वत्त्वं धूमे न तु रासभादाविति न धूमेन वल्लिमाधने
रासभो दुष्ट इति व्यवहारप्रसङ्ग इति ।

अनयेव दिशाऽतिप्रसङ्गवारणाय द्वितीयादिलक्षणेऽपि स्वज्ञानविषयप्रकृतहेतु-
तावच्छेदकवत्त्वसम्बन्धेनैव दोषवत्त्वं विवक्षीयमिति भावः ।

गादाधरी

अथ ज्ञायमानपक्षनिष्ठसाध्याभावत्वादिना बाधादिदोषाणां प्रतिबन्धकता न
सम्भवति साध्याभावत्वादिना पदार्थान्तरस्यैव यत्र ज्ञानं तत्र दोषाणामज्ञायमानतयाऽ-
विरोधित्वेनाऽनुमित्यापत्तेः, किन्तु ज्ञानीयपक्षतावच्छेदकाद्यवच्छिन्नविषयतानिरूपि-
तसाध्याभावत्वाद्यवच्छिन्नविषयतावत्त्वेन, तादृशविषयतया ज्ञानविशिष्टत्वेन वा । तच्च
रूपं तादृशभ्रमविषयपदार्थान्तरसाधारणमेवेति तेषामेव तादृशभ्रमदशायां विरोधि-
त्वान्नोक्तापत्तिः । एवञ्च सद्धेतूनामनुमितिप्रतिबन्धकतावच्छेदकनिरूप्यविषयता-
श्रयवह्न्यभावादिप्रमाविशेष्यत्वादतिव्याप्तिरिति चेन्न ।

विमलप्रभा

शङ्कते “अथे” त्यादिना । ज्ञायमानपक्षनिष्ठसाध्याभावत्वादिना = हृदे व-
ह्न्यभाव इति ज्ञानविषयीभूतहृदवृत्तिवह्न्यभावत्वादिना । आदिपदेन = व-
ह्न्यभाववान् हृद इति ज्ञानविषयीभूतवह्न्यभाववद्भ्रमत्वादेः संग्रहः । बाधादिदो-
षाणां = वह्न्यभाववद्भ्रमादीनां हृदवृत्तिवह्न्यभावादीनां वा, आदिपदेन = व्यभिचा-
रादिसंग्रहः । साध्याभावत्वादिना = वह्न्यभावत्वादिना । पदार्थान्तरस्य = घट-
पटादेः । यत्र = तादृशस्थलविशेषे । ज्ञानं = निश्चयः । तत्र = तादृशस्थले । दोषा-
णां = वह्न्यभाववद्भ्रमादीनां । अज्ञायमानतया = ज्ञानाऽविषयतया । अविरोधि-
त्वेन = अप्रतिबन्धकत्वेन । अनुमित्यापत्तेः = दोषदशायागपि पक्षविशेष्यक-
साध्यप्रकारकानुमितिप्रसंगः । केन रूपेण प्रतिबन्धकत्वमित्याशङ्कयामाह “किन्त्विति”-
पक्षतावच्छेदकावच्छिन्नविषयतानिरूपितसाध्याभावत्वावच्छिन्नविषयतावत्त्वेन = हृ-
दत्वाद्यवच्छिन्नविषयतानिरूपितवह्नित्वाद्यवच्छिन्नविषयतानिरूपिताऽभावत्वाव-
च्छिन्नविषयतावत्त्वेन । तादृशविषयतया = साध्यतावच्छेदकावच्छिन्नविषयतानिरू-
पिताभावत्वावच्छिन्नविषयतानिरूपितपक्षतावच्छेदकावच्छिन्नविषयतया । ज्ञानवि-
शिष्टत्वेन = हृदे वह्न्यभावः वह्न्यभाववान् हृद इति ज्ञानविशिष्टत्वेन, निश्चयवत्त्वेन-

ति यावत् । तच्च रूपं = तादृशविषयतावत्त्वरूपं, तादृशविषयतया ज्ञानविशिष्टत्वरूपं वा । भ्रमविषयपदार्थान्तरसाधारणं = वल्लित्वेन घटावगाहि भ्रमावत्त्वेन दण्डावगाहि ह्रदत्वेन गुञ्जावगाहिवहन्यभाववान् ह्रदः ह्रदे वह्न्यभाव इति भ्रमविषयघटदण्डादिरूपपदार्थान्तरसाधारणम् । तेषां = घटादीनाम् । तादृशभ्रमदशायां = वल्लित्वेन घटावगाहिपूर्वाक्तवहन्यभाववान् ह्रद इत्याकारकभ्रमसमये । विरोधित्वात् = प्रतिबन्धकत्वात् । नोक्तापत्तिः = न पूर्वोक्तपक्षविशेष्यकसाध्यानुमित्यापत्तिः । एवञ्च = तादृशविषयतावत्त्वादिना प्रतिबन्धकत्वे च । सद्धेतूनां = पर्वतो वल्लिमानित्यादिस्थलीयधूमादिहेतूनाम् । अनुमितिप्रतिबन्धकतावच्छेदकनिरुक्तविषयता = पर्वतपक्षकवल्लिसाध्यकपर्वतो वल्लिमानित्यनुमितिप्रतिबन्धकतानिरूपितावच्छेदकतावती वह्न्यभाववान् पर्वत इति भ्रमज्ञानीयवल्लिविषयतानिरूपिताभावविषयतानिरूपितपर्वतविषयता । वह्न्यभावादप्रमाविशेष्यत्वात् = स्वज्ञानविषयप्रकृतहेतुतावच्छेदकवत्त्वसम्बन्धेन वह्न्यभाववान् धूम इत्याकारकप्रमायाः विशेष्यत्वात् ! अयमर्थः । ज्ञायमानदोषस्य प्रतिबन्धकतास्वीकर्तृमतेऽपि वल्लित्वावच्छिन्नविषयतानिरूपिताऽभावत्वावच्छिन्नविषयतानिरूपितह्रदत्वावच्छिन्नविषयतात्वेनैव ह्रदो वल्लिमानित्यनुमितिम्प्रति ह्रदो वह्न्यभाववानित्यादिनिश्चयस्य प्रतिबन्धकताऽङ्गीकार्या, न तु वह्न्यभाववद्भ्रदत्वादिरूपाखण्डधर्मेण, ह्रदवृत्तिवहन्यभावत्वरूपाखण्डधर्मेण वा प्रतिबन्धकत्वं तथा सति वल्लित्वेन घटावगाह्यभावत्वेन दण्डावगाह्यह्रदत्वेन गुञ्जावगाहिवहन्यभाववान् ह्रद इत्यादिनिश्चये तादृशाखण्डधर्मविरहेण तत्र प्रतिबन्धकत्वाऽसत्त्वप्रयुक्ततादृशभ्रमदशायां ह्रदो वल्लिमानित्यनुमित्यापत्तिः, न चेष्टापत्तिः तादृशभ्रमसत्त्वेऽनुमित्यनुत्पादस्यैवानुभवमिद्वत्त्वात् । इत्थञ्च पर्वतो वल्लिमान् धूमादित्यादिसद्धेतौ पर्वतत्वावच्छिन्नपक्षकवल्लित्वावच्छिन्नसाध्यकधूमत्वावच्छिन्नहेतुकानुमितिप्रतिबन्धकीभूतो यः वह्न्यभाववान् पर्वत इति भ्रमस्तदीया या प्रतिबन्धकतावच्छेदकीभूता वल्लित्वावच्छिन्नविषयतानिरूपिताऽभावत्वावच्छिन्नविषयतानिरूपितपर्वतत्वावच्छिन्नविषयता तदाश्रयभूतस्वज्ञानविषयप्रकृतहेतुतावच्छेदकवत्त्वसम्बन्धेन वह्न्यभाववान् धूम इति प्रमाविशेष्यत्वस्य धूमे सत्त्वादतिप्रसंग इति शङ्काकर्हणामाशयः ।

गादाधरी

यद्रूपावच्छिन्नविषयतासामान्यप्रनुमितिप्रतिबन्धकतावच्छेदकं तद्रूपविशिष्ट-
प्रकारकप्रमाविशेष्यत्वमेव विवक्षणीयम् । हृदो वल्लिमान् धूमादित्यादौ च तादृशं रूपं
हृदविशिष्टवह्न्यभावत्वादिकं, हृदे वल्लिनीरतीत्यादिज्ञाननिरूपिततद्रूपावच्छिन्न-
विषयतासामान्यस्यैव हृदत्वावच्छिन्नविषयतानिरूपितवह्न्यभावत्वावच्छिन्नविषयता-
त्वेन दोषनिष्ठानुमितिप्रतिबन्धकतायामवच्छेदकत्वात् । सद्धेतुस्थले च न केवलव-
ह्न्यभावत्वादिकं तथा, तदवच्छिन्नविषयतासामान्यान्तर्गतधर्म्यविषयकज्ञाननिरूपित-
तादृशविषयतानामनुमितिप्रतिबन्धकतानवच्छेदकत्वात् । पर्वतविशिष्टवह्न्यभाव-
त्वादिविशिष्टञ्च न किञ्चित् वस्तुप्रसिद्धमिति नातिप्रसंगः । तृतीयमपि लक्षणमनयै-
व दिशा परिष्कार्यमिति ।

विमलप्रभा

सामान्यपदं प्रवेश्यातिव्याप्तिमपाकरोति-यद्रूपेति । यद्रूपावच्छिन्नविषयता
= दोषतावच्छेदकावच्छिन्नविषयता । प्रतिबन्धकतावच्छेदकमित्यत्रानुमितेरिति पू-
रणीयम् । तद्रूपविशिष्टप्रकारकप्रमाविशेष्यत्वं = दोषतावच्छेदकधर्मविशिष्टप्रकारि-
का या प्रमा तद्विशेष्यत्वम् । तादृशं रूपं = यद्रूपपदेन यस्योपादानं तद्रूपपदेन तस्यैव ग्रह-
णमिति । तद्रूपावच्छिन्नविषयता = हृदनिष्ठवह्न्यभावत्वादिविषयता । दोषनिष्ठा-
नुमितिप्रतिबन्धकतायां = वह्न्यभाववद्धदादिरूपदोषनिष्ठा या हृदो वल्लिमानित्या-
द्यनुमितिप्रतिबन्धकता तादृशप्रतिबन्धकतायाम् । सद्धेतुस्थले = पर्वतो वल्लिमान् धूमा-
दित्यादौ । न तथा = न यद्रूपपदग्राह्यम् । तदवच्छिन्नविषयता = वह्न्यभावत्वा-
वच्छिन्नविषयता । धर्म्यविषयकज्ञाननिरूपिततादृशविषयतानां = पर्वतादिरूधर्म्यवि-
षयकज्ञाननिरूपितवह्न्यभावत्वावच्छिन्नविषयतानाम् । अनुमितिप्रतिबन्धकतानव-
च्छेदकत्वात् = केवलवह्न्यभावत्वावच्छिन्नविषयतासामान्यान्तर्गतायाः पर्वताविषय-
ककेवलवह्न्यभाव इति ज्ञाननिरूपितवह्न्यभावत्वावच्छिन्नविषयतायाः पर्वतपक्षकव-
ल्लिसाध्यकधूमहेतुकानुमितिप्रतिबन्धकतानवच्छेदकत्वात् । इति = हेतुना । नातिप्र-
सङ्गः = न सद्धेतावतिव्याप्तिः । तृतीयमपि लक्षणं = ज्ञायमानं सत् यदनुमितिप्रति-

बन्धकं तत्त्वमिति लक्षणम् । अनयैव रीत्या = प्रथमलक्षणोक्तदिशा । अयमर्थः । यद्रूपावच्छिन्नविषयतासामान्यमनुमितिप्रतिबन्धकतावच्छेदकं तद्रूपावच्छिन्नप्रकारकप्रमाविशेष्यत्वरूपलक्षणार्थकरणे ह्रदो बल्लिमान् धूमादित्यादौ यद्रूपपदेन ह्रदवृत्तिवहन्यभाववत्त्वं वह्न्यभाववद्भ्रदत्वं बोधादाय तद्रूपावच्छिन्नविषयतासामान्यस्यैव बल्लित्वावच्छिन्नविषयतानिरूपिताभावत्वावच्छिन्नविषयतानिरूपितह्रदत्वावच्छिन्नविषयतात्वेन वह्न्यभाववद्भ्रदादिरूपदोषनिष्ठा या ह्रदो बल्लिमानित्याद्यनुमितिप्रतिबन्धकता तस्यामवच्छेदकतया तद्रूपविशिष्टप्रकारकप्रमाविशेष्यत्वस्य धूमे सत्त्वात् लक्षणसङ्गतिः । पर्वतो बल्लिमान् धूमादित्यादिसङ्घेतो च वह्न्यभावविशिष्टपर्वतत्वस्य पर्वतवृत्तिवहन्यभावत्वादेर्वा सर्वथैवाप्रसिद्धतया न यद्रूपपदेन तयोर्ग्रहणम् । केवलवहन्यभावत्वादेर्द्रूपपदेन ग्रहणे तद्रूपावच्छिन्नविषयतासामान्यान्तर्गतपर्वताविषयकेवलवहन्यभाव इत्याकारकज्ञानीयवहन्यभावत्वावच्छिन्नविषयतायामनुमितिप्रतिबन्धकतावच्छेदकत्वविरहात् । इत्यञ्च वह्न्यभावत्वावच्छिन्नप्रकारकधूमविशेष्यकवहन्यभाववान् धूम इति प्रमाविशेष्यत्वरय धूमे सत्त्वेऽपि वह्न्यभावत्वावच्छिन्नविषयतासामान्ये पर्वतपक्षकवल्लिसाध्यकधूमहेतुकानुमितिप्रतिबन्धकतावच्छेदकत्वाभावेन यद्रूपपदेन तरयाः ग्रहणाभावान्नातिप्रसंगः ।

अनयैव दिशा ज्ञायमानदोषप्रतिबन्धकतामतमाश्रित्य प्रथमलक्षणं यथापरिष्कृतं तथैव ज्ञानविषयीभूतयद्रूपावच्छिन्नविषयत्वं प्रकृतानुमितिप्रतिबन्धकतावच्छेदकं तद्रूपावच्छिन्नत्वमित्यादिरीत्या तृतीयलक्षणस्यापि परिष्कारः कार्य इति भावः ।

बलदेवी

यद्रूपावच्छिन्नविषयतासामान्यमनुमितिप्रतिबन्धकतानवच्छेदकं तद्रूपविशिष्टेत्यादि भट्टाचार्यः ।

तथा च यद्रूपावच्छिन्नविषयतासामान्यमनुमितिप्रतिबन्धकतावच्छेदकं तद्रूपावच्छिन्नप्रकारकप्रमाविशेष्यत्वमिति फलितम् । ज्ञायमानदोषस्य प्रतिबन्धकतया तद्विषयत्वस्य प्रतिबन्धकतावच्छेदकत्वात् लक्षणसंगतिरिति । नन्वत्र स्वरूपसम्बन्धरूपावच्छेदकत्वमेव लक्षणे निविष्टम्, अन्यथा सामान्यपदसार्थव्यानुपपत्तेः, तथा च प-

वर्तते वल्लिमान् धूमादित्यादिस्फुटतावतिव्याप्तिः पाषाणमयत्वत्पर्वतत्वावच्छिन्नविषय-
 तासामान्यस्यैव पर्वतो वल्लिमानित्याद्यनुमितिप्रतिबन्धकतावच्छेदकत्वात् पाषाणम-
 त्ववत्पर्वतत्वावच्छिन्नप्रकारकप्रमाविशेष्यत्वस्य हेतुभूतधूमे सत्त्वात् पाषाणमयो न व-
 ल्लिमानिति ज्ञानविशिष्टस्य पर्वतश्च पाषाणमय इति ज्ञानस्य प्रतिबन्धकत्वात्, समा-
 नाकारकज्ञानीयविषयताया ऐक्यात्, अन्यथाऽपि पाषाणमयत्ववत्पर्वतैऽतिव्याप्ति-
 दानासंगतेरिति चेन्न ज्ञानभेदेन विषयताभेदमङ्गीकृत्यैतल्लक्षणकरणात् । अ-
 ग्रे च समानाकारज्ञानीयविषयताया ऐक्यं स्वीकृत्य दोषस्य वक्ष्यमाणत्वात् । एवं चा-
 ज्ञाहार्यत्वादिकमप्यत्र निवेशनीयम्, न चैवमप्यसम्भवः, अव्याप्यवृत्तित्वज्ञान (हृदे
 वह्न्यभावोऽव्याप्यवृत्तित्वज्ञान) कालीनहृदो वह्न्यभाववानित्यनाहार्यप्रामाण्य-
 ज्ञानास्कन्दितनिश्चये प्रतिबन्धकत्वाभावेन तादृशविषयतासामान्यस्यानवच्छेदकत्वा-
 दिति वाच्यम्, अव्याप्यवृत्तित्वज्ञानास्कास्कन्दितत्वस्यापि ज्ञाने विशेषणीयत्वोपगमान्ना-
 व्याप्तिः । न च वृक्षः कपिसंयोगीत्यत्र कपिसंयोगाभाववत् वृक्षेऽतिव्याप्तिः, अव्याप्य-
 वृत्तित्वज्ञानाभावकाले तादृशज्ञानरयानुमितिप्रतिबन्धकत्वादिति वाच्यम्, अव्याप्यवृत्ति-
 त्वभ्रमानास्कन्दितत्वस्यापि ज्ञाने विशेषणीयत्वात् । वृक्षे कपिसंयोगाभावोऽव्याप्य-
 वृत्तिरितिज्ञानस्य प्रमात्वेनाऽव्याप्यवृत्तित्वभ्रमानास्कन्दिततया तदीयविषयतायाः सामा-
 न्यान्तर्गतायास्तादृशप्रतिबन्धकतानवच्छेदकत्वेनाऽतिप्रसंगाभावादिति । न च हृ-
 दो वल्लिमान् जलादित्यादौ वल्लिव्यापकीभूताभावप्रतियोगि जलं जलवान् हृद इत्यसा-
 धारणज्ञानविषयेऽसाधारणोऽव्याप्तिः तद्विषयतासामान्यान्तर्गतपक्षधर्मताज्ञानाऽसमान-
 कालीनज्ञानविषयतायाः प्रतिबन्धकतानवच्छेदकत्वादिति वाच्यम्, अयं दुष्टलक्षणतया
 दोषलक्षणत्वाभावेनाऽसाधारण्यनियतबाधस्वरूपामिद्वधादिकमादायैव दुष्टे लक्षणसम-
 न्वयात् । न चैवं सति असाधारण्येनायं दुष्ट इति व्यवहारानुपपत्तिरिति वाच्यं, तादृश-
 ज्ञानीययद्धर्मावच्छिन्नविषयतात्वव्यापकः प्रकृतानुमितित्वव्यापकप्रतिबन्धकतानिरूपि-
 तप्रतिबन्धकतानवच्छेदकत्वसाधारण्यविषयताभिन्नत्वोभयाभावस्तद्रूपावच्छिन्नत्व-
 मिति विवक्षणे दोषाभावादिति ।

ज्ञानभेदेन विषयताभेदास्वीकर्तुं मते ज्ञाहार्यत्वविशिष्टयद्रूपावच्छिन्नविषयता-
 शालिनिश्चयत्वव्यापकः प्रकृतानुमित्यप्रतिबन्धकत्वाऽसाधारण्यविषयतागून्यत्वोभ-

याभावस्तद्रूपावच्छिन्नत्वरूपार्थकरणे पर्वतो वह्निमान् धूमादित्यादौ पाषाणमयत्ववत्-
पर्वते नातिप्रसङ्गः, पाषाणमयत्ववान् वह्न्यभाववानिति ज्ञानाकालीनपाषाणमयत्ववत्प-
र्वतविषयकनिश्चये तादृशोभयाभावविरहादिति ।

महामहोपाध्यायबलदेवभट्टाचार्यस्य प्रथमलक्षणबलदेवी टीका सम्पूर्णा ।

गादाधरी

यद्यपि अस्य दुष्टहेतुलक्षणत्वे ज्ञायमानदोषप्रतिबन्धकतामताश्रयणोऽपि तद्रूपा-
वच्छिन्नपक्षसाध्यहेतुकानुमितिप्रतिबन्धकप्रमाविषयतद्वेतुतावच्छेदकवत्त्वं तद्रूपाव -
च्छिन्नपक्षसाध्यहेतुकस्थले तेनैव रूपेण दुष्टत्वमित्यर्थकतामुपगम्य यथार्थपदसार्थक्य -
मुपपादयितुं शक्यते । तथापि दुष्टस्य दोषघटितत्वानुरोधेन तन्मतमवलम्ब्य षष्ठीस-
मास आहत इति ।

विमलप्रभा

यद्यपीत्यादिना शङ्कते । यद्यपीत्यस्य तथापीत्यनेनान्वयः । अस्य = प्रथम-
लक्षणस्य । अनाश्रयणोऽपि = षष्ठीतत्पुरुषसमासाऽस्वीकारेऽपि । तेनैव रूपेण = हे-
तुतावच्छेदकादिरूपेण । उपगम्य = स्वीकृत्य । उपपादयितुं = समर्थयितुं । सि-
द्धान्तयति “तथापीति” । तथापि = अनुमितीत्यादिप्रथमलक्षणस्य दुष्टलक्षणत्वेऽपि ।
दुष्टस्य = दोषवतः हेतोः । दोषघटितत्वानुरोधेन = दोषविषयकप्रतीतिविषयत्वानुरो-
धेन । तन्मतमवलम्ब्य = ज्ञायमानदोषप्रतिबन्धकतावादिमतं स्वीकृत्य । षष्ठीस-
मासः = अनुमितिकारणीभूताभावप्रतियोगिनां ज्ञानमिति विग्रहलभ्यषष्ठीतत्पुरुषसमा-
सः । आहतः = स्वीकृतः । अयमर्थः । यदि प्रथमलक्षणं दुष्टहेतोरेव स्यात्तदा ज्ञा-
यमानदोषप्रतिबन्धकतावादिमतानङ्गीकारेऽपि यद्रूपावच्छिन्नपक्षकयद्रूपावच्छिन्न-
साध्यकयद्रूपावच्छिन्नहेतुकानुमितिप्रतिबन्धकप्रमाविषयतद्वेतुतावच्छेदकवत्त्वं तद्रूपा-
वच्छिन्नपक्षकतद्रूपावच्छिन्नसाध्यकतद्रूपावच्छिन्नहेतुकस्थले तेनैव रूपेण दुष्टत्वमि-
त्यर्थस्वीकारे यथार्थपदानुपादाने पर्वतो वह्निमान् धूमादित्यादौ पर्वतो वह्निमानित्या-
द्यनुमितिप्रतिबन्धकपर्वतो वह्न्यभाववान् धूमत्वेत्याकारकसमूहालम्बनात्मक-
अ-

मविषयतद्धेतुतावच्छेदकीभूतधूमत्ववत्तायाः धूमे सत्त्वादतिप्रसङ्गः स्यादतस्तद्वारणा-
य प्रमापरपर्याययथार्थपदसार्थवयसम्भवेन ज्ञायमानदोषप्रतिबन्धकतावादिमताश्रय-
णमनर्थकमेवेति चेत्तथापि तन्मतास्वीकारे षष्ठीसमासमन्तरा दुष्टस्य हेतोः दोषवि-
षयकप्रतीतिविषयत्वानुपपत्तिस्स्यादतस्तन्मतमवलम्ब्य षष्ठीसमासादरणं कृतमिति
भावः ।

दीधितिः

अप्रे तत्त्वमित्यस्य न तद्वत्त्वमित्यर्थः । आद्यस्यैव वा दुष्टहेतुलक्षणत्व-
मिति प्राहुः ।

गादाधरी

ननु द्वितीयतृतीयलक्षणयोर्दोषेऽतिव्याप्तिरव्याप्तिश्च क्वचिद्धेतौ, यत्पदेन दो-
षस्यैवोपादेयतया तत्त्वस्य तन्मात्रवृत्तित्वादत आह “तत्त्व”मित्यस्येति । प्रथममात्र-
स्य दुष्टहेतुलक्षणत्वेनैवोपपत्तौ चरमयोर्दोषलक्षणत्वमेवोचितम्, तत्त्वमित्यस्य यथाश्रु-
तार्थकत्वानुरोधादतस्तथैवाह “आद्यस्यै” वेति । ईदृशव्याख्याया निर्दोषत्वात् प्राहुरि-
त्युक्तम् ।

विमलप्रभा

क्वचिद्धेतौ = बाधितसत्प्रतिपक्षितहेतौ । यत्पदेन = लक्षणस्थयत्पदद्वारा ।
तन्मात्रवृत्तित्वात् = दोषमात्रवृत्तित्वात् । अतः = हेतोः । आह दीधितिकार इति शे-
षः । प्रथममात्रस्य = प्रथमलक्षणमात्रस्य । मात्रपदेन द्वितीयादिलक्षणस्य व्यवच्छेदः
कृतः । उपपत्तौ = यथार्थपदसार्थक्योपपत्तौ । चरमयोः = द्वितीयतृतीयलक्षणयोः ।
तत्त्वमित्यस्य = तत्त्वमिति ग्रन्थस्य । यथाश्रुतार्थकत्वानुरोधात् = लक्षणां विनाऽर्थबोध
कत्वानुरोधात् । तत्त्वशब्दस्य लाक्षणिकत्वमनुपयुक्तमिति यावत् । अतः = हेतोः ।
ईदृशव्याख्यायाः = षष्ठीसमासमाश्रित्य प्रतिपादितव्याख्यायाः । अनिर्दोषत्वात् = दोष-
रहितत्वात् । अयमर्थः । द्वितीयतृतीयलक्षणघटकीभूततत्त्वमिति पदं यदि यथाश्रु-
तार्थपरं स्यात्तदा ह्रदो वह्निमान् जलादित्यादौ वह्न्यभाववदध्नादिरूपबाधात्मकदो-
षेऽतिप्रसङ्गः वह्न्यभाववदध्नादिरूपबाधात्मकदोषस्यानुमितिप्रतिबन्धकतया तत्त्व-

स्य तादृशवाधात्मकदोषेष्वेव सत्त्वात् दुष्टत्वेनाभिमतहेतावसत्त्वाच्चेत्यतः दुष्टहेताव -
 व्याप्तिश्च । अतः तत्त्वमित्यस्य लक्षणया तद्वत्त्वमित्यर्थः कार्यः, तथा च दोषवत्त्वस्य दु-
 ष्टहेतावेव दर्शमानतया दोषेष्वभावेन नाव्याप्त्यतिव्याप्तिसम्भावनेति भावः । तत्त्वमि-
 त्यस्य यथाश्रुतार्थकतासंरक्षणाय द्वितीयतृतीयलक्षणं दोषस्यैवेति मते न दोषेऽति-
 व्याप्तिस्तस्य लक्ष्यत्वात् न वा दुष्टहेतावव्याप्तिस्तस्याल्लक्ष्यत्वात् । षष्ठीसमासमा-
 श्रित्य प्रतिपादितव्याख्यायां दोषराहित्यसूचनायैव दीधितिः कृता प्राहुरित्युक्तं, प्रकर्ष-
 श्च दोषराहित्यमेवेति विभावयन्तु तर्ककुशला इति ।

इति सर्वतन्त्रस्वतन्त्रमैथिलपं० नीलाम्बरात्मजश्रीरूपनाथभावि रचिता सामा -
 न्यनिरुक्तप्रथमलक्षणटीका विमलप्रभा समाप्ता ।

चिन्तामणिः

यद्विषयकत्वेन लिङ्गज्ञानस्याऽनुमितिप्रतिबन्धकत्वं तत्त्वम् ।

दीधितिः

लिङ्गमविवक्षितम् ।

गादाधरी

लिङ्गज्ञानस्येति । लिङ्गांशनिवेशस्य निष्प्रयोजनकतया तस्याऽविवक्षितत्वमा-
ह—लिङ्गमिति ।

विमलप्रभा

यद्विषयकत्वेन = यः विषयो यत्रेति यद्विषयकं तस्य भावो यद्विषयकत्वं, तेन यद्विषय-
कत्वेन तृतीयाया अवच्छेदकत्वमर्थः । लिङ्गज्ञानस्य = लिङ्गस्य ज्ञानं लिङ्गज्ञानं तस्य हेतु-
विषयकज्ञानस्येति यावत् । षष्ठ्याः निष्ठत्वमर्थः । अनुमितिप्रतिबन्धकत्वम् = समूहा-
लम्बनरूपाया अनुमितेः प्रतिबन्धकमनुमितिप्रतिबन्धकं तस्य भावोऽनुमितिप्रतिबन्ध-
कत्वम् । तृतीयाविभक्त्यर्थावच्छेदकत्वे तस्यान्वयः । तत्त्वम् = तादृशविषयकत्वम्,
हेत्वाभाससामान्यलक्षणमिति शेषः । निष्प्रयोजनकतया = फलशून्यत्वप्रयुक्तेच्छा-
विषयत्वाभावरूपनिष्प्रयोजनकत्वेन, उत्कटेच्छानधीनेच्छाविषयत्वरूपं यदनतिप्रयो-
जनकत्वं तेनेति यावत् । तस्य = लिङ्गांशनिवेशस्य । अविवक्षितत्वम् = अर्थबोध-
जनकत्वप्रकारकमूलकृदिच्छाविषयताशून्यत्वं, लक्षणाऽघटकत्वमिति यावत् । ग्राह-
शिरोमणिरिति शेषः । अयमर्थः । प्रथमलक्षणे यथार्थपदवैयर्थ्यरूपदोषस्य जाग-
रुक्तया तल्लक्षणं विहाय द्वितीयलक्षणमनुसृतम् । तदर्थश्च लिङ्गविषयकज्ञान-
निष्ठा यद्विषयता भवति प्रकृतानुमितिप्रतिबन्धतानिरूपितप्रतिबन्धकतावच्छेदिका
तत्त्वं हेत्वाभासत्वम्, भवति चात्र हृदपक्षकवह्निसाध्यकजलहेतुकस्थले हृदो वह्नि-
मान् जलादित्यत्र वह्निभयवद्हृदरूपवाधे लक्षणसङ्गतिः, तथा हि जलविषयक-
वह्न्यभाववद्भद्रविषयकजलवान् वह्निभयवांश्च हृद इत्याकारकज्ञाननिष्ठा या

वह्न्यभाववद्भ्रदत्वावच्छिन्ना विषयता सा भवति ह्रदो वह्निमान् वह्निव्याप्य-
जलवानित्याकारकानुमितिनिष्ठप्रतिवध्यतानिरूपितजलवान् वह्न्यभाववांश्च ह्रद-
इत्याकारकनिश्चयनिष्ठप्रतिबन्धकतावच्छेदिकेति तत्त्वस्य वह्न्यभाववद्भ्रदे सत्त्वात् ।
अनयेव दिशा वायुर्गन्धवान् स्नेहादित्यत्र सर्वविधहेत्वाभासस्थले लक्षणसमन्वयः का-
येः । अथात्र लक्षणो यद्विषयकत्वेन ज्ञानस्याऽनुमितिप्रतिबन्धकत्वं तत्त्वमित्यस्यैव
सम्यक्त्वे लिङ्गपदस्याव्याप्त्यतिव्याप्त्यसम्भवप्रभृतिदोषावारकत्वेन प्रयोजनानर्हस्य
निवेशनं निष्प्रयोजनकमेवेति । न च तर्हि मूलोक्तलिङ्गपदमुन्मत्तप्रलपितमेवेति
वाच्यं, लिङ्गपदस्य स्वज्ञानविषयप्रकृतहेतुतावच्छेदकवत्त्वसम्बन्धेन दोषवत्त्वलाभार्थ-
कतया सार्थकतेति नोन्मत्तप्रलपितत्वम् । किन्तु दोषनिवारकत्वेन तन्निवेशप्रयोजन-
नास्तीत्यभिप्रायेण दीधितिकृता विवक्षाराहित्यरूपं निष्प्रयोजनकत्वमुपपादितमिति-
भावः ।

बलदेवी

लिङ्गांशनिवेशस्य निष्प्रयोजनकतयेति भट्टाचार्यः । नन्वत्र लिङ्गात् ज्ञानं लिङ्ग-
ज्ञानमिति व्युत्पत्त्या ज्ञाने लिङ्गजन्यत्वलाभेनानुमितित्वलाभसम्भवात् यद्विषयकानुमिति-
त्वं प्रकृतानुमितिप्रतिबन्धकतावच्छेदकं तत्त्वमिति लक्षणं पर्यावसितम् । अत्र चाऽप्रामाण्य-
ज्ञानानास्फन्दितत्वमात्रं निवेश्यं, न त्वनाहार्यत्वनिश्चयत्वेऽपि प्रवेश्ये, पगेशज्ञानेऽना-
हार्यत्वसंशयत्वयोरभावात् । तथा चाऽनाहार्यत्वाद्यनिवेशप्रयुक्तलाघवसम्भवेन लिङ्गां-
शनिवेशस्य सप्रयोजनकतया कथं तस्य निष्प्रयोजनकत्वमुक्तम् । न च घटोऽवृत्ति-
रित्यादौ घटावच्छिन्नरूपवाधेऽव्याप्तिः, निर्द्धर्मितावच्छेदकाऽनुमित्यनङ्गीकारेण तादृ-
शदोषविषयकाऽनुमित्यप्रसिद्धेः, तथा च लक्षणोऽनुमितित्वप्रवेशो न सम्भवतीति वा-
च्यम् । घटवद्भूतलमित्यनुमितिमादायैव लक्षणसमन्वयसम्भवात् ।

न चाव्यापकीभूतविषयताशून्यत्वनिवेशस्यावश्यकतया घटत्वावच्छिन्नविषयत्वाव्यापक-
भूतलत्वावच्छिन्नविषयत्वसत्त्वेन न तादृशानुमितिमादाय लक्षणसमन्वय इति वाच्यम्,
घटो घटवानित्यनुमितिमादायैव लक्षणसमन्वयसम्भवात् तादृशानुमितिविषयतायाः स-
र्वस्यापि घटत्वावच्छिन्नविषयताव्यापकत्वात् । न च तत्रापि घटांशे घटत्वस्य सामाना-

धिकरणेन भानात् तद्विषयत्वाऽव्यापिकेति वाच्यम्, यद्रूपावच्छिन्नविषयताव्यापकत्वं प्रतिबन्धकत्वे वक्तव्यं तद्रूपावच्छिन्नविषयताव्यापकत्वस्य न लक्षणो प्रवेशः, किन्तु किञ्चिद्रूपावच्छिन्नविषयत्वाऽव्यापकत्वस्यैव, तथा च तादृशविषयताशून्ययद्रूपावच्छिन्नविषयताशालिज्ञाननिष्ठभेदप्रतियोगितावच्छेदकत्वन्नास्तीति प्रतीतिसिद्धाभावस्यैव प्रतिबन्धकत्वांशे निवेशात्, हृदो वल्लिमानित्यादी तादृशं रूपं वह्न्यभाववद्ध्रदत्वमेवेति तत्सं-
 गतः । वह्न्यभावत्वाद्यवच्छिन्नविषयत्वाव्यापकविषयताशून्यतदवच्छिन्नविषयताशालि-
 ज्ञानवृत्तिभेदप्रतियोगितावच्छेदकत्वन्नास्तीति प्रतीतिसिद्धाभावो न प्रतिबन्धकतायामिति नैकदेशेऽतिव्याप्तिः, एवं वल्लयभाववद्ध्रदत्वावच्छिन्नविषयत्वाव्यापकविषयताशून्यवह्न्य-
 भाववद्ध्रदत्वावच्छिन्नविषयताशालिज्ञाननिष्ठभेदप्रतियोगितावच्छेदकत्वन्नास्तीति प्रती-
 तिसिद्धाभावश्च न प्रतिबन्धकतायामिति नातिव्याप्तिः, एतच्चाग्रे स्फुटीभविष्यति ।
 तथा च पकृते घटवद्भूतलत्वावच्छिन्नविषयत्वाव्यापकविषयताशून्यघटावच्छिन्नविष-
 यताशालिभूतलं घटवदित्यनुमितिनिष्ठभेदप्रतियोगितावच्छेदकत्वन्नास्तीति प्रतीति-
 सिद्धाभावमादायैव लक्षणसमन्वयादिति चेन्न, महानसीयवह्नीतरवह्न्यभाववत्-
 पर्यतो वल्लयभाववानित्यत्र वह्निमत्तादृशपर्वतरूपवाधेऽव्याप्तिः, तत्र दोषविषयकाऽनु-
 मितौ पक्षे इतरबाधसहकृतपरामर्शादितरप्रतियोगिविधेयकत्वभातेन महानसीयत्वा-
 वच्छिन्नविषयतायाः नियमतः सत्त्वेन महानसीयत्वावच्छिन्नविषयतायाः वह्निमत्-
 पर्वतत्वावच्छिन्नविषयत्वाव्यापकत्वात् । न च महानसीयवल्लयभाववान् पर्वत इति
 बाधनिश्चयकालीनानुमितिमादाय तत्र लक्षणसंगतिस्तत्काले शुद्धवह्नेरेवानुमितौ भा-
 नादिति वाच्यम्॥ यादृशस्थले एकविशेषेतरबाधस्य पक्षतावच्छेदकता, दोषाऽनुमितेः प्रा-
 क् तद्विशेषणस्य महानसीयवह्नेः न बाधनिश्चयः तत्र यादृशदोषविशेषानुमितिरेव न
 तत्र च तादृशानुमितिद्वयघटितलक्षणसम्भवात् लिङ्गांशाविवक्षणमिति । यद्वा
 संशयाकारानुमितिस्वीकर्तृनये लिङ्गात् ज्ञानमित्यर्थकरणेऽपि संशयान्यत्वनिवेशस्या-
 वश्यकत्वात्, एवमप्रमाणज्ञानस्योत्तेजकत्वानुरोधेनानुगतरूपेण निवेशाभिप्रायेणलाघ-
 वानवकाशाच्चेति दिक् । गुरवस्तु यादृशस्थलविशेषे दोषविषयकं ज्ञानं प्रत्यक्षात्मकम् अ-
 नुमित्यन्यविषयकं वा तत्रत्यदोषेऽव्याप्तिस्स्यादतो न लिङ्गस्य विन्क्षेति प्राहुः ।

ननु लिङ्गांशनिवेशस्य वैयर्थ्यमम्भवे इच्छाधीनेच्छाविषयताशून्यत्वरूपानः-

प्रयोजनकत्वकथनमसङ्गतमिति चेन्न, अनतिरिक्तवृत्तित्वरूपावच्छेदकत्वकल्पे स्वस-
 मानाधिकरणप्रकृतसाध्यव्यापकतावच्छेदकं यत् स्वावच्छिन्नाविषयकप्रतीतिवि-
 षयतावच्छेदकं तद्वच्छिन्नाविषयकप्रतीतिविषयतानवच्छेदकरूपवैयर्थ्यासम्भ-
 वात् । लिङ्गविषयकद्विषयकनिश्चयवृत्तिभेदप्रतियोगितावच्छेदकत्वन्नास्तीति प्र-
 तीतिसिद्धस्य व्यापकतारूपाऽभावस्य केवलद्विषयकनिश्चयवृत्तिभेदप्रतियोगितावच्छे-
 दकत्वन्नास्तीति प्रतीतिसिद्धाऽभावाऽवटितत्वात्, तथा हि लक्षणं द्विविधमितरभेदा-
 नुमापकं व्यवहारोपयिकञ्च, तत्राद्ये दोषपदप्रतिपाद्यः दोषेतरभिन्नः प्रकृतानुमि-
 तित्वव्यापकप्रतिवध्यतानिरूपितप्रतिबन्धकतावृत्त्यभावीयाऽवच्छेदकत्वनिष्ठप्रतियोगि-
 तानिरूपितप्रतियोगित्वनिष्ठावच्छेदकतानिरूपितभेदनिष्ठावच्छेदकतानिरूपितवृत्तित्व-
 निष्ठावच्छेदकतानिरूपिताऽधिकरणनिष्ठावच्छेदकतानिरूपितविषयित्वनिष्ठावच्छे-
 दकतानिरूपित “लिङ्गविषयकत्वघटितनिरूपकत्वनिष्ठावच्छेदकतानिरूपिताऽवच्छे-
 दकत्वनिष्ठावच्छेदकतानिरूपितपर्याप्तिनिष्ठावच्छेदकतानिरूपितानुयोगित्वनिष्ठावच्छे-
 दकतानिरूपिताऽवच्छिन्नत्वसम्बन्धावच्छिन्नावच्छेदकतावद्रूपावच्छिन्नानुयोगिताक-
 पर्याप्तिकावच्छेदकताकनिरूपकतावत्त्वरूपलक्षणवत्त्वात् इत्यनुमाने लिङ्गांशं परित्यज्य
 हेतोः प्रकृतानुमितित्वव्यापकप्रतिवध्यतानिरूपितप्रतिबन्धकतावृत्तिर्यः तादृशसमुदाय-
 त्वावच्छिन्नानुयोगिताकपर्याप्तिकावच्छेदकताकनिरूपकताविषयतावद्वृत्तिभेदप्रतियो-
 गितावच्छेदकत्वन्नास्तीति प्रतीतिसिद्धाभावास्तादृशाभावीयप्रतियोगितानिरूपितपरम्प-
 रीयावच्छेदकतावद्रूपस्य तादृशत्वेऽपि तदघटितत्वाभावात् न वैयर्थ्यावकाशः, एवञ्चाख-
 गडाभावघटकतया सार्थक्यमिति ध्येयम् । ननु लिङ्गांशनिवेशे हृदो बह्विमान् बलवद्ध-
 दादित्यादौ बह्व्यभाववज्जलवत्यतिव्याप्तिः । हेतुभूतजलवद्धदविषयकबह्व्यभावजलवद्वि-
 षयकज्ञानस्य व्यावर्त्तकधर्मदर्शनविधया, [निश्चयाविशष्टनिश्चयत्वेन] प्रकृतानु-
 मितिप्रतिबन्धकत्वादिति, एवं हृदो बह्विमान् बह्व्यमद्धदादित्यादौ बह्व्यभाववद्ध-
 देऽतिव्याप्तिः, बह्वि नमद्धदरूपप्रकृतहेतुविषयकतादृशाधनिश्चयस्याऽऽहार्यत्वेनाऽन्तर्हा-
 तादृशनिश्चयाऽप्रसिद्धेः, तथा अनतिप्रयोजनकत्वकथनमयुक्तमिति चेन्न लिङ्गत्वस्य
 केवलान्वयित्वात् एवञ्च दोषान्भक्तलिङ्गविषयकज्ञानमादायैव सर्वत्र लक्षणसमन्वय-
 सम्भवेन प्रकृतलिङ्गस्याविवक्षणादिति ।

यद्वा लिङ्गतावच्छेदकस्य पर्याप्त्यनिवेशेन जलवदध्रदादिहेतुकस्थले शुद्धहृदा-
दिविषयकज्ञानमादायैवाव्याप्त्यतिव्याप्त्योर्वारणात् ।

अथाव्यापकीभूतविषयताशून्यत्वस्याऽवश्यं निवेशनीयतया हृदो वल्लभभाव-
वान् धूमश्चेति निश्चयस्य वल्लभभाववदध्रदत्वावच्छिन्नविषयत्वाऽव्यापकलिङ्ग [धूम]
विषयताशून्यत्वाभावेन हेत्वघटिततादृशदोषमात्रेऽव्याप्तिसम्भवेऽतिप्रयोजनकत्वक-
थनमसङ्गतमिति, न च प्रकृतलिङ्गस्याऽविवक्षणान्नानुपपत्तिरिति वाच्यम्, मूलोक्त-
लिङ्गपदस्योन्मत्तप्रलपितत्वापत्तिरिति चेत् सत्यम्, यथाश्रुते लिङ्गपदस्य दुष्टत्वलक्षणे
स्वज्ञानविषयप्रकृतहेतुतावच्छेदकत्वसम्बन्धेन तद्वत्त्वलाभाय सार्थक्यम्, परन्तु लक्षणे
तन्निवेशस्य निष्प्रयोजनकत्वमिति शिरोमणोरभिप्राय इति । न च प्रकृतलिङ्गविष-
यताभिन्ना या यद्रूपावच्छिन्नविषयित्वाव्यापकविषयता तच्छून्यत्वनिवेशे न दोष इति
वाच्यम्, हृदो वल्लिमान् जातेरित्यादौ जातिमान् वल्लभभाववान् इति ज्ञानमादाय
वाधेऽव्याप्त्यापत्तेः, जात्यवच्छिन्नविषयतायास्तादृशाऽव्यापकत्वेऽपि तस्य हेतुविषय-
ताभिन्नत्वाभावेन तादृशाऽव्यापकविषयताशून्यत्वस्याक्षतत्वादिति चेन्न, अव्यापकीभूत-
विषयताशून्यज्ञानीयत्वोपलक्षितत्वं यद्रूपावच्छिन्नविषयतायां निवेश्यते न त्वाव्यापकी-
भूतविषयताशून्यत्वं ज्ञाने निवेश्यते, उपलक्षणत्वञ्च प्रतियोगिवैयधिकरण्यावच्छिन्नतद-
भावाभाववत्त्वम् । तस्य च लिङ्गविषयकानश्चयीयवहन्यभाववदध्रदत्वावच्छिन्नविष-
यतायां सत्त्वेन नाऽव्याप्तिः, लिङ्गविषयकलिङ्गाविषयकसमानाकारकज्ञानीयविषयतायाः
ऐश्यादसमूहालम्बनवहन्यभाववान् हृद इत्याकारकाऽव्यापकीभूतविषयिताशून्यज्ञानी-
यविषयतायाः तादृशसमूहालम्बनेऽपि सत्त्वात् । समानाकारकत्वञ्चाग्रे प्रपञ्चयि-
ष्यते ।

केचित्तु लिङ्गनिष्ठविषयतानिवेशे हृदत्वेन धूमावगाहिबहन्यभाववान् हृदो
हृदश्चेति समूहालम्बनलिङ्गविषयकज्ञानमादधते, तत्र चाऽव्यापकीभूतविषयताशून्यत्व-
मक्षतमेव । नन्वभावत्वेन हृदत्वावगाहि अभाववान् बहन्यभाववान् इति ज्ञानमादा-
याऽसम्भववारणाय विषयता [प्रकारता] विशिष्टविषयता [विशेष्यता] शून्यत्वस्य
ज्ञाने निवेशनीयतया तत एव तादृशज्ञानस्य वारणासम्भवः, विषयतावैशिष्ट्यम् स्वनिरू-

पितृत्वस्वाश्रयाभावनिष्ठत्वोभयसम्बन्धेनेति, न चेतादृशविशेषणदाने एतल्लक्षणस्य यथार्थपदघटिततया यथार्थपदाघटितत्वमेतल्लक्षणस्य दुष्परिहरमिति “यथार्थपदाऽघटित-
 तेत्यादि” । पूर्वग्रन्थविरोधापत्तिरिति वाच्यम्, अवच्छेदकताविशिष्टावच्छेदकताशून्यत्व-
 स्यैव अभाववान् वह्न्यभाववानिति ज्ञानमादायासम्भववारणाय निवेशनीयत्वात्, वैशिष्ट्यं
 पूर्वोक्तोभयसम्बन्धेनेति । न च घटपक्षकद्रव्यभेदसाध्यकस्थले द्रव्यात्मकघटरूपवाधेऽव्याप्तिः
 घटत्वेन द्रव्यत्वावगाहि घटवान् घट इति ज्ञानस्यापि तादृशत्वात् [अवच्छेदकताविशिष्टाव-
 च्छेदकताशून्यत्वात्] इति वाच्यम्, अवच्छेदकताविशिष्टविषयताशून्यत्वस्य विवक्षितत्वा-
 त्, वैशिष्ट्यं पूर्वोक्तोभयसम्बन्धेन । अत्र चावच्छेदकताविशिष्टसांसर्गिकविषयतामा-
 दायाऽसम्भववारणाय विषयतायां किञ्चित्सम्बन्धावच्छिन्नत्वं विशेषणन्देयम् । न च स्व-
 रूपतः समवायनिष्ठावच्छेदकताकद्रव्यभेदसाध्यके द्रव्यात्मकघटरूपवाधेऽव्याप्तिः, घटत्वेन स-
 समवायावगाहिघटसम्बन्धेन द्रव्यं घट इति ज्ञानस्यापि तादृशत्वात् । किञ्च वैशिष्ट्य-
 घटकस्वाश्रयाभावः स्वावच्छेदकसम्बन्धावच्छिन्नप्रतियोगिताकोऽवश्यमुपादेयः, अन्यथा
 व्याभचारित्वादिसम्बन्धेन स्वाश्रयाभाववन्निष्ठत्वस्यैव सत्त्वादुभयसम्बन्धेनावच्छेदक-
 ताविशिष्टविषयत्वाऽप्रसिद्धेः । एवञ्च स्वरूपप्रतियोगिकसंयोगिनाभावत्वेन ह्रदत्वा-
 वगाह्यभाववान् वह्न्यभाववानिति ज्ञानस्य वारणाम्, स्वपदेन तादृशसम्बन्धावच्छि-
 न्नाभावत्वनिष्ठावच्छेदकतायाः घटु मशक्यत्वात्, तत्सम्बन्धावाच्छिन्नप्रतियोगिता-
 काभावाऽप्रसिद्धेरिति वाच्यम् । विषयताविशिष्टावच्छेदकताशून्यत्वस्य निवेशनीयत्वात्,
 वैशिष्ट्यञ्च स्वरूपनिरूपितत्वस्वाश्रयनिरूपितवृत्तिताविशिष्टान्यत्वोभयसम्बन्धेन । वृत्तिता-
 वैशिष्ट्यञ्च स्वावच्छेदकसम्बन्धावच्छिन्नत्वस्वसामानाधिकरण्यस्वानवच्छेदकानव-
 च्छिन्नत्वस्ववृत्तित्वेतच्चतुष्टयसम्बन्धेन, स्ववृत्तित्वञ्च स्वानवच्छेदकानवच्छिन्नत्वस-
 म्बन्धेन । अभावत्वनिष्ठावच्छेदकतायां ह्रदत्वनिष्ठविषयतावैशिष्ट्यान् तच्छून्यत्वं
 तादृशज्ञाने इत्यसम्भवानवकाशात् । तथा च तत एव ह्रदत्वेन धूमावगाहिज्ञानवारणा-
 सम्भवात् लिङ्गांशनिवेशेऽसम्भवो नास्त्येव । किञ्च प्रकृते भ्रमवारकविशेषणान्
 देयम्, अभावत्वेन ह्रदत्वावगाह्यभाववान् वह्न्यभाववानिति ज्ञानवारणां
 तु यादृशसमुदायत्वावच्छिन्नानुयोगिताकर्षाप्रिकावच्छेदकताकनिरूपकताक-
 विषयताव्यापिका प्रकृतानुमितिप्रतिबन्धकता तादृशरूपविशिष्टत्वमिति पर्यवसि -

तलक्षणेनैव । जातिमान् वह्न्यभाववानिति ज्ञानस्य वारणन्तु अव्यापकीभूतविषयताशून्यविशेषणेनैव, तथा हि अभावत्वेन हृदत्वावगाहिज्ञाने वह्न्यभाववदध्रदत्वगतसमुदायत्वावच्छिन्नानुयोगिताकपर्याप्तिकावच्छेदकतानिरूपता-
कविषयताया अस्वीकारात्, अन्यथा तादृशज्ञानानन्तरं वल्लभभाववदध्रदमहं जानामीत्यनुव्यवसायापत्तेः, तादृशानुव्यवसायं प्रति वल्लभभाववदध्रदत्वगतसमुदायत्ववृत्तिनिरूपकताकविषयताशालिज्ञानत्वेन हेतुतया अभाववान् वल्लभभाववानिति ज्ञानी-
यविषयताया अपि वल्लिखित्वाभावाभावत्वहृदहृदत्वगतसमुदायत्वे वृत्तित्वान्, अभावत्वरूपद्विधाभावेऽपि अभावस्याऽविशेषात् । वल्लभभाववदभावत्वावच्छिन्न-
निरूपकताकविषयतायाश्च भ्रमज्ञानेऽसत्त्वात् । जातिमान् वल्लभभाववानिति ज्ञाने च वल्लभभाववज्जातिमत्त्वस्य प्रसिद्धतया तद्रूपवच्छिन्ननिरूपकताकविषयतायाः स्वीका-
रः, तज्ज्ञानानन्तरं वल्लभभाववज्जातिमन्तमहं जानामीत्यनुव्यवसायात् । तादृशज्ञाने वल्लभभाववदध्रदत्वगतसमुदायत्वावच्छिन्नानुयोगिताकपर्याप्तिकावच्छेदकताकविषयता-
याः सत्त्वादव्यापकीभूतविषयताशून्यत्वनिवेशेनैव तद्वारणमिति ।

अथ यादृशसमुदायत्वावच्छिन्नानुयोगिताकपर्याप्तिकावच्छेदकतानिरूपक-
ताकविलक्षणविषयितायाम्मानाभावेन लक्षणायोगः, न च वल्लभभाववदध्रदमहं जानामीत्यनुव्यवसायं प्रति वल्लभभाववान् हृद इति यथार्थज्ञानस्य कारणतया कार्य-
कारणभावानुरोधादेव तस्वीकारः, कार्यकारणभावश्च रूपवृत्तिविषयताशालिज्ञान-
प्रत्यक्षं प्रति रूपवृत्तिविषयताशालिज्ञानत्वेन कारणतेति । उभयत्र विषयतायां रूप-
वृत्तित्वञ्च स्वनिरूपितनिरूपकतात्वावच्छिन्नप्रतियोगिताकपर्याप्त्यनुयोगितावच्छेदकत्व-
सम्बन्धेन । कार्यतावच्छेदकसम्बन्धो विषयताकारणतावच्छेदकसम्बन्धश्च ता-
दात्म्यमिति वाच्यम्, तादृशानुव्यवसायं प्रति वल्लभभाववान् हृद इति यथार्थ-
ज्ञानस्य वह्नित्वावच्छिन्नवल्लिखितरावृत्तिवह्ननिष्ठविषयतानिरूपिताऽभावत्वावच्छि-
न्नाऽभावेतरावृत्त्यभावनिष्ठविषयतानिरूपितहृदत्वावच्छिन्नहृदेतरावृत्तिहृदनिष्ठ-
विषयताशालिज्ञानत्वेन कारणताकल्पनात् । वह्नित्वावच्छिन्नत्वानुपादाने घटत्वादि-
ना वल्लभवगाहिघटाभाववान् हृद इति ज्ञानोत्तरं तादृशानुव्यवसायस्यादतस्तन्निवेशः ।

वह्नीतरावृत्तित्वपदेन वह्निघटोभयावगाहिज्ञानव्युदासः । वह्निनिष्ठेति स्वरूपकथनम् । एवञ्च तादृशविषयताशालिज्ञानप्रत्यक्षं प्रति तादृशविषयताशालि-ज्ञानत्वेन कारणतायाः वक्तव्यत्वान्नानुपपत्तिरिति चेन्न, विलक्षणाविषयताया अस्वीकारे तु वह्नेयभाववद्भ्रदत्वगतसमुदायत्ववृत्तिविषयतासम्बन्धेन वह्नेयभाववद्भ्रदविषयकं ज्ञानं वह्नेयभाववद्भ्रदवदिति प्रतीत्यनुपपत्तेः, न हि तादृशप्रतीतिविषयतासम्बन्धेनोपपादयितुं शक्या, ग्रन्थधर्मावच्छिन्नस्य संसर्गो नान्यधर्मावच्छिन्नस्येति नियमेन वह्नित्वादिगतैकत्ववृत्तिविषयतानां प्रत्येकं वह्नित्वावच्छिन्नस्य संसर्गत्वं न तु वह्नेयभाववद्भ्रदत्वावच्छिन्नस्येति, तादृशज्ञाने चावच्छेदकताप्रकारताविशेष्यताभिन्ना वह्नेयभाववद्भ्रदत्वावच्छिन्नविषयताविलक्षणाकाचिदभ्युयेतव्येति, यदि च तज्ज्ञानीयनिरूप्यनिरूपकभावापन्नविषयताया एव संसर्गत्वस्वीकारेण तादृशप्रतीतेर्निर्वहः तदा वह्नेयभाववद्भ्रदविषयकं ज्ञानं तादृशविषयतया अभ्याववद्भ्रदवदिति प्रतीतेः प्रमात्वापत्तिः, विषयताया एकज्ञानीयहृदिनिष्ठाया अवैलक्षणादित्यवश्यं विलक्षणाविषयस्वीकार इति ध्येयम् ।

अथ वा वास्तवहृदोवह्नेयभाववानिति ज्ञाने हृदत्वावच्छिन्नविशेष्यतानिरूपितविशेष्यताव्यक्तावेव तादृशज्ञानावच्छेदेन विलक्षणनिरूपकतानिरूपितत्वोपगमात्, तेन वह्नित्वादिना घटावगाहिभ्रमज्ञाने तादृशविशेष्यतासत्त्वेन तादृशज्ञानान्तरं वह्नेयभाववद्भ्रदमहजानामीत्यनुव्यवसायवारणाय तादृशज्ञानावच्छेदेन विलक्षणनिरूपकतानिरूपितत्वानुपगमात् इत्युक्तम् । यदि विषयतायां तादृशविलक्षणनिरूपकतानिरूपितत्वस्वीकारः तदा तादृशविषयतायाः स्वनिरूपकत्वसम्बन्धेन ज्ञाने सत्त्वेन तादृशसम्बन्धस्य वृत्त्यनियामकतया तादृशसम्बन्धेन तादृशविषयत्वाधिकरणात्वाऽऽप्रसिद्ध्या तज्ज्ञानस्य तादृशविषयतानिष्ठनिरूपकतानिरूपितत्वस्यावच्छेदकत्वासम्भवस्तदधिकरणास्यैव तन्निष्ठधर्मावच्छेदकत्वनियमादिति ।

दीधितिः

यद्विषयकत्वेन—यादृशविशिष्टविषयकत्वेन ।

गादाधरी

यद्विषयकत्वेनेत्यत्र तृतीयार्थोऽवच्छेदकत्वं तच्च यदि अनतिरिक्तवृत्तित्वरूपमिदानीं निवेश्यते, तदाऽसम्भवः, विशिष्टस्याऽनतिरिक्ततया वह्न्यभावविशिष्टहृदादिरूपदोषविषयकत्वस्य शुद्धहृदत्वावच्छिन्नविषयकज्ञानेऽपि सत्त्वेनाऽनुमितिप्रतिबन्धकताऽतिरिक्तवृत्तित्वात्, अतः स्वरूपसम्बन्धरूपमेव तद्वाच्यम्, तथा च पर्वतो वह्निमानित्याद्यनुमितिप्रतिबन्धकभ्रमविषयवह्न्यभावादावतिप्रसङ्गः, तद्विषयत्वस्यापि प्रतिबन्धकतावच्छेदकत्वात्, असम्भवभयेन चाऽवच्छेदकतापर्याप्तिनिवेशाऽसम्भवात्, अतो यद्विषयत्वेनेति पदं व्याचष्टे यादृशविशिष्टविषयकत्वेनेति, यद्रूपावच्छिन्नविषयताकत्वेनेत्यर्थः । एवं च तत्त्वमित्यस्य तद्रूपावच्छिन्नतन्मित्यर्थः ।

त्रिमलप्रभा

तृतीयार्थः = तृतीयाविभक्तेरर्थः । तच्च = अवच्छेदकत्वञ्च । इदानीं = यद्रूपावच्छिन्नविषयकत्वविवक्षातः पूर्वम् । तदा = तन्निवेशे । असम्भवः = लक्ष्यमात्रे लक्षणागमनप्रसङ्गः । विशिष्टस्य = वह्न्यभावविशिष्टस्य हृदादेः । अनतिरिक्ततया = शुद्धहृदाद्यभिन्नतया । शुद्धहृदत्वाद्यवच्छिन्नविषयकज्ञाने = वह्न्याभावाविशिष्टशुद्धहृद इति ज्ञाने । प्रतिबन्धकताऽतिरिक्तवृत्तित्वात् = प्रतिबन्धकत्वाभाववति वर्तमानत्वात् । अतः = असम्भवप्रसङ्गतः । तद्वाच्यम् = तृतीयार्थावच्छेदकत्वं वाच्यम् । तथा च = स्वरूपसम्बन्धरूपावच्छेदकत्वनिवेशे च । भ्रमविषये = वह्न्यभाववान् पर्वत इत्याकारकभ्रमात्मकज्ञानविषये । तद्विषयत्वस्याऽपि = वह्न्यभावत्वादयवच्छिन्नविषयत्वस्यापि । प्रतिबन्धकतावच्छेदकघटकत्वात् = प्रतिबन्धकतानिरूपितस्वरूपसम्बन्धरूपावच्छेदकतावत्त्वात् । असम्भवभयेन = लक्ष्यमात्रे लक्षणागमनभयेन । असम्भवात् = अयोगात् । अतः = हेतोः । यद्विषयकत्वेनेति पदम् = मूलोक्तमिति शेषः । व्याचष्टे = व्याकरोति—विवृणोतीति यावत्, दीधितिकार इति शेषः । यद्रूपावच्छिन्नविषयताकत्वेन = यद्रूपावच्छिन्नविषयतानिरूपितविषयित्वेन । एवञ्च = यद्विषयकत्वेनेति पदस्य यद्रूपावच्छिन्नविषयकत्वेनेत्यर्थकरणे

च । अयमर्थः । यद्विषयकत्वेनेत्यस्य यद्रूपावच्छिन्नविषयकत्वेनेत्यर्थाऽकरणसमये
 लक्षणघटकीभूततृतीयाविभक्त्यर्थावच्छेदकताऽनतिरिक्तवृत्तित्वरूपास्वरूपसम्बन्धरूपा
 वा ? आद्ये यद्विषयकत्वं प्रकृतानुमितित्वव्यापकप्रतिबध्यतानिरूपितप्रतिबन्धकताऽ-
 नतिरिक्तवृत्तित्वमिति लक्षणां स्यात्, तथा सति ह्रदो वह्निमान् जलादित्या-
 दिस्थलीयबाधादौ सर्वत्रैव लक्षणागमनेनासम्भवप्रसङ्गः, विशिष्टं शुद्धान्तातिरि-
 च्यत इति नियमेन विशिष्टस्य शुद्धाभिन्नतया वह्न्यभावविशिष्टह्रदविषयताशुद्धह्रदवि-
 पयतयोरभिन्नतया ह्रदो वह्निमान् वह्निव्याप्यजलवानित्याकारकप्रकृतानुमित्वव्यापक-
 प्रतिबध्यतानिरूपितप्रतिबन्धकताशून्ये शुद्धह्रद इत्याकारकज्ञानेऽपि केवलह्रदत्वावच्छि-
 न्नविषयताया इव वह्न्यभावविशिष्टह्रदत्वावच्छिन्नविषयकत्वस्यापि वर्तमानतया
 प्रकृतानुमितिप्रतिबन्धकताऽनतिरिक्तवृत्तित्वस्य तादृशविषयतायामभावात् । अन-
 यैव दिशा सत्प्रतिपक्षादिरूपसकललक्ष्ये लक्षणागमनमूहनीयम् । असम्भववारणाय
 यद्यनतिरिक्तवृत्तित्वरूपावच्छेदकत्वं परित्यज्य स्वरूपसम्बन्धरूपावच्छेदकत्वनिवेद्य-
 ने तदा यद्विषयकत्वं प्रकृताऽनुमितिप्रतिबन्धकतानिरूपितस्वरूपसम्बन्धरूपावच्छेदक-
 तावत् तत्त्वमिति लक्षणां स्यात् एवञ्च वह्न्यभावविशिष्टह्रदविषयकत्वं भवति ह्रदो वह्नि-
 मान् वह्निव्याप्यजलवानित्याकारकाऽनुमितिप्रतिबन्धकतानिरूपितस्वरूपसम्बन्धरूपाव-
 च्छेदकतावदिति तत्त्वं वह्न्यभाववद्ह्रदे सत्वात् बाधे लक्षणसंगतिः, प्रोक्तदिशा सत्प्रति-
 पक्षादावपि संगतिरिति क्वाऽसम्भवसम्भावनेति यद्युच्यते तदाऽपि पर्वतो वह्निमान्
 धूमादित्यादिसद्धेतौ भ्रममादायातिप्रसङ्गः । तथा हि पर्वतो वह्निमानित्यनुमितिं प्रति
 वह्न्यभाववान् पर्वत इति भ्रमात्मकज्ञानस्य प्रतिबन्धकतया तादृशभ्रमज्ञानीयवह्नि-
 विषयताऽभावविषयता पर्वतविषयता भवति प्रकृतानुमितिप्रतिबन्धकतानिरूपित-
 स्वरूपसम्बन्धरूपावच्छेदकतावदिति तत्त्वं वह्नावभावे पर्वते च सत्वात् तत्र तत्राति-
 प्रसङ्गो दुर्वारः । नचैतादृशाऽतिप्रसङ्गवारणाय यद्विषयकत्वं प्रकृतानुमितिप्रति-
 बन्धकतावच्छेदकतापर्याप्त्यधिकरणं तत्त्वमितिः [यद्विषयतात्वावच्छिन्ननिरूपकता-
 वच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकं प्रकृतानुमितिप्रति-
 बन्धकतावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकं तत्त्वमिति ।

पर्याप्तिघटितलक्षणार्थः करणीयः, तथा चोक्तभ्रमज्ञानीयवह्निवविषयतायामभावविषय-
तायां पर्वतविषयताञ्च प्रत्येके पर्याप्तिसम्बन्धेन प्रकृतानुमितिप्रतिबन्धकतावच्छेदक-
ताविरहेण वह्निवविषयकत्वमभावविषयकत्वं पर्वतविषयकत्वं वह्न्यभावविषयकत्वं-
वा न प्रकृतानुमितिप्रतिबन्धकतावच्छेदकतापर्याप्त्यधिकरणमिति तत्त्वस्य वह्न्या-
दावभावातिव्याप्तिरिति वच्यम्, तथा सति ह्रदो वह्निमान् जलादित्यादौ सर्वत्रैव
बाधादिरूपलक्ष्ये लक्षणगमनेनासम्भवः, तथा हि ह्रदो वह्निमान् वह्निव्याप्यजलवानित्य-
नुमितिं प्रति वह्न्यभाववान् ह्रद इति निश्चयस्य वह्न्यभावविशिष्टह्रदत्वावच्छिन्नविष-
यताशालिनिश्चयत्वेन प्रतिबन्धकता न सम्भवति ह्रदत्वेन कूपावगाहिबह्नित्वेन गुञ्जा-
वगाह्यभावत्वेन पटावगाहिह्रदो वह्न्यभाववानित्याकारकज्ञानस्यापि ह्रदधर्मिकवह्न्य-
नुमितिप्रतिबन्धकतया तत्र तादृशनिश्चयत्वविरहात् अतः भ्रमप्रमासाधारणवह्नित्वाव-
च्छिन्नविषयतानिरूपिताभावत्वावच्छिन्नविषयतानिरूपितह्रदत्वावच्छिन्नविषयताशालि-
निश्चयत्वेनैव प्रतिबन्धकता वाच्येति तादृशनिश्चयत्वमेव प्रकृतानुमितिप्रतिबन्धकतावच्छे-
दकतापर्याप्त्यधिकरणं न तु वह्न्यभावविशिष्टह्रदविषयकत्वमिति तत्त्वस्य वह्न्यभाव-
वदह्रदादावभावात् । मान्यास्तु प्रत्येकविषयताया अवच्छेदकतापर्याप्त्यधिकर-
णत्वे प्रत्येकाधृत्तिधर्मस्य समुदायावृत्तित्वनियमेन समुदायेऽपि तत्रभावापत्त्या प्रत्येकस्य
तथात्वं वाच्यं तथा च कुतोऽसम्भव इति चेन्मैवं बोधः तथा सति प्रत्येकं वह्न्या-
दावतिप्रसङ्गो दुर्वारस्तद्वारणाय यद्विषयतामात्रगतरूपं तादृशाऽवच्छेदकतापर्याप्त्य-
नुयोगितावच्छेदकमित्यस्य विवक्षितत्वेऽसम्भवस्य जागरूकत्वादिति प्राहुः । तथा चाऽ-
वच्छेदकतापर्याप्त्यधिकरणत्वनिवेशाऽसम्भवेन पूर्वाक्तातिप्रसङ्गस्तदवस्थ एवेति ।
अतः प्रथमं यद्विषयकत्वेनेत्यस्य यद्रूपावच्छिन्नविषयकत्वेनेत्यर्थः करणीयः, तृतीया-
विभक्त्यर्थावच्छेदकता चानतिरिक्तवृत्तित्वरूपेवादरणीयेति एवञ्च यद्रूपावच्छिन्न-
विषयता भवति प्रकृतानुमितित्वव्यापकप्रतिबन्धतानिरूपितप्रतिबन्धकतानातिरिक्त-
धृत्तिः तद्रूपावच्छिन्नत्वं हेत्वाभासत्वमिति लक्षणार्थः । तथा च ह्रदो वह्निमान्
जलादित्यादौ वह्न्यभावत्वावच्छिन्नविषयतायाः प्रकृतानुमितिप्रतिबन्धकताऽतिरिक्ते
केवलवह्न्यभाव इत्यादिज्ञाने वर्तमानतयाऽनतिरिक्तत्वाभावात् सा विषयता

यद्रूपावच्छिन्नविषयतापदेन ग्रहीतुं शक्येति यद्रूपावच्छिन्नविषयतापदेन वह्न्य-
भावविशिष्टहृदत्वावच्छिन्नविषयतामुपादाय तादृशविषयता भवति हृदो वह्निमान्
वह्निव्याप्यजलवानित्याकारकानुमितित्वव्यापकप्रतिबन्धतानिरूपितहृदो वह्न्यभाव-
वानित्याकारकनिश्चयनिष्ठप्रतिबन्धकतानतिरिक्तवृत्तिरितितद्रूपावच्छिन्नत्वं वह्न्यभा-
वदधदे .सत्त्वात् लक्षणसंगतिरतो नासम्भवः । पर्वतो वह्निमान् धूमादित्यादि-
सद्वेतौ वह्न्यभावादावतिव्याप्तिवारणान्त्वग्रे ग्रन्थकृतैव प्रदर्शयिष्यत इति ।

बलदेवी

यद्विषयकत्वेन = यादृशविशिष्टविषयकत्वेनेति दीधितिः । यद्रूपावच्छि-
न्नविषयकत्वेनेति भट्टाचार्यः । तथा च यादृशसमुदायत्वावच्छिन्नानुयोगिताकपर्या-
प्तिकावच्छेदकताकविषयताव्यापिका प्रकृतानुमितिप्रतिबन्धकता तादृशसमुदायत्वावच्छि-
न्नानुयोगिताकपर्याप्तिकावच्छेदकतानिरूपकतावत्त्वमनतिरिक्तवृत्तित्वरूपावच्छेदकता-
घटितस्य, यद्रूपावच्छिन्ननिरूपकताकविषयत्वावच्छिन्नप्रकृतानुमितिप्रतिबन्धकत्वं
तद्रूपावच्छिन्नत्वमिति स्वरूपसम्बन्धरूपावच्छेदकताघटितस्य फलितार्थः । अथ
विषयितायाः प्रतिबन्धकतावच्छेदकत्वे किम् मानमिति ? न च विषयितायाः प्रतिबन्धक-
त्वव्यधिकरणतयाऽवच्छेदकत्वमेव न सम्भवतीति वाच्यम्, निरूपकत्वसम्बन्धेन तत्सा-
मानाधिकरण्यादिति वाच्यम्, विनिगमनाविरहेण विषयितायामपि तत्स्वीकारादि-
ति, अत एव स्वनिरूपितविषयितावत्त्वसम्बन्धेन तथात्वेन प्रतिबन्धकताघटकसम्बन्ध-
स्य गुरुत्वाभाव इति ।

न च विषयितायामवच्छेदकत्वे हृदो वह्निमानिति. बुद्धिं प्रति सावच्छिन्ना-
वच्छेदकताकप्रतियोगिताकवह्न्यभाववान् हृद इति ज्ञानस्य प्रतिबन्धकत्वाभावस-
म्पत्तये वह्निवनिष्ठावच्छेदकतायां निरवच्छिन्नत्वं निवेश्य सौलभ्यम् । तथा हि वह्नि-
वनिष्ठनिरवच्छिन्नावच्छेदकताकविषयितानिरूपिताभावत्वावच्छिन्नविषयितानिरूपि-
तेत्यादिक्रमेण प्रतिबन्धकता वाच्या । विषयितायास्तदवच्छेदकत्वे केन रूपेण प्रति-

बन्धप्रतिबन्धकभाव इति वाच्यम्, यादृशविषययोर्निरूप्यनिरूपकभावस्तन्निरूपित-
विषयितयोरवच्छेद्यावच्छेदकभाव इति नियमेन यन्निरूपितत्वं यस्य तदाश्रयनिरु-
पितत्वमपि तस्येति नियमात् विषयनिरूपितत्वस्यात्र लाभेन वह्न्यभाववान् हृद इति
ज्ञानस्य निरवच्छिन्नसमवायत्वनिरूपितावच्छेदकित्वावच्छिन्नसंसर्गित्वावच्छिन्नवह्नि-
त्वनिरूपितावच्छेदकित्वावच्छिन्नप्रकारित्वावच्छिन्ननिरवच्छिन्नाभावत्वनिरूपिताव-
च्छेदकित्वावच्छिन्नविशेष्यत्वावच्छिन्नस्वरूपत्वनिरूपितावच्छेदकित्वावच्छिन्नसंस-
र्गित्वावच्छिन्नाऽभावत्वनिरूपितावच्छेदकित्वावच्छिन्नप्रकारित्वावच्छिन्नसमवायत्वनिरु-
पितावच्छेदकित्वावच्छिन्नसंसर्गित्वावच्छिन्नहृदत्वनिरूपितावच्छेदकित्वावच्छिन्न-
विशेष्यतावज्ज्ञानत्वेन प्रतिबन्धकता सोलभ्यात् । अत्र निरवच्छिन्नत्वमवच्छेदक-
त्वानवच्छिन्नत्वम्, तच्च स्वावच्छिन्नत्वस्वभिन्नावच्छेदकित्वावच्छिन्नत्वोभयसम्बन्धे-
नावच्छेदकताविशिष्टान्यत्वम्, तथा च वह्नित्वत्वनिरूपितावच्छेदकित्वावच्छिन्नत्वस्य
वह्निनिरूपितावच्छेदकित्वावच्छिन्नत्वस्य च वह्नित्वनिरूपितावच्छेदकतायां सत्त्वेन
नोक्तज्ञानस्य प्रतिबन्धकत्वम् । एवं विषयतायां निरवाच्छिन्नत्वम् अवच्छेदकतावि-
शिष्टान्यत्वम्, वैशिष्ट्यं स्वनिरूपितत्वस्वभिन्नावच्छेदकतानिरूपितत्वोभयसम्बन्धेन,
तथा च वह्नित्वत्वनिष्ठावच्छेदकतानिरूपितत्वस्य वह्ननिष्ठायाःप्रतियोगित्वसम्बन्धाव-
च्छिन्नप्रकारतावच्छेदकतानिरूपितत्वस्य च वह्नित्वनिष्ठावच्छेदकतारूपविषयतायां
सत्त्वेऽपि न क्षतिः । वह्निमानिति बुद्धिं प्रति वह्नित्ववदभाववानिति ज्ञानस्य विरो-
धित्वन्न सम्भवति, तथा च विषयतयोः, परस्परनिरूप्यनिरूपकभावः, अथ वा
यादृशविलक्षणाविषयितायाम् प्रतिबन्धकतानिरूपितस्वरूपसम्बन्धरूपावच्छेदकत्व-
विवक्षयैव, एवं विषयतयोर्निरूप्यनिरूपकभावस्यावश्यकतया वह्नित्वनिष्ठावच्छे-
दकतानिरूपितत्वस्य, वह्नित्वनिरूपितावच्छेदकित्वावच्छिन्नत्वस्य समानतया न
लाघवगौरवस्यावकाश इति । न च विषयतायाः प्रतिबन्धकतावच्छेदकत्वे तत्कुक्षी-
संशयान्यत्वनिवेशेन गौरवं, संशये प्रतिबन्धकतावारणाय हृदत्वावच्छिन्नविशेष्यतायां
वह्नित्वावच्छिन्नप्रकारतानिरूपितविशेष्यत्वानवच्छिन्नत्वस्य गौरवेण निवेशायोगात्,
सामान्यतो विशेष्यत्वानवच्छिन्नत्वस्य न निवेशः, तथा हि वह्न्यवभावान् हृद इति
ज्ञानस्यापि संग्रहानुपपत्तिः, अभावप्रकारतानिरूपितहृदनिष्ठविशेष्यतायाः हृदत्वप्रका-

तानिरूपितनिर्वच्छिन्नहृदनिष्ठविशेष्यत्वावच्छिन्नत्वात् विषयितायाः प्रतिबन्धक-
तावच्छेदकत्वे तु संशयवारणमभावत्वावच्छिन्नप्रकारितायाः प्रकारित्वान्नवच्छिन्न-
त्वदानेनैव सम्भवति । संशयसमुच्चययोर्वैलक्षणयानुरोधेन कोटित्वाख्यविषयतानि-
रूपितविषयितयोरवच्छेद्यावच्छेदकभावस्य सत्प्रतिपक्षे स्वीकारादिति वाच्यम्, संश-
यसमुच्चययोर्वैलक्षणयानुरोधेन विषयितायाः प्रतिबन्धकतावच्छेदकत्ववादिना कोटिता-
निरूपितहृदत्वावच्छिन्नविशेष्यताद्वयनिरूपितहृदत्वनिष्ठाऽवच्छेदकताद्वयोरवच्छेद्या -
वच्छेदकभावं स्वीकृत्य तादृशावच्छेदकतायामवच्छेदकत्वानवच्छिन्नत्वं देयमिति
कल्पद्वयोः साम्यं सुष्ठु । एवमनाहार्यत्वादीनामपि निवेशनं समानमिति विनि-
गमनाविरहेण विषयित्वं विषयत्वं वा प्रतिबन्धकतावच्छेदकं भवत्येवेति ध्येयम् ।

अथ यत्पदस्य यद्रूपावच्छिन्नपरत्वेऽपि यद्रूपपदेन किं धर्तव्यम्? यदि
सामानाधिकरण्यसम्बन्धेन वह्न्यभावविशिष्टहृदत्वमुच्यते । तदा धर्मातावच्छेदक-
विधया हृदत्वानवगाहिसामानाधिकरण्यसम्बन्धेन वह्न्यभाववद्धृदत्ववानिति ज्ञानेऽ-
पि वह्न्यभावविशिष्टहृदत्वावच्छिन्नविषयतासत्त्वेनानुमितिप्रतिबन्धकताऽतिरिक्त -
वृत्तित्वादसम्भवः । यदि च वह्न्यभावहृदत्वोभयमुच्यते तदा एकत्र द्वयमिति री-
त्या जायमाने तादृशोभयावगाहिज्ञाने [वह्न्यभावहृदत्ववानिति ज्ञाने] तस्य तथात्वे-
नानुमितिप्रतिबन्धकतातिरिक्तवृत्तित्वात् पुनरसम्भव इति चेन्न ।

यादृशसमुदायवृत्तिसमुदायत्वावच्छिन्नानुयोगिताकपर्याप्तिकावच्छेदकताकनिरू-
पकताकविषयताव्यापिका प्रकृतानुमितिप्रतिबन्धकता तादृशसमुदायत्वावच्छिन्नानु-
योगिताकपर्याप्तिकावच्छेदकताकनिरूपकतावत्त्वं लक्षणार्थः । तथा च वह्नि
वह्नित्वाभावाभावत्वहृदहृदत्वगतसमुदायत्वस्यैव यद्रूपपदेन ग्रहणात्, तादृशसमुदा-
यत्वावच्छिन्नानुयोगिताकपर्याप्तिकावच्छेदकताकनिरूपकताकविषयत्वं वह्न्यभाववान्
हृद इति ज्ञाने एव स्वीक्रियते, न तु सामानाधिकरण्येन वह्न्यभावविशिष्टहृदत्ववानिति-
ज्ञाने, तदुत्तरं वह्न्यभावविशिष्टहृदविषयकज्ञानवानहमित्यनुव्यवसायाभावात् तथा च
नासम्भव इति संसर्गविधया निवेशस्तु प्रकृतानुमितिप्रतिबन्धकतावृत्तिरूपावच्छिन्ना-
नुयोगिताकपर्याप्तिकावच्छेदकताकनिरूपकतावत्त्वम्, रूपे प्रतिबन्धकतावृत्तित्वञ्च

स्वावच्छिन्नानुयोगिताकर्प्याप्तिकावच्छेदकताकरूपकताकविषयितासमानाधिकरण -
 भेदप्रतियोगितावच्छेदकत्वसम्बन्धावच्छिन्नस्वनिष्ठावच्छेदकताकभेदवत्त्वसम्बन्धेन ।
 तादृशञ्च रूपं वल्लिवल्लित्वाभावाभावत्वहृदहृदत्वगतसमुदायत्वं तदवच्छिन्नानुयोगि-
 ताकर्प्याप्तिकावच्छेदकताकरूपकताकविषयितायाः हृदत्वधर्मितावच्छेदकवहन्यभा-
 ववानिति यथार्थज्ञाने एव सत्त्वं नान्यत्र, अतोऽयथार्थसमूहालम्बन एकत्र द्वयमिति
 रीत्या ज्ञानानामुत्तरक्षणे न वह्न्यभाववद्वदमहं जानामीत्यनुव्यवसाय इति भावः ।
 प्रकारमुद्रया च प्रकृतानुमितित्वव्यापकप्रतिबन्धतानिरूपितप्रतिबन्धकतावृत्त्यभावीया-
 वच्छेदकतात्वावच्छिन्नप्रतियोगितानिरूपितप्रतियोगित्वनिष्ठावच्छेदकता निरूपितभेद -
 निष्ठावच्छेदकतानिरूपितवृत्तित्वनिष्ठावच्छेदकतानिरूपिताऽधिकरणनिष्ठावच्छेदकता -
 निरूपितविषयित्वनिष्ठावच्छेदकतानिरूपितनिरूपकत्वनिष्ठावच्छेदकतानिरूपितावच्छे-
 दकत्वनिष्ठावच्छेदकतानिरूपितावच्छेदकत्वनिरूपितपर्याप्तिनिष्ठावच्छेदकतानिरूपितानु-
 योगित्वनिष्ठावच्छेदकतानिरूपितावच्छिन्नत्वसम्बन्धावच्छिन्नावच्छेदकतावद्रूपावच्छि-
 न्नानुयोगिताकर्प्याप्तिकावच्छेदकताकरूपकतावत्त्वं समुदितार्थः । अभावप्रतीतिश्च रूपा-
 वच्छिन्नानुयोगिताकर्प्याप्तिकावच्छेदकताकरूपकताकविषयित्वाधिकरणवृत्तिभेदप्र -
 तियोगितावच्छेदकत्वन्नास्तीति दिक् ।

दीधितिः

तेनानुमितिप्रतिबन्धकपक्षविशेष्यकभ्रमविषये साध्याभावादौ स-
 द्धेतुत्वादिनिष्ठे नातिप्रसङ्गः ।

गादाधरी

व्याख्यायाः प्रयोजनं स्फुटयति तेनेति । यत्प्रकारकत्वेन प्रतिबन्धकत्वमित्युक्तो
 पक्षविशेषणकभ्रममादाय वल्लयभावादौ नातिप्रसङ्गसम्भवः, पर्वतादावतिप्रसङ्गसम्भवे-
 ऽपि यत्सम्बन्धावच्छिन्नयन्निष्ठप्रकारताकत्वेनाऽनुमितिविरोधित्वं तेन सम्बन्धेन तद्व-
 त्स्य दुष्टताव्यवहारनियामकत्वोपगमे पर्वतादिविशेषणकवहन्यभावज्ञानस्य विशेषण-
 ताविशेषावच्छिन्नाधेयतासंसर्गवच्छिन्नपर्वतनिष्ठप्रकारताकत्वेन प्रतिबन्धकत्वात्तेन स-
 म्बन्धेन पर्वतादिमत्तायाः पर्वतमहानसान्यतरत्वादिरूपसद्वेती सत्त्वेऽपि प्रसिद्धधूमादि-
 हेतावसत्त्वात्तत्र दुष्टताव्यवहारापत्तेर्योग इति तदनुरोधेन पक्षविशेष्यकेत्युक्तम् ।

विमलप्रभा

दीधिति-तेनेति । तेन = यद्विषयकत्वेनेत्यस्य यादृशविशिष्टविषयकत्वेनेत्यर्थकरणेन । पक्षविशेष्यकभ्रमविषये = पर्वतादिरूपपक्षविशेष्यको यः पर्वतो बल्लभभाववानिति भ्रमस्तद्विषये । साध्याभावादौ = बह्वन्यभावादौ । सद्धेतुत्वादिनिष्ठे = धूमादिनिष्ठे । नाप्रसङ्गः = नैकदेशे दोषलक्षणस्यातिव्याप्तिः । व्याख्यायाः = यद्विषयकत्वेनेत्यस्य यादृशविशिष्टविषयकत्वेनेति व्याख्यायाः । प्रयोजनम् = अतिप्रसङ्गवारणरूपं फलं । स्फुटयति = कथयति । पक्षविशेषणकभ्रमभादाय = पक्षनिष्ठप्रकारताकभ्रममादाय । पर्वतविशेषणकबल्लभभावविशेष्यकपर्वते बल्लभभाव इति भ्रममादायेति यावत् । नातिप्रसङ्गसम्भवः = न दोषलक्षणस्यैकदेशेऽतिव्याप्तिसम्भावना । पर्वतादावतिप्रसङ्गसम्भवेऽपि = पर्वते बल्लभभाव इति भ्रमस्य पर्वतप्रकारकत्वेन प्रतिबन्धकत्वमिति तत्त्वस्य पर्वते सत्त्वेन तत्रातिव्याप्तावपि । तेन सम्बन्धेनेत्यत्र तत्पदस्य यत्सम्बन्धावच्छिन्नघटकयत्पदेनान्वयः । तद्वत्त्वस्य = तादृशप्रकारताश्रयाधिकरणत्वस्य । पर्वतादिविशेषणकबल्लभभावादिज्ञानस्य = पर्वते बल्लभभाव इति ज्ञानस्य । तेन सम्बन्धेन = स्वरूपसम्बन्धावच्छिन्नाधेयतासम्बन्धेन । पर्वतादिमत्तायाः = पर्वतादिमत्त्वस्य । सत्त्वेऽपि = वर्तमानत्वेऽपि । दुष्टत्वव्यवहारोपपत्तावपीति यावत् । असत्त्वात् = अभावात् । तत्र = प्रसिद्धधूमादौ । तदनुरोधेन = प्रसिद्धधूमादिरूपसद्धेतौ दुष्टत्वव्यवहाराऽपत्यनुरोधेन । उक्तम् = प्रतिपादितं दीधितिकृतेति शेषः । अयमर्थः । यद्विषयकत्वेनेत्यस्य यद्रूपावच्छिन्नविषयकत्वेनेत्यर्थाऽकरणेऽनतिरिक्तवृत्तित्वरूपावच्छेदकत्वाऽप्रवेशे च पर्वतो बल्लिमान् धूमादित्यादौ बह्वन्यभावान् कदेशेऽतिव्याप्तिः बल्लभभावत्ववच्छिन्नविषयताया अपि पर्वतधर्मिकबल्लभयनुमितिप्रतिबन्धकतावच्छेदकतया तत्त्वस्य बह्वन्यभावादौ सत्त्वादतस्तादृशार्थः करणीयः तादृशावच्छेदकत्वञ्च लक्षणो निवेश्यम् । तथा च बल्लभभावत्वावच्छिन्नविषयतायाः प्रकृतानुमितिप्रतिबन्धकताऽतिरिक्ते केवलवहन्यभाव इति ज्ञानेऽपि वर्तमानतयाऽनतिरिक्तवृत्तित्वविरहेण न तादृशविषयतामादायातिव्याप्तिः । बह्वन्यभाववत्पर्वतत्वस्याऽप्रसिद्ध्यैव न तद्रूपावच्छिन्नविषयतामादायापि दोषसम्भावना । ननु पक्षविशेष्यकभ्रमस्येव पक्षविशेषणकपर्वते बह्वन्यभाव इति भ्रममादायातिप्रसङ्गसम्भवे पक्षविशेषण-

कभ्रममादायैवाऽतिव्याप्तिप्रदर्शकपक्षविशेष्यकत्वोपादानमनर्थमेवेति चेन्न, यद्विषय-
 कत्वेनेत्यादिमूलस्य यत्प्रकारकत्वेन प्रतिबन्धकत्वं तत्त्वमित्यर्थकरणे पक्षविशेषणक-
 भ्रममादाय न साध्याभावादावतिप्रसङ्गः, तथा हि पर्वतविशेषणकपर्वते वह्न्यभाव
 इति भ्रमस्य पर्वतनिष्ठप्रकारताकत्वेनैवार्थात् पर्वतनिष्ठप्रकारतानिरूपितवह्न्यभावनि-
 ष्टविशेष्यताकत्वेनैव पर्वतविशेष्यकवह्न्यनुमिति प्रति प्रतिबन्धकतया यत्पदेन पर्वतस्यैव
 धत्तुं शक्यत्वेन तत्त्वस्य पर्वते एव सत्त्वेन वह्न्यभावादावभावात् शिरोमण्युक्तवह्न्य-
 भावादावतिव्याप्तिविरहात् न च वह्न्यभावेऽतिव्याप्तिविरहेऽपि पर्वतप्रकारकत्वेन ज्ञा-
 नस्यानुमितिविरोधितया तत्त्वस्य पर्वते सत्त्वात् पर्वत एवाऽतिव्याप्तिरिति वाच्यम् यः
 प्रकारः यादृशसम्बन्धेन यादृशविशेष्ये वर्तते तादृशसम्बन्धावच्छिन्नाधेयतासम्बन्धेन
 तादृशविशेष्यस्तस्मिन् प्रकारे, यथा वह्न्यभावः स्वरूपेण पर्वते वर्तते पर्वतस्तु स्वरूप-
 सम्बन्धावच्छिन्नाधेयतासम्बन्धेन वह्न्यभावे, एवम् धूमः संयोगेन पर्वते पर्वतस्तु संयो-
 गसम्बन्धावच्छिन्नाधेयतासम्बन्धेन धूमे वर्तते इति वस्तुस्थितिः एवञ्च प्रकृते पक्षविशे-
 षणकपर्वते वह्न्यभाव इति ज्ञानस्य पर्वतो वह्न्यभावनित्यादिसमूहालम्बनानुमितिम्प्रति
 स्वरूपसम्बन्धावच्छिन्नाधेयतासम्बन्धेन पर्वतनिष्ठप्रकारताकत्वेन प्रतिबन्धकतेति स्वरू-
 पसम्बन्धावच्छिन्नाधेयतासम्बन्धेन पर्वतवत्ता धूमे नास्ति अस्ति च पर्वतमहानसान्य-
 तरत्वे इति प्रसिद्धधूमहेतौ दुष्टताव्यवहारापत्तिविरहात् । अतः प्रसिद्धधूमहेतौ दुष्ट-
 ताव्यवहारोपपत्त्यर्थं पक्षविशेष्यकेत्युक्तम् । तथा च पक्षविशेष्यकपर्वतो वह्न्यभाव-
 वानिति भ्रमस्य स्वरूपसम्बन्धेन वह्न्यभावनिष्ठप्रकारताकत्वेनाऽनुमितिम्प्रति प्रतिबन्ध-
 कतया तेन सम्बन्धेन वह्न्यभाववत्तायाः प्रसिद्धधूमे वर्तमानतया दुष्टत्वव्यवहारापत्ति-
 स्स्यादेवेत्यतः यद्रूपावच्छिन्नविषयकत्वेनेति निवेशनम् सार्थकमेवेति । मान्यास्तु वह्न्य-
 भाववद्भेदादिप्रकारकत्वेन यद्यपि प्रतिबन्धकता नास्ति तथापि ह्रदे वह्न्यभाव इति
 ज्ञानस्य ह्रदप्रकारकत्वेनाऽनुमितिम्प्रति प्रतिबन्धकतया तत्त्वस्य वह्न्यभाववद्भेदेऽपि
 सत्त्वात् विशिष्टस्य विशेष्याऽनतिरिक्तत्वात् नासम्भवः । एतेन दोषप्रकारकत्वस्य
 प्रतिबन्धकतानवच्छेदकतयाऽसम्भवापत्त्या यत्प्रकारकत्वेनेत्यादि वक्तुमशक्यमिति
 शङ्का निरस्ता ।

एदञ्चोक्तदिदक्षायां पक्षविषयभ्रममादाय साध्याभावादेर्दोषासम्भवेऽपि पक्षे

यद्यप्यतिव्याप्तिः भवत्येव तथापि सद्धेत्वादिनिष्ठ इत्युक्त्या दुष्टलक्षणातिव्याप्तिमाक-
लय्य पक्षविशेषणकभ्रममादाय प्रसिद्धसद्धेतावतिव्याप्तेरभावात् पक्षविशेष्यकेत्युक्तमि-
त्याह-यत्प्रकारकत्वेनेत्यादिनेत्याहुः ।

बलदेवी

यत्प्रकारकत्वेनानुमितिप्रतिबन्धकत्वमिति भट्टाचार्यः । नन्वत्र
पक्षतावच्छेदकावच्छेदेन साध्यसिद्धेरुद्देश्यत्वे नायं सद्धेतुस्तत्र सामानाधिकरण्येन बाध-
स्येष्टत्वात्, किन्तु सामानाधिकरण्येनानुमितिस्थल एवाऽतिव्याप्तिर्वतव्या, तथा
चावच्छेदकावच्छेदेन बाधभ्रमस्य पर्वतत्वव्यापकवह्न्यभावप्रतियोगिकस्वरूपसम्बन्धा-
वच्छिन्नप्रकारकत्वेनैव प्रतिबन्धकतया तादृशसम्बन्धाऽप्रसिद्ध्या तेन सम्बन्धेन
तद्वत्ताया अतीवाऽप्रसिद्धौ कथमतिव्याप्तिः । न च तत्संसर्गांशेऽवच्छेदकतापर्याप्ति-
मनिवेश्य यद्वर्मावच्छिन्नयन्निष्ठसंसर्गताकयन्निष्ठप्रकारताप्रतिबन्धकतावच्छेदिका
तद्वर्मावच्छिन्नतन्निष्ठसंसर्गताकतन्निष्ठनिरूपकताकाधिकरणत्वस्यैव विवक्षितत्वात् ।
तथा च स्वरूपत्वावच्छिन्नस्वरूपनिष्ठसंसर्गताकवह्न्यभावत्वावच्छिन्नप्रकारता तादृश-
प्रतिबन्धकतावच्छेदिका इति तादृशसंसर्गतानिरूपकवह्न्यभावत्वावच्छिन्ननिरूपकता-
काऽधिकरणतायाः धूमे सत्त्वादतिव्याप्तिर्भवत्येवेति वाच्यम् । तथा सति शुद्धाधेयत्व-
मुपादाय पक्षविशेषणकभ्रममादायाऽप्यतिव्याप्तिस्सम्भवति, पर्वतत्वव्यापकवह्न्यभाव-
प्रतियोगिकस्वरूपसम्बन्धावच्छिन्नाधेयतात्वावच्छिन्नशुद्धाधेयतासंसर्गकपर्वतनिष्ठनि-
रूपकताकाधिकरणत्वस्य धूमे सत्त्वात् । सम्बन्धभेदेनाऽऽधेयताभेदेऽपि संयोगेन
वह्न्यभावव्याप्यः पर्वते इति ज्ञानीयपर्वतत्वव्यापकवह्न्यभावव्याप्यप्रतियोगिकसंयोग-
सम्बन्धावच्छिन्नाधेयतासम्बन्धेन पर्वतप्रकारताया अपि अवच्छेदकतया संयोग-
सम्बन्धावच्छिन्नाऽधेयतात्वावच्छिन्नसंसर्गताकनिरूपकताकाधिकरणत्वस्य धूमे
सत्त्वात्, अतः यद्वर्मावच्छिन्नानुयोगिताकपर्याप्तिकावच्छेदकताकसंसर्गताकप्रकारता
प्रतिबन्धकतावच्छेदिका तद्वर्मावच्छिन्नानुयोगिताकपर्याप्तिकावच्छेदकताकसंसर्ग-
ताकनिरूपकताकाधिकरणतावत्त्वस्यैव विवक्षितत्वात् । तथा च पक्षविशेषणकभ्रम-
मादाय नातिव्याप्तिः, तत्र पर्वतत्वव्यापकवह्न्यभावव्याप्यप्रतियोगिकसंयोगसम्बन्धा-
वच्छिन्नाधेयतात्वगतसमुदायत्वावच्छिन्नानुयोगिताकपर्याप्तिकावच्छेदकताकसंसर्गता-

कप्रकारतायाः प्रतिबन्धकतावच्छेदकतया तादृशसमुदायत्वावच्छिन्नानुयोगिताक-
पर्याप्तिकावच्छेदकताकसंसर्गताकनिरूपकताकाधिकरणत्वस्याऽप्रसिद्धेरिति वाच्यम्,
एवं सति पक्षविशेष्यकभ्रममादायाप्यतिव्याप्यभावादिति, तत्र पर्वतत्वव्यापकवह्न्य-
भावप्रतियोगिकस्वरूपत्वगतसमुदायत्वस्यैव तथात्वेन तादृशसमुदायत्वावच्छिन्नानु-
योगिताकपर्याप्तिकावच्छेदकसंसर्गताकनिरूपकत्वस्यैवाऽप्रसिद्धेरिति । न च समान-
विषयकत्वेन प्रतिबन्धप्रतिबन्धकभावाभिप्रायेणेदम् । तथा च शुद्धस्वरूपसम्बन्धा-
वच्छिन्नप्रकारताया अपि सामानाधिकरण्येनानुमितिप्रबन्धकतया पर्याप्तिनिवेशे पक्ष-
विशेष्यकभ्रममादायातिव्याप्तिः संगच्छत इति वाच्यं, तुल्ययुक्त्या वह्न्यभावव्याप्यः
पर्वते इति पक्षविशेष्यकभ्रममादायाप्यतिव्याप्तिसम्भवात्तदग्रन्थासंगतिदुर्वारैवेति
चेन्न, उद्देश्यतावच्छेदकावच्छेदेन विधेयतास्थले उद्देश्यतावच्छेदकव्यापकत्वमिव
विधेयव्याप्यत्वमुद्देश्यतावच्छेदके उद्देश्यतावच्छेदकप्रतियोगिकसंसर्गे वा भासते,
इत्यस्यानुमितिग्रन्थे जगदीशेन स्वीकृततया यत्सम्बन्धावच्छिन्नयन्निष्ठावच्छेदकताक-
विशेष्यतानिरूपिता या यत्सम्बन्धावच्छिन्नयन्निष्ठावच्छेदकताकयत्सम्बन्धावच्छिन्न-
यन्निष्ठप्रकारता तादृशप्रतिबन्धकतावच्छेदिका तत्सम्बन्धावच्छिन्नतन्निष्ठावच्छेदकता-
कतत्सम्बन्धावच्छिन्नतन्निष्ठनिरूपकताकाधिकरणतावत्त्वस्यैव विवक्षितत्वात् । अत्र
सम्बन्धद्वयस्येतरवारकन्यूनवारकपर्याप्तिनिवेश्या । एवञ्च पक्षविशेष्यकभ्रममादाया-
तिव्याप्तिः संगच्छते, वह्न्यभावव्याप्यपर्वतत्वप्रतियोगिकसमवायसम्बन्धावच्छिन्न-
पर्वतत्वनिष्ठावच्छेदकताकविशेष्यतानिरूपिताया वह्न्यभावत्वनिष्ठस्वरूपसम्बन्धा-
वच्छिन्नवह्न्यभावनिष्ठप्रकारतायाः समानाधिकरण्येनानुमितिप्रतिबन्धकतावच्छेदक-
तया स्वरूपसम्बन्धावच्छिन्नवह्न्यभावत्वनिष्ठावच्छेदकताकवह्न्यभावनिष्ठशुद्धस्वरूप-
सम्बन्धावच्छिन्ननिरूपकताकाधिकरणत्वस्य धूमे सत्त्वात्, पक्षविशेष्यकभ्रममादाय तु
नातिव्याप्तिः सम्भवति, तत्र वह्न्यभावव्याप्यत्वावच्छिन्नविशेष्यतायाः वह्न्यभाव-
व्याप्यपर्वतत्वप्रतियोगिकसमवायसम्बन्धावच्छिन्नपर्वतत्वनिष्ठावच्छेदकतानिरूपितसं-
योगसम्बन्धावच्छिन्नाधेयत्वसम्बन्धावच्छिन्नप्रकारताया एव प्रतिबन्धकतावच्छेदक-
तया तादृशसम्बन्धावच्छिन्नावच्छेदकताकतादृशसम्बन्धावच्छिन्ननिरूपकताकाधि-
करणत्वाऽप्रसिद्धेरिति । तन्निवेशश्च प्रकृतानुमितिप्रतिबन्धकतावच्छेदकप्रकारता-
विशिष्टनिरूपकताकाधिकरणतावत्त्वं दुष्टत्वनियामकम्, वैशिष्ट्यञ्च स्वसामानाधि-

करण्यस्वरुपितसंसर्गतावच्छेदकतात्वावच्छिन्नप्रतियोगिकताकपर्याप्त्यनुयोगितावच्छेदकरूपवृत्तित्वस्वावच्छेदकतात्वावच्छिन्नप्रतियोगिकताकपर्याप्त्यनुयोगितावच्छेदकत्वैतत्त्रितयसम्बन्धेन प्रथमरूपवृत्तित्वञ्च स्वावच्छेदकसंसर्गतावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकत्वसम्बन्धेन, द्वितीयरूपवृत्तित्वञ्च स्वावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकत्वसम्बन्धेनेति दिक् ।

गादाधरी

भ्रमपदं निश्चयसामान्यपरम्, तेन सद्धेतवादीत्यादिपदग्राह्यसाध्यशून्यपक्षकदुष्टहेतौ प्रतिबन्धकप्रमाविषयसाध्याभावादेरेव सत्त्वेऽपि नातिप्रसङ्गः । उक्तव्याख्यानेऽनतिरिक्तवृत्तित्वरूपावच्छेदकत्वं विवक्षणीयम् । विशेषणीभूतवह्न्यभावाद्यविषयके शुद्धहृदत्वादिना हृदादिविषयकज्ञाने वह्न्यभावविशिष्टहृदत्वाद्यवच्छिन्नविलक्षणविषयतानिरूपकत्वस्यासत्त्वेनोक्ततासम्भावानवकाशात् । तथा च केवलवह्न्यभावत्वावच्छिन्नविषयकत्वस्य प्रतिबन्धकतातिरिक्तवृत्तित्वान्नातिप्रसंग इत्यर्थः ।

विमलप्रभा

सद्धेतौ भ्रमविषयसाध्याभावादावतिप्रसङ्गवदसद्धेतावपि प्रमाविषयसाध्याभावादावतिव्याप्तिप्रदर्शनार्थं दीधितिग्रन्थस्य भ्रमपदं भ्रमप्रमोभयसाधारणनिश्चयपरमित्यभिप्रेत्याह-भ्रमपदमिति । भ्रमपदं = पक्षविशेष्यकभ्रमविषयेत्यत्र दीधितिस्थभ्रमपदम् । निश्चयसामान्यपरम् = निश्चत्वेन रूपेण भ्रमप्रमोभयबोधकम् । तेन = भ्रमपदस्य निश्चयसामान्यपरत्वकथनेन । साध्यशून्यपक्षकदुष्टहेतौ = वल्लि-शून्यहृदपक्षकवल्लिसाध्यकधूमादिहेतौ । बाधितादिहेताविति यावत् । प्रतिबन्धकप्रमाविषयसाध्याभावादेः = हृदधार्मिकवह्न्यनुमितिप्रतिबन्धकीभूता या वह्न्यभाववद्भ्रदविषयिणी प्रमा तद्विषयकवह्न्यभावादेः । सत्त्वेऽपि = स्वज्ञानविषयप्रकृतहेतुतावच्छेदकवृत्त्वसम्बन्धेन हेतौ वर्तमानत्वेऽपि । नातिप्रसंगः = नैकदेशेऽतिव्याप्तिः । केवलवह्न्यभावविषयकत्वस्याऽनुमितिप्रतिबन्धकताऽतिरिक्तवृत्तित्वात् इति शेषः । उक्तव्याख्याने = यद्विषयकत्वेनेत्यस्य यादृशविशिष्टविषयकत्वेनेति व्याख्याने । अनतिरिक्तवृत्तित्वमेवेत्यत्रैवकारेण स्वरूपसम्बन्धरूपावच्छेदकत्वव्यवच्छेदः कृतः ।

हृदादिविषयकज्ञाने = हृदत्वरूपेण केवलहृद इत्याकारकज्ञाने । विलक्षणविषयतानि-
 रूपकत्वस्य = वह्न्यभावहृदत्वरूपधर्मद्वयावच्छिन्ना या शुद्धहृदत्वावाच्छिन्नविषयता
 तादृशविषयतातो या विलक्षणविषयता तन्निरूपकत्वस्य । नोक्ताऽसम्भवः = न पूर्वा-
 क्तरीत्या सद्वेतुमात्रे लक्षणागमनप्रसङ्गः । तथा च = अनतिरिक्तवृत्तित्वरूपावच्छेदक-
 त्वनिवेशे च । प्रतिबन्धकतातिरिक्तवृत्तित्वात् = प्रतिबन्धकताशून्यकेवलवह्न्यभाव-
 इति ज्ञाने वृत्तित्वात् । नातिप्रसंगः = नैकदेशे वह्न्यभावादावतिव्याप्तिः । अयम-
 र्थः । यद्विषयकत्वेनेत्यस्य यादृशविशिष्टविषयकत्वरूपार्थाऽकरणे स्वरूपसम्बन्धरूपा-
 वच्छेदकताप्रवेशे च यया पर्वतो वह्निमान् धूमादित्यादिसद्वेतो वह्न्यभाववान्
 पर्वत इति भ्रममादाय वह्न्यभावादावतिव्याप्तिः, तथैव हृदो वह्निमान् धूमादि-
 याद्यसद्वेतोऽपि हृदधार्मिकवह्न्यनुमितिप्रतिबन्धकवह्न्यभाववान् हृद इति प्रमा-
 मादाय वह्न्यभावादावतिव्याप्तिः सम्भवतीति मनसि निधाय दीधितिस्थभ्रमपदस्य
 निश्चयसामान्यरूपार्थः कायः । यद्रूपावच्छिन्नविषयकत्वेनेति व्याख्याने तृतीयार्थोऽ-
 वच्छेदकताऽनतिरिक्तवृत्तित्वरूपैव, न तु स्वरूपसम्बन्धरूपः, तन्निवेशे पूर्वोक्तरी-
 त्या एकदेशेऽतिप्रसङ्गो दुर्वारः, तथा च विशिष्टस्य शुद्धाऽभिन्नत्वेन । [विशिष्टं,
 शुद्धान्नातिरिच्यन इति नियमेन] वह्न्यभावविशिष्टहृदविषयतायाः शुद्धहृदविषयतातः
 अभिन्नतया केवलहृद इत्याकारकज्ञाने वर्तमानत्वेऽपि वह्न्यभावविशिष्टहृदत्वावच्छि-
 न्नविलक्षणविषयतायाः केवलहृदादिविषयकहृद इति ज्ञानेऽवर्तमानतया प्रतिबन्धक-
 तानतिरिक्तवृत्तित्वान्नासम्भवः । एवमनरिक्तवृत्तित्वरूपावच्छेदकत्वनिवेशे शुद्ध-
 वह्न्यभावत्वाद्यवाच्छिन्नविषयतायाः प्रतिबन्धकताऽतिरिक्ते केवलवह्न्यभाव इति
 ज्ञाने वर्तमानतयाऽनतिरिक्तवृत्तित्वविरहान्नातिप्रसङ्गसम्भावनेति भावः ।

दीधितिः

अवच्छेदकत्वञ्चेहानतिरिक्तवृत्तित्वम् ।

गादाधरी

ननु स्वरूपसम्बन्धरूपावच्छेदकत्वनिवेशेऽयमेवातिप्रसङ्गो दुर्वारः 'अप्रामाण्य-
 ज्ञानाभावविशिष्टद्रूपाच्छिन्नविषयकनिश्चयत्वं प्रतिबन्धकतावच्छेदकतापर्याप्त्यधिक-

रणमित्येतादृशविवक्षया तादृशातिप्रसङ्गवारणे पुनरसम्भवः, वह्न्यभावत्वादिना घटाद्यवगाहिनो वह्न्यभाववान् हृद इति ज्ञानस्यापि प्रतिबन्धकतया तत्साधारण्या-
नुरोधेन वह्नित्वावच्छिन्नप्रकारस्तानिरूपिताऽभावत्वावाच्छिन्नप्रकारस्तानिरूपितहृदत्वा-
च्छिन्नविशेष्यताकनिश्चयत्वेनैव प्रतिबन्धकताया वाच्यतया वह्न्यभावविशिष्टहृदत्वा-
च्छिन्नविषयतायास्तादृशप्रकारस्तानिरूपितहृदत्वावच्छिन्नविषयतात्वेनाऽवच्छेदकत्वेऽपि
अप्रमाण्यज्ञानाभावविशिष्टहृदत्वावच्छिन्नविषयताकनिश्चयत्वस्यावच्छेदकतापर्याप्त्यन-
धिकरणत्वादतस्तृतीयाया अनतिरिक्तवृत्तित्वरूपावच्छेदकत्वं स्फुटयति-अवच्छेदकत्वं
चेति । इह = लक्षणे घटकत्वं सप्तम्यर्थः ।

विमलप्रभा

तृतीयाथोऽवच्छेदकताऽनतिरिक्तवृत्तित्वरूप एवेति मतं समर्थयति—तन्विश्या-
दिग्रन्थेन । अयमेवातिप्रसङ्गः = वह्न्यभावादिरूपैकदेशेऽतिव्याप्तिः । अयमेवेत्यत्र ए-
वकारस्य दुर्वारपदेन सहान्वयः । एतादृशविवक्षया = एतादृशलक्षणेन । ता-
दृशातिप्रसङ्गवारणे वह्न्यभावादिरूपैकदेशेऽतिव्याप्तिवारणे । पुनरसम्भवः = पुनर्ल-
क्ष्यमात्रे लक्षणागमनप्रसङ्गः । ज्ञानस्यापि = भ्रमात्मकज्ञानस्यापि । तत्साधारण्या-
नुरोधेन = भ्रमात्मकज्ञानसाधारण्यनुरोधेन । वाच्यतया = निवेश्यतया । तादृशप्रका-
रता = वह्न्यभावत्वाद्यवच्छिन्नप्रकारता । पर्याप्त्यनधिकरणत्वात् = प्रतिबन्धकता-
वच्छेदकतापर्याप्त्यधिकरणत्वाभावात् । अतः = अतिप्रसङ्गभयतः । तृतीया याः =
यद्विषयकत्वेनेत्यत्र तृतीयाविभक्तेः । स्फुटयति = करोति । लक्षणे = यद्विषयकत्वेने-
त्यादिलक्षणे । सप्तम्यर्थः = लक्षणे इत्यत्र सप्तम्याः घटकत्वमर्थः । अयमर्थः ।
यद्विषयकत्वेनेत्यस्य यद्रूपावच्छिन्नविषयकत्वेनेत्यर्थविवक्षायामपि यदि तृतीया-
थोऽवच्छेदकता स्वरूपसम्बन्धरूपः निवेश्यते तदा यद्रूपावच्छिन्नविषयता प्रकृतानु-
मितिप्रतिबन्धकतानिरूपितस्वरूपसम्बन्धरूपावच्छेदकतावती तद्रूपावच्छिन्नत्वमित्ये-
व लक्षणार्थस्तथा च पुनः पर्वतो वह्नित्वात् धूमादित्यादिसङ्घे तो हृदो वह्नित्वात्
जलादित्याद्यसङ्घे तो च केवलवह्न्यभावादावतिव्याप्तिः, केवलवह्न्यभावत्वावच्छि-
न्नविषयतायाः पर्वतहृदादिरूपपक्षविशेष्यकवह्नित्वात्कानुमितिप्रतिबन्धकतानिरु-

पितस्वरूपसम्बन्धरूपावच्छेदकत्वात् । यद्येतादृशातिप्रसङ्गवारणायऽप्राभायज्ञा-
नाभावविशिष्टयद्रूपावच्छिन्नविषयताकत्वं प्रकृतानुमितित्वव्यापकप्रतिबध्यतानिरूपि-
तप्रतिबन्धकतानिरूपितस्वरूपसम्बन्धरूपावच्छेदकतायाः पर्याप्त्यधिकरणं तद्रूपाव-
च्छिन्नत्वं [यादृशसमुदायत्वावच्छिन्नानुयोगिताकपर्याप्तिकावच्छेदकताकविषयताशास्त्र-
प्रामाण्यज्ञानाभावविशिष्टनिश्चयत्वावच्छिन्ननिरूपकतावच्छेदकतात्वावच्छिन्नपर्याप्त्य-
नुयोगितावच्छेदकं यत् प्रकृतानुमितिनिरूपितप्रतिबन्धकतावच्छेदकतात्वावच्छिन्न-
प्रतियोगिताकपर्याप्त्यनुयोगितावच्छेदकं तादृशरूपवृत्तिनिरूपकतानिरूपितविषयता-
त्वावच्छिन्नावच्छेदकतानिरूपितनिरूपकतात्वावच्छिन्नावच्छेदकतानिरूपितपरम्परा -
वच्छेदकतावद्रूपवृत्तिनिरूपकतावत्त्वं] हेत्वाभासत्वमिति लक्षणार्थः क्रियते
तदा वह्न्यभावत्वावच्छिन्नविषयतायां पर्याप्तिसम्बन्धेन प्रतिबन्धकतावच्छेदकता-
विरहेण [अर्थात् एकदेशीयविषयतायां स्वरूपसम्बन्धसत्त्वेऽपि प्रत्येके पर्याप्तिसम्ब-
न्धेनावच्छेदकता नास्ति अस्ति च समुदाये इति तादृशावच्छेदकतापर्याप्त्यधिक-
रणत्वस्यैकदेशविषयतायामभावेन] यद्रूपावच्छिन्नविषयतापदेन वह्न्यभावत्वा-
द्यवच्छिन्नविषयतायाः धारणासम्भावान्नैकदेशे तादृशविषयतामादायातिप्रसङ्ग इ-
त्युच्यते तथापि पुरसम्भवस्तदवस्थ एव, तथा हि वह्न्यभावत्वेन घटावगाहिवह्न्यभाववान्
हृद इत्याकारकभ्रमज्ञानस्यापि हृदधर्मिकवह्न्यनुमितिप्रतिबन्धकतया तादृशभ्रमसाधा-
रणानुरोधेन संयोगसम्बन्धावच्छिन्नप्रतियोगित्वसम्बन्धावच्छिन्नप्रकारतानिरूपिताभाव-
त्वावच्छिन्नविशेष्यत्वावच्छिन्नस्वरूपसम्बन्धावच्छिन्नाभावत्वावच्छिन्नप्रकारतानिरू-
पितहृदत्वावच्छिन्नविशेष्यताकनिश्चयत्वेनैव प्रतिबन्धकत्वं वाच्यं, तथा च वह्न्यभाव-
विशिष्टहृदत्वावच्छिन्नविषयतायां वह्न्यभावत्वावच्छिन्नप्रकारतानिरूपितहृदत्वाव-
च्छिन्नविषयतात्वेन प्रतिबन्धकतावच्छेदकत्वस्य वर्त्तमानत्वेऽपि तादृशवह्निप्रकारतानि-
रूपिताभावप्रकारतानिरूपितहृदत्वावच्छिन्नविषयताकनिश्चयत्वं न निरुक्तप्रतिबन्ध-
कतावच्छेदकतापर्याप्त्यधिकरणमिति तादृशविषयतायाः यद्रूपावच्छिन्नविषयतापदे-
न घर्तुमशक्यतया सर्वत्रैव लक्ष्ये लक्षणगमनात् । अतः स्वरूपसम्बन्धरूपावच्छेदकत्वं
न तृतीयार्थः किन्त्वनतिरिक्तवृत्तित्वरूपावच्छेदकत्वमेव । तथा च यद्रूपावच्छिन्नवि-
षयताव्यापिका प्रकृतानुमितित्वव्यापकप्रतिबध्यतानिरूपितप्रतिबन्धकता तद्रूपाव-

च्छिन्नत्वं लक्षणार्थः । एवञ्च वह्न्यभावविशिष्टहृदत्वावच्छिन्नविषयताव्यापिका भवति हृदधर्मिकवह्न्यनुमितित्वव्यापकप्रतिबध्यतानिरूपितवह्न्यभाववान् हृद इति निश्चयनिष्ठप्रतिबन्धकतेति तद्रूपावच्छिन्नत्वं वह्न्यभाववद्भ्रदादी सत्त्वात् नासम्भवावकाश इति ।

गादाधरी

न च विशिष्टविषयकत्वस्याप्रतिबन्धकसंशयादौ सत्त्वात् पुनरसम्भव इति वाच्यम् । ज्ञानस्येत्यत्र ज्ञानपदमनाहार्याप्रामाण्यज्ञानानास्कन्दितनिश्चयपरम् । षष्ठ्यर्थ आधेयत्वं तस्य यद्विषयकत्वेऽन्वयः । एवञ्च तादृशनिश्चयवृत्तित्वविशिष्टं यादृशविशिष्टविषयकत्वमनुमितिप्रतिबन्धकतानतिरिक्तवृत्ति तादृशत्वस्य विवक्षणीयतया असम्भवादौ । अनतिरिक्तवृत्तित्वं, स्वव्यापकतत्त्वं, न तु तच्छून्यावृत्तित्वं, तादृशनिश्चयवृत्तित्वविशिष्टस्य यादृशविशिष्टविषयकत्वस्य विशेष्यीभूतविशिष्टविषयकत्वाऽनतिरिक्ततया तस्याऽतिप्रसक्तत्वे विशिष्टे तस्मिन्ननतिप्रसक्तत्वस्य दुर्घटत्वात् ।

विमलप्रभा

अनतिरिक्तवृत्तित्वरूपावच्छेदकताघटितलक्षणेऽप्यसम्भवमाशङ्कते—न चेत्यादिना । विशिष्टविषयकत्वस्य = वह्न्यभावादिविशिष्टहृदादिविषयकत्वस्य । संशयादौ = हृदो वह्निमान् वेत्यादि संशये, वह्निमान् हृदो वह्न्यभाववानित्याकारकाहार्यज्ञाने, हृदो वह्न्यभाववानिदं ज्ञानमप्रमेत्यप्रामाण्यज्ञाने च । षष्ठ्यर्थः = ज्ञानस्येत्यत्र षष्ठीविभक्तेरर्थः । तस्य = आधेयत्वस्य । एवञ्च = ज्ञानपदस्यैतादृशार्थकरणे च । तादृशनिश्चयः = अनाहार्याप्रामाण्यज्ञानानास्कन्दितसंशयान्यज्ञानात्मकनिश्चयः । यादृशविशिष्टविषयकत्वं = यद्रूपावच्छिन्नविषयकत्वम् । तादृशत्वस्य = तद्रूपावच्छिन्नत्वस्य । विवक्षणीयतया = लक्षणार्थत्वेन प्रतिपादनीयतया । असम्भवाभावान् = संशयादौ तादृशविषयताविरहेणासम्भवविरहात् । अनतिरिक्तवृत्तित्वञ्च = लक्षणघटकाऽनतिरिक्तवृत्तित्वपदार्थश्च । स्वव्यापकतत्त्वं = स्वं यद्रूपावच्छिन्नविषयता तद्व्यापकं यत्प्रकृतानुमितिप्रतिबन्धकत्वं तत्कत्वं स्वस्मिन् अनतिरि-

कवृत्तित्वं, विषयताव्यापकप्रतिबन्धकताकत्वमिति यावत् । तच्छून्यावृत्तित्वं = प्रति-
बन्धकत्वाभाववदवृत्तिरिति यावत् । विशिष्टविषयकत्वस्य = तादृशनिश्चयवृत्तित्ववि-
शिष्टयद्रूपावच्छिन्नविषयकत्वस्य, वह्न्यभावादिविशिष्टहृदादिविषयकत्वस्येति याव-
त् । विशेष्यीभूतविशिष्टविषयत्वानतिरिक्ततया = शुद्धहृदादिविषयकत्वाऽभिन्नत-
या । तस्य = केवलहृदत्वाद्यवच्छिन्नविषयकत्वस्य । अतिप्रसक्तत्वेन = प्रतिव-
न्धकत्वाभाववति वर्तमानत्वेन । विशिष्टे = वह्न्यभावादिविशिष्टहृदादिविषयक-
त्वे । अनतिप्रसक्तत्वस्य = प्रतिबन्धकताशून्यावृत्तित्वस्य । दुर्घटत्वात् = विशेष्य-
वृत्तिधर्मस्य विशिष्टानुयोगिकत्वाभावेनासम्भवात् ।

अयमर्थः । यद्रूपावच्छिन्नविषयता प्रकृतानुमितित्वव्यापकप्रतिबन्धतानिरूपितप्रति-
बन्धकताऽनतिरिक्तवृत्तिः तद्रूपावच्छिन्नत्वरूपलक्षणार्थकरणेऽपि असम्भवस्तदव-
स्थः, तथा हि हृदो वल्लिमान् जलादित्यादौ हृदो वल्लिमान् वेति संशये वल्लिमान्
हृदो वह्न्यभाववानित्याहार्यज्ञाने हृदो वह्न्यभाववानिदं ज्ञानमप्रमेत्यप्रामाण्यज्ञा-
नास्कन्दितज्ञाने च वह्न्यभावविशिष्टहृदत्वावच्छिन्नविषयतायाः वर्तमानतया
तत्र च हृदधर्मिकवह्न्यनुमितिप्रतिबन्धकताविरहेण प्रकृतानुमितिप्रतिबन्धकतान-
तिरिक्तवृत्तित्वस्य वह्न्यभावविशिष्टहृदत्वावच्छिन्नविषयतायामभावादव्याप्तिः ।
अनयैव रीत्या सर्वत्र लक्ष्ये लक्षणगमनादसम्भव इति ।

तद्वारणाय मूलोक्तलक्षणघटकीभूतज्ञानपदमनाहार्यप्रामाण्यज्ञानानास्कन्दित-
संशयान्यज्ञानात्मकनिश्चयपरम् । एवञ्चानाहार्यप्रामाण्यज्ञानानास्कन्दितनिश्चय-
वृत्तित्वविशिष्टयद्रूपावच्छिन्नविषयता भवति प्रकृतानुमितिप्रतिबन्धकतानतिरिक्तवृत्तिः
तद्रूपावच्छिन्नत्वं समुदितलक्षणार्थः । तथा चानाहार्यप्रामाण्यज्ञानानास्कन्दितवह्न्य-
भाववदधृदत्वावच्छिन्नविषयताशालिवह्न्यभाववान् हृद इत्याकारकनिश्चयवृत्तित्व-
विशिष्टवह्न्यभाववदधृदत्वावच्छिन्नविषयतायाः संशयाहार्यप्रामाण्यज्ञानादावभावे-
न भवति च तादृशविषयता हृदो वल्लिमानित्यादिसंभ्रान्भवनानुमितित्वव्यापकप्रति-
बन्धतानिरूपितप्रतिबन्धकतानतिरिक्तवृत्तिरिति तद्रूपावच्छिन्नत्वं वह्न्यभाववदधृ-
दरूपवाधे सत्त्वाल्लक्षणासंगतिः । अनयैव दिशा सर्वत्र लक्षणसमन्वयसम्भवेन ना-
सम्भव इति ।

इदमुपलक्षणम्, अव्याप्यवृत्तित्वभ्रमानास्कन्दितत्वमपि विशेषणन्देयमतो न
वह्न्यभाववदधृदादावसम्भवः । भ्रमत्वनिवेशात् वृक्षः कपिसंयोगवानित्यत्र कपि -
संयोगाभाववद्वृक्षे नातिप्रसंगः ।

अत्राऽनतिरिक्तवृत्तित्वं यदि तच्छून्यावृत्तित्वमर्थात् प्रकृतानुमितिप्रतिबन्धक-
त्वाभाववद्वृत्तित्वरूपं तदा यद्रूपावच्छिन्नविषयता प्रकृतानुमितित्वव्यापकप्रतिबन्ध-
तानिरूपितप्रतिबन्धकत्वाभाववद्वृत्तिः तद्रूपावच्छिन्नत्ववर्यार्थे पुनरसम्भवः, वह्न्य-
भावविशिष्टहृदत्वावच्छिन्नविषयतायाः शुद्धहृदत्वावच्छिन्नविषयतातो "विशिष्टं
शुद्धान्नातिरिच्यत" इति नियमेनाभिन्नतया हृदो वल्लिमानित्याद्यनुमितिप्रतिब-
न्धकत्वाभाववति शुद्धहृदइति ज्ञाने शुद्धहृदविषयतातः अभिन्नायाः वह्न्यभावविशिष्ट-
हृदविषयतायाः वर्तमानत्वेनानतिरिक्तवृत्तित्वाभावात् । अतोऽनतिरिक्तवृत्तित्वं स्वव्या-
पकतत्करूपमेव, तथा चानाहार्याप्रामाण्यज्ञानानास्कन्दितनिश्चयवृत्तित्वविशिष्ट-
द्रूपावच्छिन्नविषयताव्यापिका भवति प्रकृतानुमितित्वव्यापकप्रतिबन्धतानिरूपित -
प्रतिबन्धकता तद्रूपावच्छिन्नत्वमिति पर्यवसितलक्षणोऽनाहार्याप्रामाण्यज्ञानानास्कन्द-
तनिश्चयवृत्तित्वविशिष्टवह्न्यभाववदधृदत्वावच्छिन्नविषयताव्यापकत्वस्य निरुक्ता -
नुमितिप्रतिबन्धकतायां सत्त्वान्नासम्भव इति ।

बलदेवी

विशिष्टदोषविषयकत्वस्य संशयादौ सत्त्वात् पुनरसम्भव इति
भट्टाचार्यः ।

नन्वत्राभावपक्षकवल्लिसाध्यकसंयोगसम्बन्धावच्छिन्नप्रतियोगित्वसम्बन्धेन
वह्न्यभावस्य स्वरूपेण हेतुतास्थले वह्न्यभाववदभावे लक्षणसमन्वयसम्भवे कथमस-
म्भवः, अभावो वल्लिमान्नवेति संशयेऽपि समूहालम्बनानुमितित्वव्यापकपक्षतावच्छे-
दकविशिष्टे तादृशहेत्ववगाहित्वघटितधर्मावच्छिन्नप्रतिबन्धतानिरूपिताया
अभावत्वावच्छिन्नविशेष्यतानिरूपितसंयोगसम्बन्धावच्छिन्नप्रतियोगित्वसम्बन्धाव -
च्छिन्नवल्लित्वावच्छिन्नप्रकास्ताघटितप्रतिबन्धकतायाः सत्त्वात्, तादृ -
शसंशयस्याभावांशे तादृशसम्बन्धेन वह्न्यवगाहित्वादिति चेन्न ।
अभावो वल्लिमान् वह्न्यभाववद्वृत्तित्वात् तादृश वह्न्यभाववांश्चेति ज्ञानस्य व्याप्तिघट-

काभावांशे तादृशप्रतियोगितासम्बन्धेन वह्न्यवगाहित्वेनाहार्यतया तादृशानुमित्य-
प्रसिद्धेरिति । न च प्रतियोगित्वसम्बन्धावच्छिन्नप्रतियोगिताकवह्न्यभाववदभाव-
कालीनघटसाध्यकवह्निमद्धदेतौ वह्न्यभाववद्धदरूपसाधनाऽप्रसिद्ध्यादावव्याप्ति-
विरहः, दोषविषयकसंशयस्यापि प्रकृतानुमितित्वव्यापकप्रतिबध्यतानिरूपितसाध्य-
विशेषणाऽसिद्धिप्रतिबन्धकत्वादिति वाच्यम् । विशेषणांशे संशयत्वस्वीकारे । 'अभावांशे
प्रतियोगितासम्बन्धेन वह्निसंशयात्मकहृदो वह्निमान् प्रतियोगितासम्बन्धेन वह्निव-
ह्न्यभाववदभाववान्वेति संशयमादायाऽव्याप्तेः, आदिपदग्राह्याहार्याप्रामाण्यज्ञाना-
स्कन्दितज्ञानमादायाप्यसम्भव इति दिक् ।

न चाऽनतिरिक्तवृत्तित्वं स्वव्यापकतत्कत्वमिति कल्पे प्रकृतानुमितित्वव्या-
पकप्रतिबध्यतानिरूपितप्रतिबन्धकत्वाभावेऽनाहार्याप्रामाण्यज्ञानाऽस्कन्दितदोषविष-
यकनिश्चयवृत्तित्वाभाव एव कुतो नोक्तः व्यापकत्वापेक्षया लाघवात्, न चाधिकरण-
भेदेनाभावभेदस्वीकर्तृमते घटादिप्रतिबन्धकत्वाभावे तादृशोदासीनपटादिनिश्चयवृ-
त्तित्वाभावसत्त्वात् पटादावतिव्याप्तिरिति वाच्यं, तादृशप्रतिबन्धकत्वाभावत्वे तादृश-
निश्चयवृत्तितानवच्छेदकत्वविवक्षणेनाऽतिव्याप्तेरेभावात्, अधिकरणभेदेनाभावभेद-
स्वीकर्तृमतेऽपि तादृशाभावत्वस्यानुगतत्वादिति चेन्न । शुद्धाभावत्वे निश्चयवृत्ति-
तावच्छेदकत्वसत्त्वे विशिष्टाभावेऽपि तत्सम्भवादसम्भवापत्तेः । यदि च तादृशप्रति-
बन्धकतात्वावच्छिन्नप्रतियोगिताकाऽभावत्वावच्छिन्ननिरूपकतात्वावच्छिन्नप्रतियो-
गिताकपर्याप्त्यनुयोगितावच्छेदकीभूतधर्मे तादृशप्रतिबन्धकत्वाभावगतसमुदायत्वे तादृ-
शनिश्चयनिरूपितवृत्तित्वावच्छिन्नप्रतियोगिताकपर्याप्त्यनुयोगितावच्छेदकत्वाभावो
निवेद्यते, तदा गौरवम्, अभावद्वयपर्याप्तिर्घटितत्वात्, सिद्धान्ते चैकाभावस्य निवे-
शात् एवं प्रतिबन्धकत्वाभावे तादृशविषयत्वाधिकरणावृत्तित्वमेव प्रतिबन्धकतायां त-
द्व्यापकत्वं यथा वह्न्यभावे धूमाधिकरणावृत्तित्वमेव वह्नी धूमव्यापकत्वमित्यनुमितौ
भट्टाचार्येणोक्तत्वादिति ।

गादाधरी

यत्तु प्रतिबन्धकताशून्यतादृशनिश्चयावृत्तित्वमेवाऽनतिरिक्तवृत्तित्वम्, अतो

नोक्तरीत्या असम्भव इति, तदसत् । तथा सति मूलोक्तस्य ज्ञानस्येत्यस्य वैयर्थ्यापत्तेः
हृदत्वावच्छिन्ना या वह्न्यभावविशिष्टहृदत्वाद्यवच्छिन्नविषयकयत्किञ्चिज्ज्ञानीय-
विषयता तन्निरूपकत्वस्य प्रतिबन्धकताशून्यतादृशनिश्चयावृत्तित्वेन शुद्धहृदत्वावच्छि-
न्नेऽतिप्रसङ्गाच्च । मन्मते चानुमितिप्रतिबन्धकतायास्तादृशनिश्चयवृत्तित्वविशिष्टहृद-
त्वाद्यवच्छिन्नविषयतात्वावच्छिन्नव्यापकताविरहेणाऽतिप्रसङ्गानवकाशात् ।

विमलप्रभा

अनतिरिक्तवृत्तित्वं न स्वव्यापकतत्कत्वरूपम् किन्त्वन्यादृशमेव तथापि न पूर्वो-
क्तासम्भवसम्भावनेति वादिमतमुपन्यस्यति-यत्त्विति ।

यत्त्वित्यस्य तदसदित्यनेनान्वयः । तादृशनिश्चयावृत्तित्वम् = अनाहार्याप्रा-
माण्यज्ञानानास्कन्दितनिश्चयावृत्तित्वम् । अतः = एतादृशनिवेशवसतः । उक्तरी-
त्या = विशिष्टस्य शुद्धाभिन्नत्वादिप्रदर्शितरीत्या । नासम्भवः = न लक्ष्यमात्रे लक्षणा-
गमनम् । तदसत् = तन्न समीचीनं । तथा सति = प्रतिबन्धकताशून्यतादृशनिश्चया-
वृत्तित्वरूपाऽनतिरिक्तवृत्तित्वनिवेशे सति । मूलोक्तस्य = चिन्तामण्युक्तस्य । ज्ञानस्य =
ज्ञानपदस्य । वैयर्थ्यात् = ज्ञानपदमन्तरैवासम्भवादिवारणसम्भवे ज्ञानपदनिवेशानर्थ-
क्यप्रसङ्गात् । यत्किञ्चिज्ज्ञानीयविषयता = वह्न्यभाववान् हृद इत्याकारकज्ञानीय-
हृदत्वाद्यवच्छिन्नविषयता । तन्निरूपकत्वस्य = तादृशज्ञानीयविषयतानिरूपकत्व-
स्य । तादृशनिश्चयः = प्रतिबन्धकताशून्यानाहार्याप्रामाण्यज्ञानानास्कन्दितनिश्चयः ।
अवृत्तित्वेन = ज्ञानभेदेन विषयताभेदप्रयुक्तावर्तमानत्वेन । अतिप्रसङ्गात् = अतिव्या-
प्तिः स्यात् । मन्मते = स्वव्यापकतत्कत्वरूपानतिरिक्तवृत्तित्वरूपावच्छेदकत्ववादि-
मते । अनुमितिप्रतिबन्धकतायाः = प्रकृतानुमितित्वव्यापकप्रतिबध्यतानिरूपितप्रतिब-
न्धकतायाः । तादृशनिश्चयः = अनाहार्याप्रामाण्यज्ञानानास्कन्दितनिश्चयः । अयम-
र्थः । यद्रूपावच्छिन्नविषयताप्रतिबन्धकताशून्यानाहार्याप्रामाण्यज्ञानानास्कन्दितनि-
श्चयावृत्तिः तद्रूपावच्छिन्नत्वरूपान्यविधानतिरिक्तवृत्तित्वघटितलक्षणकरणेनैव हृदो
वह्निमाखलादित्यादौ वह्न्यभाववान् हृद इत्याकारकज्ञानीया या वह्न्यभाववद्ध-
दत्वावच्छिन्ना विषयता सम्भवति प्रतिबन्धकताशून्यानाहार्याप्रामाण्यज्ञानानास्कन्दित-

षटः पट इत्यादिनिश्चयावृत्तिः तद्रूपावच्छिन्नत्वं वह्न्यभाववद्भेदादौ सत्त्वात् लक्षणसङ्गत्याऽसम्भववारणसम्भवे स्वव्यापकतत्कत्वरूपानतिरिक्तवृत्तित्वादरो व्यर्थ इति वाच्यं, तथा सति चिन्तामणिलक्षणस्थज्ञानपदस्य वैयर्थ्यापत्तिः ज्ञानपदमन्तरेणानाहार्याप्रामाण्यज्ञानानास्कन्दितनिश्चयलाभसम्भवात् । एवं वह्न्यभाववान् हृद इत्याकारकज्ञानीया या हृदत्वावच्छिन्नविषयता सा प्रतिबन्धकताशून्यानाहार्याप्रामाण्यज्ञानानास्कन्दितनिश्चयेऽवर्तमानेति तद्रूपावच्छिन्नत्वस्य शुद्धहृदे सत्त्वात् शुद्धहृदेऽतिव्याप्तिः स्यादतः प्रतिबन्धकताशून्येत्याद्यर्थः न समीचीनः । स्वव्यापकतत्कत्वरूपानतिरिक्तवृत्तित्ववादिमते चानाहार्याप्रामाण्यज्ञानानास्कन्दितकेवलहृदविषयकनिश्चयवृत्तित्वविशिष्टहृदत्वावच्छिन्नविषयताव्यापकतायाः प्रकृतानुमितिप्रतिबन्धकतायां विरहेण न केवलहृदेऽतिव्याप्तिः, न वा मूलोपात्तज्ञानपदस्य वैयर्थ्यसम्भावनेति ।

तथा च, अनाहार्याप्रामाण्यज्ञानानास्कन्दितनिश्चयवृत्तित्वविशिष्टयद्रूपावच्छिन्नविषयताव्यापिका प्रकृतानुमितित्वव्यापकप्रतिबन्धकतानिरूपितप्रतिबन्धकता तद्रूपावच्छिन्नत्वं हेत्वाभासत्वमिति पर्यवसितलक्षणम् । भवति च हृदो वह्निमान् जलादित्यादौ वह्न्यभाववद्भेदरूपबाधादौ लक्षणसङ्गतिः, तथा हि अनाहार्याप्रामाण्यज्ञानानास्कन्दितवह्न्यभाववान् हृद इत्याकारकनिश्चयवृत्तित्वविशिष्टवह्न्यभाववद्भेदत्वावच्छिन्नविषयताव्यापिका भवति हृदो वह्निमान् वह्निव्याप्यजलवानित्याकारकानुमितित्वव्यापकप्रतिबन्धकतानिरूपितस्वरूपसम्बन्धावच्छिन्नवह्न्यभावत्वावच्छिन्नप्रकारतानिरूपितहृदत्वावच्छिन्नविशेष्यताशालिनिश्चयत्वावच्छिन्ना प्रतिबन्धकतेति तद्रूपावच्छिन्नत्वं वह्न्यभाववद्भेदे सत्त्वात् । अनयैव दिशा व्यभिचारविरोधादावपि संगतिः कार्येति ।

बलदेवी

यत्तु प्रतिबन्धकताशून्यतादृशनिश्चयावृत्तियद्रूपावच्छिन्नविषयित्वं तद्रूपवत्त्वमर्थः इति तत्तुच्छम्, ज्ञानपदस्य वैयर्थ्यापत्तेः हृदत्वावच्छिन्नेऽतिप्रसङ्गाच्चेति भट्टाचार्यः ।

अथात्र यद्रूपावच्छिन्नविषयितात्वं प्रकृतानुमितिप्रतिबन्धकताशून्यतादृ-
 शनिश्चयवृत्तितानवच्छेदकमिति विवक्षणेनैव सामञ्जस्ये कथं तच्छून्यावृत्तित्व-
 कल्पपरित्यागः, विषयितायाः भेदेऽपि विषयितात्वस्यानुगतत्वेन हृदत्वावच्छिन्नविष-
 यितात्वस्य प्रतिबन्धकताशून्यहृद इति निश्चयनिरूपितवृत्तित्वावच्छेदकत्वेन नो-
 क्तातिव्याप्तिरिति । न च शुद्धविषयितात्वे तादृशनिश्चयनिरूपितवृत्तित्वावच्छेदक-
 त्वसत्त्वेन विशिष्टविषयितात्वस्यानतिरिक्ततया तत्रापि तादृशावच्छेदकत्वस्यैव सत्त्वा-
 त् तद्रूपपर्यन्तस्य निवेशेऽपि तथात्वादसम्भवः गुरो विशिष्टसत्तेति प्रमोदयेन-
 वृत्तितायामवैलक्षण्यादिति वाच्यम् । वृत्तित्वास्थानेऽधिकरणतानिवेशः, तथा हि यादृश-
 समुदायत्वं प्रतिबन्धकताशून्यतादृशनिश्चयनिष्ठाधिकरणतानिरूपितनिरूपकतावच्छेद-
 कतात्वावच्छिन्नप्रतियोगिताकपर्याप्त्यनुयोगितावच्छेदकत्वसामान्याभाववत्तद्रूपावच्छि-
 न्नानुयोगिताकपर्याप्तिकावच्छेदकतानिरूपकतावत्त्वस्यैव वक्तव्यत्वात् । संसर्गमुद्र-
 या निवेशस्तु प्रतिबन्धकताशून्यतादृशनिश्चयनिष्ठाधिकरणता [विषयता] विशिष्टान्य-
 रूपाश्रयत्वमेव । वैशिष्ट्यञ्च स्वनिरूपितनिरूपकतावच्छेदकतात्वावच्छिन्नप्रतियोगि-
 ताकपर्याप्त्यनुयोगितावच्छेदकत्वसम्बन्धेन । तथा च तादृशाधिकरणताविशिष्टत्वं
 हृदत्वगतैकत्वे न तु वह्न्यभाववद्भ्रष्टत्वगतसमुदायत्वे इत्यसम्भवानवकाशः । न
 चासाधारण्येऽव्याप्तिः, असाधारण्यतावच्छेदकधर्मस्य = वल्लिव्यापकौभूताभावप्रतियो-
 गित्ववज्जलत्वादेः पक्षधर्मताज्ञानाऽसमानकालीनतादृशप्रतिबन्धकताशून्यासाधारण्य-
 विषयकतादृशनिश्चयवृत्तिविषयितानिरूपकतावच्छेदकत्वादिति वाच्यम्, स्वमतेऽपि
 तादृशाव्याप्तेः समानत्वात् । यदि च स्वमते प्रकृतपक्षे प्रकृतहेतुमत्ताज्ञानकालीन-
 त्वप्रकृतानुमित्यप्रतिबन्धकत्वोभयाभावे यद्रूपावच्छिन्नविषयितात्वव्यापकत्वं विवक्ष्यते,
 तदाऽस्मन्मतेऽपि पक्षधर्मिकहेतुमत्ताज्ञानकालीनप्रतिबन्धकताशून्यासाधारण्यविषयताशू-
 न्यतादृशनिश्चयवृत्तिविषयितानिरूपकतानवच्छेदकत्वविवक्षणे न कश्चिद्दोषः तादृश-
 ज्ञानं यदि पक्षधर्मिकहेतुमत्ताज्ञानकालीनं तदा प्रतिबन्धकमेवेति चेन्न, हृद्रो वल्लि-
 मानित्यादी कपिसंयोगाभाववत्कपिसंयोगवत्यतिव्याप्तेः । तद्विषयकज्ञानस्य नियता-
 हार्यतया कपिसंयोगवत्कपिसंयोगाभावत्वस्य तादृशनिश्चयनिष्ठाविषयितानिरू-
 पकतानवच्छेदकत्वात् । न च स्वातन्त्र्येणानाहार्यनिश्चयनिरूपितवृत्तित्वावच्छेदकत्व-

निवेशेनैव तद्वारणमिति वाच्यम्, यत्र स्थलविशेषे घटविषयकं ज्ञानं वह्न्यभाववद्-
 ध्रुवविषयकं स्वतन्त्रं चेदप्रामाण्यज्ञानास्कन्दितं तत्र घटेऽतिव्याप्तेः । मन्मते यद्रू-
 पावच्छिन्नविषयतायामभावविशिष्टान्यत्वनिवेशात् । अभावविशिष्टान्यतादृशविषयिता-
 त्वावच्छिन्नव्यापकताकुक्षत्वधिकरणतायाः प्रवेशात्, यदज्ञानान्तर्भावेणाभावविशि-
 ष्टान्यत्वं तदवच्छिन्नाधिकरणत्वं तत्रैवेति । अभाववैशिष्ट्यञ्च स्वावच्छिन्नप्रतिब-
 न्धकतावच्छेदकत्वस्वप्रतियोगिमत्वोभयसम्बन्धेन । प्रतियोगिमत्ता च स्ववृत्तित्व-
 स्वाश्रयवृत्तित्वान्यतरसम्बन्धेन । भवन्मतेऽप्रामाण्यज्ञानास्कन्दितज्ञानान्तर्भावे-
 णाभावविशिष्टान्यविषयितायां प्रतिबन्धकताशून्याप्रामाण्यज्ञानास्कन्दितज्ञानवृत्तितया-
 ऽसम्भवात् । न च तादृशनिश्चयवृत्तित्यस्य प्रतिबन्धकताशून्यतादृशनिश्चयनिष्ठाधि-
 करणतानिरूपकतानवच्छेदकरूपार्थविवक्षणेनैव तद्दोषवारणसम्भवः । अभाव-
 विशिष्टान्यत्वनिवेशाच्च यत्र स्थले घटविषयकं नियतं ज्ञानं वह्न्यभाववद्भ्रुवविषयकं
 स्वतन्त्रं चेत् अप्रामाण्यज्ञानास्कन्दितं तत्र घटे नातिव्याप्तिः, घटत्वावच्छिन्नविषयता-
 या अप्रामाण्यज्ञानास्कन्दितज्ञानेऽभावविशिष्टान्यत्वात् । एवं कपिसंयोगाभाववत्क-
 पिसंयोगवत् वृक्षे नातिव्याप्तिः, कपिसंयोगसाध्यके तद्रूपावच्छिन्नविषयताया अभा-
 वविशिष्टत्वात्, अन्यसाध्यकेऽभावविशिष्टान्यतादृशविषयितायां प्रतिबन्धकताशून्य-
 तादृशनिश्चयवृत्तित्वादिति वाच्यं, यत्र स्थले वह्न्यभाववद्भ्रुवविषयकं ज्ञानं निय-
 मतो घटविषयकं पृथक्तया च दोषान्तरविषयकम् इदं ज्ञानमप्रमेति भ्रमास्कन्दितं
 तत्र घटेऽतिव्याप्तेः । किञ्च तादृशशून्यनवारकेतरवारकसकलपर्याप्तिनिवेशे न ला-
 घवप्रत्याशेति दिक् ।

अथ हृदादावेकदेशेऽतिव्याप्तिः कथं संगच्छते; हृदत्वावच्छिन्नविषयित्वाव्या-
 पकविषयिताशून्यज्ञानीययद्रूपावच्छिन्नविषयिताया अप्रतिबन्धकज्ञानवृत्तित्वादिति
 चेन्न, संयोगपक्षकसंयोगसम्बन्धावच्छिन्नप्रतियोगिताकसंयोगाभावसाध्यकस्थले संयो-
 गवान् संयोग इति बाधभ्रमेकदेशेऽतिव्याप्तिः । न च भ्रमवारकविशेषणेनैव तद्वा-
 रणमिति वाच्यं, यतो विशेष्यताविशिष्टावच्छेदकताशून्यत्वस्यैव भ्रमवारकविशेष-
 णत्वे पर्यवसन्नतया संयोगवत्संयोग इति अवच्छेदकांशे भ्रमानात्मकज्ञानस्यापि-
 तादृशविशेषणाक्रान्तत्वादिति ध्येयम् ।

गादाधरी

अथैवमपि जातित्वादिना ह्रदत्वादिविषयकस्य जातिमान् वह्न्यभाववानित्यादिज्ञानस्यापि वह्न्यभाववद्भ्रदत्वाद्यवच्छिन्नविषयकतया तस्य च ह्रदो वल्लिमानित्याद्यनुमित्यविरोधित्वादसम्भवः । जलवान् वल्लिमानित्यादिस्थलीयदोषासंग्रहेणाविशेषितधर्मावच्छिन्नपक्षकस्थलीयस्य किञ्चिद्विशिष्टतद्घटितरयासंग्रहेण च पक्षतावच्छेदकाद्यंशेऽन्याप्रकारकत्वादिनिवेशस्याशक्यत्वात्, तादृशविशिष्टाघटकपदार्थाविषयकत्वस्य ज्ञानविशेषणत्वोपगमे सर्वमाकाशवदित्यादिस्थलीयबाधादौ तद्घटकाऽप्रसिद्ध्या अव्याप्तिः ।

विमलप्रभा

यद्रूपावच्छिन्नविषयताव्यापकत्वनिवेशेऽपि अथैवमित्यादिना असम्भवमाशङ्कते । एवमपि = स्वव्यापकतत्कत्वरूपानतिरिक्तवृत्तित्वनिवेशेन ह्रदाद्येकदेशेऽतिप्रसङ्गवारणेऽपि । जातित्वादिनेत्यत्रादिपदेन वाच्यत्वादिपरिग्रहः । तस्य च = जातित्वादिना ह्रदत्वावगाहिजातिमान् वह्न्यभाववानिति निश्चयस्य । अविरोधित्वात् = असमानाकारकत्वेनाप्रतिबन्धकत्वात् । जलवान् वल्लिमानित्यादिस्थलीयदोषासंग्रहेण = जलवत्पक्षकवल्लिसाध्यकस्थलीयवह्न्यभाववज्जलवत् रूपबाधेऽव्याप्तिभयेन । अविशेषितधर्मावच्छिन्नपक्षकादिस्थलीयस्य = अविशेषितः विशेष्यताशून्यो यो ह्रदत्वादिरूपो धर्मः तदवच्छिन्नपक्षकस्थलीयस्य, येन रूपेण पक्षतावच्छेदकस्य दोषघटकत्वं तद्रूपानवच्छिन्नधर्मावच्छिन्नपक्षकस्थलीयस्येति यावत् । किञ्चिद्विशिष्टतद्घटितस्य = किञ्चिद्धर्मविशिष्टपक्षतावच्छेदकघटितस्य । ह्रदत्वादिविशिष्टह्रदत्वादित्वादिघटितदोषस्येति यावत् । असंग्रहेण = संग्रहाभावेन । पक्षतावच्छेदकाद्यंशे = ह्रदत्वादिरूपं यत् पक्षतावच्छेदकं तदंशे । अन्याप्रकारकत्वादिनिवेशस्य = अन्याप्रकारकत्वाप्रकारकत्वनिवेशस्य । अशक्यत्वात् = अयोगात् । तादृशविशिष्टाघटकपदार्थाविषयकत्वस्य = यद्रूपावच्छिन्ने लक्षणं संगमनीयं तद्रूपावच्छिन्नो यः बाधादिरूपो दोषः तदवटकस्तदविषयकप्रतीततिविषयः पदार्थसद्विषयताशून्यत्वस्य । ज्ञानविशेषणत्वोपगमे = निश्चयांशे विशेषणतया भानस्वीकारे । बाधादौ = आकाशाभाव-

वत्सर्वरूपबाधादौ । आदिना सत्प्रतिपक्षसंग्रहः । तदघटकाऽप्रसिद्ध्या । सकलस्य-
 व वस्तुनः बाधघटकत्वेन तादृशबाधाद्यविषयकप्रार्थाऽप्रसिद्ध्या । अव्याप्तिः =
 तादृशबाधे लक्षणागमनप्रसंगः । अयमर्थः । स्वव्यापकतत्कत्वरूपाऽनतिरिक्तवृत्तित्व-
 रूपावच्छेदकतानिवेशेषक्षेऽपि हृदो वल्लिमान् जलादित्यादौ सर्वत्रैव वह्न्यभाववद्भ्र-
 दादिरूपबाधादावसम्भवः, तथा हि निरवच्छिन्नहृदत्वनिष्ठावच्छेदकताकविशेष्यताक-
 हृदो वल्लिमानित्याद्याकारकसमूहालम्बनानुमितिं प्रति निरवच्छिन्नहृदत्वनिष्ठावच्छे-
 दकताकविशेष्यताकवह्न्यभाववत्ताज्ञानस्यैव समानाकारकत्वेन प्रतिबन्धकता न तु
 जातित्वादिना हृदत्वावगाहिजातिमान् वह्न्यभाववानित्यसमानाकारकज्ञानस्येति वह्न-
 न्यभाववद्भ्रदत्तावच्छिन्नविषयता तु अधिकं प्रविष्टमित्यादिन्यायेन जातित्वादिना हृद-
 त्वावगाहिजातिमान् वह्न्यभाववानिति ज्ञानेऽपि वर्तते तत्र तादृशानुमितिप्रतिबन्धकता-
 विरहेण निरुक्तविषयताव्यापकत्वस्य प्रकृतानुमितिप्रतिबन्धतायामभावात् । सत्प्रति-
 पक्षादावप्यनयैव दिशा दोषो बोध्यः । यदि च निरुक्तासम्भववारणाय पक्षताव-
 च्छेदकनिष्ठविशेष्यतानिरूपितप्रकारताशून्यत्वं यद्रूपावच्छिन्नविषयकनिश्चये विशेषणं
 दीयते तदा प्रकृते पक्षतावच्छेदकोभूतहृदत्वनिष्ठविशेष्यतानिरूपितजातित्वनिष्ठप्रकार-
 ताशून्यत्वस्य जातित्वेन हृदत्वावगाहि जातिमान् वह्न्यभाववानिति निश्चये विरहेण
 तादृशनिश्चयस्य यद्रूपावच्छिन्नविषयकनिश्चयपदेन धारणायोगात्, वह्न्यभाववद्भ्रदवि-
 षयकवह्न्यभाववान् हृद इत्याकारकनिश्चयस्यैव तादृशनिश्चयपदेन धत्तुं शक्यतया ता-
 दृशनिश्चयवृत्तित्वविशिष्टवह्न्यभाववद्भ्रदत्तावच्छिन्नविषयताव्यापकतायाः हृदो व-
 ल्लिमानित्यादिसमूहालम्बनानुमितित्वव्यापकप्रतिबन्धतानिरूपितवह्न्यभाववान् हृद-
 इति निश्चयनिष्ठप्रतिबन्धकतायां सत्त्वेन तद्रूपावच्छिन्नत्वस्य वह्न्यभाववद्भ्रदरूप-
 बाधे सत्त्वादनयैव दिशा सर्वत्र लक्षणसंगतिसम्भवेनासम्भव इति चेन्मैवं वोचः ।
 तथा सति जलवत्पक्षकवल्लिसाध्यकस्थलीयवह्न्यभाववज्जलवद्रूपबाधेऽव्याप्तिदुर्वा-
 रं, तत्र पक्षतावच्छेदकजलनिष्ठविशेष्यतानिरूपितजलत्वनिष्ठप्रकारताशून्यत्वस्य वह्न-
 न्यभाववज्जलवद्रूपबाधविषयकनिश्चये विरहेण तादृशनिश्चयस्य निरुक्तनिश्चयपदेन
 धत्तुं शक्यतया निरुक्तनिश्चयवृत्तित्वविशिष्टयद्रूपावच्छिन्नविषयताव्यापकत्वस्य
 वह्न्यभावविशिष्टजलरूपबाधप्रतिबन्धकतायामभावेन लक्षणागमनात् ।

एवं हृदो वल्लिमान् हृदत्वादित्यादी वह्न्यभाववद्वृत्तिहृदत्वरूपव्यभिचार -
विषयकनिश्चये पक्षतावच्छेदकीभूतहृदत्वनिष्ठविशेष्यतानिरूपितहृदत्वत्वनिष्ठविशेषण -
ताशून्यत्वविरहेण [उल्लिख्यमानजातेः । स्वरूपतो न भानं किन्तु किञ्चिद्रूपै-
वेति नियमेनेदम्] यद्रूपपदेन वह्न्यभाववद्वृत्तित्वविशिष्टहृदत्वस्य धर्तृमशक्यत्वाद-
व्याप्तिस्तादृशव्यभिचारे, इत्यतः यदि अवच्छेदकतासम्बन्धावच्छिन्नप्रतियोगिताकपक्ष -
तावच्छेदकत्वाभाववद्धर्मनिष्ठप्रकारतानिरूपितपक्षतावच्छेदकनिष्ठविशेष्यताशून्याना -
हार्याप्रामाण्यज्ञानानास्कन्दितनिश्चयवृत्तित्वविशिष्टयद्रूपावच्छिन्नविषयताव्यापिका प्र-
कृतानुमितित्वव्यापकप्रतिबध्यतानिरूपितप्रतिबन्धकता तद्रूपावच्छिन्नत्वमित्यर्थः क्रियते
तदा प्रकृतेऽवच्छेदकतासम्बन्धेन पक्षतावच्छेदकत्वस्य जलत्वे वर्तमानतायाऽवच्छेदकता-
सम्बन्धावच्छिन्नप्रतियोगिताकपक्षतावच्छेदकत्वाभाववद्धर्मपदेन जलत्वस्य धर्तृमशक्य
तया द्रव्यत्वादिकं तादृशधर्मपदेन संगृह्य तन्निष्ठप्रकारतानिरूपितविशेष्यताशून्यत्वस्य
वह्न्यभाववज्जलवद्रूपावधिविषयकतादृशनिश्चये सत्त्वेन तादृशनिश्चयीयवह्न्यभा-
ववज्जलवत्त्वावच्छिन्नविषयताव्यापकतायाः जलवान् वल्लिमानित्यादिसमूहालम्ब-
नानुमितित्वव्यापकप्रतिबध्यतानिरूपितवह्न्यभाववज्जलवद्रूपवाधनिश्चयनिष्ठप्रतिब -
न्धकतायां सत्त्वेन तद्रूपावच्छिन्नत्वस्योक्तवाधे सत्त्वाल्लक्षणसंगतिः । एवं
व्यभिचारेऽपि लक्षणसमन्वयः स्वयमुहनीयः ।

न चैवं रोत्या पक्षतावच्छेदकाद्यंशेऽन्याऽप्रकारकत्वनिवेशेऽसम्भवादिवारणसम्भ-
वेऽपि हृदो वल्लिमान् हृदत्वादित्यादावविशेषितधर्मावच्छिन्नपक्षकस्थले वह्न्यभावव-
द्वृत्तित्वविशिष्टहृदत्वरूपव्यभिचारेऽव्याप्तिः, तथा हि अवच्छेदकतासम्बन्धावच्छिन्न-
प्रतियोगिताकपक्षतावच्छेदकत्वाभाववद्धर्मपदेन वह्न्यभाववद्वृत्तित्वस्य ग्रहीतुं शक्य-
तया तन्निष्ठप्रकारतानिरूपितहृदत्वनिष्ठविशेष्यताशून्यत्वस्य तादृशव्यभिचारविषय -
कनिश्चये विरहेण लक्षणागमनात् ।

न चेतद्दोषवारणाय यद्रूपावच्छिन्ने लक्षणं सङ्गमनीयं तद्रूपावच्छिन्नावच्छे -
दकताकप्रतियोगिताकभेदप्रतियोगितानवच्छेदकीभूतधर्मनिष्ठविषयताशून्यत्वं लक्षण -
घटकीभूतनिश्चये विशेषणीयम् । तथा च वह्न्यभाववद्वृत्तित्वविशिष्टहृदत्वरूपव्य-

भिचारत्वावच्छिन्नावच्छेदकताकप्रतियोगिताकभेदप्रतियोगितानवच्छेदकीभूतजातित्व -
 रूपधर्मनिष्ठविषयताशून्यत्वस्य वह्न्यभाववद्वृत्तित्वविशिष्टहृदत्वरूपव्यभिचारविषय-
 कनिश्चये सत्त्वेन लक्षणसमन्वयसम्भवात्ताव्याप्तिः । एवं वह्न्यभाववद्वृत्तित्वावच्छि-
 न्नावच्छेदकताकप्रतियोगिताकभेदप्रतियोगितानवच्छेदकीभूतजातित्वनिष्ठविषयताशू-
 न्यत्वस्य जातिमान् वह्न्यभाववानिति निश्चये विरहेणैतादृशनिश्चयस्य निरुक्तनि-
 श्रयपदेन धत्तुं भव्यत्वान्नासम्भवसम्भावनेति वाच्यम्

तथा सति सर्वं गगनवत् वाच्यत्वादित्यादौ गगनाभाववत्सर्वरूपबाधेऽव्याप्तिः, सर्वाति-
 रिक्तपदार्थस्यैवाऽप्रसिद्ध्या गगनाभाववत्सर्वत्वावच्छिन्नाविषयकपदार्थस्यामुलभ-
 त्वप्रयुक्ततादृशविषयताशून्यत्वस्यापि सुतरामप्रसिद्ध्या निरुक्तनिश्चयपदेनैतादृशबाध-
 विषयकनिश्चयस्य धत्तुं भव्यत्वात् ।

बलदेवी

जातित्वेन हृदत्वावगाहिज्ञानमादायासम्भव इति भट्टाचार्यः ।

नन्वत्राऽसम्भवाभिधानमसङ्गतम्, सामानाधिकरण्येन वह्नेः साध्यत्वेनावच्छेदकाव-
 च्छेदेन बाधे लक्षणसमन्वयात्, तथा हि हृदत्वावच्छेदेन वह्न्यभाववगाहिज्ञाने
 हृदत्वव्यापकवह्न्यभावप्रतियोगिकस्वरूपस्य प्रकारीभूतवह्न्यभावसम्बन्धतया तत्-
 स्थलीयबाधे तादृशसम्बन्धावच्छिन्नवह्न्यभावनिष्ठनिरूपकताकविषयितामादायैव लक्ष-
 णसमन्वयात्, तादृशविषयतायाश्च जातिमान् वह्न्यभाववानिति ज्ञानेऽसत्त्वात्, तत्र
 हि जातिव्यापकवह्न्यभावप्रतियोगिकस्वरूपमेव सम्बन्धः तादृशसंसर्गकोटिप्रविष्टव्यापक-
 त्वरूपाभावस्तु विलक्षण इति चेत्, अत्र केचित् अत्रासम्भवपदेनाव्याप्तिरेवाभिहितेति । अन्ये
 तु व्यापकत्वरूपाभावत्वस्य प्रमेयत्वेन यत्र भानं तत्र हृदत्वसमानाधिकरणभेदप्रतियो-
 गितावच्छेदकत्वीयप्रमेयविशिष्टवह्न्यभावप्रतियोगिकस्वरूपसम्बन्धेन वह्न्यभाववान्
 हृद इति ज्ञानरय, एवं यत्र वह्न्यभावत्वरय प्रमेयत्वेन भानं तत्र हृदो वह्नीयप्रमेय-
 वानिति ज्ञानस्य च वारणासम्भवेनाव्याप्तिस्तत्रापीति हृदयम् । वस्तुतः अवच्छेद-
 कावच्छेदेन विशिष्टबुद्धौ विधेयव्याप्यत्वमेवोद्देश्यतावच्छेके तत्प्रतियोगिकसंसर्गे वा

भासत इति ह्रदो वह्न्यभाववान् जातिमान् वह्न्यभाववानिति ज्ञानद्वयस्यापि वह्न्य-
भावं वदवृत्तित्वावगाहिवाऽविशेषात् भवत्यसम्भव इति ।

पक्षतावच्छेदकाद्यंशेऽन्याप्रकारकत्वनिवेशस्यावश्यकत्वादिति भट्टाचार्यः

नन्वत्र पक्षतावच्छेदकाद्यंशे किं तावदन्याप्रकारकारकत्वं, यदि पक्षतावच्छे-
कनिष्ठविशेष्यतानिरूपितप्रकारताशून्यत्वं तदा ह्रदो वह्न्यभाववानिति ज्ञानस्यासंग्र-
हः, तस्यापि ह्रदत्वनिष्ठविशेष्यतानिरूपितसामानाधिकरण्यसम्बन्धावच्छिन्नवह्न्य-
भावनिष्ठप्रकारतानिरूपकत्वात् यद्विशिष्टे यद्भासते तत्रापि तद्भासत इति नियमात् ।
न च तादृशप्रकारतायां प्रकारत्वानवच्छिन्नत्वदानेनैव तद्वारणं, दोषज्ञानीयह्रदत्वांशे
सामानाधिकरण्येन वह्न्यभावप्रकारतायां ह्रदत्वावच्छिन्नविशेष्यतानिरूपितवह्न्यभा-
वप्रकारत्वावच्छिन्नत्वात् जातिमान् वह्न्यभाववानिति ज्ञानीयह्रदत्वनिष्ठविशेष्यताकजा-
तित्वनिष्ठप्रकारतायां प्रकारत्वानवच्छिन्नत्वसत्त्वेन तस्याश्चासंग्रह इति वाच्यम् । प्रमे-
यत्वेन वह्न्यभावत्वप्रकारतावच्छेदकत्वावगाहिह्रदो वह्नीयप्रमेयत्ववद्वानिति ज्ञान-
स्यावारणात् ।

न चादिपदग्राह्यप्रकारतावच्छेदकनिष्ठविशेष्यतानिरूपितप्रकारताशून्यत्वं निवे-
शनीयमिति वाच्यम् । तथा सति ह्रदो वह्न्यभाववानिति ज्ञानस्यापि असंग्रहः,
प्रकारतावच्छेदकीभूतवह्न्याद्यंशे वह्नित्वप्रकारकत्वात्, तादृशप्रकारतायां प्रकारत्वा-
नवच्छिन्नत्वनिवेशेन, सामानाधिकरण्यसम्बन्धावच्छिन्नवह्निनिष्ठप्रकारतायाम्भाव-
निष्ठविशेष्यतानिरूपितप्रतियोगित्वसम्बन्धावच्छिन्नप्रकारित्वावच्छिन्नत्वात् । वह्नि-
निष्ठविशेष्यतानिरूपितवह्निनिष्ठप्रकारतायामवच्छिन्नप्रतियोगित्वसम्बन्धावच्छि-
न्नाभावनिष्ठविशेष्यतानिरूपितप्रकारत्वावच्छिन्नत्वात् तद्दोषवारणो तु प्रमेयत्वेन स्वरू-
पावगाहिप्रमेयसम्बन्धेन वह्न्यभाववान् ह्रद इति ज्ञानवारणाय संसर्गतावच्छेदका-
द्यंशेऽपि तथा निवेशेऽनुगम इति चेन्न, विशेष्यताविशिष्टविशेषणताशून्यत्वस्यैवानु-
गतस्य निवेशात् वैशिष्ट्यञ्च स्वनिरूपितत्वस्वत्वच्छेद्यावच्छेदकतानिरूपिता या विशे-
ष्यता तन्निरूपितविशेषणत्वानवच्छिन्नत्वोभयसम्बन्धेन तथा च ह्रदत्वनिष्ठविशेष्यतानि-
रूपितवह्न्यभावनिष्ठप्रकारतायाः तादृशप्रकारत्वानवच्छेद्यत्वविरहान्नां तां नुपपत्तिः ।

जातिमान् वह्न्यभाववान् इति ज्ञानरय जातिनिष्ठविशेष्यतानिरूपितत्वस्य तादृशविशेष्यत्वावच्छेद्यावच्छेदकतानिरूपकजात्यवच्छिन्नविशेष्यतानिरूपितवह्न्यभावनिष्ठ - विशेषणत्वानवच्छिन्नत्वस्य च जातित्वनिष्ठविशेषणतायां सत्त्वेन तन्निरूपकत्वादुक्त - ज्ञानस्यासंग्रहः । एवं जलवान् वह्न्यभाववानित्यत्र वह्न्यभाववज्जलरूपबाधेऽव्या - म्भिरपि संगच्छते, जलवान् वह्न्यभाववानिति ज्ञानस्य जलनिष्ठविशेष्यतानिरूपिता - अथ च तादृशविशेष्यत्वावच्छेद्यावच्छेदकतानिरूपकजलावच्छिन्ननिष्ठविशेष्यतानिरू - पितवह्न्यभावनिष्ठप्रकारत्वानवच्छिन्ना च या प्रकारता तन्निरूपकत्वात् ।

ननु प्रथमस्थलपरित्यागे का युक्तिरिति चेत्, विशेष्यताविशिष्टतादृशविशेष - णतायां पक्षतावच्छेदकगतधर्मवृत्तिविशेष्यतावच्छेदकतावच्छेदकत्वानवच्छिन्नत्वम्, अवच्छेदकतासम्बन्धावच्छिन्नप्रतियोगिताकपक्षतावच्छेदकत्वाभावसामानाधिकरण्यम्बा निवेश्य प्रथमदोषवारणसम्भवे स्थलान्तरानुधावनम् । तथा च हृदो वह्निमान् जातिमदित्यविशेषितधर्मावच्छिन्नपक्षकस्थले वह्न्यभाववद्वृत्तिजातिमद्रूपव्यभि - चारेऽव्याप्तिः, तादृशव्यभिचारज्ञाने जातिनिष्ठविशेष्यतानिरूपितत्वस्य तादृशविशेष्य - त्वावच्छेद्यावच्छेदकतानिरूपकजात्यवच्छिन्नविशेष्यतानिरूपितवह्न्यभाववद्वृत्तित्व - निष्ठविशेषणत्वानवच्छिन्नत्वस्य च जातित्वनिष्ठविशेषणतायामिति तन्निरूपकत्वस्य सत्त्वेन तच्छून्यत्वाभावादिति ।

तादृशविशिष्टाघटकपदार्थाविषयकत्वमिति भट्टाचार्यः ।

नन्वत्र किं तावदघटकत्वम् ? यदि तादृशविशिष्टाविषयकप्रतीतिविषयपदार्थाऽविषयकत्वं तदा वह्न्यभाववदधृदत्वावच्छिन्नाविषयकप्रतीतिविषयतावद्वह्निवह्नित्वादपदार्थावि - षयकत्वाभावादसम्भव इति चेन्न, तादृशविशिष्टनिरूपितविषयितासामानाधिकरणभेदप्रति - योगितावच्छेदकीभूतपदार्थाविषयकत्वस्यैव पर्यवसितत्वात् । भेदश्चात्र स्वनिरूपितवि - षयित्वसम्बन्धावच्छिन्नाऽवच्छेदकताकप्रतियोगिताकः, एवञ्च नासम्भवः वह्निवह्नि - त्वाभावभावत्वहृदत्वादीनां स्वनिरूपितविषयित्वसम्बन्धेन बाधज्ञाने सत्त्वात् ।

सर्वं गगनवदित्यादौ सर्वेषां स्वनिरूपितविषयितावत्त्वसम्बन्धेन तादृशबाधज्ञा - ने सत्त्वात् भवत्येवाव्याप्तिरिति ।

न चात्रावच्छिन्ननिरूपकताकविषयितासम्बन्धावच्छिन्नावच्छेदकताकप्रतियोगि-
ताकभेदनिवेशेनैव घटत्वपटत्वादपदार्थानां तत्प्रसिद्धिरिति वाच्यं, यद्यद्रूपावच्छि-
न्नस्येत्याद्युत्तरकल्पेनैक्यप्रसङ्गात् । अस्य संसर्गविधयाऽनुगमस्तु, प्रकृतानुमितिप्रति-
बन्धकतावृत्तिरूपावच्छिन्नानुयोगिताकपर्याप्तिकावच्छेदकताकनिरूपकतावत्त्वं, प्रतिब-
न्धकतावृत्तित्वञ्च रूपे, स्वविशिष्टनिश्चयत्वव्यापकतासम्बन्धेन, स्ववैशिष्ट्यञ्च स्वावच्छि-
न्नानुयोगिताकपर्याप्तिकावच्छेदकताकनिरूपकताकविषयितावत्त्वस्वावच्छिन्नानुयोगि-
ताकपर्याप्तिकावच्छेदकताकविषयितासमानाधिकरणभेदप्रतियोगितावच्छेदकीभूतधर्मनि-
ष्ठविषयिताशून्यत्वोभयसम्बन्धेन भेदश्च प्रागुक्तसम्बन्धावच्छिन्नावच्छेदकताकप्रतियो-
गिताको ग्राह्यः ।

प्रकारमुद्रया निवेशस्तु, किञ्चिद्रूपावच्छिन्नानुयोगिताकपर्याप्तिकावच्छेदकताकनिरूप-
कताकविषयितावद्वृत्तिभेदप्रतियोगितावच्छेदकतावत्पदार्थविषयिताशून्यत्वव्यक्तेः तत्त-
द्व्यवृत्तित्वेनोपादाय यद्रूपावच्छिन्नविषयितावत्तद्व्यक्तिमन्निश्चयवृत्तिभेदप्रतियोगिताव-
च्छेदकत्वन्नास्तीति प्रतीतिसिद्धो यः प्रकृतानुमितिप्रतिबन्धकतावृत्त्यभावस्तादृशाभा-
वीयप्रतियोगितानिरूपकपरम्परयाऽवच्छेदकतावद्रूपावच्छिन्नत्वमिति ।

गादाधरी

यद्यद्रूपावच्छिन्नस्य यस्य यस्य तादृशविशिष्टघटकता तत्तद्रूपावच्छिन्नतत्तन्नि-
ष्ठविषयताभिन्नविषयताशून्यत्वं ज्ञाने निवेश्यम् । जातित्वाद्यवच्छिन्नस्य ह्रदत्वा-
देर्न बह्वन्यभाववद्ह्रदत्वावच्छिन्नात्मकदोषघटकतेति जातित्वाद्यवच्छिन्नह्रदत्वादि-
विषयता तादृशविषयताभिन्नैव, तच्छून्यत्वञ्च नोक्तज्ञानस्येति न दोषः, इत्यपि न
सत् । तथा सति ह्रदो जात्यभाववानित्यादिस्थलीयबाधादेरेव दुःसंग्रहत्वात् । जातित्वादि-
ना ह्रदत्वादिरूपधर्मितावच्छेदकावगाहिनो जातिमान् जातिमान् इत्यादिज्ञानस्य जाति-
त्वाद्यवच्छिन्नह्रदत्वादिनिष्ठधर्मितावच्छेदकारूपविषयतायाः निरुक्तविषयताभिन्नत्व-
विरहेण तादृशज्ञानस्य अनुमित्यप्रतिबन्धकस्य शून्यत्वान्तेनावारणात् ।

विमलप्रभा

सर्वं गगनवद्वाच्यत्वादित्यत्र बाधे प्रसक्तामव्याप्तिं पूर्वोक्तासम्भवञ्चापाकरोति
यद्यद्रूपावच्छिन्नस्येत्यादिना ।

यस्य यस्य = पदार्थस्य । यादृशविशिष्टघटकता = यादृशदोषघटकता । ज्ञाने =
यद्रूपावच्छिन्नविषयकनिश्चये । जातित्वाद्यवच्छिन्नस्य = जातित्वादिविशिष्टस्य ।
तादृशविषयताभिन्नैव = वह्न्यभावविशिष्टरूपदोषघटकतावच्छेदकीभूतधर्मावच्छिन्न-
विषयताभिन्नैव । तच्छून्यत्वम् = जातित्वावच्छिन्नविषयताशून्यत्वम् । नोक्तज्ञान-
स्य = न जातिमान् वह्न्यभाववानिति ज्ञानस्य । नोक्तदोषः = न पूर्वोक्तासम्भावा-
दिदोषः । इत्यपि न सत् = नेदम् समीचीनम् । तथा सति = निरुक्तनिश्चये तादृशविष-
यताशून्यत्वविशेषणदाने सति । बाधादेः = जातिमद्भद्ररूपबाधादेः । निरुक्तविषयता
= यद्यद्रूपावच्छिन्नस्य यस्य यस्य विशिष्टघटकता तत्तद्रूपावच्छिन्नतत्तन्निष्ठविषयता ।
तादृशज्ञानस्य = जातिमान् जातिमान् इत्याकारकज्ञानस्य । अनुमित्यप्रतिबन्धकस्य =
अनुमितिप्रतिबन्धकतारहितस्य । शून्यान्तेन = यद्यद्रूपावच्छिन्नस्येत्यादिशून्यान्तपर्यन्त-
विशेषणदानेन । अवधारणात् = अव्याप्तिवारणासम्भवात् । अयमर्थः । यद्यद्रूपावच्छिन्नस्य
यस्य यस्य यादृशविशिष्टघटकता तत्तद्रूपावच्छिन्नतत्तन्निष्ठविषयताभिन्नयत्किञ्चिदव-
च्छिन्नविषयताशून्यानाहार्याप्रामाण्यज्ञानानास्कन्दितनिश्चयवृत्तित्वविशिष्टयद्रूपावच्छि-
न्नविषयताव्यापिका प्रकृतानुमितित्वव्यापकप्रतिबन्धयतानिरूपितप्रतिबन्धकता तद्रूपाव-
च्छिन्नत्वं हेत्वाभासत्वमिति लक्षणकरणेनैव सर्वं गगनवद्वाच्यत्वादित्यादौ गगनाभाव-
वत्सर्वरूपबाधे लक्षणसमन्वयसम्भवात्, तथा हि गगनत्वावच्छिन्नगगनस्याभावत्वा-
वच्छिन्नाभावस्य सर्वत्वावच्छिन्नसर्वस्य गगनाभाववत्सर्वरूपबाधघटकतेति गगनत्वाव-
च्छिन्नगगननिष्ठविषयता अभावत्वावच्छिन्नाभावनिष्ठविषयता सर्वत्वावच्छिन्नस-
र्वनिष्ठविषयता तदिभन्ना या यत्किञ्चिदवच्छिन्नविषयता सा च घटत्वाद्यवच्छिन्न-
घटादिनिष्ठविषयता तच्छून्यत्वं गगनाभाववत्सर्वरूपबाधविषयकनिश्चये सत्त्वेन ता-
दृशनिश्चयवृत्तित्वविशिष्टयद्रूपावच्छिन्नविषयताव्यापकतायाः प्रकृतानुमितिप्रतिबन्धक-
तायां सत्त्वात् ।

एवं ह्रदो वल्लिमान् जलादित्यादौ वल्लित्वावच्छिन्नस्य वल्लेः अभावत्वावच्छिन्नस्याभावस्य ह्रदत्वावच्छिन्नस्य ह्रदस्य वह्न्यभाववद्भद्ररूपदोषघटकतेति तत्तद्रूपावच्छिन्नविषयता वल्लित्वावच्छिन्नवल्लिविषयताभावत्वावच्छिन्नाभावविषयता ह्रदत्वावच्छिन्नह्रदविषयता तद्विन्ना या यत्किञ्चिदवच्छिन्नविषयता सा च जातित्वावच्छिन्नविषयता तच्छून्यत्वस्य जातिमान् वह्न्यभाववानिति निश्चयेऽसत्त्वेन तादृशनिश्चयस्य निरुक्तनिश्चयपदेन धर्तुर्मशक्यत्वान्नासम्भवः । तादृशनिश्चयपदेन वह्न्यभाववान् ह्रद इति निश्चयं परिगृह्य तदीयवह्न्यभाववद्भद्रत्वावच्छिन्नविषयता व्यापकतायाः प्रकृतानुमितिप्रतिबन्धकतायां सत्त्वेन वह्न्यभाववद्भद्रादिरूपबाधे लक्षणासमन्वय इति ।

उक्तरीत्या लक्षणकरणेऽपि ह्रदो जात्यभाववान् शैवालादित्यादौ जातिमद्भद्रादिरूपवधादावव्याप्तिः, तत्र जातित्वावच्छिन्नह्रदत्वस्य जातिमद्भद्रादात्मकविशिष्टघटकतया जातित्वावच्छिन्नह्रदत्वविषयताभिन्ना या विषयता सा च घटत्वावच्छिन्ना विषयता न तु जातित्वावच्छिन्नह्रदत्वविषयता स्वभेदस्य स्वस्मिन्नवर्तमानत्वात् तादृशघटादिविषयताशून्यत्वं यथा जातिमान् ह्रद इति निश्चये तथैव जातिमान् जातिमानित्याकारकनिश्चयेऽपि वर्तमानेति तादृशनिश्चयीयविषयताव्यापकत्वं प्रकृतह्रदो जात्यभाववान् जात्यभावव्याप्यशैवालवांश्चेत्याकारकानुमितिप्रतिबन्धकतायां विरहेण यद्रूपपदेन जातिमद्भद्रत्वस्योपादानासम्भवादतस्तन्निवेशो न युक्त इति भावः ।

बलदेवी

यद्यद्रूपावच्छिन्नस्य यस्य यस्येति भट्टाचार्यः । अत्र यद्यद्रूपावच्छिन्नस्येति वीप्सानुपादाने भेदकूटानिवेशेन वल्लित्वावच्छिन्नवल्लिनिष्ठविषयताभेदस्य ह्रदत्वावच्छिन्नविषयतायां सत्त्वेन तच्छून्यत्वस्य वह्न्यभाववान् ह्रद इति निश्चये विरहेणासम्भवः स्यादतस्तन्निवेशः ।

यद्यद्रूपावच्छिन्नस्येत्यनुपादाने सर्वं गगनवद्वाच्यत्वादित्यत्र गगनाभाववत्सर्वरूपबाधेऽव्याप्तिः, तत्र सर्वस्यैव विशिष्टघटकतया तद्विषयताभिन्नविषयत्वाऽऽसिद्धेः ।

तदुपादाने च सर्वत्वावच्छिन्नघटपटादीनां दोषघटकत्वेऽपि तद्रूपावच्छिन्नविषयताभि-
न्नत्वस्य घटत्वावच्छिन्नविषयतायां सत्त्वेन न दोषः ।

किञ्चिदवच्छिन्नत्वानुपादाने निरवच्छिन्नहृदत्वादिविषयतामादायासम्भवापत्ति-
स्यादतस्तन्निवेशः ।

अत्र यस्य यस्येत्यनुपादाने हृदो वह्निमानित्यादौ बाधासंग्रहः, तथा हि अभा-
वत्त्वेन हृदत्वावगाह्यभाववान् वह्न्यभाववानिति ज्ञानस्यावारणात् अभावत्वाव-
च्छिन्नस्य विशिष्टघटकतया अभावत्वावच्छिन्नविषयताभिन्नयत्किञ्चिदवच्छिन्नविषय-
ताशून्यत्वस्य तज्ज्ञाने सत्त्वात् प्रतिबन्धकतायां तद्रूपावच्छिन्नविषयत्वाव्यापकत्वात्,
तत्र चाभावत्वावच्छिन्नस्य तादृशदोषघटकत्वात् ।

तदुपादाने चाभावत्वावच्छिन्नाभावस्य तादृशविशिष्टघटकत्वेऽपि अभावत्वेन
हृदत्वस्य विशिष्टाऽघटकतया तद्रूपावच्छिन्नतन्निष्ठविषयतानिरूपकत्वात् तज्ज्ञान-
वारणम् । तथा च यद्रूपावच्छिन्नविषयताव्यापकरूपविशिष्टविषयताभिन्नयत्कि-
ञ्चिदवच्छिन्नविषयिताशून्यत्वमिति तदर्थः ।

विषयिताव्यापकता च रूपे स्वविशिष्टविषयितावत्वसम्बन्धेन । स्ववैशिष्ट्यं
च स्वावच्छिन्नत्वस्वसामानाधिकरण्योभयसम्बन्धेन । विषयतायां रूपवैशिष्ट्यं च
प्रागुक्तोभयसम्बन्धेन । अभावत्वावच्छिन्नहृदत्वनिष्ठविषयता च न तादृशरूपविशिष्टा
तस्याः अभावत्वसामानाधिकरण्याभावात् अतो न तत्संग्रह इति केचित् वदन्ति, तन्न
हृदो वह्न्यभाववानिति ज्ञानीयवह्न्यभाववद्भ्रदत्वविशिष्टवैशिष्ट्यावगाहिबुद्धि-
नियामिकायाः विलक्षणविषयतायाः अभाववान् वह्न्यभाववानिति ज्ञानेऽस-
त्त्वात् । अन्यथा तादृशज्ञानानन्तरं वह्न्यभाववद्भ्रदमहं जानामीत्यनुव्यवसाया-
पत्तेः । न च जातिमान् वह्न्यभाववानिति ज्ञानानन्तरमपि तादृशानुव्यवसाया-
भावात् तत्रापि तादृशविषयताया अभावप्रसङ्गः, तथा च तादृशज्ञानमादाय दोषकथ-
नासङ्गतिरिति वाच्यम् । जातिमान् वह्न्यभाववानिति ज्ञाने जातित्वादिघटित-
समुदायत्ववृत्तिनिरूपकताकविषयताया एवाधिकन्यूनवारकपर्याप्तिघटितायास्तत्र स-

त्वात्, जातित्वाघटितहृदत्वादिघटितसमुदायत्ववृत्तिनिरूपकताकविषयिताया वह्न्य-
 भाववद्भ्रदमहं जानामीत्यनुव्यवसायात्मकविशिष्टबुद्धिनियामिकायास्तत्रासत्त्वान्न जाति-
 मान् वह्न्यभाववानिति ज्ञानानन्तरं तादृशानुव्यवसायप्रसङ्गः । अधिकन्यूनवारक-
 पर्याप्तिघटितनिरूपकताकविषयिताया एव विशिष्टबुद्धिनियामकत्वस्वीकारात् । अधि-
 कवारकपर्याप्त्यघटितहृदत्वादिघटितसमुदायवृत्तिसमुदायत्वावच्छिन्नानुयोगिताकपर्या-
 प्तिकावच्छेदकताकनिरूपकताकविषयितायाः जातिमान् वह्न्यभाववानिति ज्ञानेऽपि
 सत्त्वात्तज्ज्ञानामादाय दोषाभिधानसंगतिः । अभाववान् वह्न्यभाववानिति ज्ञाने
 चाभावत्वस्य हृदत्वनिष्ठनिरूपकताया व्यधिकरणतया तादृशज्ञानवृत्तिविषयतानिरू-
 पकतावच्छेदकसमुदायेऽप्रवेशेन हृदत्वांशेऽभावत्वाघटितसमुदाय एव निरूपकतावच्छे-
 दकतापर्याप्तिः, तादृशभ्रमानन्तरं तादृशप्रमात्मकज्ञानावगाहितादृशानुव्यवसायापत्ति-
 रतस्तत्र तादृशविषयिता तादृशज्ञाने नास्त्येवेति ।

वस्तुतस्तु हृदः प्रमेयत्ववद्वानित्यादिस्थलीयवाधेऽव्याप्तिः, तत्र प्रमेयत्वेन ह -
 दत्वावगाहिज्ञानवारणाय यस्य यस्येत्युपादानं कृतम् ।

तथा च तादृशविशिष्टविषयित्वावच्छिन्नप्रतियोगिताकभेदप्रतियोगितावच्छेद -
 कताविशिष्टविषयताभिन्नविषयत्वानिरूपकत्वं तदर्थः । वैशिष्ट्यञ्च स्वसामानाधि-
 करण्यस्वावच्छेदकावच्छिन्नत्वोभयसम्बन्धेन । उक्तस्थले प्रमेयत्वावच्छिन्नहृदत्वनिष्ठ-
 विषयता न तादृशावच्छेदकताविशिष्टेति तदसंग्रहः । अवच्छेदकतावैशिष्ट्यघटकाव-
 च्छेदकतासाक्षादतोहृदत्वनिष्ठाऽवच्छेदकतायां प्रमेयत्वस्य परम्परयाऽवच्छेदकत्वेऽपि न
 क्षतिरिति दिक् । अनुगमस्तु प्रकृतानुमितिप्रतिबन्धकतावृत्तिरूपावच्छिन्नानुयोगि-
 ताकपर्याप्तिकावच्छेदकताकनिरूपकतावत्त्वम् । रूपे वृत्तित्वञ्च, स्वविशिष्टनिश्चय-
 त्वव्यापकतासम्बन्धेन । स्ववैशिष्ट्यञ्च निश्चये, स्वावच्छिन्नानुयोगिताकपर्याप्तिकाव-
 च्छेदकताकनिरूपकताकविषयितावत्त्वस्वावच्छिन्नानुयोगिताकपर्याप्तिकावच्छेदकताक-
 निरूपकताकविषयित्वावच्छिन्नभेदप्रतियोगितावच्छेदकताविशिष्टविषयताभिन्नावच्छि-
 न्नविषयिताशून्यत्वोभयसम्बन्धेन । अवच्छेदकतावैशिष्ट्यञ्च स्वावच्छेदकधर्मावच्छिन्न-
 त्वस्वसामानाधिकरण्योभयसम्बन्धेनेति दिक् ।

गादाधरी

मैवं यद्रूपावच्छिन्नविषयितात्वं यादृशविशिष्टविषयकत्वसमानाधिकरणाभाव-
प्रतियोगितावच्छेदकं तद्रूपावच्छिन्नविषयताशून्यत्वस्य ज्ञानविशेषणतया सामञ्ज-
स्यात् ।

अप्रतिबन्धकज्ञानविषयतावच्छेदकजातित्वादिविशेषितहृददत्तादिघटिततत्तद्रू-
पावच्छिन्नविषयितात्वावच्छिन्नाभावस्य दोषात्मकविशिष्टविषयितासमानाधिकरणत्व-
त् तज्ज्ञानव्यावृत्तिः ।

विमलप्रभा

अथैवमपीत्यादिना प्रसक्तासम्भवमपाकरोति मैवमित्यादिना । ज्ञाने =
लक्षणघटकतादृशनिश्चये । सामञ्जस्यात् = असम्भवादिदोषनिराकरणसम्भवात् ।
अप्रतिबन्धकज्ञानविषयता = प्रकृतानुमितेरप्रतिबन्धकं यज्जातिमान् वह्न्यभाववा-
नित्याकारकं ज्ञानं तादृशज्ञानीयविषयता । तत्तद्रूपावच्छिन्नविषयिता = वह्न्यभा-
ववज्जातित्वावच्छिन्नविषयिता । दोषात्मकविशिष्टविषयिता = वह्न्यभाववद्धृदादि-
विषयिता । समानाधिकरणत्वात् = तदधिकरणे वर्तमानत्वात् । तज्ज्ञानव्यावृत्तिः =
जातिमान् वह्न्यभाववानिति ज्ञानवारणम् । अयमर्थः । यद्रूपावच्छिन्नविषयि-
तात्वं यद्रूपावच्छिन्नविषयकत्वसमानाधिकरणाभावप्रतियोगितावच्छेदकं तद्रूपावच्छि-
न्नविषयताशून्यत्वरूपाव्यापकीभूतविषयताशून्यत्वरूपं यद्रूपावच्छिन्नविषयकानाहार्या-
प्रामाण्यज्ञानानास्कन्दितनिश्चये विशेषणं प्रक्षिप्य तादृशनिश्चयवृत्तित्वविशिष्टय-
द्रूपावच्छिन्नविषयताव्यापिकाप्रकृतानुमितित्वव्यापकप्रतिबध्यतानिरूपितप्रतिबन्धकता
तद्रूपावच्छिन्नत्वरूपलक्षणार्थकरणेनैवासम्भवादेर्वारणसम्भवात् ।

तथा हि हृदो वह्निमान् जलादित्यत्र वह्न्यभाववद्धृदत्वावच्छिन्न-
विषयतासमानाधिकरणाभावः वह्न्यभाववज्जातिमत्त्वावच्छिन्नविषयितात्वावच्छि-
न्नाभावः जातिमत्त्वावच्छिन्नहृदत्वविषयितात्वावच्छिन्नाभावो वा तत्प्रतियो-
गितावच्छेदकं यत् वह्न्यभाववज्जातिमत्त्वावच्छिन्नविषयितात्वं जतित्वाव-

च्छिन्नहृदत्वविषयितात्वं वा तादृशजातित्वावच्छिन्नहृदत्वविषयताशून्यत्वस्य
वहन्यभाववज्जातिमत्त्वावच्छिन्नविषयतात्वावच्छिन्नविषयताशून्यत्वस्य वा जाति-
मान् वहन्यभाववानिति निश्चये विरहेण तादृशनिश्चयपदेन निरुक्तनिश्चयस्य धारणा-
सम्भवान्नासम्भवः वहन्यभाववान् हृद इति निश्चये च तादृशविषयताशून्यत्वसत्त्वेन
तादृशनिश्चयीयवहन्यभाववद्भ्रदत्वावच्छिन्नविषयताव्यापकत्वस्य हृदो बल्लिमानि-
त्यादिसमूहालम्बनानुमितिप्रतिबन्धकतायां सत्त्वेन तद्रूपावच्छिन्नत्वस्य वहन्यभावव-
द्भ्रदात्मकवाधे सत्त्वात् लक्षणसङ्गतिः ।

हृदो जात्यभाववान् शैवालादित्यत्र जातिमद्भ्रदत्वावच्छिन्नविषयतासमाना
धिकरणाभावप्रतियोगितावच्छेदकं भवति जातिमज्जातिमत्त्वावच्छिन्नविषयितात्वं
तद्रूपावच्छिन्नविषयताशून्यत्वस्य जातिमान् जातिमानिति निश्चयेऽभावेन तादृशनि-
श्चयस्यैतादृशनिश्चयपदेन धारणासम्भवात् जातिमान् हृद इत्याकारकनिश्चयमादाय
तदीयजातिमद्भ्रदत्वावच्छिन्नविषयताव्यापकत्वस्य हृदो जात्यभाववानित्याकारका-
नुमितित्वव्यापकप्रतिबन्धतानिरूपितप्रतिबन्धकतायां सत्त्वेन तादृशजातिमद्भ्रदत्वाव-
च्छिन्नविषयतायाः जातिमद्भ्रदरूपवाधेऽक्षततया तत्र लक्षणगमनान्न पूर्वोक्तदोषाव-
काश इति ।

बलदेवी

अथाव्यापकीभूतविषयताशून्यत्वकल्पः । अत्र यद्रूपावच्छिन्नविषयितात्वमि-
त्यत्र यद्विषयितात्वमिति निवेशे लक्षणस्यानुगमे तादृशविशिष्टविषयत्वाव्यापकविष-
यित्वसामान्याभावस्यैव पर्यवसितनिवेशे सर्वं गगनवत् वाच्यत्वादित्यादौ बाधविषय-
तासमानाधिकरणाभावप्रतियोगितावच्छेदकयन्निष्ठविषयितात्वस्याप्रसिद्ध्याव्याप्तिर-
तो यद्रूपावच्छिन्नत्वनिवेशः तन्निवेशे चाव्यापकत्वघटकभेदस्य यद्रूपावच्छिन्नविष-
यतावान्नेति प्रतीतिसिद्धस्यैव निवेशान्नाप्रसिद्धिः । तत्रापि पर्याप्त्यनिवेशे हृदप-
क्षकप्रमेयवल्लिसाध्यके बाधेऽव्याप्तिः, प्रमेयत्वेन हृदत्वावगाहिज्ञानावारणात् । अस्य
संसर्गविधया अनुगमस्तु—प्रकृतानुमितित्वव्यापकप्रतिबन्धतानिरूपितप्रतिबन्धकतावृ-
त्तिरूपावच्छिन्नानुयोगिताकपर्याप्तिभावच्छेदकताकनिरूपकतावत्त्वं समुदितपर्यवसि-
तार्थः । रूपे धृत्तित्वञ्च स्त्रविशिष्टानाहार्याप्रामाण्यज्ञानानास्कन्दितनिश्चयत्वव्याप-
कतासम्बन्धेन । निश्चये-स्त्रवेशिष्टञ्च, स्वावच्छिन्नानुयोगिताकपर्याप्तिभावच्छेदक-

ताकनिरूपकताकविषयितावत्त्वस्वावच्छिन्नानुयोगिताकपर्याप्तिकावच्छेदकताकनिरूप -
 कताकविषयितासमानाधिकरणतद्व्यक्तिमद्भेदनिरूपितप्रतियोगितावच्छेदकतावद्विष -
 यताशून्यत्वोभयसम्बन्धेन । तद्व्यक्तिश्चात्र यत्किञ्चिद्रूपावच्छिन्नानुयोगिताकपर्याप्ति -
 कावच्छेदकताकनिरूपकताकविषयितात्वावच्छिन्नप्रतियोगिताकत्वरूपा प्रकारमुद्रया
 निवेशस्तु— प्रकृतानुमितित्वव्यापकप्रतिबध्यतानिरूपितप्रतिबन्धकतावृत्त्यभावीयप्रति -
 योगितानिरूपितपरम्परीयावच्छेदकतावद्रूपावच्छिन्नानुयोगिताकपर्याप्तिकावच्छेदक -
 ताकनिरूपकतावत्त्वम् प्रतिबन्धकतावृत्त्यभावश्च, किञ्चिद्रूपावच्छिन्नानुयोगिताकपर्या -
 प्तिकावच्छेदकताकनिरूपकताकविषयिताशाल्यनाहार्याप्रामाण्यज्ञानानास्कन्दिततद्व्य -
 क्तिमन्निश्चयवृत्तिभेदप्रतियोगितावच्छेदकत्वन्नास्तीति प्रतीतिसिद्धः, तद्व्यक्तिश्च
 यत्किञ्चिद्रूपावच्छिन्नानुयोगिताकपर्याप्तिकावच्छेदकताकविषयितासमानाधिकरणतद्व -
 यक्तिमद्भेदप्रतियोगितावच्छेदकतावद्विषयित्वन्नास्तीति प्रतीतिसिद्धाभावरूपा । अत्र
 तद्व्यक्तिः,—किञ्चिद्रूपावच्छिन्नानुयोगिताकपर्याप्तिकावच्छेदकताकनिरूपकताकविष -
 यित्वावच्छिन्नप्रतियोगिताकत्वरूपा । परम्परीयावच्छेदकता च, तादृशाभावरूपेव
 एवञ्च स्वावच्छिन्नविषयताया अव्यापकविषयताशून्यत्वादिनिवेशोऽपि न क्षतिः ।
 स्वावच्छिन्नविषयताया अव्यापकत्वनिवेशस्तु यथाश्रुतरक्षायैव ।

प्रकारान्तरं यथा प्रकृतानुमितिप्रतिबन्धकतावृत्त्यभावीयावच्छेदकतात्वनिष्ठावच्छेद -
 कताभिन्ना प्रतियोगित्वनिष्ठावच्छेदकताभिन्नावच्छेदकत्वानिरूपिता या अवच्छेदकता -
 त्वावच्छिन्नप्रतियोगिता तन्निरूपकभेदनिष्ठावच्छेदकताभिन्नप्रतियोगितात्वाविच्छेद -
 कताभिन्नावच्छेदकत्वानिरूपितप्रतियोगितात्वनिष्ठावच्छेदकत्वानिरूपितप्रतियोगित्व -
 निष्ठावच्छेदकतानिरूपकवृत्तित्वनिष्ठावच्छेदकताभिन्नभेदत्वनिष्ठावच्छेदकताभिन्नावच्छेद -
 कत्वानिरूपकभेदत्वनिष्ठावच्छेदकतानिरूपितभेदनिष्ठावच्छेदकतानिरूपकनिश्चयनिष्ठाव -
 च्छेदकताभिन्नवृत्तित्वात्वनिष्ठावच्छेदकताभिन्नावच्छेदकत्वानिरूपितवृत्तित्वावच्छिन्नाव -
 च्छेदकतानिरूपकीभूता याऽव्यापकीभूतविषयताशून्यत्वरूपाभावनिष्ठावच्छेदकता तामा -
 दाया तत्तदवच्छेदकतानिष्ठावच्छेदकताया इतरवारकपर्याप्ति निवेशयन् तत्तत्स्वरूपाभाव -
 निष्ठावच्छेदकताभिन्ना सती अप्राण्यज्ञानाभावनिष्ठावच्छेदकताभिन्ना सती अव्याप्यवृत्तित्त्र -
 ज्ञानाभावनिष्ठावच्छेदकताभिन्ना निश्चयत्वनिष्ठावच्छेदकताभिन्ना यावच्छेदकता तदनिरूप -

पिता अनाहार्यत्वाभावाव्याप्यवृत्तित्वज्ञानाभावाप्रामाण्यज्ञानाभावनिश्रयत्वादिनिष्ठाव-
च्छेदकतानिरूपितनिश्चयनिष्ठावच्छेदकता तन्निरूपकक्रमेणाव्यापकीभूतविषयताशून्यत्व-
पथेन रूपनिष्ठावच्छेदकतां प्रत्यागत्य तदवच्छेदकतासमानाधिकरणावच्छेदकताभिन्नानु-
योगितात्वनिष्ठावच्छेदकताभिन्नावच्छेदकत्वानिरूपितानुयोगित्वनिष्ठावच्छेदकताभिन्ने-
त्यादिक्रमेण रूपावच्छिन्नानुयोगिताकपर्याप्तिकावच्छेदकताकनिरूपकताकविषयिताप-
र्यन्तस्येतरवारकपर्याप्तिं निवेशयन् निश्चयनिष्ठावच्छेदकतामादाय पुनस्तन्निरूपितेत्या-
दिक्रमेण रूपनिष्ठावच्छेदकतावद्रूपावच्छिन्नानुयोगिताकपर्याप्तिकावच्छेदकताकनिरूपक-
तावत्त्वं समुदितार्थः । प्रतीतिश्च, रूपावच्छिन्नानुयोगिताकपर्याप्तिकावच्छेदकता-
कनिरूपकताकविषयितावद्रूपावच्छिन्नानुयोगिताकपर्याप्तिकावच्छेदकताकविषयित्वा -
व्यापकविषयिताशून्यत्वाहार्यत्वाभावाप्रामाण्यज्ञानाभाववन्निश्चयवृत्तिभेदप्रतियोगिता -
वच्छेदकत्वन्नास्तीति तादृशविषयताशून्यत्वानाहार्यत्वादिसकलविशेषणानि एकत्र ब-
हुरिति रीत्या ज्ञातव्यानि ।

अथात्र यत्किञ्चिद्रूपावच्छिन्नविषयित्वाव्यापकत्वपक्षे यद्रूपावच्छिन्नविषयितासमाना-
धिकरणाभावद्यद्रूपावच्छिन्नविषयितावन्निश्चयवृत्तिभेदप्रतियोगितावच्छेदकत्वन्नास्ती-
तिसिद्धाभावस्यैव प्रतिबन्धकतायां निवेशेनैवोपपत्तावव्यापकत्वघटकप्रतियोगितावच्छे-
दकविषयितात्वावच्छिन्नाभावस्य प्रवेशो व्यर्थः, जातित्वावच्छिन्नविषयित्वाभावस्य
तादृशविषयितासमानाधिकरणतया तदभाववन्निश्चयवृत्तिभेदेत्यादिरूपाभावस्यैकमे-
कमुपादाय लक्षणसमन्वयादिति चेन्न, यद्रूपावच्छिन्नविषयितासमानाधिकरणाभा-
वस्य यत्किञ्चित्वेन निवेशः, यावत्त्वेन वा, नाद्यः, जातित्वावच्छिन्नविषयित्वाभा-
वरूपस्यैकाभावस्याधिकरणे प्रमेयत्वेन हृदत्वावगाहिज्ञाने तादृशप्रतिबन्धकताया
अवर्त्तमानतयाऽसम्भवतादवस्थ्यात् । नान्त्यः, तादृशविषयितासमानाधिकरणाभाव-
कूटस्याधिकरणं न बह्वन्यभाववान् हृद इति ज्ञानसाधारणमित्यसम्भवतादवस्थ्य-
प्रसङ्गादिति ध्येयम् ।

अथाभावत्वेन हृदत्वावगाह्यभाववान् बह्वन्यभाववानिति ज्ञानावारणेनास-
म्भवतादवस्थ्यमिति चेन्न, पर्यवसितयादृशसमुदायत्वावच्छिन्नानुयोगिताकेत्यादि-

लक्षणोनेव वारणात् । किञ्च प्रागुक्तभ्रमवारकविषयिताविशिष्टावच्छेदकताशून्यत्व-
निवेशेनेव तद्वारणादिति दिक् ।

नन्वत्र यादृशसमुदायत्ववृत्तिनिरूपकताकविषयिताव्यापकत्वं प्रकृतानुमिति-
त्वव्यापकप्रतिबध्यतानिरूपितप्रतिबन्धकतायां निवेशनीयं तावतैव च वह्न्यभावव-
द्घटदत्वगतसमुदायत्ववृत्तिनिरूपकताकविषयितायाः जातिमान् वह्न्यभाववानिति
ज्ञाने विरहेणासम्भववारणसम्भवेऽव्यापकीभूतविषयताशून्यत्वविशेषणं विफलं, जगदी-
शेन तथैव निवेश्यासम्भववारणं कृतं, भट्टाचार्येण कथं न निवेशितमिति चेन्न, भ-
ट्टाचार्यमतेऽङ्कुरविशेषं स्वीकृत्य दोषवारणायाव्यापकीभूतविषयताशून्यत्वनिवेशनम् ।
जगदीशमते तादृशाङ्कुरविशेषस्यास्वीकारादिति ग्रन्थकर्तुं शक्यः । अङ्कुरविशेषे
दोषो यथा, यत्र स्थलविशेषे बाधविषयकं ज्ञानं नियमतो हृदाद्यंशे घटकालीनत्वम-
वगाह्येव जातं तत्रत्यबाधेऽव्याप्तिः, दोषतावच्छेदकगतरूपवृत्तिविषयत्वाऽप्रसिद्धेः ।

अव्यापकीभूतविषयताशून्यत्वनिवेशे च तज्ज्ञानकालीनत्वविषयतानाव्यापकी-
भूतेति तच्छून्यत्वस्य तत्र सत्त्वेन तादृशज्ञानस्य प्रतिबन्धकतया लक्षणसंगतिः । न
च तत्र स्थले साध्याभाववद्घटकालीनपक्षादावतिव्याप्तिः अव्यापकीभूतविषयताशून्य-
त्वविशिष्टान्तराऽघटितत्वविशेषणेनावारणात्, इति भट्टाचार्यमतेऽपि तादृशाङ्कुरे
मानाभावो मन्यतामिति वाच्यम् यत्र स्थलविशेषे बाधघटकपक्षांशे घटकालीन-
त्वमवगाह्य ज्ञानं जातं पृथक्तया च बाधविषयकमप्रामाण्यज्ञानास्कन्दितमेव तत्रत्यबा-
धेऽव्याप्तिः । अप्रामाण्यज्ञानानास्कन्दितज्ञानवृत्तितादृशसमुदायत्ववृत्तिनिरूपकताक-
विषयत्वाऽप्रसिद्धेः ।

तत्र घटकालीनपक्षघटितबाधे नातिव्याप्तिः, विशिष्टान्तराऽघटितत्वेन तद्वार-
णात्, विशिष्टान्तरञ्च बाधत्वं तदघटितत्वात् ।

न चाव्यापकीभूतविषयताशून्यत्वनिवेशे कथं तत्र लक्षणसमन्वयः, दोषताव-
च्छेदकावच्छिन्नविषयत्वाव्यापकस्य घटकालीनविषयत्वस्य दोषज्ञाने नियमतः स-
त्त्वादिति वाच्यम्, अप्रामाण्यज्ञानानास्कन्दितनिश्चयवृत्तिस्वावच्छिन्नविषयत्वाव्यापक-
स्य घटकालीनत्वविषयतायामसत्त्वादिति ध्येयम् ।

यद्वा यत्र स्थलविशेषे घटविषयकं ज्ञानं नियमतो बाधविषयकं सत्प्रतिपक्ष-
विषयकञ्च तत्रत्यघटेऽतिव्याप्तिः । प्रकृतानुमितीयैकधर्मावच्छिन्नप्रतिबध्यतानिरूपि-
तबाधसत्प्रतिपक्षनिष्ठप्रतिबन्धकतायाः घटत्वावच्छिन्नविषयत्वव्यापकत्वात्, प्रकृता-
नुमितिप्रतिबन्धकतात्वेनैवानुगतधर्मपुरस्कारेण व्यापकत्वस्य निवेशादिति । न च
तत्र घटे विशिष्टान्तराघटितत्वाभावान्नातिव्याप्तिरिति वाच्यं, यत्र घटविषयकज्ञान-
त्वं बाधविषयकज्ञानत्वव्यापकं क्वचित् सत्प्रतिपक्षविषयकं तत्र घटेऽतिव्याप्तिः । न
च तादृशाङ्कुरस्वीकारे बाधेऽप्याप्तिः, भट्टाचार्यमते विशिष्टान्तराघटितत्वशरीरे प्र-
तीतिपदस्य निवेशेन विशिष्टान्तरीभूतघटत्वघटितत्वादिति वाच्यम् विशिष्टान्तरघट-
कस्वावच्छिन्नाविषयकप्रतीतिविषयतावच्छेदके प्रकृतप्रतिबन्धकतानतिरिक्तवृत्तित्वं स्व-
व्यापकतत्कत्वरूपमेव । तथा च यद्रूपावच्छिन्नविषयित्वाव्यापकविषयिताशून्यज्ञा-
नीययद्रूपावच्छिन्नविषयत्वव्यापकं प्रकृतानुमितिप्रतिबन्धकत्वमित्यर्थस्य वक्ष्यमाण-
तया घटत्वावच्छिन्नविषयित्वाव्यापकीभूतपरस्परबाधसत्प्रतिपक्षविषयिताशून्यघटत्वाव-
च्छिन्नविषयिताशालिनिश्चयाऽप्रसिद्धेरिति घटत्वस्य विशिष्टान्तरत्वासम्भवादिति ।

वस्तुतस्तु यत्र जलवद्ध्रदज्ञानं क्वचिदप्रामाण्यज्ञानास्कन्दितं क्वचित्तद्ध-
टितसत्प्रतिपक्षविषयकं, तत्र जलवद्ध्रदेऽतिव्याप्तिः । एतेन यद्रूपावच्छिन्नविषयता-
यामभावविशिष्टान्यत्वनिवेशोऽपि न निस्तारः, अप्रामाण्यज्ञानास्कन्दितस्य तादृशस्यो-
त्तेजकत्वादिति ध्येयम् ।

दीधितिः

तेन विशिष्टस्याऽसत्त्वेऽपि भ्रमात्प्रतिबन्धेऽपि न क्षतिः ।

गादाधरी

विशिष्टस्य = विशिष्टविषयकत्वस्य, असत्त्वेऽपि = वह्न्यभावत्वादिना घटाद्य-
वगाहिभ्रमेऽसत्त्वेऽपि । तथा च विशिष्टविषयकत्वेन प्रतिबन्धकता न सम्भवतीति
भावः । भ्रमात्प्रतिबन्धेऽपि = तादृशभ्रमस्यानुमित्यनुत्पादप्रयोजकत्वेऽपि, न क्षतिः
नोक्तयुक्त्या पर्याप्त्यनिवेशेऽसम्भवस्तदनिवेशे पूर्वोक्तातिप्रसङ्गो वा ।

विमलप्रभा

दोधितिग्रन्थं व्याचष्टे विशिष्टस्येत्यादिना । विशिष्टविषयकत्वस्य = वह्न्य-
भावविशिष्टहृदादिविषयकत्वस्य । तथा च = वह्न्यभावत्वादिना घटावगाहिभ्रमे वि-
शिष्टविषयत्वस्याभावे च । विशिष्टविषयकत्वेन = वह्न्यभावविशिष्टहृदादिविषयकत्वे-
न । तादृशभ्रमस्य = पर्वतादिविशेष्यकवह्न्यभावादिप्रकारकपर्वतो वह्न्यभाववानि-
त्यादिभ्रमस्य । नोक्तयुक्त्या = पूर्वोक्तयुक्त्या निरूप्यनिरूपकभावापन्नविषयताशालि-
त्वेन प्रतिबन्धकत्वेनेति युक्त्या । तदनिवेशे = पर्याप्त्याख्यसम्बन्धानिवेशे । पूर्वोक्ताति-
प्रसंगः = बाधाद्येकदेशे वह्न्यभावादावतिव्याप्तिः । अयमर्थः । विशिष्टविषयकत्वेन प्र-
तिबन्धकत्वासम्भवेन निरूप्यनिरूपकभावापन्नविषयताशालित्वेन प्रतिबन्धकत्वेन पूर्वो-
क्तासम्भवः, न वा बाधाद्येकदेशे साध्याभावादौ पर्याप्त्यनिवेशे दोष इति सक्षिप्तार्थः
विस्तरस्तु पूर्वमेवाभिहितमिति ।

गादाधरी

ननु विशिष्टदोषघटकीभूततदेकदेशविषयतायां स्वरूपसम्बन्धरूपावच्छेदकत्व-
सत्त्वेऽपि यादृशविशिष्टविषयतासामान्यस्य तादृशावच्छेदकत्वविवक्षया अतिप्रसंग-
वारणसम्भवात् तदेव कथं न विवक्षितमिति ।

विमलप्रभा

लक्षणो सामान्यपदं प्रक्षिप्य पूर्वोक्तातिव्याप्तिं वारयन् स्वरूपसम्बन्धरूपाव-
च्छेदकतावादी पुनराह नन्वित्यादिना । विशिष्टदोषघटकीभूततदेकदेशविषयता-
यां = वह्न्यभाववद्हृदादिरूपदोषघटकवह्न्यभावादिरूपैकदेशनिष्ठविषयतायाम् । यादृ-
शविशिष्टविषयता = यद्रूपावच्छिन्नविषयता । तादृशावच्छेदकत्वविवक्षया = स्वरू-
पसम्बन्धरूपावच्छेदकत्वनिवेशेन । अतिप्रसङ्गवारणसम्भवात् = बाधाद्येकदेशे वह्न्य-
भावभावादावतिव्यप्तिवारणसम्भवात् । तदेव = स्वरूपसम्बन्धरूपावच्छेदकत्वमेव । क-
थन्न विवक्षितं = कस्मान्न निवेशितम् । अयमर्थः । मूलोक्तलक्षणघटकीभूतवृत्ती-
यार्थावच्छेदकत्वमनतिरिक्तवृत्तित्वरूपमेव न तु स्वरूपसम्बन्धरूपं, तथात्वे यद्रूपा-
वच्छिन्नविषयताप्रकृतानुमितित्वव्यापकप्रतिबध्यतानिरूपितप्रतिबन्धकतानिरूपितस्वरू-
पसम्बन्धरूपावच्छेदकतावती तद्रूपावच्छिन्नत्वमिति लक्षणं रयादेवं, सति पर्वतो वह्नि-

मान् धूमादित्यादौ वह्न्यभावाद्येकदेशेऽतिप्रसङ्गो दुर्वारः, पर्वतो वह्निमानित्या -
 द्यनुमितित्वव्यापकप्रतिबध्यतानिरूपिता या वह्न्यभाववान् पर्वत इत्याकारकनिर्ण-
 यनिष्ठा प्रतिबन्धकता तन्निरूपितस्वरूपसम्बन्धरूपावच्छेदकतापदेनैकदेशीयवह्न्यभा-
 वत्वाद्यवच्छिन्नविषयतायाः धर्तुं शक्यत्वात् । अतः अनतिरिक्तवृत्तित्वरूपावच्छे-
 दकत्वमेव निवेश्यमिति प्रागेवाभिहितम् । तत्रेयं शङ्का यद्रूपावच्छिन्नविषयतासा -
 मान्यं प्रकृतानुमितित्वव्यापकप्रतिबध्यतानिरूपितप्रतिबन्धकतानिरूपितस्वरूपसम्बन्ध-
 रूपावच्छेदकतावत्तद्रूपावच्छिन्नत्वमिति सामान्यपदघटितलक्षणार्थकरणेनैव वह्न्य-
 भावाद्येकदेशेऽतिव्याप्तिवारणसम्भवात्, पर्वतो वह्न्यभाववानित्यादिज्ञानीयव -
 ह्न्यभावविषयतायाः पर्वतो वह्निमानित्यनुमितिप्रतिबन्धकतानिरूपितस्वरूपसम्बन्ध-
 रूपावच्छेदकतावत्त्वेऽपि विषयतासामान्यान्तर्गतवह्न्यभावः वह्न्यभाववान् घटःपटः
 इत्यादिज्ञानीयवह्न्यभावादिविषयतायां तादृशानुमितिप्रतिबन्धकतावच्छेदकत्वविर -
 हेण वह्न्यभावत्वावच्छिन्नविषयतायाः यद्रूपावच्छिन्नविषयतासामान्यपदेन धर्तुं -
 मशक्यतया लक्षणागमनात् । तथा च स्वरूपसम्बन्धरूपावच्छेदकत्वमेव कथन्न दी-
 धितिकृता निवेशितमिति भावः ।

गादाधरी

न च सामान्यपदस्य व्यापकत्वार्थकतया प्रतिबन्धकतावच्छेदकतायां विशिष्टवि-
 षयतात्वव्यापकत्वं प्रवेश्यं, तदपेक्षया प्रतिबन्धकतायां विशिष्टविषयताव्यापकत्वनि-
 वेशनमेवोचितमिति वाच्यम् ? यतो वह्न्यभावविशिष्टह्लादिनिरूपितविषयताया
 अनुमित्यप्रतिबन्धकसंशयाहार्याप्रामाण्यज्ञानास्कन्दितज्ञानसाधारणतया नानुमितिप्र-
 तिबन्धकतायां तद्व्यापकत्वमित्यनाहार्याप्रामाण्यज्ञानास्कन्दितनिश्चयवृत्तित्ववि-
 शिष्टाया विशिष्टविषयताया एव व्यापकत्वं प्रतिबन्धकतायां भवता विवक्षणीयं तद-
 पेक्षया लाघवेन च स्वरूपसम्बन्धरूपावच्छेदकतायां बाधादिरूपदोषविषयतात्वव्याप-
 कत्वं वक्तुमुचितम् ।

विमलप्रभा

स्वरूपसम्बन्धरूपावच्छेदकतावादिमते सामान्यपदप्रक्षेपे गौरवमाशङ्कते

न चेत्यादिना । विशिष्टविषयतात्वव्यापकत्वं = यद्रूपावच्छिन्नविषयतात्वव्यापक-
त्वम् । प्रवेश्यं = लक्षणो निवेश्यम् । स्वरूपसम्बन्धरूपावच्छेदकत्ववादिनेति शेषः ।
तदपेक्षया = यद्रूपावच्छिन्नविषयतात्वव्यापकत्वप्रतिबन्धकतावच्छेदकतायां निवेशा-
पेक्षया ।

प्रतिबन्धकतायां = प्रकृतानुमित्वव्यापकप्रतिबन्धतानिरूपितप्रतिबन्धकता-
याम् । उचितं = लाघवादनतिरिक्तवृत्तित्वरूपावच्छेदकत्ववादिना तन्निवेशनमेव
समीचीनम् । यत इत्यारभ्य विवक्षणीयमित्यन्तेनानतिरिक्तवृत्तित्वरूपावच्छेदकता-
वादिनये गौरवं प्रदर्शयति । यतः = यस्माद्धेतोः । अनुमित्यप्रतिबन्धकसंशयाहा-
यप्रामाण्यज्ञानास्कन्दितज्ञानसाधारणतया = हृदो वल्लिमानित्यनुमितेरप्रतिबन्धकी-
भूतो यः हृदो वल्लिमानवेति संशयः वल्लिमद्धृदो वह्न्यभाववानित्याहार्यज्ञानं,
हृदो वह्न्यभाववानिदं ज्ञानमप्रमेत्यप्रामाण्यज्ञानास्कन्दितज्ञानं तत्रापि वह्न्यभाव-
विशिष्टहृदविषयतायाः वर्तमानतया । तद्व्यापकत्वं = तादृशविषयताव्यापकत्वम् ।
भवता = अनतिरिक्तवृत्तित्वरूपावच्छेदकत्ववादिना । तदपेक्षया = तादृशविशिष्टविष-
यताव्यापकत्वनिवेशापेक्षया । लाघवेन = अनाहार्यत्वाद्यनिवेशप्रयुक्तलाघवेन । अ-
यमर्थः । अनतिरिक्तवृत्तित्वरूपावच्छेदकत्वनिवेशपक्षेऽपि केवलविषयतायाः निरु-
क्तप्रतिबन्धकताव्यापकत्वपक्षे हृदो वल्लिमान् जलादित्यादौ हृदो वल्लिव्याप्यजल-
वान् वल्लिमानित्याद्यनुमितित्वव्यापकप्रतिबन्धतानिरूपितप्रतिबन्धकतारहिते हृदो
वल्लिमान् वेति संशये, वल्लिमद्धृदो वह्न्यभाववानित्याहार्यज्ञाने, हृदो वह्न्य-
भाववानिदं ज्ञानमप्रमेत्यप्रामाण्यज्ञानास्कन्दितज्ञाने च वह्न्यभावविशिष्टहृदविषय-
तायाः वर्तमानतया विषयताव्यापकत्वस्य प्रतिबन्धकतायां विरहेणासम्भवस्यात् ।
अतो न केवलविषयताव्यापकत्वनिवेशनीयम् । किन्तु अनाहार्यप्रामाण्यज्ञानास्क-
न्दितनिश्चयवृत्तित्वविशिष्टविषयताव्यापकत्वमेव, तथा चैतादृशविषयतायाः प्रकृता-
नुमितिप्रतिबन्धकतारहिते संशयादाववर्तमानतया संशयादिमादायासम्भववारणोऽपि
अनाहार्यत्वादिनिवेशप्रयुक्तगौरवस्य जागरूकतया अनाहार्यत्वाद्यनिवेशप्रयुक्तलाघवेन
विषयतात्वव्यापकत्वमेव प्रतिबन्धकतावच्छेदकतायां निवेशनीयम् । तथा च य-
द्रूपावच्छिन्नविषयतात्वव्यापिका प्रकृतानुमितित्वव्यापकप्रतिबन्धतानिरूपितबन्धकता-

वच्छेदिका तद्रूपावच्छिन्नत्वम् । भवति च वह्न्यभाववद्भ्रष्टावच्छिन्नविषयता-
त्वव्यापिका ह्रदो वल्लिमानित्याद्यनुमितित्वव्यापकप्रतिबध्यतानिरूपितवह्न्यभाववान्
ह्रद इति निश्चयनिष्ठप्रतिबन्धकतानिरूपितावच्छेदकतेति तद्रूपावच्छिन्नत्वस्य बाधा-
दौ सत्त्वात् लक्षणसङ्गतिरिति भावः ।

वलदेवी

यद्रूपावच्छिन्नविषयतासामान्यमनुमितिप्रतिबन्धकतावच्छेदकमिति
भट्टाचार्यः । अथात्र प्रतिबन्धकतावच्छेदकतायां तादृशविषयितात्वव्यापकत्वनिवेश-
पक्षे तादृशविषयतावृत्तिभेदप्रतियोगितावच्छेदकत्वाभावो निवेश्यः, । प्रतिबन्धक-
तायां विषयताव्यापकत्वनिवेशपक्षे तादृशविषयतासमानाधिकरणभेदप्रतियोगिताव-
च्छेदकत्वाभावो निवेश्यः । तथा च विषयतात्वव्यापकत्वापेक्षया विषयताव्यापक-
त्वनिवेशपक्षे एव गौरवमिति कथं विषयताव्यापकत्वनिवेशनमेवोचितमिति ग्रन्थो
नासङ्गतः । न चाऽवच्छेदकतायां व्यापकत्वपक्षे व्यापकत्वघटकभेदप्रतियोगितावच्छे-
दकत्वे प्रतिबन्धकतावच्छेदकत्वतदितरोभयानवच्छिन्नत्वं देयं, मन्मते च प्रतिबन्धक-
तात्वतदितरोभयानवच्छिन्नत्वं देयं, प्रतिबन्धकताया ऐक्यादवच्छेदकतायाः नानात्वा-
दिति वाच्यम् । पुच्छलग्नविशेषणस्यैकस्याधिक्ये तृतीयस्येतरवारकदानकाले तन्नि-
रूपितावच्छेदकताभिन्नावच्छेदकत्वानिरूपितत्वम् एवं तन्निरूपिततन्निरूपितावच्छे-
दकतानिरूपितत्वम् एवञ्च चतुर्दशकाले निरूपितनिरूपितनिरूपितभिन्नावच्छेदकत्वा-
निरूपितेत्यादिक्रमेण देयम् ।

तथा च पुच्छांशे एकस्याधिक्ये यावदितरवारकविशेषणं देयं तावदवच्छेदक-
त्वमधिकम् । [अधिकरणनिष्ठावच्छेदकतामादाय बोध्यं] शेषांशे [विषयितात्वव्यापक-
त्वपक्षे] विशेषणस्यानाधिक्ये, इतरवारकस्याल्पत्वादल्पत्वं, न्यूनवारकस्य व्यावृत्तिः,
तदव्यवतेः स्वरूपतो भानात्, अवच्छेदकतावच्छेदकसाधारणावच्छेदकतामते इतरवा-
रकपर्याप्तिकुक्षौ यावत्पदार्थनिष्ठावच्छेदकताभिन्नत्वं निवेद्यम् । अन्यथा तत्तत्प-
दार्थनिष्ठावच्छेदकतामादायासम्भव इति चेन्न, इतरवारकदानकालेऽनवस्थाभयेन

भिन्नावच्छेदकत्वानिरूपितत्वरूपतद्व्यक्तिमदवच्छेदकताभिन्नत्वं निवेश्यम् । एवञ्चे-
च्छ्रीयविषयित्वादेः प्रतिबन्धकतानवच्छेदकतया विषयितायां ज्ञानीयत्वं निवेश्यं, तथा
च न किमपि लाघवमिति वदन्ति । परे तु नन्वत्र प्रतिबन्धकतावच्छेदकतायां वि-
शिष्टव्यापकत्वनिवेशापेक्षया प्रतिबन्धकतायां विषयताव्यापकत्वमेवोचितमित्यनेन
लाघवमभिहितः, तन्न सम्भवति प्रतिबन्धकतायां व्यापकत्वनिवेशे विशिष्टविषयता-
वन्निश्चयनिष्ठभेदप्रतियोगितावच्छेदकत्वन्नास्तीति प्रतीतिसिद्धाभावस्य निवेशनीय-
तया तत्प्रतियोगितावच्छेदककुक्षौ निश्चयस्यापि निवेशात् तदभावस्य गुरुशरीरक-
त्वम्, एतन्मते विशिष्टविषयतावृत्तिभेदप्रतियोगितावच्छेदकत्वन्नास्तीति प्रतीतिसि-
द्धाभावस्य निवेशात्, तत्र निश्चयस्यावच्छेदककुक्षावनिवेशेन लघुशरीरकत्वमित्येत-
द्विवक्षया विपरीतलाघवमिति ।

न चाहार्यादिविषयतायाः प्रतिबन्धकतावच्छेदकत्वाभावादसम्भववारणायाना-
हार्यज्ञानीययद्रूपावच्छिन्नविषयतानिष्ठभेदप्रतियोगितावच्छेदकत्वन्नास्तीति प्रतीति-
सिद्धाभावस्यैव निवेशनीयत्वात्, तदंशे साम्यम्, प्रतिबन्धकतावच्छेदकतायां व्याप-
कत्वस्य निवेशनीयतया लक्षणस्य गुरुत्वमिति वाच्यम् एतन्मतेऽपि प्रतिबन्धक-
तायामवच्छेदकतासम्बन्धेन व्यापकत्वस्य निवेशात् । न चैवं स्वमते तादृशनिश्चय-
निष्ठात्यन्ताभावाप्रतियोगित्वरूपव्यापकतानिवेशेनापि तत्सम्भवति, तन्मते वृत्त्यनि-
यामकसम्बन्धस्याभावप्रतियोगितानवच्छेदकत्वेनावच्छेदकतासम्बन्धावच्छिन्नप्रतियो-
गिकाभावाऽऽप्रसिद्धेः । तादृशविषयतानिष्ठतत्सम्बन्धावच्छिन्नावच्छेदकताकप्रतियो-
गिताकभेदप्रतियोगितावच्छेदकत्वाभावस्यैवागत्या निवेशनीयतया तादृशव्यापकत्व-
रूपाभावप्रतियोगितावच्छेदकत्वप्रतियोगितायामपीति गौरवमिति वाच्यम् तथापि ता-
दृशात्यन्ताभावाप्रतियोगित्वस्य कुत्राप्यसत्त्वात्तादृशात्यन्ताभावप्रतियोगितानिरूपिता-
वच्छेदकतात्वावच्छिन्नप्रतियोगिताकपर्याप्त्यनुयोगितानवच्छेदकैकत्ववदुभयावृत्तिध-
र्मवत्त्वं विवक्षणीयम् । धर्मे उभयावृत्तित्वानुपादाने तादृशैकत्ववत्प्रमेयत्वमादायो-
दासीनेऽतिव्याप्तिः । तथा च स्वमते गौरवम् । न च तथापि त्वन्मत एव तादृशवि-
षयतावृत्तिप्रतिबन्धकतावदुभयभेदं तादृशप्रतिबन्धकतावद्वह्नित्वभेदश्चादायासम्भव-
वारणायोक्तविवक्षाऽऽवश्यकीति वाच्यं, तथापि तादृशविषयतावृत्तिभेदप्रतियोगिताव-

च्छेदकतात्वावच्छिन्नप्रतियोगिताकर्प्याप्त्यनुयोगितानवच्छेदकैकत्ववत्त्वस्य विवक्षणीयत्वात् ।

तद्व्यक्तेः स्वरूपतो भानानङ्गीकारेण तद्व्यक्तिमान्तेत्याकारकभेदस्य तादृशविषयतावृत्तितयाऽसम्भववारणाय यत्किञ्चित्प्रतिबन्धकताव्यक्तिमद्भेदमादाय तादृशविषयिताभेदप्रतियोगितावच्छेदकतात्वावच्छिन्नप्रतियोगिताकर्प्याप्त्यनुयोगितानवच्छेदकैकत्ववद्भेदवत्त्वस्य विवक्षणीयतया तादृशधर्म उभयावृत्तित्वानुपादाने तादृशप्रमेयत्ववत्त्वमादायोदासीनेऽतिव्याप्तिः, तथा च गौरवं दुष्परिहरमेवेति ।

अथ वा स्वमते तादृशनिश्चयवृत्त्युभयावृत्तिधर्मेतरधर्मानवच्छिन्नत्वप्रतियोगिताकात्यन्ताभावाऽप्रतियोगित्वं विवक्षणीयम् । तन्मते विषयतावृत्त्युभयावृत्तिधर्मेतरधर्मानवच्छिन्नावच्छेदकताभिन्नावच्छेदकत्वानिरूपितप्रतियोगिताकभेदप्रतियोगितावच्छेदकत्वाभावो वक्तव्यमिति महागौरवमिति दिक् ।

गादाधरी

तथा सति निश्चयत्वाद्यनिवेशात् समानाकारकज्ञानस्य विषयताया भेदस्याप्रामाणिकतया संशयादिज्ञानीयविषयताया अपि निश्चयत्वादिविशिष्टीयतयैव प्रतिबन्धकतावच्छेदकतया बाधादिरूपदोषनिरूपितविषयतात्वव्यापकताया अक्षतत्वात् ।

विमलप्रभा

स्वरूपसम्बन्धरूपावच्छेदकतापक्षे लक्षणस्य लघुत्वे युक्तिमाह तथा सतीत्यादिना । तथा सति = विषयतात्वव्यापकत्वस्य प्रतिबन्धकतावच्छेदकतायां निवेशे सति । निश्चयत्वाद्यनिवेशात् = अनाहार्येत्यादिविशेषणस्य प्रयोजनाभावेनाप्रवेशात् । समानाकारकज्ञानेषु = स्वस्मिन् यादृशनिरूप्यनिरूपकभावापन्नविषयताकत्वं तादृशनिरूप्यनिरूपकभावापन्नविषयताकज्ञानेषु, मुख्यविशेष्यताविशिष्टमुख्यविशेष्यताशालिज्ञानेष्विति यावत् । अप्रामाणिकतया = प्रमाणरहिततया । संशयादिज्ञानीयविशेष्यतायाः = ह्रदो वल्लिमान्मेति संशयादिज्ञानीयविषयतायाः । निश्चयत्वादिविशिष्टीयतया = निश्चयत्वादिविशिष्टनिश्चयनिरूपिततया । बाधादिरूपदोषनिरूपितविषयता = बह्व्यभावविशिष्टहृदादिविषयता । अक्षतत्वात् = वर्तमानत्वात् । अय-

मर्थः । अनतिरिक्तवृत्तित्वरूपावच्छेदकतानिवेशपक्षे संशयादिज्ञानमादायासम्भव-
वारणायानाहार्याप्रामाण्यज्ञानानास्कन्दितनिश्चयवृत्तित्वविशिष्टयद्रूपावच्छिन्नविषय-
ताव्यापकत्वं प्रकृतानुमितिप्रतिबन्धकतायामवश्यमेव निवेशनीयम् ।

स्वरूपसम्बन्धरूपावच्छेदकतानिवेशपक्षे तु समानाकारकज्ञानीयविषयतायाः
परस्परमभिन्नतया संशयादिज्ञानीयविषयताया अपि निश्चयत्वावच्छिन्ननिरूपितत्वेना-
नुमितिप्रतिबन्धकतावच्छेदकतया वह्न्यभावविशिष्टहृदत्वावच्छिन्नविषयतात्वव्याप-
कत्वं प्रकृतानुमितिप्रतिबन्धकतावच्छेदकतायां वर्तते एवेत्यत एवासम्भववारणसम्भ-
वेनानाहार्याप्रामाण्यज्ञानानास्कन्दितत्वादिनिवेशस्य प्रयोजनाभावेन लाघवस्याक्ष-
ततया तन्निवेशनमेवोचितमिति भावः ।

बलदेवी

तादृशज्ञानसमानाकारकानाहार्यज्ञानाऽप्रसिद्धेरिति गदाधरः । अ-
थात्र किन्तावत् समानाकारकत्वमिति चेत् स्वीयमुख्यविशेष्यताविशिष्टमुख्यविशेष्यता-
वत्त्वं समानाकारकत्वं, वैशिष्ट्यञ्च स्वसमनियतत्वस्वनिरूपितविषयतात्वावच्छिन्नप्रति-
योगिताकपर्याप्त्यनुयोगितावच्छेदकधर्मवत्त्वोभयसम्बन्धेन । वृत्तित्वञ्च स्वनिरूपित-
विषयतात्वावच्छिन्नप्रतियोगिताकपर्याप्त्यनुयोगितावच्छेदकत्वसम्बन्धेन । निरूपित-
त्वञ्च, साक्षात्परम्परासाधारणम् । स्वं समानाकारकत्वेनाभिमतज्ञानम् । अत्र
प्रथमसम्बन्धनिवेशात् घटत्वेन घटावगाहिज्ञानघटत्वेन पटावगाहिज्ञानयोः समानाका-
रकत्वव्यावृत्तिः । सामानाधिकरण्यमात्रनिवेशेन तद्व्यावर्त्तनेऽपि घटत्वेनैकघटाव-
गाहिज्ञानस्य घटत्वेन घटपटावगाहिज्ञानस्य च घटत्वेन सकलघटावगाहिज्ञानसमा-
नाकारकत्वापत्तिरतस्तदुपेक्षितम् । समनियतत्वघटकदलद्वयमपि घटत्वेनैकघटवि-
षयकज्ञानघटत्वेन यावद्घटविषयकज्ञानयोः परस्परं समानाकारकत्वापत्तिवारणार्थं
निवेशितम् ।

उभयत्र मुख्यत्वाऽनिवेशे घटवद्भूतलमिति ज्ञानघटवद्भूतलवान् देश इति
ज्ञानयोः परस्परं समानाकारकत्वापत्तिस्स्यादतस्तन्निवेशः । तच्च मुख्यत्वन्न प्रकारता-

नात्मकत्वं, भट्टाचार्यमते समानाधिकरणयोरपि विषयतयोर्नाभिदः किन्तु अवच्छेद्या-
वच्छेदकभाव एवेति, गौणीयविशेष्यताया अपि प्रकारताभिन्नत्वेन तदोपतादव-
स्थात् । नापि विषयत्वानवच्छिन्नत्वं, विशेष्यतावच्छेदकनिष्ठनिरवच्छिन्नप्रका-
रतानिरूपितनिरवच्छिन्नविशेष्यत्वावच्छिन्नत्वात्, तथा च न कुत्रापि तादृशमुख्यत्वं
सम्भवतीति । किन्तु प्रकारत्वानवच्छिन्नत्वं तत् अथ वा अवच्छेदकत्वानवच्छिन्नप्र-
कारतानिरूपितत्वं तत् । तेन घटवद्भूतलवान् देश इति ज्ञानीयघटत्वावच्छिन्न-
प्रकारतानिरूपितप्रकारतानात्मकभूतलत्वावच्छिन्नविशेष्यतामादाय घटवद्भूतलमित्य-
स्य न समानाकारकत्वापत्तिः, घटनिष्ठावच्छेदकत्वावच्छेद्यघटनिष्ठप्रकारतानिरूपि-
तत्वात् ।

अत एव वह्न्यभाववदध्रदो वह्निमानिति ज्ञानसमानाकारकाज्ञाहार्यज्ञानाऽप्र-
सिद्धिरुक्ता भट्टाचार्येण साऽपि संगच्छते । अन्यथा वह्न्यभावत्वावच्छिन्नप्रकारता-
निरूपितहृदत्वावच्छिन्नविशेष्यतामुपादाय वह्न्यभाववान् हृद् इति ज्ञानस्य प्रसिद्ध-
तया तदग्रन्थाऽसङ्गतिप्रसङ्ग इति ।

यत् मुख्यत्वं प्रकारतानात्मकत्वम् अनाहार्यज्ञानस्याहार्यज्ञानस्य च गौणीय-
विशेष्यतामादायोक्तदोषवारणाय वैशिष्ट्यघटकसम्बन्धे स्ववृत्तियावदवच्छेद्यत्वाभाव-
कूटवत्त्वस्यापि प्रक्षेपः । तथा च स्ववृत्तिवह्निप्रकारतानिरूपितविशेष्यत्वावच्छेद्य-
त्वाभावस्याहार्यज्ञानीयविशेष्यतायामसत्त्वादिति तत्तु च्छम् । गदाधरमते सकलवि-
षयताया भिन्नत्वेन प्रकारतानात्मकत्वस्यैव सर्वदा सत्त्वादव्यावर्तकत्वापत्तेः । एवं
लक्षणस्वरूपलक्षणनिर्वचने न लक्ष्यनिर्वचनमस्मदादीनां लक्षणैकचक्षुष्कत्वात् ।

यदि च समानाकारकत्वं स्यात्तदा स्वपदेन ज्ञानद्वयीयविशेष्यताया एकाया
एव धारणेन तादृशसम्बन्धद्वयस्यापि सत्त्वात्, अन्यथा स्वीयविशेष्यतावत्त्वस्यैव सम्य-
क्त्वे गुरुतराऽऽयासो निरर्थक एव, यादृशज्ञानयोः समानाकारकत्वमस्ति तयोश्च स्वी-
यविषयतावत्त्वमप्यस्ति, ययोर्ज्ञानयोः समानाकारकत्वमस्ति तयोः स्वीयविषयता-
वत्त्वमपि नास्ति तदीयविषयतयोरनैक्यादेव चान्योन्याश्रयदोषनिरासाय प्रयासाधिक्य-
मिति विषयताप्रकारतयोः पर्याप्तिः स्वयं सव्यभिचारे स्वीकृतेति भावः ।

केचित्तु समानाकारकारकत्वं स्वीयविषयताव्यापकप्रतिबन्धकतावत्त्वं, व्या-

पकताघटकसम्बन्धश्च स्वानवच्छेदकविषयतावत्त्वं, भूतलं घटवत्पटवच्चेति ज्ञानस्य समूहालम्बनसमानाकारकत्वविरहेऽपि प्रत्येकं भूतलं घटवदित्यादिज्ञानेन समानाकारकत्वं समूहालम्बनज्ञानस्येति, तन्न विशिष्टबुद्धिप्रतिबन्धकत्वस्य भ्रमसाधारणत्वात्तादृशप्रतिबन्धकत्वमादाय भ्रमेऽपि प्रमासमानाकारकत्वापत्तिः । न च स्वीयविषयताव्याप्यप्रतिबन्धकतावत्त्वं तथेति वाच्यम् । प्रमेयवानिति ज्ञानस्य स्वीयविषयताभावाऽप्रसिद्ध्या व्याप्यत्वाऽप्रसिद्धत्वेन तत्समानाकारकत्वानुपपत्तेः । स्वाभाववद्बुद्धित्वसम्बन्धावच्छिन्नप्रतियोगिताकस्वाभाववत्त्वस्वरूपव्याप्यत्वस्य निवेशेन तद्दोषवारणोऽपि वल्लित्वावच्छिन्नतत्तद्वल्लिप्रकारतानिरूपितपर्वतत्वावच्छिन्नविशेष्यताशालिज्ञानं जायतामितीच्छायाः प्रतिबन्धकत्वमादायवल्लित्वेन तत्तद्वह्न्यवगाहिज्ञानस्य वल्लित्वेन सकलवह्न्यवगाहिज्ञानसमानाकारकत्वापत्तिरतः सामन्यतयं वाच्यम् । तथा च यद्धर्मोपरागेण यद्विषयकयज्ज्ञानविषयकत्वं तद्धर्मोपरागेणतन्निष्ठविषयताकतज्ज्ञानस्यैव प्रतिबन्धकत्वात्, तादृशप्रतिबन्धकतामादाय तादृशज्ञानसमानाकारकत्वस्य लक्षणसमन्वयसम्भवः । पर्वतो वल्लिमानिति निश्चयनिष्ठप्रतिबन्धकतामादाय संशये पर्वतो वल्लिमान् घटवांश्चेति समूहालम्बनादौ समानाकारकत्वोपपत्तिः । परन्तु वल्लित्वावच्छिन्नवल्लिनिष्ठविषयताशालिज्ञानं जायतामितीच्छाप्रतिबन्धकतामादाय पर्वतो वल्लिमानिति ज्ञानस्य वल्लिमानिति ज्ञानसमानाकारकत्वापत्तिः । न च लक्षणघटकप्रतिबन्धकतावत्त्वञ्च, स्वरूपविशिष्टप्रतिबन्धकतावत्त्वसम्बन्धावच्छिन्नस्वनिष्ठावच्छेदकताकप्रतियोगिताकभेदवत्त्वसम्बन्धेन निवेश्यम् । वैशिष्ट्यञ्च, स्वव्यापकत्वस्वव्यभिचारित्वोभयसम्बन्धेन, व्याप्यत्वं व्यापकत्वञ्च स्वावच्छेदकविषयतावत्त्वसम्बन्धेन । एवमप्यसम्भवापत्तेः, वल्लित्वावच्छिन्नविषयतानिरूपितपर्वतत्वावच्छिन्नविषयताशालिज्ञानं जायतामितीच्छाप्रतिबन्धकतावच्छेदकविषयतायाः भ्रमविषयघटादिसाधारणतया तत्प्रतिबन्धकतायाः । एवञ्च पर्वतत्ववान् वल्लिमानिति ज्ञानसमानाकारकत्वं निर्द्धर्मितावच्छेदककखण्डज्ञानेऽपिसत्त्वात् विषयस्यैक्यात् । एवञ्च वल्लित्वावच्छिन्नवल्लिमात्रनिष्ठविषयतानिरूपितविषयताशालिज्ञानं जायतामितीच्छाप्रतिबन्धकत्वं वल्लित्वावच्छेद्यत्वरूपपदार्थस्यापि तथा च विषयतावानित्याकारकज्ञानसमानाकारकत्वाऽसिद्धिः प्रतिबन्धकतायाः स्वनिरूपितनिष्ठत्वसम्बन्धावच्छिन्नावच्छेदकतावत्त्वपदार्थोभूतविषयतासम्बन्धेन सर्वत्र सत्त्वात् । निष्ठत्वसम्बन्धावच्छिन्नाऽवच्छे-

दकतावद्विषयतासम्बन्धेनोक्तौ च मात्रघटकतदितरावृत्तित्वकुक्षौ प्रतियोगितासम्बन्धेनापि तत्पदार्थस्य पतितत्वादिति ध्येयम् ।

गादाधरी

न च वह्न्यभाववान् ह्रदो वह्निमानित्याहार्यज्ञानीयवह्न्यभावविशिष्टह्रदादिविषयता नाज्ञाहार्यज्ञानसाधारणी तादृशाहार्यज्ञानसमानाकारकानाहार्यज्ञानाऽप्रसिद्धेः, ह्रदो वह्न्यभाववानित्यनाहार्यज्ञानीयवह्न्यभावविशिष्टह्रदादिविषयतातश्च वह्न्यादिप्रकारतानिरूपिततादृशाहार्यज्ञानीयवह्न्यभावविशिष्टह्रदादिविषयताया भिन्नत्वात्, तथा चानाहार्यज्ञानवृत्तित्वविशिष्टविषयताया एव प्रतिबन्धकतावच्छेदकतया न प्रतिबन्धकतावच्छेदकतायां दर्शिताऽऽहार्यज्ञानीयविषयितासाधारणविशिष्टविषयितात्वव्यापकत्वमिति वाच्यम्, तथा सति अनाहार्यज्ञानीयविशिष्टविषयतात्वव्यापकताया एव विवक्षणीयत्वात्, तावतापि संशयान्यत्वाप्रामाण्यज्ञानानास्कन्धितत्वाप्रवेशेन, लाघवानपायात् ।

विमलप्रभा

शङ्कते न चेति वाच्यमित्यनेनान्वयः । नाज्ञाहार्यज्ञानसाधारणी = नाज्ञाहार्यज्ञानवृत्तिः, न निश्चयादौ वृत्तित्वमर्हतीति यावत् । तादृशाहार्यज्ञानं = वह्न्यभाववान् ह्रदो वह्निमानित्याकारकज्ञानम् । तथा च = अनाहार्यज्ञानीयविषयतायाः, आहार्यज्ञानीयविषयतायाश्च परस्परभिन्नत्वे च । दर्शिताहार्यज्ञानीयविषयता = वह्न्यभाववान् ह्रदो वह्निमानित्याकारकाहार्यज्ञानीयवह्न्यभावविशिष्टह्रदाविषयता । तथा सति = आहार्यज्ञानीयविषयतातः अनाहार्यज्ञानीयविषयतायाः विभिन्नत्वे सति । तावतापि = अनाहार्यत्वप्रवेशेनाऽपि । अप्रवेशेन = अनिवेशेन । लाघवानपायात् = स्वरूपसम्बन्धरूपावच्छेदकतावादिमते स्वरूपतः लाघवसत्त्वात् । अयमर्थः । समानाकारकज्ञानीयविषयतायाः परस्पराभिन्नत्वेऽपि वह्न्यभाववान् ह्रदो वह्निमानित्याकारकाहार्यज्ञानं न ह्रदो वह्न्यभाववानित्याकारकबाधनिश्चयसमानाकारकं यतः बाधनिश्चयीया या विशेष्यता सा शुद्धह्रदत्वावच्छिन्ना आहार्यज्ञानी-

ग या विशेष्यता सा च वह्न्यभावहृदत्वोभयावच्छिन्नेति आहार्यज्ञाने बाधनिश्चयीय-
विशेष्यताया अभावसत्त्वादिति वह्न्यभाववान् हृद इति बाधनिश्चयीयवह्न्यभावव-
द्धदत्तावच्छिन्नविषयतात्वस्याहार्यज्ञानीयतादृशविषयतायामपि वत्तमानतया तत्र हृदो
वह्निमानित्याद्यनुमितिप्रतिबन्धकतावच्छेदकत्वस्याभावेनासम्भवः स्यदतः असम्भव-
वारणाय स्वरूपसम्बन्धरूपावच्छेदकत्वकल्पेऽपि अनाहार्यज्ञानीयत्वं यद्रूपावच्छिन्नवि-
षयतायां निवेशनीयम्, तथा च गौरवं दुष्परिहरमेवेति चेत् सत्यं यद्यप्यसम्भववार-
णायानाहार्यज्ञानीयत्वं यद्रूपावच्छिन्नविषयतायां निवेशनीयं तथापि अप्रामाण्यज्ञाना-
नास्कन्दितात्वसंशयान्यत्वादिनिवेशाभावेनानाहार्यप्रामाण्यज्ञानानास्कन्दितात्वनिश्चयत्वादि-
घटितानतिरिक्तवृत्तित्वरूपावच्छेदकत्वघटितकल्पापेक्षया केवलानाहार्यत्वघटितस्वरू-
पसम्बन्धरूपावच्छेदकत्वघटितकल्पे एव लाघवमिति ।

बलदेवी

तथा सति अनाहार्यज्ञानीयविशिष्टविषयितात्वव्यापकताया एव
विवक्षणीयत्वादिति भट्टाचार्यः । नन्वनानाहार्यत्वाऽनिवेशेऽपि नासम्भवः ।
अनियताहार्यविषयतायां स्वरूपसम्बन्धरूपावच्छेदकत्वं सुघटमेव । नियताहार्यज्ञानी-
यविषयताया लक्षणाघटकत्वात्, यथा सिद्धान्तेऽप्यव्यापकीभूतविषयताशून्यत्वस्यावश्य-
कत्वं तथैतत्कल्पेऽप्यस्ति, अन्यथा हृदादौ समानाधिकरण्येन वह्नेः साध्यतास्थले जा-
त्यवच्छेदेन वह्न्यभावावगाहिजातिमान् वह्न्यभाववानिति ज्ञानस्य हृदो जातिमान्नि-
ज्ञानविशिष्टस्य प्रतिबन्धकतया तादृशज्ञानीयवह्न्यभाववद्धदात्मकजात्यवच्छिन्नविष-
यतायां प्रकृतानुमितिप्रतिबन्धकतानिरूपितस्वरूपसम्बन्धरूपावच्छेदकत्वसत्त्वेऽपि अव-
च्छेदकावच्छेदेन वह्न्यादिसाध्यके सामानाधिकरण्येन दोषेऽव्याप्तेः, सामानाधिकरण-
येन वह्न्यभावावगाहिनो जातिमान् वह्न्यभाववान् जातिमान् हृद इति विशिष्टस्या-
प्यप्रतिबन्धकत्वात् । एवं सति नियताहार्यविषयकज्ञाने दोषविषयत्वाव्यापकविषयता-
शून्यत्वस्याभावात् तदीयविषयताव्यावृत्तिः । न च वह्न्यभाववद्धदौ वह्निमानि-
ति नियताहार्ये दोषविषयत्वाव्यापिका न कापि विषयतेति वाच्यम् । यद्रूपावच्छिन्नवि-
षयितात्वावच्छिन्ननिरूपितयद्रूपावच्छिन्नविषयित्वं विशिष्टविषयित्वाव्यापकं तद्रूपाव-

च्छिन्नविषयितात्वावच्छिन्ननिरूपिततद्रूपवच्छिन्नविषयितात्वावच्छिन्नशून्यत्वस्याव्या-
पकीभूतविषयताशून्यत्वपदार्थतया निरुक्ताहार्ये च वह्न्यभाववद्धदत्तावच्छि-
न्नविषयितानिरूपितवह्नित्वावच्छिन्नविषयताया विशिष्टविषयत्वाव्यापकतया तच्छून्य-
त्वाभावादिति विशेषणान्तरप्रक्षेपापेक्षया उक्तविशेषणस्यैवोचितत्वादिति चेन्न, हृदे
स्वरूपतो भेदत्वसाधने भेदभेदवद्धदरूपबाधेऽव्याप्तेः तत्र भेदभेदवद्धदो भेद इति निय-
ताहार्यज्ञाने यद्रूपवच्छिन्नविषयितानिरूपितयद्रूपवच्छिन्नविषयतायाः कस्या अपि भेद-
भेदवद्धदत्तावच्छिन्नविषयत्वाव्यापिकाया असत्त्वात् यद्रूपवच्छिन्नविषयत्वाव्यापि-
केत्युक्तावपि भेदत्ववद्धदेभेदवद्धदत्तावच्छिन्नविषयत्वाप्रसिद्धयैव तज्ज्ञानवारणात्,
तत्र च दोषविषयतायाः सत्त्वात् शेषांशे भेदत्वस्य स्वरूपतो भानेन द्वितीयरूपावच्छि-
न्नविषयत्वाऽप्रसिद्धेरिति । न चाहार्यस्य प्रत्यक्षात्मकतया तादात्म्येन भेदस्यापि
भेदत्वेन हृदांशे भानात् अवच्छिन्नविषयिताऽप्रसिद्ध्या भेदभेदवद्धदत्तावच्छिन्नविषयिता-
निरूपितभेदत्वावच्छिन्नविषयताया एवाव्यापकत्वमिति वाच्यम् । यत्र स्थलीयाहार्य-
ज्ञानकाले हृदांशे भेदस्य तादात्म्येन भासकसन्निकर्षो नास्ति किन्तु भेदत्वस्यैव तत्र
तादृशाहार्यस्यैव तथात्वात्, तथा चाव्याप्तिवारणायानाहार्यज्ञानीयत्वमावश्यकमिति ।
किञ्च भेदभेदेऽवृत्तित्वसाधने भेदभेदवत्यव्याप्तिः । तत्र तादृशदोषविषयतावति भेदत्वेन
घटावगाहिभेदोभेदभेदवानिति नियताहार्ये भेदत्वावच्छिन्नविषयिताव्यापिका तदीयस-
कलविषयिताशेषांशे भ्रमत्वात् यद्रूपवच्छिन्नविषयत्वाऽप्रसिद्धेः भेदभेदवद्धदत्ताव-
च्छिन्नविषयितात्वाऽप्रसिद्धयैवेति, व्यधिकरणधर्मस्य निरूपकतानवच्छेदकत्वात्, तथा
चानाहार्यत्वनिवेशनमावश्यकमेवेति दिक् ।

यद्रूपवच्छिन्नविषयतासामान्यमित्यत्र सामान्यपदं व्यर्थमुक्तयुक्त्या अव्या-
पकीभूतविषयताशून्यत्वस्य निवेशनीयतया एकदेशेऽतिव्याप्तिविरहात्, एकदेशविषय-
ताया दोषज्ञानीयाया एव प्रतिबन्धकतावच्छेदकतया तज्ज्ञानस्यैकदेशे एकदेशविषय-
त्वाव्यापकविशिष्टविषयिताशून्यत्वाभावात् ।

न च गोत्वाभावो गोत्वाभाववानित्यादौ गोत्वाभावेऽतिव्याप्तिः । गोत्वाभावो
गोत्ववानिति ज्ञानीयगोत्वाभावविषयतायाः प्रतिबन्धकतावच्छेदकत्वात्, तज्ज्ञाने च
गोत्वाभावविषयत्वाव्यापकविषयताया असत्त्वात् । सामान्यपदोपादाने तु गोत्वा-
भाव इति ज्ञानीयतद्विषयतायाः प्रतिबन्धकतानवच्छेदकतया न दोष इति वाच्यम् ।

यद्रूपावच्छिन्नविषयतानिरूपितयद्रूपावच्छिन्नविषयिता तादृशविशिष्टविषयित्वाव्यापिका तद्रूपावच्छिन्नविषयितानिरूपिततद्रूपावच्छिन्नविषयिताशून्यत्वविवक्षणेन गोत्याभावाभावत्वावच्छिन्नविषयतानिरूपितसमवायावच्छिन्नविषयताया अव्यापकत्वादिति चेन्न । यत्र स्वरूपे स्वरूपवद्भेदत्वं साध्यते तत्र स्वरूपवद्भेदभेदवत्स्वरूपमिति बाधस्तदैकदेशे स्वरूपवद्भेदभेदव्यतिव्यप्तिः तादृशभेदावच्छिन्नविषयित्वाव्यापिकायाः प्रतिबन्धकतावच्छेकीभूततादृशविषयिता तच्छालिज्ञाने कस्या अप्यभावात् अतः यद्रूपावच्छिन्नविषयत्वाव्यापकयद्रूपावच्छिन्नविषयिताशून्यत्वं यदि निवेश्यते तदा तादृशबाधत्वावच्छिन्नविषयिताया एवाव्यापकतया तच्छून्यत्वविरहेण तदोपवारणे च गौरवम् ।

वस्तुतः गुणपक्षकस्वरूपतो द्रव्यभेदसाध्यके गुणो द्रव्यमिति बाधभ्रमैकदेशे गुणोऽतिव्याप्तिः, तत्र द्वितीयरूपावच्छिन्नविषयिताया असत्त्वात् । प्रकारावच्छिन्नत्वमते गुणत्वावच्छिन्नविषयतानिरूपितद्रव्यत्वरूपप्रकारावच्छिन्नविषयिताया अव्यापकतया तच्छून्यत्वाभावादतिव्याप्तिवारणोऽपि प्रकारावच्छिन्नत्वास्वीकर्तृमते एव सामान्यपदव्यावृत्तिसम्भवादिति दिक् ॥

गादाधरी

मैवम्, स्वरूपसम्बन्धरूपावच्छेदकत्वप्रवेशे पाषाणमयत्वावच्छेदेन वह्न्यभाववत्तानिश्चयविशिष्टस्य पाषाणमयत्वादिविशिष्टस्य पक्षादेर्ज्ञानस्य वह्न्यनुमितिप्रतिबन्धकतया तदवच्छेदकविषयिताकपाषाणमयत्ववत्पर्वतादावतिव्याप्तिः। अनतिरिक्तवृत्तित्वरूपावच्छेदकत्वनिवेशपक्षे तादृशविशिष्टविषयितायाः पाषाणमयत्वावच्छेदेन वह्न्यभाववत्तानिश्चयाऽविशिष्टज्ञानसाधारणतया अनुमितिप्रतिबन्धकतातिरिक्तवृत्तित्वेनातिप्रसङ्गानवकाशात् ।

विमलप्रभा

सम्प्रति अनतिरिक्तवृत्तित्वरूपावच्छेदकतावादी स्वरूपसम्बन्धरूपावच्छेदकतावादिप्रते दोषमाह—मैवमित्यादिना । पाषाणमयत्वावच्छेदेन वह्न्यभाववत्ता

निश्चयविशिष्टस्य = पाषाणमयो वह्न्यभाववानित्याकारकनिश्चयविशिष्टस्य । पाषाण-
मयत्वविशिष्टस्य = पाषाणमयत्वप्रकारकस्य । पक्षादेर्ज्ञानस्य = पाषाणमयः पर्वत
इति निश्चयस्य । वह्न्यनुमितिप्रतिबन्धकतया = पर्वतधर्मिकवह्निप्रकारकानुमिति-
विरोधितया । तदवच्छेदकविषयिताकपाषाणमयत्ववत्पर्वते = पर्वतधर्मिकवह्न्य-
नुमितिप्रतिबन्धकतानिरूपकपाषाणमयत्वविशिष्टपर्वते । निवेशपक्षे = अनतिरिक्तवृ-
त्तित्वरूपावच्छेदकत्वनिवेशकरणे । तादृशविशिष्टविषयतायाः = पाषाणमयत्वविशि-
ष्टपर्वतविषयतायाः । निश्चयाविशिष्टज्ञानसाधारणतया = पाषाणमयत्वावच्छेदेन पा-
षाणमयो वह्न्यभाववानित्याकारकनिश्चयाविशिष्टो यः केवलपाषाणमयः पर्वत इ-
त्याकारकनिश्चयः तत्रापि वर्तमानतया । अनुमितिप्रतिबन्धकतातिरिक्तवृत्तित्वेन = पर्व-
तधर्मिकवह्न्यनुमितिप्रतिबन्धकतारहितशुद्धपाषाणमयः पर्वत इत्याकारकज्ञानवृत्ति-
त्वेन । अतिप्रसङ्गानवकाशात् = अतिव्याप्तिविरहात् । अयमर्थः । यद्रूपावच्छि-
न्नविषयनात्वव्यापकं प्रकृतानुमितिप्रतिबन्धकतावच्छेदकत्वं तद्रूपावच्छिन्नस्वरूपस्व-
रूपसम्बन्धरूपावच्छेदकताघटितलक्षणार्थनिर्वचने पर्वतो वह्निमान् धूमादित्यादौ पा-
षाणमयत्ववत् पर्वतेऽतिप्रसङ्गः । तथा हि पर्वतो वह्निमान् वह्निव्याप्यधूमवानि-
त्याकानुमितिप्रति पाषाणमयत्ववान् वह्न्यभाववान् पाषाणमयत्वांश्च पर्वत
इत्याकारकनिश्चयस्यापि निश्चयविशिष्टनिश्चयत्वेन प्रतिबन्धकत्व [यद्धर्मं धर्मिता-
वच्छेदकीकृत्य यदभावो भासते स धर्मः यद्धर्मं धर्मितावच्छेदकीकृत्य भासते तद्धर्मा-
वच्छेदेन तद्वत्ताग्रहो न जायत इति नियमेन यदा प्रकृते पाषाणमयत्वरूपधर्मं धर्मि-
तावच्छेदकीकृत्य पर्वते वह्न्यभावो भासते पाषाणमयत्वञ्च पर्वतत्वरूपधर्मं धर्मिता-
वच्छेदकीकृत्य भासते तदा पर्वतत्वावच्छेदेन वह्निमत्ताग्रहो न जायत इति तादृशव-
ह्न्यनुमितिं प्रति निश्चयविशिष्टनिश्चयत्वेन निरुक्तनिश्चयस्य प्रतिबन्धकत्व] मिति
तथा च समानाकारकज्ञानीयविषयताया अभिन्नत्वेन पाषाणमयो वह्न्यभाववानि-
ति ज्ञानकालीनस्य पर्वतः पाषाणमय इति ज्ञानस्य पाषाणमयो न वह्निमानिति
ज्ञानाऽकालीनस्य पाषाणमयः पर्वत इति ज्ञानस्य च समानाकारकतया तदीय पाषा-
णमयत्ववत् पर्वतविषयताया ऐक्यात् तादृशज्ञानकालीनतादृशज्ञानीयपाषाणमयत्ववत्
पर्वतविषयतायाः प्रतिबन्धकतानिरूपितस्वरूपसम्बन्धरूपावच्छेदकतावत्त्वे पाषाणमय-

त्ववत्पर्वतविषयतासामान्यस्यैव समानाकारकज्ञानीयविषयतयोरैक्यप्रयुक्तप्रतिबन्ध-
कतावच्छेदकतया यद्रूपपदेन पाषाणमयत्ववत्पर्वतत्वस्य धर्तुं शक्यतया पाषाणम-
यत्ववत्पर्वतत्वावच्छिन्नविषयता भवति पर्वतो वह्निमानित्याद्यनुमितित्वव्यापकप्रति-
बध्यतानिरूपितप्रतिबन्धकतावच्छेदिकेति तद्रूपावच्छिन्नत्वं पाषाणमयत्ववत्पर्वते
सत्त्वात् ।

अतोऽनतिरिक्तवृत्तित्वरूपावच्छेदकतैव लक्षणे प्रवेशनीयेति । तथा चाना-
हार्याप्रामाण्यज्ञानानास्कन्दिताव्यापकीभूतविषयताशून्यनिश्चयवृत्तित्वविशिष्टयद्रूपाव-
च्छिन्नविषयताव्यापिका प्रकृतानुमितित्वव्यापकप्रतिबध्यतानिरूपितप्रतिबन्धकता त-
द्रूपावच्छिन्नत्वमिति पर्यवसितलक्षणे पाषाणमयत्ववत्पर्वते नातिव्याप्तिः, तत्र पर्व-
तो वह्निमानित्यनुमितित्वव्यापकप्रतिबध्यतानिरूपितप्रतिबन्धकतारहिते तादृशज्ञाना-
स्फालीनशुद्धपाषाणमयः पर्वत इति ज्ञानेऽपि पाषाणमयत्ववत्पर्वतत्वावच्छिन्नविषयता-
याः वर्त्तमानतया अनतिरिक्तवृत्तित्वाभावात् ।

गादाधरी

न चानतिरिक्तवृत्तित्वरूपावच्छेदकत्वनिवेशपक्षेऽपि जलाद्यवच्छेदेन वह्न्य-
भाववत्ताघटितस्य वह्न्यभाववज्जलादिमद्वृत्तिजलादिविशिष्टस्य हृदादिरूपपक्षस्य
जलवान् वह्न्यभाववानित्यादिज्ञानसहितस्य जलवांश्च हृद इत्यादि ज्ञानस्य तादृश-
ज्ञानविशिष्टज्ञानत्वेनैव प्रतिबन्धकतया तादृशप्रतिबन्धकताशून्यज्ञानाविषयस्य सत्प्र-
तिपक्षाद्यनात्मकस्य वारणाय ज्ञानवैशिष्ट्यानवच्छिन्नत्वस्य प्रतिबन्धकतायामवश्यं
निवेशनीयतया मन्मतेऽपि तत्र नातिप्रसंग इति वाच्यम् ।

विमलप्रभा

अनतिरिक्तवृत्तित्वरूपावच्छेदकतानिवेशपक्षेऽपि दोषमाह न चेत्यादिना ।
न चेत्यस्य वाच्यमित्यनेनान्वयः । हृदादिरूपपक्षस्य = वह्न्यभाववज्जलवद्वृत्तिजल-
वद्भूतस्य । तादृशज्ञानविशिष्टज्ञानत्वेनैव = जलवान् वह्न्यभाववानित्याकारकति-

अयविशिष्टजलवांश्च हृद इत्याकारकनिश्चयत्वेनैव । तादृशप्रतिबन्धकताशून्यज्ञाना-
विषयस्य = हृदो वल्लिमानित्याद्यनुमितित्वव्यापकप्रतिबन्धकतानिरूपितप्रतिबन्धकताशू-
न्यं यज्ज्ञानं तदविषयस्य । सत्प्रतिपक्षाद्यनात्मकस्य = साध्याभावव्याप्यघटितत्व-
प्रयुक्तसत्प्रतिपक्षादिभिन्नस्योदासीनस्येति यावत् । वारणाय = वह्न्यभाववज्जलवद-
वृत्तिजलवदधदेतिव्याप्तिवारणाय । मन्मतेऽपि = स्वरूपसम्बन्धरूपावच्छेदकतावा-
दिनो मम मतेऽपि । तत्र = पाषाणमयत्ववत्पर्वतादी । नातिप्रसङ्गः = ज्ञानवैशि-
ष्ट्यानवच्छिन्नप्रतिबन्धकत्वाभावात्तातिव्याप्तिः । अयमर्थः । अनतिरिक्तवृत्तित्वरू-
पावच्छेदकतावादिमतेऽपि हृदो वल्लिमान् जलादित्यादौ वह्न्यभाववज्जलवदवृत्ति-
जलवदधदेतिव्याप्तिदुर्वारैव वह्न्यभाववज्जलवदवृत्तिजलवान् हृद इति निश्चयस्या-
पि जलवान् वह्न्यभाववान् जलवान् हृद इति निश्चयसाधारणानुरोधेन वह्न्यभा-
ववज्जलवत्त्वावच्छिन्नविषयताशालिनिश्चयविशिष्टजलवदधदत्वावच्छिन्नविषयताशालि-
निश्चयत्वेनैव हृदो वल्लिमानित्याद्यनुमिति प्रति प्रतिबन्धकत्वमिति भवति वह्न्यभावव-
ज्जलवदवृत्तिजलवदधदत्वावच्छिन्नविषयता हृदो वल्लिमानित्याद्यनुमितित्वव्यापकप्रति-
बन्धकतानिरूपितवह्न्यभाववज्जलवदवृत्तिजलवान् हृद इत्याकारकनिश्चयनिष्ठप्रतिबन्ध-
कतानतिरिक्तवृत्तीति तद्रूपावच्छिन्नत्वं वह्न्यभाववज्जलवदवृत्तिजलवदधदरूपोदासीने
सत्त्वात् ।

न च तस्य सत्प्रतिपक्षरूपतया लक्ष्यत्वेन तत्र लक्षणगमनेऽपि नातिप्रसङ्गसम्भा-
वनेति वाच्यम् । जलव्यापकवह्न्यभावसामानाधिकरण्यविशिष्टजलाऽघटितत्वेन व-
ह्न्यभाववज्जलवदवृत्तिजलवदधदस्य सत्प्रतिपक्षादावनन्तर्भावाद्भवत्येवालक्ष्यत्वेना-
तिव्याप्तिरिति भावः ।

न चैतादृशातिप्रसङ्गवारणाय प्रकृतानुमितिप्रतिबन्धकतायां निश्चयविशिष्ट-
निश्चयत्वानवच्छिन्नत्वं निवेशनीयम् । तथा च यद्रूपावच्छिन्नविषयकानाहार्याप्रामा-
ण्यज्ञानानास्कन्दतनिश्चयत्वव्यापकं ज्ञानवैशिष्ट्यानवच्छिन्नं प्रकृतानुमितिप्रतिबन्ध-
कत्वं तद्रूपावच्छिन्नत्वं लक्षणार्थः एवञ्च प्रकृते वह्न्यभाववज्जलवदवृत्तिजलवदधद-
विषयकनिश्चयस्य जलवान् वह्न्यभाववान् जलवान् हृद इत्याकारकनिश्चयविशिष्ट-
निश्चयत्वेनैव प्रतिबन्धकतया तत्र ज्ञानवैशिष्ट्यावच्छिन्नत्वस्येव सत्त्वेन
ज्ञानवैशिष्ट्यानवच्छिन्नप्रतिबन्धकतापदेनैतादृशप्रतिबन्धकतायाः धारणासम्भवान्नाति-

व्याप्तिरिति वाच्यम् । तथा सति स्वरूपसम्बन्धरूपावच्छेदकतावादिनो मम मतेऽपि प्रकृतानुमितिप्रतिबन्धकतायां ज्ञानवैशिष्ट्यानवच्छिन्नत्वं निवेश्य पाषाणमयत्ववत्पर्वतादावतिव्याप्तिवारणं सुकरमेव । पाषाणमयत्ववत्पर्वतविषयकनिश्चयस्यापि पाषाणमयो न वह्निमानिति निश्चयविशिष्टपर्वतश्च पाषाणमय इति निश्चयत्वेनैव प्रतिबन्धकतया तत्प्रतिबन्धकतायामपि ज्ञानवैशिष्ट्यानवच्छिन्नत्वविरहेण ज्ञानवैशिष्ट्यानवच्छिन्नप्रतिबन्धकतापदेनैतादृशप्रतिबन्धकतायाः धारणासम्भवात् । इत्थञ्चानतिरिक्तवृत्तित्वरूपावच्छेदकतावादिनये गौरवादि दोषः दुष्परिहरणीय एवेति चेन्नैतन्नो रमम् । प्रतिबन्धकतायां ज्ञानवैशिष्ट्यानवच्छिन्नत्वं मतद्वयेऽपि न निवेशयितुं शक्यते तदेवाह ज्ञानवैशिष्ट्येत्यादिना ।

गादाधरी

ज्ञानवैशिष्ट्यानवच्छिन्नत्वस्य प्रतिबन्धकताविशेषणत्वे प्रतिहेतुव्यापकसाध्याभावसमानाधिकरणतद्धेतुमत्पक्षरूपसत्प्रतिपक्षाऽव्याप्तेः । साध्याभावांशे तद्व्यापकताग्रहविशिष्टतद्वत्ताज्ञानसाधारणानुरोधेनावश्यकल्प्य प्रतिबन्धकतयैवोपपत्तेः तादृशविशिष्टज्ञानस्य ज्ञानवैशिष्ट्यानवच्छिन्नप्रतिबन्धकतान्तरे मानाभावात् उक्तविशिष्टेऽतिप्रसङ्गस्तु विवक्षणीयविशिष्टान्तराऽघटितत्वनिवेशेनैव वारणीयः ।

विमलप्रभा

प्रतिबन्धकताविशेषणत्वे = प्रकृतानुमितिप्रतिबन्धकतायां ज्ञानवैशिष्ट्यानवच्छिन्नत्वविशेषणदाने ।

प्रतिहेतुः = जलादिरूपहेतुः । साध्याभावः = वह् न्याद्यभावः । तद्धेतुमत्पक्षः = जलवद्धदादिरूपपक्षः । अव्याप्तेः = प्रतिबन्धकतायां ज्ञानवैशिष्ट्यानवच्छिन्नत्वविरहेणाव्याप्तेः । साध्याभावांशे = वह् न्यभावाद्यंशे । तद्व्यापकता = प्रतिहेतुभूतजलादिव्यापकता । तद्वत्ताज्ञानत्वेन = हेतुमत्ताज्ञानत्वेन, जलवान् ह्रं इति ज्ञानत्वेनेति यावत् । तादृशविशिष्टज्ञानस्य = प्रति हेतुव्यापकसाध्याभावसमानाधिकरण-

तिहेतुम् पक्षरूपसत्प्रतिपक्षनिश्चयस्य । मानाभावात् = गौरवभयेन तादृशप्रतिबन्ध-
कतास्वीकारे प्रमाणाभावात् उक्तविशिष्टे = वह्न्यभाववज्जलवद्वृत्तिजलवद्वधद्रूपवि-
शिष्टे । विवक्षणीयविशिष्टान्तराघटितत्वनिवेशेन = अग्रे विवक्षणीयं यद्विशिष्टान्तरा-
घटितत्वरूपविशेषणं तेनैव । अथमर्थः । ज्ञानवैशिष्ट्यान्वच्छिन्नत्वस्य, प्रतिबन्ध-
कतायां निवेशे मतद्वयेऽपि हृदो वह्निमान् जलादित्यादौ जलव्यापकवह्न्यभावसमा-
नाधिकरणजलवद्वधद्रूपसत्प्रतिपक्षेऽव्याप्तिः दुर्वारैव, तथा हि हृदो वह्निमान् वह्नि-
व्याप्यजलवानित्यनुमितिं प्रतिजलव्यापकवह्न्यभावसमानाधिकरणजलवद्वधद्रूप-
सत्प्रतिपक्षविषयकैकनिश्चयत्वेन एवं जलव्यापको वह्न्यभावः इति निश्चयविशिष्ट-
वह्न्यभावसमानाधिकरणजलवांश्च हृद इति निश्चयत्वेन च प्रतिबन्धकताद्वयकल्पने
गौरवमतः निश्चयविशिष्टनिश्चयत्वनैकविधप्रतिबन्धकताकल्पने एव लाघवमिति जल-
व्यापकवह्न्यभावसमानाधिकरणजलवद्वधद्रूपसत्प्रतिपक्षनिश्चये ज्ञानवैशिष्ट्यान्व-
च्छिन्नप्रतिबन्धकत्वाभावेन जलव्यापकवह्न्यभावसमानाधिकरणजलवद्वधद्रूपसत्प्र-
तिपक्षविषयकनिश्चयत्वव्यापकतायाः प्रकृतानुमितिप्रतिबन्धकतायाम्भवात् । अ-
तः मतद्वयेऽपि प्रतिबन्धकतायां ज्ञानवैशिष्ट्यान्वच्छिन्नत्वं निवेशयितुमशक्यमेवेति,
तथा च पापाणामयत्ववत्पर्वतैस्तिव्याप्तिवारणायवश्यमनतिरिक्तवृत्तित्वरूपाऽवच्छेद-
कत्वं निवेशनीयम् । न च प्रतिबन्धकतायां ज्ञानवैशिष्ट्यान्वच्छिन्नत्वानिवेशे वह्न्य-
भाववज्जलवद्वृत्तिजलवद्वधद्रूपसत्प्रतिपक्षेऽव्याप्तिः कथं वारणीयेति वाच्यम्, मेयत्विशिष्ट-
व्यभिचारेऽतिप्रसङ्गभङ्गाय दीधितिभृता विवक्षणीयं यद्विशिष्टान्तराऽघटितत्वरूप-
विशेषणं तेनैवातिप्रसङ्गवारणसम्भवात्, तथा हि वह्न्यभाववज्जलवद्वृत्तिजलवद्वध-
दात्मकं यद्विशिष्टं तदन्यं यद्वह्न्यभाववज्जलादिरूपं विशिष्टान्तरं तदघटितत्वस्यैव
वह्न्यभाववज्जलवद्वृत्तिजलवद्वधे वर्त्तमानतया तदघटितत्वाभावान्न तत्रातिव्याप्तिः ।

गादाधरी

न च ज्ञानद्वयसाधारणप्रतिबन्धकतायाः प्रत्येकज्ञानविषयविशिष्टविषयकत्वं
नानतिरिक्तवृत्तित्वरूपावच्छेदकतावत्, तथा च दर्शितविशिष्टघटकस्य प्रत्येकज्ञान-
विषयस्य न निरुक्तविशिष्टान्तरात्मकतेति निरुक्तविशिष्टान्तराघटितत्वमुक्तविशिष्ट-

स्याक्षतमेवेति वाच्यम्, वक्ष्यमाणविशिष्टान्तराघटितत्वस्येव यादृशविशिष्टविषयक-
निश्चयविशिष्टयादृशविशिष्टविषयकनिश्चयत्वं प्रतिबन्धकतानतिरिक्तवृत्तितादृशविशिष्ट-
द्वयाघटितत्वस्यापि निवेशनीयतया उक्तविशिष्टवारणसम्भवात् ।

विमलप्रभा

ज्ञानद्वयसाधारणप्रतिबन्धकतायाः = जलवान् वह्न्यभाववान् जलवाश्च हृद
इति ज्ञानद्वयनिष्ठायाः प्रतिबन्धकतायाः । प्रत्येकज्ञानीयविशिष्टविषयकत्वं = केवल-
वह्न्यभाववज्जलवत्त्वावच्छिन्नरूपविशिष्टविषयकत्वम् । नानतिरिक्तवृत्तित्वरूपाव-
च्छेदकतावत् = न प्रकृतानुमितिप्रतिबन्धकतानतिरिक्तवृत्तित्वरूपावच्छेदकताधिकर-
णम् । तथा च = प्रत्येकज्ञानीयविशिष्टविषयकत्वस्य प्रतिबन्धकतानवच्छेदकत्वे च ।
दर्शितविशिष्टघटकस्य = वह्न्यभाववज्जलवद्वृत्तिजलवद्धद्रूपविशिष्टघटकस्य । प्र-
त्येकज्ञानविषयस्य = जलवान् वह्न्यभाववानितिज्ञानविषयस्य, जलवान् हृद इति
ज्ञानविषयस्य च । न निरुक्तविशिष्टान्तरात्मकता = प्रकृतानुमितिप्रतिबन्धकतानतिरि-
क्तवृत्तिविषयिताकविशिष्टस्यैव विशिष्टान्तरतया न तयोः प्रत्येकं विशिष्टान्तरत्वम् ।
निरुक्तविशिष्टान्तराऽघटितत्वं = प्रकृतानुमितिप्रतिबन्धकतानतिरिक्तवृत्तिविषयता -
कविशिष्टान्तराऽघटितत्वम् । उक्तविशिष्टस्य = वह्न्यभाववज्जलवद्वृत्तिजलवद्धद्र-
रूपविशिष्टस्य । अक्षतमेव = निरावाधमेव । वक्ष्यमाणविशिष्टान्तराघटितत्वस्येव-
= मेयत्वविशिष्टव्यभिचारेऽतिव्याप्तिवारणाय यथा विशिष्टान्तराऽघटितत्वमवश्यमेव
निवेशनीयं तथैव । यादृशविशिष्टविषयकनिश्चयविशिष्टयादृशविशिष्टविषयकनिश्चय-
त्वं = सामानाधिकरण्यसम्बन्धेन यद्रूपावच्छिन्नविषयताशालिनिश्चयविशिष्टो यः
यद्रूपावच्छिन्नविषयताशालिनिश्चयस्तादृशनिश्चयत्वम् । प्रतिबन्धकतानतिरिक्त-
वृत्तिः = प्रकृतानुमितित्वव्यापकप्रतिबन्धकतानिरूपितप्रतिबन्धकतानतिरिक्तवृत्तिः ।
तादृशविशिष्टद्वयाऽघटितत्वस्य = तद्रूपावच्छिन्नविषयताविशिष्टतद्रूपावच्छिन्नविषय-
ताशून्यप्रतीतिविषयतावच्छेदकत्वस्य । निवेशनीयतया = लक्ष्यतावच्छेदकत्वेनाभि-
मतयद्रूपे विशेषणीयतया । उक्तविशिष्टवारणसम्भवात् = वह्न्यभाववज्जलवद्वृत्ति-
जलवद्धद्रूपविशिष्टेऽतिव्याप्तिवारणसम्भवात् । अयमर्थः । जलवान् वह्न्य-
भाववान् जलवान् हृद इति ज्ञानद्वयसाधारणश्रुता या प्रतिबन्धकता तदनतिरिक्त-

वृत्तित्वस्य प्रत्येकज्ञानीयविषयतायामभावेन वह्न्यभाववज्जलवद्वृत्तिजलवद्वदत्वा-
 वच्छिन्नाविषयकप्रतीतिविषयतावच्छेदकत्वस्य वह्न्यभाववज्जलवत्त्वे जलवद्वदत्वे
 वा सत्त्वेऽपि तत्र हृदधर्मिकवह्न्यनुमितिप्रतिबन्धकतानतिरिक्तवृत्तिविषयतानिरूपक-
 तावच्छेदकत्वविरहान्न विशिष्टान्तरतावच्छेदकत्वं तयोरिति विशिष्टान्तरतावच्छे-
 दकीभूतं यत्तवह्न्यभाववद्वदत्वादिरूपवाधत्वं तदघटितत्वस्य वह्न्यभाववज्जलवद्वृत्ति-
 जलवद्वदत्ते सत्त्वादतिप्रसङ्गस्तदवस्थ एवेति न विशिष्टान्तराऽघटितत्वविशेषणेनातिप्र-
 सङ्गवारणमिति चेत् सत्यं, न तद्विशेषणेनेतादृशातिप्रसङ्गवारणं, किन्तु यथाऽग्रे मेय-
 त्वविशिष्टव्यभिचारेऽतिप्रसङ्गभङ्गाय विशिष्टान्तराऽघटितत्वरूपविशेषणं दास्यति
 दीधितिकारस्तथैव प्रकृते वह्न्यभाववज्जलवद्वृत्तिजलवद्वदत्तेऽतिव्याप्तिवारणाय यद् यद्
 पे विशिष्टद्वयाघटितत्वविशेषणान्देयम्, तथा च यद्द्रूपावच्छिन्नविषयताशालिनिश्चयवि-
 शिष्टयद्द्रूपावच्छिन्नविषयताशालिनिश्चयत्वव्यापकं भवति प्रकृतानुमितित्वव्यापकप्रति-
 बध्यतानिरूपितप्रतिबन्धकत्वं तद्द्रूपावच्छिन्नविषयताविशिष्टयद्द्रूपावच्छिन्नविषयताशून्य-
 प्रतीतिविषयतानिरूपकतावच्छेदकं यद्द्रूपं तद्द्रूपावच्छिन्नविषयताशाल्यनाहायप्रामा-
 ण्यज्ञानानास्कन्दिताव्यापकीभूतविषयताशून्यनिश्चयवृत्तित्वविशिष्टयद्द्रूपावच्छिन्नविष-
 यताव्यापिका भवति प्रकृतानुमितित्वव्यापकप्रतिबध्यतानिरूपितप्रतिबन्धकता त-
 द्द्रूपावच्छिन्नत्वं हेत्वाभासत्वमिति पर्यवसिते वह्न्यभाववज्जलवद्वृत्तिजलवद्वदत्तेऽ-
 तिव्याप्तिवारणं सम्भवति तथा हि वह्न्यभाववज्जलवत्त्वावच्छिन्नविषयताशालिज-
 लवान् वह्न्यभाववानिति निश्चयविशिष्टजलवद्वदत्तावच्छिन्नविषयताशालिजलवान्
 हृद इत्याकारकनिश्चयत्वव्यापकत्वं हृदो वह्निमान् वह्निव्याप्यजलवांश्चेति समूहा-
 लम्बनानुमितित्वव्यापकप्रतिबध्यतानिरूपितवह्न्यभाववज्जलवद्वृत्तिजलवान् हृद इ-
 त्याकारकनिश्चयनिष्ठप्रतिबन्धकत्वं भवतीति तादृशवह्न्यभाववज्जलवत्त्वावच्छिन्नविष-
 यताविशिष्टजलवद्वदत्तावच्छिन्नविषयताशून्यप्रतीतिविषयतावच्छेदकत्वस्य वह्न्य-
 भाववज्जलवद्वृत्तिजलवद्वदत्तेऽविद्यमानतया यद्द्रूपपदेन वह्न्यभाववज्जलवद्वृत्तिज-
 लवद्वदत्वस्य धारणाऽसम्भवात् ।

अथात्र पर्यवसितलक्षणे हृदो वह्निमान् जलादित्यादिस्थलीयवह्न्यभाववद्व-

धदादिरूपबाधादौ लक्षणसङ्गमनप्रकारश्चेत्थम्, वह्न्यभाववज्जलवत्त्वावच्छिन्नविषय-
ताशालिनिश्चयविशिष्टजलवद्धदत्तावच्छिन्नविषयताशालिनिश्चयत्वव्यापिका भवति ह-
दो बह्निमानित्यनुमितित्वव्यापकप्रतिबन्धतानिरूपितजलवान् वह्न्यभाववान् जलवान्
हृद इत्याकारकनिश्चयनिष्ठा प्रतिबन्धकतेति वह्न्यभाववज्जलवत्त्वावच्छिन्नविषयतावि-
शिष्टजलवद्धदत्तावच्छिन्नाविषयताशून्यवह्न्यभाववान् हृद इत्याकारकबाधविषयकप्र-
तीतिविषयतावच्छेदकं यत् रूपं तच्च वह्न्यभाववद्धदत्तं तद्रूपावच्छिन्नविषयत्वा-
व्यापकविषयताशून्यवह्न्यभाववद्धदत्तावच्छिन्नविषयताशाल्यनाहायिप्रामाण्यज्ञाना-
नास्कन्दितवह्न्यभाववान् हृद इत्याकारकनिश्चयवृत्तित्वविशिष्टवह्न्यभाववद्धद-
त्तावच्छिन्नविषयताव्यापिका भवति हृदधर्मिकवह्न्यनुमितित्वव्यापकप्रतिबन्धता-
निरूपितवह्न्यभाववान् हृद इत्याकारकबाधनिश्चयनिष्ठप्रतिबन्धकतेति तद्रूपावच्छि-
न्नत्वं वह्न्यभाववद्धदे सत्त्वादिति । अन्यैव दिशा व्यभिचारादावपि लक्षणसम-
न्वयः कार्यः ।

बलदेवी

यादृशविशिष्टविषयकनिश्चयविशिष्टयादृशविशिष्टविषयकनिश्चयत्व-
मनुमितिप्रतिबन्धकतानतिरिक्तवृत्तितादृशविशिष्टद्वयावटितत्वमिति भ-
ट्टाचार्यः ।

नन्वत्र तादृशविषयताशून्यप्रतीतिविषयतावच्छेदकरूपवत्वमात्रनिवेशेनैव साम-
ञ्जस्ये विशेष्यदलोपादानमनर्थकमिति चेन्न, तथा सति वह्न्यभाववज्जलवत्त्वावच्छि-
न्नविषयताविविष्टजलवद्धदत्तावच्छिन्नविषयताशून्यप्रतीतिविषयतावच्छेदकत्वस्य घ-
टत्वपटत्वादौ सत्त्वेन तदवच्छिन्नत्वस्य घटपटादौ सत्त्वात् घटपटदावतिव्याप्तिः स्या-
दतः विशेष्यदलोपादानं कृतमिति ।

अत्र तादृशविशिष्टद्वयावटितत्वं तादृशविशिष्टद्वयविषयताशून्यत्वं, तच्च यदि
तादृशविशिष्टविषयताशून्यत्वे सति तादृशविशिष्टविषयताशून्यत्वं, तदा वह्न्यभाववद्ध-
दादिरूपदोषासंग्रहः, हृदो बह्निमान् बह्निव्याप्यधूमवानित्यनुमितिं प्रति वह्न्यभाववान्

धूमाभाववान् वह्न्यभाववान् हृद इत्याकारकनिश्चयस्य प्रतिबन्धकतया तादृशप्रति-
बन्धकतानतिरिक्तवृत्तिः उक्तनिश्चयविशिष्टवह्न्यभाववदध्रदविषयकनिश्चयत्वमपीति
वह्न्यभाववदध्रदविषयताशून्यत्वस्य हृदो वह्न्यभाववानिति निश्चयेऽसत्त्वात् ।
नापि तादृशविशिष्टविषयतातादृशविशिष्टविषयत्वोभयाभाववत्प्रतीतिविषयत्वम्,
तथा सति हृदो वह्न्यभाववानिति ज्ञाने धूमाभाववद्वह्न्यभावत्वावच्छिन्नविषयत्वा-
भावेनोभयाभावसत्त्वात्तादृशदोषसंग्रहेऽपि, हृदो वह्न्यभाववानित्यत्र वह्न्यभावव्याप्यहृद-
वृत्तिपङ्कजे धर्मितावच्छेदकभावानापन्ने वह्न्यभावव्याप्यहृदवृत्तित्वघटितविशिष्टेऽ-
तिव्याप्तिः । वह्न्यभावव्याप्यं पङ्कजं पङ्कजवान् हृद इति ज्ञानयोरिव वह्न्यभाव-
व्याप्यं पङ्कजं हृदवृत्तिपङ्कजमिति ज्ञानयोरपि ज्ञानविशिष्टज्ञानत्वेन हृदो वह्न्यभाव-
व्याप्यं पङ्कजं हृदवृत्तिपङ्कजमिति ज्ञानयोरपि ज्ञानविशिष्टज्ञानत्वेन हृदो वह्न्यभाव-
व्याप्यं पङ्कजं हृदवृत्तिपङ्कजमिति ज्ञाने विशेष्यताया ऐक्येन विष-
यताद्वयशून्यत्वसत्त्वात्, तत्र वह्न्यभावव्याप्यप्रकारतानिरूपितपङ्कजत्वावच्छिन्नवि-
शेष्यताशालिनिश्चयविशिष्टहृदवृत्तित्वप्रकारतानिरूपितपङ्कजत्वावच्छिन्नविशेष्यताश-
लिनिश्चयत्वावच्छिन्नप्रतिबन्धकतायाः प्रकृतानुमितिनिरूपितायाः सत्त्वात् ।

किन्तु तद्रूपावच्छिन्नविषयताविशिष्टतद्रूपावच्छिन्नविषयताशून्यप्रतीति-
विषयत्वमेव तत् ।

अत्र प्रथमनिश्चयत्वानिवेशे जलवान् वह्न्यभाववान् वेति संशयविशिष्ट जल-
वान् हृद इति निश्चये प्रतिबन्धकताविरहेण यादृशविशिष्टद्वयपदेन तादृशविशिष्टद्वयस्य
धत्तुं भिन्नतया [विशिष्टद्वयान्तरस्यैव ग्राह्यतया] तादृशविशिष्टद्वयाघटितत्वस्योक्त-
विशिष्टविषयकज्ञाने सत्त्वेन वह्न्यभाववज्जलवद्वृत्तिजलवदध्रदेऽतिव्याप्तिस्तदवस्थे-
वातः प्रथमनिश्चयत्वनिवेशः ।

द्वितीयनिश्चयत्वानिवेशे जलवान् वह्न्यभाववानिति निश्चयविशिष्टहृदो ज-
लवान् वेति ज्ञाने प्रतिबन्धकताविरहेण तादृशविशिष्टद्वयस्य यादृशविशिष्टद्वयपदेन ध-
त्तुं भिन्नतया विशिष्टद्वयाघटितत्वस्योक्तविशिष्टविषयकनिश्चये सत्त्वेन तद्दोष-
तादवस्थमतो द्वितीयनिश्चयत्वनिवेशः ।

न च तादृशविशिष्टद्वयाऽन्तरस्याऽप्रसिद्धयैव नातिव्याप्तिरिति वाच्यम्, एवं सति तुल्ययुक्त्याऽसम्भवापत्तेः । यद्वा वह्न्यभाववज्जलवद्धदकालीनघटजलवद्धकालीनघटादिकमेव तादृशविशिष्टद्वयं प्रसिद्धं तत्रोभयत्र निश्चयत्वाऽनिवेशेऽपि विशिष्टवैशिष्ट्यबुद्धौ विशेषणांशे संशयाऽस्वीकारेण “वह्न्यभाववज्जलवद्धदकालीनो घटः जलवद्धदकालीनो घटः” इत्याकारकतादृशविशिष्टद्वयविषयकज्ञाने कालीनत्वांशे संशयात्मकेऽपि जलवत्त्वादिविशिष्टांशे वह्न्यभावादिसंशयात्मकत्वाभावेन प्रकृतानुमित्यप्रतिबन्धकता सत्त्वात् । इत्थञ्च विशेषणांशे संशयाऽस्वीकारेऽसम्भवः, तत्स्वीकारेऽतिव्याप्तिरिति । नन्वत्र निश्चयत्वनिवेशेऽपि जातिमान् वह्न्यभाववान् जलवान् हृद इति निश्चययोः जलवान् वह्न्यभाववान् जातिमद्वान् हृद इति निश्चययोश्च प्रकृतानुमित्यप्रतिबन्धकतया तादृशविशिष्टद्वयाऽप्रसिद्धिनिबन्धनाऽसम्भववारणां योभयत्र निश्चयेऽव्यापकीभूतविषयताशून्यत्वं निवेशनीयम् । तथा च निश्चयत्वाऽनिवेशेऽपि जलवान् वह्न्यभाववान् वेति हृदो जलवान् वेति संशययोर्वह्न्यभाववज्जलवत्त्वावच्छिन्नविषयित्वाव्यापकवह्न्यभावत्वावच्छिन्नविषयिता, जलवद्धदत्वावच्छिन्नविषयित्वाव्यापकाऽभावत्वावच्छिन्नविषयिताश्रययोर्वारणसम्भवेन तादृशविशिष्टद्वयस्य यादृशविशिष्टद्वयपदेन धत्तुं शक्यतयोक्तातिव्याप्तिविरहेणोभयत्र निश्चयत्वप्रवेशो व्यर्थ इति चेन्न, अव्यापकीभूतविषयताशून्यत्वनिवेशेऽपि प्रथमनिश्चयत्वानिवेशे वह्न्यभाववज्जलवत्त्वावच्छिन्नविषयित्वाव्यापकविषयताशून्यस्य जलवान् वह्निमात्रं वेति संशयस्यावारणात् तादृशसंशयविशिष्टजलवान् हृद इति निश्चयस्याप्रतिबन्धकतया यादृशविशिष्टपदेन तादृशविशिष्टद्वयस्य धत्तुं शक्यतयोक्तातिव्याप्त्यापत्तेः ।

एवं द्वितीयनिश्चयत्वाऽनिवेशे वह्न्यभाववत्तेजोऽभाववद्वृत्तितेजोऽभाववद्धदेऽतिव्याप्तिः, तेजो भाववान् वह्न्यभाववान् इति निश्चयविशिष्टस्य हृदस्तेजस्वी न वेति संशयस्य तेजो भाववद्धदत्वावच्छिन्नविषयित्वाव्यापकविषयिताशून्यस्यानुमित्यप्रतिबन्धकतया यादृशविशिष्टपदेन तादृशविशिष्टद्वयस्य धत्तुं शक्यत्वात् ।

न च यादृशविशिष्टविषयित्वाव्यापिका यद्रूपावच्छिन्नविषयितानिरूपितयद्रूपावच्छिन्नविषयितातद्रूपावच्छिन्नविषयितानिरूपिततद्रूपावच्छिन्नविषयिताशून्यत्वमुभयत्राऽव्या-

पकीभूतविषयताशून्यत्वमित्यनेन विवक्षणीयम् । तथा च जलवान् वह्निमान् वेति संशये वह्न्यभाववज्जलवत्त्वावच्छिन्नविषयित्वाव्यापिकायाः संयोगत्वावच्छिन्नविषयतानिरूपितवह्नित्वावच्छिन्नविषयितायाः सत्त्वेन, हृदस्तेजस्वी न वेति संशये च तेजो भाववद्भ्रदत्वावच्छिन्नविषयित्वाव्यापिकायाः संयोगत्वावच्छिन्नविषयतानिरूपिततेजस्त्वावच्छिन्नविषयितायाः सत्त्वेन चोक्तसंशययोर्वारणसम्भवात् ।

यादृशविशिष्टपदेन तादृशविशिष्टद्वयस्य धत्तुं शक्यतयाऽतिव्याप्तिविरहेणोभयत्र निश्चयत्वांशनिवेशो व्यर्थ इति वाच्यम् । हृदपक्षकस्वरूपतो भेदत्वसाध्यके भेदभेदवदभावभेदवद्वृत्त्यभावभेदवद्भ्रदेष्व्याप्तेः उक्ताव्यापकविषयताशून्यत्वविशेषणोभावभेदवान् भेदो न वेत्याकारकस्य स्वरूपतो भेदभेदत्वभेदभेदकोटिकसंशयस्यावारणात्, तत्र भेदभेदवदभावभेदवत्त्वावच्छिन्नविषयित्वाव्यापकीभूतायाः कस्या अपि तादृशविषयिताया अभावात् । एवं हृदोऽभाववान्न वेत्याकारकस्य स्वरूपतोऽभावत्वाभावभेदकोटिकसंशयस्य वारणान्न सम्भवति, तत्राभावभेदवद्भ्रदत्वावच्छिन्नविषयित्वाव्यापिकायास्तादृशविषयिताया असत्त्वात्, तथा चैतादृशैकतरसंशयाऽपरनिश्चययोर्हृदो भेद इत्यनुमित्यप्रतिबन्धकत्वेन यादृशविशिष्टपदेन तादृशविशिष्टद्वयस्य धत्तुं शक्यत्वादत उभयत्र निश्चयत्वनिवेश आवश्यक इति ।

तथा च यद्रूपावच्छिन्नविषयित्वाव्यापकविषयिताशून्ययद्रूपावच्छिन्नविषयिताशालिनिश्चयविशिष्टयद्रूपावच्छिन्नविषयित्वाव्यापकविषयिताशून्ययद्रूपावच्छिन्नविषयिताशालिनिश्चयत्वं प्रकृतानुमितित्वव्यापकप्रतिबन्धयतानिरूपितप्रतिबन्धकतान्तिरिक्तवृत्तिः तद्रूपावच्छिन्नविषयिताविशिष्टतद्रूपावच्छिन्नविषयिताशून्यकिञ्चिद्रूपावच्छिन्नविषयित्वाव्यापकविषयित्वशून्ययद्रूपावच्छिन्नविषयिताशालिनिश्चयत्वव्यापिका भवति प्रकृतानुमितित्वव्यापकप्रतिबन्धयतानिरूपितप्रतिबन्धकतातद्रूपावच्छिन्नत्वं सामान्यलक्षणम् । अथ यद्रूपावच्छिन्नविषयकनिश्चयविशिष्टयद्रूपावच्छिन्नविषयकनिश्चयत्वं प्रकृतानुमितिप्रतिबन्धकतानिरूपितस्वरूपसम्बन्धरूपाऽवच्छेदकतावदित्येव कथं नोक्तम्, तथा च प्रकृताऽनुमितिप्रतिबन्धकतायां यद्रूपावच्छिन्नविषयित्वावच्छिन्नसामानाधिकरण्यसम्बन्धावच्छिन्नावच्छेदकताकत्वे सति

यद्रूपावच्छिन्नविषयकत्वावच्छिन्नत्वं यद्रूपे तद्रूपावच्छिन्नविषयिताविशिष्टतद्रूपावच्छिन्नविषयिताशून्यप्रतीतिविषयितानिरूपकतावच्छेदकत्वं निवेद्यम्, तथा च संशयान्यत्वानार्थत्वाऽप्रामाण्यज्ञानाभावादीनामप्रवेशात् लाघवम् । न च वल्लित्वावच्छिन्नविषयिताशालिनिश्चयविशिष्टहृदत्वावच्छिन्नविषयिताशालिनिश्चयत्वादेर्वाधादि - निश्चयनिष्ठप्रतिबन्धकतायामवच्छेदकत्वेनाऽसम्भवापत्तिरिति वाच्यम् । प्रकृतानुमितित्वव्यापकप्रतिबन्धयितानिरूपितप्रतिबन्धकताविशिष्टविषयिताशून्यप्रतीतिविषय - तावच्छेदकत्वस्य यद्रूपे विवक्षणीयत्वात् । प्रतिबन्धकतावैशिष्ट्यञ्च विषयितायां स्वावच्छेदकविषयितावच्छेदकधर्मावच्छिन्नत्वस्वनिरूपितसामानाधिकरण्यसम्बन्धावच्छिन्ननिश्चयनिष्ठावच्छेदकतानिरूपितविषयितानिष्ठावच्छेदकतानिरूपिताऽवच्छिन्न - त्वसम्बन्धावच्छिन्नावच्छेदकतावद्दर्मावच्छिन्नविषयितासामानाधिकरण्योभयसम्बन्धेन । तथा च बाधनिश्चयप्रतिबन्धकतायां सामानाधिकरण्यसम्बन्धेन निश्चयस्यावच्छेदकत्वविरहेणासम्भवासम्भवः ।

न च वल्लित्वहृदत्वाद्यवच्छिन्नविषयितायाः निश्चयविशिष्टनिश्चयनिष्ठप्रतिबन्धकतायामवच्छेदकतया तादृशविषयिताशून्यत्वस्य बाधनिश्चयेऽसत्त्वादसम्भवतादवस्थमिति वाच्यम्, स्वावच्छेदकत्वस्वनिरूपितसामानाधिकरण्यसम्बन्धावच्छिन्नावच्छेदकतावच्छेदकविषयितासामानाधिकरण्योभयसम्बन्धेन वैशिष्ट्यस्य निवेश्यत्वादिति चेन्न, हृदो वल्लिमाञ्जलादित्यादौ वल्लिव्यापकीभूताभावप्रतियोगिजलरूपाऽसाधारण्येऽव्याप्तिः, तत्र हृदधर्माजलप्रकारकनिश्चयवैशिष्ट्यावच्छिन्ना या वल्लिव्यापकीभूताभावप्रतियोगिजलमित्याकारकवल्लिव्यापकीभूताभावप्रतियोगिजलविषयकनिश्चयत्वावच्छिन्ना प्रतिबन्धकता तस्या अपि जलत्वावच्छिन्नविषयकत्वावच्छिन्नज्ञाननिष्ठावच्छेदकताकवल्लिव्यापकीभूताभावप्रतियोगिजलरूपाऽसाधारण्यविषयकत्वावच्छिन्नतया प्रथमयादृशपदेन जलत्वावच्छिन्नस्य द्वितीययादृशपदेन वल्लिव्यापकीभूताभावप्रतियोगिजलरूपाऽसाधारण्यस्य च धारणसम्भवात्, तादृशजलत्वावच्छिन्नविषयिताविशिष्टवल्लिव्यापकीभूताभावप्रतियोगिजलत्वावच्छिन्नविषयिताशून्यप्रतीतिविषयत्वस्य वल्लिव्यापकीभूताभावप्रतियोगिजलरूपाऽसाधारण्ये विरहात् । अत्रतिरिक्तवृत्तित्वरूपाऽवच्छेदकतानिवेशे तु वल्लिव्यापकी-

भूताभावप्रतियोगिजलमिति निश्चयविशिष्टजलमिति निश्चये प्रतिबन्धकत्वासत्त्वेन यादृ-
शविशिष्टपदेन तादृशविशिष्टद्वयं धत्तुं न शक्यते इति नाव्याप्तिः । नन्वत्राजतिरिक्त-
वृत्तित्वरूपावच्छेदकत्वनिवेशपक्षेऽपि तादृशनिश्चयद्वयेऽव्यापकीभूतविषयताशून्य-
त्वमवश्यत्रिवेशनीयम्, अन्यथा तादृशविशिष्टद्वयाऽप्रसिद्ध्या प्रगुक्तीत्याऽसम्भवापत्तेः
एवं सति स्वरूपसम्बन्धरूपावच्छेदकत्वनिवेशेऽपि वल्लिव्यापकीभूताभावप्रतियोगिज-
लमित्याकारकनिश्चयविशिष्टजलवान् हृद इत्याकरकनिश्चयस्य प्रतिबन्धकत्वेऽपि
जलवान् हृद इति निश्चये जलत्वावच्छिन्नविषयित्वाव्यापकविषयताशून्यस्य शुद्धजल-
मित्याकारकनिश्चयस्याऽसाधारण्यविषयकनिश्चयस्यानुमित्यप्रतिबन्धकतया न तादृश-
विशिष्टद्वयमादायाऽव्याप्तिः ।

न च जलं वल्लिमज्जलादित्यत्रासाधारण्येऽव्याप्तिः, तत्र तादृशाऽसाधारण्यविषयकनिश्च-
यविशिष्टजलवज्जलमिति निश्चयत्वे प्रतिबन्धकतानिरूपितस्वरूपसम्बन्धरूपावच्छे-
दकत्वसत्त्वात्, तत्र च जलत्वावच्छिन्नविषयित्वाव्यापकविषयताशून्यत्वस्यापि सत्त्वात्,
जलवज्जलत्वावच्छिन्नविषयिताया अव्यापकत्वेऽपि जलशून्यजलधर्मिकनिश्चये तदसत्त्वा-
त् । अनतिरिक्तवृत्तित्वनिवेशेऽसाधारण्यनिश्चये प्रतिबन्धकताविरहान्न दोष इति वाच्यम्,
यद्रूपावच्छिन्नविषयतानिरूपितयद्रूपावच्छिन्नविषयितायादृशविशिष्टविषयित्वाव्यापि-
का तद्रूपावच्छिन्नविषयितानिरूपिततद्रूपावच्छिन्नविषयिताशून्ययादृशविशिष्टवि-
षयकनिश्चयविशिष्टयद्रूपावच्छिन्नविषयितानिरूपितयद्रूपावच्छिन्नविषयिता यादृश-
विशिष्टविषयित्वाव्यापिका तद्रूपावच्छिन्नविषयितानिरूपिततद्रूपावच्छिन्नविषयिता-
शून्ययादृशविशिष्टविषयकनिश्चयत्वमनुमितिप्रतिबन्धकतावच्छेदक तादृशविशिष्ट-
द्वयाघटितत्वनिवेशे नोक्तदोषः, तत्रासाधारण्यनिश्चयविशिष्टजलं जलवदित्याकारक-
निश्चये जलत्वावच्छिन्नविषयित्वाव्यापकीभूतजलत्वावच्छिन्नविषयितानिरूपितजल-
त्वावच्छिन्नविषयितायाः सत्त्वात् तच्छून्यजलमिति निश्चयस्यानुमित्यप्रतिबन्धकत्वा-
त् । न च जलवज्जलं स्वरूपवज्जलवज्जलकालीनवल्लिमत्स्वरूपवज्जलादित्यत्रासाधारण-
येऽव्याप्तिः तादृशविवक्षायामपि दुर्निवारैव तादृशाऽसाधारण्यविषयकनिश्चयविशिष्ट-
स्वरूपवज्जलत्वविशिष्टविषयिताशालिस्वरूपवज्जलवज्जलवज्जलमिति निश्चयत्वस्याऽनुमि-
तिप्रतिबन्धकतावच्छेदकतया तादृशाऽसाधारण्यात्मकविशिष्टस्वरूपवज्जलवज्जल-

त्वविशिष्टयोर्घटितत्वस्यासाधारण्ये
 विरहात् । अनतिरिक्तवृत्तित्वरूपावच्छेदकतानिवेशे तु तादृशाऽसाधारण्यविषयकनिश्च-
 यविशिष्टस्वरूपवज्जलवज्जलमित्याकारकनिश्चये तादृशप्रतिबन्धकत्वाभावेनैतादृशविशि-
 ष्टद्वयस्य यादृशविशिष्टद्वयपदेन धर्तुं शक्यतया नाव्याप्तिरिति वाच्यम् । स्वरूपसम्ब-
 न्धरूपावच्छेदकत्वनिवेशपक्षेऽपि यादृशविशिष्टविषयित्वाव्यापिका यादृशसमुदायत्वा-
 वच्छिन्ननियोगिताकपर्याप्तिकावच्छेदकताकविषयितानिरूपितयादृशसमुदायत्वावच्छि-
 न्नानुयोगिताकपर्याप्तिकावच्छेदकताकविषयिता तादृशसमुदायत्वावच्छिन्नानुयोगिता-
 कपर्याप्तिकावच्छेदकताकविषयितानिरूपिततादृशसमुदायत्वावच्छिन्नानुयोगिताकपर्या-
 प्तिकावच्छेदकताकविषयिताशन्यत्वस्योक्ताऽव्याप्तिवारणाय विवक्षणीयत्वात् । वि-
 शिष्टपक्षतावच्छेदकत्वस्य प्रकृतेऽप्रसिद्धत्वेऽपि तादृशाऽसाधारण्यविषयकनिश्चयविशि-
 ष्टस्वरूपवज्जलवज्जलवज्जलमिति निश्चयेऽनुमितिप्रतिबन्धके स्वरूपवज्जलवज्जल-
 त्वावच्छिन्नविषयित्वाऽव्यापिकायाः जलत्वजलस्वरूपजलत्वगतसमुदायत्वस्य प्रसिद्ध-
 त्वेन जलवज्जलत्वनिष्ठधीविशेषविषयत्वरूपसमुदायत्वावच्छिन्नानुयोगिताकपर्याप्तिका-
 वच्छेदकताकजलवज्जलत्वावच्छिन्नविशेष्यतानिरूपितस्वरूपवज्जलत्वनिष्ठधीविशेषवि-
 षयत्वावच्छिन्नानुयोगिताकपर्याप्तिकावच्छेदकताकप्रकारतायाः सत्त्वेन तच्छून्यस्वरूपव-
 ज्जलवज्जलमित्याकारकनिश्चये प्रतिबन्धकताविरहेण तादृशविशिष्टद्वयस्य यादृशवि-
 शिष्टपदेन धर्तुं शक्यत्वादिति ।

यत्तु स्वरूपसम्बन्धरूपावच्छेदकत्वप्रवेशे नीलोत्पलवद्भ्रदो रक्तदण्डवानित्यत्र
 रक्तदण्डाभाववन्नीलोत्पलवद्भ्रदात्मकबाधेऽव्याप्तिः, समानविषयकप्रत्यक्षसामग्र्या
 अनुमितिप्रतिबन्धकतया नीलोत्पलवान् ह्रदो रक्तदण्डवानिति प्रत्यक्षसामग्र्यास्तादृ-
 शानुमितिप्रतिबन्धकत्वेन तादृशप्रत्यक्षस्य च ह्रदांशे नीलत्वविशिष्टोत्पलस्य रक्तवि-
 शिष्टदण्डस्य च वैशिष्ट्यावगाहितया तत्सामग्रीकुशौ नीलमुत्पलं रक्तो दण्ड इत्या-
 कारकनिश्चययोर्विशेषणतावच्छेदकप्रकारकनिश्चयमुद्रयाप्रवेशात् सामग्र्या अपि एक-
 विशिष्टापत्वेनैव प्रतिबन्धकत्वस्य वक्तव्यतया नीलोत्पलत्वविशिष्टविषयकनिश्चय-
 विशिष्टरक्तदण्डत्वविषयकनिश्चयत्वस्य तादृशानुमितिप्रतिबन्धकतावच्छेदकतया ता-
 दृशविशिष्टद्वयाघटितत्वस्योक्तबाधेऽसत्त्वात् ।

अनतिरिक्तवृत्तित्वरूपावच्छेदकत्वनिवेशे तु चक्षुः संयोगाऽसमानकालीनतादृश-

निश्चययोः प्रतिबन्धकत्वाभावेन तादृशविशिष्टयोर्वाहशविशिष्टपदेन धत्तुं शक्यत्वान्न दोष इति, तदसत्, विशिष्येच्छोत्तेजकत्वानुरोधेन विशिष्यप्रतिबन्धप्रतिबन्धकभावस्य वक्तव्यत्वेन प्रकृतानुमितिं प्रति प्रत्यक्षसामग्र्याः प्रतिबन्धकत्वे सामग्रीकोटौ तादृशनिश्चयद्वयप्रवेशस्याऽनावश्यकतया तादृशनिश्चयत्वे प्रतिबन्धकतावच्छेदकत्वाभावात् ।

न च सामग्रीप्रतिबन्धकतायां तादृशनिश्चयाऽनिवेशे तादृशनिश्चयाभावदशायामपरप्रत्यक्षकारणसत्त्वेऽनुमितिर्न स्यादिति वाच्यम् । तादृशानुमितिं प्रत्यपि विशेषणतावच्छेदकविधया तादृशनिश्चययोरपि कारणत्वेन तदभावेऽनुमित्यनुत्सादस्येष्टत्वादिति ।

यदपि केनचिदुक्तं चिकीर्षिसामग्र्या अनुमितिप्रतिबन्धकतामते ह्रदः कृतिसाध्यतावदिष्टसाधनतावत्पाककालीनवह्निमान् धूमादित्यत्र तादृशहृन्मभाववद्भूतपवाधेऽव्याप्तिः, तत्र तादृशचिकीर्षिसामग्रीनिष्ठानुमितिप्रतिबन्धकतावच्छेदककुक्षौ कृतिसाध्यतावत्पाकेष्टसाधनतावत्पाकविषयकनिश्चययोः प्रवेशेन तादृशविशिष्टद्वयाऽघटितत्वस्य तत्रत्यवाधेऽसत्त्वात् । अनतिरिक्तवृत्तित्वरूपावच्छेदकत्वनिवेशे तु फलेच्छाविगमकालीनतादृशनिश्चययोः प्रतिबन्धकताविरहेण न दोष इति तदपि तुच्छम् । प्रागुक्तरीत्यैव तादृशानुमितिप्रतिबन्धकतावच्छेदककोटौ तादृशनिश्चययोरप्रवेशादिति ।

स्वरूपसम्बन्धरूपावच्छेदकत्वनिवेशे ह्रदो वह्निमान् कृतिसाध्यतावत्पाककालीनजलादित्यत्राऽसाधारण्येऽव्याप्तिः, तादृशस्थलीयानुमितिनिरूपितचिकीर्षिसामग्रीनिष्ठप्रतिबन्धकतावच्छेदककोटौ तादृशनिश्चययोरप्यवश्यं निवेशनीयत्वात्, अन्यथा तादृशनिश्चयाभावकाले फलेच्छादिसत्त्वे लिङ्गान्तरपरामर्शादपि अनुमित्यापत्तेः । सामग्रीत्वञ्चैकविशिष्टपरत्वमिति तदवच्छिन्नप्रतिबन्धकतानिरूपितसामानाधिकरण्यसम्बन्धावच्छिन्नावच्छेदकत्वस्य प्रसिद्धिः, तथा च कृतिसाध्यतावत्पाकस्येष्टसाधनतावत्पाकस्य च यादृशविशिष्टपदेन धत्तुं शक्यतया तदघटितत्वस्योक्तहेतुघटिताऽसाधारण्येऽसत्त्वात् ।

अनतिरिक्तवृत्तित्वनिवेशे तु तादृशनिश्चयत्ववति फलेच्छाविगमकालीननिश्चये सामग्रीप्रतिबन्धकताविरहेण कृतिसाध्यतावत्पाकादेर्यादृशपदेनोपादानासम्भवा-
न्नाव्याप्तिरिति भावः ।

न च यादृशविशिष्टविषयकनिश्चयविशिष्टयादृशविशिष्टविषयकनिश्चयत्वमनुमितिप्रतिबन्धकतानतिरिक्तवृत्तीत्येव कथं नोक्तं किमनुमितौ प्रकृतित्वनिवेशेनेति वाच्यम् । प्रकृतपक्षकप्रकृतसाध्यकत्वलाभार्थं तदुपादानात्, अन्यथा हृदो गगनाभाववद्वहन्यधिकरणनिरूपितत्ववत्कालीनवर्त्तिमान् जलादित्यत्र तादृशवर्त्तिव्यापकी भूताभावप्रतियोगिजलरूपाऽसाधारण्येऽव्याप्तिः स्यात्, तत्र व्यापकताशरीरे वृत्तित्वांशे वह्न्यधिकरणनिरूपितत्वस्य प्रविष्टतया तादृशाऽसाधारण्यस्य गगनाभाववद्वहन्यधिकरणनिरूपितत्वविशिष्टवहन्यधिकरणनिरूपितत्ववद्वृत्तित्वविशिष्टात्मकविशिष्टद्वयघटिततया वह्न्यधिकरणनिरूपितत्ववान् गगनाभाववानिति निश्चयविशिष्टवहन्यधिकरणनिरूपितत्ववद्वृत्तित्वमिति निश्चयत्वस्य वृत्तित्वं गगनवदित्यनुमितित्वव्यापकप्रतिबन्धयतानिरूपितप्रतिबन्धकतानतिरिक्तवृत्तितया तदघटितत्वस्य तत्राभावात् । अतः प्रकृतानुमितित्वव्यापकप्रतिबन्धयतानिरूपितप्रतिबन्धकतानतिरिक्तवृत्तित्वमेव तदघटकं वाच्यम्

नन्वेवमपि गगनवानभावोगगनाभाववद्वहन्यधिकरणनिरूपितवृत्तित्ववत्कालीनवर्त्तिमान् जलादित्यत्रासाधारण्येऽव्याप्तिः, वह्न्यधिकरणनिरूपितवृत्तित्ववान् गगनाभाववानिति निश्चयविशिष्टवहन्यधिकरणनिरूपितवृत्तित्ववानभाव इति निश्चयत्वस्य प्रकृतानुमितित्वव्यापकाऽ“भावत्वावच्छिन्नविशेष्यकगगनत्वावच्छिन्नप्रकारताशालिबुद्धित्वावच्छिन्न” प्रतिबन्धयतानिरूपितप्रतिबन्धकतानतिरिक्तवृत्तितया गगनाभाववद्वहन्यधिकरणनिरूपितवृत्तित्ववत्त्वविशिष्टवहन्यधिकरणनिरूपितवृत्तित्ववदभावत्वविशिष्टरूपविशिष्टद्वयाऽघटितत्वस्य तादृशाऽसाधारण्येऽभावात्, असाधारण्यघटकव्यापकताघटकाभावे वह्न्यधिकरणनिरूपितवृत्तित्वस्य प्रविष्टत्वादिति चेन्न । विशेष्यदले यादृशप्रतिबन्धकता प्रविष्टा तादृशप्रतिबन्धकताया एव प्रवेशात् । तथा च किञ्चिद्रूपावच्छिन्नविषयित्वाव्यापकविषयिताशून्यद्रूपावच्छिन्नविषयिताशालिनिश्चयत्वव्यापिका प्रकृतानुमितित्वव्यापकप्रतिबन्धयतानिरूपितयत्प्रतिबन्धकता तत्प्र-

तिबन्धकतानतिरिक्तवृत्तियद्रूपावच्छिन्नविषयिताशालिनिश्चयविशिष्टयद्रूपावच्छिन्न-
विषयिताशालिनिश्चयत्वं तद्रूपावच्छिन्नविषयिताविशिष्टतद्रूपावच्छिन्नविषयिताशू-
न्यप्रतीतिविषयितानिरूपकतावच्छेदकं यद्रूपं तद्रूपावच्छिन्नत्वं लक्षणम् ।

पक्षधर्मिकहेतुमत्ताज्ञानकालीनाऽसाधारण्यविषयकनिश्चयत्वव्यापिका प्रकृता-
नुमितित्वव्यापकपक्षे साध्यवत्ताबुद्धित्वावच्छिन्नप्रतिबध्यतानिरूपितप्रतिबन्धकता,
अथ च प्रकृताऽसाधारण्यघटकविशिष्टद्वयविषयकनिश्चयत्वव्यापिका पक्षे पक्षतावच्छेद-
कप्रकारकबुद्धित्वावच्छिन्नप्रतिबध्यतानिरूपितप्रतिबन्धकतेति तयोर्भेदेन तत्राव्याप्ति-
विरहात् । न चैवं सति बह्व्यभाववद्भेदादावव्याप्तिः, बाधनिश्चयत्वावच्छिन्नप्र-
तिबन्धकतायाः ज्ञानवैशिष्ट्यानवच्छिन्नतया तदवच्छिन्नव्यावर्तकधर्मदर्शनप्रतिबन्ध-
कतातो भिन्नतया यादृशविशिष्टविषयकनिश्चयविशिष्टयादृशविशिष्टविषयकनिश्चयत्वं
बाधनिश्चयप्रतिबन्धकताऽनतिरिक्तवृत्तितादृशविशिष्टद्वयाऽप्रसिद्धेरिति वाच्यम् ।
वक्ष्यमाणानुगमेन सर्वदोषसंग्रहात्, तत्प्रकारश्च = प्रकृतानुमितित्वव्यापकप्रतिबध्य-
तानिरूपितप्रतिबन्धकताविशिष्टरूपवत्त्वं । रूपे प्रतिबन्धकतावैशिष्ट्यञ्च स्वनिष्ठकि-
ञ्चिद्रूपावच्छिन्नविषयित्वाव्यापकविषयिताशून्यकिञ्चिद्रूपावच्छिन्ननिरूपकतानिरू-
पितविषयिताशालिनिश्चयवृत्तिभेदप्रतियोगितावच्छेदकत्वन्नास्तीति प्रतीतिसिद्धाभा-
वस्तन्निरूपितावच्छेदकतानिष्ठप्रतियोगितानिरूपितप्रतियोगित्वनिष्ठावच्छेदकतानिरू-
पितभेदनिष्ठावच्छेदकतानिरूपितवृत्तित्वनिष्ठावच्छेदकतानिरूपिता सत्यव्यापकीभूत-
विषयिताशून्यत्वनिष्ठावच्छेदकतानिरूपिता सत्यप्रामाण्यज्ञानाभावनिष्ठावच्छेदकतानि-
रूपिता सत्यनाहार्यत्वनिष्ठावच्छेदकतानिरूपितानिश्चयनिष्ठावच्छेदकतानिरूपिताऽव-
च्छिन्नत्वसम्बन्धावच्छिन्नावच्छेदकतावत्त्व, स्वाभाववत्प्रतीतिविषयितानिरूपकताव-
च्छेदकत्वोभयसम्बन्धेन । अभावप्रतियोगितावच्छेदकसम्बन्धश्च स्वनिष्ठो यः किञ्चि-
द्रूपावच्छिन्नविषयित्वाव्यापकविषयिताशून्यकिञ्चिद्रूपावच्छिन्नविषयिताशालिनिश्च-
यविशिष्टकिञ्चिद्रूपावच्छिन्नविषयित्वाव्यापकविषयिताशून्यकिञ्चिद्रूपावच्छिन्नविषयि-
ताशालिनिश्चयवृत्तिभेदप्रतियोगितावच्छेदकत्वन्नास्तीति प्रतीतिसिद्धो योऽभावस्त-
न्निरूपितावच्छेदकत्वनिष्ठप्रतियोगितानिरूपितप्रतियोगित्वनिष्ठावच्छेदकतानिरूपित-
भेदनिष्ठावच्छेदकतानिरूपितवृत्तित्वनिष्ठावच्छेदकतानिरूपितनिश्चयनिष्ठावच्छेदकता-

विशिष्टविषयितावत्त्वरूपः अत्रच्छेदकतावैशिष्ट्यञ्च स्वविशिष्टरूपावच्छिन्ननिरूपक-
तानिरूपितत्व, स्वविशिष्टरूपावच्छिन्ननिरूपकतानिरूपितविषयितासामानाधिकरण्यो-
भयसम्बन्धेन । प्रथमसम्बन्धघटक रूपे स्ववैशिष्ट्यं स्वनिरूपितविषयितानिष्ठावच्छेदक-
तानिरूपितावच्छिन्नत्वसम्बन्धावच्छिन्नावच्छेदकतावत्त्व, स्वनिरूपितशून्यत्वनिष्ठावच्छेद-
कतानिरूपितविषयित्वनिष्ठावच्छेदकतानिरूपितावच्छेदकत्वनिष्ठावच्छेदकतानिरूपित -
प्रतियोगित्वनिष्ठावच्छेदकतानिरूपितभेदनिष्ठावच्छेदकतानिरूपितवृत्तित्वनिष्ठावच्छेदक -
तानिरूपिताधिकरणनिष्ठावच्छेदकतानिरूपितविषयित्वनिष्ठावच्छेदकतानिरूपिताव -
च्छिन्नत्वसम्बन्धावच्छिन्नावच्छेदकतावत्त्वोभयसम्बन्धेन । द्वितीयरूपे स्ववैशिष्ट्यं स्वनि-
रूपितसामानाधिकरण्यसम्बन्धावच्छिन्ननिरूपयनिष्ठावच्छेदकतावत्त्वसम्बन्धेन अत्रच्छेद-
तावत्ता च रूपे, स्वनिरूपितविषयित्वनिष्ठावच्छेदकतानिरूपितनिरूपकत्वनिष्ठावच्छेद-
कतानिरूपितावच्छिन्नत्वसम्बन्धावच्छिन्नावच्छेदकतावत्त्व, स्वनिरूपितशून्यत्वनिष्ठाव-
च्छेदकतानिरूपितविषयित्वनिष्ठावच्छेदकतानिरूपितप्रतियोगित्वनिष्ठावच्छेदकतानिरु-
पितभेदनिष्ठावच्छेदकतानिरूपितवृत्तित्वनिष्ठावच्छेदकतानिरूपिताधिकरणनिष्ठावच्छेद-
कतानिरूपितविषयित्वनिष्ठावच्छेदकतानिरूपितावच्छिन्नत्वसम्बन्धावच्छिन्नावच्छेदक -
तावत्त्वोभयसम्बन्धेन ।

तथा च प्रतियोगितावच्छेदक्रीभूतनिरूपितविषयितासम्बन्धेन प्रतिबन्धकता निश्चयवि-
शिष्टनिश्चये एव वर्तते, प्रतिबन्धकत्वाभावदत्तो प्रतीतिस्तादृशविशिष्टाविषयकैव, तन्नि-
ष्ठविषयितानिरूपकतावच्छेदकत्वस्य बहून्यभाववज्जलवद्वृत्तिलजलवद्धदे विरहात्ता-
तिव्याप्तिः ।

तादृशसम्बन्धस्य बाधप्रतिबन्धकता व्यधिकरणतया तेन सम्बन्धेन प्रतिव-
न्धकत्वाभाववान् बाधनिश्चय इति तन्निष्ठविषयितानिरूपकतावच्छेदकत्वस्य च
बाधतावच्छेदकबहून्यभाववद्धदत्वादौ वर्तमानत्वात् लक्षणसंगतिः । अथैवमपि
बाधाद्यसंग्रहः, बहून्यभाववद्धदत्तावच्छिन्नविषयित्वाव्यापकविषयिताशून्यबहून्यभा-
ववद्धदत्तावच्छिन्नविषयिताशालिनिश्चयवृत्तिभेदप्रतियोगितावच्छेदकत्वन्नास्तीति
प्रतीतिसिद्धाभावस्य बाधबुद्धित्वावच्छिन्नप्रतिबन्धकतायामपि सत्त्वेन तादृशाभा-
वीयावच्छेदकत्वनिष्ठप्रतियोगितानिरूपितप्रतियोगित्वनिष्ठावच्छेदकतानिरूपितभेदनि-
ष्ठावच्छेदकतानिरूपितवृत्तित्वनिष्ठावच्छेदकतानिरूपितनिश्चयनिष्ठावच्छेदकताविशि-
ष्टविषयिताया बाधविषयकज्ञाने सत्त्वेन तादृशसम्बन्धेन प्रतिबन्धकत्वाभाववतीप्र-

तीतिर्वाधाविषयकैवेति तन्निष्ठविषयितानिरूपकतावच्छेदकत्वस्य बह्वन्यभाववद्भ्रदत्वे
 विरहादिति चेन्न, द्वितीयसम्बन्धघटकस्वाभावस्य स्वविशिष्टावच्छेदकताविशिष्ट-
 विषयितासम्बन्धावच्छिन्नप्रतियोगिताकस्य विदक्षणात् । अत्रच्छेदकतायां स्ववैशि-
 ष्ट्यं स्वनिष्ठकिञ्चिद्रूपावच्छिन्नविषयित्वाव्यापकविषयिताशून्यकिञ्चिद्रूपावच्छिन्नवि-
 षयिताशालिनिश्चयविशिष्टकिञ्चिद्रूपावच्छिन्नविषयित्वाव्यापकविषयिताशून्यकिञ्चि -
 द्रूपावच्छिन्नविषयिताशालिनिश्चयनिष्ठभेदप्रतियोगितावच्छेदकत्वन्नास्तीति प्रतीति-
 सिद्धाभावनिरूपितावच्छेदकत्वनिष्ठप्रतियोगितानिरूपितप्रतियोगित्वनिष्ठावच्छेदकता -
 निरूपितभेदनिष्ठावच्छेदकतानिरूपितवृत्तित्वनिष्ठावच्छेदकतानिरूपितत्वस्वातिरिक्तवृ -
 त्तिविषयितानिरूपकतावच्छेदकत्वसमानाधिकरणावच्छिन्नत्वसम्बन्धावच्छिन्नधर्मनिष्ठा-
 वच्छेदकतानिरूपकनिरूपकतासम्बन्धावच्छिन्नविषयितानिष्ठावच्छेदकतानिरूपकत्वस्वा -
 तिरिक्तवृत्तिविषयितानिरूपकतावच्छेदकत्वसमानाधिकरणावच्छिन्नत्वसम्बन्धावच्छि -
 न्धर्मनिष्ठावच्छेदकतानिरूपकनिरूपकतासम्बन्धावच्छिन्नविषयितानिष्ठावच्छेदकता -
 निरूपकसमानाधिकरणस्यसम्बन्धावच्छिन्ननिश्चयनिष्ठावच्छेदकतानिरूपकत्वैतत्त्रितय -
 सम्बन्धेन, विषयतायागवच्छेदकतावैशिष्ट्यं पूर्ववत् । तथा च बाधप्रतिबन्धकतायां
 बह्वन्यभाववद्भ्रदत्वावच्छिन्नविषयिताशालिनिश्चयविशिष्टबह्वन्यभाववद्भ्रदत्वावच्छि-
 न्निविषयिताशालिनिश्चयवृत्तिभेदप्रतियोगितावच्छेदकत्वन्नास्तीति प्रतीतिसिद्धाभाव-
 स्य सत्त्वेऽपि तादृशाभावीप्रतियोगितानिरूपितनिश्चयनिष्ठावच्छेदकता च न स-
 म्बन्धत्रयेण प्रतिबन्धकताविशिष्टा तत्र प्रथमसम्बन्धसत्त्वेऽपि अन्यसम्बन्धयोरभावा-
 त् निश्चयनिष्ठावच्छेदकतानिरूपितविषयित्वनिष्ठावच्छेदकतानिरूपितावच्छिन्नत्वस-
 म्बन्धावच्छिन्नावच्छेदकत्वस्य बह्वन्यभाववद्भ्रदत्वनिष्ठस्य तादृशप्रतिबन्धकतानति-
 रिक्तवृत्तिविषयितानिरूपकतावच्छेदकतासमानाधिकरणाभावात्, एवं तादृशनि-
 श्चयनिष्ठावच्छेदकतानिरूपितसमानाधिकरणसम्बन्धावच्छिन्न “बह्वन्यभाववान्
 ह्रद इति निश्चय” निष्ठावच्छेदकतानिरूपितविषयित्वनिष्ठावच्छेदकतानिरूपिता-
 वच्छिन्नत्वसम्बन्धावच्छिन्नावच्छेदकत्वस्य बह्वन्यभाववद्भ्रदत्वनिष्ठस्य तादृशप्रति-
 बन्धकतानतिरिक्तवृत्तिविषयितानिरूपितनिरूपकतावच्छेदकतासमानाधिकरणाभा-
 वाच्च ।

जलवान् बह्वन्यभाववान् जलवांच ह्रद इति निश्चयविशिष्टनिश्चयनिष्ठप्र-

तिबन्धकतावैशिष्ट्यं जलवान् हृद इति निश्चयनिष्ठावच्छेदकतायामस्ति, स्ववृ-
त्तिर्यो निरुक्तोऽभावस्तदीयाऽवच्छेदकत्वनिष्ठप्रतियोगितानिरूपितप्रतियोगित्वनिष्ठाव-
च्छेदकतानिरूपितभेदनिष्ठावच्छेदकतानिरूपितवृत्तित्वनिष्ठावच्छेदकतानिरूपितत्वस्य
तादृशप्रतिबन्धकत्वाभाववान् यो जलवान् हृद इति निश्चयस्तद्वृत्तिविषयितानिरू-
पितनिरूपकतावच्छेदकतासमानाधिकरणजलवद्ध्रदत्वनिष्ठावच्छिन्नत्वसम्बन्धावच्छि-
न्नावच्छेदकतानिरूपकविषयित्वनिष्ठावच्छेदकतानिरूपकत्वस्य, एवं तादृशप्रतिबन्ध-
कत्वाभाववान् यो जलवान् वह्न्यभाववान् इति निश्चयः तद्वृत्तिविषयितानिरू-
पितनिरूपकतावच्छेदकतासमानाधिकरणवह्न्यभाववज्जलवत्वनिष्ठावच्छिन्नत्वसम्ब-
न्धावच्छिन्नावच्छेदकतानिरूपकविषयित्वनिष्ठावच्छेदकतानिरूपकसमानाधिकरणस्य -
सम्बन्धावच्छिन्न "जलवान् हृद" इति निश्चयनिष्ठावच्छेदकतानिरूपकत्वस्य च
सत्त्वात्, तथा च तादृशावच्छेदकताविशिष्टविषयितासम्बन्धेन तादृशप्रतिबन्धकत्वा-
भाववान् बाधनिश्चयस्तद्वृत्तिविषयितानिरूपकतावच्छेदकत्वस्य वह्न्यभाववज्जलव-
द्वृत्तिजलवद्ध्रदत्वे विरहेण नातिप्रसङ्गः। तादृशावच्छेदकताविशिष्टविषयिता च
बाधप्रतिबन्धकताया व्यधिकरणसम्बन्ध एवेति नाऽसम्भवः।

वस्तुतो द्वितीयसम्बन्धघटकस्वाभावप्रतियोगितावच्छेदकसम्बन्धः, स्वनिष्ठो
यः किञ्चिद्रूपावच्छिन्नविषयित्वाव्यापकविषयिताशून्यकिञ्चिद्रूपावच्छिन्नविषयिता-
शून्यकिञ्चिद्रूपावच्छिन्नविषयिताशालिनिश्चयविशिष्टकिञ्चिद्रूपावच्छिन्नविषयित्वा -
व्यापकविषयिताशून्यकिञ्चिद्रूपावच्छिन्नविषयिताशून्यकिञ्चिद्रूपावच्छिन्नविषयिताशा-
लिनिश्चयनिष्ठभेदप्रतियोगितावच्छेदकत्वास्तीति प्रतीतिसिद्धोऽभावस्तन्निरूपिता-
वच्छेदकत्वनिष्ठप्रतियोगितानिरूपितभेदनिष्ठावच्छेदकतानिरूपितवृत्तित्वनिष्ठावच्छेदक-
तानिरूपितनिश्चयनिष्ठावच्छेदकताविशिष्टविषयितावत्वमेव, विषयितायामवच्छेदक-
तावैशिष्ट्यं स्वविशिष्टरूपावच्छिन्ननिरूपकतानिरूपितत्व स्वविशिष्टरूपावच्छिन्ननि-
रूपकतानिरूपितविषयितासमानाधिकरणयोभयसम्बन्धेन। प्रथमरूपे वैशिष्ट्यं स्व-
निरूपितविषयितानिष्ठावच्छेदकतानिरूपितावच्छिन्नत्वसम्बन्धावच्छिन्नावच्छेदकता -
वत्वस्वनिरूपितशून्यत्वनिष्ठावच्छेदकतानिरूपितविषयित्वनिष्ठावच्छेदकतानिरूपित -
प्रतियोगित्वनिष्ठावच्छेदकतानिरूपितभेदनिष्ठावच्छेदकतानिरूपितवृत्तित्वनिष्ठावच्छेद -

कतानिरूपिताधिकरणनिष्ठावच्छेदकतानिरूपितविषयित्वनिष्ठावच्छेदकतानिरूपितावच्छिन्नत्वसम्बन्धावच्छिन्नावच्छेदकतावत्त्व, स्वनिरूपितसामानाधिकरण्यसम्बन्धावच्छिन्ननिश्चयनिष्ठावच्छेदकतानिरूपितशून्यत्वनिष्ठावच्छेदकतानिरूपितविषयित्वनिष्ठावच्छेदकतानिरूपितावच्छिन्नत्वसम्बन्धावच्छिन्नावच्छेदकतावत्त्वैतत्त्रितयसम्बन्धेन । द्वितीयरूपे स्ववैशिष्ट्य स्वनिरूपितशून्यत्वनिष्ठावच्छेदकतानिरूपितविषयित्वनिष्ठावच्छेदकतानिरूपितावच्छिन्नत्वसम्बन्धावच्छिन्नावच्छेदकतावत्त्वस्वनिरूपितसामानाधिकरण्यसम्बन्धावच्छिन्ननिश्चयनिष्ठावच्छेदकतावत्वोभयसम्बन्धेन । द्वितीयसम्बन्धघटकावच्छेदकतावत्त्वञ्च स्वनिरूपितविषयित्वनिष्ठावच्छेदकतानिरूपितावच्छिन्नत्वसम्बन्धावच्छिन्नावच्छेदकतावत्त्वस्वनिरूपितशून्यत्वनिष्ठावच्छेदकतानिरूपितविषयित्वनिष्ठावच्छेदकतानिरूपितभेदनिष्ठावच्छेदकतानिरूपितवृत्तित्वनिष्ठावच्छेदकतानिरूपिताधिकरणनिष्ठावच्छेदकतानिरूपितविषयित्वनिष्ठावच्छेदकतानिरूपितावच्छिन्नत्वसम्बन्धावच्छिन्नावच्छेदकतावत्वोभयसम्बन्धेनेति ।

एवञ्च बाधप्रतिबन्धकतायां बह्वन्यभाववद्भेदत्वावच्छिन्नविषयिताशून्यवह्वन्यभाववद्भेदत्वावच्छिन्नविषयिताशालिनिश्चयविशिष्टतादृशनिश्चयवृत्तिभेदप्रतियोगितावच्छेदकत्वन्नास्तीति प्रतीतिसिद्धाभावो नास्त्येव, तादृशनिश्चयस्यैवाऽप्रसिद्धत्वात् ।

बह्वन्यभाववज्जलवद्वृत्तिजलवद्भेदविषयकनिश्चयविशिष्टज्ञानवैशिष्ट्यावच्छिन्नप्रतिबन्धकतायान्तु बह्वन्यभाववज्जलवत्त्वावच्छिन्नविषयित्वाव्यापकविषयिताशून्यजलवद्भेदत्वावच्छिन्नविषयिताशून्यवह्वन्यभाववज्जलवत्त्वावच्छिन्नविषयिताशालिनिश्चयविशिष्टजलवद्भेदत्वावच्छिन्नविषयित्वाव्यापकविषयिताशून्यवह्वन्यभाववज्जलवत्त्वावच्छिन्नविषयिताशून्यजलवद्भेदत्वावच्छिन्नविषयिताशालिनिश्चयवृत्तिभेदप्रतियोगितावच्छेदकत्वन्नास्तीति प्रतीतिसिद्धाभावो वर्तते इति तादृशाऽभावीयाऽवच्छेदकत्वनिष्ठप्रतियोगितानिरूपितप्रतियोगित्वनिष्ठावच्छेदकतानिरूपितभेदनिष्ठावच्छेदकतानिरूपितभेदवृत्तित्वनिष्ठावच्छेदकतानिरूपितनिश्चयनिष्ठावच्छेदकरूपावच्छिन्नविषयितादकताविशिष्टरूपमुक्तसम्बन्धत्रयेण जलवद्भेदत्वं बह्वन्यभाववज्जलवत्त्वञ्चेति तादृशैकरूपावच्छिन्नविषयितासमानाधिकरणाऽरूपावच्छिन्नविषयितायाः एव तादृशविशिष्टनिश्चये सत्त्वेन नाव्याप्त्यतिव्याप्तीति भावः ।

एवं, स्वरूपसम्बन्धरूपावच्छेदकत्वपक्षेऽप्यनुगमः शक्यः तथा हि प्रकृतानुमिति-
 त्वव्यापकप्रतिबध्यतानिरूपितप्रतिबन्धकताविशिष्टरूपवत्त्वं लक्षणम् । प्रतिबन्धकतावै-
 शिष्ट्यञ्च प्रागुक्तोभयसम्बन्धेन, द्वितीयसम्बन्धघटकाभावप्रतियोगितावच्छेदकसम्ब-
 न्धश्च, स्ववृत्तिकिञ्चिद्रूपावच्छिन्नविषयिताविशिष्टकिञ्चिद्रूपावच्छिन्नविषयितात्वाव-
 च्छिन्ननिरूपकतानिरूपिताधिकरणतावत्त्वरूपः, निरूपकतायां वृत्तित्वञ्च, स्वविशि-
 ष्टनिश्चयीयविषयितानिष्ठस्वरूपसम्बन्धरूपावच्छेदकतानिरूपकत्वसम्बन्धेन, निश्चये नि-
 रूपकतावैशिष्ट्यं स्वनिरूपितावच्छिन्नत्वसम्बन्धावच्छिन्नावच्छेदकतावद्रूपवत्त्वं स्वनिरू-
 पितसामानाधिकरण्यसम्बन्धावच्छिन्नावच्छेदकतानिरूपितावच्छिन्नत्वसम्बन्धावच्छि-
 न्नावच्छेदकतावद्धर्मावच्छिन्नविषयताशून्यत्वस्वविशिष्टनिश्चयसामाधिकरण्यैतत्त्रित-
 यसम्बन्धेन । एतत्सम्बन्धघटकनिश्चये स्ववैशिष्ट्यञ्च स्वनिरूपितावच्छिन्न-
 त्वसम्बन्धावच्छिन्नावच्छेदकतावद्धर्मावच्छिन्नविषयताशून्यत्वस्वनिरूपितसामानाधिक-
 रण्यसम्बन्धावच्छिन्नावच्छेदकतावद्रूपवत्त्वोभयसम्बन्धेन । निश्चयद्वये रूपवत्त्वं स्वा-
 वच्छिन्नविषयितावत्त्वस्वावच्छिन्नविषयित्वाधिकरणवृत्तियत्किञ्चिद्रूपावच्छिन्नानु-
 योगिताकपर्याप्तिकावच्छेदकताकविषयितानिरूपितकिञ्चिद्रूपावच्छिन्नानुयोगिताकप-
 र्याप्तिकावच्छेदकताकविषयितानिरूपितकिञ्चिद्रूपावच्छिन्नानुयोगिताकपर्याप्तिकावच्छे-
 दकताकविषयिता नास्तीति प्रतीतिसिद्धाभावीयप्रतियोगिताशून्यत्वोभयसम्बन्धेनेति ।
 यदि वृत्त्यनियामकसम्बन्धस्याभावप्रतियोगितावच्छेदकत्वानङ्गीकारेण तादृशसम्बन्धा-
 वच्छिन्नप्रतियोगिताकप्रतिबन्धकत्वाभावाऽप्रसिद्ध्या पूर्वोक्तानुगमद्वयमपि न
 सङ्गच्छत इत्युच्यते तदा स्वनिष्ठनिरुक्ताभावीयाऽवच्छेदकत्वनिष्ठप्रतियोगितानिरूपि-
 तप्रतियोगित्वनिष्ठावच्छेदकतानिरूपितभेदनिष्ठावच्छेदकतानिरूपितवृत्तित्वनिष्ठावच्छेद-
 कतानिरूपितनिश्चयनिष्ठावच्छेदकताविशिष्टविषयितानिष्ठप्रकारतानिरूपितविशेष्यत्व-
 निष्ठप्रतीयविशेष्यत्वीयस्वरूपसम्बन्धावच्छिन्नप्रतियोगिताको योऽभावस्तद्वत् प्रतीती-
 विषयतानिरूपकतावच्छेदकत्वमनतिरिक्तवृत्तित्वकल्पे द्वितीयः सम्बन्धः ।

स्वरूपसम्बन्धरूपावच्छेदकत्वकल्पे स्ववृत्तिकिञ्चिद्रूपावच्छिन्नविषयिता-
 विशिष्टकिञ्चिद्रूपावच्छिन्नविषयितात्वावच्छिन्ननिरूपकतानिरूपिताधिकरणतानिष्ठ-
 प्रकारतानिरूपितविशेष्यतानिष्ठप्रतीयविशेष्यत्वीयस्वरूपेण योऽभावस्तद्वत्प्रतीति-

विषयितानिरूपकतावच्छेदकत्वमेव द्वितीयः सम्बन्धः । तथा च ज्ञानवैशिष्ट्यावच्छि-
न्नप्रतिबन्धकतावृत्तिनिरुक्ताभावीयावच्छेदकत्वनिष्ठप्रतियोगितानिरूपितप्रतियोगित्व-
निष्ठावच्छेदकतानिरूपितभेदनिष्ठावच्छेदकतानिरूपितवृत्तित्वनिष्ठावच्छेदकतानिरू-
पितनिश्चयनिष्ठावच्छेदकताविशिष्टविषयिताप्रकारकतादृशविशिष्टविषयकनिश्चयवि-
शेष्यकबुद्धेः प्रमात्वेन , तादृशप्रकारतानिरूपितविशेष्यतायाः प्रमीयविशेष्यत्वव्य-
रूपसम्बन्धेन तादृशविशिष्टविषयकनिश्चये सत्त्वेन तदभाववती प्रतीतिस्तादृशविशिष्टा-
विषयकैवेति नोक्तातिव्याप्तिः ।

बाधप्रतिबन्धकतानिष्ठादृशभावाऽप्रसिद्धावपि तादृशप्रतिबन्धकतावृत्तित्वे-
न तादृशभावावगाहितनिष्ठादृशभावीयावच्छेदकत्वनिष्ठप्रतियोगितानिरूपितपर-
स्परयनिश्चयनिष्ठावच्छेदकताविशिष्टविषयितावद्वह्न्यभाववद्वदविषयकं ज्ञानशक्ति
भ्रमसम्भवात्तादृशभ्रमीयविषयितानिष्ठप्रकारतानिरूपितविशेष्यतायाः प्रमीयविशेष्य-
ताप्रतियोगिकस्वरूपसम्बन्धस्य व्यधिकरणतया तेन सम्बन्धेन दोषज्ञानेऽसत्त्वेन लक्ष-
णसमन्वयः ।

यदि विशेषरूपेण संसर्गता न स्वीक्रियते तदोक्तप्रकारेणानुगमाऽसम्भवेऽपि
प्रकृतानुमितित्वव्यापकप्रतिबन्ध्यताविशिष्टरूपवत्त्वं लक्षणम् । रूपे प्रतिबन्ध्यता-
वैशिष्ट्यं स्वनिरूपितप्रतिबन्धकतावृत्तिकिञ्चिद्रूपवच्छिन्नविषयित्वाव्यापकविषयिता -
शून्ययद्रूपवच्छिन्नविषयिताशालिनिश्चयनिष्ठभेदप्रतियोगितावच्छेदकत्वनास्तीति प्रती-
तिसिद्धाभावीयावच्छेदकत्वनिष्ठप्रतियोगितानिरूपितप्रतियोगित्वनिष्ठावच्छेदकतानि-
रूपितभेदनिष्ठावच्छेदकतानिरूपितवृत्तित्वनिष्ठावच्छेदकतानिरूपितनिश्चयनिष्ठाव -
च्छेदकताविशिष्टत्वस्वावच्छेदकधर्मावच्छिन्नप्रतिबन्ध्यतानिरूपितप्रतिबन्धकतावृत्ति -
किञ्चिद्रूपवच्छिन्नविषयित्वाव्यापकविषयिताशून्यकिञ्चिद्रूपवच्छिन्नविषयिताशून्य -
किञ्चिद्रूपवच्छिन्नविषयिताशालिनिश्चयविशिष्टकिञ्चिद्रूपवच्छिन्नविषयित्वाव्यापक-
विषयिताशून्यकिञ्चिद्रूपवच्छिन्नविषयिताशून्यकिञ्चिद्रूपवच्छिन्नविषयिताशालिनि-
श्चयवृत्तिभेदप्रतियोगितावच्छेदकत्वनास्तीति प्रतीतिसिद्धाभावीयावच्छेदकतानिष्ठप्र-
तियोगितानिरूपितप्रतियोगित्वनिष्ठावच्छेदकतानिरूपितभेदनिष्ठावच्छेदकतानिरूपित -

वृत्तित्वनिष्ठावच्छेदकतानिरूपितनिश्चयनिष्ठावच्छेदकताविशिष्टविषयिता नास्तीति प्र-
तीतिसिद्धाभाववत्प्रतीतिविषयितानिरूपकतावच्छेदकत्वोभयसम्बन्धेन । अवच्छेदकता-
वैशिष्ट्यञ्च रूपे स्वनिरूपितविषयित्वनिष्ठावच्छेदकतानिरूपितावच्छिन्नत्वसम्बन्धा-
वच्छिन्नावच्छेदकतावत्त्वस्वनिरूपितशून्यत्वनिष्ठावच्छेदकतानिरूपितपरम्परीयावच्छे-
दकतावत्त्वोभयसम्बन्धेन । विषयितायावच्छेदकतावैशिष्ट्यं स्वविशिष्टरूपावच्छिन्न-
त्वस्वविशिष्टरूपावच्छिन्नविषयितासामानाधिकरण्योभयसम्बन्धेन । प्रथमरूपे स्व-
वैशिष्ट्यम् उक्तव्रित्तयसम्बन्धेन । द्वितीयरूपे स्ववैशिष्ट्यम् उक्तोभयसम्बन्धेन ।
द्वितीयरूपे स्ववैशिष्ट्यघटकद्वितीयसम्बन्धघटकावच्छेदकतावत्त्वं चोक्तोभयसम्बन्धे-
नेति ।

एवञ्चेदानीं बाधनिश्चयत्वावच्छिन्नप्रतिबन्धकतानिरूपितप्रतिबध्यतावच्छे-
दकधर्मावच्छिन्नप्रतिबध्यतानिरूपितज्ञानवैशिष्ट्यावच्छिन्नप्रतिबन्धकतामादाय द्वितीय-
सम्बन्धोऽपि दोषतावच्छेदकरूपेऽस्तीति न व्यधिकरणसम्बन्धावच्छिन्नाभावो वक्तव्यः ।
असंग्राह्यविशिष्टविषयकनिश्चये ज्ञावैशिष्ट्यावच्छिन्नप्रतिबन्धकतावृत्तितादृशाभावी-
यावच्छेदकत्वनिष्ठप्रतियोगितानिरूपितपरम्परीयनिश्चयनिष्ठावच्छेदकताविशिष्टविषयि-
तासामान्याभावस्यासत्त्वेन नातिव्यप्तिः

एवं स्वरूपसम्बन्धरूपावच्छेदकत्वनिवेशपक्षेऽपि प्रतिबध्यताविशिष्टरूपवत्त्वं
लक्षणम्, वैशिष्ट्यघटकप्रथमसम्बन्धः प्रागुक्त एव, द्वितीयसम्बन्धश्च स्वावच्छेदकावच्छि-
न्नप्रतिबध्यतानिरूपितप्रतिबन्धकतावृत्तिकिञ्चिद्रूपावच्छिन्नविषयितात्वावच्छिन्नप्रति-
योगिताकाभाववत्प्रतीतिविषयितानिरूपकतावच्छेदकत्वरूपः । अभावस्य प्रतिबन्ध-
कतावृत्तित्वञ्च स्वप्रतियोगिताविशिष्टविषयितात्वावच्छिन्नत्वसम्बन्धेन । प्रतियोगि-
तावैशिष्ट्यञ्च प्रागुक्तस्वरूपसम्बन्धरूपावच्छेदकत्वपक्षानुगमघटकनिरूपकतावैशिष्ट्य-
नियामकसम्बन्धेनेति न काचिदनुपपत्तिः ।

एवं सति चिकीर्षासामग्र्या एकधर्मावच्छिन्नं प्रत्येव प्रतिबन्धकत्वात् तद्वारणाय
विशेषणदलेऽनतिरिक्तवृत्तित्वरूपावच्छेदकतायाः प्रवेश आवश्यक इति । ननु तथा-
पि अभावपक्षकवह्निसाध्यकवहन्यभाववद्वह्निव्यापकत्ववत्कालीनजलहेतुकस्थले वह्नि-
व्यापकीभूताभावप्रतियोगितादृशजलरूपाऽसाधारण्येऽव्याप्तिः, तत्र व्यापकतारूपाभाव-

स्याऽभावांशे प्रविष्टतया तादृशाऽसाधारण्यस्य वह्न्यभाववद्वह्न्यव्यापकत्ववत्त्वविशिष्ट-
वह्न्यव्यापकत्ववदभाववत्त्वविशिष्टरूपविशिष्टद्वयघटिततया वह्न्यव्यापकतावान् वह्न्य-
भाववानिति निश्चयविशिष्टवह्न्यव्यापकतावानभाव इति निश्चयत्वस्याभावो वह्निमानि-
त्यनुमितित्वव्यापकप्रतिबन्धतानिरूपितप्रतिबन्धकतानतिरिक्तवृत्तितया तदघटितत्व-
स्य तत्राभावात् अथ च प्रतिबन्धकतयोरैक्यादिति चेन्न । हेतुसाध्यभेदेन हेत्वाभास-
लक्षणस्य नानात्वेन तादृशस्थलीयलक्षणे तादृशविशिष्टद्वयविषयितायां तादृशाऽसाधा-
रण्यविषयकज्ञानीयतादृशविशिष्टद्वयविषयिताभेदस्याऽगत्या निवेशनीयत्वात् ।

एतेन प्रतियोगित्वं वह्निमद्वह्न्यभाववद्वह्न्यधिकरणनिष्ठाभावनिरूपितत्वव-
त्कालीनजलादित्यत्र वह्न्यव्यापकोभूताभावप्रतियोगितादृशाऽसाधारण्येऽव्याप्तिः, यथा
प्रतियोगितात्वविशिष्टे वह्न्यवैशिष्ट्यावगाहिबुद्धित्वावच्छिन्नं प्रति पक्षे हेतुमत्ताज्ञान-
कालीनाऽसाधारण्यविषयकनिश्चयस्य प्रतिबन्धकत्वं तथैव तदवच्छिन्नं प्रत्येव वह्न्य-
धिकरणनिष्ठाभावनिरूपितत्ववद्वह्न्यभाववद्वह्न्यधिकरणनिष्ठाभावनिरूपितत्ववच्च
प्रतियोगित्वमिति निश्चयविशिष्टनिश्चयस्य प्रतिबन्धकत्वम् । एवञ्च तादृशाऽसाधा-
रण्यविषयकनिश्चयत्वावच्छिन्नप्रतिबन्धकतायाः प्रथमसम्बन्धस्याऽसाधारण्यतावच्छेद-
करूपे सत्त्वेऽपि द्वितीयसम्बन्धो नास्त्येव, तादृशप्रतिबन्धकतानिरूपितप्रतिबन्धताव-
च्छेदकपक्षे साध्यवैशिष्ट्यावगाहिबुद्धित्वावच्छिन्नप्रतिबन्धतानिरूपिता या उक्तनिश्च-
यविशिष्टनिश्चयनिष्ठा प्रतिबन्धकता तद्वृत्तिनिरुक्ताभावीयावच्छेदकत्वनिष्ठप्रतियोगि-
तानिरूपितपरम्परीयनिश्चयनिष्ठावच्छेदकताविशिष्टैकविषयिताविशिष्टाऽपरविषयि-
तायास्तादृशाऽसाधारण्यविषयकनिश्चये सत्त्वादिति निरस्तम् ।

असाधारण्यविषयकनिश्चयस्य सामानाधिकरण्येनाऽनुमितिम्प्रति अवच्छे-
दकावच्छेदेनानुमितिं प्रति च प्रतिबन्धकत्वं, पक्षे हेतुमत्ताज्ञानं यादृशं तादृ-
शाऽनुमितिं प्रत्येव तस्य प्रतिबन्धकत्वात्, उक्तनिश्चयविशिष्टनिश्चयस्य तु अवच्छेद-
कावच्छेदेनाऽनुमितिं प्रत्येव प्रतिबन्धकत्वम् । असाधारण्यशरीरे व्यापकताघटकत-
या प्रतियोगित्वसामानाधिकरण्येनैव वह्न्यधिकरणनिष्ठाभावनिरूपितत्वस्य प्रविष्ट-
त्वात् । प्रतियोगित्वावच्छेददेन तस्य प्रवेशे तादृशधर्माविशिष्टप्रतियोगित्वाऽप्रसिद्धा-

विशिष्टदोषस्याऽप्रसिद्ध्या काऽव्याप्तिः । एवञ्चाऽसाधारण्यविषयकनिश्चयनिष्ठसा-
मानाधिकरण्येनाऽनुमितिप्रतिबन्धकतामादाय लक्षणसमन्वयात्, तादृशप्रतिबन्धकतानि-
रूपितप्रतिबन्धकतावच्छेदकतापर्याप्त्यधिकरणशुद्धसंयोगेन बह्विधप्रतियोगित्वबुद्धित्वा-
वच्छिन्नप्रतिबन्धकतानिरूपितप्रतिबन्धकतायां तादृशाऽसाधारण्यघटकविशिष्टद्वयविषयि-
ताशालिनिश्चयत्वव्यापकत्वाभावेनाऽन्यविशिष्टद्वयस्यैव तादृशत्वात्तद्विषयिताशू-
न्यत्वस्योक्ताऽसाधारण्यनिश्चये सत्त्वादिति तु न सम्यक् । सामानाधिकरण्येन
तन्निश्चयस्यापि सामानाधिकरण्येनानुमितिप्रतिबन्धकत्वात् । अत एव ज्ञानवैशि-
ष्ट्यावच्छिन्नप्रतिबन्धकतास्थले सामानाधिकरण्येन ज्ञानमपि सामानाधिकरण्येन ज्ञानं
प्रतिबन्धाति” इति तर्के मथुरानाथेनोक्तम्, न च प्रतिबन्धकतैक्यविवक्षायामपि
अभावो गगनत्ववान् आधेयत्वादित्यत्र गगनत्वव्यापकीभूताभावप्रतियोग्याधेयत्वरूपाऽ-
साधारण्ये हेतुमत्पक्षघटितेऽव्याप्तिदुर्वारैवेति वाच्यम् । तादृशाऽसाधारण्यस्य हेतु-
मत्पक्षतादृशासाधारण्यरूपविशिष्टद्वयघटितत्वेऽपि असाधारण्ये हेतुमत्पक्षविषयता-
शून्यत्वाभावेन तादृशविशिष्टद्वयस्य यादृशविशिष्टद्वयपदेन धत्तुं भवत्यत्वात्, परस्पर-
विषयिताशून्ययादृशविशिष्टद्वयविषयकनिश्चयत्वं तादृशप्रतिबन्धकताऽनतिरिक्तवृत्ति-
तादृशविशिष्टद्वयविषयिताशून्यत्वस्य तादृशाऽसाधारण्यनिश्चयेऽक्षतत्वादिति ।

एवं घटो गगनाभाववद्भाववत्कालीनगगनवानित्यत्र बाधेऽपि नाव्याप्तिः, तत्र
तादृशनिश्चयनिरूपिता या विशिष्टगगनवत्ताबुद्धित्वावच्छिन्नप्रतिबन्धकता तस्या उक्तोभ-
यसम्बन्धेन तादृशबाधतावच्छेदके सत्त्वात्, तत्र गगनाभाववद्भाववत्कालीनगगनाभा-
वत्त्वावच्छिन्नप्रकारतानिरूपितघटत्वावच्छिन्नविशेष्यताशालिनिश्चयत्वावच्छिन्नप्रतिब-
न्धकतानिरूपितविशिष्टगगनवत्ताबुद्धित्वावच्छिन्नप्रतिबन्धकतायाः तादृशानुमितित्वव्या-
पिकायाः सत्त्वात्, तादृशप्रतिबन्धकतानिरूपितप्रतिबन्धकताघटितप्रथमसम्बन्ध-
स्य सत्त्वात् । एवं तदवच्छेदकधर्मावच्छिन्नविशिष्टगगनवत्ताबुद्धित्वावच्छि-
न्नप्रतिबन्धकतायास्तद्व्यक्तित्ववान् गगनाभाववान् तद्व्यक्तित्ववान् घट
इति निश्चयत्वावच्छिन्नप्रतिबन्धकतानिष्ठतादृशनिश्चयनिष्ठभेदप्रतियोगितावच्छेद-
कत्वन्नास्तीति प्रतीतिसिद्धाभावीयप्रतियोगितानिरूपितनिश्चयनिष्ठाऽवच्छेदकताविशि-
ष्टविषयतायाः उक्तनिश्चयेऽसत्त्वेन द्वितीयसम्बन्धस्य सत्त्वात् । न चाभाववान्

गगनाभाववान् अभाववान् घट इति निश्चयविशिष्टनिश्चयस्यापि तादृशविशिष्टगगन-
नवत्ताबुद्धिप्रतिबन्धकतया तादृशप्रतिबध्यतावच्छेदकधर्मावच्छिन्नप्रतिबध्यतानिरूपि-
तोक्तनिश्चयनिष्ठप्रतिबन्धकतावृत्तितादृशाभावीयप्रतियोगितानिरूपितपरस्परानिश्चय -
निष्ठावच्छेदकताविशिष्टविषयताया उक्तबाधज्ञाने सत्त्वेन कथं तत्संग्रह इति वा-
च्यम् । स्वनिरूपितावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदक-
रूपावच्छिन्नानुयोगिताकपर्याप्तिकावच्छेदकताकप्रतिबध्यताया एव तादृशसम्बन्धश-
रीरे निवेशनीयतया, घटो गगनवानिति तादृशनिश्चयविशिष्टगगनवान् पटकालीन-
गगनवानित्यादिज्ञानानामेकरूपेण प्रतिबध्यतानिर्वाहाय घटविशेष्यकगगनप्रकारकबु-
द्धित्वस्यैव निवेशनीयतया तादृशविशिष्टबाधनिश्चयनिरूपितप्रतिबध्यतावच्छेदकताप-
र्याप्त्यनुयोगितावच्छेदकत्वस्य तादृशविशिष्टगगनत्वादिनिष्ठसमुदायत्वस्योक्तावच्छेदक-
धर्मदर्शनप्रतिबध्यतावच्छेदकतापर्याप्त्यनुयोगितावच्छेदकत्वाभावेन तादृशनिश्चयवि-
शिष्टनिश्चयनिष्ठप्रतिबन्धकतायाः व्यावर्त्तनात् । न चाभाववान् गगनाभाववान-
भाववान् घट इति निश्चयकाले घटे तादृशविशिष्टगगनवत्ताबुद्धयनुत्पादेन ज्ञानवि-
शिष्टज्ञानत्वेन प्रतिबन्धकताया आवश्यकत्वात् । अत एव विशिष्टगगनाभाववद्-
घटवत्तानिश्चयकालेप्यनुमित्युत्पादनिर्वाहसम्भवे ज्ञानवैशिष्ट्यानवच्छिन्नप्रतिबन्ध-
कतायाम्मानाभावादिति वाच्यम् । तथा सति अभाववति गगनाभावोऽव्याप्यवृ-
त्तिरिति निश्चयकाले तादृशबाधनिश्चयानन्तरं तादृशविशिष्टानुमित्यापत्तोः । अ-
वच्छेदकधर्मदर्शनस्यापि व्यापकांशोऽव्याप्यवृत्तित्वज्ञानाभावविशिष्टनिश्चयविशिष्टस्यैव
प्रतिबन्धकत्वात् ।

एवं, गगनाभाववद्भाववत्कालीनघटो गगनवानित्यत्र गगनाभाववत्तादृश-
घटरूपबाधे नाव्याप्तिः । तत्र तादृशघटो गगनवानिति बुद्धिं प्रति अभाववान् गग-
नाभाववानभाववान् तादृशघट इति निश्चययोः परस्पराघटितत्वाभावेन तद्घटि-
तत्वस्याकिञ्चित्करत्वात् ।

अभाववान् गगनाभाववान् अभाववान् घट इति निश्चययोः प्रतिबन्धकत्व-
मेव नास्तीति अभाववान् घट इति निश्चयस्य घटत्वसाधनाधिकरण्येन गगना-

वगाहित्वेऽनुमितेरपि घटत्वसामानाधिकरण्येन गगनावगाहितयाऽप्रतिबन्धकत्वात् । अवच्छेदकावच्छेदेन तदवगाहित्वे तादृशघटस्य बाधघटकत्वमेव नास्तीति अतस्तादृशनिश्चयस्य ज्ञानवैशिष्ट्यान्वच्छिन्नप्रतिबन्धकत्वमन्तरेण स्वतन्त्रविशिष्टनिश्चयत्वावच्छिन्नप्रतिबन्धकताऽसत्त्वेऽपि न क्षतिः ।

यद्यपि तादृशविशिष्टपक्षकगगनसाध्यकस्थलेऽभाववत्तादृशघटेऽतिव्याप्तिः । तद्घटकीभूतविशिष्टद्वयस्य परस्परघटितत्वाभावेन यादृशविशिष्टपदेन धर्तुमशक्यतया तादृशविशिष्टद्वयाघटितत्वस्याक्षतत्वात् ।

एवं रूपं नीलवदित्यत्र नीलरूपाभाववशीलेऽतिव्याप्तिः । एवमभावो वल्लिमानित्यत्र वह्न्यभाववद्वल्लिमत्यतिव्याप्तिः । उभयत्र तद्घटकीभूतविशिष्टद्वयस्य परस्पराऽघटितत्वात् । तथापि वक्ष्यमाणविशिष्टान्तराघटितत्वस्यैतेन परिष्कारेणैव वारणीयतया न दोषः । यद्यत्रापि तादृशदोषोद्धार आवश्यकस्तदा विशेष्यदलघटकविषयितायां तत्तद्विषयिताभिन्नत्वं विशेषणं देयम् । नन्वत्र निश्चयविशिष्टान्तोपादानं व्यर्थम् एकविशिष्टाऽघटितत्वनिवेशादेवोक्तातिव्याप्तिवारणसम्भवात् । तथा हि यद्रूपावच्छिन्नविषयिताशालिनिश्चयत्वं प्रकृतानुमितित्वव्यापकप्रतिबध्यतानिरूपितप्रतिबन्धकताऽनतिरिक्तवृत्तितद्रूपावच्छिन्नविषयिताशून्यज्ञानीययद्रूपावच्छिन्नविषयिताव्यापिकाप्रकृतानुमितित्वव्यापकप्रतिबध्यतानिरूपितप्रतिबन्धकतातद्रूपवत्त्वम् । तथा च नोक्तविशिष्टेऽतिव्याप्तिः वह्न्यभाववज्जलवद्वृत्तिजलवद्ध्रदत्तावच्छिन्नविषयित्वाव्यापकविषयिताशून्यज्ञानीयतादृशजलवद्ध्रदत्तावच्छिन्नविषयिताया ह्रदो वल्लिमानित्यनुमितिप्रतिबन्धकतानतिरिक्तवृत्तितया तद्रूपावच्छिन्नविषयिताशून्यत्वस्य तादृशविशिष्टविषयकज्ञानेऽसत्त्वात् ।

न च वह्न्यभाववद्ध्रदादिरूपबाधाद्यसंग्रहः, तेषां स्वात्मकविशिष्टघटितत्वात् [वह्न्यभाववद्ध्रदत्तावच्छिन्नविषयिताशालिनिश्चयत्वं ह्रदो वल्लिमानित्यनुमितिप्रतिबन्धकताऽनतिरिक्तवृत्तितयादृशवह्न्यभाववद्ध्रदत्तावच्छिन्नविषयिताशून्यत्वस्य बाधादिज्ञानेऽसत्त्वात्] इति वाच्यं, यद्रूपावच्छिन्नविषयिताप्रकृतानुमितित्वव्यापकप्रतिबध्यतानिरूपितज्ञानवैशिष्ट्यावच्छिन्नप्रतिबन्धकज्ञानतिरिक्तवृत्तितद्रूपावच्छिन्नवि-

पयिताशून्यत्वस्य विवक्षणीयत्वात्, तथा च बाधादिविषयिताया ज्ञानवैशिष्ट्याव-
च्छिन्नप्रतिबन्धकतानतिरिक्तवृत्तित्वाभावात् यद्रूपावच्छिन्नविषयितापदेन तरयाः ध-
त्तुर्भगवत्त्वेन वह्न्यभाववज्जलवद्वृत्तिजलवद्ध्रदत्वाद्यवच्छिन्नविषयिता एव तादृ-
शीति तच्छून्यत्वस्य बाधादिज्ञाने सत्त्वात्, वह्न्यभाववज्जलवद्वृत्तिजलवद्ध्रदवि-
षयकज्ञाने चासत्त्वान्नाऽव्याप्यतिव्याप्तीति ।

न चैवमपि घटो गगनाभाववदभाववत्कालीनगगनवानित्यादौ तादृशगगना-
भाववद्वटरूपबाधादावव्याप्तिः, तादृशबाधादिज्ञाने ज्ञानवैशिष्ट्यावच्छिन्नप्रतिबन्ध-
कताया अपि सत्त्वेन [अत्र बाधनिश्चये प्रतिबन्धकताद्वयी एका घटो गगनवा-
निति ज्ञाननिरूपिता ज्ञानवैशिष्ट्यावच्छिन्ना, अपरा च घटः तादृशगगनवानिति
बुद्धिनिरूपिता ज्ञानवैशिष्ट्यानवच्छिन्ना एवं च तादृशबाधज्ञाने ज्ञानवैशिष्ट्याव-
च्छिन्नप्रतिबन्धकताया अपि सत्त्वेन] तद्विषयितायाः तादृशप्रतिबन्धकताऽनतिरिक्त-
वृत्तित्वादिति वाच्यम् ।

यादृशविशिष्टविषयिताज्ञानवैशिष्ट्यावच्छिन्नप्रतिबन्धकतानतिरिक्तवृत्तिज्ञान-
वैशिष्ट्यानवच्छिन्नप्रतिबन्धकतानवच्छेदिका तादृशविषयिताशून्यत्वस्य विवक्षणीय-
त्वात् । उक्तबाधनिश्चयीयविषयिताया ज्ञानवैशिष्ट्यानवच्छिन्नप्रतिबन्धकतायाम-
प्यवच्छेदकतया तादृशी च विषयिता गगनाभाववदभाववत्कालीनतद्व्यक्तित्ववद्वृ-
त्तितद्व्यक्तित्ववद्वटविषयितैवेति तच्छून्यत्वस्योक्तबाधज्ञाने सत्त्वेनाव्याप्तिविरहात् ।

न च गगनवत्प्रतियोगित्वं गगनाभाववद्वह्न्यधिकरणवृत्त्यभावनिरूपितत्व-
वत्कालीनवह्निमाञ्जलादित्यत्रावच्छेदकधर्मघटितासाधारण्ये [तादृशवह्निव्यापकीभू-
ताभावप्रतियोगिजलरूपाऽसाधारण्ये] व्याप्तिः तादृशाऽसाधारण्यनिश्चयस्य वह्न्य-
धिकरणवृत्त्यभावनिरूपितत्ववान् गगनाभाववानिति निश्चयविशिष्टवह्न्यधिकरण-
वृत्त्यभावनिरूपितत्ववत्प्रतियोगित्वमिति निश्चयत्वेन गगनवत्प्रतियोगित्वमिति बु-
द्धिविरोधितया तादृशाऽसाधारण्यविषयितायास्तादृशानुमितित्वव्यापकविशिष्टपक्षग्र-
हत्वावच्छिन्नप्रतिबन्धकतानिरूपितज्ञानवैशिष्ट्यावच्छिन्नप्रतिबन्धकताऽनतिरिक्तवृत्ति-
या ज्ञानवैशिष्ट्यानवच्छिन्नप्रतिबन्धकतानवच्छेदकतया च तादृशाऽसाधारण्यस्य या-
दृशविशिष्टपदेन धत्तुं शक्यत्वेन तद्वटित्वस्य तत्राऽसत्त्वादिति वाच्यम् । स्व-

मत इवात्रापि प्रतिबन्धकतैक्यस्य विवक्षणीयत्वात्, तथा च विशेष्यदलघटकीभूता-
या असाधारण्यविषयकनिश्चयत्वव्यापिकायाः पक्षतावच्छेदकावच्छिन्ने साध्यवैशि-
ष्ट्यावगाहिग्रहत्वावच्छिन्नप्रतिबध्यतानिरूपितप्रतिबन्धकतायाः प्रकृताऽसाधारण्यघ-
टकाऽवच्छेदकधर्मदर्शननिष्ठप्रतिबन्धकतायाः विशिष्टपक्षग्रहत्वावच्छिन्ननिरूपितायाः
गगनाभाववद्बह्व्यधिकरणनिरूपितत्ववत्त्वविषयकनिश्चयविशिष्टबह्व्यधिकरणवृत्त्य-
भावनिरूपितत्ववत्प्रतियोगितात्वविशिष्टविषयकनिश्चयत्वावच्छिन्नायाश्चैक्यभावेन
न तत्राऽव्याप्तिः ।

तथा च प्रकृतानुमितित्वव्यापकप्रतिबध्यतानिरूपितप्रतिबन्धकताविशिष्टरूप-
वत्त्वं लक्षणम् । रूपे प्रतिबन्धकतावैशिष्ट्यं च स्ववृत्तिर्यः किञ्चिद्रूपावच्छिन्नविष-
यित्वाव्यापकविषयिताशून्ययद्रूपावच्छिन्नविषयिताशालिनिश्चयनिष्ठभेदप्रतियोगिता-
वच्छेदकत्वन्नास्तीति प्रतीतिसिद्धाऽभावीयावच्छेदकत्वनिष्ठप्रतियोगितानिरूपितप्रति-
योगीत्वनिष्ठावच्छेदकतानिरूपितभेदनिष्ठावच्छेदकतानिरूपितवृत्तित्वनिष्ठावच्छेदकता-
निरूपितनिश्चयनिष्ठावच्छेदकताविशिष्टत्व । स्वाभाववत्प्रतीतिविषयतानिरूपकताव-
च्छेदकत्वोभयसम्बन्धेन । रूपे अवच्छेदकतावैशिष्ट्यं स्वनिरूपितविषयित्वनिष्ठा-
वच्छेदकतानिरूपिताऽवच्छिन्नत्वसम्बन्धावच्छिन्नावच्छेदकतादत्व-स्वनिरूपितशून्यत्व-
निष्ठावच्छेदकतानिरूपितविषयित्वनिष्ठावच्छेदकतानिरूपितावच्छेदकत्वनिष्ठावच्छेदक-
तानिरूपितप्रतियोगित्वनिष्ठावच्छेदकतानिरूपितभेदनिष्ठावच्छेदकतानिरूपितवृत्तित्व-
निष्ठावच्छेदकतानिरूपिताधिकरणनिष्ठावच्छेदकतानिरूपितविषयित्वनिष्ठावच्छेदकता-
निरूपितावच्छिन्नत्वसम्बन्धावच्छिन्नावच्छेदकतादत्वोभयसम्बन्धेन । अभावप्रतियोगि-
तावच्छेदकसम्बन्धश्च स्वतादात्म्यापन्नज्ञानवैशिष्ट्यावच्छिन्नप्रतिबन्धकतानिष्ठकिञ्चिद्रू-
पावच्छिन्नविषयित्वाव्यापकविषयिताशून्य-किञ्चिद्रूपावच्छिन्नविषयिताशालिनिश्चय-
निष्ठभेदप्रतियोगितावच्छेदकत्वन्नास्तीति प्रतीतिसिद्धो योऽभावस्तन्निरूपितावच्छेदक-
त्वनिष्ठावच्छेदकतानिरूपितभेदनिष्ठावच्छेदकतानिरूपितवृत्तित्वनिष्ठावच्छेदकतानिरू-
पितनिश्चयनिष्ठावच्छेदकताविशिष्टविषयितारूपः । विषयितायामवच्छेदकतावैशिष्ट्यं -
स्वविशिष्टरूपावच्छिन्नत्वसम्बन्धेन, रूपे स्ववैशिष्ट्यं स्वनिरूपितविषयित्वनिष्ठावच्छेद-

कतानिरूपितावच्छिन्नत्वसम्बन्धावच्छिन्नावच्छेदकतावत्त्वस्वनिरूपितशून्यत्वनिष्ठावच्छेद-
कतानिरूपितविषयित्वनिष्ठावच्छेदकतानिरूपिताऽवच्छेदकत्वनिष्ठावच्छेदकतानिरूपि-
तप्रतियोगित्वनिष्ठावच्छेदकतानिरूपितभेदनिष्ठावच्छेदकतानिरूपितवृत्तित्वनिष्ठावच्छेद-
कतानिरूपिताऽधिकरणनिष्ठावच्छेदकतानिरूपितविषयित्वनिष्ठावच्छेदकतानिरूपिता-
वच्छिन्नत्वसम्बन्धावच्छिन्नावच्छेदकतावत्वोभयसम्बन्धेनेति ।

अथ वा स्वतादात्म्यापन्नज्ञानवैशिष्ट्यावच्छिन्नप्रतिबन्धकतावृत्त्यभावीयाऽव-
च्छेदकत्वनिष्ठप्रतियोगितानिरूपितप्रतियोगित्वनिष्ठावच्छेदकतानिरूपितभेदनिष्ठाव -
च्छेदकतानिरूपितवृत्तित्वनिष्ठावच्छेदकतानिरूपितनिश्चयनिष्ठावच्छेदकतानिरूपित -
विषयित्वनिष्ठाऽवच्छेदकतानिरूपितावच्छिन्नत्वसम्बन्धावच्छिन्नावच्छेदकतावद्धर्माव -
च्छिन्नविषयिताप्रतियोगितावच्छेदकसम्बन्धः । एतन्मते द्वितीयसम्बन्धघटकाऽभा-
वो लघुशरीर इति लाघवमेव ।

एवञ्च गगनवत्प्रतियोगित्वं गगनाभाववद्बह्व्यधिकरणनिष्ठाभावनिरूपितत्व-
वत्कालीनवह्निमज्जलादित्यत्रासाधारण्ये नाव्याप्तिः । प्रकृतानुमितित्वव्यापकप्रतिबन्ध-
तानिरूपितासाधारण्यविषयकत्वावच्छिन्नप्रतिबन्धकताविशिष्टरूपं तादृशासाधारण्य-
तावच्छेदकं तादृशप्रतिबन्धकतावृत्तिर्यः पक्षे हेतुमत्ताज्ञानकालीनाऽसाधारण्यविषय-
कनिश्चयनिष्ठभेदप्रतियोगितावच्छेदकत्वन्नास्तीति प्रतीतिसिद्धोऽभावस्तन्निरूपितप्रति-
योगितायाः परम्परया निरूपितावच्छिन्नत्वसम्बन्धावच्छिन्नावच्छेदकतावत्त्वरूपप्रथ-
मसम्बन्धस्य तत्र सत्त्वात् । एवं, स्वतादात्म्यापन्नज्ञानवैशिष्ट्यावच्छिन्नप्रतिब-
न्धकत्वं स्वमेव तत्र च तादृशविशिष्टविषयकत्वाव्यापकविषयिताशून्यतादृशविशि-
ष्टविषयकनिश्चयवृत्तिभेदप्रतियोगितावच्छेदकत्वन्नास्तीति प्रतीतिसिद्धाऽभावस्तादृशवि-
शिष्टाऽप्रसिद्ध्या स्वभिन्नपक्षग्रहत्वावच्छिन्नप्रतिबन्धतानिरूपितगगनाभाववद्बह्व्यधि-
करणनिष्ठाभावनिरूपितत्वविशिष्टविषयकनिश्चयविशिष्टवह्व्यधिकरणनिष्ठाभावनि-
रूपितत्ववत्प्रतियोगितावच्छिन्नविषयकत्वाव्यापकविषयिताशून्यतादृशविषयताशा-
लिननिश्चयनिष्ठभेदप्रतियोगितावच्छेदकत्वन्नास्तीति प्रतीतिसिद्धाभावस्य सत्त्वात्,
स्वतादात्म्यापन्नज्ञानवैशिष्ट्यावच्छिन्नप्रतिबन्धकतावृत्ततादृशाभावघटितसम्बन्धस्य
व्यधिकरणत्वेन द्वितीयसम्बन्धस्य च सत्त्वात् ।

एवं, घटो गगनाभाववदभाववत्कालीनगगनवानित्यत्र बाधेनाव्याप्तिः, तत्र ज्ञानवैशिष्ट्यानवच्छिन्नप्रतिबन्धकतायाः द्वितीयसम्बन्धघटकविषयित्वस्य व्यधिकरण-सम्बन्धत्वात् । तथा चैतन्मते गगनाभाववदभाववत्कालीनघटो गगनवानित्यत्राभाववत्तादृशघटे, रूपं नीलरूपवदित्यत्र नीलरूपाभाववन्नीले, अभावो वल्लिमानित्यत्र वह्न्यभाववद्वल्लिमिति च नातिव्याप्तिः, तत्र ज्ञानवैशिष्ट्यावच्छिन्नप्रतिबन्धकतामादायैव लक्षणसत्त्वस्योपपादनीयत्वात्, अभाववत्तादृशघटत्वादौ तादृशप्रतिबन्धकतायाः प्रथमसम्बन्धस्य सत्त्वेऽपि द्वितीयसम्बन्धस्याभावात्, तत्राऽभाववत्तादृशघटत्वावच्छिन्नविषयिताशाल्यव्यापकविषयताशून्यनिश्चयनिष्ठभेदप्रतियोगितावच्छेदकत्वन्नास्तीति प्रतीतिसिद्धाभावसत्त्वेन तन्निरूपितप्रतियोगिताघटितोक्तविषयित्वाभावस्य तादृशविशिष्टविषयकप्रतीतावभावात् ।

न चैवं तादृशविशिष्टपक्षकगगनसाध्यकस्थले गगनाभावविशिष्टघटात्मकबाधेऽव्याप्तिः, तत्र ज्ञानवैशिष्ट्यावच्छिन्नप्रतिबन्धकताया एव सत्त्वेन तादृशप्रतिबन्धकताया उक्तोभयसम्बन्धेन तादृशघटत्वेऽसत्त्वात् । स्वमते तादृशबाधघटकगगनाभाववदभाववत्त्वविशिष्टबाधरूपविशिष्टयोः परस्पराऽघटितत्वाभावेन तदुभयघटितत्वं नाव्याप्तिसम्पादकम् ।

एवमभावो गगनत्ववानाधेयत्वादित्यत्र गगनत्वव्यापकाभावप्रतियोग्याधेयत्वरूपाऽसाधारण्येऽव्याप्तिः, तत्रापि ज्ञानवैशिष्ट्यावच्छिन्नप्रतिबन्धकताया एव सत्त्वात् ।

एवं वह्न्यभाववद्वल्लयभावव्याप्यवत्कालीनहृदो वल्लिमानित्यत्र वह्न्यभावव्याप्यवद्वह्न्यभाववद्वह्न्यभावव्याप्यवत्कालीनहृदरूपसत्प्रतिपक्षेऽव्याप्तिः ।

एवं, धूमाभाववद्धूमाभावव्याप्यवत्कालीनहृदो वल्लिमान् धूमादित्यत्र धूमाभावव्याप्यवत्तादृशहृदरूपस्वरूपाऽसिद्धाव्याप्तिः ।

एवं, धूमवान् धूमाभाववद्धृत्तित्ववद्धूमाभाववद्धृत्तित्वव्याप्यवत्कालीनवह्नेरित्यत्र धूमाभाववद्धृत्तित्वव्याप्यतादृशवल्लिरूपव्यभिचारेऽव्याप्तिः ।

एवं, विरोधेऽप्यव्याप्तिः । सर्वत्र तादृशदोषज्ञानानां ज्ञानविशिष्टज्ञानत्वेनैव

प्रतिबन्धकत्वात् । स्वमते तु तादृशदोषघटकविशिष्टद्वयस्य परस्पराघटितत्वाभावेन
 यादृशविशिष्टपदेन तादृशविशिष्टद्वयस्य धर्तुमशक्यतया विशिष्टद्वयान्तराघटितत्व-
 सत्त्वात् नाव्याप्तिरिति वाच्यं स्वमतेऽतिव्याप्तिवारणाय विशेष्यदलघटकविषयितायां
 विषयिताविशेषभेदो निवेश्यः । एतन्मते उक्ताव्याप्तिवारणाय विशेषणदलघटकवि-
 षयितायां विषयिताविशेषभेदो निवेश्य इति तुल्यम् । स्वमते लक्षणशरीरे गौरवं
 पुनरधिकमिति चेन्न, नानाविधावच्छेदकधर्मदर्शनानामेकरूपेण [निश्चयविशिष्टनि-
 श्चयत्वेन] प्रतिबन्धकत्वमते एतन्मते सर्वत्र प्रागुक्तदोषेष्वव्याप्तिः, ज्ञानवैशिष्ट्याव-
 च्छिन्नप्रतिबन्धकताया उक्तोभयसम्बन्धेन दोषतावच्छेदकेऽसत्त्वात् । तत्र प्रथमस-
 म्बन्धस्य सत्त्वेऽपि तादृशप्रतिबन्धकतावृत्तिविशिष्टदोषविषयकनिश्चयनिष्ठभेदप्रतियो-
 गितावच्छेदकत्वन्नास्तीति प्रतीतिसिद्धाभावीयाऽवच्छेदकत्वनिष्ठप्रतियोगितानिरूपि-
 तप्रतियोगित्वनिष्ठावच्छेदकतानिरूपितभेदनिष्ठावच्छेदकतानिरूपितवृत्तित्वनिष्ठावच्छे-
 दकतानिरूपितनिश्चयनिष्ठावच्छेदकतानिरूपितविषयित्वनिष्ठावच्छेदकतानिरूपिताव-
 च्छिन्नत्वसम्बन्धावच्छिन्नावच्छेदकतावद्धर्मावच्छिन्नविषयित्वाभाववत्प्रतीतिविषयि-
 तानिरूपकतावच्छेदकत्वाभावात् ।

एकरूपेण प्रतिबन्धप्रतिबन्धकभावश्च ह्रदत्वावच्छिन्नविशेष्यकवह्नित्वाव-
 च्छिन्नप्रकारताशालिबुद्धित्वावच्छिन्नं प्रति वह्न्यभावत्वावच्छिन्नप्रकारताविशिष्ट-
 ह्रदत्वावच्छिन्नविशेष्यताशालिनिश्चयत्वेन । विशेष्यतायां प्रकारतावैशिष्ट्यं स्व-
 विशिष्टप्रकारतानिरूपितत्वं स्वनिरूपकनिश्चयसमानाधिकरणज्ञानीयत्वोभयसम्बन्धेन,
 प्रकारतायां स्ववैशिष्ट्यं स्वनिरूपितविशेष्यतावच्छेदकसम्बन्धावच्छिन्नत्वस्वविशि-
 ष्टरूपावच्छिन्नत्वोभयसम्बन्धेन । रूपे स्ववैशिष्ट्यं स्वनिरूपितविशेष्यतावच्छेदकता-
 वच्छेदकत्वं स्वनिरूपितसंसर्गतानिरूपितप्रतियोगित्वनिष्ठावच्छेदकतानिरूपितस्वाश्र-
 यनिष्ठावच्छेदकतानिरूपितकिञ्चित्समानाधिकरणभेदप्रतियोगितावच्छेदकत्वन्नास्ती-
 ति प्रतीतिसिद्धाभावनिष्ठावच्छेदकतानिरूपिताऽवच्छेदकत्वनिष्ठावच्छेदकतानिरूपित-
 प्रतियोगित्वनिष्ठावच्छेदकतानिरूपितप्रतियोगितानिष्ठावच्छेदकतानिरूपितभेदनिष्ठाव-
 च्छेदकतानिष्ठावच्छेदकतानिरूपितवृत्तित्वनिष्ठावच्छेदकतानिष्ठावच्छेदकतानिरूपि-

ताऽधिकरणनिष्ठावच्छेदकतानिष्ठावच्छेदकतानिरूपितधर्मनिष्ठावच्छेदकतानिष्ठावच्छेदकतानिरूपिताधेयत्वसम्बन्धावच्छिन्नानावच्छेदकतावत्त्रोभयसम्बन्धेनेति ।

अवच्छेदकधर्मदर्शनानामेकरूपेण प्रतिबन्धकत्वाऽनङ्गीकर्तृमते नीलरूपाभाववन्नीलमित्यादिनिश्चयानां विशिष्टज्ञानत्वेनैव प्रतिबन्धकत्वम्, तादृशज्ञानस्य नियमतो रूपत्वविशिष्टे नीलत्वावगाहितया ज्ञानविशिष्टज्ञानत्वेन प्रतिबन्धकत्वे मानाभावात्; तथा च तन्मते तत्राऽतिव्याप्तिः । तत्प्रतिबन्धकताया ज्ञानवैशिष्ट्यावच्छिन्नप्रतिबन्धकतावृत्तितादृशाभावघटितविषयितात्मकसम्बन्धस्य व्यधिकरणत्वात् ।

तथा च मतद्वयानुसारेण लक्षणकरणे उक्तस्थलेष्वतिव्याप्तिवारणाय विशेष्यदले विषयितायामुक्तविषयिताभेदः विशेषणदले विषयितायां प्रागुक्तसर्वविषयिताभेदो निवेशनीय इति गौरवम् । स्वमते एकरूपेण प्रतिबन्धकतास्वीकारेऽस्वीकारे वा मतद्वयेऽपि अतिव्याप्तिवारणाय विशेष्यदले विषयितायामेव विषयिताविशेषभेद एव निवेशनीय इति लाघवम् ।

यत्तु कैश्चिदुक्तं ज्ञानवैशिष्ट्यावच्छिन्नप्रतिबन्धकतालाभायैव तदभिधानमिति तदसत्, उक्तरीत्या निवेशस्याऽऽवश्यकत्वादिति । यत्तु एकविशिष्टाघटितत्वनिवेशे वह्न्यभाववज्जलवद्धृत्तिजलवद्ध्रदविषयितावद्भेदेव वह्न्यभाववज्जलवत्कालीनजलवद्ध्रदविषयितावद्भेदादीनां निवेशनीयतया गौरवम्, विशिष्टद्वयाऽघटितत्वनिवेशे न तादृशगौरवम्, वह्न्यभाववज्जलवत्त्वविशिष्टविषयिताविशिष्टजलवद्ध्रदत्वविशिष्टविषयित्वाभावनिवेशादेव एकावच्छेदकधर्मघटितनानाविशिष्टवारणसम्भवादिति । तदपि नोक्तप्रकारेणानुगमे गौरवाऽप्रसक्तेरिति ।

अपरे तु, यत्र बाधज्ञानं कदाचिद् घटकालीनजलवद्ध्रदविषयकं कदाचित् पटकालीनजलवद्ध्रदविषयकं, तादृशजलवद्ध्रदविषयकज्ञानमपि बाधविषयकमेव न तु कदाचिद् बाधघटकस्वघटकवस्तुज्ञानकालीनं तत्र बाधेऽव्याप्तिः । न च तत्र घटकालीनजलवद्ध्रदेऽतिव्याप्तिः, विशिष्टान्तरबाधघटितत्वादिति प्राहुः ।

ननु तथापि यादृशविशिष्टविषयकनिश्चयविशिष्टयादृशविशिष्टविषयकनिश्चयत्वमित्यत्र प्रथमनिश्चयत्वस्थाने ज्ञानत्वमेव निवेशनीयम् । निश्चये ज्ञानवैशिष्ट्यं ता-

दात्म्यसम्बन्धेन । द्वितीयं संशयान्यत्वरूपम्, तथा चैकांशे संशयापरनिश्चयस्य व्या-
वृत्त्या न तादृशविशिष्टाऽप्रसिद्धिः । न चैवमपि जलवान् वह्न्यभाववान् जातिमद्वान्
हृदः जातिमद्वान् वह्न्यभाववान् जलवान् हृद इति ज्ञानयोः प्रतिबन्धकताविरहेण ता-
दृशविशिष्टद्वयाऽप्रसिद्ध्याऽसम्भवापत्त्याऽव्यापकीभूतविषयताशून्यत्वमवश्यं निवेशनीयम् ।
एवञ्च समूहालम्बनमादायैव तादृशविशिष्टविषयकनिश्चयत्वेऽनुमितिप्रतिबन्धकतानति-
रिक्तवृत्तित्वस्योपपादनीयतया समूहालम्बनज्ञाने चाऽव्यापकीभूतविषयताशून्यत्वस्या-
ऽभावात् । समूहालम्बनज्ञाने वह्न्यभाववज्जलवत्त्वावच्छिन्नविषयितायाः जलवद्ध-
दत्त्वावच्छिन्नविषयितायाश्च परस्पराऽव्यापकत्वादिति तादृशविशिष्टद्वयाऽप्रसिद्धिर्दुर्वि-
रैव । न च किञ्चिद्रूपावच्छिन्नविषयित्वाव्यापकविषयिताशून्यज्ञानवृत्तित्वोपलक्षि-
तयद्रूपावच्छिन्नविषयितावत्त्वे सति यद्रूपावच्छिन्नविषयित्वाव्यापकविषयिताशून्य-
ज्ञानवृत्तित्वोपलक्षितयद्रूपावच्छिन्नविषयिताशालिनिश्चयत्वं प्रकृतानुमितिप्रतिबन्ध-
कतानतिरिक्तवृत्तितद्रूपावच्छिन्नविषयिताविशिष्टतद्रूपावच्छिन्नविषयिताशून्यप्रती-
तिविषयितावच्छेदकत्वं यद्रूपे निवेशनीयम् । तादृशविषयितावत्त्वञ्च न खण्डशो ज्ञा-
ने, किन्तु समूहालम्बनज्ञाने एव, तथा च विशिष्टद्वयाऽप्रसिद्ध्या नोक्ताऽतिव्याप्तिः ।
वह्न्यभाववज्जलवत्त्वावच्छिन्नविषयित्वाव्यापकीभूतविषयिताशून्यज्ञानवृत्तित्वोपल-
क्षितत्वस्य समूहालम्बनज्ञानीयविषयितायामेव सत्त्वादिति वाच्यम् । यत्र समूहाल-
म्बनज्ञानमेव न भवति किन्तु खण्डशो ज्ञानमेव भवति तत्रत्य बाधादौ तादृशविशिष्ट-
द्वयाऽप्रसिद्ध्याऽव्याप्तेर्दुर्विरत्वात् । न च किञ्चिद्रूपावच्छिन्नविषयित्वाव्यापकविष-
यिताशून्यत्वमेव तादृशज्ञाने निवेशनीयम् । तथा च वह्न्यभाववज्जलवद्वृत्तिजल-
वद्धदत्त्वावच्छिन्नविषयित्वाव्यापकविषयिताशून्यत्वस्य वह्न्यभाववज्जलवत्त्वविशि-
ष्टविषयकज्ञानात्मकजलवद्धदत्त्वविशिष्टविषयकनिश्चयत्वे तादृशप्रतिबन्धकताऽनति-
रिक्तेवृत्तित्वसत्त्वान्न विशिष्टद्वयाऽप्रसिद्धिरिति वाच्यम् । तथा सति वह्न्यभावव-
द्धदत्त्वावच्छिन्नविषयित्वाव्यापकविषयिताशून्यवह्न्यभाववद्धदत्त्वावच्छिन्नविषयि-
ताशालिज्ञानात्मकतादृशविशिष्टविषयकनिश्चयत्वस्य तादृशप्रतिबन्धकतानतिरिक्तवृ-
त्तितया तादृशविशिष्टविषयिताविशिष्टतद्रूपावच्छिन्नविषयिताशून्यज्ञानविषयत्वरू-
पविशिष्टद्वयाऽघटितत्वस्याऽभावेन बाधादावव्याप्तिरिति वाच्यम् । ज्ञानविशिष्टज्ञान-

वच्छिन्नप्रतिबन्धकतानवच्छेदकतादृशविशिष्टद्वयविषयताशून्यत्वस्य विवक्षणीयतयाऽ-
व्याप्तिविरहादिति चेन्न । गगनाभाववदभाववत्कालीनघटो गगनवानित्यत्र गगना-
भाववत्तादृशघटरूपबाधेऽव्याप्तिः, तत्र गगनाभाववद्गगनाभाववदभाववत्कालीनघ-
टत्वावच्छिन्नविषयित्वाव्यापकविषयिताशून्यगगनाभाववदभाववत्विशिष्टविषयकज्ञा-
नात्मकतादृशविशिष्टबाधरूपविशिष्टविषयकनिश्चयत्वस्य प्रतिबन्धकताऽनतिरिक्त-
वृत्तितया तादृशबाधज्ञानस्य ज्ञानविशिष्टज्ञानत्वेन प्रतिबन्धकतया तादृशविशिष्ट-
विषयितायां ज्ञानवैशिष्ट्यानवच्छिन्नप्रतिबन्धकतानवच्छेदकत्वस्य सत्त्वात्, तथा हि
घटधर्मिकगगनवत्ताबुद्धिं प्रति अभावावच्छेदेन गगनाभावप्रकारकनिश्चयविशिष्टघट-
धर्मिकाऽभावप्रकारकनिश्चयत्वेन प्रतिबन्धकत्वमावश्यकम्, अन्यथा अभाववान् ग-
गनाभाववान् अभाववांश्च घट इति ज्ञानोत्तरं घटो गगनवानिति बुद्धिप्रसङ्गः ।
तथा च गगनाभाववदभाववत्कालीनघटो गगनवानिति निश्चयस्यापि अभावावच्छे-
देन गगनाभावप्रकारकनिश्चयविशिष्टघटधर्मिकाभावप्रकारकनिश्चयत्वेनैव प्रतिबन्ध-
कत्वम्, तदनन्तरं गगनाभाववदभाववत्कालीनघटो गगनवानिति बुद्धेरुत्पादाऽसम्भ-
वात्, गगनाभाववदभाववत्कालीनघटधर्मिकगगनवत्ताबुद्धिं प्रति तादृशघटधर्मिकग-
नाभावप्रकारकनिश्चयत्वेन ज्ञानवैशिष्ट्यानवच्छिन्नप्रतिबन्धकतान्तरे मानाभावात्,
तथा च विशिष्टविषयिताशून्यत्वस्य तादृशबाधज्ञानेऽसत्त्वात् ।

एवमभावो गगनत्वावानाधेयत्वादित्यत्राऽसाधारण्ये गगनत्वव्यापकाऽभावप्रति-
योग्याधेयत्वरूपेऽव्याप्तिश्च, तस्य चाऽऽधेयत्ववदभावत्वविशिष्टतादृशाऽसाधारण्यरू-
पविशिष्टद्वयघटितत्वात् ।

न च स्वाभाववज्ज्ञाननिष्ठविषयितानिरूपकतावच्छेदकयद्रूपविशिष्टविषयक-
ज्ञानविशिष्टतादृशयद्रूपविशिष्टविषयकनिश्चयत्वं प्रतिबन्धकतानतिरिक्तवृत्तितया
शविशिष्टद्वयाघटितत्वस्य निवेशनीयतया नोक्तबाधासाधारण्ययोरव्याप्तिः । तत्र य-
द्रूपपदग्राह्यबाधासाधारण्यतावच्छेदकरूपयोस्तादृशप्रतिबन्धकताशून्यज्ञाननिष्ठविषयि-
तानिरूपकतावच्छेदकत्वाभावेन तादृशविशिष्टद्वयस्य यादृशविशिष्टद्वयपदेन धत्तुं भ-
व्यतया तद्व्यक्तित्ववान् गगनाभाववान् तद्व्यक्तित्ववान् तादृशघट इत्यादिज्ञान-
विशिष्टज्ञानयोरेव धर्तव्यतया तदघटितत्वस्य तादृशबाधादौ सत्त्वादिति वाच्यम् ।

तादृशविशिष्टविषयित्वाव्यापकविषयिताशून्यत्वविवक्षणे हृदो जलवान् जातिमत्कालीनवह्निमानित्यत्र जलवज्जातिमत्कालीनवह्निमानित्यत्र जलवज्जातिमत्कालीनवह्न्यभाववज्जलवद्वृत्तिजलवदध्रदेऽतिव्याप्तेः, तत्र जलवान् जलवज्जातिमत्कालीनवह्न्यभाववान् जातिमानिति समूहालम्बनेऽपि जलवज्जातिमत्कालीनवह्न्यभाववज्जलवद्वृत्तिजलवदध्रदत्तावच्छिन्नविषयित्वाव्यापकविषयिताशून्यत्वसत्त्वेन तादृशज्ञाने प्रतिबन्धकताविरहेण तादृशविशिष्टद्वयस्य यादृशविशिष्टपदेन धत्तुं शक्यतया पङ्कजवान् जलवज्जातिमत्कालीनवह्न्यभाववान् पङ्कजवान् हृद इति ज्ञानविषयीभूतविशिष्टद्वयस्यैव यादृशविशिष्टपदेन धर्तव्यत्वात्तदघटितत्वस्य तत्र सत्त्वात् ।

न च यद्रूपावच्छिन्नविषयित्वाव्यापकविषयिताशून्यज्ञानीयत्वोपलक्षितयद्रूपावच्छिन्नविषयिताशालिज्ञानविशिष्टयद्रूपावच्छिन्नविषयित्वाव्यापकविषयिताशून्यज्ञानीयत्वोपलक्षितयद्रूपावच्छिन्नविषयिताशालिनिश्चयत्वं प्रकृतानुमितिप्रतिबन्धकतानतिरिक्तवृत्तितादृशविशिष्टद्वयाघटितत्वस्य विवक्षणोक्तातिव्याप्तिः, असमूहालम्बनात्मकप्रत्येकज्ञानीयविषयितायाः लमूहालम्बनात्मकज्ञानीयविषयितायाश्चैक्यात् । जलवान् जलवज्जातिमत्कालीनवह्न्यभाववान् जातिमान् इत्याकारकसमूहालम्बने जलवदध्रदत्तावच्छिन्नविषयित्वाव्यापकविषयिताशून्यजलवान् हृद इति ज्ञानीयत्वोपलक्षितजलवदध्रदत्तावच्छिन्नविषयिताया अभावेन तत्र प्रतिबन्धकताविरहेऽपि जलवान् तादृशवह्न्यभाववान् जलवान् हृद इति ज्ञाने तादृशविषयितावति प्रतिबन्धकतासत्त्वेन यादृशविशिष्टपदेन तादृशविशिष्टस्यापि धत्तुं शक्यतया तदघटितत्वस्य तत्राभावादिति वाच्यम् । पूर्वोक्तबाधादिसंग्रहार्थं यद्रूपे स्वाभाववत्प्रतीतिविषयितानिरूपकतावच्छेदकत्वरूपविशेषणस्यावश्यकतया तदघटकप्रतीतावनाहार्यत्वाऽऽप्रामाण्यज्ञानानास्कन्दितत्वनिश्चयत्वादीनां निवेशनीयतया गौरवात् । न च परस्परतादृशविषयिताशून्यत्वस्य निश्चयद्वये निवेशेनैवोक्तबाधादिसंग्रहसम्भवः, तथा च न गौरवमपि त्वनुगमशरीरे लघवमेव, तथा हि प्रकृतानुमितित्वव्यापकप्रतिबन्धकतानिरूपितप्रतिबन्धकताविशिष्टरूपवत्त्वं लक्षणम् । रूपे प्रतिबन्धकतावैशिष्ट्यं पूर्वोक्तसम्बन्धद्वयेन । द्वितीयसम्बन्धघटकाभावप्रतियोगितावच्छेदकसम्बन्धश्च स्वनिष्ठो यः किञ्चिद्रूपावच्छिन्नविषयित्वाव्यापकविषयिताशून्यकिञ्चिद्रूपावच्छिन्नविषयिता-

शून्यज्ञानीयत्वोपलक्षितकिञ्चिद्रूपवच्छिन्नविषयिताशालिज्ञानविशिष्टकिञ्चिद्रूपव -
 च्छिन्नविषयित्वाव्यापकविषयिताशन्यकिञ्चिद्रूपवच्छिन्नविषयिताशून्यज्ञानीयत्वोप -
 लक्षितकिञ्चिद्रूपवच्छिन्नविषयिताशालिनिश्चयनिष्ठभेदप्रतियोगितावच्छेदकत्वन्नास्ती -
 ति प्रतीतिसिद्धाऽभावीयाऽवच्छेदकत्वनिष्ठप्रतियोगितानिरूपितप्रतियोगित्वनिष्ठावच्छेद -
 कतानिरूपितभेदनिष्ठावच्छेदकतानिरूपितवृत्तित्वनिष्ठावच्छेदकतानिरूपितनिश्चयनि -
 ष्ठावच्छेदकताविशिष्टविषयितावत्त्वरूपः । विषयितायामवच्छेदकतावैशिष्ट्यं स्ववि -
 ष्टरूपवच्छिन्नत्वस्वविशिष्टरूपवच्छिन्नविषयितासामानाधिकररयोभयसम्बन्धेन । प्र -
 थमरूपे स्ववैशिष्ट्यं स्वनिरूपितविषयित्वनिष्ठावच्छेदकतावत्त्व, स्वनिरूपिततादात्म्य -
 सम्बन्धावच्छिन्नज्ञाननिष्ठावच्छेदकतानिरूपितविषयितानिष्ठावच्छेदकतानिरूपितवृत्ति -
 त्वनिष्ठावच्छेदकतानिरूपितज्ञाननिष्ठावच्छेदकतानिरूपितशून्यत्वनिष्ठावच्छेदकतानिरू -
 पितविषयित्वनिष्ठावच्छेदकतानिरूपितावच्छिन्नत्वसम्बन्धावच्छिन्नावच्छेदकतावत्वोभ -
 यसम्बन्धेन ।

रूपेऽवच्छेदकतावत्त्वञ्च स्वनिरूपितावच्छिन्नत्वसम्बन्धावच्छिन्नावच्छेद -
 कतावत्त्व, स्वनिरूपितवृत्तित्वनिष्ठावच्छेदकतानिरूपितज्ञाननिष्ठावच्छेदकतानिरूपित -
 शून्यत्वनिष्ठावच्छेदकतानिरूपितविषयित्वनिष्ठावच्छेदकतानिरूपितावच्छेदकत्वनिष्ठा -
 वच्छेदकतानिरूपितप्रतियोगित्वनिष्ठावच्छेदकतानिरूपितभेदनिष्ठावच्छेदकतानिरूपि -
 तवृत्तित्वनिष्ठावच्छेदकतानिरूपिताधिकरणनिष्ठावच्छेदकतानिरूपितविषयितानिष्ठाव -
 च्छेदकतानिरूपितावच्छिन्नत्वसम्बन्धावच्छिन्नावच्छेदकतावत्वोभयसम्बन्धेन । द्विती -
 यरूपे स्ववैशिष्ट्यं स्वनिरूपिततादात्म्यसम्बन्धावच्छिन्नज्ञाननिष्ठावच्छेदकतानिरूपित -
 विषयित्वनिष्ठावच्छेदकतावत्त्व, स्वनिरूपितविषयित्वनिष्ठावच्छेदकतानिरूपितवृत्तित्व -
 निष्ठावच्छेदकतानिरूपितज्ञाननिष्ठावच्छेदकतानिरूपितशून्यत्वनिष्ठावच्छेदकतानिरू -
 पितविषयितानिष्ठावच्छेदकतानिरूपितावच्छिन्नत्वसम्बन्धावच्छिन्नावच्छेदकतावत्वो -
 भयसम्बन्धेनेति । एतत्सम्बन्धघटकावच्छेदकतावत्त्वञ्च प्रागुक्तोभयसम्बन्धेनेति ।

यद्यभावप्रतियोगितावच्छेदकत्वशरीरे उपलक्षणविधया प्रवेशो नाङ्गीक्रिय -
 ते तदा द्वितीयसम्बन्धघटकाऽभावप्रतियोगितावच्छेदकसम्बन्धश्च स्ववृत्तिर्यस्तद्व्य-

क्तिविशिष्टज्ञानविशिष्टतद्व्यक्तिविशिष्टनिश्चयनिष्ठभेदप्रतियोगितावच्छेदकत्वन्नास्तीति
 प्रतीतिसिद्धो योऽभावस्तदीयाऽवच्छेदकत्वनिष्ठप्रतियोगितानिरूपितप्रतियोगित्वनिष्ठाव-
 च्छेदकतानिरूपितभेदनिष्ठावच्छेदकतानिरूपितवृत्तित्वनिष्ठावच्छेदकतानिरूपितनिश्चय-
 निष्ठावच्छेदकताविशिष्टविषयितारूपः । अवच्छेदकतायामवच्छेदकतावैशिष्ट्यं स्वतादा-
 त्म्यस्वविशिष्टविषयितावृत्त्युभयावृत्तिधर्मावच्छिन्नावच्छेदकतानिरूपकत्वस्वविशिष्टवि-
 षयितानिष्ठोभयावृत्तिधर्मावच्छिन्नतद्व्यक्तिनिष्ठावच्छेदकतानिरूपकतादात्म्यसम्बन्धाव-
 च्छिन्नज्ञाननिष्ठावच्छेदकतानिरूपकत्वैतत्त्रितयसम्बन्धेन । प्रथमविषयितायां स्ववैशि-
 ष्ट्यं स्वनिरूपितावच्छेदकताविषयतानिरूपकतावच्छेदकधर्मावच्छिन्नविषयत्वाव्यापकवि-
 षयताशून्यज्ञानीयत्व, स्वनिरूपितादात्म्यसम्बन्धावच्छिन्नावच्छेदकतानिरूपितावच्छेद-
 कतावद्विषयतानिरूपकतावच्छेदकधर्मावच्छिन्नविषयताशून्यज्ञानीयत्वोभयसम्बन्धेन । द्वि-
 तीयविषयितायां स्ववैशिष्ट्यं स्वनिरूपितादात्म्यसम्बन्धावच्छिन्नज्ञाननिष्ठावच्छेदकता-
 निरूपितविषयितानिष्ठावच्छेदकताविषयतानिरूपकतावच्छेदकधर्मावच्छिन्नविषयि-
 त्वाव्यापकविषयिताशून्यज्ञानीयत्व, स्वनिरूपितावच्छेदकताविषयतानिरूपकतावच्छे-
 दकधर्मावच्छिन्नविषयिताशून्यज्ञानीयत्वोभयसम्बन्धेनेति । विषयतायामवच्छेदक-
 तावैशिष्ट्यं स्वनिरूपितावच्छेदकताविषयतानिरूपकतावच्छेदकधर्मावच्छिन्नत्वस्वनि-
 रूपिततादात्म्यसम्बन्धावच्छिन्नावच्छेदकतानिरूपकतावच्छेदकताविषयतानिरूपकता-
 वच्छेदकधर्मावच्छिन्नविषयतासामानाधिकरण्योभयसम्बन्धेनेति वाच्यम् ।

यादृशस्थलेऽसंग्राह्यविशिष्टविषयकसमूहालम्बनमप्रसिद्धं तादृशविशिष्टेऽति-
 व्याप्तिवारणाय सामानाधिकरण्यरूपवैशिष्ट्यमेव निवेशनीयम्, तथा चोभयत्र नि-
 श्चयत्वनिवेश आवश्यकः, यादृशस्थलेऽसंग्राह्यविशिष्टघटकप्रत्येकविषयकसमूहालम्ब-
 नमप्रसिद्धं तत्रातिव्याप्तिरुभयमक्षे इति तुल्येति ।

नन्वत्र प्रकृतानुमितित्वव्यापकप्रतिबध्यतानिरूपितप्रतिबन्धकतानवच्छेदकवि-
 षयिताशून्यत्वं निश्चये विशेषणं देयं, तथा चाव्यापकविषयताशून्यत्वं विशिष्टद्वया-
 दृष्टितत्वं विशिष्टान्तरादृष्टित्वञ्च नोपादेयम् । जातिमान् वह्न्यभाववानिति
 ज्ञाने प्रतिबन्धकतानवच्छेदकजातित्वविषयताशून्यत्वाभावेन तद्व्युदासात् । मेयत्व-

विशिष्टव्यभिचारनिश्चये तादृशमेयत्वविशिष्टविषयतायाः सत्त्वात् । वह्न्यभाववज्जलवद्वृत्तिजलवद्वृत्तिविषयकनिश्चये तादृशवृत्तित्वविषयतायाश्च सत्त्वात् तयोर्व्यु-
दासात् । न चैवमसम्भवः हृदो वह्निमानित्यत्र वह्न्यभाववद्वृत्तिरूपदोषविषयक-
निश्चये हृदत्वप्रकारतानिरूपितनिर्वच्छिन्नविशेष्यतायाः तादृशप्रतिबन्धकतानवच्छे-
दिकायाः सत्त्वेन तच्छून्यत्वाभावादिति वाच्यम् ।

प्रतिबन्धकतानवच्छेदकेत्यनेन प्रतिबन्धकतावच्छेदकविषयिताविशिष्टान्यत्व-
स्य विवक्षितत्वात् । वैशिष्ट्यं स्वतादात्म्यस्वावच्छिन्नत्वान्यतरसम्बन्धेन । तथा
च हृदादिनिष्ठनिर्वच्छिन्नविषयताया अपि प्रतिबन्धकतावच्छेदकहृदत्वावच्छिन्नवि-
शेष्यत्वावच्छिन्नत्वसत्त्वान्नासम्भवः ।

न चैवमपि हृदो वह्न्यभाववानिति ज्ञानस्यावच्छिन्नप्रतियोगिताकत्वसम्बन्धाव-
च्छिन्नवह्नित्वनिष्ठप्रकारताशालिनिश्चयत्वेन लाघवात् प्रतिबन्धकतामते वह्निनिष्ठ-
विषयतायाः कस्याश्चिदपि प्रतिबन्धकतावच्छेदकत्वाभावेन तद्विषयताशून्यत्वविर-
हेण बाधेष्वव्याप्तिरिति वाच्यम् । तादात्म्यावच्छेद्यत्वावच्छेद्यनिरूपितत्वान्यत-
मसम्बन्धेन वैशिष्ट्यस्य विवक्षितत्वात् । तादृशबाधज्ञानीयवह्न्यादिविषयितायाः
अपि प्रतिबन्धकतावच्छेदकाभावत्वावच्छिन्नप्रकारतावच्छेद्यतादृशविशेष्यतानिरूपित-
त्वेन तादृशविषयिताविशिष्टान्यत्वाभावेन नाव्याप्तिः ।

असंग्राह्यविशिष्टविषयकज्ञानीयवृत्तित्वविषयतायाः प्रतिबन्धकतावच्छेदकजलनिष्ठ-
प्रकारतावच्छेद्यविशेष्यतानिरूपितत्वेन तादृशविषयिताविशिष्टान्यत्वाभावेऽपि वृत्तित्वा-
त्तन्निष्ठविषयतायाः तादृशत्वेन तच्छून्यत्वाभावान्नातिव्याप्तिः ।

प्रमेयतात्वविषयतामादाय प्रमेयत्वविशिष्टव्यभिचारवारणमिति चेन्न । हृदो-
वह्न्यभाववानिति ज्ञानस्य संयोगसम्बन्धावच्छिन्नवह्नित्वावच्छिन्नप्रतियोगिताकत्व-
सम्बन्धेन वह्निप्रकारकतया तादृशप्रतियोगितायास्तादृशवच्छिन्नत्वविशिष्टप्रतियो-
गितात्वेन सम्बन्धत्वे, केवलप्रतियोगितात्वेन सम्बन्धत्वे वा संयोगसम्बन्धावच्छिन्नत्व-
प्रतियोगितात्वविषयितयोः प्रतिबन्धकतावच्छेदकविषयितातादात्म्यावच्छिन्नत्वावच्छे-
द्यत्वनिरूपितत्वादीनां मध्ये कस्याप्यभावेन तत्र तच्छून्यत्वाभावेनाव्याप्तितादव-
स्थात् ।

यदि प्रागुक्तसम्बन्धत्रयावच्छेद्यनिरूपितनिरूपितत्वान्यतमसम्बन्धेन वैशिष्ट्य-
विवक्ष्यते तदा प्रतियोगितात्वादिविषयिताया अपि प्रतिबन्धकतावच्छेदकाभावत्वाव -
च्छिन्नप्रकारत्वावच्छेद्यतादृशविशेष्यतानिरूपितप्रतियोगितानिष्ठसांसर्गिकविषयतानिरू-
पितत्वाभावान्नाव्याप्तिरिति यदि विभाव्यते, तदा वह् न्यभाववज्जलवद्वृत्तिजलवदध-
विषयकज्ञानीयवृत्तितात्वविषयताया अपि .प्रतिबन्धकतावच्छेदकजलत्वाद्यवच्छिन्नप्रका-
रत्वावच्छेद्यतादृशविशेष्यतानिरूपितवृत्तित्वनिष्ठविषयतानिरूपिततया तादृशविषयिता-
विशिष्टान्यत्वाभावेनातिव्याप्तितादवस्थ्यात्, अतो विशिष्टद्वयाघटितत्वं निवेक्ष्यम् ।

वस्तुतस्तु अवच्छिन्नप्रतियोगिताकत्वसम्बन्धावच्छिन्नवह्निवनिष्ठप्रकारता-
निरूपितविशेष्यत्वावच्छिन्नभावनिष्ठप्रकारतानिरूपितहृदनिष्ठविशेष्यताशालिनिश्चय-
त्वेन प्रतिबन्धकत्वे वह्निवदभाववदधदस्यैव बाधतया वह् न्यभाववदधदविषयक-
निश्चयासङ्ग्रहेऽपि न क्षतिः । अतो वह् न्यभाववज्जलवद्वृत्तिजलवदधदरूपविशिष्टे
अतिव्याप्तिवारणप्रयोजनं विशिष्टद्वयाघटितत्वस्य न सम्भवति, परन्तु हृदो वह्निमान्
जलादित्यादौ एकत्र द्वयमिति रीत्या भासमानहृदवृत्तित्व [विशिष्ट] वह्निव्यापकीभू-
ताभावप्रतियोगित्ववत्पङ्कजेऽसाधारण्यसत्प्रतिपक्षाद्यनात्मकेऽतिव्याप्तिः, तज्ज्ञानीय-
विषयतायाः कस्या अपि तादात्म्यावच्छिन्नत्वान्यतरसम्बन्धेन प्रतिबन्धकताविशिष्टा -
या अप्रसिद्धेः ।

एव विशिष्टान्तराघटितत्वविशेषणमप्यावश्यकम् । अन्यथा हृदो-
वह्निमानित्यत्र वह् न्यभाववदधदावच्छिन्नेऽतिव्याप्तिस्तत्रापि हृदत्वावच्छिन्न-
प्रकारताया वह् न्यभावप्रकारतानिरूपितहृदत्वावच्छिन्नविशेष्यतारूपप्रतिबन्धक -
तावच्छेदकविषयित्वावच्छेद्यत्वात्, धर्मिविषयितायाश्च तादृशप्रकारतानि -
रूपितत्वात्, तादृशविषयिताविशिष्टान्यविषयितायास्तादृशज्ञानेऽसत्त्वात् । एवं,
हृदो वह् न्यभाववानिति ज्ञानस्य वह्निनिष्ठप्रतियोगितासम्बन्धावच्छिन्नप्रका-
रताशालिज्ञानत्वेन प्रतिबन्धकत्वेपि तद्विशेषणद्वयमावश्यकम्, अन्यथा -
तत्कल्पे प्रागुक्तविषयताशून्यत्वमेव निश्चये विशेषणं न तूक्तविशेषणद्वयं,
तादृशविषयितावैशिष्ट्यञ्च तादात्म्यावच्छिन्नत्वान्यतरसम्बन्धेन । तथा च हृदः

वह्न्यभाववानिति ज्ञानीयवह्निप्रकारतायाः तदवच्छेदकप्रतियोगितायास्तन्निष्ठप्रतियोगित्वादिविषयितायाश्च प्रतिबन्धकतावच्छेदकत्वात्, ह्रदादिनिर्वच्छन्नविशेष्यतायास्तदवच्छिन्नत्वान्ना, तज्ज्ञानीयविषयितापि न तादृशविषयिताविशिष्टान्येति नाव्याप्तिः । असंग्राह्यविशिष्टविषयकज्ञानीयवृत्तित्वादिविषयिता तादृशविषयिताविशिष्टान्येति तद्वारणान्नातिव्याप्तिः ।

न च गगनाभाववदभाववत्कालीनघटो गगनवानित्यत्र बाधेऽव्याप्तिः, तादृशबाधज्ञानस्य गगनाभाववदभाववत्त्वविशिष्टविषयकज्ञानविशिष्टाभाववदघटत्वविशिष्टविषयकज्ञानत्वेनैव प्रतिबन्धकतया बाधज्ञानीयपक्षविशेषणतापन्नाभावविशेषणतापन्नगगनगगनत्वविषयतादीनां प्रतिबन्धकतानवच्छेदकतया तच्छून्यत्वस्य तादृशबाधज्ञानेऽसत्त्वादिति वाच्यम् । प्रकृतानुमितित्वव्यापकप्रतिबन्धकतानिरूपितप्रतिबध्यतानवच्छेदकत्वस्यापि तादृशविषयिताविशेषणत्वात्, तादृशबाधज्ञानीयगगनादिविषयतानां प्रतिबन्धकतानवच्छेदकत्वेऽपि प्रकृतानुमितेर्गगनाभाववदभाववत्कालीनघटो गगनाभाववानिति बुद्धिं प्रति गगनत्वावच्छिन्नप्रकारतानिरूपिततादृशघटत्वावच्छिन्नविशेष्यताशालिनिश्चयत्वेन प्रतिबन्धकतया तादृशप्रतिबन्धकतानिरूपितप्रतिबध्यतायां गगनगगनत्वादिविषयतानामवच्छेदकतया तदनवच्छेदकविषयिताशून्यत्वस्य तत्र सत्त्वेनाव्याप्तिविरहात् ।

न चैवमपि वह्न्यभाववज्जलवद्वृत्तिजलाभाववद्वह्निमत्कालीनह्रदो वह्निमानित्यत्र वह्न्यभाववज्जलवद्वृत्तिजलवत्तादृशह्रदेऽतिव्याप्तिः । तादृशविशिष्टविषयकज्ञानीयतादृशविशिष्टह्रदांशे प्रकारतावच्छेदककुक्षिप्रविष्टवृत्तित्वादिविषयितादीनां तादृशानुमितित्वव्यापकविशिष्टपक्षे साध्यवैशिष्ट्यावगाहित्वावच्छिन्नप्रतिबध्यतानिरूपितज्ञानवैशिष्ट्यावच्छिन्नप्रतिबन्धकतानवच्छेदकत्वेऽपि तादृशानुमितेर्वह्निमात् वह्न्यभाववज्जलवद्वृत्तिजलाभाववानिति ज्ञानविशिष्टवह्निमात् तादृशह्रद इति ज्ञानत्वेन तादृशह्रदो वह्न्यभाववज्जलवद्वृत्तिजलवानिति बुद्धित्वावच्छिन्नं प्रति प्रतिबन्धकतया तादृशानुमितित्वव्यापकतादृशप्रतिबन्धकतानिरूपिततादृशप्रतिबध्यतानवच्छेदकत्वस्य तादृशवृत्तित्वादिविषयतायामभावेन तथाविधोदासीनवि-

षयताशून्यत्वस्य तादृशविशिष्टज्ञानेऽक्षतत्वादिति वाच्यम् । प्रकृतानुमितित्वव्यापकप्रतिबन्धकतायां ज्ञानवैशिष्ट्यानवच्छिन्नत्वस्य निवेशनीयत्वात् । प्रकृते तादृशानुमितित्वव्यापकोक्तप्रतिबन्धकतायाः ज्ञानवैशिष्ट्यावच्छिन्नतया तदन्यबाधबुद्ध्यादिनिरूपितप्रतिबन्धकतानिरूपितप्रतिबन्धकतायां तादृशवृत्तित्वादिविषयतानामनवच्छेदकतया तच्छून्यत्वस्य तादृशविशिष्टविषयकज्ञानेऽसत्त्वेनातिव्याप्तिविरहात् ।

न चैवमपि कपिसंयोगाभावाऽभाववत्कपिसंयोगवत्कालीनकपिसंयोगाभाववदभाववत्कालीनगुणः कपिसंयोगवानित्यत्र बाधेऽव्याप्तिः, तादृशबाधनिश्चयस्य पक्षे साध्यवैशिष्ट्यावगाहिबुद्धित्वावच्छिन्नं प्रति अभाववान् कपिसंयोगाभाववान् अभाववान् तादृशगुण इति ज्ञानविशिष्टज्ञानत्वेनैव प्रतिबन्धकतया तत्प्रतिबन्धकतावच्छेदककुक्षौ पक्षविशेषणतापन्नाभावविशेषणतापन्नबाधज्ञानीयकपिसंयोगत्वादिविषयतानामप्रवेशेन तादृशप्रतिबन्धकतानिरूपितप्रतिबन्धकतानवच्छेदकत्वात्, कपिसंयोगवान् तादृशगुण इत्यनुमितेरपि तादृशबुद्धिं प्रति कपिसंयोगवान् कपिसंयोगाभाववान् कपिसंयोगवान् तादृशगुण इति ज्ञानविशिष्टज्ञानत्वेनैव प्रतिबन्धकतया तादृशानुमितित्वव्यापकज्ञानवैशिष्ट्यानवच्छिन्नप्रतिबन्धकतानिरूपितप्रतिबन्धकतानवच्छेदकत्वाच्च तच्छून्यत्वस्य तादृशबाधज्ञानेऽसत्त्वादिति वाच्यम् । प्रकृतानुमितित्वव्यापकप्रतिबन्धकतायां ज्ञानवैशिष्ट्यानवच्छिन्नत्वमनिवेश्य विशेष्यदलघटकप्रतिबन्धकताविशिष्टनिश्चयत्वव्यापकत्वस्य निवेशनीयत्वात् । निश्चये प्रतिबन्धकतावैशिष्ट्यं स्वाश्रयत्वस्वनिरूपितमुख्यविशेष्यतानिष्ठावच्छेदकतानिरूपितावच्छेदकतावत्प्रकारताविशिष्टविशेष्यताकाऽव्याप्यवृत्तित्वज्ञानाभाववत्त्वोभयसम्बन्धेन । विशेष्यतायां प्रकारतावैशिष्ट्यं स्वावच्छेदकावच्छिन्नत्वस्वावच्छेदकावच्छिन्नप्रतियोगिताकाभावाभावत्वावच्छिन्नत्वान्यतरसम्बन्धेन । तथा चोक्तस्थले बह्वन्यभाववज्जलवद्वृत्तिजलवत्तादृशहृदे नातिव्याप्तिः, तादृशहृदो बह्वन्यभाववज्जलवद्वृत्तिजलवानिति ज्ञानं प्रति तादृशानुमितेर्या प्रतिबन्धकता तस्यास्तादृशप्रतिबन्धकताविशिष्टनिश्चयत्वव्यापकत्वविरहात् । वल्लिमति बह्वन्यभाववज्जलवद्वृत्तिजलाभावोऽव्याप्यवृत्तिरिति ज्ञानकालीने वल्लिमान् तादृशहृद इति निश्चये निरुक्तोभयसम्बन्धेन प्रतिबन्धकतावति तादृशप्रतिबन्धकताया अभावात् तद्व्यापकीभूताऽन्यैव प्रतिबन्धकता तन्निरूपित-

प्रतिबध्यतानवच्छेदकत्वस्य तादृशवृत्तित्वादिविषयितायां सत्त्वात् तच्छून्यत्वस्य तादृशविशिष्टज्ञानेऽसत्त्वेनोक्तातिव्याप्तेर्नावकाशः ।

एवं, कपिसंयोगाभाववत्कपिसंयोगाभावाभाववत्कपिसंयोगवत्कालीनकपिसंयोगाभाववदभाववत्कालीनगुणात्मकबाधे नाव्याप्तिः, कपिसंयोगवति कपिसंयोगाभावभावोऽव्याप्यवृत्तिरिति ज्ञानकालीनतादृशसाध्यवत्पक्षविषयकनिश्चये निरुक्तोभयसम्बन्धेन विशेष्यदलघटकतादृशगुणत्वावच्छिन्नविशेष्यतानिरूपितकपिसंयोगत्वावच्छिन्नप्रकारताशालिबुद्धित्वावच्छिन्नप्रतिबध्यता नास्त्येव, तन्निरूपिततादृशगुणत्वावच्छिन्नमुख्यविशेष्यतानिष्ठावच्छेदकतानिरूपितावच्छेदकतावती या कपिसंयोगत्वावच्छिन्नप्रकारता तदवच्छेदककपिसंयोगाभावाभावत्वावच्छिन्नविशेष्यताकाव्याप्यवृत्तित्वज्ञानवत्त्वस्य तत्र सत्त्वात्, अतस्तादृशप्रतिबध्यतावन्निश्चयस्तादृशाव्याप्यवृत्तित्वज्ञानाभावकालीन एवेति, तत्र च तादृशबुद्धिनिरूपितप्रतिबन्धकतायाः सत्त्वात्, तादृशबाधज्ञानीयकपिसंयोगीयविषयतायाः तादृशप्रतिबध्यतावच्छेदकतया तदनवच्छेदकविषयताशन्यत्वस्य तत्राक्षतत्वात् ।

न चैवमपि ह्रदो वल्लिमान् वह्न्यभाववज्जलवत्कालीनत्वाभाववज्जलवत्कालीनजलाभावादित्यत्र, वह्न्यभाववज्जलवत्कालीनजलवदध्रदेऽतिव्याप्तिः, तादृशविशिष्टज्ञानीयविषयितानां सर्वासामपि प्रकृतानुमितित्वव्यापकप्रतिबध्यतानिरूपितप्रतिबन्धकतावच्छेदकत्वात्, तज्ज्ञानीयकालीनत्वविषयताया अपि हेत्वप्रसिद्धिज्ञानीयप्रतिबन्धकतावच्छेदकत्वात् इति वाच्यम् । उक्तान्यतरसम्बन्धेन स्वावच्छेदकविषयताविशिष्टान्या या स्वनिरूपितप्रतिबध्यताविशिष्टनिश्चयत्वव्यापकप्रतिबन्धकतानिरूपितप्रतिबध्यतावच्छेदकीभूता विषयता तच्छून्ययद्रूपावच्छिन्नविषयताशालिनिश्चयत्वव्यापिका प्रकृतानुमितिप्रतिबन्धकतेति लक्षणकरणात्, उक्तातिव्याप्तेरभावात्, तत्र हि साध्यवत्पक्षविषयकबुद्धिनिरूपितज्ञानवैशिष्ट्यावच्छिन्नप्रतिबन्धकतामादाय लक्षणसङ्गमनमुपपादनीयम्, तादृशप्रतिबन्धकतानवच्छेदकत्वस्य तादृशप्रतिबन्धकतानिरूपितप्रतिबध्यताविशिष्टद्वैतव्याप्यवृत्तित्वज्ञानाकालीनह्रदो वल्लिमानिति निश्चयत्वव्यापिका या ह्रदो वह्न्यभाववानिति बुद्ध्यादिनिरूपितप्रतिबन्धकता तन्निरूपितप्रतिबध्यतानवच्छेदकत्वस्य कालीनत्वविषयतायां सत्त्वात्, तादृशविषयताशन्य-

त्वस्योक्तज्ञानेऽभावात् । तदनुगमश्च प्रकृतानुमितित्वव्यापकप्रतिबध्यतानिरूपितप्र-
 तिबन्धकताविशिष्टनिश्चयनिष्ठावच्छेदकतानिरूपितविषयतानिष्ठावच्छेदकतानिरूपिता-
 वच्छिन्नत्वसम्बन्धावच्छिन्नावच्छेदकतावद्धर्मवत्त्वं लक्षणम् । अत्रच्छेदकतायां प्र-
 तिबन्धकतावैशिष्ट्यं स्ववृत्तिर्यः किञ्चिन्निरूपितावच्छेदकतावद्विषयताविशिष्टान्य-
 किञ्चिन्निरूपितप्रतिबध्यताविशिष्टनिश्चयनिष्ठभेदप्रतियोगितावच्छेदकत्वाभाववत्प्रति-
 बन्धकतानिरूपितप्रतिबध्यतावच्छेदकान्यविषयताशून्यकिञ्चिद्रूपावच्छिन्नविषयताशा-
 लिनिश्चयनिष्ठभेदप्रतियोगितावच्छेदकत्वन्नास्तीति प्रतीतिसिद्धोऽभावस्तन्निरूपितप्र-
 तियोगितानिरूपितप्रतियोगित्वनिष्ठावच्छेदकतानिरूपितभेदनिष्ठावच्छेदकतानिरूपित-
 वृत्तित्वनिष्ठावच्छेदकतानिरूपितत्व, -स्वविशिष्टविषयत्वनिष्ठावच्छेदकतानिरूपकशून्य-
 त्वनिष्ठावच्छेदकतानिरूपकत्वोभयसम्बन्धेन, विषयित्वनिष्ठावच्छेदकतायां स्ववैशिष्ट्यं
 स्वनिष्ठावच्छेदकतानिरूपकनिरूपितत्वनिष्ठावच्छेदकतानिरूपकावच्छेदकत्वनिष्ठावच्छे-
 दकतानिरूपकविषयतानिष्ठा [तादात्म्यावच्छिन्नत्वा] न्यतरसम्बन्धावच्छिन्नावच्छे-
 दकतानिरूपकभेदनिष्ठावच्छेदकतानिरूपकत्वस्वनिष्ठावच्छेदकतानिरूपकनिरूपितत्वनि-
 ष्ठावच्छेदकतानिरूपकोक्तोभयसम्बन्धावच्छिन्नप्रतिबध्यतानिष्ठावच्छेदकतानिरूपकनिश्च-
 यनिष्ठावच्छेदकतानिरूपकवृत्तित्वनिष्ठावच्छेदकतानिरूपकभेदनिष्ठावच्छेदकतानिरूपका-
 भावनिष्ठावच्छेदकतानिरूपकनिरूपितत्वनिष्ठावच्छेदकतानिरूपकप्रतिबध्यत्वनिष्ठावच्छे-
 दकतानिरूपकावच्छेदकत्वनिष्ठावच्छेदकतानिरूपकाधिकरणनिष्ठावच्छेदकतानिरूपकभे-
 दनिष्ठावच्छेदकतानिरूपकत्वोभयसम्बन्धेनेति चेन्न, सर्वं गगनवदित्यत्र गगनाभाववद्-
 घटादावव्याप्तेः, तादृशबाधविषयकज्ञाने प्रकृतानुमितित्वव्यापकप्रतिबध्यतानिरूपितप्र-
 तिबन्धकतानवच्छेदकीभूतायाः निरुक्तप्रतिबध्यतानवच्छेदकीभूतायाश्च समवायसमवाय-
 त्वादिविषयतायाः सत्त्वात् । अत्रच्छिन्नत्वतादात्म्यावच्छेद्यनिरूपितनिरूपितत्वावच्छेद्य-
 निरूपितत्वान्यतमसम्बन्धेन प्रतिबन्धकतावच्छेदकविषयताविशिष्टान्यत्वविवक्षणे च त-
 त्संग्रहेऽपि मेयत्वविशिष्टव्यभिचारवारणाय विशिष्टान्तराघटितत्वं वह्न्यभाववज्जल-
 वद्वृत्तिजलवद्ध्रदवारणाय विशिष्टद्वयाघटितत्वमावश्यकमिति ध्येयम् ।

ननु प्रकृतानुमितित्वव्यापकप्रतिबध्यतानिरूपितप्रतिबन्धकत्वाऽव्यापकप्रतिबन्ध-
 कताशून्यनिश्चयीयद्रूपावच्छिन्नविषयिताव्यापिका तादृशप्रतिबन्धकता तद्रूपवत्त्वं ल-

क्षणमास्ताम्, किं विशिष्टद्वयाघटितत्वविशिष्टान्तराघटितत्वविशेषणाभ्यां, हृदो जात्य-
भाववानित्यत्र जातिमान् जातिमानिति निश्चये तादृशप्रतिबन्धकत्वाऽव्यापकप्रति-
बन्धकताशून्ये प्रकृतानुमितिप्रतिबन्धकताविरहेण बाधादावव्याप्तिवारणाऽव्यापकवि-
षयताशून्यत्वं तु निवेशनीयम् । न चैवमसम्भवः, प्रकृतानुमितित्वव्यापकप्रतिब-
ध्यतानिरूपितावच्छेदकधर्मदर्शनादिप्रतिबन्धकत्वान्तराव्यापकतत्तद्दोषविषयकत्वावच्छि-
न्नप्रतिबन्धकताशून्यत्वस्य तत्तद्दोषविषयकनिश्चयेऽभावादिति वाच्यम् । यादृश-
प्रतिबन्धकतामादाय लक्षणं सङ्गमनीयम् तादृशप्रतिबन्धकत्वाव्यापकप्रतिबन्धकता-
शून्यत्वस्य विवक्षितत्वात् । एवञ्च मेयत्वविशिष्टव्यभिचारनिश्चये व्यभिचारविष-
यकत्वावच्छिन्नप्रतिबन्धकत्वाव्यापकव्यभिचारविशेष्यकमेयत्वाभावप्रकारकबुद्धिनिरु-
पितप्रतिबन्धकतायाः सत्त्वान्न तत्रातिव्याप्तिः ।

एवं हृदो बल्लिमानित्यनुमितिनिरूपितायाः जलवान् वह्न्यभाववान् इति
ज्ञानविशिष्टजलवान् हृद इति ज्ञाने वर्तमानायाः ज्ञानवैशिष्ट्यावच्छिन्नप्रतिबन्धकता-
या अव्यापकीभूता या वह्न्यभाववज्जलवद्वृत्तिजलाभाववान् हृद इति ज्ञाननिरूपित-
प्रतिबन्धकता तच्छून्यत्वस्य तादृशविशिष्टविषयकनिश्चयेऽसत्त्वेन तादृशविशिष्टे ना-
तिव्याप्तिः । न चैवं सर्वं गगनवदित्यत्र गगनाभाववद्धटपटादिरूपवाधेऽव्याप्तिः सर्वं
गगनवदिति ज्ञानं प्रति गगनाभाववद्धटपटादिनिश्चयानामेकरूपेणैव प्रतिबन्धकत-
या तादृशप्रतिबन्धकतायाः गगनाभाववान् घट इत्यादिषु सत्त्वेन तदधिकरणे गगना-
भाववान् पट इति निश्चयेऽवर्तमानायाः घटो गगनवानिति ज्ञाननिरूपितायाः प्र-
तिबन्धकतायाः घटो गगनाभाववानिति दोषविषयकनिश्चये सत्त्वादिति वाच्यम् ।
यद्रूपवच्छिन्नविषयित्वाव्यापकविषयिताशून्यस्वाधिकरणवृत्तिभेदप्रतियोगितावच्छेद-
कीभूतप्रतिबन्धकताशून्ययद्रूपवच्छिन्नविषयिताशालिनिश्चयत्वव्यापकत्वस्य प्रतिबन्ध-
कतायां विवक्षणीयत्वात् । तथा च गगनाभाववद्धटत्वावच्छिन्नविषयित्वाव्यापक-
विषयिताशून्यतादृशप्रतिबन्धकताधिकरणे घटो गगनाभाववानिति निश्चयेऽविद्यमा-
ना प्रतिबन्धकता न घटो गगनाभाववानिति ज्ञाननिरूपिताऽपि तु पटो गगनवानि-
ति ज्ञाननिरूपितेति तच्छून्यत्वस्य तादृशवाधनिश्चये सत्त्वात् । अत्रायमनुगमः । प्र-
कृतानुमितित्वव्यापकप्रतिबन्धकतानिरूपितप्रतिबन्धकताविशिष्टावच्छेदकताविशिष्टरूपव-

त्वं लक्षणम् । अवच्छेदकतायां प्रतिबन्धकतावैशिष्ट्यं स्वनिष्ठकिञ्चिद्रूपवच्छिन्न-
विषयित्वाव्यापकविषयिताशन्यस्वाधिकरणवृत्तिभेदप्रतियोगितावच्छेदकप्रतिबन्धकता-
शून्यकिञ्चिद्रूपवच्छिन्नविषयित्वाव्यापकविषयिताशन्यकिञ्चिद्रूपवच्छिन्नविषयताशा-
लिनिश्चयनिष्ठभेदप्रतियोगितावच्छेदकत्वन्नास्तीति प्रतीतिसिद्धाभावीयप्रतियोगिता -
निरूपितप्रतियोगित्वनिष्ठावच्छेदकतानिरूपितभेदनिष्ठावच्छेदकतानिरूपितवृत्तित्वनि -
ष्ठावच्छेदकतानिरूपितत्वस्वनिष्ठावच्छेदकतानिरूपकाधिकरणनिष्ठावच्छेदकतानिरूपक-
वृत्तित्वनिष्ठावच्छेदकतानिरूपकभेदनिष्ठावच्छेदकतानिरूपकप्रतियोगित्वनिष्ठावच्छेदक -
तानिरूपकावच्छेदकत्वनिष्ठावच्छेदकतानिरूपकप्रतिबन्धकतानिष्ठावच्छेदकतानिरूपक -
शून्यत्वनिष्ठावच्छेदकतानिरूपकत्वोभयसम्बन्धेन । रूपेऽवच्छेदकतावैशिष्ट्यं स्वनि-
रूपितविषयित्वनिष्ठावच्छेदकतानिरूपितावच्छिन्नत्वसम्बन्धावच्छिन्नावच्छेदकतावत्त्व -
स्वनिरूपितशून्यत्वनिष्ठावच्छेदकतानिरूपितप्रतिबन्धकत्वनिष्ठावच्छेदकतानिरूपिता -
वच्छेदकत्वनिष्ठावच्छेदकतानिरूपितप्रतियोगित्वनिष्ठावच्छेदकतानिरूपितभेदनिष्ठाव -
च्छेदकतानिरूपितवृत्तित्वनिष्ठावच्छेदकतानिरूपितनिश्चयनिष्ठावच्छेदकतानिरूपितशू-
न्यत्वनिष्ठावच्छेदकतानिरूपितविषयितानिष्ठावच्छेदकतानिरूपितावच्छेदकतानिष्ठाव -
च्छेदकतानिरूपितप्रतियोगित्वनिष्ठावच्छेदकतानिरूपितभेदनिष्ठावच्छेदकतानिरूपित -
वृत्तित्वनिष्ठावच्छेदकतानिरूपिताधिकरणनिष्ठावच्छेदकतानिरूपितविषयित्वनिष्ठा -
वच्छेदकतानिरूपितावच्छिन्नत्वसम्बन्धावच्छिन्नावच्छेदकतावत्वोभयसम्बन्धेनेति चेन्न ।

गगनाभाववदभाववत्कालीनघटो गगनवानित्यत्र बाधेऽव्याप्तिः, तत्र बाधनि-
श्चये तादृशानुमितिनिरूपितज्ञानवैशिष्ट्यावच्छिन्नप्रतिबन्धकताद्वयी एका अभाववान्
गगनाभाववान् इति निश्चयविशिष्टाभाववान् तादृशघट इति निश्चयत्वावच्छिन्ना,
अपरा गगनाभाववान् तादृशघट इति निश्चयविशिष्टाभाववान् गगनाभाववानिति
निश्चयत्वावच्छिन्ना, तत्र प्रथमप्रतिबन्धकतामादाय लक्षणं सङ्गमनीयम्, तादृशप्र-
तिबन्धकतावति अभाववान् गगनाभाववानिति निश्चयविशिष्ट अभाववान् गगनाभा-
ववदभाववत्कालीनघट इति निश्चये गगनाभाववत्तादृशघटत्वावच्छिन्नविषयित्वाव्या-
पकविषयिताशून्येऽवर्त्तमानायाः गगनाभावस्तादृशघटावृत्तिरित्याकारकबुद्धिनिरूपित-

प्रतिबन्धकताया बाधज्ञाने सत्त्वात्, अथाव्यापकप्रतिबन्धकतायां प्रकृतानुमितित्व - व्यापकप्रतिबन्धकतानिरूपितप्रतिबन्धकताविशिष्टविषयित्वानवच्छिन्नत्वं विशेषणं देय-
म्, विषयितायां प्रतिबन्धकतावैशिष्ट्यं स्वावच्छेदकत्वस्वनिरूपितप्रतिबन्धकताविशि-
ष्टनिश्चयत्वव्यापकप्रतिबन्धकतानिरूपितप्रतिबन्धकतावत्त्वोभयसम्बन्धेन, प्रतिबन्धकता -
वत्त्वञ्च स्वानवच्छेदकविषयिताशून्यज्ञानीयत्वसम्बन्धेन । तथा च नोक्तदोषेऽव्या-
प्तिः, तत्र बाधज्ञाने विद्यमानायाः गगनाभावस्तादृशघटावृत्तिरिति ज्ञाननिरूपितप्र-
तिबन्धकतायास्तादृशानुमितित्वव्यापकप्रतिबन्धकतानिरूपितज्ञानवैशिष्ट्यावच्छिन्नप्रति-
बन्धकतानिरूपितप्रतिबन्धकताविशिष्टतादृशघटविशेष्यकगगनप्रकारकनिश्चयत्वव्यापक -
साध्याभाववत्पक्षविषयकबुद्धिनिरूपितप्रतिबन्धकतानिरूपिततादृशप्रतिबन्धकतानवच्छे-
दकविषयिताशून्यगगनाभाववत्तादृशघटत्वावच्छिन्नविषयित्वावच्छिन्नतया तदन्यप्र-
तिबन्धकताया एव तादृशत्वात् तच्छून्यत्वस्य तत्र सत्त्वात् ।

न च गगनाभाववत्तादृशघटत्वावच्छिन्नविषयितायाः निरुक्तप्रतिबन्धकत्वा-
भावेन तदवच्छिन्नत्वं नोक्तप्रतिबन्धकताव्यावर्तकमिति वाच्यम् । तादृशविषयिताया
अन्यभाववत्तादृशघटविषयितात्वेन तादृशप्रतिबन्धकतावच्छेदकत्वात् । वह्न्यभाव-
वज्जलवद्भृत्तिजलवान् हृद इति ज्ञानीयजलवद्भृदविषयितायाः हृदो वल्लिमानि-
त्यनुमितित्वव्यापकप्रतिबन्धकतानिरूपितज्ञानवैशिष्ट्यावच्छिन्नप्रतिबन्धकतावच्छेदिका-
यास्तादृशप्रतिबन्धकताव्यापकीभूततादृशजलाभाववान् हृद इति ज्ञाननिरूपितप्रति-
बन्धकतावच्छेदकत्वेऽपि तादृशप्रतिबन्धकतानिरूपितप्रतिबन्धकताविशिष्टनिश्चयत्वव्या-
पकपक्षे साध्यवैशिष्ट्यावगाहिबुद्धिनिरूपितप्रतिबन्धकतानिरूपितप्रतिबन्धकतानवच्छेद-
कविषयिताशून्यज्ञानीयत्वाभावेन तादृशप्रतिबन्धकतायास्संग्रहः । एवम्, प्रकृतानुमि-
तित्वव्यापकव्याप्तिग्रहत्वावच्छिन्नप्रतिबन्धकतानिरूपितप्रतिबन्धकताव्यापकीभूतमेय -
त्वाभाववान् व्यभिचार इति ज्ञाननिरूपितप्रतिबन्धकतायास्तादृशप्रतिबन्धकतानि-
रूपितव्याप्तिग्रहत्वावच्छिन्नप्रतिबन्धकताविशिष्टनिश्चयत्वव्यापकप्रतिबन्धकतानिरूपित -
साध्याभाववद्भृत्तित्वप्रकारकहेतुविशेष्यकबुद्धित्वावच्छिन्नप्रतिबन्धकतानवच्छेदकीभूतवि-
षयिताशून्यशुद्धव्यभिचारविषयकज्ञानीयविषयित्वानवच्छिन्नतया तत्संग्रह इति चेन्न ।
तथापि अभावो गगनत्ववानाधेयत्वादित्यत्राऽसाधारण्येऽव्याप्तेः, तत्र गगनत्वव्यापकाभा-

वप्रतियोग्याधेयत्वमिति असाधारण्यविषयकनिश्चयोत्तरमाधेयत्ववानभाव इति ज्ञाने तादृशाऽसाधारण्यविषयित्वाऽव्यापकविषयिताशून्ये प्रकृतानुमितित्वव्यापकप्रतिबध्य-
तानिरूपितप्रतिबन्धकतावत्यवत्तमानतया गगनत्वव्यापकाभावप्रतियोगित्वाभावव-
दाधेयत्वमिति ज्ञाननिरूपितायाः प्रतिबन्धकतायास्तादृशासाधारण्यज्ञाने सत्त्वेन त-
च्छून्यत्वविरहात् । न चाऽव्यापकप्रतिबन्धकतायामसाधारण्यविषयकत्वानवच्छिन्नत्व-
मपि विशेषणं विवक्षितम् । वस्तुतस्तत्रापि पक्षधार्मिकहेतुमत्ताज्ञानविशिष्टासाधा-
रण्यविषयकनिश्चयत्वावच्छिन्नप्रतिबन्धकतामादाय लक्षणसमन्वयसम्भवः । तादृ-
शप्रतिबन्धकतावानाधेयत्ववानभावः किन्तु पक्षधार्मिकहेतुमत्ताज्ञानविशिष्टासाधारण्य-
ज्ञानं तत्र च न पूर्वोक्तप्रतिबन्धकत्वाभावो वर्तते इति नाव्याप्तिरिति वाच्यम् ।

तथापि वह्न्यभाववद्वह्न्यभावव्याप्यवत्कालीनहृदो वल्लिमानित्यत्र सत्प्रतिपक्षे-
ऽव्याप्तेः, तत्र विशिष्टसत्प्रतिपक्षज्ञानोत्तरविपरीतज्ञाने तादृशसत्प्रतिपक्षविषयत्वाऽ-
व्यापकविषयिताशून्ये तादृशहृदो वह्न्यभावव्याप्यवानिति निश्चयविशिष्टवह्न्यभाव-
वान् वह्न्यभावव्याप्यवानिति ज्ञाने प्रकृतानुमितित्वव्यापकप्रतिबध्यतानिरूपितप्रतिब-
न्धकतावत्यविद्यमानाया वह्न्यभावव्याप्याभाववान् तादृशहृद इति ज्ञाननिरूपितायाः
प्रतिबन्धकतायाः विशिष्टसत्प्रतिपक्षनिश्चये सत्त्वान् । न च तत्रापि तादृशप्रतिबन्ध-
कतामादाय लक्षणसङ्गमनाऽसम्भवेऽपि प्रतिबन्धकत्वान्तरमादाय लक्षणं सङ्गमनीय-
म् । तत्र हि कालिकसम्बन्धेन वह्न्यभावाभाववदवृत्तिधर्मवान् समयदिना वह्न्यभा-
वाभाववदवृत्तिधर्मवानित्यादिज्ञानानामेकरूपेण प्रतिबन्धत्वं कल्पनीयम्, सम्बन्धभेदेन
प्रतिबध्यप्रतिबन्धकभावकल्पने गौरवात्, प्रतिबध्यप्रतिबन्धकभावश्च हृदत्वावच्छिन्नवि-
शेष्यतानिरूपितवह्नित्वावच्छिन्नप्रकारताशालिबुद्धित्वावच्छिन्नं प्रति वह्न्यभावा-
भाववदवृत्तितात्वावच्छिन्नप्रकारताविशिष्टप्रकारतानिरूपितहृदत्वावच्छिन्नविशेष्यता-
शालिनिश्चयत्वेन प्रतिबन्धकत्वमिति । प्रकारतायां प्रकारताविशिष्टं स्वनिरूपिताव-
च्छिन्नत्वनिष्ठावच्छेदकतानिरूपितावच्छेदकतावत्सम्बन्धावच्छिन्नत्वस्वनिरूपिताभाव-
त्वावच्छिन्नविशेष्यत्वावच्छिन्नप्रकारतानिरूपितविशेष्यत्वावच्छिन्नत्वोभयसम्बन्धेन ।
एतादृशप्रतिबन्धकता च प्रकृतानुमितिनिष्ठप्रतिबध्यतानिरूपिता सत्प्रतिपक्षविषयकनि-
श्चये एव, न तु तदुत्तरप्रागुक्तज्ञाने इति तदव्यापकप्रतिबन्धकताशून्यत्वं तत्राक्षतमे-

व । न च नानासम्बन्धावगाहिव्याप्यदर्शनानामेकरूपेण प्रतिबन्धकत्वे संयोगेन धूमा-
 भाववदवृत्तिमानित्यादिनिश्चयत्वावच्छिन्नप्रतिबन्धकताया ऐक्यात् तादृशप्रतिबन्धकता-
 वति संयोगेन तादृशधर्मावगाहिनिश्चये समवायेन तादृशधर्माभावावगाहिज्ञानप्रतिबन्ध-
 कताया असत्त्वेन तादृशप्रतिबन्धकताशून्यत्वस्य समवायेन तदवगाहिसत्प्रतिपक्षनिश्चयेऽ
 सत्त्वेन , एवं चालनीयन्यायेन सर्वेषु सत्प्रतिपक्षनिश्चयेव्यव्यापक, [तादृशप्रतिबन्धक-
 त्वाव्यापक] प्रतिबन्धकत्वाव्यापकप्रतिबन्धकताशून्यत्वाभावात् कथं लक्षणसमन्वय इति
 वाच्यम् । यत्र यादृशसम्बन्धघटितसत्प्रतिपक्षः तादृशसत्प्रतिपक्षविषयित्वाव्यापकवि-
 षयिताशून्यतत्प्रतिबन्धकतावत्तादृशसम्बन्धघटितसत्प्रतिपक्षनिश्चय एवेति तत्रा-
 विद्यमानप्रतिबन्धकतासम्बन्धान्तरेण तादृशधर्माभावावगाहिज्ञाननिरूपितप्रतिबन्धक-
 त्वं तच्छून्यत्वं तत्राक्षतमेवेति लक्षणसमन्वय इति वाच्यम् । तथापि ह्रदो वह्नि-
 मानित्यत्र वह्न्यभाववद्वह्न्यभावदधदेऽतिव्याप्तिः, तत्र वह्न्यभाववानभाववान् वह्-
 न्यभावदधद इति निश्चये विद्यमानाया अभाववान् ह्रदो वह्निमानिति ज्ञाननिरूपिता
 याअभाववद्वह्न्यभाववदधदत्वावच्छिन्नविषयकत्वावच्छिन्नायाः प्रतिबन्धकताया वह्-
 न्यभाववदधदत्वावच्छिन्नविषयित्वाव्यापकविषयताशून्यतादृशप्रतिबन्धकतावदधदो व-
 भाववानिति निश्चयनिष्ठभेदप्रतियोगितावच्छेदकत्वेऽपि प्रकृतानुमितित्वव्यापकप्रतिबन्ध-
 हून्यतानिरूपितबाधविषयकत्वावच्छिन्नप्रतिबन्धकतावच्छेदकीभूता या तादृशप्रतिबन्ध-
 कतानिरूपितप्रतिबन्धताविशिष्टह्रदो वह्निमानिति निश्चयत्वव्यापकप्रतिबन्धकतानिरु-
 पितवह्न्यभाववदधदत्वावच्छिन्नविषयकबुद्धित्वावच्छिन्नप्रतिबन्धतानवच्छेदकविषय-
 शून्यान्यवह्न्यभाववानिति निश्चयीयविषयित्वावच्छिन्नत्वाभावेन तत्सत्त्वस्याकिञ्चित्क-
 रत्वात्, वह्न्यभाववद्वह्न्यभाववदधदत्वावच्छिन्नविषयता च बाधप्रतिबन्धकतायां -
 वह्न्यभाववदधदत्वावच्छिन्नविषयितात्वेनाऽवच्छेदिकैवेति अतो विशिष्टान्तराघटित-
 त्वमावश्यकम् ।

न च तथापि विशिष्टद्वयाघटितत्वाऽनिवेशेन लाघवमपरिहार्यमिति वाच्यम् ।
 एतादृशगुरुविशेषणापेक्षया तस्यैव लघुत्वादिति बोध्यम् ।

ननु अवच्छेदकतासम्बन्धावच्छिन्नस्वनिष्ठावच्छेदकताकप्रतियोगिताकभेद-

वत्स्वरूपोभयसम्बन्धेन यद्रूपावच्छिन्नविषयकनिश्चयत्वव्यापिका प्रकृतानुमितिप्रतिबन्धकता तद्रूपावच्छिन्नत्वं लक्षणमिदानीं विशिष्टद्वयाऽव्यतिवृत्तत्वेन निवेशनीयम्, वह्न्यभाववद्भेदाविषयकनिश्चयत्वस्य ज्ञानविशिष्टज्ञानत्वेन प्रतिबन्धकत्वाभावेन तत्र तादृशप्रतिबन्धकत्वस्यावच्छेदकतासम्बन्धेनाभावात्स्वरूपेण सत्त्वाच्च लक्षणसम्बन्धः ।

वह्न्यभाववज्जलवद्वृत्तिजलवद्भेदविषयकनिश्चयस्य ज्ञानविशिष्टज्ञानत्वेनैव प्रतिबन्धकतया तत्र ज्ञाने तादृशप्रतिबन्धकतावच्छेदकत्वसत्त्वात् न तादृशहृदेऽतिव्याप्तिः । प्रथमसम्बन्धमात्रेण व्यापकत्वविवक्षणे, हृदो वह्निमानित्यत्र घटादिष्वतिवृत्तव्याप्तिः, तन्निश्चयेऽपि तादृशप्रतिबन्धकतावच्छेदकत्वविरहात् । स्वरूपसम्बन्धमात्रेण व्यापकत्वविवक्षणे वह्न्यभाववज्जलवद्वृत्तिजलवद्भेदतिव्याप्तिरत उभयसम्बन्धेन व्यापकत्वनिवेशः । अथ वा बाधादिज्ञानस्यात्मनि दैशिकव्याप्यवृत्तितया तदभावस्यानुमितिकारणत्वे बाधादिज्ञानकालेऽपि किञ्चिदवच्छेदेनात्मनि तदभावस्य सत्त्वेनानुमितिवारणाय बाधादिज्ञानवदात्मत्वादेरनुमितिप्रतिबन्धकत्वं व्याप्यनुगमे मथुरानाथेनोक्तम्, तन्मते बाधादिदोषनिश्चये सर्वत्र प्रतिबन्धकतावच्छेदकत्वसत्त्वेनासम्भवः ।

एवं, साक्षादवच्छेदकताया व्यासज्यवृत्तित्वानङ्गीकर्तृनये ज्ञानविशिष्टज्ञानीयविषयत्वेनैव प्रतिबन्धकतया तादृशज्ञानविशिष्टज्ञाने प्रतिबन्धकतावच्छेदकत्वविरहेणातिव्याप्तिश्च, स्वनिरूपितावच्छेदकतानिरूपितावच्छेदकत्वसम्बन्धावच्छिन्नस्वनिरूपावच्छेदकताकप्रतियोगिताकभेदवत्त्वस्वरूपोभयसम्बन्धेन व्यापकत्वं विवक्षणीयम् ।

तथा च नासम्भवः नवातिव्याप्तिः, बाधादिज्ञानविशिष्टात्मत्वादेः प्रतिबन्धकत्वे प्रतिबन्धकतावच्छेदकतावच्छेदकत्वस्य बाधादिनिश्चयेष्वभावात् मतान्तरेऽपि वारणीयविषयकनिश्चये प्रतिबन्धकतानिरूपितविषयतानिष्ठावच्छेदकतानिरूपितावच्छेदकत्वस्यासत्त्वादिति वाच्यम् । निश्चयविशिष्टनिश्चयत्वेन प्रतिबन्धकतामतेऽतिव्याप्त्यापत्तेः, तादृशनिश्चये ज्ञानविशिष्ट्यावच्छिन्नप्रतिबन्धकतावच्छेदकतावच्छेदकताया अभावादिति चेन्न । स्वनिरूपिताविशिष्टावच्छेदकतासम्बन्धावच्छिन्नस्व-

निष्ठावच्छेदकताकप्रतियोगिताकभेदवत्त्वस्वरूपोभयसम्बन्धेन व्यापकत्वस्य विवक्षितत्वात् । वैशिष्ट्यञ्च स्वभिन्नत्वस्वविशिष्टनिरूपितत्वोभयसम्बन्धेन । स्ववैशिष्ट्यञ्च स्वनिरूपकत्वस्वनिरूपितत्वस्वनिरूपकनिरूपितत्वैतदन्यतमसम्बन्धेन । प्रथमसम्बन्धद्वयघटकप्रथमसम्बन्धानुपादाने प्रथममतेऽसम्भवः, बाधादिनिश्चयनिष्ठावच्छेदकतायां द्वितीयवैशिष्ट्यघटकान्यतमघटकस्वनिरूपकत्वसम्बन्धेन स्वविशिष्टप्रतिबन्धकतानिरूपितत्वस्य सत्त्वात् । द्वितीयसम्बन्धानिवेशे प्रकृतानुमितिप्रतिबन्धकत्वान्तरावच्छेदकताभिन्नत्वस्य तत्र सत्त्वात् । एवं द्वितीयसम्बन्धघटकद्वितीयसम्बन्धाऽनिवेशे तृतीयमतेऽतिव्याप्तिः, निश्चयविशिष्टनिश्चयत्वेन प्रतिबन्धकतया तन्निरूपितनिश्चयत्वादिनिष्ठावच्छेदकताभिन्नत्वस्य निश्चयनिष्ठावच्छेदकतायां सत्त्वेऽपि तन्निरूपितत्वतन्निरूपकनिरूपितत्वयोस्तन्निरूपकेऽभावात् । तन्निवेशे तु तन्निरूपकप्रतिबन्धकतानिरूपितत्वस्य सत्त्वात् तत्संग्रहान्नातिव्याप्तिः । द्वितीयसम्बन्धानिवेशे, द्वितीयमतेऽतिव्याप्तिः, प्राथमिकनिश्चयनिष्ठावच्छेदकतायां विषयतानिष्ठावच्छेदकताभिन्नत्वसत्त्वेऽपि तन्निरूपकनिरूपितत्वस्य चाभावात् । तन्निवेशे द्वितीयनिश्चयनिष्ठावच्छेदकतानिरूपितत्वसत्त्वान्नातिव्याप्तिः । न च द्वितीयनिश्चयनिष्ठावच्छेदकताभादायैव तत्रातिव्याप्तिवारणं शक्यमिति वाच्यम्, एतन्मत एव बाधनिश्चयादौ तादृशप्रतिबन्धकतानिरूपितविषयतानिष्ठावच्छेदकताभिन्नतन्निरूपकनिरूपितत्वस्वनिरूपितनिरूपितत्वसम्बन्धावच्छिन्नावच्छेदकतासत्त्वादसम्भववारणायवच्छेदकतायां निरूपितत्वसम्बन्धावच्छिन्नत्वस्य वक्तव्यतया द्वितीयनिष्ठावच्छेदकतायां तादृशत्वाभावात् । तृतीयसम्बन्धानिवेशे प्रथममतेऽतिव्याप्तिः, प्रथमनिष्ठावच्छेदकतायां द्वितीयनिश्चयनिष्ठावच्छेदकतानिरूपितत्वस्य तन्निरूपितत्वस्य चाभावात् । तन्निवेशे तु तन्निरूपकप्रतिबन्धकतानिरूपितत्वात्तत्संग्रह इति नातिव्याप्तिः । एवञ्च न कस्मिंश्चिदपि मते दोष इति गुरुभूतविशिष्टद्वयाधटितत्वनिवेशनङ्कमर्थम् । न च गगनाभाववदभाववत्कालीनघटो गगनवानित्यत्र बाधेऽव्याप्तिः, तादृशबाधज्ञानस्य ज्ञानविशिष्टज्ञानत्वेनैव प्रतिबन्धकतया तत्र प्रकृतानुमितिप्रतिबन्धकतानिरूपितद्वितीयनिश्चयत्वादिनिष्ठावच्छेदकताविशिष्टावच्छेदकतायाः सत्त्वादिति वाच्यम् । प्रकृतानुमितित्वव्यापकप्रतिबन्धकतानिरूपितप्रतिबन्धकताविशिष्टविषयताशून्यज्ञानवृत्तित्वेन द्वितीयावच्छेदकताया विशेषणीयत्वात् । प्रतिबन्धकतावैशिष्ट्यञ्च विषयतायां स्वावच्छेदकत्वस्व-

निरूपितप्रतिबध्यताविशिष्टनिश्चयत्वव्यापकप्रतिबन्धकतानिरूपितप्रतिबध्यतानवच्छेद -
 कीभूतविषयताशून्यज्ञानीयत्वोभयसम्बन्धेन । प्रतिबध्यतानवच्छेदकत्वञ्च प्रतिबध्य-
 तावच्छेदकविषयताविशिष्टान्यत्वम्, तथा चोक्तबाधज्ञाने ज्ञानवैशिष्ट्यावच्छिन्नप्रति-
 बन्धकतावच्छेदकीभूता या तादृशप्रतिबन्धकतानिरूपितप्रतिबध्यताविशिष्टनिश्चयत्व-
 व्यापकसाध्यप्रकारतानिरूपितपक्षविशेष्यताशालिनिश्चयत्वावच्छिन्नप्रतिबन्धकतानिरु-
 पितसाध्याभाववत्पक्षविषयत्वावच्छिन्नप्रतिबध्यतावच्छेदकविषयिताविशिष्टान्यविषय -
 ताशून्यतादृशबाधज्ञानीया या विषयता तच्छून्यत्वाभावात्तत्रातिव्याप्तिविरहात् । न
 चैवमपि अभावो गगनत्ववानाधेयत्वादित्यत्राऽसाधारण्येऽव्याप्तिः, तज्ज्ञानस्य ज्ञान-
 विशिष्टज्ञानत्वेन प्रतिबन्धकतया तादृशप्रतिबन्धकतानिरूपितावच्छेदकतायास्सत्त्वात्,
 तादृशप्रतिबन्धकताविशिष्टविषयताशून्यत्वस्य च सत्त्वादिति वाच्यम् । असाधारण्य-
 विषयताशालिज्ञानावृत्तित्वेनापि विशेषणीयत्वात् । न चैवमपि निरवच्छिन्नसाध्या-
 भाववत्पक्षस्य बाधत्वमते गगनाभाववदभाववत्कालीनघटो गगनवानित्यत्र बाधेऽव्या-
 प्तिः, तज्ज्ञानीयनिरवच्छिन्नत्वविषयतायाः प्रतिबन्धकतानिरूपितप्रतिबध्यतानवच्छे-
 दकतया तच्छून्यज्ञानीयविषयताशून्यत्वस्य तादृशबाधज्ञानेऽसत्त्वात् । विषयितायां
 प्रतिबन्धकतावैशिष्ट्यनियामकसम्बन्धघटकप्रतिबध्यतानवच्छेदकविषयितायां निर-
 वच्छिन्नत्वघटकविषयिताभेदस्य विषयत्वमङ्गीकृत्य तद्दोषवारणोऽपि गगनमवच्छिन्न-
 त्ववत् अभाववच्छेदवद्वृत्तिशब्दाभावादित्यत्र निरवच्छिन्नशब्दवद्गगनेऽतिव्याप्तिः,
 तत्र साध्यवत्पक्षविषयकबुद्धित्वावच्छिन्नप्रतिबध्यतानिरूपितज्ञानवैशिष्ट्यावच्छिन्नप्र-
 तिबन्धकतायां निरुक्तोभयसम्बन्धेन तादृशनिश्चयत्वव्यापकत्वस्य सत्त्वात् तादृशनिश्च-
 ये तादृशप्रतिबन्धकतानिरूपितावच्छेदकताविशिष्टावच्छेदकत्वस्य सत्त्वेऽपि तत्र
 तज्ज्ञानं प्रकृतानुमितित्वव्यापकप्रतिबध्यतानिरूपितप्रतिबन्धकताविशिष्टशून्यत्वं त-
 ज्ज्ञानीयविषयतायां सर्वत्र प्रकृतानुमितित्वव्यापकप्रतिबध्यतानिरूपितहेत्वभाव-
 दत्पक्षविषयकनिश्चयत्वावच्छिन्नप्रतिबन्धकतावच्छेदकत्वस्य तादृशप्रतिबन्धकतानिरु-
 पितप्रतिबध्यताविशिष्टनिश्चयत्वव्यापकहेतुमत्पक्षविषयकनिश्चयत्वावच्छिन्नप्रतिब-
 न्धकतानिरूपितप्रतिबध्यतावच्छेदकविषयताविशिष्टान्यनिरवच्छिन्नत्वघटकविषयता -
 भिन्नविषयताशून्यज्ञानीयत्वस्य च सत्त्वात्, तच्छून्यत्वस्य तादृशविशिष्टज्ञाने विरहा-

दिति वाच्यम्, स्वविशिष्टविषयिताशून्यज्ञानवृत्तिस्वरूपितवच्छेदकताविशिष्टाव-
च्छेदकतासम्बन्धावच्छिन्नस्वनिष्ठावच्छेदकताकप्रतियोगिताकभेदवत्स्वरूपोभयसम्ब-
न्धेन व्यापकत्वस्य विवक्षितत्वात् । विषयतायां स्ववैशिष्ट्यञ्च, स्वरूपितप्रति-
बध्यताविशिष्टनिश्चयत्वव्यापकप्रतिबन्धकतानिरूपितप्रतिबध्यतानवच्छेदकविषयता -
शून्यज्ञानीयत्वसम्बन्धेन । तथा चोक्तविशिष्टे नातिव्याप्तिः, तज्ज्ञाने स्वपदग्रा-
ह्यसत्प्रतिपक्षविषयकबुद्धित्वावच्छिन्नप्रतिबध्यतानिरूपितज्ञानवैशिष्ट्यं चावच्छिन्नप्रति-
बन्धकतानिरूपिततादृशप्रतिबन्धकताविशिष्टनिश्चयत्वव्यापकसाध्यवत्पक्षविषयकनिश्च-
यत्वावच्छिन्नप्रतिबन्धकतानिरूपितसाध्यवत्पक्षविषयकबुद्धित्वावच्छिन्नप्रतिबध्यतानव-
च्छेदकवृत्तिवादिविषयताशून्यत्वस्य तत्र सत्त्वात्, तादृशावच्छेदकतासम्बन्धेन निरु-
क्तप्रतिबन्धकतायास्तत्र सत्त्वादिति चेन्न, विशिष्टद्वयाघटितत्वनिवेशापेक्षया उक्त-
निवेशस्यातिशुरुत्वादिति ।

एवं निरवच्छिन्नसाध्याभाववत्पक्षस्य बाधत्वमते उक्तसंग्रहाय तादृशप्रतिब-
न्धकतावैशिष्ट्यघटकप्रतिबध्यतानवच्छेदकविषयतायां निरवच्छिन्नत्वघटकविषय-
तायां निरवच्छिन्नत्वघटकविषयताभेदस्य निवेशनीयतया तत्र घटकत्वनिर्वचनस्य गुरु-
त्वादिति ध्येयमिति ।

गादाधरी

न चैवं तादृशविशिष्टद्वयघटितोक्तसत्प्रतिपक्षेऽव्याप्तिस्तस्य प्रतिहेतुव्यापकसाध्याभा-
दप्रतिहेतुविशिष्टपक्षात्मकनिरुक्तविशिष्टद्वयघटितत्वादिति वाच्यम्, सत्प्रतिपक्षघट-
कतादृशदलद्वयविषयताभिन्ननिरुक्तविशिष्टद्वयविषयताशून्यप्रतीतिविषयत्वस्य विशि-
ष्टद्वयाघटितत्वार्थकत्वात् ।

विमलप्रभा

शङ्कते न चेत्यादिना । न चेत्यस्य वाच्यमित्यनेनान्वयः । एवं = बह्वन्यभाव-
जलवद्भृत्तिजलवद्धदेऽतिव्याप्तिवारणाय विशिष्टद्वयाघटितत्वनिवेशे सति । तादृ-

विशिष्टद्वयघटितोक्तसत्प्रतिपक्षे = प्रतिहेतुव्यापकताविशिष्टसाध्याभाव [जलव्यापक-
ताविशिष्टवहन्यभाव]प्रतिहेतुविशिष्टपक्षात्मक [वह्न्यभावसमानाधिकरणजलवदध-
दा]त्मकविशिष्टद्वयघटितजलव्यापकवहन्यभाव-समानाधिकरणजलवदधदात्मकसत्प्रति-
पक्षे । तस्य = उक्तसत्प्रतिपक्षस्य । तादृशदलद्वयविषयता = प्रतिहेतुव्यापक-
ताविशिष्टसाध्याभाव-साध्याभावसमानाधिकरणप्रतिहेतुविशिष्टपक्षात्मकविषयता । नि-
रुक्तविशिष्टद्वयविषयता = यद्रूपावच्छिन्नविषयताविशिष्टयद्रूपावच्छिन्नविषयता । भ्र-
यमर्थः । विशिष्टद्वयघटितत्वविशेषणदानेन वह्न्यभाववज्जलवद्वृत्तिजलवदधदेऽ-
तिव्याप्तिवारणसम्भवेऽपि जलव्यापकवहन्यभावसमानाधिकरणजलवदधदरूपसत्प्रति-
पक्षे ऽव्याप्तिदुर्वारैव, तथा हि जलव्यापकवहन्यभावत्वावच्छिन्नविषयताशालिजलव्या-
पको वह्न्यभाव इति निश्चयविशिष्टवहन्यभावसमानाधिकरणजलवदधदत्वावच्छिन्न-
विषयताशालिवहन्यभावसमानाधिकरणजलवान् हृद इत्याकारकनिश्चयत्वं भवति
हृदो बल्लिमानित्याद्यनुमितित्वव्यापकप्रतिबन्धकतानतिरिक्तवृत्तित-
द्रूपावच्छिन्नविषयताविशिष्टतद्रूपावच्छिन्नविषयताशून्यत्वस्य जलव्यापकवहन्यभावस-
मानाधिकरणजलवान् हृद इति निश्चये विरहेण लक्षणागमनादिति । यद्येतादृशदोष-
वारणाय सत्प्रतिपक्षविषयताव्यापकविषयताकत्वरूपं यत्सत्प्रतिपक्षघटकत्वं तादृश-
सत्प्रतिपक्षघटकविषयताभिन्नत्वं [जलव्यापकताविशिष्टवहन्यभावरूपसत्प्रतिपक्षघ-
टकविषयताभिन्नत्वे सति वह्न्यभावसमानाधिकरणजलवदधदविषयताभिन्नत्वं] वि-
शिष्टद्वयविषयतायां निवेक्ष्यते तदा यद्रूपावच्छिन्नविषयताशालिनिश्चयविशिष्टयद्रूपा-
वच्छिन्नविषयताशालिनिश्चयत्वं प्रकृतानुमितिप्रतिबन्धकतानतिरिक्तवृत्ति सत्प्रतिपक्ष-
घटकदलद्वयविषयताभिन्ना या तद्रूपावच्छिन्नविषयताविशिष्टतद्रूपावच्छिन्नविषय-
ता तच्छून्यानाहार्याप्रामाण्यज्ञानानास्कन्दितनिश्चयवृत्तित्वविशिष्टयद्रूपावच्छिन्नवि-
षयताव्यापिका भवति प्रकृतानुमितिप्रतिबन्धकता तद्रूपावच्छिन्नत्वं लक्षणार्थः ।

एवञ्च जलव्यापकवहन्यभावत्वावच्छिन्नविषयतायां वह्न्यभावसमानाधिकरणज-
लवदधदत्वावच्छिन्नविषयतायां च सत्प्रतिपक्षघटकदलद्वयविषयताभिन्नत्वाभावेन [स्व-
स्मिन् स्वभेदविरहेण] यद्रूपावच्छिन्नविषयतापदेनोक्तविषयतायाः धारणासम्भवेना-
न्यादृशी विषयतामादाय लक्षणसङ्गमनसम्भवादिति ।

बलदेवी

सत्प्रतिपक्षघटकदलद्वयविषयताभिन्ननिरुक्तविशिष्टद्वयविषयताशू -
न्यत्वस्य विशिष्टद्वयाघटितत्वपदार्थत्वादिति भट्टाचार्यः ।

तथा च यादृशविशिष्टविषयकनिश्चयविशिष्टयादृशविशिष्टविषयकनिश्चयत्वं
प्रतिबन्धकतानतिरिक्तवृत्तिसत्प्रतिपक्षघटकदलद्वयविषयताभिन्नतादृशविशिष्टद्वयविषय-
ताशून्यत्वं निश्चये विशेषणम् ।

नन्वेवमपि प्रतिहेतुव्यापकसाध्याभावसमानाधिकरणप्रतिहेतुमत्पक्षरूपनिरुक्तसत्प्रति-
पक्षे कथं लक्षणसमन्वयः, तत्र विशिष्टान्तराघटितत्वस्याभावात्, तथा हि तादृशसत्प्र-
तिपक्षज्ञानस्य ज्ञानविशिष्टज्ञानत्वेनैव प्रतिबन्धकतया जलव्यापकवहन्यभावसमाना-
धिकरणजलवान् हृद इति ज्ञानस्यैव जलव्यापकवहन्यभावसमानाधिकरणनिरूपित-
वज्जलवान् हृद इति ज्ञानस्यापि प्रतिबन्धकत्वात्। एवञ्च जलव्यापकवहन्यभावस-
मानाधिकरणनिरूपितवज्जलवदध्दत्वावच्छिन्नाविषयकप्रतीतिविषयतावच्छेदकं य-
ज्जलव्यापकवहन्यभावाधिकरणनिरूपितवज्जलवदध्दत्वं तदघटितत्वस्यैव तत्र स-
त्त्वात् ।

न च सत्प्रतिपक्षविषयताभिन्नत्वं विशिष्टान्तरविषयतायां विशेषणं देयम्
तथा च स्वावच्छिन्नाविषयकप्रतीतिविषयतावच्छेदकं यत्प्रकृतानुमितिप्रतिबन्धकता-
ज्जतिरिक्तवृत्तिविषयतानिरूपकतावच्छेदकं सत्प्रतिपक्षविषयताभिन्नतद्रूपावच्छिन्न-
विषयताशून्यत्वं निश्चये विशेषणं देयम्, तथा च नोक्ताव्याप्तिरिति
वाच्यम् । मेयत्वविशिष्टतादृशसत्प्रतिपक्षेऽतिव्याप्त्यापत्तेः । शुद्धसत्प्रति-
पक्षस्य विशिष्टान्तरत्वेऽपि तद्विषयताभिन्नत्वाभावादिति चेन्न, सत्प्रतिपक्षविषयि-
त्वाव्यापकविषयताशून्यज्ञानीयसत्प्रतिपक्षविषयताभेदस्य विशिष्टान्तरविषयतायां वि-
वक्षितत्वात्, मेयत्वविशिष्टसत्प्रतिपक्षविषयकज्ञानीयसत्प्रतिपक्षविषयतायां सत्प्रतिप-
क्षविषयत्वाव्यापकविषयताशून्यशुद्धतज्ज्ञानीयविषयताभेदस्य सत्त्वान्नातिव्याप्तिः ।

यद्वा विशिष्टान्तरविषयतायां साध्याभावानुमितिजनकताविशिष्टान्यत्वं निवे-
शनीयम् । वैशिष्ट्यञ्च स्वानवच्छेदकविषयिताशन्यज्ञानीयत्वसम्बन्धेनेति ।

गादाधरी

यत्र तादृशसत्प्रतिपक्षाऽप्रसिद्धिस्तत्र भिन्नान्तमनुपादेयमेव, साध्यादिभेदेन ल-
क्षणभेदात् । भ्रमात्मकज्ञानीयतादृशविषयतासाधारणरूपेणैव वा प्रतिहेतुव्यापक-
ताविशिष्टसाध्याभावादिविषयतोपेया ।

विमलप्रभा

यत्र = यत्पक्षसाध्यकदुष्टहेतुकस्थले । सत्प्रतिपक्षाऽप्रसिद्धिः = सत्प्रतिपक्षरूपदो-
षाऽप्रसिद्धिः । तत्र = तादृशहेतुकस्थले । भिन्नान्तम् = सत्प्रतिपक्षघटकतादृशदलद्वय-
विषयताभिन्नपर्यन्तम् । अनुपादेयमेव = अनिवेशनीयमेव । साध्यादिभेदेन = पक्ष-
साध्यहेतुभेदेन । लक्षणभेदात् = हेत्वाभासलक्षणस्य विभिन्नत्वात् । भ्रमात्मकज्ञा-
नीयतादृशविषयतासाधारणरूपेणैव = निरूप्यनिरूपकभावापन्नविषयतात्वेन रूपेण ।
प्रतिहेतुविषयतानिरूपिताऽधिकरणविषयतानिरूपितवृत्तित्वविषयतानिरूपितभेदविष-
यतानिरूपितप्रतियोगित्वविषयतानिरूपिताऽवच्छेदकत्वविषयतानिरूपिताऽभावविषय-
तानिरूपितसाध्याभावत्वावच्छिन्नविषयतात्वेनेति यावत् । साध्याभावादिविषयते-
त्यत्रादिपदेन प्रतिहेतुमत्पक्षविषयतायाः परिग्रहः । अयमर्थः । यदि विशिष्टद्वयवि-
षयतायां सत्प्रतिपक्षघटकविषयताभिन्नत्वं निवेश्यते तदा प्रतिहेतुव्यापकसाध्याभा-
वसमानाधिकरणप्रतिहेतुमत्पक्षरूपसत्प्रतिपक्षस्य, अयोगोलकं धूमवद्वह्नेरित्यादावप्र-
सिद्धतया तत्स्थलीयधूमाभाववद्वृत्तित्वविशिष्टवह्निरूपव्यभिचारेऽव्याप्तिः तथा हि, धू-
माभाववदयोगोलकत्वावच्छिन्नविषयताशालिनिश्चयविशिष्टायोगोलकवृत्तिवह्नित्वाव-
च्छिन्नविषयताशालिनिश्चयत्वं भवति प्रकृतानुमितिप्रतिबन्धकतानतिरिक्तवृत्तिः अतः
विशिष्टद्वयविषयतापदेन यद्यपि धूमाभाववदयोगोलकत्वावच्छिन्नविषयताविशिष्टायो-
गोलकवृत्तिवह्नित्वावच्छिन्नविषयतायाः ग्रहणं सम्भवति तथापि सत्प्रतिपक्षस्यै-
वात्राऽप्रसिद्ध्या सत्प्रतिपक्षघटकविषयताभिन्नत्वं नास्तीति लक्षणागमनात्, इति

चेदत्र ब्रूमः, पक्षसाध्यहेतुभेदेन हेत्वाभासलक्षणस्य विभिन्नतया यत्र सत्प्रतिप-
क्षाऽप्रसिद्धिस्तत्रत्यलक्षणे सत्प्रतिपक्षघटकदलद्वयविषयताभिन्नत्वन्नोपादेयम्, तथा च
नाव्याप्तिसम्भावना । न च साध्यादिभेदेन लक्षणस्य भिन्नत्वेऽनुगमो दोष इति
वाच्यम्, साध्यादिभेदेनानुगमे ऽष्टापत्तिरेवेति मन्तव्यम् ।

अथ वा निरूप्यनिरूपकभावापन्नविषयितात्वेन प्रतिहेतुव्यापकत्वविषयता-
निरूपितसाध्याभावविषयिताभिन्नत्वे सति प्रतिहेतुविषयतानिरूपितपक्षविषयता-
भिन्नत्वं विशिष्टद्वयविषयतायां निवेद्याव्याप्तेर्वारणं विधेयम्, तथा हि धूमाभाव-
वदयोगोलकत्वावच्छिन्नविषयताशालिनिश्चयविशिष्टायोगोलकवृत्तिवह्नित्वावच्छिन्नवि-
षयताशालिनिश्चयत्वं भवति प्रकृतानुमितित्वव्यापकप्रतिबध्यतानिरूपितप्रतिबन्धक-
तानतिरिक्तवृत्तीति तादृशधूमाभाववदयोगोलकत्वावच्छिन्नविषयताविशिष्टायोगोल-
कवृत्तिवह्नित्वावच्छिन्नविषयतायां भ्रमात्मकजलव्यापकधूमाभावसमानाधिकरणजल-
वदयोगोलकज्ञानीयजलव्यापकत्वविषयतानिरूपितधूमाभावविषयताभिन्नत्वे सति ज-
लविषयतानिरूपितायोगोलकविषयताभिन्नत्वसत्त्वेन तादृशविषयताशून्यप्रतीतिविषय-
तावच्छेदकं यद्रूपं तच्च धूमाभाववद्वृत्तित्वविशिष्टवह्नित्वमिति तद्रूपावच्छिन्नत्व-
स्योक्तव्यभिचारे सत्त्वात् ।

एवञ्च लक्ष्यभेदेन लक्षणस्य भेदाऽस्वीकारेऽपि न क्षतिरिति भावः । मा-
न्यास्तु काञ्चनमयपर्वतो वह्निमान् धूमादित्यादौ प्रतिहेतुव्यापकसाध्याभावसमानाधि-
करणप्रतिहेतुमत्पक्षरूपसत्प्रतिपक्षाऽप्रसिद्ध्या तादृशसत्प्रतिपक्षघटकविषयताभिन्नत्वस्य
विशिष्टद्वयविषयतायान्निरामप्रसिद्धत्वेन काञ्चनमयत्वाभाववत्तद्व्यक्तित्ववत्तद्व्यक्ति-
त्ववत्पर्वतरूपोदासीनेऽतिव्याप्तिः, निरुक्तविशिष्टद्वयविषयतापदेनैतादृशज्ञानीयविषयता-
याः धर्तुमशक्यतया लक्षणगमनात् । अतः सत्प्रतिपक्षघटकदलद्वयविषयताभिन्न-
त्वं नैतादृशस्थले निवेशनीयम् । तथा चोक्तोदासीनज्ञानीयविषयताया अपि विशिष्ट-
द्वयविषयतापदेन संगृह्य तादृशविशिष्टद्वयाघटितत्वाभावेन न तत्रातिव्याप्तिः । अथ
वा जलव्यापकत्वेन घटावगाहिजलव्यापको वह्न्यभावः जलवान् पर्वत इति भ्रम-
साधारणहेतुतावच्छेदकावच्छिन्नविषयतानिरूपितव्यापकत्वावच्छिन्नविषयतानिरूपित-

साध्याभावत्वावच्छिन्नविषयताशालिनिश्चयविशिष्टहेतुतावच्छेदकावच्छिन्नविषयतानि-
रूपितपक्षतावच्छेदकावच्छिन्नविषयताशालिनिश्चयत्वेनैव जलव्यापकवह्न्यभावस-
मानाधिकरणजलवान् पर्वत इति निश्चयस्यापि प्रतिबन्धकतया विशिष्टद्वयविषय-
तायां हेतुतावच्छेदकावच्छिन्नविषयतानिरूपितव्यापकत्वविषयतानिरूपितसाध्याभा-
वत्वावच्छिन्नविषयताभिन्नत्वे सति हेतुतावच्छेदकावच्छिन्नविषयतानिरूपितपक्षता-
वच्छेदकावच्छिन्नविषयताभिन्नत्वं विशेषणीयम् । तथा च जलविषयतानिरूपित-
व्यापकत्वविषयतानिरूपितसाध्याभावविषयताभिन्नत्वे सति जलविषयतानिरूपितपर्व-
तविषयताभिन्नत्वस्य प्रसिद्धस्य कान्धनमयत्वाभाववत्तद्व्यक्तित्वावच्छिन्नविषयतायां
तद्व्यक्तित्ववत्पर्वतत्वावच्छिन्नविषयतायाश्च सत्त्वेनैतादृशविषयताया अपि विशिष्टद्वय-
विषयतापदेन ग्रहीतुं शक्यतया तादृशविशिष्टद्वयविषयताशून्यत्वस्य कान्धनमयत्वा-
भाववत्तद्व्यक्तित्ववत्तद्व्यक्तित्ववत्पर्वतविषयकनिश्चये विरहेण लक्षणगमनान्न दोष
इति प्राहुः ।

गादाधरी

न च दर्शितविशिष्टस्य सत्प्रतिपक्षरूपता न स्वीक्रियतेऽपि तु हेतुतावच्छेद-
काघटितसाध्याभावाभाववदवृत्तिमत्पक्षात्मकविशिष्टस्यैव, व्यापकसामानाधिकरण्यरू-
पव्याप्तिविशिष्टस्योक्तरीत्या संग्रहे तद्वर्मव्यापकसाध्याभावकालीनतद्वर्मविशिष्टपक्षादि-
व्यावृत्तिरप्यशक्या स्यादित्यविशेषेण व्यापकताघटितविशिष्टमात्रस्यालक्ष्यताया एव
युक्तत्वात् तथा चोक्तप्रयासमपेक्ष्य ज्ञानवैशिष्ट्यानवच्छिन्नप्रतिबन्धकतानिवेशनमेवो-
चितमिति वाच्यम् । एवमपि प्रकृतहेतुनिष्ठसाध्यव्यापकीभूताभावप्रतियोगित्वघटि-
तस्य मतभेदेनासाधारणविरोधरूपस्य विषयतायाः पक्षधर्मिकप्रकृतहेतुमुत्ताज्ञानवैशि-
ष्ट्यावच्छिन्नप्रतिबन्धकतायामेवावच्छेदकत्वात् प्रतिबन्धकतायां ज्ञानवैशिष्ट्यानवच्छि-
त्वनिवेशासम्भवात् । दर्शितातिप्रसङ्गवारणाय च निरुक्तविशिष्टद्वयाघटितत्वस्यैव
निवेशनीयत्वात् ।

विमलप्रभा

आशङ्कते न चेत्यादिना वाच्यमित्यन्तेन । दर्शितविशिष्टस्य = प्रतिहेतु-

व्यापकसाध्याभावसमानाधिकरणप्रतिहेतुमत्पक्षरूपविशिष्टस्य, जलव्यापकवह्न्यभाव-
समानाधिकरणजलवद्भद्ररूपविशिष्टस्येति यावत् । विशिष्टस्यैव = साध्याभाव -
व्याप्यवत्पक्षरूपविशिष्टस्यैव, हेतुतावच्छेदकाऽप्रवेशेन सत्प्रतिपक्षस्यैकरूपतया लाघ-
वादिति शेषः ।

व्यापकसमानाधिकरणरूपव्याप्तिविशिष्टस्य = प्रतिहेतुव्यापकसाध्याभावसमा-
नाधिकरणप्रतिहेतुमत्पक्षरूपसत्प्रतिपक्षस्य । उक्तरीत्या = सत्प्रतिपक्षवटकदलद्वयवि-
षयताभिन्नत्वं विशिष्टद्वयविषयतायां प्रवेशरूपरीत्या । तद्धर्मव्यापकः = प्रतिहेतुव्या-
पकः । तद्धर्मविशिष्टपक्षादिः = प्रतिहेतुमत्पक्षादिः । व्यावृत्तिरप्यशक्या = वारणम-
क्यमेव । इति = हेतोः । अविशेषेण = एकतरपक्षपातियुक्तिविरहेण । विशिष्ट -
मात्रस्य = प्रतिहेतुव्यापकसाध्याभावसमानाधिकरणप्रतिहेतुमत्पक्षात्मकविशिष्टमात्र -
स्यैव । अलक्ष्यतायाः = लक्ष्यभिन्नत्वस्य । उचितत्वात् = युक्तत्वात् । तथा च =
व्यापकताघटिविशिष्टमात्रस्याऽलक्ष्यत्वे च । उक्तप्रयासमपेक्ष्य = विशिष्टद्वयाघटित-
त्वनिवेशमपेक्ष्य । उचितम् = युक्तम् । एवमपि = व्यापकताघटितविशिष्टमात्रस्या-
लक्ष्यत्वमङ्गीकृत्य प्रतिबन्धकतायां ज्ञानवैशिष्ट्यानवच्छिन्नत्वनिवेशेऽपि । मत-
भेदेन = विभिन्नमतेन । नव्यमतेऽसाधारण्यं, प्राच्यमते विरोध इति मतभेदेनेति
यावत् । दर्शितातिप्रसङ्गवारणाय = वह्न्यभाववज्जलादिमद्वृत्तिजलवद्भद्रदेशितिव्या-
प्तिवारणाय । अयमर्थः । प्रतिहेतुव्यापकसाध्याभावसमानाधिकरणप्रतिहेतुमत्पक्ष-
स्य सत्प्रतिपक्षत्वे विनिगम्काभावेन प्रतिहेतुव्यापकसाध्याभावकालीनप्रतिहेतुमत्पक्षा-
देरपि सत्प्रतिपक्षत्वापत्तिः । न चेष्टापत्तिः, अतथाभूतकालीनत्वाद्यनन्तपदार्थघटितवि-
शिष्टस्य सत्प्रतिपक्षत्वेऽसार्वज्ञ्यदुर्ज्ञेयसत्प्रतिपक्षप्रसङ्गस्यात्, तस्मान्नास्य सत्प्रतिपक्षता,
किन्तु साध्याभावव्याप्यवत्पक्षरूपविशिष्टस्यैव सत्प्रतिपक्षत्वम् तथा च वह्न्यभावव-
ज्जलवद्वृत्तिजलवद्भद्रदादावतिव्याप्तिवारणाय ज्ञानवैशिष्ट्यानवच्छिन्नत्वमेव प्रतिब-
न्धकतायां निवेद्यम्, तावतैव च पाषाणमयत्ववत्पर्वतादावप्यतिव्याप्तिवारणसम्भवेन
स्वरूपसम्बन्धरूपावच्छेदकत्वमेव निवेशनमुचितमिति शङ्काशयः ।

प्रतिबन्धकतायां ज्ञानवैशिष्ट्यानवच्छिन्नत्वनिवेशे निरुक्तातिप्रसङ्गवारणस-

म्भवेपि हृदो वह्निमान् जलादित्यत्र वह्निव्यापकीभूताभावप्रतियोगिजलरूपाऽसाधारण्ये मतभेदेन विरोधे चाऽव्याप्तिः । वह्निव्यापकीभूताभावप्रतियोगिजलमिति निश्चयस्य जलवान् हृद इति निश्चयविशिष्टस्यैव प्रकृतानुमितिं प्रति प्रतिबन्धकतया तादृशप्रतिबन्धकतायां ज्ञानवैशिष्ट्यान्वच्छिन्नत्वाभावात् । अतो ज्ञानवैशिष्ट्यान्वच्छिन्नत्वं प्रतिबन्धकतायां निवेशनं न युक्तिसहम् । एवञ्च स्वरूपसम्बन्धरूपावच्छेदकत्वनिवेशे पाषाणमयत्ववत्पर्वतादावतिव्याप्तिस्तदवस्थैवातो न तन्निवेशः । अनतिरिक्तवृत्तिस्वरूपावच्छेदकत्वनिवेशपक्षे वह्न्यभाववज्जलवद्वृत्तिजलवद्ध्रदेऽतिप्रसङ्गवारणाय विशिष्टद्वयाघटितत्वविशेषणमावश्यकमेवेति समाधानाशय इति भावः ।

वलदेवी

अथ यद्रूपावच्छिन्नविषयतासामान्यं प्रकृतानुमितित्वव्यापकप्रतिबन्धकतानिरूपितप्रतिबन्धकतानिरूपितस्वरूपसम्बन्धरूपाऽवच्छेदकतावत्तद्रूपवत्त्वमिति लक्षणो प्रतिबन्धकतायां ज्ञानवैशिष्ट्यावच्छिन्नत्वाऽसाधारण्यविषयत्वानवच्छिन्नत्वोभयाभाव एव “ज्ञानवैशिष्ट्यान्वच्छिन्नत्वपदेन” विवक्षणीयः, एवञ्च पर्वतो वह्निमान् धूमादित्यत्र पाषाणमयत्वावच्छेदेन वह्न्यभावप्रकारकनिश्चयविशिष्टपाषाणमयत्वप्रकारकनिश्चयत्वावच्छिन्ना या प्रतिबन्धकता तत्र ज्ञानवैशिष्ट्यावच्छिन्नत्वासाधारण्यविषयित्वानवच्छिन्नत्वोभयोः सत्त्वादुभयाभावविरहेण न तादृशप्रतिबन्धकतामादाय पाषाणमयत्ववत्पर्वतेऽतिव्याप्तिः ।

एवं जलावच्छेदेन वह्न्यभावप्रकारकजलवान् वह्न्यभाववानित्याकारकनिश्चयविशिष्टजलवद्ध्रदत्वावच्छिन्नविषयकजलवान् हृद इत्याकारकनिश्चयत्वावच्छिन्नप्रतिबन्धकतायां निरुक्तोभयोस्सत्त्वेन तदभावविरहेण न तादृशप्रतिबन्धकतामादाय वह्न्यभाववज्जलवद्वृत्तिजलवद्ध्रदेऽतिव्याप्तिसम्भावना ।

हृदो वह्निमान् जलादित्यत्र वह्न्यभाववद्ध्रदरूपबाधनिश्चयनिष्ठप्रतिबन्धकतायां ज्ञानवैशिष्ट्यावच्छिन्नत्वाऽसाधारण्यविषयित्वानवच्छिन्नत्वोभयाभावसत्त्वादेव बाधे लक्षणसंगतिः । हृदधर्मिकजलप्रकारकनिश्चयविशिष्टवह्निव्यापकीभूताभावप्रति-

योगिजलविषयकनिश्चयत्वावच्छिन्नप्रतिबन्धकतायां ज्ञानवैशिष्ट्यावच्छिन्नत्वसत्त्वेऽपि
असाधारण्यविषयित्वानवच्छिन्नत्वविरहादेवोभयाभावसत्त्वात् तादृशप्रतिबन्धकतामा-
दायाऽसाधारण्ये लक्षणसम्बन्धः । अनतिरिक्तवृत्तित्वरूपावच्छेदकतानिवेशपक्षेऽ-
साधारण्ये लक्षणसम्बन्धार्थम् प्रकृतानुमित्यप्रतिबन्धकत्वपक्षवर्त्मिकहेतुमत्तानिश्चय-
कालीनत्वोभयाभावे यद्रूपावच्छिन्नविषयकनिश्चयत्वव्यापकत्वं तद्रूपावच्छिन्नत्वमि-
ति लक्षणङ्करणीयम्, तदप्यत्र निष्फलमेव ।

न च हृदो वल्लिमान् वह्न्यभाववज्जलवद्वृत्तिजलाभावादित्यत्र तादृशजलव-
द्वद्वद्रूपासिद्धावव्याप्तिः, तादृशनिश्चयनिष्ठप्रतिबन्धकतायां पक्षे साध्यवत्ताबुद्धिप्रति-
बध्यतानिरूपितज्ञानवैशिष्ट्यावच्छिन्नत्वसत्त्वेन तदनवच्छिन्नत्वविरहादिति वाच्यम् ।
यद्रूपावच्छिन्नविषयतासामान्यज्ञानवैशिष्ट्यानवच्छिन्नप्रतिबन्धकतानवच्छेदकत्वाऽसा-
धारण्यविषयताभिन्नत्वोभयाभावस्तद्रूपवत्त्वमित्यर्थोऽदोषात् । न च हृदत्वादिप्र-
कारतायाः प्रतिबन्धकतानवच्छेदकतया तस्याः वह्न्यभाववद्वदज्ञाने सत्त्वेना-
ऽसम्भव इति वाच्यम् । प्रतिबन्धकतानवच्छेदकत्वमित्यनेन प्रतिबन्धकतावच्छेदक-
विषयताविशिष्टान्यत्वस्य विवक्षणात् । वैशिष्ट्यञ्च स्वतादात्म्यस्यावच्छेद्यत्वान्यतर-
सम्बन्धेनेति चेन्न, जलं वल्लिमज्जलादित्यत्र प्रतियोगिजलेऽतिव्याप्तिः, तथा हि प्र-
तियोगित्वावच्छेदेन वह्न्यभावप्रकारकनिश्चयविशिष्टप्रतियोगित्वप्रकारकजलविशेष्यक-
निश्चयत्वावच्छिन्ना या प्रतिबन्धकता तस्याः प्रतियोगित्वप्रकारतानिरूपितजलत्वाव-
वच्छिन्नविशेष्यतात्वेन वल्लिव्यापकीभूताभावप्रतियोगिजलत्वावच्छिन्नविशेष्यताया-
अपि अवच्छेदकत्वात्, तत्प्रतिबन्धकतायामसाधारण्यविषयत्वानवच्छिन्नत्वविरहेण
ज्ञानवैशिष्ट्याऽनवच्छिन्नत्वाऽसाधारण्यविषयत्वावच्छिन्नत्वोभयाभावसत्त्वात् तत्प्रति-
बन्धकतावच्छेदकत्वस्य प्रतियोगिजलत्वावच्छिन्नविषयतासामान्ये सत्त्वात् । अथाऽ-
साधारण्यविषयतात्वेनासाधारण्यविषयकत्वानवच्छिन्नत्वज्ञानवैशिष्ट्यानवच्छिन्नत्वैतदु-
भयाभाववत्त्वं प्रतिबन्धकतायां विवक्षणीयम् प्रतियोगित्वप्रकारतानिरूपितजलवि-
शेष्यताकनिश्चयत्वावच्छिन्ना या प्रतिबन्धकता तस्या अवच्छेदकत्वं नासाधारण्यवि-
षयतात्वेनेति न तत्प्रतिबन्धकतामादाय तत्रातिव्याप्तिरिति चेत् अत्रोच्यते, असाधा-
रण्यविषयतात्वं यदि वल्लिव्यापकीभूताभावप्रतियोगिजलत्वावच्छिन्नं तदा वल्लिव्या-

पकीभूताभावप्रतियोगिजलत्वावच्छिन्नविषयतात्वस्य वल्लित्वेन गुञ्जावगाहिभ्रमात्म-
कवल्लिव्यापकीभूताभावप्रतियोगिजलमिति ज्ञानीयविषयतायामवर्तमानतया तस्य प्र-
तिबन्धकत्वानुपपत्तिः यदि च वल्लित्वावच्छिन्नविषयतानिरूपितव्यापकत्वावच्छिन्न-
विषयतानिरूपितप्रतियोगित्वावच्छिन्नविषयतानिरूपितजलत्वावच्छिन्नविषयतात्वं प्र-
तिबन्धकतावच्छेदकं, तथापि वह्न्यभाववदवृत्तिजलमिति ज्ञाननिष्ठा या वह्न्यभाव-
वदवृत्तिजलत्वावच्छिन्नविषयता तादृशविषयताशालिनिश्चयविशिष्टहृदधर्मिकजलप्रका-
रकनिश्चयत्वावच्छिन्नप्रतिबन्धकतामादाय वह्न्यभाववदवृत्तिजलेऽप्यसाधारण्यं यत्
भट्टाचार्यसम्मतं तस्याऽसंग्रहापत्तिः । एव व्यापकत्वस्यापि अत्यन्तान्योन्याभावभेदेन
विभिन्नतया एकरूपेण वक्तुमशक्यत्वात् ।

एवम्, प्रतियोग्यसामाधिकरण्यघटितस्य प्रतियोगिसामानाधिकरण्यघटितस्य
च भिन्नतयाऽसाधारण्यज्ञानं नानाविधमेकासाधारण्ये लक्षणसमन्वयकालेऽन्यासाधार-
ण्येऽव्याप्तिः । अतः सद्धर्मितावच्छेदकहेतुमत्तानिश्चयकालीनयादृशविशिष्टविषयक-
निश्चयसामान्यं स्वसमानकालीनहेतुमत्तानिश्चयसमानधर्मितावच्छेदकानुमितिसामा-
न्यविरोधितादृशविषयकत्वानवच्छिन्नत्वमेवासाधारण्यविषयकत्वानवच्छिन्नत्वमित्यस्या-
र्थो वक्तव्यः, तथा च हृदो जलवान् इत्याकारकसद्धर्मितावच्छेदकहेतुमत्तानिश्चय-
कालीनवल्लिव्यापकीभूताभावप्रतियोगिजलमित्याकारकनिश्चयः स्वसमानकालीनहेतुम-
त्तानिश्चयसमानधर्मितावच्छेदकवह्न्यनुमितिसामान्यविरोधी, एवं घटो जलवानि-
ति निश्चयकालीनवल्लिव्यापकीभूताभावप्रतियोगिजलत्वावच्छिन्नविषयकनिश्चयोऽ-
पि तत्कालीनहेतुमत्तानिश्चयसमानधर्मितावच्छेदकवह्न्यनुमितिसामान्यविरोधीति
वल्लिव्यापकीभूताभावप्रतियोगिजले एवं तादृशासाधारण्ये च लक्षणसमन्वयः । इ-
त्थञ्च, यद्रूपपदेनान्यस्यैव धारणीयतया जलं वल्लिमज्जलादित्यत्र वल्लिव्यापकीभूताभा-
वप्रतियोगिजल इव प्रतियोगिजले लक्षणगमनं सम्भवतीति तत्रातिव्याप्तिरतस्तस्योपे-
क्षा कृता ।

केचित्तु, वृक्षः कपिसंयोगवानित्यत्र कपिसंयोगाभाववदवृक्षो न लक्ष्यः, नि-
रवच्छिन्नस्वरूपसम्बन्धेन कपिसंयोगाभावप्रकारकज्ञानविषयस्यैव दोषत्वात् । तथा

चाऽव्याप्यवृत्तित्वज्ञानस्योत्तेजकतापक्षे स्वरूपसम्बन्धरूपावच्छेदकत्वनिवेशे कपिसंयोगा-
भाववद्वृक्षविषयतासामान्यस्यापि प्रतिबन्धकतावच्छेदकतानिरूपितस्वरूपसम्बन्धरूपा-
वच्छेदकतावत्त्वेन कपिसंयोगाभाववद्वृक्षेऽतिप्रसङ्गवारणायाऽनतिरिक्तवृत्तित्वरूपाऽव-
च्छेदकतानिवेशः । तथा चाऽव्याप्यवृत्तित्वभ्रमानास्कन्दितयद्रूपावच्छिन्नविषयता-
व्यापिका प्रकृतानुमितिप्रतिबन्धकता तद्रूपवत्त्वमित्युक्तमित्याहुः ।

गादाधरी

न च पक्षवृत्तित्वविशेषितं प्रकृतहेतुनिष्ठसाध्यव्यापकीभूताभावप्रतियोगित्वमे-
वासाधारण्यादिरूपं वाच्यम्, पक्षवृत्तित्वाऽघटितविशिष्टविषयताया अप्रतिबन्धकज्ञान-
साधारणतया प्रतिबन्धकतानवच्छेदकत्वात्, तादृशस्य चासाधारण्यादेः पक्षवृत्तित्व-
विशिष्टप्रकृतहेतु—साध्यव्यापकाभावप्रतियोगित्वविशिष्टप्रकृतहेतुवादिरूपनिरुक्तविशिष्ट-
द्वयघटिततया निरुक्तविशिष्टद्वयघटितत्वनिवेशोऽपि न सम्भवतीति वाच्यम्, पक्ष-
वृत्तित्वाघटितविशिष्टस्यैवासाधारण्यादिरूपताया “विरोधोऽपि फलतः प्रतिरोध एव त-
दन्यत्वेन वा विरोधिविशेषणीयमिति” पक्षितव्याख्यानावसरे सम्पादनीयत्वात् ।

विमर्शभा

पुनः शङ्कते न चेत्यादिना । न चेत्यस्याग्रिमवाच्यमित्यनेनान्वयः । पक्षवृत्ति-
त्वविशेषितं = हृदादिवृत्तित्वविशिष्टम् । प्रकृतहेतुनिष्ठसाध्यव्यापकीभूताभावप्रतियोगि-
त्वं = जलादिनिष्ठगहन्यादिव्यापकीभूताभावप्रतियोगित्वम् । पक्षवृत्तित्वाघटितविशिष्ट-
विषयतायाः = केवलवह्निव्यापकीभूताभावप्रतियोगिजलविषयतायाः । अप्रतिबन्धक-
ज्ञानसाधारणतया = हृदो वह्निमानित्यनुमित्यप्रतिबन्धकजलवात् हृद इत्याकारक-
ज्ञानासम्मानकालीनकेवलवह्निव्यापकीभूताभावप्रतियोगिजलमित्याकारकज्ञानसाधारण-
तया । प्रतिबन्धकतानवच्छेदकत्वात् = प्रकृतानुमितिप्रतिबन्धकतातिरिक्तवृत्तित्वे ।
प्रतिबन्धकतानिरूपितावच्छेदकतारहितत्वात् । तादृशस्य चासाधारण्यादेः = पक्षवृ-
त्तित्वविशिष्टप्रकृतहेतुनिष्ठसाध्यव्यापकीभूताभावप्रतियोगित्वरूपाऽसाधारण्यादेः । न स-

म्भवति = असाधारण्येऽव्याप्तिभयादिति शेषः । पक्षवृत्तित्वाघटितविशिष्टस्यैव = पक्षवृत्तित्वाऽविशेषितकेवलवह्निव्यापकीभूताभावप्रतियोगिजलस्यैव । विरोधोऽपि = विरोधनामकदोषोऽपि । फलतः = स्वरूपतः । प्रतिरोध एव = सत्प्रतिपक्ष एव । तदन्यत्वेन = साध्यासामानाधिकरण्यविषयताभिन्नत्वेन । अवसरे = समये । सम्पादनीयत्वात् = सव्यभिचारग्रन्थे स्पष्टतया प्रतिपादनीयत्वात् ।

अयमर्थः । हृदो वह्निमान् जलादित्यादौ केवलवह्निव्यापकीभूताभावप्रतियोगिजलस्य नासाधारण्यं तस्य तथात्वे तद्विषयतायाः प्रकृतानुमितिप्रतिबन्धकतातिरिक्तवृत्तितया तत्र लक्षणागमनेनाव्याप्तिः स्यादिति हृदवृत्तित्वविशिष्टवह्निव्यापकीभूताभावप्रतियोगिनो जलस्यैवासाधारण्यमङ्गीकार्यम् । एवञ्च विशिष्टद्वयाघटितत्वनिवेशे उक्तातिव्याप्तिवारणसम्भवेऽपि निरुक्ताऽसाधारण्येऽव्याप्तिप्रसङ्गः, तथा हि वह्निव्यापकीभूताभावप्रतियोगिजलत्वावच्छिन्नविषयताशालिनिश्चयविशिष्टहृदवृत्तित्वविशिष्टजलत्वावच्छिन्नविषयताशालिनिश्चयत्वव्यापिका भवति हृदो वह्निमानित्यादिसमूहालम्बनानुमितिप्रतिबन्धकतेति वह्निव्यापकीभूताभावप्रतियोगिजलत्वावच्छिन्नविषयताविशिष्टहृदवृत्तित्वविशिष्टजलत्वावच्छिन्नविषयताशून्यत्वं तादृशाऽसाधारण्यविषयकनिश्चये विरहात् । अतो यदि विशिष्टद्वयाघटितत्वन्न निवेश्यते तदा पूर्वोक्तातिप्रसङ्गस्तदवस्थ एवेति केचित् । तन्न पशुपक्षकपशुत्वसाध्यकमनुप्यत्वहेतुकाऽयं पशुः मनुप्यत्वादित्यादिस्थले पक्षवृत्तित्वघटितस्याऽसाधारण्यस्याभावात्, केवलसाध्यव्यापकीभूताभावप्रतियोगित्वमेवासाधारण्यं वाच्यम्, न च वह्निव्यापकीभूताभावप्रतियोगिजलरूपाऽसाधारण्येऽनुमितिप्रतिबन्धकताविरहेण लक्षणागमनाद्वेत्वाभासतैव न स्यादिति वाच्यम् । सव्यभिचारग्रन्थे चिन्तामणिकृन्मते किमासाधारण्यमिति शङ्कायाः परे तु, मतद्वाराहेतुनिष्ठं साध्यव्यापकीभूताभावप्रतियोगित्वमात्रमसाधारण्यम्, न तु पक्षवृत्तित्वविशेषितमिति समाधानमभिधाय तादृशासाधारण्यविषयकनिश्चयेऽनुमितिप्रतिबन्धकताविरहेण कुतोऽस्य हेत्वाभासत्वमित्याक्षेपे यद्रूपावच्छिन्नविषयताशालिनिश्चये प्रकृतानुमित्यप्रतिबन्धकत्वपक्षधर्मिकहेतुमत्ताज्ञानकालीनत्वोभयाभावस्तद्रूपावच्छिन्नत्वं हेत्वाभासत्वमिति सामान्यलक्षणं विधाय तादृशाऽसाधारण्ये संगतिः कार्येति समाहितम् । एवञ्चात्रापि निरुक्तासाधारण्येऽव्या-

प्रिवारणाय विशिष्टद्वयविषयताशून्यप्रतीतिविषयतावच्छेदकं यद्रूपं तद्रूपावच्छिन्न-
विषयकनिश्चयत्वव्यापकः प्रकृतानुमित्यप्रतिबन्धकत्वपक्षधर्मिकहेतुमत्ताज्ञानकालीन-
त्वोभयाभावस्तद्रूपावच्छिन्नत्वं हेत्वाभासत्वमिति लक्षणानुसरणमेव वरम्, तथा च
तादृशाज्ञाधारण्ये च यदा हृदादिधर्मिकजलवत्ताज्ञानकालीनत्वं तदा तत्र प्रकृतानु-
मितिप्रतिबन्धकतैवास्ति, न तु तदप्रतिबन्धकता, यदा चानुमित्यप्रतिबन्धकत्वं तदा
हेतुमत्ताज्ञानकालीनत्वमेव नेति प्रकृतानुमित्यप्रतिबन्धकत्वपक्षधर्मिकहेतुमत्ताज्ञान-
कालीनत्वोभयाभावो भवति बह्विव्यापकीभूताभावप्रतियोगिजलत्वावच्छिन्नविषयता-
शालिनिश्चयत्वव्यापक इति तद्रूपावच्छिन्नत्वस्योक्तासाधारण्ये सत्त्वात् लक्षणसम-
न्वय इति सर्वमवदातम् ।

दीधितिः

विशेषणीयश्च तादृशविशिष्टान्तराऽघटितत्वेन ।

गादाधरी

नन्वनतिरिक्तवृत्तित्वरूपावच्छेदकत्वनिवेशेऽपि व्यभिचारादिघटितपदार्थान्तरेऽ-
तिव्याप्तिस्तद्विषयकत्वस्यापि प्रतिबन्धकतानतिरिक्तवृत्तित्वादत्त आह-विशेषणीय-
ञ्चेति । तादृशलक्षणमिति शेषः । तादृशविशष्टेति । अनुमितिप्रतिबन्धक-
तायां यद्रूपावच्छिन्नविषयकत्वमवच्छेदकं तद्रूपावच्छिन्नेत्यर्थः । व्यभिचारत्वाद्य-
वच्छिन्नस्य व्यभिचारत्वादिरूपतादृशरूपावच्छिन्नघटितत्वादसम्भव इत्यतोऽन्तरेति ।
स्वावच्छिन्नाविषयकप्रतीतिविषयतावच्छेदकावच्छिन्नार्थकम्, अतः शुद्धव्यभिचारादे-
र्मयत्वविशिष्टव्यभिचाराद्यभिन्नत्वेऽपि न क्षतिः । तदघटितत्वं तदविषयकप्रतीतिवि-
षयत्वम्, एवञ्चानुमितिप्रतिबन्धकतायां यादृशरूपावच्छिन्नविषयकत्वमवच्छेदकं ता-
दृशं यत् स्वावच्छिन्नाविषयकप्रतीतिविषयतावच्छेदकं तदवच्छिन्नाविषयकप्रतीतिवि-
षयतावच्छेदकं यत् तदवच्छिन्नत्वं समुदितार्थः । यद्रूपावच्छिन्ने लक्षणसङ्गमनीयं
तदेव स्वपदार्थः ।

विमलप्रभा

इदानीमनतिरिक्तवृत्तित्वरूपावच्छेदकताघटितपर्यवसितसामान्यलक्षणो पुनर्दो-
षान्तरमाह-नन्वित्यादिना । व्यभिचारघटितपदार्थान्तरे = मेयत्वविशिष्टव्यभिचार-
दौ । तद्विषयकत्वस्यापि मेयत्वविशिष्टव्यभिचारविषयकत्वस्यापि । अतः = हेतोः ।
आह = शिरोमणिरिति शेषः । तादृशलक्षणम् = हेत्वाभाससामान्यलक्षणम् । ता-
दृशविशिष्टं = यद्रूपावच्छिन्नविषयकत्वव्यापकमनुमितिप्रतिबन्धकत्वं तद्रूपावच्छिन्नत्व-
रूपलक्षणघटकीभूतं यद्रूपम् । तद्रूपावच्छिन्नेत्यर्थः = अनुमितिप्रतिबन्धकताजनतिरि-
क्तवृत्तिविषयितानिरूपकतावच्छेदकावच्छिन्नेत्यर्थः । अनुमितिप्रतिबन्धकतायां = प्र-
कृतानुमितित्वव्यापकप्रतिबन्धयानिरूपितप्रतिबन्धकतायाम् । अन्तरपदप्रवेशफला-
ह-व्यभिचारत्वाद्यवच्छिन्नेति । व्यभिचारत्वाद्यवच्छिन्नस्य = व्यभिचारादेः । ता-
दृशरूपावच्छिन्नघटितत्वात् = व्यभिचारत्वादिरूपं यदनुमितिप्रतिबन्धकतावच्छेदकवि-
षयितानिरूपकतावच्छेदकं तद्विषयकप्रतीतिविषयत्वात् स्वस्यापि स्वघटितत्वादिति
यावत् । असम्भवः = लक्ष्यमात्रे लक्षणागमनप्रसङ्गः । इत्यतः = असम्भवतः । अन्तर-
पदस्य प्रकृतोपयोग्यर्थमाह-स्वावच्छिन्नेत्यादिना । स्वावच्छिन्नाविषयकप्रतीतिविष-
यतावच्छेदकावच्छिन्नार्थकम् = स्वावच्छिन्नाविषयकप्रतीतिविषयितानिरूपकतावच्छेदकं
यत्तत्त्वं तदवच्छिन्नार्थकमन्तरपदमिति शेषः । अतः = विशिष्टान्तरशब्दस्यैतादृशार्थवि-
वक्षातः । अभिन्नत्वेऽपि = शुद्धव्यभिचारमेयत्वविशिष्टव्यभिचारयोर्भेदविरहेऽपि । न क्षतिः
= न मेयत्वविशिष्टव्यभिचारेऽतिप्रसङ्गः । एवञ्च = एतादृशार्थकरणे च । तादृशं = अनुमि-
तिप्रतिबन्धकतानतिरिक्तवृत्तिविषयितानिरूपकतावच्छेदकम् । स्वपदार्थः = स्वावच्छि-
न्नेत्यत्र स्वपदस्यार्थः । लक्ष्यतावच्छेदकपरं स्वपदमिति तु ज्यायः अयमर्थः । अनतिरि-
क्तवृत्तित्वरूपावच्छेदकताघटितपर्यवसितलक्षणो पर्वतो धूमवान् वह्नेरित्यादौ मेय-
त्वविशिष्टो यो धूमाभाववद्वृत्तित्वविशिष्टो वह्निस्तत्र मेयत्वविशिष्टव्यभिचारेऽतिव्या-
प्तिः । तथा हि पर्वतो धूमवान् धूमव्याप्यवह्निमांशेत्यनुमितिं प्रति यथा धूमाभावा-
वद्वृत्तिवह्निविषयकनिश्चयस्य प्रतिबन्धकता तथैव मेयत्वविशिष्टः धूमाभाववद्वृत्तिव-
ह्निरित्याकारकनिश्चयस्यापीति, एवञ्च, यथा धूमाभाववद्वृत्तित्वविशिष्टवह्निर्वा-
च्छिन्नविषयताप्रकृतानुमितिप्रतिबन्धकतानतिरिक्तवृत्तिस्तथैव मेयत्वविशिष्टधूमाभाव-
वद्वृत्तिवह्निर्वावच्छिन्नविषयतापीति भवति मेयत्वविशिष्टधूमाभाववद्वृत्तिवह्निर्वा-

वच्छिन्नविषयताव्यापिका प्रकृतानुमितिप्रतिबन्धकतेति तत्त्वं मेयत्वविशिष्टव्यभिचारे सत्त्वात् । अतः लक्षणो विशिष्टान्तराघटितत्वविशेषणन्देयमिति ।

न च विशिष्टाऽघटितत्वविशेषणमास्ताङ्कमिति अन्तरपदेनेति वाच्यम् । अन्तरपदानुपादाने विशिष्टाऽघटितत्वमात्रनिवेशोऽसम्भवः व्यभिचारादेरपि व्यभिचारादिविषयकप्रतीतिविषयत्वेन विशिष्टघटिततया स्वस्यापि स्वघटितत्वेन विशिष्टाऽघटितत्वविरहात् । अन्तरपदोपादाने च व्यभिचारादेः व्यभिचारत्वाद्यवच्छिन्नाविषयकप्रतीतिविषयतानिरूपकतावच्छेदकावच्छिन्नत्वाभावेन नासम्भवः । न चान्यो विशिष्टो विशिष्टान्तरमिति विग्रहबलेन स्वावच्छिन्नप्रतियोगिताकभेदानुयोगितावच्छेदकधर्मवानेवान्तरपदार्थः, एवञ्च स्वभिन्नो यस्तादृशविशिष्टस्तदघटितत्वमिति समुदायार्थः । व्यभिचारादौ स्वभेदविरहादेवासम्भववारणमिति कृतं पारिभाषिकार्थेनेति वाच्यम् । पारिभाषिकार्थाकरणे मेयत्वविशिष्टव्यभिचारेऽतिव्याप्तिः तथा हि विशिष्टस्य शुद्धाभिन्नतया मेयत्वविशिष्टव्यभिचारभिन्नत्वस्य शुद्धव्यभिचारे विरहेण स्वभिन्नो यः विशिष्टस्स च बाधादिस्तदघटितत्वस्य मेयत्वविशिष्टव्यभिचारे सत्त्वात्, अतोऽन्तरपदस्य पारिभाषिकार्थः कार्यः, तथा च यथा तत्रातिव्याप्तिवारणं तथाऽनुपदमेव विवेचयिष्यते । विशिष्टान्तराघटितत्वविशेषणसहितलक्षणस्य पर्यवसितार्थस्तु स्वावच्छिन्नाविषयकप्रतीतिविषयतावच्छेदकं प्रकृतानुमितित्वव्यापकप्रतिबध्यतानिरूपितप्रतिबन्धकतानतिरिक्तवृत्तिविषयतानिरूपकतावच्छेदकञ्च यद्रूपं तद्रूपावच्छिन्नाविषयकप्रतीतिविषयतावच्छेदको यो धर्मस्तद्धर्मवच्छिन्नविषयताशालिनिश्चयवृत्तित्वविशिष्टयद्रूपावच्छिन्नविषयताव्यापिका प्रकृतानुमितिप्रतिबन्धकता तद्रूपावच्छिन्नत्वं हेत्वाभासत्वमिति । स्वपदं लक्ष्यतावच्छेदकीभूतव्यभिचारत्वादिपरम् ।

गादाधरी

भवति हि व्यभिचारत्वाद्यवच्छिन्नाविषयकप्रतीतिविषयतावच्छेदकीभूता ये बाधत्वादयस्तदवच्छिन्नाविषयकप्रतीतिविषयतावच्छेदकं व्यभिचारत्वादीति तदवच्छिन्ने लक्षणसङ्गतिः ।

मेयत्वविशिष्टव्यभिचारत्वादेः स्वावच्छिन्नाविषयकप्रतीतिविषयतावच्छेदकव्यभिचारत्वाद्यवच्छिन्नाविषयकप्रतीतिविषयतावच्छेदकत्वाभावात् तदवच्छिन्नेऽतिव्याप्तिः ।

विमलप्रभा

भवतीत्यस्य लक्षणसङ्गतिरित्यनेनान्वयः तदवच्छिन्नाविषयकप्रतीतिः = बाधत्वाद्यवच्छिन्नाविषयकव्यभिचारादिविषयकप्रतीतिः । तदवच्छिन्ने = व्यभिचारत्वावच्छिन्ने । मेयत्वविशिष्टव्यभिचारे प्रसक्तामापत्तिमपनयति मेयत्वविशिष्टेत्यादिना । स्वं = मेयत्वविशिष्टव्यभिचारत्वम् । तदवच्छिन्ने = मेयत्वविशिष्टव्यभिचारत्वावच्छिन्ने । अयमर्थः । अत्र व्यभिचारादौ लक्षणसङ्गमनप्रकारश्चेत्यम्, अयोगोलकपक्षधूमसाध्यकवह्निहेतुकस्थले धूमाभाववद्वृत्तित्वविशिष्टवह्निरूपव्यभिचारे स्वपदेन धूमाभाववद्वृत्तित्वविशिष्टवह्नित्वरूपव्यभिचारत्वं तदवच्छिन्नो व्यभिचारस्तद्विषयकप्रतीतिः बाधविरोधादिविषयकप्रतीतिस्तद्विषयतानिरूपकतावच्छेदकं बाधत्वादिकं तच्चायोगोलकं धूमवत् धूमव्याप्यवह्निमच्चेत्याकारकानुमितिप्रतिबन्धकतानतिरिक्तवृत्तिविषयतानिरूपकतावच्छेदकमपीति तदवच्छिन्नाविषयकप्रतीतिः व्यभिचारविषयकप्रतीतिः तद्विषयतानिरूपकतावच्छेदकं धूमाभाववद्वृत्तित्वविशिष्टवह्नित्वरूपव्यभिचारत्वं तदवच्छिन्नविषयताशालिधूमाभाववद्वृत्तिवह्निरिति व्यभिचारविषयकनिश्चयवृत्तित्वविशिष्टव्यभिचारत्वावच्छिन्नविषयताव्यापकत्वं प्रकृतायोगोलकं धूमवत् धूमव्याप्यवह्निमच्चेत्याकारकानुमितिप्रतिबन्धकतायामस्तीति तत्त्वं व्यभिचारे सत्त्वात् ।

अनयैव दिशा बाधादावपि लक्षणसङ्गमनं कार्यमिति मेयत्वविशिष्टधूमाभाववद्वृत्तिवह्निरूपव्यभिचारे च मेयत्वविशिष्टव्यभिचारत्वं स्वपदेनोपादाय तदवच्छिन्नाविषयकप्रतीतिः शुद्धव्यभिचारविषयकप्रतीतिः [शुद्धव्यभिचारविषयकप्रतीतौ मेयत्वविशिष्टव्यभिचारत्वावच्छिन्नविषयता नास्ति] तादृशप्रतीतिविषयतानिरूपकतावच्छेदकं यद्व्यभिचारत्वं तच्च प्रकृतानुमितिप्रतिबन्धकतानतिरिक्तवृत्तिविषयतानिरूपकतावच्छेदकमपीति तादृशव्यभिचारत्वावच्छिन्नविषयकप्रतीतिर्न मेयत्वविशिष्टव्यभिचारविषय-

कप्रतीतिस्तत्र व्यभिचारत्वावच्छिन्नविषयतासत्त्वात् किन्तु बाधादिविषयकैव प्रतीति-
स्तद्विषयतानिरूपकतावच्छेदकतायाः मेयत्वविशिष्टव्यभिचारत्वे विरहेण, तद्रूपाव-
वच्छिन्नत्वस्य मेयत्वविशिष्टव्यभिचारे सुतरामभावान्नातिप्रसङ्गसम्भावेनेति भावः।

वलदेवी

एवञ्चानुमितिप्रतिबन्धकतायां यादृशरूपावच्छिन्नत्वमवच्छेदकं ता-
दृशं यत् स्वावच्छिन्नाविषयकप्रतीतिविषयतावच्छेदकं तदवच्छिन्नाविष-
यकप्रतीतिविषयतावच्छेदकं यत् स्वं तदवच्छिन्नत्वं समुदितार्थं इति भट्टाचार्यः।

अत्र स्वानवच्छिन्नप्रकारतावच्छेदकं प्रकृतानुमितिप्रतिबन्धकतानतिरिक्त-
वृत्तिविषयतानिरूपकतावच्छेदकञ्च यद्यद्रूपं तदनवच्छिन्नप्रकारतावच्छेदकत्वरूप-
विशिष्टान्तराघटितत्वमिति जगदीशोक्तादरेऽपि मेयत्वविशिष्टव्यभिचारादौ नातिव्या-
प्तिः, मेयत्वविशिष्टव्यभिचारत्वानवच्छिन्नशुद्धव्यभिचारवानिति ज्ञानीयप्रकारताव-
च्छेदकव्यभिचारत्वानवच्छिन्नप्रकारतावच्छेदकत्वस्य मेयत्वविशिष्टव्यभिचारत्वेऽस-
त्त्वात्। तथापि व्यभिचारकालीनघटादावतिव्याप्तिः, तादृशघटत्वावच्छिन्नप्रकार-
त्वस्य व्यभिचारत्वानवच्छिन्नत्वात्। स्वानवच्छिन्नप्रकारतावच्छेदकं यत्तादृशरूपं
तदवच्छिन्नाविषयकप्रतीतिविषयतावच्छेदकत्वविवक्षणे तद्वारणेऽपि, बाधाद्यसंग्रहः,
हृदो वह्न्यभाववानिति ज्ञाने तुल्यवित्तिवेद्यतया हृदवृत्तिवह्न्यभावत्वावच्छिन्नवि-
षयतायाः सत्त्वेन वह्न्यभाववद्धदत्वानवच्छिन्नप्रकारतावच्छेदकहृदवृत्तिवह्न्यभाव-
त्वावच्छिन्नाविषयकप्रतीतिविषयतावच्छेदकत्वस्य वह्न्यभाववद्धदत्वेऽसत्त्वादतः
स्वावच्छिन्नाविषयकप्रतीतिविषयतावच्छेदकत्वमेव विशिष्टान्तरतावच्छेदकत्वं बो-
ध्यम्।

न च साक्षात्परम्परावच्छेदकत्वं स्वीकृत्येतल्लक्षणं कर्तव्यमन्यथा हृदो-
वह्निमानित्यत्र बाधादावव्याप्तिः। तादृशबाधज्ञानीयवह्न्यभाववद्विषयता-
निरूपितसाक्षादवच्छेदकताया अभाववद्धदत्वमात्रपर्याप्ततया तद्गतसमुदायत्व-
स्य पर्याप्त्यनुयोगितावच्छेदकतया तदवच्छिन्नानुयोगिताकपर्याप्तिकावच्छेदकताकवि-

पयतायाः हृदोऽभाववानिति ज्ञानेऽपि सत्त्वेन तत्र प्रतिबन्धकताविरहात् । सा-
क्षात् परस्परवच्छेदकतास्वीकारे तु तादृशविषयतानिरूपकतावच्छेदकविषयताया व-
ह्नित्वाद्यन्तर्भावेण पर्याप्ततया तादृशसमुदायत्वावच्छिन्नानुयोगिताकर्षात्मिकनिरूपक-
तावच्छेदकताकविषयितायाः हृदो बह्वन्यभाववानिति ज्ञानेऽसत्त्वेन तत्संग्रहः ।

एवञ्चोक्तविवक्षायामपि न व्यभिचारकालीनघटेऽतिव्याप्तिः, तादृशघटत्वाव-
च्छिन्नप्रकारताया व्यभिचारत्वाद्यवच्छिन्नत्वादिति वाच्यम् । प्रतियोगितानिष्ठा-
वच्छेद्यतातो विषयतानिष्ठावच्छेद्यताया भिन्नतया मेयत्वविशिष्टव्यभिचारत्वानवच्छि-
न्नप्रकारतावच्छेदकशुद्धव्यभिचारत्वनिष्ठावच्छेदकतानिरूपितप्रतियोगितानिष्ठावच्छेद्य-
त्वाभाववत्प्रकारतावच्छेदकत्वस्य मेयत्वविशिष्टव्यभिचारत्वे सत्त्वेनातिव्याप्त्यापत्तो-
रतो विषयितानिष्ठावच्छेद्यत्वाभाव एव निवेश्यः । एवञ्च प्रतियोगितानिष्ठबह्वन्य-
भाववद्भ्रदत्वनिरूपितावच्छेद्यत्वाभाववत्प्रकारतानिरूपितावच्छेदकतावद्धर्मानवच्छिन्न-
प्रकारतावच्छेदकत्वस्य तत्राभावादिति प्रथममपि विषयितानिष्ठावच्छेद्यत्वाभावो
निवेश्य इति सूचनायोक्तविवक्षा जगदीशेनाङ्गीकृतेति बोध्यम् ।

यत्र घटविषयकं ज्ञानं नियमतो बाधविषयकमेव भवति बाधज्ञानञ्च स्वतन्त्र-
मपि भवति तत्र घटेऽतिव्याप्तिः, घटत्वावच्छिन्नविषयकनिश्चयत्वव्यापकतायाः प्रकृता-
नुमितिप्रतिबन्धकतायां सत्त्वात्, घटत्वानवच्छिन्नप्रकारतावच्छेदकं यद्बाधत्वं तदनव-
च्छिन्नप्रकारतावच्छेदकत्वस्य घटत्वे सत्त्वात्, अतस्तदवच्छिन्नाविषयकप्रतीतिविषय-
तावच्छेदकत्वनिवेशः । तथा च तादृशविशिष्टान्तरतावच्छेकं यत् बाधत्वं तदवच्छि-
न्नाविषयकप्रतीतिविषयतावच्छेदकत्वस्य घटत्वे विरहान्नातिप्रसङ्गः ।

एवं, स्वानवच्छिन्नप्रकारतावच्छेदकं यत्तादृशरूपं तदवच्छिन्नाविषयकप्रती-
तिविषयतावच्छेदकत्वविवक्षणे यत्र बाधज्ञानं व्यभिचारज्ञानञ्च समूहान्मनात्मक-
मेव भवति तत्र बाधेऽव्याप्तिः, बाधत्वानवच्छिन्नप्रकारतावच्छेदकं यद्व्यभि-
चारत्वं तदवच्छिन्नाविषयकप्रतीतिविषयतावच्छेदकत्वस्य बाधत्वेऽभावात्,
अतः स्वावच्छिन्नाविषयकप्रतीतिविषयतावच्छेदकत्वनिवेशः । तथा च बाधत्वाव-
वच्छिन्नाविषयकप्रतीतिविषयतावच्छेदकत्वस्य व्यभिचारत्वे विरहेण तस्य विशि-

ष्टान्तरतावच्छेदकत्वाभावेन सत्प्रतिपक्षादिरूपविशिष्टान्तरमादाय लक्षणसंगतिसम्भ-
वान्नोक्ताव्याप्तिः । एतादृशाङ्कुरविशेषमस्वीकृत्यैव जगदीशेन तथा निवेशनं कृत-
मिति । अथ स्वावच्छिन्नाविषयकप्रतीतिविषयतावच्छेदकं यत्प्रकृतानुमित्यवृत्तिविषय-
तानिरूपकतावच्छेदकं तदवच्छिन्नाघटितत्वं कथन्न निवेशितमिति चेन्न, यदि चा-
स्यं वह्निमान् वह्न्यभावव्याप्यवानित्यनुमितिः प्रामाणिकीत्यादिग्रन्थानुसारेण मे-
यत्वविशिष्टसत्प्रतिपक्षेऽतिव्याप्तिः, विशिष्टान्तरसत्प्रतिपक्षविषयत्वस्य साध्यवान् साध्य-
व्याप्यहेतुमान् साध्याभावव्याप्यहेतुमांश्च पक्ष इति समूहालम्बनानुमितिवृत्तित्वेन धर्तु-
मशक्यत्वात्, व्यभिचारादिविषयतानिरूपकतावच्छेदकरूपावच्छिन्नाघटितत्वात् । प्र-
कृतानुमितिप्रतिबन्धकतानतिरिक्तवृत्तित्वनिवेशे च विशिष्टान्तरसत्प्रतिपक्षविषयता-
मादायातिप्रसङ्गवारणसम्भवात् । न च तावतापि अनुमितिप्राक्क्षणवृत्तियज्ज्ञानं
तदवृत्तित्वमेव निवेद्यतां तावतैवोक्तदोषवारणसम्भवादिति वाच्यम् । पर्वतः पर्वती-
यवह्न्यभाववान् वह्न्यभावव्याप्यादित्यादौ प्रकृतपक्षसाध्यकानुमितिक्षणे तत्प्रा-
क्क्षणे च वह्निमानिति ज्ञानं कदापि नोत्पन्नं तत्र पर्वतीयवह्निमत्पर्वतरूपबाधेऽव्या-
प्तिः, वह्निमत्पर्वतविषयतायाः प्रकृतानुमित्यवृत्तित्वात्, प्रकृतानुमित्यव्यवहितपूर्वक्ष-
णवृत्तिज्ञानावृत्तित्वाच्च तादृशविशिष्टान्तरवह्निमत्पर्वतविषयतावच्छेदकघटितत्वात् ।
तन्निवेशे च वह्निमत्पर्वतविषयतायाः प्रकृतानुमितिप्रतिबन्धकतातिरिक्तवृत्तित्वेन
व्यभिचारादिकमादाय लक्षणसङ्गतिः ।

गादाधरी

मेयत्वविशिष्टव्यभिचारादेरपि मेयत्वादिना व्यभिचारत्वाद्यवच्छिन्नाविषयकप्रतीतिविष-
यत्वात् तद्दोषस्यादतस्तादृशरूपाश्रयधर्मिणं तदवच्छिन्नाविषयकप्रतीतिविषयत्वेना-
विशिष्य स्वमेव तादृशप्रतीतिविषयतावच्छेदकत्वेन विशेषितम् । मेयत्वविशिष्टव्य-
भिचारत्वाद्याश्रयाविषयकत्वस्य व्यभिचारत्वाद्यवच्छिन्नविषयकप्रतीतौ दुर्घटत्वात्त-
द्दोषः स्यादतः स्वाश्रयाविषयकत्वमुपेक्ष्य स्वावच्छिन्नाविषयकत्वनिवेशः ।

विमलप्रभा

सम्प्रतिविशिष्टान्तराघटितत्वघटकविशेषणानां सार्थकतामाह मेयत्वविशिष्ट-

व्यभिचारादेरपीत्यादिना । मेयत्वादिना = मेयत्वादिरूपेण । तद्दोषः स्यात् =
मेयत्वविशिष्टव्यभिचारेऽतिव्याप्तिः स्यात् । अतः = अतिप्रसङ्गतः, तद्वारणायेति
यावत् । तादृशरूपाश्रयधर्मिणं = लक्ष्यतावच्छेदकीभूतो यो धर्मस्तदाश्रयधर्मिणम् ।
तदवच्छिन्नाविषयकप्रतीतिविषयकत्वेन = तादृशप्रकृतानुमितिप्रतिबन्धकतानतिरिक्त-
वृत्तिविषयतानिरूपकतावच्छेदकरूपावच्छिन्नाविषयकप्रतीतिविषयत्वेन । स्वमेव =
लक्ष्यतावच्छेदकीभूतयद्रूपमेव । तादृशविषयतावच्छेदकत्वेन = स्वावच्छिन्नाविषय-
कप्रतीतिविषयतावच्छेदको यो धर्मस्तदवच्छिन्नाविषयकप्रतीतिविषयतावच्छेदकत्वेन ।
विशेषितम् = यद्रूपे एव तादृशविशेषणं दत्तम् । दुर्घटत्वात् = अभावात् । तद्दोषः
स्यात् = मेयत्वविशिष्टव्यभिचारेऽतिप्रसङ्गः स्यात् । अतः = अतिव्याप्तिभयतः, अति-
व्याप्तिवारणायेति यावत् । उपेक्ष्य = अनिवेश्य । निवेशः कृत इति शेषः । अयम-
र्थः । विशिष्टान्तराघटितत्वस्य यद्रूपविशिष्टे विशेषणदानेनैव [अर्थात् स्ववच्छिन्नावि-
षयकप्रतीतिविषयतावच्छेदकमथ च प्रकृतानुमितिप्रतिबन्धकतानतिरिक्तवृत्तिविषय-
तानिरूपकतावच्छेदकं यद्रूपं तद्रूपावच्छिन्नाविषयकप्रतीतिविषययद्रूपावच्छिन्नविषय-
ताव्यापिका प्रकृतानुमितिप्रतिबन्धकता तद्रूपावच्छिन्नत्वरूपलक्षणेनैव] सामञ्जस्यसम्भवे-
तादृशप्रतीतिविषयतावच्छेदकत्वपर्यन्तनिवेशनमनुचितमेवेति केनचिदुक्तं तन्न समीची-
नम्, यतस्तदनिवेशे मेयत्वविशिष्टव्यभिचारेऽतिव्याप्तिः प्रसङ्गस्स्यात् तथा हि मेयत्व-
विशिष्टव्यभिचारत्वावच्छिन्नाविषयकप्रतीतिः केवलव्यभिचारविषयकप्रतीतिस्तादृश-
प्रतीतिविषयतावच्छेदकमथ च प्रकृतानुमितिप्रतिबन्धकतानतिरिक्तवृत्तिविषयतानि-
रूपकतावच्छेदकं यत् केवलव्यभिचारत्वं तदवच्छिन्नाविषयकप्रतीतिः प्रमेयमित्याका-
रिका प्रतीतिस्तद्विषयत्वस्य प्रमेयत्वेन प्रमेयमात्रे वर्तमानतया प्रमेयत्वविशिष्टव्यभि-
चारेऽपि सत्त्वात् तथा च भक्षितेऽपि लशुने न शान्तो व्याधिरिति न्यायप्रसरप्रसङ्ग-
इत्यतस्तादृशप्रतीतिविषयतावच्छेदकत्वपर्यन्तादरः कार्यः । एवञ्च तादृशविशिष्टान्तरत्वाव-
च्छेदकीभूतं यत् शुद्धव्यभिचारत्वं तदवच्छिन्नाविषयकप्रतीतिर्भवतु नाम प्रमेयमित्याका-
रिका प्रतीतिः परन्तु तद्विषयतावच्छेदकं प्रमेयत्वमेव न तु मेयत्वविशिष्टव्यभिचारत्वमिति
तस्य यद्रूपपदेन ग्रहणाज्योगान्नातिप्रसङ्ग इति । ननु तथापि स्वाश्रयाऽविषयक-
प्रतीतिविषयतावच्छेदकमित्यादिरीत्या निवेशेनैव सामञ्जस्ये स्वावच्छिन्नाविषयक-

त्वनिवेशनं किमर्थमिति चेन्न, तदनिवेशे मेयत्वविशिष्टव्यभिचारेऽतिव्याप्तिस्तदव-
स्थैव, तथा हि विशिष्टस्य शुद्धाऽभिन्नतया मेयत्वविशिष्टव्यभिचारत्वाश्रयो यथा मेय-
त्वविशिष्टव्यभिचारस्तथा शुद्धव्यभिचारोऽपि अतः मेयत्वविशिष्टव्यभिचारत्वाऽश्रया-
विषयकप्रतीतिविषयतावच्छेदकप्रकृतानुमितिप्रतिबन्धकतानतिरिक्तवृत्तिविषयतानिरूप-
तावच्छेदकं बाधत्वादिकमेव तदवच्छिन्नाविषयकप्रतीतिविषयतावच्छेदकमेयत्ववि-
शिष्टव्यभिचारत्वावच्छिन्नत्वस्य मेयत्वविशिष्टव्यभिचारे सत्त्वात् ।

तदुपादाने च मेयत्वविशिष्टव्यभिचारत्वावच्छिन्नविषयता शुद्धव्यभिचारविष-
यकप्रतीतावभावेनाऽ[पर्याप्तिनिवेशाभिप्रायेणेदम्] विषयकप्रतीतिमध्ये शुद्धव्यभिचा-
विषयकप्रतीतेरपि ग्रहीतुं शक्येति तादृशप्रतीतिविषयतावच्छेदकतादृशरूपं शुद्धव्यभि-
चारत्वं तदवच्छिन्नाविषयकत्वं मेयत्वविशिष्टव्यभिचारविषयकप्रतीतावभावान्नाति-
प्रसङ्ग इति भावः ।

बलदेवी

मेयत्वविशिष्टव्यभिचारत्वाश्रयाविषयकत्वस्य व्यभिचारत्वाद्यवच्छि-
न्नविषयकप्रतीतौ दुर्घटत्वादिति भट्टाचार्यः ।

ननु कथमत्र दुर्घटत्वं व्यभिचारत्वेन घटावगाहिण्यां व्यभिचारत्वावच्छिन्नप्रतीतौ
मेयत्वविशिष्टव्यभिचारत्वाश्रयाविषयकत्वस्य सुघटत्वादिति चेन्न, तथा सत्यसम्भवः,
बाधत्वाश्रयाविषयकत्वस्य बाधत्वेन घटावगाहिज्ञानस्य सम्भवेन तदघटितत्वस्य
बाधादावसत्त्वादतः स्वाश्रयाविषयकप्रतीतिविषयवृत्तिस्वाश्रयाविषयकप्रतीतिविषय-
तावच्छेकं यत्तादृशं रूपं तदवच्छिन्नाविषयकप्रतीतिविषयतावच्छेदकत्वमेव
वक्तव्यम्, तथा च बाधत्वस्य बाधत्वेन घटावगाहिप्रतीतिविषयतावच्छेदकत्वेऽपि
न तादृशप्रतीतिविषयवृत्तित्वमिति नासम्भव इति । प्रकृते मेयत्वविशिष्टव्यभिचार-
त्वाश्रयाविषयकप्रतीतिविषयतावच्छेदकं सत्तादृशप्रतीतिविषयवृत्तिव्यभिचारत्वं न
सम्भवतीति दुर्घटत्वं, वस्तुतस्तु व्यभिचारत्वं साध्याभाववृत्तित्वविशिष्टहेतुतावच्छे-
दकं सामानाधिकरण्यात्मकतद्वैशिष्ट्यघटकतया व्यभिचारपदार्थस्यापि व्यभिचारत्व-
घटकतया दुर्घटत्वाभिधानमिति ध्येयम् ।

अतः स्वाश्रयाविषयकत्वमुपेक्ष्य स्वावच्छिन्नाविषयकत्वनिवेश इति भट्टाचार्यः । ननु चरमोपात्तस्य स्वावच्छिन्नाविषयकप्रतीतिविषयतावच्छेदकमित्यस्य प्रयोजनं प्रथममभिधाय तदनन्तरं प्रथमोपात्तस्य स्वावच्छिन्नेत्यस्य प्रयोजनाभिधाने किं बीजमिति चेन्न ।

स्वावच्छिन्नाविषयकेत्यस्योपादानेऽनुपादाने च स्वमेव यदि तदवच्छिन्नाविषयकप्रतीतिविषयतावच्छेदकत्वेन निवेश्यते तदा व्यभिचारकालीनघटादावतिव्याप्तिः तादृशघटत्वावच्छिन्नाविषयकज्ञानीयायां तदाश्रयाविषयकज्ञानीयायां च विषयतायामवच्छेदकं यद्व्यभिचारत्वं तदवच्छिन्नाविषयकप्रतीतिविषयत्वात् । तादृशप्रतीतिविषयतावच्छेदकत्वस्य निवेशे तु तादृशघटत्वस्य स्वपदार्थस्य व्यभिचारत्वावच्छिन्नाविषयकप्रतीतिविषयतावच्छेदकत्वाभावेन नातिव्याप्तिः । स्वपदार्थे तादृशप्रतीतिविषयतावच्छेदकत्वानुपादाने स्वावच्छिन्नेत्यस्य व्यावृत्तिर्न सम्भवति, तदनुपादाने मेयत्वविशिष्टव्यभिचारविषयकप्रतीतिविषयतावच्छेदकं यत् घटत्वादिकं तदवच्छिन्नाविषयकप्रतीतिविषयता मेयत्वविशिष्टव्यभिचारेऽपि वर्तत इति तादृशव्यभिचारत्वावच्छिन्नाविषयकप्रतीतिविषयताकशुद्धव्यभिचारत्वावच्छिन्नाविषयके प्रमेयत्वादिना तादृशव्यभिचारविषयकज्ञाने मेयत्वविशिष्टव्यभिचारस्य विषयत्वात् ।

तन्निवेशे तु स्वावच्छिन्नेत्यस्याऽनिवेश एवाऽयं दोषो न तु तन्निवेश इति सूचनायैव वैपरीत्येन प्रयोजनाभिधानमिति ।

गादाधरी

स्वावच्छिन्नाविषयकप्रतीतिविषयवृत्तित्वस्य तादृशधर्मविशेषणत्वे व्यभिचारत्वादेरपि मेयत्वादिना व्यभिचारत्वाद्यवच्छिन्नाविषयकप्रतीतिविषये व्यभिचारादी वर्तमानत्वादसम्भव इत्यतस्तादृशविषयतावच्छेदकत्वेन धर्मो विशेषितः ।

विमलप्रभा

तादृशधर्मविशेषणत्वे = प्रकृतानुमितिप्रतिबन्धकतानतिरिक्तवृत्तिविषयतानिरूपकतावच्छेदकधर्मविशेषणत्वे । विशिष्टान्तरतावच्छेदकधर्मविशे-

षण्त्व इति यावत् । प्रतीतिविषये = प्रमेयमित्याकारकप्रतीतिविषये । असम्भवः = सर्वत्रैव
 लक्षणगमनप्रसङ्गः । इत्यतः = असम्भवभयतः । तादृशविषयता = स्वावच्छिन्नाविषयक-
 प्रतीतिविषयता । धर्मः = प्रकृतानुमितिप्रतिबन्धकतानतिरिक्तवृत्तिविषयतानिरूपकताव-
 च्छेकधर्मः । अयमर्थः । स्वावच्छिन्नाविषयकप्रतीतिविषयवृत्तिप्रकृतानुमितिप्रतिबन्धकता-
 नतिरिक्तवृत्तिविषयतानिरूपकतावच्छेदकं यद्रूपं तद्रूपं पावच्छिन्नाविषयकप्रतीतिविषयता-
 वच्छेदकत्वस्य यद्रूपविशेषणत्वेनैव सामञ्जस्येऽवच्छेदकत्वपर्यन्तानुधावनमनर्थकमिति चे-
 न्नेतद्भ्रमम्, तादृशवच्छेदकत्वपर्यन्ताऽनिवेशे सर्वत्राऽसम्भवप्रसङ्गस्स्यात्, तथा हि व्यभि-
 चारत्वाद्यवच्छिन्नाऽविषयिका या प्रतीतिः सा च प्रमेयमित्याकारिका प्रतीतिस्तद्विषयीभू-
 तव्यभिचाराद्यात्मकप्रमेयवृत्तित्वस्यैव व्यभिचारादौ सत्त्वेन व्यभिचारत्वादेः विशिष्टान्त-
 रतावच्छेदकतया तदवच्छिन्नाविषयकप्रतीतिविषयतावच्छेदकत्वस्य व्यभिचारत्वादाव-
 भावात् । तदुपादाने च व्यभिचारत्वाद्यवच्छिन्नाविषयकप्रतीतिर्भवतु नाम प्रमेयमि-
 त्याकारिका प्रतीतिः तद्विषयतावच्छेदकं प्रमेयत्वमेव न तु व्यभिचारत्वं प्रमेयत्वे
 तु प्रकृतानुमितिप्रतिबन्धकतानतिरिक्तवृत्तिविषयतानिरूपकतावच्छेदकत्वमेव नास्ति
 सुतरां प्रमेयमित्याकारकप्रतीतिर्धत्तुं न शक्यते शक्यते च धत्तुं बाधादिविषयकप्र-
 तीतिरेवेति तादृशबाधविषयकप्रतीतिविषयतावच्छेदकमुक्तरूपं बाधत्वं तदवच्छिन्ना-
 विषयकप्रतीतिविषयतावच्छेदकं यद् व्यभिचारत्वादिकं तदवच्छिन्नत्वं व्यभिचारादौ स-
 त्त्वात् लक्षणसङ्गतिस्तथा च नाऽसम्भव इति ।

बलदेवी

स्वावच्छिन्नाविषयकप्रतीतिविषयवृत्तित्वस्य तादृशधर्मविशेषणत्वे
 व्यभिचारत्वादेरपि प्रमेयत्वादिना व्यभिचारत्वावच्छिन्नाविषयकप्रतीति-
 विषये व्यभिचारादौ वर्तमानतयाऽसम्भव इति भट्टाचार्यः । नन्वत्र स्वा-
 वच्छिन्नाविषयकप्रतीतिविषयतावच्छेदकत्वापेक्षया तादृशप्रतीतिविषयताश्रयवृत्तित्व-
 स्य गुरुतया तन्निवेशे गौरवमेवेति कथमियमाशङ्का सङ्गच्छत इति चेन्न, विशेष्यदले
 यद्रूपं पावच्छिन्नविषयकनिश्चयमित्यत्र यद्रूपं पदेन वह्न्यभाववद्घटत्वस्योपादाने तस्य

शुद्धहृदत्वाऽनतिरेकतयाऽसम्भवः स्यादतः यादृशरूपावच्छिन्नानुयोगिताकपर्याप्तिकावच्छेदकताकरूपकताकविषयित्वं निवेश्यम् एवञ्च बह्वन्यभाववद्भेदत्वावच्छिन्नाविषयकप्रतीतिविषयतावच्छेदकं यत् हृदत्वं तत्प्रकृतानुमितिप्रतिबन्धकतानतिरिक्तवृत्तिविषयतानिरूपकतावच्छेदकमपि विशिष्टस्य शुद्धाऽतिरेकात्, तथा च तदघटितत्वस्य बाधादावसत्त्वादसम्भवोऽतः स्वावच्छिन्नानुयोगिताकपर्याप्तिकावच्छेदकताकरूपकताकविषयताशून्यप्रतीतिविषयतानिरूपकतावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकं प्रकृतानुमितिप्रतिबन्धकतानतिरिक्तवृत्तिविषयतानिरूपकतावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकं यद्यत्समुदायत्वं तदवच्छिन्नानुयोगिताकपर्याप्तिकावच्छेदकताकरूपकताकविषयताशून्यप्रतीतिविषयतानिरूपकतावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकत्वस्य विशेष्यदलघटकसमुदायत्वे निवेश्यतया तदपेक्षया विशिष्टान्तरतावच्छेदकसमुदायत्वे स्वावच्छिन्नाविषयकप्रतीतिविषयवृत्तित्वनिवेशे लाघवानपायादिति ध्येयम् ।

गादाधरी

प्रमेयं गगनवद्वाच्यत्वादित्यादौ व्यभिचारत्वाद्यवच्छिन्नाविषयकप्रतीतिविषयतावच्छेदकं यत् गगनाभाववन्मेयत्वादि तदाश्रयाऽविषयकप्रतीत्यप्रसिद्ध्या व्यभिचारादौ तादृशप्रतीतिविषयत्वस्य दुरुपपादतयाऽव्याप्तिरतस्तदवच्छिन्नाविषयकत्वनिवेशः ।

विमलप्रभा

तदवच्छिन्नाविषयकेत्यत्र तदाश्रयाऽविषयकत्वमेव लाघवात् कथन्न निवेशितमित्याशङ्कायाः समाधानमाह प्रमेयमित्यादिना । व्यभिचारत्वाद्यवच्छिन्नाविषयकप्रतीतिः = गगनाभाववद्वृत्तिवाच्यत्वत्वावच्छिन्नाविषयकगगनाभाववत्प्रमेयमिति प्रतीतिः । तदाश्रयाऽविषयकप्रतीत्यप्रसिद्ध्या = सकलवस्तुविषयकप्रतीतेरेव प्रमेयविषयकत्वेन गगनाभाववत्प्रमेयत्वाश्रयाऽविषयकप्रतीत्यप्रसिद्ध्या । तादृशप्रतीतिविषयत्वस्य = गगनाभाववत्प्रमेयत्वाश्रयाविषयकप्रतीतिविषयत्वस्य । दुरुपपादतया =

उपपादपितुमशक्यतया, असम्भवेनेति यावत् । अतः=अव्याप्तिभयतः । तदवच्छिन्नाविषयकत्वनिवेशः=स्वस्मिन्निति शेषः । अयमर्थः । उत्तरत्र “तदवच्छिन्नाविषयक” इत्यत्र तदाश्रयाऽविषयकत्वनिवेशे [अर्थात् स्वावच्छिन्नाविषयकप्रतीतिविषयतावच्छेदकप्रकृतानुमितिप्रतिबन्धकतानतिरिक्तवृत्तिविषयतानिरूपकतावच्छेदकं यद्रूपं तदाश्रयाऽविषयकप्रतीतिविषयतावच्छेदकत्वस्य यद्रूपविशेषणत्वे] प्रमेयं गगनवद्वाच्यत्वादित्यादौ गगनाभाववद्वृत्तिवाच्यत्वरूपव्यभिचारेऽव्याप्तिः, तथा हि गगनाभाववद्वृत्तिवाच्यत्वत्वावच्छिन्नाविषयकप्रतीतिः गगनाभाववत्प्रमेयमित्याकारकबाधविषयकप्रतीतिस्तद्विषयतावच्छेदकप्रकृतानुमितिप्रतिबन्धकतानतिरिक्तवृत्तिविषयतानिरूपकतावच्छेदकं यत् गगनाभाववत्प्रमेयत्वं तदाश्रयत्वं तादृशप्रमेये इति वस्तुमात्रस्यैव प्रमेयरूपतया प्रमेयाऽविषयकप्रतीत्यप्रसिद्ध्या तादृशप्रतीतिविषयतावच्छेदकधर्मावच्छिन्नत्वस्योक्तव्यभिचारेऽभावात् ।

अतस्तदाश्रयाऽविषयकत्वमुपेक्ष्य तदवच्छिन्नाविषयकत्वनिवेशः । तथा च गगनाभाववद्वृत्तिवाच्यत्वत्वावच्छिन्नाविषयकप्रतीतिविषयतावच्छेदकं प्रकृतानुमितिप्रतिबन्धकतानतिरिक्तवृत्तिविषयतानिरूपकतावच्छेदकं भवतु नाम गगनाभाववत् प्रमेयत्वं तदवच्छिन्नाविषयकप्रतीतिः निरुक्तव्यभिचारविषयकप्रतीतिस्तादृशप्रतीतिविषयतावच्छेदकं यदुक्तव्यभिचारत्वं तदवच्छिन्नत्वस्योक्तव्यभिचारे सत्त्वान्न दोष इति भावः ।

बलदेवी

प्रमेयं गगनवद्वाच्यत्वादित्यादावव्याप्तिरिति भट्टाचार्यः ।

ननु हृदो वह्निमानित्यत्र वह् न्यभाववद्धत्ववाच्यत्वावच्छिन्नाविषयकप्रतीतिविषयतावच्छेदकं यत् हृदवृत्तिवह् न्यभावत्वं तदाश्रयाविषयकप्रतीतिविषयतावच्छेदकत्वस्य बाधतावच्छेदकेऽभावेनाऽसम्भव एव कुतो नाभिहितः । न च स्वावच्छिन्नाविषयकप्रतीतिविषयतावच्छेदकं यदनुमितिप्रतिबन्धकतानतिरिक्तवृत्तिविषयतानिरूपकतावच्छेदकं तदाश्रयनिष्ठमुख्यविशेष्यताशून्यप्रतीतीयमुख्यविशेष्यतावच्छेदकत्वविवक्षणान्नासम्भवः ।

इति वाच्यम् । तथापि बाधत्वावच्छिन्नाविषयकप्रतीतिविषयतावच्छेदकसत्प्रति-
पक्षतावच्छेदकधर्माश्रयाविषयकप्रतीतिविषयतावच्छेदकत्वस्य बाधत्वेऽसत्त्वेनाऽसम्भव-
स्य दुर्वास्त्वान्निति चेन्न, घटो गगनवानित्यादौ सत्प्रतिपक्षाऽप्रसिद्धिस्थले लक्षणसम-
न्वयादिति ध्येयम् ।

गादाधरी

अत्र च तादृशविशिष्टान्तराविषयकप्रतीतिविषयतावच्छेदकत्वस्य दोषतावच्छे-
दकधर्मे विशेषणत्वापेक्षया ज्ञानस्येत्यत्र ज्ञानपदार्थे तादृशविशिष्टान्तराविषयकत्व-
निवेश एवोचितः ।

एवञ्च निष्कृष्टवक्ष्यमाणकल्पे यद्विषयकनिश्चयस्येत्यत्र निश्चय एव तन्निवेशं
लाघवादित्यवध्येयम् ।

विमलप्रभा

अत्र = एतल्लक्षणे च । तादृशविशिष्टान्तराविषयकप्रतीतिविषयतावच्छेदक-
त्वस्य = स्वावच्छिन्नाविषयकप्रतीतिविषयतावच्छेदकप्रकृतानुमितिप्रतिबन्धकताऽनति-
रिक्तवृत्तिविषयतानिरूपकतावच्छेदकरूपावच्छिन्नाऽविषयकप्रतीतिविषयतावच्छेदक-
त्वस्य । दोषतावच्छेदकधर्मे = यद्रूपे । ज्ञानस्येत्यत्र = मूलोक्तस्येति शेषः । ज्ञा-
नपदार्थे = तादृशनिश्चये । तादृशविशिष्टान्तराविषयकत्वनिवेशः = निरुक्तरूपावच्छि-
न्नाविषयकत्वनिवेशः । उचित इति लाघवादिति शेषः । एवञ्च = निश्चये विशिष्टा-
न्तराघटित्वनिवेशे च । निष्कृष्टवक्ष्यमाणकल्पे = अत्र वर्दन्ति कल्पे । तत् = विशि-
ष्टान्तराऽघटितत्वम् । अयमर्थः । दोषतावच्छेदकीभूतयद्रूपे स्वावच्छिन्नाविषयकप्र-
तीतिविषयतावच्छेदकप्रकृतानुमितिप्रतिबन्धकताऽनतिरिक्तवृत्तिविषयतानिरूपकताव-
च्छेदकरूपावच्छिन्नाऽविषयकप्रतीतिविषयतावच्छेदकत्वनिवेशापेक्षया तादृशप्रतीतिवि-
षयतावच्छेदकत्वाऽनिवेशेनाऽऽपाततो लाघवात् निश्चय एव तादृशरूपावच्छिन्नाऽ-
विषयकत्वनिवेशनमुचितम् । तथा च स्वावच्छिन्नाविषयकप्रतीतिविषयतावच्छेद-
कप्रकृतानुमितिप्रतिबन्धकतानतिरिक्तवृत्तिविषयतानिरूपकतावच्छेदकं यद्रूपं तदव-

च्छिन्नाविषयकाव्यापकीभूतविषयताशून्ययद्रूपावच्छिन्नविषयताशास्त्रनाहायप्रामाण्य-
ज्ञानानास्कन्दितनिश्चयत्वव्यापिका प्रकृतानुमितित्वव्यापकप्रतिबध्यतानिरूपितप्रतिब-
न्धकता तद्रूपावच्छिन्नत्वं हेत्वाभासत्वमिति विशिष्टान्तराघटितत्वसहितसमुदित-
लक्षणार्थः ।

अनयैव दिशा निष्कृष्टप्रतिपादनीयात्र वदन्ति कल्पेऽपि यद्विषयकनिश्चय एव
विशिष्टान्तराऽघटितत्वं निवेशितमिति भावः ।

बलदेवी

ज्ञानपदार्थे तादृशविशिष्टान्तराऽघटितत्वनिवेश एवाचित इति
भट्टाचार्यः । नन्वत्र ज्ञानपदार्थे विशिष्टान्तराऽविषयकत्वनिवेशे लाघवन्न सम्भवति,
अनुगमे गौरवात्, तथा हि प्रकृतानुमितित्वव्यापकप्रतिबध्यतानिरूपितप्रतिबन्धक-
ताविशिष्टरूपवत्त्वं लक्षणम्, वैशिष्ट्यञ्च स्ववृत्तिर्यः किञ्चिद्रूपावच्छिन्नविषयतात्वा-
वच्छिन्नप्रतियोगिताकाभाववत्प्रतीतिविषयतावच्छेदकप्रकृतानुमितिप्रतिबन्धकताधृ-
त्तिकिञ्चिद्रूपावच्छिन्नविषयताशालिनिश्चयनिष्ठभेदप्रतियोगितावच्छेदकत्वन्नास्तीति प्र-
तीतिसिद्धो योऽभावस्तनिरूपिताऽवच्छेदकत्वनिष्ठप्रतियोगितानिरूपितप्रतियोगित्व-
निष्ठावच्छेदकतानिरूपितवृत्तित्वनिष्ठावच्छेदकतानिरूपितनिश्चयनिष्ठावच्छेदकतावत्त्व-
सम्बन्धेन । अवच्छेदकतावत्ता च स्वनिरूपितविषयित्वनिष्ठावच्छेदकतानिरूपिता-
वच्छिन्नत्वसम्बन्धावच्छिन्नावच्छेदकतावत्त्वस्वनिरूपिताऽभावनिष्ठावच्छेदकतानिरूपि-
तप्रतियोगित्वनिष्ठावच्छेदकतानिरूपिताऽवच्छिन्नत्वनिष्ठावच्छेदकतानिरूपितधर्मानि -
ष्ठावच्छेदकतानिरूपिता“ऽवच्छिन्नत्वसम्बन्धावच्छिन्ना”ऽवच्छेदकतानिष्ठावच्छेदकता-
निरूपितविषयित्वनिष्ठावच्छेदकतानिरूपितप्रतीतिनिष्ठावच्छेदकतानिरूपिताऽभावि-
ष्ठावच्छेदकतानिरूपितप्रतियोगित्वनिष्ठावच्छेदकतानिरूपितावच्छिन्नत्वनिष्ठावच्छेद-
कतानिरूपिताऽवच्छेदकतावत्त्वोभयसम्बन्धेन अत्र च प्रतिबन्धकतावृत्त्यभावो गुरु-
शरीरक इति ।

रूपे तादृशविशिष्टान्तराऽविषयकप्रतीतिविषयतावच्छेदकत्वनिवेशेऽनुगमस्तु प्र-

कृतानुमितित्वव्यापकप्रतिबन्धकतानिरूपितप्रतिबन्धकतावृत्तिर्यः किञ्चिद्रूपावच्छिन्नवि-
 षयताशालिनिश्चयवृत्तिभेदप्रतियोगितावच्छेदकत्वन्नास्तीति प्रतीतिसिद्धो योऽभा-
 वस्तदीयावच्छेदकत्वनिष्ठप्रतियोगितानिरूपितप्रतियोगित्वनिष्ठावच्छेदकतानिरूपितभे-
 दनिष्ठावच्छेदकतानिरूपितवृत्तित्वनिष्ठावच्छेदकतानिरूपितनिश्चयनिष्ठावच्छेदकतानि -
 रूपितविषयित्वनिष्ठावच्छेदकतानिरूपितावच्छिन्नत्वसम्बन्धावच्छिन्नावच्छेदकतावद्रू-
 पविशिष्टरूपवत्वम् । रूपवैशिष्ट्यञ्च रूपे, स्वतादात्म्यप्रकृतानुमितित्वव्यापकप्रतिबन्ध-
 तानिरूपितप्रतिबन्धकतावृत्त्यभावीयावच्छेदकत्वनिष्ठप्रतियोगितानिरूपितप्रतियोगित्व-
 निष्ठावच्छेदकतानिरूपितभेदनिष्ठावच्छेदकतानिरूपितवृत्तित्वनिष्ठावच्छेदकतानिरूपित-
 निश्चयनिष्ठावच्छेदकतानिरूपितविषयित्वनिष्ठावच्छेदकतानिरूपितावच्छिन्नत्वसम्बन्धा-
 वच्छिन्नावच्छेदकताविशिष्टस्वावच्छिन्नाविषयकप्रतीतिविषयतावच्छेदकत्वोभयसम्बन्धे-
 न । तथा चैतन्मते प्रतिबन्धकतावृत्त्यभावो लघुशरीर इति चेन्न । एतन्मतेऽपि
 प्रकृतानुमितित्वव्यापकप्रतिबन्धकतानिरूपितप्रतिबन्धकतावृत्तिर्यः किञ्चिद्रूपावच्छिन्न -
 विषयताशालिनिश्चयनिष्ठभेदप्रतियोगितावच्छेदकत्वन्नास्तीति प्रतीतिसिद्धोऽभावस्त -
 दीयावच्छेदकत्वनिष्ठप्रतियोगितानिरूपितप्रतियोगित्वनिष्ठावच्छेदकतानिरूपितभेदनि -
 ष्ठावच्छेदकतानिरूपितवृत्तित्वनिष्ठावच्छेदकतानिरूपितनिश्चयनिष्ठावच्छेदकताविशिष्ट -
 धर्मवत्त्वं लक्षणम् । अवच्छेदकतावैशिष्ट्यञ्च धर्मे, स्वनिरूपितविषयित्वनिष्ठावच्छेद-
 कतानिरूपितावच्छिन्नत्वसम्बन्धावच्छिन्नावच्छेदकतावत्त्वस्वसमानाधिकरणो यः कि-
 ञ्चिद्रूपावच्छिन्नविषयित्वाभाववत्प्रतीतिविषयतावच्छेदकप्रकृतानुमितिप्रतिबन्धकता -
 वृत्तिकिञ्चिद्रूपावच्छिन्नविषयताशालिनिश्चयनिष्ठभेदप्रतियोगितावच्छेदकत्वन्नास्तीति
 प्रतीतिसिद्धोऽभावीयावच्छेदकत्वनिष्ठप्रतियोगितानिरूपितप्रतियोगित्वनिष्ठावच्छेदक -
 तानिरूपितभेदनिष्ठावच्छेदकतानिरूपितवृत्तित्वनिष्ठावच्छेदकतानिरूपितनिश्चयनिष्ठाव-
 च्छेदकतानिरूपितविषयित्वनिष्ठावच्छेदकतानिरूपितावच्छिन्नत्वसम्बन्धावच्छिन्नाव -
 च्छेदकतावद्धर्मावच्छिन्नविषयता नास्तीति प्रतीतिसिद्धो योऽभावस्तनिरूपितविषयिता-
 त्वावच्छिन्नप्रतियोगितानिरूपितावच्छिन्नत्वनिष्ठावच्छेदकतानिरूपितधर्मनिष्ठावच्छे-
 दकतानिरूपितावच्छेदकत्वनिष्ठावच्छेदकतानिरूपितविषयित्वनिष्ठावच्छेदकतानि-
 रूपितप्रतीतिनिष्ठावच्छेदकतानिरूपिताऽभावनिष्ठावच्छेदकतानिरूपितविषयित्वनि -

ष्ठाऽवच्छेदकतानिरूपिताऽवच्छिन्नत्वसम्बन्धावच्छिन्नावच्छेदकतावत्वोभयसम्बन्धेनेति
लाघवमस्त्येवेति ।

अथ विशिष्टान्तरतावच्छेदकरूपे स्वावच्छिन्नाविषयकप्रतीतिविषयतावच्छेद-
कत्वं किमिति निवेद्यं किन्तु प्रकृतानुमितिप्रतिबन्धकतायां स्वावच्छिन्नाविषयकय-
द्रूपावच्छिन्नविषयताशालिनिश्चयनिष्ठभेदप्रतियोगितावच्छेदकत्वन्नास्तीति प्रतीतिसि-
द्धो योऽभावस्तद्रूपावच्छिन्नविषयताशून्यत्वं दोषज्ञाने निवेद्यतां, तथा सति अनुग-
मशरीरे लाघवम्, तथा हि प्रकृतानुमितिप्रतिबन्धकताविशिष्टरूपवत्त्वं लक्षणम् । प्र-
तिबन्धकताविशिष्टश्च रूपे स्ववृत्तिर्यः किञ्चिद्रूपावच्छिन्नविषयताशालिनिश्चयनिष्ठ-
भेदप्रतियोगितावच्छेदकत्वन्नास्तीति प्रतीतिसिद्धोऽभावस्तन्निरूपितप्रतियोगितानिरू-
पितप्रतियोगित्वनिष्ठाऽवच्छेदकतानिरूपितभेदनिष्ठावच्छेदकतानिरूपितवृत्तित्वनिष्ठाव-
च्छेदकतानिरूपितनिश्चयनिष्ठावच्छेदकतावत्वसम्बन्धेन । अवच्छेदकतावत्वश्च स्व-
निरूपितावच्छेदकतानिरूपितावच्छिन्नत्वसम्बन्धावच्छिन्नावच्छेदकतावत्वस्वसमाना-
धिकरणो यः प्रकृतानुमितिप्रतिबन्धकतावृत्तिकिञ्चिद्रूपावच्छिन्नविषयताशालिनिश्च-
यनिष्ठभेदप्रतियोगितावच्छेदकत्वन्नास्तीति प्रतीतिसिद्धोऽभावीयप्रतियोगितानिरूपि-
तप्रतियोगित्वनिष्ठावच्छेदकतानिरूपितभेदनिष्ठावच्छेदकतानिरूपितवृत्तित्वनिष्ठावच्छे-
दकतानिरूपितकिञ्चिद्रूपावच्छिन्नविषयित्वाभावसमानाधिकरणनिश्चयनिष्ठावच्छेदक-
तानिरूपितविषयितानिष्ठावच्छेदकतानिरूपितावच्छिन्नत्वसम्बन्धावच्छिन्नावच्छेदक-
तावद्धर्मावच्छिन्नविषयित्वन्नास्तीति प्रतीतिसिद्धोऽभावस्तन्निरूपितप्रतियोगितानि-
रूपिताऽवच्छिन्नत्वसम्बन्धावच्छिन्नावच्छेदकतानिरूपितविषयित्वनिष्ठावच्छेदकतानि-
रूपितसमानाधिकरणत्वनिष्ठावच्छेदकतानिरूपिताभावनिष्ठावच्छेदकतानिरूपितविष-
यितानिष्ठप्रतियोगितासम्बन्धावच्छिन्नावच्छेदकताकावच्छिन्नत्वसम्बन्धावच्छिन्नाव-
च्छेदकतावत्वोभयसम्बन्धेनेति चेन्मैवम् । यादृशस्थलेऽप्रमाणज्ञानानास्कन्दितं व्य-
भिचारज्ञानं नियमेन मेयत्वविशिष्टव्यभिचारविषयकं प्रमेयत्वाविषयकञ्च तज्ज्ञानम-
प्रामाण्यज्ञानास्कन्दितमेव तत्र प्रमेयत्वविशिष्टव्यभिचारेऽतिव्याप्तिः, प्रमेयत्वविशिष्ट-
व्यभिचारत्वावच्छिन्नाविषयकप्रतीतीयव्यभिचारत्वावच्छिन्नविषयताव्यापकत्वस्यानुमि-

तिप्रतिबन्धकतायामसत्त्वात्, तादृशव्यभिचारज्ञानस्य नियमेनाप्रामाण्यज्ञानास्कन्दित-
त्वेन प्रतिबन्धकताशून्यत्वात् ।

स्वमते तु नायन्दोषः व्यभिचारत्वेऽप्रामाण्यज्ञानास्कन्दितज्ञानान्तर्भवितं मेय-
त्वविशिष्टव्यभिचारत्वावच्छिन्नाविषयकज्ञानविषयतावच्छेदकत्वसत्त्वादिति दिक् ।

अथ यथाश्रुतविशिष्टान्तराघटितत्वलक्षणो हृदत्वावच्छेदेन बह्वैः साध्य-
तायामवच्छेदकावच्छेदेन सामानाधिकरण्येन च बह्व्यभाववद्बोधो बाधः तत्र प्र-
थमेऽव्याप्तिः विशिष्टान्तरं यत्सामानाधिकरण्येन बह्व्यभाववद्बोधत्वं तदवच्छि-
न्ना या अवच्छेदकावच्छेदेन बाधज्ञानीयविषयिता तच्छून्यत्वस्य तत्रासत्त्वादिति चेन्न,
दोषघटितदोषेऽव्याप्तिवारणायैव तत्कल्पं परित्यज्य कल्पान्तरानुसरणेमेतेनेत्यादिना
कृतम्, तथा चाऽस्यापि दोषघटितदोषत्वादिष्टापत्तिरेवेति ध्येयम् ।

न चात्रकल्पेऽव्यापकीभूतविषयताशून्यत्वं विशिष्टान्तरतावच्छेदककुक्षौ न निवे-
श्यं, किन्तु यादृशसमुदायत्ववृत्तिनिरूपकताकविषयताशालिनिश्चयत्वव्यापकप्रतिब-
न्धकतानिरुक्ततादृशविशिष्टान्तराघटितत्वनिवेशादेव जातित्वेन बह्वित्वाद्यवगाहिव्य-
भिचारादिविषयकज्ञानद्वारणसम्भवादिति वाच्यम् । यादृशस्थले बाधान्यव्यभिचारा-
दिनिखिलदोषविषयकविपरीतदोषविषयकज्ञानत्वव्यापकं घटविषयत्वं घटविषयकभि-
न्नमपि ज्ञानम् तत्र बाधेऽव्याप्तिप्रसङ्गात्, तत्र स्वावच्छिन्नाविषयकप्रतीतिविषयतावच्छे-
दकतादृशविशिष्टान्तराऽप्रसिद्धेः । मन्मते व्यभिचारत्वादिकमेव तादृशविशिष्टान्तर-
मुपादाय लक्षणसमन्वयः । व्यभिचारत्वावच्छिन्नविषयत्वाव्यापकविषयताशून्यसमू-
हालम्बनज्ञानमुपादाय विशिष्टान्तरप्रसिद्धिसम्भवादित्यभिप्रायः । प्रकृतानुमिति-
प्रतिबन्धकतानतिरिक्तवृत्तिविषयतानिरूपकतावच्छेदकमिति ग्रन्थः ।
अथात्र विशिष्टान्तरविषयतायां स्वरूपसम्बन्धरूपावच्छेदकत्वमेव निवेश्यताङ्गिमनतिरि-
क्तवृत्तित्वनिवेशेन [अर्थात् स्वावच्छिन्नाविषयकप्रतीतिविषयतावच्छेदकमथ च प्रकृतानु-
मितिप्रतिबन्धकतानिरूपितस्वरूपसम्बन्धरूपावच्छेदकतावच्छिन्नविषयतानिरूपकतावच्छेदकं
यद्रूपं तदवच्छिन्नाऽघटितत्वनिवेशेनैव सामञ्जस्ये किमनतिरिक्तवृत्तित्वरूपावच्छेदकत्व-

निवेशेन] न चैवमसम्भवः वह्न्यभाववद्वदत्तावच्छिन्नाविषयकप्रतीतिविषयतावच्छेदकहृदत्तावच्छिन्नविषयतायाः बाधज्ञानीयाया अनुमितिप्रतिबन्धकतावच्छेदकतया तादृशविषयताशून्यत्वस्य बाधज्ञानेऽसत्त्वादिति वाच्यम् । अनतिरिक्तवृत्ति-
 त्वनिवेशेऽपि जातित्वादिना वृत्तित्वाद्यवगाहिधूमाभाववद्वृत्तिजातिमानित्याकारक-
 व्यभिचारज्ञाने प्रतिबन्धकताविरहेण विशिष्टान्तराऽप्रसिद्धाऽसम्भववारणाय विशि-
 ष्टान्तरविषयतायामव्यापकीभूतविषयताशून्यत्वनिवेशनीयम्, तथा च यद्रूपावच्छिन्न-
 विषयित्वाव्यापकविषयिताशून्यज्ञानीययद्रूपावच्छिन्नविषयिता प्रकृतानुमितित्वव्या-
 पकप्रतिबन्धयतानिरूपितप्रतिबन्धकतानिरूपितस्वरूपसम्बन्धरूपावच्छेदकतावती स्वाव-
 च्छिन्नाविषयकप्रतीतिविषयतावच्छेदकतद्रूपावच्छिन्नविषयिताशून्यत्वस्य विवक्षणेना-
 सम्भवाभावादिति, बाधाद्येकदेशीयविषयतायां बाधादिज्ञानीयायाव्यापकीभूतविष-
 यताशून्यज्ञानीयत्वविरहादिति चेन्न । संयोगवज्जलं जलाभावादित्यत्र जलवत्संयो-
 गवज्जलरूपबाधेऽव्याप्यापत्तेः । तत्र जलत्वेन घटावगाहिजलवत्संयोगवज्जलमिति
 बाधज्ञानीयायाः संयोगवज्जलत्वावच्छिन्नविषयितायाः प्रतिबन्धकतावच्छेदकतया ता-
 दृशज्ञाने च संयोगवज्जलत्वावच्छिन्नविषयितात्वाव्यापिकायाः करया अप्यभावात्,
 जलवत्संयोगवज्जलत्वावच्छिन्नविषयिताया अव्यापकत्वेऽपि तच्छून्यत्वस्य जलत्वेन
 घटावगाहितादृशबाधज्ञाने सत्त्वात्, तथा च संयोगवज्जलत्वावच्छिन्नस्य विशिष्टान्तर-
 तया तदघटितत्वस्य तादृशबाधेऽसत्त्वात् ।

एवम्, संयोगः संयोगाभाववान् संयोगाभाववत्पर्वतकालीनधूमादित्यत्र संयो-
 गवत्पर्वतरूपसाधनाऽप्रसिद्धावव्याप्तिश्च, संयोगत्वावच्छिन्नविषयित्वाव्यापकविषयता-
 शून्यसंयोगः संयोगवानिति ज्ञानीयसंयोगत्वावच्छिन्नविषयितायाः प्रकृतानुमितिप्रति-
 बन्धकतावच्छेदकत्वात् संयोगवत्संयोगत्वावच्छिन्नाविषयकप्रतीतिविषयतावच्छेदकसं-
 योगत्वावच्छिन्नविषयिताशून्यत्वस्य तादृशसाधनाऽप्रसिद्धिविषयकज्ञानेऽसत्त्वात् । न
 च यद्रूपावच्छिन्नविषयितानिरूपितयद्रूपावच्छिन्नविषयितास्वावच्छिन्नविषयित्वाऽ-
 व्यापिका तद्रूपावच्छिन्नविषयितानिरूपिततद्रूपावच्छिन्नविषयिताशून्यज्ञानीययद्रूपा-
 वच्छिन्नविषयिता तादृशाऽनुमितिप्रतिबन्धकतावच्छेदिका स्वावच्छिन्नाविषयकप्रती-
 तिविषयतावच्छेदकतद्रूपावच्छिन्नविषयिताशून्यत्वस्य विवक्षणादित्यदोषः संयोग-

त्वावच्छिन्नविषयित्वाऽव्यापिकायाः संयोगत्वावच्छिन्नविषयितानिरूपितसंयोगत्वा -
वच्छिन्नविषयिताया अभावः संयोगः संयोगवानिति ज्ञानेऽसत्त्वात् ।

एवम्, संयोगवज्जलत्वावच्छिन्नविषयित्वाव्यापिकायाः संयोगत्वावच्छिन्न -
विषयितानिरूपितसंयोगवज्जलत्वावच्छिन्नविषयिताया अभावस्य जलत्वेन घटावगाहि-
जलवत्संयोगवज्जलमितिज्ञानेऽसत्त्वाच्चेति वाच्यम् । तथापि गुणो गुणभिन्न इत्यत्र
स्वरूपतो गुणत्ववद्गुणरूपवाधेऽव्याप्तिः, गुणत्वावच्छिन्नविषयित्वाव्यापिकायास्तादृ-
शविषयितायाः गुणो गुण इति ज्ञानेऽसत्त्वात्, तज्ज्ञानीयगुणत्वावच्छिन्नविषयिता-
याः प्रतिबन्धकतावच्छेदकत्वात् । एवम्, जलत्वावच्छेदेन जलवज्जलाभावसाधने ज-
लवज्जलवज्जलरूपवाधेऽव्याप्तिः, तस्य जलवज्जलघटितत्वात्, जलवज्जलत्वावच्छिन्न-
विषयित्वाव्यापकीभूता यद्रूपावच्छिन्नविषयितानिरूपितयद्रूपावच्छिन्नविषयिता त-
द्रूपावच्छिन्नविषयितानिरूपिततद्रूपावच्छिन्नविषयिताशून्यवाधज्ञानीयजलवज्जल -
त्वावच्छिन्नविषयितायास्तादृशानुमितिप्रतिबन्धकतावच्छेदकत्वात् ।

न च यद्रूपावच्छिन्नविषयिता स्वावच्छिन्नविषयित्वाव्यापिका तद्रूपावच्छि-
न्नविषयिताशून्यज्ञानीयत्वस्य विवक्षणान्नोक्तदोषः । गुणत्वावच्छिन्नविषयित्वाव्या-
पिकायाः गुणवद्गुणत्वावच्छिन्नविषयितायाः गुणत्ववद्गुण इति ज्ञाने सत्त्वात् । ए-
वम् जलवज्जलत्वावच्छिन्नविषयित्वाव्यापिकायाः जलवज्जलत्वावच्छिन्नविषयिता-
याः जलवज्जलवज्जलमिति प्रतिबन्धकज्ञाने सत्त्वाच्चेति वाच्यम् । जलं संयोग-
वज्जलाभावादित्यत्र संयोगवज्जलवज्जलरूपवाधेऽव्याप्तिः तस्य संयोगवज्जलवदा -
त्मकविशिष्टान्तरघटितत्वात् उक्तबाधज्ञानीयसंयोगवज्जलवत्त्वावच्छिन्नविषयितायाः
प्रतिबन्धकतावच्छेदकत्वात्, तादृशविशिष्टविषयिताऽव्यापिका यद्रूपावच्छिन्नविषय-
िता तस्याश्च तादृशप्रतिबन्धकज्ञानेऽभावात् ।

न च यद्रूपावच्छिन्नविषयितानिरूपितयद्रूपावच्छिन्नविषयिता स्वावच्छिन्न-
विषयित्वाव्यापिका तद्रूपावच्छिन्नविषयितानिरूपिततद्रूपावच्छिन्नविषयिताशून्यत्वं
विवक्षणीयम्, तथा च संयोगवज्जलवत्त्वावच्छिन्नविषयित्वाऽव्यापकीभूतायाः जल-

वत्त्वावच्छिन्नविषयतानिरूपितसंयोगवज्जलत्वावच्छिन्नविषयतायाः उक्तप्रतिबन्धक-
ज्ञाने सत्त्वेन तच्छून्यसंयोगवज्जलवदिति ज्ञानीयतद्विषयतायाः प्रतिबन्धकतानवच्छे-
दकतया नाव्याप्तिरिति वाच्यम् । तथापि स्वरूपं स्वरूपवद्भेदत्ववदित्यत्र स्वरू-
पवद्भेदत्ववद्भेदत्ववत्स्वरूपात्मकबाधेऽव्याप्तिः स्वरूपवद्भेदत्ववद्भेदवत्त्वावच्छिन्न-
विषयित्वाव्यापकीभूता यद्रूपावच्छिन्नविषयतानिरूपितयद्रूपावच्छिन्नविषयता त-
च्छून्यतादृशबाधज्ञानीयस्वरूपवद्भेदत्ववद्भेदवत्त्वावच्छिन्नविषयितायाः प्रतिबन्धकताव-
च्छेदकत्वात् तादृशबाधस्य तदघटितत्वात् । न च स्वावच्छिन्नाविषयकप्रतीतिविषय-
तावच्छेदकं यद्रूपावच्छिन्नविषयतासामान्यं प्रकृतानुमितप्रतिबन्धकतानिरूपितस्व-
रूपसम्बन्धरूपावच्छेदकतावत् तद्रूपावच्छिन्नाघटितत्वं विवक्षणीयम्, तथाप्यनति-
रिक्तवृत्तित्वपक्षीयनिवेशस्याप्रामाण्यज्ञानानास्कन्दितत्वसंशयान्यत्राद्यनिवेशेन लाघ-
वात्, तथा च न प्रागुक्तदोषाणामवकाश इति वाच्यम् । हृदो वल्लिमान् जलादि-
त्यत्र वह्न्यभाववद्भेदरूपबाधेऽव्याप्तेः, अभाववान् वह्न्यभाववान् अभाववान् ह-
द इति ज्ञानस्य हृदो वल्लिमानित्यनुमितिप्रतिबन्धकतया समानाकारकज्ञानीयविष-
यताया ऐक्येनाभाववद्भेदवत्त्वावच्छिन्नविषयतासामान्यस्य तादृशानुमितिप्रतिबन्धक-
तावच्छेदकतया अभाववद्भेदवत्त्वावच्छिन्नत्वस्य तादृशविशिष्टान्तरतया बाधे तदघ-
टितत्वाभावात् । अनतिरिक्तवृत्तित्वनिवेशे तु, अभाववद्भेदवत्त्वावच्छिन्नविषयता-
याः अभाववान् वह्न्यभाववानिति ज्ञानाऽसमानकालीनज्ञानेऽपि सत्त्वेन प्रतिबन्धक-
तातिरिक्तवृत्तित्वात् ।

न च यद्रूपावच्छिन्नविषयतासामान्यं ज्ञानवैशिष्ट्याद्यनवच्छिन्नप्रतिबन्धकता-
वच्छेदकं तद्रूपावच्छिन्नाघटितत्वस्य विवक्षणान्नायं दोष इति वाच्यम् । तथा
सति मेयत्वविशिष्टाऽसाधारण्येऽतिव्याप्तेः, मेयत्वविशिष्टाऽसाधारण्यघटकतावच्छेदक-
शुद्धाऽसाधारण्यविषयतासामान्यस्य ज्ञानवैशिष्ट्यावच्छिन्नप्रतिबन्धकतावच्छेदकत्वेन
शुद्धासाधारण्यस्य विशिष्टान्तरत्वाऽसम्भवात् ।

न च यद्रूपावच्छिन्नविषयतासामान्यं ज्ञानवैशिष्ट्यावच्छिन्नत्वासाधारण्य-
विषयकत्वानवच्छिन्नत्वोभयाभाववत् प्रतिबन्धकतावच्छेदकं तदवच्छिन्नाघटितत्वं वि-

वक्षणीयम् । तथा चासाधारण्यनिश्चयप्रतिबन्धकतायामसाधारण्यविषयकत्वानव-
च्छिन्नत्वाभावेनोभयाभावसत्त्वेनाऽसाधारण्यस्य विशिष्टान्तरत्वसम्भवेन मेयत्वविशि-
ष्टाऽसाधारण्ये नातिव्याप्तिः ।

न वा बाधेऽव्याप्तिः, उक्तरीत्याऽभाववद्भेदविषयकनिश्चयप्रतिबन्धकतायां
ज्ञानवैशिष्ट्यानवच्छिन्नत्वासाधारण्यविषयकत्वानवच्छिन्नत्वोभयस्यैव सत्त्वेनाऽभा-
ववद्भेदत्वस्य विशिष्टान्तरत्वाऽसम्भवादिति वाच्यम् । तथापि गगना-
भाववद्गगनाभाववदभाववत्कालीनघटात्मकबाधविषयतासामान्यस्य प्रकृता -
नुमितित्वव्यापकप्रतिबन्धकतानिरूपितज्ञानवैशिष्ट्यावच्छिन्नप्रतिबन्धकतायामेवावच्छे-
दकतया तत्प्रतिबन्धकतायामुक्तोभयसत्त्वेनोभयाभाववत्प्रतिबन्धकतावच्छेदक-
त्वस्य दोषान्तरविषयतायामेव सत्त्वेन तदघटितत्वस्य मेयत्वविशिष्टबाधेऽश्रितत्वात् ।
न च यद्रूपावच्छिन्नविषयतासामान्यं ज्ञानवैशिष्ट्यावच्छिन्नत्वाऽसाधारण्यविषयत्वा -
नवच्छिन्नत्वप्रकृतानुमितित्वव्यापकप्रतिबन्धकतानिरूपितप्रतिबन्धकताविशिष्टविषयत्वाऽ -
नवच्छिन्नत्वैतत्त्रितयाभाववत्प्रकृतानुमितिप्रतिबन्धकतावच्छेदकं तद्रूपावच्छिन्नाऽघटि-
तत्वं विवक्षणीयम् । विषयतायां प्रतिबन्धकतावैशिष्ट्यं स्वावच्छेदकत्वस्वनिरूपित-
प्रतिबन्धकतावच्छेदकविषयिताघटितधर्मावच्छिन्नप्रतिबन्धकतानिरूपितप्रतिबन्धकताव -
च्छेदकत्वोभयसम्बन्धेन । तथा च तादृशबाधनिश्चयप्रतिबन्धकतायां ज्ञानवैशिष्ट्या-
वच्छिन्नत्वाऽसाधारण्यविषयकत्वानवच्छिन्नत्वोभयसत्त्वेऽपि प्रकृतानुमितित्वव्यापक-
प्रतिबन्धकतानिरूपितप्रतिबन्धकताविशिष्टायागगनाभाववत्तादृशघटविषयिता तदनवच्छि-
न्नत्वविरहप्रयुक्तत्रितयाभावस्य बाधप्रतिबन्धकतायां सत्त्वेन शुद्धतादृशबाधस्य विशिष्टा-
न्तरत्वसम्भवेन मेयत्वविशिष्टतादृशबाधे नातिव्याप्तिः । तादृशविषयितायां तादृशप्रति-
बन्धकतावैशिष्ट्यमपि तत्र तादृशप्रतिबन्धकतावच्छेदकत्वस्य तादृशप्रतिबन्धकतानि-
रूपितप्रतिबन्धकतावच्छेदकगगनाभाववदभाववत्कालीनघटत्वावच्छिन्नावशेष्यतानिरूपि -
तगगनत्वावच्छिन्नप्रकारताघटितधर्मावच्छिन्नप्रतिबन्धकतावच्छेदकत्वस्य च सत्त्वाद-
ति वाच्यम् । बह्वन्यभाववद्बह्वन्यभावव्याप्यवत्कालीन हृदो बह्विमानित्यत्र मेयत्व-
विशिष्टसत्प्रतिपक्षेऽतिव्याप्त्यापत्तेः, बह्वन्यभावव्याप्यवत्तादृशहृदात्मकसत्प्रतिपक्षज्ञा-
नस्य ज्ञानविशिष्टज्ञानत्वेनैव प्रतिबन्धकतया तत्प्रतिबन्धकतायां ज्ञानवैशिष्ट्याव-

च्छिन्नत्वाऽसाधारण्यविषयत्वानवच्छिन्नत्वतादृशप्रतिबन्धकताविशिष्टविषयित्वानव -
 च्छिन्नत्वैत्रितयस्यैव सत्त्वेनैतत्त्रितयाभाववत्प्रतिबन्धकतावच्छेदकविषयितासामान्य-
 कदोषान्तराऽघटितत्वात् । यदि च प्रकृतानुमितित्वव्यापकप्रतिबन्धकतानिरूपितप्रति
 बन्धकतावच्छेदकपक्षविशेष्यतानिरूपितप्रकारतावच्छेदकधर्मविच्छिन्नविधेयताशाल्य -
 नुमितित्वावच्छिन्नजन्यतानिरूपितजनकतावच्छेदकविषयित्वानवच्छिन्नत्वप्रागुक्तत्रित -
 यैतच्छतुष्टयाभाववत्प्रकृतानुमितिप्रतिबन्धकतावच्छेदकं यद्रूपावच्छिन्नविषयितासामा-
 न्यं स्वावच्छिन्नाविषयकप्रतीतिविषयतावच्छेदकतद्रूपावच्छिन्नाऽघटितत्वनिवेशेन ता-
 दृशातिव्याप्तिवर्जिते तदाऽनतिरिक्तवृत्तित्वनिवेशापेक्षया न किमपि लाघवं पश्याम
 इति ।

वस्तुतः अत्र निरवच्छिन्नस्वरूपेण बहून्यभाववद्भेदस्य बाधत्वनयेऽव्याप्य-
 वृत्तित्वज्ञानस्योत्तेजकत्वेन शुद्धरूपेण बहून्यभाववद्भेदस्यापि विशिष्टान्तरतास-
 म्भवेन तदघटितत्वस्योक्तबाधेऽभावादव्याप्तिरयादतोऽनतिरिक्तवृत्तित्वनिवेशः । तथा
 च तादृशविषयित्वस्याऽव्याप्यवृत्तित्वज्ञानास्कन्दितज्ञानसाधारणतया प्रतिबन्धकतान-
 वच्छेदकत्वात् । तन्मते चाव्याप्यवृत्तित्वज्ञानस्योत्तेजकता नारत्येवेति विभावनी-
 यम् ।

गादाधरी

अथ धूमव्यभिचारिवह्निमान् धूमवान् वह्नेरित्यादौ बाधादेर्व्यभिचारादि-
 घटिततया तत्राव्याप्तिः । न च यद्रूपावच्छिन्नविषयकत्वं स्वावच्छिन्नविषयकत्वाव-
 च्छिन्नप्रतिबन्धकतासामान्यावच्छेदकं तादृशरूपान्तरावच्छिन्नाघटितत्वस्य विवक्षित-
 त्वान्न दोषः । व्यभिचारस्य उक्तबाधविषयकत्वान्यूनवृत्तिव्याप्तिज्ञानप्रतिबन्धकता-
 वच्छेदकविषयताकत्वेऽपि तादृशबाधविषयकत्वाऽन्यूनवृत्तिप्रतिबन्धकतासामान्यान्तर्ग-
 तानुमितप्रतिबन्धकतावच्छेदकविषयिताकत्वविरहेण तादृशघटितत्वस्याकिञ्चित्कर-
 त्वादिति वाच्यम् ।

[न च यद्रूपावच्छिन्नविषयकत्वं स्वावच्छिन्नविषयकत्वावच्छिन्नप्रतिबन्ध-

कतासामान्यावच्छेदकं तादृशरूपान्तराघटितत्वस्य विवक्षितत्वान्न दोषः । व्यभिचारस्य उक्तबाधविषयकत्वान्नूनवृत्तिव्याप्तिज्ञानप्रतिबन्धकतावच्छेदकविषयिताकत्वविरहेण तादृशघटितत्वस्याकिञ्चित्करत्वादिति वाच्यम्]

व्यभिचारत्वादिविशिष्टविषयकत्वावच्छिन्नप्रतिबन्धकतासामान्यावच्छेदकविषयितानिरूपकतावच्छेदकस्य तदवच्छिन्नाविषयकप्रतीतिविषयतावच्छेदकस्याऽप्रसिद्ध्याऽसम्भवात्, व्यभिचारत्वमेयत्वविशिष्टव्यभिचारत्वादेरेव तथाविधविषयितानिरूपकतावच्छेदकत्वात्, तस्य च व्यभिचारत्वाद्यवच्छिन्नाविषयकप्रतीतिविषयतावच्छेदकत्वाभावात् ।

विमलप्रभा

मेयत्वविशिष्टव्यभिचारेऽतिप्रसङ्गभङ्गाय विशिष्टान्तराऽघटितत्वविशेषणदाने सति व्यभिचारघटितबाधेऽव्याप्तिनाशङ्कते अयेत्यादिना । बाधादेः = धूमाभाववद्धूमव्यभिचारिवह्निमदरूपबाधादेः । बाधादेरित्यत्रादिपदेन तादृशसत्प्रतिपक्षसंग्रहः । व्यभिचारादिघटिततया = धूमाभाववद्धृत्तिवह्निरूपव्यभिचारघटिततया । तत्र = धूमाभाववद्धूमव्यभिचारादिवह्निमदरूपबाधे । अव्याप्तिः = विशिष्टान्तराऽघटितत्वविशेषणविशिष्टप्रकृतहेत्वाभासलक्षणागमनप्रसङ्गः । न चेत्यस्य वाच्यमित्यनेनान्वयः । स्वं = लक्ष्यतावच्छेदकम् । तादृशरूपान्तरावच्छिन्नाघटितत्वस्य = स्वावच्छिन्नाविषयकप्रतीतिविषयतावच्छेदकप्रकृतानुमितिप्रतिबन्धकतानतिरिक्तवृत्तिविषयितानिरूपकतावच्छेदकरूपावच्छिन्नाघटितत्वस्य । न दोषः = न व्यभिचारघटितबाधेऽव्याप्तिः । व्यभिचारस्य = धूमाभाववद्धृत्तिवह्निरूपव्यभिचारस्य । उक्तबाधः = धूमाभाववद्धूमव्यभिचारिवह्निमदरूपबाधः । अन्यूनवृत्तिः = व्यापिका । विषयिताकत्वेऽपि = विषयितानिरूपकत्वेऽपि । तादृशप्रतिबन्धकता = निरुक्तबाधविषयकत्वावच्छिन्नप्रतिबन्धकता । अनुमितिप्रतिबन्धकतावच्छेदकविषयिताकत्वविरहेण = अनुमितिप्रतिबन्धकताऽनतिरिक्तवृत्तिविषयितानिरूपकतावच्छेदकत्वाभावेन । तादृशघटितत्वस्य = व्यभिचारघटितत्वस्य । अकिञ्चित्करत्वात् = अप्रयोजकत्वात् । स्वं = लक्ष्यतावच्छेदकीभूतो धर्मः । तादृशरूपान्त-

राघटितत्वस्य = तादृशयद्रूपात्मकं यत् स्वावच्छिन्नाविषयकप्रतीतिविषयतावच्छेदक-
स्वरूपं रूपान्तरं तदवच्छिन्नाविषयकप्रतीतिविषयतावच्छेदकत्वरूपविशिष्टान्तराऽघटि-
तत्वस्य । व्यभिचारस्य = व्यभिचारत्वावच्छिन्नस्य । उक्तबाधः = व्यभिचारघटि-
तबाधः । तादृशघटितत्वस्य = धूमव्यभिचारिवह्न्यादिघटितत्वस्य । तदवच्छिन्ना-
विषयकप्रतीतिः = व्यभिचारत्वाद्यवच्छिन्नाविषयकप्रतीतिः । मेयत्वविशिष्टव्यभि-
चारत्वादेरेवेत्यत्रैवकारेण विपरीतव्यभिचारत्वादेर्व्यवच्छेदः । तथाविधविषयि-
ता = स्वावच्छिन्नविषयकत्वावच्छिन्नप्रतिबन्धकतासामान्यावच्छेदकविषयता । त-
स्य = व्यभिचारत्वस्य मेयत्वविशिष्टव्यभिचारत्वस्य च । अयमर्थः । मेयत्वविशि-
ष्टव्यभिचारेऽतिव्याप्तिवारणाय यदि विशिष्टान्तराऽघटितत्वविशेषणन्दीयते तदा
धूमव्यभिचारिवह्निमत्पक्षकधूमसाध्यकवह्निहेतुकधूमव्यभिचारिवह्निमान् धूमवान्
वह्नेरित्यादौ धूमाभाववद्धूमव्यभिचारिवह्निमद्रूपव्यभिचारघटितबाधेऽव्या-
प्तिदुर्वारेव, तथा हि धूमाभाववद्धूमव्यभिचारिवह्निमत्त्वरूपव्यभिचारघटि-
तबाधत्वावच्छिन्नाऽविषयकप्रतीतिः धूमाभाववद्धृतित्ववह्निरूपव्यभिचारविषयकप्र-
तीतिस्तद्विषयतावच्छेदकमथ च प्रकृतानुमितिप्रतिबन्धकताऽनतिरिक्तवृत्तिविषयता-
निरूपकतावच्छेदकं यत् धूमाभाववद्धृतित्वरूपव्यभिचारत्वं तदवच्छिन्नाविषयकप्रती-
तिर्न व्यभिचारघटिबाधविषयकप्रतीतिः त्वन्त्यविषयक एव प्रतीतिरिति तादृशप्रती-
तिविषयतावच्छेदकधर्मावच्छिन्नत्वस्य व्यभिचारघटितबाधे विरहेण लक्षणागमनात् ।

न च हृदे वह्न्यभावः हृदो वह्न्यभाववानिति निश्चययोः एकरूपेण प्रति-
बन्धकत्वमिति प्राचीनमतानुसारेण स्वावच्छिन्नाऽविषयकप्रतीतिविषयतावच्छेदकी-
भूतो यः स्वावच्छिन्नविषयकत्वावच्छिन्नप्रतिबन्धकतासामान्यावच्छेदको धर्मस्तद्ध-
र्मावच्छिन्नाविषयकप्रतीतिविषयतावच्छेदकं यत्त्वं तद्वत्त्वरूपलक्षणकरणे व्यभिचार-
घटितबाधे दोषवारणसम्भवात्, तथा हि धूमाभाववद्धृतित्ववह्निरूपशुद्धव्यभिचारत्वे
धूमाभाववद्धूमव्यभिचारिवह्निमत्त्वरूपव्यभिचारघटितबाधत्वावच्छिन्नाविषयकशुद्ध-
व्यभिचारविषयकप्रतीतिविषयतावच्छेदकत्वसत्त्वेऽपि तादृशव्यभिचारघटितबाधत्वा-
वच्छिन्नविषयकत्वावच्छिन्नप्रतिबन्धकतासामान्यान्तर्गताऽनुमितिप्रतिबन्धकतावच्छे-
दकतायाः व्यभिचारत्वावच्छिन्नविषयतायामभावात् [अर्थात् व्यभिचारघटितबाध-

त्वावच्छिन्नविषयकत्वावच्छिन्ना या प्रतिबन्धकता सा च द्विधा एका व्याप्तिज्ञान-
त्वावच्छिन्नप्रतिबन्धतानिरूपिता, अपरा चानुमितित्वावच्छिन्नप्रतिबन्धतानिरूपि-
ता तत्र व्याप्तिज्ञानत्वावच्छिन्नप्रतिबन्धतानिरूपितप्रतिबन्धकतावच्छेदकतायाः व्य-
भिचारत्वावच्छिन्नविषयतायां [सत्त्वेऽपि प्रतिबन्धकतासामान्यान्तर्गतानुतिप्रतिब-
न्धकतावच्छेदकत्वस्य तत्राऽभावेन] तादृशरूपपदेन तस्य धर्तुमशक्यत्वात्, धूमव्य-
भिचारिवह्निमद्वृत्तिधूमाभाववत्त्वादिरूपविपरीततादृशबाधत्वमेव तादृशं रूपं तदव-
च्छिन्नाऽविषयकप्रतीतिविषयतावच्छेदकत्वस्य व्यभिचारघटितबाधत्वे सत्त्वेन तद्वत्त्वे-
स्य तादृशबाधे सत्त्वात् लक्षसङ्गतिः ।

एवम् हृदो वह्निमान् जलादित्यादौ वह्न्यभाववद्दह्नादिरूपबाधादावपि लक्षणसम-
न्वयः, तथा हि वह्न्यभाववद्ध्रदत्वाद्यवच्छिन्नविषयकत्वावच्छिन्नप्रतिबन्धकतासामा-
न्यावच्छेदकविषयतानिरूपकतावच्छेदकमथ च वह्न्यभाववद्ध्रदत्वाद्यवच्छिन्नाविष-
यकप्रतीतिविषयतावच्छेदकं यत् हृदवृत्तिवह्न्यभादत्वादिकं तदवच्छिन्नाविषयकप्र-
तीतिविषयतावच्छेदकत्वस्य वह्न्यभाववद्ध्रदादौ सत्त्वात् । मेयत्वविशिष्टव्यभि-
चारे च मेयत्वविशिष्टव्यभिचारत्वावच्छिन्नविषयकत्वावच्छिन्नप्रतिबन्धकतासामान्याव-
च्छेदकविषयतानिरूपकतावच्छेदकमथ च मेयत्वविशिष्टव्यभिचारत्वावच्छिन्नाविषय-
कप्रतीतिविषयतावच्छेदकं यत् शुद्धव्यभिचारत्वं तदवच्छिन्नाविषयकप्रतीतिविषय-
तावच्छेदकत्वस्य मेयत्वविशिष्टव्यभिचारत्वेऽसत्त्वादितिव्याप्तिवारणमिति वाच्यम् ।
एवं सत्यसम्भवप्रसङ्गः, व्यभिचारत्वाद्यवच्छिन्नविषयकत्वावच्छिन्नप्रतिबन्धकतासा-
मान्यावच्छेदकविषयतानिरूपकतावच्छेदकत्वस्य व्यभिचारत्वादौ प्रसिद्धत्वेऽपि तत्र
व्यभिचारत्वाद्यवच्छिन्नाविषयकप्रतीतिविषयतावच्छेदकत्वविरहात् । यत्र च बाध-
त्वादौ व्यभिचारत्वाद्यवच्छिन्नाविषयकप्रतीतिविषयतावच्छेदकत्वं तत्र च व्यभि-
चारत्वाद्यवच्छिन्नविषयकत्वावच्छिन्नप्रतिबन्धकतासामान्यावच्छेदकविषयतानिरूपक-
तावच्छेदकत्वमेव नास्तीति विशिष्टाऽन्तराऽप्रसिद्ध्या तदघटितत्वस्य सुतरामप्रसिद्धत्वा-
न्नेदं लक्षणं समीचीनमिति भावः ।

बलदेवी

न च स्वावच्छिन्नविषयकत्वं स्वावच्छिन्नविषयकत्वावच्छिन्नप्र-

तिबन्धकतासामान्यावच्छेदकं तादृशरूपान्तराघटितत्वस्य विवक्षितत्वादिति भट्टाचार्यः ।

अत्र ह्रदो वह्न्यभाववान् ह्रदे वह्न्यभाव इति ज्ञानयोरेकरूपेण प्रतिबन्धकत्वमङ्गीकृत्येदं लक्षणम् । प्रतिबन्धप्रतिबन्धकभावश्च, वल्लित्वावच्छिन्नप्रकारतानिरूपितह्रदत्वावच्छिन्नविशेष्यताशालिबुद्धित्वावच्छिन्नं प्रति स्वरूपसम्बन्धावच्छिन्नवह्न्यभावत्वावच्छिन्नविषयतानिरूपिताऽऽपेक्ष्यतासम्बन्धातिरिक्तसम्बन्धानवच्छिन्नह्रदत्वावच्छिन्नविषयताशालिनिश्चयत्वेन प्रतिबन्धकतेति ।

यद्वा स्वरूपत्वावच्छिन्नावच्छेदकत्वेतरसंसर्गनिष्ठावच्छेदकत्वानिरूपकवह्न्यभावत्वावच्छिन्नविषयतानिरूपितसांसर्गिकविषयतानिरूपितापेक्ष्यत्वावच्छिन्नावच्छेदकत्वेतरसांसर्गिकावच्छेदकत्वानिरूपकह्रदत्वावच्छिन्नविषयताशालिनिश्चयत्वेनेति ।

एवञ्च वह्न्यभाववदध्रदत्वावच्छिन्नविषयकत्वावच्छिन्नप्रतिबन्धकतासामान्यावच्छेदकविषयतानिरूपकतावच्छेदकं वह्न्यभाववदध्रदत्वावच्छिन्नाविषयकप्रतीतिविषयतावच्छेदकं यत् ह्रदवृत्तिवह्न्यभावत्वं तदवच्छिन्नाविषयकप्रतीतिविषयतावच्छेदकत्वस्य वह्न्यभाववदध्रदत्वे सत्त्वात् लक्षणसङ्गतिः ।

व्यभिचारघटितबाधत्वावच्छिन्नविषयकत्वावच्छिन्नप्रतिबन्धकतासामान्यावच्छेदकविषयतानिरूपकतावच्छेदकं तादृशं रूपं न शुद्धव्यभिचारत्वं तादृशविषयत्वस्य तादृशप्रतिबन्धकतासामान्यान्तर्गतबाधप्रतिबन्धकताशून्यव्यभिचारमात्रनिश्चये सत्त्वात्, किन्तु विपरीततादृशबाधत्वमेवेति न तत्राऽव्याप्तिरिति कथमसम्भवाभिधानमिति कश्चित्, तन्न तथा सति अयोगोलकं धूमवद्वह्नेरित्यादौ बाधविशिष्टव्यभिचारेऽतिव्याप्तिस्स्यात्, बाधविशिष्टव्यभिचारत्वावच्छिन्नविषयकत्वावच्छिन्नप्रतिबन्धकतासामान्यावच्छेदकं न शुद्धव्यभिचारविषयकत्वं न वा बाधविषयकत्वं किन्तु व्यभिचारविशिष्टबाधविषयकत्वमेवेति व्यभिचारविशिष्टबाधत्वस्य विशिष्टान्तरतासम्भवेन तदघटितत्वस्य तत्र सत्त्वात् । अतः स्वावच्छिन्नविषयत्वाव्यापकविषयताशून्यत्वावच्छिन्नाविषयकप्रतीतिविषयतावच्छेदकत्वरूपमेव विशिष्टान्तरत्वं वाच्य-

म् । तथा च विपरीतबाधत्वादिकं न विशिष्टान्तरतावच्छेदकमित्यसम्भवाभिधानं युक्तियुक्तमेवेति । एतेनैकरूपेण प्रतिबन्धकत्वाऽनङ्गीकारेऽपि सर्वं गगनवदित्यत्र गगनाभाववदघटादिरूपबाधे लक्षणसमन्वयः, तादृशबाधविषयकत्वावच्छिन्नप्रतिबन्धकतासामान्यावच्छेदकगगनाभाववत्पटत्वावच्छिन्नविषयतानिरूपकतावच्छेदकं तादृशपटत्वादिकं स्वावच्छिन्नाविषयकप्रतीतिविषयतावच्छेदकञ्च तदवच्छिन्नाऽघटितत्वस्य तत्र सत्त्वादित्यसम्भवाभिधानमसङ्गतमित्यपास्तम् । बाधविशिष्टव्यभिचारेऽतिव्याप्तिवारणाय स्वावच्छिन्नविषयित्वाऽव्यापकविषयताशून्यत्वविवक्षाया आवश्यकतया गगनाभाववत्पटत्वादेर्विशिष्टान्तरतावच्छेदकत्वासम्भवादिति । यत्तु यद्रूपवच्छिन्नानुयोगिताकपर्याप्तिकावच्छेदकताकनिरूपकताकविषयताव्यापकप्रकृतानुगितिप्रतिबन्धकता - सामान्यावच्छेदकविषयतानिरूपकतावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकं यत् [मेयत्वविशिष्टदोषतावच्छेदकगतसमुदायत्वं] तद्रूपवृत्तिनिरूपकताकविषयिताशून्यज्ञानवृत्तिविषयतानिरूपकतावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकम“धिकवारकपर्याप्तिमनिवेश्य” तद्रूपवच्छिन्नानुयोगिताकपर्याप्तिकावच्छेदकताकनिरूपकताकविषयिताशून्यज्ञानीयविषयतानिरूपकतावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकं यद्रूपं तद्रूपविशिष्टवत्त्वं लक्षणम्, सवत्र दोषतावच्छेदकगतसमुदायत्वमादाय लक्षणं सङ्गमनीयम् ।

तत्र विशिष्टान्तरं मेयत्वविशिष्टव्यभिचारादिकं तदघटकसमुदायगतसमुदायत्वस्य व्यभिचारत्वगतसमुदायत्ववृत्तिनिरूपकताकशुद्धव्यभिचारविषयिताशून्यमेयत्वविशिष्टो व्यभिचार इति ज्ञानीयविषयितानिरूपकतावच्छेदकतात्वावच्छिन्नप्रतियोगिताकपर्याप्त्यनुयोगिताकवच्छेदकत्वात्, यद्रूपपदेन मेयत्वविशिष्टव्यभिचारत्वगतसमुदायत्वमुपादाय विशिष्टान्तररूपं शुद्धव्यभिचारत्वगतसमुदायत्वमपीति तदवच्छिन्नानुयोगिताकपर्याप्तिकावच्छेदकताकनिरूपकताकविषयिताशून्यत्वस्य मेयत्वविशिष्टव्यभिचारविषयकप्रतीतावभावान्नातिव्याप्तिः । तत्राधिकवारकपर्याप्त्यनिवेशादिति कथमसम्भव इति तन्न, तथापि बाधविशिष्टव्यभिचारादावतिव्याप्तिवारणाय विशिष्टान्तरताघटकप्रतीतौ यद्रूपवृत्तिनिरूपकताकविषयित्वाव्यापकविषयिताशून्यत्वस्य निवेशनीयतया तादृशविशिष्टान्तरस्याऽप्रसिद्ध्याऽसम्भवस्य दुःपरिहरत्वात् ।

यदपि स्वावच्छिन्नविषयकत्वावच्छिन्नप्रतिबन्धकतासामान्यावच्छेदकं यद्रूपावच्छिन्नविषयकत्वमित्यस्य स्वावच्छिन्नविषयकत्वावच्छिन्नप्रतिबन्धकताव्यापकं यद्रूपावच्छिन्नविषयिताव्यापकत्वमित्यर्थः । तथा च बाधविपरीतबाधयोरेकरूपेण प्रतिबन्धकत्वाभावेऽपि लक्षणसमन्वयः सम्भवति । तथा हि स्वावच्छिन्नविषयकत्वावच्छिन्नप्रतिबन्धकतायां विशिष्टान्तरत्वेनाभिमतविशिष्टविषयिताव्यापकत्वं न स्वरूपसम्बन्धेन, किन्तु स्वरूपितप्रतिबध्यतावच्छेदकावच्छिन्नप्रतिबध्यतानिरूपितप्रतिबन्धकतावत्त्वसम्बन्धेन । एवञ्च हृदे बह्न्त्यभावः हृदो बह्न्त्यभाववानिति निश्चययोरेकरूपेण प्रतिबन्धकत्वाभावेऽपि एकधर्मावच्छिन्नप्रत्येव प्रतिबन्धकतया हृदवृत्तिबह्न्त्यभावत्वावच्छिन्नविषयकनिश्चये सर्वत्र बह्न्त्यभाववद्भ्रदत्वावच्छिन्नविषयकत्वावच्छिन्नप्रतिबन्धकतायाः सत्त्वेन तस्य विशिष्टान्तरत्वसम्भवात् तदघटित्वस्य बाधे सत्त्वात् । एवं सर्वं गगनवदित्यत्रापि गगनाभाववदघटत्वाच्चवच्छिन्नविषयित्वावच्छिन्नप्रतिबन्धकताव्यापकत्वरय गगनाभाववत्पटत्वावच्छिन्नविषयिताव्यापकत्वे सत्त्वेन तत्रापि लक्षणसंगतिः । एवं व्यभिचारघटितबाधे च नाव्याप्तिः, तादृशबाधत्वावच्छिन्नविषयकत्वावच्छिन्नप्रतिबन्धकताया उक्तसम्बन्धेन शुद्धव्यभिचारविषयकनिश्चयेऽभावेन तद्विषयिताव्यापकत्वे तादृशप्रतिबन्धकतात्वाभावेन शुद्धव्यभिचारस्य विशिष्टान्तरत्वाभावात् विपरीतव्यभिचारघटितबाध एव तादृशविशिष्टान्तरमिति तदघटितत्वस्य तत्र सत्त्वादिति, तदपि न, बाधविशिष्टव्यभिचारोऽतिव्याप्तिरतो विशिष्टान्तरघटकप्रतीतौ यद्रूपावच्छिन्नविषयित्वाव्यापकविषयिताशून्यत्वं निवेद्यं तथा चासम्भवो दुर्वार एवेति भाव्यम् । अत्र प्रथमस्वरूपसम्बन्धरूपावच्छेदकत्वनिवेशोऽसम्भवः बह्न्त्यभाववद्भ्रदत्वावच्छिन्नविषयितायाः बह्न्त्यभाववद्भ्रदत्वावच्छिन्नविषयकत्वावच्छिन्नप्रतिबन्धकतासामान्यान्तर्गता या पक्षे साध्यवंशिष्टावगाहिबुद्धित्वावच्छिन्नप्रतिबध्यतानिरूपिता प्रतिबन्धकता एवं पक्षे हेतुवैशिष्ट्यावगाहिबुद्धित्वावच्छिन्नप्रतिबध्यतानिरूपितावच्छेदकधर्मदर्शनप्रतिबन्धकता च तदुभयनिरूपितस्वरूपसम्बन्धरूपावच्छेदकतावत्त्वेन तादृशविषयितानिरूपकतावच्छेदकस्य बह्न्त्यभाववद्भ्रदत्वस्यैव प्रसिद्धत्वात् ।

उत्तरत्रैतावन्निवेशे व्यभिचारघटितबाधस्थले तादृशबाधविषयिताव्यापकवि-

शिष्टबाधप्रतिबन्धकताशुद्धव्यभिचारप्रतिबन्धकता च तदुभयावच्छेदकत्वं स्वरूपसम्बन्ध-
रूपं न बाधविषयतायाः तस्याः शुद्धव्यभिचारविषयकनिश्चयप्रतिबन्धकतायाम-
नवच्छेदकत्वात्, व्यभिचारविषयतायास्तदुभयावच्छेदकत्वेऽपि स्वरूपसम्बन्धरूपतन्निवे-
शे बाधादिज्ञानीयैकदेशविषयतामादायासम्भववारणाय यद्विषयतासामान्यस्यैव तादृ-
शावच्छेदकताया वक्तव्यतया जातित्वादिना वृत्तित्वाद्यवगाहिज्ञानीयव्यभिचारादि-
विषयितायास्तत्सामान्यान्तर्गतायास्तदवच्छेदकत्वाभावेनाऽप्रसिद्धिभिः यद्द्रूपाव-
च्छिन्नविषयित्वाव्यापकविषयिताशून्यज्ञानीययद्द्रूपावच्छिन्नविषयितासामान्यस्य विव-
क्षणीयतया व्यभिचारत्वावच्छिन्नविषयित्वाव्यापकविषयिताशून्यज्ञानीयव्यभिचार-
विषयिताया बाधप्रतिबन्धकतायामनवच्छेदकत्वात् तदप्रसिद्धिरिति ।

उभयत्र तन्निवेशे तु बाधादिविषयित्वावच्छिन्नप्रतिबन्धकतासामान्यावच्छेद-
कविषयितानिरूपकतावच्छेदकतदविषयकप्रतीतिविषयतावच्छेदकरूपाऽप्रसिद्धिरतोऽन-
तिरिक्तवृत्तित्वमेवोभयत्र निविष्टम् । तथा च विपरीतबाधत्वादिकमेव तादृशं प्रसिद्ध-
मिति ध्येयम् ।

व्यभिचारत्वादिरूपस्वावच्छिन्नविषयकत्वावच्छिन्नप्रतिबन्धकतासा-
मान्यावच्छेदकविषयितानिरूपकतावच्छेदकस्य तदवच्छिन्नाविषयकप्रतीति-
विषयतावच्छेदकस्याऽप्रसिद्धयेत्यादि गदाधरः ।

नन्वत्र स्वावच्छिन्नविषयकत्वावच्छिन्नाः यावत्यः प्रकृतानुमितित्वव्यापकप्रति-
बन्धनानिरूपितप्रतिबन्धकतास्तत्प्रत्येकं यद्द्रूपावच्छिन्नघटकनिरूपितविषयिताव्यापि-
कास्तद्द्रूपावच्छिन्नाविषयकप्रतीतिविषयतावच्छेदकत्वमेवोच्यतां तावतैवाऽसम्भववारण-
सम्भवात्, घटकतावच्छेदकत्वञ्च, तदवच्छिन्नाविषयकप्रतीतिविषयतावच्छेदकत्वम् ।

व्यापकता च स्वावच्छेदकत्वसम्बन्धेन । तथा च वह्न्यभाववद्भ्रदत्तावच्छिन्न-
विषयकत्वावच्छिन्नाः यावत्यः प्रतिबन्धकताः तत्प्रत्येकं केवलबाधप्रतिबन्धकतैव
तदनतिरिक्तवृत्तिमेयत्वविशिष्टबाधादिविषयकत्वमिति नाऽप्रसिद्धिः ।

एवञ्च मेयत्वविशिष्टव्यभिचारादिनिश्चयप्रतिबन्धकतायां मेयत्वविशिष्टव्यभि-

चारत्वादिरूपयद्रूपघटकशुद्धव्यभिचारादिविषयितात्वव्यापकत्वसत्त्वात् व्यभिचारे तदघटित्वसत्त्वेन लक्षणसङ्गतिः ।

मेयत्वविशिष्टव्यभिचारत्वावच्छिन्नविषयिताऽव्यापकव्याप्तिज्ञाननिरूपितप्रतिबन्धकतायां मेयत्वविशिष्टव्यभिचारत्वावच्छिन्नघटकशुद्धव्यभिचारविषयितात्वव्यापकत्वसत्त्वेन यद्रूपपदेन मेयत्वविशिष्टव्यभिचारत्वस्य धर्तुं शक्यतया स्वस्य स्वाऽघटितत्वाभावान्नातिव्याप्तिः ।

एवं व्यभिचारघटितबाधेऽपि नाऽव्याप्तिः, तादृशबाधत्वावच्छिन्नविषयित्वावच्छिन्नयावत्प्रतिबन्धकतान्तर्गता बाधप्रतिबन्धकता व्यभिचारप्रतिबन्धकता च तत्प्रत्येकं तादृशबाधघटकव्यभिचारविषयिताव्यापकत्वं नास्ति तादृशबाधविषयिताव्यापकत्वस्य सत्त्वेऽपि न तस्य तादृशबाधघटकत्वं किन्तु मेयत्वविशिष्टतादृशबाधघटकतद्विषयिताव्यापकत्वमेवेति तस्य तदघटितत्वात् ।

एवम् बाधविशिष्टव्यभिचारादौ नातिव्याप्तिः, तादृशव्यभिचारविषयिताव्यापकयावत्प्रतिबन्धकतान्तर्गता बाधप्रतिबन्धकता व्यभिचारप्रतिबन्धकता च, तत्प्रत्येकं बाधविशिष्टव्यभिचारघटकशुद्धबाधशुद्धव्यभिचारविषयितात्वव्यापकत्वसत्त्वात् ।

एवञ्च सति विशिष्टद्वयाघटितत्वरूपि न निवेशनीयम्, वह्न्यभाववज्जलादिमद्बृत्तिजलवद्भद्रदत्तावच्छिन्नविषयिताव्यापिका प्रकृतानुमितिप्रतिबन्धकता ज्ञानवैशिष्ट्यावच्छिन्नैव, तत्र च स्वावच्छिन्नाविषयकप्रतीतिविषयतावच्छेदकत्वरूपोक्तविशिष्टद्वयघटकतावद्बह्व्यभाववज्जलवद्भद्रदविषयितात्वव्यापकत्वस्य सत्त्वेन स्वस्य स्वाऽघटितत्वाभावेन तादृशविशिष्टेऽतिव्याप्तिविरहात् । एवमपि स्वरूपसम्बन्धरूपावच्छेदकत्वसम्बन्धेन प्रतिबन्धकतायां व्यापकत्वमपि विवक्षणीयम् तेन रूपवन्नीलरूपवदित्यादौ नीलरूपाभाववन्नीले नातिव्याप्तिः, तत्र नीलरूपाभाववन्नीलत्वविशिष्टविषयकत्वव्यापकप्रकृतानुमितिप्रतिबन्धकता नीलरूपाभाववन्नीलत्वविशिष्टविषयकनिश्चयवैशिष्ट्यावच्छिन्ननीलत्ववद्रूपावच्छिन्नविषयकनिश्चयप्रतिबन्धकतैव, तत्र नीलरूपाभाववन्नीलत्वविशिष्टघटकनीलत्ववद्रूपत्वविशिष्टविषयिताव्यापकत्वस्य सत्त्वात् स्वस्य च स्वाऽघटितत्वाभावात् । अनुगमस्तु, पदार्थविशिष्टपदार्थवत्त्वम्, वैशिष्ट्यम्

स्वतादात्म्यस्वावाच्छिन्नविषयकत्वव्यापकप्रकृतानुमितित्वव्यापकप्रतिबध्यतानिरूपित -
 प्रतिबन्धकतात्वव्यापकरूपावच्छिन्नविषयकप्रतीतिविषयतावच्छेदकत्वोभयसम्बन्धेन ।
 रूपे प्रतिबन्धकताव्यापकता च, स्वविशिष्टरूपवत्त्वसम्बन्धेन, रूपे स्ववैशिष्ट्यञ्च स्वा-
 वच्छिन्नाविषयकप्रतीतिविषयतावच्छेदकत्वस्वावच्छिन्नविषयित्वाव्यापकविषयिताशू-
 न्यज्ञानीयविषयितानिरूपकतावच्छेदकत्वोभयसम्बन्धेन । तादृशरूपवत्त्वञ्च, स्वावच्छि-
 न्नविषयिताव्यापकत्वसम्बन्धेनेति ।

न चैवं गगनाभाववदभाववत्कालीनघटो गगनवानित्यत्र बाधेऽप्याग्निः, गगना-
 भाववत्तादृशघटत्वात्मकबाधतावच्छेदकरूपे स्वतादात्म्यसत्त्वेऽपि द्वितीयसम्बन्धाभा-
 वात्, तथा हि तादृशबाधविषयित्वाव्यापकप्रकृतानुमितिप्रतिबन्धकताज्ञानवैशिष्ट्या-
 वच्छिन्नप्रतिबन्धकतैव तत्र च तादृशघटत्वावच्छिन्नाविषयकप्रतीतिविषयतावच्छेद-
 कतदवच्छिन्नविषयित्वाव्यापकविषयिताशून्यज्ञानीयविषयितानिरूपकतावच्छेदकाऽभा-
 ववत्तादृशघटत्वावच्छिन्नविषयितात्वव्यापकत्वस्य सत्त्वात् स्वस्य च स्वावाच्छिन्नावि-
 षयकप्रतीतिविषयतावच्छेदकत्वाभावात् ।

एवम् प्रतिहेतुव्यापकसाध्याभावसमानाधिकरणप्रतिहेतुमत्पक्षरूपसत्प्रतिपक्षस्य
 लक्ष्यत्वे तत्राऽप्याग्निः, तत्र तादृशसत्प्रतिपक्षनिश्चयप्रतिबन्धकतायां तादृशसत्प्रतिप-
 क्षघटकप्रतिहेतुव्यापकसाध्याभावविषयितात्वव्यापकत्वस्य सत्त्वादिति वाच्यम् । स्वा-
 वच्छिन्नविषयकत्वावच्छिन्नप्रतिबन्धकतात्वव्यापकरूपावच्छिन्नाविषयकप्रतीतिविषय -
 तावच्छेदकत्वस्वावच्छिन्नविषयकत्वावच्छिन्नतादृशप्रतिबन्धकताविशिष्टविषयितानिरू-
 पकताऽनवच्छेदकत्वस्वावच्छिन्नविषयकत्वावच्छिन्नप्रतिबन्धकतानिरूपितप्रतिबध्यता-
 वच्छेदकावच्छिन्नप्रतिबध्यतानिरूपितप्रतिबन्धकतावच्छेदकविषयतावच्छेदकधर्माव -
 च्छिन्नविधेयताशात्यनुमितित्वावच्छिन्नकार्यतानिरूपितकारणताविशिष्टविषयितानि-
 रूपकतानवच्छेदकत्वैतत्त्वितयाभावस्वतादात्म्योभयसम्बन्धेन पदार्थवैशिष्ट्यस्य विवक्ष-
 णीयत्वात्, विषयितायां प्रतिबन्धकतावैशिष्ट्यञ्च स्वविशिष्टविषयितावदन्यत्वस्व-
 निरूपितप्रतिबध्यताविशिष्टनिश्चयत्वव्यापकप्रतिबन्धकतानिरूपितप्रतिबध्यतावच्छेदक-
 त्वोभयसम्बन्धेनेति । अत्र प्रथमसम्बन्धघटकविषयितायां स्ववैशिष्ट्यञ्च स्वनिरू-

पितप्रतिबध्यताविशिष्टनिश्चयत्वव्यापकप्रतिबन्धकतानिरूपितप्रतिबध्यतावच्छेदकत्वसम्बन्धेन । तत्सम्बन्धघटकविषयितावत्त्वञ्च, स्वव्याप्यत्वस्वव्यापकत्वोभयसम्बन्धेन, विषयितायां कारणतावैशिष्ट्यञ्च स्वावच्छेदकत्वस्वविशिष्टविषयितावदन्यत्वोभयसम्बन्धेन, विषयितायां स्ववैशिष्ट्यञ्च अवच्छेदकतासम्बन्धेन, विषयितावत्त्वञ्च, स्वव्याप्यत्वस्वाव्यापकत्वोभयसम्बन्धेन । अत्र विषयितायां प्रतिबन्धकतावैशिष्ट्यघटकतया स्वविशिष्टविषयितावदन्यत्वविवक्षणात् हृदो वल्लिमानित्यादौ वह्न्यभाववद्वह्न्यभाववद्ध्रदे नातिव्याप्तिः, अन्यथा तादृशहृदत्वे स्वतादात्म्यस्वावच्छिन्नविषयकत्वावच्छिन्नप्रतिबन्धकतानिरूपितप्रतिबध्यताविशिष्टनिश्चयत्वव्यापकहृदो वल्लिमानिति निश्चयत्वावच्छिन्नप्रतिबन्धकतानिरूपितप्रतिबध्यतावच्छेदकविषयितानिरूपकतावच्छेदकत्वप्रयुक्तत्रितयाभावस्य च सत्त्वेनाऽतिव्याप्तेः । तन्निवेशे च तादृशप्रतिबन्धकताविशिष्टवह्न्यभाववद्ध्रदत्वावच्छिन्नविषयिताव्याप्यत्वस्य तदव्यापकत्वस्य च सत्त्वेन तादृशविषयिताविशिष्टान्यत्वाभावाच्चातिव्याप्तिः ।

एवम् विषयितायां कारणतावैशिष्ट्यघटकतया तादृशसम्बन्धनिवेशात् तत्रैव वह्न्यभावव्याप्यवद्वह्न्यभावव्याप्यवद्ध्रदे नातिप्रसङ्गः ।

असाधारण्यविषयिताव्यापकत्वस्य प्रकृतानुभूतिप्रतिबन्धकतायामसत्त्वादसाधारणतावच्छेदकस्य स्वपदेन धर्तृमशयतया तादात्म्यघटितोभयसम्बन्धेन कस्यापि पदार्थस्य तादृशदोषतावच्छेदकेऽभावादिति वाच्यम् । द्वितीयसम्बन्धघटकप्रतिबन्धकतायां पक्षधमिकहेतुमत्ताज्ञानाऽकालीनत्वाऽसाधारण्यविषयिताशालित्वोभयाभाववत्स्वावच्छिन्नविषयिताशालिनिश्चयत्वव्यापकत्वस्य विवक्षणात् । तथा च निश्चयत्वव्यापकप्रतिबन्धकताव्यापकरूपं मेयत्वविशिष्टवल्लिव्यापकीभूताभावप्रतियोगिजलवद्ध्रदत्वं तदघटकाऽसाधारण्यत्वावच्छिन्नविषयितामात्रे तादृशप्रतिबन्धकतानिरूपितस्वरूपसम्बन्धरूपावच्छेदकत्वस्य सत्त्वात् तदवच्छिन्नाविषयकप्रतीतिविषयतावच्छेदकत्वसत्त्वात् लक्षणसमन्वयः । न चैवमप्यभावो गगनत्ववानाधेयत्वादित्यादौ हेतुघटिताऽसाधारण्येऽव्याप्तिः, तत्र तादृशाऽसाधारण्यविषयित्वावच्छिन्नप्रतिबन्धकताव्यापकत्वस्य तादृशाऽसाधारण्यतावच्छेदके सत्त्वात्, [तादृशधर्मघटकतदवच्छिन्नविषयित्वाऽव्यापकविषयिताशून्यज्ञानीयविषयितानिरूपकतावच्छेदकाऽधे-

यत्त्वदभावत्वावच्छिन्नविषयतासामान्ये तादृशप्रतिबन्धकतावच्छेदकत्वस्य सत्त्वात्]
 स्वस्य स्वावच्छिन्नाऽघटितत्वाभावादिति वाच्यम् । रूपनिष्ठप्रतिबन्धकताव्याप-
 कतावच्छेदकीभूतस्वविशिष्टरूपवत्त्वसम्बन्धघटक रूपवत्त्वघटकस्वावच्छिन्नविषयतात्व -
 व्यापकत्वरूपसम्बन्धघटकविषयतायासाधारण्यविषयताभिन्नत्वासाधारण्यविषयत्वा-
 घवच्छिन्नप्रतिबन्धकतावच्छेदकत्वोभयाभावस्य विशेषणीयत्वात् । तथा च तादृश-
 प्रतिबन्धकताव्यापकं नासाधारण्यतावच्छेदकं तद्व्यघटतावच्छेदकाऽऽप्येयत्वंदभावत्वा-
 वच्छिन्नविषयतायामुभयाभावविरहात् । असाधारणतावच्छेदकं घटकतावच्छेदकं
 न भवति भवति च मेयत्वविशिष्टतादृशाऽसाधारण्यतावच्छेदकमेव तादृशमिति तद-
 वच्छिन्नाऽघटितत्वस्य सत्त्वान्नात्याप्तिरिति चेन्न, निरवच्छिन्नवह्न्यभाववद्भद-
 रस्य दोषत्वस्तेऽसम्भवः, तादृशबाधनिश्चयप्रतिबन्धकतायां तादृशबाधघटकवह्न्यभा-
 ववद्भदत्वावच्छिन्नविषयिताव्यापकत्वसत्त्वात्, स्वस्य स्वाऽघटितत्वाभावात् ।

यदि चोक्तदोषवारणाय तादृशप्रतिबन्धकतायां “स्वरूपसम्बन्धरूपाऽवच्छेदक-
 त्वं परित्यज्य” स्वघटकविषयिताव्यापकत्वं निवेद्यते तदा नाऽसम्भवः, तादृशबाधादि-
 ज्ञानस्य न निरवच्छिन्नविषयताशालित्वेन प्रतिबन्धकत्वं, किन्तु अव्याप्यवृत्तित्वज्ञान-
 मन्तर्भाव्य विरोधिविषयकत्वेनैवेत्युच्यते, तदाऽसाधारण्यविशेषसंग्रहार्थं विषयतायाम-
 साधारण्यविषयिताभिन्नत्वघटितोभयाभावस्याऽनिवेशोऽपि मेयत्वविशिष्टाऽसाधारण्येऽ-
 तिव्याप्तिवारणाय पक्षधा एकहेतुसत्ताज्ञानाऽकालीनत्वाऽसाधारण्यविषयिताशालित्वो-
 भयाभाववत्त्वावच्छिन्नविषयताशालिनिश्चयत्वव्यापकत्वसम्बन्धेन तादृशरूपविशिष्ट-
 रूपवत्त्वं प्रतिबन्धकतायां निवेशनीयम् । एवम् विशिष्टद्वयाघटितत्वमपि निवेशनीयम्,
 एवम् रूपं नीलरूपवदित्यत्र नीलरूपाभाववन्नीलेऽतिव्याप्तिवारणाय तद्विषयताभेदोऽ-
 पि विवक्षणीयः । एवञ्च भट्टाचार्योक्त “एतेन” कल्पापेक्षया गौरवमिति भावः ।

गादाधरी

न च स्वावच्छिन्नविषयकत्वावच्छिन्नप्रतिबन्धकतासामान्यावच्छेदकविषयता-
 निरूपकतावच्छेदकः कश्चित् स्वावच्छिन्नाविषयकप्रतीतिविषयतावच्छेदको यस्य एवं

भूतं यद्यत्स्वं “मेयत्वविशिष्टव्यभिचारत्वादि” स्तदवच्छिन्नाऽविषयकप्रतीतिविषयता-
वच्छेदकत्वस्य विवक्षणीयतया न दोष इति वाच्यम्, तथा सति धूमव्यभिचारिव-
ह्निमान् धूमवान् वह्नेरित्यादौ बाधत्वाद्यवच्छिन्नघटकतावच्छेदकस्य धूमव्यभिचा-
रिवह्निमत्त्वादेः स्वावच्छिन्नाविषयकप्रतीतिविषयतावच्छेदकीभूतस्वावच्छिन्नविषयक-
त्वावच्छिन्नप्रतिबन्धकतासामान्यावच्छेदकविषयितानिरूपकतावच्छेदकव्यभिचारत्वक-
त्वादव्याप्तेर्दुर्वारत्वात् ।

विमलप्रभा

प्रतियोगिकुक्षौ सत्त्वं प्रवेश्याऽसम्भवाऽसम्भवसम्पादनाय द्वितीयं न च कल्प-
माह न चेत्यादिना । न चेत्यस्य वाच्यमित्यनेनान्वयः । प्रतिबन्धकतासामा-
न्यावच्छेदकं = प्रतिबन्धकतासामान्यानतिरिक्तवृत्ति । तदवच्छिन्नाविषयकः = मे-
यत्वविशिष्टव्यभिचारत्वाद्यवच्छिन्नाविषयकः । विवक्षणीयतया = विशिष्टान्तराघ-
टितत्वदलेन यद्रूपे निवेशनीयतया । न दोषः = नासम्भवः । द्वितीयं न च कल्पं नि-
षेधयति तथासतीति । तथा सति = उक्तरीत्या लक्षणार्थकरणे सति । बाधत्वा-
द्यवच्छिन्नघटकतावच्छेदकस्य = धूमाभाववद्धूमव्यभिचारिवह्निमत्त्वरूपबाधादिघटकता-
वच्छेदकस्य । स्वावच्छिन्नाविषयकप्रतीतिविषयता = धूमव्यभिचारिवह्निमत्त्वाव-
च्छिन्नाविषयकप्रतीतिविषयता । दुर्वारत्वात् = पक्षतावच्छेदकधूमव्यभिचारिव-
ह्निमत्त्वस्य स्वपदेन धत्तुं शक्यतयाऽव्याप्तेर्वारणासम्भवात् । अयमर्थः । प्रतियो-
गिकुक्षौ स्वत्वं निवेश्य स्वावच्छिन्नविषयकत्वावच्छिन्नप्रतिबन्धकतासामान्याऽनति-
रिक्तवृत्तिविषयितानिरूपकतावच्छेदको यः कश्चित् स्वावच्छिन्नाऽविषयकप्रतीति-
विषयतावच्छेदको यस्य एवम्भूतं यद्यत्स्वं तदवच्छिन्नाविषयकप्रतीतिविषयतावच्छे-
दकं यद्रूपं तद्रूपावच्छिन्नविषयिताव्यापिका या प्रकृतानुमितिप्रतिबन्धकता तद्रूपा-
वच्छिन्नत्वं लक्षणार्थः । अत्र स्वत्रयं लक्ष्यतानवच्छेदकीभूतप्रमेयत्वविशिष्टव्यभिचा-
रादिपरम् । भवति चात्र अयोगोलकं धूमवद्वह्नेरित्यत्र धूमाभाववद्धृतिवह्निरूप-
व्यभिचारे लक्षणसङ्गतिः, तथा हि स्वं मेयत्वविशिष्टधूमाभाववद्धृतिवह्नित्वं तदव-
च्छिन्नविषयकत्वावच्छिन्नप्रतिबन्धकतासामान्याऽनतिरिक्तवृत्तिविषयितानिरूपकता -

वच्छेदकम् अथ च मेयत्वविशिष्टव्यभिचारत्वावच्छिन्नाविषयकप्रतीतिविषयतावच्छेद-
 कं यत् धूमाभाववद्वृत्तिवह्नित्वरूपव्यभिचारत्वं तत्कं यद्यत्स्वं मेयत्वविशिष्टधूमाभाव-
 वद्वृत्तिवह्नित्वरूपमेयत्वविशिष्टव्यभिचारत्वं तदवच्छिन्नाविषयकप्रतीतिः = धूमाभाव
 वद्वृत्तिवह्निरूपशूद्रव्यभिचारविषयकप्रतीतिस्तादृशप्रतीतिविषयतावच्छेदकं यत् धू-
 माभाववद्वृत्तिवह्नित्वरूपव्यभिचारत्वं तदवच्छिन्नविषयताव्यापकत्वम् अयोगोलकं धू-
 मवद्धूमव्याप्यवह्निमच्चेत्याकारकप्रकृतानुमितित्वव्यापकप्रतिबध्यतानिरूपितधूमाभा -
 ववद्वृत्तिवह्निरूपव्यभिचारविषयकनिश्चयनिष्ठप्रतिबन्धकतायां सत्त्वेन तद्रूपावच्छि-
 न्नत्वस्य धूमाभाववद्वृत्तिवह्निरूपव्यभिचारे सत्त्वात् । एवं धूमव्यभिचारिवह्नित्व-
 मान् धूमवान् वह्नेरित्यादौ व्यभिचारघटितबाधेऽपि लक्षणसंगतिः तथा हि व्यभि-
 चारघटितबाधत्वावच्छिन्नविषयकत्वावच्छिन्नप्रतिबन्धकतासामान्यावच्छेदकविषय -
 तानिरूपकतावच्छेदकमथ च व्यभिचारघटितबाधत्वावच्छिन्नाविषयकप्रतीतिविषय-
 तावच्छेदकरूपयाप्रसिद्धतया स्वपदेन व्यभिचारघटितबाधत्वस्योपादातुमशक्य-
 तया स्वपदेन मेयत्वविशिष्टव्यभिचारघटितबाधत्वमुपादाय मेयत्वविशिष्टव्यभिचार-
 घटितबाधत्वावच्छिन्नविषयकत्वावच्छिन्नप्रतिबन्धकतासामान्यावच्छेदकविषयतानि -
 रूपकतावच्छेदकमथ च मेयत्वविशिष्टव्यभिचारघटितबाधत्वावच्छिन्नाविषयकप्रती-
 तिविषयतावच्छेदकं शुद्धव्यभिचारघटितबाधत्वं तत्कं यद्यत् स्वं मेयत्वविशिष्टव्यभिचा-
 रघटितबाधत्वं तदवच्छिन्नाविषयकप्रतीतिविषयतावच्छेदकतायाः व्यभिचारघटित-
 बाधत्वे वर्तमानतया यद्रूपपदेन तदुपादाय तदवच्छिन्नविषयताव्यापकत्वं प्रकृतानु-
 मितिप्रतिबन्धकतायां सत्त्वेन तद्रूपावच्छिन्नत्वं व्यभिचारघटितबाधे सत्त्वादिति ।

मेयत्वविशिष्टव्यभिचारे च निरुक्तप्रतीतिविषयतावच्छेदकत्वस्य मेयत्वविशि-
 ष्टव्यभिचारत्वेऽसत्त्वेन यद्रूपपदेन तस्य धारणाऽयोगान्नातिव्याप्तिरसम्भावनेति चेत्त-
 थापि व्यभिचारघटितबाधेऽव्याप्तिरस्यादेव, तथा हि स्वं धूमव्यभिचारिवह्नित्वमत्त्वं तदव-
 च्छिन्नविषयकत्वावच्छिन्नप्रतिबन्धकतासामान्यावच्छेदकविषयतानिरूपकतावच्छेदक-
 मथ च धूमव्यभिचारिवह्नित्वमत्त्वावच्छिन्नाविषयकप्रतीतिविषयतावच्छेदकं यत् धूम-
 व्यभिचारिवह्नित्वं तत्कं यद्यत् स्वं धूमव्यभिचारिवह्नित्वमत्त्वं तदवच्छिन्नाविषयकप्र-
 तीतिविषयतावच्छेदकत्वस्य धूमाभाववद्धूमव्यभिचारिवह्नित्वमत्त्वेऽसत्त्वेन यद्रूपपदेन

धूमाभाववद्बुध्यभिचारिवृत्तिमत्त्वस्योपादानाऽसम्भवेन लक्षणाऽगमनात् । तथा च द्वितीयस्य न च कल्पस्यापि हेयत्वमेवेति भावः ।

बलदेवी

न च स्वावच्छिन्नविषयकत्वावच्छिन्नप्रतिबन्धकतासामान्यावच्छेद-
कविषयतानिरूपकतावच्छेदको यः कश्चिदित्यादि भट्टाचार्यः ।
अत्र प्रतियोगिनि स्वत्वं निविष्टम् । तथा च स्वं मेयत्वविशिष्टव्यभिचारत्वादिकं त-
दवच्छिन्नविषयकत्वावच्छिन्नप्रतिबन्धकतासामान्यावच्छेदकविषयतानिरूपकतावच्छे-
दकः स्वावच्छिन्नाविषयकप्रतीतिविषयतावच्छेदकः कश्चित् शुद्धबाधत्वादिः तदवच्छि-
न्नाघटितत्वस्य बाधादौ सत्त्वात् लक्षणसमन्वयः । मेयत्वविशिष्टबाधादौ च तादृश-
प्रतीतिविषयतावच्छेदकत्वस्याभावात् न मेयत्वविशिष्टबाधादावतिव्याप्तिः ।

एवञ्च व्यभिचारघटितबाधे स्वपदेनोक्तव्यभिचारघटितबाधत्वं न धर्तुं श-
क्यते तदवच्छिन्नविषयकत्वावच्छिन्नप्रतिबन्धकतासामान्यावच्छेदकीभूतविषयितानि-
रूपकतावच्छेदकस्य अथ च तादृशबाधत्वावच्छिन्नाविषयकप्रतीतिविषयतावच्छेदक-
स्याऽप्रसिद्धेः, किन्तु मेयत्वविशिष्टतादृशबाधत्वमेव धर्तव्यमिति नाव्याप्तिः ।

अत्र प्रथमावच्छेदकत्वं यदि स्वरूपसम्बन्धरूपं तदा वह्न्यभाववद्दध्नादिरूप-
बाधाद्यसंग्रहः मेयत्वविशिष्टतादृशबाधविषयिताया बाधविषयितात्वेन पक्षे साध्यवत्ता-
बुद्धित्वावच्छिन्नप्रतिबन्धतानिरूपितज्ञानवैशिष्ट्यानवच्छिन्नप्रतिबन्धकतायां, पक्षे हेतु-
वैशिष्ट्यादगाहिबुद्धित्वावच्छिन्नप्रतिबन्धतानिरूपितप्रतिबन्धकतायाञ्चाऽवच्छेदकत्वे -
न तादृशप्रतिबन्धकताद्वयाऽनतिरिक्तवृत्तिविषयतानिरूपकतावच्छेदकस्य तादृशस्याऽ-
प्रसिद्धेः । तन्निवेशे च मेयत्वविशिष्टवह्न्यभाववद्दध्नादित्वावच्छिन्नविषयिताव्या-
पिका प्रतिबन्धकता पक्षे साध्यवैशिष्ट्यादगाहिबुद्धित्वावच्छिन्नप्रतिबन्धतानिरूपितप्र-
तिबन्धकतैवेति नाऽसम्भवः ।

एवं द्वितीयावच्छेदकत्वस्य स्वरूपसम्बन्धरूपत्वे वह्न्यभाववद्दध्नादिरूपबा-
धाद्यसंग्रहः स्वपदेन बाधादेर्धत्तुं शक्यतया तादृशबाधत्वावच्छिन्नविषयकत्वावच्छि-

नप्रतिबन्धकतानिरूपितस्वरूपसम्बन्धरूपावच्छेदकतावद्धदत्तावच्छिन्नविषययिता -
निरूपकतावच्छेदकमथ च वह्न्यभाववद्धदत्तावच्छिन्नाविषयकप्रतीतिविषयता-
वच्छेदकं यद्धदत्तं तत्कं यद्यत्स्वं तच्च वह्न्यभाववद्धदत्तादिकं तदवच्छिन्नाविष-
यकप्रतीतिविषयतावच्छेदकत्वस्य वह्न्यभाववद्धदत्तेऽभावात् ।

एवं व्यभिचारघटितबाधाद्यसंग्रहश्च, स्वपदेन व्यभिचारघटितबाधत्वस्य
घटुं शक्यतया तादृशबाधत्वावच्छिन्नविषयताव्यापकप्रतिबन्धकताद्वयेऽपि तज्ज्ञानी-
यव्यभिचारविषयिताया अवच्छेदकत्वात्, व्यभिचारत्वस्य तदवच्छिन्नाविषयकप्रती-
तिविषयतावच्छेदकत्वात् ।

यद्रूपावच्छिन्नविषयतासामान्य स्वावच्छिन्नविषयकत्वावच्छिन्नप्रतिबन्ध-
कतासामान्यावच्छेदकमिति विवक्षणे व्यभिचारविषयतासामान्यान्तर्गतशुद्धव्यभि-
चारज्ञानीयतद्विषयतायास्तादृशबाधप्रतिबन्धकत्वाभावेन तद्दोषवारणेऽपि बाधाद्यसं-
ग्रहः, मेयत्वविशिष्टबाधत्वावच्छिन्नप्रतिबन्धकतायां जातिमान् वह्न्यभाववानिति-
ज्ञानीयतद्विषयतायाः सामान्यान्तर्गताया अनवच्छेदकत्वादतः स्वावच्छिन्नविषयित्वा-
व्यापकविषयताशून्यज्ञानीययद्रूपावच्छिन्नविषयतासामान्यमवच्छेदकमिति विवक्ष-
णीयम् । एवञ्च मेयत्वविशिष्टव्यभिचारघटितबाधत्वावच्छिन्नविषयिताव्यापकप्र-
तिबन्धकतासामान्यावच्छेदकबाधत्वावच्छिन्नविषयित्वाव्यापकविषयिताशून्यज्ञानीय -
विषयतानिरूपकतावच्छेदकतदवच्छिन्नाविषयकप्रतीतिविषयतावच्छेदकरूपाऽप्रसि -
द्धेः ।

उभयत्र तन्निवेशे धूमव्यभिचारिवह्निमान् धूमवान् वह्नेरित्यत्र मेयत्ववि-
शिष्टव्यभिचारेऽतिव्याप्तिः, तत्र मेयत्वविशिष्टव्यभिचारविषयितासामान्यावच्छिन्ना-
प्रतिबन्धकता द्वयो, एका व्याप्तिग्रहणिरूपिताऽपरा साध्यवत्ताग्रहणिरूपिता मेयत्ववान्
धूमाभाववान् मेयत्ववान् धूमव्यभिचारिवह्निमान् इति ज्ञानविशिष्टज्ञानत्वावच्छिन्ना
तयोर्व्यभिचारविषयतासामान्यस्यावच्छेदकत्वाभावात्, स्वपदेन मेयत्वविशिष्टव्यभि-
चारत्वस्य घटुं शक्यतयाऽन्यस्या एव तादृशतया तदवच्छिन्नाघटितत्वस्य तत्र सत्त्वात्,
तथा च पूर्वत्राज्ञतिरिक्तवृत्तिस्वरूपावच्छेदकत्वनिवेशस्यावश्यकत्वे उत्तरत्रापि तदा

वश्यकतेति, अत्र स्वावच्छिन्नविषयकत्वव्यापकप्रतिबन्धकतासामान्यानतिरिक्तवृत्तिविषयितायां स्वपदग्राह्यरूपावच्छिन्नविषयित्वाव्यापकविषयिताशून्यज्ञानीयत्वमपि निवेशनीयम्, अन्यथा सर्वं गगनवदित्यत्र गगनाभाववत्तादृशघटत्वावच्छिन्नविषयित्वव्यापकप्रतिबन्धकतासामान्यानतिरिक्तवृत्तिविषयितानिरूपकतावच्छेदकं तादृशघटत्वावच्छिन्नाविषयकप्रतीतिविषयतावच्छेदकं गगनाभाववत् पटत्वादिकमेवं भूतं स्वं गगनाभाववद्घटत्वं तदवच्छिन्नाघटितत्वस्य स्वस्मिन्नसत्त्वात् तत्राव्याप्तेः । एवं यद्रूपावच्छिन्नविषयित्वाव्यापकविषयिताशून्यज्ञानीयत्वमपि निवेशनीयम्, अन्यथा हृदो वल्लिमानित्यत्र जातिमद्वह्न्यभावत्वावच्छिन्नविषयितामादाय जातिमद्वह्न्यभाववद्घटतेतिव्याप्तिस्स्यादिति ।

नन्वत्र तादृशं यत् विशिष्टान्तरतावच्छेदकं तद्विभक्तत्वं लक्ष्यतावच्छेदके निवेशेनैव सामञ्जस्ये किं तदघटितत्वनिवेशेन, न च व्यभिचारत्वादौ प्रमेयत्वविशिष्टव्यभिचारत्वादिभिन्नत्वविरहेणाऽसम्भव इति वाच्यम् । यद्रूपपदेन यादृशसमुदायपर्यन्तनिवेशस्याऽऽवश्यकतया निरुक्तसमुदायत्वभिन्नत्वस्य यद्रूपगतसमुदायत्वे निवेशेनैव दोषवारणसम्भवात् । तथा च स्वावच्छिन्नानुयोगिताकर्षाप्रिकावच्छेदकताकनिरूपकताविषयताव्यापकप्रतिबन्धकतासामान्यानतिरिक्तवृत्तिविषयितानिरूपकतावच्छेदकतात्वावच्छिन्नप्रतियोगिताकर्षाप्यनुयोगितावच्छेदक-तादृशविषयिताशून्यज्ञानीयविषयितानिरूपकतावच्छेदकतात्वावच्छिन्नप्रतियोगिताकर्षाप्यनुयोगितावच्छेदकं यद्यत्स्वं तद्विभन्नप्रकृतानुमितिप्रतिबन्धकताऽनतिरिक्तवृत्तिविषयितानिरूपकतावच्छेदकतात्वावच्छिन्नप्रतियोगिताकर्षाप्यनुयोगितावच्छेदकधर्मविशिष्टत्वस्य समुदितार्थत्वम् । एवञ्च मेयत्वविशिष्टव्यभिचारगतसमुदायत्वं स्वपदग्राह्यम्, तद्विभन्नञ्च शुद्धव्यभिचारगतसमुदायत्वमिति व्यभिचारादौ लक्षणसमन्वयः ।

मेयत्वविशिष्टव्यभिचारादौ च स्वपदग्राह्यमेयत्वविशिष्टव्यभिचारत्वगतसमुदायभिन्नत्वस्य स्वस्मिन्नसत्त्वान्नातिव्याप्तिः । एवम् व्यभिचारघटितबाधेऽपि नाव्याप्तिः, व्यभिचारघटितबाधत्वगतसमुदायत्वस्य धूमव्यभिचारिवल्लिगत्वगतसमुदायत्व-

भिन्नत्वादिति चेन्न । व्यभिचारविशिष्टबाधेऽतिव्याप्तेः, तत्र हि व्यभिचारविशिष्टबाधत्वगतसमुदायत्वं स्वपदेन धत्तुं न शक्यते, तादृशबाधत्वावच्छिन्नविषयिताव्यापकप्रतिबन्धकतासामान्यावच्छेदकतदवच्छिन्नाविषयकप्रतीतिविषयतावच्छेदकरूपाऽप्रसिद्धेः ।

स्वपदेन व्यभिचारवैशिष्ट्यगतसमुदायत्वस्य धारणे तादृशसमुदायत्वावच्छिन्नानुयोगिताकपर्याप्तिकावच्छेदकतानिरूपकताकविषयिताव्यापकप्रतिबन्धकतासामान्यावच्छेदकतादृशविशिष्टविषयित्वाव्यापकविषयिताशून्यज्ञानीयविषयितानिरूपकतावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकतादृशविषयिताशून्यज्ञानीयविषयितानिरूपकतात्वावच्छिन्नप्रतियोगिताकपर्याप्त्यनुयोगितावच्छेदकत्वस्य शुद्धव्यभिचारत्वगतसमुदायत्वे प्रसिद्धावपि तादृशव्यभिचारवैशिष्ट्यगतसमुदायत्वं भेदस्य व्यभिचारविशिष्टबाधत्वगतसमुदायत्वे सत्त्वात् ।

अथ वा अघटितत्वशब्दार्थ एव न सम्भवतीति । अथ वा यत्र स्थलविशेषे घटविषयकज्ञानं नियमतो मेयत्वविशिष्टव्यभिचारविषयकं बाधविषयकञ्च तत्र घटेऽतिव्याप्तिः, तत्र घटत्वस्य न स्वपदेन धत्तुं शक्यते तदवच्छिन्नविषयिताव्यापकप्रतिबन्धकतावच्छेदकविषयित्वाऽप्रसिद्धेः, शक्यते च धत्तुं मेयत्वविशिष्टव्यभिचारत्वस्यैव तदगतसमुदायत्वभिन्नत्वस्य तादृशघटत्वगतसमुदायत्वे सत्त्वात् । तन्निवेशे च तदवच्छिन्नविषयिताशून्यप्रतीतिविषयतावच्छेदकत्वविरहान्नातिव्याप्तिः ।

एतेन तादृशविशिष्टान्तरूपानवच्छिन्नप्रकारतावच्छेदकत्वमेव निवेश्यतां किं तदवच्छिन्नाघटितत्वनिवेशेनेत्यपि परास्तमुक्तदोषतादवस्थ्यात् ।

वस्तुतो तदनवच्छिन्नप्रकारतावच्छेदकत्वमित्यस्य तन्निष्ठावच्छेदकतानिरूपितनिरूपकत्वाभाववत्प्रकारतावच्छेदकत्वमित्येवार्थः । तथा च मेयत्वविशिष्टव्यभिचारेऽतिव्याप्तिः, प्रकारतानिष्ठनिरूपकत्वस्य विषयतानिष्ठनिरूपकत्वस्य प्रतियोगित्वादिनिष्ठनिरूपकत्वस्य भिन्नत्वात्, प्रतियोगित्वादिनिष्ठनिरूपकत्वाभाववत्प्रकारतावच्छेदकत्वसत्त्वात् । अतो यदि प्रकारतानिष्ठनिरूपकत्वाभाववत्प्रकारतावच्छेद-

कत्वस्य निवेशः, तदा यथाश्रुतापेक्षया गौरवमेवेति । तदघटितत्वनिवेशे च ना-
यं दोषः, अधिकवारकपर्याप्त्यनिवेशेन तादृशव्यभिचारवैशिष्ट्यगतसमुदायत्वावच्छि-
न्नानुयोगिताकपर्याप्तिकावच्छेदकतानिरूपकताकविषयिताशून्यत्वस्य व्यभिचारविशि-
ष्टबाधज्ञानेऽसत्त्वात्, अत एव “तथा सतीत्यादिना” व्यभिचारघटितबाधेऽव्याप्ति-
रपि सङ्गच्छत इति भावः ।

ननु स्वावच्छिन्नविषयकत्वव्यापकप्रतिबन्धकतासामान्यावच्छेदकस्वावच्छिन्न-
विषयित्वाव्यापकविषयिताशून्यज्ञानीयदिष्यतानिरूपकतावच्छेदकस्वावच्छिन्नाविषय-
कप्रतीतिविषयतावच्छेदकयत्किञ्चिद्रूपकं यत्त्वं तदवच्छिन्नविषयितावत्त्वतदवच्छि-
न्नविषयित्वाव्यापकविषयिताशून्यत्वोभयाभाववत्यद्रूपावच्छिन्नविषयिताशालिनिश्च-
यत्वव्यापिका प्रकृतानुमितिप्रतिबन्धकता तद्रूपवत्त्वं विवक्ष्यतां, व्यभिचारादिदोष-
विषयकनिश्चये स्वपदग्राह्यमेयत्वविशिष्टव्यभिचारत्वावच्छिन्नविषयतावत्त्वविरहेणो-
भयाभावसत्त्वात् व्यभिचारादौ लक्षणसमन्वयः । मेयत्वविशिष्टव्यभिचारनिश्चये
चोभयोः सत्त्वान्नातिव्याप्तिः । व्यभिचारघटितबाधेऽपि नाव्याप्तिः, तत्र धूमव्यभि-
चारिवह्निमत्त्वस्य स्वपदेन धत्तुं शक्यत्वेऽपि तादृशबाधनिश्चये । धूमव्यभिचारिव-
ह्निमत्त्वावच्छिन्नविषयितासत्त्वेऽपि तदवच्छिन्नविषयित्वाव्यापकधूमाभाववद्धूमव्यभि-
चारिवह्निमत्त्वावच्छिन्नविषयितायाः सत्त्वेनोभयाभावसत्त्वात् ।

न चैवम् मेयत्वविशिष्टव्यभिचारेऽतिव्याप्तिः, तादृशव्यभिचारघटोभयविष-
यकसमूहालन्वननिश्चये मेयत्वविशिष्टव्यभिचारत्वावच्छिन्नविषयितासत्त्वेऽपि तदव-
च्छिन्नविषयित्वाव्यापकघटत्वावच्छिन्नविषयितायाः सत्त्वेनोभयाभावसत्त्वात् इति वा-
च्यम् । तादृशोभयाभाववत्यद्रूपावच्छिन्नविषयित्वाव्यापकविषयिताशून्यज्ञानीय-
विषयितानिरूपितनिरूपकतावच्छेदकत्वस्य लक्ष्यतावच्छेदके [यद्रूपे] निवेशेनैव
तद्दोषवारणादिति स्वावच्छिन्नविषयित्वाव्यापकविषयिताशून्यत्वं बाधनिश्चये विशे-
षणमित्यपि निरस्तम्, व्यभिचारविशिष्टबाधेऽतिव्याप्तेस्तत्र विशिष्टबाधत्वस्य स्व-
पदेन धत्तुं शक्यत्वात्, व्यभिचारवैशिष्ट्यस्य स्वपदेन धत्तुं शक्यत्वेऽपि तदवच्छि-

न्नविषयित्वाव्यापकबाधविषयतायास्तत्र सत्त्वेनोभयाभावसत्त्वात् । अथ वा यत्र घट-
विषयकज्ञानं नियमतो मेयत्वविशिष्टव्यभिचारविषयकं बाधविषयकञ्च तत्र घटेऽति-
व्याप्तिः, घटत्वस्य स्वप्देन धत्तुमशक्यत्वात् मेयत्वविशिष्टव्यभिचारत्वमादाय त-
दवच्छिन्नविषयतावत्त्वसत्त्वेऽपि तदवच्छिन्नविषयित्वाव्यापकविषयताशून्यत्वस्यासत्त्वे-
न तदुभयाभाववन्निश्चयत्वव्यापकप्रतिबन्धकतासत्त्वात् तद्रूपावच्छिन्नत्वस्य घटे
विद्यमानत्वात् । यथा श्रुते तु तदघटितत्वविरहान्नातिव्याप्तिः । यत्तु यद्रूपाव-
च्छिन्नानुयोगिताकर्षणिकावच्छेदकताकरूपकताकविषयिताव्यापकप्रतिबन्धकता -
सामान्यानतिरिवतवृत्तिविषयितानिरूपकतावच्छेदकतापर्याप्त्यनुयोगितावच्छेदकं य -
त्तादृशं समुदायत्वं तद्वृत्तिविषयिताशून्यज्ञानीयविषयितानिरूपकतावच्छेदकतावत्त्वं
लक्ष्यतावच्छेदके निवेशनीयमित्यपि न युक्तं प्रागुक्तदोषतादवस्थ्यादिति ।

बाधत्वावच्छिन्नघटकतावच्छेदकधूमव्यभिचारिवह्निमत्त्वादेरित्या-
द्यारभ्याव्याप्तेर्दुर्वारत्वादित्यन्तः भट्टाचार्यग्रन्थः । नन्वत्र पक्षे हेतुमत्ताज्ञा-
नकालीनत्वासाधारणविषयतावत्त्वोभयाभाववत्स्वावच्छिन्नविषयिताशालिनिश्चयत्व-
व्यापिका यावत्यः प्रतिबन्धकतास्तत्प्रत्येकप्रतिबन्धकतायां स्वघटकीभूतयत्किञ्चि-
द्रूपावच्छिन्नायामसाधारणविषयिताभिन्नत्वासाधारणविषयकत्वावच्छिन्नप्रतिबन्ध-
कतावच्छेदकत्वोभयाभाववद्विषयिताव्यापकस्वरूपसम्बन्धरूपावच्छेदकत्वमस्ति एवं
भूतं यत्त्वं तदवच्छिन्नविषयितावत्त्वतदवच्छिन्नविषयित्वाव्यापकविषयिताशून्यत्वो-
भयाभाववती या प्रतीतिः स्वावच्छिन्नविषयित्वाव्यापकविषयिताशून्यतदीयविषय-
तानिरूपकतावच्छेदकत्वं लक्ष्यतावच्छेदके निवेशनीयम् । तथा च मेयत्वविशिष्ट-
व्यभिचारादौ नातिव्याप्तिः, स्वपदग्राह्यन्तत्र मेयत्वविशिष्टव्यभिचारत्वादिकं तद-
वच्छिन्नव्यभिचारविषयकप्रतीतिः तदवच्छिन्नविषयितावत्त्वतदवच्छिन्नविषयित्वा-
व्यापकविषयिताशून्यत्वोभयोस्सत्त्वात्, तदवच्छिन्नविषयितावत्त्वाभावादेवोभयाभाव-
वत्त्वं शुद्धव्यभिचारविषयकप्रतीतावेवेति व्यभिचारे लक्षणसम्बन्धः । एवं, व्य-
भिचारविशिष्टबाधे नातिव्याप्तिः, तादृशबाधत्वावच्छिन्नविषयतावच्छिन्नप्रति-

बन्धकता व्यभिचारज्ञानप्रतिबन्धकता, बाधनिश्चयप्रतिबन्धकता च तत्प्रतिबन्धकता-
व्यक्तौ तादृशबाधत्वघटकीभूतव्यभिचारत्वबाधत्वरूपयत्किञ्चित्स्वरूपावच्छिन्नविषयि-
तात्वव्यापकावच्छेदकताकत्वस्य सत्त्वात् स्वपदेन व्यभिचारत्वविशिष्टबाधत्वस्य ध-
त्तुं शक्यत्वात् । एवं व्यभिचारघटितबाधेऽपि नाव्याप्तिः, तत्र धूमव्यभिचारि-
वह्निमत्त्वस्य धत्तुं शक्यत्वेऽपि तदवच्छिन्नविषयित्वाव्यापकधूमाभाववत्तादृशधूमव्य-
भिचारिवह्निमत्त्वावच्छिन्नविषयितायाः सत्त्वेनाऽव्यापकीभूतविषयताशून्यत्वाभावप्र-
युक्तोभयाभावरय तादृशबाधनिश्चये सत्त्वात् । स्वावच्छिन्नविषयकनिश्चये पक्षध-
मिकहेतुमत्ताज्ञानकालीनत्वघटितोभयाभावसत्त्वादसाधारण्यसंग्रहः ।

स्वघटकीभूतयत्किञ्चिद्रूपावच्छिन्नविषयतायामसाधारण्यविषयताभिन्नत्वघ-
टितोभयाभावस्य निवेशादसाधारण्यविशेषसंग्रहः ।

स्वावच्छिन्नविषयतावत्त्वघटितोभयाभाववत्प्रतीतौ स्वावच्छिन्नविषयित्वा-
व्यापकविषयिताशून्यत्वनिवेशात् मेयत्वविशिष्टव्यभिचारोदासीनसमूहालम्बनमादाय
न तत्रातिव्याप्तिः ।

अत्रापि सर्वं गगनवदित्यत्र गगनाभाववत्घटपटादिसंग्रहाय स्वघटकीभूत-
किञ्चिद्रूपावच्छिन्नविषयितायां स्वावच्छिन्नविषयित्वाव्यापकविषयिताशून्यज्ञानीय-
त्वं, हृदो वह्निमानित्यत्र जातिमान् हृद इति ज्ञानमादायाऽव्याप्तिवारणाय यद्रू-
पावच्छिन्नविषयित्वाऽव्यापकविषयिताशून्यज्ञानीयत्वं निवेशनीयम् । एवञ्चेदानीं
विशिष्टद्वयाघटितत्वन्न निवेशनीयम्, वह्न्यभाववज्जलवद्भृत्तिजलवद्भ्रतत्वघटकीभूतव-
ह्न्यभाववज्जलवत्त्वावच्छिन्नविषयितायां तादृशविषयिताव्यापकज्ञानवैशिष्ट्यावच्छि-
न्नप्रतिबन्धकतावच्छेदकतासत्त्वात् ।

एवं रूपस्त्रीलरूपवदित्यादौ नीलरूपाभाववस्त्रीले च नातिव्याप्तिः । अत्रा-
यमनुगमः, पदार्थविशिष्टपदार्थवदन्यप्रतीतिविशिष्टरूपवत्त्वं लक्षणम् । पदार्थवैशि-
ष्ट्यञ्च पदार्थे, स्वतादात्म्यस्वावच्छिन्नविषयताशालिपक्षधमिकहेतुमत्ताज्ञानकालीन-

त्वासाधारण्यविषयतावत्त्वोभयाभाववन्निश्चयत्वव्यापकप्रतिबन्धकतात्वव्यापकत्वोभय -
सम्बन्धेन । प्रतिबन्धकतात्वव्यापकता च स्वविशिष्टरूपवत्त्वसम्बन्धेन । रूपे स्ववै-
शिष्ट्यं स्वावच्छिन्नाविषयकप्रतीतिविषयतावच्छेदकत्वस्वावच्छिन्नविषयित्वाऽव्याप-
कविषयिताशून्यज्ञानीयविषयितानिरूपकतावच्छेदकत्वोभयसम्बन्धेन । रूपवत्त्वत्वासा-
धारण्यविषयिताभिन्नत्वासाधारण्यविषयकत्वावच्छिन्नप्रतिबन्धकतावच्छेदकत्वोभया -
भाववत्स्वविशिष्टविषयितात्वव्यापकतावच्छेदकत्वसम्बन्धेन । विषयितायां स्ववैशि-
ष्ट्यञ्च, स्वावच्छिन्नत्वस्वावच्छिन्नविषयित्वाव्यापकविषयिताशून्यज्ञानीयत्वोभयसं-
म्बन्धेन ।

निरवच्छिन्नसाध्याभाववत्पक्षस्य लक्ष्यत्वमते स्वविशिष्टरूपवत्ता च पक्षधर्मिक-
हेतुमत्ताज्ञानकालीनत्वघटितोभयाभाववत्स्वावच्छिन्नविषयिताशालिनिश्चयत्वव्यापक -
तासम्बन्धेन । प्रतीतिविशेषणतापन्नभेदप्रतियोगिनि धर्मवत्त्वञ्च स्वावच्छिन्न -
विषयितावत्त्व, स्वावच्छिन्नविषयित्वाव्यापकविषयिताशून्यत्वोभयसम्बन्धेन । रूपे
प्रतीतिवैशिष्ट्यञ्च स्ववृत्तिविषयितानिरूपकतावच्छेदकत्वस्ववृत्तिकिञ्चिद्रूपावच्छिन्न-
विषयित्वाव्यापकविषयिता नास्तीति प्रतीतिसिद्धाऽभावीयप्रतियोगितानिरूपितावच्छे-
दकतानिरूपितपरम्परयाऽवच्छिन्नत्वसम्बन्धावच्छिन्नाऽवच्छेदकतावत्त्वोभयसम्बन्धेन ।
गगनाभाववदभाववत्कालीनघटो गगनवानित्यत्र गगनाभाववत्तादृशघटेऽव्याप्तिवार-
णार्थं प्रतीतिविशिष्टत्वस्थाने तादृशप्रतीतिमदन्यत्वप्रकृतानुमितप्रतिबन्धकताविशिष्ट-
विषयितानवच्छेदकत्वविरोध्यनुमितजनकताविशिष्टविषयितानवच्छेदकत्वेतत्त्रयाभा-
ववत्त्व लक्ष्यतावच्छेदके विवक्षणीयम् । प्रतीतिवत्ता च, स्ववृत्तिविषयितानि-
रूपकतावच्छेदकत्व, स्ववृत्त्यभावीयप्रतियोगितानिरूपितपरम्परयाऽवच्छिन्नत्वसम्बन्धाव-
च्छिन्नाऽवच्छेदकतावत्त्वोभयसम्बन्धेन । विषयितायां प्रतिबन्धकतावैशिष्ट्यञ्च स्वा-
वच्छेदकत्वस्वविशिष्टविषयितावदन्यत्वोभयसम्बन्धेन । विषयितायां स्ववैशिष्ट्यञ्च स्वा-
नतिरिक्तवृत्तित्वस्वेनिरूपितप्रतिबन्धकताविशिष्टनिश्चयत्वव्यापकप्रतिबन्धकतानिरूपि-
तप्रतिबन्धतावच्छेदकत्वोभयसम्बन्धेन । विषयितायां जनकतावैशिष्ट्यञ्च पूर्वोक्तरी-
त्या बोध्यमिति ।

गादाधरी

न च स्वावच्छिन्नविषयकत्वावच्छिन्नप्रतिबन्धकतासामान्यावच्छेदकीभूतय -
त्किञ्चिद्विषयित्वं यादृशयादृशधर्मावच्छिन्नाऽनिरूपितं तादृशतादृशधर्मावच्छिन्नावि-
षयकप्रतीतिविषयतावच्छेदकं यत्स्वं तद्रूपावच्छिन्नत्वमेव समुदितार्थः ।

मेयत्वविशिष्टव्यभिचारत्वावच्छिन्नविषयकत्वावच्छिन्नप्रतिबन्धकतासामान्या-
वच्छेदकीभूतायाः शुद्धव्यभिचारत्वाद्यवच्छिन्ननिरूपितविषयितायाः मेयत्वविशिष्ट-
व्यभिचारत्वाद्यवच्छिन्नानिरूपितत्वेन तदवच्छिन्नाविषयकप्रतीतिविषयतावच्छेद-
कत्वस्य च स्वस्मिन्नसत्त्वेन मेयत्वविशिष्टव्यभिचारत्वादेः स्वपदेनोपादातुमशक्य -
त्वात्, व्यभिचारत्वादिविशिष्टविषयकत्वावच्छिन्नप्रतिबन्धकतासामान्यावच्छेदिका -
याः कस्याश्चिदपि विषयितायाः व्यभिचारत्वादिविशिष्टानिरूपितत्वाभावात्, तादृ-
शविषयितायाः यादृशधर्मावच्छिन्नानिरूपितत्वं घटत्वमेयत्वविशिष्टव्यभिचारत्वादेरेव
तादृशत्वात् तदवच्छिन्नाविषयकप्रतीतिविषयतावच्छेदकतया व्यभिचारत्वादेः स्वप-
देनोपादातुं शक्यत्वान्न कश्चिद्दोषः ।

विमलप्रभा

पूर्वोक्ताव्याप्तिनिरासाय तृतीयं न चकल्पमाह—स्वावच्छिन्नेत्यादिना । स्वं = य-
द्रूपावच्छिन्ने लक्षणसङ्गमनीयं तादृशो धर्मः । मेयत्वविशिष्टव्यभिचारेऽतिव्याप्ति-
वारणं व्यभिचारे च लक्षणसङ्गमनं च तृतीयेन न च कल्पेन प्रतिपादयन्नाह—मेयत्व-
विशिष्टेत्यादि । तदवच्छिन्नाविषयकप्रतीतिः = मेयत्वविशिष्टव्यभिचारत्वावच्छि-
न्नाविषयकप्रतीतिः । स्वस्मिन् = मेयत्वविशिष्टव्यभिचारत्वे । स्वपदेन = स्वावच्छि-
न्नेत्यादिलक्षणघटकस्वपदेन । उपादातुमशक्यत्वात् = धारणायोगात् । अस्य न दोष
इत्यनेनान्वयः । कस्याश्चिदपि विषयितायाः = व्यभिचारत्वाद्यवच्छिन्नविषयिता -
याः । तादृशविषयितायाः = व्यभिचारत्वावच्छिन्नविषयितायाः । यादृशयादृशध-
र्मावच्छिन्नानिरूपितत्वं = मेयत्वविशिष्टव्यभिचारत्वावच्छिन्नाऽनिरूपितत्वं । ता-

दृशत्वात् = यादृशयादृशधर्मपदेन ग्रहीतुं शक्यत्वात् । तदवच्छिन्नाविषयकः = मेय-
त्वविशिष्टव्यभिचारत्वावच्छिन्नाविषयकः । अयमर्थः । तृतीयनचकल्पोक्तविशेष्य-
दलरहितलक्षणानुसरणो मेयत्वविशिष्टव्यभिचारे नातिव्याप्तिः । तथा हि, मेयत्ववि-
शिष्टव्यभिचारत्वावच्छिन्नविषयकत्वावच्छिन्नप्रतिबन्धकतासामान्यावच्छेदकीभूतं य-
त्शुद्धव्यभिचारत्वावच्छिन्नयत्किञ्चिद्विषयित्वं तच्च मेयत्वविशिष्टव्यभिचारत्वावच्छि-
न्नानिरूपितं तादृशमेयत्वविशिष्टव्यभिचारत्वावच्छिन्नाविषयकप्रतीतिविषयतावच्छे-
दकत्वस्य मेयत्वविशिष्टव्यभिचारत्वेऽसत्त्वात् स्वपदेन मेयत्वविशिष्टव्यभिचारत्वस्योपा-
दानुमशक्यतया लक्षणगमनात् ।

व्यभिचारे च व्यभिचारत्वावच्छिन्नविषयकत्वावच्छिन्नप्रतिबन्धकतासामा-
न्यावच्छेदकीभूतव्यभिचारत्वावच्छिन्नविषयित्वं घटत्वावच्छिन्नानिरूपितं तादृशघट-
त्वावच्छिन्नाविषयकप्रतीतिः शुद्धव्यभिचारविषयकप्रतीतिस्तद्विषयतायाच्चेदकं यत्-
स्वव्यभिचारत्वं तदवच्छिन्नत्वस्य व्यभिचारे वर्तमानत्वात् लक्षणसङ्गतिः । व्यभि-
चारघटितबाधे च धूमाभाववद्धूमव्यभिचारिवह्निमत्त्वरूपं यत् स्वं तदवच्छिन्नविष-
यकत्वावच्छिन्नप्रतिबन्धकतासामान्यान्तर्गता या धूमाभाववद्धृतिवह्निधर्मितावच्छेद-
कधूमाभावप्रकारकनिश्चयत्वावच्छिन्ना प्रतिबन्धकता तदनतिरिक्तवृत्तित्वरूपावच्छे-
दकता न केवलव्यभिचारविषयितायां न वा केवलबाधविषयितायां किन्तु धूमाभाव-
वद्धूमव्यभिचारिवह्निमत्त्वरूपव्यभिचारघटितबाधविषयितायामेव सा च विषयिता घट-
त्वाद्यवच्छिन्नाऽनिरूपितेति तादृशघटत्वाद्यवच्छिन्नाविषयकप्रतीतिः धूमाभाववद्धूम-
व्यभिचारिवह्निमत्त्वावच्छिन्नविषयकप्रतीतिस्तदीयविषयतावच्छेदकं यत् धूमाभावव-
द्धूमव्यभिचारिवह्निमत्त्वं तदवच्छिन्नत्वस्य तत्र वर्तमानतया लक्षणसमन्वयः ।

बलदेवी

न च स्वावच्छिन्नविषयकत्वावच्छिन्नप्रतिबन्धकतासामान्यावच्छेद-
कीभूतं यत्किञ्चिद्विषयित्वं यादृशयादृशधर्मावच्छिन्नानिरूपितमित्यादिः

भट्टाचार्यग्रन्थः ।

ननु स्वावच्छिन्नविषयिताव्यापकस्वावच्छिन्नविषयितानिष्ठस्वरूपसम्बन्धरूपावच्छेदकताप्रतिबन्धकतानिवेशेनैव बाधविशिष्टव्यभिचारविषयितायां स्वरूपसम्बन्धरूपावच्छेदकत्वस्यावत्तेमानतया तावतैवातिप्रसङ्गभङ्गसम्भवे कथन्न तदेव निवेशितमिति चेन्न, बह्विमत्यक्षकावृत्तित्वसाध्यकस्थले बह्विमत्यक्षकावृत्तित्वसाध्यकत्वमपि, तथा हि तत्र बह्विमत्यक्षकावच्छिन्नविषयकत्वात् लाघवेन बह्विमत्यक्षकावच्छिन्नप्रकारकनिश्चयत्वेनैव प्रतिबन्धकत्वादिति दिक् ।

अत्र स्वावच्छिन्नविषयिताव्यापकप्रतिबन्धकतासामान्यान्तरिक्तवृत्तिविषयितात्वसमानाधिकरणयद्यद्रूपावच्छिन्नानिरूपितं तत्तद्रूपावच्छिन्नाघटितत्वं समुदितार्थः । अत्रोभयत्र स्वरूपसम्बन्धरूपावच्छेदकत्वनिवेशे पर्वतो बह्विमानित्यत्र पाषाणमयत्वविशिष्टपर्वतस्यैव व्याप्तिः, पाषाणमयत्ववत्पर्वतत्वावच्छिन्नविषयितासामान्यानिष्ठस्वरूपसम्बन्धरूपावच्छेदकता या प्रकृतसमूहालम्बनानुमितिनिरूपितधर्मिकबह्विप्रकारकबुद्धित्वावच्छिन्नप्रतिबन्धकतानिरूपितपाषाणमयत्वावच्छेदेन बह्व्यभावप्रकारकनिश्चयविशिष्टपर्वतधर्मिकपाषाणमयत्वप्रकारकनिश्चयत्वावच्छिन्नज्ञानवैशिष्ट्यावच्छिन्नप्रतिबन्धकता तस्याः स्वरूपसम्बन्धरूपावच्छेदकतावद्विषयितायां घटत्वावच्छिन्नानिरूपितत्वसत्त्वात् । तादृशघटत्वावच्छिन्नाविषयकप्रतीतिविषयतावच्छेदकत्वस्य पाषाणमयत्ववत्पर्वते वर्तमानतया लक्षणगमनात् । व्यापकत्वनिवेशे च पाषाणमयत्ववत्पर्वतत्वावच्छिन्नविषयिताव्यापकप्रतिबन्धकत्वाऽप्रसिद्ध्या स्वपदेन पाषाणमयत्ववत्पर्वतत्वादेर्धरणासम्भवान्तातिप्रसङ्गः ।

तत्र प्रथमत एव तन्निवेशे [स्वरूपसम्बन्धरूपावच्छेदकत्वनिवेशे] हृदो बह्विमानित्यादौ बह्व्यभाववदधत्त्वावच्छिन्नविषयकत्वावच्छिन्नप्रतिबन्धकतासामान्यान्तर्गता या बाधनिश्चयत्वावच्छिन्नप्रतिबन्धकता या च पक्षे हेतुमत्ताज्ञाननिरूपिता ज्ञानवैशिष्ट्यावच्छिन्नप्रतिबन्धकता तदुभयाऽन्तरिक्तवृत्तिविषयित्वाऽप्रसिद्ध्या बह्व्यभाववदधत्त्वस्य स्वपदेन ग्रहीतुमशक्यतया बह्व्यभाववदधत्त्वरूपबाधेऽप्यप्यसिद्ध्यादिति । प्रतिबन्धकतासामान्यावच्छेदक इत्यादावुभयत्रैव तन्निवेशे व्यभिचा-

रघटितबाधसंग्रहः, तादृशबाधत्वावच्छिन्नविषयकत्वावच्छिन्नप्रतिबन्धकतासामान्यान्तर्गता या बाधप्रतिबन्धकता व्यभिचारप्रतिबन्धकता तदुभयावच्छेदकविषयित्वाऽप्रसिद्धेः । यद्यपि व्यभिचारघटितबाधज्ञानीयव्यभिचारविषयितायास्तदुभयावच्छेदकत्वमस्ति बाधप्रतिबन्धकतायामपि धर्मितावच्छेदकतया तद्विषयताया अवच्छेदकत्वात् । तथापि सर्वं गगनवद्वाच्यत्वादित्यत्र गगनाभाववदघटपटादिरूपबाधसंग्रहार्थं तादृशविषयित्वाव्यापकविषयिताशून्यज्ञानीयत्वस्य, हृदो वल्लिमानित्यत्र जातिमद्वहन्यभाववदध्वदवारणाय यद्रूपावच्छिन्नविषयित्वाव्यापकविषयिताशून्यत्वस्य विवक्षणीयतया बाधज्ञानीयव्यभिचारत्वावच्छिन्नविषयित्वाव्यापकविषयिताशून्यशुद्धव्यभिचारविषयकज्ञानीयव्यभिचारविषयितायास्तदुभयावच्छेदकत्वं न . सम्भवतीत्यप्रसिद्धिः ।

तथा च स्वावच्छिन्नविषयकत्वव्यापकप्रतिबन्धकतानिष्ठाऽभावप्रतियोगितावच्छेदकतात्वावच्छिन्नप्रतियोगिताकपर्याप्त्यनुयोगितानवच्छेदकैकत्ववदुभयावृत्तिधर्मवान् यो यत्किञ्चिद्रूपावच्छिन्नविषयित्वाव्यापकविषयिताशून्यकिञ्चिद्रूपावच्छिन्नविषयिताशालिनिश्चयनिष्ठभेदप्रतियोगितावच्छेदकत्वन्नास्तीति प्रतीतिसिद्धोऽभावस्तन्निरूपितप्रतियोगितानिरूपितावच्छेदकतानिरूपिताऽवच्छेदकतानिरूपिताऽवच्छेदकतानिरूपिताऽवच्छेदकतानिरूपिताऽवच्छेदकतानिरूपिताऽवच्छेदकतानिरूपिताऽवच्छेदकतानिरूपिताऽवच्छिन्नत्वसम्बन्धावच्छिन्नस्वावच्छिन्नविषयित्वाव्यापकविषयिताशून्यज्ञानीयविषयितानिष्ठो यः किञ्चिद्रूपावच्छिन्ननिरूपकतानिरूपितत्वन्नास्तीति प्रतीतिसिद्धोऽभावस्तन्निरूपितनिरूपितत्वनिष्ठप्रतियोगितानिरूपितनिरूपकतानिष्ठाऽवच्छेदकतानिरूपिताऽवच्छिन्नत्वसम्बन्धावच्छिन्ननावच्छेदकतावद्धर्मविच्छिन्नाविषयकप्रतीतिविषयतावच्छेदकधर्मवत्त्वं लक्षणार्थः ।

अत्र द्वित्वप्रमेयत्वादिपुरस्कारेण हृदत्वावच्छिन्नविषयताशालिनिश्चयनिष्ठभेदप्रतियोगितावच्छेदकत्वन्नास्तीति प्रतीतिसिद्धाभावस्यापि प्रतिबन्धकतावृत्तितया तमादाय वह्न्यभाववदध्वदादावव्याप्तिरतः एकत्वेनोभयावृत्तित्वेन च तादृशाभावो विशेषितः ।

अत्रायमनुगमः, पदार्थविशिष्टपदार्थवत्त्वम् । वैशिष्ट्यञ्च स्वतादात्म्यस्वविशिष्टविषयितानिष्ठकिञ्चिद्रूपावच्छिन्ननिरूपकतानिरूपितत्वन्नास्तीतिप्रतीतिसिद्धा -

भावस्तन्निरूपितनिरूपितत्वप्रतियोगितानिरूपितनिरूपकतानिष्ठाऽवच्छेदकतानिरूपि -
 तावच्छिन्नत्वसम्बन्धावच्छिन्नावच्छेदकतावद्धर्मावच्छिन्नविषयिताशून्यज्ञानीयविषयिता -
 निरूपकतावच्छेदकत्वोभयसम्बन्धेन । विषयितायां स्ववैशिष्ट्यञ्च स्वावच्छिन्नविषयि -
 त्वाव्यापकविषयिताशून्यज्ञानीयत्वस्वावच्छिन्नविषयित्वाव्यापकविषयिताशून्यपक्षधर्मि -
 कहेतुमत्ताज्ञानकालीनत्वाऽसाधारण्यविषयितावत्त्वोभयाभाववत्स्वावच्छिन्नविषयकनि -
 श्रयत्वव्यापकप्रतिबन्धकतावृत्त्यभावप्रतियोगितावच्छेदकतात्वावच्छिन्नप्रतियोगिताक -
 पर्याप्त्यनुयोगितानवच्छेदकैकत्ववदुभयावृत्तिधर्मवत्यत्किञ्चिद्रूपावच्छिन्नविषयित्वा -
 व्यापकविषयिताशून्यकिञ्चिद्रूपावच्छिन्नविषयिताशालिनिश्रयवृत्तिभेदप्रतियोगिताव -
 च्छेदकत्वन्नास्तीति प्रतीतिसिद्धाभावप्रतियोगितानिरूपितावच्छेदकतानिरूपितावच्छे -
 दकतायाः परम्परयाऽवच्छिन्नत्वसम्बन्धावच्छिन्नावच्छेदकतावद्धर्मावच्छिन्नत्वसम्बन्धे -
 न । तद्व्यक्तित्ववानभावश्चाऽसाधारण्यविषयिताशालित्वपक्षधर्मिकहेतुमत्ताज्ञानका -
 लीनत्वोभयाभाववत्किञ्चिद्रूपावच्छिन्नविषयिताशालिनिश्रयनिष्ठभेदप्रतियोगिताव -
 च्छेदकत्वन्नास्तीतिप्रतीतिसिद्धो ग्राह्यः । तेन मेयत्वविशिष्टव्यभिचारे नातिव्याप्तिः ।

नन्वेवमपि स्वावच्छिन्नविषयकत्वावच्छिन्ना यावत्यः प्रकृतानुमितिप्रतिबन्ध -
 कतास्तत्प्रत्येकावच्छेदकतायां यादृशयादृशधर्मावच्छिन्नविषयितात्वव्यापकत्वमस्ति
 तादृशविषयितायां यद्यद्रूपावच्छिन्नानिरूपितत्वमस्ति तत्तद्रूपावच्छिन्नाघटितं यत्स्वं
 तद्रूपावच्छिन्नत्वं समुदितार्थः । हृदो वल्लिमानित्यादौ वह्न्यभाववद्धदत्तावच्छि -
 न्नविषयकत्वव्यापिका बाधप्रतिबन्धकता तदवच्छेदकतायाम्मेयत्वविशिष्टबाधघटक -
 बाधत्वात्मकयत्किञ्चिद्रूपावच्छिन्नविषयिताव्यापकत्वमस्ति तद्रूपावच्छिन्नविषयिता -
 यां मेयत्वविशिष्टबाधत्वावच्छिन्नानिरूपितत्वमस्तीति तद्रूपावच्छिन्नाघटितत्वस्य
 बाधे सत्त्वात् लक्षणसङ्गतिः ।

मेयत्वविशिष्टव्यभिचारादौ च तादृशव्यभिचारत्वावच्छिन्नविषयिताव्यापक -
 व्याप्तिज्ञानप्रतिबन्धकतावच्छेदकतायां मेयत्वविशिष्टव्यभिचारघटकशुद्धव्यभिचारत्वा -
 वच्छिन्नविषयितात्वव्यापकत्वस्य वर्तमानतया तत्र च मेयत्वविशिष्टव्यभिचारत्वा -
 वच्छिन्नानिरूपितत्वस्य सत्त्वात् तदवच्छिन्नाऽघटितत्वस्य च स्वावच्छिन्नेऽभावान्ना -
 तिप्रसङ्गः ।

एवम्, बाधविशिष्टव्यभिचारेऽपि नातिव्याप्तिः । तादृशव्यभिचारत्वाव-
च्छिन्नविषयताव्यापकप्रतिबन्धकतायाः प्रत्येकमवच्छेदकतायां बाधविशिष्टव्यभिचा-
रत्वघटकबाधत्वावच्छिन्नविषयतात्वव्यापकत्वस्य व्यभिचारत्वावच्छिन्नविषयिता-
त्वस्य च सत्त्वात् स्वस्य स्वाघटितत्वाभावात् । अथ प्रथमस्वरूपसम्बन्धरूपावच्छेद-
कतायां यादृशविशिष्टघटकविषयितात्वव्यापकत्वस्य 'विवक्षणात्, वह्न्यभाववज्जल-
वद्धृतिजलवद्ध्रदत्तावच्छिन्नविषयिताव्यापकज्ञानवैशिष्ट्यावच्छिन्नप्रतिबन्धकताव -
च्छेदकतायां तादृशविशिष्टघटकजलवद्ध्रदादिविषयितात्वव्यापकत्वस्य वर्तमानतया
तदवच्छिन्नाघटितत्वाभावान्न तादृशविशिष्टेऽतिव्याप्तिरतो विशिष्टद्वयाघटितत्वं न
निवेशनीयम् । एवम् रूपाभाववन्नीलादौ च नातिव्याप्तिरतोऽत्र तत्तद्विषयताभेदोऽपि
न निवेशनीयः ।

अत्रायमनुगमः, पदार्थविशिष्टपदार्थवत्त्वं हेत्वाभासत्त्वम्, वैशिष्ट्यञ्च स्वतादा-
त्म्यस्वावच्छिन्नविषयिताव्यापकप्रतिबन्धकतात्वव्यापकधर्मविशिष्टधर्मावच्छिन्नावि -
षयकप्रतीतिविषयतावच्छेदकत्वोभयसम्बन्धेन । धर्मे प्रतिबन्धकताव्यापकत्वञ्च स्व-
विशिष्टरूपवत्त्वसम्बन्धेन । रूपे स्ववैशिष्ट्यञ्च स्वावच्छिन्नाविषयकप्रतीतिविषय-
तावच्छेदकत्वस्वावच्छिन्नविषयित्वाव्यापकविषयिताशून्यज्ञानीयविषयितानिरूपकता -
वच्छेदकत्वोभयसम्बन्धेन । रूपवत्त्वञ्च स्वावच्छिन्नविषयितात्वव्यापकत्वसम्बन्धेन ।
धर्मे वैशिष्ट्यञ्च स्वविशिष्टरूपावच्छिन्नविषयितानिष्ठकश्चिद्रूपावच्छिन्ननिरूपकता-
निरूपितत्वन्नास्तीति प्रतीतिसिद्धाभावनिरूपितप्रतियोगितानिरूपितावच्छेदकतानि-
रूपितावच्छिन्नत्वसम्बन्धावच्छिन्नावच्छेदकतावत्त्वसम्बन्धेन । रूपे वैशिष्ट्यञ्च प्रागु-
क्तोभयसम्बन्धघटकद्वितीयसम्बन्धेन, अन्यत्सर्वं प्रागुक्तदिशा बोध्यम् ।

यद्वा यादृशप्रतिबन्धकतावच्छेदकतायां यादृशयादृशधर्मावच्छिन्नविषयितात्वव्यापकत्व-
मस्ति तादृशतादृशयत्किञ्चिद्धर्मावच्छिन्नविषयितायां यद्यद्रूपावच्छिन्नानिरूपितत्वमस्ति
तद्रूपावच्छिन्नाघटितत्वं समुदितलक्षणम् । तथा च पदार्थविशिष्टपदार्थवत्त्वं लक्षणम् ।
अत्र वैशिष्ट्यं स्वतादात्म्यस्वावच्छिन्नविषयिताव्यापकप्रतिबन्धकतात्वव्यापकरूपावच्छि-
न्नाघटितत्वोभयसम्बन्धेन । रूपे प्रतिबन्धकतात्वव्यापकत्वञ्च, स्वविशिष्टरूपवत्त्वसम्बन्धेन ।

रूपे स्ववैशिष्ट्यञ्च, स्वावच्छिन्नानिरूपितविषयितावच्छेदकत्वस्वावच्छिन्नविषयितात्वव्यापकविषयिताशून्यज्ञानीयविषयितानिरूपकतावच्छेदकत्वोभयसम्बन्धेनेति चेन्नैतन्मनोरमम् प्राशुक्तीत्या विवक्षणे एतेन कल्पापेक्षया गौरवमेव स्यादिति ।

गादाधरी

अथ वा यद्धर्मावच्छिन्नविषयकत्वावच्छिन्नप्रतिबन्धकतासामान्यावच्छेदकीभूतविषयितात्वं यद्धर्मावच्छिन्ननिरूपितत्वव्याप्यम् । तद्धर्मवत्त्वमेव समुदितार्थ इति वाच्यम् । बाधविशिष्टव्यभिचारेऽतिप्रसङ्गात्, तादृशधर्मावच्छिन्नविषयकत्वावच्छिन्नबाधज्ञानप्रतिबन्धकतायां केवलव्यभिचारविषयितायां तादृशव्यभिचारज्ञानप्रतिबन्धकतायां च केवलबाधविषयिताया अनवच्छेदकत्वेन बाधविशिष्टव्यभिचारत्वाद्यवच्छिन्नविषयिताया एव तथाविधप्रतिबन्धकतासामान्यावच्छेदकत्वं, तस्याञ्च तादृशधर्मविशिष्टनिरूपितत्वस्यावश्यकत्वात् प्रथमकल्पे स्वपदेन चरमकल्पे च यद्धर्मपदेन तस्योपादानसम्भवात् ।

विमलप्रभा

लाघवदाह अथ वेति । यद्धर्मावच्छिन्नेत्यत्र यत्पदं लक्ष्यतावच्छेदकीभूतबाधत्वादिपरम् । यद्धर्मावच्छिन्ननिरूपितत्वव्याप्यम् = बाधत्वव्यभिचारत्वादि-रूपावच्छिन्ननिरूपितत्वव्याप्यम् । तद्धर्मवत्त्वम् = लक्ष्यतावच्छेदकीभूतबाधत्वादिमत्वम् । समुदितार्थः लक्षणस्येति शेषः । तृतीये न च चतुर्थेऽथ बोधकल्पे दोषसत्त्वेन तयोः हेयत्वमाह बाधविशिष्टेत्यादिना । बाधविशिष्टव्यभिचारत्वावच्छिन्ने = बाधविशिष्टो यो व्यभिचारस्तदगतं यत् व्यभिचारत्वं तदवच्छिन्ने तादृशधर्मावच्छिन्नविषयकत्वावच्छिन्नबाधज्ञानप्रतिबन्धकतायां = बाधविशिष्टव्यभिचारत्वावच्छिन्नविषयकत्वावच्छिन्ना या बाधज्ञाननिष्ठाप्रतिबन्धकता तस्याम् ॥ तादृशव्यभिचारज्ञानप्रतिबन्धकतायां = बाधविशिष्टव्यभिचारज्ञानप्रतिबन्धकतायां, बाधविशिष्टव्यभिचारज्ञाननिष्ठानुमितिप्रतिबन्धकतायामिति यावत् । अनवच्छेदकत्वेन = अवच्छेदकत्वाभावेन । तथाविधप्रतिबन्धकता = बाधविशिष्टव्यभिचारज्ञानप्रतिबन्धकता

भिचारत्वावच्छिन्नविषयकत्वावच्छिन्नप्रतिबन्धकता । तस्यां = बाधविशिष्टव्यभिचारत्वावच्छिन्नविषयितायाम् । तादृशधर्मविशिष्टनिरूपितत्वस्य = बाधविशिष्टव्यभिचारत्वनिरूपितत्वस्य । प्रथमकल्पे = तृतीये न च कल्पे । स्वपदेन = स्वावच्छिन्नेत्यत्र स्वपदद्वारा । चरमकल्पे = अथ वेत्यादिना प्रतिपादितचतुर्थकल्पे । यत्पदेन = यद्धर्मवच्छिन्नेत्यत्र यत्पदद्वारा । तस्य = बाधविशिष्टव्यभिचारत्वस्य । उपादानसम्भवात् = धारणसम्भवात् । अयमर्थः । तृतीये न च कल्पे चतुर्थेऽथ वा कल्पेचोभयत्र समानदोषस्यैव वर्तमानतया प्रथमं तृतीये न च कल्पे दोषमनभिधायैव लाघवादथ वेत्यादिकल्पानुसरणं कृतं भट्टाचार्येण । तदनुसरणे च सर्वत्रैव सामञ्जस्यम्, तथा हि अयोगोलकं धूमवत्त्वह्नेरित्यादौ । धूमाभाववद्वृत्तिवह्निरूपव्यभिचारत्वावच्छिन्नविषयकत्वावच्छिन्ना या अयोगोलकं धूमवत् धूमव्याप्यवह्निरूपव्यभिचारकानुमितित्वव्यापकप्रतिबन्धकतानिरूपितधूमाभाववद्वृत्तिवह्निरूपव्यभिचारनिश्चयनिष्ठप्रतिबन्धकता तत्सामान्यावच्छेदकीभूतधूमाभाववद्वृत्तिवह्निरूपव्यभिचारत्वावच्छिन्नविषयितात्वं व्यभिचारत्वावच्छिन्ननिरूपितत्वव्याप्यं न तु मेयत्वविशिष्टव्यभिचारत्वावच्छिन्ननिरूपितत्वव्याप्यं [मेयत्वविशिष्टव्यभिचारत्वावच्छिन्ननिरूपितत्वाभाववति शुद्धव्यभिचारत्वावच्छिन्नविषयितायां तादृशप्रतिबन्धकतासामान्यावच्छेदकीभूतविषयितात्वस्य वर्तमानतया न व्याप्यत्वम्] मिति व्यभिचारत्वस्य यद्धर्मपदेन ग्रहीतुं शक्यतया तद्वत्त्वस्य धूमाभाववद्वृत्तिवह्निरूपव्यभिचारे वर्तमानत्वात्तत्र लक्षणसङ्गतिः ।

मेयत्वविशिष्टव्यभिचारत्वावच्छिन्नविषयकत्वावच्छिन्नप्रतिबन्धकतासामान्यावच्छेदकीभूता या व्यभिचारत्वावच्छिन्नविषयिता तादृशविषयितात्वे मेयत्वविशिष्टव्यभिचारत्वावच्छिन्ननिरूपितत्वव्याप्यताविरहेण यद्धर्मपदेन मेयत्वविशिष्टव्यभिचारत्वस्योपादानासम्भवात् मेयत्वविशिष्टव्यभिचारेऽतिव्याप्तिवारणमिति भावः ।

अत्र तृतीये न चोक्तकल्पेऽथ वेत्यादिचतुर्थकल्पे च, अयोगोलकं धूमवद्वह्निरित्यादौ धूमाभाववदयोगोलकविशिष्टधूमाभाववद्वृत्तिवह्निरूपबाधविशिष्टव्यभिचारेऽतिव्याप्तिः, तथा हि तृतीये न चोक्तकल्पे स्वपदेन धूमाभाववदयोगोलकविशिष्टधूमाभाववद्वृत्तिवह्निरूपबाधविशिष्टव्यभिचारत्वस्य ग्रहणसम्भवेन तादृशबाधविशिष्ट-

व्यभिचारत्वावच्छिन्नविषयकत्वावच्छिन्ना या धूमाभाववदयोगोलकविशिष्टधूमाभा-
ववृत्तिवह्निरूपबाधविशिष्टव्यभिचारत्वावच्छिन्ना प्रतिबन्धकता तदवच्छेदकीभूता या
विषयिता सा न केवलबाधविषयिता न वा केवलव्यभिचारविषयिता [बाधज्ञान-
निष्ठप्रतिबन्धकतानिरूपितावच्छेदकता व्यभिचारविषयितायां नास्ति, न वा व्य-
भिचारज्ञाननिष्ठप्रतिबन्धकतानिरूपितावच्छेदकता बाधविषयितायामस्ति] किन्तु
बाधविशिष्टव्यभिचारत्वावच्छिन्नैव विषयिता सा च मेयत्वविशिष्टधूमाभाववदयोगो-
लकविशिष्टधूमाभाववृत्तिवह्निरूपबाधविशिष्टव्यभिचारत्वावच्छिन्नानिरूपितेति मे-
यत्वविशिष्टबाधविशिष्टव्यभिचारत्वावच्छिन्नाविषयकप्रतीतिः बाधविशिष्टव्यभिचार-
विषयकप्रतीतिस्तद्विषयतावच्छेदकं यत् बाधविशिष्टव्यभिचारत्वं तदवच्छिन्नत्वस्य
बाधविशिष्टव्यभिचारे संत्वात् ।

एवमथ वा कल्पे यद्धर्मपदेन धूमाभाववदयोगोलकविशिष्टधूमाभाववृत्तिव-
ह्निरूपबाधविशिष्टव्यभिचारत्वस्य ग्रहीतुं शक्यतया तादृशबाधविशिष्टव्यभिचार-
त्वावच्छिन्नविषयकत्वावच्छिन्ना या बाधविषयकज्ञाननिष्ठा प्रतिबन्धकता तदव-
च्छेदकीभूतबाधविशिष्टव्यभिचारत्वावच्छिन्नविषयितात्वं निरुक्तबाधविशिष्टव्यभिचा-
रत्वावच्छिन्ननिरूपितत्वव्याप्यमिति तादृशबाधविशिष्टव्यभिचारत्वत्वस्य बाधवि-
शिष्टव्यभिचारे संत्वात् । एवञ्च तृतीये न च चतुर्थेऽथ वेत्यादिकल्पद्वयेऽतिप्रसङ्गभ-
येन न तयोः निर्दुष्टेति भावः ।

बलदेवी

अत्रानुगमस्तु धर्मविशिष्टधर्मवत्त्वम् । वैशिष्ट्यञ्च स्वतादात्म्य, स्वविशिष्टवि-
षयितावत्त्वोभयसम्बन्धेन । विषयितायां स्ववैशिष्ट्यञ्च, स्वविशिष्टविषयिताव्यापक-
प्रतिबन्धकतात्वव्यापकधर्मावच्छिन्नत्वस्वावच्छिन्नविषयित्वाव्यापकविषयिताशून्यज्ञा-
नीयत्वोभयसम्बन्धेन । प्रतिबन्धकतात्वव्यापकत्वञ्च स्वविशिष्टविषयिताव्यापकत्व-
सम्बन्धेन । उभयत्र विषयितायां स्ववैशिष्ट्यञ्च, स्वावच्छिन्नत्वस्वावच्छिन्नवि-
षयित्वाव्यापकविषयिताशून्यज्ञानीयत्वोभयसम्बन्धेनेति । अत्रापि पूर्ववदन्तिरिक्त-
वृत्तिरूपावच्छेदकत्वमेव प्रवेश्यम् तन्निवेशप्रयोजनन्तु पूर्ववदेव बोध्यमिति ।

गादाधरी

अथ वह्न्यभाववादिधर्मितावच्छेदकवह्न्यादिप्रकारकबुद्धेरिव धूमव्यभिचारविशिष्टवह्न्यादिधर्मितावच्छेदकस्य धूमव्याप्यतया वह्न्यादिप्रकारकग्रहस्याऽनाहार्यस्याऽसम्भवेन तादृशपक्षतावच्छेदकावच्छिन्नपक्षकसमूहालम्बनानुमितेः प्रसिद्ध्या तादृशानुमितिप्रतिबन्धकताघटितयथाश्रुतलक्षणस्य तद्रूपावच्छिन्नपक्षकवह्न्यादिहेतुकदोषेऽव्याप्तिं स्वयमेव वक्ष्यतीति तद्वारण्याऽव्यासोऽयं वृथेति चेत् ?

विमलप्रभा

न च चतुष्टयकल्पस्य निर्दुष्टत्वाभावान्न ततो धूमवान् वह्नेरित्यादौ ध्वमिचारघटितवाधेऽव्याप्तिवारणं सम्भवति । ननु धूमाभाववद्वृत्तिवह्निधर्मितावच्छेदकधूमाभाववद्वृत्तिवह्निरूपसाध्य [धूम] व्याप्यहेतुप्रकारकसमूहालम्बनानुमितेराहार्यतया अनुमितिपदेनैतादृशाहार्यज्ञानस्य धारणासम्भवादनुमितिप्रतिबन्धकताघटितलक्षणो तत्राव्याप्तिवारणासम्भवात्तदर्थमत्र वदन्ति कल्पस्यैवादरणीयतया इदानीमनुमितिप्रतिबन्धकताघटितलक्षणो तत्राव्याप्तिवारणप्रयासो व्यर्थ इत्युक्तावपि न निस्तार इत्याशयवानाह अथेत्यादि । वह्न्यभाववादिधर्मितावच्छेदकवह्न्यादिप्रकारकबुद्धेरिव = वह्न्यभाववान् पर्वतो वह्निमानित्याकारकज्ञानस्येव । धूमव्याप्यतया वह्न्यादिकारकग्रहस्य = धूमाभाववद्वृत्तित्वेन वह्न्यादिप्रकारकज्ञानस्य । अनाहार्यस्याऽसम्भवेन = तादृशज्ञानस्याहार्यतयाऽऽनाहार्यरूपत्वाभावेन । तादृशपक्षतावच्छेदकावच्छिन्नपक्षकसमूहालम्बनानुमितेः = धूमाभाववद्वृत्तिवह्निमत्त्वावच्छिन्नपक्षकधूमप्रकारधूमाभाववद्वृत्तिवह्निप्रकारकधूमव्यभिचारिवह्निमान् धूमवान् धूमव्याप्यवह्निमांश्चेत्याकारकानुमितेः । अप्रसिद्ध्या = प्रसिद्ध्यभावेन । यथाश्रुतलक्षणस्य = प्रकृतपक्षतावच्छेदकावच्छिन्नपक्षकप्रकृतसाध्यतावच्छेदकावच्छिन्नसाध्यकप्रकृतहेतुतावच्छेदकावच्छिन्नहेतुकानुमितिप्रतिबन्धकताघटितपूर्वोक्तलक्षणस्य । तद्रूपावच्छिन्नपक्षकवह्न्यादिहेतुकदोषे = धूमव्यभिचारिवह्निमत्त्वावच्छिन्नपक्षकधूमसाध्यकवह्निहेतुकबाधादिदोषे । स्वयमेव = दीधितिकृता रघुनाथेनैव । वक्ष्यति = अत्र वदन्ति

कल्पे “अथ पर्वतत्वेन पक्षत्वे” इत्यादिना प्रतिपादयिष्यति । तद्वारणाय = अनुमित्यप्रसिद्धिस्थलेऽव्याप्तिवारणाय । आयासः = प्रयासः । वृथा = व्यर्थः । अयमर्थः । यथा वह्न्यभावादिरूपवह्निविरोधिधर्मितावच्छेदकवह्निप्रकारकज्ञानस्य वह्न्यभाववान् पर्वतो वह्निमानित्यादौ नानाहार्यरूपत्वमपि तु स्वविरोधिधर्ममितावच्छेदकस्वप्रकारकज्ञानत्वेनाहार्यरूपत्वम्, तथैव धूमव्यभिचारविशिष्टवह्निधर्मितावच्छेदकधूमव्याप्यवह्निप्रकारकधूमव्यभिचारिवह्निमान् धूमवान् धूमव्याप्यवह्निमांश्चेत्याकरकज्ञानमपि नानाहार्यरूपमपि तु आहार्यरूपमेव । एवञ्चानुमितेः परोक्षज्ञानरूपतया “परोक्षमनाहार्यमसन्दिग्ध” मिति नियमेनानाहार्यरूपतया धूमव्यभिचारिवह्निमत्पक्षकधूमसाध्यकर्वाह्निहेतुकस्थलीयसमूहालम्बनानुमितेः प्रसिद्धया यद्रूपावच्छिन्नविषयताव्यापिका प्रकृतानुमितिप्रतिबन्धकता तद्रूपावच्छिन्नत्वरूपयथाश्रुतलक्षणे धूमाभाववत्धूमव्यभिचारिवह्निमत् रूपबाधेऽव्याप्तिः वरीवर्त्ति तत्प्रतिपादानञ्च “अथ पर्वतत्वेन पक्षत्वे वह्नित्वेन साध्यत्वे” इत्यादिग्रन्थेनात्र वदन्ति कल्पे स्वयं दीधितिकारेणैव विधीयतेऽतः तद्वारणप्रयासः न च चतुष्टयादिरूप इदानीमनावश्यक एवेति शङ्काकत्तराशयः ।

गादाधरी

भवतु तावदेवम्, तथापि विशेषगुणाभाववान् घटो गुणसामान्याभाववानित्यादौ दर्शितसमूहालम्बनानुमितिप्रसिद्ध्या विशेषगुणवदघटकरूपाऽऽश्रयासिद्धेर्गुणवदघटरूपबाधघटिततया तत्संग्रह आवश्यकः ।

विमलप्रभा

एवम् = प्रदर्शितरीत्या । भवतु तावत् = प्रयासो वृथा भवतु । तथापि = उक्तप्रयासस्य वैयर्थ्यसम्भवेऽपि । दर्शितसमूहालम्बनानुमितिप्रसिद्ध्या = विशेषगुणाभाववान् घटो गुणसामान्याभाववान् गुणसामान्याभावव्याप्यघटत्वमांश्चेत्याकारकज्ञानस्यानाहार्यत्वेनानुमितिप्रसिद्ध्या । संग्रह आवश्यकः = तादृशापात्रासिद्धौ लक्षणसंगमनावश्यकम् । अयमर्थः । प्रोक्तव्यभिचारघटितबाधेऽव्याप्तिवारणप्रयासस्य सम्प्रत्यनामावश्यकत्वेऽपि मेयत्वविशिष्टव्यभिचारेऽतिप्रसङ्गमङ्गाय विशिष्टान्तराऽ-

घटितत्वनिवेशेऽनाहार्यस्थलीयबाधघटिताऽऽश्रयासिद्धावव्याप्तिवारणप्रयास आवश्यक एवान्यथा, विशेषगुणाभाववान् घटो गुणसामान्याभाववानित्यादौ विशेषगुणवदघटरूपाश्रयासिद्धेः गुणवदघटरूपबाधघटिततया विशिष्टान्तराऽघटितत्वविशिष्टयथाश्रु-
तलक्षणस्य तादृशाऽऽश्रयासिद्धिरूपदोषेऽगमनेनाव्याप्तेर्दुर्वारत्वात् । तथा हि विशेष-
गुणवदघटत्वावच्छिन्नाविषयकप्रतीतिः गुणवदघटविषयकगुणवान् घट इत्याकारक-
प्रतीतिस्तद्विषयतावच्छेदकं यद्गुणवदघटत्वरूपबाधत्वं तदवच्छिन्नाविषयकप्रतीतिर्न
विशेषगुणवदघटविषयकप्रतीतिस्तत्र गुणवदघटत्वावच्छिन्नविषयतासत्त्वात् अतस्ता-
दृशप्रतीतिविषयतावच्छेदकत्वस्य विशेषगुणवदघटत्वेऽसत्त्वेन विशेषगुणवदघटत्वस्य स्व-
पदेनोपादातुमशक्यत्वात् । अतः विशिष्टान्तराऽघटितत्वविशेषणनं देयमन्यादृशप्रका-
रेणैव मेयत्वविशिष्टव्यभिचारेऽव्याप्तिर्वारणीयेति शङ्काशयः ।

गादाधरी

यदि च तत्र घटत्वावच्छेदेन गुणवत्त्वमेव बाधः, आश्रयासिद्धिश्च तत्सामाना-
धिकरण्येन, तदवच्छेदेन वा विशेषगुणवत्त्वम्, तस्याञ्च गुणत्वरूपसामान्यधर्मावच्छि-
न्ने घटत्वव्यापकताघटितोक्तबाधस्य न प्रवेशः विशेषगुणत्वेन घटत्वव्यापकतायास्तत्र
प्रवेशेऽपि सामान्यरूपेण व्यापकतायास्तदनन्तर्भावादिति न तादृशाश्रयाऽसिद्ध्यसंग्रह
इत्युच्यते, तदापि विशेषगुणाभाववान् द्वितीयक्षणावच्छिन्नो घटो गुणसामान्याभाववा-
नित्यादौ द्वितीयक्षणावच्छिन्ने घटे विशेषगुणवत्त्वरूपाश्रयासिद्धौ तदवच्छिन्ने घटे गु-
णवत्त्वरूपबाधप्रवेशस्यावश्यकत्वात्, लक्षणे च तत्संग्रहस्यावश्यकतया उक्तविशेषणदा-
नानुपपत्तिः । वस्तुस्तु “अत्रवदन्ती”त्यादिनिष्कृष्टकल्पे मेयत्वविशिष्टव्यभिचारा-
दिवारणाय विशिष्टान्तराऽघटितत्वस्य निवेशनीयतया दक्षितबाधाद्यसंग्रहो दोष
एव ।

विमलप्रभा

निरुक्ताश्रयासिद्धावव्याप्तिवारणायशङ्कते यदिचेत्यादिना । तत्र = विशेषगुणाभाववान्
घटो गुणसामान्याभाववानित्यत्र घटत्वावच्छेदेन गुणवत्त्वमेव बाधः = घटत्वव्यापकगुणप्र-

तियोगिकसमवायसम्बन्धेन गुणवत्वमेव बाधः, न तु घटत्वसामानाधिकरण्येन गुणवत्त्वं बाधः । तत्सामानाधिकरण्येन = घटत्वसामानाधिकरण्येन । अस्य विशेषगुणवत्वमाश्रयासिद्धिरिति पूर्वोक्तान्वयः । तदवच्छेदेन = घटत्वावच्छेदेन, घटत्वव्यापकगुणप्रतियोगिकसमवायसम्बन्धेनेति यावत् । तस्यां = घटत्वसामानाधिकरण्येन, घटत्वावच्छेदेन वा विशेषगुणवद्घटरूपाश्रयासिद्धौ । न प्रवेशः = नाश्रयासिद्धिघटकत्वं बाधस्य । कथञ्चाश्रयासिद्धौ बाधस्य प्रवेश इत्येवाह विशेष इत्यादिना । तत्र = तादृशाश्रयासिद्धौ । सामान्यरूपेण व्यापकतायाः = गुणत्वरूपसामान्यधर्मविच्छिन्नव्यापकतायाः । तदनन्तर्भावात् = आश्रयासिद्धान्तर्भावविरहात् । न तादृशासिद्धयसंग्रहप्रसङ्गः = न बाधघटिताऽऽश्रयासिद्धावव्याप्तिप्रसङ्गः । तदापि = उक्तस्थले बाधघटिताऽऽश्रयासिद्धावव्याप्तिविरहेऽपि । तदवच्छिन्ने = विशेषगुणभाववद्वितीयक्षणावच्छिन्ने । आवश्यकत्वात् = देशकालोद्देश्यतावच्छेदकस्थले व्यापकताभानानङ्गीकारेण बाधघटितत्वस्याश्रयासिद्धावनपायात् । तत्संग्रहस्य = बाधघटितविशेषगुणवद्घटरूपाश्रयासिद्धिसंग्रहस्य । उक्तविशेषणदानानुपपत्तिः = विशिष्टान्तराऽघटितत्वरूपविशेषणप्रक्षेपानुपपत्तिः । दर्शितबाधसंग्रहः = व्यभिचारघटितबाधसंग्रहः । अयमर्थः । विशेषगुणभाववान्घटो गुणसामान्याभाववानित्यत्र विशेषगुणवद्घटरूपाश्रयासिद्धित्वस्य विशिष्टान्तराऽघटितत्वात् काव्याप्तिरभावना । तथा हि अत्र घटत्वावच्छेदेन गुणवत्वमेव बाधः [तृतीयायाः व्यापकत्वार्थकतया घटत्वव्यापकगुणप्रतियोगिकसमवायसम्बन्धेन गुणवद्घट एव बाधः] घटत्वसमानाधिकरणविशेषगुणवद्घटरूपा घटत्वव्यापकविशेषगुणवद्घटरूपा वाऽऽश्रयासिद्धिः । एवञ्च घटत्वसमानाधिकरणात्यन्ताभावीयगुणत्वतदितरोभयानवच्छिन्नप्रतियोगितानवच्छेदकगुणत्ववद्गुणवद्घटरूपो यो बाधस्तदघटितत्वस्य घटत्वसमानाधिकरणाभावीयविशेषगुणत्वतदितरोभयानवच्छिन्नप्रतियोगितानवच्छेदकविशेषगुणत्ववद्विशेषगुणवद्घटरूपाश्रयासिद्धौ सत्त्वात् । [अर्थात् घटत्वव्यापकगुणवद्घटरूपबाधघटकव्यापकत्वन्नाम घटत्वसमानाधिकरणो यः गुणत्वतदितरोभयानवच्छिन्नप्रतियोगिताकोऽभावः स च न गुणात्यन्ताभावः किन्तु पटाद्यभावस्तदीयप्रतियोगितानवच्छेदकं यत् गुणत्वं तद्वत्स्वरूपमेव । घटत्वव्यापकविशेषगुणवद्घटरूपाऽऽश्रयासिद्धिघटकव्यापक-

ता च, घटत्वसमानाधिकरणात्यन्ताभावीयविशेषगुणत्वतदितरोभयानवच्छिन्नप्रति-
योगिताको यः पटाद्यभावस्तदीयप्रतियोगितानवच्छेदकविशेषगुणत्वरूपो यो धर्मस्तद्व-
त्वरूपेति व्यापकतायाः परस्परविभिन्नतया विशेषगुणवद्घटरूपाऽऽश्रयासिद्धित्वा-
वच्छिन्नाविषयकप्रतीतिविषयतानिरूपकतावच्छेदकं यत् प्रकृतानुमितिप्रतिबन्धकता-
नतिरिक्तवृत्तिविषयतानिरूपकतावच्छेदकं तच्च भवतु नाम तादृशगुणवद्घटरूपवा-
धत्वं किन्तु तादृशबाधत्वावच्छिन्नाविषयकप्रतीतिमध्ये तादृशविशेषगुणवद्घटरूपा-
ऽऽश्रयासिद्धिविषयकप्रतीतेरपि ग्रहणसम्भवेन-तादृशप्रतीतिविषयतानिरूपकतावच्छेदकं
यन्निरुक्ताऽऽश्रयासिद्धित्वं तदवच्छिन्नत्वस्य तादृशाऽऽश्रयासिद्धौ वर्तमानतया काव्या-
प्रिसम्भावनेति]ननु देशकालादीनामुद्देश्यतावच्छेदकस्थले तदवच्छेद्यत्वस्य स्वरूप-
सम्बन्धरूपस्यैव भानाभ्युपगमेन व्यापकत्वाऽघटितस्यैव तत्र बाधाश्रयासिद्ध्यादेरभ्यु-
पगन्तव्यतया विशेषगुणाभाववद्वितीयक्षणावच्छिन्नघटपक्षगुणसामान्याभावसाध्यक-
स्थले विशेषगुणवद्वितीयक्षणावच्छिन्नघटरूपाऽऽश्रयासिद्धौ गुणवत्तादृशवधरूपबाध-
घटिततया तत्राऽव्याप्तिर्दुर्वारैव । तथा हि विशेषगुणवद्वितीयक्षणावच्छिन्नघट-
रूपाऽऽश्रयासिद्धित्वावच्छिन्नाविषयकप्रतीतिमध्ये तादृशगुणवद्घटरूपबाधविषयकप्रती-
तेरपि गृहीतुं शक्यतया तदीयविषयतानिरूपकतावच्छेदकं प्रकृतानुमितिप्रतिबन्धकतान-
तिरिक्तवृत्तिविषयतानिरूपकतावच्छेदकञ्च यत्तादृशगुणवद्घटरूपबाधविषयकप्रती-
तौ वर्तमानतया तदवच्छिन्नाविषयकप्रतीतिविषयतावच्छेदकरूपावच्छिन्नत्वस्य तादृशा-
ऽऽश्रयासिद्धौ विरहादिति चेन्नेतन्मनोज्ञम्, शिरोमणिना प्रकृतानुमितिप्रतिबन्धकता-
घटितलक्षणस्याग्रे परित्यागः कृतस्तत्र निरुक्ताऽऽश्रयासिद्धिष्वव्याप्तिरपि तत्त्यागबीजं
भूतेति चेत्तदापि “अत्रवदन्तीत्यादिवक्ष्यमाणाग्रिमकल्पेऽपि मेयत्वविशिष्टव्यभिचा-
रेऽतिप्रसङ्गभङ्गाय विशिष्टान्तराऽघटितत्वनिवेशस्यावश्यकतया तत्रापि व्यभिचारघ-
टितबाधादावव्याप्तिस्स्यादेवेति सुतरामिदानीं तद्वारणप्रयासककल्पनमपेक्षेदानीमि-
ष्टापत्तिकल्पनमेव तत्र समाधानमिति भावः ।

गादाधरी

एतेन स्वावच्छिन्ननिरूपितविषयित्वावच्छिन्ननयत्किञ्चिन्प्रतिबन्धकतावच्छेद-

दकविशिष्टनिरूपितविषयितात्वव्यापकस्वावच्छिन्ननिरूप्यताकधर्मवत्त्वं समुदितलक्ष-
णार्थः । मेयत्वविशिष्टव्यभिचारत्वादिकं नैतादृशं स्वं तदवच्छिन्नविषयकत्वावच्छि-
न्नप्रतिबन्धकतावच्छेदकविषयिताकशुद्धव्यभिचारादिविषयितात्वस्य तदवच्छिन्ननिरू-
पितत्वाऽव्याप्यत्वात् । उक्तस्थले विशेषगुणविशिष्टघटादिरूपाऽऽश्रयासिद्ध्यादिवि-
षयकत्वावच्छिन्नविशिष्टपक्षग्रहादिनिरूपितयत्किञ्चित्प्रतिबन्धकतावच्छेदकविषयिता-
कविशिष्टनिरूपितविषयितात्वस्य तादृशाऽऽश्रयासिद्ध्यादिनिरूपितत्वव्याप्यत्वात् तत्र
लक्षणसमन्वयः । प्रतिबन्धकतायां यावत्त्वानिवेशान्नोक्तरीत्या बाधविशिष्टव्यभिचारा-
दावतिप्रसङ्गः ।

विमलप्रभा

एतेन = व्यभिचारघटितबाधेऽव्याप्तिभयेन । स्वं = यद्रूपावच्छिन्ने लक्षणस-
ङ्गमनीयं तदेव । समुदितलक्षणार्थः = विशिष्टान्तराऽघटितत्वविशेषणसहितप्रति-
बन्धकताघटितलक्षणस्यार्थः । तदवच्छिन्नविषयकत्वावच्छिन्नप्रतिबन्धकता = मेयत्व-
विशिष्टव्यभिचारत्वावच्छिन्नविषयकत्वावच्छिन्नमेयत्वविशिष्टव्यभिचारविषयकनिश्चय-
निष्ठप्रतिबन्धकता । तदवच्छिन्ननिरूपितत्वाऽव्याप्यत्वात् = मेयत्वविशिष्टव्यभिचार-
त्वावच्छिन्ननिरूप्यतायां तादृशविषयितात्वव्यापकत्वाभावात् । उक्तस्थले = विशेषगु-
णाभाववान् घटो गुणसामान्याभाववानित्यादिबाधघटिताऽऽश्रयासिद्धिस्थले । विशि-
ष्टपक्षग्रहादिनिरूपितयत्किञ्चित्प्रतिबन्धकता = पक्षतावच्छेदकविशिष्टपक्षविषयकज्ञान-
निष्ठप्रतिबन्धकतानिरूपितप्रतिबन्धकता । तादृशाऽऽश्रयासिद्धिः बाधघटिताऽऽश्रयासि-
द्धिः । तत्र = बाधघटिताऽऽश्रयासिद्धौ । उक्तरीत्या = पूर्वोक्ताथवेत्यादिकल्पोक्तरी-
त्या । अयमर्थः । प्रतिबन्धकताघटितलक्षणे पूर्वोक्ताश्रयासिद्धावव्याप्तिवारणोपा-
यमाह- “एतेन” इत्यादिना । निरुक्ताऽऽथ वा कल्पस्यैव एतेनेत्यादिना परि-
ष्कारः कृतः, तत्र कल्पे प्रतिबन्धकतायां सामान्यपदमत्र तु यत्किञ्चिद्दलम्, तत्र-
यद्धर्मविशिष्टविषयकत्वावच्छिन्नत्वमत्र तु स्वावच्छिन्ननिरूपितविषयित्वावच्छिन्न-
त्वम् तत्र विषयताकेत्युक्तम्, तदर्थश्च स्वनिरूपितविषयिताविशिष्टविषयितात्वमत्र -

तु स्पष्टतया तदेव लिखितम्, अत्र विषयितात्वव्यापकत्वम् स्वावच्छिन्ननिरूपितनिरूप्यतायाम् तत्र तु विषयतायां स्वावच्छिन्ननिरूपितत्वव्याप्यत्वम् । एवञ्च शब्दभेदेन वाक्चातुर्यमेवाविष्कृतम् । तथा च स्वावच्छिन्ननिरूपितविषयित्वावच्छिन्नयत्किञ्चित्प्रतिबन्धकतावच्छेदकविषयिताकविशिष्टनिरूपितविषयितात्वव्यापकस्वावच्छिन्ननिरूप्यताकत्वमेव लक्षणार्थः कार्यः, तावतैव सर्वसामञ्जस्यसम्भवः । तथा हि हृदो वल्लिमान् जलादित्यादौ वह्न्यभावविशिष्टहृदरूपबाधे लक्षणसंगतिः, तत्र स्वं वह्न्यभावविशिष्टहृदत्वं तदवच्छिन्ननिरूपितविषयित्वावच्छिन्ना या हृदो वल्लिमान् वह्न्यव्याप्यजलवानित्याकारकानुमितित्वव्यापकप्रतिबध्यतानिरूपितवह्न्यभाववान् हृद इत्याकारकनिश्चयनिष्ठप्रतिबन्धकता तदवच्छेदकविषयिताको यो विशिष्टः स च वह्न्यभावविशिष्टहृदः तन्निरूपितविषयितात्वव्यापकत्वरय वह्न्यभाववदहृदत्वावच्छिन्ननिरूप्यतायां सत्त्वेन तादृशनिरूप्यताको यो वह्न्यभाववदधृदत्वरूपो धर्मस्तद्वत्तायाः वह्न्यभाववदधृदे सत्त्वात् ।

मेयत्वविशिष्टव्यभिचारेऽपि नातिव्याप्तिः, तथा हि मेयत्वविशिष्टव्यभिचारत्वनिरूपितविषयित्वावच्छिन्ना या मेयत्वविशिष्टो व्यभिचार इति निश्चयनिष्ठा अयोगोलकं धूमवत् धूमव्याप्यवल्लिमच्चेत्याकारकानुमितित्वव्यापकप्रतिबध्यतानिरूपितप्रतिबन्धकता तदवच्छेदकविषयिताको यो विशिष्टस्स च धूमाभावविशिष्टवल्लिरूपव्यभिचारस्तन्निरूपितविषयितात्वव्यापकत्वस्य मेयत्वविशिष्टव्यभिचारत्वावच्छिन्ननिरूप्यतायामसत्त्वादिति । विशेषगुणाभाववान् द्वितीयक्षणावच्छिन्नो घटो गुणसामान्याभाववानित्यादौ विशेषगुणवत्तादृशघटरूपबाधघटिताऽऽश्रयासिद्धौ च विशेषगुणवद्वितीयक्षणावच्छिन्नघटरूपाऽऽश्रयासिद्धित्वावच्छिन्ननिरूपितविषयित्वावच्छिन्ना या विशेषगुणाभाववान् द्वितीयक्षणावच्छिन्नो घट इति विशिष्टपक्षग्रहनिरूपिता यत्किञ्चित्प्रतिबन्धकता सा च विशेषगुणाभाववान् द्वितीयक्षणावच्छिन्नो घट इत्याकारकनिश्चयनिष्ठैव प्रतिबन्धकता तदवच्छेदकविषयिताको यो विशिष्टस्स च विशेषगुणवद्वितीयक्षणावच्छिन्नघटरूप एव विशेषः न तु गुणवद्वितीयक्षणावच्छिन्नघटरूपबाधस्तस्य विशिष्टपक्षग्रहनिरूपितप्रतिबन्धकतावच्छेदकविषयिताकत्वाभावादिति तादृशाऽऽश्रयासिद्धिरूपविशिष्टनिरूपितविषयितात्वव्यापकत्वस्य विशेषगुणवद्वितीयक्षणावच्छि-

नघटरूपाऽऽश्रयासिद्धित्वावच्छिन्ननिरूप्यतायां सत्त्वेन तादृशनिरूप्यताको यो धर्मस्स
च विशेषगुणवद्वितीयक्षणावच्छिन्नघटरूपतादृशाऽऽश्रयासिद्धित्वमेव तद्वत्त्वस्य विशेष-
गुणवत्तादृशघटरूपाऽऽश्रयासिद्धौ सत्त्वात् लक्षणसमन्वयः ।

एवमत्र प्रतिबन्धकतायां यावत्त्वस्याप्रवेशेन यत्किञ्चित्पदस्यैव प्रवेशनीयतया न बाध-
विशिष्टव्यभिचारेऽपि दोषसम्भावना तथा हि अयोगोलकं धूमवद्वह्नीरित्यादौ धूमाभाव-
वदयोगोलकविशिष्टधूमाभाववद्वृत्तिवह्निरूपबाधविशिष्टव्यभिचारत्वावच्छिन्न विषयक-
त्वावच्छिन्ना या प्रतिबन्धकता सा चौका व्याप्तिज्ञानत्वावच्छिन्नप्रतिबध्यतानिरूपिता, अ-
परा चानुमितित्वावच्छिन्नप्रतिबध्यतानिरूपिता, तदवच्छेदकविषयिताको यो विशिष्ट-
स्स च शुद्धव्यभिचारः शुद्धबाधो वा तादृशव्यभिचारविषयितात्वस्य बाधविषयि-
तात्वस्य वा बाधविशिष्टव्यभिचारनिरूपितत्वाऽव्याप्यत्वात् ।

न वा व्यभिचारघटितबाधेऽव्याप्तिसम्भावना, तथा हि धूमाभाववद्धूमव्यभि-
चारिवह्निमत्त्वावच्छिन्नविषयकत्वावच्छिन्ना याऽनुमितिप्रतिबन्धकता सा च व्य-
भिचारघटितबाधनिश्चयनिष्ठा प्रतिबन्धकता तदवच्छेदकविषयिताको यो विशिष्ट-
स्स च व्यभिचारघटितबाधरूपविशिष्टतदवच्छेदकविषयिताव्याप्यत्वस्य व्यभिचार-
घटितबाधनिरूप्यतायां सत्त्वेन तादृशनिरूप्यताको यो धर्मस्स च व्यभिचारघटित-
बाधत्वरूपो धर्मस्तद्वत्त्वस्य व्यभिचारघटितबाधे सत्त्वेन लक्षणसमन्वयात् ।

बलदेवी

एतेनेत्यादि गदाधरग्रन्थः । अत्रोभयत्र [विषयत्वनिष्ठावच्छेदकता, प्रतिब-
न्धकतावच्छेदकविषयितेत्यत्रावच्छेदकता च] यदि स्वरूपसम्बन्धरूपैवाऽच्छेदकता नि-
वेश्यते तदा अयं कपिसंयोगी एतत् वृक्षत्वादित्यत्र कपिसंयोगाभाववद्वृक्षेऽतिव्याप्तिः ।
कपिसंयोगाभाववद्वृक्षत्वावच्छिन्नविषयितानिष्ठस्वरूपसम्बन्धरूपाऽवच्छेदकतानिरूपक-
“साध्यवत्ताबुद्धिनिरूपितप्रतिबन्धकतात्मकयत्किञ्चित्प्रतिबन्धकतानिरूपितस्वरूपस-
म्बन्धरूपावच्छेदकतावद्विषयिताको यो विशिष्टस्स च कपिसंयोगाभाववद्वृक्षरूपस्त-
न्निरूपितविषयितात्वव्यापकत्वस्य कपिसंयोगाभाववद्वृक्षत्वावच्छिन्ननिरूप्यतायां स-
त्त्वात् ।

न च स्वावच्छिन्ननिरूपितविषयित्वनिष्ठाऽवच्छेदकत्वमेवानतिरिक्तवृत्तित्वरूपं वाच्यं, तावतैव कपिसंयोगाभाववद्वृक्षेऽपि नातिव्याप्तिः । अव्याप्यवृत्तित्वभ्रमानास्कन्दिताऽऽनाहार्यत्वादिविशिष्टनिश्चयीयतद्विषयितात्वव्यापकत्वस्य प्रतिबन्धकतायामसत्त्वात् ।

एवं चेदानीं विशिष्टद्वयाघटितत्वमपि न निवेशनीयम्, वह्न्यभाववज्जलवद्वृत्तिजलवद्वृक्षदत्तावच्छिन्नविषयिताव्यापिका ज्ञानवैशिष्ट्यावच्छिन्ना या यत्किञ्चित्प्रतिबन्धकता तन्निरूपितस्वरूपसम्बन्धरूपावच्छेदकतावद्विषयितात्वस्य वह्न्यभाववज्जलवत्तावच्छिन्नविषयितायामपि सत्त्वेन तत्र तादृशजलवद्वृक्षदत्तावच्छिन्ननिरूप्यताविरहेणातिव्याप्तिविरहात् ।

उभयत्रैवाऽनतिरिक्तवृत्तित्वरूपावच्छेदकतानिवेशे कपिसंयोगाभाववद्वृक्षे नातिव्याप्तिः । तादृशप्रतिबन्धकताशून्याऽव्याप्यवृत्तित्वज्ञानकालीनाऽनाहार्यत्वविशिष्टकपिसंयोगाभाववद्वृक्षविषयकनिश्चये कपिसंयोगाभाववद्वृक्षत्वावच्छिन्नाविषयितासत्त्वेन प्रतिबन्धकतायां तादृशविषयिताव्यापकत्वविरहात् । परन्तु वह्न्यभाववज्जलवद्वृत्तिजलवद्वृक्षदत्तावच्छिन्नविषयित्वावच्छिन्नयत्किञ्चित्प्रतिबन्धकतानतिरिक्तवृत्तिविषयितावह्न्यभाववज्जलवद्वृत्तिजलवद्वृक्षदत्तावच्छिन्नविषयितैव तद्व्यापकत्वस्य तादृशजलवद्वृक्षदत्तावच्छिन्ननिरूप्यतायां सत्त्वेन वह्न्यभाववज्जलवद्वृत्तिजलवद्वृक्षेऽतिव्याप्तिवारणार्थं विशिष्टद्वयाऽघटितत्वं निवेशनीयमिति गौरवम् । एवञ्च पूर्वमनतिरिक्तवृत्तित्वरूपावच्छेदकत्वमुत्तरत्र च स्वरूपसम्बन्धरूपमेव तदिति विवेकः ।

अत्र प्रथमम् स्वावच्छिन्नविषयितायां स्वावच्छिन्नविषयित्वाव्यापकविषयिताशून्यानाहार्यप्रामाण्याव्याप्यवृत्तित्वज्ञानानास्कन्दितनिश्चयीयत्वं निवेशनीयमन्यथा संशयाहार्यादिज्ञानमादायासम्भवस्यात् ।

एवम् यत्किञ्चित्प्रतिबन्धकतावच्छेदकविषयितायामपि स्वावच्छिन्नविषयित्वाव्यापकविषयिताशून्यज्ञानीयत्वमपि निवेशनीयम्, अन्यथा सर्वं गगनवदित्यत्र गगनाभाववत्सर्वरूपबाधेऽव्याप्तिः । गगनाभाववत्सर्वत्वावच्छिन्नविषयकत्वावच्छिन्नयत्किञ्चित्प्रतिबन्धकतावच्छेदकविषयिताकगगनाभाववत्त्वविषयितात्वव्यापकत्वस्य गगना-

भाववत्सर्वत्वावच्छिन्ननिरूप्यतायामसत्त्वात् । तदुपादाने च गगनाभाववत्सर्वत्वाव-
च्छिन्नविषयित्वाव्यापकविषयिताशून्यज्ञानीयत्वविरहेण गगनाभाववद्वटविषयितायाः
धर्तुमशक्यतया गगनाभाववत्सर्वत्वावच्छिन्नविषयिताया एव तादृशतया तद्व्याप-
कत्वस्य गगनाभाववत्सर्वत्वावच्छिन्ननिरूप्यतायां सत्त्वान्नोक्तदोषः ।

न चैवं यत्किञ्चित्प्रतिबन्धकतावच्छेदकेत्यत्र स्वरूपसम्बन्धरूपावच्छेदकत्वनि-
वेशेपि सामान्यपदस्यावश्यकतया हृदो वर्तमानित्यत्र जातिमद्वह्न्यभाववदध्रदेऽति-
व्याप्तिस्तत्र जातिमद्वह्न्यभाववदध्रदत्तावच्छिन्नविषयिताव्यापकयत्किञ्चित्प्रतिबन्ध-
कतासाध्यवत्ताबुद्धिप्रतिबन्धकतैव तदवच्छेदकत्वञ्च जातिमद्वह्न्यभाववदध्रदत्ताव-
च्छिन्नविषयित्वाव्यापकविषयिताशून्यज्ञानीयवह्न्यभाववदध्रदत्तावच्छिन्नविषयितासा-
मान्ये नास्ति तत्सामान्यान्तर्गतजातिमान् वह्न्यभाववानिति ज्ञाने तदभावात्,
किन्तु जातिमद्वह्न्यभाववदध्रदत्तावच्छिन्नविषयितायामेव तत्त्वव्यापकत्वस्य तादृ-
शविशिष्टनिरूप्यतायां सत्त्वादिति वाच्यम् ।

द्वितीयविशिष्टविषयितायां यद्रूपावच्छिन्नविषयित्वाव्यापकविषयिताशून्यज्ञा-
नीयत्वस्यापि विवक्षणात् । एवञ्च तादृशयत्किञ्चित्प्रतिबन्धकतावच्छेदकत्वस्य जा-
तिमद्वह्न्यभाववदध्रदत्तावच्छिन्नविषयित्वाव्यापकविषयिताशून्यज्ञानीयवह्न्यभाव-
वदध्रदत्तावच्छिन्नविषयित्वाव्यापकविषयिताशून्यज्ञानीयजातिमान् वह्न्यभाववानि-
ति ज्ञानव्यावृत्तवह्न्यभाववदध्रदत्तावच्छिन्नविषयितासामान्ये सत्त्वेन तत्र च जाति-
मद्वह्न्यभाववदध्रदत्तावच्छिन्ननिरूप्यत्वाभावेन नातिप्रसङ्गः । तथा च स्वावच्छि-
न्नविषयित्वाव्यापकविषयिताशून्यानाहार्याप्रामाण्यज्ञानानास्कन्दिताव्याप्यवृत्तित्वभ्रमा-
नास्कन्दितनिश्चयीयस्वावच्छिन्नविषयिताव्यापकप्रकृतानुमितित्वव्यापकप्रतिबध्यता-
निरूपितयत्किञ्चित्प्रतिबन्धकतानिरूपितस्वरूपसम्बन्धरूपावच्छेदकतावत्स्वावच्छिन्न-
विषयित्वाव्यापकविषयिताशून्यज्ञानीययद्रूपावच्छिन्नविषयित्वाव्यापकविषयिताशून्य-
ज्ञानीयविषयितात्वव्यापकस्वावच्छिन्ननिरूप्यताकधर्मवत्त्वं पर्यवसितम् । न चात्राऽ-
साधारण्येऽव्याप्तिः तद्विषयिताव्यापकप्रतिबन्धकत्वाऽप्रसिद्धेरिति वाच्यम् ।

अनाहार्यत्वादिविशिष्टपक्षधर्मिकहेतुमत्ताज्ञानाऽऽकाशीनत्वाऽसाधारण्यविषयक-
त्वोभयाभाववत्स्वावच्छिन्नविषयिताशालिनिश्चयत्वव्यापकत्वस्य प्रतिबन्धकतायां वि-

वक्षणीयत्वात् । न चैवमपि द्वितीयदिशि स्वरूपसम्बन्धरूपावच्छेदकत्वस्य निवेशनी-
यतया अभावो गगनत्ववानाधेयत्वादित्यत्राऽसाधारण्येऽव्याप्तिः, अनाहार्यत्वादिविशि-
ष्टनिरुक्तोभयाभावविशिष्टतादृशाऽसाधारण्यविषयकनिश्चयत्वव्यापकयत्किञ्चित्प्र-
तिबन्धकतानिरूपितस्वरूपसम्बन्धरूपावच्छेदकतावति तादृशासाधारण्यविषयकनि-
श्चयत्वाव्यापकविषयिताशून्ययद्रूपावच्छिन्नविषयित्वाव्यापकविषयिताशून्यज्ञानीयाऽधे-
यत्ववदभावत्वावच्छिन्ननिरूपितहेतुमत्पक्षविषयित्वे तादृशाऽसाधारण्यत्वावच्छिन्न-
निरूप्यत्वाभावात् । न च यत्किञ्चित्प्रतिबन्धकतायाः साक्षान्निरूपिताऽवच्छेदक-
तावद्विषयितायामेव तत्तन्निरूपितत्वं विवक्षितम्, हेतुमत्पक्षविषयिता च न तादृशी-
ति वाच्यम् ।

हृदो जलवद्ध्रदकालीनवह्निमान् पङ्कजादित्यत्र जलवद्ध्रका-
लीनवह्निव्यापकीभूताभावप्रतियोगिजलेऽतिव्याप्तिः तद्विषयित्वाव्यापकयत्कि-
ञ्चित्प्रतिबन्धकताजलवद्ध्रदविषयकनिश्चयविशिष्टतादृशजलत्वावच्छिन्नविषयक-
निश्चयप्रतिबन्धकतैव तत्साक्षादवच्छेदिका तादृशजलत्वावच्छिन्नविषयितैव, तत्र
च तादृशजलत्वावच्छिन्ननिरूप्यत्वस्य सत्त्वादिति वाच्यम् । तादृशयत्किञ्चित्प्रति-
बन्धकतावच्छेदकविषयितायामसाधारण्यविषयिताभिन्नत्वासाधारण्यविषयित्वाव-
च्छिन्नप्रतिबन्धकतावच्छेदकत्वोभयाभावत्वस्य विवक्षणीयत्वात् । असाधारण्य-
घटकहेतुमत्पक्षविषयिता च नोभयाभाववती, किन्तु विशिष्टासाधारण्यविषयितैव,
तत्र च तादृशासाधारण्यत्वावच्छिन्ननिरूप्यत्वसत्त्वान्नाव्याप्तिः ।

हृदो जलवद्ध्रदकालीनवह्निमान् पङ्कजादित्यत्र जलवद्ध्रदकालीनवह्निव्यापकी-
भूताभावप्रतियोगिजले नातिव्याप्तिः, असाधारण्यविषयित्वावच्छिन्नप्रतिबन्धकतावच्छेद-
कत्वाभावप्रयुक्तनिरुक्तोभयाभाववत्यां तादृशजलत्वावच्छिन्नविषयिताव्यापकयत्किञ्चि-
त्प्रतिबन्धकतावच्छेदिकायां जलवद्ध्रदविषयितायां तादृशजलत्वावच्छिन्ननिरूप्यत्वा-
भावात् एकरूपेण प्रतिबन्धकत्वे तु असाधारण्यरूपपङ्कजविषयितैव तादृशीति ।

प्रथमावच्छिन्नान्तानुपादाने प्रकृतानुमितित्वव्यापकप्रतिबन्धकतानिरूपितयत्कि-
ञ्चित्प्रतिबन्धकतानिरूपितावच्छेदकतावद्बह्वन्यभावत्वावच्छिन्नविषयितायां बाधनि-
रूप्यत्वाभावादसम्भवः ।

यद्रूपावच्छिन्नविषयितासामान्यं तादृशप्रतिबन्धकतावच्छेदकं तद्रूपावच्छिन्न-
विषयितायां निरूप्यत्वोक्तौ पर्वतो बह्निमानित्यत्र पापाण्ययत्नवत्पर्वतस्यैव व्याप्तिः,
तद्विषयितासामान्यस्य तादृशानुमितित्वव्यापकप्रतिबन्धकतानिरूपितज्ञानवैशिष्ट्याव-
च्छि यत्किञ्चित्प्रतिबन्धकतायामवच्छेदकत्वात् । प्रतिबन्धकतायां ज्ञानवैशिष्ट्याव-
च्छिन्नत्वासाधारण्यविषयकत्वानवच्छिन्नत्वोभयाभावविदक्षायां कपिसंयोगी एतद्वृ-
क्षत्वादित्यत्र कपिसंयोगाभाववद्वृक्षेऽतिव्याप्तिः, तादृशानुमितित्वव्यापकसाध्यवत्तावु-
द्वित्वावच्छिन्नप्रतिबन्धकतानिरूपितज्ञानवैशिष्ट्यावच्छिन्नप्रतिबन्धकतायां कपिसंयोगा-
भाववद्वृक्षविषयितासामान्यस्यैवावच्छेदकत्वात् ।

अनतिरिक्तवृत्तित्वरूपावच्छेदकत्वविवक्षणे तु बह्व्यभवावज्जलादिमद्वृत्ति-
जलवद्धेऽतिव्याप्तिः । प्रकृतानुमितिनिरूपितयत्किञ्चित्प्रतिबन्धकताज्ञानवैशिष्ट्या-
वच्छिन्नप्रतिबन्धकता तदनतिरिक्तवृत्तिविषयिता च तादृशविशिष्टविषयकत्वाव्यापक-
विषयिताशून्यज्ञानीया तादृशविषयितैव, तद्वारणाय विशिष्टद्वयाधटित्वनिवेशे गौरव-
म् । प्रतिबन्धकतायामुक्तोभयाभावनिवेशेऽप्यनतिरिक्तवृत्तित्वरूपावच्छेदकत्वनिवेशेऽ-
साधारण्याऽसंग्रहः [जलवद्धदकालीनवह्निव्यापकीभूताभावप्रतियोगिजलत्वावच्छि-
न्नविषयिताशालिनिश्रयत्वावच्छिन्नप्रतिबन्धकतावच्छेदकशुद्धजलवद्धदत्वावच्छिन्नविष-
यितात्वव्यापकस्वावच्छिन्ननिरूपितत्वं न भवतीत्यव्याप्तिः] स्वावच्छिन्ननिरूपितविष-
यित्वावच्छिन्नत्वं प्रतिबन्धकतायां निवेशे तु न कोऽपि प्रागुक्तदोषः, तथा च यथाश्रु-
तमेव साधुः ।

अत्रायमनुगमः, पदार्थविशिष्टपदार्थवत्त्वं हेत्वाभासत्त्वम्, वैशिष्ट्यञ्च स्वतादा-
त्म्यस्वावच्छिन्ननिरूप्यतावृत्तिर्यः किञ्चिद्रूपावच्छिन्नविषयित्वाव्यापकविषयिताशून्याना-
हार्याप्रामाण्यज्ञानानास्कन्दिताव्याप्यवृत्तित्वभ्रमानास्कन्दितपक्षधार्मिकहेतुमत्ताज्ञाना-
कालीनत्वासाधारण्यविषयिताकत्वोभयाभाववत्किञ्चिद्रूपावच्छिन्नविषयिताशालिनि-
श्रयत्वव्यापकयत्किञ्चित्प्रतिबन्धकतावच्छेदकत्ववृत्तिकिञ्चिद्रूपावच्छिन्नविषयित्वा-
व्यापकविषयिताशून्यज्ञानीयकिञ्चिद्रूपावच्छिन्नविषयितानिष्ठभेदप्रतियोगितावच्छेदक-
त्वेनास्तीति प्रतीतिसिद्धाभावनिरूपितप्रतियोगितानिरूपितावच्छेदकतानिरूपिताव-
च्छेदकतानिरूपितावच्छेदकतानिरूपितावच्छिन्नत्वसम्बन्धावच्छिन्नावच्छेदकतावद्रू-

पावच्छिन्नकिञ्चिद्रूपावच्छिन्नविषयित्वाऽव्यापकविषयिताशून्यज्ञानवृत्त्यसाधारण्य -
 विषयिताभिन्नत्वासाधारण्यविषयित्वावच्छिन्नप्रतिबन्धकतावच्छेदकत्वोभयाभाववद्वि-
 षयितानिष्ठभेदप्रतियोगितावच्छेदकत्वन्नास्तीति प्रतीतिसिद्धाभावस्तन्निरूपितावच्छे-
 दकत्वनिष्ठप्रतियोगितानिरूपितप्रतियोगित्वनिष्ठावच्छेदकतानिरूपितभेदनिष्ठावच्छेदक-
 तानिरूपितवृत्तित्वनिष्ठावच्छेदकतानिरूपितविषयितानिष्ठावच्छेदकतावत्वोभयसम्बन्धे -
 न, अवच्छेदकतावत्ता च स्वनिरूपितवृत्तित्वनिष्ठावच्छेदकतानिरूपितज्ञाननिष्ठावच्छे-
 दकतानिरूपितशून्यत्वनिष्ठावच्छेदकतानिरूपितविषयितानिष्ठावच्छेदकतानिरूपितव्या -
 पकत्वनिष्ठावच्छेदकतानिरूपितविषयितानिष्ठावच्छेदकतानिरूपितावच्छिन्नत्वसम्बन्धा-
 वच्छिन्नावच्छेदकतावत्त्व, स्वनिरूपितावच्छिन्नत्वसम्बन्धावच्छिन्नावच्छेदकतानिरू-
 पिताऽवच्छेदकत्वनिष्ठावच्छेदकतानिरूपितविषयित्वनिष्ठावच्छेदकतानिरूपितावच्छे -
 दकत्वनिष्ठावच्छेदकतानिरूपितवृत्तित्वनिष्ठावच्छेदकतानिष्ठावच्छेदकतानिरूपितभेदनि-
 ष्ठावच्छेदकत्वनिष्ठावच्छेदकतानिरूपितप्रतियोगित्वनिष्ठावच्छेदकत्वनिष्ठावच्छेदकतानि-
 रूपितावच्छेदकतानिष्ठप्रतियोगितानिष्ठावच्छेदकतानिरूपिततादृशाभावनिष्ठावच्छेदक -
 तानिरूपितवृत्तित्वनिष्ठावच्छेदकतानिरूपितावच्छेदकत्वनिष्ठावच्छेदकतानिरूपितप्रति -
 बन्धकतावृत्त्युभयावृत्तिधर्मावच्छिन्नावच्छेदकतानिरूपिताभावनिष्ठावच्छेदकतानिरूपि-
 तावच्छेदकत्वनिष्ठावच्छेदकतानिरूपितप्रतियोगित्वनिष्ठावच्छेदकतानिरूपितभेदनिष्ठाव-
 च्छेदकतानिरूपितवृत्तित्वनिष्ठावच्छेदकनिरूपितनिश्चयनिष्ठावच्छेदकतानिरूपितविष -
 यितानिष्ठावच्छेदकतानिरूपितावच्छिन्नत्वसम्बन्धावच्छिन्नावच्छेदकतावत्त्वोभयसम्ब-
 न्धेन ।

गगनाभाववदभाववत्कालीनघटो गगनवानित्यत्र गगनाभाववत्तादृशघटरूपबा-
 धस्य व्यापकसामानाधिकरण्यरूपव्याप्तिविशिष्टप्रतिहेतुमत्पक्षरूपसत्प्रतिपक्षस्य लक्ष्य-
 त्वे तत्संग्रहाय यदकिञ्चित्प्रतिबन्धकतावच्छेदकविषयितानिष्ठभेदप्रतियोगितावच्छेद-
 कत्वप्रकृतानुमितिप्रतिबन्धकताविशिष्टविषयित्वाऽवृत्तिविरोध्यनुमतिजनकताविशि-
 ष्टविषयित्वाऽवृत्तित्वैतत्त्रित्वावच्छिन्नप्रतियोगिताकाभावो निरूप्यतायां वक्तव्यः, अनु-
 गमे च द्वितीयसम्बन्धघटकस्वावच्छिन्ननिरूप्यतावृत्तित्वाभाव एतत्त्रित्वावच्छिन्नप्रति-
 योगिताको विवक्षणीय इति दिक् ।

गादाधरी

स्वावच्छिन्नाऽनिरूपितविशिष्टविषयित्वानवच्छिन्नयत्किञ्चित्प्रतिबन्धकताव -
च्छेदकस्वावच्छिन्नविषयिताको यो धर्मस्तद्वत्वं समुदितलक्षणार्थः । प्रमेयत्वविशिष्ट-
व्यभिचारत्वादिकं नैतादृशं स्वम्, तदवच्छिन्नानिरूपितशुद्धव्यभिचारत्वाद्यवच्छिन्न-
विषयित्वावच्छिन्नायामेव प्रतिबन्धकतायां तदवच्छिन्नविषयिताया अवच्छेदकत्वात् ।
उक्तस्थले चाश्रयासिद्धिविषयकत्वस्य तदनिरूपितबाधविषयित्वानवच्छिन्ना या विशि-
ष्टपक्षग्रहप्रतिबन्धकता तदवच्छेदकत्वान् लक्षणसमन्वय इति परास्तम् । यद्विषयकनिश्च-
यस्य विरोधिविषयिता प्रयुक्त इत्यादिनिष्कृष्टकल्पेऽनुगितिप्रतिबन्धकताया अघटकत्वात्
प्रतिबन्धकतायां विशिष्टान्तरविषयकत्वानवच्छिन्नत्वविशेषणदानस्याऽसम्भवेनयत्प-
दार्थस्यैव तादृशपदार्थान्तराऽघटितत्वेन विशेषणीयतयोक्तबाधाऽव्याप्तेरशक्य -
परिहारत्वात् ।

विमलप्रभा

स्वं = लक्ष्यतावच्छेदकबाधत्वादि । स्वावच्छिन्नविषयिता = बाधत्वाद्यव-
च्छिन्नविषयिता । मेयत्वविशिष्टव्यभिचारेऽतिप्रसङ्गमपाकरोति मेयत्वविशिष्टेत्या-
दिना । नैतादृशं स्वं = न मेयत्वविशिष्टव्यभिचारत्वावच्छिन्नानिरूपितविशिष्टविष-
यित्वानवच्छिन्ना या प्रतिबन्धकता तदवच्छेदकमेयत्वविशिष्टव्यभिचारत्वावच्छिन्न-
विषयिताकम् । तदवच्छिन्ना = मेयत्वविशिष्टव्यभिचारत्वावच्छिन्ना । तदवच्छि-
न्नविषयितायाः = मेयत्वविशिष्टव्यभिचारत्वावच्छिन्नविषयितायाः । अवच्छेदक-
त्वात् = व्यभिचारविषयित्वानवच्छिन्ना या प्रतिबन्धकता तदवच्छेदकत्वं मेयत्ववि-
शिष्टव्यभिचारविषयिताया न सम्भवतीत्यतः स्वपदेन मेयत्वविशिष्टव्यभिचारत्व-
स्योपादानासम्भवात् । उक्तस्थले = विशेषगुणभाववान् द्वितीयभूतावच्छिन्नो घटो-
गुणसामान्याभाववानित्यादौ । तदनिरूपितबाधविषयित्वानवच्छिन्ना—विशेषगुण-
वत्तादृशघटरूपाऽश्रयासिद्धयनिरूपितबाधविषयित्वानवच्छिन्ना । विशिष्टपक्षग्रह-
प्रतिबन्धकता = प्रकृतपक्षे प्रकृतपक्षतावच्छेदकवैशिष्ट्यावगाहिबुद्धित्वावच्छिन्नप्रति-
बन्धकतानिरूपितप्रतिबन्धकता । निष्कृष्टकल्पे = अत्र वदन्ति कल्पे । अघटकत्वात्-

= अग्रविष्टत्वात् । यत्पदार्थस्यैव = यद्रूपस्यैव । तादृशपदार्थान्तराघटितत्वेन = स्वावच्छिन्नाविषयकप्रतीतिविषयतावच्छेदकप्रकृतलक्षणाश्रयीभूतरूपावच्छिन्नाविषयकप्रतीतिविषयतावच्छेदकत्वेन । उक्तबाधे = व्यभिचारघटितबाधे । अशक्यपरिहारत्वात् = परिहारासम्भवात् । अयमर्थः । द्वितीयैतेनेति कल्पोक्तनक्षयतावच्छेदकत्वेनाभिमतधर्मावच्छिन्नानिरूपिता यद्यधर्मावच्छिन्नानिरूपिता विषयिता भवति तत्तद्धर्मावच्छिन्नानिरूपितविषयिताव्यापकप्रतिबन्धकताभिन्ना या प्रकृतानुमितप्रतिबन्धकता तादृशधर्मावच्छिन्नानिरूपितविषयिताव्यापिका तद्धर्मावच्छिन्नत्वरूपलक्षणार्थस्य पर्यवसितत्वे हृदो वल्लिमान् जलादित्यादौ वह्न्यभाववद्भद्ररूपबाधे लक्षणसंगतिः, तथा हि वह्न्यभाववद्भद्रत्वावच्छिन्नाऽनिरूपिता यादृशयादृशविशिष्टविषयिता सा च व्यभिचारविरोधादिविषयिता तदनवच्छिन्ना या वह्न्यभाववान् हृद इत्याकारकबाधनिश्चयनिष्ठप्रतिबन्धकता तदवच्छेदकीभूतवह्न्यभाववद्भद्रत्वावच्छिन्नविषयिताको यो धर्मस्स च वह्न्यभाववद्भद्रदत्वरूप एव धर्मस्तद्वत्त्वस्य वह्न्यभाववद्भद्रे सत्त्वात् । मेयत्वविशिष्टव्यभिचारे च मेयत्वविशिष्टव्यभिचारत्वावच्छिन्नविषयकनिश्चयनिष्ठा या प्रतिबन्धकता सा च व्यभिचारत्वावच्छिन्नविषयताशालिनिश्चयत्वावच्छिन्नेवेति दस्तुस्थितिरेवञ्च मेयत्वविशिष्टव्यभिचारत्वावच्छिन्नानिरूपिता यादृशयादृशविशिष्टविषयिता सा च शुद्धव्यभिचारत्वावच्छिन्नविषयिता तदनवच्छिन्नत्वस्य मेयत्वविशिष्टव्यभिचारविषयकनिश्चयनिष्ठप्रतिबन्धकतायामसत्त्वेन तादृशप्रतिबन्धकतावच्छेदकस्वावच्छिन्नविषयिताकधर्मपदेन मेयत्वविशिष्टव्यभिचारत्वस्य धर्तृमशक्यत्वान्न मेयत्वविशिष्टव्यभिचारेऽतिप्रसङ्ग इति । एवम् बाधविशिष्टव्यभिचारत्वरूपधर्मावच्छिन्नाऽनिरूपिता या विशिष्टविषयिता सा च केवलबाधविषयिता, केवलव्यभिचारविषयिता च तदवच्छिन्नेव बाधविशिष्टव्यभिचारविषयकनिश्चयनिष्ठा प्रतिबन्धकता न तु तदनवच्छिन्नेति स्वपदेन बाधविशिष्टव्यभिचारत्वस्य धर्तृमशक्यतेया तादृशधर्मवत्तायाः बाधविशिष्टव्यभिचारेऽभावान्न बाधविशिष्टव्यभिचारेऽतिप्रसङ्गसम्भावनेति भावः ।

विशेषगुणाभाववान् घटो गुणसामान्याभाववानित्यत्र विशेषगुणवद्घटरूप-

बाधघटिताऽऽश्रयासिद्धौ च विशेषगुणवदघटरूपाश्रयासिद्धिर्वावच्छिन्नाऽनिरूपिता
या विशिष्टविषयिता सा च गुणवदघटरूपबाधविषयिता तदनवच्छिन्ना या पक्षे
पक्षतावच्छेदकावगाहिग्रहणिरूपितविशेषगुणाभाववान् घट इति निश्चयनिष्ठप्रतिबन्ध-
कता तदवच्छेदकविशेषगुणवदघटत्वावच्छिन्नविषयिताको यो धर्मस् च विशेष-
गुणवदघटत्वरूप एव तदवत्वस्य तादृशाऽऽश्रयासिद्धौ सत्त्वात् लक्षणसम्भवः ।

परन्तु निरुक्तरीत्या लक्षणार्थनिर्वचनसम्भवेऽपि अत्र वदन्ति कल्पोक्तल-
क्षणे यद्यनुमितिप्रतिबन्धकतायाः प्रवेशस्यात् स्याच्च तदा तादृशप्रतिबन्धकतायां
विशिष्टान्तरविषयकत्वानवच्छिन्नत्वप्रवेशसम्भावना, परन्तु तादृशकल्परयानुमितिप्र-
तिबन्धकत्वाऽघटिततया तत्र तादृशविशेषणदानासम्भवेन यद्विषयकनिश्चय एव ता-
दृशविशिष्टान्तराघटितत्वविशेषणस्य दीयमानतया तादृशविशेषणविशिष्टलक्षणादपि
धूमव्यभिचारिर्वाह्यमान् धूमवान् बह्वैरित्यादौ व्यभिचारघटितबाधस्थलीयाव्याप्ते-
र्वारिणासम्भवात् “एतेन” कल्पस्यापि न निर्दुष्टेति विभावनीयम् ।

बलदेवी

स्वावच्छिन्नाऽनिरूपितेत्यादि भट्टाचार्यः । अत्र स्वावच्छिन्नानिरू-
पितयत्किञ्चिद्विशिष्टविषयित्वावच्छेद्यतावदन्यप्रतिबन्धकतानतिरिक्तवृत्तिविषयिता -
निरूपकतावच्छेदकं यत्स्वं तदवत्त्वं लक्षणार्थः ।-मेयत्वविशिष्टव्यभिचारत्वावच्छि-
न्नानिरूपितशुद्धव्यभिचारविषयित्वावच्छेद्यतावदन्यप्रतिबन्धकता न मेयत्वविशिष्ट-
व्यभिचारप्रतिबन्धकता, किन्त्वन्यैव तत्प्रतिबन्धकतानतिरिक्तवृत्तिविषयितानिरूप-
कतावच्छेदकत्वरस्य स्वस्मिन्सत्त्वान्नातिप्रसङ्गः ।

व्यभिचारघटितबाधत्वावच्छिन्नानिरूपितव्यभिचारविषयितासामान्यावच्छे-
द्यतावदन्या तादृशबाधप्रतिबन्धकता भवति तदनतिरिक्तवृत्तिविषयितानिरूपकता-
वच्छेदकत्वरस्य स्वस्मिन् सत्त्वात् लक्षणसङ्गतिः ।

व्यभिचारविशिष्टबाधत्वावच्छिन्नानिरूपितशुद्धबाधविषयिता, शुद्धव्यभिचा-

रविणयितावच्छेद्यतावदन्यप्रतिबन्धकता न तदुभयप्रतिबन्धकता किन्त्वन्यैव तदन-
तिरिक्तवृत्तिविषयितानिरूपकतावच्छेदकत्वस्य व्यभिचारविशिष्टबाधत्वेऽसत्त्वान्ता-
तिप्रसङ्गः ।

अत्र सर्वं गगनवदित्यत्र गगनाभाववत्सर्वत्वावच्छिन्नानिरूपितगगनाभाव-
वद्धटादिविषयित्वावच्छेद्यतावदन्यप्रतिबन्धकता च न तादृशप्रतिबन्धकता भवति
किन्त्वन्यैव तदनतिरिक्तवृत्तिविषयितानिरूपकतावच्छेदकत्वस्य गगनाभाववत्सर्वत्वेऽ-
सत्त्वादव्याप्तिरतः स्वावच्छिन्नानिरूपितविषयितायां स्वावच्छिन्नविषयित्वाव्यापक-
विषयिताशून्यज्ञानीयत्वं विवक्षणीयम् । तथा च तादृशबाधत्वावच्छिन्नानिरूपि-
ततादृशबाधत्वावच्छिन्नविषयित्वाव्यापकविषयिताशून्यज्ञानीयविषयिता तादृशबाधै-
कदेशविषयिता तत्सामान्यावच्छेद्यतावदन्या च बाधप्रतिबन्धकता तदनतिरिक्तवृ-
त्तिविषयितानिरूपकतावच्छेदकत्वस्य तादृशबाधत्वे सत्त्वात् लक्षणसङ्गतिः ।

एवम् तत्रैव यद्रूपावच्छिन्नविषयित्वाव्यापकविषयिताशून्यज्ञानीयत्वमप्याव-
श्यकमन्यथा हृदो वल्लिमानित्यत्र जातिमद्वहन्यभावत्वावच्छिन्नविषयित्वाव्यापक-
विषयिताशून्यज्ञानीयतदवच्छिन्नानिरूपित [वहन्यभाववद्धदत्वावच्छिन्नानिरूपित]
वहन्यभाववद्धदत्वावच्छिन्नविषयितासामान्यावच्छेद्या न तादृशबाधनिश्चयप्रतिब-
न्धकता जातिमान् वहन्यभाववानिति ज्ञानीयतादृशविषयितायां तादृशप्रतिबन्धक-
तावच्छेदकत्वाभावात् किन्त्वन्यैव किञ्चिद्विषयिता तद्वदन्या च तादृशबाधप्रतिब-
न्धकता तदवच्छेदिका तादृशजातिमद्वहन्यभाववद्धदत्वावच्छिन्नविषयितेति त-
त्रातिव्याप्तिः । तन्निवेशे तु वहन्यभाववद्धदत्वावच्छिन्नविषयित्वाव्यापकविषयि-
ताशून्यज्ञानीयजातिमान् वहन्यभाववानिति ज्ञानव्यावृत्तिनिरुक्तविषयितासामान्याव-
च्छेद्या बाधप्रतिबन्धकतेति तदन्यप्रतिबन्धकतायामुक्तविशिष्टविषयिताया अनवच्छे-
दकत्वान्तातिप्रसङ्गः । अत्र प्रथमम् स्वरूपासम्बन्धरूपावच्छेदकतायाः निवेशात् व-
हन्यभाववज्जलादिमद्वृत्तिजलवद्धदे नातिव्याप्तिस्तादृशहृदत्वावच्छिन्नानिरूपितवह-
न्यभाववज्जलवत्त्वावच्छिन्नविषयितानिष्ठस्वरूपसम्बन्धरूपावच्छेदकतानिरूपिकान्या या
प्रतिबन्धकता तदवच्छेदकत्वस्य तादृशविशिष्टविषयितायामभावात् । अतो न

विशिष्टद्वयाघटितत्वस्य निवेशः । एवं नीलरूपाभाववन्नीले नातिव्याप्तिरतस्त -
द्विषयताभेदोऽपि न निवेशनीयः ।

नचैवमपि हेतुमत्पक्षघटिताऽसाधारण्येऽव्याप्तिस्तादृशासाधारण्यत्वावच्छिन्ना-
निरूपिततद्विषयित्वाव्यापकविषयिताशून्यज्ञानीयहेतुमत्पक्षविषयितासामान्यानवच्छेद्य -
प्रतिबन्धकतायां तादृशासाधारण्यविषयिताया अनवच्छेदकत्वादिति वाच्यम् । स्वा-
वच्छिन्नानिरूपितविषयितायामसाधारण्यविषयिताभिन्नत्वासाधारण्यविषयित्वावच्छि-
न्नप्रतिबन्धकतावच्छेदकत्वोभयाभाववत्त्वस्य विवक्षणीयत्वात् । तथा च हेतुमत्प-
क्षविषयिता न तादृशोभयाभाववती किन्त्वसाधारण्यघटकपदार्थान्तरविषयितैव तत्सा-
मान्यानवच्छेद्या च तादृशासाधारण्यविषयित्वावच्छिन्नप्रतिबन्धकतेति नाव्याप्तिः ।

एवम् प्रतिबन्धकतावच्छेदकविषयिताशालिनिश्चये पक्षधर्मिकहेतुमत्ताज्ञानका-
लीनत्वासाधारण्यविषयकत्वाभावो विवक्षणीयः । तेन ह्रदो वर्त्तमान् जलादि-
त्यत्रासाधारण्यस्य नासंग्रहः ।

तथा च स्वावच्छिन्नानिरूपितस्वावच्छिन्नविषयित्वाव्यापकविषयिताशून्यज्ञा-
नीयतादृशविशिष्टविषयित्वाव्यापकविषयिताशून्यज्ञानीयासाधारण्यविषयिताभिन्नत्वा -
साधारण्यप्रतिबन्धकतावच्छेदकत्वोभयाभाववद्विशिष्टविषयितासामान्यानवच्छिन्नप्रति-
बन्धकता प्रकृतपक्षधर्मिकहेतुमत्ताज्ञानकालीनत्वासाधारण्यविषयकत्वोभयाभाववदना-
हार्यप्रामाण्यज्ञानानास्कन्दितत्वादिविशिष्टयद्रूपवच्छिन्नविषयिताशालिनिश्चयत्वव्या-
पिका तद्रूपवच्छिन्नत्वं समुदितपर्यवसितलक्षणम् । अत्रायमनुगमः, पदार्थविशिष्ट-
पदार्थवत्त्वम् लक्षणम् । वैशिष्ट्यञ्च स्वतादात्म्यस्वविशिष्टविषयितावदन्यप्रतिबन्ध-
कतावृत्तित्वोभयसम्बन्धेन । विषयितायां स्ववैशिष्ट्यञ्च, स्वावच्छिन्नानिरूपितत्वस्वा-
वच्छिन्नविषयित्वाव्यापकविषयिताशून्यज्ञानीयत्वोभयसम्बन्धेन । विषयितावत्ता च,
स्वनिरूपकतावच्छेदकधर्मविशिष्टासाधारण्यविषयिताभिन्नत्वघटितोभयाभाववद्विषयि-
तात्वव्यापकतावच्छेदकतानिरूपितावच्छेद्यतासम्बन्धेन । विषयितायां धर्मवैशिष्ट्यञ्च
स्वावच्छिन्ननिरूपकताकत्वस्वावच्छिन्नविषयित्वाव्यापकविषयिताशून्यज्ञानीयत्वोभयस-
म्बन्धेन । धर्मे प्रतिबन्धकतावृत्तित्वञ्च, पक्षधर्मिकहेतुमत्ताज्ञानकालीनत्वासाधारण्य-

विषयकत्वोभयाभाववदनाहार्यत्वादिविशिष्टस्वविशिष्टनिश्चयनिष्ठभेदप्रतियोगितावच्छेद-
कत्वसम्बन्धावच्छिन्नस्वनिष्ठावच्छेदकताप्रतियोगिताकभेदवत्त्वसम्बन्धेन । स्ववैशि-
ष्ट्यञ्च निश्चये स्वावच्छिन्नविषयितावत्त्वस्वावच्छिन्नविषयित्वाव्यापकविषयिताशून्य-
त्वोभयसम्बन्धेनेति दिक् ।

न च गगनाभाववदभाववत्कालीनघटो गगनवानित्यत्र बाधे प्रतिहेतुव्याप-
कसाध्याभावसमानाधिकरणप्रतिहेतुमत्पक्षरूपसत्प्रतिपक्षे च दोषतादवस्थ्यामिति वा-
च्यम्, द्वितीयसम्बन्धघटकविषयितावदन्यत्वघटकधर्मविष्टिशिविषयितायां बाधत्वसत्प्र-
तिपक्षत्वाद्यवच्छिन्नविषयित्वावच्छिन्नप्रतिबन्धकतावच्छेदकतत्तद्विषयिताभिन्नत्वोभ-
याभावस्यापि निवेशनीयत्वात् ।

तथा च बाधैकदेशीयसत्प्रतिपक्षैकदेशीयविषयितायामुभयस्यैव सत्त्वान्नाति-
व्याप्तिः ।

गादाधरी

अत्र केचित् । स्वसजातीयविशिष्टान्तराऽघटितत्वमेव यत्पदार्थे विशेषणं
देयम् । साजात्यञ्च हेत्वाभासविभाजरूपेण । तच्च रूपं बाधत्वव्यभिचारत्वादि,
तेन रूपेण व्यभिचारादेर्न बाधादिसाजात्यमिति व्यभिचारघटितबाधादो नाऽव्याप्तिः ।

विमलप्रभा

इदानीं प्रतिबन्धकत्वाऽघटितनिष्कृष्टवक्ष्यमाणकल्पानुगतविशिष्टान्तराऽघटित-
त्वनिवेशप्रणालीं प्राचीनैरङ्गीकृतान्दूषयितुमाह अत्र केचिदित्यादि । अत्र = व्य-
भिचारघटितबाधेऽव्याप्तिशङ्कायां केचिदित्यस्याहुरिति परेणान्वयः । केचिद् = प्रा-
चीनाः । स्वं = लक्ष्याभिमतबाधादि । तत्सजातीयम् = तद्वृत्तिनिरुक्तान्यतमप्रतिब-
न्धकतावत्तत्सदृशमिति यावत् । विशिष्टान्तरं = स्वावच्छिन्नाविषयकप्रतीतिविष-
यतावच्छेदकम् । तदघटितत्वम् = तदविषयकप्रतीतिविषयत्वम् । यत्पदार्थे = लक्ष्यो-
भूतपदार्थे । एवकारात् शुद्धविशिष्टान्तराघटितत्वनिवेशाभावः सूचितः । साजात्य-
ञ्च = स्वसजातीयेत्यत्र साजात्यम् । हेत्वाभासविभाजरूपेण = बाधव्यभिचारादि-

रूपहेत्वाभासानां विभाजकीभूताः ये बाधत्वादयो धर्मस्तादृशधर्मेण । तच्च रूपम्
 = हेत्वाभासविभाजकञ्च रूपम् । तेन रूपेण = हेत्वाभासविभाजकबाधत्वव्यभिचार-
 त्वादिरूपेण । अयमर्थः । व्यभिचारघटितबाधे प्रसक्ताव्याप्तिपरिहाराय स्वसजातीयवि-
 शिष्टान्तराऽघटितत्वं यद्रूपावच्छिन्ने विशेषणं देयम्, तत्र साजातीयम् हेत्वाभासविभा-
 जकीभूतबाधत्वव्यभिचारत्वसत्प्रतिपक्षत्वविरोधत्वासिद्धत्वाद्यन्यतमरूपेण वाच्यम् ।
 एवञ्च स्ववृत्तिहेत्वाभासविभाजकधर्मविशिष्टो यः स्वाविषयकप्रतीतिविषयस्तदवि-
 षयकप्रतीतिविषयत्वम्, स्वसजातीयविशिष्टान्तराऽघटितत्वम्, तच्च यत्पदार्थं वि-
 शेषणन्देयम् । तत्रानुयोगिनि स्वत्वकल्पे स्वसजातीयविशिष्टान्तराघटितत्वाभाववत्य-
 त्वत्वं तनिष्ठनिरुक्तविषयिताव्यापिका या तादृशप्रतिबन्धकता तादृशप्रतिबन्धकताव-
 च्छेदकीभूतधर्मावच्छिन्नत्वम् हेत्वाभासत्वम् । प्रतियोगिनि स्वत्वकल्पे च स्वसजा-
 तीयविशिष्टान्तरघटितं यत्त्वं तदघटितत्वमित्यादिरीत्या लक्षणार्थः कार्यः । के-
 चित्तु स्वसजातीयेत्यत्र स्वपदं न लक्ष्यीभूतपदार्थपरम्, किन्तु लक्ष्यतावच्छेदकत्वे-
 नाभिमतधर्मपरम् । तथा च स्वावच्छिन्नाविषयकप्रतीतिविषयतावच्छेदकः स्वाश्रय-
 वृत्तियो हेत्वाभासविभाजको धर्मस्तद्विशिष्टं यद्रूपं तद्रूपावच्छिन्नाऽविषयकप्रतीति-
 विषयतावच्छेदकं यत्त्वं तद्वत्त्वं हेत्वाभासत्वमिति पर्यवसितार्थ इत्याहुः । भवति
 च हृदो वह्निमान् जलादित्यादौ वह्न्यभाववद्भेदादौ लक्षणसमन्वयः, तथा हि
 वह्न्यभाववद्भेदवृत्तिबाधत्वरूपहेत्वाभासविभाजकीभूतधर्मेणोक्तबाधसजातीयः वह्-
 न्यभाववद्भेदत्वावच्छिन्नाविषयकप्रतीतिविषयश्च हृदवृत्तिवह्न्यभावस्तदविषयकप्र-
 तीतिः वह्न्यभाववान् हृद इत्याकारिका तदीयविषयतावच्छेदकीभूतो यः वह्-
 न्यभाववद्भेदत्वरूपो धर्मस्तद्वत्त्वस्य वह्न्यभाववद्भेदादौ सत्त्वात् ।

व्यभिचारघटितबाधे च-व्यभिचारघटितबाधवृत्तिबाधत्वरूपहेत्वाभासविभाज-
 कीभूतधर्मेण बाधसाजात्यं व्यभिचारे नास्तीति स्वजातीयविशिष्टान्तरपदेन व्यभि-
 चारस्य धर्म्मशक्यतयोक्तरूपेण तादृशबाधसजातीयस्तादृशबाधत्वावच्छिन्नाविषय-
 कप्रतीतिविषयश्च विपरीततादृशबाधस्तदविषयकप्रतीतिः व्यभिचारघटितबाधविषय-
 कप्रतीतिस्तद्विषयतावच्छेदकव्यभिचारघटितबाधत्वरूपधर्मावच्छिन्नत्वस्य तादृशबाधे
 सत्त्वात् लक्षणसङ्गतिः ।

मेयत्वविशिष्टव्यभिचारे च मेयत्वविशिष्टव्यभिचारवृत्तिरद्वेत्वाभासवि-
भाजकतावच्छेदकरूपं तच्च शुद्धव्यभिचारत्वं तेन रूपेण तत्सजातीयस्तदेव तद-
वच्छिन्नाविषयकप्रतीतिर्न मेयत्वविशिष्टव्यभिचारविषयकप्रतीतिः किन्तु बाधादिविष-
यकैवेति तद्विषयतावच्छेदकधर्मवत्त्वस्य मेयत्वविशिष्टव्यभिचारे विरहात् नातिप्रसङ्ग
इति भावः ।

वलदेवी

अत्र केचित् स्वसजातीयविशिष्टान्तराघटितत्वमेव यत् पदार्थे
विशेषणं देयम्, साजात्यञ्च स्ववृत्तिहेत्वाभासविभाजकरूपेण, तच्च रूपं
बाधत्वव्यभिचारत्वादीति भट्टाचार्यः ।

अत्र स्ववृत्तिरद्वेत्वाभासविभाजकतावच्छेदकं तद्वत्स्वावच्छिन्नाविषयकप्रती-
तिविषयतावच्छेदकं यत्तदवच्छिन्नाविषयकप्रतीतिविषयतावच्छेदकं यत्स्वं तद्वत्त्वं वि-
शिष्टान्तराघटितत्वमिति फलितम् । नन्वत्र स्वं वह्न्यभाववद्भ्रदत्वादिरूपबाधत्वादि
तद्वृत्तिहेत्वाभासविभाजकतावच्छेदकरूपवत्स्वावच्छिन्नाविषयकप्रतीतिविषयतावच्छे-
दकाऽप्रसिद्धिः, बाधत्वविपरीतबाधत्वादौ यादृशैकत्वं वर्तते तादृशैकैकस्याभावात् इति
चेन्न, अथात्र बाधत्वत्वव्यभिचारत्वत्वादिकमेव तादृशं, तत्र बाधत्वस्य पक्षे पक्ष-
तावच्छेदकविशिष्टग्रहत्वाऽव्यापकसाध्ये साध्यतावच्छेदकविशिष्टग्रहत्वाऽव्यापकविशिष्ट-
पक्षे [पक्षतावच्छेदकविशिष्टपक्षे] साध्यतावच्छेदकविशिष्टवैशिष्ट्यावगाहिग्रहत्वव्याप-
कप्रतिबध्यतानिरूपितप्रतिबन्धकताशून्यानाहार्याप्रामाण्यज्ञानानास्कन्दितनिश्चयवृत्ति-
त्वाभाववत्त्वम् । वृत्तिता च स्वावच्छिन्ननिरूपकताकविषयतासम्बन्धावच्छिन्ना ग्रा-
ह्या । साध्याऽप्रसिद्धिपक्षाऽप्रसिद्धिद्वयोर्बाधत्वादिवृत्तितादृशरूपवारणाव्यापकान्तद्व-
यम् । तदसत्त्वेऽवृत्तिजलं ह्रदावृत्तीत्यत्र ह्रदवृत्तिजलात्मकबाधस्य पक्षाऽप्रसिद्धिना
वृत्तिजलेन घटितस्याऽसंग्रहापत्तिः । जलपक्षकाऽवृत्तिजलकालीनह्रदावृत्तित्वसाध्य-
कस्थले बाधस्य साध्याऽप्रसिद्धिघटितस्यासंग्रहापत्तिश्च ।

एवम् सत्प्रतिपक्षत्वञ्च विशिष्टपक्षग्रहत्वाव्यापकविशिष्टसाध्यग्रहत्वाव्यापकवि-

शिष्टपक्षे विशिष्टसाध्यग्रहत्वव्यापकप्रतिबध्यतानिरूपितप्रतिबन्धकताशून्यानाहार्यत्वा -
दिविशिष्टनिश्चयवृत्तित्वाभाववत्त्वे सति तादृशप्रतिबन्धकतावच्छेदकविषयिताघटित-
धर्माविच्छिन्नजन्यतानिरूपितजनकताशून्यतादृशनिश्चयवृत्तित्वाभाववत्त्वरूपम् । अ-
त्राप्यव्यापकान्तद्वयं तादृशरूपस्य पक्षाप्रसिद्धिसाध्याप्रसिद्धित्ववारणाय, अन्यथाऽवृ-
त्तिरूपं द्रव्यवृत्तित्वाभाववदित्यत्र द्रव्यवृत्तित्वव्याप्यगुणत्ववद्रूपात्मकस्य सत्प्रतिपक्ष-
स्य वृत्तित्वव्याप्यगुणत्ववद्रूपात्मकपक्षाप्रसिद्धिघटितस्यासंग्रहापत्तेः ।

एवम् रूपमवृत्तिरूपकालीनद्रव्यवृत्तित्वाभाववदित्यत्र रूपकालीनद्रव्यत्वव्या-
प्यगुणत्ववद्रूपात्मकसाध्याप्रसिद्धिघटितस्यासंग्रहापत्तेः ।

अत्र द्वितीयदलघटकप्रतिबध्यतायामव्यापकान्तद्वयन्नोपादेयम् । प्रथमदले त-
द्विशेषणादेव पक्षाप्रसिद्धित्वादिसाधारण्याभावात् । प्रथमदलमात्रस्य बाधत्वसाधा-
रण्यात् द्वितीयोपादानम् । तथासत्याधेयत्वं निरूपितत्वाभाववदित्यत्र बाधघटि-
तसत्प्रतिपक्षस्य संग्रहः वस्तुतो द्वितीयदलमात्रस्यैव सत्प्रतिपक्षत्वं तावतैव बाध-
त्वादिसंग्रहाभावात्, तदानीं तत्रैवाव्यापकान्तद्वयं विशेषणीयम् ।

स्वरूपासिद्ध्यादिकं द्विविधम्, तत्र स्वरूपासिद्धित्वं विशिष्टपक्षग्रहत्वव्याप-
कविशिष्टहेतुग्रहत्वव्यापकविशिष्टपक्षे विशिष्टहेतुवैशिष्ट्यावगाहि-ग्रहत्वव्यापकप्रतिब-
ध्यतानिरूपितप्रतिबन्धकताशून्यानाहार्यप्रामाण्यज्ञानानास्कन्दितनिश्चयवृत्तित्वाभाव-
त्त्वरूपम् प्रथमम् । अत्राव्यापकान्तद्वयानुपादानेऽवृत्तिजलं वल्लिमद्धदावृत्तित्वादि-
त्यत्र ह्रदवृत्तिजलात्मकस्वरूपासिद्धेर्वृत्तिजलात्मकपक्षाप्रसिद्धिघटितायाः जलं वल्लि-
मद्वृत्तिजलकालीनह्रदावृत्तित्वादित्यत्र जलकालीनह्रदवृत्तिजलात्मकस्वरूपासिद्धेः
वृत्तिजलात्मकसाधनाप्रसिद्धिघटितायाश्चासंग्रहापत्तिः । द्वितीयं स्वरूपासिद्धित्वं [हे-
त्वभावव्याप्यवत्पक्षत्वरूप] विशिष्टहेतुपक्षग्रहत्वव्यापकविशिष्टहेतुपक्षवैशिष्ट्यावगाहि-
ग्रहत्वव्यापकप्रतिबध्यतानिरूपितप्रतिबन्धकतावच्छेदकविषयितावच्छेदकधर्माविच्छिन्न-
विधेयताघटितधर्माविच्छिन्नजन्यतानिरूपितजनकताशून्यानाहार्यप्रामाण्यज्ञानानास्क-
न्दितनिश्चयवृत्तित्वाभाववत्त्वरूपम् । अत्र व्यापकान्तानुपादाने उक्तस्थलयोरेव
ह्रदवृत्तित्वव्याप्यवज्जलात्मकस्वरूपासिद्धेः वृत्तित्वव्याप्यवज्जलात्मकपक्षाप्रसिद्धि-

घटितायाः जलकालीनद्वद्वृत्तित्वव्याप्यवज्जलात्मकस्वरूपसिद्धेर्द्वृत्तित्वव्याप्यवज्जलात्मकसाधनाप्रसिद्धिघटितायाश्चासंग्रहापत्तिः । अत्र व्यभिचारत्वं विशिष्टसाध्यसाधनग्रहत्वाव्यापकविशिष्टसाधनधर्मिकसाध्य-याप्तिवैशिष्ट्यावगाहिग्रहत्वव्यापकप्रतिबध्यतानिरूपितप्रतिबन्धकताशून्यतादृशनिश्चयवृत्तित्वाभाववत्त्वरूपम् । अत्राव्यापकान्तानुपादाने अभाववद्वृत्तिवह्निनकालीनधूमवान् वह्नेरित्यादौ वह्निनकालीनधूमाभाववद्वृत्तित्वव्याप्यवद्वह्निनरूपव्यभिचारस्याभाववद्वृत्तित्वव्याप्यवद्वह्निनरूपसाध्याप्रसिद्धिघटितस्य वह्निमान् भाववद्वृत्तिद्रव्यत्वादित्यत्र वह्न्यभाववद्वृत्तिद्रव्यत्वात्मकसाधनाप्रसिद्धिघटितस्यासंग्रहापत्तिः ।

द्वितीयव्यभिचारत्वं मुक्तप्रतिबन्धकतावच्छेदकविषयितावच्छेदकधर्मावच्छिन्नविधेयताघटितधर्मावच्छिन्नजन्यतानिरूपितजनकताशून्यतादृशनिश्चयवृत्तित्वाभाववत्त्वरूपम् । अत्रापि प्रतिबध्यतायामाव्यापकान्तानुपादाने उक्तस्थलयोर्वह्निनकालीनधूमाभाववद्वृत्तित्वव्याप्यवद्वह्निनरूपव्यभिचारस्याभाववद्वृत्तित्वव्याप्यवद्वह्निनरूपसाध्याप्रसिद्धिघटितस्य वह्न्यभाववद्वृत्तित्वव्याप्यवद्वह्निनरूपव्यभिचारस्याभाववद्वृत्तित्वव्याप्यद्रव्यत्वरूपसाधनाप्रसिद्धिघटितस्य चासंग्रहापत्तेः ।

विशिष्टसाध्यसाधनग्रहत्वाव्यापकसाधनधर्मिकसाध्यसमानाधिकरणप्रकारकग्रहत्वव्यापकप्रतिबध्यतानिरूपितप्रतिबन्धकताशून्यतादृशनिश्चयवृत्तित्वाभावः प्रथमविरोधित्वत्वरूपम् । अत्राव्यापकान्तानुपादाने गोत्वाधिकरणवृत्तित्वाभाववदभाववत्कालीनगोत्ववानश्वत्वादित्यत्राभावकालीनगोत्वाधिकरणनिरूपितवृत्तित्वाभाववदश्वत्वरूपविरोधस्य गोत्वाधिकरणनिरूपितवृत्तित्वाभावरूपसाध्याप्रसिद्धिघटितस्य गोत्ववानश्वत्वाधिकरणनिरूपितवृत्तित्वाभाववदभावकालीनअश्वत्वादित्यत्र गोत्वाधिकरणनिरूपितवृत्तिरभाववदश्वत्वात्मकविरोधस्य गोत्वाधिकरणनिरूपितवृत्तित्वाभावरूपसाधनाप्रसिद्धिघटितस्यासंग्रहापत्तिः ।

अत्र साध्यसाधनतावच्छेदककुक्षौ अभावत्वावच्छेदेन गोत्वाधिकरणनिरूपितवृत्तित्वाभावः प्रविष्टः स चाभावः प्रतियोगितासम्बन्धावच्छिन्नो ग्राह्यः । अन्यथा गोत्वाधिकरणनिरूपितवृत्तित्वाभावस्य न साधनाप्रसिद्धित्वसम्भावना । [प्रतियोगि-

त्वसम्बन्धेन गोत्वाधिकरणनिरूपितवृत्तित्वाभाववानभाव इति बुद्धिप्रति स्वरूप-
सम्बन्धेन गोत्वाधिकरणनिरूपितवृत्तित्ववानभाव इति निश्चयस्याप्रतिबन्धकत्वान्न-
साधनाप्रसिद्धिता तस्य सम्भवतीत्यतोऽत्रापि प्रतियोगित्वसम्बन्धो वाच्यः]निरुक्त-
प्रतिबध्यतानिरूपितप्रतिबन्धकतावच्छेदकधर्माविच्छिन्नजन्यतानिरूपितजनकताशून्य-
तादृशनिश्चयवृत्तित्वाभावोऽपरविरोधित्वम् । अत्र प्रतिबध्यतायामव्यापकान्तानु-
पादाने वृत्तिगगनकालीनवह्निमान् गगनादित्यत्र वह्न्यधिकरणनिरूपितवृत्तित्वा-
भावव्याप्यवद्गगनरूपविरोधस्य वृत्तित्वाभावव्याप्यवद्गगनरूपत्वघटितस्य, वह्नि-
मान् वृत्तिगगनादित्यत्र तादृशसाधनाप्रसिद्धिघटितस्य तादृशविरोधस्य चासंग्रहाप-
त्तिः विशिष्टपक्षग्रहत्वव्यापकप्रतिबध्यतानिरूपितप्रतिबन्धकताशून्यतादृशनिश्चयवृत्ति-
त्वाभाव एकमाश्रयासिद्धत्वम् । तादृशप्रतिबध्यतानिरूपितप्रतिबन्धकतावच्छेदक-
प्रकारतावच्छेदकधर्माविच्छिन्नविधेयताघटितधर्माविच्छिन्नजन्यतानिरूपितजनकता-
शून्यतादृशनिश्चयवृत्तित्वाभावः अपरम् । एवमेव साध्याप्रसिद्धिताद्वयं साधना-
प्रसिद्धिताद्वयम् ग्राह्यम् । विशिष्टसाध्यग्रहत्वाव्यापकसाध्यधर्मिकात्यन्ताभावप्रति-
योगित्वप्रकारकग्रहत्वव्यापकप्रतिबध्यतानिरूपितप्रतिबन्धकताशून्यतादृशनिश्चयवृत्ति-
त्वाभावोऽनुपसंहार्यत्वम् । अत्र व्यापकान्तानुपादाने निरूपितत्वाभाववत्प्रतियोगि-
त्वकालीनमेयत्ववानित्यत्र मेयत्ववृत्त्यभावप्रतियोगित्वरूपानुपसंहार्यस्य निरूपितत्व-
वत्प्रतियोगित्वरूपसाध्याप्रसिद्धिघटितस्यासंग्रहापत्तिः । विशिष्टसाधनग्रहत्वाव्या-
पकविशिष्टसाधनधर्मिकात्यन्ताभावप्रतियोगित्वप्रकारकग्रहत्वव्यापकप्रतिबध्यतानिरु-
पितप्रतिबन्धकताशून्यतादृशनिश्चयवृत्तित्वाभावोऽन्यानुपसंहार्यत्वम् ।

अत्रापि अव्यापकान्तानुपादाने निरूपितत्वाभाववत्प्रतियोगित्वकालीनप्रमेयहे-
तुकस्थलीयोक्तानुपसंहारित्वाऽसंग्रहापत्तिः ।

एवमपरविधमनुपसंहारित्वमुच्यम् । तथा च बाधत्वादिवृत्तित्वैतादृशाभावो वि-
परीतबाधसाधारणः एवञ्च स्ववृत्तित्वादृशान्यतमदत्त्वावच्छिन्नाविषयकप्रतीतिविषयता-
वच्छेदकं यत्तदवच्छिन्नाविषयकप्रतीतिविषयतावच्छेदकं यत् स्वं तद्वात्वं स्वसजातीयवि-
ष्टान्तराघटितत्वं, तथा च न मेयत्वविशिष्टव्यभिचारादावतिव्याप्तिरिति । चेन्मैवम्, त-
थापि व्यभिचारघटितबाधाद्यसंग्रहः, तत्र बाधत्वे व्याप्तिज्ञानप्रतिबन्धकताशून्यनिश्च-

यवृत्तित्वभावस्य व्यभिचारत्वस्य पक्षे साध्यवत्ताज्ञानप्रतिबन्धकताशून्यतादृशनिश्च-
यवृत्तित्वाभावरूपबाधत्वस्य च सत्त्वात् । स्ववृत्तितावदभावान्यतमवत्स्वावच्छिन्ना-
विषयकप्रतीतिविषयतावच्छेदकशुद्धव्यभिचारत्वावच्छिन्नाविषयकप्रतीतिविषयताव -
च्छेदकत्वस्य तादृशबाधत्वे सत्त्वात् । न च स्ववृत्तितादृशाभावान्यतमयात्किञ्चि-
दभाववद्विशिष्टान्तराऽघटितत्वस्य विवक्षणात् बाधत्वरूपयत्किञ्चिदभाववद्विपरीत-
बाधत्वाघटितस्य तादृशबाधत्वे सत्त्वेन लक्षणसमन्वय इति वाच्यम् । तथापि वह्न्य-
भाववज्जलादिमत्कालीनजलवद्धदेऽतिव्याप्तिस्तत्र पक्षे साध्यवैशिष्ट्यावगाहिग्रहत्व-
व्यापकप्रतिबध्यतानिरूपितप्रतिबन्धकताशून्यतादृशनिश्चयवृत्तित्वाभावो यस्तादृशहृद-
त्ववृत्तिस्तद्वत्स्वावच्छिन्नाविषयकप्रतीतिविषयतावच्छेदकं यद्वह्न्यभावज्जलादिमद्वृत्ति-
जलवद्धदत्वं तदवच्छिन्नाविषयकप्रतीतिविषयतावच्छेदकत्वस्य तत्र सत्त्वात् । न च
तादृशप्रतिबन्धकताशून्यनिश्चयवृत्तित्वाभावमपहाय तादृशप्रतिबन्धकतावच्छेदकविष-
यिताशून्यनाहार्याप्रामाण्यज्ञानानास्कन्दितनिश्चयीयविषयितावृत्तित्वाभावो विवक्षणी-
यः । वृत्तित्वञ्चावच्छिन्ननिरूपकतावत्त्वसम्बन्धेन । एवञ्च वह्न्यभाववज्जलवद्धृ-
त्तिजलवद्धदत्ववति तादृशाभाववज्जलदत्वमपीति तादृशतदवच्छिन्नाघटितत्वाभावेन
तादृशविशिष्टे नातिव्याप्तिः । तादृशपाषाणमयत्वविशिष्टपर्वतत्वस्य धारणे न वि-
शेष्यदलसार्थक्यम् सम्भवतीति वाच्यम् । तथापि गगनभाववदभाववत्कालीनघटो
गगनवानित्यत्र बाधेऽप्याप्तिः, तादृशबाधत्ववृत्तिज्ञानवैशिष्ट्यावच्छिन्नतादृशप्रतिबन्धक-
तावच्छेदकताशून्यतादृशविषयतावृत्तित्वाभावस्य तादृशबाधत्वावच्छिन्नाविषयकप्रती-
तिविषयतावच्छेदकाभाववत्तादृशघटत्वसाधारणतया तदघटितत्वस्य तत्राभावात् ।
एवमाहार्यस्थलीयदोषासंग्रहश्च तत्र प्रतिबन्धकत्वादिनिर्वचनासम्भवात् इति चेन्न,
बाधत्वघटकप्रतिबन्धकतावच्छेदकत्वाभावश्च न स्वरूपसम्बन्धावच्छिन्नप्रतियोगिताको-
ऽपि तु स्वरूपत्वनिरूपकप्रतिबन्धकतानिरूपितप्रतिबध्यताविशिष्टनिश्चयत्वव्यापकप्रति-
बन्धकतानिरूपितप्रतिबध्यताविशिष्टविषयत्वोभयसम्बन्धावच्छिन्नप्रतियोगिताको ग्रा-
ह्यः । प्रतिबन्धकतावैशिष्ट्यञ्च, स्वाश्रयत्वस्वनिरूपितमुख्यविशेष्यतावृत्त्यवच्छेदकता-
निरूपितावच्छेदकतावत्प्रकारताविशिष्टविशेष्यतानिरूपकाव्याप्यवृत्तित्वप्रकारकज्ञाना -
भाववत्त्वोभयसम्बन्धेन ।

तथा च तादृशवाधत्ववृत्तेरेतादृशवृत्तित्वाभावस्य लाभात् तादृशघटत्वसाधारणतदवच्छिन्नविषयितायां तादृशोभयसम्बन्धावच्छिन्ननिरुक्तप्रतिबन्धकतावच्छेदकत्वाभावसत्त्वेन तत्राभाववत्तादृशघटत्वरूपधर्मस्यावच्छिन्ननिरूपकताकत्वसम्बन्धेन सत्त्वात् ।

एवम् गगनाभाववदभाववत्कालीनघटो वह्निमान् गगनादित्यत्र गगनाभाववत्तादृशघटत्वरूपस्वरूपासिद्ध्यादिष्वव्याप्तिवारणाय विशिष्टहेतुग्रहत्वाव्यापकविशिष्टपक्षधर्मिकविशिष्टहेतुमत्ताग्रहत्वव्यापकप्रतिबध्यतानिरूपितप्रतिबन्धकतावच्छेदकत्वनिष्ठनिरुक्तसम्बन्धावच्छिन्नप्रतियोगिताकाभाववद्विषयतावृत्तित्वाभावः स्वरूपासिद्धितावृत्तिविदक्षणीयः ।

गगनाभाववदभाववत्कालीनघटस्य यत्र साध्यता पक्षता च तत्र साध्याप्रसिद्धिहेतुप्रसिद्धिसंग्रहाय साध्याप्रसिद्धित्वादिकमप्येवमेव वाच्यम् । सत्प्रतिपक्षत्वन्तु विशिष्टपक्षसाध्यग्रहत्वाव्यापकविशिष्टपक्षसाध्यवैशिष्ट्यं चावगाहिग्रहत्वव्यापकप्रतिबध्यतानिरूपितप्रतिबन्धकताविशिष्टविषयिताघटितधर्मावच्छिन्नकार्यताप्रतियोगिककारणतावच्छेदकताशून्यानाहार्यज्ञानीयविषयितावृत्तित्वाभावः । अत्रावच्छेदकत्वाभावश्च स्वरूपसम्बन्धावच्छिन्नप्रतियोगिताक एव ग्राह्यः । विषयितायां प्रतिबन्धकतावैशिष्ट्यञ्च स्वावच्छेदकत्वस्वनिरूपितप्रतिबध्यताविशिष्टनिश्चयत्वव्यापकप्रतिबन्धकतानिरूपितप्रतिबध्यतावच्छेदकत्वोभयसम्बन्धेन ।

अन्यविधं स्वरूपासिद्धित्वादिकमपि सत्प्रतिपक्षत्ववदेव निर्वाच्यम् । तेन गगनाभावव्याप्यवद्गगनाभाववदभाववत्कालीनघटस्य स्वरूपासिद्ध्यादिरूपस्याभावव्याप्यवत्तादृशघटघटितत्वेऽपि नासंग्रहः ।

नन्वत्र किन्तावदसाधारणत्वम् ? न तावत् विशिष्टपक्षसाध्यग्रहत्वाव्यापकविशिष्टपक्षसाध्यवैशिष्ट्यं चावगाहिग्रहत्वव्यापकप्रतिबध्यतानिरूपितप्रतिबन्धकतावच्छेदकताशून्यानाहार्यज्ञानीयविषयितावृत्तित्वाभावः । अत्राव्यापकान्तविशेषणम् निरूपितत्वाभाववत्प्रतियोगित्वं गगनवदाधेयत्वादित्यादौ गगनत्वव्यापकीभूताभावनिरूपितप्रतियोगितावदाधेयत्वरूपासाधारण्यस्य पक्षाऽप्रसिद्धिघटितस्य निरूपितत्वाभाववत्प्रतियोगित्वकालीनगगन-

त्ववानाधेयत्वादित्यत्र साध्याप्रसिद्धिघटितस्य च नासंग्रह इति वक्तुं शक्यम्, तस्याभावस्यावच्छेदकधर्मसाधारणतया हृदो वह्न्यभाववज्जलवत्कालीनवह्निमान् जलादित्यत्र तादृशवह्निव्यापकीभूताभावप्रतियोगिजलात्मकाऽसाधारण्येऽव्याप्तिः, तादृशासाधारण्यनिश्चयस्य जलवान् हृद इति निश्चयकालीनस्येव जलवान् वह्न्यभाववानिति निश्चयस्यापि तादृशनिश्चयकालीनस्य तादृशवह्निविशेषणावगाह्यनुमितिप्रतिबन्धकतया तादृशग्रहप्रतिबन्धकतावच्छेदकताशून्यविषयतावृत्तित्वाभावस्य तादृशासाधारण्यत्ववद्वह्न्यभाववज्जलवत्त्वसाधारण्यतयाऽसाधारण्यस्य वह्न्यभाववज्जलवत्त्वावच्छिन्नघटितत्वात् । यद्वा जलं वह्निमज्जलादित्यत्राऽसाधारण्येऽव्याप्तिः, प्रतियोगित्ववद्वह्न्यभाववत्प्रतियोगित्ववज्जलमिति निश्चययोजनविशिष्टज्ञानत्वेन प्रतिबन्धकतया तादृशप्रतिबन्धकतावच्छेदकताशून्यतादृशविषयतावृत्तित्वाभावस्य प्रतियोगित्ववज्जलेऽपि सत्त्वेनासाधारण्यस्य तदघटितत्वादिति चेन्न, निरुक्तप्रतिबन्धकतानिरूपितप्रतिबन्धकतावन्निश्चयविशिष्टनिश्चयत्वानवच्छिन्नप्रतिबन्धकतावच्छेदकत्वाभावदत्तादृशविषयत्ववृत्तित्वाभावस्य विवक्षणीयत्वात् । निश्चये वैशिष्ट्यम्, स्वसामानाधिकरण्यस्वीयप्रकारताविशिष्टप्रकारतानिरूपितविशेष्यतावत्त्वोभयसम्बन्धेन । अवच्छेदकधर्मदर्शनप्रतिबन्धकता च तादृशनिश्चयत्वावच्छिन्नैव, असाधारण्यनिश्चयप्रतिबन्धकता च निश्चयविशिष्टनिश्चयत्वानवच्छिन्ना, असाधारण्यनिश्चये हेतुमत्तानिश्चयस्य स्वीयप्रकारताविशिष्टप्रकारतानिरूपितविशेष्यत्वसम्बन्धेनाभावात्, उक्तस्थलेऽसाधारण्यत्वस्य प्रतियोगित्ववज्जलत्वावृत्तितयाऽव्याप्यनवकाशात् । तादृशासाधारण्यत्वस्य बाधत्वसाधारण्यवारणाय तादृशावच्छेदकत्वाभावः स्वरूपस्वनिरूपकप्रतिबन्धकतानिरूपितप्रतिबन्धकताविशिष्टनिश्चयत्वव्यापकप्रतिबन्धकतानिरूपितप्रतिबन्धकतानवच्छेदकविषयतात्वोभयसम्बन्धावच्छिन्नप्रतियोगिताको ग्राह्यः ।

न चेदानीं विशेष्यदलवैयर्थ्यम्, पाषाणमयत्ववत्पर्वतत्वादौ निरुक्तबाधत्वस्याभावात् तदवच्छिन्नविषयितायां स्वरूपसम्बन्धेन पक्षसाध्यवैशिष्ट्यावगाहिग्रहप्रतिबन्धकतावच्छेदकत्वस्य सत्त्वेऽपि द्वितीयसम्बन्धाभावेन तादृशावच्छेदकत्वाभाववद्विषयितावृत्तित्वाभावस्य निरुक्तधर्मैऽभावादिति वाच्यम् ।

तथापि कपिसंयोग्येतद्वृक्षत्वादित्यादी कपिसंयोगाभाववद्दृक्षेतिव्याप्तिवार-
णाय तदावश्यकत्वात् । न चैवं विरोधिविषयताप्रयुक्तत्वदलवैयर्थ्यमिति वाच्यम्,
कपिसंयोगिधूमान्यधूमादित्यत्र कपिसंयोगाभाववद्दृक्षस्य विशिष्टान्तराद्यतितत्वरय स-
त्त्वेन तदुत्तरानुमितिसामान्ये निरुक्तोभयाभावस्य सत्त्वेन तद्वारणाय तत्सार्थक्यादिति
चेत्, अत्र केचित्, वैयर्थ्यमित्यस्यानतिप्रयोजनकत्वमित्यर्थः । आहार्यस्थले घटादि-
वारणरूपं प्रयोजनं न सम्भवतीति भावः । अत एव तादृशप्रयोजनसिद्धयर्थं प्रति-
योगिनि स्वत्वमन्तर्भाव्य शङ्कते न चेत्यादिनेति वदन्ति ।

एवम् . प्रतिबन्धकताघटितवाधत्वादिकमाहार्यस्थलीयदोषसाधारणमित्यपि न
वक्तुं शक्यम् । प्रकृतपक्षतावच्छेदकावच्छिन्नपक्षविशेष्यतानिरूपितप्रकृतसाध्यताव-
च्छेदकावच्छिन्नसाध्यप्रकारताव्यापकयद्रूपावच्छिन्नविशेष्यतानिरूपितयद्रूपावच्छिन्न -
प्रकारत्वं तद्रूपावच्छिन्नविशेष्यतानिरूपिततद्रूपावच्छिन्नप्रकारताशालिग्रहत्वव्यापक-
त्वं प्रतिबध्यतायान्विवेच्य वाधत्त्वस्यैवमेव दोषान्तरतावच्छेदकरूपान्तरतावच्छेद-
कधर्मवृत्तिरूपस्यापि वक्तुं शक्यत्वात् ।

अत्रायमनुगमः, पक्षे साध्यवैशिष्ट्यावगाहित्वसाध्यव्याप्यहेतुवैशिष्ट्यावगाहि-
त्वोभयाभावनिष्ठो यः किञ्चिद्रूपावच्छिन्नविषयताशालिनिश्चयोत्तरानुमितिनिष्ठाभाव-
निरूपितविरोधिविषयताप्रयुक्तत्वविशिष्टस्वनिष्ठनिरूपकतानिरूपिताधिकरणतासम्ब-
न्धावच्छिन्नप्रतियोगित्वन्नास्तीति प्रतीतिसिद्धाभावस्तन्निरूपितप्रतियोगितानिरूपिता-
भावनिष्ठावच्छेदकतानिरूपितवृत्तित्वनिष्ठावच्छेदकतानिरूपितानुमितिनिष्ठावच्छेदकता-
निरूपितोत्तरत्वनिष्ठावच्छेदकतानिरूपितनिश्चयनिष्ठावच्छेदकतानिरूपितविषयितानि -
ष्ठावच्छेदकतानिरूपितावच्छिन्नत्वसम्बन्धावच्छिन्नावच्छेदकतावद्रूपविशिष्टरूपवत्त्वं ल-
क्षणम् । रूपे वैशिष्ट्यञ्च स्वतादात्म्यस्वविशिष्टावच्छिन्नत्वसम्बन्धावच्छिन्नाव-
च्छेदकतानिरूपकविषयितात्वावच्छिन्नप्रतियोगिताकाभाववत्प्रतीतिविषयतावच्छेदक-
त्वोभयसम्बन्धेन । अवच्छेदकतायां स्ववैशिष्ट्यञ्च स्वनिष्ठावच्छेदकत्वसम्बन्धावच्छि-
न्नावच्छेदकतानिरूपकविषयितानिष्ठप्रतियोगित्वसम्बन्धावच्छिन्नावच्छेदकतानिरूपक -
प्रतीतिनिष्ठावच्छेदकतानिरूपकविषयितानिष्ठावच्छेदकतानिरूपकविषयितानिष्ठावच्छेदक -

दकतानिरूपकनिरूपितत्वनिष्ठावच्छेदकतानिरूपकावच्छेदकत्वनिष्ठावच्छेदकतानिरूप -
 कत्वस्वनिष्ठविधेयतासम्बन्धावच्छिन्नावच्छेदकतानिरूपकतादृशाभावान्यतरत्वसाभा -
 नाधिकरणयोभयावृत्तिधर्मविशिष्टनिरवच्छिन्नानावच्छेदकतानिरूपकत्वोभयसम्बन्धेनेति ।
 न च तथाप्यवृत्तिजलकालीनजलाभाववान् ह्रदो वह्निमानित्यत्राश्रयासिद्धावव्या-
 प्तिः, तत्र ह्रदवृत्तिजलकालीनजलरूपाश्रयासिद्धेर्वृत्तिजलात्मकस्वसजातीयविशिष्टान्त-
 रघटितत्वादिति वाच्यम् । ग्राह्यस्थलीयदोषसाधारणयोक्तविदक्षायां प्रकृतपक्ष-
 तावच्छेदकविशिष्टपक्षग्रहनिष्ठकिञ्चिद्रूपावच्छिन्नविशेष्यतानिरूपितकिञ्चिद्रूपावच्छि -
 न्नप्रकारता नास्तीति प्रतीतिसिद्धाभावाप्रतियोगि यत्किञ्चित्प्रकारताविशिष्टग्रहत्व-
 व्यापकप्रतिबध्यतानिरूपितप्रतिबन्धकतावच्छेदकताशून्यदिष्यतावृत्तित्वाभावरूपमा -
 श्रयासिद्धित्वं वक्तव्यम् । ग्रहे तादृशप्रकारतावैशिष्ट्यं स्वविशिष्टविशेष्यतावत्त्वस-
 म्बन्धेन, विशेष्यतायां स्ववैशिष्ट्यं स्वनिरूपितविशेष्यतावच्छेदकावच्छिन्नत्वस्वावच्छे-
 दकसम्बन्धावच्छिन्नप्रकारतानिरूपकत्वोभयसम्बन्धेन । अत्र प्रकारतायां यत्किञ्चित्वम-
 भावप्रतियोगितावच्छेदककोटावप्यन्यतमत्वघटकप्रथमभेदप्रतियोगितावच्छेदककुक्षौ सा-
 मान्यरूपेणां प्रकाशतायां निवेश इति । तथा च तादृशस्थले पक्षतावच्छेदकविशिष्टपक्षग्रह-
 निष्ठयत्किञ्चित्प्रकारताह्रदत्वावच्छिन्नविशेष्यतानिरूपितजलकालीनजलाभावत्वाव -
 च्छिन्नप्रकारताऽऽश्रयासिद्धयन्तरनिश्चयप्रतिबध्यतावच्छेदकयत्किञ्चित्प्रकारताजल -
 त्वावच्छिन्नविशेष्यतानिरूपिताऽवृत्तित्वत्वावच्छिन्नप्रकारता च, अत्र प्रथमप्रकारता-
 विशिष्टग्रहत्वव्यापकप्रतिबध्यताघटिताऽऽश्रयासिद्धित्वत्वेन्न वृत्तिजलरूपाश्रयासिद्धित्व-
 स्य वृत्तिजलमित्याकारनिश्चयस्य जलकालीनजलाभाववान् ह्रद इति ज्ञानं प्रत्य-
 प्रतिबन्धकत्वात् । द्वितीयप्रकारताघटिताश्रयासिद्धित्वत्वस्य जलकालीनजलवद्ग्रहरूपा-
 ऽश्रयासिद्धित्वे सत्त्वेऽपि न तद्घटकमिति तत्र नाव्याप्तिः । नचैवं सति ह्रदो वह्नि-
 मानित्यादौ दोषेऽव्याप्तिः तत्र विशिष्टपक्षग्रहनिष्ठोक्तोभयाभावाप्रतियोगिनी या प्र-
 कारता उक्तोभयसम्बन्धेन तद्विशिष्टविशेष्यतावद्ग्रहाऽऽसिद्धेरिति चेत् संवत्, सर्वत्राश्रयासिद्धित्वत्वस्य पक्षतावच्छेदकाभाववद्विषयितावृत्तित्वाभावरूपस्य विव-
 क्षितत्वात्, तदभावनिरूपितपक्षतावच्छेदकनिष्ठप्रतियोगितावच्छेदकसम्बन्धश्च स्व-
 विशिष्टग्रहवृत्तियत्किञ्चित्प्रकारतावच्छिन्नविशेष्यतानिरूपितकिञ्चित्प्रकारतावच्छिन्नप्रका -

ता नास्तीति प्रतीतिसिद्धाभावनिरूपितप्रतियोगित्वाभाववत्युत्किञ्चित्प्रकारताविशिष्ट-
 ग्रहत्वव्यापकप्रतिबध्यतानिरूपितप्रतिबन्धकतावच्छेदकत्वसम्बन्धेन, प्रकारताविशिष्ट-
 चञ्च प्रागुक्तसम्बन्धेन, अवच्छेदकतावत्त्वञ्च, प्रागुक्तप्रतियोगितावच्छेदकतयोक्तस्वरूप-
 स्वनिरूपकप्रतिबन्धकतानिरूपितप्रतिबध्यताविशिष्टनिश्चयत्वव्यापकप्रतिबध्यतानिरूप-
 पितप्रतिबन्धतावच्छेदकत्वोभयसम्बन्धेन । एवञ्चायं सम्बन्धो निरवच्छिन्नपक्षता-
 वच्छेदकस्थले तस्य व्यधिकरणसम्बन्ध एव, तेन तदभावः केवलान्वयीति तद्वद्वृत्ति-
 त्वाभावस्याऽप्रसिद्ध्याऽसिद्धिप्रसिद्धिरेवाश्रयासिद्धिवटिताऽश्रयासिद्धौ च नाव्याप्ति-
 रिति ध्येयम् । वस्तुस्तु अन्यतमत्वं न तद्विन्नभिन्नत्वम् किन्तु प्रत्येकं तावद्वृत्ति-
 धर्मशून्यत्वम्, तथा चात्रैवं विशेषः पक्षतावच्छेदकविशिष्टग्रहत्वव्यापकप्रकारतानि-
 ष्ठोभयावृत्तिधर्मावच्छिन्नावच्छेदकतानिरूपकावच्छेदकतायाः परम्परया निरूपकावच्छि-
 न्ननिरूपकताकत्वसम्बन्धावच्छिन्नवृत्तित्वनिष्ठप्रतियोगिताकाभावनिरूपितवृत्तित्वावि-
 त्याकारकप्रतीतिनिरूपितस्य पक्षतावच्छेदकविशिष्टपक्षग्रहत्वव्यापकप्रकारतानिष्ठोभया-
 वृत्तिधर्मनिष्ठनिरवच्छिन्नावच्छेदकताप्रकारतानिष्ठस्वविशिष्टविशेष्यतावत्त्वसम्बन्धा-
 वच्छिन्नावच्छेदकतानिरूपकग्रहनिष्ठावच्छेदकतानिरूपकवृत्तित्वनिष्ठावच्छेदकतानिरूप-
 कभेदनिष्ठावच्छेदकतानिरूपकप्रतियोगितानिष्ठावच्छेदकतानिरूपकावच्छेदकत्वनिष्ठप्रति-
 योगितासम्बन्धावच्छिन्नावच्छेदकतानिरूपकाभावनिष्ठावच्छेदकतानिरूपकप्रतिबध्य-
 तानिष्ठावच्छेदकतानिरूपकप्रतिबन्धकतानिष्ठावच्छेदकतानिरूपकावच्छेदकत्वनिष्ठस्वरू-
 पघटितप्रागुक्तोभयसम्बन्धावच्छिन्नप्रतियोगितासम्बन्धावच्छिन्नावच्छेदकतानिरूपकाभा-
 वनिष्ठावच्छेदकतानिरूपकाधिकरणनिष्ठावच्छेदकतानिरूपकावच्छिन्नवृत्तित्वावच्छि-
 न्नप्रतियोगिताकाभावनिरूपितवृत्तित्वावच्छिन्नप्रकारतानिरूपितविशेष्यत्वस्य प्रमीय-
 विशेष्यताप्रतियोगिकस्वरूपसम्बन्धेन योऽभावस्तद्वत्त्वे सति विशिष्टसाध्यग्रहत्वव्यापकय-
 त्किञ्चित्प्रकारताघटिततादृशाभाववत्त्वे सतीत्येवं रीत्या यावदोषविभाजकतावच्छेदकी-
 भूताभावनिरूपितवृत्तित्वप्रकारतानिरूपितविशेष्यतात्वस्य प्रमीयविशेष्यताप्रतियोगि-
 कस्वरूपसम्बन्धेनाभाववान् यस्तत् शून्यत्वमन्यतमत्वमिति । तथा च यत्र यो दोषः प्र-
 सिद्धरतत्र तादृशदोषतावच्छेदकनिष्ठाभाववृत्तिधर्मे तादृशज्ञानीयतादृशप्रकारतानिरू-

पितविशेष्यत्वस्य प्रमीयविशेष्यताप्रतियोगिकस्वरूपसम्बन्धेनाभावो नास्तीति तद्वा-
नन्य एव तच्छून्यत्वञ्च तादृशदोषतावच्छेदकवृत्त्यभावे वर्तते इति सर्वत्र प्रसिद्धिर्बोद्ध्या ।

गादाधरी

न चैवं यद्विषयकनिश्चयस्य विरोधिविषयिताप्रयुक्तोभयाभावस्तत्त्वमित्यत्र वि-
रोधिविषयिताप्रयुक्तत्वदलस्य वैयर्थ्यम्, घटादेस्तादृशरूपेण सजातीयत्वाऽप्रसिद्ध्यैव
तत्र नातिप्रसङ्ग इति वाच्यम् ।

स्वसजातीयविशिष्टान्तराघटितं यद्यत्स्वं तदविषयकप्रतीतिविषयत्वस्य विव-
क्षयाऽनुयोगिनि स्वत्वानन्तर्भावेण पदार्थान्तरेण्वतिप्रसङ्गवारकतया तद्दलसार्थक्यात् ।

विमलप्रभा

शङ्कते न चेत्यादिना । न चेत्यस्य वाच्यमित्यनेनान्वयः । एवम् = स्वस-
जातीयविशिष्टान्तराऽघटितत्वविशेषणघटकस्वपदस्य लक्ष्यतावच्छेदकत्वेनाभिमतधर्मप-
रत्वे । तादृशरूपेण = स्ववृत्तिहेत्वाभासविभाजकरूपेण । सजातीयत्वाऽप्रसिद्ध्यैव
= घटवृत्तिहेत्वाभासविभाजकरूपस्याऽप्रसिद्धितयैव । नातिप्रसङ्गः = न घटादावति-
व्याप्तिः । स्वसजातीयेत्यत्र स्वपदं = लक्ष्यतानवच्छेदकप्रमेयत्वविशिष्टबाधत्वादपरम् ।
अनुयोगिनि स्वत्वानन्तर्भावेण = अनुयोगिनि स्वत्वस्यान्वयास्वीकारेण । प्रतियोगि-
नि स्वत्वस्यान्तर्भावेणेति यावत् । पदार्थान्तरेषु = दोषभिन्नघटपटादिषु । अतिप्र-
सङ्गवारकतया = अतिव्याप्तिवारकत्वेन । तद्दलसार्थक्यात् = विरोधिविषयिताप्रयु-
क्तत्वदलस्य सार्थकतासम्भवात् ।

अयमर्थः । अनुयोगिनि स्वत्वमन्तर्भाव्य हेत्वाभासविभाजकरूपेण स्वसजा-
तीयविशिष्टान्तराघटितत्वनिवेशे “अत्र वदन्ति कल्पे” उभयाभावे विरोधिविष-
यिताप्रयुक्तत्वदलस्य सार्थकता निर्वह्निः पर्वतो वह्निमान् धूमादित्यत्रोदासीने घटा-
दावतिव्याप्तिवारकतया या प्रतिपादयिष्यति सा न स्यात् हेत्वाभासविभाजकबा-
धत्वादिरूपेण सजात्यविरहेण घटादेः स्वपदेनोपादातुमशक्यतया [घटवृत्तिहेत्वाभा-
सविभाजकरूपाऽप्रसिद्ध्या] घटादावतिप्रसङ्गाभावेन तद्वाक्यविशेषणस्य विरोधि-

विषयिताप्रयुक्तत्वदलस्य वैयर्थ्यमिति शङ्काकर्तुराशयः । अनुयोगिनि स्वत्वान्त-
भवि तत्रातिव्याप्तिविरहेऽपि, स्वसजातीयविशिष्टान्तरघटितं यद्यत्स्वं तदविषयक-
प्रतीतिविषयत्वरूपप्रतियोगिस्वत्वकल्पे स्वपदेन मेयत्वविशिष्टबाधत्वादिकमुपादाय त-
त्सजातीयविशिष्टान्तरभूतो यः बाधादिस्तदघटितं स्वं मेयत्वविशिष्टबाधादिस्तदविष-
यकप्रतीतिमध्ये घटादिविषयकनिश्चयमुपादाय तदुत्तरानुमितौ निरुक्तोभयाभावसत्त्वे-
न घटादावतिव्याप्तिप्रसक्त्या तद्वारकविरोधिविषयिताप्रयुक्तत्वदलन्देयमेवेति क्व वैयर्थ्यस-
म्भावनेति समाधानमिति । प्रतियोगिनि स्वत्वान्तर्भव्य विशेषणदाने स्ववृत्तिता-
दृशाभावान्यतमघटकयत्किञ्चिदभाववत्स्वावच्छिन्नाविषयकप्रतीतिविषयतावच्छेदकं
यद्रूपं तदवच्छिन्नघटितत्वावच्छेदकं यत्स्वं तदवच्छिन्नाविषयकप्रतीतिविषयतावच्छे-
दकं यद्रूपं तद्रूपावच्छिन्नत्वं समुदितविशेषणार्थः । भवति चात्र मेयत्वविशिष्टव्यभिचा-
रेऽतिव्याप्तिवारणम्, तथा हि स्वपदेन मेयत्वविशिष्टव्यभिचारादिकमुपादाय तत्सजा-
तीयविशिष्टान्तरभूतो यः व्यभिचारादिस्तदघटितं स्वं पुनः मेयत्वविशिष्टव्यभिचारादि-
कमेवेति तदविषयकप्रतीतिमध्ये मेयत्वविशिष्टव्यभिचारविषयकप्रतीतेर्धर्तुः प्रसक्त्य-
या तादृशप्रतीतिविषयतावच्छेदकत्वस्य तत्राभावात् ।

व्यभिचारे च हेत्वाभासविभाजकरूपेण व्यभिचारसजातीयविशिष्टान्तरस्याऽ-
प्रसिद्ध्या स्वपदेन तदग्रहणासम्भवेन मेयत्वविशिष्टव्यभिचारादिकं स्वपदेनोपादाय
तत्सजातीयविशिष्टान्तरभूतो व्यभिचारः तदघटितं स्वं मेयत्वविशिष्टव्यभिचारस्त-
दविषयकप्रतीतिः व्यभिचारविषयिणीति तादृशप्रतीतिविषयतावच्छेदकव्यभिचारत्व-
वत्तायाः व्यभिचारे सत्त्वात् लक्षणसमन्वयः ।

व्यभिचारघटितबाधे च स्वपदेन व्यभिचारघटितबाधग्रहणे तत्सजातीयविशि-
ष्टान्तराऽप्रसिद्धेरतः मेयत्वविशिष्टव्यभिचारघटितबाध एव स्वपदग्राह्य इति तत्स-
जातीयविशिष्टान्तरभूतो व्यभिचारघटितबाधस्तदविषयकप्रतीतिविषयतावच्छेदकं यत्
व्यभिचारघटितबाधत्वं तद्वत्त्वरय व्यभिचारघटितबाधे सत्त्वात् लक्षणसङ्गतिः ।

व्यभिचारविशिष्टबाधे च स्वं बाधविशिष्टो व्यभिचारः व्यभिचारत्वेन तत्सजा-
तीयविशिष्टान्तरभूतः शुद्धव्यभिचारस्तदघटितं स्वं बाधविशिष्टो व्यभिचारस्तदविष-
यकप्रतीतिविषयतावच्छेदकधर्मवत्त्वस्य बाधविशिष्टव्यभिचारेऽसत्त्वान्नातिप्रसङ्गः ।

बलदेवी

स्वसजातीयविशिष्टान्तराघटितं यत् स्वं तदविषयकप्रतीतिविषयत्व-
विवक्षया अनुयोगिनि स्वत्वानन्तर्भावेण पदार्थान्तरेऽतिप्रसङ्गवारकतया
तद्वलसार्थक्यात् इति भट्टाचार्यः ।

तथा च स्ववृत्तितादृशाभावान्यतमघटकयत्किञ्चिदभाववत्स्वावच्छिन्नाविषय-
कप्रतीतिविषयतावच्छेदकं यद्रूपं तदवच्छिन्नघटितत्वावच्छेदकं यद्यत् स्वं तदवच्छि-
न्नाविषयकप्रतीतिविषयतावच्छेदकत्वं यद्रूपे विशिष्टान्तराघटितत्वं फलितम् । अत्र
स्वपदेन लक्ष्यतावच्छेदकीभूतव्यभिचारत्वादिकं धत्तुं न शक्यते तस्य तादृशविशिष्टा-
न्तराऽघटितत्वाभावात् किन्तु मेयत्वविशिष्टव्यभिचारत्वादिकं तच्च तादृशविशिष्टान्त-
रव्यभिचारत्वावच्छिन्नेन घटितमिति मेयत्वविशिष्टव्यभिचारत्वस्य मेयत्वविशिष्टव्य-
भिचारत्वाऽघटितत्वाभावात् मेयत्वविशिष्टव्यभिचारे नातिव्याप्तिः शुद्धव्यभिचारत्वस्य
तदघटितत्वात् व्यभिचारे लक्षणसङ्गतिः । एवं व्यभिचारघटितबाधे च नाव्याप्तिः,
तादृशबाधत्ववृत्तिरूपवत् एवं तादृशबाधत्वावच्छिन्नाविषयकप्रतीतिविषयतावच्छेदकं
न शुद्धव्यभिचारत्वं विपरीतबाधत्वस्य तादृशत्वेऽपि तदवच्छिन्नघटिततावच्छेदकं न
स्वम्, किन्तु मेयत्वविशिष्टतादृशबाधत्वमेव स्वपदग्राह्यम्, तदवच्छिन्नाऽघटितत्वस्य
तादृशबाधत्वे सत्त्वात् लक्षणसङ्गतिः ।

बाधविशिष्टव्यभिचारादौ च नातिव्याप्तिः, तादृशव्यभिचारत्वनिष्ठव्यभिचा-
रत्ववत् अथ च तदवच्छिन्नाविषयकप्रतीतिविषयतावच्छेदकं शुद्धव्यभिचारत्वं तदवच्छि-
न्नघटिततावच्छेदकं यद्यत् स्वं तादृशव्यभिचारत्वं तदघटितत्वस्य स्वस्मिन्नभावात् ।

अत्र स्वसजातीयविशिष्टान्तरकं यद्यत्स्वं तदघटितत्वोक्तौ चासम्भवं, बाधत्वा-
देरपि स्ववृत्तितादृशान्यतमवत् अथ च स्वावच्छिन्नविषयकप्रतीतिविषयतावच्छेदकं
यत् विपरीतबाधत्वं तत्कत्वस्य बाधत्वे सत्त्वेन स्वपदग्राह्यतया तदवच्छिन्नाघटितत्व-
स्य [स्वाऽघटितत्वस्य] स्वस्मिन्नसत्त्वात्, अतः स्वस्मिन् तादृशविशिष्टान्तराघटि-
त्वनिवेशः, घटितपदनिवेश इति फलितार्थः ।

स्वावच्छिन्ने तदघटितत्वोक्तौ च बाधस्य विपरीतबाधघटिततया तस्य स्वप-
दाऽग्राह्यात्वान्नासम्भवः ।

स्वपदेन मेयत्वविशिष्टविपरीतव्यभिचारत्वमादाय मेयत्वविशिष्टव्यभिचारादा-
वतिव्याप्तिवारणाय यद्यदिति ।

तादृशविशिष्टान्तरघटितं यद्यत्स्वं तदघटितत्वमनुक्त्वा तद्भिन्नत्वोक्तौ च
मेयत्वविशिष्टव्यभिचारविशिष्टघटेऽतिव्याप्तिः, व्यभिचारतात्वाभावेन तादृशघटत्व-
स्य स्वपदेन धत्तुमशक्यतया स्वपदग्राह्यमेयत्वविशिष्टव्यभिचारत्वावच्छिन्नभेद-
स्य तत्र सत्त्वात् । अत एव तद्रूपानवच्छिन्नप्रकारतावच्छेदकत्वमपि नोक्तम् ।
यद्यपि व्यभिचारविशिष्टमेयत्वेऽतिव्याप्तेर्वक्ष्यमाणतयाऽत्रापीष्टापत्तिरेवेति व्यर्थम् त-
दघटितत्वम्, तथाप्यणुरपि विशेषोऽध्यवसायकर इति न्यायात्तदुपात्तम् ।

गादाधरी

न च व्यभिचारविशिष्टमेयत्वादेर्हेत्वाभासत्वविरहात् हेत्वाभासविभाजक-
रूपेण स्वसजातीयाऽप्रसिद्ध्या तस्य स्वपदेनोपादातुमशक्यत्वात् मेयत्वविशिष्टव्य-
भिचारत्वादिकमेव स्वपदेनोपादेयम्, तस्य शुद्धव्यभिचाराद्यभिन्नतया व्यभिचार-
त्वादिरूपहेत्वाभासविभाजकरूपेण तत्सजातीयप्रसिद्धेरिति तदविषयकप्रतीतिवि-
षयत्वस्य व्यभिचारविशिष्टमेयत्वादी सत्त्वात् तत्रातिप्रसङ्ग इति वाच्यम् ।

विमलप्रभा

पुनश्शङ्कते न चेत्यादिना । नचेत्यस्य वाच्यमित्यनेनान्वयः । स्व-
सजातीयाऽप्रसिद्ध्या = व्यभिचारविशिष्टमेयत्वसजातीयाऽप्रसिद्धत्वेन । तस्य = व्यभि-
चारविशिष्टमेयत्वत्वस्य । स्वपदेन = स्वसजातीयेत्यत्र स्वपदद्वारा । तस्य = मेय-
त्वविशिष्टव्यभिचारत्वस्य । अभिन्नतया = अनतिरिक्तत्वेन । तत्सजातीयप्रसिद्धेः
मेयत्वविशिष्टव्यभिचारसजातीयप्रसिद्धेः । तदविषयकप्रतीतिः = मेयत्वविशिष्टव्यभि-
चाराऽविषयकप्रतीतिः । तत्र = व्यभिचारविशिष्टमेयत्वे । अतिप्रसङ्गः = अतिव्याप्तिः ।
अयमर्थः । मेयत्वविशिष्टव्यभिचारादावतिव्याप्तिवारणाय प्रतियोगिनि स्वत्वमन्त-
र्भाव्य लक्षणार्थनिर्वचनेऽपि व्यभिचारविशिष्टमेयत्वेऽतिव्याप्तिदुर्वारैव, तथा हि व्य-

भिचारविशिष्टमेयत्वे हेत्वाभासविभाजकरूपविरहेण तद्धर्मस्य स्वपदेन ग्रहीतुमश-
क्यतया मेयत्वविशिष्टव्यभिचारत्वस्यैव स्वपदेनोपगृह्य तत्सजातीयविशिष्टान्तर-
भूतो व्यभिचारस्तद्वटितं स्वं मेयत्वविशिष्टव्यभिचार इति तादृशविशिष्टान्तर-
तावच्छेदकं यत् मेयत्वविशिष्टव्यभिचारत्वं तदवटितत्वस्य व्यभिचारविशिष्टमेयत्वे
वर्तमानतया व्यभिचारविशिष्टमेयत्वरूपधर्मावच्छिन्नविषयकनिश्चयत्वव्यापकतायाः
प्रकृतानुमितिप्रतिबन्धकतायां सत्त्वात् ।

बलदेवी

अथात्र स्वपदेनोदासीनमेयत्वविशिष्टव्यभिचारत्वस्य धर्तव्यतया तत्र च
विशिष्टान्तरावटितत्वघटितहेत्वाभासविभाजकधर्मविरहेण स्वपदार्थाऽप्रसिद्ध्याऽस-
म्भवसम्भवेऽव्याप्तिदानं कुतो नासङ्गमिति चेन्न । स्वसजातीयविशिष्टान्तरघ-
टितं यत्स्वमित्यनेन स्वाश्रयवृत्तिहेत्वाभासविभाजकरूपवत्विशिष्टान्तरघटितं यत्स्व-
मित्यस्यैव विवक्षिततयाऽसम्भवाभावादिति भावः ।

नन्वेवं परिष्कारे विशेषगुणाभाववान् घटो गुणसामान्याभाववानित्यत्र
विशेषगुणवद्घटरूपाश्रयासिद्धावव्याप्तिसम्भवे व्यभिचारविशिष्टमेयत्वेऽतिव्याप्तिदा-
नं कुतो न सन्दर्भविरुद्धम् । तथा हि विशेषगुणवद्घटत्वावच्छिन्नविषयतायाम-
पि गुणसामान्याभाववद्विशेषगुणाभाववद्घटत्वावच्छिन्नविषयकबुद्धित्वव्यापकघट-
त्वावच्छिन्नविशेष्यतानिरूपितगुणसामान्याभावत्वावच्छिन्नप्रकारतारूपयत्किञ्चित्प्रका-
रताविशिष्टग्रहत्वव्यापकविशिष्टपक्षग्रहत्वव्यापकविशिष्टपक्षसाध्यग्रहत्वव्यापकप्रति-
बध्यतानिरूपितप्रतिबन्धकतावच्छेदकताया निरुक्तोभयसम्बन्धेन सत्त्वेन तदभा-
ववद्वृत्तित्वाभावरूपस्य बाधत्वत्वस्य विशेषगुणवद्घटरूपाऽऽश्रयासिद्धित्वे वर्त-
मानतया स्ववृत्तिबाधतात्वत्स्त्रावच्छिन्नाविषयकप्रतीतिविषयतावच्छेदकगुणवद्घ-
टत्वावच्छिन्नवटितत्वस्याऽऽश्रयासिद्धौ सत्त्वेन तदघटितत्वस्य स्वस्मिन्नसत्त्वा-
दिति चेन्न । विशिष्टान्तरावटितत्वघटितबाधत्वादिनामेवात्र विवक्षणीयत्वात् ।
तत्त्वञ्च विशिष्टपक्षसाध्यग्रहत्वव्यापकपक्षे साध्यवैशिष्ट्यावगाहिग्रहत्वव्यापकप्रतिब-
ध्यतानिरूपितप्रतिबन्धकतावच्छेदकत्वाभाववद्वृत्तित्वाभाव एव प्रतिबन्धकतावच्छेद-

कत्वाभावश्च स्वविशिष्टविषयितानुयोगिकस्वरूपस्वनिरूपकप्रतिबन्धकतानिरूपित-
 प्रतिबन्धताविशिष्टनिश्चयत्वव्यापकप्रतिबन्धकतानिरूपितप्रतिबन्धतावच्छेदकविषयिता-
 त्वोभयसम्बन्धावच्छिन्नप्रतियोगिताकः । विषयितायां स्ववैशिष्ट्यम्, स्वनि-
 रूपकप्रतिबन्धकतावत्त्वसम्बन्धेन । प्रतिबन्धकतावत्त्वञ्च स्वविशिष्टविषयिताभिन्नमु-
 ख्यविशेष्यताशून्यज्ञानीयत्वसम्बन्धेन । विषयितायां स्ववैशिष्ट्यञ्च स्वावच्छेदक-
 त्वस्वव्याप्यप्रतिबन्धकतानवच्छेदकत्वोभयसम्बन्धेन । तथा च विशेषगुणवद्घट-
 त्वावच्छिन्नविषयितायां न गुणसामान्याभावत्वावच्छिन्नप्रकारतात्मकतादृश्यत्किञ्चित्-
 प्रकारताविशिष्टगृहत्वव्यापकप्रतिबन्धतानिरूपितप्रतिबन्धकतावच्छेदकतास्ति, स्वनि-
 रूपकबाधप्रतिबन्धकताया अभावात्, तादृशविषयितायास्तत्प्रतिबन्धकतावच्छे-
 दकत्वेऽपि तद्व्याप्याश्रयासिद्धिप्रतिबन्धकतायामनवच्छेदकत्वात्, तादृशोभयसम्बन्धेन
 तादृशप्रतिबन्धकताविशिष्टगुणवद्घटविषयितैव, तदन्यमुख्यविशेष्यताविशेषगुणज्ञान-
 घट इति ज्ञानीयविशेष्यता तच्छून्यज्ञानीयविषयिता गुणवद्घटविषयितैव, तदनु-
 योगिकस्वरूपसम्बन्धेन तादृशावच्छेदकतावती विषयिता तादृशाश्रयासिद्धिविषयि-
 ता तद्वृत्तिस्वाभावश्च नाश्रयासिद्धित्वे इति विशिष्टान्तराऽघटितत्वेन घटितं बाधतात्वं
 नाश्रयासिद्धिसाधारणमिति नोक्ताश्रयासिद्धावव्याप्तिप्रसक्तिः । मुख्यविशेष्यत्वानुपादाने
 मेयत्वविशिष्टबाधादावतिव्याप्तिः, तादृशबाधादावतिव्याप्त्यस्य तत्राभावात् । तथा हि पक्षता-
 वच्छेदकावच्छिन्नविशेष्यतानिरूपितसाध्यतावच्छेदकावच्छिन्नप्रकारतारूपकिञ्चित्प्र-
 कारताविशिष्टगृहत्वव्यापकप्रतिबन्धतानिरूपितप्रतिबन्धकतावच्छेदकता मेयत्वविशिष्ट-
 बाधविषयितायां नास्ति, स्वनिरूपकप्रतिबन्धकतायास्तत्राभावात्, तदभावश्च वहन्य-
 भाववान् हृदः प्रमेय इति ज्ञानीयप्रमेयत्वविषयितायां वर्तते स्वावच्छेदकत्वस्वव्याप्य-
 प्रतिबन्धकतानवच्छेदकत्वोभयसम्बन्धेन, तादृशप्रतिबन्धकताविशिष्टा या बाधविषयिता
 तदन्यप्रमेयत्वविषयितायास्तत्वात्, तथा च तादृशबाधत्वस्य धर्तुमशक्यतया स्वपदग्रा-
 ह्यं यत्तदवच्छिन्नाऽघटितत्वस्य तत्र सत्त्वात् । मुख्यविशेष्यतानिवेशे तु प्रमेयत्व-
 विषयिता न तादृशोति तादृशप्रतिबन्धकताविशिष्टान्यमुख्यविशेष्यता न बाधः प्रमेय-
 इति ज्ञानीयेति तादृशबाधत्वावच्छिन्नविषयितायां निरुक्तोभयसम्बन्धेन बाधप्रतिब-
 न्धकतावच्छेदकतायास्तत्त्वेन तच्छून्यविषयितावृत्तित्वाभावस्य सत्त्वेन तादृशबाधः

रय रदपद्मग्राह्यतया नातिव्याप्तिः । एवमेवासिद्धित्वादिकमपि निर्वाच्यम् ।

अत्रायमनुगमः, धर्मविशिष्टधर्मावच्छिन्नाविषयकप्रतीतिविषयतावच्छेदकप्रकृत-
पक्षे प्रकृतसाध्यवैशिष्ट्यावगाहित्वसाध्यव्याप्यहेतुवैशिष्ट्यावगाहित्वोभयाभावनिष्ठकि-
ञ्चिद्रूपावच्छिन्नविषयताशालिनिश्चयोत्तरानुमितिनिष्ठाभावनिरूपितविरोधविषयि-
ताप्रयुक्तत्वविशिष्टस्वनिष्ठनिरूपकताकाधिकरणतासम्बन्धावच्छिन्नप्रतियोगित्वन्नास्ती-
ति प्रतीतिसिद्धाभावनिरूपितप्रतियोगितानिरूपितावच्छेदकतानिरूपितावच्छेदकता-
निरूपिता वच्छेदकतानिरूपितावच्छेदकतानिरूपितावच्छेदकतानिरूपितावच्छेदकतानि-
रूपितावच्छिन्नत्वसम्बन्धावच्छिन्नावच्छेदकतावद्धर्मवत्त्वं लक्षणम् । धर्मवैशिष्ट्यञ्च
धर्मे स्वविशिष्टरूपघटितत्वस्वतादात्म्योभयसम्बन्धेन । रूपे स्ववैशिष्ट्यञ्च, स्वा-
वच्छिन्नाविषयकप्रतीतिविषयतावच्छेदकत्वस्ववृत्तित्वादृशाभावान्यतमदत्त्वोभयसम्बन्धे-
नेति भावः ।

गादाधरी

विशिष्टान्तराऽघटितत्वेनाऽघटितस्य साध्यसाधनगृहाऽविरोधिज्ञाननिष्ठविषयि-
तासम्बन्धेन व्याप्तिगृहप्रतिबन्धकताऽनतिरिक्तवृत्तित्वादिरूपस्य व्यभिचारादिविशिष्ट-
कस्याऽत्र प्रवेशात्, तादृशरूपस्य च व्यभिचारादिविशिष्टप्रमेयत्वादिसाधारणत्वादि-
त्याहुः ।

विमलप्रभा

समाधत्ते विशिष्टान्तरेत्यादिना । विशिष्टान्तराऽघटितत्वेनाऽघटितस्य =
विशिष्टान्तराऽघटितत्वविशेषणशून्यस्य । विशिष्टसाध्यसाधनगृहाऽविरोधिज्ञाननिष्ठ-
विषयिता सम्बन्धेन = साध्यतावच्छेदकविशिष्टसाध्यहेतुतावच्छेदकविशिष्टहेतुगृहाऽप्रति-
बन्धकनिर्णयनिष्ठविषयितासम्बन्धेन । व्याप्तिगृहप्रतिबन्धकताऽनतिरिक्तवृत्तित्वादि-
रूपस्य = व्याप्तिज्ञानत्वव्यापकप्रतिबन्धकतानिरूपितप्रतिबन्धकतायद्रूपावच्छिन्नविषयक-
निश्चयत्वव्यापिका तद्रूपस्य । अत्र = प्रतियोगिकोटिप्रविष्टसत्त्वघटितलक्षणे । ता-

दृशरूपस्य = व्याप्तिज्ञानप्रतिबन्धकताऽनतिरिक्तवृत्तित्वरूपस्य । व्यभिचारविशिष्टप्र-
 मेयत्वादिसाधारणत्वात् = व्यभिचारविशिष्टप्रमेयत्वेऽपि वर्तमानत्वात् । अयमर्थः ।
 पक्षतावच्छेदकावच्छिन्नपक्षे साध्यतावच्छेदकावच्छिन्नसाध्यहेतुतावच्छेदकावच्छिन्न-
 हेतुवैशिष्ट्यादगाहिपक्षः साध्यवान् हेतुमानित्यादिरूपविशिष्टसाध्यसाधनज्ञानाऽविरो-
 धिव्याप्तिज्ञानप्रतिबन्धकतानिरूपितप्रतिबन्धकताऽनतिरिक्तवृत्तित्वविशिष्टविषयितास-
 म्बन्धावच्छिन्नव्यभिचारज्ञाननिष्ठा या प्रतिबन्धकता तदभाववद्वाधादिविषयकनिश्चयनि-
 रूपितविषयित्वसम्बन्धावच्छिन्नवृत्तित्वाभावरूपस्य, अर्थात् व्याप्तिज्ञानप्रतिबन्धकताऽ
 नतिरिक्तवृत्तित्वरूपस्य व्यभिचारविभाजकीभूतधर्मस्य प्रतियोगिकोटिप्रविष्टस्वत्वघटि-
 तलक्षणो प्रविष्टतया व्यभिचारविशिष्टमेयत्वत्वस्यापि व्याप्तिज्ञानप्रतिबन्धकताऽनति-
 रिक्तवृत्तित्वेन तादृशरूपस्य व्यभिचारविशिष्टमेयत्वसाधारणतया स्वपदेन तस्याप्युपा-
 पादानसम्भवेन तत्सजातीयविशिष्टान्तरभूतो व्यभिचारस्तद्धटितं स्वं व्यभिचारवि-
 शिष्टमेयत्वं तद्विषयकप्रतीतिविषयतावच्छेदकत्वस्य व्यभिचारविशिष्टमेयत्वत्वे विर-
 हान्नातिप्रसङ्गसम्भावनेति भावः ।

वलदेवी

विशिष्टान्तराघटितत्वेनेत्यादि भट्टाचार्यः ।

अत्र बाधतात्वं विशिष्टपक्षगृह्णत्वाव्यापकविशिष्टसाध्यगृह्णत्वाव्यापकपक्षे साध्य-
 वैशिष्ट्यादगाहिगृह्णत्वाव्यापकप्रतिबन्धकतानिरूपितप्रतिबन्धकत्वाभाववन्निरूपितवृत्ति-
 त्वाभावः । प्रतिबन्धकत्वाभावश्च स्वरूपस्वनिरूपितप्रतिबन्धकताविशिष्टनिश्चयत्वव्या-
 पकप्रतिबन्धकतानिरूपितप्रतिबन्धकतावच्छेदकविषयितावत्त्वोभयसम्बन्धावच्छिन्नप्रति-
 योगिताकः । वृत्तिता च, स्वावच्छिन्ननिरूपितविषयितावत्त्वसम्बन्धावच्छिन्ना
 ग्राह्या । निश्चये प्रतिबन्धकतावैशिष्ट्यञ्च, स्वाश्रयत्व,—स्वनिरूपितमुख्यविशे-
 ष्यतावृत्त्यवच्छेदकतानिरूपितावच्छेदकतावत्प्रकारतानिरूपितविशेष्यतानिरूपकज्ञाना-
 भाववत्त्वोभयसम्बन्धेन ।

एवमेव व्यभिचारत्वं विशिष्टसाध्यसाधनगृह्णत्वाव्यापकविशिष्टहेतुधार्मिकविशिष्टसाध्य
 निरूपितव्याप्तिप्रकारकगृह्णत्वाव्यापकप्रतिबन्धकतानिरूपितप्रतिबन्धकत्वाभावरूपम् । अ-

नयैव रीत्या स्वरूपासिद्धित्वादिकमपि निर्वाच्यम् । तथा चैतादृशव्यभिचारत्वस्य व्यभिचारविशिष्टमेयत्वादिसाधारणतया न तत्रातिव्याप्तिः ।

एवं हृदो वल्लिमानित्यादौ बह्वन्यभाववज्जलादिमद्वृत्तिजलवद्ध्रदादौ नातिव्याप्तिः । हृदो वल्लिमानित्याकारकगृहत्वव्यापकप्रतिबन्धतानिरूपितप्रतिबन्धकताया निश्चयविशिष्टनिश्चये स्वरूपसम्बन्धेन सत्त्वेऽप्यपरसम्बन्धेनाभावेन तादृशसम्बन्धद्वयेन तादृशप्रतिबन्धकत्वाभावस्य तादृशनिश्चये सत्त्वेन तद्वृत्तित्वाभावस्य बाधत्वस्य तादृशविशिष्टगृहत्वे सत्वात् ।

अत्रायमनुगमः, धर्मविशिष्टधर्मावच्छिन्नाविषयकप्रतीतिविषयतावच्छेदकं पक्षो साध्यवैशिष्ट्यावगाहित्वसाध्यव्याप्यहेतुवैशिष्ट्यावगाहित्वोभयाभाववद्वृत्तियद्रूपं तादृशरूपावच्छिन्नत्वम् हेत्वाभासत्वम्, धर्मे धर्मवैशिष्ट्यञ्च, स्वतादात्म्य-स्वविशिष्टरूपघटितत्वोभयसम्बन्धेन, रूपे स्ववैशिष्ट्यञ्च स्वावच्छिन्नाविषयकप्रतीतिविषयतावच्छेदकत्व—स्ववृत्तिबाधतात्वाद्यन्यतरूपवत्त्वोभयसम्बन्धेन । रूपे उभयाभाववृत्तित्वञ्च, स्वावच्छिन्नविषयताशात्यनाहार्याप्रामाण्यज्ञानानास्कन्दितनिश्चयाऽध्यवहितोत्तरानुमितित्वव्यापकतासम्बन्धेन । व्यापकता च, विरोधिविषयिताप्रयुक्तत्वविशिष्टत्वाधिकरणत्वसम्बन्धेनेति ।

गादाधरी

तत्र, व्यभिचारघटितबाधादावपि विशिष्टान्तराऽघटितत्वाघटितव्यभिचारत्वादिसत्त्वेन तदघटकव्यभिचारादेर्व्यभिचारत्वादिना तत्सजातीयतया तत्संग्रहानुपपत्तेः ।

विमलप्रभा

विशिष्टान्तराऽघटितत्वेनाऽघटितमेव व्यभिचारत्वं यदि स्यात्तदा बाधविशिष्टव्यभिचारेऽतिव्याप्तिवारणसम्भवेऽपि व्यभिचारघटितबाधेऽव्याप्तिदुर्विरेक्ष्यांशेनोक्तगतं दुषयितुमाह तन्नेति । विशिष्टान्तराऽघटितेति = स्वाव्यापकीभूता या प्रतिबन्धकता तादृशप्रतिबन्धकताशून्यत्वाऽघटितेति तदर्थः । तदघटक-

व्यभिचारादेः = तादृशबाधघटकव्यचिराभादेः । तत्सजातीयतया = तादृशबाधसजाती-
यत्वेन । तत्संग्रहानुपपत्तेः = व्यभिचारघटितबाधादावव्याप्तेः । अयमर्थः । यदि
बाधविशिष्टव्यभिचारेऽतिव्याप्तिवारणाय प्रतियोगितावच्छेदकसम्बन्धविधया स्वाव्या-
पकप्रतिबन्धकताशून्यत्वाऽघटितमेव व्यभिचारत्वं विवक्ष्यते तदा धूमव्यभिचारिव-
ह्निमान् धूमवान् बह्नेरित्यादौ धूमाभाववद्धूमव्यभिचारिवह्निमद्रूपव्यभिचारघटित-
बाधेऽव्याप्तिदुर्वारैव, धूमाभाववद्धूमव्यभिचारिवह्निमत्त्वरूपबाधत्वेऽपि विशिष्टान्त-
राऽघटितत्वाघटितं तादृशव्यभिचारत्वं वर्त्तत इति तद्धर्मेण तादृशबाधसजातीयविशि-
ष्टान्तरं शुद्धव्यभिचारत्वं तदघटितं स्वं व्यभिचारघटितबाधत्वमिति तस्यापि स्वपदे-
नोपादेयतया तदवच्छिन्नाविषयकप्रतीतिविषयतावच्छेदकधर्मवत्त्वस्य धूमाभाववद्धूम-
व्यभिचारिवह्निमद्रूपव्यभिचारघटितबाधेऽसत्त्वात् । अतो नैतादृशरीत्या व्यभिचार-
त्वं निर्वाच्यम्, तथा चोक्तदोषस्तदवस्थ एवेति भावः ।

गादाधरी

१ न च स्ववृत्तियावद्धेत्वाभासविभाजकरूपेण साजात्यं विवक्षणीयम्, तथा च
बाधादिघटकव्यभिचारादौ बाधत्वाद्यसत्त्वान्न तादृशबाधादिसजातीयत्वम्, अतस्तत्-
संग्रहसम्भव इति वाच्यम् । एवं सति बाधविशिष्टव्यभिचारादौ स्ववृत्तिबाधत्वव्य-
भिचारत्वादियावद्धर्मेण सजातीयविशिष्टान्तरस्य व्यभिचारविशिष्टबाधादेः प्रसिद्धाव-

१ अत्रेदं बोध्यम्, प्रतियोगिनि स्वत्वान्तमविण तादृशलक्षणकरणेऽपि व्यभिचा-
रघटितबाधादाव्याप्तिवारणमशक्यमेव, तत्र सजातीयविशिष्टान्तरघटितं यत्स्वं धूम-
व्यभिचारिवह्निमत्त्वं तदघटितत्वस्य तदघटितबाधानावसत्त्वात् । यदि तदघटितत्वं
तदपर्याप्तविषयतापर्याप्त्यधिकरणत्वं तच्च तत्र सुघटमेव एकदेशपर्याप्तविषयताया अपि
समुदाये पर्याप्तिरित्युच्यते तदाप्यव्याप्तिदुर्वारैव, निरुद्धव्यभिचारत्वेन सजातीयवि-
ष्टान्तरघटितस्तादृशबाध एव तदपर्याप्तविषयतायास्तत्राभावात् । इत्यधिकः पाठः
कलिकातामुद्रितपुस्तके ।

पि तदघटितत्वाऽसत्त्वेन तत्रातिव्याप्तेः तस्माद्व्यभिचारघटितबाधादेः संग्रहप्रकारोऽग्रे प्रदर्शनीय एवादरणीयः ।

विमलप्रभा

पुनः शङ्कते न चेत्यादिना । न चेत्यस्य वाच्यमित्यनेनान्वयः । स्ववृत्तियावद्धेत्वाभासविभाजकरूपेण = यावत्पदस्य व्यापकतावाचितया बाधत्वादिवृत्तिहेत्वाभासविभाजकरूपत्वव्यापकत्वेन, स्ववृत्तित्वविशेषितबाधत्वाद्यन्यतमत्वघटकत्वावच्छिन्नानुयोगिताकर्प्याप्तिककूटत्वावच्छिन्नवत्त्वेनेति यावत् । तथा च = एतादृशरूपेण साजात्यविवक्षणे च । अतः = व्यभिचारादौ बाधादिसाजात्यविरहहेतुना । तत्संग्रहसम्भवः = व्यभिचारघटितबाधसंग्रहसम्भवः । एवं सति = स्ववृत्तियावद्धेत्वाभासविभाजकरूपेण साजात्यनिवेशे सति । स्ववृत्तिबाधत्वव्यभिचारत्वादियावद्धर्मेण = स्वं बाधविशिष्टव्यभिचारः । व्यभिचारघटितबाधवृत्तिबाधत्वव्यभिचारत्वादियावद्धर्मेण । तदघटितत्वाऽसत्त्वेन = व्यभिचारविशिष्टबाधघटितत्वस्याऽसत्त्वेन ।

तत्र = बाधविशिष्टव्यभिचारे । तस्मात् = अतिप्रसङ्गात् हेतोः । अग्रे = अत्र वदन्ति कल्पे । आदरणीयः = स्वीकरणीयः । अयमर्थः । स्ववृत्तय यावन्तो हेत्वाभासविभाजकीभूतधर्मस्तिन रूपेण साजात्यविवक्षायां न व्यभिचारघटितबाधे = धूमाभाववद्धूमव्यभिचारिवल्लिप्तमद्रूपेऽव्याप्तिसम्भावना, तथा हि व्यभिचारघटितबाधत्ववृत्तिहेत्वाभासविभाजकयावद्धर्मपदेन बाधत्वत्वव्यभिचारत्वत्वादिकमुपादाय तद्वत्त्वं न व्यभिचारघटितबाधत्वे तत्र स्वावच्छिन्नाविषयकप्रतीतिविषयतावच्छेदकत्वाभावात्, किन्तु मेयत्वविशिष्टव्यभिचारघटितबाधत्व एव तादृशतदवच्छिन्नाविषयकप्रतीतिविषयतावच्छेदकधर्मवत्त्वस्य व्यभिचारघटितबाधे सत्त्वादिति यदुक्तं तन्न युक्तिसहं तथा सति अयोगोलकं धूमवद्वह्नेरित्यादौ धूमाभाववदयोगोलकविशिष्टधूमाभाववद्धृत्तिवल्लिरूपबाधविशिष्टव्यभिचारेऽतिव्याप्तिदुर्विरैव, बाधविशिष्टव्यभिचारत्वरूपस्ववृत्तिबाधत्वादिप्रत्येकधर्मसामानाधिकरण्यं न बाधत्वे न वा व्यभिचारत्वे किन्तु बाधविशिष्टव्यभिचारत्वरूपधर्मावच्छिन्नाविषयकप्रतीतिविषयतावच्छेदकं व्यभिचारविशिष्टबाधत्वमेव तदवच्छिन्नाविषयकप्रतीतिविषयतावच्छेदकत्वस्य बाध-

विशिष्टव्यभिचारत्वेऽसत्त्वात् । अतः स्वपदेन बाधविशिष्टव्यभिचारत्वस्य ग्रहीतुमशक्यतया मेयत्वविशिष्टबाधविशिष्टव्यभिचारत्वस्यैव स्वपदेनोपादेयतया तत्सजातीयविशिष्टान्तरभूतो यः बाधविशिष्टव्यभिचारस्तदघटितं स्वं मेयत्वविशिष्टबाधविशिष्टव्यभिचारस्तदविषयकप्रतीतिमध्ये बाधविशिष्टव्यभिचारविषयकप्रतीतिमुपादाय तद्विषयतावच्छेदकबाधविशिष्टव्यभिचारत्ववत्त्वयोवत्बाधविशिष्टव्यभिचारे सत्त्वादिति । अतस्साजात्यं न स्ववृत्तियावद्धेत्वाभासविभाजरूपेण, तथा च पूर्वोक्तव्यभिचारघटितबाधेऽव्याप्तिस्तदवस्थैवेति चेत्सत्यम् प्रतिबन्धकताघटितलक्षणेऽपि व्यभिचारघटितबाधेऽव्याप्तिवारणाय प्रदर्शनीयान्नवदन्तिकत्पोक्तविशिष्टान्तरदिव्यित्वाप्रयोज्यत्वविषयताप्रयोज्यतादृशोभयाभावप्रयोजकाभावाधिकरणताकत्वरूपविशिष्टान्तराऽघटितत्वरूपविशेषणमत्रापि स्वीकरणीयमतो न कोऽपि दोषः ।

बलदेवी

व्यभिचारविशिष्टबाधस्य प्रसिद्धावपि तदघटितत्वासत्त्वेनेति भट्टाचार्यः ।

नन्वत्र बाधविशिष्टव्यभिचारेऽतिव्याप्तिकथनमसङ्गतम्, स्वपदेन बाधविशिष्टव्यभिचारत्वस्य घटितुमशक्यत्वेऽपि बाधवैशिष्ट्यमुपादाय तद्वृत्तिबाधत्वत्ववत् अथ च तदवच्छिन्नाविषयकप्रतीतिविषयतावच्छेदकं शुद्धबाधत्वं तदवच्छिन्नघटितं यत्त्वं बाधवैशिष्ट्यं तदघटितत्वस्य बाधविशिष्टव्यभिचारेऽभावादिति चेन्न । न चैवं सति तुल्ययुक्त्या व्यभिचारघटितबाधेऽव्याप्तिः, तत्रापि धूमव्यभिचारिवह्निमत्त्वं स्वपदेनोपादाय तद्वृत्तिव्यभिचारत्वत्ववत् अथ च तदवच्छिन्नाविषयकप्रतीतिविषयतावच्छेदकं धूमव्यभिचारिवह्निमत्त्वं तदघटितं स्वं धूमव्यभिचारिवह्निमत्त्वं तदघटितत्वस्य धूमाभाववद्धूमव्यभिचारिवह्निमत्त्वे विरहात् । अतोऽत्राघटितत्वं न तदवच्छिन्नाविषयकप्रतीतिविषयत्वम्, किन्तु तदवच्छिन्नविषयतावत्त्वतदवच्छिन्नविषयत्वाव्यापकविषयतागून्यत्वोभयाभाववत्प्रतीतिविषयतावच्छेदकत्वं लक्ष्यतावच्छेदकीभूतधर्मे वाच्यम्, तथा च धूमव्यभिचारिवह्निमत्त्वावच्छिन्नविषयत्वाव्यापकविषयितागून्यत्वाभावप्रयुक्तोभयाभावस्य तादृशविशिष्टबाधप्रतीतौ सत्त्वान्नाव्याप्तिः ।

एवञ्च बाधविशिष्टव्यभिचारेऽपि बाधवैशिष्ट्यमादाय नातिव्याप्तिवारणं कर्तुं शक्यते, बाधवैशिष्ट्यावच्छिन्नविषयित्वाव्यापकविषयिताशून्यत्वाभावप्रयुक्तोभयाभाववत्त्वस्य बाधविषयकप्रतीती सत्त्वात् ।

न चैवं मेयत्वविशिष्टव्यभिचारेऽतिव्याप्तिः, मेयत्वविशिष्टव्यभिचारो घटश्चेति समूहालम्बनप्रतीती मेयत्वविशिष्टव्यभिचारत्वावच्छिन्नविषयित्वाव्यापकविषयिताशून्यत्वाभावप्रयुक्तोभयाभावसत्त्वादिति वाच्यम् ।

लक्ष्यतावच्छेदकत्वेनाभिमतयद्रूपावच्छिन्नविषयित्वाव्यापकविषयिताशून्यत्वस्य निवेशनीयत्वात् । तथा च तादृशप्रतीती मेयत्वविशिष्टव्यभिचारत्वावच्छिन्नविषयित्वाव्यापकघटादिविषयिताशून्यत्वाभावेन न तादृशप्रतीतिमादायाऽतिप्रसङ्ग इति ।

अथैवमपि स्ववृत्तीनि यावन्ति हेत्वाभासविभाजकरूपाणि प्रत्येकं तद्वान्नयः स्वावच्छिन्नाविषयकप्रतीतिविषयतावच्छेदकीभूतो धर्मस्तदवच्छिन्नघटिततावच्छेदकं यत्स्वं तदवच्छिन्नाऽघटितत्वविवक्षणे बाधविशिष्टव्यभिचारे नातिव्याप्तिः ।

बाधविशिष्टव्यभिचारत्ववृत्तिहेत्वाभासविभाजकीभूतरूपं बाधत्वत्वं व्यभिचारत्वञ्च प्रत्येकं तद्वत् स्वावच्छिन्नाविषयकप्रतीतिविषयतावच्छेदकं शुद्धबाधत्वं व्यभिचारत्वञ्च तदवच्छिन्नघटिततावच्छेदकञ्च बाधविशिष्टव्यभिचारत्वं स्वपदग्राह्यं भवतीति तदवच्छिन्नाऽघटितत्वस्य तत्राऽभावात् । व्यभिचारघटितबाधे च नाऽव्याप्तिः, तादृशबाधत्ववृत्तिबाधत्ववतो धर्मस्य स्वावच्छिन्नाविषयकप्रतीतिविषयतावच्छेदकत्वविरहात्, विपरीतबाधत्वस्य तादृशत्वेऽपि तदवच्छिन्नघटिततावच्छेदकस्य स्वस्मिन्नसत्त्वात्, स्वपदेन तादृशबाधत्वस्य धर्तुं शक्यतया मेयत्वविशिष्टबाधत्वमेव स्वपदग्राह्यमिति तदवच्छिन्नाऽघटितत्वस्य तत्र सत्त्वात् । एवम् मेयत्वविशिष्टव्यभिचारादौ नातिव्याप्तिः, मेयत्वविशिष्टव्यभिचारत्ववृत्तिव्यभिचारत्वत्ववत् अर्थं च स्वावच्छिन्नाविषयकप्रतीतिविषयतावच्छेदकं यत् शुद्धव्यभिचारत्वं तदवच्छिन्नघटिततावच्छेदकं यत् स्वं मेयत्वविशिष्टव्यभिचारत्वं तदवच्छिन्नाऽघटितत्वस्य तत्राऽभावात् ।

नचैवमपि हृदेऽवच्छेदकावच्छेदेन बह्वैः साधनेऽवच्छेदकावच्छेदेन बह्व्य-
 भावबद्धद्वयवाधेऽव्याप्तिः, तादृशबाधत्ववृत्तिर्यः हृदत्वावच्छिन्नविशेष्यतानि-
 रूपितबहिर्नत्वावच्छिन्नप्रकारताङ्गकिञ्चित्प्रकारताविशिष्टगृहत्वव्यापकप्रतिबध्यता -
 निरूपितप्रतिबन्धकतानतिरिक्तवृत्तित्वाभावस्तद्वतादृशबाधत्वावच्छिन्नविषयिताङ्ग -
 न्यगुद्धस्वरूपसम्बन्धेन बह्व्यभावबद्धदत्वावागाहिज्ञानीयविषयतानिरूपकताव -
 च्छेदकं समानाधिकरण्येन बाधत्वं तदवच्छिन्नघटितं स्वावच्छिन्नं भवतीति स्वस्य-
 स्वाघटितत्वाभावादिति वाच्यं, स्ववृत्तितादृशयावद्धत्वाभासविभाजरूपेण साजा-
 त्यस्यात्र कल्पे विवक्षणीयतया तदानीं स्ववृत्तयो ये यावन्तस्तादृशा-
 न्यतमत्वाक्रान्ताऽभावास्तत्प्रत्येकं तत्तदभाववत्स्वावच्छिन्नाविषयकप्रतीतिविषयता-
 वच्छेदकावच्छिन्नघटितत्वावच्छेदकत्वस्य स्वस्मिन् विवक्षिततयावच्छेदकाव-
 च्छेदेन बाधत्ववृत्तिस्तादृशान्यतमत्वाक्रान्तोऽभावः हृदत्वावच्छिन्नविशेष्यतानि-
 रूपितहृदत्वव्यापकबहिर्नप्रतियोगिकसंयोगसम्बन्धावच्छिन्नबहिर्नत्वावच्छिन्नप्रकार-
 ताविशिष्टगृहत्वव्यापकतादृशप्रकारताघटितधर्मावच्छिन्नप्रतिबध्यतानिरूपितप्रतिबन्ध -
 कतानतिरिक्तवृत्तित्वाभावः हृदत्वावच्छिन्नविशेष्यतानिरूपितशुद्धसंयोगसम्बन्धा -
 वच्छिन्नबहिर्नत्वावच्छिन्नप्रकारताघटितधर्मावच्छिन्नप्रतिबध्यतानिरूपितप्रतिबन्ध -
 क्तानतिरिक्तवृत्तित्वाभावश्च, तत्र प्रयत्नाभावस्य सामानाधिकरण्येन बाधत्वे स
 त्वेऽपि द्वितीयाभावस्यावच्छेदकावच्छेदेन बाधत्वे एव सत्त्वेन तस्य स्वावच्छिन्नाविषय-
 कत्वाभावात्, विपरीतावच्छेदकावच्छेदेन बाधत्वस्य तादृशत्वेऽपि स्वावच्छिन्नस्य तदव-
 च्छिन्नाघटिततया स्वपदेन तादृशबाधत्वस्य धर्तुं शक्यतयाऽव्याप्तिविरहादिति चेन्न।
 यत्र बाधज्ञानं न स्वतन्त्रं व्यभिचारज्ञानञ्च स्वतन्त्रमपि जायते तत्रातिव्याप्तेः ।

यत्राङ्कुरविशेषसाध्यकस्थले मेयत्वविशिष्टव्यभिचारविषयकं ज्ञानं नियम-
 तो बाधविषयकसमूहालम्बनमेव तत्र मेयत्वविशिष्टव्यभिचारेऽतिव्याप्तिः, तथा हि
 तत्र मेयत्वविशिष्टव्यभिचारत्वं न स्वपदेन धर्तुं शक्यते स्ववृत्तिस्तादृशान्यतमत्वाक्रा-
 न्तोऽभावः व्यभिचारतात्पर्यरूपो बाधतात्पर्यरूपश्च, तत्र स्ववृत्तिव्यभिचारतात्पर्यवत्स्वाव-
 च्छिन्नाविषयकप्रतीतिविषयतावच्छेदकव्यभिचारत्वावच्छिन्नघटितत्वेऽपि स्वावच्छि-
 न्नस्य स्ववृत्तिबाधत्ववत्त्वं स्वावच्छिन्नाविषयकप्रतीतिविषयतावच्छेदकं न बाधत्वं-
 किन्तु विपरीतबाधत्वम्, अस्तु वा बाधत्वमपि तदवच्छिन्नघटिततावच्छेदकं स्वभि-

त्यतोऽप्यदेव स्वपदग्राह्यम् तदवच्छिन्नाऽघटितत्वस्य मेयत्वविशिष्टव्यभिचारे सत्त्वा-
त् पूर्वोक्तकल्पयोर्नायं दोषः । एतेनकल्पे मेयत्वविशिष्टव्यभिचारत्वावच्छिन्न-
विषयिताव्यापकत्वस्य व्याप्तिज्ञानप्रतिबन्धकतायां साध्यवत्ताज्ञानप्रतिबन्धकताया-
ञ्च सत्त्वेऽपि यत्किञ्चित्प्रतिबन्धकतात्वे व्याप्तिज्ञानप्रतिबन्धकतामुपादाय तादृशप्र-
तिबन्धकतावच्छेदकव्यभिचारविषयितायां मेयत्वविशिष्टव्यभिचारत्वावच्छिन्ननिरूप्य-
त्वाभावेनातिव्याप्तिविरहात् । अत्र वदन्तिकल्पे चोभयाभावाधिकरणताप्रयोजकसा-
ध्यवैशिष्ट्यावगाहिताभावाधिकरणतायां स्वावच्छिन्नविषयिताप्रयोज्यत्वाभावाद्, हे-
तो व्याप्त्यवगाहिताभावाधिकरणतायां विशिष्टान्तरविषयित्वाऽप्रयोज्यत्वाभावाच्च
विशिष्टान्तराऽघटितत्वाभावेनातिव्याप्तिविरहादिति ।

अथ ज्ञानवैशिष्ट्यान्तरवच्छिन्नत्वासाधारणविषयित्वानवच्छिन्नत्वोभयाभाव-
वत्प्रतिबन्धकतावच्छेदकीभूतयद्रूपवच्छिन्नविषयितासामान्यं तद्रूपवत्त्वमिति विव-
क्षणान्न तद्दोष इति विशिष्टान्तराऽघटितत्वानतिरिक्तवृत्तित्वनिवेशनमफलमिति ।

न च प्रतिहेतुव्यापकसाध्याभावसमानाधिकरणप्रतिहेतुमत्पक्षरूपसत्प्रतिपक्षे
तादृशस्वरूपासिद्धौ चाव्याप्तिरिति वाच्यम् । तयोर्दोषत्वानभ्युपगमात् ।

न च जलवद्ध्रदरूपोदासीनेऽतिव्याप्तिः, तद्रूपवच्छिन्नविषयित्वावच्छिन्न-
प्रतिबन्धकतायामसाधारणविषयित्वानवच्छिन्नत्वप्रयुक्तोभयाभावसत्त्वादिति वाच्य-
म् । उभयत्र साक्षादवच्छेदकतानिरूपितत्वस्य विवक्षितत्वात् । वह्निव्यापकीभू-
ताभावप्रतियोगिजलं जलवान् हृद इति ज्ञानवैशिष्ट्यावच्छिन्नप्रतिबन्धकतायामुभया-
भावासत्त्वेन विपरीतप्रतिबन्धकतायामुभयाभावस्य सत्त्वेऽपि तद्रूपवच्छिन्नविषयिता-
निष्ठावच्छेदकत्वाभावादेवादोषादिति ।

वह्न्यभाववद्धिन्व्यापकीभूताभावप्रतियोगित्ववद्धृत्तिवह्निव्यापकीभूता-
भावप्रतियोगिजलरूपोदासीनेऽतिव्याप्तिवारणन्तु असाधारणविषयित्वाव्यापकीभूतवि-
षयिताभिन्नत्वज्ञानवैशिष्ट्यावच्छिन्नप्रतिबन्धकतावच्छेदकत्वोभयाभावस्य विषयिता-

यां निवेशेनैव भविष्यतीति । न च वह्न्यभावव्याप्यवान् वह्न्यभावान् वह्न्यभावव्याप्यवांश्च हृद इति ज्ञानवैशिष्ट्यावच्छिन्नप्रतिबन्धकतावच्छेदकत्वस्यैव सत्त्वेन सत्प्रतियक्षेऽव्याप्तिवारणाय ज्ञानवैशिष्ट्यावच्छिन्नप्रतिबन्धकतावच्छेदकत्वाभावघटितोभयाभावस्यावश्यं निवेशनीयत्वात् । हृदो वह्निमान् वह्निमज्जलवत्कालीनजलाभावादित्यादौ साधनाप्रसिद्धिद्वयघटितोदासीनेऽतिव्यप्तिरिति वाच्यम् । ज्ञानवैशिष्ट्यानवच्छिन्नप्रतिबन्धकतानवच्छेदकीभूतविषयिताशून्यज्ञानीयविषयिताभिन्नत्वघटितोभयाभावस्य निवेशेनवारणात् । न च वह्निमज्जलवत्कालीनत्वाभाववज्जलकालीनजलाभाववद्ध्रदपक्षकवह्निनसाध्यकवह्न्यभाववज्जलवत्कालीनजलवद्ध्रदेऽतिव्याप्तिः तत्र कस्याप्यनवकत्वाभावादिति वाच्यं ज्ञानवैशिष्ट्यानवच्छिन्नप्रतिबन्धकतानवच्छेदकत्वमित्यस्य न च्छेदज्ञानवैशिष्ट्यानवच्छिन्नप्रतिबन्धकताविशिष्टान्यत्वरूपार्थकरणान्न दोष इति ।

बाधविशेषेऽव्याप्तिवारणाय प्रतिबध्यताविशिष्टान्यत्वघटितत्रितयाभावस्य निवेशः । गगनाभाववद्धृत्तिकपिसंयोगवद्धृत्तिकपिसंयोगवद्धृक्षरूपोदासीनेऽतिव्याप्तिवारणन्तु प्रकृतानुमितित्वव्यापकप्रतिबध्यताविशिष्टान्यत्वनिवेशेन । प्रतिबध्यतावैशिष्ट्यञ्च स्वविशिष्टनिश्चयत्वव्यापकप्रतिबध्यतानिरूपितत्वसम्बन्धेन । निश्चये-स्ववैशिष्ट्यञ्च स्वविशिष्टप्रकारतावच्छेदकधर्मावच्छिन्नधर्मिकाव्याप्यवृत्तित्वभ्रमानास्कन्दितत्व-स्वाश्रयत्वोभयसम्बन्धेन । प्रकारतावैशिष्ट्यञ्च स्वनिरूपकमुख्यविशेष्यतानिरूपितत्वसम्बन्धेन । एवञ्च कपिसंयोगांशेऽव्याप्यवृत्तित्वस्यापि स्वविशिष्टत्वेन तत्र तत्र प्रतिबन्धकताया असत्त्वेन प्रतिबध्यताविशिष्टान्यत्वात् ।

गगने गगनाभाववदभाववत्कालीनघटस्याधेयतासम्बन्धेन साध्यतायां गगनाभावत्तादृशघटस्यापि बाधत्वेन तादृशबाधविषयताया अपि गगनांशेऽव्याप्यवृत्तित्वज्ञानास्कन्दितज्ञानस्यापि स्वविशिष्टनिश्चयत्वेन तत्र प्रतिबन्धकताया असत्त्वेन प्रतिबध्यताविशिष्टान्यत्वसत्त्वादिति तद्वारणाय स्वनिरूपकमुख्यविशेष्यतावच्छेदकधर्मावच्छिन्नधर्मिकाव्याप्यवृत्तित्वज्ञानान्तरास्कन्दितत्वघटितनिरुक्तत्रितयसम्बन्धेनैव तन्निवेश्यमिति ।

यदि तादृशसत्प्रतिपक्षस्वीकारे भवतामाग्रहस्तदा विरोध्यनुमितिजनकतावि-
शिष्टान्यत्वमपि निवेश्यम् ।

गगनवत्सर्वमित्यादौ गगनाभाववद्धटरूपबाधेऽव्याप्तिरिति तु नाशङ्कनीयम्, -
समवायत्वावच्छिन्नसंसर्गीयविषयताभेदस्य प्रवेशे तु प्रमेयत्ववत्स्वरूपसम्बन्धेन बहु-
भाववद्धटेऽतिव्याप्तिवारणायैव विशिष्टान्तराऽघटितत्वं निवेश्यम् ।

निरवच्छिन्नस्वरूपेण बाधत्वस्वीकर्तृमते निरवच्छिन्नविषयताभेदनिवेशेना-
सम्भववारणोऽपि गगनमर्वाच्छिन्नमभाववच्छब्दवद्धृत्तिशब्दाभावादित्यादावेवावच्छिन्न-
त्वाभाववच्छब्दवद्धृत्तिशब्दवद्गगनेऽतिव्याप्तिः, तत्रैकविषयताया एवावच्छेदकतद्व्यक्ति-
विषयत्वन्नास्तीति अभावस्य तत्र सत्त्वात् । अतो विशिष्टद्वयाऽघटितत्वं निवेशनीयम् ।
तत्र च ज्ञानवैशिष्ट्यान्वच्छिन्नप्रतिबन्धकतायाः प्रवेशान्न सर्वं गगनवदित्यादौ गगना-
भाववद्धटादावव्याप्तिमूलकः प्रतिबध्यताविशिष्टान्यत्वशरीरे संसर्गीयविषयताभेदनि-
वेशः तथा च न कोऽपि दोषः ।

नच विशेष्यदले स्वरूपसम्बन्धरूपावच्छेदकत्वमेव निवेश्यतां व्यापकत्वनिवेशो-
व्यर्थः, अस्तु विशिष्टद्वयाऽघटितत्वं विशिष्टान्तराघटितत्वमिति वाच्यम्, कपिसंयोगाभा-
ववद्धृक्षेऽतिव्याप्तिवारकतयैव तत्सार्थक्यादिति । नच प्रतिबध्यताविशिष्टान्यत्व-
शरीरे वैशिष्ट्यघटकसम्बन्धः अव्याप्यवृत्तित्वभ्रमानास्कन्दितत्वघटितस्तथा च न को-
ऽपि दोष इति वाच्यम् । तथापि एतद्वृक्षत्वव्यापककपिसंयोगाभावसमानाधिकरणौ-
तद्वृक्षत्ववद्धृक्षेऽतिव्याप्तिः, न च जनकताविशिष्टान्यत्वशरीरे संसर्गेऽप्यव्याप्यवृत्तित्व-
भ्रमानास्कन्दितत्वं प्रवेश्यत इति वाच्यम् । अखण्डाभावघटकतया विशेष्यदले
व्यापकत्वसार्थक्यात् । मम तु ज्ञानानास्कन्दितत्वस्यैव प्रवेशात् ।

अनुगमस्तु प्रतिबध्यताविशिष्टरूपवत्त्वम्, रूपे प्रतिबध्यतावैशिष्ट्यञ्च स्व-
वृत्त्यभावीयपरम्पराऽवच्छेदकतावत्त्वस्वविशिष्टविषयितानिरूपकतावच्छेदकत्वोभयस-
म्बन्धेन, स्ववैशिष्ट्यञ्च, स्ववृत्त्यभावीयपरम्पराऽवच्छेदकतावत्त्व—निरूपितप्रति-

बध्यतावच्छेदकधर्मावच्छिन्नप्रतिबध्यतानिरूपितप्रतिबन्धकतावच्छेदकविषयित्वाव -
 च्छिन्नजन्यतानिरूपितजनकताविशिष्टान्यत्वस्वनिरूपितावच्छेदकतावद्धर्मावच्छिन्नप्र -
 तिबध्यतानिरूपितज्ञानवैशिष्टयानवच्छिन्नप्रतिबन्धकताविशिष्टान्यत्व,—स्वनिरूपि -
 तप्रतिबध्यताविशिष्टप्रतिबध्यताविशिष्टान्यत्वैतच्चतुष्टयसम्बन्धावच्छिन्नस्वनिष्ठाव -
 च्छेदकताकप्रतियोगिताकभेदवत्त्वसम्बन्धेनेति ध्येयम् ।

दीधितिः

तेन मेयत्वविशिष्टव्यभिचारादौ नातिप्रसङ्गः ।

गादाधरी

मेयत्वविशिष्टव्यभिचारादौ = तादृशव्यभिचारत्वाद्यवच्छिन्ने, नातिप्रसङ्गः
 = न दोषत्वप्रसङ्गः । अत्र मेयत्वविशिष्टव्यभिचारो दोषः इत्यादिव्यवहाराभावा-
 न्नेष्टापत्तिः सम्भवति ।

विमलप्रभा

शिरोमणी तेनेति । तेन = विशिष्टान्तराऽघटितत्वनिवेशेन । तादृशव्य-
 भिचारत्वाद्यवच्छिन्ने = मेयत्वविशिष्टो यः व्यभिचारादिस्तादृशव्यभिचारत्वा-
 द्यवच्छिन्ने । अत्र प्रकृतलक्षणोऽयोगोलकं धूमवद्वह्नेरित्यादिस्थले । व्यवहाराभा-
 वात् = शब्दप्रयोगाभावात् । नेष्टापत्तिस्सम्भवति = इष्टापत्तिः कर्तुं न शक्यते । अ-
 र्थात् प्रकृतलक्षणो विशिष्टान्तराऽघटितत्वविशेषणदानमनर्थकमेव मेयत्वविशिष्टव्य-
 भिचारेऽतिप्रसङ्गस्तु तस्य दोषत्वमिष्टमेवेति स्वीकारे नास्त्येवेति । अयमर्थः ।
 प्रकृतलक्षणोऽयोगोलकं धूमवद्वह्नेरित्यादौ मेयत्वविशिष्टव्यभिचारादावतिव्याप्तिवार-
 णाय विशिष्टान्तराऽघटितत्वविशेषणान्दत्तम् । अत्र मेयत्वविशिष्टव्यभिचारस्य
 दोषत्वमिष्टमेवेति स्वीकारेणैव निर्वाहे व्यर्थं तद्विशेषणमिति केचित्तत्र ब्रूमः,
 यद्रूपावच्छिन्नविषयित्वं प्रकृतानुमितिप्रतिबन्धकतानतिरिक्तवृत्तित्तादृशसमुदायत्ववि-
 शिष्टतद्रूपदत्तः प्रकृतानुमितिप्रतिबन्धकतावच्छेदकत्वावच्छिन्नविषयताकधर्मवत्तत्त्वश्च

दोषपदार्थतया विशिष्टान्तराऽघटितत्वविशेषणविशिष्टदोषपदार्थस्याभेदसम्बन्धेन मे-
यत्वविशिष्टव्यभिचारेऽन्यबोधतात्पर्येण मेयत्वविशिष्टव्यभिचारो दोष इति तान्त्रि-
कशब्दप्रयोगाभावान्नेष्टापत्तिसम्भावनेति भावः ।

गादाधरी

न च विशिष्टव्यभिचारादौ शुद्धव्यभिचारत्वादिना दोषत्वस्याक्षततयोक्त-
विशेषणदानेऽपि तादृशव्यवहारापत्तिर्दुर्वारेवेति तत्रेष्टापत्तौ व्यर्थं विशेषणमिति
वाच्यम् । दोषादिपदस्य निरुक्तविशेषणावच्छिन्नानुमितिप्रतिबन्धकतावच्छेदकस्वा-
वच्छिन्ननिरूपितविषयिताकत्वेनान्वयितावच्छेदकधर्मबोधकताया व्युत्पन्नतया प्रकृते
च मेयत्वविशिष्टव्यभिचारत्वादिरूपस्यान्वयितावच्छेदकस्योक्तविशेषणासत्त्वेनातिप्र-
सङ्गाभावादिति हृदयम् ।

विमलप्रभा

शङ्कते नचेत्यादिना । न चेत्यस्य वाच्यमिति परेणान्वयः । विशि-
ष्टव्यभिचारादौ = मेयत्वविशिष्टव्यभिचारादौ । आदिना तादृशबाधसत्प्रतिपक्षविरो-
धाऽसिद्धिपरिग्रहः । उक्तविशेषणदानेऽपि = विशिष्टान्तराऽघटितत्वविशेषणप्रक्षेपे-
ऽपि । तादृशव्यवहारापत्तिः = मेयत्वविशिष्टव्यभिचारो दोष इति तान्त्रिकव्यवहारप्र-
सङ्गः । तत्रेष्टापत्तौ = तादृशव्यवहारे इष्टापत्तिस्वीकारे । व्यर्थं विशेषणं =
विशिष्टान्तराऽघटितत्वविशेषणमनर्थकमेव । निरुक्तविशेषणावच्छिन्नानुमितिप्रति-
बन्धकता = विशिष्टान्तराऽघटितप्रकृतानुमितिप्रतिबन्धकता । अन्वयितावच्छेदकधर्म-
बोधकतायाः = विशेष्यतावच्छेदकधर्मज्ञापकतायाः । प्रकृते = निरुक्तलक्षणे मेयत्ववि-
शिष्टव्यभिचारो दोष इत्यत्र । उक्तविशेषणासत्त्वेन = विशिष्टान्तराऽघटितत्वविशेषण-
विरहेण । अतिप्रसङ्गाभावात् = मेयत्वविशिष्टव्यभिचारो दोष इति शब्दप्रयोगाभा-
वात् । अयमर्थः । विशिष्टान्तराऽघटितत्वस्य यद्रूपे स्वपदार्थे वा विशेषणत्वेऽपि
विशिष्टं शुद्धान्नातिरिच्यत इति नियमेन व्यभिचारस्य मेयत्वविशिष्टव्यभिचारा-
त्मकतया स्वपदेन व्यभिचारत्वरूपमादाय तद्वत्तायाः मेयत्वविशिष्टव्यभिचारे वर्त-

मानतया मेयत्वविशिष्टव्यभिचारो दोष इति व्यवहारापत्तिर्दुर्वारैवेति, न चेष्टापत्तिः, मेयत्वविशिष्टव्यभिचारेऽतिप्रसङ्गवारणायैव विशिष्टान्तराऽघटितत्वविशेषणोपादान-प्रयासः दीधितिकारस्य तत्र चेष्टापत्तौ तद्विशेषणदानप्रयासोऽनर्थक एव स्यादित्यलक्ष्यताया एव तान्त्रिकव्यवहारत्वेन दीधितिकाराभिमततया विशिष्टान्तराऽघटितत्वविशेषणदानेऽपि तत्र दुष्टत्वापत्तिरूपदोषस्तदवस्थ एवेति पूर्वपक्षाशयः । दोषादिपदस्य विशिष्टान्तराऽघटितत्वविशेषणविशिष्टप्रकृतानुमितित्वव्यापकप्रतिबध्यतानिरूपितप्रतिबन्धकतावच्छेदकस्वावच्छिन्ननिरूपितविषयिताकत्वेनान्वयितावच्छेदकधर्मबोधकतायाः सर्ववादिप्रसिद्धतया मेयत्वविशिष्टव्यभिचारो दोष इति व्यवहाराभावानुरोधेन धर्मिपारतन्त्र्येणोद्देश्यतावच्छेदके विधेयतावच्छेदकीभूतधर्मस्याऽभेदसम्बन्धेन भानोपगमस्यावश्यकत्वेन मेयत्वविशिष्टव्यभिचारो दोष इत्यत्रान्वयितावच्छेदकीभूतमेयत्वविशिष्टव्यभिचारत्वे विशिष्टान्तराऽघटितत्वरूपविशेषणासत्त्वेन तादृशविशेषणविशिष्टानुमितिप्रतिबन्धकतावच्छेदकत्वाभावात् न तथा व्यवहारप्रसङ्गः प्रेक्षावतामिति समाधानाशयः ।

दीधितिः

एवञ्च पक्षतावच्छेदकविरहविशिष्टः पक्षः पक्षनिष्ठतद्विरहो वा, साध्याभाववद्वृत्तिसाधनं साधनवद्वृत्तिसाध्याभावो वा हेतुदोषः ।

गादाधरी

नन्वाश्रयासिद्ध्यादिस्थले पक्षतावच्छेदकाभाववत् पक्षकत्वादिकमेव दोषस्तस्यैव हेतुनिष्ठतया हेतोर्दुष्टत्वव्यवहारनिर्वाहकत्वात् तादृशधर्मस्य च तादृशाऽभाववत्पक्षादिरूपतादृशविशिष्टाऽन्तरघटिततयाऽव्याप्तिरित्यत आह एवञ्चेति । तादृशविशेषणदाने चेत्यर्थः । आदिपदात् साध्यादिपरिग्रहः । पर्वतादिधर्मिककाञ्चनमयत्वादिविशिष्टबुद्धौ पर्वतः काञ्चनमयत्वाभाववानित्यादिधर्मिविशेष्यकनिश्चयस्यैव पर्वते काञ्चनमयत्वं नास्तीत्यादिधर्मिविशेषणकान्ध्रयस्यापि विरोधित्वमा-

नुभविकमतस्तद्विषयस्यापि दोषत्वमाह पक्षनिष्ठ इति । आधेयतासम्बन्धेन पक्ष-
विशिष्ट इत्यर्थः । समुच्चयार्थको वाकारः । साधनवद्वृत्तिः साध्याभाव इति । सा-
धनधर्मिकसाध्याभाववद्वृत्तित्वप्रकारकज्ञानं, साधनधर्मिकव्याप्तिग्रहप्रतिबन्धकम् । सा-
धनवति साध्याभाव इति ज्ञानेऽपि साधने साध्याभाववद्वृत्तित्वं तुल्यवित्तिवेद्य-
तया नियमतो भासत इत्यभिप्रायेण । साधनवति साध्याभाव इति ज्ञानस्या-
समानविशेष्यकस्यापि प्रतिबन्धकत्वमिति प्राचीनमताभिप्रायेणैवेदम् । दोष इति
न तु पक्षतावच्छेदकाभाववत्पक्षकत्वादिकमिति शेषः । तथा च लक्ष्यत्वान्न त-
त्राऽव्याप्तिरिति भावः ।

विमलप्रभा

सम्प्रति मेयत्वविशिष्टव्यभिचारादावतिव्याप्तिवारणायोपन्यस्ते विशिष्टान्त-
राऽघटितत्वविशेषणे आश्रयासिद्धिप्रभृतिष्वव्याप्तिस्स्यादित्याशङ्क्याऽसमाधान-
तयोपन्यस्तदीधितिग्रन्थः आश्रयासिद्ध्यादावव्याप्तिप्रदर्शयितारयति नन्वित्या-
दिना । आश्रयासिद्ध्यादिस्थल इत्यादिपदेन सत्प्रतिपक्षस्वरूपासिद्धिपरिग्रहः ।
पक्षतावच्छेदकाभाववत्पक्षकत्वादिकमेवेत्यात्रादिपदेन पक्षवृत्तिपक्षतावच्छेदकाभाव-
कत्वस्य संग्रहः । एवकारात् पक्षतावच्छेदकाभाववत्पक्षमात्रस्य व्यवच्छेदः ।
तस्यैव = पक्षतावच्छेदकत्वाभाववत्पक्षकत्वस्यैव । तादृशधर्मस्य = पक्षतावच्छेदकत्वा-
भाववत्पक्षकत्वस्य । तादृशाभावः = पक्षतावच्छेदकाभावः । अव्याप्तिः = आश्रयासि-
द्ध्यादौ लक्षणागमनम् । तादृशविशेषणदाने च = विशिष्टान्तराऽघटितत्वविशेषण-
दाने च । आदिपदात् = पक्षतावच्छेदकादीत्यत्रादिपदेन । विशिष्टबुद्धौ = काञ्च-
नमयत्वपर्वतत्वोभयधर्मावच्छिन्नविशेष्यतानिरूपितबह्वित्वाद्यवच्छिन्नप्रकारताशालि-
बुद्धौ । धर्मविशेष्यकनिश्चयस्यैव = पर्वतादिविशेष्यककाञ्चनमयत्वाभावप्रकारकनि-
र्णयस्यैव । धर्मविशेषणकनिश्चयस्यापि = पर्वतादिविशेषणककाञ्चनमयत्वाद्यभा-
वविशेष्यकनिर्णयस्यापि । विरोधित्वम् = प्रतिबन्धकत्वम् । आनुभविकम् = अनु-
भवसिद्धम् । अतः = हेतोः । तद्विषयस्य = पक्षतावच्छेदकाभावविशेष्यकपक्षप्रकार-
कनिश्चयस्य, काञ्चनमयत्वाभावः पर्वते इत्याकारकज्ञानविषयस्येति यावत् । आ-

धेयतासम्बन्धेन = स्वरूपसम्बन्धावच्छिन्नाधेयतासम्बन्धेन । समुच्चयार्थको वाकारः-
 = पर्वतविशिष्टकाञ्चनमयत्वाभाव - काञ्चनमयत्वाभावविशिष्टपर्वतयोर्द्वयोरेव दो-
 षत्वमिति सूचनाय दीधितो वाकार इति । साधनधर्मिकसाध्याभाववद्वृत्तित्वप्रका-
 रकज्ञानं = वह्न्यादिविशेष्यकधूमाद्यभाववद्वृत्तित्वप्रकारकज्ञानम् । साधनधर्मिक-
 व्याप्तिगृहप्रतिबन्धकम् = वह्न्यादिरूपहेतुविशेष्यकधूमाद्यभाववद्वृत्तित्वादिरूपव्या-
 प्तिप्रकारकज्ञानप्रतिबन्धकम् । साधनवति = वह्न्यादिरूपहेतुमति । साध्याभावः =
 स्वरूपसम्बन्धावच्छिन्नाधेयतासम्बन्धेन धूमाद्यभावः । इति ज्ञानेऽपि = इत्याकारनि-
 श्रयसत्त्वेऽपि । साधने = वह्न्यादिरूपहेतौ । साध्याभाववद्वृत्तित्वं = धूमाद्यभावा-
 धिकरणनिरूपितवृत्तित्वम् । तुल्यवित्तिवेद्यतया = तुल्या वित्तिस्तुल्यवित्तिः, समान-
 ज्ञानग्राहकसामग्री, तया वेद्य इति तुल्यवित्तिवेद्यस्तया, समानज्ञानग्राहकसा-
 मग्रीग्राह्यतयेति यावत् । भासते = ज्ञानविषयो भवति । तदपि = तादृशज्ञानमपि ।
 तादृशज्ञाने = साधननिष्ठसाध्याभाव इति ज्ञाने । नियमतः = व्याप्त्याः । तदभावेऽपि
 = वह्न्यादिहेतौ धूमाद्यभाववद्वृत्तित्वाऽविषयकत्वेऽपि । तस्य = साधनवति साध्या-
 भाव इति निश्चयस्य । असमानविशेष्यकस्य = समानविशेष्यतारहितस्य । तथा च
 = पक्षतावच्छेदकविरहविशिष्टपक्षादेर्हेतुदोषतास्वीकारे च । अलक्ष्यत्वात् = ल-
 क्ष्यभिन्नत्वात् । तत्र = पक्षतावच्छेदकाभाववत्पक्षकत्वे । अयमर्थः । विशिष्टान्त-
 राऽघटितत्वविशेषणदानेऽपि काञ्चनमयपर्वतो वह्निमान् धूमादित्यादौ काञ्चनमय-
 त्वाभाववत्पर्वतस्याश्रयासिद्धित्वे तस्य प्रकृतधूमरूपहेताववर्तमानत्वाद्भूमे दुष्टत्वा-
 नुपपत्तिः, यदि धूमहेतौ दुष्टत्वोपपत्त्यर्थं काञ्चनमयत्वाभाववत्पर्वतकत्वस्यैवाश्रया-
 सिद्धिरूपदोषत्वमभ्युपगम्यते तदा तत्राऽव्याप्तिः, तथा हि काञ्चनमयत्वाभाववत्प-
 र्वतकत्वावच्छिन्नाऽविषयकप्रतीतिविषयतावच्छेदक मथच काञ्चनमयपर्वतो वह्निमान्
 वह्निव्याप्यधूमवाञ्छेत्याकारकप्रकृतानुमितिप्रतिबन्धकतानतिरिक्तवृत्तिविषयतानिरूप-
 कतावच्छेदकं यत् काञ्चनमयत्वाभाववत् पर्वतत्वं तदवच्छिन्नविषयतायाः काञ्चनम-
 यत्वाभाववत्पर्वतकत्वावच्छिन्नविषयकप्रतीतावक्षततया तादृशकाञ्चनमयत्वाभाव-
 त्पर्वतत्रावच्छिन्नाविषयकप्रतीतिविषयतावच्छेदकरूपावच्छिन्नत्वस्य काञ्चनमयत्वा-
 भाववत्पर्वतकत्वेऽभावात् ।

इति चेन्नैतन्मनोरम्, पक्षतावच्छेदकाभाववत्पक्षकत्वादीनां यदि लक्ष्यता स्यात् स्याच्च तदा विशिष्टान्तराऽघटितत्वप्रयुक्ताऽव्याप्तिसम्भावना, परन्तु पक्षतावच्छेदकाभाववत्पक्ष—पक्षनिष्ठपक्षतावच्छेदकाभावयोरेव लक्ष्यतया पक्षतावच्छेदकाभाववत्पक्षकत्वे लक्ष्यताविरहेण क्वाव्याप्तिसम्भावनेति भावः । न च पक्षनिष्ठपक्षतावच्छेदकाभावस्य दोषत्वे किम्मानमिति वाच्यम् यथा पर्वतत्वावच्छिन्नोद्देश्यतानिरूपितकाञ्चनमयत्वावच्छिन्नप्रकारताशालिबुद्धित्वावच्छिन्नम्प्रति स्वरूपसम्बन्धावच्छिन्नकाञ्चनमयत्वाभावत्वावच्छिन्नप्रकारतानिरूपितपर्वतत्वावच्छिन्नविशेष्यताशालिनिश्चयस्य प्रतिबन्धकत्वम्, तथैव स्वरूपसम्बन्धावच्छिन्नाधेयतासम्बन्धावच्छिन्नपर्वतत्वावच्छिन्नप्रकारतानिरूपितकाञ्चनमयत्वाभावत्वावच्छिन्नविशेष्यताशालिनिश्चयस्यापि प्रतिबन्धकत्वमनुभवसिद्धमतस्तादृशनिश्चयविषयस्यापि दोषत्वमावश्यकमेवेति ।

एवम् बहून्त्यादिरूपसाधनवत्ययोगोलकादौ धूमाभाव इति ज्ञानेऽपि बह्वौ धूमाभाववद्वृत्तित्वं स्वप्रयोजकसामग्रीजन्यग्रहविषयतया भासतेऽतः निरुक्तज्ञानमपि धूमाभाववद्वृत्तिर्वह्निरिति व्याप्तिज्ञानप्रतिबन्धकमतस्साधनवद्वृत्तिसाध्याभावस्यापि दोषत्वमवश्यं स्वीकरणीयमिति अथ नियन्त्रितविषयताकप्रत्यक्षे तुल्यवित्तिवेद्यतयोभयभानसम्भवेऽपि नियन्त्रितविषयताकानुमित्यादौ तुल्यवित्तिवेद्यतया भानन्नानुभविकं न वा यौक्तिकमित्याशयेनैव प्राचीनमताभिप्रायेणैवेदमिति ग्रन्थकृता प्रतिपादितम् ।

दीधितिः

येन केनापि सम्बन्धेन तद्वाञ्छ प्रकृतो हेतुर्दुष्टः ।

गादाधरी

ननु पक्षतावच्छेदकाभाववत्पक्षादीनां हेत्ववृत्तित्वात् कथं हेतो दुष्टताव्यवहार इत्यत आह येन केनापीति । एकज्ञानविषयत्वादिनेत्यादिः । तद्वान् = तद-

वच्छिन्नः । दुष्टः = दुष्टपदप्रतिपाद्यः । तथा च हेतौ तादृशदोषानधिकरणत्वेऽपि न क्षतिः । दुष्ट इत्यादौ सामान्यतः सम्बन्धिन एव निष्ठार्थत्वात् ।

विमलप्रभा

पक्षतावच्छेदकाभाववत्पक्षादीनामाश्रयासिद्धित्वे तादृशपक्षस्य साधनवृत्ति-
त्वाभावेन कथं दुष्टताव्यवहारस्साधने संगच्छत इत्याशङ्कते नन्वित्यादिना । पक्ष-
तावच्छेदकाभाववत्पक्षादीनामित्यत्रादिपदेन पक्षनिष्ठपक्षतावच्छेदकाभावस्य संग्र-
हः । हेत्ववृत्तित्वात् = साधननिष्ठत्वाभावात् । कथम् = कस्मात् कारणात् । हेतौ =
प्रकृतसाधने । इत्यतः = इति हेतोः । आह = दीधितिकार इति शेषः । तदवच्छि-
न्नः = दोषावच्छिन्नः । दुष्टपदप्रतिपाद्यः = दुष्टपदजन्यप्रतीतिविषयः । तथा च
= येन केनापि सम्बन्धेन दोषवत्त्वस्वीकारे च । हेतौ = साधने । तादृशदोषानधिक-
रणत्वेऽपि = पक्षतावच्छेदकाभाववत्पक्षादिरूपदोषाधिकरणताविरहेऽपि । न क्षतिः
= न हेतौ दुष्टताव्यवहारानुपपत्तिः । सम्बन्धिनः = सम्बन्धिमात्रविशिष्टस्य ।
निष्ठार्थत्वात् = दुष्धातूत्तरनिष्ठाप्रत्ययार्थत्वात् । दुष्धातूत्तरनिष्ठाप्रत्ययस्यैकज्ञानवि-
षयत्वादिसामान्यसम्बन्धेन सम्बन्धिमात्रबोधकत्वात् । अयमर्थः । यद्यपि काञ्च-
नमयः पर्वतो वह्निमान् धूमादित्यादौ काञ्चनमयत्वाभाववत्पर्वतरूपाश्रयासिद्धेर्धूमा-
दिरूपहेताववर्तमानतया धूमादिसाधने दुष्टताव्यवहारानुपपत्तिस्तथापि काञ्चन-
मयत्वाभाववत्पर्वतरूपदोषधूमादिरूपहेतूभयविषयकं यदेकं ज्ञानं तादृशैकज्ञानविष-
यत्वसम्बन्धेनोक्ताश्रयासिद्ध्यादिरूपदोषाणां धूमादिरूपहेतुनिष्ठत्वादेव हेतौ दुष्टता-
व्यवहारस्तथा च न कोऽपि दोषः । न च दुष्ट इत्यादौ विशेषरूपेण सम्बन्धिन
एव दुष्धातूत्तरनिष्ठाप्रत्ययविधानादनुपपत्तिस्तदवस्थंवेति वाच्यम् । प्रकृते सा-
मान्यतस्सम्बन्धविशिष्ट एव निष्ठाविधानान्नानुपपत्तिसम्भावनेति भावः ।

गादाधरी

न चैकज्ञानविषयत्वादिना वह्न्यभाववद्दूमादिरूपदोषस्य धूमादौ सत्त्वेऽपि
पर्वतादौ वह्न्यादिसाधने तस्य दुष्टत्वव्यवहारार्पात्तरिति वाच्यम्, यतस्तद्र पा-

वच्छिन्नपक्षसाध्यहेतुवाचकपदसमभिव्याहारस्थले तद्रूपावच्छिन्नपक्षसाध्यहेतुकानु-
मितिप्रतिबन्धकतावच्छेदकस्वावच्छिन्ननिरूपितविषयिताकधर्मावच्छिन्नसम्बन्धो दुष्ट-
पदेन बोध्यते, ईदृशव्युत्पत्त्या पूर्ववद्वारणोऽपि पूर्ववदेव वृत्तिना धूमसाधने रास-
भो दुष्ट इत्यादिव्यवहारो निरुक्तदोषमात्रस्य दुष्टत्वव्यवहारविषयतावच्छेदकत्वे
दुर्वार इति प्रकृतहेतुतावच्छेदकविशिष्टसम्बन्धो निष्ठार्थतावच्छेदको वाच्यः । एत-
ल्लाभाय प्रकृतो हेतुरित्युक्तम् ।

विमलप्रभा

सम्बन्धिमात्रस्य निष्ठार्थत्वे शङ्कते न चेति । न चेत्यस्य वाच्यमित्य-
नेनान्वयः । तस्य = धूमादेः । यतः = यस्माद्धेतोः । तद्रूपावच्छिन्नपक्षसाध्यहे-
तुवाचकपदसमभिव्यवहारस्थले = पक्षतावच्छेदकपर्वतत्वाद्यवच्छिन्नपक्षसाध्यताव-
च्छेदकवृत्तित्वाद्यवच्छिन्नसाध्यकहेतुतावच्छेदकधूमत्वाद्यवच्छिन्नहेतुकानुमितिप्रतिब-
न्धकताऽनतिरिक्तवृत्तिविषयतानिरूपकतावच्छेदकधर्मावच्छिन्नवाचकस्थले । स्वं
= दोषतावच्छेदकम् । दुष्टपदेन = दुष्ट इत्यत्र दुष्टपदद्वारा । बोध्यते = ज्ञाप्यते ।
ईदृशव्युत्पत्त्या = पूर्वोदीरितनियमेन । पूर्ववद्वारणोऽपि = पूर्वोक्तयुक्त्या पूर्वदोषवा-
रणकरणोऽपि । निरुक्तदोषमात्रस्य = हेत्वाभासलक्षणाक्रान्तदोषसमूहस्य । प्रकृत-
हेतुतावच्छेदकविशिष्टसम्बन्धः = स्वज्ञानविषयप्रकृतहेतुतावच्छेदकवत्त्वसम्बन्धः । एत-
ल्लाभाय = स्वज्ञानविषयप्रकृतहेतुतावच्छेदकवत्त्वसम्बन्धलाभाय । प्रकृतो हेतुरित्यु-
क्तं = शिरोमणिनेति शेषः ।

अयमर्थः । एकज्ञानविषयत्वसम्बन्धेन दोषवत्त्वस्य दुष्टत्वव्यवहारनियामकत्वे
पर्वते धूमेन वृत्तिसाधने धूमो दुष्ट इति व्यवहारो दुष्यतिरहस्तत्रापि ह्रदो वह्न्य-
भाववान् धूमश्चेत्याकारकैकसमूहालम्बनात्मकज्ञानविषयताया धूमे सत्त्वात् । न
चैकज्ञानविषयत्वसम्बन्धेन वह्न्यभाववद्भद्ररूपदोषस्य धूमादौ वर्तमानत्वेऽपि पर्वत-
त्वावच्छिन्नपक्षकवृत्तित्वाद्यवच्छिन्नसाध्यकधूमत्वाद्यवच्छिन्नहेतुकानुमितिप्रतिबन्धकता-
नतिरिक्तवृत्तिविषयतानिरूपकतावच्छेदकधर्मस्य । सद्धेतावप्रसिद्धतयैव न धूमे

दुष्टताव्यवहार इति वाच्यम् । तावतापि वह्निना धूमसाधने रासभो दुष्ट इति व्यवहारापत्तिर्दुर्वारैव, पर्वतत्वावच्छिन्नपक्षकधूमत्वावच्छिन्नसाध्यकवह्नित्वावच्छिन्नहेतुकानुमितिप्रतिबन्धकतानतिरिक्तवृत्तिविषयतानिरूपकतावच्छेदकधूमाभाववद्वृत्तिविविशिष्टवह्नित्वावच्छिन्नस्य धूमाभाववद्वृत्तिवह्निः रासभश्चेति समूहान्म्वनेकज्ञानविषयत्वसम्बन्धेन सम्बन्धित्वस्य रासभेऽपि सत्त्वात् अतस्तद्वारणाय प्रकृतहेतुतावच्छेदकविशिष्टसम्बन्धः अर्थात् एकज्ञानीयप्रकृतहेतुतावच्छेदकवत्त्वरूपसम्बन्धः दुष्धातूत्तरनिष्ठार्थतावच्छेदकतया वाच्यः, एवञ्च धूमाभाववद्वृत्तिवह्निरूपव्यभिचारज्ञानविषयप्रकृतवह्निरूपहेतुतावच्छेदकवत्त्वरूपसम्बन्धस्य रासभादावभावेन न वह्निना धूमसाधने रासभस्य दुष्टत्वापत्तिसम्भावना । सद्धेतौ च तादृशवर्माऽप्रसिद्धैव नापत्तिरित्यभिप्रायेणैव दीधितिकृता प्रकृतपदोपात्तमिति भावः ।

गादाधरी

हृदे वह्नेः साधने धूमो दुष्ट इत्यत्र हृदत्वावच्छिन्नपक्षकवह्नित्वावच्छिन्नसाध्यकधूमत्वावच्छिन्नलिङ्गकानुमितिप्रतिबन्धकतावच्छेदकस्वावच्छिन्नविषयिताकधर्मावच्छिन्नसम्बन्धी धूम इत्यन्वयबोधस्तत्र प्रतिबन्धकतावच्छेदकस्वावच्छिन्नविषयिताकधर्मविशिष्ट एव दुष्धातोरर्थः । साधनपदं लक्षणया धूमत्वावच्छिन्नहेतुकानुमितिपरम्, तत्र हृद इति सप्तम्यन्तार्थहृदत्वावच्छिन्नत्वस्य वह्नेरिति पठ्यन्तार्थस्य वह्नित्वावच्छिन्नसाध्यकत्वस्य चान्वयः, तादृशानुमित्यन्वितसप्तम्यर्थनिरूपितत्वस्य दुष्धात्वर्थैकदेशे प्रतिबन्धकत्वेऽन्वयः । एवञ्च पर्वते वह्नेः साधने धूमो दुष्ट इत्यत्र पर्वतत्वावच्छिन्नपक्षकवह्नित्वावच्छिन्नसाध्यकधूमवत्त्वावच्छिन्नहेतुकाऽनुमितिप्रतिबन्धकतावच्छेदकस्वावच्छिन्नविषयिताकधर्मविशिष्टसम्बन्धी धूम इत्येव प्रतीयते, तत्र तादृशधर्मश्चाऽप्रसिद्ध एवेति न तथा व्यवहारः । पक्षविशेषादिकमनन्तर्भाव्य धूमो दुष्ट इति व्यवहारस्त्वबाधित इष्यत एवेति दिक् ।

विमलप्रभा

पर्वते वह्नेः साधने धूमो दुष्ट इति व्यवहारो न सम्भवति, तत्र दुष्धात्वर्थस्याऽप्रसिद्ध-

त्वादतस्तादृशवाक्ये वैशद्येनाप्रामाण्यं प्रतिपादयति हृदेवह्नेरित्यादिना । इत्यत्र = इति वाक्ये । दुष्घातोर्थः = दुष्ट इत्यत्र दुष्टेर्थः । साधनपदं = साधने इत्यत्र पदं । तत्र = अनुमिती । हृदत्वावच्छिन्नपक्षकत्वस्य = हृदत्वावच्छिन्नविशेष्यतानिरूपितत्वस्य । वह्नित्वावच्छिन्नसाध्यकत्वस्य = वह्नित्वावच्छिन्नप्रकारताकत्वस्य । तादृशानुमितिः = हृदत्वावच्छिन्नविशेष्यतानिरूपितवह्नित्वावच्छिन्नप्रकारताकधूमत्वावच्छिन्नहेतुकानुमितिः । दुष्घात्वर्थैकदेशे = अनुमितिप्रतिबन्धकतावच्छेदकस्वावच्छिन्नविषयिताकधर्मविशिष्टरूपदुष्घात्वर्थैकदेशे । एवञ्च = एतादृशरीत्याऽन्वयबोधस्वीकारे च । तत्र = पर्वते वह्नेः साधने धूमो दुष्ट इति वाक्ये । तादृशधर्मः = प्रकृतानुमितिप्रतिबन्धकतावच्छेदकस्वावच्छिन्ननिरूपितविषयिताकधर्मः । अप्रसिद्धः = वह्न्यभावविशिष्टपर्वतत्वस्याऽप्रसिद्ध्याऽप्रसिद्धः । न तथा व्यवहारः = न पर्वते वह्नेः साधने धूमो दुष्ट इति व्यवहारः । अनन्तर्भाव्य = अप्रवेक्ष्य । इष्यत एव = इष्ट एव । अयमर्थः । हृदो वह्निमान् धूमादित्यत्र हृदे वह्नेः साधने धूमो दुष्ट इति व्यवहारोपपत्त्यर्थं दुष्घातो अनुमितिप्रतिबन्धकतावच्छेदकस्वावच्छिन्नविषयिताकधर्मविशिष्टार्थकतया लक्षणया साधनपदस्य धूमत्वावच्छिन्नहेतुकानुमितिपरत्वमङ्गीकृत्य तादृशानुमिती हृद इति सप्तम्यन्तार्थहृदत्वावच्छिन्नहृदनिष्ठोद्देश्यताकत्वस्य वह्नेरिति षष्ठ्यर्थवह्नित्वावच्छिन्नवह्निनिष्ठविधेयताकत्वस्य चान्वयमङ्गीकृत्य सप्तम्यर्थनिरूपितत्वस्य दुष्घात्वर्थैकदेशे प्रतिबन्धकत्वे चान्वयमुपगम्य हृदत्वावच्छिन्नपक्षकवह्नित्वावच्छिन्नसाध्यकधूमत्वावच्छिन्नहेतुकानुमितिनिरूपितप्रतिबन्धकतानतिरिक्तवृत्तिविषयितावच्छेदकवह्न्यभाववद्भेदत्वरूपधर्मविशिष्टस्य स्वज्ञानविषयप्रकृतहेतुतावच्छेदकवत्त्वरूपसम्बन्धवान् धूम इत्यन्वयबोधः । तथा च पर्वते वह्नेः साधने धूमो दुष्ट इत्यत्र पर्वतत्वावच्छिन्नविशेष्यतानिरूपितवह्नित्वावच्छिन्नप्रकारताशालिधूमलिङ्गकानुमितिप्रतिबन्धकतावच्छेदक—वह्न्यभावविशिष्टपर्वतत्वरूपधर्माऽप्रसिद्ध्या पर्वतत्वावच्छिन्नपक्षकवह्नित्वावच्छिन्नसाध्यकधूमत्वावच्छिन्नहेतुकानुमितिप्रतिबन्धकतानतिरिक्तवृत्तिविषयतानिरूपकतावच्छेदकस्वावच्छिन्नविषयिताकधर्मविशिष्टसम्बन्धी धूम इत्याकारकबोधानुदयेन त तथा व्यवहार इति ।

पर्वतादिरूपपक्षविशेषादिकं परित्यज्य वह्नेः साधने धूमो दुष्ट इति व्यवहारस्तु सर्वथैवेष्ट इति भावः ।

न च पर्वतत्वावच्छिन्नपक्षकवृत्तित्वावच्छिन्नसाध्यकधूमत्वावच्छिन्नहेतुका
 नुमितिप्रतिबन्धकतावच्छेदकविषयतानिरूपकतावच्छेदकधर्माऽप्रसिद्ध्या पर्वते वह्नेः
 साधने धूमो न दुष्ट इति व्यवहारः कथं स्यादिति वाच्यम् । तत्र दुष्पातोः प्रति-
 बन्धकत्वमात्रमेवार्थः तस्य च स्वावच्छेदकविषयितानिरूपकतावच्छेदकधर्मावच्छि-
 न्नवत्त्वसम्बन्धावच्छिन्नप्रतियोगिताकत्वसम्बन्धेन नत्रर्थेऽभावेऽन्वयः, धर्मावच्छिन्नव-
 त्ता च, स्वज्ञानविषयप्रकृतहेतुतावच्छेदकवत्त्वसम्बन्धेन, तत्प्रत्ययार्थश्चाश्रयत्वम् । तथा
 च तादृशसम्बन्धेन निरुक्तानुमितिप्रतिबन्धकताविशिष्टो योऽभावस्तदाश्रयो धूम इत्या-
 कारकबोधस्त्वबाधित एव तत्रेति भावः ।

दीधितिः

यादृशधर्मिणि यादृशधर्मवत्ताज्ञानमनुमितिप्रतिबन्धकं तस्य धर्मिणः
 तादृशधर्मवत्त्वं हेतुदोष इत्यपि कश्चित् ।

गादाधरी

साधननिष्ठसाध्याभाववृत्तित्वादेरेव व्यभिचारतया प्रसिद्धिर्न तु तद्विशिष्टसा-
 धनादेरतो न तस्य दोषत्वमिति कश्चिदाह । व्याचष्टेऽपि लक्षणमन्यथैव, अन्यथा-
 ऽतिप्रसङ्गात् । तादृशव्याख्यामुपन्यस्यति यादृशेति । यद्रूपावच्छिन्नेत्यर्थ-
 कम् । ज्ञानम् = ज्ञानत्वावच्छिन्नम् । तस्य धर्मिणः = तद्धर्मावच्छिन्नस्य, तेन स-
 म्बन्धेनेति शेषः । तादृशधर्मवत्त्वम् = तद्रूपावच्छिन्नधर्मवत्त्वम् । साधनादिविशे-
 षणकसाध्याभाववृत्तित्वादिविशेष्यकज्ञानस्य व्याप्त्यादिज्ञानप्रतिबन्धकत्वेऽपि सा-
 ध्याभाववृत्तित्वादेराधेयतासम्बन्धेन साधनीयत्वादिकं न दोषः, साधनादेः साध्याभा-
 ववृत्तित्वादिधर्मताविरहात् ।

विमलप्रभा

यादृशधर्मिणीत्यादिशिरोमण्युक्तलक्षणोत्थितौ हेतुमाह साधनेत्यादिना ।

साधननिष्ठसाध्याभाववद्भूतत्वादेरित्यत्रादिपदेन साधनवद्भूतिसाध्याभावादेः परि-
ग्रहः । तद्विशिष्टसाधनादेः = साध्याभाववद्भूतित्वविशिष्टसाधनादेः व्यभिचारतया
प्रसिद्धिरिति पूर्वोक्तान्वयः । अतः = साध्याभाववद्भूतित्वविशिष्टसाधनादेर्व्यभिचा-
रतया प्रसिद्ध्यभावः । तस्य = साध्याभाववद्भूतिसाधनस्य । व्याचष्टेऽपि लक्ष-
णमन्यथैव = हेत्वाभासलक्षणस्य व्याख्यानमप्यन्यादृशमेव । विधीयते । अन्यथा-
= अन्यादृशव्याख्याया अकरणे पूर्वोक्तव्याख्यानस्यैवादरे इति यावत् । अतिप्रसं-
गात् = साध्याभाववद्भूतित्वविशिष्टसाधनेऽतिव्याप्तिस्यात् ।

तादृशव्याख्याम् = हेत्वाभासलक्षणस्यन्यादृशव्याख्याम् । उपन्यस्यति =
दर्शयति । दीधितौ यादृशेति । यादृशधर्मिणि = यद्रूपावच्छिन्नधर्मिणि । या-
दृशधर्मवत्ताज्ञानम् = यद्रूपावच्छिन्नविषयकनिश्चयत्वावच्छिन्नम् । अनुमितिप्रतिव-
न्धकम् = अनुमितित्वव्यापकप्रतिबध्यतानिरूपितप्रतिबन्धकतावत् । तस्य धर्मिणः =
तद्रूपावच्छिन्ने धर्मिणि । तादृशधर्मवत्त्वम् = तद्रूपावच्छिन्नवत्त्वम् । हेतुदोषः = हे-
तुनिष्ठदोषः । इत्यपि कश्चित् = इत्यादिरूपव्याख्यानमपि प्राचीनस्कस्यचिन्नेयायिकस्य-
सम्मतम् । ज्ञानत्वावच्छिन्नेति । ज्ञानपदम् निश्चयपरम्, तेन दोषविषयकसं-
शयादिकमादाय न दोषः । तद्रूपावच्छिन्नधर्मवत्त्वम् = यद्रूपावच्छिन्नविशेष्यकयत्स-
म्बन्धावच्छिन्नयद्रूपप्रकारकताकनिश्चयत्वेन प्रकृतानुमितिप्रतिबन्धकत्वं तादृशसम्ब-
न्धेन तद्रूपावच्छिन्नवृत्तित्वविशिष्टतद्रूपावच्छिन्नत्वं हेतुदोषत्वम् । साधनादिवि-
शेषणकसाध्याभाववद्भूतित्वादिविशेष्यकज्ञानस्य = आधेयतासम्बन्धेन वह्न्यादिवि-
शेषणकधूमाद्यभाववद्भूतित्वादिविशेष्यकनिर्णयस्य । व्याप्त्यादिज्ञानप्रतिबन्धकत्वेऽपि =
व्याप्तिज्ञानानुमितिप्रभृतिनिष्ठप्रतिबध्यतानिरूपितप्रतिबन्धकताशालित्वेऽपि । सा-
ध्याभाववद्भूतित्वादेः = धूमाद्यभाववद्भूतित्वादेः । आदिना साध्याभावादेः संग्रहः
साधनीयत्वादिकम् = आधेयतासम्बन्धेन वह्न्यादिरूपसाधनविशिष्टत्वम् । आदिपदेन
हृदादिरूपपक्षीयत्वस्य संग्रहः । साधनादेः = वह्न्यादिहेतोः । साध्याभाववद्भूतित्वा-
दिधर्मताविरहात् = आधेयतायाः वृत्त्यनियामकतया तेन सम्बन्धेन धूमाद्यभाववद्भू-
तित्वादिधर्मत्वाभावात् । आधेयतया वृत्तिमत्त्वरूपधर्माप्रसिद्धेरिति यावत् । अयम-

र्थः । साधननिष्ठत्वविशिष्टसाध्याभाववद्दृत्तित्व—साधनवद्दृत्तिसाध्याभावयोरेव व्यभिचारतया लोके प्रसिद्धिः, न तु साध्याभाववद्दृत्तिसाधन—साधनविशिष्टसाध्याभाववद्दृत्तित्वयोर्व्यभिचारतया प्रसिद्धिरिति न तयोर्दोषत्वमिति केषाञ्चित्प्राचीनानाम्मतम् । तन्मते हेत्वाभाससामान्यलक्षणस्य पूर्वोक्तरीत्याऽर्थकरणे साध्याभाववद्दृत्तित्वविशिष्टसाधनेऽतिप्रसङ्गस्स्यात् । तथा हि यद्रूपावच्छिन्नविषयकनिश्चयत्वव्यापिका प्रकृतानुमितित्वव्यापकप्रतिबध्यतानिरूपितप्रतिबन्धकता तद्रूपावच्छिन्नत्वम् हेत्वाभासत्वमिति पूर्वोदीरितलक्षणोऽयोगोलकं धूमवद्वह्नेरित्यादौ धूमाभाववद्दृत्तित्वविशिष्टवह्नित्वावच्छिन्नविषयकधूमाभाववद्दृत्तित्वविशिष्टो वह्निरित्याकारकनिश्चयत्वव्यापिका भवति अयोगोलकं धूमवत्धूमव्याप्यवह्निमन्वेत्याकारकाव्याप्तिविषयकानुमितित्वव्यापकप्रतिबध्यतानिरूपितप्रतिबन्धकतेति तद्रूपावच्छिन्नत्वस्य धूमाभाववद्दृत्तित्वविशिष्टवह्नी सत्त्वात् ।

अतः यद्रूपावच्छिन्नधर्मिणि यद्रूपावच्छिन्नवत्ताज्ञानत्वावच्छिन्नं प्रकृतानुमितिप्रतिबन्धकं तद्रूपावच्छिन्नधर्मिणि तद्रूपावच्छिन्नत्वत्वमर्थात् यद्रूपावच्छिन्नविशेष्यतानिरूपितयत्सम्बन्धावच्छिन्नयद्रूपावच्छिन्नप्रकारताकनिश्चयत्वम् प्रकृतानुमितिप्रतिबन्धकतानतिरिक्तवृत्ति तद्रूपावच्छिन्ने तेन सम्बन्धेन तद्रूपावच्छिन्नवत्त्वं हेतुदोषत्वमिति प्रकारान्तरेण लक्षणार्थो वाच्यः । तथा आधेयतासम्बन्धेन वह्न्यादिप्रकारकधूमाभाववद्दृत्तित्वविशेष्यकज्ञानस्य यद्यप्यनुमितिप्रतिबन्धकत्वमस्ति तथापि आधेयतासम्बन्धस्य वृत्त्यनियामकतया तेन सम्बन्धेन वृत्तिमत्त्वरूपधर्माप्रसिद्धया वह्न्वादिमत्त्वस्योपादानाऽयोगान्नातिप्रसङ्गसम्भावनेति । भवति चात्र हृदो वह्निमान् जलादित्यत्र हृदत्वावच्छिन्नहृदनिष्ठवह्न्यभावत्वावच्छिन्नवह्न्यभाववत्त्वे लक्षणसंगतिः । तथा हि हृदत्वावच्छिन्नहृदविशेष्यकवह्नित्वावच्छिन्नवह्निविधेयकहृदो वह्निमान् वह्निव्याप्यजलवानित्याकारकानुमितिम्प्रति हृदत्वावच्छिन्ने स्वरूपेण वह्न्यभावप्रकारकनिश्चयस्य प्रतिबन्धकतया तेन सम्बन्धेन हृदत्वावच्छिन्ननिष्ठवह्न्यभावत्वावच्छिन्नवत्त्वे लक्षणगमनात् । अनयेव दिशा स्थलान्तरेऽपि लक्षणसंगतिः कार्येति ।

गादाधरी

अत्राप्यवच्छेदकत्वं पूर्ववत्तु स्वरूपसम्बन्धविशेषः । पक्षतावच्छेदकावच्छिन्ननिष्ठकेवलाभावत्वावच्छिन्नवत्त्वादावतिप्रसङ्गात् । तदवच्छिन्नधर्मिकतद्रूपावच्छिन्नवत्ताज्ञानत्वस्यापि प्रतिबन्धकतावच्छेदकोटिप्रविष्टत्वात्, अवच्छेदकतापर्याप्तिविवक्षणे तु ह्रदत्वावच्छिन्ननिष्ठवहन्यभावत्वाद्यवच्छिन्नवत्त्वेऽव्याप्यापत्तेः, वल्लित्वादिनाऽघटाद्यवगाहिनो ह्रदो न वल्लिमानित्यादिनिश्चयस्य ह्रदो वल्लिमानित्याद्यनुमितिप्रतिबन्धकतया ह्रदत्वावच्छिन्नविशेष्यताकवास्तववहन्यभावत्वावच्छिन्नप्रकारकनिश्चयत्वेन न प्रतिबन्धकता, अपि तु तद्विशेष्यकवल्लित्वावच्छिन्नप्रकारतानिरूपिताभावत्वावच्छिन्नप्रकारताकनिश्चयत्वेनैवातस्तादृशमेव रूपं प्रतिबन्धकतावच्छेदकतापर्याप्त्यधिकरणं न तु ह्रदत्वावच्छिन्नधर्मिकवहन्यभावत्वावच्छिन्नप्रकारकत्वमिति यद्रूपपदेन वहन्यभावत्वाद्युपादानं न सम्भवति, पर्वतो वहन्यभाववानित्यादौ पर्वतत्वावच्छिन्ननिष्ठवल्लित्वावच्छिन्नरूपबाधादेरसंग्रहभयेन यद्रूपावच्छिन्ने धर्मिण्यद्रूपावच्छिन्नप्रकारतानिरूपितयद्रूपावच्छिन्नप्रकारताकनिश्चयत्वेन प्रतिबन्धकता तद्रूपविशिष्टे तद्रूपावच्छिन्नविशेषिततद्रूपावच्छिन्नवत्त्वं दोष इत्यादि विवक्षाया असम्भवात् ।

अत्र साधननिष्ठसाध्याभाववद्वृत्तित्वादेरिव साध्याभाववद्वृत्तिसाधनादेरपि दोषत्वे क्षतिविरहात् एतावानायासोऽनर्थक इत्यस्वरसः कश्चिदित्यनेन सूचितः ।

विमलप्रभा

- अत्रापि = यादृशधर्मिणीत्यादिलक्षणेऽपि । पूर्ववत् = द्वितीयलक्षणवत् अनतिरिक्तवृत्तित्वरूपमेव । न तु स्वरूपसम्बन्धविशेषः = स्वरूपसम्बन्धरूपावच्छेदकत्वन्नेतल्लक्षणघटकम् ।

पक्षतावच्छेदकावच्छिन्ननिष्ठकेवलाभावत्वावच्छिन्नवत्त्वादौ = ह्रदत्वाद्यवच्छिन्ननिष्ठशुद्धाभावत्वावच्छिन्नवत्त्वादौ ।

अतिप्रसंगात् = अतिव्याप्तिस्स्यात् । तदवच्छिन्नधर्मिकतद्रूपावच्छिन्नवत्ता-
 ज्ञानत्वस्य = ह्रदत्वाद्यवच्छिन्नविशेष्यकाभावत्वावच्छिन्नवत्त्वनिश्चयस्य । प्रतिबन्ध-
 कतावच्छेदककोटिप्रविष्टत्वात् = प्रकृतानुमितिप्रतिबन्धकतावच्छेदककुक्षौ प्रविष्टत्वात्,
 घटकत्वादिति यावत् । अवच्छेदकतापर्याप्तिविवक्षणे = प्रकृतानुमितिप्रतिबन्धकता -
 वच्छेदकतापर्याप्त्यधिकरणविवक्षायाम् । अत्राप्यौ युक्तिमाह वलित्वादिनेति । यत्
 इत्याध्याहार्यम् । तद्विशेष्यकेत्यत्र तत्पदं ह्रदत्वावच्छिन्नपरम् । तादृशमेव रूपम् = ह्रद-
 त्वावच्छिन्नविशेष्यतानिरूपिताभावत्वावच्छिन्नप्रकारताकनिश्चयत्वरूपम्, निरूप्यनिरू-
 पकभावापन्नविषयताशालिनिश्चयत्वरूपमिति यावत् । न सम्भवति = यादृशधर्मपदेन
 वह्न्यभावत्वादेर्गृहणं न भवति । असंग्रहभयेन = अव्याप्तिभया । अत्र = अयो-
 गोलकं धूमवत्तुल्ये रित्यादौ । क्षतिविरहात् = आपत्यनुपपत्त्यादिदोषाभावात् । त-
 द्वारणाय = साध्याभाववद्वृत्तिसाधनादेर्वारणाय । एतावानायासः = यादृशधर्मिणी-
 त्यादिलक्षणान्तरप्रणयनप्रयासः । अनर्थकः = अर्थशून्यः, निरर्थक इति यावत् । इ-
 त्यस्वरसः = इत्यरुचिः । सूचितः = दीधितिः कृताऽभिहितः । अयमर्थः । यथा द्वि-
 तीयलक्षणघटकावच्छेदकता न स्वरूपसम्बन्धरूपा तथैवात्र लक्षणघटकावच्छेदकता
 न स्वरूपसम्बन्धरूपा किन्त्वनतिरिक्तवृत्तित्वरूपैव, तथा च यद्रूपावच्छिन्नधर्मिणि य-
 द्रूपावच्छिन्नवत्तानिश्चयत्वं प्रकृतानुमितित्वव्यापकप्रतिबन्धतानिरूपितप्रतिबन्धकताऽ-
 नतिरिक्तवृत्तितद्रूपावच्छिन्नधर्मिणि तद्धर्मवत्त्वम् हेत्वाभासत्वमिति लक्षणम् । अत्र
 स्वरूपसम्बन्धरूपावच्छेदकताप्रवेशे ह्रदो वल्लिमान् जलादित्यादौ ह्रदनिष्ठाऽभावत्वा-
 वच्छिन्नवत्त्वेऽतिव्याप्तिः, तथा हि ह्रदत्वावच्छिन्नविशेष्यकवलित्वावच्छिन्नप्रकारका-
 नुमितिप्रतिबन्धकतावच्छेदकतायाः ह्रदत्वावच्छिन्नधर्मिकाभावत्वावच्छिन्नविषयता-
 यामपि वर्तमानतयाऽभावत्वावच्छिन्नवत्तायाः ह्रदरूपधर्मिणि सत्त्वात् ।

न चैतद्दोषपरिहाराय यद्रूपावच्छिन्नधर्मिणि यादृशधर्मवत्तानिश्चयत्वं प्रकृ-
 तानुमितिप्रतिबन्धकतावच्छेदकतापर्याप्त्यधिकरणं तस्य धर्मिणस्तादृशधर्मवत्त्वं हेतु-
 दोषत्वमित्येव निवेशनीयम् । तावतैव ह्रदत्वावच्छिन्नधर्मिणि केवलाभावत्वावच्छि-
 न्नवत्ताज्ञानत्वपर्याप्तिसम्बन्धेन तादृशावच्छेदकताविरहेण लक्षणगमनान्नातिव्याप्ति-

रिति वाच्यम् । तथा सति हृदनिष्ठवहन्यभाववत्वेऽव्याप्तिर्दुर्वारेव, हृदत्वावच्छिन्न-
विशेष्यकवहन्यभावत्वाद्यवच्छिन्नप्रकारकनिश्चयत्वेन यदि प्रतिबन्धकता स्वीक्रियते
तदा तत्रावच्छेदकतापर्याप्त्यधिकरणताघटितलक्षणगमनं स्यात्, तदेव तु भवितुं न श-
क्यते, यतः तादृशनिश्चयत्वेन प्रतिबन्धकतास्वीकारे बह्वित्वादिना घटावगाहिहृदो व-
हन्यभाववानिति निश्चये तादृशनिश्चयत्वविरहेण प्रतिबन्धकताविरहप्रसङ्गस्यादतो
नोक्तनिश्चयत्वेन प्रतिबन्धकता किन्तु हृदत्वावच्छिन्नविशेष्यतानिरूपितबह्वित्वाव-
च्छिन्नप्रकारतानिरूपिताभावत्वावच्छिन्नप्रकारताकत्वेनैव, तथा च यादृशधर्मपदेन व-
हन्यभाववत्त्वादेरुपादानासम्भवप्रयुक्तलक्षणगमनान्न दोष इति । ननु यद्रूपावच्छि-
न्नधर्मिणि यद्रूपावच्छिन्नप्रकारतानिरूपितयद्रूपावच्छिन्नप्रकारताशालिनिश्चयत्वेन
प्रकृतानुमितिप्रतिबन्धकता तद्रूपावच्छिन्नविशेषिततद्रूपावच्छिन्नवत्त्वं तद्रूपविशिष्टे
दोषत्वमित्यर्थकरणे, हृदत्वावच्छिन्नधर्मिणि बह्वित्वावच्छिन्नप्रकारतानिरूपिताभाव-
त्वावच्छिन्नप्रकारताशालिनिश्चयत्वेन हृदधर्मिकदहन्यनुमितिप्रतिबन्धकतायाः वर्त्त-
मानतया हृदत्वविशिष्टे बह्वित्वावच्छिन्नविशेषिताभावत्वावच्छिन्नवत्तायाः सत्त्वप्र-
युक्तलक्षणगमनसम्भवादिति चेन्न, तथा सति पर्वतपक्षकवहन्यभावसाध्यकस्थले पर्वत-
त्वावच्छिन्ननिष्ठबह्वित्वावच्छिन्नरूपबाधेऽव्याप्तिः, तत्र बह्वित्वावच्छिन्नेकप्रकारता-
शालिनिश्चयत्वेनैव प्रतिबन्धकतायाः सर्ववादिसिद्धतया प्रकारतानिरूपितप्रकारताघ-
टितलक्षणगमनात् । अतः पूर्ववदनतिरिक्तवृत्तित्वरूपावच्छेदकतैव निवेद्या तथा
च यथा न दोषस्तथोक्तमधस्तादिति दिक् ।

अत्र लक्षणे कश्चिदित्यनेन यादृशधर्मिणीत्यादिलक्षणप्रणयनप्रयासस्य निर-
र्थकत्वमेव दीधितकृता संसूचितम् साध्याभाववद्वृत्तिसाधनादेः दोषत्वेऽनुपत्याप-
त्यादिदोषविरहादेवचोभयोरेव लक्ष्यत्वे पूर्वोक्तलक्षणमेव समीचीनमिति ।

न च यादृशधर्मिणीत्यादिलक्षणे जगदीशेनासम्भवो दत्तः, भट्टाचार्येणाव्या-
प्तिर्दत्तेति विरुद्धमिति वाच्यम् । जगदीशमते पर्वतो वह्न्यभाववानित्यादौ वह्न्य-
भावाभाववत्पर्वत एव बाधोऽत एव पक्षताग्रन्थे हृदे वह्न्यभावस्यानुमाने हृदो वह्न्य-
भाववान्न वेति संशयस्यैव पक्षतात्वमुक्तम् । सुतरां तन्मतेऽसम्भवो भवत्येव । अ-

ट्टाचार्यमते च पर्वतत्वावच्छिन्ननिष्ठवह्नित्वावच्छिन्नवत्त्वरूपबाधेऽवच्छेदकतापर्याप्तिघ-
टितलक्षणस्यापि सत्त्वेन लक्षणसमन्वयसम्भवान्नासम्भवो दत्त इति भावः ।

दीधितिः

पर्वतत्वेन पक्षत्वे, वह्नित्वेन साध्यत्वे विशिष्टधूमत्वेन च हेतुत्वे पर्व-
तादेः काञ्चनमयत्वविरहो ह्रदस्य वह्निधूमशून्यत्वम् ।

गादाधरी

यथाव्याख्यातयथाश्रुतार्थे निर्वह्निः पर्वतो वह्निमानित्यादौ प्रकृतपक्षता-
वच्छेदकविशिष्टे प्रकृतसाध्यतावच्छेदकावच्छिन्नप्रकारकानुमितेरप्रसिद्धाऽव्याप्तिर्द-
र्शयिष्यते, तत्र विशिष्य पक्षतावच्छेदकाद्यप्रवेशेनाऽप्रसिद्धिरतस्तन्निवेशे प्रयोजनमाह
अथेति । पर्वतादेः काञ्चनमयत्वविरह इत्यादौ सर्वत्र न दोष इति सम्बध्यते ।
तथा च पक्षतावच्छेदकाद्यप्रवेशे पूर्वोक्तयुक्त्याऽसम्भवात्, तद्वारणाय यत्किञ्चित्धर्मा-
वच्छिन्नपक्षसाध्यहेतुकानुमितिसामान्यप्रतिबन्धकत्वमेव निवेश्यमिति पर्वतो वह्निमान्
धूमादित्यादौ पर्वतनिष्ठकाञ्चनमयत्वाभावादावतिव्याप्तिः, तस्यापि काञ्चनमयत्वादि-
सहितपर्वतत्वादिरूपयत्किञ्चित्धर्मावच्छिन्नपक्षसाध्यहेतुकानुमितिप्रतिबन्धकज्ञानवि-
षयत्वादिति भावः । आदिपदञ्च वस्त्वन्तरसंग्राहकम् ।

विमलप्रभा

यथाव्याख्यातयथाश्रुतार्थे = प्रकृतपक्षतावच्छेदकावच्छिन्नपक्षकेत्यादिना प्र-
प्रतिपादितपूर्वोदीरितलक्षणे । प्रकृतपक्षतावच्छेदकविशिष्टे = निर्वह्निपर्वतत्वविशि-
ष्टे । प्रकृतसाध्यतावच्छेदकावच्छिन्नप्रकारकानुमितेः = वह्नित्वावच्छिन्नप्रकारता-
शालिनिर्वह्निः पर्वतो वह्निमानित्यनुमितेः । अप्रसिद्धा = परोक्षमनाहार्यमसन्दिग्ध-
मिति नियमेनाहार्यतया प्रसिद्ध्यभावेन । दर्शयिष्यते = तथा चेत्यादिना दीधितिकृता
प्रतिपादयिष्यते । तत्र = तादृशलक्षणघटकानुमितौ । विशिष्य = विशेषरूपेण, पक्ष-

तावच्छेदकतापर्याप्त्यधिकरणत्वेनेति यावत् । अग्रवेशे = अग्निवेशे । नाऽप्रसिद्धिः = नानुमित्यप्रसिद्ध्याऽव्याप्तिः । अतः = अस्माद्धेतोः । तन्निवेशप्रयोजनम् = विशेषरूपेण पक्षतावच्छेदकादिनिवेशनफलम् । आह शिरोमणिरिति शेषः । सर्वत्र न दोष इति = पर्वते काञ्चनमयत्वविरहः न दोषः हृदस्य वह्निधूमशून्यत्वं न दोष इत्यादिरूपेण सम्बन्धः कार्य इति । तथा च = प्रकृतपक्षतावच्छेदकाद्यप्रवेशे च । पूर्वोक्तयुक्त्या = प्रथमलक्षणोक्तरीत्या । अर्थात् यत्किञ्चिदनुमितिसामान्यप्रतिबन्धकतानि-वेशेऽतिव्याप्तिः, अनुमितित्वव्यापकतानिवेशेऽसम्भव इत्यादिपूर्वकथितयुक्त्यनुसारेण । तद्वारणाय = असम्भववारणाय । तस्यापि = पर्वतादिनिष्ठकाञ्चनमयत्वाभावस्यापि । आदिपदं = काञ्चनमयत्वाभावादावित्यत्रादिपदम् । वस्त्वन्तरसंग्राहकम् = घटत्वपटत्वादेः संग्राहकम् । अयमर्थः । प्रकृतपक्षतावच्छेदकावच्छिन्नपक्षकप्रकृतसाध्यतावच्छेदकावच्छिन्नसाध्यकेत्यादिना व्याख्यातलक्षणे निर्वह्निः पर्वतो वह्निमान् धूमादित्यादौ निर्वह्निपर्वतत्वावच्छिन्नविशेष्यकवह्नित्वावच्छिन्नप्रकारकनिर्वह्निः पर्वतो वह्निमानित्याकारकज्ञानस्याहार्यतयाऽनुमितेरनाहार्यरूपत्वेन निर्वाह्यपर्वतत्वावच्छिन्नविशेष्यकवह्नित्वावच्छिन्नप्रकारकानुमितेरप्रसिद्ध्याऽग्रे याऽव्याप्तिर्दास्यति सा यदि प्रकृतपक्षतावच्छेदकादेः लक्षणे प्रवेशो न स्यात्तदा न सम्भवति, पक्षतावच्छेदकादिकमनन्तर्भाव्य केवलपर्वतो वह्निमानित्याद्यनुमितेस्सुप्रसिद्धत्वादतोऽग्रे तथा चेत्यादिना प्रतिपादनीयाव्याप्तेरलग्नतापत्तिपरिहाराय पक्षतावच्छेदकादिनिवेशप्रयोजनमाह दीधितिकारः अथेत्यादिना तथा च प्रकृतपक्षतावच्छेदकाद्यप्रवेशे स्वरूपासिद्ध्यादिदोषाणां प्रकृतपक्षतावच्छेदकाद्यघटितानुमितिप्रतिबन्धकता - शालियथार्थज्ञानविषयत्वाभावेनासम्भवः स्यादतस्तदुपादानमावश्यकम् । न चासम्भववारणाय किञ्चिद्धर्मावच्छिन्नपक्षसाध्यहेतुकानुमितिसामान्यप्रतिबन्धकताघटितमेव लक्षणं वाच्यमिति वाच्यम्, तथा सति पर्वतो वह्निमान् धूमादित्यादौ काञ्चनमयत्वाभाववत्पर्वते वह्न्यभाववद्भेदे धूमाभाववद्भेदे चातिव्याप्तिः, यत्किञ्चिद्धर्मावच्छिन्नपक्षसाध्यहेतुकानुमितिसामान्यान्तर्गता या काञ्चनमयपर्वतो वह्निमान् वह्निव्याप्यधूमवान् काञ्चनमयपर्वत इत्याकारकानुमितिः तत्प्रतिबन्धकतायाः काञ्चनमयत्वाभाववान् पर्वत इति निश्चये हृदो वह्निमान् वह्निव्याप्यधूमवांश्चेत्याकारकानुमितिप्रतिबन्धकताया वह्न्यभाववान् हृद इति निश्चये धूमाभाववान् हृद इति निश्चये

च सत्त्वेन तादृशप्रतिबन्धकनिश्चयीयविषयतायास्तत्र तत्र सत्त्वात् । अतः प्रकृतपक्ष-
तावच्छेदकतापर्याप्त्यधिकरणधर्मावच्छिन्नविशेष्यतानिरूपितेत्यादिना निवेशः । तथा
च प्रकृते पक्षतावच्छेदकतापर्याप्त्यधिकरणपर्वतत्वरूपधर्मावच्छिन्नविशेष्यकवह्नि-
त्वावच्छिन्नप्रकारकपर्वतो वह्निमान् वह्निव्याप्यधूमवानित्याकारकानुमितिप्रतिबन्धक-
तायाः काञ्चनमयत्वाभाववान् पर्वतः, वह्न्यभाववान् ह्रदः धूमाभाववान् ह्रद इत्यादि-
निश्चये विरहान्न दोषः, अनयैव रीत्या पर्वतो वह्निमान् धूमादित्यादौ काञ्चनमयत्वाभा-
ववद्वह्नी काञ्चनमयत्वाभाववद्धूमे चातिव्याप्तिवारणाय साध्यतावच्छेदकहेतुतावच्छे-
दकयोः पर्याप्तिनिवेशनीयेति भावः ।

दीधितिः

पर्वतस्य महानसीयवह्निधूमविरहित्वम्, मेयत्वस्य केवलधूमस्य वा
वह्निव्यभिचारो, विशिष्टधूमस्य वा पर्वतीयवह्निव्यभिचारो न दोषः ।
न वा तत्सम्बन्धेन तत्र तस्य हेतुर्दुष्टत्वम्, अतस्तद्धर्मावच्छिन्नतत्पक्ष-
कतद्धर्मावच्छिन्नतत्साध्य कतद्धर्मावच्छिन्नतद्धेतुकानुमितिप्रतिबन्धकत्वम्
वाच्यम् ।

गादाधरी

प्रकृतानुमित्यविषयपदार्थाऽभावेऽतिव्याप्तिं सूचयित्वा तद्विषयसाध्याभावे तां सू-
चयति ह्रदस्येति । ह्रदिनिष्ठं वह्निशून्यत्वं धूमशून्यत्वञ्चेत्यर्थः । ह्रदादिनि-
ष्ठाभावेऽतिव्याप्तिसूचनञ्च प्रकृतपक्षतावच्छेदकावच्छिन्नपक्षकत्वरूपसमुदायदलस्यै -
वानिवेशे बोध्यम् । महानसीयेति । महानसीयवह्न्यभावो महानसीयधूमाभावो वे-
त्यर्थः । अत्रातिव्याप्तिसूचनञ्च प्रकृतसाध्यतावच्छेदकप्रकृतहेतुतावच्छेदकयोरनिवेशे
बोध्यम् । इदमुपलक्षणम्, साध्यहेत्वोरनिवेशेऽपि जलत्वाभावादावतिव्याप्तिर्वो -
ध्या । प्रकृतहेतुतावच्छेदकावच्छिन्नहेतुकत्वानिवेशे पक्षधर्मताज्ञानप्रतिबन्धकतामादा-
यातिव्याप्तिं सूचयित्वा व्याप्तिज्ञानप्रतिबन्धकतामादायातिव्याप्तिं सूचयति मेयत्व-
स्येति । वह्निव्यभिचार इत्यनेनान्वयः । अत्रातिव्याप्तिस्तादृशदलसमुदायस्यैवा-
निवेशे बोध्या ।

प्रकृतहेतुकत्वनिवेशेऽपि एतद्दोषस्य शक्यवारणतया हेतुतावच्छेदकनिवेशना-
याह केवलधूमस्येति । वल्लिशून्यदेशान्तरवृत्तिधूमव्यक्तिव्यावर्तकविशेषणानवच्छि-
न्नेत्यर्थः । साध्यतावच्छेदकाऽनिवेशे पूर्व साध्यवत्ताज्ञानविरोधिन्यतिव्याप्तिर्दीशि-
ता, इदानीं व्याप्तिज्ञानविरोधिन्यतिव्याप्तिं दर्शयति विशिष्टधूमस्य वा पर्वतीय-
वल्लिव्यभिचार इति । दोषलक्षण इव दुष्टलक्षणोऽपि पक्षतावच्छेदकादिनिवेशस्या-
वश्यकतां दर्शयति न वा तत्सम्बन्धेनेति । तत्र = पर्वतत्वावच्छिन्ने वल्लित्वाव-
च्छिन्नवल्लिसाधने । तस्य = विशिष्टधूमत्वावच्छिन्नस्य । पक्षादौ पक्षतावच्छेदकादेर्यद-
शसम्बन्धेन विशेषणत्वं यत्राभिमतं तत्र तत्सम्बन्धेन तदवच्छिन्नत्वं निवेश्यमिति
सूचयितुं तत्पक्षकेत्युक्तम् । पक्षतावच्छेदकादिनिवेशे पक्षादिनिवेशस्याप्रयोजक-
त्वादिति । वाच्यम् = तद्रूपावच्छिन्नपक्षसाध्यहेतुकदोषलक्षणे निवेशनीयम् ।

विमलप्रभा

अनुमित्यविषयपदार्थाभावे = पर्वतो वल्लिमान् धूमादित्यत्र पर्वतो वल्लिमान्
वल्लिव्याप्यधूमवानित्याकारकप्रकृतानुमित्यविषयभूतो यः काञ्चनमयत्वरूपपदार्थस्त-
स्याभावे, कानञ्चमयत्वाभाव इति यावत् । तद्विषयसाध्याद्यभावे = पर्वतो वल्लिमा-
नित्यादिप्रकृतानुमितिविषयीभूतं यद्वह्न्यादिकं तदभावे । ताम् = अतिव्याप्तिम् ।
सूचयति = प्रतिपादयति । दीधितौ हृदस्येत्यादि । हृदस्येत्यत्र निष्ठत्वं षष्ठ्यर्थः ।
केवलधूमस्य = विच्छिन्नमूलकधूमस्य । सर्वत्र न दोष इति सम्बध्यते । हृदादिनि-
ष्ठाभावे = हृदादिनिष्ठवह्न्याद्यभावे । अतिव्याप्तिसूचनम् = अतिव्याप्तिप्रदर्शनम् ।
अत्र = महानसीयवह्न्यभावविशिष्टपर्वतादौ । अनिवेशे = निवेशाभावे । व्याप्तिज्ञा-
नप्रतिबन्धकतामादायातिव्याप्तिं = व्याप्तिज्ञानप्रतिबन्धकवह्न्यभाववद्वृत्तिप्रमेयत्वमि-
तिव्यभिचारज्ञानमादायातिव्याप्तिम् । अत्रातिव्याप्तिः = व्यभिचारविशिष्टमेयत्वेऽति-
व्याप्तिः । तादृशदलसमुदायस्य = हेतुतावच्छेदकावच्छिन्नहेतुकत्वघटितदलसमुदायस्य ।
एतद्दोषस्य = वह्न्यभाववद्वृत्तिमेयत्वादावतिव्याप्तिरूपदोषस्य । शक्यवारणतया =
सुलभनिवारणतया । वल्लिशून्यदेशान्तरवृत्तिधूमव्यक्तिव्यावर्तकविशेषणानवच्छिन्न-
स्य = वह्न्यभावाधिकरणाकाशादिवृत्तिधूमव्यक्तिव्यावर्तकं यद्विशेषणं पर्वतीयः भा-

दिस्तदनवच्छिन्नस्य । अनिवेशे = अप्रवेशे । पूर्वं = प्राक् । दुष्टलक्षणोऽपि = दुष्टहेतुनि-
 रक्तावपि । पक्षादौ = पर्वतादौ । पक्षतावच्छेदकादेः = पर्वतत्वादेः । यादृशसम्ब-
 न्धेन = समवायादिना । विशेषणत्वं = प्रकारत्वम् । यत्र = यादृशस्थले । अभिम-
 तम् = अभीष्टम् । तत्र = तादृशस्थले । तत्सम्बन्धेन = समवायादिना । तदवच्छि-
 न्नत्वं = पर्वतत्वाद्यवच्छिन्नत्वम् । सूचयितुम् = प्रतिपादयितुम् । तत्पक्षकेत्युक्तम् = दी-
 धितिकृतेति शेषः । अयमर्थः । प्रकृतपक्षतावच्छेदकावच्छिन्नप्रकृतपक्षकत्वरूपसमुदाय-
 दलस्याऽनिवेशे पर्वतो वल्लिमान् धूमादित्यादी वह्न्यभाववद्भ्रदे धूमाभाववद्भ्रदे चा-
 तिव्याप्तिः ह्रदो वल्लिमान् वल्लिव्याप्यधूमवांश्चेत्याकारिकानुमितेरपि यत्किञ्चिद्धर्माव-
 च्छिन्नपक्षकानुमितितया तादृशानुमितिप्रतिबन्धकतायाः वह्न्यभाववद्भ्रदविषयकनि-
 श्रये, धूमाभाववद्भ्रदविषयकनिश्रये सत्त्वेन धर्मावच्छिन्नत्वस्य तत्र तत्र सत्त्वात् । तदु-
 पादाने च प्रकृतपक्षतावच्छेदकतापर्याप्त्यधिकरणं यत्पर्वतत्वं तदवच्छिन्नविशेष्यका-
 नुमितिप्रतिबन्धकतायाः ह्रदधर्मिकवह्न्यभावप्रकारकनिश्रये, ह्रदधर्मिकधूमाभावप्र-
 कारकनिश्रये चासत्त्वान्नातिप्रसङ्गः ।

एवम् प्रकृतसाध्यतावच्छेदकप्रकृतहेतुतावच्छेदकयोरनिवेशे केवलसाध्यहेतुनिष्ठप्र-
 कारताकानुमितिनिवेशे पर्वतो वल्लिमान् धूमादित्यत्र महानसीयवह्न्यभाववत्पर्वते महा-
 नसीयधूमाभाववत्पर्वते चातिव्याप्तिः, साध्यहेतुनिष्ठप्रकारताकानुमितिपदेन पर्वतो म-
 हानसीयवल्लिमान् वल्लिव्याप्यमहानसीयधूमवांश्चेत्याकारिकानुमितिमादाय तादृशानुमि-
 तिप्रतिबन्धकताया महानसीयवह्न्यभाववान् पर्वत इति निश्रये, महानसीयधूमाभाववा-
 न् पर्वत इति निश्रये च सत्त्वेन तद्विषयत्वस्य तत्र तत्र सत्त्वात् । तदुपादाने च प्रकृते सा-
 ध्यतावच्छेदकतापर्याप्त्यधिकरणीभूतो धर्मः केवलवल्लित्वं, हेतुतावच्छेदकतापर्याप्त्यधिक-
 रणञ्च केवलधूमत्वं तदवच्छिन्नसाध्यहेतुकानुमितिः पर्वतो वल्लिमान् वल्लिव्याप्यधूमवां-
 श्चेत्येवाकारिकेति तादृशानुमितिप्रतिबन्धकतायाः महानसीयवह्न्यभाववान् पर्वतः,
 महानसीयधूमाभाववान् पर्वत इत्याकारकनिश्रये विरहेणातिप्रसङ्गाभावात् ।

एवम् साध्यहेतोरप्रवेशे यत्किञ्चिद्धर्मावच्छिन्नप्रकारकानुमितिनिवेशे पर्वतो
 वल्लिमान् धूमादित्यत्र यत्किञ्चिद्धर्मावच्छिन्नप्रकारकानुमितिपदेन पर्वतो जलत्ववान्

वह्निव्याप्यजलत्ववान् वेत्याकारकानुमितिमादाय तादृशानुमितिनिष्ठप्रतिबध्यतानिरूपितप्रतिबन्धकतायाः जलत्वाभाववान् पर्वत इत्याकारकनिश्चये सत्त्वेन तद्विषयत्वस्य जलत्वाभावभादौ वर्त्तमानतया जलत्वाभावादावतिव्याप्तिप्रसङ्गात् । तदुपादाने च प्रकृते प्रकृतसाध्यहेतुकानुमितिपदेन पर्वतो जलत्वानित्यनुमितेः ग्रहीतुमशक्यत्वान्नातिप्रसङ्गसम्भावनेति । प्रकृतहेतुतावच्छेदकावच्छिन्नहेतुकत्वानिवेशे यथा महानसीयधूमाभाववत्पर्वते वह्निव्याप्यमहानसीयधूमवानित्याकारकानुमितिविरोधिन्यतिव्याप्तिस्तथैव वह्निव्याप्यमेयत्ववान् पर्वत इत्यनुमितिघटकव्याप्तिज्ञानप्रतिबन्धकताशालिनि वह्न्यभाववद्भूतिमेयत्वेऽतिव्याप्तिस्स्यादतस्तदुपात्तमिति ।

न चोक्तातिव्याप्तिवारणाय प्रकृतहेतुकत्वमात्रमेव निवेश्यम् तावतैव प्रकृतहेतुकानुमितिप्रतिबन्धकतायास्तत्राभावात्तातिप्रसङ्ग इति वाच्यम् । तथा सति वह्न्यभाववद्भूतिमेव लघुमविषयकनिश्चयस्यापि तादृशानुमितिप्रतिबन्धकतया वह्न्यभाववद्भूतिमेव लघुमेऽतिप्रसङ्गः स्यादतस्तदुपात्तम् । एवम् तत्रैव पर्वतीयवह्निव्याप्यकेवलधूमवान् पर्वतो वह्निमानित्यनुमितिप्रतिबन्धकतायाः पर्वतीयवह्न्यभाववद्भूतित्वविशिष्टकेवलधूमविषयकज्ञाने सत्त्वादिति व्याप्तिस्स्यात् तद्वारणायानुमितिघटकव्याप्यत्वांशे साध्यतावच्छेदकप्रवेश आवश्यकः ।

दोषलक्षण इव दुष्टलक्षणोऽपि प्रकृतपक्षतावच्छेदकादिप्रवेश आवश्यक एव, अन्यथा पर्वतो वह्निमान् धूमादित्यत्रापि स्वज्ञानविषयप्रकृतहेतुतावच्छेदकवत्त्वसम्बन्धेन काञ्चनमयत्वाभाववत् पर्वतस्य महानसीयवह्न्यभाववत्पर्वतस्य धूमादौ सत्त्वेन धूमोद्भूत इति व्यवहारस्स्यात् । दीधितौ तत्पक्षकेत्याद्युपादानप्रयोजनञ्च यादृशयादृशसम्बन्धेन पर्वतत्वादिकं पर्वतादौ विशेषणं तादृशतादृशसम्बन्धेन तादृशतादृशधर्मावच्छिन्नत्वलाभाय । अर्थात् पक्षतावच्छेदकाघटकसम्बन्धेन पक्षतावच्छेदकावच्छिन्नत्वस्य साध्यतावच्छेदकाघटकसम्बन्धेन साध्यतावच्छेदकावच्छिन्नत्वस्य हेतुतावच्छेदकाघटकसम्बन्धेन हेतुतावच्छेदकावच्छिन्नत्वस्य च प्रवेशार्थमेव तदुपादानम् । अन्यथा सम्बन्धान्तरमादाय सर्वत्रैव दोषस्स्यादिति भावः ।

दीधितिः

तथा च निर्वह्निः पर्वतो वह्निमान् पर्वतावृत्तिवह्निमान् वा तद्व्य-
भिचारिणः पर्वतावृत्तेर्वा धर्मादित्यादौ न कोऽपि हेत्वाभासः स्यात् ता-
दृशाऽनुमितेरप्रसिद्धत्वात् ।

गादाधरी

तथा चेति । निर्वह्निः पर्वतो वह्निमानित्यत्र पक्षतावच्छेदकनिर्वह्नित्वविशि-
ष्टपर्वते वह्निवैशिष्ट्यावगाहित्वमनुमितेर्न सम्भवति वह्नित्वविरोधिधर्मितावच्छेदक-
स्वप्रकारकानाहार्यज्ञानस्यानभ्युपगमात् । पर्वतः पर्वतावृत्तिवह्निमान् इत्यत्र पर्व-
ते पर्वतावृत्तित्वरूपसाध्यतावच्छेदकावच्छिन्नप्रकारकत्वमनुमितेर्न सम्भवति स्वस्मिन्
स्वावृत्तित्वाद्यवच्छिन्नप्रकारकानाहार्यज्ञानस्यानभ्युपगमात् ।

एवम् पर्वतो वह्निमान् वह्निव्यभिचारिण इत्यत्र वह्निव्यभिचारित्वरूपहेतुताव-
च्छेदकावच्छिन्ने वह्निव्याप्यत्ववैशिष्ट्यावगाहित्वमनुमितेर्न सम्भवतीति पूर्वोक्तयु-
क्तेः । पर्वतो वह्निमान् पर्वतावृत्तेरित्यत्र पर्वते पर्वतावृत्तित्वरूपहेतुतावच्छेदकावच्छिन्न-
वैशिष्ट्यावगाहित्वं नानुमितेः सम्भवति उक्तयुक्तेरिति यथाविवक्षितानुमित्यप्रसिद्धि-
प्रयोजकभेदेन नानास्थलेऽप्याप्तिकथनम् ।

न कोऽपि हेत्वाभासस्स्यादिति । तथा चापार्थकरूपनिग्रहस्थानत्वेन तथा
प्रयोक्तुर्निग्रहोपपत्तावपि, निर्वह्नित्वेन पर्वते वह्नेः साधने धूमो दुष्ट इत्यादिव्यवहारो
दुरुपपाद इति भावः । तादृशानुमितेः = तथा विवक्षितानुमितेः । अप्रसिद्धत्वादिति
= आहार्यपरोक्षज्ञानानभ्युपगमादिति भावः ।

विमलप्रभा

दीधितौ तथा चेति । तथा च = प्रकृतपक्षतावच्छेदकावच्छिन्नविशेष्यताकत्वादि-
विशिष्टानुमितिस्वीकारे च । तद्व्यभिचारिणः = वह्निव्यभिचारिणः । इत्यादौ = इ-
त्यादिस्थले । तादृशानुमितेः = प्रकृतपक्षतावच्छेदकावच्छिन्नपक्षकप्रकृतसाध्यतावच्छे-
दकावच्छिन्नसाध्यकप्रकृतहेतुतावच्छेदकावच्छिन्नहेतुकानुमितेः । टीकायां तथा चे-

ति । स्वविरोधिधर्मधर्मितावच्छेदककस्वप्रकारकानाहार्यज्ञानानभ्युपगमात् = स्वं वह्न्यादिः । तद्विरोधी धर्मः = वह्न्यभावादिः । तद्धर्मितावच्छेदककवह्न्यभावादिविशेष्यतावच्छेदककवह्न्यादिप्रकारकज्ञानस्य निर्वाहः पर्वतो वह्निमानित्याकारकज्ञानस्य, अनाहार्यरूपतयाऽस्वीकारात् । स्वस्मिन् = पर्वतादौ । स्वावृत्तित्वाद्यवच्छिन्नेत्यत्र स्वं पर्वतादिः । अननुभविकत्वात् = अनुभवविरुद्धत्वात् । वह्निव्याप्यत्ववैशिष्ट्यावगाहित्वं = वह्निनिरूपितव्यप्तिविशिष्टहेतुवैशिष्ट्यावगाहित्वम् । पूर्वोक्तयुक्तेः = स्वविरोधिधर्मधर्मितावच्छेदककस्वप्रकारकानाहार्यज्ञानानभ्युपगमरूपयुक्तेः । उक्तयुक्तेः = स्वस्मिन् स्वावृत्तित्वावच्छिन्नप्रकारकानाहार्यज्ञानानभ्युपगमरूपयुक्तेः । अनुमित्यप्रसिद्धिप्रयोजकभेदेन = अनुमितेः समूहालम्बनरूपायाः अप्रसिद्धिप्रयोजकस्य साध्यविरोधिसाध्याभावविशेष्यतावच्छेदकसाध्यप्रकारकज्ञानस्य पक्षे पक्षावृत्तित्वाद्यवच्छिन्नप्रकारकज्ञानस्य च विभिन्नत्वेन । नानास्थले = विभिन्नपक्षसाध्यहेतुकस्थले । अव्याप्तिकथनम् = दीधितिकृताऽव्याप्तिदानं कृतम् । तथा च = परोक्षज्ञानानामनाहार्यत्वनियमेनाहार्यानुमितेरस्वीकारे च । अपार्थक्यत्वरूपनिग्रहस्थानत्वेन = अनुमितिस्वरूपायोग्यत्वरूपं यदपार्थक्यत्वरूपनिग्रहस्थानं तत्त्वेन । तथा प्रयोक्तुः अपार्थक्यवाक्यप्रयोक्तुः । दुरूपपादः = अनुमित्यप्रसिद्धिप्रयुक्तानुमितिप्रतिबन्धकतावच्छेदकेत्यादिदुपतेरर्थाऽप्रसिद्ध्या, निर्वाहत्वेन पर्वते वह्निसाधने धूमो दुष्ट इति व्यवहारः उपपादयितुमशक्यः । तथा विवक्षितानुमितेः = तद्धर्मविच्छिन्नतत्पक्षकतद्धर्मविच्छिन्नतत्साध्यकतद्धर्मविच्छिन्नतद्धेतुकानुमितेः, निर्वाहः पर्वतो वह्निमान् वह्निव्याप्यधूमवांश्चेत्याद्याकारकाऽनुमितेरिति यावत् । आहार्यपरोक्षज्ञानानभ्युपगमात् = अनुमितिशाब्दबोधरूपं यदपरोक्षज्ञानं तयोराहार्यत्वास्वीकारात् । अयमर्थः । प्रकृतपक्षतावच्छेदकावच्छिन्नपक्षविशेष्यकेत्यादिपर्यवसितलक्षणे निर्वाहपर्वतपक्षकवह्निसाध्यकधूमहेतुकस्थले वह्निविरोधिनिर्वाहिरूपधर्मितावच्छेदककवह्निप्रकारकनिर्वाहः पर्वतो वह्निमानित्याकारकज्ञानस्याहार्यतयाऽनुमितेः परोक्षरूपायाः परोक्षज्ञाने इच्छायाः कारणत्वास्वीकारेणाहार्यपरोक्षज्ञानानभ्युपगमप्रयुक्तनिर्वह्निपर्वतत्वावच्छिन्नविशेष्यकसाध्यतावच्छेदकावच्छिन्नप्रकारकाऽनुमितेरप्रसिद्ध्याऽनुमितिप्रतिबन्धकताघटितलक्षणगमनात् वह्निमत्पर्वतरूपाश्रयासिद्ध्यादावव्याप्तिः ।

एवम् पर्वतो वह्निमान् पर्वतावृत्तिधर्मदित्यादौ पर्वते पर्वतावृत्तिप्रकारकज्ञान-

नस्यानाहार्यस्याप्रसिद्ध्याऽनुमित्यप्रसिद्धिप्रयुक्तानुमितिप्रतिबन्धकताघटितलक्षणगमनादव्याप्तिः ।

तथा, वह्निमान् वह्निव्यभिचारिण इत्यत्रापि वह्निव्याप्यत्वरूपसाध्यवह्नि-
निरूपितव्याप्तेः वैशिष्ट्यस्य वह्निव्यभिचारित्वरूपहेतुतावच्छेदकावच्छिन्नेऽवगाहिनो
ज्ञानस्यापि वह्निव्यभिचारित्वरूपधर्मधर्मितावच्छेदकवह्निव्याप्यत्ववैशिष्ट्यावगाहि-
त्वरूपस्याहार्यतयाऽनुमित्यप्रसिद्ध्या लक्षणगमनादव्याप्तिः ।

अत्र प्रथमे पक्षतावच्छेदकांशमादाय, द्वितीये साध्यतावच्छेदकांशमादाय तृ-
तीये हेतुतावच्छेदकांशमादाय चतुर्थे हेतुमादाय ज्ञानानामाहार्यत्वं बोध्यम् । तथा
चानेकप्रयोजनवशेनानेकप्रयोगस्थलेऽव्याप्तिप्रदर्शनमिति भावः ।

इत्यञ्च यद्वर्मावच्छिन्नविशेष्यकयद्वर्मावच्छिन्नप्रकारकज्ञानत्वव्यापकमाहार्य-
त्वं तद्वर्मावच्छिन्नविशेष्यकतद्वर्मावच्छिन्नप्रकारकबोधेच्छयोच्चरितं यद्यत्पदं तादृशबो-
धं प्रति तदपार्थक्यमिति नियमेन निर्वह्निः पर्वतो वह्निमानितिवाक्यस्यापार्थक्यतया
तादृशवाक्यप्रयोक्तुः निगृहीतत्वेऽपि तथाविधानाहार्यज्ञानाऽप्रसिद्ध्याऽनुमितिप्रतिब-
न्धकताघटितदुपतेरर्थस्याप्यप्रसिद्धिप्रयुक्ततादृशस्थले निर्वह्निपर्वते वह्निसाधने धूमो
दुष्ट इति व्यवहारस्यानुपपत्तिरिति । एवञ्चात्र लक्षणेऽव्याप्तितादवस्थप्रयुक्तलक्षण-
मिदं परित्याज्यमेवेति भावः ।

दीधितिः

अत्र वदन्ति यद्विषयकनिश्चयस्य विरोधिविषयताप्रयुक्तस्तदुत्तर-
मनुमितावनाहार्यमानसज्ञाने वा पक्षतावच्छेदकविशिष्टपक्षे साध्यतावच्छे-
दकविशिष्टसाध्यवैशिष्ट्यावगाहित्वस्य साध्यतावच्छेदकविशिष्टसाध्यनि-
रूपितव्याप्तिविशिष्टहेतुवैशिष्ट्यावगाहित्वस्य च द्वयोर्व्यतिरेकस्तत्त्वं
हेतुदोषत्वम् ।

गादाधरी

यद्विषयकनिश्चयस्येति = यद्वर्मावच्छिन्नविषयकनिश्चयस्येत्यर्थः । उत्तर-

पदस्योत्तरकालीनार्थकतया तदुत्तरमिति धातूपस्थाप्यानुमितिरूपक्रियाविशेषणमतो
द्वितीया । अग्रिमकल्पे तादृशज्ञानरूपक्रियाविशेषणमतो ज्ञानपदमपि सार्थकम् । तत्-
पदञ्च तादृशनिश्चयपरामर्शार्थकम् । उत्तरपदञ्चाव्यवहितोत्तरार्थकम्, कालाध्वनोर-
त्यन्तसंयोगे, इत्यनेन द्वितीया अधिकरणे, उत्तरपदस्योत्तरकालपरत्वादिति तु न युक्तं,
व्यापकतात्मकस्यात्यन्तसंयोगस्य प्रकृतेऽविवक्षितत्वादिति । अनुमितौ = अनुमिति-
समान्ये । द्वयोर्व्यतिरेके इत्यभिसम्बन्धः । तत्त्वं = तद्रूपावच्छिन्नत्वम् । अत्र च
तज्ज्ञानानन्तरज्ञाननिष्ठतादृशोभयाभावे तज्ज्ञानीयाया एव विरोधविषयितायाः प्र-
योजकत्वात् विरोधविषयितायां तादृशनिश्चयीयत्वकथनं स्वरूपकीर्तनमात्रम् । न-
तु तल्लक्षणघटकम् । तथा च यद्रूपावच्छिन्नविषयकनिश्चयाव्यवहितोत्तरानुमिति-
सामान्यस्य विरोधविषयिताप्रयुक्तोभयाभाववत्त्वं, तादृशरूपावच्छिन्नत्वं दोषत्वमि-
ति समुदितार्थः ।

विमलप्रभा

निर्वह्निः पर्वतो वह्निमान् धूमादित्यादौ प्रसक्तामव्याप्तिमपहरति शिरोमणिः
अत्र वदन्तीत्यादिना । अत्र = न कोऽपि हेत्वाभासः स्यादित्याशङ्क्याम् । यद्रू-
पावच्छिन्नविषयकनिश्चयस्य = बाधत्वसत्प्रतिपक्षत्वाद्यवच्छिन्नविषयकनिश्चयस्य ।
तदुत्तरम् = दोषविषयकनिश्चयोत्तरम् । तदुत्तरम् = उत्तरपदोत्तरम् । धातूपस्था-
प्यानुमितिरूपक्रियाविशेषणम् = अनुपूर्वकत्तिन्नन्तमाधातूपस्थाप्यानुमितिरूपा यां धा-
त्वार्था क्रिया तत्र विशेषणम् । अतः = क्रियाविशेषणत्वाद्धेतोः । द्वितीया = क्रियाविशेष-
णानां योगे कर्मत्वमित्यनुशासनेन कर्मत्वे, कर्मणि द्वितीया इत्यनेन द्वितीयाविभक्तिः ।
अग्रिमकल्पे = अनाहार्यमानसज्ञाने वेत्यादौ । तादृशज्ञानरूपक्रियाविशेषणम् = अना-
हार्यमानसज्ञानरूपज्ञाधात्वर्थक्रियाविशेषणम् । अतः = उत्तरपदोत्तरद्वितीयाविभ-
क्तिरुभयानादेव । ज्ञानपदमपि सार्थकम् = उत्तरपदोत्तरद्वितीयायाः साधुत्वार्थकमे-
व ज्ञानपदमपि सार्थकमन्यथा ज्ञानपदं निरर्थकमेव स्यादनाहार्यमानसे इत्युक्तावपि स-
र्वसामञ्जस्यसम्भवादिति । तादृशनिश्चयपरामर्शार्थकम् = यद्रूपावच्छिन्नविषयकनि-
श्चयबोधकम् । अव्यवहितोत्तरार्थकम् = अव्यवहितोत्तराधिकरणार्थकम् । इत्यनेन =

इति पाणिनिसूत्रेण । द्वितीया अधिकरणे = अधिकरणार्थं द्वितीयाविभक्तिः । न युक्तं = न समीचीनम् । प्रकृते = लक्षणे । अत्र = प्रकृतलक्षणे । तज्ज्ञानानन्तरज्ञाननिष्ठतादृशोभयाभावे = बाधत्वाद्यवच्छिन्नविषयताशालिनिश्चयोत्तरजायमानानुमित्यात्मकज्ञाननिष्ठ-प्रकृतपक्षे प्रकृतसाध्यवैशिष्ट्यावगाहित्वसाध्यव्याप्यहेतुवैशिष्ट्यावगाहित्वोभयाभावे । तज्ज्ञानीयाया विरोधिविषयतायाः = बाधादिनिश्चयीयविषयतायाः । प्रयोजकत्वात् = प्रयोजकत्वस्वीकारात् । तादृशनिश्चयीयत्वकथनम् = विरोधिविषयितायां यद्रूपावच्छिन्नविषयताशालिनिश्चयनिरूपितत्वप्रतिपादनम् । स्वरूपकीर्तनमात्रम् = विरोधिविषयता दोषविषयकनिश्चयीयैवेति कथनम् । न लक्षणघटकम् = विरोधिविषयितायाः निरुक्तनिश्चयीयत्वेन न लक्षणघटकता । तथा च = एतादृशाथस्वीकारे च । अयमर्थः । अत्यन्तसंयोगे कालवाचकाध्ववाचकपदाद् द्वितीया भवतीत्यर्थक' 'कालाध्वनोरत्यन्तसंयोगे,, इति पाणिनिसूत्रेणानुपूर्वकत्तिन्नन्तमाधातूपस्थाप्यानुमितिरूपक्रियायां ज्ञाधातूपस्थाप्यज्ञानरूपक्रियायाञ्च उत्तरपदस्य विशेषणतया "क्रियाविशेषणानां कर्मत्वमि,, त्यनुशासनात् कर्मत्वे द्वितीया भवतीति, एवञ्च यद्रूपावच्छिन्नविषयकानाहार्याप्रामाण्यज्ञानानास्कन्दितनिश्चयाव्यवहितोत्तरानुमितित्वव्यापकः, अनाहार्यमानसज्ञानत्व[लौकिकसन्निकर्षाज्जन्यदोषविशेषाजन्यज्ञानत्व]व्यापको वा विरोधिविषयिताप्रयुक्तः प्रकृतपक्षतावच्छेदकावच्छिन्नविशेष्यतानिरूपितप्रकृतसाध्यतावच्छेदकावच्छिन्नप्रकारताकत्वप्रकृतसाध्यतावच्छेदकावच्छिन्नसाध्यनिरूपितव्याप्तिविशिष्टप्रकृतहेतुतावच्छेदकावच्छिन्नप्रकारताकत्वोभयाभावस्तद्रूपावच्छिन्नत्वं हेत्वाभासत्वमिति पर्यवसितलक्षणार्थः ।

एवञ्चायोगोलकं धूमवत् वह्नेरित्यत्र धूमाभाववद्भृत्तिवह्निरूपव्यभिचारे लक्षणसंगतिः, तथा हि धूमाभाववद्भृत्तिवह्निरूपव्यभिचारत्वावच्छिन्नविषयकनिश्चयाव्यवहितोत्तरमयोगोलकं धूमवत् धूमव्याप्यवह्निसम्बन्धेत्याकारकानुमितिनैर्तद्यते तां प्रति निरुक्तव्यभिचारनिश्चयस्य प्रतिबन्धकत्वात्, उत्पद्यते च घटवद्भूतलमित्याद्येवानुमितिस्तादृशानुमितिसामान्ये विरोधिविषयताप्रयुक्तः अयोगोलकत्वावच्छिन्नविशेष्यतानिरूपितधूमत्वावच्छिन्नप्रकारताकत्वायोगोलकत्वावच्छिन्नविशेष्यतानिरूपितधूमत्वावच्छिन्नधूमनिरूपितव्याप्तिविशिष्टवह्नित्वावच्छिन्नप्रकारताकत्वोभयाभाव इति तादृशधूमाभाववद्भृत्ति-

वह्नित्वावच्छिन्नत्वस्योक्तव्यभिचारे सत्त्वात् । एवम्, पर्वतो वह्निमान् गगनादित्यत्र गगनाभावविशिष्टपर्वतरूपाश्रयासिद्धौ लक्षणसम्बन्धः, तथा हि गगनाभाववत्पर्वतविषयकनिश्चयाव्यवहितोत्तरजायमाना न पर्वतो वह्निमान् वह्निव्याप्यगगनवानित्यनुमितिः किन्तु घटाद्यनुमितिरेव तत्र पर्वतत्वावच्छिन्नविशेष्यतानिरूपितवह्नित्वावच्छिन्नप्रकारताकत्ववह्नित्वावच्छिन्नवह्निनिरूपितव्याप्तिविशिष्टगगनत्वावच्छिन्नप्रकारताकत्वोभयाभावः विरोधिविषयिताप्रयुक्तः वर्त्तत इति तादृशगगनाभाववत्पर्वतत्वावच्छिन्नत्वस्य तत्र सत्त्वात् एवम् वायुर्गन्धवान् पृथिवीत्वादित्यत्र गन्धाभावविशिष्टवायुरूपबाधे लक्षणसंगतिः, यथा हि गन्धाभाववद्वायुत्वरूपबाधत्वावच्छिन्नविषयकनिश्चयाव्यवहितोत्तरजायमानाऽनुमितिः घटवद्भूतलमित्याकारिकैव न तु वायुर्गन्धवान् गन्धव्याप्यपृथिवीत्ववानित्याकारिका तां प्रति निरुक्तबाधनिश्चयस्य प्रतिबन्धकत्वात्, घटानुमितिसामान्ये विरोधिविषयिताप्रयुक्तः वायुरूपप्रकृतपक्षविशेष्यतानिरूपितगन्धत्वावच्छिन्नप्रकारताकत्वगन्धत्वावच्छिन्नगन्धनिरूपितव्याप्तिविशिष्टपृथिवीत्वावच्छिन्नप्रकारताकत्वोभयाभावसत्त्वेन तादृशगन्धाभावविशिष्टवायुत्वरूपबाधत्वावच्छिन्नत्वस्योक्तबाधे सत्त्वात् । अन्यैव दिशा विरोधादिषु लक्षणसंगतिः कार्या । अत्र लक्षणे यद्रूपावच्छिन्नेत्यनुपादाने विशिष्टस्य शुद्धार्थभिन्नतया वह्न्यभावविशिष्टहृदविषयकनिश्चयस्य शुद्धहृदविषयकनिश्चयाभिन्नत्वेन तादृशनिश्चयोत्तरानुमितिसामान्ये निरुक्तोभयाभावसत्त्वप्रयुक्तासम्भवप्रसङ्गादतस्तदुपादानम् ।

आश्रयासिद्ध्यादावव्याप्तिवारणाय पक्षतावच्छेदकविशिष्टेति । पक्षतावच्छेदकताघटकसम्बन्धेन पक्षतावच्छेदकवैशिष्ट्यलाभाय पक्षपदम् । अन्यथा वह्न्यभाववद्भूतलविषयकनिश्चयोत्तरं कालिकादिसम्बन्धेन हृदत्वविशिष्टे कालादौ वह्नेः तद्व्याप्याप्यधूमस्य चानुमितिसामान्ये निरुक्तोभयाभावविरहेण बाधादावव्याप्तिप्रसङ्गादिति ।

साध्यतावच्छेदकविशिष्टेत्यनुपादाने बाधसत्प्रतिपक्षयोरसङ्गहस्यादतस्तदुपादानम् ।

प्रथमलक्षणोक्तरीत्या द्वितीयदलघटकप्रतिपदव्यावृत्तिर्ज्ञेया । उभयाभादानु-

पादानेऽन्यतराभावमात्रनिवेशे वह्न्यभाववद्भ्रदविषयकनिश्चयोत्तरं हृदो जलवान् व-
ह्निव्याप्यधूमवांश्चेत्यनुमितौ निरुक्तावगाहित्वान्यतराभावविरहेणाऽसम्भवस्यादतः
उभयाभावोपादानम् ।

बलदेवी

अत्यन्तसंयोगस्य प्रकृतेऽविवक्षितत्वादिति भट्टाचार्यः । नन्वत्र व्यापकत्वनि-
वेशेऽव्याप्तिरेव कुतो नाभिहिता, वह्न्यभाववद्भ्रदविषयकनिश्चयोत्तरकालत्वव्यापकत्व-
स्यानुमितावभावादिति चेन्न, दोषविषयकनिश्चयोत्तरकालत्वव्यापकत्वस्यानुमितौ निवे-
शनीयत्वात् । तथा च यद्विषयकोत्तरकालवृत्तिभेदप्रतियोगितावच्छेदकत्वन्नास्तीति
प्रतीतिसिद्धौ यः यद्रूपावच्छिन्नविषयकनिश्चयनिष्ठतद्व्यक्तित्वनिष्ठनिरवच्छिन्नावच्छे-
दकतानिरूपकनिश्चयनिष्ठावच्छेदकतानिरूपकोत्तरकालनिष्ठावच्छेदकतानिरूपकवृत्तित्व-
निष्ठावच्छेदकतानिरूपकभेदनिष्ठावच्छेदकतानिरूपकप्रतियोगित्वनिष्ठावच्छेदकतानिरू-
पकावच्छेदकतात्वावच्छिन्नप्रतियोगिताकाभाव एवानुमितौ निवेशनीयः । द्वितीया-
भावस्तु यद्रूपनिष्ठावच्छिन्नत्वसम्बन्धावच्छिन्नावच्छेदकतानिरूपकवृत्तित्वनिष्ठावच्छे-
दकतानिरूपकोभयावृत्तिधर्मनिष्ठाधेयतासम्बन्धावच्छिन्नावच्छेदकतानिरूपिका सती
निरवच्छिन्नत्वनिष्ठावच्छेदकतानिरूपिका यावच्छेदकता तन्निरूपकनियश्चनिष्ठावच्छे-
दकतानिष्ठावच्छेदकतानिरूपकोत्तरकालनिष्ठावच्छेदकतानिष्ठावच्छेदकतानिरूपकवृत्ति-
त्वनिष्ठावच्छेदकतानिरूपकभेदनिष्ठावच्छेदकतानिष्ठावच्छेदकतानिरूपकप्रतियोगित्वनि-
ष्ठावच्छेदकतानिष्ठावच्छेदकतानिरूपकावच्छेदकतानिष्ठावच्छेदकतानिरूपिका सती अ-
नुमितित्वनिष्ठावच्छेदकतानिरूपिका याऽनुमितिनिष्ठावच्छेदकता तन्निरूपकवृत्तित्व-
निष्ठावच्छेदकतानिरूपकभेदनिष्ठावच्छेदकतानिरूपकप्रतियोगित्वनिष्ठावच्छेदकतानि-
रूपकावच्छेदकतानिरूपकावच्छेदकत्वावच्छिन्नप्रतियोगिताकाभावरूपसामान्याभाव ए-
वोभयामावः निवेशनीयः । एतादृशसामान्याभावनिवेशान्नाव्याप्तिः । एवञ्चाव्या-
प्तिविरहादविवक्षितत्वाभिधानमिति दिक् ।

गादाधरी

वह्न्यभावविशिष्टहृदत्वावच्छिन्नविषयकनिश्चयोत्तरं हृदो वह्निमान् वह्निव्या-

प्यधूमवांश्चेत्याकारकानुमितेः कदाचिदप्यनुत्पत्त्या घटाद्यनुमितयः एव तादृशानिश्चया-
व्यवहितोत्तरानुमितिसामान्यन्तर्गतास्तासु च हृदत्वादिविशिष्टे यत् वह्नित्वाद्यव-
च्छिन्नवैशिष्ट्यावगाहित्वं, वह्नित्वावच्छिन्नवह्नित्वावच्छिन्नवैशिष्ट्या-
वगाहित्वञ्च तदुभयाभाववत्त्वमक्षतमेव, तत्र तादृशानिश्चयीयविरोधिविषयिताप्रयुक्त-
त्वमपि, स्वनिष्ठप्रतिबन्धकतावच्छेदकधर्मस्य स्वानन्तरोत्पन्नज्ञाननिष्ठप्रतिबन्धकतावच्छे-
दकधर्माभावप्रयोजकत्वात्, तत्र हृदत्वादिविशिष्टविशेष्यकत्वावच्छिन्नवह्नित्वादिवि-
शिष्टप्रकारकत्वावच्छिन्नप्रतिबन्धकतानिरूपितप्रतिबन्धकतावच्छेदकीभूतायाः हृदत्वा-
वच्छिन्नविशेष्यकत्वावच्छिन्नवह्नित्वावच्छिन्नाभावीयप्रकारितायाः तादृशवह्नित्वादिवि-
शिष्टप्रकारकत्वघटितोभयाभावे तथात्वात् ।

न च तादृशविशिष्टप्रकारकत्वमात्रं न विपरीतनिश्चयप्रतिबन्धकतावच्छेदकम्,-
अपि तु तद्विशेषितानाहार्यज्ञानत्वं, तत् कथं तत्प्रकारकत्वाभावस्य तथाविधविरोधि-
विषयिताप्रयुक्तत्वमिति वाच्यम् । विशिष्टाभावप्रयोजकस्य विशेष्यवन्निष्ठविशेषणा-
भावप्रयोजकत्वात् अनाहार्यज्ञानत्वाद्याश्रयानुमितिनिष्ठतादृशविशिष्टप्रकारकत्वाभावस्य
विरोधिविषयिताप्रयुक्तत्वाक्षतेरिति हृदो वह्निमान् धूमादित्यादौ लक्षणसमन्वयः ।

निर्वह्निः पर्वतो वह्निमान् धूमादित्यादौ तादृशानुमितेरप्रसिद्धावपि वह्निमत्-
पर्वतादिरूपाश्रयासिद्ध्यादिविषयकनिश्चयानन्तरप्रसिद्धघटाद्यनुमितिषु अन्यत्र प्रसिद्ध-
पक्षतावच्छेदकविशिष्टविषयकत्वावच्छिन्नसाध्यतावच्छेदकविशिष्टप्रकारकत्वघटितोभ-
याभाववत्त्वमक्षतमेवेति लक्षणसमन्वयः ।

विमलप्रभा

हृदो वह्निमान् धूमादित्यादौ वह्न्यभावविशिष्टहृदरूपबाधादौ लक्षणस-
मन्वयमुपदर्शयन्पूर्वोक्तामव्याप्तिमपाकरोति वह्न्यभावविशिष्टेत्यादिना । निश्च-
यानन्तरं = वह्न्यभाववान् हृद इत्याकारकबाधनिश्चयानन्तरं कदाचिदप्यनुत्पत्त्या
हृदविशेष्यकवह्न्यनुमिति प्रति हृदविशेष्यकवह्न्यभावप्रकारकनिश्चयस्य प्र-
तिबन्धकतया बाधनिश्चयाभाव [प्रतिबन्धकाभाव] रूपसामग्र्यभावप्रयु-
क्तानुमित्यनुदयेन । घटाद्यनुमितय एव = गृहं घटवत् = घटाव्या-
प्यटपटवच्चेत्याद्याकारकानुमितय एव । तासु = तादृशानुमितिषु । तत्र = उभयाभावे

तादृशनिश्चयः = वह्न्यभाववान् हृद इति निश्चयः । निश्चयनिष्ठाविरोधिज्ञानीव-
 पयता । प्रयुक्तत्वमपि = प्रयोज्यत्वमपि । अस्याक्षतमेवेति पूर्वेण सम्बन्धः । स्वनिष्ठप्रति-
 बन्धकतावच्छेदकधर्मस्य = वह्न्यभाववान् हृद इति निश्चयनिष्ठा या प्रतिबन्धकता
 तदवच्छेदकवह्न्यभाववद्धृदत्वावच्छिन्नविषयितारूपधर्मस्य स्वानन्तरोत्पन्नज्ञाननिष्ठ-
 प्रतिबध्यतावच्छेदकधर्माभावप्रयोजकत्वात् = वह्न्यभाववान् हृद इति निश्चयान-
 न्तरजायमानं यत् गृहघटव्याप्यघटवस्त्रेत्याकारकं ज्ञानं तन्निष्ठो यः प्रतिबध्यतावच्छेदक-
 हृदे वल्लिवैशिष्ट्यावगाहित्ववल्लिव्याप्यधूमवैशिष्ट्यावगाहित्वोभयाभावस्तत्प्रयोजक-
 त्वात् । तत्र = वह्न्यभाववान् हृद इति निश्चये । तथात्वात् = प्रयोजकत्वात् । आ-
 शङ्कते न चेति । न चेत्यस्य वाच्यमित्यनेनान्वयः । तादृशविशिष्टप्रकारकत्वमा-
 त्रम् = हृदत्वादिरूपपक्षतावच्छेदकविशिष्टविशेष्यकसाध्यतावच्छेदकवल्लित्वाद्यवच्छि-
 न्नप्रकारकत्वमात्रम् । अत्रत्यमात्रपदमनाहार्यत्वादिव्यावर्तकम् । विपरीतनिश्चयः
 = वह्न्यभाववान् हृद इत्यादिनिश्चयः । तद्विशिष्टानाहार्यज्ञानत्वम् = सामाना-
 धिकरण्यसम्बन्धेन हृदादिविशेष्यकवह्न्यादिप्रकारकत्वविशिष्टानाहार्यत्वादिव्यावर्त-
 कम् । निश्चयः = वह्न्यभाववान् हृद इत्यादिनिश्चयः । तद्विशिष्टानाहा-
 र्यज्ञानत्वम् = सामानाधिकरण्यसम्बन्धेन हृदादिविशेष्यकवह्न्यादिप्रकारकत्वविशि-
 ष्टानाहार्यज्ञानत्वम् । तत् = तस्मात् । तत्प्रकारकत्वाभावस्य = हृदत्वावच्छिन्न-
 विशेष्यकवल्लित्वावच्छिन्नप्रकारकत्वाभावस्य । तथाविधविरोधिविषयिता = वह्न्य-
 भाववान् हृद इति निश्चयनिष्ठवह्न्यभाववद्धृदत्वावच्छिन्नविषयिता । विशिष्टाभा-
 वप्रयोजकस्य = निरुक्तप्रकारताकत्वविशिष्टानाहार्यज्ञानत्वाभावप्रयोजकस्य । विशे-
 ष्यवन्निष्ठविशेषणाभावप्रयोजकत्वात् = अनाहार्यज्ञानत्ववन्निष्ठविशेषणभूततादृशप्रका-
 रताकत्वाभावप्रयोजकत्वात् । विशेष्यवति विशिष्टाभावो विशेषणाभाव एवेति निय-
 माभिप्रायेणोदम् । तादृशविशिष्टप्रकारकत्वाभावस्य = पक्षतावच्छेदकविशिष्टविशेष्य-
 कत्वावच्छिन्नसाध्यतावच्छेदकविशिष्टप्रकारकत्वाभावस्य । तादृशानुमितेः = पक्षता-
 वच्छेदकावच्छिन्नविशेष्यकसाध्यतावच्छेदकावच्छिन्नप्रकारकानुमितेः । अप्रसिद्धाव-
 पि = आहार्यतयाऽनुमितेरनाहार्यत्वनियमेनाऽप्रसिद्धत्वेऽपि । अन्यत्र = निर्वह्निः पर्व-
 तो वल्लिमानित्याहार्यज्ञाने । तत्र = वल्लिमत्पर्वतरूपाश्रयासिद्धौ । अयमर्थः । अत्र

वदन्तिकल्पोक्तलक्षणे हृदपक्षकवह्निःसाध्यकधूमहेतुकस्थले वह्न्यभाववदध्दरूपवधे लक्षणसंगतिः, तथा हि वह्न्यभाववदध्दत्वावच्छिन्नविषयकनिश्चयाव्यवहितोत्तरानुमितिसामान्यान्तर्गता न हृदो वह्निमान् वह्न्यव्याप्यधूमवांश्चेत्याकारिकानुमितिस्तां प्रति वह्न्यभाववदध्दरूपवधविषयकनिश्चयस्य प्रतिबन्धकत्वात्, किन्तु गृहं घटवत् घटव्याप्यवच्चेत्याकारिकैवानुमितिः तादृशानुमितिसामान्ये हृदत्वावच्छिन्नविशेष्यकवह्नित्वावच्छिन्नवह्न्यवैशिष्ट्यावगाहित्ववह्नित्वावच्छिन्नवह्निरूपितव्याप्तिविशिष्टधूमत्वावच्छिन्नधूमवैशिष्ट्यावगाहित्वोभयाभावसत्त्वेन तादृशोभयाभावे च वह्न्यभाववान् हृद इति निश्चयनिष्ठवह्न्यभावविशिष्टहृदविषयितारूपविरोधिविषयिताप्रयुक्तत्वमपीति तद्रूपावच्छिन्नत्वस्य वह्न्यभाववदध्दे सत्त्वात् ।

ननु तादृशोभयाभावे विरोधिविषयिताप्रयुक्तत्वं कथमिति चेच्छृणु यतो वह्न्यभाववान् हृद इति निश्चयनिष्ठा या प्रतिबन्धकता तदवच्छेदकवह्न्यभावविशिष्टहृदविषयितारूपधर्मस्य वह्न्यभाववान् हृद इति निश्चयाव्यवहितोत्तरोत्पन्नघटवद्गृहं घटव्याप्यपटवच्चेत्याकारिकानुमितिनिष्ठो यः हृदत्वविशिष्टे वह्न्यवैशिष्ट्यावगाहित्वरूपप्रतिबध्यतावच्छेदकधर्माभावस्तत्प्रयोजकत्वमत एव हृदत्वावच्छिन्नविशेष्यकत्वावच्छिन्नवह्नित्वविशिष्टप्रकारकत्वावच्छिन्ना या हृदो वह्न्यमानित्याद्यनुमितिनिष्ठा प्रतिबध्यता तन्निरूपिता या वह्न्यभाववान् हृद इति निश्चयनिष्ठा प्रतिबन्धकता तदवच्छेदकीभूता या हृदत्वावच्छिन्नविशेष्यकत्वावच्छिन्नवह्न्यभावत्वावच्छिन्नप्रकारता तस्या अपि निरुक्तोभयाभावप्रयोजकत्वमिति ।

न च हृदत्वविशिष्टे वह्नित्वविशिष्टप्रकारकत्वविशिष्टानाहार्यज्ञानत्वस्यैव वह्न्यभावान् हृद इति निश्चयनिष्ठप्रतिबन्धकतानिरूपितप्रतिबध्यतावच्छेदकतया कथं हृदत्वविशिष्टविशेष्यकत्वावच्छिन्नवह्नित्वादिविशिष्टप्रकारकत्वाभावे विरोधिविषयिताप्रयुक्तत्वमिति वाच्यम् । विशेष्यवति विशिष्टाऽभावो विशेषणाभाव एवेति नियमेन विशिष्टाभावप्रयोजकस्य विशेषणाभावप्रयोजकतया तादृशप्रकारताकत्वविशिष्टानाहार्यज्ञानत्वाभावरूपविशिष्टाभावप्रयोजकस्य हृदत्वविशिष्टविशेष्यकत्वावच्छिन्नवह्नित्वविशिष्टप्रकारताकत्वविशिष्टानाहार्यज्ञानत्वरूपविशेष्यवन्निष्ठहृदत्वविशिष्टविशेष्यकत्वावच्छिन्नवह्नित्वविशिष्टप्रकारकत्वाभावरूपविशेषणाभावप्रयोजकत्वमिति ।

ति भावः । निर्वोहः पर्वतो वह्निमान् धूमादित्यादौ वह्निमत्पर्वतरूपाऽऽश्रयासिद्धौ लक्षणसमन्वयप्रकारश्चेत्यम्, यद्रूपपदेन वह्निमत्पर्वतत्वमुपादाय तदवच्छिन्नविषयक-
निश्चयाव्यवहितोत्तरजायमाना या भूतलं घटवत् घटव्याप्यपटवच्चेत्यनुमितिः तादृशा-
नुगितिसामान्ये निर्वोहत्वविशिष्टपर्वतत्वावच्छिन्ने वह्नित्वविशिष्टवह्निवैशिष्ट्याव-
गाहित्ववह्नित्वावच्छिन्नवह्निनिरूपितव्याप्तिविशिष्टधूमत्वावच्छिन्नधूमवैशिष्ट्यावगा-
हित्वोभयाभावः विरोधिविषयिताप्रयुक्तं वर्तते इति तद्रूपवत्त्वस्य वह्निमत्पर्वते स-
त्त्वादिति भावः ।

वलदेवी

स्वनिष्ठप्रतिबन्धकतावच्छेदकधर्म इत्यारभ्य प्रयोजकत्वादित्यन्तः
गदाधरग्रन्थः । प्रतिबन्धकतावच्छेदकविषयितायाः स्वावच्छिन्नप्रतिबन्धकतानिरूपि-
तप्रतिबन्धकतावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकधर्माव-
च्छिन्नानुयोगिताकपर्याप्तिकावच्छेदकताकाभाववत्त्वघटितधर्मावच्छिन्नानिरूपकताका-
धिकरणताप्रयोजकत्वनियमः । इत्थञ्च प्रतिबन्धकतावच्छेदकविषयितायाः प्रयोजक-
त्वं प्रतिबन्धकज्ञानोत्तरज्ञाननिष्ठातादृशोभयाभावाधिकरणतायां प्रतिबन्धकज्ञाननिष्ठा-
धिकरणतायां तु प्रतिबन्धकज्ञानसामान्यभावस्य प्रयोजकत्वमिति निष्कर्षो बोध्यः ।

गादाधरी

न चाहार्थज्ञानमात्रे प्रसिद्धस्य निर्वोहपर्वतत्वाच्छिन्नविशेष्यकवह्निप्रकारकज्ञा-
नत्वस्य विरोधिविषयकज्ञानप्रतिबन्धतानवच्छेदकतया तादृशधर्मावच्छिन्ने वह्न्यादि-
प्रकारकत्वस्याभावे विरोधिविषयताप्रयुक्तत्वमप्राप्ताणिकमिति वाच्यम् । तादृशज्ञानत्व-
स्य प्रतिबन्धतानवच्छेदकत्वेऽपि तद्व्यापकस्य पर्वतत्वावच्छिन्ने वह्नित्वावच्छिन्नाभाव-
प्रकारकज्ञानत्वस्यैव वह्निविशिष्टपर्वतविषयकज्ञानप्रतिबन्धतावच्छेदकतया व्यापकाभा-
वप्रयोजकस्य सत्तरां व्याप्याभावप्रयोजकतया तादृशविशिष्टविशेष्यकत्वावच्छिन्नवह्-

न्यादिप्रकारकत्वाभावे तादृशदोषविषयिताप्रयुक्तत्वस्यावश्यकत्वात् ।

विमलप्रभा

इच्छाघटितसामग्र्यभावप्रयुक्तत्वमेव तादृशोभयाभाव इति तत्र विषयिताप्रयुक्तत्वमेव नास्ति सुतरां कुतो विरोधिविषयिताप्रयुक्तत्वमित्याशयवानाह न चेति । न चेत्यस्य वाच्यमित्यनेनान्वयः । आहार्यज्ञानमात्रे = निर्वाहः पर्वतो वह्निमानित्याकारकज्ञानमात्रे । विरोधिविषयकज्ञानप्रतिबध्यता = वह्निमत्पर्वतरूपाश्रयासिद्धिविषयकनिश्चयनिष्ठप्रतिबन्धकतानिरूपितप्रतिबध्यता । तादृशधर्मावच्छिन्ने = निर्वाहपर्वतत्वावच्छिन्ने । अप्रामाणिकम् = प्रमाणरहितम् । तादृशज्ञानत्वरय = निर्वाहपर्वतत्वावच्छिन्नविशेष्यकवह्नित्वावच्छिन्नप्रकारकज्ञानत्वस्य । प्रतिबध्यतानवच्छेदकत्वेऽपि = आहार्यज्ञाने प्रतिबध्यताविरहेण [आहार्यज्ञानं न प्रतिबन्धकन्न वा प्रतिबध्यमिति नियमेन तत्र प्रतिबध्यताविरहेण] तादृशज्ञानत्वे प्रतिबध्यतावच्छेदकत्वाभावेऽपि । तद्व्यापकस्य = निर्वाहः पर्वतो वह्निमानिति ज्ञानत्वव्यापकस्य । व्यापकाभावप्रयोजकस्य = पर्वतत्वावच्छिन्ने वह्नित्वावच्छिन्नाभावप्रकारकत्वाभावप्रयोजकस्य । व्याप्याभावप्रयोजकतया = निर्वाहपर्वतविशेष्यकवह्निप्रकारकत्वाभावप्रयोजकत्वेन । तादृशविशिष्टविशेष्यकत्वावच्छिन्नवह्न्यादिप्रकारकत्वाभावे = निर्वाहपर्वतत्वावच्छिन्नविशेष्यकवह्निप्रकारकत्वाभावे । तादृशदोषविषयिता = वह्निमत्पर्वतरूपदोषविषयिता । अयमर्थः । आहार्यज्ञानस्य कस्यापि प्रतिबन्धकम्, न वा प्रतिबध्यमिति नियमेन प्रकृते निर्वाहः पर्वतो वह्निमानित्याकारकाऽऽहार्यज्ञाने वह्निमत्पर्वतरूपाश्रयासिद्धिविषयकनिश्चयनिष्ठप्रतिबन्धकतानिरूपितप्रतिबध्यत्वाभावेन तादृशज्ञानत्वस्य आश्रयासिद्धिविषयकनिश्चयप्रतिबध्यतावच्छेदकमिति निर्वाहपर्वतत्वावच्छिन्ने वह्निमत्त्वावच्छिन्नप्रकारकत्वादिघटितोभयाभावे विरोधिविषयिताप्रयुक्तत्वाभावेन लक्षणायमनात् काव्याप्तिवारणसम्भवेनेति चेन्नैतद्भ्रमम् । वह्निमत्पर्वतरूपदोषविषयकनिश्चयोत्तरानुमितिसामान्यनिष्ठा या निरुक्तोभयाभावाधिकरणता सापि निर्वाहपर्वतत्वावच्छिन्ने वह्निवैशिष्ट्यावगाहित्वव्यापकीभूतस्य पर्वतत्वावच्छिन्ने वह्न्यभावावगाहित्वस्य भावप्रयोजिका या वह्निमत्पर्वत

विषयिता तत्प्रयोज्या भवत्येव । अर्थात् व्यापकतावच्छेदकरूपावच्छिन्नाभावप्रयोजक-
स्यैव व्याप्याभावप्रयोजकतया, पर्वतत्वावच्छिन्ने वह्न्यभावावगाहितात्वस्य निर्व-
ह्निपर्वतत्वावच्छिन्ने वह्नित्वावच्छिन्नावगाहितात्वव्यापकतावच्छेदकतया तदवच्छि-
न्नाभावप्रयोजकवह्निमत्पर्वतविषयकत्वरय निर्वह्निपर्वतत्वविशिष्टे वह्निवैशिष्ट्याव-
गाहितवधितोभयाभादप्रयोजकत्वमत्येवेति विरोधिविषयिताप्रयुक्तोभयाभावसत्त्वा-
द्भवत्येव लक्षणसङ्गतिरिति भावः ।

गादाधरी

न च विरोधिज्ञानासत्त्वेऽपि निर्वह्निः पर्वतो वह्निमानित्यादिज्ञानस्यानाहा-
र्यस्यानुत्पत्त्या इच्छादिघटिततादृशाहार्यज्ञानसामग्र्यभावस्यैव निर्वह्नित्वविशिष्टे वह्नि-
वैशिष्ट्यावगाहित्वाभावप्रयोजकत्वं न तु विरोधिविषयत्वस्य, क्वचिदप्यक्लृप्तत्वादि-
ति वाच्यम् । अभावाधिकरणतायामेव विरोधिविषयताप्रयुक्तत्वस्य निवेद्यतया
अधिकरणतायाश्चाभावाभेदेऽयधिकरणभेदेन भिन्नतया विरोधिज्ञानान्तरोत्पन्नज्ञा-
ने तादृशवैशिष्ट्यावगाहित्वाभावाधिकरणतायां विनिगमनाविरहेण पूर्वज्ञानीयवि-
रोधिविषयिताया अपि प्रयोजकत्वात् ।

विमलप्रभा

पुनश्शङ्कते न चेति । वाच्यमित्यनेनान्वयः । विरोधिज्ञानाऽसत्त्वेऽपि =
वह्निमत्पर्वतरूपाऽऽश्रयासिद्धिविषयकनिश्चयाभावेऽपि । अनाहार्यस्य = इच्छानुत्तर-
स्य । अनुत्पत्त्या = अनुदयेन । तादृशाहार्यज्ञानसामग्र्यभावस्यैव = निर्वह्निः पर्वतो वह्नि-
मानित्याकारकज्ञानकारणसमूहाभावस्यैव । अक्लृप्तत्वात् = अस्वीकृतत्वात् । अभा-
वाधिकरणतायाम् = तादृशोभयाभावाधिकरणतायाम् । अधिकरणतायाश्च = प्रकृतप-
क्षतावच्छेदकावच्छिन्ने प्रकृतसाध्यतावच्छेदकावच्छिन्नप्रकारकत्वप्रकृतसाध्यनिरूपित-
व्याप्तिविशिष्टप्रकृतहेतुप्रकारकत्वाभावाधिकरणतायाश्च । विरोधिज्ञानानन्तरोत्पन्नज्ञा-
ने = वह्निमत्पर्वतरूपाऽऽश्रयासिद्धिविषयकनिश्चयानन्तरजायमानघटवद्भूतलमित्या-

द्यनुमित्यादौ । तादृशवैशिष्ट्याभावाधिकरणतायाम् = निर्वह्निपर्वतत्वविशिष्टे व-
ह्निवैशिष्ट्याभावाधिकरणतायाम् । विनिगमनाविरहेण = वैकल्पिके वस्तुन्यवधार-
णशक्त्यभावेन, एकतरपक्षपातियुक्तिविरहेणेति यावत् । पूर्वज्ञानीयविरोधिविषयि-
ताया अपि = पर्वतो वह्निमानित्याकारकाश्रयासिद्धिज्ञानीयविषयिताया अपि । अ-
यमर्थः । वह्निमत्पर्वतरूपाश्रयासिद्धिविषयकनिश्चयाभावकाले निर्वह्निपर्वते वह्नि-
ज्ञानं जायतामित्याकारकेच्छाविरहदशायाञ्च निर्वह्निःपर्वतो वह्निमानित्याहार्यज्ञा-
नं जायते तादृशनिश्चयस्य इच्छादेवचाहाय ज्ञानासामग्रीत्वं स्वीकार्यमिति तादृ-
शाहार्यज्ञानसामग्र्यभाव एव निर्वह्निपर्वतत्वावच्छिन्ने वह्निवैशिष्ट्यावगाहित्वा-
भावप्रयोजकः, न तु विरोधिविषयितायां निर्वह्निपर्वतत्वविशिष्टे वह्निवैशिष्ट्या-
वगाहित्वाभावप्रयोजकतेति, [अर्थात् निर्वह्निः पर्वतो वह्निमानित्याकारकज्ञानस्य
विरोधिज्ञानप्रयुक्तानुत्पत्तिकत्वे तदसत्त्वदशायामिच्छाद्यसत्त्वेऽपि तदुत्पत्तिस्स्यादत -
स्तादृशेच्छादेरेव तदुत्पादप्रयोजकतेति तथा चेच्छाघटितसामाग्र्यभावस्यैव निर्व-
ह्निपर्वतत्वविशिष्टे वह्निवैशिष्ट्यावगाहित्वाभावप्रयोजकता न तु विरोधिविषयित्वे]
इति विरोधिविषयिताप्रयुक्तत्वस्योभयाभावे विरहेणव्याप्तिस्तदवस्थैवेति चेन्नैत-
न्मनोरमम्, अभावे विरोधिविषयिताप्रयुक्तत्वनिवेशसत्त्वे सर्वमिदं स्यात्, तदधिक-
रणतायां विरोधिविषयिताप्रयुक्तत्वनिवेशे तु अभावाभेदेऽप्यधिकरणभेदेनाधिकरणता-
याः विभिन्नतया वह्निमत्पर्वतविषयकनिश्चयाव्यवहितोत्तरजायमानगृहं घटवदित्या-
द्यनुमितिनिष्ठनिर्वह्निपर्वतत्वावच्छिन्नविशेष्यकवह्निप्रकारकत्वतादृशवह्निव्याप्यधूमवै-
शिष्ट्यावगाहित्वोभयाभावाधिकरणतायां यथेच्छाघटिततादृशज्ञानसामग्र्यभावस्य
प्रयोजकता तथैव पर्वतो वह्निमानितिज्ञानीयवह्निमत्पर्वतविषयिताया अपि विनि-
गमकाभावेन प्रयोजकत्वमवश्यं वाच्यमिति तादृशोभयाभावाधिकरणतायां विरो-
धिविषयिताप्रयुक्तत्वस्य वर्तमानतया लक्षणसंगतिसम्भवेन नाव्याप्तिश्चेति भावः ।
अन्ये तु लक्षणे उभयाभावशब्देनोभयाभावप्रयोजकीभूताभावस्यैवाग्रे विवक्षणीयत-
याऽऽश्रयासिद्धिविषयितायाः उभयाभावेऽधिकरणत्वे वाऽप्रयोजकत्वेऽपि उभयाभावप्र-
योजकीभूते पक्षे पक्षतावच्छेदकवैशिष्ट्यावगाहित्वाभावे प्रयोजकतायामविवादाल्ल-
क्षणसंगतिरिति वदन्ति ।

गादाधरी

यद्विषयिताप्रयुक्तस्तादृशोभयाभावस्तत्त्वमित्येतावन्मात्रकृते हृदो वह्न्यभावा-
नित्यादिज्ञानीयवह्न्यभावादिविशिष्टहृदादिविषयिताया इव तदन्तःपातिवह्न्यभा-
वत्वादिविशिष्टविषयिताया अपि प्रतिबन्धकतावच्छेदककोटिप्रविष्टतया प्रतिबन्धता-
वच्छेदकस्य हृदत्वादिविशिष्टे वह्न्यादिवैशिष्ट्यावगाहित्वविरहप्रयोजकतया वा-
घाद्येकदेशे वह्न्यभावादिविशिष्टेऽतिव्याप्तिरिति यद्विषयकनिश्चयाव्यवहितोत्तरानु-
मितिसामान्यस्य विरोधिविषयिताप्रयुक्तोभयाभाववत्त्वं निवेशितम् ।

विमलप्रभा

इदानीं लक्षणघटकपदानां पदकृत्यमाह यद्विषयितेत्यादिना । इत्येता-
वन्मात्रे कृते = यद्रूपावच्छिन्नविषयकनिश्चयाव्यवहितोत्तरानुमितिसामान्ये इति वि-
शेष्यदलानुपादाने । तदन्तःपातीत्यत्र तच्छब्देन हृदो वह्न्यभाववानिति ज्ञानस्य
परामर्शः । अयमर्थः । यद्विषयिताप्रयुक्तः पक्षे साध्यवैशिष्ट्यावगाहित्वसाध्यव्याप्य-
हेतुवैशिष्ट्यावगाहित्वोभयाभावस्तत्त्वमित्येतावन्मात्रलक्षणकरणे विशेष्यदलानुपादा-
ने हृदो वल्लिगान् जलादित्यादौ वह्न्यभाववद्धृदादिरूपवाघाद्येकदेशे वह्न्यभा-
वादावतिव्याप्तिः, वह्न्यभाववान् हृद इति ज्ञानीयवह्न्यभावविशिष्टहृदविषयितायाः
यथोक्तोभयाभावप्रयोजकता तथैव वह्न्यभाववान् हृद इति ज्ञानान्तःपातिवह्न्य-
भावत्वावच्छिन्नविषयिताया अपि प्रतिबन्धकतावच्छेदककोटिप्रविष्टत्वेन निरुक्तोभ-
याभावप्रयोजकतेति वह्न्यभावत्वावच्छिन्नविषयिताप्रयुक्तः हृदत्वादिविशिष्टे वल्लि-
वैशिष्ट्यावगाहित्ववल्लिव्याप्यधूमर्वैशिष्ट्यावगाहित्वोभयाभावस्तत्त्वस्य वह्न्यभावा-
दौ सत्त्वात् । विशेष्यदलदाने च यद्रूपावच्छिन्नविषयितापदेन वह्न्यभावत्वाव-
च्छिन्नविषयितायाः ग्रहणसम्भवेऽपि तादृशविषयिताशालिशुद्धवह्न्यभाव इति निश्च-
योत्तरहृदो वल्लिगान् वल्लिव्याप्यजलानित्यनुमितेरुत्तरायां तत्र तादृशोभयाभा-
वविरहान्नातिव्याप्तिरिति भावः ।

बलदेवी

यद्विषयताप्रयुक्तोभयाभाव इत्यादि गदाधरः । नन्वत्र विशेष्यलसत्त्वेऽपि ह्रदो वह्निमानित्यत्र बाधेऽव्याप्तिः, जातिमान् वह्न्यभाववानित्याकारकवह्न्यभाववद्ध्रदत्वविशिष्टविषयकनिश्चयोत्तरं ह्रदे वह्न्यवगाहिसमूहालम्बनानुमितेरुत्पत्त्या तत्र चोभयाभावासत्त्वात् ।

अतोऽव्यापकीभूतविषयताशून्यत्वं निश्चये निवेद्यम्, तथा च बाधनिश्चयस्य न बाधैकदेशविषयित्वाव्यापकविषयिताशून्यत्वम्, तादृशैकदेशमात्रविषयकनिश्चयीयतद्विषयिताप्रयुक्तो नोभयाभाव इति नैकदेशेऽतिव्याप्तिरिति चेन्न, । गोत्वाभावागोत्वाभाववानित्यादौ गोत्वाभावादावतिव्याप्तेः, उक्तरीत्याऽव्यापकविषयताशून्यत्वदाने च प्रागुक्तरीत्यैव दोषोऽनुसन्धेयः ।

गादाधरी

न च यादृशविशिष्टविषयितासामान्यप्रयुक्तस्तादृशोभयाभावस्तत्त्वमित्येव सम्यक्, ह्रदत्वदिद्विविशिष्टविषयितासामान्यान्तर्गतायां ह्रद इत्यादिज्ञानीयविषयितायामुभयाभावप्रयोजकत्वासत्त्वादतिव्याप्तेरनवकाशादिति वाच्यम् । पाषाणमयो न वह्निमानिति ज्ञानसहितस्य पर्वतः पाषाणमय इति ज्ञानस्य पर्वतो वह्निमानिति ज्ञानप्रतिबन्धकतया ज्ञानभेदेन विषयिताभेदाभावात् पाषाणमयत्वविशिष्टपर्वतादिविषयितासामान्यस्यैव उभयाभावप्रयोजकत्वात् पाषाणमयत्वविशिष्टपर्वतादावतिव्याप्तेर्दुर्वारत्वात् ।

विमलप्रभा

सामान्यपददानेनैव तादृशैकदेशेऽतिप्रसङ्गवारणसम्भवे किं गुह्यतरनिवेशेनेत्याशङ्कते न चेत्यादि । न चेत्यस्य वाच्यमित्यनेनान्वयः । तादृशोभयाभावः = पक्षे साध्यवैशिष्ट्यावगाहित्वसाध्यव्याप्यश्रुतवैशिष्ट्यावगाहित्वोभयाभावः । अतिव्याप्तेः

= एकदेशेऽतिप्रसङ्गस्य । अनवकाशत् = प्रसक्त्यभावात् । अयमर्थः । यद्रूपावच्छिन्नविषयितासामान्यप्रयुक्तः निरुक्तोभयाभावस्तद्रूपावच्छिन्नत्वमित्युक्तावेव शुद्धवहन्यभाव इति ज्ञानीयवहन्यभावत्वावच्छिन्नविषयितासामान्ये हृदे वल्लिवैशिष्ट्यावगाहितवत्त्विव्याप्यधूमवैशिष्ट्यावगाहित्वोभयाभावप्रयोजकताविरहेण वह्न्यभावादेकदेशेऽतिव्याप्तिवारणसम्भवेन विशेष्यदलोपादानमर्थकमिति शङ्काशयः । तत्र विशेषदलासत्त्वे सामान्यपदघटिलक्षणकरणे पर्वतो वल्लिमान् धूमादित्यत्र पापाणमयत्ववत्पर्वतेऽतिव्याप्तिः, पापाणमयत्ववान् वह्न्यभाववान् पापाणमयत्ववान् पर्वतः, इत्याकारकनिश्चयस्यापि वह्न्यभाववत्पापाणमयत्वावच्छिन्नविषयिताशालिनिश्चयविशिष्टपापाणमयत्ववत्पर्वत्वावच्छिन्नविषयिताशालिनिश्चयत्वेन पर्वतो वल्लिमान् वल्लिव्याप्यधूमवानित्यनुमितिप्रतिबन्धकतया ज्ञानभेदेन विषयितायाः भेदास्वीकारेण पापाणमयत्ववत्पर्वतत्वावच्छिन्नविषयितासामान्यस्यैव पर्वतो वल्लिमानिति बुद्धिप्रतिबन्धकतावच्छेदकतया पापाणमयत्ववत्पर्वत्वावच्छिन्नविषयिताप्रयुक्तः पर्वते वल्लिवैशिष्ट्यावगाहितवत्त्विव्याप्यधूमवैशिष्ट्यावगाहित्वोभयाभाव इति तादृशपापाणमयत्ववत्पर्वतत्वावच्छिन्नत्वस्य पापाणमयत्ववत्पर्वते सत्त्वात् ।

विशेष्यदलोपादाने च समानाकारकज्ञानीयविषयितयोरभेदेन प्रतिबन्धकतावच्छेदकत्वेऽपि पापाणमयो न वल्लिमानिति निश्चयासमानकालीनकेवलपर्वतः पापाणमय इति निश्चयस्यानुमित्यप्रतिबन्धकतया पापाणमयत्ववत्पर्वतविषयकनिश्चयाव्यवहितोत्तरानुमितिसामान्यान्तर्गतायां पर्वतो वल्लिमान् वल्लिव्याप्यधूमवानित्यकारकानुमितौ पर्वत्वावच्छिन्नविशेष्यकवल्लित्वावच्छिन्नप्रकारत्ववल्लित्वावच्छिन्ननिरूपितव्याप्तिविशिष्टधूमत्वावच्छिन्नप्रकारकत्वोभयस्यैव विद्यमानतया तादृशोभयाभावासत्त्वेन यद्रूपेण पापाणमयत्ववत्पर्वतत्वस्य धर्तुमशक्यत्वान्न पापाणमयत्ववत्पर्वतेऽतिव्याप्तिसम्भावनेति समाधानम् ।

बलदेवी

यादृशविशिष्टविषयितासामान्येत्यादि गदधारः ।

नन्वत्र विशेषदलासत्त्वेऽपि, धूमव्यभिचारिकवल्लिनिमग्नधूमवान् वल्लेरित्यादी भे-

यत्वविशिष्टव्यभिचारेऽतिव्याप्तिः, तादृशव्यभिचारविषयकनिश्चयोत्तरानुमितिसामान्ये व्यभिचारविषयितारूपविरोधिविषयिताप्रयुक्तोभयाभावस्य सत्त्वात् । विशिष्टान्तराघटितत्वविशेषणेन तद्वारणमशक्यम् । तादृशवह्निधूमवानिति ज्ञानं प्रति मेयत्ववान् धूमाभावात् मेयत्ववान् तादृशवह्निरिति ज्ञानविशिष्टज्ञानस्य प्रतिबन्धकतया तादृशोभयाभावाधिकरणताप्रयोजिकायां पक्षे साध्यवैशिष्ट्यावगाहित्वाभावाधिकरणतायां तादृशव्यभिचारविषयितायाः प्रयोजकत्वात्, तत्र च शुद्धव्यभिचारविषयिताया अप्रयोजकत्वात् तथाच विशिष्टान्तरविषयित्वाऽप्रयोज्यस्वविषयिताप्रयोज्योभयाभावाधिकरणताप्रयोजकाभावाधिकरणताकरूपविशिष्टान्तराघटितत्वसत्त्वात् । अतस्तद्वारणाय विषयतानिष्ठप्रयोजकतायां ज्ञानवैशिष्ट्यनिष्ठप्रयोजकतानिरूपितप्रयोज्यतावदधिकरणतानिष्ठप्रयोज्यतानिरूपितत्वाऽसाधारण्यविषयित्वावृत्तित्वोभयाभावस्य निवेशः । एवञ्चोक्तस्थले धूमव्यभिचारिवह्नौ धूमवैशिष्ट्याभावाधिकरणतानिष्ठप्रयोज्यतायां ज्ञानवैशिष्ट्यनिष्ठप्रयोजकतानिरूपकत्वस्य सत्त्वेन मेयत्वविशिष्टव्यभिचारविषयितानिष्ठप्रयोजकतायामुभयाभावाभावातिव्याप्तिः । तथा च पाषाणमयत्ववत्पर्वते च नातिव्याप्तिः, तद्विषयितानिष्ठप्रयोजकतायामुक्तोभयाभावासत्त्वादिति चेन्न, कपिसंयोगी एतद्द्रव्यत्वादित्यत्र कपिसंयोगाभाववद्द्रुक्षेऽतिव्याप्तिवारणाय विशेष्यदलस्यावश्यकत्वात्, तादृशविशिष्टविषयकनिश्चयोत्तरज्ञाननिष्ठे पक्षे साध्यवैशिष्ट्यावगाहित्वाभावाधिकरणत्वे कपिसंयोगाभाववद्द्रुक्षविषयिताया प्रयोजकत्वात्, विशिष्टान्तरविषयिताया अप्रयोजकत्वाच्च, विशिष्टान्तराघटितत्वसत्त्वात्, विशेष्यदलसत्त्वे चाऽव्याप्यवृत्तिव्यप्रमाकालीनतादृशविशिष्टविषयकनिश्चयोत्तरानुमितौ निरुक्तोभयाभावासत्त्वेनातिव्याप्तिविरहादिति ।

गादाधरी

हृदो वह्न्यभाववदित्यादिहृदोदिविषयकनिश्चयानन्तरोत्पन्नघटाद्यनुमितौ विरोधिविषयिताप्रयुक्तोभयाभावसत्त्वात् केवलहृदादावतिव्याप्तिरतः सामान्यपदं पूरितम् । तथा सति हृदादिनिश्चयानन्तरोत्पन्नानुमितिसामान्यान्तर्गतायां हृदइत्यादिनिश्चयानन्तरजातहृदो वह्निमान् वह्निन्याप्यधूमवांश्चेत्याद्यनुमितौ विरोधिविषयिताप्रयुक्ततादृशोभयाभावासत्त्वान्नातिव्याप्तिः ।

विमलप्रभा

तथा सति = सामान्यपदोपादाने सति । तादृशोभयाभावविरहात् = पक्षे साध्यवैशिष्ट्यावगाहित्वसध्याव्याप्यहेतुवैशिष्ट्यावगाहित्वोभयाभावासत्त्वात् । नातिव्याप्तिः = न हृदाद्ये कदेशेऽतिप्रसङ्गः । अयमर्थः । तादृशानुमितिसामान्ये इत्यत्र सामान्यपदानुपादाने हृदो वह्निमान् जलादित्यादौ हृदाद्ये कदेशेऽतिप्रसङ्गोद्भूतः, वह्न्यभाववान् हृद इत्यादिज्ञानीयहृदत्वावच्छिन्नविषयिताशालिनिश्चयाव्यवहितोत्तरजायमानयत्किञ्चिदनुमित्यन्तर्गतगृहं घटवत् घटव्याप्यपटवच्चेत्यनुमितौ विरोधिविषयिताप्रयुक्तः हृदे वह्निवैशिष्ट्यावगाहित्ववह्निव्याप्यधूमवैशिष्ट्यावगाहित्वोभयाभावसत्त्वेन तत्त्वस्य हृदाद्ये कदेशे सत्त्वात् । सामान्यपदोपादाने च हृदत्वाद्यवच्छिन्नविषयिताशालिनिश्चयोत्तरानुमितिसामान्यन्तर्गता या हृदो वह्निमान् वह्निव्याप्यजलवानित्यनुमितिस्तासु हृदे वह्निवैशिष्ट्यावगाहित्ववह्निव्याप्यधूमवैशिष्ट्यावगाहित्वोभयस्यैव वर्तमानतया तदभावासत्त्वान्नातिप्रसङ्गः ।

गादाधरी

हृदत्वादिना वह्न्यभावविशिष्टहृदादिविषयकनिश्चयानन्तरमुक्तसमूहालम्बनानुमित्युत्पत्त्या तादृशविशिष्टस्यापि दोषत्वानुपपत्तिरतो यत्पदं यद्रूपावच्छिन्नपरतयोपवर्णितम् । वह्न्यभावविशिष्टहृदादिविषयकस्य हृदो वह्निमान् वेत्यादिज्ञानस्यानन्तरं तादृशसमूहालम्बनानुमित्युत्पत्त्या तद्दोषतादस्यैवमतो निश्चयेति । अनाहार्याप्रामाण्यज्ञानास्कन्दितसंशयान्यज्ञानपरम् । तेनाहंर्यस्याप्रामाण्यज्ञानास्कन्दितस्यापि दोषविषयकनिश्चयस्यानन्तरं तादृशानुमित्युत्पत्तावपि न क्षतिः ।

विमलप्रभा

उक्तसमूहालम्बनानुमित्युत्पत्त्या = हृदो वह्निमान् वह्निव्याप्यजलवानित्याः कः रकसमूहालम्बनानुमितेरुत्पत्तिसम्भवेन । तादृशविशिष्टस्यापि = वह्न्यभावविशिष्टहृदादेरपि । अतः = हेतोः । यत्पदं = यद्विषयकनिश्चयस्येत्यत्र यत्पदम् । तादृ-

शसमूहालम्बनानुमित्युत्पत्त्या = हृदो वल्लिमान् वल्लिव्याप्यजलवानित्यनुमित्युदयेन ।
 तद्दोषतादवस्थम् = वह्न्यभावविशिष्टहृदादेर्दोषत्वानुपत्तिस्तदवस्थैव । तेन = नि-
 श्रयपदस्यैतादृशार्थकरणेन । तादृशानुमित्युत्पत्तावपि = हृदो वल्लिमान् वल्लिव्या-
 प्यजलवानित्यनुमित्युदयेऽपि । न क्षतिः = नासम्भवः । अयमर्थः । तद्विषयक-
 निश्रयस्येत्यत्र यत्पदस्य यद्रूपावच्छिन्नपरत्वरूपार्थकरणे हृदो वह्निमान् जला-
 दित्यादौ वह्न्यभावविशिष्टहृदादेर्दोषत्वानुपत्तिः, प्रमेयत्वादिना वह्न्यभावविशि-
 ष्टहृदादिविषयकनिश्रये निरुक्तसमूहालम्बनानुमितिप्रतिबन्धकताविरहेण प्रमेयत्वा-
 दिना वह्न्यभावविशिष्टहृदविषयकनिश्रयोत्तरजायमानहृदो वह्निमान् वह्निनव्या-
 प्यजलवानित्यनुमितौ हृदे वह्निनवैशिष्ट्यावगाहित्ववह्निनव्याप्यधूमवैशिष्ट्यावगाहि-
 त्वोभयाभावविरहेण लक्षणगमनात् । अतः यत्पदस्य यद्रूपावच्छिन्नपरत्वरूपार्थः
 कार्यः, तथा च यद्रूपपदेन यादृशसमुदायत्वावच्छिन्नानुयोगिताकर्ष्याप्तिकावच्छेदकता-
 कविषयिताव्यापिका प्रकृतानुमितिप्रतिबन्धकता तादृशसमुदायत्वस्योपादेयतया प्रकृते
 यद्रूपपदेन वल्लिवल्लित्वोभयाभावत्वहृदत्वगतसमुदायत्वस्यैवोपादेयत्वेन तादृशसमुदा-
 यत्वावच्छिन्नानुयोगिताकर्ष्याप्तिकावच्छेदकताकविषयताशालिवह्न्यभावववान् हृद
 इति निश्रयाव्यवहितोत्तरजायमाना न हृदो वल्लिव्याप्यजलवानित्यनुमितिः, किन्तु
 घटाद्यनुमितिरेव तत्र विरोधिविषयताप्रयुक्तः हृदे वल्लित्रैशिष्ट्यावगाहित्ववल्लि-
 व्याप्यधूमवैशिष्ट्यावगाहित्वोभयाभावस्य वर्तमानतया तद्रूपावच्छिन्नत्वस्य वह्न्य-
 भावविशिष्टहृदादौ सत्त्वात् नानुपत्तिरिति भावः ।

एवम् यद्रूपावच्छिन्नविषयताशालिज्ञानाव्यवहितोत्तरेत्यादिरीत्या निवेशे निश्र-
 यपदानुपादाने वह्न्यभाववद्धृदत्वावच्छिन्नविषयताशालिहृदो वल्लिमान् वेत्याका-
 रकज्ञानाव्यवहितोत्तरानुमितिसामान्यान्तर्गतहृदो वल्लिमान् वल्लिव्याप्यजलवानि-
 त्याकारकानुमितौ हृदे वल्लित्रैशिष्ट्यावगाहित्वव्याप्यजलत्रैशिष्ट्यावगाहित्वोभयस-
 त्वेन तदुभयाभावविरहात् । निश्रयपदोपादाने च संशये ज्ञानत्वसत्त्वेऽपि निश्रय-
 त्वविरहादेव निश्रयपदेन निरुक्तसंशयस्य धारणासम्भवात्त दोषः । न च तथापि
 वह्न्यभाववद्धृदत्वावच्छिन्नविषयताशालिनिश्रयपदेन यदि संशयभिन्नज्ञानमेव निवे-
 श्यते तदा वल्लिमद्धृदो वह्न्यभाववानित्याहार्यज्ञानं, वह्न्यभाववान् हृद इदं ज्ञानं

मप्रमेत्यप्रामाण्यज्ञानास्कन्दितज्ञानञ्च संशयभिन्नमिति निश्चयपदेन तादृशज्ञानस्यापि परामर्शसम्भवेन तादृशनिश्चयाव्यवहितोत्तरजायमानहृदो वह्निमान् वह्निव्याप्यजलवानित्यनुमितौ हृदे वह्निवैशिष्ट्यावगाहित्ववह्निव्याप्यजलवैशिष्ट्यावगाहित्वोभयसत्त्वेन तदभावासत्त्वात् पुनरसम्भव इति वाच्यम् । निश्चयपदेनानाहायप्रामाण्यज्ञानास्कन्दितसंशयान्यज्ञानस्यैव लक्षणो निवेशनीयतया नोक्तानाऽऽहार्याप्रामाण्यज्ञानास्कन्दितज्ञानमादायासम्भवसम्भादनेति ।

गाढाधरी

दोषविषयकनिश्चयनाशे सति तादृशानुमितेरुत्पत्त्या तद्दोषापत्तिरतोऽव्यवधाननिवेशः । एवं दोषविषयकलौकिकनिश्चयाव्यवहितपूर्वमनुमित्युत्पत्त्या तद्दोषः स्यादत उत्तरेति ।

विमलप्रभा

दोषविषयकनिश्चयनाशे सति = वह्न्यभाववद्धृदादिरूपबाधादिदोषविषयकनिर्णयस्य विनाशे सति । तादृशानुमितेः = समूहालम्बनानुमितेः । उत्पत्त्या = उदयेन । आद्यक्षरासम्बन्ध उत्पत्तिः, तादृशोत्पत्तिवशेनेति यावत् । तद्दोषापत्तिः = बाधादावव्याप्तिः । अतः = अस्माद्धेतोः । एदम् = अव्यवहितत्वनिवेशे । तद्दोषस्यात् = बाधादावव्याप्तिः स्यात् । अयमर्थः । यद्रूपवच्छिन्नविषयकनिश्चयोत्तरानुमितिसामान्ये इत्यादिरीत्या निवेशेऽव्यवधानपदानुपादाने पुनः वह्न्यभाववद्धृदादिरूपबाधादावव्याप्तिः, वह्न्यभाववद्धृदत्वावच्छिन्नविषयताशालिवह्न्यभाववान् हृद इत्याकारकनिश्चयस्य विनाशकाले प्रतिबन्धकविरहेण हृदो वह्निमान् वह्निव्याप्यजलवानित्यनुमितेरुत्पत्तिसम्भवेन तादृशानुमितेरपि निश्चयानुमितिसामान्यान्तरगततया तत्र हृदे वह्निवैशिष्ट्यावगाहित्ववह्निव्याप्यजलवैशिष्ट्यावगाहित्वोभयस्यैव वर्तमानतया तदुभयाभावविरहात् ।

अव्यवहितोत्तरत्वनिवेशे च वह्न्यभाववद्धृदत्वावच्छिन्नविषयकनिश्चयाव्य-

वहितोत्तरानुमितिसामान्यान्तर्गता न हृदो वल्लिमान् वल्लिव्याप्यजलवानित्यनुमितिः किन्तु घटाद्यनुमितिस्तत्र हृदो वल्लिवैशिष्ट्यावगाहितवल्लिव्याप्यजलवैशिष्ट्यावगाहितोभयाभावः विरोधिविषयताप्रयुक्त अस्तीति तादृशवाधादौ नाव्याप्तिरसम्भावनेति भावः ।

एवम्, यद्रूपावच्छिन्नविषयकनिश्चयाव्यवहितानुमितिसामान्ये तादृशोभयाभाव इत्यादिरीत्या निवेशे उत्तरपदानुपादाने तत्रैव पुनः वह्न्यभाववदध्रदादिविषयकलौकिकनिश्चयाव्यवहितपूर्वानुमितिसामान्यान्तर्गता हृदो वल्लिमान् वल्लिव्याप्यजलवानित्यनुमितिरेव तत्र निरुक्तोभयसत्त्वेनोभयाभावविरहात् । उत्तरपदोपादाने च, वह्न्यभाववदध्रदत्वावच्छिन्नविषयकनिश्चयाव्यवहितोत्तरानुमितिसामान्यान्तर्गता नैतादृशानुमितिः किन्तु घटाद्यनुमितिरेव तत्र विरोधिविषयताप्रयुक्तनिरुक्तोभयाभावसत्त्वान्न दोष इति ।

वल्लदेवी

उत्तरेति गदाधरः । नन्वत्र साध्यतानुमित्यनन्तरं लौकिकान्यदोषज्ञानस्य साध्यानुमितिप्रतिबन्धतयैवोत्पत्त्यसम्भवात् तादृशज्ञानमादायोत्तरपदप्रयोजनन्नायति, अत एव लौकिकदोषज्ञानपर्यन्तानुधावनं कृतम् । तदसंगतम् दोषविषयकलौकिकान्यज्ञानाव्यवहितप्राक्कालानुमितौ निरुक्तोभयाभावसत्त्वेऽपि तत्र विरोधिविषयिताप्रयुक्तत्वाभावादेव दोषविषयकनिश्चयाव्यवहितोत्तरानुमितिसामान्ये विरोधिविषयिताप्रयुक्तोभयाभावासत्त्वादव्याप्तिरिति तद्वारकतयोत्तरपदप्रयोजनसम्भवे किमर्थं लौकिकनिश्चयानुसरणमिति वाच्यम् । विरोधिविषयिताप्रयुक्तत्वदलसत्त्वाऽसत्त्वे चोभयैवाव्याप्तिरिति सूचनाय लौकिकत्वानुसरणमिति ।

गादाधरी

तत्सामानाधिकरण्यमनुमितौ निवेश्यमत एकस्य बाधनिश्चयानन्तरमन्यस्यानुमितावपि न क्षतिः । बाधादिनिश्चयानन्तरपक्षतावच्छेदकावच्छिन्ने साध्यादिप्र-

कारकस्याहार्यस्य लौकिकस्य च प्रत्यक्षस्य उत्पत्त्या ज्ञानसामान्यमुपेक्ष्यानुमितिसामान्यनिवेशः ।

विमलप्रभा

तत्सामानाधिकरण्यम् = यद्रूपावच्छिन्नविषयकनिश्चयाधिकरणनिरूपितवृत्तित्वम् । एकस्य = एकपुरुषस्य देवदत्तादेः । अन्यस्य = पुरुषान्तरस्य यज्ञदत्तादेः । अनुमितावपि = अनुमितिसत्त्वेऽपि । न क्षतिः = बाधादौ दोषत्वानुपपत्तिः । बाधादिनिश्चयेत्यत्रादिपदेन विरोधादेरुपग्रहः । उपेक्ष्य = अनादृत्य । अयमर्थः । यद्रूपावच्छिन्नविषयक [अर्थात् दोषविषयक] निश्चयाधिकरणनिरूपितवृत्तित्वमनुमितौ वाच्यमन्यथा, देवदत्तस्य वह्न्यभाववद्ध्रदविषयकनिश्चयकाले यज्ञदत्तस्य हृदो वह्निमान् वह्निव्याप्यजलवानित्यनुमित्युत्पत्तौ बाधकाभावेन तत्र हृदे वह्निवैशिष्ट्यावगाहित्ववह्निव्याप्यजलवैशिष्ट्यावगाहित्वोभयस्यैव वत्तमानतयोभयाभावासत्त्वेन वह्न्यभाववद्ध्रदादावव्याप्तिः स्यात् ।

तन्निवेशे च वह्न्यभाववद्ध्रदविषयकनिश्चयसामानाधिकरण्यन्न हृदो वह्निव्याप्यजलवानित्यनुमितौ किन्तु घटाद्यनुमितावेवेति विरोधिविषयिताप्रयुक्तः हृदे वह्निवैशिष्ट्यावगाहित्ववह्निव्याप्यजलवैशिष्ट्यावगाहित्वोभयाभाव अस्तीति नाव्याप्तिः ।

एवम् यद्रूपावच्छिन्नविषयकनिश्चयाव्यवहितोत्तरज्ञानसामान्ये विरोधिविषयिताप्रयुक्तस्तादृशोभयाभाव इत्युक्तावेव सामञ्जर्यसम्भवेऽनुमितिपदानुपादाने हृदो वह्निमान् जलादित्यादौ वह्न्यभाववद्ध्रदादावसम्भवः, वह्न्यभाववद्ध्रदादिरूपदोषविषयकनिश्चयाव्यवहितोत्तरात्मज्ञानसामान्यान्तर्गतवह्निमद्ध्रदो वह्न्यभाववानित्याकारकाहार्यज्ञाने लौकिकसन्निकर्षदोषविशेषजन्यहृदो वह्निमानिति प्रत्यक्षे च हृदे वह्निवैशिष्ट्यावगाहित्ववह्निव्याप्यजलवैशिष्ट्यावगाहित्वोभयसत्त्वेनोभयाभावासत्त्वात् । तदुपादाने च वह्न्यभाववद्ध्रदविषयकनिश्चयोत्तरानुमितिसामान्यान्तर्गता न हृदो वह्निमान् वह्निव्याप्यजलवानित्यनुमितिस्तां प्रत्युक्तबाधनिश्चयस्य प्रतिबन्धक-

त्वाद् किन्तु घटानुमितिरेव तत्र हृदे वह्निर्वैशिष्ट्यावगाहित्ववह्निव्याप्यजलवै-
शिष्ट्यावगाहित्वोभयाभावः विरोधविषयिताप्रयुक्तः वर्तत इति तद्रूपवच्छिन्न-
त्वस्य वह्न्यभाववद्भ्रदादौ सत्त्वान्नाव्याप्तिरिति भावः ।

गादाधरी

यत्पक्षकयत्साध्यकयद्वेतुकस्थले यादृशदोषविषयकनिश्चयानन्तरं कस्याप्य -
नुमितिर्न जाता तत्र तादृशानुमितेरप्रसिद्ध्याऽव्याप्तिरतोऽनुमितिस्थलेऽनाहार्यदोषवि-
शेषाजन्यज्ञानं निवेद्य कल्पान्तरमाहानाहार्येति । तथा च यत्र तादृशानुमित्यप्रसि-
द्धिस्तत्र तथाविधमानसोपनीतभानादिकमादायैव लक्षणं सङ्गमनीयमिति भावः ।

विमलप्रभा

अनुमितिसामान्ये इति प्रथमकल्पं परित्यज्यानाहार्यमानसज्ञाने वेति द्वि-
तीयकल्पान्तरानुसरणे बीजमाह यत्पक्षकेत्यादिना । यादृशदोषविषयकनिश्च-
यानन्तरं = बाधादिनिश्चयाव्यवहितोत्तरम् । तत्र = तादृशलक्ष्ये । तादृशानुमितेः =
समूहालम्बनानुमितेः । अतः = हेतोः । तथा च = अनाहार्यमानसज्ञाननिवेशे च ।
यत्र = यादृशस्थले । तादृशानुमितिः = बाधादिदोषविषयकनिश्चयाव्यवहितोत्तरजाय-
मानसमूहालम्बनरूपघटाद्यनुमितिः । तत्र = तादृशस्थले । अयमर्थः । यादृशाङ्कु-
रविशेषे वायुपक्षकगन्धसाध्यकपृथ्वीत्वहेतुकस्थले गन्धाभाववद्वायुविषयकनिश्चयानन्तर-
प्रतिबन्धकवशेन सामग्रीविरहेण वा यस्य कस्यापि पदार्थस्यानुमितिर्न जाता तत्रा-
नुमित्यप्रसिद्धिप्रयुक्तानुमितिसामान्ये निरुक्तोभयाभावासत्त्वेनानुमितिघटितलक्षणाग-
मनात्तादृशबाधादावव्याप्तिः स्यादतोऽनुमितिपदं परित्यज्यानाहार्यमानसज्ञाने वेति
कल्पान्तरानुसरणं कृतम् । तथा च तत्रानुमित्यनुत्पादेऽपि गन्धाभाववद्वायुरूपबा-
धविषयकनिश्चयाव्यवहितोत्तरजायमानज्ञानलक्षणासन्निकर्षजन्यघटादिप्रत्यक्षे शाब्द-
बोधे वा वायुविशेष्यकगन्धप्रकारकत्वगन्धव्याप्यगृथ्वीत्वप्रकारकत्वोभयाभास्य वर्त-
मानतया तद्वर्मावच्छिन्नत्वस्य गन्धाभाववद्वायुरूपबाधे सत्त्वात् लक्षणसङ्गतिः ।

गादाधरी

बाधादिनिश्चयानन्तरमाहार्यसाध्यादिप्रकारकप्रत्यक्षोत्पत्त्याऽसम्भवोऽव्याप्ति-
र्वेत्यत आह अनाहारीति । शङ्को न पीत इत्यादिनिश्चयानन्तरं शङ्खादौ पीतत्वा-
दिप्रकारकस्य दोषविशेषजन्यचाक्षुषादेरुत्पत्त्या शङ्खः पीतः शङ्खत्वादित्यादिस्थली-
यबाधादावव्याप्तिरतो मानसेति । मानसपदं दोषविशेषजन्यज्ञानपरम् । तेन ना-
ऽहं गौर इत्यादिनिश्चयानन्तरं मिथ्याज्ञानजन्यवासनादिरूपदोषविशेषजन्यात्मविशे-
ष्यकगौरत्वादिप्रकारकमानसज्ञानस्योत्पत्तावपि अहं गौर आत्मत्वादित्यादिस्थलीयबा-
धादौ नाव्याप्तिः ।

विमलप्रभ ।

बाधादिनिश्चयानन्तरं = साध्यशून्यपक्षरूपबाधादिविषयकनिश्चयाव्यवहितोत्त-
रम् । आदिना व्यभिचारादेः परिग्रहः । साध्यदिप्रकारकेत्यत्रादिपदेन साध्यव्याप्य-
हेतुपरिग्रहः । असम्भवः = लक्ष्यमात्रे लक्षणागमनम् । अव्याप्तिः = लक्ष्यैकदेशे
लक्षणागमनम् । आह—दीधितिकार इति शेषः । अतः = हेतोः । तेन = मानस-
पदस्य दोषविशेषजन्यज्ञानपरत्वरूपार्थकरणेन । अयमर्थः । अनाहार्यमानसज्ञाने
इत्यत्र मानसज्ञानपदस्य दोषविशेषजन्यज्ञानपरत्वानुपादाने अहं गौर आत्मत्वादित्या-
दौ नाहं गौर इत्याकारकगौरत्वाभावप्रकारकात्मविशेष्यकनिश्चयाव्यवहितोत्तरमिथ्या-
ज्ञानजन्यवासनादिरूपदोषरूढकृतात्मविशेष्यकगौरत्वप्रकारकाहं गौर इत्याकारकमा-
नसज्ञानोत्पत्त्या तत्रात्मविशेष्यकगौरत्वप्रकारकत्वगौरत्वव्याप्यात्मत्वप्रकारताकत्वो-
भयस्यैव वर्तमानतया निरुक्तोभयाभावविरहादव्याप्तिर्वाधादौ स्यादतः मानसपदम्
दोषविशेषजन्यज्ञानपरम् । तथा च गौरत्वाभावविशिष्टात्मविषयकनिश्चयानन्तरमि-
थ्याज्ञानजन्यवासनादिरूपदोषवशात् जायमान अहं गौरः गौरत्वव्याप्यात्मत्वावाञ्छे-
त्याकारकज्ञानस्य दोषविशेषजन्यज्ञानपदेन धत्तुं शक्यतया घटादिज्ञानस्यैव तादृश-
निश्चयाव्यवहितोत्तरानाहार्यदोषविशेषजन्यज्ञानपदेनोपादेयतया तत्र निरुक्तोभया
भावसत्त्वान्न बाधादावव्याप्तिः ।

एवम् मानसज्ञानेऽनाहार्यत्वविशेषणानुपादाने सर्वत्रैव लक्षणागमनप्रसङ्गः, लक्ष्यैकदेशे वा लक्षणागमनादव्याप्तिर्वा, तथा हि हृदो वृत्तिमान् जलादित्यादौ वह-
न्यभाववद्भ्रदविषयकनिश्चयाव्यवहितोत्तरजायमानमानसज्ञानसामान्यान्तर्गताहार्यहृदा-
दिविशेष्यकवह्न्यादिप्रकारकवृत्तिव्याप्यधूमप्रकारकज्ञानस्यापि ग्रहीतुं शक्यतया तत्र
तादृशोभयाभावविरहादतः मानसज्ञानेऽनाहार्यत्वविशेषणमदेयम् । तथा चानाहार्य-
मानसज्ञानपदेन घटादिज्ञानमादाय लक्षणसमन्वयो बोध्यः ।

एवमनाहार्यज्ञानसामान्ये इत्युक्तौ मानसपदानुपादाने अयं शङ्खः पीतः शङ्ख-
खत्वादित्यत्र पीतत्वाभाववच्छुद्धखत्वावच्छिन्नविषयताशालिनिश्चयाव्यवहितोत्तरपी-
त्तादिदोषजन्यजायमानशङ्खः पीतः पीतत्वव्याप्यशङ्खत्ववांश्चेत्याकारकप्रत्यक्षे शङ्खे
पीतत्वावगाहित्वपीतत्वव्याप्यशङ्खत्वत्वावच्छिन्नावगाहित्वोभयसत्त्वेनोभयाभावविर-
हात् पीतत्वाभाववच्छुद्धखरूपबाधेऽव्याप्तिः । मानसपदोपादाने च मानसज्ञानपदेन
दोषविशेषाजन्यज्ञानस्यैवोपादेयत्वेन निरुक्तप्रत्यक्षात्मकज्ञानस्य घत्तुं शक्यतया घ-
टादिविषयकमानसज्ञानमादाय लक्षणसंगतिः ।

गादाधरी

एतेन यादृशपक्षसाध्यहेतुकस्थले यद्विषयकनिश्चयानन्तरं विरोधिसामग्र्यादि-
वशेन मानसज्ञानं कदापि न जातं तत्राव्याप्तिरित्यपि निरस्तम् । तत्राप्यनुमितिशा-
ब्दबोधादिकमादाय लक्षणगमनसम्भवात् । पक्षतावच्छेदकेत्यादिदलद्वयस्य व्यावृ-
त्तिः पूर्वोक्तरीत्या बोध्या । विरोधिविषयिताप्रयुक्तत्वनिवेशप्रयोजनं स्वयमेवाग्रे
वक्ष्यति ।

विमलप्रभा

एतेन = मानसपदस्य दोषविशेषाजन्यज्ञानपरत्वरूपार्थकरणेन । विरोधि-
सामग्र्यादिवशेन = प्रतिबन्धकारणसमुदायद्वारा, मानसज्ञानप्रतिबन्धकचाक्षुषसा-
मग्रीवशेनेति यावत् । तत्र = तादृशस्थले । निरस्तमित्यस्य पूर्वोक्तैतेन सहान्व-

यः । तत्रापि = यादृशसाध्यहेतुकस्थले यद्विषयकनिश्चयानन्तरं मानसज्ञानं न जा-
तं तादृशस्थलेऽपि । पक्षतावच्छेदकेत्यादिदलद्वयस्य = पक्षतावच्छेदकावच्छिन्नसा-
ध्यतावच्छेदकावच्छिन्नसाध्यवैशिष्ट्यावगाहित्वसाध्यव्याप्यहेतुवैशिष्ट्यावगाहित्वरूप -
दलद्वयस्य । पूर्वोक्तरीत्या = प्रथमलक्षणोक्तप्रकारेण । स्वयमेव = दीधितिकारे-
णैव । अग्रे = एवञ्चेत्यादिनाऽऽग्रिमग्रन्थे । वक्ष्यति = प्रतिपादयिष्यति । अय-
मर्थः । मानसज्ञानपदस्य यदि मानससाक्षात्काररूप एवार्थस्तदा यादृशपक्षकयादृश-
साध्यकयादृशहेतुकस्थले दोषविषयकनिश्चयाव्यवहितोत्तराश्रयसामग्रीसमबधान-
वशतः यादृशपक्षसाध्यहेतुकमानसज्ञानं कदापि कस्यापि न जातं तादृशस्थलीयदोषे मा-
नसज्ञानघटितलक्षणगमनादव्याप्तिप्रसङ्गः । अतः मानसपदम् दोषविशेषाजन्यज्ञान-
परम् । तथा च तादृशस्थले मानसज्ञानाजननेऽपि दोषविशेषाजन्यज्ञानपदेन तादृश-
शाब्दबोधानुमित्याद्यात्मकज्ञानमादाय तादृशज्ञाने निरुक्तोभयाभावसत्त्वात् लक्षणसं-
गतिर्भवत्येव । अत्रानुमितौ तादृशमानसज्ञाने वा पक्षतावच्छेदकविशिष्टपक्षे साध्य-
तावच्छेदकविशिष्टसाध्यवैशिष्ट्यावगाहित्वाभावं विहाय केवलतादृशपक्षे साध्यनिरूपि-
तव्याप्तिविशिष्टहेतुवैशिष्ट्यावगाहित्वाभावमात्रनिवेशे ह्रदो बल्लिमान् जलादित्यादौ व-
ह्न्यभाववद्भेदरूपवाधे बह्न्यभावव्याप्यवद्भेदरूपसत्प्रतिपक्षे चाऽव्याप्तिः, तादृश-
बाधसत्प्रतिपक्षादिविषयकनिश्चयाव्यवहितोत्तरजायमानवह्निनव्याप्यजलवानित्यनु-
मितौ ह्रदे बह्निनव्याप्यधूमवैशिष्ट्यावगाहित्वस्यैव वर्तमानतया तदभावविरहात् ।
अतः तादृशपक्षे तादृशसाध्यवैशिष्ट्यावगाहित्वरूपप्रथमदलप्रवेशः, तथा च तादृशानु-
मितौ तादृशह्रदे तादृशवह्निनवैशिष्ट्यावगाहित्वविरहप्रयुक्तोभयाभावसत्त्वान्नाव्या-
प्तिरिति । एवम् केवलपक्षतावच्छेदकावच्छिन्नपक्षे साध्यतावच्छेदकावच्छिन्नसाध्य-
वैशिष्ट्यावगाहित्वाभावमात्रनिवेशे द्वितीयदलाऽप्रवेशेऽयोगोक्तं धूमवद्बह्नेरित्यत्र
व्यभिचारेऽयं गौरवत्वादित्यत्र गोत्वासमानाधिकरणाश्वत्वरूपविरोधे धूमाभाववद्-
रूपस्वरूपासिद्धौ चाऽव्याप्तिः, व्यभिचारविरोधस्वरूपासिद्धिविषयकनिश्चयाव्यवहितो-
त्तरजायमानपक्षसाध्यवानित्यनुमितौ पक्षे साध्यवैशिष्ट्यावगाहित्वस्यैव वर्तमानतया
तदभावविरहात् । तदुपादाने च तादृशव्यभिचारादिविषयकनिश्चयोत्तरजायमानपक्षः
साध्यवान् साध्यव्याप्यहेतुमांशचेत्याकारकानुमितौ विरोधिविषयिताप्रयुक्तनिरुक्तोभ-
याभावसत्त्वेन नाव्याप्तिः ।

एवम् द्रव्यत्वादिरूपेणानुमितिमादाय हृदो वह्निमान् जलादित्यादौ बाधा-
दावव्याप्तिवारणाय पक्षतावच्छेदकोपादानम्, अन्यथा वह्न्यभाववद्धविषयक-
निश्चयाव्यवहितोत्तरजायमानद्रव्यं वल्लिमतं वल्लिव्याप्यजलवच्चेत्याकारकानुमितौ
द्रव्यात्मकहृदे वल्लिवैशिष्ट्यावगाहित्ववह्निनव्याप्यजलवैशिष्ट्यावगाहित्वोभयस्यैव
सत्त्वेन तदभावविरहात् । तदुपादाने च प्रकृते पक्षतावच्छेदकं यत् हृदत्वं तदवच्छिन्न-
विशेष्यकहृदो वल्लिमान् वल्लिव्याप्यजलवानित्यनुमितौ तादृशोभयाभावसत्त्वान्न
दोषः । साध्याऽप्रसिद्धिसाधनाऽप्रसिद्धिद्वयव्याप्तिवारणाय साध्यतावच्छेदकहेतुता-
वच्छेदकयोः प्रवेश आवश्यकः, अन्यथा हृदः काञ्चनमयवल्लिमान् काञ्चनमयधूमादि-
त्यादौ काञ्चनमयत्वाभाववद्वल्लिकाञ्चनमयत्वाभाववद्धूमविषयकनिश्चयोत्तरजायमान-
हृदो वल्लिमान् वल्लिव्याप्यधूमवानित्यनुमितौ साध्यतावच्छेदकहेतुतावच्छेदका-
द्यवदितिकेवलसाध्यहेतुप्रकारकत्वोभयाभावविरहात् । तदुपादाने च साध्यतावच्छे-
दककाञ्चनमयत्वहेतुतावच्छेदककाञ्चनमयत्ववदितोभयाभावस्य तत्र सत्त्वान्न दोषः ।

निर्वल्लिः पक्षतो वल्लिमान् धूमादित्यत्रोदासीने घटादावतिप्रसङ्गभङ्गाय
विरोधिविषयिताप्रयुक्तत्वदलसार्थक्यम् एवञ्चेत्यादिनाऽग्रे विधास्यति दोषितिकार
अतस्तदर्थमत्र प्रयासो न कृत इति भावः ।

गादाधरी

यत्र विषयविशेषे समूहालम्बनज्ञानं न कस्यापि जातं तत्र पक्षतावच्छेदक-
विशिष्टे साध्यवैशिष्ट्यावगाहित्वसाध्यव्याप्तिविशिष्टहेतुवैशिष्ट्यावगाहित्वाभावरूप-
विशिष्टाभावाऽप्रसिद्ध्याऽव्याप्तिरतो विशिष्टाभावमुपेक्ष्योभयाभावनिवेशः कृतः ।

तादृशोभयाभावप्रयोजकविरोधिविषयितावत्त्वं यद्रूपविशिष्टविषयकत्वव्यापकं
तद्रूपवच्छिन्नत्वं दोषत्वमित्यस्य सम्यकत्वेऽपि यथा सन्निवेशे न वैयर्थ्यम् ।

विमलप्रभा

विशिष्टाभावमुपेक्ष्योभयाभावनिवेशे बीजमाह यत्रोति । यत्र = यादृशस्थले ।
विषयविशेषे = पक्षसाध्यहेतुरुपविषयविशेषे । कस्यापि = जनस्य । तत्र = तादृश-

स्थले । अतः = हेतोः । उपेक्ष्य = परित्यज्य । उभयाभावनिवेशः = तादृशपक्षे तादृश-
 साध्यवैशिष्ट्यावगाहित्वसाध्यव्याप्यहेतुवैशिष्ट्यावगाहित्वोभयाभावनिवेशः । कृतः =
 दीधितिकारेणेति शेषः । तादृशोभयाभावप्रयोजकीभूतविरोधिविषयितावत्त्वं = पक्षता-
 वच्छेदकावच्छिन्नपक्षविशेष्यकसाध्यतावच्छेदकावच्छिन्नसाध्यप्रकारकत्वतादृशसाध्यनि-
 रूपितव्याप्तिविशिष्टहेतुतावच्छेदकावच्छिन्नहेतुप्रकारकत्वोभयाभावप्रयोजकीभूता या
 विरोधिविषयितावत्त्वम् । तद्रूपावच्छिन्नत्वं = यद्रूपावच्छिन्ने लक्ष्ये लक्षणां सङ्गमनी
 यम् तादृशलक्ष्यतावच्छेदकधर्मावच्छिन्नत्वम् । यथा सन्निवेशे = तावतां पदार्थानां
 यथोक्तरीत्याऽन्वयस्य विवक्षणे । न वैयर्थ्यम् = यद्रूपावच्छिन्नविषयकनिश्चयाऽऽव्यव-
 हितोत्तरानुमितित्वव्यापकत्वयद्रूपावच्छिन्नविषयकत्वव्यापकत्वयोरभावस्वरूपयोर्विभिन्न-
 तया स्वसमानाधिकरणप्रकृतसाध्यव्याप्यतावच्छेदकं यत् स्वावच्छिन्नाविषयकप्रतीति-
 विषयतावच्छेदकं तदवच्छिन्नाविषयकप्रतीतिविषयतानवच्छेदकत्वरूपवैयर्थ्यं प्रकृते न
 सम्भवति । अयमर्थः । यद्रूपावच्छिन्नविषयकनिश्चयाव्यवहितोत्तरानुमितिसामान्ये
 पक्षतावच्छेदकावच्छिन्नपक्षे साध्यतावच्छेदकावच्छिन्नसाध्यवैशिष्ट्यावगाहित्वविशिष्ट-
 हेतुतावच्छेदकावच्छिन्नहेतुवैशिष्ट्यावगाहित्वाभावस्तद्रूपावच्छिन्नत्वं हेत्वाभासत्वमिति
 लघुलक्षणेनैव सामाञ्जस्ये उभयाभावघटितगुरुभूतलक्षणप्रणयनप्रयासो निरर्थक इति
 चेदविचारितरमणीयमिदम्, तथा सति यत्राङ्कुरविशेषे पक्षतावच्छेदकावच्छिन्नपक्षे
 साध्यतावच्छेदकावच्छिन्नसाध्यवैशिष्ट्यावगाहित्वविशिष्टतादृशसाध्यनिरूपितव्याप्तिवि-
 शिष्टहेतुतावच्छेदकावच्छिन्नहेतुवैशिष्ट्यावगाहिज्ञानं कदापि कस्यापि पुंसः न जातम्
 तत्र तादृशविशिष्टरूपप्रतियोग्यप्रसिद्ध्या विशिष्टाभावस्यापि सुतरामप्रसिद्धत्वादव्या-
 प्तिदुर्विवातः विशिष्टाभावमपहाय तादृशोभयाभावघटितलक्षणमनुसृतम् । तथा च
 तत्र विशिष्टज्ञानाजननेऽपि प्रत्येकज्ञाने प्रसिद्धस्य पक्षे साध्यवैशिष्ट्यावगाहित्वस्य साध्य-
 व्याप्यहेतुवैशिष्ट्यावगाहित्वस्य च दोषविषयकनिश्चयाव्यवहितोत्तरानुमितिसामान्ये
 उभयाभावस्य प्रसिद्धिसम्भवान्नाव्याप्तिः ।

एवम्, प्रकृतपक्षतावच्छिन्नपक्षे प्रकृतसाध्यतावच्छेदकावच्छिन्नसाध्यवैशिष्ट्या-
 गाहित्वतादृशसाध्यव्याप्यतादृशहेतुवैशिष्ट्यावगाहित्वोभयाभावप्रयोजकविरोधिविषयि-
 तावत्त्वं यद्रूपावच्छिन्नविषयकत्वव्यापकं यद्रूपावच्छिन्नत्वम् हेत्वाभासत्वमिति लघु-

लक्षणानुसरणेऽपि यद्रूपवच्छिन्नविषयकनिश्चयाव्यवहितोत्तरानुमितित्वव्यापकत्वयद्रूप-
पावच्छिन्नविषयकत्वव्यापकत्वयोर्विभिन्नतया प्रकृतलक्षणस्वरूपधर्मे उभयाभावघटित-
लक्षणस्वरूपधर्मसामानाधिकरण्यविरहेण वैयर्थ्यलक्षणसमन्वयाभावप्रयुक्ततावतां
पदार्थानाम् यथोक्तरीत्यान्वयविवक्षायां प्रकृतलघुभूतलक्षणस्य लक्षणान्तरतया
प्रकृते न वैयर्थ्यसम्भावनेति हृदयम् ।

बलदेवी

तादृशोभयाभावप्रयोजकेत्यादि भट्टाचार्यः ।

अत्र तादृशोभयाभावप्रयोजकविरोधिविषयितायां यद्रूपविशिष्टविषयकत्वव्या-
पकत्वमनुक्त्वा तत्सामानाधिकरण्यमात्रोपादाने बाधाद्येकदेशेऽतिव्याप्तिः, बाधादि-
ज्ञानीयहृदत्वादिविशिष्टविषयकत्वसामानाधिकरण्यस्य तादृशविरोधिविषयितायां
सत्त्वात् । तदुपादाने च हृद इत्याकारकज्ञाने तदभावान्नातिव्याप्तिः ।

ननु हृदो वह्निमानित्यादौ वह्न्यभाववद्भेदविषयकजातिमान् वह्न्यभाव-
वानिति ज्ञाने वक्ष्यमाणविरोधिविषयिताया अभावेन बाधाद्यसंग्रहभिया यद्रूपवच्छिन्न-
विषयित्वाऽव्यापकविषयिताशून्ययद्रूपवच्छिन्नविषयकनिश्चयत्वव्यापकत्वस्य विरोधि-
विषयितायां विवक्षणीयतया सामानाधिकरण्यमात्रनिवेशेऽपि नैकदेशेऽतिव्याप्तिः
तादृशैकदेशमात्रविषयकनिश्चये कुत्रापि तादृशविषयिताया अभावात् । न च तथापि
गोत्वाभावो गोत्वाभाववानित्यत्र गोत्वाभावेऽतिव्याप्तिः, गोत्वाभावत्वविशिष्टविषयि-
त्वाव्यापकविषयिताशून्यगोत्वाभावविषयकगोत्वाभावो गोत्ववानिति निश्चयसामाना-
धिकरण्यस्य तादृशविरोधिविषयितायां सत्त्वादिति वाच्यम् । यद्रूपवच्छिन्नविषयि-
तानिरूपितयद्रूपवच्छिन्नविषयिता तादृशविशिष्टविषयित्वाव्यापिका तद्रूपवच्छिन्न-
विषयितानिरूपिततद्रूपवच्छिन्नविषयिताशून्यत्वस्य विवक्षणीयत्वादिति चेन्न, कपि-
संयोगी एतद्वृक्षत्वादित्यादौ कपिसंयोगाभाववद्वृक्षादावतिव्याप्तेः, अव्याप्यवृत्तित्वज्ञा-
नानास्कन्दिततद्विषयकनिश्चयान्तर्भावेण विरोधिविषयितायां कपिसंयोगाभाववद्वृक्ष-
विषयकत्वसामानाधिकरण्यसत्त्वात् ।

व्यापकत्वनिवेशे नायन्दोषः । लक्षणेऽव्याप्यवृत्तित्वभ्रमानास्कन्दितत्वस्यैव निश्चये निवेशनीयतया वृक्षे कपिसंयोगाभावेऽव्याप्यवृत्तित्वज्ञानस्य प्रमात्वेन तद्भ्रमानास्कन्दिताऽव्याप्यवृत्तित्वप्रमाकालीनतादृशविशिष्टविषयकनिश्चये विरोधिविषयित्वाभावात् ।

न च ज्ञानभेदेन विषयितायाः भेदाभावेनाव्याप्यवृत्तित्वज्ञानकालीनकपिसंयोगाभाववद्वृक्षविषयकनिश्चयेऽपि विरोधिविषयितायाः सत्त्वात् व्यापकत्वनिवेशेऽपि नातिव्याप्तिवारणं सम्भवतीति वाच्यम् । विरोधिविषयितावत्त्वमित्यनेन तदधिकरणत्वस्य विशेषणत्वात्, तथा च ज्ञानभेदेन विषयिताभेदाभावेऽपि तदधिकरणत्वस्य विभिन्नतयाऽव्याप्यवृत्तित्वज्ञानास्कन्दितकपिसंयोगाभाववद्वृक्षविषयकनिश्चये विरोधिविषयितासत्त्वेऽपि तादृशोभया भावप्रयोजकत्वविशिष्टविरोधिविषयिताधिकरणत्वस्याभावेनातिव्याप्तिविरहात् ।

अथैवमपि असाधारण्येऽव्याप्तिः, असाधारण्यविषयकत्वव्यापकत्वस्य विरोधिविषयितायामभावादिति चेन्न, साध्यव्यापकीभूताभावप्रतियोगिहेतुमत्ताज्ञानभिन्नत्वाऽसाधारण्यविषयकत्वोभयाभाववदयद्रूपावच्छिन्नविषयकनिश्चयत्वव्यापकत्वस्य विरोधिविषयितायां वक्तव्यत्वात्, तथा च तादृशहेतुमत्ताज्ञानमेवासाधारण्यविषयकमुभयाभाववद् भवति तत्र च तादृशहेतुविषयतैव पक्षे साध्याभावव्याप्यविषयितात्वेन तादृशविरोधिविषयितेति तत्संग्रहात् ।

अत्र चोभयाभावप्रयोजकाधिकरणतायां विषयित्वीयत्वानुपादाने हृदो जलवद्भ्रदकालीनवह्निमानित्यत्र वह्न्यभाववज्जलवत्यतिव्याप्तिः, वह्न्यभाववज्जलवत्त्वावच्छिन्नविषयकोक्तसाध्यवैशिष्ट्यावगाहिनिश्चयस्याहार्यत्वनियमेन तद्विषयकानाहार्यनिश्चयत्वस्य तादृशोभयाभावप्रयोजकप्रकृतपक्षसाध्यवैशिष्ट्यावगाहित्वाभावाधिकरणतानियतत्वात् ।

न च धूमव्यभिचारिवह्निधूमवान् वह्नेरित्यत्र मेयत्वविशिष्टव्यभिचारेऽतिव्याप्तिः यथाश्रुतविशिष्टान्तराधटितत्वेन न वारयितुं शक्यते, मेयत्ववान् धूमाभाववान् मेयत्ववान् धूमव्यभिचारिवह्निरिति ज्ञानयोर्ज्ञानविशिष्टज्ञानत्वेन पक्षे साध्य-

वैशिष्ट्यावगाहिज्ञानं प्रति प्रतिबन्धकतया तादृशपक्षे साध्यवैशिष्ट्यावगाहित्वाभावाधिकरणतायामुभयाभावप्रयोजिकायां मेयत्वविशिष्टव्यभिचारविषयिताप्रयोज्यायां शुद्धव्यभिचारविषयित्वाऽप्रयोज्यत्वस्य सत्त्वात् । अतो विशिष्टान्तराऽघटितत्वघटकस्वविषयितानिष्ठप्रयोजकतायां ज्ञानवैशिष्ट्यनिष्ठप्रयोजकतानिरूपकप्रयोज्यतावदधिकरणनिष्ठप्रयोज्यतानिरूपितत्वासाधारण्यविषयित्वाऽवृत्तित्वोभयाभावो निवेशनीयः । तथा चोक्तस्थले मेयत्वविशिष्टव्यभिचारविषयितानिष्ठप्रयोजकतायामुभयाभावसत्त्वान्नातिव्याप्तिः । एवञ्चोक्तस्थले बह्वन्यभाववज्जलवति नातिव्याप्तिः, पक्षे साध्यवैशिष्ट्यावगाहित्वाभावाधिकरणतानिष्ठप्रयोजकतायाः ज्ञानवैशिष्ट्यनिष्ठप्रयोजकतानिरूपकतया बह्वन्यभाववज्जलवत्त्वावच्छिन्नविषयितानिष्ठप्रयोजकतायामुभयाभावाभावेन विशिष्टान्तराऽघटितत्वाभावादिति वाच्यम् । कपिसंयोगाभाववान् वृक्षः कपिसंयोगीत्यत्र कपिसंयोगाभाववद्वृक्षेऽतिव्याप्तेः, तद्विषयकानाहार्यानिश्चयत्वव्यापकत्वस्याऽऽहाय्यमात्रवृत्तिपक्षे साध्यवैशिष्ट्यावगाहित्वस्य योऽभावस्तदधिकरणतायां सत्त्वात्, अधिकरणतायां विषयित्वीयत्वोपादाने च नातिव्याप्तिरिति दिक् ।

दीधितिः

पक्षतावच्छेदकवैशिष्ट्यादिकञ्च वैज्ञानिकं न तु वास्तविकं ग्राह्यम् ।

गादाधरी

ननु काञ्चनमयः पर्वतो बल्लिमान् धूमादित्यादौ पक्षतावच्छेदकविशिष्टपक्षाद्यप्रसिद्ध्या विशिष्टपक्षे विशिष्टसाध्यादिवैशिष्ट्यावगाहित्वाद्यप्रसिद्धिरित्याश्रयासिद्ध्यादावव्याप्तिरित्याह पक्षतावच्छेदकेति । आदिपदात् साध्यतावच्छेदकवैशिष्ट्यादिपरिग्रहः । वैज्ञानिकमिति । तत्तत्प्रकारेण ज्ञायमानत्वरूपमित्यर्थः । तथा च पर्वतादेः काञ्चनमयत्वादिवैशिष्ट्यस्य वास्तविकस्य विरहेऽपि तेन रूपेण ज्ञायमानत्वमादाय लक्षणसमन्वय इति भावः ।

न च ह्रदो बल्लिमानिति निश्चयानन्तरं जायमाने ह्रदो द्रव्यं जलमयो बल्लिमानित्याद्याकारकसमूहालम्बने ह्रदत्वादिना ज्ञायमाने बह्वन्यादिवैशिष्ट्यावगाहित्व-

सत्त्वादसम्भव इति वाच्यम् । पक्षतावच्छेदकावच्छिन्ना या पक्षनिष्ठविशेष्यता तन्नि-
रूपिता या साध्यतावच्छेदकावच्छिन्ना साध्यप्रकारता या च साध्यतावच्छेदकाव-
च्छिन्नसाध्यप्रकारतानिरूपितव्याप्यत्वप्रकारतानिरूपितहेतुतावच्छेदकावच्छिन्नप्रकारता
तत्प्रतियोगित्वयोरवगाहित्वान्तद्वयेन विवक्षणात्, विशिष्टविषयाप्रसिद्धावपि पर्वता-
द्यंशे काञ्चनमयत्वाद्यवगाहिभ्रमविषयताया व्यधिकरणकाञ्चनमयत्वाद्यवच्छिन्नायाः
प्रसिद्ध्या लक्षणसमन्वयात् ।

व्याप्तिप्रकारतास्थले च निरूप्यनिरूपकभावापन्ना व्याप्तिघटकतत्तत्पदार्थप्रकारता
निवेशनीया । तेन धूमवान् बहे नरित्यादौ वल्लिव्यापकधूमसामानाधिकरण्यरूपव्याप्तेर-
प्रसिद्धावपि न क्षतिः ।

विमलप्रभा

पक्षतावच्छेदकेत्यादिदीधितिग्रन्थोत्थितौ बीजमाह नन्वितीति । पक्षतावच्छेदक-
विशिष्टपक्षाद्यप्रसिद्ध्या = काञ्चनमयत्वादिरूपं यत् पक्षतावच्छेदकं तदवच्छिन्नपर्वतादि-
रूपपक्षाद्यप्रसिद्ध्या । विशिष्टपक्षे = काञ्चनमयत्वविशिष्टपर्वते । विशिष्टसाध्यादिः
= काञ्चनमयत्वविशिष्टवह्न्यादिः । आदिना विशिष्टसाधनसंग्रहः । आश्रयाप्रसिद्ध्यादा-
वित्यत्रादिपदेन साध्याऽप्रसिद्धिसाधनाऽप्रसिद्ध्यादिपरिग्रहः । तत्प्रकारेण = पक्षतावच्छे-
दकाञ्चनमयत्वादिप्रकारेण । ज्ञायमानत्वम् = ज्ञानविषयत्वम् । तथा च = पक्षताव-
च्छेदकादिवेशिष्टयस्य वैज्ञानिकत्वे च । विरहेऽपि = अप्रसिद्धावपि । तेन रूपेण =
पक्षतावच्छेदकाञ्चनमयत्वादिरूपेण । ज्ञायमानत्वमादाय = ज्ञानविषयत्वमादाय ।
शङ्कते नचेति । न चेत्यस्य वाच्यमित्यनेनान्वयः । हृदत्वादिना ज्ञायमाने = हृद-
त्वादिरूपेण जायमानं यत् समूहालम्बनात्मकं हृदो द्रव्यं जलमयो वल्लिमान् वल्लि-
व्याप्यधूमवांश्चेत्याकारकं ज्ञानं तद्विषयीभूते जलमय इत्याकारके । विशिष्टविषयाऽप्रसि-
द्धावपि = काञ्चनमयत्वविशिष्टपर्वतादिरूपपक्षस्याऽप्रसिद्धत्वेऽपि । तेन = निरूप्यनि-
रूपकभावापन्नव्याप्तिघटकतत्तत्प्रकारतायाः निवेशेन । न क्षतिः = न सव्यभिचार-
दावव्याप्तिः । अयमर्थः । उभयाभावघटितपर्यवसितलक्षणकरणोऽपि काञ्चनमयपर्वतो
वल्लिमन् धूमादित्यादौ पक्षतावच्छेदकीभूतकाञ्चनमयत्ववैशिष्ट्यवयवास्तद्विकारय प्र-

कृतपक्षे पर्वतेऽप्रसिद्ध्या प्रकृतपक्षतावच्छेदकावच्छिन्ने प्रकृतसाध्यतावच्छेदकावच्छि-
न्नवैशिष्ट्यावगाहितवधटितसमुदायाऽप्रसिद्धिप्रयुक्ततादृशोभयाभावस्याप्यप्रसिद्धतया का-
ञ्चनमयत्वाभाववत्पर्वतरूपाश्रयासिद्धौ लक्षणगमनादव्याप्तिः । एवम् पर्वतः का-
ञ्चनमयवह्निमान् काञ्चनमयधूमादित्यादौ साध्यतावच्छेदकाञ्चनमयत्ववैशिष्ट्य-
स्य वह्नी हेतुतावच्छेदकाञ्चनमयत्ववैशिष्ट्यस्य धूमेऽप्रसिद्धतया काञ्चनमयत्वाभाववद्व-
ह्निरूपसाध्याऽप्रसिद्धौ काञ्चनमयत्वाभाववद्धमरूपसाधनाऽप्रसिद्धौ च लक्षणगमना-
दव्याप्तिः, * तः प्रकृते पक्षतावच्छेदकसाध्यतावच्छेदकहेतुतावच्छेदकवैशिष्ट्यं न वास्त-
विकम् । किन्तु काञ्चनमयत्वादिरूपपक्षतावच्छेदकादिप्रकारेण ज्ञानविषयत्वरूपमे-
व प्रकृते वाच्यम् । तथा च पर्वतादौ वास्तविककाञ्चनमयत्ववैशिष्ट्यस्याऽप्रसिद्धाव-
पि काञ्चनमयत्वप्रकारेण पर्वतादिविषयकभ्रमात्मकज्ञानस्य प्रसिद्धतया काञ्चनमयत्वा-
दिरूपपक्षतावच्छेदकादिप्रकारेण ज्ञानविषयत्वरूपपक्षतावच्छेदकादिवैशिष्ट्यस्य सुप्र-
सिद्धत्वात्तदादायैवाश्रयासिद्ध्यादौ लक्षणसमन्वय इति भावः ।

ननु पक्षतावच्छेदकादिरूपेण ज्ञानविषयत्वरूपमेव यदि पक्षतावच्छेदकादिवै-
शिष्ट्यं तदा ह्रदो वह्निमान् जलादित्यादौ वह्न्यभाववद्धद्रूपबाधादावसम्भ-
वः, वह्न्यभाववद्धद्रादिविषयकनिश्चयाव्यवहितोत्तरजायमानह्रदो द्रव्यं जलमयो व-
ह्निमान् वह्निध्याप्यजलवांश्चेत्याकारकसमूहालम्बनानुमितौ ह्रदत्वरूपपक्षतावच्छेदकप्र-
कारेण समूहालम्बनात्मकज्ञानविषये जलमये वह्निवैशिष्ट्यावगाहितवह्निध्याप्यजल-
वैशिष्ट्यावगाहितोभयस्यैव वर्तमानतया तादृशोभयाभावविरहादिति चेन्न, पक्षता-
वच्छेदकावच्छिन्नपक्षे साध्यतावच्छेदकावच्छिन्नसाध्यवैशिष्ट्यावगाहिततादृशसाध्यनि-
रूपितव्याप्तिविशिष्टतादृशहेतुवैशिष्ट्यावगाहितरूपदलद्वयेन पक्षतावच्छेदकावच्छिन्ना-
या पक्षनिष्ठा विशेष्यता तन्निरूपिता या साध्यतावच्छेदकावच्छिन्नसाध्यनिष्ठप्रकार-
ता तादृशप्रकारताकत्वसाध्यतावच्छेदकावच्छिन्ननिरूपितत्वसम्बन्धावच्छिन्नसाध्यप्र-
कारतानिरूपितव्याप्तितावच्छिन्नविशेष्यत्वावच्छिन्नव्याप्तितावच्छिन्नप्रकारतानिरूपित-
हेतुतावच्छेदकावच्छिन्नविशेष्यत्वावच्छिन्नहेतुतावच्छेदकावच्छिन्नप्रकारताकत्वयोरे-
व शिरोमणिरग्रन्थेनोपादेयतया नासम्भवसम्भावना । तथा हि ह्रदो वह्निमान् जला-
दित्यादौ वह्न्यभाववद्धद्रादिविषयकनिश्चयोत्तरजायमानह्रदो द्रव्यं जलमयो वह्नि-

मान् वह्निव्याप्यजलवानित्याकारकसमूहालम्बनज्ञाने वह्नित्वावच्छिन्नवह्निनिष्ठप्रकारतानिरूपितव्याप्तिप्रकारतानिरूपितजलत्वावच्छिन्नप्रकारताकत्वरूपद्वितीयदलसत्त्वेऽपि हृदत्वावच्छिन्नहृदनिष्ठविशेष्यतानिरूपिता या वह्नित्वावच्छिन्नवह्निनिष्ठप्रकारता तादृशप्रकारताकत्वरूपप्रथमदलविरहेण तादृशोभयाभावसत्त्वात् वह्न्यभाववद्भूतद्वयव्याप्ये लक्षणसंगतिः । एवम् काञ्चनमयः पर्वतः काञ्चनमयवह्निमान् काञ्चनमयधूमादित्यादौ काञ्चनमयत्वविशिष्टपर्वतविषयिताया अप्रसिद्धत्वेऽपि पर्वताद्यंशे काञ्चनमयत्वावगाहिभ्रमात्मकज्ञानस्य सुप्रसिद्धतया तादृशभ्रमज्ञानीयकाञ्चनमयपर्वतत्वावच्छिन्नविषयताया अपि प्रसिद्धत्वेन काञ्चनमयत्वाद्यभाववत्पर्वतादिविषयकनिश्चयोत्तरजायमानगृहं घटवत्घटव्याप्यपटवच्चेत्याकारकसमूहालम्बनज्ञाने काञ्चनमयत्वाद्यवच्छिन्नपर्वतनिष्ठविशेष्यतानिरूपिततादृशवह्निप्रकारताकत्वात्तादृशवह्निप्रकारतानिरूपितव्याप्तिप्रकारतानिरूपिततादृशधूमप्रकारताकत्वोभयाभावसत्त्वेनाश्रयासिद्धिसाध्या अप्रसिद्धिस्वरूपासिद्धिसाधनाप्रसिद्ध्यादौ लक्षणसंगतिः । एवम् व्याप्तिप्रकारतापदेन निरूप्यनिरूपकभावापन्नव्याप्तिघटकतत्तत्पदार्थप्रकारतायाः प्रवेशे धूमवान् वह्नेरित्यादौ धूमव्याप्यवृत्तिवह्निरूपव्यभिचारेऽव्याप्तिः, तत्र वह्नित्वापकधूमसमानाधिकरणरूपायाः व्याप्तेरप्रसिद्ध्या धूमाभाववृत्तिवह्निरूपव्यभिचारविषयकनिश्चयाव्यवहितोत्तरजायमानघटाद्यनुमिती धूमवैशिष्ट्यावगाहित्वधूमव्याप्यवह्निरवैशिष्ट्यावगाहित्वोभयाभावासत्त्वात् । तदुपादाने च परस्परनिरूप्यनिरूपकभावापन्नव्याप्तिघटकीभूतहेतुसाध्यादिघटिततत्तत्प्रकारतायाः प्रसिद्धतया तादृशव्याप्तेरप्रसिद्धावपि भ्रमात्मकज्ञानीयसाध्यनिरूपितव्याप्तिविशिष्टहेतुप्रकारताकत्वस्य सुप्रसिद्धत्वेन धूमाभाववृत्तिवह्निरूपव्यभिचारविषयकनिश्चयाव्यवहितोत्तरानुमितिसामान्ये तादृशोभयाभावसत्त्वान्न दोषः ।

दीधितिः

व्याप्तिश्चान्वयतो व्यातिरेकतश्च ग्राह्या, तादृशावगाहित्वप्रसिद्धिराहार्यज्ञान एवाभ्युपेतव्या अनन्यगतिकत्वात् ।

गादाधरी

नन्वत्र व्याप्तिपदेनान्वयव्याप्तिश्चेद्विवक्ष्यते तदा व्यतिरेकव्याप्तिज्ञानविरो-
धिनि हेत्वादिनिष्ठाभावप्रतियोगित्वादिरूपाऽनुपसंहारित्वेऽव्याप्तिस्तज्ज्ञानस्यान्वय-
व्याप्तिज्ञानाविरोधित्वात्, व्यतिरेकव्याप्तिविवक्षणे च हेतुनिष्ठसाध्याभाववद्वृत्तित्व-
साध्यतावच्छेदकनिष्ठहेतुसमानाधिकरणाभावप्रतियोगितावच्छेदकत्वादावव्याप्तिः, त-
ज्ज्ञानस्य ग्राह्याभावाद्यनवगाहितया व्यतिरेकव्याप्तिज्ञानविरोधित्वे मानाभावात्,
अत आह = व्याप्तिश्चेति । अन्वयतः = अन्वयनिरूपिता, प्रकृतहेतुनिष्ठा साध्य-
निरूपितेति यावत् सा चात्यन्ताभावान्योन्याभावभेदेन भिन्ना, अव्यभिचरितत्वहेतु-
व्यापकसाध्यसमानाधिकरण्यरूपा नानाविधैव ग्राह्या, अतोऽत्यन्ताभावादिगर्भव्या-
प्तिज्ञाने अन्योन्याभावगर्भव्यभिचारज्ञानस्य व्यापकत्वादिज्ञाने साध्याभाववद्वृत्तिहे-
त्वादिज्ञानस्य ग्राह्याभावाद्यनवगाहितया अविरोधित्वेऽपि न क्षतिः । व्यतिरेकतः-
= व्यतिरेकनिरूपिता, साध्याभावव्यापकीभूताभावप्रतियोगित्वरूपा, ग्राह्या = व्या-
प्तिपदेन विवक्षणीया, तथा च तत्तद्व्याप्तिप्रकारतानिरूपितहेतुनावच्छेदकावच्छिन्न-
प्रकारताप्रतियोगित्वकूटाभावो निवेशनीय इति भावः ।

ननु निर्वह्निः पर्वतो वह्निमानित्यादौ पक्षतावच्छेदकविशिष्टे साध्यताव-
च्छेदकविशिष्टवैशिष्ट्यावगाहित्वमेवाऽप्रसिद्धमिति तत्र कथं लक्षणसमन्वय इत्यत
आह तादृशावगाहित्वप्रसिद्धिरिति । आहार्यज्ञान एवेति । निर्वह्निन्त्व-
विशिष्टपर्वते वह्निप्रत्यक्षं जायतामित्याकारकेच्छाजन्यप्रत्यक्ष एवेत्यर्थः ।

विमलप्रभा

शङ्कते नन्वत्रेति । अत्र = अत्र वदन्तिकल्पोक्तलक्षणे । घटकत्वमत्रेति-
सप्तम्यर्थस्तस्य व्याप्तावन्वयः । व्याप्तिपदेन = एतल्लक्षणघटकव्याप्तिपदद्वारा ।
अन्वयव्याप्तिः = अव्यभिचरितत्वरूपा व्यापकसामानाधिकरण्यरूपा वा । व्यतिरे-
कव्याप्तिज्ञानविरोधिनि = साधननिष्ठसाध्याभावव्यापकीभूताभावप्रतियोगित्वरूपव्य-

तिरेकव्याप्तिज्ञानप्रतिबन्धकं यत् ज्ञानं तद्विषये । साध्यादिनिष्ठाभावाप्रतियोगित्वा-
 दिरूपानुपसंहारित्वे = साध्याभावव्यापकीभूताभावाप्रतियोगित्वरूपं यदनुपसंहारित्वं
 तत्र । तज्ज्ञानस्य = अनुपसंहारिनिश्चयस्य । अन्वयव्याप्तिज्ञानाविरोधित्वात् = अन्व-
 यमिचरितत्वादिरूपव्याप्तिज्ञानाप्रतिबन्धकत्वात् । हेतुनिष्ठसाध्याभाववद्वृत्तित्वसा-
 ध्यतावच्छेदकनिष्ठहेतुसमानाधिकरणाभावप्रतियोगितावच्छेदकत्वादौ = साधननिष्ठ-
 साध्याभाववद्वृत्तित्वरूपव्यभिचारे, हेतुसमानाधिकरणात्यन्ताभावप्रतियोगितावच्छे-
 दकत्वविशिष्टसाध्यतावच्छेदकरूपव्यभिचारे च । तज्ज्ञानस्य = तादृशव्यभिचार-
 निरूप्यस्य । ग्राह्याभावाद्यनवगाहितया = तदभावाद्यनवगाहितया, = तदभा-
 वाद्यविषयकत्वेन, । विरोधित्वे—प्रतिबन्धकत्वे । मानाभावात् = प्रामाणा-
 भावात् । अतः = हेतोः । आह दीधितिकार इति शेषः । सा च = अन्वयव्याप्तिश्च अ-
 न्वयमिचरितत्वे हेतुव्यापकसाध्यसामानाधिकरण्यरूपा = साध्याभाववद्वृत्तित्वहेतुस-
 मानाधिकरणाभावप्रतियोगितानवच्छेदकं यत् साध्यतावच्छेदकं तदवच्छिन्नसाध्याधि-
 करणनिरूपितवृत्तित्वरूपा । नानाविधा = अनेकप्रकारा । अतः = हेतोः, । ग्राह्या-
 भावाद्यनवगाहितया = ग्राह्यीभूततदभावाविषयकत्वेन । अविरोधित्वेऽपि = अप्रतिबन्ध-
 कत्वेऽपि । न क्षतिः = नानुपसंहारिव्यभिचारादावव्याप्तिः । तथा च = व्याप्तिपदे-
 नोभयविधव्याप्तिप्रवेशे च । निवेशनीयः = प्रकृतलक्षणो इति शेषः । पक्षतावच्छेदक-
 विशिष्टे = निर्वह्नि नत्वादिविशिष्टे । साध्यतावच्छेदकविशिष्टवैशिष्ट्यावगाहित्वं =
 वह्नि नत्वविशिष्टवह्नि नवैशिष्ट्यावगाहित्वम् । अप्रसिद्धम् = ग्राहार्यत्वादनाहार्यज्ञान-
 मप्रसिद्धम् । तत्र = निर्वह्नि नः पर्वतो वह्नि नमान् धूमादित्यत्राऽश्रयासिद्ध्यादौ । इत्यत
 आह = इति हेतोराह दीधितिकार इति शेषः । अयमर्थः । अत्र वदन्तिकल्पोक्त-
 लक्षणवटकनिरुक्तोभयाभावप्रतियोगिकोटिप्रविष्टव्याप्तिपदेन यद्यन्वयव्याप्तिरभिधीय-
 ते तदा सर्वमनित्यं प्रमेयत्वादित्यादौ अनित्यत्वाभावव्यापकाभावाप्रतियोगित्व-
 विशिष्टप्रमेयत्वरूपानुपसंहारित्वेऽव्याप्तिः, प्रमेयत्वमत्यन्ताभाऽप्रतियोगीतिनिश्चयस्य
 साध्याभावव्यापकीभूताभावप्रतियोगित्वरूपव्यतिरेकव्याप्तिज्ञानत्वावच्छिन्नं प्रत्येव
 प्रतिबन्धकतया अन्वयव्याप्तिज्ञानत्वावच्छिन्नप्रतिबन्धकतानिरूपितप्रतिबन्धकता-
 यास्तादृशानुपसंहारिविषयकनिश्चयेऽसत्त्वेन तादृशानुपसंहारिविषयकनिश्चयो -

त्तरानुमितिसामान्ये विरोधविषयिताप्रयुक्तपक्षे साध्यवैशिष्ट्यावगाहित्वसाध्यव्याप्यहेतुवैशिष्ट्यावगाहित्वोभयाभावविरहात् ।

अतो यदि व्याप्तिपदेन व्यतिरेकव्याप्तिरेव विवक्ष्यते तदा प्रमेयत्वमत्यन्ताभावाप्रतियोगीति निश्चयेऽनित्यत्वाभावव्यापकीभूताभावप्रतियोगित्वरूपव्यतिरेकव्याप्तिज्ञानप्रतिबन्धकतासत्त्वेन तादृशानुपसंहारिविषयकनिश्चयोत्तरघटाद्यनुमितौ विरोधविषयिताप्रयुक्तनिरुक्तोभयाभावसत्त्वान्न कोऽपि दोष इति चेत्तथापि धूमवान् बह्वैरित्यादौ धूमाभाववद्वृत्तिर्वाह्यरूपव्यभिचारेऽव्याप्तिः बह्विसमानाधिकरणाभावप्रतियोगितावच्छेदकं धूमत्वमित्याकारकनिश्चये धूमाभाववद्वृत्तित्वविशिष्टबह्विविषयकनिश्चये च धूमाभावव्यापकीभूताभावप्रतियोगित्वरूपव्यतिरेकव्याप्तिप्रतिबन्धकताविरहेणोक्तव्यभिचारविषयकनिश्चयोत्तरजायमानधूमवान् धूमाभावव्यापकीभूताभावप्रतियोगित्वरूपधूमनिरूपितव्यतिरेकव्याप्तिविशिष्टबह्विमांशेत्याकारकानुमितौ विरोधविषयिताप्रयुक्तनिरुक्तोभयाभावविरहात् । अतस्तादृशसाध्यनिरूपितव्याप्तिविशिष्टहेतुवैशिष्ट्यावगाहित्वरूपदलघटकव्याप्तिपदेन प्रकृतहेतुनिष्ठप्रकृतसाध्यनिरूपिताऽव्यभिचारित्वहेतुव्यापकसाध्यसामानाधिकरण्यरूपान्वयव्याप्ति तथा साध्याभावव्यापकीभूताभावप्रतियोगित्वरूपव्यतिरेकव्याप्तिश्चोपादाय तद्व्यतिरेकमेव लक्षणार्थः कार्यः । एवञ्चान्वयव्याप्तिघटितसाध्यव्याप्यहेतुवैशिष्ट्यावगाहित्वरूपदलमादाय व्यभिचारे एवम् व्यतिरेकव्याप्तिघटितसाध्यनिरूपितव्याप्तिविशिष्टहेतुवैशिष्ट्यावगाहित्वमादायानुपसंहार्यादिषु लक्षणसमन्वय इति ।

एवमत्रान्वयव्याप्तिपदेन हेतुसमानाधिकरण्यतन्ताभावप्रतियोगितानवच्छेदकसाध्यतावच्छेदकावच्छिन्नसाध्यसामानाधिकरण्यरूपा साध्याभाववद्वृत्तित्वादिरूपा साध्यव्याप्यवृत्तित्वादिरूपाऽन्योन्यात्यन्ताभावभेदेन विभिन्ना व्याप्तिरूपे या । अन्यथा अत्यन्ताभावघटितव्याप्तिज्ञानं प्रति अन्योन्याभावघटितव्यभिचारज्ञानस्य तथा अन्योन्याभावघटितव्याप्तिज्ञानं प्रत्यत्यन्ताभावघटितव्यभिचारज्ञानस्य प्रतिबन्धकताविरहेणोक्तरोपादानेऽन्यत्राऽव्याप्तिदुष्परिहरा स्यात् । अन्योन्यात्यन्ताभावघटितोभयव्याप्तिविवक्षायाञ्च अत्यन्ताभावघटितव्याप्तिमादायात्यन्ताभावघटितव्यभिचारेऽन्योन्याभावघटितव्याप्तिमादायान्योन्याभावघटितव्यभिचारे लक्षणसंगतिसम्भावना दोषसम्भावना ।

अत्र यद्रूपावच्छिन्नविषयकनिश्चयव्यवहितोत्तरानुमितिसामान्ये प्रकृतपक्षे प्रकृतसाध्यवैशिष्ट्यावगाहित्वप्रकृतसाध्यविषयतानिरूपिततत्तद्व्याप्तिप्रकारतानिरूपि - तहेतुतावच्छेदकावच्छिन्नविशेष्यत्वावच्छिन्नहेतुतावच्छेदकावच्छिन्नप्रकारताकत्वोभ - याभावः विरोधिविषयताप्रयुक्तस्तद्रूपावच्छिन्नत्वमिति समुदितलक्षणार्थः ।

ननु तथापि निर्वह्नित्वविशिष्टपर्वते वह्निवैशिष्ट्यावगाहित्वस्याऽप्रसिद्ध्या तादृशोभयाभावप्रतियोगिघटकप्रथमदलस्याऽप्रसिद्धिवसतः प्रतियोग्यप्रसिद्ध्या उभ - याभावस्यापि तथात्वेन लक्षणागमनात् निर्वह्निः पर्वतो वह्निमानित्यादौ वह्निमत्प - र्वतरूपाश्रयासिद्ध्यादावव्याप्तिस्तदवस्थैवेति चेन्न, गत्यन्तरविरहेण निर्वह्नित्ववि - शिष्टपर्वते वह्निप्रत्यक्षं जायतायित्याकारिका या बाधकालीनेच्छा तज्जन्यं यत् निर्व - ह्निः पर्वतो वह्निमानिति ज्ञानं तत्र निर्वह्नित्वविशिष्टपर्वते वह्निवैशिष्ट्यावगाहित्वस्य प्रसिद्ध्या वह्निमत्पर्वतरूपाश्रयासिद्धिर्दिष्टयकनिश्चययोत्तरघटाद्यनुमितिसामान्येऽन्यत्र प्रसिद्धनिर्वह्नित्वविशिष्टपर्वते वह्निवैशिष्ट्यावगाहित्ववह्निनव्याप्यधूमवैशिष्ट्यावगा - हित्वोभयाभावसत्त्वात् लक्षणासम्बन्धः ।

दीधितिः

एवञ्च वस्तुमात्रनिश्चयानन्तरं निर्वह्नित्वविशिष्टे वह्नेरग्रहेऽपि न क्षतिस्तस्यसर्वविरोध्यविषयकत्वात् । एवं साध्यनिश्चयोत्तरं तस्याननु - मित्वापि मानसज्ञानाविरोधित्वात् ।

गादाधरी

विरोधिविषयिताप्रयुक्तत्वनिवेशनप्रयोजनमाह एवञ्चेति । विरोधिविष - यिताप्रयुक्तत्वनिवेशे चेत्यर्थः । न क्षतिः = न निर्वह्निः पर्वतो वह्निमानित्यादौ घटादावतिव्याप्तिः । तस्य = घटादिनिश्चयस्य । विरोध्यविषयकत्वात् = स्वान - न्तरोत्पन्नानुमितिसामान्यनिष्ठतादृशोभयाभावप्रयोजकविरोधिविषयिताकत्वविरहात् । वह्निमत्पर्वतादिविषयकसमूहालम्बनात्मकघटादिनिश्चयानन्तरजातज्ञाननिष्ठतादृशो -

भयाभाववत्त्वस्य तज्ज्ञानीयविरोधिविषयिताप्रयुक्तत्वेऽपि घटादिनिश्चयाव्यवहितो-
त्तरानुमितेर्विरोधिविषयिताप्रयुक्ततोभयाभाववत्त्वविरहान्नातिव्याप्तिरिति भावः ।

प्रयोज्यप्रयोजकभावश्चानुभवसिद्धः स्वरूपसम्बन्धविशेषः । विरोधिपदप्रयो-
जनमाह एवमिति । अननुमितावपीति । न क्षतिः विरोध्यविषयकत्वादित्यनु-
षज्यते । न क्षतिः = न साध्यवत्पक्षेऽतिव्याप्तिः ।

विमलप्रभा

स्वानन्तरेत्यादि । स्वं = घटपटादिविषयकनिश्चयः, तदव्यवहितोत्तरजाय-
मानघटाद्यनुमितिसामान्ये निर्वह्निपर्वतत्वावच्छिन्ने वह्निवैशिष्ट्यावगाहित्ववह्निव्या-
प्यधूमवैशिष्ट्यावगाहित्वोभयाभावस्य प्रयोजकीभूतविरोधिविषयिताकत्वाभावात् ।
वह्निमत्पर्वतादिविषयकसमूहालम्बनात्मकघटादिनिश्चयः = पर्वतो वह्निमान् घटवांश्चे-
त्याकारकनिश्चयः । तादृशोभयाभाववत्त्वस्य = पक्षे साध्यवैशिष्ट्यावगाहित्वसाध्य-
व्याप्यहेतुवैशिष्ट्यावगाहित्वोभयाभाववत्तायाः । तज्ज्ञानीयविरोधिविषयिता = समू-
हालम्बनात्मकज्ञानीयविरोधिविषयिता । प्रयुक्तत्वेऽपि = प्रयुक्तत्वस्य वर्तमानत्वेऽ-
पि । नातिव्याप्तिः = न घटाद्युदासीनेऽतिप्रसंगः । अनुषज्यते—पूर्वेणेति शेषः । अय-
मर्थः । विरोधिविषयिताप्रयुक्तत्वदलानुपादाने निर्वह्निः पर्वतो वह्निमान् धूमादि-
त्यादौ घटाद्युदासीनेऽतिव्याप्तिः, तथा हि घटत्वावच्छिन्नविषयकनिश्चयाव्यवहितो-
त्तरजायमानानुमितिर्न निर्वह्निः पर्वतो वह्निमानित्याहार्यज्ञानरूपाऽनुमितेरनाहार्य-
त्वनियमात्, किन्तु घटपटादिविषयकैवेति तादृशानुमितिसामान्ये निर्वह्नि-
त्वविशिष्टपर्वते वह्निवैशिष्ट्यावगाहित्ववह्निव्याप्यधूमवैशिष्ट्यावगाहित्वोभयाभावसत्त्वात् ।
तदुपादाने च घटत्वावच्छिन्नविषयकनिश्चयोत्तरजायमानघटाद्याद्यनुमितिनिष्ठनिरु-
क्तोभयाभावे विरोधिविषयिताप्रयुक्तत्वाभावात् नातिव्याप्तिः । न च वह्निमद्विषयक-
घटविषयकसमूहालम्बनात्मकपर्वतो वह्निमान् घटश्चेत्याकारकनिश्चयोत्तरजायमान-
पटाद्यनुमितिसामान्ये वर्तते यः निरुक्तोभयाभावस्तस्यानुमितिप्राक्कालीनसमुत्पन्नस-
मूहालम्बनज्ञानीयविषयिताप्रयुक्ततया घटादावतिव्याप्तिस्तदत्रस्थैवेति वाच्यम् ।

तादृशनिश्चयोत्तरानुमितिसामान्ये निरुक्तोभयाभावस्य निवेशनीयतया । समूहालम्बनानात्मककेवलघटादिविषयकनिश्चयोत्तरजायमानपटाद्यनुमितेरपि तादृशानुमितिसामान्यान्तर्गततया तत्रत्यनिरुक्तोभयाभावे विरोधिविषयिताप्रयुक्तत्वविरहान्नातिव्याप्तिः । अत्रोभयाभावः प्रयोज्यः विरोधिविषयिता च प्रयोजिकेति स्वानुभवसिद्धमेवोभयाभावविरोधिविषयित्वयोः प्रयोज्यप्रयोजकभाव इति ।

ननु यद्रूपावच्छिन्नविषयकनिश्चयोत्तरानुमितिसामान्ये विषयिताप्रयुक्तस्तादृशोभयाभाव इत्युक्तावेव निर्वर्तितः पर्वतो वह्निमान् धूमादित्यत्र घटत्वावच्छिन्नविषयकनिश्चयोत्तरजायमानपटाद्यनुमितिनिष्ठनिर्वर्तितपर्वते वह्निवैशिष्ट्यावगाहित्ववह्निव्याप्यधूमवैशिष्ट्यावगाहित्वोभयाभावे पूर्वोत्पन्नज्ञानीयघटत्वावच्छिन्नप्रयोज्यत्वाभावात्घटादावतिव्याप्तिवारणसम्भवे विषयितायां विरोधित्वविशेषणोपादानं निरर्थकमिति चेन्न, विरोधिपदानुपादाने पर्वतो वह्निमान् धूमादित्यादौ साध्यवृत्तानिश्चयविषये वह्निमत्पर्वतेऽतिप्रसंगो दुर्वारः, वह्निमत्पर्वतत्वावच्छिन्नविषयकपर्वतो वह्निमानित्याकारकसाध्यवृत्तानिश्चयोत्तरजायमाना न पर्वतो वह्निमान् वह्निव्याप्यधूमवानित्यनुमितिः पूर्वोक्तवह्निमत्तानिश्चयस्यैव तत्प्रतिबन्धकस्य सत्त्वात्, किन्तु घटाद्यनुमितिरेव, तादृशानुमितिसामान्यान्तर्गता तत्र पर्वते वह्निवैशिष्ट्यावगाहित्ववह्निव्याप्यधूमवैशिष्ट्यावगाहित्वोभयाभावः वह्निमत्पर्वतविषयिताप्रयुक्तः वर्तत इति तद्रूपावच्छिन्नत्वस्य वह्निमत्पर्वते सत्त्वात् । विरोधित्वविशेषणोपादाने च वह्निमत्पर्वतविषयकनिश्चयोत्तरजायमानानुमितिनिष्ठनिरुक्तोभयाभावे विरोधिविषयिताप्रयुक्तत्वाभावाच्च दोष इति भावः ।

गादाधरी

विरोधिविषयितापदेन तादृशोभयाभावप्रतियोगितावच्छेदककोटौ - यद्रूपावच्छिन्नांशे यद्रूपावच्छिन्नवैशिष्ट्यावगाहित्वं निविष्टं तद्रूपावच्छिन्नविषयितानिरूपिततद्रूपावच्छिन्नाभावतद्व्याप्यान्यतरविषयितायाः साध्यविशिष्टपक्षविषयितासाध्यतावच्छेदकावच्छिन्नप्रकारतानिरूपितपक्षतावच्छेदकावच्छिन्नविशेष्यता - वहिर्भूतविषयिताया वा विवक्षितत्वादिति भावः

विमलप्रभा

तादृशोभयाभावप्रतियोगितावच्छेदककोटौ = पक्षतावच्छेदकावच्छिन्नपक्षे साध्यता-
वच्छेदकावच्छिन्नसाध्यवैशिष्ट्यावगाहित्वसाध्यनिरूपितव्याप्तिविशिष्टहेतुवैशिष्ट्यावगा-
हित्वोभयाभावीया या प्रतियोगिता तदवच्छेदककुक्षौ । यद्रूपावच्छिन्नांशे = पक्षताव-
च्छेदकावच्छिन्नांशे । यद्रूपावच्छिन्नवैशिष्ट्यावगाहित्वं = यद्रूपावच्छिन्नविशेष्यतानिरू-
पितयद्रूपावच्छिन्नप्रकारताकत्वम् । तद्रूपावच्छिन्नविषयिता = पक्षतावच्छेदकावच्छि-
न्नविषयिता । तद्रूपावच्छिन्नाभावतद्व्याप्यान्यतरविषयिता = साध्यतावच्छेदकावच्छि-
न्नसाध्याभावसाध्याभावव्याप्यान्यतरविषयिता । अयमर्थः । विरोधिविषयितापदेन पक्ष-
तावच्छेदकावच्छिन्नपक्षविशेष्यतानिरूपितसाध्यतावच्छेदकावच्छिन्नसाध्यप्रकारताक-
त्वसाध्यतावच्छेदकावच्छिन्नसाध्यनिरूपितव्याप्तिविशिष्टहेतुतावच्छेदकावच्छिन्नहेतु-
प्रकारकत्वोभयाभावीया या उभयनिष्ठा प्रतियोगिता तदवच्छेदककुक्षौ पक्षतावच्छेद-
कावच्छिन्नांशे प्रविष्टं यत् साध्यतावच्छेदकावच्छिन्नवैशिष्ट्यावगाहित्वं तादृशपक्षता-
वच्छेदकावच्छिन्नविशेष्यतानिरूपितसाध्यतावच्छेदकावच्छिन्नाभावसाध्याभावव्याप्य-
विषयितायाः, साध्यतावच्छेदकावच्छिन्नसाध्यविशिष्टपक्षतावच्छेदकावच्छिन्नपक्षवि-
षयितायाः साध्यतावच्छेदकावच्छिन्नप्रकारतानिरूपितपक्षतावच्छेदकावच्छिन्नविषयि-
ताभिन्नविषयितायाश्चान्यतरत्वेन विवक्षणात् । तेन पक्षे साध्यवृत्तानि श्रयोत्तरं तद-
तिरिक्तविषयकसाध्यविषयकानुमितेरनुत्पादेऽपि पक्षांशे साध्यांशे वाऽधिकावगाहिन्या
अनुमितेः साध्यवृत्ततावच्छेदकानुमितेः साध्यावच्छिन्नपक्षविधेयकानुमितेः चोत्पत्ति-
सम्भवेन तत्र निरुक्तोभयाभावविरहान्नातिप्रसङ्ग इति ।

बलदेवी

अन्यतरविषयितारूपविरोधिविषयितायाः विवक्षितत्वादिति
भट्टाचार्यः ।

ननु विरोधिविषयितायास्तादृशः पर्वतो वह्न्यभाववानित्यादौ वह्निमत्प-
र्वतरूपावगाहेऽव्याप्तिः, पर्वतरूपावच्छिन्नविषयितानिरूपितवह्निमत्तावच्छिन्नविषयि-

तायास्तादृशविरोधित्वाभावात्, वह्न्यभावाभावत्वावच्छिन्नविषयिताया एव तथा-
त्वादिति चेन्न ।

यद्रूपावच्छिन्नांशे [पक्षतावच्छेदकावच्छिन्नांशे] यद्रूपावच्छिन्न [साध्यताव-
च्छेदकावच्छिन्न] वैशिष्ट्यावगाहित्वं प्रविष्टं यादृशपक्षतावच्छेदकावच्छिन्नविषयि-
तानिरूपितसाध्यतावच्छेदकावच्छिन्नाभावप्रतियोगितावच्छेदकावच्छिन्नतद्वयाप्यान्य-
न्यतरविषयिताया विवक्षणान्तोक्ताव्याप्तिः, पर्वते बल्लिविषयिताया अपि तादृशत्वा-
दिति । ननु तथापि ह्रदो वह्न्यभाववान् द्रव्यत्वादित्यत्र सिद्धिविषयेऽतिव्याप्तिः,
तत्र वह्न्यभावाभावस्य बल्लिरूपद्रव्यात्मकतया बल्ल्यभावत्वस्य द्रव्यत्वावच्छिन्ना-
त्मकाभावप्रतियोगिताकाभावप्रतियोगितावच्छेदकतया तादृशोभयाभावप्रतियोगिताव-
च्छेदककुक्षौ ह्रदत्वावच्छिन्नांशे द्रव्यत्वावच्छिन्नवैशिष्ट्यावगाहित्वस्य निविष्टतया ह्र-
दत्वावच्छिन्नविषयितानिरूपितवह्न्यभावत्वावच्छिन्नविषयिताया निरुक्तविरोधिविष-
यितारूपत्वात् । न च यद्धर्मावच्छिन्ने यद्धर्मावच्छिन्नावगाहित्वं निविष्टं तद्धर्माव-
च्छिन्नविषयितानिरूपिततद्धर्मसमनियतानुयोगितानिरूपितप्रतियोगितावच्छेदकावच्छि-
न्नतद्वयाप्यान्यतरविषयिताविवक्षणीयेति, तथा च वह्न्यभावत्वन्न धूमजनकते-
जस्त्वावच्छिन्नप्रकारताघटितधर्मावच्छिन्नप्रतिबध्यतानिरूपितप्रतिबन्धकतावच्छेद-
विषयितानिरूपकतावच्छेदकमिति तादृशविषयितायां विरोधिविषयिताकत्वाभावा-
न्तोक्ततिव्याप्तिरिति वाच्यम् ।

तथा सति ह्रदो वह्न्यभाववान् धूमजनकतेजस्त्वादित्यादौ सिद्धिविषयेऽति-
व्याप्तिः, तत्रोभयाभावप्रतियोगितावच्छेदककुक्षौ ह्रदत्वावच्छिन्ने धूमजनकतेजस्त्वा-
वच्छिन्नवैशिष्ट्यावगाहित्वं निविष्टं धूमजनकतेजस्त्वसमनियतानुयोगितानिरूपितप्र-
तियोगितावच्छेदकं वह्न्यभावत्वं भवति, ह्रदत्वावच्छिन्नविषयितानिरूपितवह्न्य-
भाववच्छिन्नप्रकारताया विरोधिविषयितारूपत्वात् ।

न च तद्धर्मसमनियतानुयोगितानिरूपितप्रतियोगितावच्छेदकत्वे सति तद्धर्मा-
वच्छिन्नप्रकारताघटितधर्मावच्छिन्नप्रतिबध्यतानिरूपितप्रतिबन्धकविषयितावच्छेद-
को यो धर्मस्तद्धर्मावच्छिन्नविषयिताया विवक्षणीयतया वह्न्यभावत्वन्न धूमजनक-

तेजस्त्वावच्छिन्नप्रकारताघटितधर्मावच्छिन्नप्रतिबध्यतानिरूपितप्रतिबन्धकविषयता -
वच्छेदकमिति तादृशविषयिताया विरोधिविषयित्वाभावान्नोक्तातिव्याप्तिरिति
वाच्यम् ।

पर्वते संयोगेन बह्वैः साधने कालिकसम्बन्धावच्छिन्नवहन्यभावस्य हेतुत्वे
सिद्धिविषयेऽतिव्याप्तेः, पर्वतत्वावच्छिन्ने वहन्यभाववैशिष्ट्यावगाहित्वस्योभयाभा-
वप्रतियोगितावच्छेदककोटौ प्रविष्टतया वहित्वस्य वहन्यभावसमनियतानुयोगि-
तानिरूपितप्रतियोगितावच्छेदकतया तादृशप्रतिबन्धकतावच्छेदकविषयतानिरूपकताव-
च्छेदकतया च पर्वतत्वावच्छिन्नविषयितानिरूपितवहित्वावच्छिन्नविषयिताया वि-
रोधिविषयितारूपत्वादिति चेन्न, तादृशोभयाभावीयप्रतियोगितानिरूपितावच्छेदक-
ताश्रयविषयिताविशिष्टा या विषयिता तादृशविषयिताविशिष्टविषयिताघटितधर्मा-
वच्छिन्नजन्यतानिरूपितजनकतावच्छेदकविषयितान्यतरविषयितायास्तथाविधत्वात् ।
विषयितायां विषयितावैशिष्ट्यञ्च, स्वाधिकरणत्व—स्वाधिकरणत्वान्यतरसम्बन्धेन ।
तत्र प्रथमस्वाधिकरणत्वं स्वविशिष्टविशेष्यतावच्छेदकावच्छिन्नत्व— स्वविशिष्टप्र-
कारतानिरूपितत्वोभयसम्बन्धेन, विशेष्यतायां स्ववैशिष्ट्यञ्च, स्वनिरूपितत्व—स्व-
वृत्तिभेदप्रतियोगितावच्छेदकत्वोभयसम्बन्धेन, भेदप्रतियोगितावच्छेदकसम्बन्धश्च, स्व-
निरूपितकिञ्चिद्धर्मव्यापकप्रतियोगिकत्वावच्छिन्नसांसर्गिकविषयतानिरूपकत्वरूपः, प्र-
कारतायां स्ववैशिष्ट्यञ्च, स्वाश्रयत्व—स्ववत्त्वान्यतरसम्बन्धेन, स्वाश्रयवत्त्वञ्च, स्व-
विशिष्टप्रकारतानिरूपिताभावात्वावच्छिन्नविशेष्यत्वावच्छेद्यत्व —स्वावच्छेदकरूपा-
वच्छिन्नस्वावच्छेदकसम्बन्धावच्छिन्नप्रतियोगिताकाभाववृत्तिस्वाश्रयसामान्यनिरूपि-
तप्रतियोगितावच्छेदकसम्बन्धनिष्ठकिञ्चिद्धर्मव्यापकप्रतियोगिकत्वावच्छिन्नविषयतानि-
रूपितत्वोभयसम्बन्धेन । प्रकारतायां स्ववैशिष्ट्यञ्च, स्वावच्छेदकधर्मावच्छिन्न-
त्व—स्वावच्छेदकसम्बन्धावच्छिन्नप्रतियोगितासम्बन्धावच्छिन्नत्वोभयसम्बन्धेन, स्व-
वत्त्वञ्च स्वावच्छेद्यविशेष्यतानिरूपितप्रतियोगितात्वावच्छिन्नसांसर्गिकविषयिता -
वत्त्वसम्बन्धेन, तादृशविषयतावत्ता च स्वनिरूपितप्रकारतावच्छेदकधर्मावच्छिन्नत्व-
स्वनिरूपितावच्छिन्नत्वनिष्ठावच्छेदकतानिरूपितावच्छेदकतावत्सम्बन्धनिष्ठकिञ्चिद्ध-
र्मव्यापकप्रतियोगिकत्वावच्छिन्नसांसर्गिकविषयतानिरूपितत्वोभयसम्बन्धेन । द्विती-

यस्वाधिकरणत्वञ्च स्वनिरूपितकिञ्चिद्धर्मव्यापकप्रतियोगिकत्वावच्छिन्नसांसर्गिक-
विषयतानिरूपितविशेष्यतावच्छेदकावच्छिन्नत्व — स्वरविशिष्टप्रकारतानिरूपितत्वो-
भयसम्बन्धेन । स्ववैशिष्ट्यञ्च, स्वावच्छेद्यविशेष्यतानिरूपितप्रतियोगितात्वाव-
च्छिन्नसांसर्गिकविषयतावत्त्व—स्वाश्रयत्वान्यतरसम्बन्धेन । सांसर्गिकविषयतावत्त्वञ्च,
स्वनिरूपितप्रकारतावच्छेदकरूपावच्छिन्नत्व— स्वनिरूपितावच्छिन्नत्वनिष्ठावच्छेदक-
तानिरूपितावच्छेदकतावत्त्वसम्बन्धावच्छिन्नत्वोभयसम्बन्धेन, स्वाश्रयवत्त्वञ्च, स्व-
विशिष्टप्रकारतानिरूपिताभावत्वावच्छिन्नविशेष्यतावच्छेद्यत्व—स्वनिरूपितसंसर्गता-
वच्छेदकेतरधर्मानवच्छिन्नसंसर्गनिष्ठावच्छेदकताकस्वावच्छेदकरूपावच्छिन्नप्रतियो-
गिताकाभाववृत्तिस्वाश्रयसामान्यनिरूपितप्रतियोगितावच्छेदकसम्बन्धावच्छिन्नत्वोभ-
यसम्बन्धेन, प्रकारतायां स्ववैशिष्ट्यञ्च, स्वावच्छेदकधर्मावच्छिन्नत्व—स्वनिरूपित-
संसर्गतानवच्छेदकेतरधर्मानवच्छिन्नसंसर्गनिष्ठावच्छेदकताकप्रतियोगित्वसम्बन्धावच्छि-
न्नत्वोभयसम्बन्धेनेति । साध्यवदवृत्तिमत्पक्षस्य बाधत्वे तु स्वाधिकरणत्वत्रयान्य-
तमसम्बन्धेन विषयतावैशिष्ट्यं विवक्षणीयम्, तत्र तृतीयस्वाधिकरणत्वं स्वनिरू-
पितविशेष्यतावच्छेदकावच्छिन्नत्व—स्वावच्छेदकावच्छिन्नस्वावच्छेदकसम्बन्धावच्छि-
न्ननिरूपकताकाधिकरणतावदवृत्तत्वाभादत्वावच्छिन्नप्रकारतानिरूपितत्वोभयसम्ब-
न्धेन बोध्यम् । ननु विरोधिविषयिताया एतादृशत्वेऽसाधारण्येऽप्याग्निः असाधारण्य-
विषयकनिश्चयोत्तरानुमितिनिष्ठोभयाभावाधिकरणतायां विरोधिविषयिताप्रयुक्त-
त्वाभावात्, असाधारण्यविषयितायामुक्तविरोधिविषयितात्वाभावादिति चेन्न । ल-
क्षणघटकनिश्चये पक्षधर्मिकहेतुमत्ताज्ञानाकालीनत्वघटितोभयाभादमनिवेश्य पक्षध-
र्मिकसाध्यव्यापकीभूताभावप्रतियोगिहेतुमत्ताज्ञानभिन्नत्वासाधारण्यविषयकत्वोभया-
भावस्य निवेशनीयतया असाधारण्यविषयकनिश्चयस्य पक्षे तादृशहेत्वावगाहिन एवोभ-
याभाववत्तया तादृशनिर्णयमादायैवासाधारण्ये लक्षणसमन्वयस्य कर्तव्यतया तत्र
च विषयताविशिष्टविषयताविरहेऽपि विषयताविशिष्टविषयताघटितधर्मावच्छिन्न-
जन्यतानिरूपितजनकतावच्छेदकविषयितारूपविरोधिविषयितायाः सत्त्वात् । तत्प्र-
युक्तत्वाच्च तादृशोभयाभावाधिकरणताया इति नाव्याप्तिरिति दिक् ।

साध्यतावच्छेदकावच्छिन्नप्रकारतानिरूपितेत्यादि गदाधरः । अत्र पूर्व-
कल्पे विपरीतवाधादीनामसङ्ग्रहात् कल्पान्तरानुसरणं कृतम् । नन्वत्र पर्वतो वह्निमान्
वह्न्यभावादित्यत्र स्वरूपासिद्धावव्याप्तिः, तद्विषयतायास्तादृशविषयतावहिर्भूतत्वा-
भावादिति चेन्न, विषयतायां साध्यादत्पक्षविषयतावहिर्भूतत्वमनिवेश्य विषयतानि-
ष्ठप्रयोजकतायां पक्षे साध्यवैशिष्ट्यावगाहित्वाभावाधिकरणतानिष्ठप्रयोज्यतानिरूपि-
तसाध्यवत्पक्षविषयतानिष्ठप्रयोजकताभिन्नत्वस्य निवेशेनैवोक्ताव्याप्तिविरहादिति ।

गादाधरी

न च सिषाधयिषधीनायां साध्यनिश्चयानन्तरं समूहालम्बनानुमितौ तादृशोभया-
भावासत्त्वात् सिद्धिविषयेऽतिप्रसङ्ग एव नास्ति, एवम् पक्षे साध्यनिश्चयोत्तरं तदतिरि-
क्ताविषयकसाध्यविषयकाऽनुमितेरनुत्पादेऽपि पक्षांशे साध्यांशे वाऽधिकावगाहिन्या अनु-
मितेः साध्यधर्मितावच्छेदकान्यविधेयकानुमितेः साध्यावच्छिन्नपक्षविधेयकानुमितेश्चो-
त्पत्त्या तत्रोभयाभावासत्त्वादपि नातिप्रसक्तिरिति वाच्यम् । यत्र विषयविशेषे सिषाधयि-
षावलात् सिद्धयुत्तरं तादृशानुमितिः कदापि न जाता तत्रैवातिव्याप्तिसम्भवात् । द्वि-
तीयकल्पे विषयितामात्रं निवेश्यं न तु विरोधिविषयितापर्यन्तमित्याशयेनाह मानस-
ज्ञान इति । साध्यनिश्चयेत्यादि ।

विमलप्रभा

विरोधिपदस्य वैयर्थ्यमाशङ्कते न चेति । सिषाधयिषाधीनायां=पर्वते वह्-
न्यनुमितिर्जायतामित्याकारिका या सिषाधयिषा तदधीनायाम् । साध्यनिश्चयानन्तरं=
पर्वतो वह्निमानित्याकारकनिर्णयोत्तरम् । समूहालम्बनानुमितौ=पर्वतो वह्निमान् -
वह्निव्याप्यधूमवांश्चेत्याकारकानुमितौ । तादृशोभयाभावासत्त्वात्=पर्वतत्वावच्छिन्नवि-
शेष्यकवह्नित्वावच्छिन्नप्रकारकत्ववह्निव्याप्यधूमत्वावच्छिन्नप्रकारकत्वोभयाभावविर-
हात् । सिद्धिविषये=साध्यवत्पक्षे वह्निमत्पर्वतादाविति यावत् । पक्षे=पर्वतादौ ।
साध्यनिश्चयोत्तरं=वह्न्यादिविषयकनिश्चयानन्तरम् । तदतिरिक्तविषयकासाध्य
विषयकानुमितेः = साध्यनिश्चयविषयातिरिक्तविषयवह्न्यादिरूपसाध्यविषयकानु -

मितेः । अनुत्पादेऽपि = उत्पत्त्यभावेऽपि । पक्षांशे = पर्वताद्यंशे । साध्यांशे = वह्न्याद्यंशे । अधिकावगाहिन्या अनुमितेः = पीतपर्वतो वह्निमान् पर्वतः शुक्लवह्निमानित्याद्याकारकानुमितेः । साध्यधर्मितावच्छेदकान्यविधेयकानुमितेः = वह्निमान् पर्वतो घटवानित्यनुमितेः । साध्यावच्छिन्नपक्षविधेयकानुमितेः = अयं वह्निमत्पर्वतवानित्यनुमितेः । तत्र = तादृशानुमितौ । उभयाभावासत्त्वात् = पक्षे साध्यवैशिष्ट्यावगाहित्ववृत्तितोभयाभावविरहात् । यत्र = यादृशस्थले । सिषायिषावलात् = अनुमितिर्जायतामित्याकारिकेच्छावसतः । सिद्धयुत्तरं = साध्यवत्पक्षविषयकनिश्चयोत्तरम् । तादृशानुमितिः = पक्षाद्यंशेऽधिकावगाहिनी एवं साध्यधर्मितावच्छेदकान्यविधेयिका साध्यावच्छिन्नपक्षविधेयिका चानुमितिः । न जाता = नोत्पन्ना । तत्रैव = तादृशस्थले एव । अतिव्याप्तिसम्भवात् = साध्यवत्पक्षेऽतिप्रसङ्गसद्भावात् । द्वितीयकल्पे = अनाहार्यमानसज्ञाने वेति कल्पे । अयमर्थः । विरोधिविषयितेत्यत्र विरोधिपदमन्तराऽपि साध्यवत्पक्षेऽतिव्याप्तिवारणसम्भवे विरोधिपदं कुतो न निरर्थकम् । तथा हि पर्वतो वह्निमान् धूमादित्यादी पर्वतो वह्निमानित्याकारकसाध्यवत्तानिश्चयोत्तरं पर्वते वह्न्यनुमितिर्जायतामितीच्छावलेन पर्वतो वह्निमान् वह्निव्याप्यधूमवांश्चेत्याकारकानुमितिसामान्ये पर्वतविशेष्यकवह्निप्रकारकत्ववह्निव्याप्यधूमप्रकारकत्वोभयस्यैव वर्तमानतया तदभावविरहात् । ननु यत्र साध्यवत्तानिश्चयाव्यवहितपूर्वक्षणे तदुत्तरक्षणे वा सिषायिषा न जाता तत्र तादृशानुमित्यनुत्पत्त्या सिद्धिविषयेऽतिव्याप्तिवारणाय विरोधिपदमावश्यकमिति चेन्न, पर्वतादिविशेष्यकवह्न्यादिप्रकारकसाध्यनिश्चयानन्तरं तादृशानुमितेरनुत्पादेऽपि पीतपर्वतो वह्निमान् पर्वतः शुक्लवह्निमान् वह्निव्याप्यधूमवांश्चेत्याकारकानुमितेः वह्निमान् पर्वतो घटवानित्याद्याकारिकायाश्चानुमितेरुत्पत्त्या तत्र तादृशोभयाभावविरहेणातिव्याप्तिवारणसम्भवे तदर्थं विरोधिपदमनर्थकमेवेति चेत्—का नो हानिः तादृशस्थलेऽतिव्याप्त्यभावेऽपि यादृशस्थलविशेषे साध्यवत्तानिश्चयोत्तरं सिषायिषावलादपि कदापि कस्यापि समूहालम्बनानुमितिर्न जाता तादृशस्थले साध्यवत्पक्षे सिद्धिविषयेऽतिव्याप्तिभयेन विरोधिपदमावश्यकमेवेति भावः ।

एवं, यद्रूपावच्छिन्नविषयकनिश्चयोत्तरमनाहार्यमानसज्ञाने वेति द्वितीय-

कल्पे, साध्यवत्तानिश्चये मानसज्ञानप्रतिबन्धकताविरहेण साध्यवत्तानिश्चयोत्तरपर्व-
तो वल्लिमान् वल्लिव्याप्यधूमदांश्चेत्याकारकमानसज्ञानोत्पत्त्या तत्र तादृशोभया-
भावविरहेणातिव्याप्तिवारणसम्भवे विरोधिपदोपादानमनावश्यकमेवेति भावः ।

गादाधरी

अत्र मेयत्वविशिष्टव्यभिचारादिवारणाय यथाश्रुतविशिष्टान्तराऽवटितत्वनि-
वेशे उपदर्शितव्यभिचारघटितबाधादिव्याप्तेः, विशिष्टान्तरविषयित्वाप्रयोज्यस्वविष-
यिताप्रयोज्यतादृशोभयाभावप्रयोजकाभावाधिकरणताकत्वरूपं तादृशविशेषणं निवेश-
नीयम् । मेयत्वविशिष्टव्यभिचारादिदिषयिताप्रयोज्याया उक्तोभयाभावप्रयोजकव्या-
प्त्याद्यवगाहिताभावादवत्तायाः शुद्धव्यभिचारादिदिषयिताप्रयोज्यत्वनियमेन मेयत्व-
विशिष्टव्यभिचारादौ न विशिष्टान्तरदिषयित्वाऽप्रयोज्यस्वविषयिताप्रयोज्यनिरुक्तो-
भयाभावप्रयोजकाभावाधिकरणताकत्वमिति नातिप्रसङ्गः ।

उपदर्शितव्यभिचारादिघटितबाधादिविषयिताप्रयोज्यायाः पक्षे साध्यावगाहि-
त्याद्यभावाधिकरणतायास्तद्व्यभिचारादिदिषयित्वाऽप्रयोज्यतया तत्संग्रहः ।

विमलप्रभा

अत्रेति । अत्र = निरुक्तोभयाभावघटितात्रवदन्तिकल्पोक्तलक्षणो । मेयत्वविशि-
ष्टव्यभिचारादिवारणाय = मेयत्वविशिष्टो यो व्यभिचारादिस्तत्रातिप्रसङ्गभङ्गाय । य-
थाश्रुतविशिष्टान्तराघटितत्वनिवेशे = स्वावच्छिन्नाविषयकप्रतीतिविषयतावच्छेदकमथ
च यद्रूपवच्छिन्नविषयकनिश्चयाव्यवहितोत्तरानुमितिसामान्ये विरोधिविषयिताप्रयुक्त-
निरुक्तोभयाभावस्तादृशं यद्रूपं तद्रूपवच्छिन्नाविषयकप्रतीतिविषयतावच्छेदकं यत् स्वं
तादृशस्वावच्छिन्नविषयकनिश्चयाव्यवहितोत्तरानुमितिसामान्ये विरोधिविषयिताप्र-
युक्तनिरुक्तोभयाभावस्तादृशस्ववत्त्वरूपविशिष्टान्तराघटितत्वनिवेशे । उपदर्शितव्यभि-
चारादिघटितबाधे = पूर्वोद्दिष्टधूमव्यभिचारिवल्लिमान् धूमवान् वल्लेरित्यादौ धूमा-
भाववद्भूमव्यभिचारिवल्लिमद्रूपव्यभिचारघटितबाधे । अव्याप्तेः = लक्षणागमन-
प्रसङ्गस्यात् । विशिष्टान्तरविषयित्वाऽप्रयोज्यस्वविषयिताप्रयोज्यतादृशोभयाभावप्र-

योजकाभावाधिकरणता = स्वावच्छिन्नविषयितात्वावच्छिन्नप्रयोजकतानिरूपितप्रयो -
ज्यतावती स्वावच्छिन्नाविषयकप्रतीतिविषयतावच्छेदकयद्रूपावच्छिन्नविषयकनिश्चया-
व्यवहितोत्तरानुमितिसामान्ये विरोधिविषयिताप्रयुक्तो यो निरुक्तोभयाभावस्तद्रूपा-
वच्छिन्नविषयितात्वावच्छिन्नप्रयोजकतानिरूपितप्रयोज्यत्वाभाववती या पक्षे साध्य-
वैशिष्ट्यावगाहित्वसाध्यव्याप्यहेतुवैशिष्ट्यावगाहित्वोभयाभावप्रयोजकाभावाधिकरण -
ता । तादृशविशेषणम् = विशिष्टान्तरावटितत्वविशेषणम् । उक्तोभयाभाव इति =
पक्षतावच्छेदकावच्छिन्नपक्षे साध्यतावच्छेदकावच्छिन्नसाध्यवैशिष्ट्यावगाहित्वसाध्य -
व्याप्यहेतुवैशिष्ट्यावगाहित्वोभयाभाव इत्यर्थः । नातिप्रसंगः = न मेयत्वविशिष्टव्य-
भिचारादावतिव्याप्तिः । उपदर्शितेति धूमव्यभिचारिवह्निमान् धूमवान् व-
ह्नेरित्यादौ पूर्वोक्तधूमाभाववद्धूमव्यभिचारिवह्निमदर्थकम् । तद्व्यवहारेति ।
व्यभिचारघटितबाधघटकार्थकम् । तत्संग्रहः = व्यभिचारघटितबाधसंग्रहः । अय-
मर्थः । अत्र वदन्तिकल्पोक्तलक्षणे मेयत्वविशिष्टव्यभिचारेऽतिव्याप्तिस्तथा हि यद्वि-
षयकनिश्चयपदेन मेयत्वविशिष्टव्यभिचारविषयकनिश्चयमुपादाय तदुत्तरजायमाना-
नुमितिर्न पक्षः साध्यवान् साध्यव्याप्यहेतुमानित्याकारिका [व्याप्तिज्ञानं प्रति व्यभि-
चारनिश्चयस्य प्रतिबन्धकत्वात्] किन्तु घटवद्भूतलमित्याद्याकारिकैवेति तादृशानुमि-
तौ निरुक्तोभयाभावसत्त्वात् । तद्वारणाय यदि पूर्वोक्तीत्या विशिष्टान्तरावघटि-
तत्वं निवेश्यते तदा मेयत्वविशिष्टव्यभिचारत्वावच्छिन्नाविषयकप्रतीतिविषयताव-
च्छेदकं यत् शुद्धव्यभिचारत्वं तदवच्छिन्नाविषयकप्रतीतिविषयतावच्छेदकतायाः मे-
यत्वविशिष्टव्यभिचारत्वेऽसत्त्वात् स्वपदेन मेयत्वविशिष्टव्यभिचारत्वस्योपादानासम्भ-
वात्, तत्रातिव्याप्तिवारणमिति चेत्, तदा धूमव्यभिचारिवह्निमान् धूमवान् वह्ने-
रित्यादौ धूमाभाववद्धूमव्यभिचारिवह्निमद्रूपव्यभिचारघटितबाधेऽव्याप्तिः, धूमा-
भाववद्धूमव्यभिचारिवह्निमत्त्वावच्छिन्नाविषयकप्रतीतिविषयतावच्छेदकं यत् धूम-
व्यभिचारिवह्नित्वं तदवच्छिन्नाविषयकप्रतीतिविषयतावच्छेदकतायाः धूमाभावव-
द्धूमव्यभिचारिवह्निमत्त्वरूपव्यभिचारघटितबाधत्वेऽभावात्, तादृशबाधत्वस्यापि स्व-
पदेनोपादातुमशक्यत्वात् । अतः यथोक्तविशिष्टान्तरावघटितत्वविशेषणन्न देयम्,
किन्तु स्वावच्छिन्नाविषयकप्रतीतिविषयतावच्छेदकं यद्यद्रूपम् तत्तद्रूपावच्छिन्नविष-

यित्वाऽप्रयोज्यस्वावच्छिन्नविषयिताप्रयोज्यनिरुक्तोभयाभावप्रयोजकाभावाधिकरण -
ताकत्वरूपमन्यादृशमेव विशिष्टान्तराघटितत्वं यद्रूपे विशेषणीयम् । तथा च मेय-
त्वविशिष्टव्यभिचारे मेयत्वविशिष्टव्यभिचारविषयिताप्रयोज्यायाः पक्षे साध्यवैशि-
ष्ट्यावगाहित्वासाध्यव्याप्यहेतुवैशिष्ट्यावगाहित्वोभयाभावप्रयोजकव्याप्यवगाहित्वा -
भाववत्तायाः विशिष्टान्तरभूतशुद्धव्यभिचारविषयिताप्रयोज्यतयाऽप्रयोज्यत्वाभावा-
न्नातिप्रसङ्गः । पक्षे साध्यवैशिष्ट्यावगाहित्वाभावाधिकरणतायां मेयत्वविशिष्टव्य-
भिचारविषयिताप्रयोज्यत्वविरहादपि न तत्रातिव्याप्तिरिति भावः ।

धूमव्यभिचारिरवह्निमान् धूमवान् बह्नेरित्यादौ व्यभिचारघटितबाधे, ता-
दृशबाधत्वावच्छिन्नविषयितानिष्ठप्रयोजकतानिरूपितप्रयोज्यतावती या पक्षे साध्यवै-
शिष्ट्यावगाहित्वासाध्यव्याप्यहेतुवैशिष्ट्यावगाहित्वोभयाभावप्रयोजकीभूतपक्षे सा-
ध्यवैशिष्ट्यावगाहित्वाभावाधिकरणता तत्र व्यभिचारविषयिताप्रयोज्यत्वविरहेण
विशिष्टान्तरविषयित्वाऽप्रयोज्यस्वविषयिताप्रयोज्यतादृशोभयाभावप्रयोजकाभावाधि-
करणताकत्वसत्त्वात् लक्षणसङ्गतिरिति ।

गादाधरी

न च विशिष्टपक्षे विशिष्टसाध्यवत्ताग्रहप्रतिबन्धकतावच्छेदिकांयास्तादृशबा-
धादिविषयितान्तःपातिव्यभिचारादिविषयिताया अपि तादृशबाधादिविषयिताप्र-
योज्यायां विशिष्टपक्षे विशिष्टसाध्यवैशिष्ट्यावगाहित्वाभावाधिकरणतायां प्रयोज-
कतया तादृशबाधादेर्दुःसंग्रह इति वाच्यम् । यत्किञ्चिद्विशिष्टान्तरविषयितात्व-
व्यापकरूपावच्छिन्नाप्रयोज्यतानिवेशेन तत्संग्रहसंभवात्, व्यभिचारादिविषयिताया बा-
धविषयितान्तःपातिविषयितामात्रवृत्तिरूपेणैव उपदर्शितसाध्यवत्ताग्रहप्रतिबन्धकता-
वच्छेदकतया तेनैव रूपेण तादृशसाध्यावगाहिताविरहवत्ताप्रयोजकत्वात्तादृशस्य च रू-
पस्य बाधविषयितान्तःपातिव्यभिचारादिविषयितासाधारणव्यभिचारादिरूपविशि-
ष्टविषयितात्वाव्यापकत्वात् तद्व्यापकरूपावच्छिन्नाप्रयोज्यत्वस्य उक्तबाधादिविषयि-
ताप्रयुक्तसाध्यावगाहित्वाभाववत्तायामक्षतत्वात् । मेयत्वविशिष्टव्यभिचारादिविष-

यितायां येन रूपेण व्याप्त्यादिग्रहप्रतिबन्धकतावच्छेदकता तद्रूपेण निरुक्तविषयता-
त्वव्यापकेन मेयत्वविशिष्टव्यभिचारादिविषयताप्रयोज्यव्याप्त्याद्यवगाहित्वाभाव-
त्तायां नियमतः प्रयोजकत्वान्नातिप्रसङ्गावकाशः ।

विमलप्रभा

पुनरव्याप्तिमाशङ्कते न चेत्यादिना । न चेत्यस्य वाच्यमित्यनेनान्वयः । विशि-
ष्टपक्षे = धूमव्यभिचारिवह्निमत्त्वावच्छिन्नपक्षे । विशिष्टसाध्यवत्ता = धूमत्वविशिष्ट-
धूमवत्ता । तादृशबाधादिविषयता = धूमाभाववद्धूमव्यभिचारिवह्निमद्रूपबाधविष-
यता । तादृशबाधादिविषयिता = व्यभिचारघटितबाधादिविषयिता । विशिष्टपक्षे वि-
शिष्टसाध्यवैशिष्ट्याद्यवगाहित्वाभावाधिकरणतायां = धूमव्यभिचारिवह्निमत्त्वाव-
च्छिन्ने धूमत्वावच्छिन्नवैशिष्ट्याद्यवगाहित्वाभावाधिकरणतायाम् । तादृशबाधादेः = व्य-
भिचारघटितबाधादेः । तत्संग्रहसम्भवात् = व्यभिचारघटितबाधादौ लक्षणसंगमनात् ।
उपदर्शितसाध्यवत्ताग्रहप्रतिबन्धकता = विशिष्टपक्षे विशिष्टसाध्यवत्ताग्रहनिष्ठप्रतिब-
न्धतानिरूपितप्रतिबन्धता । तेनैव रूपेण = व्यभिचारघटितबाधविषयतान्तःपाति-
व्यभिचारविषयितात्वरूपेण । तादृशसाध्यवगाहिता = विशिष्टपक्षे विशिष्टसा-
ध्यवगाहिता । तादृशस्य च रूपस्य = यत्किञ्चिद्व्यभिचारविषयितात्वव्यापकरू-
पस्य । अव्यापकत्वात् = व्यभिचारविषयितात्वव्यापकताविरहात् । तद्व्यापकरू-
पावच्छिन्नाऽप्रयोज्यत्वस्य = विशिष्टान्तरभूतव्यभिचारविषयितात्वव्यापकं यत् शुद्ध-
व्यभिचारविषयितात्वं तदवच्छिन्नाऽप्रयोज्यत्वस्य । उक्तबाधादिविषयिता = व्यभि-
चारघटितबाधादिविषयिता । श्रक्षतत्वात् = वर्तमानत्वात् ।

मेयत्वविशिष्टव्यभिचारादावतिप्रसङ्गमपाकरोति मेयत्वविशिष्टेत्यादिना ।
येन रूपेण = व्यभिचारविषयितात्वरूपेण । तद्रूपेण = व्यभिचारविषयितात्वरू-
पेण । निरुक्तविषयितात्वव्यापकेन = विशिष्टान्तरभूतव्यभिचारविषयितात्वव्यापकेन ।
अयमर्थः । विशिष्टान्तरविषयित्वाऽप्रयोज्येत्यादिरीत्या विशिष्टान्तराघटितत्व-
निवेशे धूमव्यभिचारिवह्निमत्त्वात् धूमत्वात् बह्नेरित्यादौ व्यभिचारघटितबाधेऽव्या-

सिद्धुं वारैव, तथा हि धूमव्यभिचारिवह्निमान् धूमवानिति बुद्धिः प्रति धूमव्यभि-
 चारिवह्निमान् धूमाभाववानिति बाधनिश्चयस्य प्रतिबन्धकतया तादृशबाधज्ञानी-
 यविषयिताया इव तद्व्यपेक्षकव्यभिचारविषयिताया अपि तादृशबुद्धिप्रतिबन्धकतावच्छे-
 दकत्वेन [पक्षतावच्छेदककोटिप्रविण्टतया] पक्षे साध्यवैशिष्ट्यावगाहित्वाभावा-
 धिकरणतायां बाधविषयिताप्रयोज्यत्वसत्त्वेऽपि तद्व्यपेक्षकव्यभिचाररूपविशिष्टान्त-
 रविषयत्वाऽप्रयोज्यत्वविरहेण स्वपदेन धूमाभाववद्धूमव्यभिचारिवह्निनमत्त्वरूपबाध-
 त्वस्य धारणासम्भवात् [अर्थात् धूमाभाववद्धूमव्यभिचारिवह्निनमत्त्वावच्छिन्नवि-
 षयकनिश्चये पक्षतावच्छेदकधूमव्यभिचारिवह्निनमत्त्वावच्छिन्नविशेष्यकसाध्यताव-
 च्छेदकधूमत्वावच्छिन्नप्रकारताशालिबुद्धिप्रतिबन्धकतासत्त्वेन तादृशप्रतिबन्धकताव-
 च्छेदकतायाः धूमाभावादिविषयिताया इव धूमव्यभिचारविशिष्टवह्निनविषयिता-
 रूपबाधविषयितान्तः पातिपक्षतावच्छेदककोटिप्रविण्टविषयितायामपि वर्तमानत-
 या बाधत्वावच्छिन्नविषयिताप्रयोज्यत्वस्यैव विशिष्टान्तरतावच्छेदकधूमव्यभिचार-
 विशिष्टवह्निनत्वावच्छिन्नविषयिताप्रयोज्यत्वस्यापि निरुक्तोभयाभावप्रयोजकपक्ष-
 धर्मिकसाध्यप्रकारकत्वाभावाधिकरणतायां सत्त्वेन विशिष्टान्तरविषयित्वाप्रयोज्य-
 स्वविषयिताप्रयोज्यतादृशोभयाभावप्रयोजकाभावाधिकरणताकत्वरूपविशिष्टान्तराऽघ-
 टितत्वलक्षणस्य व्यभिचारघटितवाधेऽभावादव्याप्तिः] यत्किञ्चिद्विशिष्टान्तरवि-
 षयितात्वव्यापकरूपावच्छिन्नाप्रयोज्यस्वविषयिताप्रयोज्यतादृशोभयाभावप्रयोजका-
 भावाधिकरणताकत्वरूपमेव विशिष्टान्तराघटितत्वं निवेशनीयम् । तथा च व्यभि-
 चारघटितवाधे धूमाभाववद्धूमव्यभिचारिवह्निनमत्त्वरूपबाधत्वावच्छिन्नविषयिता-
 न्तःपातिविषयितामात्रवृत्तियद्रूपं तच्चोक्तबाधविषयितात्वं तादृशरूपेण धूमव्यभिचा-
 रिवह्निनमत्त्वावच्छिन्नविशेष्यतानिरूपितधूमत्वावच्छिन्नप्रकारताशालिबुद्धित्वावच्छि-
 न्नप्रतिबन्धतानिरूपितप्रतिबन्धकतावच्छेदकतायाः व्यभिचारविषयितायां सत्त्वेऽपि
 तादृशव्यभिचारविषयितायां तादृशबाधविषयितान्तःपातिविषयितामात्रवृत्तिधर्मे-
 णैव विशिष्टपक्षे विशिष्टसाध्यवैशिष्ट्यावगाहित्वाभावप्रयोजकर्तेति बाधविषयिता-
 न्तःपातिविषयितामात्रवृत्तिनिरुक्तविषयितात्वरूपधर्मस्य बाधविषयिताया अनन्तः-
 पातिव्यभिचारविषयितासाधारणं यद्व्यभिचारादिरूपविशिष्टविषयितात्वं तदव्या-
 पकतया यत्किञ्चिद्विशिष्टान्तरविषयितात्वव्यापकरूपपदेन तादृशबाधविषयितान्तः-

पातिव्यभिचारविषयितासाधारणधर्मस्य धारणासम्भवतया शुद्धव्यभिचारविषयिता-
त्वमेव तादृशरूपपदेनोपादाय लक्षणसङ्गतिः, [अर्थात् तादृशबाधविषयितान्तःपा-
तिव्यभिचारविषयितात्वं न विशिष्टान्तरव्यभिचारविषयितात्वव्यापकं केवलधूमव्य-
भिचारिविहिनरितिज्ञानीयविषयितायां बाधविषयितान्तःपातिव्यभिचारविषयि-
तात्वविरहात्, किन्तु धूमव्यभिचारिविहिनमत्वावच्छिन्नविषयितात्वं, तादृशं रूपं न
धूमव्यभिचारिविहिनवच्छिन्नधार्मिकधूमप्रकारकग्रहप्रतिबन्धकतावच्छेदकमिति न ता-
दृशरूपेण व्यभिचारविषयितायाः प्रकृतपक्षे प्रकृतसाध्यवशिष्टावगाहित्वाभावप्रयो-
जकता, येन रूपेण विषयितायाः यादृशरूपावच्छिन्नविषयित्वावच्छिन्नप्रतिबन्धता-
निरूपितप्रतिबन्धकतावच्छेदकत्वं तेन रूपेण स्वविषयितायाः तादृशविषयितात्वाव-
च्छिन्नाभावाधिकरणताप्रयोजकत्वाल्लक्षणसंगतिः] ।

मेयत्वविशिष्टव्यभिचारे च मेयत्वविशिष्टव्यभिचारविषयितायां व्यभिचार-
विषयितात्वरूपेणैव व्याप्त्यादिज्ञानप्रतिबन्धकतावच्छेदकतेति व्यभिचारविषयिता-
त्वे मेयत्वविशिष्टव्यभिचारादेर्यत्किञ्चिद्विशिष्टान्तरभूतं यद्वद्व्यभिचारादिक तादृश-
व्यभिचारविषयितात्वव्यापकतासत्त्वेन तादृशव्यभिचारविषयितात्वावच्छिन्नप्रयोज्य-
तायाः मेयत्वविशिष्टव्यभिचारविषयिताप्रयोज्यतादृशोभयाभावप्रयोजकीभूतव्या-
प्त्याद्यवगाहित्वाभावाधिकरणतायां सत्त्वेनाऽप्रयोज्यत्वविरहान्नातिप्रसङ्गसम्भावने-
ति भावः ।

बलदेवी

यत्किञ्चिद्विशिष्टान्तरविषयितात्वव्यापकेति गदाधरः । अत्र यत्किञ्चित्-
पदानुपादाने विशिष्टान्तरविषयितात्वव्यापकं रूपं प्रमेयविषयितात्वादिकमेव तदव-
च्छिन्नप्रयोज्यत्वाऽप्रसिद्धेरतस्तदुपादानम्, स्वावच्छिन्नाविषयकप्रतीतिविषयतावच्छेद-
कं यद्यद्रूपं प्रत्येकं तत्तद्रूपावच्छिन्नविषयिताव्यापकत्वलाभाय । तथा च स्वाव-
च्छिन्नाविषयकप्रतीतिविषयतावच्छेदकत्वसमानाधिकरणोभयावृत्तिधर्मनिष्ठावच्छेदक-
तानिरूपकावच्छिन्नत्वसम्बन्धावच्छिन्नावच्छेदकतानिरूपकविषयित्वनिष्ठावच्छेदकता-
निरूपकवृत्तित्वनिष्ठावच्छेदकतानिरूपकभेदनिष्ठावच्छेदकताप्रतियोगित्वनिष्ठावच्छेद-

कतानिरूपकावच्छेदकतात्वावच्छिन्नाभावः । व्यापकतारूपविशेषाभावः । अभावश्च
 स्वावच्छिन्नाविषयकप्रतीतिविषयतावच्छेदकव्यभिचारत्वादितत्तद्रूपावच्छिन्नविषयि-
 तावृत्तिभेदप्रतियोगितावच्छेदकत्वन्नास्तीति प्रतीतिसिद्धो ग्राह्यः । प्रयोज्यप्रयोज-
 कभावश्च सामान्याभावः । स्वावच्छिन्नाविषयकप्रतीतिविषयतावच्छेदकत्वसमाना-
 धिकरणोभयावृत्तिधर्मनिष्ठावच्छेदकतानिरूपकावच्छिन्नत्वसम्बन्धावच्छिन्नावच्छेदक-
 तानिरूपकविषयितानिष्ठावच्छेदकतानिरूपकभेदनिष्ठावच्छेदकतानिरूपकवृत्तित्वनिष्ठा-
 वच्छेदकतानिरूपकप्रतियोगित्वनिष्ठावच्छेदकतानिरूपकावच्छेदकतात्वावच्छिन्नप्रतियो-
 गिताकाभाववद्रूपावच्छिन्नप्रयोजकतानिरूपितप्रयोज्यत्वन्नास्तीति प्रतीतिसिद्धः स्व-
 निष्ठावच्छिन्नत्वसम्बन्धावच्छिन्नावच्छेदकतानिरूपकविषयितानिष्ठप्रतियोगित्वसम्बन्धा-
 वच्छिन्नावच्छेदकतानिरूपकशून्यत्वनिष्ठावच्छेदकतानिरूपकप्रतीतिनिष्ठावच्छेदकतानि-
 रूपकविषयितानिष्ठावच्छेदकतानिरूपकावच्छेदकत्वनिष्ठावच्छेदकतानिरूपकसामानाधि-
 करण्यनिष्ठावच्छेदकतानिरूपकधर्मनिष्ठावच्छिन्नत्वसम्बन्धावच्छिन्नावच्छेदकतानिष्ठा-
 वच्छेदकतानिरूपकविषयित्वनिष्ठावच्छेदकतानिष्ठावच्छेदकतानिरूपकवृत्तित्वनिष्ठाव-
 च्छेदकतानिष्ठावच्छेदकतानिरूपकभेदनिष्ठावच्छेदकतानिष्ठावच्छेदकतानिरूपकप्रतियो-
 गितानिष्ठावच्छेदकतानिष्ठावच्छेदकतानिरूपकावच्छेदकतात्वावच्छिन्नप्रतियोगितानि-
 ष्ठावच्छेदकतानिरूपकाभावनिष्ठावच्छेदकतानिरूपकरूपनिष्ठावच्छेदकतानिरूपकाव-
 च्छिन्नत्वनिष्ठावच्छेदकतानिरूपकप्रयोजकतानिष्ठावच्छेदकतानिरूपकनिरूपितत्वनिष्ठा-
 वच्छेदकतानिरूपकप्रयोज्यतात्वावच्छिन्नप्रतियोगिताकाऽभावो ग्राह्यः । अत्र सामान्या-
 भावाऽनिवेशे मेयत्वविशिष्टव्यभिचारादावतिव्याप्तिवारणमशक्यम्, मेयत्वविशिष्टव्य-
 भिचारत्वावच्छिन्नविषयिताप्रयोज्यायां तादृशोभयाभावप्रयोजकहेतुधर्मिकव्याप्यव-
 गाहित्वाभावाधिकरणायां तादृशव्यभिचारत्वावच्छिन्नाविषयकप्रतीतिविषयताव-
 च्छेदकबाधत्वावच्छिन्नविषयितात्वव्यापकरूपावच्छिन्नाप्रयोज्यत्वसत्त्वात् ।

तथा च स्वावच्छिन्नाविषयकप्रतीतिविषयतावच्छेदकव्यक्तिश्चिद्रूपावच्छि-
 न्नविषयितानिष्ठभेदप्रतियोगितावच्छेदकतात्वावच्छिन्नप्रतियोगिताकपर्याप्त्यनुयोगिता-
 नवच्छेदकरूपवृत्तिप्रयोज्यताशून्यत्वम् निविष्टम्, रूपवृत्तित्वञ्च प्रयोज्यतायां स्वनि-
 रूपितप्रयोजकतावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकत्वस-
 म्बन्धेन, एवञ्च व्यभिचारघटितबाधस्थले पक्षे साध्यवैशिष्ट्यावगाहित्वाभावाधिक-

रणानिष्ठप्रयोज्यता च न तादृशबाधाविषयकप्रतीतिविषयतावच्छेदकशुद्धव्यभिचार-
त्वावच्छिन्नविषयितानिष्ठभेदप्रतियोगितावच्छेदकतात्वावच्छिन्नप्रतियोगिताकपर्या -
प्त्यनुयोगितानवच्छेदकशुद्धव्यभिचारत्वगतसमुदायत्ववृत्तिरिति नाव्याप्तिरिति दिक् ।

गादाधरी

बाधसत्प्रतिपक्षादिविषयकज्ञानस्य नानाविधबाधविषयकज्ञानस्य बाधान्तरं-
जायमानायामनुमितौ या बाधादिविषयिताप्रयोज्याऽभावधिकरणता तस्या विशि-
ष्टान्तरविषयिताप्रयोज्यत्वेऽपि स्वपूर्ववर्त्तिज्ञानीयविरोधिविषयिताया एव स्वनिष्ठप्र-
तिबध्यतावच्छेदकधर्माभावाधिकरणताप्रयोजकत्वात् तत्रैकविधबाधादिज्ञानान्तरं
जातज्ञाने या तत्तद्बाधादिविषयिताप्रयोज्या पक्षे साध्यवैशिष्ट्यावगाहित्वाभावाधि-
करणता तस्याः विशिष्टान्तरविषयित्वाप्रयोज्यतया बाधादौ लक्षणसमन्वयः ।

विमलप्रभा

यत्किञ्चिद्विशिष्टान्तरविषयित्वाप्रयोज्येत्यादिरीत्या निवेशे बाधादौ लक्ष-
णसमन्वयम् प्रदर्शयन्नाह = बाधसत्प्रतिपक्षेत्यादि । बाधसत्प्रतिपक्षादिविषयक-
ज्ञानस्य = हृदो वह्न्यभाववान् वह्न्यभावव्याप्यवांश्चेत्याकारकसमूहालम्बनात्मक-
निश्चयस्य । नानाविधबाधविषयकज्ञानस्य = हृदो वह्न्यभाववान् वह्न्यभावः
हृदे इत्याद्याकारकनानाविधबाधविषयकनिश्चयस्य । अनुमितौ = भूतलं घटवदित्याद्य-
नुमितौ । अभावाधिकरणता = उक्तोभयाभावप्रयोजकहृदादिविशेष्यकवह्न्यादिप्र-
कारकत्वाभावाधिकरणता । तस्याः = हृदादिविशेष्ये वह्न्यादिवैशिष्ट्यावगाहित्वा-
भावाधिकरणतायाः । स्वमनुमितिः । पूर्ववर्त्तिज्ञानीयविरोधिविषयिताया एव =
यादृशबाधविषयकनिश्चयोत्तरजायमाना याऽनुमितिस्तादृशानुमितिपूर्ववृत्तितादृशबा-
धज्ञानीयविरोधिविषयिताया एव । स्वनिष्ठप्रतिबध्यतावच्छेदकधर्माभावाधिकरण-
ता = स्वं घटवद्भूतलमित्याद्यनुमितिः, तन्निष्ठा या वह्न्यभाववान् हृद इत्याकार-
कनिश्चयनिष्ठप्रतिबन्धकतानिरूपितहृदो वह्निमानित्याकारकबुद्धिनिष्ठा प्रतिबध्यता
तदवच्छेदकहृदविशेष्यकवह्निप्रकारकत्वाभावाधिकरणता ! तत्र = यादृशस्थले नाना-
विधबाधनिश्चयादिस्तादृशस्थले । अयमर्थः । विशिष्टान्तराऽघटितत्वस्योक्तरीत्या नि-
र्वचने कृतेऽपि हृदो वह्निमान् जलादित्यादौ वह्न्यभाववद्धृदादव्याप्तिस्तदव-

स्थैव, तथा हि वह्न्यभाववद्भ्रदत्तावच्छिन्नविषयकवह्न्यभाववान् हृदो वह्न्यभाव-
व्याप्यवांश्चेत्याकारकबाधसत्प्रतिपक्षविषयकनिश्चयाव्यवहितोत्तरजायमानघटवद्भू-
तलमित्यनुमिती, तथा हृदे दह्न्यभावः हृदो वह्न्यभाववानित्याकारकनानावि-
धबाधविषयकनिश्चयाव्यवहितोत्तरजायमानघटवद्भूतलमित्याद्याकारकानुमिती वर्त्त-
ते या हृदे वह्निर्वैशिष्ट्यावगाहितवह्निव्याप्यजलवैशिष्ट्यावगाहितोभयाभावप्रयोज-
कीभूता हृदत्तावच्छिन्नविशेष्यकवह्नित्वावच्छिन्नप्रकारकत्वाभावाधिकरणता तादृ-
शाधिकरणतायां निरुक्तबाधविशिष्टान्तरभूतवह्न्यभावव्याप्यवद्भ्रदरूपसत्प्रतिपक्षा-
दिविषयताप्रयोज्यत्वस्य वर्त्तमानतया विशिष्टान्तरविषयितात्वव्यापकरूपावच्छिन्ना-
प्रयोज्यताविरहात् इति चेत् नैतन्ननोरमम्, तत्र सत्प्रतिपक्षादिरूपविशिष्टान्तर-
विषयिताप्रयोज्यत्वस्य वर्त्तमानत्वेऽपि घटाद्यनुमितेः पूर्वं वर्त्तमानः यादृशबाधादि-
निश्चयस्तादृशबाधादिनिश्चयीयविरोधिविषयिताया एव घटाद्यनुमितिनिष्ठहृदो व-
ह्न्यभाववानित्याकारकनिश्चयनिष्ठप्रतिबन्धकतानिरूपितहृदो वह्निमानित्याकारक-
बुद्धिनिष्ठप्रतिबन्धतावच्छेदकहृदत्तावच्छिन्नविशेष्यकवह्नित्वावच्छिन्नप्रकारकत्वाभा-
वाधिकरणताप्रयोजकतया तत्र विशिष्टान्तरापरबाधसत्प्रतिपक्षादिविषयिताप्रयोज्यत्व-
विरहेण निरुक्तविशिष्टान्तराघटितत्वघटितलक्षणगमनाच्चाव्याप्तिसम्भावनेति ।

गादाधरी

व्यभिचारघटितबाधादिविषयिताप्रयोज्याया दीधितिकारोक्तोभयाभावाधि-
करणताया व्याप्त्याद्यवगाहिताविरहप्रयोज्यत्वेन यत्किञ्चिद्विशिष्टान्तरविषयिता-
त्वव्यापकरूपावच्छिन्नबाधादिविषयितानन्तःपातिव्यभिचारादिविषयिताप्रयोज्यत्वनिय-
मात् तत्संग्रहाय तादृशोभयाभावप्रयोजकाभावाधिकरणतापर्यन्तनिवेशः । तथा स-
ति दर्शितोभयाभावाधिकरणताया उक्तरूपावच्छिन्नव्यभिचारादिविषयित्वप्रयोज्यत्व-
नियमेऽपि तादृशोभयाभावप्रयोजकसाध्यादिमत्तावगाहित्वाभावाधिकरणताया उक्त-
रूपावच्छिन्नव्यभिचारादिविषयित्वाऽप्रयोज्यत्वेन तादृशबाधादेः संग्रह इति ।

विमलप्रभा

विशिष्टान्तरविषयित्वाप्रयोज्यस्वविषयिताप्रयोज्यत्वस्य निरुक्तोभयाभावा-
धिकरणतायां निवेशेनैव सर्वसामञ्जस्ये निरुक्तोभयाभावप्रयोजकाभावाधिकरण-

तायां तन्निवेशनं कुतो न निरर्थकमित्याशङ्कयामाह व्यभिचारघटितेति ।
दीधितिकारोक्तोभयाभावाधिकरणतायाः = प्रकृतपक्षे प्रकृतसाध्यवैशिष्ट्यावगाहि-
त्वप्रकृतसाध्यव्याप्यप्रकृतहेतुवैशिष्ट्यावगाहित्वोभयाभावाधिकरणतायाः । व्याप्त्याद्य-
वगाहिताविरहप्रयोज्यत्वेन = व्याप्त्याद्यवगाहित्वाभावप्रयोज्यत्वसत्त्वेन । तत्संग्रहाय =
व्यभिचारघटितबाधादिसंग्रहाय । तथा सति = उभयाभावप्रयोजकाभावाधिकरण-
तायां विशिष्टान्तरविषयित्वाऽप्रयोज्यस्वविषयिताप्रयोज्यत्वनिवेशे सति । दर्शितो-
भयाभावाधिकरणतायाः = प्रकृतपक्षे प्रकृतसाध्यवैशिष्ट्यावगाहित्वसाध्यव्याप्यहेतुवै-
शिष्ट्यावगाहित्वोभयाभावाधिकरणतायाः । उक्तरूपावच्छिन्नव्यभिचारादिविषयि-
त्वप्रयोज्यत्वनियमेऽपि = बाधविषयितान्तःपातिव्यभिचारविषयितात्वरूपयत्किञ्चिद्वि-
शिष्टान्तरविषयितात्वव्यापकव्यभिचारविषयितात्वावच्छिन्नप्रयोज्यत्वं स्यादवश्यकत्वेऽपि ।
उक्तरूपावच्छिन्नव्यभिचारादिविषयित्वाप्रयोज्यत्वेन = यत्किञ्चिद्विशिष्टान्तरविषयि-
तात्वव्यापकव्यभिचारविषयितात्वावच्छिन्नप्रयोज्यत्वविरहेण । तादृशबाधादेः संग्र-
हः = व्यभिचारघटितबाधादेः संग्रहः । अयमर्थः । विशिष्टान्तरविषयितात्वाऽव्यापकरूपा-
वच्छिन्नाऽप्रयोज्यस्वविषयिताप्रयोज्यनिरुक्तोभयाभावाधिकरणताकत्वमात्रनिवेशेनैव
सामञ्जस्येऽलमुभयाभावप्रयोजकाभावाधिकरणतायां विशिष्टान्तरविषयितात्वव्यापकरू-
पावच्छिन्नाऽप्रयोज्यस्वविषयिताप्रयोज्यत्वनिवेशेनेति केषाञ्चित् प्रलपनमपि भङ्गत-
रङ्गविजृम्भमाणत्वेनाकिञ्चित्करमेव, तथा सति तदनिवेशे धूमव्यभिचारिवह्नि-
मान् धूमवान् वह्नेरित्यादौ धूमाभाववद्धूमव्यभिचारिवह्निमद्वरूपव्यभिचारघटित-
बाधे लक्षणगमनप्रसङ्गः, धूमव्यभिचारिवह्निमत्त्वावच्छिन्ने धूमवैशिष्ट्यावगाहि-
त्वधूमव्याप्यवह्निवैशिष्ट्यावगाहित्वोभयाभावाधिकरणतायां धूमाभाववद्धूमव्यभि-
चारिवह्निमद्वरूपबाधविषयिताप्रयोज्यायां विशिष्टान्तरभूतव्यभिचारविषयिताप्रयो-
ज्यत्वसत्त्वेनाप्रयोज्यत्वविरहप्रयुक्तलक्षणगमनात् । विशिष्टान्तरविषयितात्वव्यापक-
रूपावच्छिन्नाप्रयोज्यस्वविषयिताप्रयोज्यत्वस्य निरुक्तोभयाभावप्रयोजकाभावाधिकर-
णतायां निवेशे च, पक्षे साध्यवैशिष्ट्यावगाहित्वसाध्यव्याप्यहेतुवैशिष्ट्यावगाहि-
त्वोभयाभाववती या प्रकृतपक्षे प्रकृतसाध्यवैशिष्ट्यावगाहित्वाभावाधिकरणता तत्र
व्यभिचारविषयितात्वरूपेण व्यभिचारविषयितायाः प्रयोजकत्वाभावात् व्यभिचार-
रूपविशिष्टान्तरविषयितात्वव्यापकरूपावच्छिन्नाऽप्रयोज्यत्वस्याक्षततया लक्षणगमना-
न्नाव्याप्तिरिति भावः ।

बलदेवी

तत्संग्रहायतादृशोभयाभावप्रयोजकाभावाधिकरणतापर्यन्तनिवेश इति गदाधरः । नन्वत्र उभयाभावप्रयोजकाभावा निवेशे व्यभिचारघटितबाधेऽव्याप्तिरभिहिता, सा च न संगच्छते, तदनुपादानेऽपि यत्र धूमव्यभिचारिवह्निमान् धूमाभाववानिति दोषज्ञानं धूमव्याप्तिविशिष्टवह्निज्ञानं जायतामितीच्छा च, तदनन्तरं जायमानानुमितौ व्याप्त्यवगाहित्वाभावो हि सामग्र्यभावप्रयुक्तः न तु पूर्वज्ञाननिष्ठव्यभिचारविषयिताप्रयुक्तः, प्रतिबन्धकज्ञाननिष्ठविरोधिविषयिताया एव प्रयोजकत्वस्वीकारात्, इच्छाविरहविशिष्टविरोधिज्ञानस्यैव प्रतिबन्धकतया तादृशदोषज्ञानस्य व्याप्त्यवगाहित्वावच्छिन्नप्रत्यप्रतिबन्धकत्वात्, तथा च तादृशानुमितिनिष्ठोभयाभावाधिकरणता न व्यभिचारविषयिताप्रयुक्तहेतुधर्मिकव्याप्त्यवगाहित्वाभावप्रयुक्तेति तन्निष्ठतादृशबाधविषयिताप्रयोज्यत्वमादाय लक्षणगमनसम्भवात् ।

न च प्रतिबध्यतावच्छेदकशरीरेऽनाहार्यत्वादिनिवेशेनेच्छाकालीनविरोधिज्ञानस्यापि प्रतिबन्धकतया तदीयव्यभिचारविषयितायां व्याप्त्यवगाहित्वाभावप्रयोजकतायाः तदुत्तरानुमितिनिष्ठोभयाभावाधिकरणतायां व्यभिचारविषयिताप्रयोज्यत्वमस्तीति तत्राव्याप्तिरेवति वाच्यम् सत्प्रतिपक्षग्रन्थे इच्छाव्यक्तीनामुत्तेजकत्वेऽतनन्ततत्तद्व्यक्तीनां तत्तद्व्यक्तित्वेनोत्तेजकत्वेऽपि तदभावानामेकत्र द्वयमिति रीत्यां विशेषणत्वे मानाभावात् गौरवादानाहार्यत्वस्य प्रतिबध्यतावच्छेदककुक्षौ निवेशे आहार्यज्ञानं प्रतीच्छायाः पृथक्कारणत्वेगौरवाच्चेच्छाया उत्तेजकतामस्तस्यैव भट्टाचार्येणाहत्वात् । इच्छाकालीनतादृशज्ञानस्याप्रतिबन्धकतया तन्निष्ठव्यभिचारविषयिताया अप्रयोजकत्वादिति । मैवम्, हृदत्वावच्छेदेन वह्नेः साध्यतायामवच्छेदकावच्छेदेन बाधेऽव्याप्त्यापत्तेः, अवच्छेदकावच्छेदेन बाधविषयिताप्रयोज्यतायां तादृशोभयाभावाधिकरणतायां तादृशबाधाविषयकप्रतीतिविषयसामानाधिकरण्येन बाधविषयिताया अपि प्रयोजकत्वात्, उक्तविवक्षायास्तु नाव्याप्तिः, तादृशोभयाभावप्रयोजकीभूता या पक्षे सामानाधिकरण्येन साध्यवैशिष्ट्यावगाहित्वाभावाधिकरणता तस्या अवच्छेदकावच्छेदेन बाधविषयिताप्रयोज्यतायां सामानाधिकरण्येन बाधविषयिताप्रयोज्यत्वाभावादिति, तादृशोभ-

याभावप्रयोजकसामानाधिकरण्येन बहून्यवगाहित्वाभावमादाय लक्षणसमन्वयादि
ति । स्वविषयताप्रयोज्यत्वानुपादाने, यत्र किमपि प्रतिबन्धकज्ञानं नासीत् स्वसा-
मग्र्यभावादेव सप्सहलम्बनज्ञानमनुमित्यादिरूपं न जातम् घटाद्यनुमितिरेव जाता
तन्निष्ठोभयाभावप्रयोजकाभावाधिकरणता न किञ्चिद्विशिष्टान्तरविषयिताप्रयोज्येति
तत्र मेयत्वविशिष्टव्यभिचारेऽपि विशिष्टान्तरविषयित्वाऽप्रयोज्योभयाभावप्रयोजका-
भावाधिकरणताकत्वस्य सत्त्वात् तत्रातिव्याप्तिः ।

न च तद्वारणाय विषयिताप्रयोज्यत्वमेवोपादीयतामिति वाच्यम् यत्र धूम-
व्याप्यवह्निमानिति परामर्शः पर्वतो धूमाभाववानिति बाधभ्रमस्तदनन्तरज्ञाने उ-
भयाभावप्रयोजिकायां पक्षे साध्यवैशिष्ट्यावगाहित्वाभावाधिकरणतायां बाधभ्रम-
विषयिताप्रयोज्यत्वस्य विशिष्टान्तरविषयित्वाऽप्रयोज्यत्वस्य च सत्त्वात् तदधिकरण-
तामादाय मेयत्वविशिष्टव्यभिचारेऽतिव्याप्तिः, अतः स्वविषयिताप्रयोज्यत्वाभिधान-
म्, तादन्मात्रे कृते तत्रैवातिव्याप्तिरतो विशेषणदलम् । अत्रोभयाभावप्रयोजका-
धिकरणतायामभावीयत्वानुपादाने धूमव्यभिचारिवह्निधूमवान् बह्नेरित्यादौ मेय-
त्वविशिष्टव्यभिचारेऽतिव्याप्तिः, स्मृत्यनुभवसाधारणविरोधिविषयकनिश्चयत्वेनैव प्र-
तिबन्धकतया मेयत्ववान् धूमाभाववान् इति निश्चयविशिष्टमेयत्ववान् धूमव्यभिचा-
रिवह्निरिति स्मरणात्मकनिश्चयस्य बह्ना धूमवत्ताज्ञानप्रतिबन्धकतया तादृशस्मर-
णोत्तरज्ञानवृत्तिसाध्यव्याप्तिवैशिष्ट्यावगाहित्वघटितोभयाभावं प्रति तादृशस्मरणा-
प्रत्मकतिबन्धकज्ञानवृत्तिमेयत्वविशिष्टव्यभिचारविषयितायाः प्रयोजकतया तदधिक-
रणत्वस्यापि प्रयोजकत्वात्, कार्यतावच्छेदकविषयितां प्रति कारणतावच्छेदकवि-
षयितायाः प्रयोजकत्वात्, स्मृतिनिष्ठमेयत्वविशिष्टव्यभिचारविषयित्वाधिकरणत्वस्या-
नुभवीयविषयिताप्रयोजकत्वात्, विशिष्टान्तरविषयित्वाप्रयोज्यत्वाच्च विशेष्यदलस्य
च सत्त्वात्, अभावीयत्वोपादाने च, न साऽभावाधिकरणतेति नातिव्याप्तिः, अ-
धिकरणतात्वेनाधिकरणतामनुपादाय विशिष्टान्तरविषयित्वाप्रयोज्यस्वविषयिताप्र-
योज्यतादृशोभयाभावप्रयोजकाभावनिरूपकत्वं विशिष्टान्तराघटितत्वमित्युक्तौ भाव-
भेदोऽवृत्तिरित्यत्र पक्षे साध्यप्रकारकत्वाभावेऽतिव्याप्तिः, तत्र हि भावभेदवान् बाधः,
भावभेदो ह्यभावत्वं, तथा चाभाववानिति ज्ञानीयाभावत्वावच्छिन्नविषयितैव पक्षे

साध्यप्रकारकत्वाभाव इति स्मरणात्मकज्ञानीयविषयितापि तादृशोभयाभावप्रयोजिका सामान्येऽवृत्तित्वज्ञानं प्रति विशेषवृत्ताज्ञानस्य बाधतुल्ययोगक्षेपतया प्रतिबन्धकत्वात् स्मृतीयतादृशविषयिताप्रयोजिका तद्विषयकानुभवविषयितेति विशिष्टान्तरविषयित्वाप्रयोज्यस्वविषयिताप्रयोज्यतादृशोभयाभावप्रयोजकस्मृतीयावपयतात्मकतादृशाभावनिरूपकत्वस्य तादृशप्रकारत्वाभावे सत्त्वात् तद्विषयकनिश्चयोत्तरानुमितिसामान्ये तादृशोभयाभावस्य च सत्त्वात् ।

न च भावभेदोऽवृत्तिरिति ज्ञानं नियताहार्यतया निर्वह्निर्वह्निमानिति ज्ञानतुल्यम् नियमेनाभावत्वप्रकारकत्वात्तदीयसाध्यवत्पक्षविषयिताव्यापकप्रतिबन्धतयावच्छेदकविषयित्वाऽप्रसिद्धिः, तथा चैतल्लक्षणे तादृशस्थले दोषो ग्रन्थकारेण स्वयं वक्तव्य इति वाच्यं, तथापि भावभेदे वृत्तिभेदसाधने तत्रातिव्याप्तिः, तस्य नियताहार्यत्वाभावात् । एवमभावः प्रतियोगितासम्बन्धावच्छिन्नप्रतियोगिताप्रकारत्वाभाववानित्यत्र पक्षे साध्यप्रकारकत्वाभावेऽतिव्याप्तिश्चातोऽधिकरणतात्वेन तन्निवेशः ।

नन्वत्रासाधारण्येऽव्याप्तिः, विशेष्यदलघटकनिवचने पक्षधर्मिकहेतुमत्ताज्ञानकालीनत्वघटितोभयाभावं निवेद्य विशेष्यदलोपादानेऽपि विशिष्टान्तराघटितत्वस्याभावात्, असाधारण्यविषयिताप्रयोज्यास्तादृशोभयाभावप्रयोजिकायाः पक्षे साध्यवैशिष्ट्यावगाहित्वाभावाधिकरणताया विशिष्टान्तरहेतुमत्पक्षविषयिताप्रयोज्यत्वात् ।

अथ सर्वं गगनवदित्यत्र गगनाभाववदघटादिरूपबाधेऽव्याप्तिः, सर्वं गगनवदिति ज्ञानं प्रति गगनाभाववदघटपटादिविषयकनिश्चयानां गगनाभावत्वावच्छिन्नप्रकारतानिरूपितावच्छिन्नविशेष्यताशालिनिश्चयत्वेनानुगतरूपेणैव प्रतिबन्धकतया गगनाभाववदघटत्वावच्छिन्नविषयिताप्रयोज्यायां तादृशोभयाभावप्रयोजिकायां पक्षे साध्यवैशिष्ट्यावगाहित्वाभावाधिकरणतायां गगनाभाववत्पटादिरूपविशिष्टान्तरविषयितात्वव्यापकगगनाभावत्वावच्छिन्नप्रकारतानिरूपितावच्छिन्नविषयितात्वावच्छिन्नप्रयोजकतानिरूपितप्रयोज्यतायाश्च सत्त्वात्, अतो विशिष्टान्तरे स्वावच्छिन्नविषयित्वाव्यापकविषयिताशून्यज्ञानीयविषयितानिरूपकत्वस्य तद्विषयितायाम्वा तादृशज्ञानीयत्वस्य वक्तव्यतया हेतुमत्पक्षस्य विशिष्टान्तरत्वाभावात् न तद्विषयिताप्रयोज्यत्वमादायासाधारण्येऽव्याप्तिः ।

न चैवं ह्रदो वह्निमान् जलादित्यादी बाधाद्यसंग्रहः तत्र बाधैकदेशवह्न्य-
भावादेरेव तादृशविशिष्टान्तरतया तद्विषयितात्वव्यापकरूपावच्छिन्नप्रयोजकताया
अप्रसिद्धेरिति वाच्यम् । अभावो वह्नीय इति ज्ञानं प्रति वह्न्यभाव इति ज्ञानस्य
प्रतिबन्धकतया वह्न्यभावविषयितात्वव्यापकरूपावच्छिन्नप्रयोजकतानिरूपितप्रयो-
ज्यताया अभावे वह्नीयत्वाभावावगाहित्वाभावाधिकरणतायां प्रसिद्धत्वात् ।

न चैवमपि पर्वतो वह्न्यभाववानित्यत्र वह्निमत्पर्वतरूपबाधेऽव्याप्तिः, तदैक-
देशवह्न्यादिविषयितात्वव्यापकरूपावच्छिन्नप्रयोजकत्वाऽप्रसिद्धेरिति वाच्यम्, तत्रा-
पि वह्निरिति ज्ञानं प्रति तादृशबाधैकदेशवह्निमद्विषयकनिश्चयस्य प्रतिबन्धकतया प्र-
सिद्धिसम्भवादिति । घटोऽवृत्तिरित्यत्र घटवदिति बाधे तादृशविशिष्टान्तराऽप्रसि-
द्ध्याव्याप्तेः । न च तत्रापि घटत्वावच्छिन्नविषयताशालिज्ञानस्य घटवान् पट इति
ज्ञानं प्रति घट इति स्मृतिं प्रत्यपि च कारणतया कार्यतावच्छेदकविषयिताया-
मेव घटत्वावच्छिन्नविषयिताप्रयोज्यत्वं प्रसिद्धमिति वाच्यं, घटवान् पट इति ज्ञानं
प्रति घट इति ज्ञानस्य घटत्वप्रकारताशालिज्ञानत्वेनैव कारणतया घट इति स्मृतिं
प्रत्यपि तत्तद्विषयिताशालिज्ञानत्वेनैव कारणतया घटत्वप्रकारितात्वस्य तत्तद्विषयि-
यितात्वस्य च घटत्वावच्छिन्नविषयितात्वव्यापकत्वाभावेन तादृशविषयितात्वव्या-
पकरूपावच्छिन्नप्रयोजकतानिरूपितप्रयोज्यत्वस्याऽप्रसिद्धेरिति चेन्न । विशिष्टान्तर-
विषयित्वाऽप्रयोज्येत्यनेन स्वावच्छिन्नविषयित्वाऽव्यापकविषयितागून्यज्ञानीयस्वाव-
च्छिन्नाविषयकप्रतीतिविषयतावच्छेदकधर्माभाववत्त्वस्य विवक्षितत्वात् । अभावप्र-
तियोगितावच्छेदकसम्बन्धश्च स्वावच्छिन्नविषयिताव्यापकविषयितागून्यज्ञानीयस्वा-
वच्छिन्नविषयितात्वव्यापकरूपावच्छिन्नप्रयोजकतानिरूपितप्रयोज्यत्वरूपः । एवञ्च
घटोऽवृत्तिरित्यत्र घटवदात्मकबाधविषयित्वाऽव्यापकविषयितागून्यज्ञानीयतद्विषयक-
प्रतीतिविषयतावच्छेदकघटत्वस्यायं व्यधिकरणसम्बन्ध इति तेन सम्बन्धेन तदभाव-
वती बाधविषयिताप्रयोज्या पक्षे साध्यवैशिष्ट्यावगाहित्वाभावाधिकरणता भवतीति
न तत्राव्याप्तिः ।

मेयत्वविशिष्टव्यभिचारादौ च नातिव्याप्तिः, उक्तसम्बन्धेन शुद्धव्यभिचारस्त्व-
स्य हेतौ व्याप्तिवैशिष्ट्यावगाहित्वाभावाधिकरणतायां तादृशव्यभिचारविषयिताया

प्रयोज्यायां सत्त्वात् । ननु तथापि अभावो गगनवानाधेयत्वादित्यत्र हेतुमत्पक्षघटितासाधारण्येऽव्याप्तिः, तादृशासाधारण्यविषयिताप्रयोज्यायाः पक्षे साध्यवैशिष्ट्यादगाहित्वाभावाधिकरणतायाः गगनत्वव्यापकाभावप्रतियोग्याधेयत्वरूपासाधारण्यविषयित्वाव्यापकविषयिताशून्यज्ञानीयासाधारण्यविषयकप्रतीतिविषयतावच्छेदकाधेयत्ववदभावत्वावच्छिन्नविषयितात्वव्यापकरूपावच्छिन्नप्रयोजकतानिरूपितप्रयोज्यत्वनियमात् । न च विशिष्टान्तरविषयितायां प्रकृतलक्षणाश्रयीभूतत्वं निवेशनीयम्, तथा च हेतुमत्पक्षविषयिता च न तादृशीति वाच्यम् । हृदो वल्लिभानित्यादावपि तादृशविशिष्टाऽप्रसिद्ध्याऽव्यपत्त्यापत्तेः । न च प्रतियोगिनि स्वत्वमन्तर्भाव्यविशिष्टान्तराघटितत्वं निर्वाच्यम्, तथा हि स्वावच्छिन्नाविषयकप्रतीतिविषयतावच्छेदकं यत्स्वावच्छिन्नविषयित्वाव्यापकविषययिताशून्यज्ञानीयद्रूपावच्छिन्नविषयित्वाव्यापकविषयिताशून्यज्ञानीयविषयितानिरूपकतावच्छेदकं तदवच्छिन्नविषयित्वाऽप्रयोज्यस्वविषयिताप्रयोज्यनिरुक्तोभयाभावाधिकरणताकं यद्यत्स्वं तत्तदघटितत्वम् । तथा च सर्वत्र मेयत्वविशिष्टदोषतावच्छेदकमादाय लक्षणसमन्वयः । स्वस्य स्वाऽघटितत्वाभावादेव मेयत्वविशिष्टव्यभिचारादौ नातिव्याप्तिः । इदानीं विशिष्टान्तरविषयितायां प्रकृतलक्षणाश्रयीभूतत्वं देयमतो न हेतुमत्पक्षघटिताऽसाधारण्येऽव्याप्तिरिति वाच्यम् । आधेयत्वाभाववानभावो गगनत्ववानाधेयत्वादित्यत्राऽसाधारण्येऽव्याप्त्यापत्तेः, तत्र हेतुमत्पक्षरूपविशिष्टान्तरस्य प्रकृतलक्षणाश्रयीभूतत्वात् । एवमनुयोगिनि स्वत्वान्तर्भावे, घटो गगनाभाववदभाववत्कालीनगगनवान् अभाववदघटकालीनपटादित्यत्राभाववति गगनाभावोऽव्याप्यवृत्तिरिति ज्ञानकालीनतादृशगगनाभाववदघटरूपबाधनिश्चयोत्तरज्ञाने तादृशोभयाभावप्रयोजकपक्षे साध्यवैशिष्ट्याभावाधिकरणतायां विशिष्टान्तरविषयित्वाऽप्रयोज्यत्वसत्त्वेन तादृशनिश्चयमादाय लक्षणसमन्वयः सम्भवति, प्रतियोगिनि स्वत्वान्तर्भावे तु तत्राऽव्याप्तिः, अभाववदघटत्वात्मकं यद्विशिष्टान्तरतावच्छेदकं तदवच्छिन्नविषयिताप्रयोज्यस्वावच्छिन्नविषयिताप्रयोज्योभयाभावप्रयोजकाभावाधिकरणताप्रसिद्ध्या स्वपदेन तादृशबाधत्वस्यापि घटुं शक्यत्वात्, अभाववदघटस्य प्रकृतलक्षणाश्रयत्वात्, स्वस्य स्वाघटितत्वाभावादिति चेन्न । विशिष्टान्तरविषयितानिष्ठप्रयोजकतायां ज्ञानवैशिष्ट्यनिष्ठप्रयोजक-

तानिरूपितप्रयोज्यतावदधिकरणतानिष्ठप्रयोज्यतानिरूपितत्वासाधारण्यविषयित्वावृ -
 त्तित्वोभयाभावस्य निवेशनीयत्वात् । तथा चोक्तहेतुमत्पक्षघटितासाधारण्ये नाव्या-
 म्निः । हेतुमत्पक्षविषयितानिष्ठप्रयोजकतायामसाधारण्यविषयकज्ञानवैशिष्ट्यनिष्ठप्र-
 योजकतानिरूपितप्रयोज्यताशालिपक्षे साध्यवैशिष्ट्यावगाहित्वाभावाधिकरणतानिष्ठ-
 प्रयोज्यतानिरूपितत्वासाधारण्यविषयित्वावृत्तित्वोभयस्यैव सत्त्वेनोभयाभावासत्त्वात् ।
 इदानीमनुयोगिन्येव स्वत्वान्तर्भावः । न चैवं मेयत्वविशिष्टबाधेऽतिव्याप्तिः, बह्वि-
 व्यापकीभूताभावप्रतियोगिधूमवान् ह्रदः बहून्यभाववान् ह्रदः प्रमेय इत्यसाधारण्य-
 भ्रमात्मकमेयत्वविशिष्टबाधविषयकज्ञानोत्तरज्ञाननिष्ठायां पक्षे साध्यवैशिष्ट्यावगाहि-
 त्वाभावाधिकरणतायां मेयत्वविशिष्टबाधविषयिताप्रयोज्यायां शुद्धबाधात्मकविशिष्टा-
 न्तरविषयिताप्रयोज्यत्वेऽपि बाधविषयितानिष्ठप्रयोजकतायां निरुक्तोभयसत्त्वेनोभया-
 भाववती चान्यविषयितानिष्ठप्रयोजकतैवेति तन्निरूपितप्रयोज्यताशून्यत्वस्य तत्र स-
 त्त्वात् इति वाच्यम् । स्वविषयितानिष्ठप्रयोजकतायामपि तादृशोभयाभावस्य वि-
 शेष्टत्वात् । न चैवमपि आधेयत्वं निरूपितत्वाभाववदाधेयतात्वादित्यत्र निरूपित-
 त्वव्याप्यवदाधेयत्वरूपबाधघटितसत्प्रतिपक्षेऽव्याप्तिः, तत्र बाधसत्प्रतिपक्षयोरेकत्रैवा-
 धिकरणतायां प्रयोजकत्वात्, बाधविषयितानिष्ठप्रयोजकतायामुक्तोभयाभावस्य सत्त्वा-
 च्चेति वाच्यम्, तत्र बाधस्यैव दोषत्वाङ्गीकारात् । अस्तु वा बाधघटितसत्प्रतिप-
 क्षस्य दोषत्वं तथापि विशिष्टान्तरविषयितानिष्ठप्रयोजकतायां स्वविषयितानिष्ठप्रयोज-
 कतावदन्यत्वं विशेषणं देयम् । तादृशप्रयोजकतावत्त्वञ्च स्वावच्छेदकानवच्छिन्नत्वस्व-
 निरूपितप्रयोज्यतावदधिकरणतानिष्ठप्रयोज्यतानिरूपितत्वोभयसम्बन्धेन, तथा च बा-
 धविषयितानिष्ठप्रयोजकता च तादृशोभयसम्बन्धेन सत्प्रतिपक्षविषयितानिष्ठप्रयोजकता-
 विशिष्टैवेति तद्वदन्या सत्प्रतिपक्षैकदेशान्तरविषयितानिष्ठा किञ्चिदन्यनिरूपितप्रयोजक-
 तैव तन्निरूपितप्रयोज्याधिकरणतायां सत्त्वान्नाव्याप्तिः, इदानीं विशिष्टान्तरविषयिता-
 निष्ठप्रयोजकतायां प्रागुक्तोभयाभावोऽपि न निवेशनीयः, अभावो गगनत्ववानाधेयत्वादित्यत्रा-
 धेयत्ववभावरूपहेतुमत्पक्षविषयितानिष्ठप्रयोजकतायामुक्तोभयसम्बन्धेनाऽसाधार-
 ण्यविषयितानिष्ठप्रयोजकतायाः सत्त्वेनाऽव्याप्तिविरहात् । यद्यपि स्वविषयितानिष्ठप्र-
 योजकतायामुक्तोभयाभावानिवेशेऽपि न मेयत्वविशिष्टबाधादावुक्तरीत्यातिव्याप्तिः, शु-

द्वबाधविषयितानिष्ठप्रयोजकतायां मेयत्वविशिष्टबाधविषयितानिष्ठप्रयोजकतावच्छेद-
कावच्छिन्नत्वसत्त्वेन तदनवच्छिन्नत्वघटितोभयसम्बन्धेन स्वविषयितानिष्ठप्रयोजकता-
वदन्यत्वसत्त्वेन तादृशप्रयोजकतानिरूपितप्रयोज्यताशून्यत्वस्य स्वविषयिताप्रयोज्यता-
दृशाधिकरणतायामभावेन विशिष्टान्तराघटितत्वाभावात् ।

तथापि हृदो वल्लिमानित्यत्र वह्न्यभाववज्जलादिमद्वृत्तिजलवद्ध्रदेऽतिव्या-
प्तिः तादृशवह्न्यभाववज्जलवत्त्वावच्छिन्नविषयितानिष्ठप्रयोजकतायामुक्तोभयसम्बन्धेन
तादृशविषयितानिष्ठप्रयोजकतायाः सत्त्वेन तदन्यप्रयोजकतानिरूपितप्रयोजकताशून्यत्व-
स्य तादृशविशिष्टविषयिताप्रयोज्याधिकरणतायां सत्त्वात्, तत्र तादृशोभयाभावनिवेशे
तु स्वपदेन तादृशविशिष्टमेव धत्तुं न शक्यते तद्विषयितानिष्ठप्रयोजकतायामसाधारण्य-
विषयित्वावृत्ति त्वज्ञानवैशिष्ट्यनिष्ठप्रयोजकतानिरूपितप्रयोज्यतावदधिकरणतानिष्ठप्र-
योजकतानिरूपितत्वोभयसत्त्वात् ।

न च स्वविषयितानिष्ठप्रयोजकतायामुक्तोभयाभावाऽनिवेशेऽपि नोक्तविशिष्टेऽ-
तिव्याप्तिः, जलवद्ध्रदरयापि विशिष्टान्तरतया तादृशविषयिताया अपि जलवद्ध्रदवि-
षयितात्वेनैव प्रयोजकतया जलवद्ध्रदविषयितानिष्ठप्रयोजकतायां तादृशविशिष्टवि-
षयितानिष्ठप्रयोजकतानिरूपितप्रयोज्यतावदधिकरणतानिष्ठप्रयोज्यतानिरूपितत्वसत्त्वे -
ऽपि तदवच्छेदकानवच्छिन्नत्वाभावेन तादृशोभयसम्बन्धेन स्वविषयितानिष्ठप्रयोजकता-
विशिष्टान्यजलवद्ध्रदविषयितानिष्ठप्रयोजकतानिरूपितप्रयोज्यताशून्यत्वस्य स्वविष-
यिताप्रयोज्याधिकरणतायामभावादिति वाच्यम् । अभावो वल्लिमानित्यत्र वह्न्य-
भाववद्वल्लिमत्यतिव्याप्तिः, तत्र वह्न्यभावरूपविशिष्टान्तरविषयितानिष्ठप्रयोज-
कतायां तादृशविशिष्टविषयितानिष्ठप्रयोजकताया निरुक्तोभयसम्बन्धेन वर्तमान-
तया तदन्यप्रयोजकतानिरूपितप्रयोज्यताशून्यत्वस्य स्वपदग्राह्यतादृशविषयिताप्रयो-
ज्याधिकरणतायां सत्त्वात् ।

एवम्, धूमव्यभिचारिखल्लिधूमवान् वह्नेरित्यत्र मेयत्वविशिष्टव्यभिचारैऽति-
व्याप्तिः, मेयत्वविशिष्टव्यभिचारविषयिताप्रयोज्यायां पक्षे साध्यवैशिष्ट्याभावाधिक-
रणतायां शुद्धव्यभिचारविषयिताप्रयोज्यत्वाभावात्, स्वविषयितानिष्ठप्रयोजकताया-

मुक्तोभयाभावनिवेशे स्वपदेन वह्न्यभाववद्वह्निः मेयत्वविशिष्टव्यभिचारश्च
 धत्तं न शक्यते ज्ञानवैशिष्ट्यनिष्ठप्रयोजकतानिरूपितप्रयोज्यतावत्पक्षे साध्यवै
 शिष्ट्यावगाहित्वाभावाधिकरणतानिष्ठप्रयोजकतानिरूपितत्वाऽसाधारण्यविषयिताऽवृ-
 त्तिवोभयसत्त्वात् । नन्वेवमपि गगनाभाववत्कालीनघटो गगनवानित्यत्र
 गगनाभाववत्तादृशघटरूपबाधेऽव्याप्तिः, एवम् वह्न्यभाववद्वह्न्यभावव्याप्यवत्का-
 लीनहृदो वह्निमानित्यत्र वह्न्यभावव्याप्यवत्तादृशहृदरूपसत्प्रतिपक्षे व्यापकसामाना-
 धिकरण्यरूपव्याप्तिघटितस्य सत्प्रतिपक्षत्वे तादृशसत्प्रतिपक्षमात्रे चाव्याप्तिः, स-
 र्वत्र दोषज्ञानस्य, विशिष्टज्ञानत्वेनैव प्रतिबन्धकतया दोषविषयितानिष्ठप्रयोजकता-
 यां उक्तोभयाभावासत्त्वेन स्वपदेन तस्य धारणासम्भवादिति चेन्न, स्वावच्छिन्नवि-
 पयितानिष्ठप्रयोजकतावदन्यविशिष्टान्तरविषयितात्वव्यापकरूपावच्छिन्नप्रयोजकतानि -
 रूपितप्रयोज्यतागून्यनिरुक्तोभयाभाववत्स्वावच्छिन्नविषयितानिष्ठप्रयोजकतानिरूपि-
 तप्रयोज्यतागालिनिरुक्तोभयाभावप्रयोजकाभावाधिकरणताकान्यत्वतादृशोभयाभा-
 वप्रयोजकाभावाधिकरणतानिष्ठप्रयोज्यतानिरूपितप्रयोजकताविशिष्टविषयितानि -
 रूपकतानवच्छेदकत्वतादृशविषयिताघटितधर्मावच्छिन्नकार्यतानिरूपितकारणतावि-
 शिष्टविषयितानिरूपकतानवच्छेदकत्वैतत्त्रितयाभावस्य दोषतावच्छेदके निवेशनीय-
 त्वात् । विषयितायां प्रयोजकतावैशिष्ट्यञ्च, स्वाश्रयत्वं—स्वविशिष्टविषयितावदन्य-
 त्वोभयसम्बन्धेन, विषयितायां स्ववैशिष्ट्यञ्च स्वाश्रयत्वस्वनिरूपितप्रयोज्यतावदधिकर-
 णतानिरूपकाभावप्रतियोगितावच्छेदकताविशिष्टनिश्चयोत्तरानुमितित्वव्यापकविषयि-
 ताप्रयुक्ताधिकरणतानिरूपकाभावप्रतियोगित्वोभयसम्बन्धेन, निश्चयेऽवच्छेदकतावैशि-
 ष्ट्यञ्च स्वाश्रयविषयितावत्वस्वविशिष्टप्रकारतावच्छेदकावच्छिन्नधर्मिकाऽव्याप्यवृत्तित्व-
 ज्ञानाभावत्वोभयसम्बन्धेन, प्रकारतायां स्ववैशिष्ट्यञ्च स्वाश्रयत्वस्वनिरूपितावच्छेदक-
 ताश्रयमुख्यविशेष्यतानिरूपितत्वोभयसम्बन्धेन अत्र मुख्यविशेष्यतानिवेशात् वह्न्य-
 भाववज्जलवद्वृत्तिजलाभाववद्वह्निमत्कालीनहृदो वह्निमानित्यत्र वह्न्यभाववज्जलवद्वृ-
 त्तिजलवत्तादृशहृदे नातिव्याप्तिः । तादृशविषयितावत्ता च, स्वव्याप्यत्वस्वव्यापक-
 त्वोभयसम्बन्धेन कारणतावैशिष्ट्यञ्च स्वावच्छेदकत्वस्वावच्छेदकविषयितावदन्यत्वो-
 भयसम्बन्धेन विषयितावत्ता च पूर्वोक्तोभयसम्बन्धेन । अत्रानुगमः प्रकृतपक्षतावच्छे-
 दकावच्छिन्ने प्रकृतसाध्यतावच्छेदकावच्छिन्नसाध्यवैशिष्ट्यावगाहित्वाध्यव्याप्यहेतु-

वैशिष्ट्यावगाहित्वोभयाभावविशिष्टरूपवत्त्वम् लक्षणम् । रूपे तादृशाभाववैशिष्ट्यम्
 स्ववृत्तिर्यः किञ्चिद्रूपावच्छिन्नविषयित्वाभ्यापकविषयिताशून्यकिञ्चिद्रूपावच्छिन्नविष-
 यिताशालिनिश्चयोत्तरानुमित्तिनिष्ठाभावीद्विषयिताप्रयुक्तत्वविशिष्टस्वाधिकरणत्वस-
 म्बन्धावच्छिन्नोभयावृत्तिधर्मेतरधर्मानवच्छिन्नप्रतियोगित्वन्नास्तीति प्रतीतिसिद्धोऽभा-
 वस्तन्निरूपितप्रतियोगित्वनिष्ठप्रतियोगितानिरूपिताभावनिष्ठावच्छेदकतानिरूपितवृत्ति-
 त्वनिष्ठावच्छेदकतानिरूपिताऽनुमित्तिनिष्ठावच्छेदकतानिरूपितोत्तरत्वनिष्ठावच्छेदक-
 तानिरूपितविषयितानिष्ठावच्छेदकतानिरूपितावच्छिन्नत्वसम्बन्धावच्छिन्नावच्छेदक-
 तावत्त्व-स्वप्रयोजकाभावाधिकरणावृत्तित्वोभयसम्बन्धेन, तादृशाधिकरणावृत्तित्वञ्च,
 स्वावच्छिन्नविषयितानिष्ठासासाधारण्यविषयित्वाऽवृत्तित्वघटितोभयाभाववत्प्रयोजक-
 तानिरूपितप्रयोज्यतावत्त्वस्वविशिष्टप्रतीतिविषयितावच्छेदकरूपाभाववत्त्वोभयसम्बन्धे-
 न, प्रतीतो स्ववैशिष्ट्यम् स्वावच्छिन्नविषयिताशून्यत्वस्वावच्छिन्नविषयित्वाभ्यापकवि-
 षयिताशून्यत्वोभयसम्बन्धेन, रूपनिष्ठप्रतियोगितावच्छेदकसम्बन्धश्च स्वविशिष्टविषयि-
 तानिष्ठभेदप्रतियोगितानवच्छेदकरूपावच्छिन्नप्रागुक्तोभयाभाववत्प्रयोजकतानिरूपितप्र-
 योज्यतारूपः, विषयितायां स्ववैशिष्ट्यञ्च स्वावच्छिन्ननिरूपकताकत्वस्वावच्छिन्नविष-
 यित्वाभ्यापकविषयिताशून्यज्ञानीयत्वोभयसम्बन्धेन, त्रितयाभावनिवेशकल्पे रूपेऽभाव-
 वैशिष्ट्यञ्च प्रागुक्तस्वप्रयोजकाभावाधिकरणतावृत्तित्वप्रत्येकप्रागुक्तविषयिताद्वयानव-
 च्छेदकत्वैतत्त्रितयाभाववत्त्वोभयसम्बन्धेनेति बोध्यम् । वस्तुतस्तु यद्रूपावच्छिन्नवि-
 षयिताशालिनिश्चयोत्तरानुमित्तिव्यापकोभयाभावप्रयोजकयदभावाधिकरणतायां वि-
 रोधिविषयिताप्रयुक्तत्वमस्ति तदभावाधिकरणतायां विशिष्टान्तरविषयित्वाऽप्रयोज्य-
 त्वविशिष्टस्वविषयिताप्रयोज्यत्वाभिधानमेव सम्यक् । एवञ्च मेयत्वविशिष्टव्यभिचारे
 नातिव्याप्तिः, तादृशव्यभिचारविषयकनिश्चयोत्तरानुमित्तिव्यापकोभयाभावप्रयोजकहे-
 तुधर्मिकव्याप्त्यवगाहित्वाऽभावाधिकरणतायामेव विरोधिविषयिताप्रयुक्तत्वसत्त्वात्
 तत्र च विशिष्टान्तरशुद्धव्यभिचारविषयिताप्रयुक्तत्वस्य च सत्त्वात् । धूमव्यभिचा-
 रिवह्निर्धूमवान् वह्नेरित्यादौ च मेयत्वविशिष्टव्यभिचारे च नातिव्याप्तिः, तत्र विशे-
 ष्यदलघटकविरोधिविषयिताप्रयुक्तत्वं हि हेतौ व्याप्त्यवगाहित्वाभावाधिकरणताया-
 मेवास्ति तस्या एव तादृशव्यभिचारविषयकनिश्चयोत्तरानुमित्तिव्यापकत्वात्, तत्र

च विशिष्टान्तरशुद्धव्यभिचारविषयिताप्रयोज्यत्वमस्त्येव, तादृशोभयाभावप्रयोजिका-
यां पक्षे साध्यवैशिष्ट्यावगाहित्वाभावाधिकरणतायामेव विशिष्टान्तरविषयित्वाऽप्रयो-
ज्यत्वविशिष्टस्वविषयिताप्रयोज्यत्वस्य सत्त्वात् अधिकरणताया ऐक्याभावात् । एव-
ञ्च स्वविषयितानिष्ठप्रयोजकतायामसाधारण्यविषयित्वावृत्तित्वघटितोभयाभाववत्त्व-
मपि न विवक्षणीयम्, तद्वारणायोक्तस्थ नीयमेयत्वविशिष्टव्यभिचारेऽतिव्याप्त्यभावात्,
एवमलक्ष्ये कुत्रापि विशिष्टे नातिव्याप्तिः, बाधघटितसत्प्रतिपक्षेऽव्याप्तिस्तु नियतज्ञा-
नविशिष्टज्ञानत्वेन प्रतिबन्धकताश्रयज्ञानविषयसत्प्रतिपक्षसंग्रहप्रयासेनैव वार्यते, [प्र-
यासश्च स्वविषयितानिष्ठप्रयोजकतावदन्यत्वविशेषणात्मकः,] हेतुमत्पक्षघटितासाधारण्य-
संग्रहस्तु यद्रूपावच्छिन्नविषयताशालिनिश्चयोत्तरानुमितित्वव्यापकमुभयाभावप्रयोजका-
भावाधिकरणत्वं तद्रूपावच्छिन्नविषयिताभिन्नत्वाऽसाधारण्यविषयिताभिन्नत्वोभयाभा-
वावद्विषयितानिरूपकतावच्छेदकधर्मवत्त्वविवक्षणेनैव कार्यः । एवञ्च विशेष्यदल-
घटकयद्रूपावच्छिन्नविषयकनिश्चये पक्षधर्मिकहेतुमुत्ताज्ञानकालीनत्वघटितोभयाभावो-
ऽपि न निवेशनीयः, उक्तविवक्षयैवासाधारण्यमात्रसंग्रहात्, सर्वत्रासाधारण्यस्थले बा-
धस्वरूपासिद्धयन्यतरनियमेन तादृशदोषमादाय लक्षणसमन्वयात् ।

मेयत्वविशिष्टासाधारण्यविषयितायाः शुद्धासाधारण्यविषयिताभिन्नत्वादेव
नातिव्याप्तिरिति । अत्रायमनुगमः तादृशोभयाभावप्रयोजकीभूताभावविशिष्टविषयि-
ताभिन्नत्वासाधारण्यविषयिताभिन्नत्वोभयाभाववद्विषयितानिरूपकतावच्छेदकधर्मवत्त्वं
लक्षणम्, विषयितायामभाववत्त्वञ्च स्ववृत्तिर्यः किञ्चिद्रूपावच्छिन्नविषयित्वाव्या-
पकविषयिताशून्यकिञ्चिद्रूपावच्छिन्नविषयिताशालिनिश्चयोत्तरानुमितितिष्ठामादीय-
विरोधिविषयिताप्रयुक्तत्वविशिष्टाधिकरणतासम्बन्धावच्छिन्नोभयावृत्तिधर्मेतरधर्मान-
वच्छिन्नप्रतियोगित्वन्नास्तीति प्रतीतिसिद्धोऽभावस्तन्निरूपितप्रतियोगितानिरूपितनि-
रूपितत्वनिष्ठावच्छेदकतानिरूपिताभावनिष्ठावच्छेदकतानिरूपितवृत्तित्वनिष्ठावच्छेदक-
तानिरूपिताऽनुमितिनिष्ठावच्छेदकतानिरूपितोत्तरत्वनिष्ठावच्छेदकतानिरूपितनिश्चय-
निष्ठावच्छेदकत्व-स्वनिरूपिताधिकरणतावृत्तित्वोभयसम्बन्धेन, अधिकरणतावृत्तित्व-
ञ्च पूर्वोक्तसम्बन्धेन । परन्तु विशिष्टान्तरनिष्ठप्रयोजकतायां स्वविषयितानि-
ष्ठप्रयोजकतायाञ्च प्रागुक्तोभयाभावो न निवेशनीय इति बोध्यम् ।

गादाधरी

बाधादिविषयिताप्रयोज्यस्य साध्यादिमत्तावगाहिताविरहस्य सत्प्रतिपक्षादि-
रूपविशिष्टान्तरविषयिताप्रयोज्यत्वनियमादसम्भवः स्यादित्युभयाभावप्रयोजकाभावे
विशिष्टान्तरविषयित्वाप्रयोज्यत्वमनिवेश्य तादृशाभावाधिकरणतायां तन्निवेशः । त-
था सति अधिकरणताया अधिकरणभेदेन भिन्नतया पूर्ववर्त्तिनिष्ठप्रतिबन्धकतावच्छे-
दकधर्मस्यैव तदुत्तरोत्पन्ननिष्ठप्रतिबन्धकतावच्छेदकधर्माभावाधिकरणताप्रयोजकत्वेन
बाधादिनिश्चयानन्तरोत्पन्नानुमितिनिष्ठसाध्यादिमत्तावगाहित्वाभावाधिकरणतायां स-
त्प्रतिपक्षान्यादृशबाधादिविषयिताया अप्रयोजकत्वेन सामञ्जस्यात् ।

विमलप्रभा

विरहस्य = अभावस्य । असम्भवः = लक्ष्यमात्रावर्त्तनम् । तादृशाभावाधिक-
रणतायां = उभयाभावप्रयोजकीभूताभावाधिकरणतायाम् । तन्निवेशः = विशिष्टान्त-
रविषयित्वाऽप्रयोज्यत्वनिवेशः । तथा सति = उभयाभावप्रयोजकीभूताभावाधिकरण-
तायां विशिष्टान्तरविषयित्वाऽप्रयोज्यत्वनिवेशे सति । अन्यादृशबाधादिविषयिता-
याः = विभिन्नबाधादिज्ञानायविषयितायाः । अप्रयोजकत्वेन = प्रयोजकत्वाभावेन ।
सामञ्जस्यात् = अव्याप्त्याद्यभावात् । अयमर्थः । विशिष्टान्तरविषयित्वाऽप्रयोज्य-
स्वविषयिताप्रयोज्यत्वमुभयाभावप्रयोजकाभावे निवेशेनैव सर्वदोषवारणसम्भवेऽलं ता-
दृशाधिकरणतायां तन्निवेशेनेति चेन्नैतत् चमत्कारमाविष्करोति, यतस्तदनिवेशे स-
र्वत्रैवासम्भवप्रसङ्गः, तथा हि बाधाद्यैकैकदोषमुपादाय तद्विषयकनिश्चयाव्यवहितो-
त्तरजायमानानुमितिनिष्ठबाधादिविषयिताप्रयोज्यतादृशोभयाभावप्रयोजकसाध्यवैशि-
ष्ट्यावगाहित्वाभावे विशिष्टान्तरभूतं यत् सत्प्रतिपक्षादिकं तद्विषयिताया अपि प्र-
योजकतयाऽप्रयोजकत्वविरहेण लक्षणागमनात् । तन्निवेशे चाधिकरणताया अधि-
करणभेदेन विभिन्नतया बाधादिनिर्णयनिष्ठप्रतिबन्धकतावच्छेदकविषयिताया एव
बाधादिनिश्चयाव्यवहितोत्तरजायमानानुमित्यादिनिष्ठप्रतिबन्धकतावच्छेदकधर्माभावाधि-
करणताप्रयोजकतया बाधादिविषयकनिश्चयोत्तरघटाद्यनुमितिनिष्ठहृदयमिकवह्न्य-

वगाहित्वाभावाधिकरणतायां सत्प्रतिपक्षादिविषयिताया अप्रयोजकतया लक्षणगम-
नाज्ञासम्भवावकाश इति ।

गादाधरी

अथंतादृशोभयाभाववत्त्वघटितलक्षणकरणोऽपि केवलनिर्वह्नितादिपक्षताव-
च्छेदकवहन्यादिमाध्यकस्थलीयनिर्वह्निनिष्ठवहन्यभावादिरूपवाधादिरूपदोषेऽव्या-
प्तिस्तादृशवाधादिरूपदोषज्ञानस्याप्रतिबन्धकतया तदीयविषयतायाः प्रतिबन्धकतान-
वच्छेदकतया तथाविधोभयाभावाप्रयोजकत्वात्, तस्य दोषत्वानुपगमे तत्र हेतो-
र्दुष्टत्वव्यवहारानुपपत्तेः, इष्टापत्तौ निर्वह्नि पर्वतो वह्निमानित्यादावपि तत्सम्भ-
वेन एतादृशप्रयासवैफल्यात् ।

विमलप्रभा

शङ्कते अथेत्यादिना । एतादृशोभयाभावः = विशिष्टान्तराऽघटितत्वघटितात्र-
वदन्तिकल्पोक्तनिरुक्तोभयाभावः । वाधादिरूपदोष इत्यादिपदेन सत्प्रतिपक्षपरिग्र-
हः । अव्याप्तिः = निर्वह्निर्वह्निमानित्याहार्यस्थलीयवहन्यभाववन्निर्वह्निरूपवाधे लक्ष-
णागमनप्रसङ्गः । तादृशवाधादिरूपदोषज्ञानस्य = वह्न्यभाववन्निर्वह्निरूपवाधज्ञान-
स्य । अप्रतिबन्धकतया = प्रतिबन्धकतारहिततया । तदीयविषयतायाः = वह्न्यभा-
ववन्निर्वह्निरूपवाधनिश्चयीयविषयतायाः । तथाविधोभयाभावः = निर्वह्नित्वविशिष्टे
वह्निवैशिष्ट्यादगाहित्ववह्निव्याप्यधूमवैशिष्ट्यादगाहित्वोभयाभावः । तस्य =
वहन्यभाववन्निर्वह्निरूपवाधस्य । तत्र = निर्वह्निर्वह्निमान् धूमादित्यत्र । दुष्ट-
त्वव्यवहारानुपपत्तेः = निर्वह्नी वह्निसाधने धूमो दुष्ट इति व्यवहारानुत्पादप्रसङ्गात् ।
इष्टापत्तौ = तादृशव्यवहारो न भवतीत्युक्तौ । तत्सम्भवेन = इष्टापत्तिसम्भवेन । ए-
तादृशप्रयासवैफल्यात् = अत्र वदन्ति—कल्पोक्तलक्षणप्रणयनप्रयासे निष्फलत्वं स्यात् ।
अयमर्थः । अनुमितिप्रतिबन्धकताघटितलक्षणे निर्वह्निपर्वतपक्षकवह्निसाध्यकधूम-
हेतुकस्थलेऽनाहार्यज्ञानाऽप्रसिद्ध्याऽव्याप्तिमाशङ्क्यात्रवदन्ति—कल्पोक्तोभयाभावघटितल-
क्षणद्वारा तत्र व्यापकाभावप्रयोजकस्या [निर्वह्निपर्वतविशेष्यकवह्निप्रकारकत्वस्य व्यापक

यत् पर्वतविशेष्यकवहन्यभावप्रकारकत्वं तदभावस्या] भावाधिकरणतायाः वल्लिम-
 त्पर्वतरूपाश्रयासिद्धिविषयिताप्रयोज्यत्वेन व्याप्यीभूतघटाद्यनुमितिनिष्ठनिर्वहणपर्वत-
 विशेष्यकवल्लिप्रकारकत्वस्याभावाधिकरणताया अपि वल्लिमत्पर्वतरूपाश्रयासिद्धिवि-
 षयिताप्रयोज्यतया व्यापकाभावप्रयोजकस्य व्याप्याभावप्रयोजकत्वमिति रीतिमनु-
 सूत्य विरोधिविषयिताप्रयुक्तोभयाभावघटितलक्षणगमनादव्याप्तिवारणसम्भवेऽपि नि-
 र्वहणपक्षकवल्लिसाध्यकस्थले वह्न्यभाववद्वहन्यभावरूपवाधेऽव्याप्तिदुर्वारैव, निर्वहण-
 र्वल्लिमानित्याकारकज्ञानस्याहार्यतया वह्न्यभाववद्वहन्यभावरूपवाधिविषयकनिश्चय-
 निष्ठप्रतिबन्धकतानिरूपितप्रतिबन्धत्वाऽप्रसिद्ध्या निर्वहणौ वल्लिवैशिष्ट्यावगाहित्वव-
 ल्लिव्याप्यधूमवैशिष्ट्यावगाहित्वोभयाभावे तदधिकरणतायां वा तादृशविरोधिविषयि-
 ताप्रयोज्यत्वाभावेन लक्षणागमनादिति । यदि तत्र वह्न्यभाववद्वहन्यभावस्य दो-
 षतैव न स्वीक्रियते तदा निर्वहणौ वल्लिसाधने धूमो दुष्ट इति व्यवहारविलोपप्र-
 सङ्गः स्यात्, तत्रेष्टापत्तौ निर्वहणः पर्वतो वल्लिमानित्यत्रापि निर्वहणपर्वते वल्लि-
 साधने धूमो दुष्ट इति व्यवहारविलोपेऽपि इष्टापत्तिस्वीकारेणैव सामञ्जस्यसम्भवे
 अत्रवदन्ति-कल्पोक्तलक्षणप्रणयनस्य निरर्थकत्वमेव स्यादतो नेष्टापत्तिसम्भावना,
 तथा चाऽव्याप्तिस्तदवस्थैवेति शङ्काशयः ।

गादाधरी

न च तत्र अभाववान् वल्लिमानित्यनाहार्यज्ञानस्य प्रसिद्ध्या तत्प्रतिबन्ध-
 कीभूताभाववान् निर्वहणिरित्यादिज्ञानविषय एव दोष इति वाच्यम् । अभावत्व-
 सामानाधिकरण्येन निर्वहणत्वग्रहस्य तादृशवल्लिमत्वग्रहाविरोधित्वात्, अभावत्वा-
 वच्छेदेन वह्न्यादिमत्ताग्रहविरोधित्वेऽपि तादृशवहन्यादिमत्तावगाहित्वस्य वह्न्य-
 भावादिमत्त्वरूपपक्षतावच्छेदकविशिष्टे साध्यवैशिष्ट्यावगाहित्वाव्यापकतया तदव-
 च्छिन्ननिरूपितप्रतिबन्धकतावच्छेदकविषयितायास्तथाविधोभयाभावाप्रयोजकत्वात्, त-
 द्विषयस्य दोषत्वानुपपत्तेः, अभावत्वावच्छेदेन निर्वहणत्वग्रहस्य भ्रमरूपतया तद्वि-
 षयविशिष्टस्याऽप्रसिद्धेः ।

विमलप्रभा

तटस्थः शङ्कते न चेति । वाच्यमिति परेणान्वयः । तत्र = निर्वह्नि-
 वह्निमानित्यत्र । अनाहार्यज्ञानस्य = प्रतिबन्धात्मकज्ञानस्य । तत्प्रतिबन्धकीभूतस्य
 = अभाववान् वह्निमानिति निश्चयप्रतिबन्धकस्य । ज्ञानविषय एव = वह्न्यभाव-
 वद्वह्न्यभाववति एव । निर्वह्नित्वग्रहस्य = बाधनिश्चयात्मकवह्न्यभावज्ञानस्य । ता-
 दृशवह्निमत्त्वग्रहाविरोधित्वात् = अभाववत्त्वसामानाधिकरण्येन वह्निमत्त्वावगाहिबु-
 द्विप्रत्यप्रतिबन्धकत्वात् । तादृशवह्न्यादिमत्त्वावगाहित्वस्य = अभाववत्त्वावच्छेदेन
 वह्न्यादिमत्त्वावगाहितायाः । अव्यापकतया = वह्न्यभाववत्त्वावच्छेदेन वह्न्यवगा-
 हित्वाव्यापकत्वेन । तदवच्छिन्ननिरूपितप्रतिबन्धकता = अभाववत्त्वावच्छेदेन वह्नि-
 प्रकारकत्वावच्छिन्नप्रतिबन्धतानिरूपितप्रतिबन्धकता । तथाविधोभयाभावाप्रयोजक-
 त्वात् = निर्वह्नित्वविशिष्टे वह्निवैशिष्ट्यावगाहित्ववह्निव्याप्यधूमवैशिष्ट्यावगाहित्वो-
 भयाभावाप्रयोजकत्वात् । तद्विषयस्य = अभाववत्त्वसामानाधिकरण्येन वह्न्यभावव-
 त्तानिश्चयविषयस्य । तद्विषयविशिष्टस्य = भ्रमविषयविशिष्टस्य । अयमर्थः । नि-
 र्वह्निर्वह्निमानित्यत्र यदि वह्न्यभाववन्निर्वह्निरूपबाधस्योत्तदोक्तरीत्या दोषसम्भा-
 वना अतो न तस्य बाधत्वम्, किन्तु वह्न्यभावविशिष्टाभाववत् एव दोषत्वम्,
 एवञ्चाभाववान् वह्निमानित्याकारकानाहार्यज्ञानं प्रति वह्न्यभाववदभाववत्त्वाव-
 च्छिन्नविषयकनिश्चयस्योत्तरजायमानघटाद्यनुमितिनिष्ठा या निर्वह्निविशेष्यकवह्नि-
 प्रकारकत्वव्यापकस्याभाववद्विशेष्यकवह्निप्रकारकत्वस्याभावाधिकरणताया अभाव-
 वन्निष्ठवह्न्यभावविषयिताप्रयोज्यतया न तादृशबाधेऽव्याप्तिशङ्केति चेन्नैतन्मनोरम् ।
 अभाववत्त्वसामानाधिकरण्येन वह्न्यभावस्य बाधत्वे तादृशबाधनिश्चयस्याभाववत्त्वसा-
 मानाधिकरण्येन वह्निमत्त्वाद्यवगाह्यनुमित्यविरोधित्वात्, सामानाधिकरण्येन बाध-
 निश्चयस्यावच्छेदकावच्छेदेनानुमितिं प्रति प्रतिबन्धकत्वेऽपि वह्न्यभाववत्त्वावच्छेदेन
 वह्निमत्ताज्ञानस्याभाववत्त्वावच्छेदेन वह्निमत्ताज्ञानस्य च परस्परं विभिन्नतया व्या-
 पकतावच्छेदकीभूतधर्मभेदेन व्यापकत्वस्यापि भिन्नतयाऽभाववत्त्वावच्छेदेन वह्निमत्ता-
 ज्ञानत्वस्य वह्न्यभाववत्त्वावच्छेदेन वह्निमत्तावगाहिज्ञानत्वाव्यापकतया वह्न्यभाव-
 वदभाववत्त्वावच्छिन्ननिरूपितप्रतिबन्धकतावच्छेदकविषयिताया वह्न्यभाववति वह्नि-

वैशिष्ट्यावगाहित्ववह्न्यव्याप्यधूमवैशिष्ट्यावगाहित्वोभयाभावप्रयोजकत्वविरहेणाभाव-
त्वसामानाधिकरण्येन वह्न्यभाववृत्तानिश्चयविषयस्य न दोषत्वमिति, अभावत्वा-
वच्छेदेन वह्न्यभावस्य बाधत्वे तु अभावत्वावच्छेदेन वह्न्यभावावगाहिनोऽभावो व-
ह्न्यभाववानिति ज्ञानस्य भ्रमरूपतया भ्रमविषयविशिष्टस्याऽप्रसिद्ध्या यद्रूपदेन त-
स्योपादानासम्भवान्न तस्यापि दोषत्वमतोऽगत्या वह्न्यभाववन्निर्वह्निरूप एव बाध-
स्तत्राङ्गीकार्य इति तादृशबाधेऽव्याप्तिस्तदवस्थैवेति भावः ।

गादाधरी

एवं वह्निमान् निर्वह्निरित्यादिस्थानीयदोषे नितरामव्याप्तिः वह्निमन्निष्ठवह्निमत्त्वा-
देरेव तत्र दोषत्वसम्भवात् । तद्विषयकस्य क्वचिदपि प्रतिबन्धकत्वायोगात् । एवं-
यत्र निर्वह्निः पर्वतो वह्निमानित्यादौ पर्वतत्वादिसामानाधिकरण्येन वह्न्यभावादि-
मत्त्वस्य पक्षतावच्छेदकघटकता तत्र पर्वतत्वसामानाधिकरण्येन वह्न्यादिमत्त्वं न दो-
षः, विशिष्टपक्षग्रहाद्यविरोधित्वेनाश्रयासिद्ध्यादिरूपत्वानुपपत्तेः, उक्तरीत्यैतल्लक्ष-
णानाक्रान्तत्वाच्च । पर्वतत्वावच्छेदेन वह्न्यादिमत्त्वञ्चाप्रसिद्धम्, वह्निशून्यपर्वता-
देरपि सत्त्वात् । नापि पर्वतत्वादिसामानाधिकरण्येन, निर्वह्निपर्वतत्वाद्यवच्छेदेन वा
वह्न्यभावादिमत्त्वरूपबाधादिदोषः, तज्ज्ञानस्य पक्षतावच्छेदकविशिष्टे साध्यवै-
शिष्ट्यावगाहित्वव्यापकविषयताघटितधर्माविच्छिन्नाप्रतिबन्धकतया तत्र लक्षणगम-
नायोगात् । नापि पर्वतत्वावच्छेदेन वह्न्यभावादिमत्त्वं, अप्रसिद्धत्वादिति न को
ऽपि दोषः स्यात् ।

विमलप्रभा

दोषज्ञानप्रतिबन्ध्यानाहार्यज्ञानाऽप्रसिद्धिस्थलेऽव्याप्तिमाशङ्कते एवमित्यादिना ।
दोषे = वह्निमद्वह्निरूपबाधे । नितरां = सुतराम् । तद्विषयकज्ञानस्य = वह्निमान्
वह्निमानित्याकारकबाधविषयकनिश्चयस्य । निरुक्तलक्षणे दोषान्तरमप्याह एव-
मिति । यत्र = यादृशस्थलविशेषे । तत्र = तादृशस्थले । विशिष्टपक्षग्रहाद्यविरोधित्वे-
न = निर्वह्नित्वविशिष्टपर्वतत्वाविच्छिन्नविषयकज्ञानाप्रतिबन्धकत्वेन । आश्रयासि-

द्वयादिरूपत्वानुपपत्तेः = विशिष्टपक्षज्ञानप्रतिबन्धकस्यैवाश्रयाऽसिद्धिरूपतया तदविरो-
धिनस्तत्त्वानुपपत्तेः । उक्तरीत्या = पूर्वोक्तनिर्वह्निवह्निमानित्यादौ बाधादावव्याप्तिप्र-
दानरीत्या । एतल्लक्षणानाक्रान्तत्वाच्च = अत्रवदन्तीत्यादिना प्रतिपादितलक्षणा-
नाक्रान्तत्वात् । पर्वतत्वाद्यवच्छेदेन वह्न्यादित्वञ्च = पर्वतत्वव्यापकवह्निप्रतियो-
गिकसंयोगेन वह्निमत्त्वञ्च । अप्रसिद्धम् = भ्रमरूपत्वेनाऽप्रसिद्धम् । वह्निगुण्यपर्वता-
देरपि सत्त्वात् = पर्वतत्वस्य वह्न्यभाववति पर्वतेऽपि सत्त्वात् । तज्ज्ञानस्य = तादृशवा-
धादिनिश्चयस्य । पक्षतावच्छेदकविशिष्टे = वह्न्यभावविशिष्टे पर्वते । साध्यवैशिष्ट्या
वगाहित्वव्यापकताघटितधर्मावच्छिन्नाप्रतिबन्धकतया = वह्निवैशिष्ट्यावगाहित्वव्या-
पकविषयिताघटितं यत् पर्वतत्वसामानाधिकरण्येन वह्निप्रकारकज्ञानत्वं तादृशज्ञा-
नत्वावच्छिन्नप्रतिबध्यतानिरूपितप्रतिबन्धकताराहित्येन । तत्र = तादृशदोषे । प-
र्वतत्वावच्छेदेन = पर्वतत्वव्यापकवह्निप्रतियोगिकस्वरूपसम्बन्धेन । वह्न्यभावादि-
मत्त्वम् = बाध इति शेषः । अप्रसिद्धत्वात् = वह्निगुण्यपर्वतादेरपि वर्तमानतया-
ऽसिद्धत्वात् । न कोऽपि दोषः स्यात् = न कोऽपि हेत्वाभासः स्यात् अयमर्थः । व-
ह्निमत्पक्षकवह्न्यभावसाध्यकस्थले वह्निविशिष्टमह्निमद्रूपावच्छेद्याप्तिः, वह्निमान्
वह्निमानित्याकारकबाधनिश्चयनिष्ठप्रतिबन्धकतानिरूपितप्रतिबध्यत्वाऽप्रसिद्ध्या तादृ-
शबाधनिश्चये प्रतिबन्धकताविरहेण लक्षणागमनात् ।

एवं निर्वह्निपर्वतपक्षकवह्निसाध्यकस्थले यदि पर्वतत्वसामानाधिकारण्येन नि-
र्वह्नित्वस्य पक्षतावच्छेदकता तदा सामानाधिकरण्येनानुमितौ सामानाधिकरण्ये-
न विपरीतज्ञानस्याप्रतिबन्धकतया पर्वतत्वसामानाधिकारण्येन वह्निमत्त्वनिश्चये पक्ष-
तावच्छेदकीभूतनिर्वह्निपर्वतत्वविशिष्टवत्ताबुद्धिप्रतिबन्धकताविरहेण वह्निमत्पर्वतत्व-
स्याश्रयासिद्धिरूपत्वानुपपत्तेः । एवं सामानाधिकरण्येन वह्निमत्त्वनिश्चये विशिष्ट-
पर्वतग्रहप्रतिबन्धकताविरहेण तदीयविषयितायाः तादृशोभयाभावाप्रयोजकतया ता-
दृशोभयाभावघटितलक्षणागमनाद्दोषत्वमेव न स्यादतो यद्यवच्छेदकावच्छेदेन वह्निम-
त्त्वस्यैवाश्रयासिद्धत्वमुच्यते तदा तज्ज्ञाने निरुक्तसाध्यवत्ताबुद्धिप्रतिबन्धकतासत्त्वेऽपि
पर्वतत्वावच्छेदेन वह्निमत्त्वस्याश्रयासिद्धत्वमेव न सम्भवति पर्वतत्वं वह्निगुण्य-
पर्वतादावपि वर्तते तत्र वह्निमत्त्वाभावेन पर्वतत्वावच्छेदेन वह्निमत्त्वं सर्वथैवाऽप्रसिद्ध-

म् इति यद्रूपपदेन तस्य धारणासम्भवादिति ।

न च तत्राश्रयासिद्धयप्रसिद्धिसम्भवेऽपि बाधस्यैव दोषत्वमिति चेन्न, पर्वतत्व-
सामानाधिकरण्येन वह्न्यभाववत्पर्वतरूपबाधनिश्चये निर्वह्निपर्वतत्वविशिष्टे वह्नि-
वैशिष्ट्यादगाहित्वव्यापकीभूता या विषयिता तदघटितं यन्निर्वह्निपर्वतत्वावच्छिन्नवि-
शेष्यकवह्नित्वावच्छिन्नप्रकारताशालिबुद्धित्वं तदवच्छिन्नप्रतिबध्यतानिरूपितप्रतिब-
न्धकताविरहप्रयुक्तलक्षणागमनात्तस्य दोषत्वासम्भवात्, अतो न सामानाधिकरण्ये-
न बाधः, नाप्यवच्छेदकावच्छेदेन, वह्निमिति पर्वतादावपि पर्वतत्वं वर्तते तत्र वह्न्य-
भावविरहेण तस्य बाधत्वासम्भवात्, तथा च निर्वह्निः पर्वतो वह्निमान वह्निव्यभि-
चारिण इत्यत्र के दोषाः भवेयुर्यै हेतौ दुष्टताव्यवहारोपपत्तिः स्यादिति शङ्काशयः ।

गादाधरी

यत्तु प्रयुक्तत्वं व्यापकत्वं यद्विषयकनिश्चयनिष्ठविरोधिविषयिताया उभयाभावव्याप्य-
त्वञ्च, स्वाश्रयतादृशनिश्चयाव्यवहितोत्तरानुमितित्वसम्बन्धेन, तादृशसम्बन्धलाभायैव
तदुत्तरानुमितावित्युक्तम् । एवञ्च विरोधिविषयकयद्विषयकनिश्चयाव्यवहितोत्तरा-
नुमितित्वव्यापकस्तादृशोभयाभावस्तत्त्वमिति पर्यवसितम् । एवञ्च निर्वह्निर्वह्निमा-
नित्यादिस्थलीयबाधादिस्थलीयबाधादिविषयितायां स्वरूपसम्बन्धरूपोभयाभावाप्र-
योजकत्वासम्भवेऽपि उभयाभावप्रतियोगितावच्छेदककोटौ यद्रूपवच्छिन्नविशेष्य-
कयद्रूपवच्छिन्नप्रकारकत्वं निविष्टं तद्रूपवच्छिन्नविशेष्यकतद्रूपवच्छिन्नाभावतद-
व्याप्यान्यतरप्रकारकत्वस्यैव विरोधिविषयत्वार्थकतया तत्र लक्षणं सुसमन्वयमेव ता-
दृशप्रयोजकत्वस्याऽनिवेशात् ।

विमलप्रभा

निर्वह्निर्वह्निमान् धूमादित्यादौ प्रसक्तां पूर्वोक्तामव्याप्तिं प्रकारान्तरेण वारयतां मत-
मुपन्यस्यति यत्त्विति । यत्तु इत्यस्य तत्तुच्छमित्यप्रेणान्वयः । प्रयुक्तत्वं = विरो-
धि विषयिताप्रयुक्तत्वं दलवत्प्रयुक्तत्वं इदार्थः । व्यापकत्वम् = यद्रूपवच्छिन्नविष-

यकनिश्चयनिष्ठविरोधिविषयिताव्यापकत्वम् । व्याप्यत्वञ्च = निरुक्तोभयवदवृत्तित्व-
रूपम् । व्याप्यत्वघटकवृत्तित्ता च, विरोधिविषयिताश्रययद्रूपावच्छिन्नविषयकनिश्चयाव्य-
वहितोत्तरानुमितित्वसम्बन्धेन । स्वं = विरोधिविषयित्वम् । तादृशनिश्चयेति, यद्रूपा-
वच्छिन्नविषयनिश्चयेत्यर्थः । एतादृशसम्बन्धलाभाय = विरोधिविषयिताश्रययद्रू-
पावच्छिन्नविषयकनिश्चयाव्यवहितोत्तरानुमित्वरूपसम्बन्धलाभाय । इत्युक्तं = दीधि-
तिकृतेति शेषः । एवञ्च = प्रयुक्तत्वस्य व्यापकत्वार्थकत्वे च । तादृशोभयाभावः =
पक्षे साध्यवैशिष्ट्यावगाहित्वसाध्यव्याप्यहेतुवैशिष्ट्यावगाहित्वोभयाभावः । तत्त्वम्
= तद्रूपावच्छिन्नत्वम् । पर्यवसितमिति लक्षणमिति शेषः । एवञ्च = एतादृशल-
क्षणार्थकरणे च । बाधादिविषयितायां = वह्न्यभावनिर्वह्नीरूपबाधादिविषयितायाम् ।
असम्भवेऽपि = असत्त्वेऽपि । उभयाभावप्रतियोगिता = पक्षे साध्यवैशिष्ट्यावगाहि-
त्वसाध्यव्याप्यहेतुवैशिष्ट्यावगाहित्वोभयाभावीयप्रतियोगिता । कोटौ = कुक्षे । निविष्टं
= प्रविष्टम् । तद्व्याप्येत्यत्र तत्पदं तादृशाभावार्थकम् । तत्र = निर्वह्नीर्वह्नीमानि-
त्यत्र बाधे । तादृशप्रयोजकत्वस्य = स्वरूपसम्बन्धात्मकप्रयोजकत्वस्य । अनिवेशात्
= अप्रवेशात् । अयमर्थः । विरोधिविषयिताप्रयुक्तत्वदलघटकप्रयुक्तत्वन्नानुभवसिद्ध-
स्वरूपसम्बन्धात्मकम्, किन्तु व्यापकत्वरूपम्, व्याप्यताघटकवृत्तित्ता च, विरोधिविष-
यिताश्रययद्रूपावच्छिन्नविषयकनिश्चयाव्यवहितोत्तरानुमितित्वसम्बन्धेन । एवञ्च यद्रू-
पावच्छिन्नविषयकविरोधिविषयकनिश्चयोत्तरानुमितित्वव्यापकः पक्षे साध्यवैशिष्ट्या-
वगाहित्वसाध्यव्याप्यहेतुवैशिष्ट्यावगाहित्वोभयाभावस्तद्रूपावच्छिन्नत्वं पर्यवसितल-
क्षणार्थः । तथा च निरुक्तोभयाभावे यद्रूपावच्छिन्नविषयकनिश्चयवृत्तिविरोधिविष-
यिताव्यापकत्वे विरोधिविषयितायां निरुक्तोभयाभावव्याप्यत्वमनुभवसिद्धमेवेति,
हृदो वह्नीमान् जलादित्यत्र वह्न्यभाववद्धद्रूपबाधे लक्षणसंगतिः, तथा हि हृदो
वह्नीमान् वह्नीव्याप्यजलवानित्यनुमितौ हृदत्वावच्छिन्ने वह्नीत्वावच्छिन्नवैशिष्ट्याव-
गाहित्ववह्नीत्वावच्छिन्नवह्नीनिरूपितव्याप्तिविशिष्टधूमवैशिष्ट्यावगाहित्वोभयाधिकरणे
वह्न्यभाववद्धद्रविविषयितारूपविरोधिविषयितायाः वह्न्यभाववद्धद्रविविषयिताश्रय-
वह्न्यभावविशिष्टहृदविषयकनिश्चयाव्यवहितोत्तरानुमितित्वसंसर्गावर्तमानत्वेन व-
ह्न्यभाववद्धद्रविविषयितायाः हृदे वह्नीवैशिष्ट्यावगाहित्ववह्नीव्याप्यधूमवैशिष्ट्यावगा-
हित्वोभयाभावव्याप्यतया वह्न्यभाववद्धद्रवात्मकविरोधिविषयकवह्न्यभाववद्धद्रवा-

वच्छिन्नविषयकनिश्चयोत्तरघटानुमितित्वव्यापकः हृदे वल्लिवैशिष्ट्यावगाहित्ववल्लि-
व्याप्यधूमवैशिष्ट्यावगाहित्वोभयाभाव इति वह्न्यभाववद्घटत्वावच्छिन्नत्वस्य तादृश-
वाधे सत्त्वात् ।

निर्वल्लिर्वल्लिमानित्यादौ वह्न्यभाववन्निर्वल्लिरूपवाधे लक्षणसंगतिः, तथा हि
वह्न्यभाववद्वह्न्यभाववद्रूपवाधनिश्चयीयविषयितायां स्वरूपसम्बन्धात्मकनिरुक्तोभ-
याभावप्रयोजकत्वाभावेऽपि निर्वल्लौ वल्लिवैशिष्ट्यावगाहित्ववल्लिव्याप्यधूमवैशिष्ट्याव-
गाहित्वोभयाभावीयोभयनिष्ठा या प्रतियोगिता तदवच्छेदककुक्षौ निर्वल्लित्वावच्छिन्न-
विशेष्यकवल्लित्वावच्छिन्नप्रकारकत्वस्य प्रविष्टतया निर्वल्लित्वावच्छिन्नविशेष्यकवल्लि-
त्वावच्छिन्नाभावतादृशाभावव्याप्यान्यतरविषयिताया एव विरोधिविषयितारूपतया
तादृशोभयाभावप्रयोजकस्य तादृशविरोधिविषयित्वस्य तत्र वृत्तमानत्वात् ।

गादाधरी

न चैवं तत्र वस्तुमात्रेऽतिव्याप्तिदुर्वारेव, तादृशोभयाभावस्य विरोधिविषयक-
समूहात्मन्वरूपघटादिविषयकनिश्चयव्यवहितोत्तरानुमितित्वव्यापकताया अक्षतत्वा-
दिति वाच्यम् । विरोधिविषयितानतिरिक्तवृत्तिर्यदीयविषयिता तच्छालिनिश्चयस्य
निश्चयान्तेन विवक्षणात्, घटादिविषयितायास्तत्र निरुक्तविरोधिविषयितानतिरिक्त-
वृत्तित्वविरहात् ।

विमलप्रभा

शङ्कते न चेति । वाच्यमिति परेणान्वयः । एवम्=विरोधिविषयिता-
प्रयुक्तत्वघटकप्रयुक्तत्वस्य व्यापकतात्मकत्वे । तत्र=निर्वल्लिर्वल्लिमानित्यत्र । वस्तु-
मात्रे=घटाद्यखिलोदासीने । तादृशोभयाभावस्य=निर्वल्लिविशेष्यकवल्लिवैशिष्ट्या-
वगाहित्ववह्न्यव्याप्यधूमवैशिष्ट्यावगाहित्वोभयाभावस्य । अक्षतत्वात्=निरुक्तो-
भयाभावसत्त्वे बाधकविरहात् । समाधत्ते विरोधिविषयितेति । निश्चयान्तेन=
यद्रूपवच्छिन्नविषयनिश्चयस्येत्यन्तेन । तत्र=निर्वल्लिर्वल्लिमानित्यत्र । अनतिरिक्त-
वृत्तित्वविरहात्=व्यापकत्वाभावात् । अयमर्थः । प्रयुक्तत्वस्य व्यापकतात्मकत्वे

निर्वोक्तत्वं नित्यत्र घटादावतिव्याप्तिः, वह्न्यभाववद्वह्न्यभाववद्रूपवाधविष-
यकघटादिविषयकसमूहात्मकवह्न्यभाववद्वह्न्यभाववान् घटवांश्चेत्याकारक-
निश्चयाव्यवहितोत्तरजायमाना याऽनुमितिस्सा न वह्न्यभाववान् वह्न्यमानित्या-
कारिका अनुमितेरनाहार्यत्वनियमात् किन्तु घटवद्भूतलमित्याकारिकैवेति तत्र
निर्वोक्तत्वविशिष्टे वह्न्यैशिष्ट्यावगाहित्ववह्न्यव्याप्यधूमवैशिष्ट्यावगाहित्वोभयाभाव-
सत्त्वात् तादृशघटत्वावच्छिन्नत्वस्य घटादौ सत्त्वात् । तद्वारणाय यद्रूपावच्छिन्न-
विषयकनिश्चयस्येत्यन्तेन विरोधविषयितानतिरिक्तवृत्तियद्रूपावच्छिन्नविषयिता
तच्छालिनिश्चयस्य विवक्षिततया न निर्वाह्योक्तत्वं नित्यत्र घटादावुदासीनेऽतिव्याप्तिः,
वह्न्यभाववद्वह्न्यभाववद्विषयकसमूहात्मकानात्मकेवलघटविषयकघट इति
ज्ञानेऽपि घटत्वावच्छिन्नविषयिताया वर्तमानतया तत्र वह्न्यभाववद्वह्न्यभाववत्त्वा-
वच्छिन्नविषयित्वाभावेन घटादिविषयिताव्यापकत्वस्य वह्न्यभाववद्वह्न्यभाववत्त्वा-
वच्छिन्नविषयितायामभावात् घटाद्युदासीनविषयितायाः स्वपदेन धत्तुमशक्यतया
तत्र लक्षणागमनात् ।

बलदेवी

निश्चयान्तेन विवक्षणादिति गदाधरः । अत्र यद्रूपावच्छिन्ननिरूपकताक
विरोधविषयिता तादृशोभयाभावव्याप्या, इत्युक्तावसाधारण्यसंग्रहः असाधारण्य-
त्वावच्छिन्नविषयितायां निर्वाच्यविरोधविषयितात्वाभावात् । न च यद्रूपावच्छिन्न-
विषयितानतिरिक्तवृत्तिरित्यभिधाने कथमसाधारण्यसंग्रहः, असाधारण्यविषयितायाः
विरोधविषयिताशून्यासाधारण्यज्ञाने सत्त्वादिति वाच्यम् । यद्रूपावच्छिन्नविषयि-
तायां निरूप्यनिरूपकभावापन्नाध्यव्यापकीभूताभावप्रतियोगिहेतुमत्पक्षविषयिताशा-
लिज्ञानभिन्नत्वनिरूप्यनिरूपकभावापन्नासाधारण्यविषयितावत्त्वोभयाभाववज्ज्ञानीय-
त्वस्य विवक्षणीयत्वात् । तथा च तादृशहेतुमत्पक्षविषयितानिरूपकज्ञानमेवासाधा-
रण्यविषयकमुभयाभाववद्भवतीति तादृशपक्षविषयितानिरूपितसाध्याभावव्याप्य-
ताशून्यविरोधविषयकयद्विषयकनिश्चयविवक्षणे पर्वतविषयित्वाव्यापकविषयिताशून्य-
पर्वतविषयकविरोधविषयिताशालिनिश्चयाऽप्रसिद्धेरेकदेशेऽतिव्याप्तिस्सम्भावनानवका-
शात् ।

न चैवमपि गोत्वाभावो गोत्वाभाववानित्यत्र गोत्वाभावेऽतिव्याप्तिः, गोत्वादि-
विषयितायाः गोत्वाभावविषयिताव्यापकतया तद्विषयित्वाव्यापकविषयिताशून्यगोत्वा-
भावविषयकविरोधिविषयिताशालिगोत्वाभावो गोत्ववानिति निश्चयोत्तरानुमिति-
सामान्ये तादृशोभयाभावसत्त्वादिति वाच्यम् । यद्रूपावच्छिन्नविषयितानिरूपितयद्रूपा-
वच्छिन्नविषयिता यद्विषयित्वाव्यापिका तद्रूपावच्छिन्नविषयितानिरूपिततद्रूपावच्छि-
न्नविषयिताशून्यविरोधिविषयकयद्विषयकनिश्चयत्वस्य विवक्षणान्नातिव्याप्तिः, गोत्वा-
भावत्वावच्छिन्नविषयितानिरूपितसमवायावच्छिन्नविषयिताया गोत्वाभावविषयित्वा-
व्यापिकाया उक्तवाधभ्रमे सत्त्वेन तच्छून्यगोत्वाभावविषयकविरोधिविषयिताशालि-
निश्चयाऽप्रसिद्धेरिति ।

न चैवमपि घटो द्रव्यभिन्न इत्यत्र बाधैकदेशे घटेऽतिव्याप्तिः, घटो द्रव्यमित्या-
कारकघटविषयकविरोधिविषयिताशालिनिश्चये घटत्वावच्छिन्नविषयित्वाव्यापिका या
यद्रूपावच्छिन्नविषयितानिरूपितयद्रूपावच्छिन्नविषयिता तस्या अभावात्, समवायाव-
च्छिन्नविषयितानिरूपितघटत्वावच्छिन्नविषयिताव्यापिकैव घट इति ज्ञाने घटत्वस्य
समवायेन भानात् बाधज्ञाने द्रव्यत्वं स्वरूपत एव भासत इति न तद्विषयिता किञ्चि-
द्रूपावच्छिन्ना, तादृशनिश्चयोत्तरानुमितिसामान्ये निरुक्तोभयाभावरस्य सत्त्वादिति
वाच्यम् । यद्रूपावच्छिन्नविषयितानिरूपितयद्रूपावच्छिन्नविषयिता यद्विषयित्वाऽव्या-
पिका तद्रूपावच्छिन्नविषयितानिरूपिततद्रूपावच्छिन्नविषयिताशून्यत्वविवक्षणेऽतिव्या-
प्यभावादिति । घट इति ज्ञानेऽविद्यमानायाः समवायावच्छिन्नविषयितानिरूपित-
घटत्वावच्छिन्नविषयिताया घटो द्रव्यमिति ज्ञाने सत्त्वेन तच्छून्यघटविषयकविरोधि-
विषयिताशालिनिश्चयाऽप्रसिद्धेरिति चेन्न, स्वरूपं स्वरूपवद्भेदत्ववदित्यत्र स्वरूपवद्भे-
दत्ववद्भेदवति बाधैकदेशेऽतिव्याप्तेः, स्वरूपवद्भेदत्ववद्भेदवत्स्वरूपमिति बाधज्ञाने
बाधैकदेशनिरुक्तविशिष्टविषयित्वाव्यापिकायाः कस्या अपि निरुक्तविषयिताया अभा-
वात्, तादृशनिश्चयोत्तरानुमितिसामान्ये उभयाभावस्याक्षतत्वात्, यद्विषयितायां विरो-
धिविषयितानतिरिक्तवृत्तित्वनिवेशे तु, बाधैकदेशविषयिताया विरोधिविषयिताशून्यै-
कदेशमात्रविषयकज्ञाने सत्त्वेन नातिव्याप्तिरिति दिक् ।

गादाधरी

न चैवं विरोधिविषयितानतिरिक्तवृत्तियदीयविषयिता तत्त्वमित्येतावतैव सामञ्जस्ये शेषवैयर्थ्यमिति वाच्यम् । यत्र पर्वतत्वसामानाधिकरण्येन वह्न्यादेः साध्यता तत्र पर्वतत्वादिसामानाधिकरण्येन वह्न्यभावादिमत्त्वविषयिताया निरुक्त-विरोधिविषयितानतिरिक्तवृत्तितया तत्रातिव्याप्तिवारकतया शेषसार्थक्यात् । तदुपादाने तादृशवह्न्यभावादिमत्त्वविषयकनिश्चयानन्तरं पर्वतत्वादिसामानाधिकरण्येन वह्न्याद्यनुमित्युत्पत्त्या तादृशानुमितौ तथाविधोऽयसत्त्वेनातिव्याप्त्यनवकाशादिति, तत्तुच्छम्, निर्वह्निः पर्वतो वह्निमानित्यादौ यत्र पर्वतत्वसामानाधिकरण्येन वह्न्यादिमत्त्वस्य विशिष्टपक्षग्रहाविरोत्वादाश्रयासिद्धचनात्मकहेत्वाभासान्तरताभयेनासम्भवलक्ष्यभावस्य निरुक्तविरोधिविषयितानतिरिक्तवृत्तिविषयिताकतयाऽतिव्याप्तेः । तादृशोभयाभावप्रतियोगितावच्छेदकगर्भे यद्रूपविशिष्टे येन सम्बन्धेन यद्रूपवच्छिन्नवैशिष्ट्यावगाहित्वं निविष्टं तद्रूपवच्छिन्नविशेष्यकतत्संसर्गकतद्रूपवच्छिन्नप्रकारकानुमितित्वावच्छिन्नप्रतिबध्यतानिरूपितप्रतिबन्धकतावच्छेदकत्वरूपविरोधित्वस्य विषयितायां निवेशे तु शेषवैयर्थ्यम्, उक्तरीत्या निर्वह्निर्नह्निमानित्यादिस्थलीयदोषेऽव्याप्तिश्च ।

विमलप्रभा

शङ्कते न चेत्यादिना । न चेत्यस्य वाच्यमित्यनेनान्वयः । एवम् = यद्रूपवच्छिन्नविषयितायां विरोधिविषयितानतिरिक्तवृत्तित्वनिवेशे । यदीयविषयिता = यद्रूपवच्छिन्नविषयकज्ञानीयविषयिता । तत्त्वं = तद्रूपवच्छिन्नत्वम् । इत्येतावतैव = एतावन्मात्रलक्षणेनैव । सामञ्जस्ये = दोषवारणसम्भवे । शेषवैयर्थ्यम् = यद्रूपवच्छिन्नविषयकनिश्चयाव्यवहितोत्तरानुमितित्वव्यापकनिरुक्तोभयाभावपर्यन्तस्य वैयर्थ्यम् । यत्र = तादृशस्थले । तत्र = तादृशस्थले, पर्वतो वह्निमान् धूमादित्यत्रेति यावत् । तत्रातिव्याप्तिवारकतया = पर्वतत्वसामानाधिकरण्येन पर्वतनिष्ठवह्न्यभावादावतिप्रसङ्गनिवारकतया । शेषसार्थक्यात् = तादृशविषयिताशालिनिश्चयाव्यवहितोत्तरानुमितित्वव्यापकोभयाभावपर्यन्तस्य सार्थकत्वसम्भवात् । तदुपादाने शेषविशेषणोपादाने । तादृशवह्न्यभावेति = पर्वतत्वसामानाधिकरण्यविशिष्टवह्न्यभावेत्यर्थः ।

अनुमित्युत्पत्त्या = सामानाधिकरण्येनानुमितिं प्रति सामानाधिकरण्येन बाधादिनिश्च-
यस्याप्रतिबन्धकत्वेनानुमितेरुत्पादसम्भवेन । अत्र हेत्वर्थे तृतीया । तादृशानु-
मिती = पर्वतत्वसामानाधिकरण्येन वह्न्यनुमिती । तथाविधोभयसत्त्वेन = पर्वत-
विशेष्यकविह्नप्रकारकत्ववह्न्याप्यधूमप्रकारकत्वोभयसत्त्वेन । अतिव्याप्यनवका-
शाद् = अतिव्याप्यभावात् । पूर्वोक्तमतं खण्डयति तत्तुच्छमिति । यत्र = यादृश-
स्थलविशेषे । तत्र = तादृशस्थले । विशिष्टपक्षग्रहाविरोधित्वात् = पर्वतत्वसामाना-
धिकरण्येन पर्वतो वह्निमानित्याकारकज्ञानाप्रतिबन्धकत्वात् । आश्रयासिद्ध्यना-
त्मकेति, आश्रयासिद्धिभिन्नत्वेन । हेत्वाभासान्तरताभयेन = पञ्चविधहेत्वाभासभिन्ने
हेत्वाभासत्वापत्तिभयेन । असम्भावलक्ष्यभावस्य = तस्य लक्ष्यत्वमेव न सम्भवत्य-
तोऽलक्ष्यभावस्य । निरुक्तविरोधिविषयिता = पूर्वोदीरितविरोधिविषयिता । अति-
व्याप्तेः = वह्निमत्पर्वतादावतिव्याप्तेः । तादृशोभयाभावप्रतियोगिता = प्रकृतपक्ष-
विशेष्यकप्रकृत साध्यप्रकारकत्वप्रकृतसाध्यव्याप्यप्रकृतहेतुप्रकारकत्वोभयाभावीयोभ-
यनिष्ठप्रतियोगिता । यद्रूपविशिष्टे = पक्षतावच्छेदकावच्छिन्ने । येन सम्बन्धेन =
सयाध्तावच्छेदकसम्बन्धेन । यद्रूपवच्छिन्नवैशिष्ट्यावगाहित्वं = साध्यतावच्छेदका-
वच्छिन्नसाध्यवैशिष्ट्यावगाहित्वम् । तद्रूपवच्छिन्नविशेष्यकतत्संसर्गकतद्रूपवच्छिन्न-
प्रकारकानुमितित्वावच्छिन्नप्रतिबध्यता = पक्षतावच्छेदकावच्छिन्नविशेष्यकसाध्यताव-
च्छेदकसंसर्गावच्छिन्नसाध्यतावच्छेदकावच्छिन्नप्रकारकानुमितित्वावच्छिन्नप्रतिबध्यता ।
विषयितायाम् = उभयाभावप्रयोजकविषयितायाम् । शेषवैयर्थ्यम् = यद्रूपवच्छिन्न-
विषयिताशालिनिश्चयाव्यवहितोत्तरानुमितित्वव्यापकोभयाभावात्मकशेषविशेषणस्य
वैयर्थ्यम् । उक्तरीत्या = पूर्वकथितरीत्यनुसारेण । दोषे = वह्न्यभाववन्निष्ठवह्न्य-
भावात्मकबाधे । अयमर्थः । यद्विषयकनिश्चयस्येत्यन्तेन विरोधिविषयितानतिरिक्त-
वृत्तिर्यद्विषयिता तच्छालिनिश्चयस्य विवक्षणे यद्रूपवच्छिन्नविषयितानतिरिक्तवृत्तिः
[व्यापक] तादृशविरोधिविषयित्वं तद्रूपवच्छिन्नत्वं दोषत्वमित्येतावन्मात्रलघुलक्ष-
णेनैव घटादावतिव्याप्तिवारणसम्भवेन गुस्तरलक्षणारम्भो व्यर्थः । हृदो वह्निमान्
जलादित्यादौ वह्न्यभाववदध्वादत्वावच्छिन्नविषयिताव्यापकं भवति तादृशविरोधिविष-
यित्वमिति तद्रूपवच्छिन्नत्वस्य वह्न्यभाववदध्वादे सत्त्वेन लक्षणगमनादिति चेन्नैवम्,
तथा सति पर्वतत्वसामानाधिकरण्येन वह्नेः साध्यतास्थले सामानाधिकरण्येन ।

वह्न्यभाववत्त्वावगाहिनिश्चयीयवह्न्यभाववत्पर्वतविषयितायाः विरोधिविषयित्वा-
भाववत्यवर्तमानतयेति तत्त्वस्य वह्न्यभाववत्पर्वते वर्तमानत्वादतिव्याप्तिरस्यादतो ना-
स्य निर्दुष्टतेति तथा च दीधितिकारोक्तलक्षणमेवादरणीयम्, एवञ्च पर्वतत्वसा-
मानाधिकरण्येन वह्न्यभावादिमत्त्वावगाहिनिश्चयाव्यवहितोत्तरजायमानपर्वतत्वसा-
मानाधिकरण्येन पर्वतो वह्निमान् वह्निव्याप्यधूमवानित्यनुमित्युत्पत्तौ बाधकाभावेन
तत्र तादृशोभयाभावासत्त्वान्नोक्तदोष इति ।

प्रयुक्तत्वरय व्यापकतात्मकतामङ्गीकृत्य लक्षणकरणोऽपि न निस्तारः पर्वत-
त्वसामानाधिकरण्येन वह्न्यभावरय पक्षतावच्छेदकस्थले निर्वह्निः पर्वतो वह्नि-
मानित्यत्र पर्वतत्वसामानाधिकरण्येन वह्न्यादिमत्त्वावगाहिनिश्चयस्याश्रयासिद्धय-
नात्मकस्य या विषयिता सापि विरोधिविषयित्वाभाववत्यवर्तमानेति तत्त्वस्य प-
र्वतत्वसामानाधिकरण्येन वह्निमति पर्वते वर्तमानतया तत्रातिप्रसङ्गात् । न च
तस्य दोषत्वम् आश्रयासिद्ध्यादिष्वनन्तर्भावात्, अतिरिक्तत्वे च हेत्वाभावावित्य-
प्रसङ्गात् । यदि तादृशातिव्याप्तिवारणाय विरोधिविषयितानिष्ठविरोधित्वं तादृ-
शोभयाभावीयोभयनिष्ठप्रतियोगिताया अवच्छेदककुक्षौ पक्षतावच्छेदकविशिष्टपक्षे
साध्यतावच्छेदकसम्बन्धेन साध्यतावच्छेदकावच्छिन्नसाध्यवैशिष्ट्यादगाहित्वं प्रविष्टं
तादृशपक्षतावच्छेदकावच्छिन्नविशेष्यकसाध्यतावच्छेदकसम्बन्धावच्छिन्नसाध्यतावच्छे-
दकावच्छिन्नप्रकारताशात्यनुमितित्वव्यापकप्रतिबध्यतानिरूपितप्रतिबन्धकतावच्छेदक-
त्वरूपनिवेद्यते तदा तत्र निर्वह्निविशिष्टे वह्निवैशिष्ट्यावगाहित्ववह्निव्याप्यधूमव-
शिष्ट्यावगाहित्वोभयाभावप्रतियोगिताया अवच्छेदककुक्षौ निर्वह्निविशिष्टे संयोगसम्ब-
न्धावच्छिन्नवह्नितावच्छिन्नवह्निवैशिष्ट्यादगाहित्वस्य प्रविष्टतया निर्वह्निपर्वतत्वा-
वच्छिन्नविशेष्यकसंयोगसम्बन्धावच्छिन्नवह्नितावच्छिन्नप्रकारताशात्यनुमितेरनाहार्य-
स्याप्रसिद्ध्या तदवच्छिन्नप्रतिबध्यतानिरूपितप्रतिबन्धकतायाः सामानाधिकरण्येन
वह्निमत्पर्वतविषयविनिश्चयेऽभावेन तदवच्छेदकत्वरूपविरोधित्वरय सामानाधिकरण्ये-
न वह्निमद्विषयितायाम्भावादेवातिव्याप्तिवारणसम्भवे शेषदैवर्थ्यं दुष्परिहरणीयमे-
वेति । निर्वह्निर्वह्निमानित्यत्र निर्वह्निर्वह्निमानिति ज्ञानरयाहार्यतयाऽप्रतिबध्यत्व-
प्रयुक्ततन्निरूपितप्रतिबन्धकत्वरयाप्यप्रसिद्ध्या तादृशबाधज्ञाने निरुक्तप्रतिबन्धकतावि-

रहेण तदीयविषयितायां पूर्वोदीरितविरोधित्वस्याभावेन लक्षणागमनादव्याप्तिश्चातो
नेदमपि निर्वचनन्निर्दुष्टमिति भावः ।

बलदेवी

न चैवं विरोधिविषयितानतिरिक्तवृत्तियदीयविषयितेति गदाधरः ।
अत्र विरोधिविषयितापक्षे साध्यवैशिष्ट्यावगाहित्वसाध्यव्याप्यहेतुवैशिष्ट्यावगाहित्वो-
भयाभावप्रतियोगितावच्छेदकताश्रयसाध्यविषयताविशिष्टविषयता तादृशविषयताघटि-
तधर्मावच्छिन्नजन्यतानिरूपितजनकतावच्छेदकविषयिताविशिष्टविषयितान्यतररूपा । वि-
षयितायां विषयितावैशिष्ट्यञ्च स्वाधिकरणत्वस्वनिरूपितविशेष्यतावच्छेदकावच्छि-
न्नत्वोभयसम्बन्धेन, स्वाधिकरणत्वञ्च, स्वविशिष्टप्रकारतानिरूपितत्वस्वावच्छेद्यवि-
शेष्यतानिरूपितप्रतियोगितात्वावच्छिन्नसांसर्गिकविषयतावत्प्रकारतानिरूपितत्वस्वाव-
च्छेद्यविशेष्यतानिरूपिततादात्म्यसम्बन्धावच्छिन्नप्रतियोगितासम्बन्धावच्छिन्नप्रकार-
तावच्छेदकताविशिष्टप्रकारतानिरूपितत्वस्वावच्छेदकसम्बन्धावच्छिन्नस्वावच्छेदकाव-
च्छिन्ननिरूपकताकाधिकरणतावन्निरूपितवृत्तितत्वावच्छिन्नप्रतियोगिताकाभावत्वाव-
त्वावच्छिन्नप्रकारतानिरूपितत्वान्यतमसम्बन्धेन, अन्यतमघटकप्रथमसम्बन्धघटकप्रका-
रतायां स्ववैशिष्ट्यञ्च । स्वावच्छेदकसम्बन्धावच्छिन्नस्वावच्छेदकावच्छिन्नप्रतियो-
गितासम्बन्धावच्छिन्नप्रकारतानिरूपितविशेष्यतावच्छेदकत्वस्वावच्छेदकावच्छिन्नस्वा-
वच्छेदकसम्बन्धावच्छिन्नप्रतियोगिताकाभाववन्निष्ठस्वाश्रयसामान्यनिरूपितप्रतियोगि-
तावच्छेदकसम्बन्धावच्छिन्नत्वोभयस्वावच्छेदकावच्छिन्नस्वावच्छेदकसम्बन्धावच्छिन्ना-
वच्छेदकताकप्रतियोगिताकभेदत्वावच्छिन्नत्वानुपदमुक्तद्वितीयसम्बन्धावच्छिन्नत्वोभया-
न्यतरसम्बन्धे द्वितीयसम्बन्धेन प्रकारतायां सासर्गिकविषयतावत्त्वञ्च, स्वनिरूपि-
तप्रकारतावच्छेदकधर्मावच्छिन्नत्वस्वनिरूपितावच्छिन्ननिष्ठावच्छेदकतानिरूपितावच्छे-
दकतासम्बन्धावच्छिन्नत्वोभयसम्बन्धेन, तृतीयसम्बन्धेऽवच्छेदकतावैशिष्ट्यञ्च, प्रकार-
तायां स्वाधिकरणवृत्तित्वस्वावच्छेदकसम्बन्धावच्छिन्नत्वावच्छेदकतासम्बन्धावच्छि-
न्नस्वाभावद्वर्तमानवच्छिन्नत्वस्ववृत्तित्वैतच्छतुष्टयसम्बन्धेन, अन्यतमशरीरे प्रथमसम्ब-
न्धनिवेशात् हृदो वल्लिमानित्यत्र हृदो वह्न्यभाववान् हृदो वल्लिमान्निष्ठ इति

ज्ञानीयविषयितायाः संग्रहः । द्वितीयसम्बन्धनिवेशात् पर्वतो वह्न्यभाववानित्यत्र पर्वतो वह्निमानिति ज्ञानीयविषयितायाः संग्रहः, तृतीयसम्बन्धनिवेशात् घटो द्रव्यभिन्न इत्यत्र स्वरूपतो द्रव्यत्वावगाहिघटो द्रव्यमिति ज्ञानीयविषयितायाः संग्रहः चतुर्थसम्बन्धनिवेशात् हृदो वह्निमानित्यत्र वह्निमदवृत्तिमान् हृद इति ज्ञानीयविषयितायाः संग्रहः ।

एवं तुल्यवित्तिवेद्यत्वभानमङ्गीकृत्य पक्षे साध्याभाव इति ज्ञानीयविषयितायाः संग्रहः, एतादृशविषयितैव विरोधिविषयिता, नातः, प्रागुक्ताहार्यस्थले उदासीनेऽतिव्याप्तिः ।

गादाधरी

यत्तु पक्षतावच्छेदकविशिष्टे निरुक्तसाध्यवैशिष्ट्यावगाहिनिश्चयावृत्तिविषयितैव विरोधिविषयितापदार्थः । तथा च यन्निरूपिततादृशविषयिताशालिनिश्चयोत्तरानुमितित्वव्यापकउभयाभावस्तत्त्वमिति समुदितार्थः । निश्चयत्वञ्च विशेषणविशेष्यतावच्छेदकभावानापन्नविरोधिकोटिद्वयप्रकारकैकधर्मिकविशेष्यकज्ञानान्यज्ञानत्वम् । कोटिद्वये विशेषणविशेष्यतावच्छेदकभावानापन्नत्वनिवेशात् निर्वह्निः पर्वतो वह्निमानित्यादौ पक्षतावच्छेदकविशिष्टे साध्यादिवैशिष्ट्यग्रहस्य एकत्र विरोधिद्वयप्रकारकत्वनियमेऽपि न तादृशवैशिष्ट्यावगाहिनिश्चयाऽप्रसिद्धिः ।

विमलप्रभा

प्रकारान्तरेण विरोधिविषयितापदार्थमुपपाद्य लक्षणार्थमुपपादयताम्मतन्निर्दिश्य निषेधयति यात्वत्यादिना । यत्त्वित्यस्याग्रेतनतदपि नेत्यनेनान्वयः । निश्चयावृत्तिविषयिता = पक्षतावच्छेदकावच्छिन्नविशेष्यकसाध्यतावच्छेदकावच्छिन्नप्रकारकसाध्यतावच्छेदकावच्छिन्नसाध्यनिरूपितव्याप्तिविशिष्टहेतुतावच्छेदकावच्छिन्नहेतुप्रकारकनिश्चयनिरूपितवृत्तित्वाभाववती विषयिता । तथा च = विरोधिविषयित्वस्येतादृशार्थकरणे च । यन्निरूपितेत्यत्र यत्पदं यद्रूपपरम् । तादृशविषयिता = निरु-

क्तसाध्यहेतुवैशिष्ट्यावगाहिनिश्चयाऽवृत्तिविषयिता । उभयाभावः = पक्षे साध्यवैशिष्ट्यावगाहित्वसाध्यव्याप्यहेतुवैशिष्ट्यावगाहित्वोभयाभावः । तत्त्वम् = तद्रूपावच्छिन्नत्वम् । समुदितार्थ इति, अत्र वदन्तिकल्पोक्तलक्षणस्येति शेषः । कोटिद्वये = निश्चयलक्षणघटकदलद्वये । ग्रहस्य = निर्वह्निः पर्वतो वह्निमानिति ज्ञानस्य । एकत्र = पर्वतादौ । न तादृशवैशिष्ट्यावगाहिनिश्चयाऽप्रसिद्धिः = न पक्षतावच्छेदकविशिष्टे साध्यवैशिष्ट्यावगाहिज्ञानाऽप्रसिद्धिः । अयमर्थः । विरोधिविषयितापदेन पक्षतावच्छेदकवच्छिन्नविशेष्यतानिरूपितप्रकृतसाध्यतावच्छेदकावच्छिन्नसाध्यप्रकारतानिरूपितप्रकृतसाध्यतावच्छेदकावच्छिन्नसाध्यप्रकारतानिरूपितव्याप्तिप्रकारताविशिष्टप्रकृतहेतुतावच्छेदकावच्छिन्नहेतुप्रकारताशालिनिश्चयनिरूपितवृत्तित्वाभाववतो या विषयिता तस्या उपादाने प्रकृतपक्षतावच्छेदकावच्छिन्नविशेष्यतानिरूपितप्रकृतसाध्यतावच्छेदकावच्छिन्नसाध्यप्रकारताप्रकृतसाध्यव्याप्यप्रकृतहेतुप्रकारतानिश्चयनिरूपितवृत्तित्वाशून्ययद्रूपावच्छिन्नविषयिताशालिनिश्चयाव्यवहितोत्तरानुमितित्वव्यापकः पक्षे साध्यवैशिष्ट्यावगाहित्वसाध्यव्याप्यहेतुवैशिष्ट्यावगाहित्वोभयाभावस्तद्रूपावच्छिन्नत्वं लक्षणार्थः । भवति च हृदो वह्निमान् जलादित्यत्र वह्न्यभाववद्धद्रूपवाधे लक्षणसङ्गतिः, तथा हि वह्न्यभाववान् हृद इत्याकारकबाधबुद्धित्वावच्छिन्ना या बाधज्ञानीया वह्न्यभाववद्धद्रविषयिता सा हृदो वह्निमान् वह्निव्याप्यजलवांश्चेत्याकारकनिश्चयाऽवृत्तीति तादृशविषयिताशालिवह्न्यभाववान् हृद इत्याकारकनिश्चयोत्तरजायमानघटानुमितित्वव्यापकः हृदविशेष्यकवह्निप्रकारकत्ववह्निव्याप्यजलप्रकारकत्वोभयाभाव इति तादृशवह्न्यभाववद्धद्रत्वावच्छिन्नत्वस्य वह्न्यभावविशिष्टहृदरूपवाधे सत्त्वात् ।

अत्र निश्चयत्वं यदि विरोधिकोटिद्वयप्रकारकैकधर्मविशेष्यकज्ञानान्यज्ञानत्वरूपमर्थात् तद्धर्मावच्छिन्नविशेष्यकतदभावाप्रकारकत्वे सति तद्धर्मावच्छिन्नविशेष्यकत्प्रकारकत्वरूपम्, तदा निर्वह्निः पर्वतो वह्निमान् धूमादित्यत्र वह्निमत्पर्वतरूपाश्चयासिद्धावव्याप्तिः, निर्वह्निपर्वते वह्निवैशिष्ट्यावगाहिनिर्वह्निपर्वतो वह्निमानित्याकारकज्ञानस्यापि वह्निविरोधिवह्न्यभावप्रकारकज्ञानरूपत्वेन तदन्यत्वस्य तत्राभावेन निर्वह्निपर्वते वह्निवैशिष्ट्यावगाहिनिश्चयाऽप्रसिद्धिप्रयुक्तलक्षणगमनात् । अतः

कोटिद्वये विशेषणत्वविशेष्यतावच्छेदकभावापन्नत्वरूपविशेषणं प्रक्षिप्य निश्चयत्वं निर्वाच्यम् । तथा च निर्वर्त्तिः पर्वतो वल्लिमानिति ज्ञाने वल्लिनिष्ठविशेषणताकत्ववहन्यभावनिष्ठविशेष्यतावच्छेदकत्वोभयसत्त्वेन विशेषणविशेष्यतावच्छेदकभावानापन्नकोटिद्वयप्रकारकैकधर्मविशेष्यकं यत् पर्वतो वल्लिमात्रवेत्याकारकं संशयरूपं ज्ञानं तद्विन्नत्वस्य पर्वतो वल्लिमानित्याकारकज्ञाने सत्त्वेन तादृशज्ञाने निश्चयत्वोपपत्त्यानिश्चयपदेन तादृशनिश्चयमादाय लक्षणसमन्वयसम्भवान्नोक्तदोष इति ।

बलदेवी

“निश्चयत्वञ्चविशेषणविशेष्यतावच्छेदकभावानापन्नेत्यादि” गदाधरः ।

अत्र तादृशज्ञानत्वन्नाम प्रकारताविशिष्टप्रकारत्वानिरूपकत्वम्, वैशिष्ट्यञ्च प्रकारतायां स्वनिरूपितविशेष्यतावच्छेदकावच्छिन्नविशेष्यतानिरूपितस्वनिरूपकज्ञानीयत्वस्वावच्छेदकावच्छिन्ननिरूपितविरोधितावच्छेदकधर्मावच्छिन्नत्वस्वनिरूपितविशेष्यतावच्छेदकत्वानवच्छिद्यत्वस्वाभाववत्त्वैतत्सम्बन्धपञ्चकेन, एवञ्च हृदो वल्लिमान्न वेति संशयीयवहन्यादिप्रकारतैव वह्न्यभावप्रकारताविशिष्टा तत्र स्वपदग्राह्यवहन्यभावप्रकारतानिरूपितविशेष्यतावच्छेदकहृदत्वावच्छिन्नत्वस्य तन्निरूपकतादृशसंशयनिरूपितत्वस्य तादृशप्रकारतावच्छेदकवहन्यभावत्वावच्छिन्ननिरूपितविरोधितावच्छेदकवल्लित्वावच्छिन्नत्वस्य तादृशप्रकारतानिरूपितहृदनिष्ठविशेष्यतानिरूपितावच्छेदकत्वानवच्छिन्नत्वस्य तादृशप्रकारत्वाभाववत्त्वस्य च सत्त्वात् । तादृशप्रकारत्वाभावश्च, स्वावच्छेद्यावच्छेदकताकविशेष्यतानिरूपितत्वरूपसम्बन्धावच्छिन्नप्रतियोगिताकः, अयञ्च सम्बन्धः संशयीयकोटिप्रकारताया व्यधिकरणः, संशये वह्न्यभावादेः धर्मितावच्छेदकत्वाभावात् । निर्वर्त्तिर्वल्लिमानिति ज्ञानीया निर्वर्त्तिः पर्वतो वल्लिमानिति ज्ञानीया च प्रकारता न कापि तादृशी, प्रथमज्ञानीयप्रकारतायां वह्न्यभावप्रकारतायाः अन्यसम्बन्धचतुष्टयेन सत्त्वेऽपि स्वाभाववत्त्वसम्बन्धेनाभावात्, स्वावच्छेद्यावच्छेदकतानिरूपकविशेष्यतानिरूपितत्वसत्त्वेन तत्सम्बन्धावच्छिन्नस्वाभावस्य तत्राभावात्, वह्न्यभावनिष्ठप्रकारतायां वल्लिप्रकारतायाः स्वनिरूपितविशेष्यतानवच्छेदकत्वात् । एवं द्वितीयज्ञानीयपर्वतत्वनिष्ठप्रकारतायां विरोधिविषयितावच्छेदकध-

मविच्छिन्नत्वमपि नास्तीति तादृशज्ञानद्वयं च न तादृशनिश्चयाक्रान्तम् । एवम् हृदो वह्निमान् वह्निन्याप्यधूमवान् वह्न्यभाववानिति समूहालम्बनज्ञानन्तु तादृशनिश्चयाक्रान्तम्, हृदे वह्नेः तदभावस्य च परस्परविशेषणविशेष्यतावच्छेदकभावानापन्नयोः प्रकारत्वात् । एवं निर्वह्न्निर्वह्निमान् निर्वह्न्निर्वह्न्यभाववानिति समूहालम्बनज्ञानञ्च न तादृशनिश्चयाक्रान्तम्, वह्न्यभावावच्छिन्नप्रकारतापन्नवह्निप्रकारतायास्तत्रैव प्रकारतापन्नवह्न्यभावप्रकारतायाश्च उक्तसम्बन्धैः परस्परविशिष्टत्वाद् अतो वह्न्यभाववद्वह्न्यभावावच्छिन्नविषयित्वञ्च तादृशनिश्चयावृत्तीति । अत्र प्रथमसम्बन्धानिवेशे पर्वतो वह्निमान् धूमान्यधूमादित्यत्र वह्न्यभाववद्भूतलाश्रयित्व्याप्तिः, पर्वतो वह्निमान् भूतलं वह्न्यभाववानिति ज्ञानीयवह्न्यादिप्रकारताया अन्यसम्बन्धचतुष्टयेन परस्परविशिष्टत्वात् । प्रकारताविशिष्टप्रकारतानिरूपकत्वरूपनिश्चयत्वस्य तादृशसमूहालम्बनेऽभावेन तादृशनिश्चये वह्न्यभाववद्भूतलाद्यनवगाहिपक्षे साध्यहेतुवैशिष्ट्यावगाहिज्ञानत्वमेवेति, तत्र च वह्न्यभाववद्भूतलविषयिताया अवृत्तित्वात् । द्वितीयसम्बन्धानिवेशेऽसम्भवः, सर्वस्यापि प्रकारकत्वस्य समानधर्मितावच्छेदकज्ञानान्तरीयविरोधिप्रकारताविशिष्टत्वात् । तृतीयसम्बन्धानिवेशे हृदो वह्निमानित्यत्र पक्षे साध्यहेतुवैशिष्ट्यावगाहितादृशनिश्चयाऽप्रसिद्धेः, तत्र परस्परविशेषणविशेष्यतावच्छेदकभावानापन्नयोः साध्यसाधनयोरेकस्मिन् धर्मिण प्रकारत्वात् । न चैवं हृदो वह्निमान् वह्न्यभावादित्यत्र न कोऽपि दोषस्यादिति वाच्यम् । विरोधितावच्छेदकेतरधर्मानवच्छिन्नत्वस्य विवक्षणीयत्वात्, चतुर्थपञ्चमसम्बन्धानिवेशे निर्वह्निः पर्वतो वह्निमानिति साध्यवृत्तानिश्चयस्यासंग्रहः इति ध्येयम् ।

गादाधरी

यदीयविषयिता तादृशनिश्चयाऽवृत्तिस्तत्त्वमित्येतावति कृते हृदो वह्निन्याप्यधूमवानित्यादौ हृदादिनिष्ठवह्न्यभावादिमत्त्वेऽतिव्याप्तिः, वह्न्यादिव्याप्यवृत्तानिश्चयस्यापि वह्न्यादिनिश्चयवत्कार्यसहभावेन वह्न्यभावादिग्रहविरोधित्वात् वह्न्यभावादिमत्त्वविषयतायास्तादृशनिश्चयावृत्तित्वादिति न शेषवैयर्थ्यम् ।

विमलप्रभा

यदीयविषयिता = यद्रूपावच्छिन्नविषयिता । तादृशनिश्चयावृत्तिः = पक्षे साध्यतद्व्याप्यहेतुवैशिष्ट्यावगाहिनिश्चयावृत्तिः । तत्त्वं = तद्रूपावच्छिन्नत्वम् । इत्येतावति कृते = एतावन्मात्रलक्षणो कृते । तादृशनिश्चयावृत्तित्वात् = पक्षे साध्यतद्व्याप्यहेतुवैशिष्ट्यावगाहिनिश्चयनिरूपितवृत्तित्वाभावात् । न शेषवैयर्थ्यम् = तादृशनिश्चयोत्तरानुमितित्वव्यापकनिरुक्तोभयाभावपर्यन्तनिवेशस्य । न वैयर्थ्यम् । अयमर्थः । यद्रूपावच्छिन्नविषयिता पक्षतावच्छेदकावच्छिन्नविशेष्यकसाध्यतावच्छेदकावच्छिन्नसाध्यप्रकारकतद्व्याप्यहेतुतावच्छेदकावच्छिन्नहेतुप्रकारकनिश्चयनिरूपितवृत्तित्वाभाववती तद्रूपावच्छिन्नत्वम् हेत्वाभासत्वमित्युक्तावेव सामञ्जस्ये पूर्वोदीरितनिश्चयावृत्तित्वविशिष्टयद्रूपावच्छिन्नविषयिताशालिनिश्चयोत्तरानुमितित्वव्यापकनिरुक्तोभयाभादपर्यन्तनिवेशनं कुतो न निरर्थकमिति चेन्नैतत्सारम् तथा सति हृदपक्षकवह्निव्याप्यधूमसाध्यकस्थले वह्न्यभाववद्धदादावतिव्याप्तिः, यथा वह्न्यभाववान् हृद इति बुद्धिं प्रति वह्निमान् हृद इति निश्चयस्य प्रतिबन्धकता तथैव सत्प्रतिपक्षविधया विरोध्यनुमितिसामग्रीत्वेन वह्निव्याप्यवत्तानिश्चयस्यापि प्रतिबन्धकत्वमिति वह्न्यभाववद्धदविषयिता भवति हृदो वह्निव्याप्यधूमवान् वह्निव्याप्यजलवानित्याकारकनिश्चयावृत्तीति तद्रूपावच्छिन्नत्वस्य वह्न्यभाववद्धदे सत्त्वात् अतो न शेषवैयर्थ्यम्, तथा च शेषोपादाने च न वह्न्यभाववद्धदादावतिव्याप्तिसम्भावना, तादृशनिश्चयावृत्तिवह्न्यभाववद्धदत्वावच्छिन्नविषयिताशालिनिश्चयाव्यवहितोत्तरजायमानहृदो वह्निव्याप्यधूमवान् तादृशधूमव्याप्यजलवांश्चेत्याकारकानुमितौ निरुक्तोभयसत्त्वेनोभयाभात्रविरहात् ।

गादाधरी

तदपि न, वह्निव्याप्यवान् वह्निव्याप्यव्याप्यवांश्च हृदो वह्न्यभाववानित्येतादृशाहार्यज्ञानोपगमेन वह्न्यभावदिमत्त्वाविषयिताया वह्निव्याप्यादिमत्त्वनिश्चयवृत्तितया उक्तातिव्याप्यनवकाशेन शेषसार्थक्यानुपपत्तेः । वह्निमान् वह्निव्याप्यवांश्च हृदो वह्न्यभाववानित्येतादृशाहार्यसाध्यादिवैशिष्ट्यानिश्चये हृदो वह्निमानि-

त्यादिस्थलीयवाधादिविषयितायाः सत्त्वेनासम्भवप्रसङ्गाच्च । वह्न्यादिरूपधर्मिताव-
च्छेदकानवच्छिन्नवह्न्यभावादिविशेषितहृदादिनिरूपितविषयितायाः साध्यादिनिश्चया-
वृत्तित्वेऽपि घटादिनिरूपिताया अपि दोषविशेषावच्छिन्नाया विषयितायाः साध्यादि-
निश्चयावृत्तितया घटादाबुदासीनेऽतिव्याप्तिवारणाय यादृशविशिष्टविषयितासामान्यं
तादृशनिश्चयावृत्ति तादृशविशिष्टनिरूपितविषयिताया एव विरोधिविषयितेत्यनेन वि-
वक्षणीयतया अप्रतीकारात् ।

विमलप्रभा

पूर्वोक्तमतमपाकरोति तदपि नेति । उक्तातिव्याप्त्यनवकाशेन = वह्न्य-
भाववद्भ्रदादावतिव्याप्तिविरहेण । शेषसार्थव्यानुपपत्तेः = निरुक्तविरोधिविषयिता-
शालिनिश्चयाव्यवहितोत्तरानुमितित्वव्यापकोभयाभावरूपशेषोपादानस्य वैयर्थ्यापत्तेः ।
वाधादिविषयितायाः = वह्न्यभाववद्भ्रदादिविषयितायाः । असम्भवप्रसङ्गात् = ल-
क्ष्यमात्रेण लक्षणागमनप्रसङ्गात् । साध्यादिनिश्चयावृत्तित्वे = वह्न्यादिप्रकारकनि-
श्चयनिरूपितवृत्तितारहितत्वे । तादृशनिश्चयावृत्ति = पक्षे साध्यहेतुवैशिष्ट्यावगाहि-
निश्चयावृत्ति । अप्रतीकारात् = अतिव्याप्तिविरहेऽपि पूर्वोक्तासम्भवस्य वारणास-
म्भवात् । अयमर्थः । हृदपक्षकवह्निव्याप्यधूमसाध्यकजलहेतुकहृदो वह्निव्याप्यधूम-
वान् जलादित्यादिस्थले वह्न्यभाववद्भ्रदादावतिव्याप्तिवारणाय शेषांशस्य सार्थ-
क्यम् यदुक्तं तन्न युक्तम्, शेषांशानुपादानेऽपि तत्रातिव्याप्तिवारणसम्भवात्, तथा हि
वह्निव्याप्यवान् वह्निव्याप्यव्याप्यवांश्च हृदो वह्न्यभाववानित्येतादृशाहार्यज्ञानस्या-
पि निरुक्तकोटिद्वयावगाहिसंशयान्यनिश्चयरूपतया तादृशज्ञाने वह्न्यभाववद्भ्रदत्वा-
वच्छिन्नविषयितायाः वह्निव्याप्यादिमत्त्वावच्छिन्नविषयितायाश्च वृत्तित्वेन वह्निव्या-
प्यादिमत्त्वावच्छिन्नविषयिताशालिनिश्चयवृत्तित्वस्य वह्न्यभाववद्भ्रदत्त्वावच्छिन्नवि-
षयितायामभावेन वह्न्यभाववद्भ्रदत्त्वावच्छिन्नविषयितायाः धारणासम्भवात् । ए-
वञ्च शेषोपादानं निरर्थकमेवेति । न च पूर्वोक्तत्रयुक्तज्ञेनैवोपपत्ती शेषांशवैय-
र्थ्ये त्रिविष्टापत्तिरेवेति वाच्यम् । तथा सति लक्ष्यमात्रे लक्षणागमनप्रसङ्गः, व-
ह्निवान् वह्निव्याप्यवांश्च हृदो वह्न्यभाववानित्याकारकवह्निवैशिष्ट्यावगाहिवा-

धकालीनेच्छाजन्याहार्यावगाहिनिश्चये । कोटिद्वयावगाहिसंशयान्ये तादृशनिश्चयत्वस-
त्वेन निरुक्तनिश्चयस्यापि निश्चयपदेन धर्तुं शक्यतया तत्र वह्न्यभाववदध्रदत्वा-
वच्छिन्नविषयिताया अवृत्तित्वविरहेण विरोधिविषयितापदेन वह्न्यभाववदध्रदविषयि-
तायाः धर्तुमशक्यतया लक्षणागमनाद् । यदपि केनचिदुक्तम् वह्न्यादिरूपं यत्
धर्मितावच्छेदकं तदनवच्छिन्ना या वह्न्यभावविशिष्टह्रदविषयिता तस्याः वल्लि-
मान् वल्लिव्याप्यवांश्च ह्रदो वह्न्यभाववानित्याकारकाहार्यनिश्चयेऽवृत्तित्वेन तादृ-
शविषयितामादाय नोक्तासम्भवसम्भावनेति तदपि न युक्तम् निरुक्तासम्भववार-
णोऽपि ह्रदो वल्लिमान् धूमादित्यादौ घटादावतिव्याप्तिदुर्वारैव, घटादिविषयकवह्न्य-
भाववदध्रदादिविषयकसमूहालम्बनात्मकवह्न्यभाववान् ह्रदो घटवानित्याकारक-
ज्ञानीयघटत्वावच्छिन्नविषयितायाः ह्रदविशेष्यकवह्न्यादिप्रकारकनिश्चयावृत्तितया त-
त्त्वस्य घटादौ सत्त्वात् । अतो यदि यद्रूपावच्छिन्नविषयितासामान्यं पक्षविशेष्य-
कसाध्यादिप्रकारकप्रोक्तनिश्चयावृत्ति तादृशविशिष्टविषयितायाः विरोधिविषयिताप-
देन विवक्षायाम् दोषविषयित्वानवच्छिन्नघटादिविषयितायाः ह्रदविशेष्यकवल्लिप्रका-
रकघटविषयकसमूहालम्बनात्मकनिश्चये वर्तमानतया अवृत्तित्वविरहेण विरोधिवि-
षयितापदेन तस्याः धारणासम्भवान्नातिप्रसङ्ग इति चेत्तदाऽसम्भवस्तदवस्थ एव, व-
ल्लिमान् वल्लिव्याप्यधूमवांश्च, ह्रदो वह्न्यभाववानित्याकारकाहार्यज्ञानीयवह्न्यभा-
वविशिष्टह्रदविषयितायाः तादृशसंशयान्याहार्यज्ञानात्मकनिश्चये वर्तमानतयाऽवृत्ति-
त्वविरहेण तस्याः विरोधिविषयितापदेन धारणासम्भवादिति भावः ।

गादाधरी

भ्रमान्यवृत्तियदीयविषयितासामान्यं तादृशनिश्चयावृत्तितदीयविषयिताविवक्ष-
णेन निवर्हिऽपि विरोधियद्विषयिताशालिनिश्चयोत्तरानुमितिसामान्ये द्वयोर्व्यतिरेक
इत्यनभिधाय यद्विषयकनिश्चयस्येत्यादिवक्राभिधानस्य ग्रन्थकारीयरीतिविरुद्धत्वात् ।

विमलप्रभा

यदीयविषयिता = यद्रूपावच्छिन्नविषयिता । तादृशनिश्चयावृत्तिः = ५क्षे सा-
ध्ययद्वयाभ्येतुवैरिष्ट्यादगाहि तादृशनिश्चयनिरूपितवृत्तित्वाभावदती । तदीयविषयि-

ता = तद्रूपावच्छिन्नविषयिता । निर्वह्नेऽपि = असम्भवादिदोषवारणेऽपि । अनभि-
धाय = अप्रतिपाद्य । रीतिविरुद्धत्वात् = सिद्धान्तविरुद्धत्वात् । अयमर्थः । भ्रमा-
न्यवृत्तिरूपवच्छिन्नविषयितासामान्यं पक्षे साध्यवैशिष्ट्याद्यवगाहितादृशनिश्चयनि-
रूपितवृत्तित्वाभाववत्तद्रूपावच्छिन्नविषयिताया विरोधिविषयितापदेन विवक्षात ए-
वासम्भववारणसम्भवात्, तथा हि वल्लिमान् वल्लिव्याप्यवांश्च हृदो वह्न्यभा-
ववानित्याकारकाहार्यज्ञानस्य तदभाववति तत्प्रकारकत्वेन भ्रमरूपतया तादृशाहा-
र्यात्मकभ्रमज्ञानभिन्नज्ञानीयविषयितायाः हृदविशेष्यकवह्न्यादिप्रकारकतादृशनिश्चया-
वृत्तितया विरोधिविषयितापदेन तदुपादानसम्भवेन लक्षणगमनात् । सामान्यपदो-
पादानाच्च नोक्तरीत्या घटादावतिप्रसङ्ग इति चेत्सत्यम्, तावतापि विरोधिविषयि-
ताशालिनिश्चयाव्यावहितोत्तरतादृशानुमितिसामान्ये निरुक्तोभयाभावस्तत्त्वमित्यादि-
सरलरीत्या निवेशेनैव सामञ्जस्ये यद्विषयकनिश्चयस्येत्यादिना दक्रनिवेशस्य ग्रन्थका-
रोक्तसिद्धान्तविरुद्धत्वादिति भावः ।

बलदेवी

भ्रमान्यज्ञानीयदीयविषयितासामान्यमिति गदाधरः । नन्वत्रोक्तनि-
श्चयस्य लक्षणघटकत्वे किं तत्कुक्षिप्रविष्टं विरोधितावच्छेदकत्वज्ञानम् ? यदि तद्व-
ृत्तितानवच्छेदकत्वं तदा हृदो वल्लिमान् धूमान्यधूमादित्यत्र जलवद्भेदेऽतिव्याप्तिः,
हृदो वल्लिमान् वल्लिव्याप्यधूमान्यधूमवान् जलवांश्चेति ज्ञानीयवल्लिजलप्रकारतयो-
रुक्तसम्बन्धः परस्परविशिष्टत्वात् तन्निरूपकत्वेन तादृशज्ञानस्य निश्चयत्वासम्भवेन
जलानवगाहिसाध्यहेत्ववगाहिज्ञानस्यैव निश्चयत्वात् तत्र च जलवद्भेदविषयिताया
अवृत्तित्वात् । न च विरोधितावच्छेदकावच्छिन्नत्वत्यनेन स्वावच्छेदकावच्छिन्नस्वा-
वच्छेदकसम्बन्धावच्छिन्नप्रकारताघटितधर्मावच्छिन्नप्रतिबध्यतानिरूपितप्रतिबन्धकता-
वच्छेदकमुख्यविशेष्यतानिरूपितप्रकारतावच्छेदकधर्मावच्छिन्नत्वविवक्षणान्नायं दोष
इति वाच्यम् । हृदो वल्लिमान् धूमान्यधूमादित्यत्र कालिकसम्बन्धेन वह्न्यभा-
वविशिष्टहृदेऽतिव्याप्तेः, पक्षे साध्यहेतुवैशिष्ट्यावगाहिनः कालिकसम्बन्धेन वह्न्य-
भावावगाहिज्ञानस्योक्तनिश्चयत्वाभावात्, तेन सम्बन्धेन वह्न्यभावानवगाहिन पक्षे

साध्यसाधनावगाहिनिश्चये तेन सम्बन्धेन वह्न्यभावविशिष्टहृदयविषयिताया अवृ-
त्तित्वात् । न च तादृशप्रकारतावच्छेदकावच्छिन्नत्वं परित्यज्य तादृशप्रकारतावि-
शिष्टत्वं तृतीयसम्बन्धो विवक्षणीयः, वैशिष्ट्यञ्च स्वावच्छेदकरूपावच्छिन्नत्व-स्वा-
वच्छेदकसम्बन्धावच्छिन्नत्वोभयसम्बन्धेनेति वाच्यम् । यत्र निर्वह्नित्वसामानाधिक-
रण्येन वह्नः साध्यता तत्र निर्वह्नित्वावच्छेदेन वह्न्यभाववन्निर्वह्निरूपवाद्याद्यसंग्र-
हापत्तेः, निर्वह्निर्वह्निमान् वह्न्यभाववाञ्चेति समूहालम्बनज्ञानीयवह्निप्रतियोगि-
कारतयोः परस्परविशिष्टत्वाभावात् । तथा हि सामानाधिकरण्येन वह्निमत्ताबुद्धि-
प्रति अवच्छेदकावच्छेदेन तदभाववत्ताज्ञानस्य प्रतिबन्धकतया शुद्धसंयोगसम्बन्धा-
वच्छिन्नवह्नित्वावच्छिन्नप्रकारताघटितधर्मावच्छिन्नप्रतिबन्धतानिरूपितप्रतिबन्धकता-
वच्छेदकीभूता या प्रकारता तदवच्छेदकसम्बन्धश्च पर्वतत्वव्यापकवह्न्यभावप्रतियोगि-
कस्वरूपमेव, निर्वह्नित्वव्यापकवह्निप्रतियोगिकस्वरूपसम्बन्धावच्छिन्नप्रकारतायाः नि-
रुक्तप्रकारताघटितधर्मावच्छिन्नप्रतिबन्धतानिरूपितप्रतिबन्धकतावच्छेदकत्वाभावात् ।
तादृशसमूहालम्बनज्ञानीयवह्न्यभावप्रकारता च न पर्वतत्वव्यापकवह्निप्रतियोगिक-
स्वरूपसम्बन्धावच्छिन्ना, तथा च तादृशप्रतिबन्धकतावच्छेदकप्रकारतायाः स्वावच्छे-
दकावच्छिन्नत्वस्वावच्छेदकसम्बन्धावच्छिन्नत्वोभयसम्बन्धेन तादृशप्रकारतायामभावे-
नोक्तसम्बन्धैः प्रकारताविशिष्टप्रकारताऽनिरूपके तादृशज्ञाने तादृशदोषविषयितास-
त्वादिति । न च तादृशप्रकारतावैशिष्ट्यञ्च स्वावच्छेदकसंसर्गतावच्छेदकतात्वाव-
च्छिन्नप्रतियोगिताकर्षाप्यनुयोगितावच्छेदकधर्मावच्छिन्नानुयोगिताकर्षापिकावच्छे-
दकताकसंसर्गतानिरूपितावच्छेदकतायत्त्वघटितं न विवक्ष्यते, किन्तु संसर्गताव-
च्छेदकधर्मावच्छिन्नावच्छेदकताकसंसर्गताघटितमेव । तथा च तादृशदोषविषयकस-
मूहालम्बनज्ञानीयवह्न्यभावप्रकारतायामपि तादृशप्रतिबन्धकतावच्छेदकप्रकारतानि-
रूपितसंसर्गतावच्छेदकीभूतस्वरूपत्वावच्छिन्नसंसर्गतानिरूपितावच्छेद्यत्वस्य सत्त्वान्ना-
व्याप्तिरिति वाच्यम् । तथा निवेशे तत्रैव सामानाधिकरण्येन वह्न्यभाववन्नि-
र्वह्नेरपि दोषत्वापत्तिः, निर्वह्नित्वसामानाधिकरण्येन वह्निप्रतियोगिकवह्निप्रतियोगि-
कत्वसमूहालम्बनादिज्ञानस्य निश्चयत्वाभावेन तादृशसमूहालम्बनाद्यन्यज्ञानस्यैव निर्वह्निर्वह्नि-
मानित्यस्य तथात्वात्, तत्र च सामानाधिकरण्येन वह्न्यभाववन्निर्वह्निविषयिता-

या असत्वादिति चेन्न, स्वविशिष्टप्रकारताघटितधर्मावच्छिन्नप्रतिबध्यतानिरूपितप्र-
तिबन्धकतावच्छेदकप्रकारतावत्त्वसम्बन्धेन, उभयत्र प्रकारतावैशिष्ट्यस्य स्वावच्छेदक-
तात्वावच्छिन्नप्रतियोगिताकर्षणन्युयोगितावच्छेदकरूपवृत्तित्वस्वनिरूपितसंसर्गता-
वच्छेदककिञ्चिद्धर्मव्यापकप्रतियोगित्वेतरधर्मावच्छिन्नकिञ्चिद्धर्मव्यापकप्रतियोगिकत्वा-
वच्छिन्नसांसर्गिकविषयतानिरूपितत्वोभयसम्बन्धेन । किञ्चिद्धर्मावच्छिन्नव्यापकत्व-
निवेशेन सामानाधिकरण्येन बह्वन्यभाववन्निर्वह्यो न प्रागुक्तातिप्रसंगः । यत्र नि-
र्वह्यत्वावच्छेदेन बह्वैः साध्यता तत्र तत्सामानाधिकरण्येन दोषसंग्रहाय बह्वित्वाव-
च्छिन्नप्रकारतायां बह्वन्यभावत्वावच्छिन्नप्रकारतावैशिष्ट्यमादाय साध्यसाधनदोषवि-
षयकसमूहालम्बनस्य निश्चयत्वाभाव उपपादनीयः । निर्वह्यत्वावच्छेदेन बह्वैः सा-
ध्यतास्थले सामानाधिकरण्येन बह्वन्यभावव्याप्यवत्पक्षस्य दोषत्वमावश्यकम् तदा स्वा-
वच्छेदकावच्छिन्नस्वावच्छेदकसम्बन्धावच्छिन्नप्रकारताघटितधर्मावच्छिन्नप्रतिबन्धक-
तानिरूपितप्रतिबध्यतावच्छेदकप्रकारताविशिष्टान्यतमघटितसम्बन्धपञ्चकेन वैशि-
ष्ट्यं बोध्यम् । न चैवमपि हृदो बहिनमान् बह्वन्यभाववद्ब्रह्मकालीन-
धूमादित्यत्र न कश्चिद्दोषः स्यात् पक्षे साध्यहेत्ववगाहितादृशनिश्चयाऽप्रसिद्धेरिति
वाच्यम् । पक्षे साध्यावगाहिनिश्चयवृत्तित्वपक्षे हेत्ववगाहिनिश्चयवृत्तित्वोभयाभाव-
स्य विवक्षणीयत्वात् । नन्वत्र ग्रन्थकाररीतिविरुद्धरूपदूषणाभिधानमसङ्गतम्, हृदो
बह्विव्याप्यधूमवान् घटान्यवटादित्यत्र बह्वन्यभाववद्ब्रह्मदेऽतिव्याप्तेः, हृदे बह्वन्य-
भावविषयकतादृशसाध्यहेतुविषयकसमूहालम्बनस्य निश्चयत्वासम्भवेन बह्वन्यभावव-
द्ब्रह्मदविषयितायाः पक्षे साध्यसाधनावगाहितादृशनिश्चयावृत्तित्वात् इति चेन्न, अ-
नुमितिघटितलक्षणस्यातिव्याप्तिसत्त्वेऽपि अनाहार्यमानसज्ञानसामान्यघटितलक्षणस्य
निर्दुष्टत्वे तात्पर्याद् । अनाहार्यमानसत्वं नामेच्छाविशिष्टान्यदोषविशेषाजन्यज्ञान-
त्वम्, तत्रेच्छाविशिष्टज्ञाने दोषत्वेनाभिमततादृशोदासीनज्ञानोत्तराहार्यतत्तद्व्यक्तिभे-
दो निवेशनीयः, तथा च तादृशदोषत्वेनाभिमतोदासीनज्ञानोत्तरपक्षविशेष्यकसाध्य-
हेतुवैशिष्ट्यावगाहितादृशाहार्यज्ञानमपि सामान्यान्तर्गतम् तत्र नोक्तोभयाभावोऽस्ती-
ति नातिव्याप्तिरित्यभिप्रायात् । ननु भ्रमान्यज्ञानीयमेयत्वविशिष्टव्यभिचारादिवि-
षयितासामान्यस्य तादृशनिश्चयावृत्तितया तत्रातिव्याप्तिवारणं कथमिति चेत्? विशि-
ष्टान्तराघटितत्वनिवेशेनेति गृहाण । तन्निवेशश्च भ्रमान्यज्ञानीयस्वावच्छिन्नविष-

यितासामान्यं प्रकृतपक्षे प्रकृतसाध्यवैशिष्ट्यावगाहिप्रकृतसाध्यनिरूपितव्याप्तिविशिष्टप्र-
 कृतहेतुवैशिष्ट्यावगाहिप्रहृतव्यापकप्रकारताविशिष्टा यावन्तः प्रकारताविशिष्टप्रकारता-
 निरूपकानिश्चयास्तदन्तर्गतयद्यनिश्चयास्तत्तन्निश्चयावृत्तिस्वावच्छिन्नाविषयकप्रतीति-
 विषयतावच्छेदकरूपावच्छिन्नभ्रमान्यज्ञानीयविषयतासामान्यं तद्रूपावच्छिन्नाविषयक-
 प्रतीतिविषयतावच्छेदकत्वं लक्ष्यतावच्छेदके विशेषणमिति । निश्चये प्रकारतावैशिष्ट-
 यञ्च स्वावच्छेदकावच्छिन्नप्रकारतानिरूपितस्वनिरूपितविशेष्यतावच्छेदकावच्छिन्नवि-
 शेष्यतावत्त्वसम्बन्धेन, तादृशनिश्चयत्वघटकप्रकारतावैशिष्ट्यघटकतृतीयसम्बन्धघटकप्र-
 तिवन्धकतायां निश्चयविशिष्टनिश्चयत्वान्यच्छिन्नत्वं विशेषणं देयम् नातो विशिष्टद्वया-
 घटितत्वं निवेशनीयमिति । अत्रायमनुगमः । प्रकृतपक्षे प्रकृतसाध्यवैशिष्ट्यावगाहित्वप्रकृ-
 तसाध्यव्याप्यहेतुवैशिष्ट्यावगाहित्वोभयाभाववद्वृत्तिकिञ्चिद्रूपावच्छिन्नविषयित्वाव्याप-
 कविषयिताशून्यकिञ्चिद्रूपावच्छिन्नविषयिताशालिनिश्चयोत्तरानुमितिनिष्ठभेदप्रतियो-
 गितावच्छेदकत्वन्नास्तीति प्रतीतिसिद्धाभावनिरूपितप्रतियोगितानिरूपितावच्छेदक-
 तानिरूपितपरम्परयाऽवच्छिन्नत्वसम्बन्धावच्छिन्नावच्छेदकतावद्धर्मविशिष्टधर्मवत्त्वं ल-
 क्षणम् । धर्मे धर्मवैशिष्ट्यञ्च, स्वतादात्म्यस्वविशिष्टरूपावच्छिन्नाविषयकप्रतीतिवि-
 षयतावच्छेदकत्वोभयसम्बन्धेन, रूपे स्ववैशिष्ट्यञ्च स्वावच्छिन्नाविषयकप्रतीतिविष-
 यतावच्छेदकत्वभ्रमान्यज्ञानीयस्वावच्छिन्नविषयितावृत्तिभेदप्रतियोगितावच्छेदकत्वा -
 भाववत् पक्षे साध्यवैशिष्ट्यावगाहिसाध्यव्याप्यहेतुवैशिष्ट्यावगाहिप्रहृतिष्ठकिञ्चिद्रूपाव-
 च्छिन्नविशेष्यतानिरूपितकिञ्चिद्रूपावच्छिन्नप्रकारता नास्तीति प्रतीतिसिद्धाभावाप्रति-
 योगिप्रकारितात्वव्यापकत्वविशिष्टोभयाभावाऽवृत्तितादृशाभावप्रतियोगितापरम्पराऽव-
 च्छेदकत्वोभयसम्बन्धेन, भेदप्रतियोगितादच दकताघटकसम्बन्धश्च स्वविशिष्टप्रकार-
 तानिरूपकत्वविशिष्टप्रागुक्तप्रकारताविशिष्टप्रकारत्वानिरूपकत्वविशिष्टनिश्चयावृत्तित्व -
 रूपः । प्रकारतायां स्ववैशिष्ट्यञ्च, स्वनिरूपितविशेष्यतावच्छेदकावच्छिन्नविशेष्य-
 तानिरूपितत्वस्वावच्छेदकसम्बन्धावच्छिन्नत्वोभयसम्बन्धेन, प्रकारतात्वव्यापकता
 च भ्रमान्यज्ञानीयस्वावच्छिन्नविषयितात्वव्यापकतासम्बन्धेन, व्यापकता च प्रागुक्तस-
 म्बन्धेनेति ॥

गादाधरी

एतेन विषयिताया उभयाभावप्रयोजकत्वं तादृशोभयाभावप्रतियोगितावच्छेदकं

यद्रूपविशिष्टे येन सम्बन्धेन यद्रूपवच्छिन्नवैशिष्ट्यावगाहितवघटितं तद्रूपवच्छिन्न-
विशेष्यकतत्संसर्गकतद्रूपवच्छिन्नप्रकारकत्वविशेषितेनानुमितित्वेनानाहार्यलौकिकस-
न्निकर्षाद्यजन्यज्ञानत्वेन वा अवच्छिन्ना या प्रतिबध्यता तन्निरूपितप्रतिबन्धकतावच्छे-
दकत्वम् । एवञ्च यादृशविशिष्टविषयितानिरुक्ततथाविधोभयाभावप्रयोजकताश्रय-
स्तादृशत्वमेव लक्षणम् । विषयितादौ विरोधित्वादिकथनन्तु स्वरूपाख्यानमात्र-
मेव इति प्रलपितमप्यनादेयमेव । निर्वर्त्तिर्वर्त्तिमानित्यादिस्थलीयदोषस्य उक्तयु-
क्त्या दुःसंग्रहात् । अत्र केचित् कश्चिदित्यन्ताग्रिमकल्प इवात्रापि कल्पे न दीधिति-
कृतो निर्भरः, निर्वर्त्तिर्वर्त्तिमानित्यादिस्थलीयदोषासंग्रहेणास्वरसस्याग्रिमकल्पे कश्चि-
दित्यनेनेवात्रापि कल्पे वदन्तीत्यनेन सूचितत्वात् । निर्भरस्तु केचिदित्यादिकल्पे एव ।
अत एव तत्र प्रकर्षसूचनाय प्रादुरित्युक्तम् ।

विमलप्रभा

एतेनेति । एतेनेत्यस्यानादेयमेवेत्यनेनान्वयः । एतेन = वक्ष्यमाणदो-
षेण निर्वर्त्तिर्वर्त्तिमानित्यादिस्थलीयदोषेऽव्याप्तिप्रसङ्गेनेति यावत् । तादृशोभया-
भावप्रतियोगिता = प्रकृतपक्षे प्रकृतसाध्यवैशिष्ट्यावगाहितसाध्यव्याप्यहेतुवैशिष्ट्या-
वगाहितोभयाभावीयप्रतियोगिता । यद्रूपविशिष्टे = पक्षतावच्छेदकावच्छिन्ने ।
येन सम्बन्धेन = साध्यतावच्छेदकसम्बन्धेन, यद्रूपवच्छिन्नेत्यत्र यद्रूपपदेन साध्यता-
वच्छेदकस्योपग्रहः । तद्रूपपदेन पक्षतावच्छेदकस्य परिग्रहः । तत्संसर्गकित्यत्र त-
त्पदेन साध्यतावच्छेदकसम्बन्धस्य परामर्शः । तद्रूपम् = साध्यतावच्छेदकम् ।
पर्यवसितलक्षणार्थमाह एवञ्चेति । एवञ्च = विषयितायामुभयाभावप्रयोजकत्व-
स्योक्तार्थकरणे च । यादृशविशिष्टविषयिता = यद्रूपवच्छिन्नविषयिता । तथावि-
धोभयाभावप्रयोजकताश्रयः = पक्षे साध्यवैशिष्ट्यावगाहितसाध्यव्याप्यहेतुवैशिष्ट्या-
वगाहितोभयाभावनिरूपप्रयोज्यतानिरूपितप्रयोजकताश्रयः । तादृशत्वम् = तद्रूप-
वच्छिन्नत्वम् । स्वरूपाख्यानम् = स्वरूपकथनम् । प्रलपितमपि = अनर्थकवचन-
मपि । अनादेयम् = अग्राह्यम् । दोषस्य = वह्न्यभाववद्वह्न्यभाववद्रूपवाधादेः ।
उक्तरीत्या = प्रतिबन्धकतावच्छेदकाद्यप्रसिद्धिरूपयुक्त्या । दुःसंग्रहात् = संग्रहाभावा-

त् । अत्रापि कल्पे = उभयाभावघटितकल्पे । दीधितिकृतः—रघुनाथस्य । न निर्भरः = न विश्वासः, नाग्रह इति यावत् । सूचितत्वात् = दीधितिकृतैव प्रतिपादितत्वात् । केचिदित्यादिकल्प एव = केचित्तु पक्षसाध्यहेतुकस्थले यावन्तो दोषा इत्यादिकल्प एव । अत एव = निर्भरत्वादेव । तत्र = केचिदित्यादिकल्पे । उक्तम् = दीधितिकृतेति शेषः । अयमर्थः । कस्यचिन्मते विरोधविषयिताया उभयाभावप्रयोजकत्वं हि [प्रकृतपक्षतावच्छेदकावच्छिन्नविशेष्यकप्रकृतसाध्यतावच्छेदकावच्छिन्नसाध्यप्रकारकत्वसाध्यनिरूपितव्याप्तिविशिष्टहेतुतावच्छेदकावच्छिन्नहेतुप्रकारकत्वोभयाभावनिरूपितप्रयोजकत्व] तादृशोभयाभावप्रतियोगितावच्छेदकं यद्रूपावच्छिन्नविशेष्यकसाध्यतावच्छेदकसम्बन्धावच्छिन्नसाध्यतावच्छेदकावच्छिन्नसाध्यवैशिष्ट्यावगाहितवघटितं तद्रूपावच्छिन्नविशेष्यकसाध्यतावच्छेदकसम्बन्धावच्छिन्नसाध्यतावच्छेदकावच्छिन्नप्रकारकानुमितित्वावच्छिन्नाज्ञाहार्यलौकिकसन्निकर्षाजन्यदोषविशेषाजन्यज्ञानत्वावच्छिन्ना वा या प्रतिबध्यतानिरूपितप्रतिबन्धकता तदवच्छेदकत्वरूपम्, तथा च तन्मते तादृशोभयाभावप्रयोजकताश्रयीभूता यद्रूपावच्छिन्ननिरूपितविषयिता तद्रूपावच्छिन्नत्वं लक्षणार्थः । एवम् तन्मते विषयितायां विरोधित्वमपि लक्षणघटकतया न प्रविष्टमपि तु स्वरूपकथनमात्राभिप्रायकमिति तन्मतमपि न क्षोदक्षम्, निर्वर्त्तिर्वर्त्तिमानित्यत्र वह्न्यभाववन्निर्वर्त्तिरूपबाधज्ञानप्रतिबध्याऽप्रसिद्ध्या [तादृशोभयाभावप्रतियोगितायाः वह्न्यभाववति वह्न्यनप्रकारकत्वघटिततया वह्न्यभाववद्विशेष्यकवह्न्यनप्रकारकानुमितेरनाहार्यमानसज्ञानस्य वाऽप्रसिद्ध्या] लक्षणगमनेन तादृशबाधेऽव्याप्त्यापत्तेः दुष्परिहरत्वात् ।

कस्यचिन्मते केचित्तु यादृशपक्षे यादृशसाध्यकेत्यादिना प्रतिपादनीयकल्पे कश्चिदित्युक्तम्, उभयाभावघटितकल्पे च वदन्तीत्युक्तं रघुनाथेन, सुतरामुभयत्रैवानुमितेरनाहार्यज्ञानस्याऽप्रसिद्ध्या निर्वह्निर्नवह्निमानित्यत्र वह्न्यभाववन्निर्वह्निरूपबाधेऽव्याप्तिरूपास्वरसः दीधितिकृतैव कश्चिदित्यनेनात्र वदन्तीत्यनेन च संसूचितः इति दीधितिकृतः निर्भरस्तु केचिदित्यादि प्राहुरित्यन्तवक्ष्यमाणकल्प एव, अतस्तत्र प्रकर्षसूचनाय प्राहुः पदोपादानमिति भावः ।

गादाधरी

परे तु घटाभावादिधर्मितावच्छेदककवह्न्यादिमत्त्वज्ञानं प्रति तद्धर्मितावच्छेदककवह्न्यभावादिमत्त्वज्ञानप्रतिबन्धकत्वे कल्पनीये धर्मितावच्छेदकभेदेन तदकल्पनप्रयुक्तलाघवानुरोधेन धर्मितावच्छेदकमनिवेद्यमनाहार्यवह्न्यादिविशिष्टबुद्धित्ववह्न्यभावादिनिश्चयत्वाभ्यां समानधर्मितावच्छेदकत्वप्रत्यासत्यैव प्रतिबध्यप्रतिबन्धकभावः कल्प्यते । एवञ्च तद्देशनिष्ठस्य स्वपूर्ववर्त्तिज्ञाननिरूपितप्रतिबन्धकतावच्छेदकसम्बन्धस्य उत्तरवर्त्तिज्ञाननिष्ठप्रतिबध्यतावच्छेदकसम्बन्धेन तद्देशसम्बन्धित्वं प्रति प्रयोजकतया वह्न्यभावादिनिष्ठवह्न्यभावादिप्रकारकज्ञानीयधर्मितावच्छेदकताख्यविषयितायास्तदुत्तरोत्पन्नानाहार्यवह्न्यादिप्रकारकज्ञानस्य वह्न्यभावादिधर्मितावच्छेदकत्वविरहप्रयोजकत्वाद्बह्न्यभावादिविशिष्टे वह्न्यादिवैशिष्ट्यावगाहित्वविरहस्य वह्न्यभावादिधर्मितावच्छेदकताकवह्न्यभावादिप्रकारकनिश्चयविषयिताप्रयुक्तत्वंमक्षतमेवेति तादृशनिश्चयविषयस्य दोषत्वगव्याहृतमेव ।

विमलप्रभा

अथेत्यादिना प्रागुक्ताशङ्कायाः समाधानमाह परे त्वित्यादिना । घटाभावादिधर्मितावच्छेदककवह्न्यादिमत्त्वज्ञानं = घटाभाववान् ब्रह्मिमानिति ज्ञानम् । तद्धर्मिता = घटाभावादिरूपधर्मिता । धर्मितावच्छेदकभेदेन = घटाभावादिरूपधर्मितावच्छेदकभेदेन । तत् = धर्मितावच्छेदकभेदेन प्रतिबध्यप्रतिबन्धकभावम् । एवञ्च = धर्मितावच्छेदकतासम्बन्धेन प्रतिबध्यप्रतिबन्धकभावकल्पने च । तद्देशनिष्ठस्य = घटाभावादिरूपधर्मितावच्छेदकनिष्ठस्य । स्वपूर्ववर्त्तिज्ञाननिरूपितप्रतिबन्धकतावच्छेदकसम्बन्धस्य = स्वं प्रतिबध्यज्ञानं तत्पूर्ववर्त्तिज्ञानात्मकघटाभावादिरूपधर्मितावच्छेदकतत्तद्धर्मवच्छिन्नप्रकारकबुद्धित्वावच्छिन्नप्रतिबध्यतानिरूपितप्रतिबन्धकतावच्छेदकधर्मितावच्छेदकत्वादिसम्बन्धस्य । उत्तरवर्त्तिज्ञाननिष्ठप्रतिबध्यतावच्छेदकसम्बन्धेन = प्रतिबन्धकज्ञानाव्यवहितोत्तरजायमानघटवद्भूतलमित्याकारकाऽप्रतिबध्यज्ञाननिष्ठा या धर्मिता तदवच्छेदकसम्बन्धेन । तद्देशसम्बन्धित्वं = घटाभावादिरूपदेशा-

दाववर्तमानत्वम् । निर्वह्निर्वह्निमानित्यादौ लक्षणसंगतिमाह वह् न्यभावादीति । ता-
 दृशनिश्चयविषयस्य = वह् न्यभाववान् निर्वह्निरित्याकारकनिश्चयविषयस्य । दोषत्वं =
 हेत्वाभासत्वम् । अव्याहतमेव, = अक्षतमेव । निर्वह्निर्वह्निमानित्यत्र वह् न्यभाववन्निर्व-
 ह्निरूपबाधे लक्षणसङ्गतिमाह वह् न्यभावादीति । अयमर्थः । केवलधर्मितावच्छेद-
 कताघटितप्रत्यासत्त्या प्रतिबन्धप्रतिबन्धकभावकल्पने घटाभावादधर्मितावच्छेदककव-
 ह्निनप्रकारकबुद्धित्वावच्छिन्नं प्रति घटाभावादधर्मितावच्छेदककवह् न्यभावादिप्रकार-
 कनिश्चयस्य प्रतिबन्धकत्वम्, एवं पटाभावादधर्मितावच्छेदकतासम्बन्धेन वह् न्यादि-
 प्रकारकबुद्धिप्रति पटाभावादधर्मितावच्छेदककवह् न्यभावादिप्रकारकनिश्चयस्य प्रति-
 बन्धकत्वमिति धर्मितावच्छेदकभेदेनान्तप्रतिबन्धप्रतिबन्धकभावापत्तिस्तथा च गो-
 रवं दुःपरिहरणीयमतो न धर्मितावच्छेदकताघटितप्रत्यासत्त्या प्रतिबन्धप्रतिबन्धकभाव-
 कल्पना, किन्तु लाघवात् धर्मितावच्छेदकमनिवेश्य स्वीयधर्मितानिरूपितसमवायादिसम्ब-
 न्धावाच्छिन्ननिरवच्छिन्नावच्छेदकतासम्बन्धेन वह् नित्वाद्यवच्छिन्नप्रकारताशाल्यनाहा-
 र्यतत्पुरुषीयबुद्धिं प्रति निरुक्तसम्बन्धेन वह् न्यभावप्रकारताशालिनिश्चयत्वेन प्रतिब-
 न्धकतेति, एवञ्च निर्वह्निर्वह्निमानित्यत्र वह् न्यभाववद्वह् न्यभाववद्रूपबाधे लक्ष-
 णसंगतिः, तथा हि एतद्देशनिष्ठपूर्ववर्तिज्ञानवृत्तियां प्रतिबन्धकता तन्निरूपितधर्मि-
 तावच्छेदकसम्बन्धस्य स्वोत्तरवर्तिज्ञानीयधर्मितावच्छेदकतासम्बन्धेन तद्देशाऽवृत्तित्वं
 प्रति प्रयोजकतया धर्मितावच्छेदकनिष्ठस्य ह्रदो वह् न्यभाववानिति ज्ञाननिरूपितध-
 मितावच्छेदकत्वसम्बन्धस्य घटवद्भूतलमित्यादिज्ञाननिष्ठधर्मितावच्छेदकतासम्बन्धेन
 ह्रदत्वादिरूपधर्मितावच्छेदकदेशाऽवृत्तित्वं प्रति प्रयोजकतया वह् न्यभावादिनिष्ठवह्-
 न्यभावादिप्रकारकज्ञानीया या धर्मितावच्छेदकताख्यविषयता तस्यास्तदुत्तरोत्पन्ना-
 नाहार्यवह् न्यादिप्रकारकज्ञानीयवह् न्यभावादधर्मितावच्छेदकताविरहप्रयोजकत्वेन व-
 ह् न्यभावादधर्मितावच्छेदकताकवह् न्यभावादिप्रकारकनिश्चयीयविषयितायाः वह् न्य-
 भावादविशिष्टे वह् न्यादिवैशिष्ट्यावगाहित्वविरहप्रयोजकत्वमक्षतमेवेति वह् न्यभाव-
 वद्वह् न्यभावद्वद्रूपबाधे लक्षणगमनात् संगतिरिति भावः ।

बलदेवी

परे तु घटाभावादिधर्मितावच्छेदककैति गदाधरः । अत्रावच्छेदकावच्छेदेन ज्ञानस्य प्रतिबन्धकत्वे वह्निमत्त्वावच्छिन्नप्रकारतानिरूपितकिञ्चिद्धर्मव्यापकप्रतियोगिकत्वविशिष्टसंयोगसम्बन्धावच्छिन्नसंसर्गतानिरूपितविशेष्यतानिरूपितसमवायसम्बन्धावच्छिन्ननिरवच्छिन्नावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकत्वसम्बन्धेन ज्ञानत्वावच्छिन्नं प्रति संयोगसम्बन्धावच्छिन्नवह्निमत्त्वावच्छिन्नप्रतियोगित्वसम्बन्धावच्छिन्नप्रकारतानिरूपितविशेष्यतात्वावच्छिन्नाभावत्वावच्छिन्नस्वरूपसम्बन्धावच्छिन्नप्रकारतानिरूपितविशेष्यतानिरूपितसमवायसम्बन्धावच्छिन्ननिरवच्छिन्नावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकत्वसम्बन्धेन निश्चयस्य प्रतिबन्धकत्वम् । सामानाधिकरण्येन ज्ञानस्य प्रतिबन्धकत्वे वह्निमत्त्वावच्छिन्नप्रकारतानिरूपितसंयोगत्वावच्छिन्नसंसर्गतानिरूपितविशेष्यतानिरूपितसमवायसम्बन्धावच्छिन्ननिरवच्छिन्नावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकत्वसम्बन्धेन ज्ञानत्वावच्छिन्नं प्रति किञ्चिद्धर्मव्यापकप्रतियोगिकत्वविशिष्टसंयोगसम्बन्धावच्छिन्नवह्निमत्त्वावच्छिन्नप्रतियोगित्वसम्बन्धावच्छिन्नप्रकारतानिरूपितविशेष्यत्वावच्छिन्नाभावत्वावच्छिन्नस्वरूपसम्बन्धावच्छिन्नप्रकारतानिरूपितविशेष्यतानिरूपितसमवायसम्बन्धावच्छिन्ननिरवच्छिन्नावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकत्वसम्बन्धेन निश्चयस्य प्रतिबन्धकत्वम् । अयं प्रतिबन्धप्रतिबन्धकभावः पर्वतो वह्निमान् घटो वह्निमानित्यादिज्ञानानां पर्वतो वह्निभाववान् घटो वह्निभाववानित्यादिज्ञानानाञ्च नीलपर्वतो वह्निमान् पीतपर्वतो वह्निमानित्यादिज्ञानानां तद्विपरीतज्ञानानाञ्च, तद्भावास्तु अवच्छेदकावच्छेदेन प्रतिबन्धकत्वे वह्निमत्त्वावच्छिन्नावच्छिन्नप्रकारतानिरूपितकिञ्चिद्धर्मव्यापकप्रतियोगित्वावच्छिन्नसंसर्गतानिरूपितविशेष्यतानिरूपितावच्छेदकत्वावच्छेदपर्वतत्वावच्छेदपर्वतत्वावच्छिन्नविशेष्यतानिरूपितसमवायसम्बन्धावच्छिन्नप्रकारतानिरूपितसमवायसम्बन्धावच्छिन्ननिरवच्छिन्नावच्छेदकतात्वावच्छिन्नपर्याप्त्यनुयोगितावच्छेदकत्वसम्बन्धेन ज्ञानं प्रति संयोगसम्बन्धावच्छिन्नवह्निमत्त्वावच्छिन्नप्रतियोगितासम्बन्धावच्छिन्नप्रकारतानिरूपितविशेष्यत्वावच्छिन्नाभावत्वावच्छिन्नस्वरूपसम्बन्धावच्छिन्नप्रकारतानिरूपितपर्वतत्वावच्छिन्नवि-

शेष्यतानिरूपितसमवायसम्बन्धावच्छिन्नप्रकारत्वावच्छेद्यावच्छेदकतानिरूपितसमवा -
यसम्बन्धावच्छिन्ननिरवच्छिन्नाऽवच्छेदकताप्रतियोगिकपर्याप्त्यनुयोगितावच्छेदकत्व -
सम्बन्धेन ज्ञानस्य प्रतिबन्धकत्वमिति ।

एवम्, सामानाधिकरण्येन बुद्धिं प्रति एवं घटवान् वह्निमान् पटवान् वह्निमानित्यादिज्ञानानां तद्विपरीतज्ञानानाञ्च तद्भावः, वह्नित्वावच्छिन्नप्रकारतानिरूपितकिञ्चिद्धर्मव्यापकप्रतियोगिकसंयोगत्वावच्छिन्नसंसर्गतानिरूपितविशेष्यतानिरूपितावच्छेदकतात्वावच्छिन्नसंयोगसम्बन्धावच्छिन्नप्रकारतानिरूपितसमवायसम्बन्धावच्छिन्ननिरवच्छिन्नावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकत्वसम्बन्धेन ज्ञानं प्रति वह्नित्वावच्छिन्नप्रतियोगित्वसम्बन्धावच्छिन्नप्रकारतानिरूपितविशेष्यत्वावच्छेद्याभावत्वावच्छिन्नस्वरूपसम्बन्धावच्छिन्नप्रकारतानिरूपितविशेष्यतानिरूपितसंयोगसम्बन्धावच्छिन्नावच्छेदकतानिरूपितसमवायसम्बन्धावच्छिन्ननिरवच्छिन्नावच्छेदकताप्रतियोगिकपर्याप्त्यनुयोगितावच्छेदकत्वसम्बन्धेन ज्ञानस्य प्रतिबन्धकत्वमिति । एवं घटाभाववान् वह्निमान् पटाभाववान् वह्निमानित्यादिज्ञानानां तद्विपरीतज्ञानानाञ्च, तद्भावः वह्नित्वावच्छिन्नप्रकारतानिरूपितकिञ्चिद्धर्मव्यापकप्रतियोगिकसंयोगत्वावच्छिन्नसंसर्गतानिरूपितविशेष्यतानिरूपितावच्छेदकत्वावच्छेद्यस्वरूपसम्बन्धावच्छिन्नाभावत्वावच्छिन्नप्रकारत्वावच्छिन्नविशेष्यतानिरूपितसंयोगसम्बन्धावच्छिन्नप्रतियोगित्वसम्बन्धावच्छिन्नप्रकारतानिरूपितसमवायसम्बन्धावच्छिन्ननिरवच्छिन्नधर्मविशिष्टान्यत्वावच्छेदकतात्वावच्छिन्नपर्याप्त्यनुयोगितावच्छेदकत्वसम्बन्धेन ज्ञानं प्रति वह्नित्वावच्छिन्नसंयोगसम्बन्धावच्छिन्नप्रतियोगित्वसम्बन्धावच्छिन्नप्रकारतानिरूपितविशेष्यत्वावच्छिन्नाभावत्वावच्छिन्नप्रकारत्वावच्छिन्नावच्छेदकतानिरूपितप्रतियोगित्वसम्बन्धावच्छिन्नप्रकारत्वावच्छेद्यावच्छेदकतानिरूपितसमवायसम्बन्धावच्छिन्ननिरवच्छिन्नधर्मविशिष्टान्यावच्छेदकताप्रतियोगिकपर्याप्त्यनुयोगितावच्छेदकत्वसम्बन्धेन ज्ञानस्य प्रतिबन्धकत्वमिति । एवमेव सर्वत्र प्रतिबध्यप्रतिबन्धकज्ञानयोर्धर्मितावच्छेदकपरम्परायां यस्य स्वरूपतो भानं तद्वृत्तिधर्मन्तिभवेण प्रतिबध्यप्रतिबन्धकभावः स्वयमूहनीय इति ।

इति महामहोपाध्यायश्रीबलदेवभट्टाचार्यविरचिता

बलदेवीति प्रसिद्धा सामान्यनिरुक्तिटीका समाप्ता ॥

गादाधरी

न च धर्मितावच्छेदकनिष्ठप्रत्यासत्त्या विपरीतज्ञानस्य प्रतिबन्धकत्वे निर्वह्नि-
विशेष्यकवह्निज्ञानं जायतामित्याकारकेच्छाजन्यनिर्वह्निर्वह्निमान् घटाभाववां-
श्च वह्निमानित्याद्यांशिकाहार्यज्ञानस्य विपरीतज्ञानप्रतिबध्यतावच्छेदकानाक्रान्ततया
घटाभाववान् वह्न्यभाववानित्यादिनिश्चयकाले तथाविधेच्छासत्त्वे घटाभावविशिष्ट-
विशेष्यकवह्निज्ञानं जायतामित्याकारकेच्छां विनैव तादृशज्ञानापत्तिरिति वाच्यम् ।
यतः सामान्यतो वह्न्यादिज्ञानेच्छाविशिष्टान्यत्वरूपमनाहार्यत्वं न प्रतिबध्यतावच्छे-
दककोटौ निवेशनीयम्, किन्त्वनाहार्यज्ञानोत्पत्त्यर्थं विशेष्यतानिष्ठं यत् स्वविषयताव-
च्छेदकत्वं तदवच्छेदकतावच्छेदकत्वसम्बन्धावच्छिन्नप्रतियोगिताकवह्न्यादिज्ञानेच्छा-
विरहस्य या स्वाव्यवहितप्राक्श्रणावच्छिन्नाधिकरणता तद्विशिष्टधर्मितावच्छेदकताया
एव प्रतिबध्यतावच्छेदकसम्बन्धत्वमुपेते, तादृशेच्छाविरहस्य प्रतिबन्धकविशेषणत्व-
मेव वा विशेषणताविशेषधर्मितावच्छेदकतासम्बन्धघटितसामानाधिकरण्यसम्बन्धेनो-
पगन्तव्यम्, उक्तस्थले च घटाभावादौ तादृशेच्छाविरहस्य सत्त्वान्नोक्तापत्तिरधिकम-
न्यत्रानसन्धेयमिति वदन्ति ।

विमलप्रभा

शङ्कते न चेत्यादिना । न चेत्यस्य वाच्यमित्यनेनान्वयः । धर्मितावच्छेद-
कनिष्ठप्रत्यासत्त्या = धर्मितावच्छेदकतासम्बन्धेन । विपरीतज्ञानस्य = घटाभाववान् वह्न्य-
भाववानित्याकारकतदभावप्रकारकनिश्चयस्य । प्रतिबन्धकत्वे = तत्प्रकारकबुद्धि प्र-
ति प्रतिबन्धकत्वे । आंशिकाहार्यज्ञानस्य = निर्वह्निर्वह्निमानित्यंशेऽऽहार्यत्वम् घटा-
भाववांश्च वह्निमानित्यंशेऽऽनाहार्यत्वमित्यांशिकाहार्यज्ञानस्य । विपरीतज्ञानप्रतिब-
ध्यतावच्छेदकानाक्रान्ततया = तदभावप्रकारकनिश्चयनिष्ठप्रतिबन्धकतानिरूपिता या
प्रतिबध्यता तदवच्छेदकत्वरूपधर्मानाश्रयतया । तथाविधेच्छासत्त्वे = वह्न्यभाववद्वि-
शेष्यकवह्निप्रकारकज्ञानं जायतामित्याकारकेच्छासत्त्वे । तादृशज्ञानापत्तिः = वह्न्य-

न्यभाववद्विज्ञानं घटाभाववांश्च वद्विज्ञानित्याकारकज्ञानोत्पादापत्तिः । अय-
मर्थः । धर्मितावच्छेदकतासम्बन्धेन पूर्वोक्तयुक्त्याप्रतिबध्यप्रतिबन्धकभावस्वीकारे
यत्र प्रथमं घटाभाववान् वह्न्यभाववानिति निर्णयस्तदनन्तरं वह्न्यभावविशेष्यकव-
द्विप्रकारकं ज्ञानं जायतामितीच्छा तदनन्तरं घटाभाववद्विशेष्यकवद्विप्रकारकज्ञा-
नं जायतामित्याकारकेच्छायामविद्यमानायामपि वह्न्यभावो वद्विज्ञानं घटाभाववां-
श्च वद्विज्ञानित्याकारकज्ञानोत्पादापत्तिः यद्यपि घटाभावे धर्मितावच्छेदकतासम्ब-
न्धेन घटाभाववान् वह्न्यभाववानित्याकारकनिश्चयोऽस्ति तथापि तादृशनिश्चयस्य
धर्मितावच्छेदकतासम्बन्धेनोक्तसमूहालम्बनात्मकाहार्यनिश्चयस्यप्रत्यप्रतिबन्धकत्वात् ता-
दृशज्ञानोत्पत्ती प्रतिबन्धकान्तरविरहादिति चेन्नैतत्समीचीनम् । यतः सामान्यत इ-
च्छाविशिष्टान्यत्वरूपं यदनाहार्यत्वं तत् यदि प्रतिबध्यतावच्छेदककुक्षौ प्रविष्टं स्यात्
स्याच्च तदा तादृशसमूहालम्बनज्ञानोत्पादप्रसङ्गापत्तिस्तदेव नास्ति किन्तु तादृशाहा-
र्यज्ञानोदयाय प्रतिबध्यज्ञानीया या विशेष्यता तन्निष्ठं यत् इच्छी-
यविषयितावच्छेदकत्वं तदवच्छेदकतावच्छेदकत्वसम्बन्धावच्छिन्नप्रतियोगिता -
कवह्न्यादिप्रकारकज्ञानेच्छाभावस्य तादृशेच्छाव्यवहितप्राक्क्षणावच्छिन्नध -
र्मितावच्छेदकनिष्ठा याधिकरणता तादृशाधिकरणताविशिष्टा या धर्मितावच्छेदकता
तस्या एव प्रतिबध्यतावच्छेदकसंसर्गत्वमङ्गीक्रियते, तथा च प्रकृते वह्न्यभाववच्छि-
न्नविशेष्यतानिरूपितवद्विज्ञानवच्छिन्नप्रकारताशालि यत् ज्ञानं तादृशज्ञानं जायतामि-
त्याकारिका या इच्छा तादृशेच्छीयवह्न्यभाववच्छिन्नविशेष्यकवद्विप्रकारकज्ञाननिष्ठा
या विशेष्यता तन्निष्ठतादृशविषयतावच्छेदकत्वं वह्न्यभाववच्छिन्नविशेष्यत्वरूपं
तन्निष्ठा या इच्छीयविषयतावच्छेदकता सा च वह्न्यभाववच्छिन्नविशेष्यतानिष्ठा-
वच्छेदकता तद्वृत्तिनिरुक्तेच्छाविषयतावच्छेदकतावच्छेदकत्वात्मकसम्बन्धावच्छिन्न-
प्रतियोगिताकवह्न्यभावविशेष्यकवद्विप्रकारकज्ञानं जायतामितीच्छाविरहवत्त्वस्य
घटाभावे वर्तमानतया तद्विशिष्टावच्छेदकतायाः घटाभावे सत्त्वेन घटाभाववान् वह्न्य-
भाववानिति निश्चयकाले न तादृशसमूहालम्बनज्ञानोत्पादः, तथा च न कोऽपि दोष
इति ।

न चानाहार्यत्वस्य प्रतिबध्यतावच्छेदकतया प्रवेशे निर्वह्निर्वद्विज्ञानित्यादिज्ञानाना-

नुसमदयप्रज्ञ इति वाच्यम्, एतदभिप्रायेणैव तादृशेच्छाविरहस्य प्रतिबन्धकताविशेषण-
त्वमेव देयमिति कल्पान्तरमनुसृतम्, सुतरां प्रतिबन्धयदिशि अनाहार्यत्वप्रवेशेऽपि न
क्षतिः । एवञ्च विशेषणताविशेषरूपधर्मितावच्छेदकताघटितसामानाधिकरण्यसम्ब-
न्धेन तादृशवह्निज्ञानं जायतामितीच्छाविरहस्य प्रतिबन्धकविशेषणतया घटाभावे
निरुक्तेच्छाविरहस्य वर्त्तमानत्वप्रयुक्तघटाभावविशेष्यकवह्निप्रकारकज्ञानोत्पादप्रसङ्ग-
सम्भावनेव नेति भावः ।

दीधितिः

तादृशपक्षे तादृशसाध्यवैशिष्ट्यस्य तादृशसाध्यनिरूपितव्याप्तिनिरू-
पिततादृशहेतुवैशिष्ट्यावगाहिनो ज्ञानस्य यद्विषयकं ज्ञानं विरोधिविष-
यकं तत्त्वम्, तादृशज्ञानविरोधित्वं वा हेतुदोषत्वम् । ज्ञानविरोधि-
त्वञ्च तद्विषयविषयकग्रहविरोधिग्रहविषयत्वम् । एवं विधैव रीति-
रुत्तरत्र सर्वत्र सव्यभिचारलक्षणादावनुसर्त्तव्या इत्यपि केचित् ।

गादाधरी

निर्वह्निः पर्वतो वह्निमानित्यादिस्थलीपदोषसाधारणाय प्रकारान्तरेण लक्षणं
वर्णयतां केषाञ्चिन्मतमाह तादृशपक्ष उति । पक्षतावच्छेदकविशिष्टपक्ष इत्यर्थः ।
तादृशसाध्येति । साध्यतावच्छेदकविशिष्टसाध्येत्यर्थः । तादृशहेत्विति । हेतुता-
वच्छेदकविशिष्टहेत्वित्यर्थः । ज्ञानस्य विरोधिविषयकं यद्विषयकं ज्ञानमिति योजना ।
ज्ञानं = ज्ञानसामान्यं, तेन घटादिविषयकस्य कस्यचित् समूहालम्बनज्ञानस्य तादृश-
ज्ञानविरोधिवाधादिविषयकत्वेऽपि नातिव्याप्तिः ।

विमलप्रभा

दीधितौ तादृशेत्यादि । यद्विषयकं = यद्रूपाच्छिन्नविषयकम् । तत्त्वं = तद्रू-
पावच्छिन्नत्वम् । तादृशज्ञानविरोधित्वं = पक्षतावच्छेदकावच्छिन्नपक्षे साध्यता-
वच्छेदकावच्छिन्नसाध्यस्य तादृशसाध्यनिरूपितव्याप्तिविशिष्टहेतुतावच्छेदकावच्छिन्न-

हेतोश्च वैशिष्ट्यावगाहियज्ज्ञानं तत्प्रतिबन्धकत्वम् । तद्विषयविषयकग्रहविरोधिग्रह-
विषयत्वम् = पक्षे साध्यहेतुवैशिष्ट्यावगाहियज्ज्ञानं तद्विषयो यः साध्यादिस्त-
त्प्रकारकं यज्ज्ञानं तत्प्रतिबन्धकज्ञानविषयत्वम् । एवं विधैव रीतिः = एतादृशी एव
प्रणाली । अनुसर्त्तव्या = आदरणीया । टीकायां निर्वहिरिति । दोषसाधारणाय =
दोषेषु लक्षणसमन्वयाय । प्रकारान्तरेण = अन्यप्रकारेण । लक्षणम् = यद्विषयके-
त्यादिद्वितीयलक्षणम् । वर्णयतां = प्रतिपादयताम् । आह, दीधितिकार इति शेषः ।
योजनेति, लक्षणवटकवाक्यस्येति शेषः । तेन = ज्ञानपदस्य ज्ञानसामान्यार्थकत्वकथ-
नेन । यस्य कस्यचित् समूहालम्बनज्ञानस्य = बाधादिद्विषयकवह्न्यभाववान् हृदो
घटश्चेत्याद्याकारकज्ञानस्य । तादृशज्ञानेति, पक्षे साध्यहेतुवैशिष्ट्यावगाहज्ञानस्ये-
त्यर्थः । नातिव्याप्तिः = न घटाद्युदासीनेऽतिव्याप्तिः । अयमर्थः । निर्वह्निः पर्वतो
वह्निमान् धूमादित्यादिस्थलीयवह्निमत्पर्वतरूपाऽश्रयासिद्ध्यादिदोषे हेत्वाभासलक्षण-
समन्वयाय लघुभूतप्रणाल्या लक्षणं प्रतिपादयतां केषाञ्चित् प्राचीनानाम्मते लक्षणस्व-
रूपमाह तादृशपक्षे इत्यादिना दीधितिकारः । तथा च प्रकृतपक्षतावच्छेदकावच्छिन्न-
विशेष्यकप्रकृतसाध्यतावच्छेदकावच्छिन्नसाध्यकप्रकृतसाध्यनिरूपितव्याप्तिविशिष्टप्रकृत-
हेतुतावच्छेदकावच्छिन्नहेतुकज्ञानस्य विरोधिविषयकं यद्रूपावच्छिन्नविषयकं ज्ञान-
सामान्यं तद्रूपावच्छिन्नत्वं मूलोक्तयद्विषयकेत्यादिद्वितीयलक्षणार्थः । एवञ्चात्र
हृदो वह्निमान् जलादित्यादौ वह्न्यभाववद्भद्ररूपवाधे लक्षणसंगतिः, तथा हि
हृदत्वावच्छिन्ने वह्नित्वावच्छिन्नवह्निवैशिष्ट्यावगाहवह्नित्वावच्छिन्नवह्नि-
रूपितव्याप्तिविशिष्टधूमत्वावच्छिन्नधूमवैशिष्ट्यावगाहिनः हृदो वह्निमान् वह्निव्या-
प्यधूमवानिति ज्ञानस्य विरोधिविषयकं भवति वह्न्यभाववद्भद्रत्वावच्छिन्नविषय-
कवह्न्यभाववान् हृद इत्याकारकज्ञानसामान्यमिति तद्रूपावच्छिन्नत्वं वह्न्यभावव-
द्भद्ररूपवाधे सत्त्वात् । निर्वह्निः पर्वतो वह्निमान् धूमादित्यत्र वह्निमत्पर्वतरूपाश्रया
सिद्धौ च निर्वह्निपर्वते वह्निवैशिष्ट्यावगाहवह्नित्वप्यधूमवैशिष्ट्यावगाहज्ञानस्य
विरोधिविषयकं भवति वह्निमान् पर्वत इत्यारकं वह्निमत्पर्वतरूपावच्छिन्नविषयकं ज्ञान-
मिति तद्रूपावच्छिन्नत्वस्य तत्र सत्त्वात् लक्षणसमन्वयः ।

अत्र सामान्यपदानुपादाने हृदो वह्निमान् जलादित्यत्र घटादावतिव्याप्तिः, हृदो

बहून्वभाववान् घटश्चेत्याकारकसमूहालम्बनात्मकघटत्वावच्छिन्नविषयकयत्किञ्चि-
ज्ज्ञानस्यापि हृदत्वावच्छिन्ने वल्लिवैशिष्ट्यावगाहिवल्लिव्याप्यजलवैशिष्ट्यावगाहि-
ज्ञानविरोधिविषयकतया तद्रूपावच्छिन्नत्वस्य घटादौ सत्त्वात् । तदुपादाने च समू-
हालम्बनानात्मकघट इत्याकारकज्ञानस्यापि ज्ञानसामान्यान्तर्गततया तत्र विरोधिविष-
यत्वाभावेन यद्विषयकज्ञानपदेन घटज्ञानस्य धारणासम्भवान्नातिप्रसंगः ।

गादाधरी

स्वावच्छिन्नविषयकत्वव्यापकतादृशज्ञानविरोधिविषयिताकधर्मवत्त्वमिति तु
फलितार्थः । अत्र च विषयितानिष्ठं स्वरूपसम्बन्धात्मकज्ञानविषयविषयकग्रहप्रति-
बन्धकतावच्छेदकतात्मकतादृशज्ञानविरोधित्वमेव निवेशनीयम्, न तु विषयनिष्ठं निर्वा-
च्यतादृशज्ञानविरोधित्वं, तस्यैव लक्षणत्वसम्भवेन शेषवैयर्थ्यप्रसङ्गात् । अत्र च विषय-
निष्ठस्य निर्वाच्यतादृशज्ञानविरोधित्वस्यैव तदपेक्षया लघुतया तदेवाह तादृशज्ञान-
विरोधित्वं वेति ।

विमलप्रभा

स्वं = यद्रूपावच्छिन्ने लक्षणन्नेयं तदेव । तादृशेति । पक्षः साध्यवान् साध्य-
व्याप्यहेतुमानित्याकारकेत्यर्थः । अत्र = एतल्लक्षणे । तादृशज्ञानविरोधित्वम् =
प्रकृतपक्षविशेष्यकसाध्यप्रकारकप्रकृतसाध्यनिरूपितव्याप्तिविशिष्टप्रकृतहेतुप्रकारकज्ञान-
प्रतिबन्धकत्वम् । विषयनिष्ठम् = दोषविषये विद्यमानम् । तादृशज्ञानविरोधित्वम् =
पक्षविशेष्यकसाध्यतद्व्याप्यहेतुवैशिष्ट्यावगाहिज्ञानविषयविषयकग्रहप्रतिबन्धकतावच्छे-
दकीभूतविषयिताकत्वरूपं प्रतिबन्धकत्वम् । तस्यैव = विषयनिष्ठतादृशज्ञानविरोधित्व-
स्यैव । शेषवैयर्थ्यप्रसङ्गात् = तादृशज्ञानस्य यद्विषयकं ज्ञानं विरोधिविषयकमित्यं-
शस्योपादानं व्यर्थमेव स्यात् । अत्र = प्रकृतलक्षणे । तदपेक्षया = विषयितानिष्ठ-
तादृशज्ञानविरोधित्वनिवेशापेक्षया । तदेव = विषयनिष्ठतादृशज्ञानविरोधित्वमेव ।
आह = दीर्घांतकार इति शेषः । अयमर्थः । सामान्यपदस्य व्यापकत्वार्थकतया
यद्रूपावच्छिन्नविषयकत्वव्यापकं यत् प्रकृतपक्षतावच्छेदकावच्छिन्नविशेष्यकप्रकृतसाध्य-
तावच्छेदकावच्छिन्नप्रकारकप्रकृतसाध्यतावच्छेदकावच्छिन्नसाध्यनिरूपितव्याप्तिविशिष्ट-

प्रकृतहेतुतावच्छेदकावच्छिन्नहेतुप्रकारकज्ञानविषयित्वं तत् यस्य एवं भूतं यत् स्वं तादृशस्वावच्छिन्नत्वम् हेत्वाभासत्वमिति यद्विषयकेत्यादिमूलकारोक्तद्वितीयलक्षणस्य पर्यवसितार्थः । अत्र निरुक्तलक्षणे विषयभूतदोषादिविषये विद्यमानम् पक्षे साध्यहेतुवैशिष्ट्यावगाहिज्ञानविषयविषयकज्ञानप्रतिबन्धकतावच्छेदकविषयिताकत्वरूपं विरोधित्वं न निवेश्यम्, किन्तु विषयितानिष्ठं स्वरूपसम्बन्धरूपम् यत् पक्षे साध्यहेतुवैशिष्ट्यावगाहिज्ञानविषयविषयकग्रहप्रतिबन्धकतावच्छेदकत्वं तदात्मकं यत् पक्षे साध्यहेतुवैशिष्ट्यावगाहिज्ञानविरोधित्वं तदेव निवेशनीयम् । अन्यथा विषयनिष्ठतादृशज्ञानविरोधित्वस्यैव लक्षणार्थत्वे तादृशज्ञानस्य यद्विषयकं ज्ञानं विरोधिविषयकमित्यंशस्य निरर्थकत्वमेव स्यात् ।

निरुक्तलक्षणे विषयितानिष्ठतादृशज्ञानविरोधित्वनिवेशापेक्षया लाघवात् विषयनिष्ठतादृशज्ञानविरोधित्वस्यैव निवेशनमुचितमित्यभिप्रेत्याह दीधितिकारः तादृशज्ञानविरोधित्वमिति ।

गादाधरी

तादृशज्ञानविरोधित्वं यदि तादृशज्ञानप्रतिबन्धकतावच्छेदकस्वावच्छिन्नविषयिताकधर्मवत्त्वं, तदा पूर्वनिरुक्तयथाश्रुतमूलार्थ एव पर्यवसानात् निर्वर्तितपर्वतो वह्निमानित्यादिस्थलीयदोषाव्याप्तितादवस्थ्यमिति तन्निर्वर्ति ज्ञानविरोधित्वञ्चेति । तद्विषयविषयकेति । तथा च निर्वर्तितः पर्वतो वह्निमानित्यादौ तादृशज्ञानविरोधिज्ञानाप्रसिद्धावपि तद्विषयविषयकस्य निर्वर्तितः पर्वत इति ज्ञानस्य प्रतिबन्धकं यत् वह्निमान् पर्वत इति ज्ञानं तद्विषयतामादायैव वह्निमत्पर्वतादिरूपतत्स्थलीयाश्रयासिद्ध्यादौ लक्षणसमन्वयः ।

विमलप्रभा

तादृशज्ञानविरोधित्वं = पक्षविशेष्यकसाध्यप्रकारकसाध्यव्याप्यहेतुप्रकारकज्ञानविरोधित्वम् । तदा = यद्रूपावच्छिन्नविषयकत्वव्यापिका भवति पक्षः साध्यवान् साध्यव्याप्यहेतुमानित्याकारकज्ञानप्रतिबन्धकता तद्रूपावच्छिन्नत्वं हेत्वाभासत्वमित्यर्थः-

करणे । यथाश्रुतमूलार्थ एव = यद्विषयकत्वेनेत्यादिमूलोक्तद्वितीयलक्षणार्थे एव ।
 अव्याप्तितादवस्थम् = निर्वर्त्तिः पर्वतो वल्लिमानित्यत्रानुमित्याद्यप्रसिद्ध्या पूर्वो -
 क्ताव्याप्तिस्तदवस्थैव । तन्निर्वर्त्ति = तादृशज्ञानविरोधित्वं दीधितिकारः निर्वर्त्ति ।
 तथा च = विरोधिपदस्योक्तार्थकरणे च तद्विषयविषयकस्य = निर्वर्त्तिः पर्वतो वल्लि-
 मान् वल्लिव्याप्यधूमवांश्चेत्याकारकग्रहविषयविषयकस्य । तद्विषयता = वल्लिमत्प-
 र्वतविषयता । अयमर्थः । पक्षतावच्छेदकावच्छिन्नपक्षे साध्यतावच्छेदकावच्छिन्नसा-
 ध्यस्य तादृशसाध्यव्याप्यहेतोश्च वैशिष्ट्यावगाहिज्ञानस्य विरोधिविषयकं यद्रूपावच्छि-
 न्नविषयकज्ञानं तद्रूपावच्छिन्नत्वमित्येव लाघवादर्थः करणीयः । भवति च हृदो व-
 ल्लिमाञ्जलादित्यादौ हृदत्वावच्छिन्नविशेष्यकवल्लित्वावच्छिन्नप्रकारकत्वावगाहिवल्लि-
 व्याप्यजलत्वावच्छिन्नप्रकारकत्वावगाहिहृदो वल्लिमान् वल्लिव्याप्यजलवानित्या -
 कारकज्ञानस्य विरोधिविषयकं वह्न्यभाववद्धृदत्वावच्छिन्नविषयकवह्न्यभाववान्
 हृद इति ज्ञानमिति तद्रूपावच्छिन्नत्वं वह्न्यभाववद्धरूपबाधे सत्त्वात् तत्र लक्षण-
 संगतिः ।

अत्र पक्षे साध्यहेतुप्रकारकज्ञानविरोधित्वं यदि पक्षे साध्यहेतुवैशिष्ट्यावगाहिज्ञा-
 नप्रतिबन्धकतावच्छेदकयद्रूपावच्छिन्नविषयिताकधर्मवत्त्वमेव तदा मूलोक्तद्वितीयलक्ष-
 णार्थस्यैव पर्ववसिततया निर्वर्त्तिः पर्वतो वल्लिमान् धूमादित्यादौ निर्वर्त्तिपर्वते वल्लि-
 तद्व्याप्यधूमवैशिष्ट्यावगाहिनिर्वर्त्तिः पर्वतो वल्लिमान् वल्लिव्याप्यधूमवांश्चेत्याकारक-
 ज्ञानस्याहार्यतया तत्प्रतिबन्धकग्रहाऽप्रसिद्धिवसतस्तत्राव्याप्तिस्तदवस्थैव स्यादतो ज्ञान-
 विरोधित्वन्न पूर्वोक्ततादृशधर्मवत्त्वरूपमपि तु पक्षे साध्यहेतुवैशिष्ट्यावगाहिज्ञानविषय-
 विषयकग्रहप्रतिबन्धकत्वरूपम् । एवञ्च निर्वर्त्तिः पर्वतो वल्लिमान् धूमादित्यत्र निर्वर्त्तिः
 पर्वतो वल्लिमान् वल्लिव्याप्यधूमवानित्याकारकाहार्यज्ञानप्रतिबन्धकज्ञानाऽप्रसिद्धावपि
 तादृशज्ञानविषयीभूतो यः निर्वर्त्तिपर्वतस्तद्विषयकं यत् वह्न्यभाववान् पर्वत इत्या-
 कारकं ज्ञानं तत्प्रतिबन्धकतायाः वल्लिमत्पर्वतरूपाश्रयासिद्धिविषयकवल्लिमान्
 पर्वत इति निश्चयेऽक्षततया यद्रूपपदेन वल्लिमत्पर्वतत्वस्योपादानसम्भवेन तद्रूपाव-
 च्छिन्नत्वस्य वल्लिमत्पर्वतरूपाश्रयासिद्धौ सत्त्वात् लक्षणसंगतिः ।

गादाधरी

अथ घटवद्भूतलादिरूपोदासीनपदार्थविषयकसमूहालम्बनात्मकपक्षतावच्छेद-
कावच्छिन्नविशेष्यकसाध्यतावच्छेदकविशिष्टसाध्यतद्व्याप्यहेतुप्रकारकज्ञानविषयविषयक-
घटवद्भूतलादिज्ञानप्रतिबन्धकज्ञानविषयघटाभाववद्भूतलादावतिव्याप्तिः ।

विमलप्रभा

शङ्कते अथेत्यादिना । अथ = निरुक्तरीत्यालक्षणार्थनिर्वचानन्तरम् । समू-
हालम्बनात्मकेत्यस्य ज्ञानेन सहान्वयः । भूतलादिज्ञानमिति,—भूतलं घटवदित्या-
कारकज्ञानमित्यर्थः । प्रतिबन्धकज्ञानमिति, घटाभाववद्भूतलमित्याकारकज्ञानमि-
त्यर्थः । अयमर्थः । निर्वह्निः पर्वतो वह्निमान् धूमादित्यादिस्थलीयवह्निम-
त्पर्वतरूपाश्रयासिद्धिसंग्रहायोक्तरीत्या लक्षणार्थप्रतिपादनेऽपि ह्रदो वह्निमान् जला-
दित्यादौ सर्वत्रैव घटाभाववद्भूतलादिरूपोदासीनेऽतिप्रसङ्गो दुर्वारः, ह्रदत्वावच्छिन्न-
विशेष्यकवह्नित्वावच्छिन्नप्रकारकवह्निव्याप्यधूमत्वावच्छिन्नप्रकारकह्रदो वह्निमान्-
वह्निव्याप्यधूमवान् भूतलञ्च घटवदित्याकारकज्ञानविषयीभूतं यत् घटवद्भूत-
लादिकं तद्विषयको यः घटवद्भूतलमिति ग्रहः तत्प्रतिबन्धकतायाः घटाभाववद्भूत-
लमिति निश्चये वर्तमानतया तादृशप्रतिबन्धकताऽननिरिक्तवृत्तिविषयिता भवति घ-
टाभाववद्भूतलत्वावच्छिन्नेति तद्रूपावच्छिन्नत्वं घटाभाववद्भूतले सत्त्वात् ।

गादाधरी

पक्षतावच्छेदकावच्छिन्नविशेष्यकसाध्यतावच्छेदकविशिष्टसाध्यतन्निरूपित-
व्याप्तिविशिष्टहेतुतावच्छेदकावच्छिन्नप्रकारकग्रहत्वव्यापकविषयिताघटितधर्मावच्छिन्न-
प्रतिबन्धतानिरूपितप्रतिबन्धकतावच्छेदकस्वावच्छिन्नविषयताकधर्मवत्त्वनिवेशान्न दो-
षः, घटवद्भूतलादिविषयितायास्तादृशग्रहत्वाव्यापकत्वादिति वाच्यम् । यतः पर्व-
ताद्यंशे वह्निमत्ताद्यनवगाहिनो निर्वह्निः पर्वत इति ज्ञानस्य या वह्निप्रकारकत्वा-
द्यनिरूपिता निर्वह्नित्वादिकप्रकारतानिरूपितपर्वतादिविषयिता सैवानाहार्यत्वविशि-

ष्टतया वह्निमान् पर्वत इत्यादिज्ञानप्रतिबध्यतावच्छेदिका, तस्याश्च निर्वह्निः पर्वतो वह्निमानित्याहार्यज्ञानसाधारण्ये मानाभावात्, आहार्यज्ञानसामग्र्यास्तादृशविषयिताप्रयोजकत्वासिद्धेः ।

विमलप्रभा

न चेति वाच्यमित्यनेनान्वयः । न दोषः = न घटाभाववद्भूतलादाबुदासीनेऽतिव्याप्तिः । तादृशग्रहत्वाव्यापकत्वात् = पक्षविशेष्यकसाध्यतद्व्याप्यहेतुप्रकारकनिरुक्तज्ञानत्वव्यापकतायाः घटवद्भूतलमिति ज्ञानीयविषयितायामभावात् । न चेत्यादिग्रन्थेन घटाभाववद्भूतलेऽतिप्रसङ्गभङ्गाय या शङ्का प्रतिपादिता तस्याः समाधानमाह गदाधरः यत इत्यादिना । यतः = यस्माद्धेतोः । सैव = वह्निप्रकारित्वाद्यनिरूपिता निर्वह्निप्रकारतानिरूपितपर्वतत्वावच्छिन्नविषयितैव । तस्याः = वह्निप्रकारित्वानिरूपितवहन्यभावप्रकारितानिरूपितपर्वतविषयितायाः । मानाभावात् = अनाहार्यज्ञानीयविषयिताया आहार्यज्ञानसाधारण्ये प्रमाणविरहात् । तादृशविषयिता = उक्तप्रतिबध्यतावच्छेदकीभूतानाहार्यज्ञानीयविषयिता । अनाहार्यज्ञानीयविषयिताप्रयोजकसामग्र्याः आहार्यज्ञानीयविषयिताप्रयोजकत्वे मानभाव इति यावत् । अयमर्थः । घटाभाववद्भूतलादाबुदासीनेऽतिव्याप्तिवारणाय प्रकृतपक्षतावच्छेदकावच्छिन्नपक्षविशेष्यकप्रकृतसाध्यतावच्छेदकावच्छिन्नसाध्यप्रकारकप्रकृतसाध्यव्याप्यप्रकृतहेतुतावच्छेदकावच्छिन्नहेतुप्रकारकज्ञानत्वव्यापकविषयिताशालिबुद्धित्वावच्छिन्नप्रतिबध्यतानिरूपितप्रतिबन्धकतानतिरिक्तवृत्तियद्रूपावच्छिन्नविषयिता तद्रूपावच्छिन्नत्वरूपलक्षणार्थः कार्यः, तथा च ह्रदत्वावच्छिन्नविशेष्यकवह्नित्वावच्छिन्नप्रकारकवह्निव्याप्यधूमत्वावच्छिन्नप्रकारकघटवद्भूतलाद्यविषयकसमूहालम्बनात्मात्मकज्ञानत्वव्यापकतायाः घटवद्भूतलविषयितायामभावेन तादृशज्ञानत्वव्यापकविषयितापदेन घटवद्भूतलविषयितायाः धर्म्मशक्यतया न घटाभाववद्भूतलेऽतिव्याप्तिः सम्भवनेति ।

तथा सति निर्वह्निः पर्वतो वह्निमान् धूमादित्यादौ वह्निमत्पर्वतरूपाश्रयासिद्धाद्यादावव्याप्तिस्तदवस्थैव, आहार्यज्ञानस्य या सामग्री तादृशसामग्रीप्रयोज्याया एव वह्न्य-

भाववत्पर्वतविषयितायाः निर्वह्निपर्वतविशेष्यकवह्निप्रकारकज्ञानत्वव्यापकतया तस्या आनाहार्यज्ञानमात्रे वर्तमानतया तदवच्छिन्नप्रतिबध्यत्वाऽप्रसिद्ध्या लक्षणागमनात् ।

गादाधरी

विपरीतज्ञानाभावघटितायास्तादृशविषयिताप्रयोजकानाहार्यज्ञानसामग्र्याश्चाहार्यज्ञानाजनकत्वात्, तादृशग्रहत्वव्यापिका च वह्निमत्त्वादिप्रकारितानिरूपिता तादृशपर्वतादिविषयिता, सा च न प्रतिबध्यतावच्छेदिकेति निर्वह्नित्वादिप्रकारितानिरूपितपर्वतादिविषयितात्वेन निर्वह्निः पर्वत इत्यादिज्ञानीयविषयितापि तथाविधग्रहत्वव्यापिकेति चेत् तर्हि विषयितात्वादिना घटवद्भूतलादिविषयितानामपि तद्व्यापकतया उदासीनपदार्थवारणमशक्यमिति चेत् ?

विमलप्रभा

विपरीतज्ञानाभावघटितायाः = वह्निमान् पर्वत इत्याद्याकारकं यत् प्रतिबन्धकज्ञानं तदभावविशिष्टायाः । तादृशविषयिता = प्रतिबध्यतावच्छेदकविषयिता । तादृशग्रहत्वव्यापिका = निर्वह्निः पर्वतो वह्निमानिति ज्ञानत्वव्यापिका । तादृशपर्वतादिविषयिता = वह्न्यभावप्रकारितानिरूपितपर्वतविषयिता । सा च = तादृशविषयिता च । न प्रतिबध्यतावच्छेदिका = आहार्यज्ञाने प्रतिबध्यताविरहेणाहार्यज्ञानीयविषयिता न प्रतिबध्यतावच्छेदिका । निर्वह्नित्वादिप्रकारिता = वह्न्यभावादिप्रकारिता । तथाविधग्रहत्वव्यापिका = प्रकृतपक्षविशेष्यकप्रकृतसाध्यतद्व्याप्यहेतुप्रकारकज्ञानत्वव्यापिका । विषयितात्वादिना = वह्न्यभावादिप्रकारितानिरूपितपर्वतत्वाद्यवच्छिन्नविषयितात्वेन । तद्व्यापकतया = हृदादिविशेष्यकवह्न्यादिप्रकारकज्ञानत्वव्यापकतया । उदासीनपदार्थवारणम् = घटाभाववद्भूतलादावतिव्याप्तिवारणम् । अयमर्थः । उक्तरीत्या परिष्कारकरणेऽपि निर्वह्निः पर्वतो वह्निमान् धूमादित्या-

दो पर्वतरूपोद्देश्ये वह्निमत्त्वानवगाहिनिर्वह्निः पर्वत इत्याकारकं यज्ज्ञानं तादृ-
 शज्ञानीया या वह्न्यभावत्वावच्छिन्नप्रकारितानिरूपितपर्वतत्वावच्छिन्नविषयिता त-
 स्यामेवानाहार्यत्वाभावविशिष्टविषयितायां पर्वतो वह्निमानित्याकारकनिश्चयनिष्ठप्र-
 तिवन्धकतानिरूपितप्रतिबन्ध्यतावच्छेदकत्वमस्तीति निर्वह्निः पर्वतो वह्निमानित्या-
 हार्यज्ञाने चोक्तविषयिताविरहप्रयुक्तबाधकालीनेच्छाजन्याहार्यज्ञानसामग्रीमध्येऽनाहा-
 र्यज्ञानीयविषयिताप्रयोजकत्वं सुतरामसिद्धमेवेति पर्वतो वह्निमानित्यनाहार्यज्ञान-
 जनकसामग्र्याः निर्वह्निः पर्वतो वह्निमानित्याहार्यज्ञानजनकत्वे प्रमाणाभावात्
 निर्वह्निपर्वतत्वावच्छिन्नविशेष्यकवह्नित्वावच्छिन्नप्रकारकतादृशवह्निव्याप्यधूमत्वाव-
 च्छिन्नप्रकारकज्ञानत्वव्यापकतायाः वह्नित्वावच्छिन्नप्रकारतानिरूपितनिर्वह्निपर्वतत्वा-
 वच्छिन्नविषयितायां सत्त्वेऽपि तादृशाहार्यज्ञाने प्रतिबन्ध्यताविरहेण निरुक्तविषयिता-
 यां प्रतिबन्ध्यतावच्छेदकत्वाभावादव्याप्तिरस्यादेव । यदि व्यापकतावच्छेदकीभू-
 तनिर्वह्नित्वादिकारितानिरूपितपर्वतादिविषयितात्वेनाव्यापकस्यापि व्यापकत्वं
 स्वीक्रियते तदा वह्न्यभावत्वावच्छिन्नप्रकारितानिरूपितपर्वतत्वावच्छिन्नविषयिता-
 त्वेन निर्वह्निपर्वतत्वावच्छिन्नविशेष्यकवह्नित्वावच्छिन्नप्रकारकतादृशवह्निव्याप्यधूमत्वा-
 वच्छिन्नप्रकारकज्ञानत्वव्यापकतायाः निरुक्तानाहार्यज्ञानीयवह्न्यभावत्पर्वतविषयि-
 तायामपि वर्तमानतया तादृशग्रहत्वव्यापकप्रतिबन्धतानिरूपितप्रतिबन्धकतानतिरि-
 क्तवृत्तिविषयितानिरूपकतावच्छेदकवह्निमत्पर्वतत्वरूपावच्छिन्नत्वस्य वह्निमत्पर्वतरू-
 पाश्रयासिद्धौ सत्त्वाल्लक्षणसमन्वय इति चेत्तर्हि तुल्ययुक्त्या ह्रदो वह्निमान् जला-
 दित्यादौ घटाभाववद्भूतलादावतिव्याप्तिस्त्वस्थैव स्यात् तथा हि घटवद्भूतल-
 विषयितायामपि विषयितात्वेन ह्रदविशेष्यकवह्निप्रकारकवह्निव्याप्यजलादिकार-
 कह्रदो वह्निमान् वह्निव्याप्यजलवान् भूतलञ्च घटवदित्याकारकज्ञानत्वव्यापकता-
 सत्त्वेन तदवच्छिन्नप्रतिबन्धतानिरूपितघटाभाववद्भूतलविषयकनिश्चयनिष्ठप्रतिबन्ध-
 कतानतिरिक्तवृत्तित्वस्य घटाभाववद्भूतलत्वावच्छिन्नविषयितायां सत्त्वेन तद्रूपाव-
 च्छिन्नत्वं घटाभाववद्भूतले सत्त्वात्, एवञ्च तादृशातिव्याप्तिवारणमशयमेवेति
 शङ्काशयः ।

गादाधरी

मैवम्, यद्रूपावच्छिन्ने यद्रूपावच्छिन्नप्रकारकत्वावच्छिन्नं तादृशग्रहत्वव्यापकं
 तद्रूपावच्छिन्नविशेष्यकतद्रूपावच्छिन्नप्रकारकग्रहत्वावच्छिन्नप्रतिबन्धतानिरूपितप्रति-

बन्धताकावच्छेदकस्वावच्छिन्ननिरूपितविषयिताकधर्मवत्त्वस्य विवक्षणीयतया सर्वसामञ्जस्यादिति दिक् ।

विमलप्रभा

अथेत्यादिग्रन्थोक्तामाशङ्कां परिहरति मैवमित्यादिना । यद्रूपावच्छिन्ने = पक्षतावच्छेदकावच्छिन्ने । यद्रूपावच्छिन्नप्रकारकत्वावच्छिन्नं = साध्यतावच्छेदकावच्छिन्नप्रकारकत्वावच्छिन्नम् । तादृशग्रहद्वयव्यापकं = प्रकृतपक्षे प्रकृतसाध्यतद्व्याप्यप्रकृतहेतुप्रकारकग्रहत्वव्यापकम् । प्रथमं तत्पदं पक्षतावच्छेदकपरम्, द्वितीयं तत्पदं साध्यतावच्छेदकपरम् । सर्वसामञ्जस्यात् = सर्वत्रैवोदासीनेऽतिव्याप्तिवारणसम्भवात् सर्वत्र लक्ष्ये लक्षणसमन्वयसम्भवात् । अयमर्थः । यद्रूपावच्छिन्नविशेष्यतानिरूपितयद्रूपावच्छिन्नप्रकारताकत्वावच्छिन्नं पक्षतावच्छेदकावच्छिन्नविशेष्यकसाध्यतावच्छेदकावच्छिन्नसाध्यप्रकारकसाध्यव्याप्यहेतुप्रकारकज्ञानत्वव्यापकं तद्रूपावच्छिन्नविशेष्यकतद्रूपावच्छिन्नप्रकारकग्रहत्वावच्छिन्नप्रतिबध्यतानिरूपितप्रतिबन्धकतानतिरिक्तवृत्तियद्रूपावच्छिन्नविषयिता तद्रूपावच्छिन्नत्वम् हेत्वाभासत्वमिति पर्यवसितलक्षणार्थकरणे ह्रदो वल्लिमान् जलादित्यादौ घटाभाववद्भूतलादिरूपोदासीनेऽतिव्याप्तिविरहान्, तथा हि समूहालम्बनानात्मकहृदत्वावच्छिन्नविशेष्यकवल्लित्वावच्छिन्नप्रकारकतादृशवल्लिव्याप्यधूमत्वावच्छिन्नप्रकारकह्रदो वल्लिमान् वल्लिव्याप्यधूमवानित्याकारकज्ञाने हृदविशेष्यकवहन्यादिप्रकारकग्रहत्वस्य वर्तमानतया तादृशग्रहे च भूतलत्वावच्छिन्नविशेष्यकघटत्वावच्छिन्नप्रकारकत्वाभावेन पक्षविशेष्यकसाध्यादिप्रकारकग्रहत्वव्यापकत्वस्य भूतलत्वावच्छिन्नविशेष्यकघटत्वावच्छिन्नप्रकारकत्वावच्छिन्नेऽभावात् भूतलत्वावच्छिन्नविशेष्यकघटत्वावच्छिन्नप्रकारकग्रहत्वावच्छिन्नप्रतिबध्यतायाः धर्तुमशक्यतया लक्षणागमनात् । ह्रदो वल्लिमान् जलादित्यत्र वह्न्यभाववद्भूतलरूपबाधे लक्षणसङ्गतिः, तथा हि हृदत्वावच्छिन्नविशेष्यकवल्लित्वावच्छिन्नप्रकारकत्वत्वावच्छिन्नस्य हृदविशेष्यकवल्लितद्वयाप्यजलप्रकारकह्रदो वल्लिमान् वल्लिव्याप्यजलवानित्याकारकग्रहत्वव्यापकतया तादृशग्रहत्वावच्छिन्नप्रतिबध्यतानिरूपितवहन्यभाववान् ह्रद इत्याकारकनिश्चयनिष्ठप्रतिबन्धकतानतिरिक्तवृत्तिविष-

यिता भवति वह्न्यभाववद्ध्रदत्तावच्छिन्नविषयितेति तद्रूपावच्छिन्नत्वस्य वह्न्यभाववद्ध्रदे सत्त्वात् । निर्वह्निः पर्वतो वह्निमान् धूमादित्यादौ पर्वतविशेष्यकवह्न्यभावप्रकारकत्वत्वावच्छिन्नस्य निर्वह्निः पर्वतो वह्निमान् वह्निव्याप्यधूमवानित्याकारकज्ञाने वर्त्तमानतया पक्षविशेष्यकसाध्यादिप्रकारकग्रहत्वव्यापकतायास्तत्र मुतरामेव सत्त्वेन निर्वह्नितावच्छिन्नप्रकारकज्ञानत्वावच्छिन्नप्रतिबध्यतानिरूपितवह्निमत्पर्वतत्वावच्छिन्नविषयकनिश्चयनिष्ठप्रतिबन्धकतानतिरिक्तवृत्तिविषयिता भवति वह्निमत्पर्वतत्वावच्छिन्नविषयितेति तद्रूपावच्छिन्नत्वस्य वह्निमत्पर्वतरूपाश्रयासिद्धौ वर्त्तमानतया भवति तत्र लक्षणसमन्वय इति भावः ।

दीधितिः

केचित्तु यादृशपक्षकयादृशसाध्यकयादृशहेतौ यावन्तो दोषास्सम्भवन्ति तावदन्यान्यत्वम् ।

गादाधरी

अत्र चास्वरससूचनाय केचिदिति । स च उक्तयुक्त्या निर्वह्निर्वह्निमानित्यादिस्थलीयदोषासंग्रहेण । न च धर्मितावच्छेदकत्वप्रत्यासत्या वह्निप्रकारकज्ञानं प्रति वह्न्यभावप्रकारकज्ञानस्य प्रतिबन्धकतामते निर्वह्निर्वह्निमानित्येतादृशज्ञानसमानविषयकानाहार्यवह्निमानित्याकारकज्ञानप्रतिबन्धकतामादाय लक्षणसमन्वयस्तत्रापि सम्भवतीति वाच्यम् । तादृशमताश्रयणे पर्वतो वह्निमानित्यादौ वह्न्यभाववद्ध्रदादेर्दोषताप्रसङ्गात् ।

विमलप्रभा

अत्र = निरुक्तग्रहत्वव्यापकप्रतिबध्यतेत्यादिलक्षणे । अस्वरससूचनाय = अरुचिप्रतिपादनाय । स च = अस्वरसः । उक्तयुक्त्या = आहार्यज्ञाने प्रतिबध्यत्वादिविरहरूपयुक्त्या । पुनराशङ्कते न चेति । वाच्यमित्यनेनावयः । तत्रापि = निर्वह्निर्वह्निमानित्यत्रापि । तादृशमताश्रयणे = धर्मितावच्छेदकतासम्बन्धेन प्रति-

बध्यप्रतिबन्धकभावस्वीकर्तृणां मतादरणे । अयमर्थः । तादृशग्रहत्वव्यापकप्रतिब-
ध्यतेत्यादिलक्षणो केचिदिति कथनेनास्वरसः सूचितः, स चास्वरसः निर्वर्त्तिर्वर्त्तिमा-
नित्यादौ तादृशानाहार्यज्ञानाऽप्रसिद्ध्या वह्न्यभाववन्निर्वर्त्तिरूपवाधेऽव्याप्तिरूप एव,
वह्न्यभावविशेष्यकवर्त्तिप्रकारकज्ञानत्वव्यापकं यद्यपि वह्न्यभावावच्छिन्ने वर्त्तिप्र-
कारकत्वं तथापि तदवच्छिन्नप्रतिबध्यत्वाऽप्रसिद्ध्या लक्षणागमनात् ।

यदि धर्मितावच्छेदकतासम्बन्धेन वर्त्तिप्रकारकज्ञानं प्रति धर्मितावच्छेदकता-
सम्बन्धेन वह्न्यभावप्रकारकं ज्ञानं प्रतिबन्धकमित्येतादृशरीत्या प्रतिबध्यप्रतिबन्ध-
कभावस्वीकारेण निर्वर्त्तिर्वर्त्तिमानित्याकारकं यदाहार्यज्ञानं तद्विषयकं यत्पर्वतो
वर्त्तिमानित्याकारकज्ञानं तत्प्रतिबन्धकतावच्छेदकस्वावच्छिन्नविषयिताकधर्मवत्त्वस्य
वह्न्यभावविशिष्टनिर्वर्त्तिरूपवाधे सत्त्वाल्लक्षणसंगतिरित्युच्यते तदा पर्वतो वर्त्तिमा-
न् धूमादित्यत्र वह्न्यभाववद्धेऽतिव्याप्तिः, तथा हि पर्वतत्वावच्छिन्नविशेष्यकव-
र्त्तित्वावच्छिन्नप्रकारकवर्त्तित्वावच्छिन्ननिरूपितव्याप्तिविशिष्टधूमप्रकारकज्ञानविषयविष-
यकहृदो वर्त्तिमानित्याद्याकारकज्ञानप्रतिबन्धकतावच्छेदकीभूतवह्न्यभाववद्धेदत्वाव-
च्छिन्नविषयिताकधर्मवत्त्वस्य वह्न्यभाववद्धेदे सत्त्वात्, अतस्तन्मतमनादेयमेवेति तथा
च निर्वर्त्तिर्वर्त्तिमानित्यादिस्थलीयदोषासंग्रहस्तदवस्थ एवेति केचिदित्यनेन सूचितः ।

गादाधरी

यादृशेति । सर्वत्र यद्रूपावच्छिन्नार्थकम् । तावदन्यान्यत्वमिति । यत्र च या-
दृशपक्षसाध्यहेतुकस्थले यादृशदोषज्ञानस्य प्रतिबध्यज्ञानं प्रसिद्धयति यथा निर्वर्त्तिः
पर्वतो वर्त्तिमान् धूमादित्यादौ वर्त्तिविशिष्टपर्वतादिरूपाश्रयासिद्धि — धूमाभावविशि-
ष्टनिर्वर्त्तिपर्वतादिरूपस्वरूपासिद्ध्यादीनां ज्ञानस्य, तत्र तादृशदोषाणां ग्राह्याभाव-
तद्व्याप्यरूपतद्घटकभेदेन विशेषणविशेष्यभावभेदेन च विभिन्नानामनुगतेन विशिष्ट-
पक्षे विशिष्टसाधनवैशिष्ट्यग्रहविरोधित्वरूपासिद्धित्वादिनैव तावदन्यान्यत्वघटकभेद-
प्रतियोगिविधया निवेशो, न तु वर्त्तिविशिष्टपर्वतत्व-निर्धूमत्वविशिष्टनिर्वर्त्तित्वादिना,
प्रयोजनविरहात्, यत्स्थलीययादृशदोषविषयकज्ञानस्य प्रतिबध्यज्ञानमप्रसिद्धम्, यथा
निर्वर्त्तिर्वर्त्तिमानित्यादिस्थलीयस्य च बाधादेर्ज्ञानस्य, तत्स्थलीयतादृशदोषाणामग-

त्या वह्न्यभावविशिष्टनिर्वह्नित्ववहन्यभावव्याप्यविशिष्टनिर्वह्नित्वनिर्वह्निनिष्ठवहन्य-
भावत्वनिर्वह्निनिष्ठवहन्यभावव्याप्यत्वादिना चाननुगतरूपेणैव निवेशः ।

विमलप्रभा

सर्वत्रेति । सर्वत्र = सकललक्ष्येषु । तावदन्यान्यत्वमिति, तावद्दोषभिन्न-
भिन्नत्वमित्यर्थकम् । यादृशदोषज्ञानस्य = आश्रयासिद्ध्यादिनिश्चयस्य । ज्ञानस्य
= वह्निमान् पर्वत इत्याश्रयासिद्धज्ञानस्य, धूमाभाववान् निर्वह्निपर्वत इति स्वरूपासि-
द्धिज्ञानस्य । तत्र = प्रतिबध्यज्ञानप्रसिद्धिस्थले । तादृशदोषाणाम् = आश्रयासिद्ध्या-
दिरूपदोषाणाम् । ग्राह्याभावतद्व्याप्यरूपतद्व्यवहृतकभेदेन = प्रतिबध्यज्ञानविषयपदार्थस्य
योऽभावस्तद्व्याप्यभेदेन । विशेषणविशेष्यभावभेदेन = विशेषणताविशेष्यताभेदेन ।
भिन्नानामिति अस्य पूर्वोक्तदोषाणामित्यनेनान्वयः । विशिष्टपक्षे = पक्षतावच्छेदकाव-
च्छिन्नपक्षे । विशिष्टसाधनगृहेति, हेतुतावच्छेदकावच्छिन्नहेतुज्ञानमित्यर्थकम् । ताव-
दन्यान्यत्वव्यवहृतकभेदप्रतियोगिविधया = तावद्दोषभिन्नभिन्नत्वव्यवहृतकीभूतो यः प्रथमभेद-
स्तत्प्रतियोगिविधया । प्रयोजनविरहात् = प्रयोजनाभावात् । यत्स्थलीये = निर्व-
ह्निर्वह्निमानित्यादिस्थलीये । यादृशदोषविषयकज्ञानस्य = यद्रूपावच्छिन्नपक्षकयद्रू-
पावच्छिन्नसाध्यकयद्रूपावच्छिन्नहेतुकबाधादिदोषविषयकनिश्चयस्य । प्रतिबध्यज्ञानं
= दोषविषयकनिश्चयनिष्ठप्रतिबन्धकतानिरूपितप्रतिबध्यताशालिज्ञानम् । अप्रसिद्धम् =
आहार्यतयेति शेषः । बाधादेर्ज्ञानस्य = वह्न्यभाववन्निर्वह्निरूपबाधादिनिश्चयस्य । त-
त्स्थलीयेति, निर्वह्निर्वह्निमानित्यादिस्थलीयेत्यर्थः । तादृशदोषाणां = वह्न्यभाववन्निर्वह्नि-
रूपबाधादिदोषाणाम् । अगत्या = गत्यन्तराभावेन । निवेशे इति । कार्य इति शेषः-
अयमर्थः । पक्षतावच्छेदकावच्छिन्नपक्षकसाध्यतावच्छेदकावच्छिन्नसाध्यकहेतुतावच्छेद-
कावच्छिन्नहेतुकस्थले यावन्तो दोषास्सम्भवन्ति तावद्दोषप्रतियोगिकभेदत्वावच्छिन्नप्रति-
योगिताकभेदवत्त्वं हेतुतावच्छेदकत्वमिति लक्षणार्थकरणे ह्रदो वह्निमान् जलादित्यत्र बाध-
स्तत्प्रतिपक्षव्यभिचारादिदोषाः सम्भवन्तीति तावद्दोषप्रतियोगिताकयोर्भेदस्तादृशभेदत्वा-
वच्छिन्नप्रतियोगिताकभेदवत्त्वस्य बाधादौ सत्त्वात् भवति तेषु दोषेषु लक्षणसङ्गतिः ।

निर्वह्निः पर्वतो वह्निमान् धूमादित्यादौ वह्निविशिष्टपर्वतरूपाश्रयासिद्धि धू-

माभाववत्निर्वह्निपर्वतरूपस्वरूपासिद्ध्यादीनां विशेष्यत्वविशेषणत्वादिभेदेन =
 वह्निमत्पर्वतवह्निव्याप्यवत्पर्वतधूमाभाववत्निर्वह्निपर्वतधूमाभावव्याप्यवत्निर्वह्निप -
 र्वतरूपादिविभिन्नदोषभेदेन भिन्नानां पक्षतावच्छेदकावच्छिन्नविशेष्यतानिरूपितहेतु-
 तावच्छेदकावच्छिन्नप्रकारताशालिबुद्धित्वव्यापकप्रतिबध्यतानिरूपितप्रतिबन्धकतान -
 तिरिक्तवृत्तिविषयतानिरूपकतावच्छेदकधर्मस्वरूपाश्रयासिद्धित्वादिनैव तादृशाश्रयादे-
 र्भेदः लाघवात् प्रवेशनीयः, न तु ग्राह्यभावतद्व्याप्यभिन्नभिन्नत्वेन प्रयोजनविरहा-
 दननुगतत्वेन गौरवाच्च । एवञ्च निर्वह्निः पर्वतो वह्निमान् धूमादित्यादौ निर्वह्नि-
 पर्वतत्वावच्छिन्नविशेष्यकधूमत्वाद्यवच्छिन्नप्रकारकज्ञानविरोधिनिरुक्तासिद्धित्वादिप्रति
 योगिताकभेदभिन्नत्वमेव लक्षणमिति ।

निर्वह्निर्वह्निमानित्यादौ चानाहार्यज्ञानानुत्पत्त्या आहार्यज्ञानविरोधित्वस्या-
 प्रसिद्ध्या बाधादावनुगतधर्माभावेनोपायान्तरासम्भवेन तत्र प्रथमभेदप्रतियोगिकुक्षौ
 वह्न्यभावविशिष्टनिर्वह्नित्वाद्यननुगतधर्मपुरुष्कारेण तादृशभेदः प्रवेशनीयस्तथा च
 तत्र तत्तद्दोषप्रतियोगिकभेदत्वावच्छिन्नप्रतियोगिताकभेदवत्त्वमेव लक्षणमिति भावः ।

गादाधरी

अत्र च विशिष्टभिन्नभिन्नत्वस्य शुद्धविशेष्यसाधारणतया सर्वमाकाशवदि-
 त्यादावाकाशाभावविशिष्टसर्गादिरूपबाधादिभिन्नत्वस्याप्रसिद्धतया च तत्तद्विशिष्ट-
 निरूपितविषयितान्यतमविषयितानिरूपकतावच्छेदकतापर्याप्त्यधिकरणधर्मवत्त्वमेव
 भिमतम् ।

अयञ्च प्रकारो यादृशपक्षसाध्यहेतुकस्थले उक्तसमूहालम्बनानुमितिरप्रसिद्धि-
 स्तत्रैवादरणीयः । यत्र तु तत्प्रसिद्धिस्तत्र लाघवात् यथाश्रुतमूललक्षणमेव साधी-
 यः । शब्दाभेदस्याकिञ्चित्करतायाः स्वयमेव वक्ष्यमाणत्वादित्यवधेयम् ।

विमलप्रभा

अत्र = प्रकृतलक्षणो । विशिष्टभिन्नभिन्नत्वस्य = वह्न्यभावविशिष्टहृदादि-

भिन्नभेदस्य । शुद्धविशेष्यसाधारणतया = विशिष्टस्य शुद्धाभिन्नतया शुद्धहृदा-
 दिवृत्तत्वेन । तत्तद्विशिष्टनिरूपितविषयिता = तत्तद्रूपावच्छिन्नविषयिता । अभि-
 मतम् = लक्षणार्थतया ग्रन्थकारस्येति शेषः । अयञ्च प्रकारः = तावदन्यान्यत्व-
 रूपलक्षणात्मकप्रकारः । यादृशपक्षसाध्यहेतुकस्थले = निर्गोहः पर्वतो वल्लिमानि-
 त्यादिस्थले । उक्तसमूहालम्बनानुमितेः = साध्यव्याप्यहेतुमान् पक्षः साध्यवानि-
 त्याकारकानुमितेः । अप्रसिद्धिः = आहार्यतया प्रसिद्धयभावः । तत्रैव = तादृश-
 स्थल एव, निर्गोहो वल्लिमान् निर्गोहः पर्वतो वल्लिमानित्यादिस्थल इति याव-
 त् । आदरणीयः = गत्यन्तराभावात्स्वीकरणीयः । यत्र तु = यादृशस्थले, हृदो-
 वल्लिमान् जलादाविति यावत् । तत्प्रसिद्धिः = उक्तसमूहालम्बनानुमितिप्रसिद्धिः ।
 तत्र = तादृशस्थले । यथाश्रुतमूललक्षणम् = यद्रूपावच्छिन्नविषयिताव्यापिका प्र-
 कृतानुमितिप्रतिबन्धकता तद्रूपावच्छिन्नत्वरूपमूललक्षणम् । सावीर्यः = समीची-
 नम् । शब्दाभेदस्य = लक्षणात्मकशब्दत्रयस्य । अकिञ्चित्करतायाः = अप्रोजक
 तायाः । स्वयमेव = दीधितिकारेणैव । अयमर्थः । तावद्दोषभिन्नभिन्नत्वस्य
 लक्षणार्थत्वे हृदो वल्लिमान् जलादित्यादौ बह्व्यभाववध्दरूपबाधेकदेशे केवल-
 हृदादावतिव्याप्तिः, विशिष्टं शुद्धान्नातिरिच्यत इति नियमेन बह्व्यभावविशिष्ट-
 दस्य शुद्धहृदाभिन्नत्वेन बह्व्यभाववध्दरूपबाधात्मकदोषभिन्नत्वस्य शुद्धहृदे विरह-
 प्रयुक्तबाधात्मकदोषभिन्नघटपटादिभिन्नत्वस्य शुद्धहृदे सत्त्वेन लक्षणगमनात् । य-
 दि विशिष्टं शुद्धान्नातिरिच्यत इत्युच्यते तदा बह्व्यभावविशिष्टहृदरूपबाधात्मक
 दोषभिन्नत्वस्य शुद्धहृदादौ वर्तमानतया तद्भेदस्य तत्राभावेन लक्षणगमनान्नातिव्या-
 प्तिरित्युच्यते तदा सर्वपक्षकाकाशसाध्यकसर्वमाकाशवदित्यत्राकाशाभाववत्सर्वरूपबाधेऽ-
 व्याप्तिदुर्वारं, आकाशाभाववत्सर्वभिन्नत्वस्याप्रसिद्ध्या [सर्वत्वस्यैव सर्वत्र विद्यमा-
 नतया भेदस्य प्रतियोगितावच्छेदकेन सह विरोधेन सर्वभेदाऽप्रसिद्ध्या] तद्विन्नभिन्न-
 त्वस्य सुतरामेवाप्रसिद्धत्वेन लक्षणगमनात् । अतस्तावदन्यान्यत्वमित्यस्य दोषनि-
 ष्टं तत्तद्दोषभिन्नत्वं नार्थः, किन्तु दोषनिरूपितविषयितायामेव तत्तद्दोषनिरूपित-
 विषयिताभिन्नभिन्नत्वं निवेशनीयम्, एवञ्च तादृशदोषनिरूपितविषयिताभिन्नविष-
 यितानिरूपकतावच्छेदकं यद्रूपं तद्रूपावच्छिन्नत्वं लक्षणार्थः करणीयः हृदो वल्लि-

मान् जलादित्यादौ वह्न्यभावविशिष्टहृदरूपबाधज्ञानीया या वह्न्यभावविशिष्टहृद-
विषयिता तद्भिन्नत्वं शुद्धहृद इति ज्ञानीयकेवलहृदविषयितायां सत्त्वेन तद्भेदस्य
तत्राभावेन तादृशभिन्नभिन्नविषयिता न केवलहृदविषयिता किन्तु वह्न्यभाववि-
शिष्टहृदविषयितैवेति तादृशविषयितानिरूपकतावच्छेदकं वह्न्यभाववद्भेदत्वमिति
तद्वत्त्वस्य शुद्धहृदे विरहात् नातिव्याप्तिः, वह्न्यभावविशिष्टहृदे च तद्वत्त्वसत्त्वात् लक्ष-
णसंगतिः ।

एवम् आकाशाभाववत्सर्वरूपबाधेऽपि आकाशाभाववत्सर्वरूपबाधनिरूपिता
या आकाशाभाववत्सर्वत्वावच्छिन्ना विषयिता तद्भिन्ना या घट इति ज्ञानीयघटत्वा-
वच्छिन्नविषयिता तद्भिन्नत्वस्याकाशाभाववत्सर्वत्वावच्छिन्नविषयितायां सत्त्वेन नि-
रुक्तविषयितावच्छेदकाकाशाभाववत्सर्वत्वरूपधर्मावच्छिन्नत्वस्याकाशाभाववत्सर्वरूप-
बाधे सत्त्वेन लक्षणगमनान्नाव्याप्तिरिति भावः ।

तादृशतावद्दोषभिन्नभिन्नत्वात्मकलक्षणप्रकारश्च निर्वह्निःपर्वतो वह्निमान् पर्वता-
वृत्तिवह्निमान् निर्वाह्निर्वह्निमानिःत्यादौ समूहालम्बनानुमितेरप्रसिद्धिस्थल एव स्वीकर-
णीयस्तथा च तत्र निरुक्तानुमितेरप्रसिद्धावपि स्वरूपासिद्ध्याश्रयासिद्धिबाधादिदोष-
भिन्नभिन्नत्वस्य तत्र तत्र सत्त्वात् लक्षणसंगतिः ।

यत्र च हृदो वह्निमान् धूमादित्यादौ समूहालम्बनानुमितिः प्रसिद्धैव तत्र य-
द्द्रूपावच्छिन्नविषयिताव्यापिका प्रकृतानुमितिप्रतिबन्धकता तद्द्रूपावच्छिन्नत्वरूपमू-
लकृल्लक्षणमेवादरणीयम् ।

न चेवं क्वचित् मूलकृल्लक्षणानुसरणे क्वचिद्दीधितिकृतलक्षणानुसरणे ल-
क्षणस्य नानात्वप्रसङ्ग इति वाच्यम् । स्वयं दीधितिकारेणैव लक्षणस्य लक्ष्यभेदे-
न नानात्वस्य प्रतिपादनीयतया प्रकृतेऽपि लक्ष्यभेदेन लक्षणस्य नानात्वमिष्टमेवातः
लक्षणात्मकशब्दस्याभेदोऽप्रयोजक एवेति भावः ।

दीधितिः

एकमात्रदोषस्थले च तत्त्वमेव हेत्वाभासत्वम् ॥

गादाधरी

यत्राश्रयासिद्ध्यादिरेकविधएव दोषः, प्रतिबध्यज्ञानञ्च प्रसिद्धम् महानस-
त्ववान् पर्वतो वह्निमान् धूमादित्यादी तत्र विशिष्टपक्षग्रहविरोधित्वादिरूपाश्रयासि-
द्धित्वादेरेव दोषसामान्यलक्षणत्वमुचितं, न तु महानसत्वाद्यभावविशिष्टपर्वतत्वाद्यव-
च्छिन्नतादृशाभावव्याप्यावशिष्टपर्वतत्वाद्यवच्छिन्नभिन्नभिन्नत्वस्य निरुक्तसमूहालम्ब-
नानुमितिविरोधित्वस्य च गौरवादित्याशयेनाह एकमात्रदोषस्थल इति ।
एकविध एव यत्र दोषस्तद्विषयकज्ञानप्रतिबध्यज्ञानञ्च प्रसिद्धं, तादृशस्थल इत्यर्थः
तेन ग्राह्याभावतद्व्याप्यभेदेन विशेषणविशेष्यभावभेदेन च सर्वत्र दोषाणां नानात्वस-
म्भवादेकमात्रदोषस्थलस्याप्रसिद्धत्वेऽपि पर्वतादन्यः पर्वतो वह्निमान् धूमादित्यादावेक-
विधमात्रदोषस्थले ग्राह्याभावतद्व्याप्यरूपघटकादिभेदेन विभिन्नाश्रयासिद्ध्यादीनामु-
गमकरूपाभावेनान्यतमत्वस्य लक्षणाया आवश्यकत्वेऽपि न क्षतिः । तत्त्वं = तादृ-
शत्वं निरुक्ताश्रयासिद्धित्वादिकमिति यावत् ।

विमलप्रभा

यत्र = यादृशसाध्यकादिस्थले । एकविध एव दोषः = दोषतावच्छेदकीभूतैकमात्र-
धर्मविशिष्ट एव दोषः । प्रतिबध्यज्ञानञ्च = एकविधदोषविषयकनिश्चयनिष्ठप्रतिबन्धकता-
निरूपितप्रतिबध्यताशालिज्ञानम् । तत्र = तादृशस्थले । विशिष्टपक्षग्रहविरोधित्वे, =
पक्षतावच्छेदकविशिष्टपक्षग्रहप्रतिबन्धकत्वे । तदर्थः—तादृशाभाव-इति, मानसत्वाभाव-
इति तदर्थः । निरुक्तसमूहालम्बनानुमितिविरोधित्वस्य = पक्षः साध्यवान् साध्य-
व्याप्यहेतुमांशेत्याकारकानुमितिप्रतिबन्धकत्वस्य । तद्विषयकज्ञानप्रतिबध्यज्ञानम् =
एकविधदोषविषयकनिश्चयस्य प्रतिबध्यज्ञानम् । तेन = एकमात्रदोषस्थल इत्यस्य
यत्र एकविध एव दोष इत्याद्यर्थकरणेन । ग्राह्याभावतद्व्याप्यभेदेन = प्रतिबध्यत्वाभि-
मतज्ञानस्य प्रकारीभूतपदार्थस्य योऽभावस्तद्व्याप्यभेदेन । विशेषणविशेष्यभावभेदेन
= विशेषणत्वविशेष्यत्वभेदेन । दोषाणाम् = आश्रयासिद्ध्यादीनाम् । आश्रयासि-
द्ध्यादीनां = पर्वतत्ववत्पर्वतपर्वतवृत्तित्वविशिष्टपर्वतत्वादीनाम् । अनुगमकरूपा-

भावेन = सकलानुगतैकधर्मविरहेण । लक्षणतायाः = लक्षणत्वस्य । न क्षतिः = नाश्रयासिद्ध्यादावव्याप्तिः । निरुक्ताश्रयासिद्धित्वादिकम् = विशिष्टपक्षग्रहविरोधित्वादिरूपमाश्रयासिद्धित्वादिकम् । अयमर्थः । महानसत्ववत्पर्वतपक्षकवह्निसाध्य-कधूमहेतुकमहानसत्ववान् पर्वतो वह्निमान् धूमादित्यादी यथा महासत्त्वाभाववत्पर्वतस्याश्रयासिद्धित्वं तथैव महानसत्त्वाभावव्याप्यविशिष्टपर्वतस्य, पर्वतवृत्तिमहानसत्त्वाभावस्य चाश्रयासिद्धित्वमतस्तत्तद्दोषभिन्नभिन्नत्वस्य तत्र लक्षणार्थत्वे लक्षणस्य भेदद्वयघटिततया गौरवं दुष्परिहरणीयमेव स्यादतरतादृशाश्रयासिद्धिस्थले लाघवान् पक्षतावच्छेदकविशिष्टपक्षज्ञानत्वावच्छिन्नप्रतिबध्यतानिरूपितप्रतिबन्धकतानतिरिक्तवृत्तियद्रूपावच्छिन्नविषयिता तद्रूपावच्छिन्नत्वमेव लक्षणार्थः कार्यः ।

न च विशेषणत्वविशेष्यत्वादिभेदेन तत्तदभावतद्व्याप्यादिभेदेन च प्रत्येकस्थले दोषमात्रस्यैव नानात्वसम्भवेन एकमात्रदोषस्थल एवाऽप्रसिद्धिरिति वाच्यम्, एकमात्रदोषस्थल इत्यस्यैकमात्रदोषकतावच्छेदकरूपावच्छिन्नदोषस्थल इत्यर्थकरणान्नाप्रसिद्धिरिति । न च तथापि पर्वतान्यः पर्वतो वह्निमान् धूमादित्यादी पर्वतान्यत्वाभाव-तद्व्याप्यविशिष्टपर्वतादेश्चाश्रयासिद्धित्वरूपैकधर्मावच्छिन्नस्य दोषत्वेन तत्र तत्तद्दोषभिन्नभिन्नत्वस्यैव लक्षणत्वे पर्वतान्यत्ववत्पर्वतज्ञानस्यानाहार्यस्याऽप्रसिद्ध्या आहार्यज्ञानविरोधित्वस्य तादृशाश्रयासिद्ध्याभावेन लक्षणागमनादव्याप्तिरिति वाच्यम्, यादृशस्थलविशेषे एकविध एव दोषः तद्दोषविषयकनिश्चयनिष्ठप्रतिबन्धकतानिरूपितप्रतिबध्यताशालिज्ञानञ्च प्रसिद्धं तत्रैव विशिष्टपक्षज्ञानप्रतिबन्धकत्वरूपं लक्षणं न तु सर्वत्रेति भट्टान्कार्यस्याशयः ।

गादाधरी

इदमुपलक्षणम् । यत्र परामर्शविरोधिनो व्यभिचारविरोधासिद्धयस्त्रयो दोषाः न तु बाधप्रतिरोधी पर्वतो वह्निमान् ह्रदत्वादित्यादी परामर्शविरोधित्वमेव सामान्यलक्षणम्, यत्र च बाधप्रतिरोधासिद्धयो दोषाः न तु व्यभिचारविरोधी ह्रदो वह्निमान् धूमात्, काञ्चनमयह्रदो वह्निमान् धूमात्, ह्रदः काञ्चनमयवह्निमान् धूमात्, ह्रदो वह्निमान् काञ्चनमयधूमादित्यादी च तत्र विशिष्टपक्षे विशिष्टसाध्यविशिष्टसाधनयोर्गे-

शिष्टधावगाहियज्ज्ञानं तद्विरोधित्वमेव तथा एवम् यत्र व्यभिचारासिद्धौ एव दोषो काञ्चनमयः पर्वतो धूमवान् वल्लेरित्यादौ तत्र विशिष्टपक्षविषयकव्याप्तिविशिष्टसाधनग्रहविरोधित्वादिकं तथेत्यपि बोध्यम् ।

विमलप्रभा

लघुलक्षणमाह इदमुपलक्षणमित्यादिना । यत्र = यादृशस्थलविशेषे । न तु बाधप्रतिरोधी = न तु बाधसत्प्रतिपक्षौ दोषाविति शेषः । पर्वतो वल्लिमान् हृदत्वादित्यादाविति । वह्न्यभाववदृत्तिहृदत्वं व्यभिचारः, वह्न्यसमानाधिकरणहृदत्वं विरोधः, हृदत्वाभाववान् पर्वतः स्वरूपासिद्धिः । परामर्शविरोधित्वमेव = परामर्शप्रतिबन्धकत्वमेव । सामान्यलक्षणमिति, हेत्वाभासस्येति शेषः । यत्र = यादृशस्थले । प्रतिरोधासिद्धयः = सत्प्रतिपक्षासिद्धयः । हृदो वल्लिमान् धूमादिति, वह्न्यभाववान् हृदो बाधः, वह्न्यभावव्याप्यविशिष्टहृदः सत्प्रतिपक्षः, धूमाभाववान् हृदः स्वरूपासिद्धिः ।

काञ्चनमयहृदो वल्लिमान् धूमादित्यादौ काञ्चनमयत्वाभाववद्धृदादिकमाश्रयासिद्धिः । हृदः काञ्चनमयवल्लिमान् धूमादित्यत्र काञ्चनमयत्वाभावविशिष्टवल्लिः साध्याऽप्रसिद्धिः हृदो वल्लिमान् काञ्चनमयधूमादित्यत्र काञ्चनमयत्वाभाववद्धूमः साधनाऽप्रसिद्धिरूपविशिष्टदोषः । तत्र = तादृशस्थले । विशिष्टपक्षे = पक्षतावच्छेदकावच्छिन्नपक्षे । विशिष्टसाध्यविशिष्टसाधनयोः = साध्यतावच्छेदकावच्छिन्नसाध्यहेतुतावच्छेदकावच्छिन्नहेत्वोः । यज्ज्ञानं = पक्षतावच्छेदकावच्छिन्नपक्षः साध्यतावच्छेदकावच्छिन्नसाध्यवान् हेतुतावच्छेदकावच्छिन्नहेतुमानित्याकारकं यज्ज्ञानम् । तद्विरोधिवं = तत्प्रतिबन्धकत्वम् । तथा = दोषसामान्यलक्षणम् । यत्र = यादृशस्थले । व्यभिचारासिद्धौ = धूमाभाववदृत्तिताविशिष्टवल्लिर्यव्यभिचारः, काञ्चनमयत्वाभावविशिष्टपर्वतः आश्रयाऽसिद्धिः । तत्र = तादृशस्थले । विशिष्टपक्षविषयकव्याप्तिविशिष्टसाधनग्रहविरोधित्वम् = पक्षतावच्छेदकावच्छिन्नपक्षविशेष्यकसाध्यतावच्छेदकावच्छिन्नसाध्यनिरूपितव्याप्तिविशिष्टहेतुतावच्छेदकावच्छिन्नहेतुविषयकं यत् ज्ञानं तत्प्रतिबन्धकत्वम् । तथा = सामान्यलक्षणम् । अयमर्थः । यादृशस्थलविशेषे पर्वतो वल्लिमान् हृदत्वादित्यादिस्थले वह्न्यभाववदृत्तिहृदत्वं व्यभिचारः, वह्न्यसमानाधिकरणहृदत्वं विरोधः, हृदत्वाभाववत्पर्वतरूपस्वरूपासिद्धिः, बाधसत्प्रतिपक्षौ

चाप्रसिद्धौ, तादृशस्थले केवलपरामर्शप्रतिबन्धकत्वमात्रं दोषसामान्यलक्षणम् । तथा च तत्र पक्षतावच्छेदकावच्छिन्नपक्षविशेष्यकसाध्यतावच्छेदकावच्छिन्नसाध्यनिरूपित-
व्याप्तिविशिष्टहेतुतावच्छेदकावच्छिन्नहेतुप्रकारकदोषविशेषाद्यजन्यबुद्धित्वव्यापकप्रतिब-
ध्यतानिरूपितयद्रूपावच्छिन्नविषयकनिश्चयत्वव्यापिका प्रतिबन्धकता तद्रूपावच्छिन्नत्वं
हेत्वाभासत्वमिति पर्यवसितार्थः । तत्र पक्षः साध्यवानित्याकारकानुमितिघटित-
लक्षणकरणे फलाभाव इति भावः ।

हृदो वल्लिमान् धूमादित्यत्र वह्न्यभाववदध्मदरूपबाधः, वह्न्यभावव्याप्यहृद-
रूपसत्प्रतिपक्षः, धूमाभाववदध्मदरूपस्वरूपासिद्धिरिति त्रयो दोषाः, एवं काञ्चनमय-
त्वेन हृदपक्षकवल्लिसाध्यकधूमहेतुकस्थले बाधसत्प्रतिपक्षाऽऽश्रयासिद्धयस्त्रयो दोषाः,
एवं काञ्चनमयवल्लिसाध्यकहृदपक्षकधूमहेतुकस्थले बाधसत्प्रतिपक्षसाध्याऽप्रसिद्धयस्त्रयो
दोषाः तथा तत्रैव काञ्चनमयधूमहेतुकस्थले बाधसत्प्रतिपक्षसाधनाप्रसिद्धयस्त्रयो दोषा-
स्सम्भवन्ति न खलु दोषान्तरसम्भावना तत्र तत्रेति, एवञ्च पक्षतावच्छेदकावच्छिन्नवि-
शेष्यकसाध्यतावच्छेदकावच्छिन्नप्रकारिका अथ च हेतुतावच्छेदकावच्छिन्नप्रकारकबुद्धि-
त्वावच्छिन्नप्रतिबध्यतानिरूपिता या प्रतिबन्धकता तदनतिरिक्तवृत्तियद्रूपावच्छिन्न-
विषयिता तद्रूपावच्छिन्नत्वम् तत्र हेत्वाभाससामान्यलक्षणमिति । काञ्चनमयपर्वतो
धूमवान् वह्नेरित्यादौ व्यभिचारासिद्धौ द्वावेव दोषौ तत्र पक्षतावच्छेदकावच्छिन्न-
विशेष्यकसाध्यतावच्छेदकावच्छिन्नसाध्यनिरूपितव्याप्तिविशिष्टहेतुतावच्छेदकावच्छिन्न-
हेतुकज्ञानत्वावच्छिन्नप्रतिबध्यतानिरूपितप्रतिबन्धकतानतिरिक्तवृत्तियद्रूपावच्छिन्नवि-
षयिता तद्रूपावच्छिन्नत्वमेव सामान्यलक्षणमिति ।

द्वीधितिः

स चातिरिक्त एवान्योन्याभाव इति न वैयर्थ्यम् ।

गादाधरी

ननु तद्धर्मविच्छिन्नभिन्नत्वरूपलक्षणघटकतत्तद्धर्मिणां भागासिद्धतया हेत्वा-

भाससामान्यतरभेदाननुमापकत्वेऽपि व्यभिचारावारकतया तदितरांशवैयर्थ्यमित्यत आह स चेति । स चान्योन्याभावोऽतिरिक्त एवेति योजना । स च तत्तद्धर्मावच्छिन्नप्रतियोगिताकभेदकूटावच्छिन्नप्रतियोगिताकभेदः, अतिरिक्तः = तत्तद्धर्मातिरिक्तः, तथा च धर्मभेदान्न वैयर्थ्यम् । तत्तद्धर्मावच्छिन्नभेदमात्रावच्छिन्नप्रतियोगिताकान्योन्याभावस्य स्वप्रतियोगितावच्छेदकीभूतभेदप्रतियोगितावच्छेदकतत्तद्धर्मस्वरूपत्वेऽपि तादृशभेदकूटावच्छिन्नप्रतियोगिताकभेदत्वस्य नानाधर्मेषु कल्पनापेक्षया तद्विशिष्टस्यैकस्य भेदस्य लाघवेन कल्पयितुं युक्तत्वादित्यभिप्रायः ।

विमलप्रभा

शङ्कते नन्वित्यादि । तत्तद्धर्माणां = बाधत्वादीनाम् । भागासिद्धतया = पक्षतावच्छेदकसामानाधिकरण्येन हेत्वभाववत्पक्षरूपभागासिद्धत्वेन । अननुमापकत्वेऽपि = अनुमितिप्रयोजकत्वविरहेऽपि । व्यभिचारावारकतया = व्यभिचारवारकत्वाभावेन । तदितरांशवैयर्थ्यम् = तादृशभिन्नभिन्नत्वात्मकहेतोर्वैयर्थ्यम् । तत्तद्धर्मातिरिक्तः = तत्तद्बाधत्वादिरूपधर्मभिन्नः । तथा च = तत्तद्धर्मावच्छिन्नप्रतियोगिताकभेदकूटावच्छिन्नप्रतियोगिताकभेदस्य तत्तद्बाधत्वादिरूपधर्मातिरिक्ततास्वीकारे च । धर्मभेदात् = विशेष्यभेदात्, तत्तद्धर्मतादृशभेदकूटावच्छिन्नयोर्विभिन्नत्वादिति यावत् । स्वप्रतियोगिता = स्वं द्वितीयभेदस्तदीयप्रतियोगिता । तत्तद्धर्मस्वरूपत्वेऽपि = द्वितीयभेदप्रतियोगितावच्छेदकीभूतो यः प्रथमभेदस्तत्प्रतियोगितावच्छेदकतत्तद्धर्मात्मकत्वेऽपि । तादृशेति, बाधत्वव्यभिचारत्वादिरूपो यस्तत्तद्धर्मस्तदवच्छिन्नप्रतियोगिताकभेदकूटावच्छिन्नप्रतियोगिताकभेदत्वस्येत्यर्थकम् । नानाधर्मेषु = बाधत्वव्यभिचारत्वविरोधत्वादिषु । कल्पना = स्वीकारः । तद्विशिष्टस्य = भेदत्वविशिष्टस्य । युक्तत्वात् = समुचितत्वात् । अयमर्थः । हेत्वाभासस्तदितरभिन्नः बाधादिमत्त्वात् व्यभिचारवत्त्वाद्वेत्यनुमाने हेत्वाभासात्मकपक्षेकदेशे विरुद्धादौ निरुक्तहेतोरभावेन हेत्वाभासत्वसामानाधिकरण्येन तादृशबाधादिमत्त्वरूपहेत्वभाववद्विरोधादिरूपहेत्वाभासात्मकपक्षरूपभागासिद्धेस्सत्त्वसम्भवेऽपि बाधादिमत्त्वदोषेतरभिन्नत्वयोः सर्वत्रैव साहचर्यात् व्यभिचाराभावेन बाधत्वादिरूपतत्तद्ध-

मर्विच्छन्नभिन्नभिन्नत्वरूपलक्षणात्मकहेतोः वैयर्थ्यं दुष्परिहरणीयमेव तस्य व्यभिचारकारकत्वाभावादिति चेत्तदप्यापातरमणीयमेव यतः यदि तावदन्यान्यत्वादिघटकद्वितीयाऽन्योन्याभावस्तत्तद्धर्मात्मकस्यात्स्याच्च तदा तादृशेतरभेदानुमापकनिरुक्तलक्षणात्मकहेतोः वैयर्थ्यं, किन्तु तत्तद्धर्मावच्छिन्नप्रतियोगिताकभेदकूटावच्छिन्नप्रतियोगिताकाऽन्योन्याभावोऽतिरिक्त एव न तु तत्तद्धर्मस्वरूप इति तत्तद्धर्मत्वतादृशभेदकूटावच्छिन्नप्रतियोगिताकभेदत्वयोर्विभिन्नधर्मवृत्तित्वेन स्वव्यापकतादृशधर्मान्तरत्वं तत्तद्धर्मविरहान्न वैयर्थ्यसम्भावना, किन्त्वखण्डाभावघटकत्वेन सार्थव्यमेवेति ।

ननु तत्तद्धर्मावच्छिन्नप्रतियोगिताको यो भेदस्तादृशभेदमात्रावच्छिन्नप्रतियोगिताकान्योन्याभावस्य प्रथमभेदप्रतियोगितावच्छेदकीभूतघटत्वादिरूपतत्तद्धर्मस्वरूपवदेव बाधत्वाद्यवच्छिन्नप्रतियोगिताकभेदकूटावच्छिन्नप्रतियोगिताकभेदस्यापि तत्तद्बाधत्वादिस्वरूपतया धर्मभेदाभावेन लक्षणात्मकहेतोर्वैयर्थ्यं तादवस्थ्यमिति चेन्न, तत्तद्धर्मावच्छिन्नप्रतियोगिताकभेदकूटावच्छिन्नप्रतियोगिताकभेदत्वस्य बाधत्वासिद्धत्वादपि कल्पनायां गौरवस्य जागरूकत्वेन निरुक्तभेदत्वविशिष्टभेदस्यैकस्यातिरिक्तत्वकल्पनायामेव लघीयस्त्वादित्याशयेन स चातिरिक्त एवान्योन्याभाव इत्युक्तम्, तथा च धर्मभेदान्न वैयर्थ्यमिति भावः । अत्रेत्यभिप्राय इति कथनेनान्योन्याभावाभावस्य स्वप्रतियोगितावच्छेदकरूपतासिद्धान्तभङ्गप्रसङ्गरूपास्वरसः सूचितः

गादाधरी

एतच्च यथाश्रुतार्थाभिप्रायेण, तत्तद्धर्मावच्छिन्ननिरूपितविषयितान्यतमविषयितानिरूपकतावच्छेदकधर्मवत्त्वस्य लक्षणात्वे चाधिकविकासतया विशेषणसार्थक्यमित्यवधेयम् ।

विमलप्रभा

एवञ्च = पूर्वोक्तरीत्या वैयर्थ्यप्रतिपादनञ्च । यथाश्रुताभिप्रायेण = स्वावच्छिन्नाविषयकप्रतीतिविषयतावच्छेदकत्वसमानाधिकरणप्रकृतसाध्यव्याप्यतावच्छेद -

कीभूतो यो धर्मस्तदवच्छिन्नविषयकप्रतीतिविषयतावच्छेदकं यत् स्वं तद्वत्त्वरूपवैयर्थ्या-
लक्षणाभिप्रायेण । तत्तद्धर्मवच्छिन्नेति, तादृशविषयिताभिन्नभिन्नविषयितानिरू-
पकतावच्छेदको यो धर्मस्तद्वत्त्वस्य । लक्षणत्वे = लक्षणार्थत्वप्रतिपादने । अधिक-
विकासतया = अधिकदेशाऽवृत्तितया, तादृशनिरूपकतावच्छेदकत्वव्यापकधर्मान्तराऽ-
घटिततयेति यावत् । विशेषणसार्थव्ययम् = तादृशबाधत्वादिरूपधर्मवच्छिन्नप्रतियोगि-
ताकभेदकूटावच्छिन्नप्रतियोगिताकभेदात्मकेतरभेदानुमापकहेतोः सार्थव्ययम् । अ-
यमर्थः । तावदन्यान्यत्वरूपतत्तद्धर्मत्वस्य तत्तद्धर्मवच्छिन्नविषयितान्यतमविषयि-
तानिरूपकतावच्छेदकत्वाव्यापकधर्मान्तराऽघटिततया निरुक्ततत्तद्धर्मत्वे निरुक्तनिरू-
पकतावच्छेदकत्वाव्यापकत्वेन न प्रकृते वैयर्थ्यासम्भावनेति रमणीयः समाधिः ।

ननु द्रव्यं गुणकर्मन्यत्वे सति समवेतादित्यत्र हेतुघटकगुणत्वस्य द्रव्यत्वरूपसा-
ध्यव्याप्यतावच्छेदकत्वात् समवेतत्वसमानाधिकरणत्वाच्चेति व्यर्थविशेषणघटितत्वेन
हेतोर्दुष्टत्वापत्तिरिति चेन्न, एतद्दोषपरिहाराय स्वव्यापकसाध्यव्याप्यतावच्छेदकध-
र्मान्तरघटितत्वमेव वैयर्थ्यं विवक्षणीयम्, न तु स्वसामानाधिकरण्यघटितम्, तथा
च गुणत्वस्य समवेतत्वव्यापकताविरहेण वैयर्थ्याभावान्न हेतोर्दुष्टत्वापत्तिरिति । इ-
त्यच्च निरुक्तभेदकूटावच्छिन्नप्रतियोगिताकभेदस्य तत्तद्धर्मस्वरूपत्वेऽपि तादृशभेदत्वा-
धिकरणे व्यभिचारत्वादौ तत्तद्धर्मत्वबोधत्वविरहेण तादृशभेदत्वव्यापकतायाः
बाधत्वत्वादावभावेन वैयर्थ्यालक्षणाविरहान्न वैयर्थ्याशङ्केति भावः ।

चिन्तामणिः

ज्ञायमानं सदनुमितिप्रतिबन्धकं यत्तत्त्वं वा ।

दीर्घितिः

पञ्चविधभेदोक्तिस्तु तत्सम्भवस्थलाभिप्रायेण ।

गादाधरी

ननु साध्यादिभेदेन लक्षणभेदे ह्रदो वह्निमान् धूमादित्यादिस्थलीयलक्षणस्य

पञ्चविधहेत्वाभाससाधारण्यासम्भवात्तादृशलक्षणाक्रान्तानां पञ्चविधत्वोक्तयसङ्गति-
रित्यत आह पञ्चविधभेदोक्तिरिति । पञ्चविधत्वोक्तिरित्यर्थः । तत्सम्भवस्य-
लेति । यत्र पञ्चानामेव हेत्वाभासानां सम्भवः, गौरवो घटत्वादित्यादौ तत्स्थली-
यलक्षणाक्रान्तस्य पञ्चविधत्वाभिप्रायेणेत्यर्थः ।

विमलप्रभा

पञ्चविधेत्यादिदीधितिमवतारयितुमाशङ्कते न चेत्यादिना । साध्यादिभेदेन = पक्षसा-
ध्याहेतुभेदेनलक्षणभेदे हेत्वाभासस्येति शेषः । लक्षणस्य = हेत्वाभासलक्षणस्य । तादृ-
शलक्षणाक्रान्तानां = हृदो वह्निमान् धूमादित्यादिस्थलीयहेत्वाभासलक्षणविशिष्टानाम् ।
पञ्चविधत्वोक्तिः = हेत्वाभासाः पञ्चेति पञ्चविधत्वप्रतिपादनम् । इत्यतः = अतः हेतोः ।
आह दीधितिकार इति शेषः । यत्र = यादृशस्थले । तत्स्थलीयलक्षणाक्रान्तस्य =
पञ्चविधहेत्वाभासस्थलीयलक्षणलक्षितस्य । अयमर्थः । पक्षसाध्यहेत्वादिभेदेन व्या-
प्तिलक्षणस्यैव हेत्वाभासलक्षणस्यापि विभिन्नतया हृदो वह्निमान् धूमादित्यादिस्थले
यत्र बाधप्रतिरोधासिद्धयस्य एव दोषाः तत्रत्यहेत्वाभासलक्षणं न पञ्चविधहेत्वाभा-
ससाधारणमिति तादृशलक्षणलक्षितहेत्वाभासे पञ्चविधत्वाभिधानमसङ्गतमेवेति श-
ङ्कायाः समाधानमाह दीधितिकारः पञ्चविधा इत्यादिना । तथा च हृदो वह्निमान्
धूमादित्यादिस्थलीयहेत्वाभासलक्षणलक्षिते पञ्चविधत्वविरहेऽपि यादृशगोपदार्थपक्षका-
श्वत्वसाध्यकघटत्वहेतुकस्थलेऽश्वत्वाभाववत्त्वं गवि बाधः, अश्वत्वाभावव्याप्यवत्त्वं ग-
वि सत्प्रतिक्षः, अश्वत्वाभाववद्घटत्वव्यभिचारः, अश्वत्वासामानाधिकरण्यं घट-
त्वे विरोधः, घटत्वाभाववत्त्वं गवि स्वरूपासिद्धिरिति पञ्चविधहेत्वाभासस्यैकस्थले
प्रसिद्धया तत्स्थलीयहेत्वाभासलक्षणस्य पञ्चविधहेत्वाभाससाधारणतया पञ्चविधत्वाभि-
धानन्नासङ्गतमिति, तथा च यत्र पञ्चविधत्वसम्भावना तत्रैव पञ्चविधत्वाभिधानं न तु
सर्वत्रेति नोक्तेरसङ्गतित्वमिति भावः । ज्ञायमानहेतोः कारणतावादिनामिव ज्ञायमान-
बाधादेरपि प्रतिबन्धकतावादिनामतेन हेत्वाभाससामान्यलक्षणमाह सूले ज्ञायमान-
मिति । ज्ञायमानं = ज्ञानीयम् । यत् = यद्रूपावच्छिन्नविषयितासामान्यम् । तत्त्वं त-

द्रूपावच्छिन्नत्वम् । तथा च पूर्ववदत्रापि ज्ञानीयद्रूपावच्छिन्नविषयिताव्यापिका भवति प्रकृतानुमितित्वव्यापकप्रतिबध्यतानिरूपितप्रतिबन्धकता तद्रूपावच्छिन्नत्वम् पर्यवसितलक्षणार्थः । अनुमितिपदं तादृशसमूहालम्बनानुमितिपरम् । एवञ्च हृदो वल्लिमान् जलादित्यत्र वह्न्यभाववान् हृद इत्याकारकज्ञानीयवह्न्यभाववद्ध्रदत्तावच्छिन्नविषयिताव्यापिका भवति हृदत्तावच्छिन्नविशेष्यकवल्लित्वावच्छिन्नप्रकारकवल्लित्वावच्छिन्ननिरूपितव्याप्तिविशिष्टजलत्वावच्छिन्नप्रकारकहृदो वल्लिमान् वल्लिव्याप्यजलवांश्चेत्याकारकानुमितित्वव्यापकप्रतिबध्यतानिरूपितवह्न्यभाववान् हृद इत्याकारकनिश्चयनिष्ठप्रतिबन्धकतेति तद्रूपावच्छिन्नत्वं वह्न्यभाववद्ध्रदे सत्त्वात् वह्न्यभाववद्ध्रदरूपवाधे लक्षणसंगतिः । अनयेव रीत्या व्यभिचारादावपि लक्षणसमन्वयः कार्य इति ।

दीधितिः

व्यभिचारादेः साध्यादिभेदनियन्त्रितत्वात्, शब्दाभेदमात्रस्याकिञ्चित्करत्वादिति प्राहुः ।

गादाधरी

ननु लक्षणाननुगमादितरभेदानुमाने भागासिद्धिरित्यत आह व्यभिचारादेरिति । साध्यादिभेदनियन्त्रितत्वात् = साध्यादिभेदनियन्त्रितलक्ष्यतावच्छेदकत्वात् । तथा च लक्षणस्येव लक्ष्यतावच्छेदकस्याप्यननुगमान्न भागासिद्धिरिति भावः । नन्वेवमप्यनुगतोक्त्यसम्भवान्नायं प्रकारः साधीयानित्यत आह शब्दाभेदमात्रस्येति ।

विमलप्रभा

शङ्कते नन्विति । लक्षणाननुगमात् = साध्यादिभेदेन लक्षणस्य भेदात् । इतरभेदानुमाने = दोषः स्वेतरभिन्नः दोषभिन्नभिन्नत्वादित्यनुमाने । भागासिद्धिः =

पक्षतावच्छेदकसामानाधिकरण्येन हेत्वभाववत्पक्षात्मकदोषः । अतः=भागासिद्धि-
रूपदोषतः । आह, दीधितिकार इति शेषः । साध्यादिति । आदिना पक्षहेतु-
सम्बन्धपरिग्रहः । व्यभिचारादेरित्यत्रादिपदेन बाधसत्प्रतिपक्षादेः संग्रहः । तथा
च=लक्ष्यतावच्छेदकस्य साध्यादिभेदसियन्त्रितत्वस्वीकारे च । अननुगमात्=अ-
नुगतरूपाभावात्, विभन्नत्वादिति यावत् । न भागासिद्धिः=न भागासिद्ध्यात्मको
दोषः । अनुगतोक्त्यसम्भवात्=अनुगतरूपाभावात् । अयं प्रकारः=अननुगतरूपप्र-
कारः । साधीयान्=समीचीनः । शब्दाभेदस्य=शब्दैक्यस्य, लक्षणरूपशब्दैक्यस्येति
यावत् । अकिञ्चित्करत्वात्=तादृशलक्षणस्यैक्यताया सम्भावनाविरहात् । अय-
मर्थः । पक्षसाध्यहेतुभेदेन हेत्वाभासलक्षणस्य विच्छिन्नतया दोषः स्वेतरभिन्नः
तादृशलक्षणवत्त्वादित्यनुमाने दोषात्मकपक्षैकदेशे बाधे व्यभिचारभिन्नभिन्नत्वरूप-
लक्षणवत्त्वरूपहेत्वभावेन भवति पक्षतावच्छेदकसामानाधिकरण्येन हेत्वभाववत्पक्ष-
रूपभागासिद्ध्यात्मको दोष इति चेत्तदप्यशोभनमेव प्रतिभाति, यतः लक्षणस्या-
ननुगतत्ववत् लक्ष्यतावच्छेदकस्याप्यननुगतत्वेन न दोषसामान्यं पक्षः किन्तु तत्प-
क्षकतत्साध्यकतद्धेतुकस्थलीयदोष एव, तथा च तत्तद्दोषः स्वेतरभिन्नः व्यभिचार-
त्वाद्यवच्छिन्नभिन्नभिन्नत्वादित्याकारकानुमानस्यैव फलिततया बाधाद्यात्मकैकपक्षे
बाधभिन्नभिन्नत्वरूपलक्षणवत्त्वसत्वेन न भागासिद्धिसम्भावनेति । न च सक-
लदोषसाधारणानुगतरूपाभावेनानुगमासम्भवतया अननुगतप्रकारो न समीचीन इति
वाच्यम् । सर्वत्र सर्वदोषसाधारणानिरुक्तलक्षणस्यैक्य प्रयोजकत्वाभावेनैक्यताया
वक्तुमशक्यतया अननुगतप्रकारोपि ज्याय एवेति भावः ।

गादाधरी

इदं पुनरिहावधेयम् । तावदन्यान्यत्वमितरभेदानुमापकमेव न तु दोषपदप्रवृ-
त्तिनिमित्तम्, तथा सति निर्वह्णित्वविशिष्टे वह्णिसाधने धूमो दुष्ट इत्यादौ दुष्टपदस्य व-
ह्ण्यभावविशिष्टनिर्वह्णित्वाद्यवच्छिन्नान्यतमवदर्थकतया निर्वह्णित्वविशिष्टे वह्णिसाधने
इत्यादेरनन्वितार्थकत्वप्रसङ्गादप्रसिद्ध्या तस्य हेत्वन्वयिनिर्वह्णित्वविशिष्टविशेष्यक-
वह्ण्यनुमितिप्रयोजकत्वार्थकत्वासम्भवात्, किन्तु अभावप्रयोजकभ्रमान्यवृत्तिविषयि-
तानिरूपकत्वमेव तथा, उक्तस्थले च प्रकारता, प्रकारतानिरूपितव्याप्तिप्रकारतानि-

रूपितधूमत्वावच्छिन्नप्रकारता चोभयमेव साधनपदार्थः, प्रकारतारूपसाधनपदार्थेऽपरपदार्थे कदेशव्याप्तिप्रकारतानिरूपकप्रकारतायाश्च षष्ठ्यन्तवह्निपदप्रतिपाद्यस्य वह्नि-निष्ठत्वस्य स्वरूपसम्बन्धेन साधनपदार्थोक्तिप्रकारताद्वये च सप्तम्यन्तार्थस्य निर्वह्नि-त्वविशिष्टविशेष्यताया निरूपितत्वसम्बन्धेनान्वयः, साधनपदोत्तरसप्तम्या निरूपकत्वं द्वित्वञ्चार्थः, निरूपकत्वे च निरुक्तसाधनपदार्थयोः पृथगन्वयः, तदन्वितनिरूपकत्वे च द्वित्वान्वयः, द्वित्वान्विततादृशनिरूपकत्वयोश्च दोषपदार्थघटकाऽभावेऽन्वयः, तथा-च निर्वह्नित्वविशिष्टविशेष्यतानिरूपितवह्निप्रकारतानिरूपकत्वस्य तादृशविशेष्यता-निरूपिता या वह्निप्रकारतानिरूपितव्याप्तिप्रकारतानिरूपितधूमत्वावच्छिन्नप्रकारता तन्निरूपकत्वस्य च द्वयोरभावप्रयोजकभ्रमान्यवृत्तिविषयितानिरूपकवानित्यन्वयबोधः । प्रतिबन्धकीभूतभ्रमविषयितानिरूपकाभावादिमत्त्वमादाय पर्वते वह्निसाधने धूमो दुष्ट इत्यादिप्रयोगवारणाय विषयितायां भ्रमान्यवृत्तित्वं निवेशितम् । दोषघटके केव-लसाध्याभावादौ दोषव्यवहाराभावात्, अत्रायं दोष इत्यादौ स्वविषयकनिश्चया-व्यवहितोत्तरानुमितिनिष्ठतादृशोभयाभावाधिकरणताव्यापकविरोधिविषयिताप्रयो-ज्यताकधर्म एव दोष पदार्थ इति दिक् ।

विमलप्रभा

इह = लशरो । अवधेयम् = बोध्यम् । इतरभेदानुमापकमेव = दोषेतरभेदा-नुमितिजनकत्वरूपप्रयोजकत्वमेव । न तु प्रवृत्तिनिमित्तम् = दोषपदशक्यतावच्छेद-कम् । तथासति = तादृशभिन्नभिन्नत्वरूपहेतोः दोषपदशक्यतावच्छेदकत्वे सति । अ-नन्वितार्थकत्वप्रसङ्गात् षष्ठ्यन्तवह्निपदस्य साधनपदस्य चान्वयानुपपत्तिः स्यात् । तस्य = सप्तम्यन्तसाधनपदस्य । असम्भवात् = तत्स्थलेऽनुमित्यनुत्पत्त्या तत्प्रयोजक-त्वासम्भवात् । तथा = दोषपदशक्यतावच्छेदकम् । उक्तस्थले = निर्वह्नित्वविशि-ष्टे वह्निसाधने धूमो दुष्ट इत्यादौ । उभयमेव = प्रकारताद्वयमेव । अपरपदा-र्थे कदेशे = प्रकारतानिरूपितव्याप्तिप्रकारतानिरूपितहेतुप्रकारतारूपसाधनपदार्थे कदे-शोयप्रकारतायाम् । व्याप्तिप्रकारतानिरूपकतायां = प्रथमप्रकारतायां स्वरूपसम्बन्धे-नेति अन्वय इति शेषः । प्रकारताद्वये = प्रकारतायाः प्रकारतानिरूपितव्याप्तिप्रकार-तानिरूपितहेतुप्रकारतायाश्चेति प्रकारताद्वये । सप्तम्यन्तार्थस्य = वह्निसाधने त्य-

न्तार्थस्य । निरुक्तेति, प्रकारताद्वयेति तदर्थः । पदार्थयोः = प्रकारताद्वयोः । द्वित्वान्वयः = सप्तम्यन्तार्थद्वित्वस्यान्वयः । तथा च = निरुक्तरीत्या समस्तपदार्थान्वयस्वीकारे च । निरूपकतावान् हेतुरिति शेषः

प्रतिबन्धकीभूतविषयितानिरूपकाभावादिमत्त्वमादाय = अनुमितिप्रतिबन्धकीभूतो यः पर्वतो वह्न्यभाववानित्याकारकभ्रमस्तदीयविषयितानिरूपकवह्न्यभावादिमत्त्वमादाय । दोषघटके केवलसाध्याभावाद् = वह्न्यभाववद्दूषदादिरूपवाधादिघटकेकेवलवह्न्यभावाद् । दोषव्यवहाराभावात् = अयं साध्याभावः दुष्ट इति व्यवहाराभावात् । अत्र = हेतौ । इत्यादौ = इत्याकारकव्यवहारस्थले । तादृशोभयाभावाधिकरणता = पक्षे साध्यवैशिष्ट्यावगाहित्वसाध्यव्याप्यहेतुवैशिष्ट्यावगाहित्वोभयाभावाधिकरणता । धर्म एव = धर्मवान् एव । अयमर्थः । बाधत्वव्यभिचारत्वादिरूपतत्तद्धर्मविच्छिन्नप्रतियोगिताकभेदकूटावच्छिन्नप्रतियोगिताकभेदवद्धर्मवत्त्वरूपलक्षणे दोषपदशक्यतावच्छेदकतानाङ्गीक्रियतेऽपि तु तत्रेतरभेदानुमापकत्वमेवान्यथा तत्र दोषव्यवहारोपयिकदोषपदशक्यतावच्छेदकत्वस्वीकारे निर्वहन्त्वविशिष्टे वह्निसाधने धूमो दुष्ट इत्यादौ दुष्टपदस्य वह्न्यभावविशिष्टनिर्वह्निताद्यवच्छिन्नभिन्नभिन्नवदर्थकतया साधनपदस्य षष्ठ्यन्तवह्निपदस्य च निरर्थकत्वप्रसङ्गः, स्यात् दुष्टपदद्वारैव तादृशार्थलाभसम्भवात् । सप्तम्यन्तसाधनपदस्य हेतुभूतधूमादावन्वयमुपगम्य निर्वह्नित्वविशिष्टविशेष्यकवह्निप्रकारकानुमितिप्रयोजकतार्थकत्वाभावात्, अतोऽभावप्रयोजिका या भ्रमान्यवृत्तिविषयिता तन्निरूपकत्वमेव दोषपदशक्यतावच्छेदकं वाच्यम् । तथा च निर्वह्नित्वविशिष्टे वह्निसाधने धूमो दुष्ट इति वाक्यघटकसाधनपदस्य निर्वह्नित्वविशिष्टविशेष्यतानिरूपितसाध्यप्रकारता साध्यप्रकारतानिरूपितव्याप्तिप्रकारतानिरूपितहेतुतावच्छेदकावच्छिन्नप्रकारता च द्वयमेवार्थः, प्रकारतारूपसाधनपदार्थे द्वितीयप्रकारतायाश्च वह्नेरिति षष्ठ्यन्तपर्वह्निद्विप्रतिपाद्यवह्निनिष्ठत्वस्य स्वरूपेणान्वयः, “निर्वह्नित्वविशिष्ट” इति सप्तम्यन्तार्थस्य विशेष्यत्वस्यापि तत्रैवान्वयः “साधन” इत्यत्र सप्तम्याः निरूपकत्वं द्वित्वञ्चार्थः, तत्र साधनपदार्थस्य प्रकारताद्वयोः स्वतन्त्रेणान्वयः, द्वित्वस्य च प्रकारताद्वयान्वितनिरूपकतायामन्वयः, दोषपदार्थ-

गताऽभावे निरूपकताद्वयोरन्वयः । इत्थञ्च निर्वह्णित्वविशिष्टविशेष्यतानिरूपितवह्णित्व-
प्रकारतानिरूपकत्वनिर्वह्णित्वविशिष्टविशेष्यतानिरूपिता या वह्णित्वावच्छिन्नप्रकार-
तानिरूपितव्याप्तिप्रकारतानिरूपितधूमत्वावच्छिन्नप्रकारतानिरूपकत्वैतदुभयाभावप्रयो-
जकीभूता या भ्रमान्यवृत्तिविषयिता तन्निरूपकत्ववान् धूम इत्याकारकान्वयबोधः ।

न च वह्न्यभाववान् पर्वत इति भ्रमज्ञानेऽपि पर्वतो वह्णिमानित्यनुमि-
तिप्रतिबन्धकतासत्त्वेन तादृशभ्रमज्ञानीयविषयितानिरूपकवह्न्यभाववत्त्वम्योपसंगृह्य
पर्वते वह्णिसाधने धूमो दुष्ट इति व्यवहारापत्तिरिति वाच्यम् । तादृशापत्तिवा-
रणाय विषयितायां भ्रमान्यवृत्तित्वविशेषणं देयम्, तावतैव चोक्तविषयिताया भ्र-
मावृत्तित्वान्न तामादाय दोषसम्भावनेति ।

वह्न्यभाववदध्वरूपबाधादिदोषघटककेवलवह्न्यभावादौ दोषव्यवहारविर-
हेणात्रायं दोष इत्यत्र दोषविषयकनिश्चयोत्तरानुमितौ पक्षे साध्यवैशिष्ट्यावगाहि-
त्वसाध्यव्याप्यहेतुवैशिष्ट्यावगाहित्वोभयाभावप्रयोजकाभावाधिकरणतात्वव्यापकविरो-
धिविषयिताप्रयोज्यताको यो धर्मस्स एव दोषपदार्थतया स्वीकार्यः, एवञ्च केव-
लवह्न्यभावादिविषयकनिश्चयाव्यवहितोत्तरानुमितिसामान्ये तादृशोभयाभावविरहा-
न्न तत्र दोषव्यवहार इति ।

चिन्तामणिः

दशाविशेषे हेत्वोरेवासाधारणसत्प्रतिपक्षयोराभासत्वात् तद्बुद्धेरप्य-
नुमितिप्रतिबन्धकत्वम् ।

दीधितिः

स्यादेतत्, शब्दोऽनित्यः शब्दत्वात् इत्यत्रऽसाधारण्येऽन्याप्तिः, सर्व-
साध्यवद्वयावृत्तेरतत्रासत्त्वात्, एवम्, शब्दोऽनित्यः कृतकत्वादित्यस्य
सत्प्रतिपक्षे नित्यत्वव्याप्याद्रव्यद्रव्यत्वादावपि पक्षस्य तद्वत्ताविरहादित्या-

शंकां तयोरलक्ष्यत्वेन निराकुरुते दशाविशेष इति ।

गादाधरी

असाधारण्यस्य पक्षवृत्तित्वे सति साध्यव्यापकीभूताभावप्रतियोगित्वात्मकस्य, सत्प्रतिपक्षस्य च पक्षनिष्ठसाध्याभावव्याप्यवृत्त्वरूपस्य बुद्धेर्विरोधिविषयकतया साध्य-वत्ताज्ञानविरोधित्वं निर्विवादमेव । एवञ्च तज्ज्ञानदशायां हेतोरनुमित्यजनकत्वात्-बुद्धेः प्रतिबन्धकत्वमावश्यकमित्येतादृशयथाश्रुतार्थपरस्य दशाविशेष इत्यादिमूलस्यानु-त्थितिः, अन्यथा साधारण्यादिज्ञानस्य प्रतिबन्धकताया अपि व्यवस्थापयितुमुचितत्वा-दतस्तादृशमूलमन्यथा व्याख्यातुमवतरणिकामाह स्यादेतदिति ।

इत्यत्रासाधारणे = एतत्स्थलीयासाधारण्यरूपदोषप्रकारकहेतुविशेष्यकभ्रम-विषये सर्वसाध्यतद्व्यावृत्तत्वात्मके । अव्याप्तिरिति । तद्विषयत्वस्य निरुक्तानु-मित्यप्रतिबन्धकहेत्वविषयकज्ञानसाधारणतया तादृशप्रतिबन्धकतातिरिक्तवृत्तित्वा-दिति भावः ।

विमलप्रभा

स्यादेतद्विद्याद्यवतरणग्रन्थस्य संगमनमाह असाधारण्यस्येत्यादि । बुद्धेः = निर्णयस्य । विरोधिविषयकतया = साध्याभावव्याप्यवत्त्वावगाहितया । साध्य-वत्ताज्ञानविरोधित्वम् = अनुमितिप्रतिबन्धकत्वम् । एवञ्च = साध्यवत्ताज्ञानप्रतिबन्ध-कत्वे विवादाभावे च । तज्ज्ञानदशायां = असाधारण्यादिज्ञानसमये । हेतोरनुमित्यज-नकत्वात् = हेतुनिष्ठानुमितिजनकताविरहात् । तद्बुद्धेः = असाधारण्यादिविषयकज्ञान-स्य । अन्यथा = दशाविशेषे इत्यादिमूलस्य यथाश्रुतप्रत्येकज्ञाननिष्ठानुमितिप्रति-बन्धकत्वमात्रव्यवस्थापनपरत्वे । उचितत्वात् = युक्तत्वात् । एवञ्च साधारण्यादि-ज्ञानमात्रस्य प्रतिबन्धकत्वाभिधानं न युक्तियुक्तमिति । तादृशमूलम् = दशाविशेषे इत्यादिमूलवाक्यम् । अन्यथा = प्रकारान्तरेण । व्याख्यातुम् = व्याख्यानं कर्तुम् । अवतरणिकां = भूमिकाम् । आह-दीधितिकार इति शेषः । हेतुविशेष्यकभ्रम-विषये = अनित्यत्वव्यापकीभूताभावप्रतियोगिशब्दत्वमिति भ्रमविषये । तद्विषयक-

त्वस्य = असाधारणविषयकत्वस्य । निरुक्तानुमितिः = समूहालम्बनानुमितिः । हेत्वविषयकज्ञानसाधारणतया = हेत्वविषयककेवलव्यावृत्तत्वावच्छिन्नविषयकज्ञानसाधारण्येन । प्रतिबन्धकतातिरिक्तवृत्तित्वात् = प्रतिबन्धकतारहितेऽपि वर्त्तमानत्वात् । अयमर्थः । हृदादिवृत्तित्वविशिष्टवह्न्यव्यापकीभूताभावप्रतियोगित्वरूपासाधारण्यस्य हृदादिनिष्ठवह्न्याद्यभावव्याप्यवत्त्वरूपसत्प्रतिपक्षरय च निश्चययोः वह्न्यादिज्ञानविरोधित्वेन प्रकृतानुमितिप्रतिबन्धकतया असाधारण्यादिविषयकनिश्चये प्रकृतानुमितिप्रतिबन्धकत्वमावश्यकमेव । एवञ्चैतादृशार्थप्रदर्शनपरदशाविशेषे इत्यादिमूलानुत्थितिप्रसङ्गः, नो चेत्साधारण्यानुपसंहारिज्ञानप्रतिबन्धकत्वस्यापि प्रदर्शनमुचिततया तदप्रदर्शनेनानौचित्यमेव स्यादतो यथाश्रुतार्थं परित्यज्य प्रकारान्तरेण दशाविशेष इत्यादिमूलग्रन्थं व्याख्यातुं भूमिकामारचयति दीधितकार इति । दीधितौ स्यादेतदिति । एवञ्च शब्दोऽनित्यः शब्दत्वादित्यत्र सर्वसाध्यतद्व्यावृत्तत्वरूपाऽसाधारण्येऽव्याप्तिः, तथा हि शब्दोऽनित्य अनित्यत्वप्याप्यशब्दत्ववाञ्छेत्याकारिका या प्रकृतानुमितिस्तद्व्यापकप्रतिबन्धकानिरूपितप्रतिबन्धकतारहिते हेत्वविषयकहेतुमत्ताज्ञानासमानकालीनकेवलव्यावृत्तत्वावच्छिन्नविषयकनिश्चये तादृशविषयताया वर्त्तमानतया अनतिरिक्तवृत्तित्वाभावादिति भावः ।

गादाधरी

ननु केवलं सर्वसाध्यवद्व्यावृत्तत्वं न दोषः, अपि तु साधनवृत्तिविशेषितम् तादृशविशिष्टविषयकत्वन्तु न प्रतिबन्धकतातिरिक्तवृत्तीत्यत आह सर्वेति । तत्र = हेतौ । असत्त्वात् = अवृत्तेः, साध्यवति पक्षे हेतोर्वृत्तेरिति शेषः । तथा च तादृशविशिष्टस्याऽप्रसिद्ध्या तस्य दोषत्वासम्भवेन प्रसिद्धस्याविशिष्टसाध्यवद्व्यावृत्तत्वस्यैव तत्र दोषताया आवश्यकत्वमिति भावः ।

विमलप्रभा

शङ्कते नन्विति । केवलं = हेत्वविशेषितम् । तादृशविशिष्टविषयकत्वम् = साधनवृत्तित्वविशिष्टसाध्यवद्व्यावृत्तत्वविषयकत्वम् । हेतौ = शब्दत्वादौ । साध्यवति = अनित्यत्ववति पक्षे = शब्दादौ । हेतोः = शब्दत्वस्य । तथा च = अनित्यत्ववति शब्दे शब्दत्वस्य वृत्तौ च । तादृशविशिष्टस्य = साधनवृत्तित्व-

विशिष्टस्य । तस्य = तादृशविशिष्टस्य । तत्र = शब्दोऽनित्यः शब्दत्वादित्यत्र । अयमर्थः । यदि केवलसाध्यवद्ब्रह्मावृत्तत्वमसाधारणं स्यात्तदा तादृशज्ञानेऽनुमितिप्रतिबन्धकताविरहेण तज्ज्ञानीयविषयतामादायाव्याप्तिरसम्भवना स्यात्तदेव नाङ्गीकुर्मः, किन्तु साधनवृत्तित्वविशिष्टसाध्यवद्ब्रह्मावृत्तत्वमेवासाधारण्यम्, तादृशज्ञाने च प्रकृतानुमितिप्रतिबन्धकतासत्त्वान्न दोषसम्भावेनेति केचित्, तन्न युक्तिसहम्, शब्दत्वस्य नित्यत्ववति शब्दे वर्तमानतया साधनवृत्तित्वविशेषितसर्वसाध्यवद्ब्रह्मावृत्तत्वस्याऽप्रसिद्ध्या तस्य दोषत्वानङ्गीकारात् । किन्तु केवलसाध्यवद्ब्रह्मावृत्तत्वस्यैवेति तज्ज्ञानेऽनुमितिप्रतिबन्धकताविरहेणाव्याप्तिस्तदवस्थैवेति भावः

गादाधरी

अद्रव्यद्रव्यत्वादाविति । असमवेतद्रव्यत्वादावित्यर्थः । असमवेतत्वस्य ध्वंससाधारणतया नित्यत्वव्याप्यत्वासम्भवाद्विशेष्यांशनिवेशः । अत्राप्यनन्तरमव्याप्तिरित्यनुषज्यते, तद्विषयकत्वस्य पक्षाविषयकज्ञानसाधारणतया प्रतिबन्धकतातिरिक्तवृत्तित्वादिति भावः ।

विमलप्रभा

असमवेतद्रव्यत्वादी = न विद्यते समवेतत्वसम्बन्धेन द्रव्यत्वं यत्र तादृशं यत् द्रव्यत्वं तस्मात्, असमवेतत्वे सति द्रव्यत्वादित्यादौ । नित्यत्वव्याप्यत्वासम्भवात् = अनित्यत्वरूपसाध्याभावरूपं यत् नित्यत्वं तद्व्याप्यत्वाऽसम्भवात् । विशेष्यांशनिवेशः = द्रव्यत्वांशप्रवेशः । तद्विषयकत्वस्य = नित्यत्वरूपसाध्याभावव्याप्तिविशिष्टाऽसमवेतद्रव्यत्वविषयकत्वस्य । पक्षाविषयकज्ञानसाधारणतया = नित्यत्वव्याप्याद्रव्यत्ववानिति ज्ञानसाधारणत्वेन । अयमर्थः । शब्दपक्षकानित्यत्वसाध्यककृतकत्वहेतुकस्थले नित्यत्वव्याप्याऽद्रव्यद्रव्यत्ववान् शब्द इति विरोधिपरामर्शविषयेऽव्याप्तिः, तत्र पक्षानन्तर्भावेण तादृशज्ञाने प्रतिबन्धकताविरहेण प्रतिबन्धकतानतिरिक्तवृत्तित्वस्य तादृशविषयतायामसम्भवादिति भावः ।

अत्रासमवेतत्वमात्रस्य हेतुत्वे तस्य ध्वंससाधारणतया तत्र प्रागभावाप्रतियो-

गित्वे सति ध्वंसाप्राप्तयोगित्वरूपनित्यत्वाभावेन सत्प्रतिपक्षाऽऽप्रसिद्धिस्स्यादतः द्रव्य-
त्वरूपविशेष्यांशनिवेशः, एवञ्चासमवेतत्वे सति द्रव्यत्वं न ध्वंससाधारणमतो न दोषः ।

गादाधरी

ननु केवलं नित्यत्वव्याप्याद्रव्यद्रव्यत्वादिकं न तत्र दोषः, अपि तु पक्षनिष्ठत-
त्तैव, तादृशविशिष्टविषयकत्वञ्च प्रतिबन्धकतानतिरिक्तवृत्त्येवेत्यत आह पक्षस्येति ।
तथा च पक्षघटितविशिष्टाऽऽप्रसिद्ध्या पक्षाघटितस्यैव दोषत्वमावश्यकमिति भावः ।

विमलप्रभा

तत्र = शब्दोऽनित्यः कृतकत्वादित्यत्र । पक्षनिष्ठतद्वत्तैव = शब्दनिष्ठनित्यत्व-
व्याप्यासमवेतद्रव्यत्ववत्तैव । तादृशविशिष्टविषयकत्वञ्च = नित्यत्वव्याप्याऽसमवेत-
द्रव्यत्वमन्त्याब्दात्मकपक्षविषयकत्वञ्च । आह शिरोमणिरिति शेषः । तथा च =
पक्षे तद्वत्ताविरहे च । पक्षाघटितस्यैव = केवलनित्यत्वव्याप्यासमवेतद्रव्यत्वस्यैव ।
दोषत्वमावश्यकमिति । एवञ्च तत्र लक्षणागमनादव्याप्तिरेवेति भावः । अयमर्थः ।
यदि नाम केवलनित्यत्वव्याप्यासमवेतद्रव्यत्वमात्रं सत्प्रतिपक्षः तदा तादृशसत्प्रतिपक्ष-
निश्चयेऽनुमितिप्रतिबन्धकताविरहेण तद्विषयतायाः प्रतिबन्धकतातिरिक्तवृत्तितयाऽ-
व्याप्तिः, परन्तु पक्षवृत्तित्वविशेषिततादृशद्रव्यत्वमेव सत्प्रतिपक्षः, तादृशसत्प्रतिपक्ष-
निश्चये च प्रतिबन्धकतासत्त्वान्नाव्याप्तिशङ्केति चेन्मैवम्, शब्दरूपपक्षे नित्यत्वव्याप्या-
समवेतवत्ताविरहेण पक्षघटितस्य तस्याऽऽप्रसिद्ध्या पक्षाघटितनित्यत्वव्याप्यासमवेत-
द्रव्यत्वस्यैव सत्प्रतिपक्षत्वमिति तन्निश्चये प्रतिबन्धकताविरहादव्याप्तिशङ्का तदवस्थै-
वेति भावः ।

दीधितिः

हेत्वोः = सद्धेतवोः, असाधारणः = पक्षमात्रवृत्तिः, सन् प्रतिपक्षो
विरोधिपरामर्शो यस्य स तथा, तयोर्दशाविशेषे हेतौ सर्वसाध्यवद्भ्यावृत्त-
त्वस्य पक्षे साध्याभावव्याप्यवत्त्वस्य च भ्रमदशायाम्, आभासत्वात् =
अनुमित्यजनकत्वात् ।

गादाधरी

तयोः = तादृशस्थलीयदोषत्वेनाभिमतयोस्तुतधर्मयोः । शब्दो नित्यः शब्दत्वादित्यादौ शब्दत्वादिविशेष्यकनित्यत्वव्यावृत्तत्वादिज्ञानविषयविशिष्टस्य प्रसिद्ध्या तत्राव्याप्तेः शङ्कानास्पदत्वादलक्ष्यत्वाभ्युपगमेन तत्परीहारस्यात्यन्तासम्भवदुक्तिकत्वात् हेतुपदं सद्धेतुपरतया व्याचष्टे हेत्वोरिति । सद्धेतोः साध्यवद्व्यावृत्तत्वादिरूपासाधारण्यस्य साध्याभावव्याप्यवत्पक्षकत्वरूपसत्प्रतिपक्षत्वस्य चासम्भवादसाधारणसत्प्रतिपक्षपदे अन्यथा व्याचष्टे असाधारण इति । तथा = प्रकृते सत्प्रतिपक्षपदार्थः । सद्धेतोर्दुष्टत्वरूपाभासत्वायोगादाभासपदमन्यथा व्याचष्टे आभासत्वादिति ।

विमलप्रभा

तादृशस्थलीयदोषत्वेनाभिमतयोः = शब्दोऽनित्यः कृतकत्वात् शब्दो नित्यः शब्दत्वादित्यादिस्थलीयहेत्वाभासत्वेनाभिप्रायविषयीभूतयोः । निरुक्तधर्मयोः = सर्वसाध्यवद्व्यावृत्तत्वं नित्यत्वव्याप्यासमवेतद्रव्यत्वरूपधर्मयोः । तत्र = शब्दो नित्यः शब्दत्वादित्यादौ । शङ्कानास्पदत्वात् = शङ्काया अविषयत्वात् । तत्परीहारस्य = अव्याप्तिवारणस्य । हेतुपदम् = दशाविशेषे इत्यादिमूलस्थहेतुपदम् । सद्धेतोः = शब्दत्वासमवेतद्रव्यत्वरूपयोर्हेत्वोः । साध्यवद्व्यावृत्तत्वं = साध्याधिकरणोऽर्त्तमानत्वम् । असम्भवादिति, सद्धेताविति शेषः असाधारणसत्प्रतिपक्षपदे = मूलस्थे इति शेषः । अन्यथा = शब्दशक्यार्थपरित्यागेन । अयमर्थः । शब्दो नित्यः शब्दत्वादित्यादौ हेतुभूतशब्दत्वादिविशेष्यकनित्यत्ववद्व्यावृत्तत्वविशिष्टविषयकं यज्ज्ञानं तद्विषयविशिष्टस्य प्रसिद्धतया तस्य लक्ष्यतया तत्र दुष्टत्वमप्यावश्यकमतो दशाविशेष इत्यादिमूलघटकहेतुपदं सद्धेतुपरतया व्याचष्टे दीधितिकार इति । एवञ्च सद्धेतुस्थले सर्वसाध्याधिकरणावृत्तित्वस्य नासाधारण्यरूपता, न वा साध्याभावव्याप्यपक्षकत्वस्य सत्प्रतिपक्षता सम्भवति, सुतरां शब्दशक्यार्थत्यागेनैव विवरणमावश्यकम्, तथा चासाधारण इत्यस्य पक्षमात्रवृत्तित्वमेवार्थः, सत्प्रतिपक्षपदस्य च सन् विद्यमानः प्रतिपक्षः विरोधिपरामर्शः इत्येवार्थः, एवञ्च सद्धेतावप्येतादृशासाधारणसत्प्रतिपक्षयोः प्रसिद्धिसम्भवान्न दोषः ।

न च सद्धेतो दुष्टत्वरूपाभासत्वमप्रसिद्धमिति वाच्यम्, आभासपदमप्यनुमित्यजनकत्वार्थकमेव, तस्य च सद्धेतावपि प्रसिद्धिमम्भवः, सद्धेतुद्वारापि असाधारण-सत्प्रतिपक्षयोः भ्रमकाले प्रकृतानुमितेरजननादाभासत्वस्य सर्वानुभवसिद्धत्वादिति भावः ।

दीधिति

तद्बुद्धेः हेत्वादौ साध्यवद्व्यावृत्तत्वादिबुद्धेः प्रतिबन्धकत्वं परमायाति, न तु तद्विषयस्य दोषत्वम्, असत्त्वात् अन्यथा बाधभ्रमेणानुमितेरनुदयात्तस्यापि दोषत्वं स्यात्, को हि साध्याभावतद्व्याप्यवत्ताभ्रमयोरनुमितिविरोधित्वे विशेषः, निर्युक्तिकस्तु प्रवादो-न श्रद्धेयः ।

गादाधरी

तद्बुद्धेरित्यत्र तत्पदस्य हेतुपरत्वं न सम्भवति, सत्प्रतिपक्षस्थले प्रतिबन्धकज्ञानस्य हेतुविषयकत्वानियमाद्धेतुविषयकत्वकथनस्याप्रयोजकत्वाद् बुद्धिपदस्यापि बुद्धिसामान्यपरत्वं न सम्भवति हेत्वादिमात्रविषयकज्ञानस्याऽप्रतिबन्धकत्वादतस्तत्पदस्य हेतुपक्षोभयपरतया बुद्धिपदस्य साध्यतद्व्यावृत्तत्व—साध्याभावव्याप्यवत्त्वावगाहिबुद्धिपरतया तद् द्विपदं हेतुविषयकसाध्यवद्व्यावृत्तत्व—पक्षविषयकसाध्याभावव्याप्यवत्ताबुद्धिपरतया व्याचष्टे तद्बुद्धेरिति । तयोरलक्ष्यतालाभाय हेत्वोरनन्तरं श्रुत एवकारोऽत्र योजनीयः । तदर्थं व्याचष्टे प्रतिबन्धकत्वं परमायाति । परम् = केवलम् । एवकारव्यवच्छेदं स्फुटयति । न त्विति । तद्विषयस्य = तादृशबुद्धि-विषयस्य । दोषत्वम् = दोषलक्षणलक्ष्यत्वम् । असत्त्वात् = लक्ष्यताप्रयोजकत्वस्यासत्त्वात् । प्रतिबन्धकीभूतज्ञानप्रमात्वस्यैव तद्विषयकलक्ष्यताप्रयोजकत्वादिति भावः । असत्त्वात् = विशिष्टस्याप्रसिद्धत्वादिति तु नार्थः, एकदेश एवाव्याप्तेराशङ्किततया विशिष्टाऽप्रसिद्धेस्तदलक्ष्यतानिर्वाहकत्वविरहेणानुपयोगात्, अन्यथा = प्रतिबन्ध-

कीभूतभ्रमविषयस्यापि दोषत्वे, बाधभ्रमेण = पक्षे साध्याभावभ्रमेण, तस्य = तद्विषयसाध्याभावादेः, नन्वेवमुक्तस्थले दशाविशेषे हेतोर्दुष्टताप्रवादे नोपपद्यत इत्यत आह नियुक्तिरस्त्विति ।

विमलप्रभा

प्रतिबन्धकज्ञानस्य = अनुमितिप्रतिबन्धकं यज्ज्ञानं तस्य । हेत्वादिमात्रविषयकज्ञानस्य = हेतुरित्याकारकज्ञानस्य । तत्पदस्य = तद्वद्वेदित्यादिमूलोक्त-तत्पदस्य । तयोः = असाधारणसत्प्रतिपक्षयोः । अलक्ष्यता = लक्ष्यभिन्नता । तदर्थमन्तर्भाव्य = एवकारार्थमन्तर्भाव्य । तादृशबुद्धिविषयस्य = सर्वानित्यत्ववद्वद्यावृत्तशब्दत्वज्ञानविषयस्य, नित्यत्वव्याप्यासमवेतद्रव्यत्वादिमच्छब्दज्ञानविषयस्य ।

लक्ष्यताप्रयोजकं किमित्याशङ्कायाः समाधानमाह प्रतिबन्धकीभूतेति । तद्विषयस्य = प्रतिबन्धकज्ञानविषयस्य । एवम् = प्रतिबन्धकीभूतज्ञानप्रमात्वस्य लक्ष्यताप्रयोजकत्वे । उक्तस्थले = असाधारणसत्प्रतिपक्षोभयस्थले । दशाविशेषे = तादृशभ्रमदशायाम् । हेतोः = शब्दत्वादिहेतोः । आह दीधितिकार इति शेषः । अयमर्थः । तद्वद्वेदिरिति मूलघटकतत्पदं यदि हेतुमात्रपरं स्यात्तदा 'सत्प्रतिपक्षस्थले प्रतिबन्धकताशालिज्ञाने हेतुविषयकत्वविरहेण हेतुविषयकत्वकथनं निष्प्रयोजनकमेव स्यादतः तत्पदं न हेतुमात्रपरम्, एवम् बुद्धिपदस्य बुद्धिसामान्यपरत्वे शब्दत्वादिहेतुविषयकज्ञाने प्रकृतानुमितिप्रतिबन्धकताविरहेणासंगतिप्रसंगस्स्यादतो बुद्धिपदं न बुद्धिसामान्यपरम्, किन्तु साध्यवदवृत्तित्वसाध्याभावव्याप्यत्ववाग्राहिबुद्धिपरम्, पक्षहेतुभयपरम्, तद्वद्विपदेन च शब्दत्वादिविषयकनित्यत्ववद्वद्यावृत्तत्व—शब्दविषयकनित्यत्वाभावव्याप्यत्वादिविषयकबुद्धिर्ग्राह्येति भावः ।

असाधारणसत्प्रतिपक्षयोरलक्ष्यताप्रतिपादनाय हेतुपदोत्तरमेवकारो योज्यः । इत्थञ्च तादृशज्ञाने केवलानुमितिप्रतिबन्धकतामात्रं वर्तते, न तु तादृशभ्रमविषयस्य दोषत्वमपीति । भ्रमात्मकज्ञानविषये प्रकृतलक्षणलक्ष्यताप्रयोजकप्रमात्वाभावेन न

तयोर्लक्ष्यत्वसम्भावनेति । यदि प्रतिबन्धकभ्रमविषयस्यापि दोषत्वमङ्गीक्रियते तदा वह्न्यभावव्याप्यवत्ताभ्रमस्येव वह्न्यभावभ्रमस्यापि प्रकृतानुमितिप्रतिबन्धकतायां विशेषाभावेन प्रकृतानुमितिप्रतिबन्धकभ्रमविषयवह्न्यभावादेरपि दोषत्वं दुष्परिहरमेव स्यादतोऽनुमितिप्रतिबन्धकज्ञानप्रमात्वस्यैव हेत्वाभासलक्षणलक्ष्यताप्रयोजकत्वमङ्गीकार्यम्, एवञ्च सद्धेतौ न तादृशव्यवहार इति ।

यद्युक्तासाधारणसत्प्रतिपक्षयोरलक्ष्यत्वमङ्गीक्रियते तदा दशाविशेषे निरुक्तस्थलीयहेतोर्दुष्टताप्रवादो व्याहन्येत इति चेत्का नो हानिः तादृशप्रवादस्य युक्तिशून्यतयाऽश्रद्धेयत्ववसतः शास्त्रकर्तृः दृष्टिगोचरानास्पदत्वादिति भावः ।

दीधितिः

यत्तु ज्ञानस्य यदनुमितिप्रतिबन्धकतावच्छेदकं तद्वत्त्वं तत्प्रकारकप्रमाविषयत्वञ्च लक्षणार्थः ।

गादाधरी

उपदर्शितस्थलेऽपि दशाविशेषे हेतोर्दुष्टत्वमङ्गीकुर्वतस्तत्साधारण्याय लक्षणमन्यथा व्याचक्षते तन्मतमुपन्यस्य दूषयति यत्त्विति । “ज्ञानस्येति,, षष्ठ्यन्तार्थस्य यत्पार्थेऽन्वयः, तथा च ज्ञानसम्बन्धित्वविशिष्टं यद्रूपावच्छिन्नं यत्किञ्चित्सम्बन्धेन अनुमितिप्रतिबन्धकतावच्छेदकमित्यर्थः । अत्राप्यवच्छेदकत्वं अनतिरिक्तवृत्तित्वम् उक्तयुक्तेः । तत्तदमुभयत्र तद्रूपविशिष्टपरम् । लक्षणार्थः = व्युत्क्रमेण लक्षणयोरर्थः ।

बिमलप्रभा

उपदर्शितस्थले = शब्दोऽनित्यः शब्दत्वादित्यादिस्थले । दशाविशेषे = असाधारणभ्रमदशायाम् । हेतोः = शब्दत्वादेः । तत्साधारण्याय = शब्दत्वानिरूप-

सद्धेतुसाधारण्याय । अन्यथा = शब्दार्थत्यागेन । ये = प्राचीनाः । तन्मतम् = प्राची-
नमतम् । उपन्यस्य = प्रदर्श्य । दूषयति दीधितिकार इति शेषः । षष्ठ्य-
न्तार्थस्य = सम्बन्धित्वस्य । तथा च = यत्पदार्थे षष्ठ्यन्तार्थस्यान्वयस्वीकारे च ।
ज्ञानसम्बन्धित्वविशिष्टं = निश्चयसम्बन्धित्वविशिष्टम् । तेन संशयादेर्व्यवच्छेदः य-
त्किञ्चित्सम्बन्धेन = विषयितास्वरूपान्यतरसम्बन्धेन । अत्रापि = एतल्लक्षणोऽपि ।
अवच्छेदकत्वं = प्रतिबन्धकतावच्छेदकत्वम् । उक्तयुक्तेः = धूमादेरपि दुष्टत्वापत्ति-
रूपयुक्तेः । अयमर्थः । प्राचोनमिश्रमते विषयितास्वरूपान्यतरसम्बन्धेन निश्चयस-
सम्बन्धित्वसत् यद्रूपावच्छिन्नम् 'प्रकृतानुमितिप्रतिबन्धकतावच्छेदकं तद्रूपावच्छिन्नत्वं
हेतुनिष्ठदुष्टत्वम् । एवम् मूलस्यप्रतियोगिपदस्य प्रतियोगितावच्छेदकारकतामङ्गाकृ-
त्यानुमितिकारणीभूतो योऽभावः तदीयप्रतियोगितावच्छेदकधर्मप्रकारकप्रमा-
विशेष्यत्वम् क्रमशः द्वितीयप्रथमलक्षणार्थः । एवञ्च, हृदो वह्निमान् जलादित्या-
दौ वह्न्यभाववान् हृद इत्याकारकयथार्थनिश्चये वह्न्यभाववदध्नदादेः विषयिता-
सम्बन्धेन वर्तमानत्वेनैव तस्य हृदो वह्निमानित्याकारकानुमितिप्रतिबन्धकतावच्छे-
दकतया तद्वत्त्वस्य जले सत्त्वात् जलादेर्दुष्टत्वमिति लक्षणसंगतिः । प्रथमलक्षणे
चानुमितिप्रतिबन्धकतावच्छेदकवाद्यव्यभिचारादिप्रकारकयथार्थज्ञानविशेष्यतामादाय-
लक्षणसमन्ययो बोध्यः ।

अत्रापि प्रतिबन्धकतावच्छेदकत्वघटकीभूताऽवच्छेदकता पूर्वलक्षणवदनतिरि-
क्तवृत्तित्वरूपेव ग्राह्या अन्यथा हृदो वह्निमान् धूमादित्यादौ वह्न्यभाववदध्नदरूप-
बाधैकदेशकेवलवह्न्यभावादिमत्त्वमादाय धूमादौ दुष्टत्वापत्तिः । तद्रूपादाने च केव-
लवह्न्यभावस्य विषयितासम्बन्धेन वह्न्यभाव इति निश्चयेऽपि वर्तमानतया तत्रा-
नुमितिप्रतिबन्धकताविरहेण विषयितासम्बन्धेन वह्न्यभावादेः प्रतिबन्धकतातिरिक्त-
वृत्तितया तमादाय न धूमे दुष्टत्वव्यवहार इति । यदा यत्पदं यद्रूपावच्छिन्नपरम्,
तदा तद्वत्त्वमित्यत्र तत्प्रकारकेत्यत्र च तत्पदं तद्रूपावच्छिन्नपरम् । प्रथमम् प्रथमल-
क्षणस्यार्थमनभिधाय द्वितीयलक्षणस्यैवार्थः प्रथममभिहितः, ततः प्रथमलक्षणस्यार्थः
दीधितिकृताभिहित इत्येव व्युत्क्रमेण लक्षणार्थ इत्यस्याशय इति ।

दीधितिः

तच्च द्विविधं, विषयरूपं, साधारण्यादि, बाधे च प्रमितसाध्याभाव-
वान् पक्षः, तद्विषयकत्वेन ज्ञानस्यानुमितिप्रतिबन्धकत्वात् । अविषय-
रूपञ्च विरोधिसामग्रीकालीनत्वादिकम् ।

गादाधरी

नन्वेतावतैव कथं दर्शितसत्प्रतिपक्षादौ लक्षणसमन्वयः, तत्र प्रतिबन्धकतावच्छे-
दकीभूतविशिष्टविषयकत्वस्याऽप्रसिद्धेः, कथं वा व्यभिचारादिकमादाय सव्यभिचारा-
दावेव लक्षणगमनं व्यभिचारादिविषयकत्वस्यैव प्रतिबन्धकतावच्छेदकतया व्यभिचा-
रादेरतथात्वादित्यत आह तच्चेति । तादृशप्रतिबन्धकतावच्छेदकत्वञ्चेत्यर्थः
भ्रमात्मकबाधप्रतिबन्धकतामादायापादितायाः सद्धेतोः दुष्टतायाः स्पष्टीकर्तुमाह
बाधे चेति । बाधज्ञाननिष्ठप्रतिबन्धकतायाञ्चेत्यर्थः, अवच्छेदक इति शेषः । प-
क्षस्य वास्तवं साध्याभाववत्त्वं निविशते न तु वैज्ञानिकमिति सूचयितुं
प्रमितेति । तद्विषयस्यावच्छेदकत्वे युक्तिमाह तद्विषयकत्वेनेति । तथा च
विषयविषयकत्वस्येव विषयस्यापि विषयितया अवच्छेदकत्वमक्षतमिति भावः ।
विरोधिसामग्रीकालीनत्वादीति । विरोधिकोट्यनुमितिसामग्रीकालीनत्वेन प-
रामशदिः प्रतिबन्धकत्वमित्यभिमानः । तथा च तदादायैव सत्प्रतिपक्षिते असाधा-
रणे च सद्धेतौ दुष्टत्वमिति भावः ।

विमलप्रभा

नन्विति । एतावता = एतादृशलक्षणेन । सत्प्रतिपक्षादावित्यत्रादिपदेनासाधा-
रणसंग्रहः । तत्र = सर्वसाध्यवद्व्यावृत्तशब्दत्वादिभ्रमे । व्यभिचारादौ = अयोगोलकं धू-
मवद्वह्नेरित्यादौ । अतथात्वात् = हेतावसत्त्वात् । तादृशप्रतिबन्धकतावच्छेदकञ्च = ता-
दृशप्रतिबन्धकतानतिरिक्तवृत्ति च । प्रमितेति । प्रमितिसाध्याभाववत्त्वघटकप्रमितपदं

पक्षनिष्ठसाध्याभाववत्त्वञ्च वास्तविकम्, न तु भ्रमात्मकज्ञानीयविषयतामादाय वैज्ञानिकमित्येतदर्थकम् । तथा च = विषयत्वेन ज्ञानस्य प्रतिबन्धकत्वे च । विषयविषयकत्वस्येव = बाधादिज्ञानस्य यो विषयस्तद्विषयकत्वस्य यथातथैव । विषयस्यापि = बाधादिदोषस्यापि । विषयितया = विषयितासम्बन्धेन । अवच्छेदकत्वं प्रतिबन्धकताया इति शेषः । अक्षतम् = अव्याहतम् । परामशदिरित्यत्रादिपदेन नित्यत्वव्याप्यासमवेतद्रव्यत्ववान् शब्द इत्याकारकनिश्चयपरिग्रहः । तदादायैव = विरोधिकोऽनुमितिसामाग्रीकालीनत्वमादायैव । सद्धेतौ = शब्दोऽनित्यः शब्दत्वादित्यादौ । अयमर्थः । निरुक्तरीत्या लक्षणार्थनिर्वाचनेऽपि शब्दोऽनित्यः कृतकत्वादित्यत्र केवलनित्यत्वव्याप्यासमवेतद्रव्यत्वरूपसत्प्रतिपक्षे कथं लक्षणसंगतिस्तत्र ज्ञानसम्बन्धित्वविशिष्टद्रूपवच्छिन्नस्य प्रतिबन्धकतावच्छेदकस्याप्रसिद्ध्या लक्षणगमनात् । एवम्, व्यभिचारादौ प्रकृतानुमितिप्रतिबन्धकतावच्छेदकतायाः व्यभिचारादिविषयितायामेव वर्तमानतया व्यभिचारादौ तदभावेन कथं लक्षणसंगतिरिति चेत् शृणु, प्रतिबन्धकतावच्छेदकं विषयरूपाविषयरूपभेदात् द्विविधम् तथा च व्यभिचारे विषयरूपप्रतिबन्धकतावच्छेदकस्य वर्तमानत्वेन तदादायैव लक्षणसमन्वयः । शब्दोऽनित्यः शब्दत्वादित्यत्र सत्प्रतिपक्षे चाविषयरूपप्रतिबन्धकतावच्छेदकत्वसत्त्वेन ज्ञानसम्बन्धित्वविशिष्टतादृशसत्प्रतिपक्षत्वावच्छिन्नं भवति प्रकृतानुमितिप्रतिबन्धकतावच्छेदकमिति तद्वत्त्वस्य हेतौ सत्त्वाद्भवत्येव दुष्टत्वव्यवहार इति भावः ।

दीधितिः

तद्वत्त्वञ्च ज्ञानस्येव तद्विषयस्य हेतोरपीति, तन्न तद्वत्त्वं हि हेतोर्नाभेदेन ॥

गादाधरी

ननु ज्ञाननिष्ठविरोधिसामग्रीकालीनत्वमादाय कथं हेतोर्दुष्टत्वं तस्य ज्ञान एव सत्त्वादित्याशङ्कां परिहरति तद्वत्त्वञ्चेति । तद्विषयस्य हेतोरपीति । तत्कालनिरूपिताधेयतात्मकस्य तत्कालीनत्वस्याधेयभेदेन भेदानभ्युपगमात्, अभ्युपगमे वा आ-

धेयतासम्बन्धेन तत्कालस्यावच्छेदकतया तमादायैव लक्षणसमन्वयादिति भावः ।
नाभेदेनेति । विवक्षितमिति शेषः ।

विमलप्रभा

तस्य = विरोधिकोट्यनुमितिसामग्रीकालीनत्वस्य । तद्वत्त्वञ्चेति = तादृश-
विरोधिसामग्रीकालीनत्वादिकञ्चेति । आधेयतात्मकस्य = वृत्तितास्वरूपस्य ।
आधेयभेदेन = प्रकारभेदेन । अनभ्युपगमात् = अस्वीकारात् । अभ्युपगमे वा =
स्वीकारे वा । तत्कालनिरूपितवृत्तितास्वरूपस्य तत्कालीनत्वस्याधिकरणभेदेन
भेदानङ्गीकारे वा । तत्कालस्य = तादृशसामग्रीकालस्य । तमादायैव = तादृश-
सामग्रीकालमादायैव । लक्षणसमन्वयात् = शब्दोऽनित्यः शब्दत्वादित्यादौ लक्ष-
णसंगमनात् । अयमर्थः । विरोधिसामग्रीकालीनत्वमादाय लक्षणसंगतिर्या
कृता सा न संगच्छते, तादृशसामग्रीकालीनत्वं हि तादृशसामग्रीकालनिरू-
पितवृत्तित्वं तच्च प्रकारभेदात् विभिन्नमेव, एवञ्च परामर्शात्मकज्ञाननिष्ठवृत्तितायाः प-
रामर्श एव वृत्तितया शब्दत्वादौ तादृशाधेयत्वविरहादिति चेत्सत्यम्, आधेयभेदेनाधे-
यताभेदानभ्युपगमेन परामर्शात्मकज्ञाननिष्ठविरोधिसामग्रीकालनिरूपिताधेयतायाः
शब्दत्वादिनिष्ठाधेयतायाश्च भेदाभावेन तादृशसामग्रीकालीनत्वमादायैव शब्दत्वादिहे-
तौ लक्षणसमन्वयः ।

आधेयतायाः आधेयव्यक्तिभेदेन भेदाभ्युपगमे च प्रकृते आधेयतासम्बन्धेन ता-
दृशसामग्रीकालवत्त्वेनैव परामर्शादीनामनुमितिप्रतिबन्धकतया आधेयतासम्बन्धेन ता-
दृशकालस्य परामर्शवत् शब्दत्वादावपि वर्तमानतया लक्षणसंगतिरिति ।

गादाधरी

साध्याभाववद्वृत्तित्वादिविशिष्टसाधनरूपदोषस्याभेदसम्बन्धेन हेतौ सत्त्वात्
तेन सम्बन्धेन तद्वत्त्वविवक्षायां न व्यभिचारादावप्रसक्तिरतः बाधे तदभावादिति ।
वहन्यभाववद्धदादिरूपबाधे धूमादिरूपहेत्वभेदासत्त्वादित्यर्थः । तथा च तत्राव्या-
प्तिरिति भावः । अत एव = बाधेऽयाप्तेरेव, नाश्रयतया = तद्वत्त्वं विवक्षार्हमिति
शेषः । धूमादेर्वहन्यभाववद्धदाद्यनाश्रयतया एकज्ञानवियषयत्वादिरूपसम्बन्धस्याधा-
रत्वानिर्वाहादिति भावः ।

विमलप्रभा

तेन सम्बन्धेन = अभेदसम्बन्धेन । तद्वत्त्वविवक्षायाम् = दोषवत्त्वविवक्षायाम् । अप्रसक्तिः = अव्याप्तिः । अतः = हेतोः । तथा च = बाधे तद्वत्त्वाभावे च । तत्र = बाधे । अधारकत्वानिर्वाहात् = तादृशसम्बन्धस्य वृत्त्यनियामकतया तेन सम्बन्धेनाधिकरणात्वाऽऽप्रसिद्ध्याऽधिकरणत्वनिर्वाहकत्वाभावात् । अयमर्थः । यद्यभेदसम्बन्धेन तादृश-दोषवत्त्वमेव द्रष्टव्यवहारनियामकमित्युच्यते तदा धूमवान् वह्नेरित्यादौ धूमाभाववद्भूतित्वविशिष्टवह्नेरेव व्यभिचारतयाऽभेदसम्बन्धेन तद्वत्त्वस्य वह्नी सत्त्वेन तत्र द्रष्टव्यवहारसम्भवेऽपि, हृदो वह्निमान् धूमादित्यादौ वह्न्यभाववद्भूतद्रूपबाधस्याभेदसम्बन्धेन धूमादावभावेन तादृशबाधितहेतावव्याप्तिर्दुर्वारैव । वृत्त्यनियामकसम्बन्धावच्छिन्नाधिकरणत्वाऽऽप्रसिद्धयैकज्ञानीयविषयत्वादिसम्बन्धेन दोषवत्त्वस्य हेतावभावादेवाश्रयतासम्बन्धेन वह्न्यभाववद्भूतद्रूपदोषवत्त्वस्य साधनभूतधूमादावभावादव्याप्तिस्तदवस्थैवातो नाश्रयतासम्बन्धेन तद्वत्त्वमिति भावः ।

दीधितिः

बाधे तदभावात् । अत एव नाश्रयतया, वह्निव्यभिचारिद्रव्यत्वादिमिति धूमेऽतिप्रसङ्गाच्च, साध्याभाववत्पक्षस्येव साध्यभाववद्भूतित्वहेतोर्ज्ञानस्य प्रतिबन्धकत्वात् ।

गादाधरी

अव्याप्तिमुक्त्वा अतिव्याप्तिमप्याह वह्निव्यभिचारीति । ननु हेतुनिष्ठसाध्याभाववद्भूतित्वादिरूपविषय एव प्रतिबन्धकतावच्छेदको न तु तद्विशिष्टद्रव्यत्वादित्वात्, तदाश्रयश्च न धूमादिरित्याशङ्कां निराकरोति साध्याभाववदिति । साध्याभाववद्भूतित्वहेतोर्ज्ञानस्येति = तादृशहेतुविषयकज्ञानस्येत्यर्थः । तथा च वह्न्यभाववद्भूतित्वद्रव्यत्वादिकमपि विषयतया अवच्छेदकमिति भावः ।

विमलप्रभा

अतिव्याप्तिमप्याह इति । पर्वतो वल्लिमान् धूमादित्यादिसद्वेतावति-
 व्याप्तिरिति । तद्विशिष्टद्रव्यत्वादिः=साध्याभाववद्वृत्तित्वविशिष्टद्रव्यत्वादिः । त-
 दाश्रयः=केवलवह्न्यभाववद्वृत्तित्वाश्रयः । न धूमादिरिति । एवञ्च न धूम-
 हेतुकसद्वेतावतिप्रसङ्ग इति । तादृशहेतुविषयकज्ञानस्य=साध्याभाववद्वृत्तिहेतुवि-
 षयकज्ञानस्य । तथा च=तादृशहेतुविषयकज्ञानस्य प्रतिबन्धकत्वे च । विषयि-
 तया=विषयितासम्बन्धेन । अवच्छेदकम्=प्रतिबन्धकतावच्छेदकम् । अयमर्थः ।
 आश्रयतासम्बन्धेन तद्वत्त्वविदक्षणे पर्वतो वल्लिमान् द्रव्यत्वादित्यादौ वह्न्यभा-
 ववद्वृत्तिद्रव्यत्वात्मकव्यभिचारस्याश्रयतासम्बन्धेन पर्वतपक्षकवल्लिसाध्यकधूमहेतावपि
 वर्तमानतया तत्रातिव्याप्तिः । न च द्रव्यत्वनिष्ठवह्न्यभाववद्वृत्तित्वरूपविषय
 एव प्रतिबन्धकतावच्छेदकः, न तु वह्न्यभाववद्वृत्तित्वविशिष्टद्रव्यत्वमिति नाश्र-
 यतासम्बन्धेन तादृशद्रव्यत्वमादाय धूमेऽतिव्याप्तिरिति वाच्यम् । वह्न्यभाववत्प-
 क्षविषयकज्ञानस्येव वह्न्यभाववद्वृत्तिद्रव्यत्वादिविषयकज्ञानस्यापि प्रतिबन्धकतया
 विषयितासम्बन्धेन ज्ञाननिष्ठं सत् वह्न्यभाववद्वृत्ति द्रव्यत्वं भवत्येव प्रतिबन्धक-
 तावच्छेदकमिति तादृशद्रव्यत्वस्याश्रयतासम्बन्धेन धूमरूपसद्वेतावपि वर्तमानतया
 भवत्येवातिव्याप्तिरिति ।

दीधितिः

साधारण्यादिविषयविषयकत्वस्य ज्ञाननिष्ठस्यैव प्रतिबन्धकता-
 वच्छेदकत्वात् सत्तादिसाध्यकज्ञाने अतिप्रसङ्गाच्च ।

गांदाधरी

ननु धूमादेस्तादृशधर्मवत्त्वेऽपि वल्लौ साध्ये धूमो दुष्ट इत्यादिव्यवहारस्य
 नापत्तिसम्भवः, उक्तयुक्त्या तद्वेतुकानुमितिविरोधिरूपवत्त्वस्यैव तत्र दुष्टताव्यव-
 हारनियामकत्वात्, अन्यथा तवाप्यप्रतीकारादित्यतोऽन्यत्रातिप्रसङ्गमाह साधार-
 ण्यादिविषयकत्वस्येति । ज्ञाननिष्ठस्य=ज्ञानवृत्तित्वविशिष्टस्य । सत्तादीति ।

सत्तावान् ज्ञानादित्यादौ ज्ञानहेतुकसत्ताद्यनुमितिप्रतिबन्धकतावच्छेदकं ज्ञानांशे सत्ताद्याभाववद्वृत्तित्वावगाहित्वमादाय सत्त्वे साध्ये ज्ञानं दुष्टमित्यादिव्यवहारापत्तेरित्यर्थः ।

विमलप्रभा

तादृशधर्मवत्त्वेऽपि = अनुमितिप्रतिबन्धकतावच्छेदकतादृशद्रव्यत्वरूपव्यभिचारस्याश्रयतासम्बन्धेन धूमे सत्त्वेऽपि । उक्तयुक्त्या = दुष्टताव्यवहारोपयोगिपूर्वप्रदर्शितरीत्या । तद्धेतुकानुमितिविरोधिरूपवत्त्वस्य = पर्वतपक्षकवह्निसाध्यकधूमहेतुकानुमितिप्रतिबन्धकतावच्छेदकतादृशधर्मवत्त्वस्य । तत्र = वह्निसाध्यकधूमे । वह्निसाध्यकधूमे च तादृशरूपमेवाऽप्रसिद्धमिति यावत् ।

अन्यथा = तद्धेतुकानुमितिप्रतिबन्धकधर्मवत्त्वस्य दुष्टत्वव्यवहारनियामकत्वानङ्गीकारे । तवापि = आश्रयत्वादिसम्बन्धेन दोषवत्त्वं दुष्टत्वमिति वादिमतेऽपि । अप्रतीकारात् = तादृशद्रव्यत्वरूपव्यभिचारदोषस्याश्रयतासम्बन्धेन धूमे विद्यमानतया पर्वते वह्निसाधने धूमो दुष्ट इति व्यवहारापत्तेर्वारणायोगात् । अन्यत्र = स्थलान्तरे । अतिप्रसङ्गम् = अतिव्याप्तिम् । आह, दीधितिकार इति शेषः । ज्ञानं दुष्टम् = सत्तासाध्यकज्ञानहेतुकानुमितिप्रतिबन्धकतावच्छेदकज्ञाननिष्ठं यत् सत्ताऽभाववद्वृत्तित्वविषयकत्वं तस्य ज्ञाने वर्तमानतया सत्त्वे साध्ये ज्ञानं दुष्टमिति व्यवहारस्स्यादिति भावः । अयमर्थः । धूमे आश्रयतासम्बन्धेन तादृशद्रव्यत्वरूपव्यभिचारस्य सत्त्वेऽपि वह्नौ साध्ये धूमो दुष्ट इत्यत्र पर्वतत्वावच्छिन्नपक्षकवह्नित्वावच्छिन्नसाध्यकधूमत्वावच्छिन्नहेतुकानुमितिबन्धकतावच्छेदकधर्मवत्त्वस्याऽप्रसिद्ध्यान तथा व्यवहार इत्याशयेन सत्तावान् ज्ञानादित्यादावतिव्याप्तिरभिहिता । तथा च सत्तासाध्यकज्ञानहेतुकानुमितिप्रतिबन्धकतावच्छेदकं यत् ज्ञाननिष्ठं सत्ताऽभाववद्वृत्तित्वविषयकत्वं तस्य ज्ञाने वर्तमानतया सत्तासाध्ये ज्ञानं दुष्टमिति व्यवहारपत्तिर्दुर्वारैवेति भावः ।

दीधितिः

यथा कथञ्चित् तद्वत्त्वस्यातिप्रसङ्गकत्वात् । विरोधिसामग्रीसम-

वहितोऽपि च लिङ्गपरामर्शो न स्वसाध्यकानुमितेः प्रतिबन्धको मणिस-
मवहितो वल्लिरिव दाहस्य ।

गादाधरी

येन केनापि सम्बन्धेन तद्वत्त्वं विवक्षणीयमित्यपि दूषयति यथा कथ-
ञ्चिदिति । अतिप्रसञ्जकत्वादिति । उक्तधर्ममादाय सत्तादिसाध्यकज्ञाने धू-
माद्य'शे यद्वह्न्यभाववदवृत्तित्वावगाहित्वमेकज्ञानविषयत्वादिसम्बन्धेन तद्वत्त्वमादा-
य वह्न्यादिसाध्यकधूमादावपि दुष्टत्वव्यवहारापत्तेरित्यर्थः ।

विमलप्रभा

तद्वत्त्वम् = निरुक्तानुमितिप्रतिबन्धकतावच्छेदकवत्त्वम् । उक्तधर्ममादाय =
ज्ञाननिष्ठसत्ताभाववदवृत्तित्वविषयकत्वधर्ममादाय । तद्वत्त्वमादाय = वह्न्यभाववद-
वृत्तित्वावगाहित्वमादाय । अयमर्थः । येन केनापि सम्बन्धेन तद्वत्त्वनिवेशे ज्ञान-
हेतुकानुमितिप्रतिबन्धकतावच्छेदकं यज्ज्ञाननिष्ठं सत्ताऽभाववदवृत्तित्वविषयकत्वं
ज्ञाने तस्य वर्तमानतया सत्त्वे साध्ये ज्ञानं दुष्ट इति व्यवहारापत्तिः ।

एवम् वह्न्यभाववदवृत्तित्वं धूमश्चेत्याकारकसमूहालम्बनज्ञानविषयत्वस्य
धूमे सत्त्वेनैकज्ञानविषयत्वसम्बन्धेन वह्न्यभाववदवृत्तित्वावगाहित्वस्यापि धूमे वर्त-
मानतया वल्लौ साध्ये धूमो दुष्ट इत्याकारकव्यवहारापत्तिर्दुर्वारैवेति भावः ।

गादाधरी

सत्प्रतिपक्षस्थले विरोधिसामग्रीकालीनत्वेन प्रतिबन्धकतामादाय यल्लक्ष-
णसत्त्वमुपपादितं तत् दूषयति विरोधिसामग्रीति । न स्वसाध्यकानुमितेः
प्रतिबन्धक इति । न स्वजन्यानुमितिप्रतिबन्धक इत्यर्थः । कारणत्वप्रतिबन्धकत्व-
योरेकत्रानभ्युपगमादिति हृदयम् । विभिन्नरूपेण तदुभयस्यैकत्रोपगमे प्रतिबन्धि-
सूचनायाह मणीति । न प्रतिबन्धक इत्यनुषज्यते । तथा च विरोधिकोऽनु-
मितिसामग्रीकालीनत्वेन परामर्शस्य स्वसाध्यकानुमितिप्रतिबन्धकत्वे मणिसमवहि-

तत्वेन वह्न्य दीनामपि दाहप्रतिबन्धकत्वापत्तिः । मणिसमवहितत्वापेक्षया लाघवेन मणित्वेनैव प्रतिबन्धकता कल्प्यते इति चेत्, तर्हि विरोधिसामग्रीकालीनत्वापेक्षया लाघवात् तादृशसामग्रीत्वेन विरोधिपरामर्शत्वेनैव वा प्रतिबन्धकत्वं प्रकृतेऽपि कल्पयितुमुचितमिति कथं विरोधिसामग्रीकालीनत्वमादाय लक्षणं सङ्गमनीयम्, तस्य प्रतिबन्धकतातिरिक्तवृत्तित्वादिति भावः ।

विमलप्रभा

सत्प्रतिपक्षस्थले = शब्दोऽनित्यः कार्यत्वादित्यादी स्वजन्येत्यत्र स्वपदम्—विरोधिपरामर्शादिसामग्रीपरम् । तथा च स्वजन्येत्यस्य विरोधिसामग्रीकालीनपरामर्शजन्येत्यर्थः । एकत्रानभ्युपगमात् = एकस्मिन्नेव परामर्शे स्वसाध्यकानुमितिकारणत्वस्य तादृशानुमितिप्रतिबन्धकत्वस्य चास्वीकारात् । विभिन्नरूपेण = एकरूपेण कारणत्वम्, रूपान्तरेण प्रतिबन्धकत्वमित्येवं क्रमेण । तदुभयस्य = कारणत्वप्रतिबन्धकत्वोभयस्य । एकत्र = परामर्शे । उपगमे = स्वीकारे । एवञ्च एकस्मिन्नेव परामर्शे परामर्शत्वेनानुमितिकारणतायाः विरोधिसामग्रीत्वेनानुमितिप्रतिबन्धकतायाः स्वीकारे । तथा च = विभिन्नरूपेण कारणत्वप्रतिबन्धकत्वयोः स्वीकारे च । दाहप्रतिबन्धकत्वापत्तिः = एकस्मिन्नेव वह्नौ वह्नित्वेन दाहकारणत्वं, मणिसमवहितत्वेन दाहप्रतिबन्धकत्वमिति तादृशवह्न्यादीनामपि दाहप्रतिबन्धकत्वं स्यादिति ।

मणित्वेनैव प्रतिबन्धकता = मणिसमवहितत्वापेक्षया लघोर्मणित्वस्यैव दाहप्रतिबन्धकतावच्छेदकता । कल्प्यते = स्वीक्रियते । तादृशसामग्रीत्वेन = विरोधिकोट्यनुमितिसामग्रीत्वेन । प्रकृतेऽपि = सत्प्रतिपक्षस्थलेऽपि । तस्य = विरोधिसामग्रीकालीनत्वस्य । एवञ्च विरोधिसामग्रीकालीनत्वस्य प्रकृतानुमितिप्रतिबन्धकतातिरिक्तवृत्तितया कथं तदादाय लक्षणसमन्वय इति । अयमर्थः । विरोधिपरामर्शादिसामग्रीविशिष्टानित्यत्वादिसाध्यकपरामर्शत्वेनानित्यत्वादिसाध्यकानुमितिम्प्रति तादृशसामग्र्याः प्रतिबन्धकत्वाभावेन विरोधिसामग्र्याः प्रतिबन्धकतानवच्छेदकतया दशाविशेषे शब्दोऽनित्यः, वृत्तकत्वादित्यत्र दुष्टत्वेनाभिप्रेतेऽप्यप्रतिरुद्धस्थैव । न च साध्याभावानुमितिसामग्रीविशिष्टसाध्यानुमितिपरामर्शत्वेनैव प्रकृतानुमितिप्रतिबन्धकतास्वीकारान्नोक्तदोष इति वाच्यम् । तथा सति दाहरूपकार्यं प्रति मर्यादिविशिष्टवह्न्या-

देरपि प्रतिबन्धकत्वापत्तिः, न च मणिविशिष्टवह्नी दाहप्रतिबन्धकत्वं केनाप्यङ्गीकृत-
मतो नेष्टापत्तिसम्भावनेति । ननु तत्र मणिसमर्वाहितत्वेन प्रतिबन्धकत्वाङ्गीकारा-
पेक्षया लाघवेन मणित्वेनैव तत्त्वं वाच्यम्, तावतैवेष्टसिद्धिसम्भवादिति चेन्न, तथा
सति सत्प्रतिपक्षस्थलेऽपि विरोधिसामग्रीकालीनत्वेन प्रतिबन्धकत्वकल्पनापेक्षया ला-
घवात् विरोधिकोट्यनुमितिसामग्रीत्वेन मिश्रमते दीधितिकारमते च विरोधिपरामर्श-
त्वेन वाप्रतिबन्धकत्वं स्वीकरणीयम्, तथा दीधितिकारमते च विरोधिपरामर्शकालीन-
त्वस्य प्रकृतानुमितिप्रतिबन्धकतातिरिक्तवृत्तित्वेन सत्प्रतिपक्षादौ न लक्षणासमन्वय-
सम्भावनेतिभावः ।

दीधितिः

अथ यद्वर्मविशिष्टज्ञाने सत्यवश्यमनुमितिप्रतिबन्धाः तदेवात्र प्रतिबन्धक-
तावच्छेदकमुक्तम् ।

गादाधरी

कार्यानुत्पत्तिव्याप्यतावच्छेदकत्वरूपम् प्रतिबन्धकतावच्छेदकत्वमेवात्र विव-
क्षितम्, न तु कारणीभूताभावप्रतियोगितावच्छेदकत्वरूपम्, तच्च विरोधिसामग्रीका-
लीनत्वेऽप्यक्षतमे वेत्यत आह अथेत्यादिना । यद्वर्मति = यादृशधर्मविशिष्टनिश्चया-
व्यवहितोत्तरक्षणत्वव्यापकोऽनुमित्यनुत्पादस्तादृशरूपपरमेवेत्यर्थः । निश्चयत्वनिवेशा-
त् बाधादिविषयकसंशयसंस्काराव्यवहितोत्तरक्षणे कदाचिदनुमित्युत्पादेऽपि न क्ष-
तिः । अत्र = एतल्लक्षणे । प्रतिबन्धकतावच्छेदकमुक्तम् = प्रतिबन्धकतावच्छेदक-
पदेन विवक्षितम् ।

विमलप्रभा

अथेत्यादिदीधितिग्रन्थ—व्याख्यातुमाहः कार्येति । अत्र = लक्षणे । तच्च =
कार्यानुत्पत्तिव्याप्यतावच्छेदकत्वञ्च । अक्षतमेव = वर्तत एव । न क्षतिः = ना-

सम्भवः । दीधितौ अथेति । यद्धर्मविशिष्टज्ञाने = यद्रूपावच्छिन्नविषयकज्ञाने । अनुमितिप्रतिबन्धः = प्रतिबन्धकाधीनानुमित्यनुत्पादः । तदेव = तादृशरूपमेव । अयमर्थः । यद्येवं स्यात्तदा मणिसमवहितत्वेन बहून्यादेः दाहप्रतिबन्धकत्वापत्तिरिति चेत् इष्टत्वादित्याशयेनोक्तम् कार्येति । तथा च द्विविधं हि प्रतिबन्धकतावच्छेदकत्वम् , तत्त्रैकं स्वाव्यवहितोत्तरत्वसम्बन्धेन कार्यानुत्पत्तिव्याप्यतावच्छेदकमपरञ्च कारणीभूताभावप्रतियोगितावच्छेदकत्वरूपम् । प्रकृते च कार्यानुत्पत्तिव्याप्यतावच्छेदकत्वरूपमेव प्रतिबन्धकतावच्छेदकत्वं विवक्षणीयम् , तच्च विरोधिसामग्रीकालीनत्वे वर्तत एवेति तथा च नोक्तदोष इत्याशयवता दीधितिकृता तदेवाभिहितमथेत्यादिना एवञ्च यद्रूपावच्छिन्नविषयकनिश्चयाव्यवहितोत्तरक्षणत्वव्यापकः प्रकृतानुमित्यनुत्पादस्तदेवात्र लक्षणो प्रतिबन्धकतावच्छेदकपदेन विवक्षितम् । हृदो बल्लिमान् जलादित्यादौ विषयतासम्बन्धेन बहून्यभावविशिष्टहृदत्वादेरेव हृदो बल्लिमान् बल्लिव्याप्यजलवानित्यनुमितिप्रतिबन्धकतावच्छेदकत्वमिति तद्विशिष्टनिश्चयाव्यवहितोत्तरक्षणत्वव्यापकस्तादृशानुमित्यनुत्पाद इति बहून्यभाववद्भ्रमादाय तत्र जलस्य दुष्टत्वमिति ।

अत्र निश्चयपदानुपादाने बाधादिविषयकसंशयसंस्काराव्यवहितोत्तरक्षणो कदाचित्प्रकृतानुमितेरुत्पत्त्याऽनुमित्यनुत्पादे तादृशक्षणत्वव्यापकत्वाभावेनासम्भवस्स्यादतः निश्चयपदम् । पाषाणमयत्ववत्पर्वतादिकमादाय पर्वतपक्षकबल्लिसाध्यकधूमे दुष्टत्वापत्तिवारणाय व्यापकत्वनिवेशः कृत इति ।

दीधितिः

भवति च प्रतिबन्धकीभूतविरोधिसामग्रीकालीनत्वादिविशिष्टपरामर्शं तथा इति चेत् ? न वा कालादिसाधारणकारणघटिता सामग्री क्वापि प्रतिबन्धिका ।

गादाधरी

भवति चेति । विरोधिकोऽन्यनुमितिसामग्र्याः प्रतिबन्धकत्वकथनं प्रतिबन्धक-

समवहिताव्यवहितोत्तरक्षणे कार्यानुत्पादस्यावश्यकतया विरोधिसामग्रीकालीनत्वस्य निरुक्तप्रतिबन्धकतावच्छेदकताया आवश्यकत्वदर्शनाय । तथा = अवश्यमनुमित्यनुत्पादः । विरोधिसामग्र्याः प्रतिबन्धकत्वं यदुक्तं तदेवादौ दूषयति न वेति । नहीत्यर्थः कालादीति । घटितान्तं हेतुगर्भविशेषणम् । तथा च कारणसमुदायः सामग्री, सा च कचिदपि न प्रतिबन्धिका, कालादिसाधारणकारणानामपि तदन्तर्निविष्टत्वात्, तेषाञ्च प्रतिबन्धकतावच्छेदककोटी निवेशस्य निष्फलत्वात् प्रतिबन्धकार्येऽपि तेषामनुगुणत्वादित्यर्थः ।

विमलप्रभा

दीधितौ भवति चेति । तथा = अवश्यानुमित्यनुत्पादः । तथा च स्वलिङ्गकप्रकृतसाध्यकानुमितिप्रतिबन्धकीभूतविरोधिसामग्रीकालीनत्वादिविशिष्टप्रकृतपरामर्शे सति प्रकृतानुमितेरनुत्पत्त्या तादृशक्षणत्वव्यापकताया अनुमित्यनुत्पादे वर्तमानतया दशाविशेषे तादृशसत्प्रतिपक्षे लक्षणसंगतिरिति भावः ।

टीकायां भवति चेति । निरुक्तप्रतिबन्धकतावच्छेदकतायाः = कार्यानुत्पत्तिव्याप्यतावच्छेदकत्वरूपप्रतिबन्धकतावच्छेदकतायाः । आवश्यकत्वप्रदर्शनाय = तत्र प्रतिबन्धकतावच्छेदकत्वमवश्यमस्तीति प्रदर्शनाय । तदेव = प्रतिबन्धकत्वमेव । आदौ = प्रथमम् । दूषयति = दोषोद्घाटनेन खण्डयति । हेतुगर्भविशेषणम् = कालादीनां यतो न प्रतिबन्धकत्वमत एव विरोधिसामग्री न प्रतिबन्धिकेति । तथा च कालादीनां प्रतिबन्धकत्वभावे च । सा = सामग्री । तदन्तर्निविष्टत्वात् = सामग्रीकोटिः प्रविष्टत्वात् । तेषां = कालादिसाधारणकारणानाम् । तेषामनुगुणत्वात् = प्रतिबन्धकार्येऽनुमित्यादावपि प्रयोजकत्वात् । अयमर्थः । प्रतिबन्धकक्षणाव्यवहितोत्तरक्षणे प्रकृतानुमितेरनुत्पत्त्या विरोधिसामग्रीकालीनत्वे प्रतिबन्धकतावच्छेदकतालाभाय तादृशसामग्र्याः प्रतिबन्धकत्वप्रदर्शनं कृतम् । तत्रेदं तत्त्वम् यदि कालादिसाधारणकारणघटितासामग्री प्रतिबन्धिका स्यात्तदा तादृशप्रतिबन्धकतामादाय संगतिसंभावना स्यात्—परन्तु तत्र प्रतिबन्धकतैव नास्ति, कालादिसाधारणकारणघटितकारणसमुदायो नाम सामग्री सा च न प्रतिबन्धिका कालादिसाधारणकारणानां प्रतिबन्धक-

तावच्छेदककुक्षौ प्रवेशे प्रयोजनाभावात् प्रतिबन्धकार्येऽनुमित्यादावपि कालादीनां प्रयोजकत्वात् । एवञ्च सामग्र्या अप्रतिबन्धकत्वेन न तामादाय लक्षणसंगतिसम्भावनेति भावः ।

दीधितिः

विशेषतस्तत्र तत्सत्त्वे कार्योत्पादस्य दुर्वारत्वात्, किन्तु विरोधिपरामर्शस्तथा ।

गादाधरी

सत्प्रतिपक्षस्थले विरोधिकोदयनुमितिसामग्र्यास्तत्कोट्यनुमितिप्रतिबन्धकत्वमत्यन्तासम्भवदुक्तिकमेव, तत्र फलानुत्पादेन सामग्र्या एवासत्त्वादित्याह विशेषत इत्यादिना । तत्र = सत्प्रतिपक्षस्थले । सामग्री न प्रतिबन्धिकेत्यनुषज्यते । कार्योत्पादस्य दुर्वारत्वात् सामग्र्याः कार्यनियतत्वादिति भावः । ननु तर्हि तत्र परामर्शदिरूपानुमितिहेतुसत्त्वादनुमितिः कथं नोत्पद्यत इत्यत आह किन्त्विति । विरोधिपरामर्शः = साध्याभावव्याप्यवत्तानिश्चयः, तथा = अनुमितिप्रतिबन्धकः ।

विमलप्रभा

सत्प्रतिपक्षस्थले = शब्दोऽनित्यः कृतकत्वादित्यादौ । विरोधिकोदयनुमितिसामग्र्याः = साध्याभावानुमितिजनककारणसमुदायस्य । तत्र = सत्प्रतिपक्षस्थले । फलानुत्पादेन = विरोधिकोदयनुमित्यनुदयेन । सामग्र्याः कार्यनियतत्वात् = सामग्रीसत्त्वे कार्योत्पादस्य नियतत्वात् । तत्र = सत्प्रतिपक्षस्थले । अनुमितिप्रतिबन्धकः = तद्वत्तावुद्धिं प्रति तदभाववत्तानिश्चयस्य यथा प्रतिबन्धकत्वं तथैव तदभावव्याप्यवत्तानिश्चयस्यापि प्रतिबन्धकत्वमिति । अयमर्थः । सत्प्रतिपक्षस्थले सामग्री न प्रतिबन्धिका यतस्तत्र साध्याभावानुमितिकारणकूटस्य समवधानमेव नास्ति अन्यथा सामग्र्याः कार्यजनकत्वनियमेन साध्याभावानुमितिसामग्रीसत्त्वे तदुदयप्रसङ्गेन सत्प्रति-

पक्षतैव न स्यादिति तत्र सामग्रीसमवधानाभावात् न तामादाय लक्षणसंगतिरिति ।

न च सत्प्रतिपक्षस्थले साध्याभावानुमितिसामग्र्यसमवधाने साध्यव्याप्यहेतुमुत्ता-
परामर्शादिरूपसाध्यानुमितिसामग्रीसत्त्वे कथं न साध्यानुमितिरिति वाच्यम्,
विरोधिसामग्रीसम्बलनाभावेऽपि सत्प्रतिपक्षस्थले साध्याभावव्याप्यवृत्तानिश्चयरूप-
प्रतिबन्धकवशादेव न प्रकृतसाध्यकानुमितिरिति भावः ।

दीधितिः

यदि च तत्सत्त्वेऽपि तत्साध्ये बाधावतारे नानुमितिप्रतिबन्धः प्रामाणि-
कस्तदा अप्रामाण्यग्रहाभावस्येव तदभावस्यापि वैशिष्ट्यं तत्र निवेश्यताम् ।

गादाधरी

ननु यत्र वह्न्यभावव्याप्यवृत्तापरामर्शः वह्न्यभावाभाववान् पक्ष इति बाध-
निश्चयश्च वर्तते तत्र वह्निव्याप्यवृत्ताज्ञानेन वह्न्यनुमितिर्जन्यत इत्यनुभवसिद्धम्,
विरोधिपरामर्शमात्रस्य प्रतिबन्धकत्वे च तन्नोपपद्यते इत्यत आह यदि चेति ।
तत्सत्त्वेऽपि = विरोधिपरामर्शसत्त्वेऽपि, तत्साध्ये बाधावतारे = तादृशपरामर्शानुमेय-
विरोधिकोटेः पक्षेऽभावनिश्चयदशायाम्, नानुमितिप्रतिबन्धः = न प्रकृतसाध्यानुमित्यनु-
त्पादः । अप्रामाण्यग्रहाभावस्येत्यनन्तरं वैशिष्ट्यमित्यनुपपद्यते । तदभावस्य =
विरोधिकोटिविरहनिश्चयाभावस्य । तत्र = विरोधिपरामर्शप्रतिबन्धकतावच्छेदकगर्भे
निवेश्यतामिति ।

विमलप्रभा

नन्वित्यादिना किन्वित्यादिदीधितिमवतारयति । यत्र = यादृशस्थले ।
अनुभवसिद्धम् = वह्न्यभावव्याप्यवृत्तापरामर्शस्य स्वसाध्यबाधेन हीनबलतया वह्न्य-
नुमितेरनुभवसिद्धत्वम् । तन्नोपपद्यते = तादृशानुभवं न युक्तियुक्तं भवति । पक्षे =
पर्वते । अभावनिश्चयपदशायाम् = वह्न्यभावाभाववान् पर्वत इति निश्चयकाले ।

प्रतिबन्धकतावच्छेदकगर्भे=प्रतिबन्धकतावच्छेदककुक्षौ । अयमर्थः । सत्प्रतिपक्ष-
स्थले यदि विरोधिपरामर्शमात्रस्यैव प्रतिबन्धकत्वमङ्गीक्रियते तदा यादृशस्थल-
विशेषे वह्न्यभावव्याप्यवान् पर्वत इति परामर्शः वह्न्यभावाभाववान् पर्वत इति
बाधनिश्चयश्च वर्तते तादृशस्थले वह्न्यभावव्याप्यवत्तापरामर्शस्य स्वसाध्यबाधेन
हीनवलशालितया वल्लिव्याप्यधूमवान् पर्वत इति स्वपरामर्शेन पर्वतो वल्लिमानि-
त्यनुमितिर्नुभवसिद्धा या भवति सा न स्यात् विरोधिपरामर्शरूपप्रतिबन्धकसत्त्वात्
अतो यथा तत्प्रकारकबुद्धिं प्रत्यप्रामाण्यज्ञानाभावविशिष्टतदभावव्याप्यवत्तानिश्चय-
स्य प्रतिबन्धकत्वं तथैव स्वसाध्यस्याभावनिश्चयरूपबाधनिश्चयाभावविशिष्टस्य तद-
भावव्याप्यवत्तानिश्चयस्यापि तत्प्रकारकबुद्धिप्रतिबन्धकत्वम् वाच्यम् । एवञ्च वह्न्य-
भावभावाभाववान् पर्वत इति बाधनिश्चयकाले बाधनिश्चयाभावविशिष्टतदभावव्या-
प्यवत्तानिश्चयात्मकविरोधिपरामर्शरूपप्रतिबन्धकाभावेनानुमित्युत्पत्तौ बाधकाभावा-
दिति भावः ।

गादाधरी

अत्र विपरीतकोटिव्याप्यवत्तापरामर्शदशायां तत्कोटिविरहनिश्चयसत्त्वे त-
त्परामर्शे भ्रमत्वग्रहान्तरमेवानुमितिर्न त्वन्यथेति भ्रमत्वग्रहाभाववैशिष्ट्यनिवेशे-
नैवोपपत्तौ तादृशग्रहाभाववैशिष्ट्यनिवेशो व्यर्थ इत्यनिर्भरसूचनाय यदि चेत्पुक्तम् ।
अप्रामाण्यग्रहाभाववैशिष्ट्यस्य दृष्टान्तविधया प्रतिबन्धकतावच्छेदकत्वञ्च दर्शितम् ।

विमलप्रभा

यदि चेत्याद्युक्तस्वरसमाह टीकायामत्रेत्यादि । अत्र=कल्पे । विप-
रीतकोटिव्याप्यवत्तापरामर्शदशायां=वह्न्यभावव्याप्यवान् पर्वत इति परामर्शका-
ले । तत्कोटिविरहनिश्चयसत्त्वे=वह्न्यभावाभाववानिति निश्चयसत्त्वे । तत्परा-
मर्शे=विपरीतकोटिकपरामर्शे, वह्न्यभावव्याप्यवान् पक्ष इति परामर्श इति या-
वत् । भ्रमत्वग्रहान्तरमेव=इदं ज्ञानमप्रमा, इदं ज्ञानं भ्रम इत्यादिज्ञानान्तर-
मेव । अनुमितिः=पर्वतो वल्लिमानित्यनुमितिः । उपपत्तौ=सामञ्जस्ये । तादृ-

शबाधग्रहाभाववैशिष्ट्यनिवेशः = स्वसाध्यबाधनिश्चयाभाववैशिष्ट्यप्रवेशः । अनिर्भरसू-
चनाय = अस्वरसप्रदर्शनाय । यदि चेत्युक्तं-दीधितिकृतेति शेषः । दृष्टान्तविधया
= निदर्शनरूपेण । अयमर्थः । बह्वन्यभावव्याप्यवान् पर्वत इति परामर्शदशा-
यां बह्वन्यभावाभाववान् पर्वत इति बाधनिश्चयसत्त्वेऽपि विपरीतपरामर्शो या-
वन्नाप्रामाण्यग्रहस्तावन्न तत्रानुमितिः भ्रमत्वग्रहाभावविशिष्टविपरीतपरामर्शः प्रति-
बन्धक इत्येवं रीत्या प्रतिबन्धकत्वकल्पनेनैव सर्वसामञ्जस्यसम्भवे बाधनिश्चयाभा-
ववैशिष्ट्यनिवेशो निरर्थक एवेति दीधितिकृता यदि चेत्यादिना प्रतिपादितः ।

निदर्शनविधया अप्रामाण्यग्रहाभावे प्रतिबन्धकतावच्छेदकत्वञ्च प्रदर्शित-
मिति भावः ।

दीधितिः

यथा च भ्रमप्रमासाधारणविरोधिपरामर्शसत्त्वेनानुमितिस्तथा वि-
धवाधग्रहेऽपीत्यतिप्रसङ्गः । न चातीतादौ लिङ्गे विरोधिपरामर्शका-
लीनत्वमपि ।

गादाधरी

नन्वस्तु विरोधिपरामर्शमात्रं प्रतिबन्धकम् तथापि तद्वद्विरोधिसाम-
ग्रीकालीनत्वस्य फलानुत्पादनियतत्वात्तादृशसामग्रीकालीनत्वस्य निरुक्तप्रतिबन्धक-
तावच्छेदकं दुरपह्वमेव, एवं विरोधितथाविधपरामर्शकालीनत्वमादाय दशावि-
शेषे सत्प्रतिपक्षितस्य हेतोर्दुष्टत्वमुपपद्यत एवेत्यतो विरोधिपरामर्शकालीनत्वसमशी-
लबाधादिभ्रमकालीनत्वमादाय सद्धेतावतिप्रसङ्गमाह यथा चेति । तथाविधेति ।
विरोधिभ्रमप्रमासाधारणेत्यर्थः । अपीत्यनन्तरं नानुमतिरित्यनुषज्यते, तथा च
तादृशबाधादिकालीनत्वमपि निरुक्तप्रतिबन्धकतावच्छेदकत्वबद्धवत्येवेत्यतोऽतिप्रस-
ङ्गः इति । बाधादेरनित्यदोषतायाः केनाप्यनभ्युपगमेन इष्टापत्यनवकाशादिति
भावः । विरोधिपरामर्शकालीनत्वमादाय सर्वत्र सत्प्रतिपक्षिते दुष्टत्वं नोपपादयि-

तुं शक्यत इत्याह न चेति । नहीत्यर्थः । तथा चातीतादिसद्धेतौ वि-
रोधिपरामर्शदशायां भवन्मतसिद्धं सत्प्रतिपक्षत्वं नोपपद्यत इति भावः ।

विमलप्रभा

शङ्कते यथाचेत्यादि ग्रन्थमवतारयितुं गदाधरः । नन्वित्यादिना ।
तथापि = विरोधिपरामर्शमात्रस्य प्रतिबन्धकत्वेऽपि । तद्वद्वटितेति, विरोधिपरामर्श-
घटितेत्यर्थः । ज्ञानस्य = प्रकृतपरामर्शस्य । फलानुत्पादनियतत्वात् = फलानुत्पत्तिव्या-
प्यत्वात् । तादृशसामग्रीकालीनत्वस्य = विरोधिसामग्रीकालीनत्वस्य । निरुक्तेति ।
कार्यनुत्पादव्याप्यतावच्छेदकत्वरूपेत्यर्थकम् । तथा च = भ्रमसाधारणबाधादिज्ञा-
नोत्तरानुमित्यनुत्पादे च । तादृशेति । विरोधिभ्रमप्रभासाधारणेत्यर्थकम् । नि-
रुक्तप्रतिबन्धकता = प्रकृतानुमितिप्रतिबन्धकता । तथा च = अतीतानागतहतौ ता-
दृशकालीनत्वाभावे च । अयमर्थः । विरोधिपरामर्शमात्रं प्रतिबन्धकं प्रकृतानु-
मितेः, तथापि विरोधिपरामर्शघटिता या विरोधिसामग्री तत्कालीनज्ञानरूपप्रकृत-
परामर्शसत्त्वेऽप्यनुमित्यनुत्पादस्यैवानुभवसिद्धतया कार्यानुत्पादव्याप्यतावच्छेदकत्वरू-
पप्रतिबन्धकतावच्छेदकत्वस्य बाधनिश्चयाभावविशिष्टविरोधिसामग्रीकालीनत्वे वर्त-
मानतया तादृशप्रतिबन्धकतामादाय दशाविशेषे सत्प्रतिपक्षे संगमनं कार्यमिति
भावः ।

यदि भ्रमप्रमासाधारणविरोधिकोटिपरामर्शघटितसामग्रीकालीनत्वेन पराम-
र्शस्य स्वसाध्यकानुमितिप्रतिबन्धकत्वं स्वीक्रियते तदा पर्वतो वह्निमान् धूमादि-
त्यादावपि धूमस्य दुष्टत्वापत्तिः, तत्रापि वह्न्यभाववान् पर्वत इति बाधभ्रमका-
लीनत्वेन वह्निव्याप्यधूमवान् पर्वत इति परामर्शस्यापि पर्वतो वह्निमानित्यनुमिति
प्रति प्रतिबन्धकतया निरुक्तभ्रमकालीनत्वस्य धूमे सत्त्वात् । न चेष्टापत्तिर्बाधस्या-
प्यनित्यदोषत्वादिति वाच्यम् । बाधेऽनित्यदोषत्वस्य केनाप्यनङ्गीकृततयेष्टापत्ति
कत्तुं शक्यत्वादिति । न च विरोधिपरामर्शान्यभ्रमकालीनान्यत्वं प्रतिबन्धकता-
वच्छेदके निवेश्य सद्धेतावतिव्याप्तिवारणं कर्तुं शक्यमिति वाच्यम् । विभिन्नका-

लीनयोः सम्बन्धसामान्येनाधाराधेयभावविरहेणातीतानागतसद्वेतौ विरोधिपरामर्श-
काले विरोधिकोट्यनुमितिसामग्रीकालीनत्वस्य केनापि सम्बन्धेनातीतादिदेहावभा-
वेन सत्प्रतिपक्षेऽव्याप्तिदुर्वारैवेति भावः ।

दीधितिः

यदपि यद्विषयकत्वेन ज्ञानस्य अनुमितिप्रतिबन्धकत्वं तद्वत्त्वमे-
व दुष्टत्वं वाच्यम्, सत्प्रतिपक्षे च विरोधिव्याप्त्यादिकमेव तथा ।

गादाधरी

सत्प्रतिपक्षिते सद्वेतौ विरोधिव्याप्यवत्पक्षस्याप्रसिद्धावपि प्रतिबन्धकीभू-
तभ्रमविषयप्रसिद्धविरोधिव्याप्त्यादिरेव दोष इति मतं दूषयति यदपीति । यद्वि-
षयकत्वेनेति तृतीयार्थः स्वरूपसम्बन्धरूपावच्छेदकत्वं न त्वनतिरिक्तवृत्तित्वम्, त-
था सति विरोधिव्याप्त्यादेर्दोषत्वानुपपत्तेः । प्रतिबन्धकतायां ज्ञाननिष्ठत्वविशेषणं
कामिनीजिज्ञासादिनिष्ठप्रतिबन्धकतावच्छेदकधर्मेऽतिप्रसङ्गवारणाय ।

विमलप्रभा

सत्प्रतिपक्षितसद्वेतौ = शब्दो नित्यः शब्दत्वादित्यादिस्थलीयशब्दत्वादौ । विरोधि-
व्याप्यवत्पक्षस्य = नित्यत्वव्याप्यासमवेतद्रव्यत्वादिमच्छब्दस्य । अप्रसिद्धावपि = अ-
प्रसिद्धत्वेऽपि । तृतीयार्थः = तृतीयाविभक्तेरर्थः । तथासति = अनतिरिक्तवृत्तित्वस्य
तृतीयार्थत्वे सति । दोषत्वानुपपत्तेः = दोषत्वं न स्यात् । प्रतिबन्धकतायां = प्रकृता-
नुमितिप्रतिबन्धकतायाम् । ज्ञाननिष्ठत्वविशेषणं = निश्चयनिष्ठत्वविशेषणम् । धर्मे =
कामिनीत्वे कामिनीज्ञानत्वे वा । अतिप्रसङ्गवारणाय = अतिव्याप्तिवारणाय । अ-
यमर्थः । शब्दो नित्यः शब्दत्वादित्यादिसत्प्रतिपक्षितसद्वेतौ नित्यत्वव्याप्यासमवेत-
द्रव्यत्वादिमच्छब्दस्याऽप्रसिद्धावपि शब्दो नित्य इत्यनुमितिप्रतिबन्धकीभूतभ्रमविषय-
तया प्रसिद्धविरोधिव्याप्त्यादिरेव तत्र दोष इति केषाञ्चिन्मतं निर्दिश्य यदपी-

त्यादिना निषेधयति । अत्र च मते यद्विषयता भवति निश्चयनिष्ठानुमितिप्रतिबन्ध-
कतावच्छेदिका तत्त्वमेव लक्षणार्थः । अत्रावच्छेदकत्वं स्वरूपसम्बन्धविशेषरूपम्,
न त्वनतिरिक्तवृत्तित्वात्मकम्, तथा सति अनुमितिप्रतिबन्धकतारहितहेत्वविषयकनि-
श्चयेऽपि विरोधिव्याप्त्यादिविषयकत्वस्य वर्तमानतया विरोधिव्याप्त्यादिविषयकत्व-
स्य प्रकृतानुमितिप्रतिबन्धकतातिरिक्तवृत्तित्वेन यत्पदेन विरोधिव्याप्त्यानिविषयक-
त्वस्योपादानासम्भवेन विरोधिव्याप्त्यादेर्दोषत्वानुपपत्तिरिति । अत्र यद्विषयत्वेन
प्रतिबन्धकता तत्त्वमित्येतावन्मात्रोक्तौ ज्ञानपदानुपादाने कामिनीजिज्ञासायाः स्ववि-
षयकज्ञानान्यज्ञानत्वावच्छिन्नं प्रति प्रतिबन्धकतया प्रकृतानुमितिप्रतिबन्धकता या
कामिनीजिज्ञासानिष्ठा तदवच्छेदकत्वस्य कामिनीत्वे सत्त्वेन तत्रातिव्याप्तिरस्यादतो
निश्चयार्थकं ज्ञानपदम् । तथा च तादृशप्रतिबन्धकतायाः निश्चयनिष्ठत्वाभावान्नो-
क्तदोष इति ।

दीधितिः

तद्वत्त्वमपि हेतौस्तज्ज्ञानरूपसम्बन्धेन, तस्य समूहात्मनरूपतया
हेतुद्वयविषयकत्वादिति ।

गादाधरी

ननु विरोधिकोटिव्याप्यत्वस्य पर्वतो वह्निमान् धूमात् पर्वतो न वह्निमान्
जलत्वादित्यादौ प्रतिबन्धकीभूतज्ञानविषयसमवायादिसम्बन्धावच्छिन्नपक्षधर्मतायाश्च
प्रकृते हेतावभावात् कथं तस्य दृष्टत्वमत आह तद्वत्त्वमपीति । विरोधिव्याप्त्या-
दिमत्त्वमपीत्यर्थः । तज्ज्ञानरूपेति = स्वविषयकज्ञानविषयतात्मकेत्यर्थः । सम्बन्ध-
विशेषस्याविवक्षितत्वादिति भावः ।

विमलप्रभा

दीधितौ तद्वत्त्वमपीति । तद्वत्त्वं = विरोधिव्याप्त्यादिमत्त्वम्, हेतोःसत्प्रति-
पक्षितत्वादिहेतोः । तज्ज्ञानरूपसम्बन्धेन = स्वविषयकज्ञानविषयत्वसम्बन्धेन ।

टीकायां नन्विति । प्रकृते हेतौ = धूमादिहेतौ । तस्य = धूमादेः जलत्वा-
 देश्च । स्वविषयज्ञानविषयतात्मकेति = विरोधिव्याप्त्यादिः स्वपदार्थः, तद्विषयक-
 प्रकृतहेतुविषयकञ्च यत् ज्ञानं तद्विषयता स्वरूपसम्बन्धेनेति तदर्थः । सम्बन्धविशेषस्य =
 स्वरूपसंयोगादेः । अयमर्थः । निरुक्तार्थं करणोऽपि पर्वतो वह्निमान् धूमात् पर्वतो वह्-
 न्यभाववान् जलत्वादित्यादौ सत्प्रतिपक्षितसद्वेतुभूतधूमे जलत्वे च सत्प्रतिपक्षितत्वा-
 नुपपत्तिः, तत्रानुमितिप्रतिबन्धकतावच्छेदकविरोधिव्याप्त्यप्यत्वस्य जलत्वे वह्न्यभाव-
 व्याप्त्यत्वस्य धूमेऽसत्त्वादिति चेन्नैतत्सारम् समूहालम्बनात्मकस्य वह्निव्याप्त्यधूमवान्
 पर्वतो वह्न्यभावव्याप्त्यजलत्ववानित्याकारकस्य विरोधिव्याप्त्यादिविषयकज्ञानस्य स-
 म्भवतया तादृशज्ञानस्य धूमजलत्वरूपहेतुद्वयविषयकतया विरोधिव्याप्त्यादिविषयक-
 हेतुविषयकसमूहालम्बनज्ञानीयविषयतारूपसम्बन्धेन विरोधिव्याप्त्यादिमत्त्वं धूमे जल-
 त्वे च सत्त्वात् भवत्येव द्रुष्टाव्यवहार इति भावः ।

दीधितिः

तदपि तुच्छम् साध्याभाववत्पक्षविषयकत्वेन साध्याभाववत्पक्षज्ञा-
 नप्रमात्वविषयकत्वेन वा ज्ञानस्य प्रतिबन्धकत्वं तस्य च साध्यवत्यपि
 पक्षे सम्भवादतिव्याप्तेः ।

गादाधरी

तादृशसम्बन्धवत्तां प्रकृतहेतावुपपादयति तस्येति । विरोधिव्याप्त्यादि-
 ज्ञानस्येत्यर्थः । समूहालम्बनरूपतयेति । न चैवं क्रमिकपरामर्शद्वयस्थले सत्प्र-
 तिपक्षानुपपत्तिरिति वाच्यम्, तत्रापि तादृशव्याप्त्यादिप्रकृतहेतुविषयकपरमेश्वरज्ञा-
 नादिकमादाय तद्वत्तोपपत्तेः । साध्याभाववत्पक्षविषयकत्वेन = साध्याभावप्रकारक-
 पक्षावगाहित्वेन । साध्याभाववत्पक्षज्ञानेति = साध्याभावप्रकारकपक्षज्ञानांशे प्रमा-
 त्वविषयकत्वेनेत्यर्थः । मतभेदेन विकल्पः, तस्य = तादृशज्ञानस्य । साध्यवत्यपि
 पक्षे = पक्षे साध्यवत्यपि, पक्षस्य साध्यवत्त्वे सत्यपीप्ति यावत् ।

पर्वतो वह्निमान् धूमादित्यादौ भ्रमात्मकबाधादिज्ञाननिष्ठप्रतिबन्धकतावच्छे-
दकविषयितानिरूपकवह्न्यभावादेः स्वविषयकज्ञानविषयत्वादिसम्बन्धेन वैशिष्ट्यस्य
हेतोः सत्त्वादिति भावः ।

विमलप्रभा

तादृशसम्बन्धवत्तां = स्वविषयकज्ञानविषयतत्माकसम्बन्धवत्ताम् । प्रकृतहे-
तो = सत्प्रतिपक्षितधूमादिहेतो । शङ्कते न चैवमिति । न चेत्यस्य वाच्यमित्यने-
नान्वयः । एवं = समूहालम्बनपरामर्शमादाय दुष्टत्वव्यवहारोपत्ती च । क्रमिकपरा-
मर्शस्थले = यत्र प्रथमम् वह्निव्याप्यधूमवान् पर्वत इति परामर्शः, तदनन्तरं वह्न्यभा-
वव्याप्यजलवान् पर्वत इति परामर्शस्तत्र स्थले । सत्प्रतिपक्षितानुपपत्तिः = हेतोर्दुष्ट-
त्वानुपपत्तिः । तत्रापि = क्रमिकपरामर्शद्वयस्थलेऽपि । तादृशव्यात्यादीति, विरो-
धिव्याप्त्यादीत्यर्थः । तद्वत्त्वोपपत्तेः = सत्प्रतिपक्षितत्वोपपत्तेः । पक्षावगाहित्वेन =
पक्षविशेष्यकत्वेन । मतभेदेन = पक्षधरमिश्रदीधितिकारयोः परस्परमतभेदेन । ता-
दृशज्ञानस्य = पक्षधर्मिकसाध्याभावप्रकारकज्ञानस्य । भ्रमात्मकबाधज्ञानेति, पर्वतो
वह्न्यभाववानित्याकारकज्ञानेति तदर्थः । स्वविषयकेति, स्वं = वह्न्यभावादिः ।
हेतो = धूमादौ । अयमर्थः । यादृशस्थलविशेषे पर्वतो वह्निव्याप्यधूमवान् वह्न्य-
भावव्याप्यजलवांश्च पर्वत इति समूहालम्बनात्मकं ज्ञानं न जातम् किन्तु पृथक् पृथ-
गेव ज्ञानं जातम् तत्र प्रकृतहेतुभूतधूमादिविषयकज्ञानविषयत्वादिसम्बन्धेनापि विरो-
धिव्याप्त्यादिमत्त्वस्य धूमादौ विरहान्न तादृशधूमादौ सत्प्रतिपक्षितत्वव्यवहार इति
केन चिदुक्तम्-तत्र रमणीयम् । यतः क्रमिकपरामर्शद्वयस्थलेऽपि परमेस्वरस्य सर्वज्ञ-
तानिर्वाहाय विरोधिव्याप्त्यादिविषयकप्रकृतहेतुविषयकसमूहालम्बनज्ञानसम्भवेन ता-
दृशज्ञानमादायैवोक्तसंसर्गेण धूमे जलत्वे च सत्प्रतिपक्षितत्वव्यवहारोपपत्तिरिति
भावः । अत्र यद्यपि पक्षधर्मिकसाध्याभावप्रकारकनिश्चयत्वेन प्रतिबन्धकतास्वीका-
रेऽपि पर्वतो वह्निमान् धूमादित्यादौ वह्न्यभाववान् पर्वत इत्याकारकभ्रमात्मकबाध-
ज्ञानीयवह्न्यभावविषयता भवति पर्वतो वह्निमानित्यनुमितिप्रतिबन्धकतावच्छेदि-

केति वह्न्यभावविषयकधूमविषयकसमूहालम्बनमादाय तद्विषयतारूपस्वविषयकज्ञान-
विषयत्वसम्बन्धेन वह्न्यभाववत्त्वस्य धूमे सत्त्वात् भवति सद्धेतावतिव्याप्तिस्तेनेदं
लक्षणम् निर्दुष्टमिति भावः ।

गादाधरी

इदमुपलक्षणम् बह्निमान् धूमादित्यादौ विरोधिपरामर्शशून्यकालेऽपि तद्विषय-
विरोधिव्याप्त्यादिकमादायापि हेतोर्दुष्टत्वप्रसङ्गो बोध्यः, तत्रापि पक्षांशे तद्विशिष्ट-
विशेषणकसमूहालम्बनज्ञानसम्बन्धेन हेतौ वैशिष्ट्यसम्भवादिति ।

विमलप्रभा

प्रोक्तलक्षणवादिमते सद्धेतौ बह्निमान् धूमादित्यादौ विरोधिपरामर्शशून्यका-
लेऽतिव्याप्तिमाशङ्कते इदमुपलक्षणमित्यादिना । विरोधिपरामर्शशून्यकाले = वह्न्य-
भावव्याप्यजलवान् पर्वत इति परामर्शविरहदशायाम् । तद्विषयकेति, धूमादिविषय-
केत्यर्थः । तत्रापि = धूमादिहेतावपि । पर्वताद्यंशे । तद्वैशिष्ट्यसम्भवात् = वि-
रोधिव्याप्त्यादिमत्त्वसत्त्वात् । अयमर्थः । उक्तलक्षणकर्तृनये सद्धेतौ बह्निमान् धू-
मादित्यादौ विरोधिपरामर्शविरहदशायां विरोधिव्याप्त्यादिविषयकं धूमादिविषयकञ्च
यत् समूहालम्बनात्मकं ज्ञानं तादृशज्ञानविषयतासम्बन्धेन धूमादौ विरोधिव्याप्त्यादि-
मत्त्वसत्त्वादतिप्रसङ्गः दुर्वार एवेति ।

दीधितिः

विशिष्टविषयकत्वेन प्रतिबन्धकत्वम्, विशिष्टञ्च तत्राऽप्रसिद्धमिति
चेत्, तर्हि सर्वत्र सत्प्रतिपक्षे साध्याभावव्याप्यवान् पक्षः प्रसिद्धः ।
यथा कथञ्चित्सम्बन्धेन तद्वत्त्वञ्चातिप्रसक्तम्,

धूमादेरपि ज्ञानरूपेण तदाश्रयत्वादिना वा सम्बन्धेन व्यभिचारादि-
मत्त्वात् ।

गादाधरी

अनतिरिक्तवृत्तित्वरूपमेवावच्छेदकत्वं विवक्षणीयमित्यभिप्रायेण बाधभ्रमप्र-
तिबन्धकतामादायातिप्रसङ्गस्य उद्धारमाशङ्कते विशिष्टेति । साध्याभावविशिष्ट-
साध्याभावविशिष्टपक्षविषयकत्वमेव प्रतिबन्धकतानतिरिक्तवृत्ति न तु साध्याभावादि-
मात्रविषयकत्वमित्यर्थः । विशिष्टञ्च=साध्याभावविशिष्टञ्च, तत्र, बाधभ्रमस्थले
सत्प्रतिपक्षस्थले सर्वत्र तादृशविशिष्टं प्रसिद्धमित्यभिमानः । भ्रमं निराकरोति तत्कि-
मिति । पक्षावृत्तिसाध्यकसत्प्रतिपक्षे साध्याभावव्याप्यविशिष्टपक्षस्य प्रसिद्धत्वात्
सर्वत्रेति । सत्प्रतिपक्षे=सत्प्रतिपक्षतया भवन्मतसिद्धे इत्यर्थः । प्रसिद्ध इति । त-
था चानतिरिक्तवृत्तित्वरूपमवच्छेदकत्वं विवक्षितमशक्यमिति दर्शितातिव्याप्तिदुर्वारै-
वेति भावः । तद्वत्त्वघटकसम्बन्धं वितर्क्यापि दूषयति यथा कथञ्चिदिति । अतिप्र-
सक्तं=सद्धेतुसाधारणम्, तथा च पर्वतादौ वह्न्यादिमत्त्वे साध्ये धूमादौ दुष्टताव्यव-
हारापत्तिरिति भावः

तादृशसम्बन्धस्य धूमादिरूपसद्धेतुसाधारणत्वं स्फुटयति धूमादेरिति ।
ज्ञानरूपेण=स्वविषयकज्ञानविषयत्वेन । तदाश्रयत्वादिना, आदिना एककालीनत्वा-
दिपरिग्रहः । व्यभिचारादिमत्त्वात्=वह्न्यभाववद्वृत्तित्वसत्त्वात् ।

विमलप्रभा

सद्धेतुभूतधूमादावतिप्रसङ्गवारणयोपायमाह अनतिरिक्तेति । विवक्षणीयम्
=यद्विषयकत्वेनेत्यत्र तृतीयाविभक्तेरिति शेषः । बाधभ्रमप्रतिबन्धकता=पर्वतो
वह्न्यभाववानित्याकारकभ्रमात्मकबाधज्ञाननिष्ठप्रतिबन्धकता । अतिप्रसंगस्य=धू-

मादावतिव्याप्तिः । उद्धारम=वारणम् । आशङ्कते=दीधितिकार इति शेषः । तादृशविशिष्टम्=साध्याभावव्याप्यविशिष्टम् । पक्षावृत्तिसाध्यकसत्प्रतिपक्षे=जलावृत्तिवह्न्यादिसाध्यकसत्प्रतिपक्षे । साध्याभावव्याप्यविशिष्टपक्षस्य=वह्न्यभावव्याप्यजलत्वादिविशिष्टजलस्य । भवन्मतसिद्धे=दशाविशेषे सद्धेतोर्दुष्टतावादिमतसिद्धे । तथा च=तादृशसद्धेतौ दुष्टत्वानुपपत्तिभयेन च । दक्षिणातिव्याप्तिः=बाधभ्रममादाय धूमादावतिव्याप्तिः । तथा च=यथा कथञ्चित् सम्बन्धेन तद्वत्त्वस्य सद्धेतुसाधारण्ये च । अयमर्थः । जलं वह्निमज्जलादित्यादौ जलावृत्तिवह्निसाध्यकसत्प्रतिपक्षे वह्न्यभावव्याप्यविशिष्टजलत्वावच्छिन्नजलस्य प्रसिद्धत्वेऽपि पर्वतो वह्निमान् धूमादित्यादौ सत्प्रतिपक्षितसद्धेतौ वह्न्यभावव्याप्यविशिष्टस्याऽप्रसिद्ध्या अतो नानतिरिक्तवृत्तित्वं तृतीयार्थः, न वा विशिष्टविषयकत्वेन प्रतिबन्धकत्वमिति, इत्थञ्च पर्वतो वह्न्यभाववानित्याकारकभ्रमज्ञानीयवह्न्यभावादिमत्त्वस्य धूमे सत्त्वात् तस्यापि सद्धेतौ दुष्टता स्यात् ।

एवम् तद्वत्त्वघटकसम्बन्धोऽपि निर्वक्तुमशक्य एव यदि यथा कथञ्चित् सम्बन्धेन तद्वत्त्वमुच्यते तदा धूमो वह्निव्यभिचारीत्याकारकव्यभिचारज्ञानविषयत्वसम्बन्धेन धूमे वह्निव्यभिचारवत्त्वसत्त्वेन, एवम् वह्निव्यभिचाराधिकरणं यत् द्रव्यत्वं तद्वत्त्वस्याश्रयतासम्बन्धेन धूमे सत्त्वेन एककालीनत्वसम्बन्धेन वह्न्यभाववद्वृत्तित्वस्य वा धूमादौ सत्त्वेन भवन्मते तस्यापि दुष्टत्वं स्यादेवेति भावः ।

दीधिति

यादृशसम्बन्धावगाहित्वेन ज्ञानस्य प्रतिबन्धकत्वं तेन तद्वत्त्वञ्च न सर्वत्र सत्प्रतिपक्षिते हेतावस्ति च क्वचित् सद्धेताविति कृतं पल्लवितेन ।

गादाधरी

ननु यादृशसम्बन्धावच्छिन्नयत्प्रकारतानिरूपितवर्गविशेष्यताशालित्वेन ज्ञानस्य प्रतिबन्धकत्वं तेन सम्बन्धेन तद्वत्त्वमेव दुष्टत्वमिति वाच्यम् । एवञ्च स्वरूपसम्बन्धावच्छिन्नसाध्याभाववद्वृत्तित्वादिप्रकारतानिरूपितहेतुविशेष्यताशालित्वेनैव व्य-

भिचारादिज्ञानस्य प्रतिबन्धकतया तेन सम्बन्धेन तद्वत्त्वस्य च प्रकृतहेतावभावात्
नातिव्याप्तिरित्याशङ्कां निराकुस्ते सर्वत्र सत्प्रतिपक्षित इति । हृदो वल्लिमान्
धूमादित्यादिस्थले धूमादिरूपहेतौ व्याप्यताघटकसमवायादिसम्बन्धेन वह्न्यभाव-
व्याप्यधूमादिमत्तायाः सत्त्वात् सर्वत्रेत्युक्तम् । क्वचित्सद्वेताविति । सद्वेतुता-
दशायां क्वचिदित्यर्थः । पर्वतो वल्लिमान् धूमादित्यादी विरोधिपरामर्शसमवधान-
दशायामपि प्रतिबन्धकतावच्छेदकप्रकारताश्रयवह्न्यभावतद्व्याप्यादेः तादृशप्रकारता-
वच्छेदकस्वरूपादिसम्बन्धेन धूमादिवृत्तित्वादिति भावः ।

विमलप्रभा

नन्वित्यादिग्रन्थेन दीधितिमवतारयति । तेन सम्बन्धेन = निरुक्तप्रकारता-
वच्छेदकस्वरूपसम्बन्धेन । तद्वत्त्वस्य = वह्न्यभाववद्वृत्तित्वादिरूपव्यभिचारादि-
मत्त्वस्य । प्रकृतहेतौ = धूमादी । असमवधानदशायाम् = असत्त्वकाले । तद्व्याप्यादेः
= वह्न्यभावव्याप्यादेः । तादृशेति वह्न्यभावादिकप्रकारतेत्यर्थकम् । अयमर्थः ।
पूर्वोक्ततादृशधूमे दुष्टत्वापत्तिवारणाय यद्रूपावच्छिन्नयादृशसम्बन्धावच्छिन्नप्रकारता-
निरूपितविशेष्यताशालित्वेन ज्ञानस्य प्रतिबन्धकता तेन सम्बन्धेन तद्वत्त्वमेव दुष्टता-
व्यवहारनियामकं वाच्यम् । तथा च प्रकृते स्वरूपसम्बन्धावच्छिन्नवह्न्यभाववद्वृत्ति-
त्वत्वावच्छिन्नप्रकारतानिरूपितहेतुभूतजलत्वावच्छिन्ननिष्ठविशेष्यताशालित्वेन व्यभि-
चारज्ञानस्य प्रतिबन्धकतया स्वरूपसम्बन्धेन वह्न्यभाववद्वृत्तित्वस्य धूमे विरहान्न
धूमे दुष्टताव्यवहार इति । अथैवं रीत्या परिष्कारकरणे हृदो वल्लिमान् धूमादित्यादौ
वह्न्यभावव्याप्यधूमत्ववत्त्वस्य समवायेन धूमे सत्त्वात्तत्र दुष्टताव्यवहारसम्भवेऽपि
पर्वतो द्रव्यं धूमादित्यादौ द्रव्यत्वाभावस्य समवायादिसम्बन्धेन धूमेऽसत्त्वादव्याप्ति-
रित्याशयेन क्वचिदित्युक्तम् ।

अत्रापि लक्षणे पर्वतो वल्लिमान् धूमादित्यादी विरोधिपरामर्शद्वयविरहदशायां
तादृशानुमितिप्रतिबन्धकतावच्छेदकस्वरूपसम्बन्धेन वह्न्यभावरय वह्न्यभावव्याप्य-
धूमत्वस्य च समवायसम्बन्धेन धूमे सत्त्वात् अतिव्याप्तिदुर्वारैवेति भावः ।

गादाधरी

यत्तु ज्ञानसम्बन्धेन तद्वत्त्वमेव दुष्टत्वम्, ज्ञानञ्च विशिष्टव्यवहाराद्यनुरोधात् कदाचिदेव क्वचिदेव कस्यचित् सम्बन्धः, एवञ्च विरोधिव्याप्त्यादेर्ज्ञानं विरोधिपरामर्श-दशायामेव प्रकृतहेतौ तत्सम्बन्धः, तदैव तत्र दुष्टताव्यवहारात्, साध्याभावादेर्ज्ञानन्तु तत्र न कदाचिदपि तथा, परमेस्वरदिसाधारणं साध्याभावविशिष्टपक्षादेर्ज्ञानन्तु तत्र सर्वदैव इति । तत्तु हास्यास्पदमेव, सकलाभियुक्तसाधारणस्य नियतव्यवहारस्या-सिद्धत्वात् वासनाविशेषवतां तादृशव्यवहारस्य विपरीतस्यापि सम्भवात् नियतसम्बन्ध-त्वासाधकत्वादिति ।

विमलप्रभा

मिश्रानुयायिमतमुपन्यस्य निषेधयति यत्त्विति । अस्य हास्यास्पदमेवेत्यनेन सम्बन्धः । ज्ञानसम्बन्धेन = स्वविषयकज्ञानविषयत्वसम्बन्धेन । तद्वत्त्वमेव = विरोधि-व्याप्त्यादिमत्त्वमेव । विशिष्टव्यवहाराद्यनुरोधात् = अत्रायं हेतुर्दुष्ट इत्यादिव्यवहार-वलात् । एवञ्च = कदाचित् कस्यचित् क्वचित् स्वविषयकज्ञानविषयत्वस्य सम्बन्ध-कल्पने च । तत्सम्बन्धः = दुष्टताव्यवहारनियामकसम्बन्धः । तदैव = विरोधिपरा-मर्शदशायामेव । तत्र = प्रकृतहेतौ । तत्र = बाधस्थले । तथा = संसर्गः । सर्वदैव = कदाचित्कत्वाभावादिति शेषः । सकलाभियुक्तपुरुषसाधारणस्य = सकलपरीक्षक-निष्ठस्य । नियतव्यवहारस्य = ज्ञाननिष्ठसम्बन्धतासाधकव्यवहारस्य । वासनाविशेष-वतां = मिथ्याज्ञानजन्यसंस्कारवतां पुरुषाणाम् । विपरीतस्यापि = दुष्टेऽप्यदुष्टत्व-रूपस्य । ज्ञानस्य नियतसम्बन्धत्वासाधकत्वात् = ज्ञाननिष्ठसम्बन्धसाधकत्वाभावात् ।

अयमर्थः । मिश्रमतावलम्बिनाम्मते स्वविषयकज्ञानविषयत्वसम्बन्धेन दोष-वत्त्वमेव दुष्टताव्यवहारनियामकम् । अयमत्र हेतुर्दुष्ट इति विशिष्टव्यवहारदर्शनात् कदाचित् क्वचित् कस्यचित् ज्ञानस्य सम्बन्धत्वम् स्वीकरणीयम् । तथा च विरोधि-परामर्शविरहकाले स्वविषयकज्ञानविषयत्वस्य सम्बन्धत्वास्वीकारेण न सद्देतावति-व्याप्तिः । सत्प्रतिपक्षिते च विरोधिव्याप्त्यादेर्ज्ञानविषयत्वरूपसम्बन्धमादाय लक्षण-सङ्गतिः ।

बाधस्य नित्यदोषतया तत्र सर्वदैव स्वविषयकज्ञानविषयत्वस्य सम्बन्धता ।
परमेश्वरसाधारणसाध्याभाववत्पक्षज्ञानन्तु सर्वदैवास्त्यतो स्वज्ञानस्य कादाचित्कत्वा-
भावान्न सम्बन्धत्वमतो नोक्तदोषः ।

परन्तु निखिलाभियुक्तपुरुषसाधारणनियतव्यवहारविरहेण मिथ्याज्ञानजनित-
संस्कारवशेनादुष्टे दुष्टत्वस्य दुष्टेऽदुष्टत्वस्य च विपरीतव्यवहारदर्शनेन च नियतसम्ब-
न्धसाधकव्यवहारविरहान्न ज्ञानस्य सम्बन्धत्वमिति मिथ्यानुयायिमतमनादरणीयमेव ।

चिन्तामणिः

यद्यपि बाधसत्प्रतिपक्षयोः प्रत्यक्षशाब्दज्ञानप्रतिबन्धकत्वान्न लिङ्गा-
भासत्वम्, तथापि ज्ञायमानस्याऽऽभासस्याऽत्र लक्षणम् ।

दीधितिः

यद्यपीति । स्थाणुत्वाभावस्य तद्व्याप्यकरादेश्च निश्चये स्थाणुत्व-
प्रत्यक्षशाब्दयोरनुदयात् ।

गादाधरी

यद्विषयकत्वेनेति । यथाश्रुतकल्पे कामिनीजिज्ञासाविषये अतिव्याप्तिरित्य-
साधारणप्रतिबन्धकताघटितमेव लक्षणं करणीयम् तल्लैवाशङ्कते मूले यद्यपीति ।
ज्ञायमानं सदित्यादितृतीयलक्षणाभिप्रायेण “तथापी”त्यादिनेति बोध्यम् । बाध-
सत्प्रतिपक्षज्ञानयोः प्रत्यक्षशाब्दज्ञानप्रतिबन्धकत्वमभिधाय बाधसत्प्रतिपक्षयोरनुमिति-
मात्रवृत्तिधर्माविच्छिन्नप्रयोज्यतानिरूपितप्रयोजकताश्रयाभावप्रतियोगिज्ञानविषयत्व -
स्वरूपं लिङ्गासाधारणदोषत्वं न सम्भवतीत्याक्षिप्तं मणिकृता, तादृशप्रतिबन्धकता-
याश्च युक्तिर्नोक्तेति न्यूनतापरीहाराय तत्र युक्तिमाह दीधितौ स्थाणुत्वाभावस्येति ।
स्थाणुत्वप्रत्यक्षशाब्दयोरिति । समानधर्मितावच्छेदकस्य स्थाणुत्वप्रकारकस्य
लौकिकसन्निकर्षाद्यजन्यशाब्दस्य चेत्यर्थः ।

दीविति:

न चैवं नरशिरःकपालं शुचि प्राण्यङ्गत्वादित्यादिनाप्यागमप्रति-
रोधः स्यात्, तर्कानुकूलतर्काभावेन बलवत्तरागमविरोधेन च व्याप्ति-
निश्चयस्यानुत्पत्तेरिति भावः ।

गादाधरी

एवम् — शाब्दबुद्धौ बाधतदभावव्याप्यवत्ताज्ञानयोः प्रतिबन्धकत्वे ।
नरशिरःकपालमिति । नरशिरःकपालस्य शुचित्वानुमापकेन तद्वर्त्मिकप्राण्यङ्गत्व-
परामर्शेन स्वतः फलद्वारा चागमजन्याशौचबोधविरोधः स्यादित्यर्थः । स चानुभव-
विरुद्धः, तत्र प्राण्यङ्गत्वज्ञानदशायामपि शाब्दाशौचज्ञानस्यानुभवसिद्धत्वादिति भावः ।

विमलप्रभा

मूले यद्यपीति । यद्यपीत्यस्य तथापीत्यनेनान्वयः । न लिङ्गाभासत्वं = न लि-
ङ्गासाधारणदोषत्वम् । ज्ञायमानस्याभासस्य = विशिष्टबुद्धित्वावच्छिन्नसामान्यप्रति-
बन्धकज्ञानविषयस्य । यथाश्रुतकल्पे = यथोक्तलक्षणे । जिज्ञासाविषये = कामिनी-
जिज्ञासाविषयकामिन्यादौ । असाधारणप्रतिबन्धकताघटितमलक्षणम् = अनुमितिमा-
त्रवृत्तिधर्मावच्छिन्नप्रयोज्यतानिरूपितप्रयोजकताश्रयीभूताभावप्रतियोगिज्ञानविषयत्व-
रूपलक्षणम् । तत्रैव = तादृशलक्षणे एव । तादृशप्रतिबन्धकतायां = प्रत्यक्षशाब्दसा-
धारणप्रतिबन्धकतायाम् । तत्र = तादृशप्रतिबन्धकत्वे । शाब्दस्य = शाब्दबोधस्य ।
शुचित्वानुमापकेन = कर्मानिर्हृत्यप्रयोजकीभूतस्पर्शाभावरूपशुचित्वानुमितिप्रयोजकत्वेन ।
तद्वर्त्मिकेति । तादृशकपालधर्मिकेति तदर्थः । स्वतः = निरुक्तपरामर्शद्वारा ।
फलद्वारा = निरुक्तपरामर्शजन्यत्वानुमितिद्वारा । स च = आगमजनिताऽशुचित्वबो-
धश्च । अयमर्थः । यद्विषयकत्वेत्यादिनिरुक्तलक्षणे कामिनीजिज्ञासानिष्ठप्रतिबन्ध-
कतामादाय कामिन्यादावतिप्रसङ्गभङ्गाय अनुमितिमात्रवृत्तिधर्मावच्छिन्नप्रयोज्यता-
निरूपितप्रयोजकताश्रयीभूताभावप्रतियोगिज्ञानविषयत्वरूपलिङ्गासाधारणदोषत्वस्य

निर्वचनत्वे कामिनीजिज्ञासानिष्ठप्रतिबन्धकता च नासाधारणरूपेति न तत्रातिव्याप्ति-
 सम्भावनेति । एवञ्च बाधसत्प्रतिपक्षयोः ज्ञानस्य लौकिकसन्निकर्षाद्यजन्यप्रत्यक्षं
 प्रति शाब्दबोधं प्रति च प्रतिबन्धकतया अनुमित्यसाधारणप्रतिबन्धकतापदेन बा-
 धसत्प्रतिपक्षज्ञानीयप्रतिबन्धकतायाः धर्तुमशक्यतया बाधसत्प्रतिपक्षादावव्याप्तिरि-
 त्युक्तं चिन्तामणिश्रुता यद्यपीत्यादिना, परन्तु प्रत्यक्षशाब्दबोधमप्रति बाधसत्प्रति-
 पक्षयोर्ज्ञानस्य प्रतिबन्धकत्वप्रयोजिका युक्तिर्न प्रतिपादितेति न्यूनता या संजाता तां
 परिहरति यद्यपीत्यादिग्रन्थेन दीधितिकारः । तथा च इदन्त्वावच्छिन्नविशेष्यकस्था-
 णुत्वाभावप्रकारकबाधनिश्चये स्थाणुत्वाभावव्याप्यकरादिमांश्चेत्याकारकसत्प्रतिपक्ष-
 निश्चये च सति इदन्त्वावच्छिन्नविशेष्यकस्थाणुत्वप्रकारकलौकिकसन्निकर्षाद्यजन्याऽ-
 यं स्थाणुरित्याकारकसमानधर्मितावच्छेदकप्रत्यक्षशाब्दबोधयोरनुदयेन प्रत्यक्षशा-
 ब्दोभयप्रतिबन्धकता बाधसत्प्रतिपक्षे निराबाधैवास्तीति, एवञ्च बाधसत्प्रतिपक्षेऽ-
 व्याप्तिः बाधसत्प्रतिपक्षेऽनुमित्यसाधारणप्रतिबन्धकत्वाभावात् । तद्वारणाय ज्ञायमा-
 नस्यैवात्राऽभासस्य लक्षणमित्यभिप्रेत्य ज्ञायमानं सत् यदनुमितिप्रतिबन्धकं तत्त्व-
 रूपतृतीयलक्षणमनुसृत्य विशिष्टबुद्धित्वावच्छिन्नसामान्यप्रतिबन्धकज्ञानविषयत्वरूपतृ-
 तीयलक्षणार्थं व्याख्याय बाधादावपि तादृशज्ञानविषयत्वसत्त्वादिति दीधितिकारः
 प्रतिपादयति । ननु यदि प्रत्यक्षशाब्दबोधं प्रति बाधसत्प्रतिपक्षयोः प्रतिबन्ध-
 कत्वं स्वीक्रियते तदा नरशिरःकपालपक्षकशुचित्वसाध्यकप्राण्यङ्गत्वहेतुकनरशिरःक-
 पालं शुचि प्राण्यङ्गत्वात् शङ्खवदित्यत्र शुचित्वव्याप्यप्राण्यङ्गत्ववत् कपालमि-
 त्याकारकपरामर्शकाले एतादृशपरामर्शजन्यशुचित्वनिश्चयरूपानुमितिदशायां वा ता-
 दृशनिश्चयानन्तरक्षणे सर्वपरीक्षकानुभवसिद्धस्य "मलमूत्रपुरीषास्थिनिर्गतं ह्यशुचि
 स्मृतम् । नारं स्पृष्ट्वा तु सस्नेहं सचेलो जलमाविशेदित्याद्यागमजन्याऽशुचित्वबो-
 धस्योत्पत्तिरेव न स्यात् तत्प्रतिबन्धकस्य पूर्वं सत्त्वात्" । न चेष्टापत्तिः नरशि-
 रःकपाले प्राण्यङ्गत्वज्ञानकालेऽपि निरुक्तागमजन्याऽशौचानुभवस्य शाब्दस्यानुभवसि-
 द्धत्वेन तादृशानुभवविरोधादिति ।

गादाधरी

समाधत्ते तत्रेति । तादृशाशौचज्ञानप्राक्काले इत्यर्थः । अनुकूलतर्काभा-

वेन व्याप्तिनिश्चयस्य बलवत्तरागमविरोधेनानुमितेरनुत्पत्तेरिति योजना । एवञ्च वास्तवव्याप्यधर्मस्य येन केनापि रूपेण ज्ञानमेव न विरोधि, अपि तु व्याप्य-
त्वरूपेण अत्र च प्राण्यङ्गत्वस्य ज्ञानेऽपि व्याप्तिग्राहकतर्कविरहेण व्यभिचारश-
ङ्कया शौचव्याप्यत्वेन तज्ज्ञानं न सम्भवति, कारणान्तरविरहेण यत्र व्यभिचा-
रशङ्काविरहस्तत्र कथञ्चित् व्याप्तिग्रहेऽपि गृहीतप्रामाण्यकागमतात्पर्यविषयविपरी-
तविषयकत्वेन तत्राप्रामाण्यं गृह्यते, तथा च तादृशप्राण्यङ्गत्वज्ञानं न शौचानु-
मितिजनने शाब्दाशौचज्ञानप्रतिबन्धे वा प्रभवतीति समुदितार्थः । आगमे प्रा-
माण्यग्रहश्च शिष्टपरिग्रहादिनैव भवति, यावच्च तादृशपरामर्शेनाप्रामाण्यं गृह्यते
तावन्न भवत्येवागमप्रवृत्तिरिति भावः ।

विमलप्रभा

समाधत्ते तत्रेति गदाधरः । अनुकूलतर्काभावेन = व्याप्तिनिश्चयप्रयोजकी-
भूततर्काभावेन । व्याप्तिनिश्चयस्य = यत्र प्राण्यङ्गत्वं तत्र शुचित्वमित्याकारिकायाः
व्याप्तेर्ज्ञानस्य । बलवत्तरागमविरोधेन = शौचानुमाने साध्यप्रसिद्धेरागममात्राधीन-
तया कारणताजातीयत्वेनागमस्य बलवत्त्वं तद्विरोधेन । अनुमितेः = शुचित्वानु-
मितेः । एवञ्च = व्याप्तिनिश्चयानुमित्याद्यनुत्पत्तौ च । येन केनापि रूपेण = हे-
तुतावच्छेदकधर्मेण । ज्ञानमेव = निश्चय एव । विरोधि = प्रतिबन्धकम् । त-
ज्ज्ञानं = प्रामाण्यङ्गत्वज्ञानम् । कारणान्तरविरहेण = दोषादिघटितकारणाभावेन ।
यत्र = यादृशस्थले । तत्र = तादृशस्थले । कथञ्चित् व्याप्तिग्रहे = व्यभिचारज्ञाना-
भाववशतः व्याप्तिनिश्चये । गृहीतप्रामाण्यकेति । गृहीतं यदागमे प्रमाणं तत्र
यत्तात्पर्यं तद्विषयीभूतो यः अशुचित्वबोधः, तद्विरोधी यः शुचित्वबोधस्तत्साधके-
न । तत्र = शुचित्वसाधकव्याप्तिनिश्चये । अप्रामाण्यम् = अप्रमाणत्वम् । प्रमा-
त्वविरह इति यावत् । तथा च = अप्रामाण्यग्रहे च । तादृशप्राण्यङ्गत्वज्ञा-
नम् = गृहीताप्रामाण्यकप्राण्यङ्गत्वज्ञानम् । प्रभवति = समर्थो भवति । शिष्टपरिग्रहा-
दिनैव = शिष्टपरिगृहीतत्वादिनैव । तादृशपरामर्शे = शुचित्वव्याप्यप्राण्यङ्गत्ववत्

कपालमिति परामर्शे । आगमप्रवृत्तिः = आगमजन्यशाब्दाशौचबोधः । अयमर्थः । आगमजन्याशुचित्वज्ञानात् प्राक् व्याप्तिनिश्चयप्रयोजकीभूतानुकूलतर्कभावेन तथोपजीव्यजातीयवेदविरोधेन च न तत्र व्याप्तिनिश्चयः न वा शुचित्वानुमितिः । प्राण्यङ्गत्वज्ञानन्तु कथञ्चिद्रूपेण न शाब्दाशौचज्ञानप्रतिबन्धकमपि तु शौचत्वव्याप्यत्वरूपेण प्राण्यङ्गत्वज्ञानमेव तथा, प्रकृते च व्याप्तिप्रयोजकानुकूलतर्कविरहेण व्यभिचारशङ्कोदयशङ्कया न शौचव्याप्यत्वेन प्राण्यङ्गत्वज्ञानं शक्यते भवितुमिति । यदि च यादृशस्थलेऽनुकूलतर्कविरहेऽपि कारणान्तराभावादेव न व्यभिचारशङ्कोदयस्तत्र कथञ्चित् व्याप्तिज्ञाने जाते जातेऽपि च शौचव्याप्यत्वेन प्राण्यङ्गत्वज्ञाने गृहीतप्रामाण्यको यो वेदस्तत्र यत् तात्पर्यं तद्विषयीभूतो य अशुचित्वबोधस्तद्विरुद्धशुचित्वादिविषयसाधकत्वेन तादृशप्राण्यङ्गत्वज्ञानेऽप्रामाण्यं गृह्यते तदा सुतरामेवाऽऽप्रामाण्यज्ञानास्कन्दितशौचव्याप्यप्राण्यङ्गत्वज्ञानात् न शौचानुमितिः तादृशानुमितिं प्रत्यप्रामाण्यज्ञानानास्कन्दितपरामर्शस्यैव कारणत्वात् । न वा निरुक्तागमजन्याशुचित्वबोधस्तादृशबोधमप्रत्यपि अप्रामाण्यज्ञानानास्कन्दितज्ञानस्यैव प्रतिबन्धकत्वमतस्तादृशप्राण्यङ्गत्वज्ञाने शुचित्वानुमितिप्रयोजकतायाः शाब्दाशौचप्रतिबन्धकतायाश्च सुदूरनिरस्तत्वादिति भावः ।

न चागमप्रामाण्यग्रहे सर्वमिदं समञ्जसं स्यात्तदभावे च कथं सामञ्जस्यमिति वाच्यम् । वेदप्रामाण्याभ्युपगन्तृत्वे सत्यभ्रान्तत्वरूपं यत् शिष्टत्वं तादृशशिष्टजनपरिग्रहादिनैवागमे प्रामाण्यग्रहो जायते, आगमः प्रमाणं महाजनपरिगृहीतत्वादित्यनुमानेन च वेदे प्रामाण्यग्रहो जायत इति तथा च तादृशप्राण्यङ्गत्वपरामर्शेऽप्रामाण्यज्ञाने जाते प्रकृतागमजन्यशाब्दाशुचित्वबोधजनने बाधकाभावः । अत एव नरशिरःकपालं शुचि प्राण्यङ्गत्वात् शङ्खवदित्यनुमानस्याभासबाधितविषयत्वं भामतीप्रस्थाने समर्थितम् श्रीमिश्रचरणैरिति भावः ।

चिन्तामणिः

यद्वा प्रत्यक्षादौ बाधेन न ज्ञानं प्रतिबध्यते, किन्तु तत्पक्षज्ञानेऽप्रामाण्यं ज्ञाप्यतेऽनुमितौ तत्पक्षिरेव प्रतिबध्यते ।

दीधितिः

यद्वेत्याद्यभ्युपगममात्रम् प्रत्यक्षं प्रत्यानुमानिकबाधादिनिश्चय-
स्याप्रतिबन्धकत्वेऽपि शाब्दं प्रति प्रतिबन्धकत्वात् ।

गादाधरी

यद्वेत्यादिग्रन्थेन बाधादिज्ञानस्यानुमित्यतिरिक्तज्ञानाप्रतिबन्धकत्वं व्यव-
स्थाप्य बाधादेर्लिङ्गासाधारणदोषत्वमेवोपपादितम् मूलकृता, तन्न सङ्गच्छते, बाधि-
तार्थस्य शाब्दबोधाभ्युपगमेऽनुमितेरप्यनपराधात्तन्नाप्रामाण्यग्राहकतया बाधादिग्रह-
स्य प्रवृत्त्यादिविरोधितोपपत्तेरित्युक्तकल्पे ग्रन्थकृतोऽनिर्भरमाह यद्वेत्यादीति ।
नन्वानुमानिकबाधादिनिश्चयदशायामपि लौकिकसन्निकर्षादितः प्रत्यक्षनिश्चयोत्पत्त्या
बाधानिश्चयसामान्यस्य प्रत्यक्षप्रतिबन्धकत्वं न सम्भवतीत्यनुमित्यसाधारणप्रतिब-
न्धकत्वं बाधनिश्चयत्वावच्छिन्नस्याक्षतमतो यद्विषयकनिश्चयत्वेनानुमित्यसाधारण-
प्रतिबन्धकत्वं तद्वत्त्वस्य लक्ष्यताप्रयोजकत्वाभिप्रायेण यद्वेत्यादिग्रन्थस्य बाधे ल-
क्ष्यतोपपादकत्वं सुसङ्गच्छते इत्यत आह प्रत्यक्षं प्रतीति

समानेन्द्रियजन्यबाधनिश्चयसत्त्वे लौकिकप्रत्यक्षस्याप्युत्पत्तेरानुमानिकेति बा-
धनिश्चयविशेषणम् । शाब्दं प्रतीति ॥ तथा च तावतैव लिङ्गासाधारणदोष-
त्वव्याघात इति भावः ।

विमलप्रभा

यद्वेत्यादिग्रन्थस्यावतरणिकामाह बाधादीति । नन्वागमनिरूपणप्रस्ता-
वे प्रमाणसामान्यदोषाभिधानमनुचितमित्याशयेनाह मूले यद्वेति । बाधेन = परोक्षबा-
धादिना । बाधादीत्यत्रादिपदेन सत्प्रतिपक्षपरिग्रहः । अनुमित्यतिरिक्तज्ञानम् =
शाब्दादिज्ञानम् । तन्न संगच्छते = तदुपपादनं न समीचीनम् । तत्र = अनुमितौ ।
ग्रन्थकृतः = चिन्तामणिकारस्य । अतः = हेतोः । तथा च = शाब्दं प्रति बाधा-

देविरोधित्वे च । तावत्तैव = शाब्दं प्रति बाधादिज्ञानस्य विरोधित्वादेव । अयमर्थः । यद्वेत्यादिग्रन्थेन बाधसत्प्रतिपक्षयोरनुमितिमात्रं प्रति प्रतिबन्धकत्वं प्रत्यक्षशाब्दादिकं प्रति बाधादिनिश्चयकाले प्रत्यक्षशाब्दबोधोत्पादेऽपि तद्विषये न प्रवृत्तिः, तादृशप्रत्यक्षेऽप्रामाण्यज्ञानोत्पत्त्या प्रवृत्तिकारणीभूतप्रमाज्ञानाभावादिति बाधसत्प्रतिपक्षयोरसाधारणदोषत्वमुपपादितं चिन्तामणिकृता, तन्न समीचीनम्, उपनयसन्निकर्षजन्यप्रत्यक्षे शाब्दबोधे च बाधनिश्चयस्य विरोधित्वमिति स्वयं वक्ष्यमाणत्वादतो यद्वेत्यादिग्रन्थ अभ्युपगममात्रपरक एवेति दीधितिकारस्याशयः । ननु बाधनिश्चयसामान्ये यदि प्रत्यक्षादिप्रतिबन्धकता स्यात् स्याच्च तदाऽनुमित्यसाधारणप्रतिबन्धकत्वाभावात् बाधादावव्याप्तिः किन्तु अनुमानद्वारा बाधादिनिश्चयकालेऽपि सन्निकर्षवशेन प्रत्यक्षोत्पत्त्या तांप्रति तस्य प्रतिबन्धकताविरहेणानुमित्यसाधारणप्रतिबन्धकत्वम् बाधादिनिश्चयेऽक्षतमेवेति यद्वाक्यद्वाराबाधदौ बुष्ट्वोपपादनं सुसङ्गतमेवेति तन्न समीचीनम् आनुमानिकबाधनिश्चये लौकिकप्रत्यक्षप्रतिबन्धकताविरहेऽपि शाब्दबोधप्रतिबन्धकतासत्त्वेनानुमित्यसाधारणप्रतिबन्धत्वाभावात् तत्र लिङ्गासाधारणदोषत्वमिति ।

चिन्तामणिः

ते च सव्यभिचारविरुद्धसत्प्रतिपक्षाऽसिद्धवाधिताः पञ्च ।

इति श्रीगङ्गेशोपाध्यायविरचिते तत्त्वचिन्तामणी अनुमानखण्डे हेत्वाभाससामान्यनिश्चिः समाप्ता ।

दीधितिः

योग्यताज्ञानेनान्यथासिद्धत्वात् तदभावो न तत्र हेतुरिति चेदेवमप्युपनीतभानविशेषं प्रति तत्त्वेन हेतुतायाः दुर्वारत्वात् ।

श्रीरघुनाथशिरोमणिमट्टाचार्यविरचिता हेत्वाभाससामान्यनिश्चिदीधितिः समाप्ता ।

गादाधरी

तत्रापि तदप्रतिबन्धकत्वमाशङ्कते योग्यतेति । अन्यथासिद्धत्वादिति । बाधादिनिश्चयदशायां योग्यताज्ञानरूपकारणविरहेणैव शाब्दबोधानुत्पादनिर्वाहादिति भावः । तदभावः = बाधादिनिश्चयाभावः, तत्र = शाब्दबुद्धौ । यद्यपि योग्यताबाधसंशयद्वितीयक्षणे स्मरणाद्यात्मकयोग्यतानिश्चये सति तद्वितीयक्षणे शाब्दज्ञानवारणाय तदभावस्य शाब्दबोधहेतुत्वस्यावश्यकत्वम् । तथापि बाधादिज्ञानस्य शाब्दाप्रतिबन्धकत्वेऽपि निर्विवादोपनीतमाने विशेषप्रतिबन्धकतयैव बाधादेर्लिङ्गासाधारणदोषत्वानिराकरणसम्भवात्तत्रैव तन्निराकरोति एवमपीति । उपनीतमानविशेषम् = दोषविशेषाजन्योपनीतमानविशेषम्, तत्त्वेन = बाधनिश्चयाद्यभावत्वेन । दुर्वारत्वादिति । बाधनिश्चयदशायामनुमितेरिव तादृशोपनीतमानानुत्पादस्य सवन्तुभवसिद्धत्वादिति भावः ।

इति महामहोपाध्यायश्रीगदाधरभट्टचार्यविरचिता हेत्वाभाससामान्यनिरुक्ति-
दीधितिबिधृतिः समाप्ता ।

विमलप्रभा

तत्रापि = शाब्दबुद्धावपि । तदप्रतिबन्धकत्वं = बाधनिश्चयस्याप्रतिबन्धकत्वम् । योग्यताज्ञानरूपकारणविरहेणैव = बाधनिश्चयस्य योग्यताज्ञानविरोधितया बाधनिश्चयसत्त्वे शाब्दबोधकारणीभूतयोग्यताज्ञानरूपकारणाभावेनैव । शाब्दबोधानुत्पादनिर्वाहात् = शाब्दबोधाभावात् । स्मरणाद्यात्मकेति, स्मरणादिस्वरूपेत्यर्थः । तद्वितीयक्षणे = स्मरणात्मकयोग्यतानिश्चयक्षणे । तदभावस्य = बाधनिश्चयाभावस्य । उपनीतमाने = ज्ञानलक्षणासन्निकर्षजनितज्ञानविशेषे । तादृशोपनीतमानानुत्पादस्य = दोषविशेषाजन्यज्ञानलक्षणासन्निकर्षजनितज्ञानोत्पत्त्यभावस्य । अयमर्थः । अवश्यबलूपनियतपूर्ववर्त्तिनः योग्यताज्ञानस्य शाब्दबोधं प्रति कारणत्वकल्पनेनैव तद्भिन्नत्वेन बाधनिश्चयाभावोऽन्यथासिद्ध इति बाधनिश्चयदशायां योग्यताज्ञानविरहादेव शाब्दबोधानुदयेन शाब्दं प्रति बाधनिश्चयस्य प्रतिबन्धकतास्वी-

कारो व्यर्थ इत्यनुमित्यसाधारणप्रतिबन्धकत्वस्य बाधादौ वर्तमानतया लिङ्गाभासत्वं तत्रास्त्येवेति नोक्तानुपपत्तिः । यदि बाधबुद्धिविरहस्य शाब्दबोधं प्रति कारणता न स्वीक्रियते तदा यत्र प्रथमम् योग्यबाधसंशयस्ततः स्मरणाद्यात्मकयोग्यतानिश्चयस्तदनन्तरक्षणे शाब्दबोधापत्तिः तद्वारणाय बाधनिश्चयाभावे शाब्दबोधकारणत्वमावश्यकमेवेति बाधनिश्चये शाब्दबोधप्रतिबन्धकतासत्त्वेन लिङ्गासाधारणदोषत्वञ्च बाधादेरिति, तदाऽपि यदि तस्य प्रतिबन्धकत्वं हठेन न स्वीक्रियते तदा बाधसत्प्रतिपक्षदशायामनुमितिबहुपत्नीतप्रत्यक्षस्याप्यनुदयेनोपनीतप्रत्यक्षप्रतिबन्धकतायाः बाधादौ वर्तमानतया निरुक्तानुमित्यसाधारणप्रतिबन्धकतायाः बाधादावभावान्न बाधादेर्लिङ्गासाधारणदोषत्वमिति विभावयन्तु तर्ककुशला इति ।

हेत्वाभासस्य सामान्यनिरुक्तेः प्रतिशब्दतः ।

छात्राणामुपकारार्थमन्वयार्थावबोधिनी ॥ १ ॥

नीलाम्बरतनूजेन रसनाथकनीयसा ।

कृता श्रीरूपनाथेन टीका सुविमलप्रभा ॥ २ ॥

जगतः पितरौ वन्दे गौरीरमणरूपिणी ।

ययोः कृपाबलेनैव ग्रन्थः सम्पूर्णताङ्गतः ॥ ३ ॥

माघे सितेऽथवाणे तिथौ प्रशासति राधाकृष्णे धरामेताम् ।

ग्रन्थोऽयं द्विसहस्रे विंशत्यधिकेवर्षे [संवत् २०२०] समाप्तिमाप्नोत् । ४ ॥

मिथिलामण्डलान्तर्गतोजानग्रामनिवासिकरमहामैथिलश्रोत्रियसर्वतन्त्र स्वतन्त्रश्रीनीलाम्बरभ्रामहोदयानामात्मजेन भूतपूर्वमुज्ज्वरपुरस्थराजकीयसंस्कृतमहाविद्यालयदर्शनविभागाध्यक्षेण श्रीरूपनाथभाशमर्णा विरचिता सामान्यनिरुक्तिगादाधरीटीका विमलप्रभा सम्पूर्णा ॥

श्रोतारिणीचरणन्यस्त एषः प्रथम उद्यमः ॥



अथ हेत्वाभासकारिका

त्वं रूष्ठा मयि चेन्नमामि भवतीं नेयं त्वया नम्यतां
नम्यत्वं त्वयि भाति पार्थिवतया मन्ये महाराजवत् ॥
कुम्भादिष्वतिवर्तनात् त्वद्बुद्धितं साधारणं साधनम्
वाग्वादेष्विति निर्जितो दयितया रामः सुखं रातु वः ॥१॥

कृष्णः पुष्पातु सौख्यं सुमुखि सुमुखतां याहि याहि प्रियां ता—
मन्यासक्तं कुतो मां कलयसि दयिते केवलं त्वत्स्वभावात् ॥
यद्येवं मुग्धता ते करणमिदमसाधारणं पक्षमात्रे
वृत्तत्वादित्यकस्मात् प्रणयकलहितां राधिकां सान्त्वयन् वः ॥२॥

सर्वं वस्तु सुखावहं तव पुनः कौतस्कुतीयं व्यथा
कस्मादेवमुदीर्यते जगदिदं यत्तन्मयं भाषसे ॥
हेतुः सव्यभिचार एष विरहात् दृष्टान्तयोरित्ययम्
संल्लापः सह लक्ष्मणेन विद्युजः सीतापतेः पातु वः ॥३॥

भीतोऽहं विरही तुषारकिरणात् सोऽयं समुज्जृभते
विज्ञातः कथमेष ते मम यतस्तापं करोत्युच्चकैः ॥
लिङ्गात् कोऽनुमिनोति साध्यविरहव्याप्तादियं मुग्धता
माभैषीरिति पातु वो रघुपतिः सौमित्रिणा सान्त्वितः ॥४॥

का भीतिस्तव चन्द्रतो रघुपते ? दोषाकरत्वादसा-
वासक्तः परपीडने पिशुनवन्नेवं कुतः कथ्यते ॥
हेतुः सत्प्रतिपक्ष एष यदयं सद्बृत्ततां गाहते ।
सोदर्येण निरस्तभीरिति सुखं पुष्पातु वो राघवः ॥५॥

मिथ्येयं विरहव्यथा तव मुदं धत्ते पुरोवर्तिनी
 मायामैथिलकन्यका प्रियतमा भावेन सत्येव सा ॥
 इत्युक्तः सहजेन सान्त्वनविधौ हेतोरमुष्याश्रया
 सिद्धत्वं प्रतिपादयन्नवतु वः श्रीजानकीवत्सलभः ॥६॥

चित्तं मे चित्तजन्मा विदलयति शरैः स्वाश्रयं नाशयेत्कः
 स्थूलत्वाच्चेतसोऽसौ किमिव न कुरुते निर्विचारप्रवृत्तः ॥
 आहुश्चेतोऽणुमानं कथमिह भवति स्थूलता तत्स्वरूपा
 सिद्धोऽयं हेतुरेवं दशरथसुतयोः पातु संभाषितं वः ॥७॥

बध्येतां शुकसारणी न हि तयोर्बध्यत्वमस्त्येव त-
 द्रक्षस्त्वां दशकन्धरादिवदयं, हेतुः सहोपाधिकः ॥
 सद्रोहत्वमुपाधिरत्र सुगमः शेषस्त्वया चिन्त्यता-
 मित्यादित्यसुतोक्तिखण्डनकरः श्रीराघवः पातु वः ॥८॥

जय्यो राघव एष मानुषतया तद्भक्षिभिर्यातुभि-
 नैवं बाधित एव हेतुरुदितः प्रत्यक्षमानेन हि ॥
 क्व प्रत्यक्षमिदं खरादिनिहतावित्यग्रजस्याग्रतो
 दिश्यान् तन्मतभिद्विभीषणसमुद्गीतः सुखं राघवः ॥९॥

अज्ञात्वा हृद्गतं ते कथमभिलषितं प्रार्थये भामिनि त्वां
 न त्वेतस्मात्कटाक्षादनुमिनुत् हृदये राग एवेति चेन्न ॥
 हेतुः सोपाधिकोऽयं भवति गुरुरो ह्रीभरोऽस्मिन्नुपाधिः
 साध्यव्यापी प्रियादौ स खलु तृणमुखे साधनाव्यापकश्च ॥१०॥

॥ इति हेत्वाभासकारिका समाप्ता ॥

परिशिष्टप्रकरणम्

ननु अनुमितिकारणीभूताभावप्रतियोगियथार्थज्ञानविषयत्वं हेत्वाभासत्वमित्यत्राभावनिरूपितो यस्तद्वद्यथार्थज्ञानविषयत्वमेवोच्यतामलं प्रतियोगितापदोपादानेनेति चेन्न, अनुमितिकारणीभूताभावमध्ये बाधनिश्चयाभावस्तन्निरूपितसम्बन्धित्वं बाधाभावविषयकज्ञानेऽस्ति तादृशज्ञानविषयत्वं बाधाभावे सत्त्वादित्यन्नाभिरस्तस्तदुपात्तमिति भुवनमोहनसार्वभौमः ।

न च मूलनिष्ठन्यूनत्वस्य परिहारः कथं कृतः शिरोमणिना, तत्प्रसङ्गादित्यस्य शिरोमण्युक्ततया मूलशब्देनालाभादिति वाच्यम्, मूलस्याथशब्दस्यानन्तर्यमर्थः, व्याप्तिपक्षधर्मताविशिष्टहेतुनिरूपणानन्तरमिति यावत्, अत एव निरूप्येत्यन्तं प्रसङ्गनिर्वाहकस्य स्मृतत्वस्य लाभायेत्यस्याथशब्देन बोध्यत इति शिरोमणोरभिप्राय इत्युक्तं गदाधरेण । तथा च हेतुनिष्ठव्याप्तिपक्षधर्मतारूपप्रतियोगिज्ञानात् व्याप्तिपक्षधर्मत्वाभावस्य स्मृतत्वं सिद्धम्, इत्यञ्च अथ शब्देनैव मूलकारेण प्रसङ्गरूपसंगतिर्दिशतेति शिरोमणोः तात्पर्यमतो न मूलनिष्ठन्यूनतेति भावः राखालदासन्यायरत्नः ।

न चानुमितिकारणसिषाधषाविरहविशिष्टसिद्धयभावमादायसिद्धिविषयेऽतिव्याप्तिरिति वाच्यम्, प्रकृतसाध्यप्रकारकानुमितावेव सिद्धेः प्रतिबन्धकत्वं न तु साध्यविधेयकानुमिताविति तथा च बह्विमान् पर्वतो घटवानित्यनुमितावप्रतिबन्धकत्वादित्याहुः । अथ वा तादृशभावभिन्नत्वमेव निवेद्यमित्यपि कश्चित् ।

सपरिकरं हेतुं निरूप्य इति दीधितिः, अत्र सपरिकरहेतुं निरूप्य इति स-

मस्तपदं कथं नोक्तमिति चेन्न, तदाभासनिरूपणमिति ग्रन्थस्थालङ्घनतापत्तेः, तत्पद-
स्य समस्तैकदेशपरामर्शत्वासम्भवादिति भावः ।

भ्रमपदं निश्चयसामान्यपरम्, तेन सद्धेतुत्वादीत्यादिपदप्राप्तसाध्यबून्यपक्ष-
केत्यादि गादाधरो । अथात्र गदाधरेणादिपदलभ्यप्रमाविषयसाध्याभावमादायाप्यति
व्याप्तिर्दत्तेति । जगदीशस्य तदप्रदर्शनेन न्यूनता स्यात्, तन्मतेपि आदि-
पदमत्त्वेन प्रमाविषयसाध्याभावादौ अतिव्याप्तेरुचित्वादिति चेन्न, गदाधरमते भ्रम-
विषयसाध्याभावादौ इत्येव पाठः, तन्मते भ्रमविषयश्चासौ साध्याभावश्चेति भ्रमविष-
यसाध्याभावस्तरयादिः भ्रमविषयसाध्याभावादिः तस्मिन्नित्यर्थः । तत्रादिना यथा
भ्रमविषयसाध्याभावेऽतिव्याप्तिस्तथा प्रमाविषयसाध्याभावेऽतिव्याप्तिः सूचितेति ।

यद्विषयकत्वेनेत्यादिलक्षणो तृतीयाया अवच्छेदकत्वार्थकतया सुतरां तथेति
भट्टाचार्येणोक्तम्, अत्र ह्रदत्वपुरस्कारेण घटाद्यवगाहिवह्न्यभाववान् ह्रद इति ज्ञा-
नीयप्रति बन्धव तावच्छेदकीभूतघटादियतामादाय घटादावतिव्याप्तिवारणाय यद्रू-
पावच्छिन्नविषयत्वं प्रतिबन्धकतावच्छेदकं तद्रूपवत्त्वनिवेशस्यावश्यकतया सुत-
रामिति व्यर्थमिति चेन्न, यद्विषयकत्वस्यैतादृशार्थलाभायैव सुतरामित्युक्तमिति
भावः ।

ननु विषयतायाः प्रतिबन्धकतावच्छेदकत्वे दण्डभाववान् दण्ड
इति बुद्धिं प्रति रक्तदण्डवान् दण्डः पीतदण्डवान् दण्ड इत्या-
दिनानाविधनिश्चयसाधारणदण्डत्वनिरूपितावच्छेदकत्वावच्छिन्नप्रकारित्वावच्छिन्नद-
ण्डत्वनिरूपितावच्छेदकित्वावच्छिन्नविशेष्यताशालिनिश्चयत्वेनैव भवन्मतेप्रतिब-
न्धकत्वम्, एवञ्च दण्डभाववान् दण्ड इति बुद्धौ रक्तदण्डवान् पुरुष इति
निश्चयस्य प्रतिबन्धकत्वापत्तिः, तथा हि रक्तत्वनिरूपितावच्छेदकित्वावच्छिन्न-
प्रकारित्वावच्छिन्ना या दण्डत्वनिरूपितावच्छेदकित्वावच्छिन्नविशेष्यत्वावच्छिन्ना या
रक्तत्वदण्डत्वोभयधर्मनिरूपितावच्छेदकित्वावच्छिन्नप्रकारिता तदवच्छिन्नपुरुष-
त्वनिरूपितावच्छेदकित्वावच्छिन्नविशेष्यताशालिरक्तदण्डवान् पुरुष इति निश्च-
यीयोभयधर्मनिरूपितावच्छेदकित्वावच्छिन्नप्रकारितया रक्तत्वनिरूपिताया अव-

च्छेदकित्वावच्छिन्नप्रकारित्वावच्छिन्नदण्डत्वनिरूपितावच्छेदकित्वावच्छिन्नविशेष्यता-
याश्च परस्परावच्छेद्यावच्छेदकभावनियमेन दण्डत्वनिरूपितावच्छेदकित्वाव-
च्छिन्नप्रकारितान्तर्गता या तादृशोऽभयधर्मनिरूपितावच्छेदकित्वावच्छिन्नप्रकारि-
ता तदवच्छिन्नदण्डत्वनिरूपितावच्छेदकित्वावच्छिन्नविशेष्यताशालिनिश्चितत्वस्य त-
त्रापि सत्त्वान् ।

न च रक्तत्वेतरनिरूपितरक्तनिरूपितावच्छेदकित्वावच्छिन्नत्वं रक्त-
त्वनिरूपितावच्छेदकित्वावच्छिन्नप्रकारितायां निवेशनीयमतो नोक्त दोष इति वाच्यं,
रक्तत्ववान् दण्ड इत्यस्य प्रतिबन्धकत्वानुपपत्तिरिति चेन्न, दण्डाभाववान् दण्ड इति
बुद्धिं प्रति स्वसंयोगिसंयोगेन दण्डवान् दण्ड इति निश्चयस्य प्रतिबन्धकत्वापत्तिवा-
रणाय सांसर्गिकविषयतां मध्यवर्तिनीं कृत्वा प्रतिवध्यप्रतिबन्धकभावो वाच्यः,
तथा च परस्परासम्बन्धस्थले प्रथमपदार्थनिरूपितत्वमेव भासत इति न दोषः ।

एवञ्च दण्डत्वनिरूपितावच्छेदकित्वावच्छिन्नप्रकारित्वावच्छिन्नसंयोग-
त्वनिरूपितावच्छेदकित्वावच्छिन्नसंसर्गित्वावच्छिन्नदण्डत्वनिरूपितावच्छेदकित्वावच्छि-
न्नविशेष्यताशालिनिश्चयत्वस्य प्रतिबन्धकतावच्छेदकत्वेन रक्तदण्डवान् पुरुष
इति निश्चये तदसत्त्वान्नोक्तापत्तिरिति । यदि सम्बन्धसामान्येन दण्डावृत्तिर्दण्ड
इति बुद्धिं प्रति सकलसम्बन्धावच्छिन्नप्रतियोगिताकदण्डाभाववान् दण्ड इति बुद्धि-
त्वावच्छिन्नं प्रति संयोगिसंयोगेन समवायस्वरूपादिप्रत्येकसम्बन्धेन दण्डवान् दण्ड-
प्रकारतानिरूपितदण्डत्वावच्छिन्नविशेष्यताशालिनिश्चयत्वेन प्रतिबन्धकत्वं न तु प्र-
कारतायाः सम्बन्धावच्छिन्नत्वं निवेश्य इति तत्र दण्डत्वनिरूपितावच्छेदकित्वावच्छि-
न्नप्रकारित्वावच्छिन्नतादृशविशेष्यताशालिनिश्चयत्वेन प्रतिबन्धकत्वे तु रक्तदण्ड-
वान् पुरुष इत्यस्य प्रतिबन्धकत्वापत्तिरिति यदि विभाव्यते तदा विषयितायाः प्रति-
बन्धकतावच्छेदकत्वं दुर्घटमेवेति ध्येयम् ।

अथ वह्न्यभाववान् हृद इति ज्ञाने वह्न्यभावप्रकारतानिरूपितप्रकारिता
हृदत्वावच्छिन्नविशेष्यतानिरूपितविशेष्यता एतद्वयमेवास्ति न तु वह्न्यभाववद्-

हृदत्वावच्छिन्नविषयितेति तथा च कथं तद्वापकत्वं प्रतिबन्धकतायामिति भवत्येवाव्याप्तिरिति, न च प्रकारावच्छिन्नत्वं विशेष्यतायां स्वीकर्तृमते-
 नेदं तथा च हृदत्वावच्छिन्नविशेष्यताख्यविषयताया वह्न्यभावावच्छिन्न-
 तया प्रतिबन्धकतासत्त्वादिति वाच्यम्, विशेष्यतायां प्रकारावच्छिन्नत्वे मानाभावा-
 दिति वाच्यम् । न च वह्न्यभाववत्त्वेन हृदमहं जानामीत्यनुव्यवसायानुरोध एव
 मानं, तत्र तृतीयार्थावच्छिन्नत्वस्य द्वितीयार्थविषयतायामन्वयः तथा च वह्न्यभा-
 वावच्छिन्नहृदविषयताशालिज्ञानवानहमित्यनुव्यवसायस्तत्र बोध्यते, तत्र विषयता-
 सम्बन्धेन तादृशानुव्यवसायात्मकप्रत्यक्षं प्रति तादात्म्येन तादृशज्ञानस्य कारणत्वानु-
 रोधात्तत्स्वीकार इति वाच्यम्, वह्न्यभावप्रकारतानिरूपितहृदत्वावच्छिन्नविशे-
 ष्यताशालिज्ञानत्वस्य वह्न्यभावहृदत्ववद्द्रव्यमित्याकारकज्ञाने सत्त्वेन वह्न्यनुमि-
 तिप्रतिबन्धकत्वापत्तेः, द्रव्यत्वावच्छिन्नविशेष्यतायां वह्न्यभावप्रकारतानिरूपित-
 त्वहृदत्वावच्छिन्नत्वयोः सत्त्वादिति । न च तथापि वह्न्यभाववान् हृद इति ज्ञा-
 नीयविषयतायां वह्न्यभावत्वावच्छिन्नविषयतात्वावच्छिन्ननिरूपकतानिरूप्यतावद्-
 हृदत्वावच्छिन्नविषयतात्वेनैव निरूप्यनिरूपकभावः, वह्न्यभावहृदत्ववद्द्रव्यमिति
 ज्ञानीयविषयतायां वह्न्यभावहृदत्वोभयावच्छिन्नविषयतात्वेन द्रव्यत्वावच्छिन्नवि-
 षयतात्वेन निरूप्यनिरूपकभावः, तथा च वह्न्यनुमितिं प्रति वह्न्यभावत्वावच्छिन्न-
 विषयतानिरूपितहृदत्वावच्छिन्नविषयताशालिनिश्चयत्वेन प्रतिबन्धकता, तथाचैता-
 दृशनिरूप्यनिरूपकभावापन्नविषयताशालिनिश्चयत्वस्य तादृशज्ञाने विरहेण प्रतिबन्ध-
 कत्वापत्त्यसम्भवादिति वाच्यम् । एतादृशनिरूप्यनिरूपकभावं स्वीकृत्य प्रतिब-
 ध्यप्रतिबन्धकभावकल्पने प्रकारावच्छिन्नत्वं विशेष्यतायां स्वीकारः न युक्तिसहः । न
 चोक्तानुव्यवसायस्य कथमुपपत्तिरिति वाच्यम्, तत्र तृतीयार्थः प्रकारित्वमेव तस्य
 द्वितीयार्थविषयितायामन्वयः, तथा च वह्न्यभावत्वावच्छिन्ननिरूपितप्रकारित्वाव-
 च्छेद्यहृदत्वावच्छिन्ननिरूपितविशेष्यताशालिज्ञानवानहमित्यनुव्यवसायः । तथा
 चाऽव्याप्तिः, वह्न्यभाववद्धृदत्वावच्छिन्नविषयिताव्यापकत्वाभावात् ।

न च प्रकारावच्छिन्नत्वं विशेष्यतायामस्तु परन्तु वह्न्यभाववान् हृद इति
 ज्ञाने वह्न्यभाववद्धृदत्वावच्छिन्ननिरूपकताकविषयिता अस्त्येव, अन्यथा वह्न्य-

भाववान् हृद इति ज्ञानानन्तरं जायमानवह्न्यभाववद्धृदमहं जानामीत्यनुव्यवसा-
यस्य कथमुपपत्तिः, तत्र द्वितीयायाः विषयत्वार्थकतया वह्न्यभाववद्धृदविषयता-
शालिज्ञानवानहमित्यनुव्यवसायः, न तु वह्न्यभावत्वावच्छिन्नप्रकारतानिरूपित-
हृदत्वावच्छिन्नविशेष्यताशालिज्ञानवानहमित्याकारकः, तत्र प्रकारताबोधकपदा-
भावादिति ध्येयम् ।

नन्वत्र प्रकृतानुमितिप्रतिबन्धकत्वाव्यापकप्रतिबन्धकताशून्ययद्रूपाव-
च्छिन्नविषयकनिश्चयत्वव्यापिका प्रकृतानुमितिप्रतिबन्धकता तद्रूपावच्छिन्नत्वम्
हेत्वाभासत्वमिति विवक्षयैव सामञ्जस्ये विशिष्टद्वयाघटितत्वविशिष्टान्तराऽघटित-
त्वाव्यापकीभूतविषयताशून्यत्वादिनिवेशो व्यर्थः, वह्न्यभाववज्जलादिमद्वृत्तिज-
लाभाववान् इति ज्ञाननिरूपितप्रतिबन्धकताया अव्यापकतया तच्छून्यत्वस्य वह्न्य-
भाववज्जलादिमद्वृत्तिजलवान् हृद इति निश्चये विरहात्, जातिमान् वह्निमानि-
ति ज्ञाननिरूपितप्रतिबन्धकतायाः, मेयत्वाभाववान् व्यभिचार इति ज्ञाननिरूपितप्र-
तिबन्धकतायाश्चाव्यापकतया तच्छून्यत्वस्य जातिमान् वह्न्यभाववानिति ज्ञाने,
मेयत्वविशिष्टव्यभिचारविषयकज्ञाने विरहात् नाव्याप्यतिव्याप्ती सम्भवतः ।
न च सर्वासां प्रतिबन्धकतानां चालनीन्यायेनाव्यापकतया तच्छून्यत्वस्य बाधव्यभि-
चारादिविषयकज्ञाने विरहादसम्भवापत्तिरिति वाच्यम् । प्रकृतानुमितित्वव्या-
पकयत्किञ्चित्प्रतिबन्धकत्वाव्यापकत्वनिवेशे नाव्याप्तिः तथा हि यत्किञ्चित्-
प्रतिबन्धकतामध्ये पूर्वक्षणवृत्तित्वविशिष्टप्रतिबन्धकतातदव्यापकान्यप्रतिबन्धक-
ताशून्यपूर्वक्षणवृत्तित्वविशिष्टनिश्चयमादाय न दोष इति चेन्न, वह्न्यभाववद्धृद-
न्यभाववज्जलादिमद्वृत्तिजलवद्धृत्तिवह्न्यभाववज्जलादिमद्वृत्तिजलवद्धृदत्वावच्छिन्न-
विषयकनिश्चयनिष्ठप्रकृतानुमितियत्किञ्चित्प्रतिबन्धकत्वाव्यापकत्वं वह्न्यभावज्ज-
लादिमद्वृत्तिजलवान् हृद इति निश्चयनिष्ठप्रतिबन्धकतायां नास्ति
अस्ति चान्यप्रतिबन्धकतायामिति तादृशप्रतिबन्धकताशून्यतादृगनिश्चयमादाय
वह्न्यभाववज्जलादिमद्वृत्तिजलवद्धृदत्वेऽतिव्याप्तिः ।

एतेन प्रतिबन्धकताविशिष्टयद्रूपावच्छिन्नविषयकनिश्चयत्वव्यापकप्रकृतानुमितिप्रतिबन्धकतातद्रूपावच्छिन्नत्वमेव लक्षणार्थः, वैशिष्ट्यञ्च स्वव्यापकीभूतप्रतिबन्धकताशून्यत्वसम्बन्धेन, तथा च न कोपि दोष इत्यपि परास्तम् । तादृशप्रतिबन्धकताविशिष्टवह्न्यभाववज्जलादिमद्वृत्तिजलवदह्णदविषयकनिश्चयमादाय तत्रैवातिव्याप्तिरिति ॥

चिन्तामणिः

अथ हेत्वाभासास्तत्त्वनिर्णयविजयप्रयोक्तवानिरूप्यन्ते । तत्रानुमिति-
कारणीभूताभासप्रतियोगियथार्थज्ञानविषयत्वम् ॥ १ ॥

यद्विषयकत्वेन लिङ्गज्ञानस्यानुमितिप्रतिबन्धकत्वं तत्त्वम् ॥ २ ॥

ज्ञायमानं सदनुमितिप्रतिबन्धकं यत्तत्त्वं हेत्वाभासत्वम् ॥ ३ ॥

दशाविशेषे हेत्वोरेवासाधारणसत्प्रतिपक्षयोराभासत्वात् तद्वद्वेरप्यनुमितिप्रति-
बन्धकत्वम् ।

यद्यपि बाधसत्प्रतिपक्षयोः प्रत्यक्षशाब्दज्ञानप्रतिबन्धकत्वान्न लिङ्गाभासत्वम्,
तथापि ज्ञायमानस्याभासस्यात्र लक्षणम् । यद्वा प्रत्यक्षादौ बाधेन न ज्ञानं
प्रतिबध्यते किन्तूत्पन्नज्ञानेऽप्रामाण्यं ज्ञाप्यतेऽनुमिती तूत्पत्तिरेव प्रतिबध्यते । ते
च सव्यभिचारविरुद्धसत्प्रतिपक्षासिद्धबाधिताः पञ्च ।

इति महामहोपाध्यायश्रीगङ्गेशोपाध्यायविरचिततत्त्वचिन्तामणौ सामान्यनि-
रुक्तिप्रकरणम् ॥

दीधितिः

एतावता प्रबन्धेन सपरिकरं हेतुनिरूप्य तत्प्रसङ्गात् तत्त्वनिर्णयादिरूपत-
त्कार्यकारित्वाच्च तदाभासनिरूपणं प्रतिजानीते अथेति । यथाश्रुतमिदं हेतुदोषा-
णां लक्षणम्, तद्वत्त्वञ्च दुष्टहेतूनाम्, तदभिप्रायेणैव उपधेयसङ्क्षरेऽपीत्यादि वक्ष्यति ।
तत्राऽनुमितिपदमनुमितिनिष्ठकार्यतानिरूपकसम्बन्धित्वेनाऽनुमितितत्कारणज्ञानपरम् ।
साध्यव्याप्यहेतुमान् पक्षः साध्यवानित्याकारकानुमितिपरं वा । तेन एक-
त्र हेतौ व्यभिचारादिग्रहेऽपि अन्यस्य परामर्शादनुमित्यनुत्पादेन व्यभिचाराद्व्याप्त्या-
दिज्ञानेनाऽन्यथासिद्धत्वाच्च व्यभिचारादिग्रहाभावस्याऽनुमित्यजनकत्वेऽपि न क्षतिरिति
वदन्ति । पर्वतो निर्वह्निः धूमो वह्नेरभिधेयत्वं प्रमेयत्वव्यभिचारीत्यादिभ्रमादनुमिति-
प्रतिबन्धादाह यथार्थेति । ननु प्रतिबन्धकज्ञानविषयव्यभिचारादिघटकसाध्यादेर-

पि प्रत्येकं हेत्वाभासतापत्तिः ।

अथ विशिष्टविषयकं ज्ञान प्रतिबन्धकम् तदघटकञ्च न विशिष्टमिति चेत्, तर्हि यथार्थेति व्यर्थम् भ्रमविषयविशिष्टस्याऽप्रसिद्धत्वादित्यनुशयेनाऽऽह यदिति ।

केचित्तु दुष्टानामेव हेतूनामेतानि लक्षणानि । तत्र तृतीयमिव प्रथममपि ज्ञायमानव्यभिचारादेः प्रतिबन्धकत्वमभ्युपेत्य तदर्थञ्च तादृशभावप्रतियोगिनो ये व्यभिचारादयस्तत्प्रकारकयथार्थज्ञानविषयत्वम् । अग्रे तत्त्वमित्यस्य तद्वत्त्वमित्यर्थः । आद्यस्यैव वा दुष्टहेतुलक्षणत्वमिति प्राहुः ।

लिङ्गमविवक्षितम् । यद्विषयकत्वेन—यादृशविशिष्टविषयकत्वेन । तेनानुमितिप्रतिबन्धकाक्षविशेष्यकभ्रमविषये साध्याभावादौ सद्धेत्यादिनिष्ठे नातिप्रसङ्गः । अवच्छेदकत्वञ्चेहाऽनतिरिक्तवृत्तित्वम् । तेन विशिष्टस्याऽस्तत्वेऽपि भ्रमात् प्रतिबन्धेऽपि न क्षतिः । विशेषणायञ्च तादृशविशिष्टान्तराघटितत्वेन तेन मेयत्वादिविशिष्टे व्यभिचारादौ नातिप्रसङ्गः । एवञ्च पक्षतावच्छेदकविरहविशिष्टपक्षः, पक्षनिष्ठस्तद्विरहो वा, साध्याभाववद्वृत्तिसाधनं, साधनवद्वृत्तिस्साध्याभावो वा हेतुदोषः । येन केनापि सम्बन्धेन तद्वाञ्छ प्रकृतहेतुर्दुष्टः । यादृशधर्मिणि यादृशधर्मवत्ताज्ञानमनुमितिप्रतिबन्धकं तस्य धर्मिणस्तादृशधर्मवत्त्वं हेतुदोष इत्यपि कश्चित् । अथ पर्वतत्वेन पक्षत्वे वल्लित्वेन साध्यत्वे विशिष्टधूमत्वे न च हेतुत्वे पर्वतादेः काञ्चनमयत्वविरहः, ह्रदस्य वल्लिधूमगून्यत्वम्, पर्वतस्य महानसीयवल्लिधूमविरहित्वम्, मेयत्वस्य केवलधूमस्य वा वल्लिव्यभिचारो, विशिष्टधूमस्य वा पर्वतीयवल्लिव्यभिचारो न दोषः । न वा तत्सम्बन्धेन तत्र तस्य हेतुर्दुष्टत्वम्, अतस्तद्धर्माविच्छिन्नतत्पक्षकतद्धर्माविच्छिन्नतत्साध्यकतद्धर्माविच्छिन्नतद्धेतुकानुमितिप्रतिबन्धकत्वं वाच्यम् । तथा च निर्वल्लिः पर्वतो वल्लिमान् पर्वतावृत्तिवल्लिमान् वा तद्व्यभिचारिणः, पर्वतावृत्तेवो? धर्मादित्यादौ न कोऽपि हेत्वाभासः स्यात्, तादृशानुमितेरप्रसिद्धत्वात् ।

अत्र वदन्ति—यद्विषयकानिश्चयस्य विरोधिविषयिताप्रयुक्तस्तदुक्तस्मनुमितावनाहार्यमानसज्ञाने वा पक्षतावच्छेदकविशिष्टे साध्यतावच्छेदकविशिष्टसाध्यवैशिष्ट्या-

वगाहित्वस्य साध्यतावच्छेदकविशिष्टसाध्यनिरूपितव्याप्तिविशिष्टहेतुमत्तावगाहित्वस्य च द्वयोर्व्यतिरेकस्तत्त्वं हेतुदोषत्वम् ।

पक्षतावच्छेदकवैशिष्ट्यादिकञ्च वैज्ञानिकं न तु वास्तविकं ग्राह्यम् । व्याप्तिश्चान्वयतो व्यतिरेकतश्च ग्राह्या । तादृशावगाहित्वप्रसिद्धिराहार्यज्ञान एवाभ्युपेतव्या, अनन्यगतिकत्वात् । एवञ्च वस्तुमात्रनिश्चयानन्तरं निर्वह्णित्वविशिष्टे बह्वैरग्रहेऽपि न क्षतिस्तस्य विरोध्यविषयकत्वात् ।

एवं साध्यनिश्चयोत्तरं तस्याननुमितावपि मानसज्ञानविरोधित्वात् ।

तादृशपक्षे तादृशसाध्यवैशिष्ट्यस्य तादृशसाध्यनिरूपितव्याप्तिविशिष्टतादृशहेतुवैशिष्ट्यस्य चावगाहिनो ज्ञानस्य यद्विषयकं ज्ञानं विरोधिविषयकं तत्त्वम्, तादृशज्ञानविरोधित्वं वा हेतुदोषत्वम् । ज्ञानविरोधित्वञ्च तद्विषयविषयकग्रहविरोधिग्रहविषयत्वम् । एवं विधैव रीतिरुत्तरत्र सर्वत्र सव्यभिचारलक्षणादावनुसर्तव्या इत्यपि कश्चित् । केचित्तु यादृशपक्षकयादृशसाध्यकयादृशहेतौ यावन्तो दोषाः सम्भवन्ति तावदन्यान्यत्वम्, एवं मात्रदोषस्थले च तत्त्वमेव हेत्वाभासत्वम् । स चातिरिक्त एवान्योन्याभाव इति न वैयर्थ्यम्, पञ्चविधभेदोक्तिस्तु तत्सम्भवस्थलाभिप्रायेण । व्यभिचारादेः साध्यादिभेदनियन्त्रितत्वात् शब्दाभेदमात्रस्य चाकिञ्चित्करत्वादिति प्राहुः । स्यादेतत्, शब्दोऽनित्यः शब्दत्वात्, इत्यत्राऽसाधारण्येऽप्याप्तिः सर्वसाध्यवद्व्यावृत्तेस्तत्रासत्त्वात्, एवं शब्दोऽनित्यः कृतकत्वादित्यस्य सत्प्रतिपक्षेनित्यत्वव्याप्याद्रव्यद्रव्यत्वादावपि पक्षस्य तद्वत्ताविरहादित्याशंकां तयोरलक्ष्यत्वेन निराकुरुते दशाविशेष इति ।

हेत्वोः = सद्धेतवोः असाधारणः = पक्षमात्रवृत्तिः, सन् प्रतिपक्षो विरोधिपरामर्शो यस्य स तथा, तयोर्दशाविशेषे = हेतौ सर्वसाध्यवद्व्यावृत्तत्वस्य पक्षे साध्याभावव्याप्यवत्वस्य च भ्रमदशायाम्, आभासत्वात् = अनुमित्यजनकत्वाद्, तद्बुद्धेः = हेत्वादौ साध्यवद्व्यावृत्तत्वादिवबुद्धेः प्रतिबत्त्वकत्वं परमायाति न तु तद्विषयस्य दोषत्वम्, असत्त्वात्, अन्यथा बाधभ्रमेणानुमित्यनुदयात् तस्यापि दोषत्वं स्यात्, को हि साध्याभावतद्व्याप्यवत्ताभ्रमयोरनुमितिविरोधित्वे विशेषः । नियुक्तिस्तु प्रवादो न श्रद्धे-

यः । यत्तु ज्ञानस्य यदनुमितिप्रतिबन्धकतावच्छेदकं तद्वत्त्वम्, तत्प्रकारकप्रमाविषयत्व-
 च लक्षणार्थः तच्च द्विविधं विषयरूपं साधारण्यादिबाधे च प्रमितसाध्याभाववान् पक्षः,
 तद्विषयकत्वेन ज्ञानस्यानुमितिप्रतिबन्धकत्वात् । अविषयरूपञ्च = विरोधिसामग्रीका-
 लीनत्वादिकम् तद्वत्त्वञ्च ज्ञानस्येव तद्विषयस्य हेतोरपीति । तन्न, तद्वत्त्वं हि हेतोर्नाभिदे-
 न, बाधे तदभावात् । अत एव नाश्रयतया, वल्लिभ्यभिचारिद्रव्यत्वादिति धूमेऽतिप्र-
 सङ्गाच्च, साध्याभाववत्पक्षस्येव साध्याभाववद्वृत्तिहेतोर्ज्ञानस्य प्रतिबन्धकत्वात्,
 साधारण्यादिविषयकत्वस्य ज्ञाननिष्ठस्यैव प्रतिबन्धकतावच्छेदकत्वात् । सत्तादिसा-
 ध्यके ज्ञानेऽतिप्रसङ्गाच्च, यथाकथञ्चित् तद्वत्त्वस्य चातिप्रसङ्गाकत्वात्, विरोधि-
 सामग्रीसमवहितोऽपि च लिङ्गपरामर्शो न स्वसाध्यकानुमितेः प्रतिबन्धको मणिसम-
 वहितो वल्लिरिव दाहस्य ।

अथ यद्वर्मविशिष्टज्ञाने सत्यवश्यमनुमितिप्रतिबन्धः तदेवात्र प्रतिबन्धकताव-
 च्छेदकमुक्तम्, भवति च प्रतिबन्धकोभूतविराधिसामग्रीकालीनत्वादिविशिष्टपरामर्शं
 तथा इति चेत् न वा कालादिसाधारणकारणवटितासामग्री कापि प्रतिबन्धिका, विशे-
 पतस्तत्र तत्सत्त्वे कार्योत्पादस्य दुर्वारत्वात्, किन्तु विरोधिपरामर्शस्तथा । यदि च तत्स-
 त्वेऽपि तत्साध्ये बाधावतारे नानुमितिप्रतिबन्धः प्रामाणिकस्तदा अप्रामाण्यज्ञाना-
 भावस्येव तदभावस्यापि वैशिष्ट्यन्तत्र निवेश्यताम्, यथा च भ्रमप्रमासाधारणवि-
 रोधिपरामर्शसत्त्वेनानुमितिस्तथा तथाविधबाधादिग्रहेऽपीत्यतिप्रसङ्गः ।

नचातीतादौ लिङ्गे विरोधिपरामर्शकालीनत्वमपि । यदपि यद्विषयकत्वे-
 न ज्ञानस्यानुमितिप्रतिबन्धकत्वम् तद्वत्त्वमेव दुष्टत्वं वाच्यम्, सत्प्रतिपक्षे च विरोधि-
 व्याप्त्यादिकमेव तथा, तद्वत्त्वमपि हेतोस्तज्ज्ञानरूपसम्बन्धेन, तस्य समूहालम्बनरूपत-
 या हेतुद्वयविषयकत्वात् तदपि तुच्छम्, साध्याभाववत्पक्षविषयकत्वेन साध्याभाव-
 वत्पक्षज्ञानप्रमात्वविषयकत्वेन वा ज्ञानस्य प्रतिबन्धकत्वं तस्य च साध्यवत्यपि पक्षे-
 सम्भवादितिव्याप्तेः । विशिष्टविषयकत्वेन प्रतिबन्धकत्वम् विशिष्टञ्च तत्राप्रसि-
 द्धमिति चेत्,—


तर्त्तिकं सर्वत्र सत्प्रतिपक्षे साध्याभावव्याप्यवान् पक्षः प्रसिद्धः । यथाकथञ्चित्-
 सम्बन्धेन तद्वत्त्वञ्चातिप्रसक्तं, धूमादेरपि ज्ञानरूपेण तदाश्रयत्वादिना वा सम्बन्धे-
 न व्यभिचारादिमत्त्वात्,

यादृशसम्बन्धावगाहित्वेन ज्ञानस्य प्रतिबन्धकत्वं तेन तद्वत्त्वञ्च न सर्वत्र सत्प्र-
तिपक्षिते हेतावस्ति च क्वचित् सद्हेताविति कृतं पल्लवितेन ॥

यदद्यपीति । स्थाणुत्वाभावस्य तद्व्याप्यकरादेश्च निश्चये स्थाणुत्वप्रत्यक्ष-
शाब्दयोरनुदयात् । न चैवं नरशिरःकपालं शुचि प्राण्यङ्गत्वादित्यादिनाप्यागमप्रति-
रोधः स्यात्, तत्रानुकूलतर्काभावेन बलवत्तरागमविरोधेन च व्याप्तिनिश्चयस्यानुत्पत्ते-
रिति भावः ।

यद्वेत्याद्यभ्युपगममात्रं प्रत्यक्षं प्रत्यानुमानिकवाधादिनिश्चयस्याप्रतिबन्ध-
कत्वेऽपि शाब्दं प्रति प्रतिबन्धकत्वात् । योग्यताज्ञानेनान्यथासिद्धत्वात् तदभावो न
तत्र हेतुरिति चेदेवमप्युपनीतभानविशेषं प्रति तत्त्वेन हेतुताया दुर्वास्त्वात् ॥

इति महामहोपाध्यायश्रीरघुनाथभट्टाचार्यविरचिताहेत्वाभाससामान्यनि-
रुक्तिदीधितिः समाप्ता ॥



शुद्धिपत्रम्

प्रथमलक्षणे

अशुद्धम्	शुद्धम्	पृष्ठम्	पंक्तिः
वहेतो	हवतो	१	९
प्रतिय	प्रतिप	१	१५
वत्ति	वत्ति	१	१८
रिषद	रीषद	३	१७
स्वंस्व	स्वस्व	३	२३
र्णा	र्ण	५	१२
हतुः	हेतुः	५	१६
सभि	समभि	५	२६
धान	धानं	८	६
स्व	स्वं	१०	६
वाह्लि	वह्लि	११	३
हेण	हेण	१३	१३
पक्ष	पक्षः	१४	११
विषया	विषयी	१४	१४
ञ्चनु	ञ्चानु	१४	१४
ज्ञान	ज्ञानं	१४	१५
मिति	मिति	१५	२
कर्त्त	कर्त्तु	१६	४
प्रतिपादयति	प्रतिपाद्य	१७	१३
लक्षणा	लक्षणा	१७	१६

अशुद्धम्	शुद्धम्	पृष्ठम्	पंक्तिः
प्रतिबन्धकतायां	प्रतिबन्धकता	१७	२०
हेतुदुष्ट	हेतुदुष्ट	१९	२०
हृदो वल्लिव्याप्य	हृदो वल्लिमान् वल्लिव्याप्य	२०	१०
धर्मो	धर्मो	२२	१४
विरुद्धे	विरुद्ध	२३	१
प्रतिज्ञा	अप्रतिज्ञा	२३	८
मथः	मर्थः	२३	९
त्रय	त्रयं	२३	९
तथा चा विभाग	तथा च विभाग	२४	५
दोषः विभाग	दोषः न वा विभाग	२४	१०
संयोग सम्बन्धावच्छिन्न प्रकारता	संयोगसम्बन्धावच्छिन्नवल्लित्वा वच्छिन्नप्रकारता	२५	७
लक्षणा	लक्षणा	२५	१२
दाह	हृदा	२६	६
हेतु	हेतु	२७	१४
वस्थ	वस्थं	२७	२०
अभाव	मा भव	२८	२५
परामर्श	परार्थ	३०	१४
साध्यकहेतुका	साध्यकजलहेतुका	३३	२४
धार्मि	धर्मि	३७	१
वच्छेद्य	वच्छेद्यत्व	३९	१६
वृत्त्या	वृत्त्या	४०	२२
द प्रति	प्रति	४४	१९
कारणत्व ग्रह	कारणत्ववद्ग्रह	४४	२१
तद्यपि	तद्व्यापक	४५	१३

अशुद्धम्	शुद्धम्	पृष्ठम् पंक्तिः
प्रतिबन्ध	प्रतिबध्य	४७ १५
त् तत्र वल्लयभावव- द्धेति प्रसङ्गः	त्वादिति	४७ २२
वारणा	धारणा	४८ १६
वैस्व	वै० स्व	४८ २१
हृदश्च वल्लिव्याप्य	हृदश्च वल्लिमान् वल्लिव्याप्य	५१ ५
भूतल	भूतलं	५२ १९
तात्मक	नात्मक	५२ २०
वच्छेदकतानिरूपितत्व	वच्छेदकतानिरूपितनिरूपितत्व	५५ १०
निरूपितावच्छेदकत्वनिष्ठ	निरूपितप्रतियोगित्व	५५ १२
निरूपक	निरूपित	५६ ४
वल्लयभाववान् हृद	वल्लयभाववान् वल्लयभाव- वान् हृद	५६ १३
वल्लयभाववान् वल्लयभाववान्	वल्लयभाववान् वल्लयभाववद् हृदवान्	५६ २१
वाध्य	वाच्यं	५६ २३
घटवान्	घटवान् वल्लयभाववान्	५६ २५
कूटेन	कूटेन	५७ २२
सत्यप्रतिपक्ष	सकलसत्प्रतिपक्ष	६१ १३
नि ज्ञान	निति ज्ञान	६१ १७
करणे	करणेन	६१ २२
सत्यप्रतिपक्षे	सत्प्रतिपक्षे	६४ १५
साध्य	साध्या	६५ २४
इत्यंश	इत्यंश	६६ २३
व्यभि	व्यभि	६९ १५

अशुद्धम्	शुद्धम्	पृष्ठम्	पंक्तिः
व्यभि	व्यभि	७०	२
व्यभि	व्यभि	७०	७
व्यभि	व्यभि	७०	६
नित्यु	नित्य	७१	४
व्याप्तिरेक	व्याप्तिव्यतिरेक	७१	१६
वेश्य	वेश्यम्	७१	२२
परस्य	परस्पर	७४	२७
वारणा	धारणा	७४	१७
वृत्तित्व	वृत्तित्वत्व	७८	१
सिद्धाभावः	प्रतीतिसिद्धाभावः	७८	१९
तन्निवेशः	तन्निवेशः	७९	१
शिष्टा	शिष्ट	७९	३
व्यभि	व्यभि	७९	१७
सप्तम्यो	सप्तम्यर्थो	८०	१४
चीन	चीनं	८२	५
एव	एवं	८२	८
हृदे	हृद	८२	१३
सा यन्नि	यन्नि	८३	८
भावादेः	भावादेः	८३	१३
समूल	समूहल	८४	८
यस्य	स्य	८४	२०
द्वधापक	द्वयव्यापक	८५	८
बुद्धि	बुद्धि	८५	१९
गामि	गाहि	८६	१०

अशुद्धम्

शुद्धम्

पृष्ठम् पंक्तिः

हस्या	हाया	८९	१५
यतरा	न्यतरा	८९	२४
व्यमि	व्यभि	९०	५
निष्ठा	निष्ठ	९१	११
तिष्ठ	निष्ठ	९१	१५
व्यमि	व्यभि	९२	६
व्यमि	व्यभि	९२	८
व्यमि	व्यभि	९३	२
व्यमि	व्यभि	९३	५
व्यमि	व्यभि	९३	८
मिति	मिति	९३	९
व्यमि	व्यभि	९३	२१
मिति	मिति	९३	२२
चार	चारा	९३	२२
मिति	मिति	९४	६
क्षरा	क्षणे	९४	१२
धार्मिक	धर्मिक	९४	१९
न नय	नय	९४	२३
न दोष	न दोषः	९५	१८
माशि	माहशि	९५	१९
साध्या	साध्य	९५	२४
व्याप्या	व्याप्य	९५	२४
मिति	मिति	९६	२२
ज्ञाना	ज्ञान	९७	१९
साध्या	साध्य	९८	३
व्युत्था	व्युत्था	९८	१७

अशुद्धम्	शुद्धम्	पृष्ठम्	पंक्तिः
अमे	अमौ	६६	५
घंशे	घंशे	६६	८
प्रमेयत्वभ्रमात्मक प्रमेयत्व- भ्रमात्मक	प्रमेयत्वभ्रमात्मक	१७०	४
व्यभिचारेऽतिव्याप्तिः	अतिव्याप्तिः	१८०	७
ज्ञान	ज्ञानाना	१८०	६
मिति	मितिं	१८०	११
त्याप्ति	व्याप्ति	१८१	५
चारी	व्यभिचारी	१०१	१२
कथं न तत्र	कथं तत्र	१०१	१३
वद्	वद	१०१	१५
साध्यशिष्ट	साध्यविशिष्ट	१०१	१७
प्रमेत्व	प्रमेयत्व	१०२	३
वद्	वद	१०२	५
भेदपि	भेदीय	१०३	२
सव	स्व	१०३	१८
त्य एव	त्यत्र एव	१०४	३
हेतु	हेतुत्वे तु	१०५	६
वद्	वद	१०६	४
अभावो	अभावे	१०६	१०
साध्यतावच्छेदकसवन्धा	साध्यतावच्छेदका	१०६	२५
घटाधभाव	घटाभाव	१०८	१३
स्यैवता	स्यैव	१०६	६
प्रथम अन्ते	प्रथमा अन्ते	११०	१६
दो	दौ	११०	२५

अशुद्धम्	शुद्धम्	पृष्ठम्	पंक्तिः
अभिधेयत्व	अभिधेयत्वं	१११	६
प्रमेयत्व	प्रमेयत्वस्य	१११	६
वह्निरित्यादि	वह्नित्वाति	११२	११
विशेष्य	विषय	११३	५
दवता	दकता	११३	१३
विषयतायाः	विषयतया	११५	८
स्व । वृ	स्ववृ	११६	१४
त्वत्वेन	तद्वत्त्वेन	११७	७
दमत्रेति	अत्रेति	११८	१
भ्रमविशिष्ट	भ्रमविषयविशिष्ट	११६	२१
वृत्तित्व	वृत्तितत्त्व	११६	२३
वृत्तित्व	वृत्तितत्त्व	१२०	८
विषयति	विषय इति	१२०	६
भम	भ्रम	१२०	६
भमा	भ्रमा	१२०	१०
वध	बाध	१२२	२
वपथ्य	वैयर्थ्य	१२३	१२
नेयत्य	नैयत्य	१२३	१७
वारणीयत्वात्	वारणीयत्वादिति वाच्यं	१२४	२६
पष्ठचायः	षष्ठ्याः	१२६	१८
यद	पद	१३०	१६
प्रचातया	प्रचस्या	१३१	३
कट्ट	कर्तृ	१३५	२५
वह्न्यभावोऽव्याप्यवृत्ति	वह्न्यभावोऽव्याप्यवृत्ति- रित्यव्याप्यवृत्ति	१३८	६

अशुद्धम्	शुद्धम्	पृष्ठम्	पक्तिः
न तद्वत्त्वं	तद्वत्त्वं	१४०	७
	द्वितीयलक्षणे		
यद्विषयक	यद्विषयक	१४२	६
च्छिन्न	च्छिन्न	१४३	१६
न	न जाता	१४४	२०
द्रव्य	द्रूप	१४५	१८
व्यात्तं	व्यावर्त्त	१४५	२१
स सम	सम	१४७	१०
संयोगिना	संयोगेन	१४७	१४
विलक्षणवि	विलक्षणविषमता	१४६	१२
मह	महं	१४६	१६
यद्विषयत्वे	यद्विषयकत्वे	१५०	७
यद्र	यद्रू	१५०	२४
वृत्तित्व	वृत्तितत्त्व	१५१	४
तदा	तदा द्वितीये	१५१	१३
कत्व	कत्वं	१५१	२२
तव	तद	१५२	१५
विषयतो	विषयतयो	१५४	१
निष्ठायाः	निष्ठाया	१५४	१५
किं	किं	१५४	१०
निरूपितावच्छेदकत्वनिरूपित	निरूपितपर्याप्ति	१५६	११
मित्युक्ता	मित्युक्तौ	१५६	२०
नाप्रसङ्गः	नातिप्रसंगः	१५७	३
पक्ष विषण	पक्षविशेषणक	१५८	२६
धार्मिक	धर्मिक	१६१	१६
धार्मिक	धर्मिक	१६२	१०

अशुद्धम्	शुद्धम्	पृष्ठम्	पङ्क्तिः
विशि	विशिष्ट	४७४	६
गत्वा	मत्त्व	४७६	२३
यद्वद्या	तद्वद्या	४७८	२५
बुद्धि	बुद्धि	४८०	७
दाष	दोष	४८०	१६
वचे	वच्छे	४८२	२०
सम्बन्धित्व	सम्बन्धित्वं	४८५	२४
गौरवं	गौरवं	४८६	६
वाव	त्वाव	४८८	१६
चेनैत	चेन्नैत	४९०	६
मित्य	मित्यं	४९३	२०
साध्यव्याप्य	साध्यव्याप्य	४९४	२४
पक्षता	न च पक्षता	४९६	१८
सम्भवना	सम्भावना	४९७	२३
शुद्धान्नाति	शुद्धादति	५०५	१८
व्याप्याव	व्याप्यावि	५०७	५
ज्ञानं	ज्ञानञ्च	५०७	१६
श्रुता	श्रुता	५१२	१८
भद	भेद	५१३	६
गभा	गमा	५१६	१७
दोषपद	न दोषपद	५१७	१७
त्यक्तार्थ	इत्यन्तार्थस्य	५१७	२६
तद्वद्धि	तद्वद्धि	५२५	१६
असत्त्वत्वात्	असत्त्वात्	५२५	२२

अशुद्धम्	शुद्धम्	पृष्ठम्	पङ्क्तिः
शब्दत्वानि	शब्दत्वादि	५२७	२१
अधारकत्व	आधारकत्वा	५३२	३
धम	धर्म	५३४	५
व्यवहार	व्यवहारा	५३४	२२
ग्रहान्तर	ग्रहानन्तर	५४२	२३
ज्ञानान्तर	ज्ञानानन्तर	५४२	२३
व्याप्त्यानि	व्याप्त्यादि	५४६	५
हेतु	हेतु	५४७	१०
विषयतत्माक	विषयतात्मक	५४८	५
पक्षता	पक्षा	५४८	६
तेनेदं	तेन नेदं	५४६	२
साध्याभावविशिष्ट साध्या- भाव विशिष्ट	साध्याभावविशिष्ट	५५०	५
अतिव्याप्तिः	अतिव्याप्तेः	५५१	१
ऽप्रसिद्ध्या अतो	ऽप्रसिद्ध्या तत्राव्याप्तिस्स्यात् अतो	५५१	६
बाधा	बाध	५५६	१०
बुष्टत्वो	दुष्टत्वो	५६०	११
निर्विवादो	निर्विवादो	५६१	७
शमणो	शर्मणा	५६२	२०
भीतोऽहं	भीतोऽहं	५६४	१४
स्मृतत्व	स्मृतत्वं	५६६	१२
तया	ताया	५६७	२५
निश्चितत्व	निश्चयत्व	५६८	४

अशुद्धम्	शुद्धम्	पृष्ठम् पङ्क्तिः
दण्डवान् दण्ड	दण्डवान् दण्ड इति नाना- विधानि श्रयसाधारणदण्डत्वा- वच्छिन्न	५६८ १७
एवं	एक	५७५ १३

एवं कृतेऽपि संशोधने मदीयदृष्टिदोषेण यन्त्रालयकार्यकरिणामनवधानतया च संजाता अशुद्धयः प्रथमं संशोध्य पठन्तु पाठयन्तु विद्वांस इति भूयो भूयः प्रार्थये ।

शुभम् ।

1870 1871

1872

1873

1874 1875

1876 1877 1878 1879

1880 1881

1882 1883 1884 1885

1886

1887 1888

1889

1890 1891 1892 1893 1894 1895 1896 1897 1898 1899

1900 1901 1902 1903 1904 1905 1906 1907 1908 1909

1910

